
איך דערמאָן אין קדושה.. 


;איך זע זיי נאָך היינט פאַר מיינע אויג איך זע זיי נאָך היינט אָט 
די האָרעפּאשנע אַרבעטער-רינגניקעס, דערשעפּטע, טויט-מידע פון לאַנגע 
טעג פּראצעווען; איך זע זיי נאָך היינט אין מיין דמיון, וי זיי ראַנגלען זיך 
מיטן שלאָף, װאָס נאָר זייער אידעאַליזם און התלהבות העלפט זיי אים צו 
פאַרטוייבן פון זיך, איך זע זיי פאַר מיינע אויפן אין די שפעטע אָװנטן ביי 
שול-פאַרװאַלטונג-זיצונגען; איך זע זיי פאַרכאַפט אויסהערנדיק באַריכטן פון 
לערער, ביים חתמענען הלוואות, אױיסבאָרגנדיק מזומנים, בעת אַלײן האָבן 
אַ סך פון זיי נישט געוווסט, װי זיי װעלן עס דעקן די הלואות, צי די 
מזומנים, װאָס זיי בארגן אויס; איך זע זי נעמענדיק אויף זיך שװוערע 
אַרבעטן, בעת אַליין קומט זיי זייער קאַמף פאַר עקזיסטענץ אַזױ שווער און 
ביטער אָן, בעת אַליין שלאָגן זיי זיך אַרױס פון די כוחות אין זייער טאָג- 
טעגלעכער אַרבעט אין ווארשטאט, צי אין קרעמל, צי שלעפנדיק זיך פון 
גאַס צו גאָס, קלאַפנדיק אין די טירן, אָנצובאָטן געוויסע סחורות. 

און.,. דאָ קומט אַ שול-יאריד (באַזאַר), אַ שול-אַרױספאָר (פּיקניק); 
חוץ דעם דאַרף מען זאַמלען שכר לימוד, דאַרף מען אַרומפאָרן אין שול- 
אָמניבוס ברענגען די קינדער אין שול אַרײן און זיי צוריקפירן אין די 
היימען; דאַרף מען זיך אַװעקשטעלן וואו אין אַ װוינקל-גאָס, אָפּטמאָל אין אַ 
קאַלטן טאָג, אין אַ רעגן, פאַרקויפן געניצטע קליידער, כדי צו שאַפן מיטלען 
אויפצוהאַלטן די שול; און... אַרומצוגײן איבער די גאַסן, פון שטוב צו שטוב, 
אַפּעלירן צו עלטערן, זי זאָלן ניט פאַרנאַכלעסיקן די יידישע דערציאונג 
פאַר זייערע קינדער, -- איז אַ קלייניקייט? אפילו אָט די הייליקע אַרבעט 
איז ניט גרינג אָנגעקומען; ניט איין מאָל איז זי פאַרבונדן געווען מיט שפיכת 
דמים, ניט איין מאָל האָט מען פאַרלאָזן אַזאַ יידישע היים אין טיפן צער, 
און מיט טיפן וייטיק אין האַרצן. 

און אָט זע איך זיי, אָט די דאָזיקע קעמפער און בויער פון יידישן 
שול-וועזן דאָ אין אַמעריקע, -- באַגײסטערטע, פול מיט טיפן גלויבן, אויפ- 
געשטורעמטע פון העכסטער פרייד ביי אַ קינדער אונטערנעמונג, איך זע 
אין מיין דמיון נאָך היינט זייערע צעפלאַמטע, צעשטראַלטע פּנימער, דעם 
חסידישן ברען, דעם אויפגעטויכטן אין זיי. 

איך זע זיי און איך הער.. איך הער, און װעל ביזן לעצטן אָטעם 
מיינעם זען און הערן דעם ענטפער אויף אַ באַמערקונג פון אַ ניט גענוג 
באַוואוסטזיניקן פאָטער, אַז ,װאָס קאכט מען זיך דאָ אַזױ, איז דאָך די שול 
סוף כל סוף ניט אייער פּערזענלעכער ענין, ניט אייער לעבף". ,װאָס דען? 
-- איז געווען דער ענטפער -- פאַרריכטן זייגערלעך, צי פאַרקויפן פאַר- 
זיכערונג איז מיין לעבן? דאָ לעב איך: מיין פאָלק, מיין אידעאַל פון אַ וועלט 
פון פּאַליטישער און עקאָנאָמישער דעמאָקראַטיע, אונדזער יידישע קולטור, 
די אוצרות אונדזערע פאַר טויזנטער יאָרן, דאָס יידישע קינד, יידישע דער" 
ציאונג, -- דאָס איז מיין לעבן. זייגערלעך פאַרריכט איך און פאַרזיכערונג 
פאַרקויף איך, כדי צו האָבן חיונה, פון װאָס צו לעבן; אָבער װוי צו לעבן, וי צו 


שטייגן, וי אויפצואוועקן אין זיך דאָס אייביק-ליכטיק-הערלעך-מענטשלעכע 
לערן איך זיך דאָ, אין און אַרום דער שול; דאָס איז דער זין אין מיין 
לעבן, דאָס איז די פרייד אין מיין לעבן דאָ לעב איך, און.. זוך צו באַ- 
פליגלען אונדזערע קינדער, זיי זאָלן --- אויף זייער אופן -- געפינען אָט 
ידעם דאָזיקן זוניקן וועג צו הימל אין לעבן", | 

.מיר האָבן נאָך היינט אין זיך אונדזער טיפן גלויבן, אַז יידישע דער" 
ציאונג פאַרן יידישן קינד איז דער הערלעכסטער גייסטיקער װיטאַמין, איז 
די מזוזה אין האַרצן פון אַ קינד. מיר האָבן נאָך היינט אָט דעם טיפן גלויבן, 
כאָטש מיר האָבן נישט דערגרייכט די צילן, װאָס מיר האָבן זיך געשטעלט 
| אין בראשית פון אונדזער שול-וועזן דאָ אין אַמעריקע. אויב די נאָכמיטאָג- 
שׂול, די האַלבע שול, די שול אויף געציילטע שעהן אין ואָך, האָט אונדו 
ניט געבראַכט דאָס, װאָס מיר האָבן געהאָפט, אַז זי װעט אונדז ברענגען 
--- האָט די דאָזיקע שול היסטאָריש זיך באַרעכטיקט, מחמת זי האָט אונדו 
דערפירט צו דער טאָג-שול, צו דער ישיבה-קטנה, אין וועלכער אונדזערע 
יידישע קינדער וערן באַהױיכט מיטן גייסט און מיטן ליכט, װאָס ליכטיקט 
אַרוֹיס פון אונדזער תורה, דער קוואל פון אַלע העכסטע אידעאַלן מששת 
ימי בראשית עד היום הזה. די לופט, דער גאַנצער קלימאַט, דער יידישער 
ניגון, װאָס זינגט אַרױס פון דער סיסטעמאַטישער, נאָרמאַלער טאָגשול, צי 
ישיבה קטנה, איז אַזױ געזונט אַז זי מוז און װעט שטאַרקן די פליגל אין 
די הערצער פון די בויער פון דער יידישער נאָרמאַלער שול, און װעקן 
אין זיי הערצער פון די עלטערן טיפסטן בטחון, אַז די דאָזיקע שול איז 
אונדזער מאָדערנע יבנה, | 

אַ סך פון די בויער פון דער יידישער שול זיינען שוין ליידער ניטאָ 
מיט אונדז, ווילט זיך מיר טאַקע ווידמען אָט דעם קאַפּיטל פון מיין בוך 
;אַ לערער רעדט זיך אַראָפּ פון האַרצןי די שול-פאַרװאַלטערס און שול 
פאַרװאַלטערינס מיינע, אין משך פון מיין לערערישער קאַריערע, װאָס האָבן 
אויסגעהויכט זייערע נשמות, הייליקנדיק זייער לעבן דעם יידישן חינוך, 

איך דערמאַן דאָ אין קדושה; | 

..משה עלקין... אברהם גאֲלובאוו... חיה גאָלובאוו... שלמה קורק... וו. 


ראָזען... גבריאל דאָרפמאַן... בען זאריצקי... -- פון ויניפּעג, מאניטאָבא, 
קאַנאַדע; | 
...הערי הילער... סיידי וױינאָקור... מיכל פּאָדאָלסקי... אהרון מאַרגאָ- 


ליס... אברהם וױימאַן... אברהם גריזדאָרף... פּנחס גלאַטמאַן... -- פון עד" 
. מאָנטאָן, אַלבערטאַ, קאַנאַדע; | יי 
..מירל יאמפאָלסקי... מאָריס ראָס... מעקס קרעמער.. נייטן מייזער.. 
יקותיאל ראסקץ... עד. גרינבוים... בעווערלי אלפערין... אבא לאַנדוי... און 
דעם באַוואוסטן פּעדאַגאָג. פון די ראשונים נאָך אין פּױלן, אין די 
פאַראייניקטע שטאַטן און קאַנאַדע, דער בונדיסט בלב ונפש הערשל פאנא- 
בעריא-פיץ... -- פון אַטלאַנטאַ דזשאַרדזשיאַ. 


ת' נ' צ' ב' ה' 





באַמערקונגען. 


איך וויל דאָ אויסדריקן מיין האַרציקן דאַנק דעם יאַרןלאַנגן פּאָרז 
צער פון דער אַרבעטער-רינג-שול און קינדערגאָרטן אין מיין דריטן , שאַנ" 
גרילאַ?, דעם אנערקענטן מדריך פון די אַרבעטער-רינג-צווייגן אין דרום 
פון די פאַראייניקטע שטאַטן, מיכל י. מערלין, װאָס האָט מיך דערמױ 
טיקט אין מיין אַרבעט, און איז באַשטאַנען דערויף, איך זאָל מיין אַרבעט 
נישט אַרױסגעבן מימעאָגראַפירט, וי איך האָב עס לכתחילה בדעה געהאַט 
צו מאָן, דערמומיקט און זיך אָפּגעגעבן מיטן שאַפּן די פּינאַנציעלץ מיט- 
לען, און אַזױ אָרום דערמעגלעכט די דערשיינונג פון מיין דריטן בוך אי 
בער דערציאונג, געדרוקט, 

איך וויל דאָ אויך דערמאַנען מיין לעבן-לאַנג נאַָענטן פריינד, דעם סע" 
קרעטאַר פון דער שול אין מיין צווייטן ,,שאַנגרילאַ", דעם נישט לאַנג פאַר" 
שטאַרבענעם ה. חילער ע"ח, װאָס פלעגט האָבן געדולד מיך אויסצוהערן 
שעהן לאַנג ווענן מיין לערערישער דערפאַרונג, ער האָט עם מיך אָנגעץ- 
רעגט צו שרייבן אָט דעם בוך. 

אויך האַלט איך פאַר מיין הייליקן חוב צו דערמאָנען דעם ספעקרעטאַר 
פון דער אַרבעטער-רינג-שול, מיטלשול, קינדערגאָרטן און פּרע-פעמינאַר" 
קלאָס אין מיין ערשטן , שאַנגרילאַ", דאָס פאַרשטאָרבענעם עסקן בצרכי 
ציבור באמונה, משה עלקין ע"ה, װאָם זיין דערמוטיקונג און באַציאונג 
איז געווען נישט אָפּצושאַצן. 

מיין האַרציקן דאַנק די צווייגן אַרבעמער -רינג אין מיין דריטן , שאַנ- 
גרילא"; די 207, ח0"ם', אויפן נאָמען פון בינוש מיכאלעוויטש; דעם יוגנט 
צווייג 1015; דעם צווייג 312 אין מעמפים, טענעסי, און די פריינד דארטן 
יעקב שיינבערג און לואי קרעמער (װאָס זייער פּאָרשלאג איז עם געווען צו 
צוטראָגן אַ באַדײיטנדיקע פומע לטובת דעם בוך) און דעם צוייג 589 
אין סאַװאַנא, דזשאָרדושיאַ. 

די יחידים, װאָס האָכן צוגעטראָגן באַדײטנדיקע סומעס, אָדער אוים- 
געליען, וויל איך זיי זאָלן וויסן, אַז יעדער בײיטראָג זייערער האָט אין 
מיר אַרוסגערופן מרערן פון פרייד, װאָס עס זיינען פּאַראַן אַזױנע האַר- 
| ציקע מענטשן, אַזױנע װאַרעמע פריינד, װאָס וויסנדיק, אַז איך דערװאַרט 

פון בוך קיין איין פרוטח ניט פאַר זיך, האָבן אַ סך פון זיי זיך פרייוויליק 
ברייט אָפּגערופן, כאָטש מען האָט זיך צו אַ סך פון זיי אפילו ניט געווענדט, 

זאָלן דאָ דערמאָנט װערן: י 

פריינדין און פריינד טשאַרלי מאַרגאָלופ (וואנקואווער, פריער עדמאָנ- 
טאָן); פריינדין און פריינד אייב בראדי; פריינדין און פריינד ר. מ. בערג". 
שטיין; פריינדין און פריינד מענדל בערנשטיין; פריינדין און פריינד חיים 
סאטאנאָװ; פריינדין רחל הילער; פריינדין פּאָדאָלסקי -- -- --- פון עדמאָנ- 
טאַן, קאַנאַדע; פריינדין און פריינד דוד סימקין --- פון װיניפּעג, קאַנאָדע; 

פריינדין און פריינד מיכל מערלין; פריינדין און פריינד דוד מערלין; 

פריינדין און פריינד ב. פיינשטיין; פריינדין און פריינד משה באַקער; 
פריינדין און פריינד הערי לאַנדער. -- -- -- פון אַטלאַנטאַ דזשאַדרזשיאַ; 

פריינד און פריינדין װו. בעל פון יוסטאָן, טעקסאַס; 

פריינד און פריינדין האָפּמאַן פון סאװאַנא, דזשאַרדזשיא; 

ואחרון, אחרון חביב, -- דער ליבער (חגם אומבאַקאַנטער) פריינד 
מיינער אין מעקסיקע, דער רעדאקטאָר פון , פּאָרױס" (מעקפיקע), פעקרע- 
טאַר פון דער , געזעלשאַפט פאַר קולמור און הילף" און פון , שלמה מענ- 
דעלסאָן-פאַנד? אין מעקסיקע, דער חבר משה פערדמאן, --- מיין האַרציקן 
יישר כוח פאַר זיין אומדערמידלעכער אַרבעט לטובת דעם בוך, | 

נאָר מענטשן, איבערגעגעבענע בלב ונפש אונדזער יידישער קולטור 
קאָנען ארױסװײיזן אַזױ פיל געדולד צו אַן אַרבעט למובת יידישער דער- 
ציאונג. 

קיין איינער פון אָט די פריינד מיינע האָט נישט געלייענט מיין בוך 
אין כתב יד, אַזױ אַז זיי זיינען נישט פאַראַנטװאָרטלעך פאר די אידעען, 
װאָס איך ברענג אַרױס אין מיין אַרבעט. אייניקע וועלן זיכער נישט מם- 
כים זיין מיט מיר, און אייניקע וועלן אפילו האָבן א סך אויסצוזעצן קעגן 
געוויסע שמעלן אין בוך, | 

זייער כוונה איז, וי איך שטוים מיך אן פון די בריוו זייערע (און אַ סך 
פון זיי ווייסן זייער גוט מיין שטעלונג אין באַצוג צו יידישער דערציאונג), 
זייער כוונה איז, הייסט עס, געווען צו שמיצן אַן אַרבעט, אין וועלכער, 
זיי ווייסן, אַז עס איז אַרײנגעלײגט געװאָרן לייב און לעבן אין משך פון 
א סך יאָרן; אַז געטאָן געװאָרן איז די אַרבעט מיט אַ הייליקן געמיט 
מיט דער הייליקער כוונה עפּעס װאָס בײיצוטראָגן אויף דעם הײליקסטֿן 
געביט פון אונדזער יידישן לעבן, אויפן געביט פון יידישער דערציאונג; 
און ועל כולם, --- ווייל ,עס ברענט ברידערלעך, עס ברענט", ווייל ,, אונד- 
זער ארעם שטעטל נעבעך ברענט", ווייל ,, ס'האָבן שוין די פייערצונגען 
דאָס גאַנצץ שטעטל איינגעשלונגען, אַז אַלץ אַרום שוין ברענט (מ. געביר- 
טיק); ווייל ,,מען טאָר ניט שמיין מיט פאַרלײיגטע הענט, אין פּנים פון דער 
גרעסטער סכנה" (נאָך ניט געווען אזא סכנה אין אונדזער געשיכמע), ווייל 
הייסט עס, אין פּנים פון דער גרעסטער סכנה פּאַר אונדזער המשך, און 
פאַר אונדזערע יידישע קינדער, פאַר די דורות אונדזערע, װאָס קומען, 

ווייל אין פּנים פון אַזאַ מצב מעג געהערט ווערן יעדער הבה נתחכמה 
פון יעדן איינציקן, װאָס האָט אויסגעברענט דאָס ליכט פון זיין לעבן אויפן 
מזבח פון דערציאונג, -- דאָס שמויס איך מיר אָן, איז געווען זייער כוונה 
צו שטיצן מיין אַרבעט, 

אמת, מיר דאַרפן זיך ניט שרעקן פאַר דער סכנה, מעג זי זיין די 
געפערלעכסטע אין אונדזער געשיכטע, מיר דאַרפן זיך ניט שרעקן, מחמת. 
מיר גלייבן אין דער מיסטעריע, ניט פאַר אונדז בשר ודמ'ס שכל צו באַ- 
נעמען, אַז , דאָס פאלן טראָגט דאָס אויפקומען אין זיך" (ש. אנסקים ,די" 
בוק"?; אַז אין פאַלן שאַפּט זיך דער כוח, פאַרלייגט פון דעם רבונו של 
עולם אַלין, צוריק אויפצושטיין, צוריק אָנצוהײבן צו שטייגן... און ואף 
על פּי שיתמהמח, עֶם כל זח, און כאָטש די נאולה שפֿעטיקט זיך, גלייבן 
מיר, אַז זי קומט, זי מוז קומען. אַזױ אַז ניטאָ װואָס זיך צו שרעקן, אָבער 
די אמתע סכנח איז אין שטיין מיט פאַרליינטע הענט, ווייל דער אייבער- 
שטער העלפט נאָר די, װאָס העלפֿן זיך אַלין... | 

און זאָל וי ווייט נאָך זיין די ציים... עם איז ניט קיין חלום" (אברהם 
רייזען). אפשימא, אַז ,מיר זעען שוין דורך די שויבן, אַז עס פליען אָן די 
טויבן" (די מאָג-שולן). 


מז. בלאַשטיין. 

אינהאלט 


די יידישע שול און די יידישע היים מיט 
אַרום 2220 יאָר צוריק: 


א) וי גוט און וי וואויל. איז אונדז געווען- = == = חי זי === 
ב) דיסציפּלין אין דער שול און אין דער היים פארא יי 
ג) עלטערן, װאָס זיינען געווען אַ ברכה פאַר זייערע קינדער -- 
ד) שול-פאַרװאַלטער און שול-פּאַרװאַלטערינס א א א א יי 


ה) די יידישע לערער די דיה דוה דחי דיה יה דיי יחה דיה דיה דיה די די 


ו) דער קאַמט צווישן רעכטם און לינקס אין און אַרום דער שול 
ז) אַ לערער אַנטלױפט פון שמאט א א א א א יי 


די פאַטאַלע טעותן, װאָס מיר האָבן געמאַכט: 


א) דער מעות אָנצוהאַלטן, אונטער אַלץ אומשטענדן, אייניקייט 


ב) מיר קענען ניט אַמעריקע היה חיית ידש חי חי הי יי ידי ה.ד 
ג) אונדזער רעװאָלוציאָנערישקײט א א א א א א א 
ד) אונדזער באציאונג צו אמונה בא רא אט א א 


די שול הויבט אָן צו גיין , בארג אַראָפֿי. 


א) די שולן פאַרלירן זייער צויבער, זייער חן -- == == == == == 
ב) די יידישע חיים, וי זי זעט היינט אוים שש שש שש הי ייה 20 
ג) מיר גייען ,אין די הייזער? == חי דיך דיי חיך. ייד זיייד. דידי די יה 


עס אִיז שלעכט, זיער שלעכט. 


א) עם איז טאַקץ שלעכט, זייער שלעבט, אָבערי. -- -ד דד -ה 
ב) די אמתע סכנה - ןארא א א אי 


זייט 


9 אױף די װועגן צו אַ ליכטיקן מאָרגן. 


א) די מוטער און דער פּאַטער די דײט דיה דיי חי זיד זדי היח == --- 408 
ב) דער גייסטיקער האפן יד חחן חחיח הייט תויח היוה ייה ידי == =-ה = 4280 
ג) אונדזערע יידישע געזעלשאַפּטלעכע אינסטיטוציעס -- -- 499 
ד) איז װאָס זשע זוך איך דאָ? חיד חחך הדש חשך חחי היה =יה היה = 4440 
ה) אַ וכוח איבער וועלטלעכקייט די חחך דוד היח זדך דוד == == 480 
) אַ גאַסט אין שול דז חחה חחת חח הש היח =יה זיח היח היה =יה -- 889 
ז) לאָמיר אָפּשאַפן די מהיצה ייר יי א אט א ר יי עקעט 
ה) װאָס פאַרא דערציאונג? די זי דיה חשה היה זיה חײד --ה == = 899 


ב טמ קום הקהמה 


איך בין נישט קיין שרייבער. ווייט פון דעם. דאָס איז נישט קיין 
עניוות, דאָס איז דער ריינער אמת. נישט יעדערער, װאָס פאַרעפנטלעכט 
אַ בוך, איז אַ שרייבער. דאָס האָב איך וי א לערער, (8 געבוירענער, צי א 
געווארענער, וועם איר, לייענער, דאַרפן באַשטימען), דאָס האָב איך, וי 
א'לערער, אין מיינע צוויי פאַרעפנטלעכטע ביכער, און אין מיינע הונדער 
טער ארטיקלען איבער יידישער דערציאונג, אין ,דאָס יידישע װאָרט" . 
(װויניפּעג, קאַנאַדע), זיך נאָר פון האַרצן אַראָפּגערעדט. א יידישער לערער, 
אויף דער זייט ים, האָט גענוג אויפן האַרצן... 


דאָס האָב איך אין שמועסן, פון האַרץ צו האַרץ, מיט עלטערן, גע' 
זוכט, און איך זוך עד היום הזה, אויפצווועקן אין זיי דעם באַװוסטזין, 
אַז נישט געקוקט אויף אַלע שטערונגען, אויף אַלע שוועריקייטן און שטרוים- 
לונגען, זענען דאַך זייערע קינדער, מער אָדער וייניקער, כחומר ביד היוצר, 
אין זייערע הענם. 


דאָס האָב איך נאָר געזוכט צו איבערצייגן עלטערן, אַז אויב קעגג 
געזעצטע כוחות, אַז אויב זייטיקע קעגנגעזעצטע איינפלוסן זענען זייער 
שמאַרק, קאַנען זיי, די עלטערן, ווינציקסטנם צוימען די סטרא אחרא, וואָם 
רייסט זיך אַרײן אין די הערצעלעך פון די קינדערלעך, אַז טיפע, תוכיקע 
יידישע דערציאונג איז א גװאַלדיקער כוח, איז אַ מזוזה, װאָס קאָן ביי 
גינסטיקע געלעגנחייטן אויפטויכן אין בלאנדזשענדיקע קינדער, קאָן אויפּי 
לויכטן אין זי די פונקען פון פנה-פלאַם, װאָס. קאַנען זי צוריקפירן צו די 
| שערי שמים אין לעבן. 


דאָס האָב איך נאָר געזוכט צו ווייזן עלטערן, אַז גליקלעך זענען קיני 
דער, װאָס האָבן מזל צו עלטערן, צו עלטערן, װאָס פּאַרלאָזן זיך נישט 
אויף נסים, און אפילו נישט אויף אַ דערציאונג-אינסטימוציע, אַז גליקלעך 
זענען קינדער, הייסט עם, װאָס די עלטערן זייערע דערהויבן, באַגײסטערן 
און באַווארעמען זיי מיטן שיינעם נומח פון זייער לעבן בכל יום, אין 
זייערע היימען, מחמת אויב א דערציאונג-אינסטיטוציע גיט דעם קינד 
וויסן, באַהױכט אים מיט גייסט, און דאָס איז זייער וויכטיק, וועקט אָבער 

דער חן, װאָס שיינט אַרױס פון דער חיים, טיפע בענקשאַפט אין קינד נאָך 
הימל אין לעבן, : 


דאָס האָב איך נאָר געהאַלטן אין איין לערנען מיט עלטערן, אַז זיי, 
און נאָר זיי, קאַנען זיין די בעסטע, די איינפלוסרייכסטע פּעדאַגאָגן, אויב 
זיי זאָלן נאָר וועלן, מחמת דערציאונג קאַן מען ניט ,געבן", קאָן מען ניט 
,קוױיפן", דערציאונג , כאפט אויף" דאָס קינד, זאפט אין זיך אַריין פון די 
האַנדלונגען, פון די באַציאונגען, פון די שטימונגען, פון דעם גייסט, װואָס 
הערשט אין דער היים. האָט דאָך אונדז דער חפץ-חיים שוין לאַנג צוריק 
געלערנט, אַז די היים איז אַ מקום קדוש פאַרן קינד; דאָ לערנט זיך דאָס 
קינד עטיק און מאָראַל, דאָ לערנט זיך דאָס קינד צו באַלאַנסירן פאַרלאַנ- 
גען מיט מעגלעכקייטן, דאָ לערנט זיך עס זעלבסטקאָנטראָל, באַשײדנקייט, 
דרך ארץ, דאָ לערנט זיך עס ליב צו האָבן מענמשן, דאָ ווערט אויסגע- 
פורעמט זיין כאראקטער, קורץ, דאָ לערנט זיך עס ,וי צו לעבן אויף דעד 
וועלט. | | 


דאָס האָב איך נאָר געזוכט צו באַאיינפלוסן עלמערן זיי זאָלן וויסן, 
אַז יעדעס קינד ווערט אויפגעלויכטן, אָנגעזאפּט מיט העכסטער פרייד און 
גליק, פון יעדן ריר און גלעט פון שיינקייט, פון גוטסקייט, אַזױ אַז אויב 
דער אויבערשטער האָט זיי געשאַנקען די הערלעכסטע מתנה, אַ קינד, 
אַז אויב ער האָט זיי באַשטימט פאַר זיינע שותפים אויפצוברענגען דאָס 
קינד, איז זייער חוב, איז די הייליקסטע עובדה זייערע, דורך ליבשאַפט, 
צו פּלאַנצן אין קינד קדושה-געפילן, און לערנען, דורך מעשים בכל יום, 
דעם קינד באַגײיסטערט צו ווערן פון אַלץ, װאָס עם איז שיין און דער- 
הויבן, מחמת דאָס איז דער וועג, װאָס פירט דאָס קינד צו גליק און פרייך, 
צו זין און חן אין לעבן. 


דאָס האָב איך נאָר געזוכט צו איבערציינן עלטערן, אַז זי זאָלן וויסן, - 
אַז אַלץ, װאָס ברענגט זיי פרייד אין לעבן, אָדער אַלץ, װאָס טוט זיי וויי, 
אַז אלע זייערע חלומות, אַלע זייערע בענקשאַפטן און פאַרלאַנגען, אַז זייער 
מיטגעפיל צום נאַָענטן און ווייטן, אָדער זייער קאַלט זיין צו ליידן פון 
נאָענטע און ווייטע, אַז זייער באַציאונג צו שכנים, צו קרובים, צו געזעל- 
שאַפּטלעכע אינסטיטוציעס, צו װוץלט און מענטשפּראַבלעמען, צו א בוך, . 
צו א לעקציע, צו אלע, װאָס זענען זיך מתעסקים בצרכי-ציכור באמונה, 
צו אידעאלן, אַז יעדער ריר זייערער אין לעבן, יעדעס װאָרט, װאָס זיי 
רעדן אַרױס, אַז זייערע באציאוננען איינער צום צווייטן אין זייער פאַמי- 
ליע-לעבן, אז דאָס אַלץ זעט און הערט דאָס קינד, אז דאָס אלץ שפיגלט 
זיך אָפּ אין נשמה פון קינד, קנעט אוים זיינע באציאונגען, זיינע בענק- 
שאפטן, זיינע חלומות און פּלאַסטערט אויס זיין דרך אין זיין לעבן. 


דאָס האָב איך נאָר געזוכט צו דערמאַנען עלטערן זיי זאָלן תמיד אין 
זינען האָבן דעם דע לפני מי אתה עומד, אמת, נישט לפני טלך מלכי 

חטלכים הקדוש ברוך חוא, אָבער לפני דעם הערלעכסטן באַשאַף זיינעם, 
לפני דעם קינד, װאָס ציט זיך צו אלץ, װאָם איז שיין און הייליק אין 
לעבן, און ווערט דערשיטערט פון אַלץ, װאָס ציט אין דער נידער. 


דאָס האָב איך נאָר געהאַלטן אין אַריינטענהן אין אונדזערע היינטו- 
קע עלמערן, אַז איך ווייס, זיי האָבן ליב זייערע קינדער, שטאַרק ליב, וי 
דען אנדערש? איך ווייס, אַז זיי ווילן אויפטויכן, אויפוועקן אין זייערע 
קינדער דאָס הערלעכסטע, װאָס עס איז אין זיי פאַרלייגט, אין הימל נאָך, 
איך וויים עס זייער גוט, איך ווייס, אַז זייערע כוונות זענען גוטע, הער" 
לעכע, דער אומגליק איז נאָר, װאָס זיי גיבן זיך נישט די מי זיי דורכ- 
צופירן אין לעבן; אין רעזולטאָט בלייבן די עלטערן ביי זייערע כוונות, 
און די קינדער אן דערציאונג. כוונות אַליין איז װײיניק, נאָר מעשים, װאָס 
זענען א רעזולטאט פון הערלעכע כוונות, דעצידירן. אמת, אַז עלטערן פלעגן 
מיר זאָגן, אַז זיי האָבן ,אַלץ אין דער וועלט" געטאָן, און... פלעג איך זיי 
נישט זאָגן, אַז , אפשר האָט איר דאָך עפּעס װאָס פארגעסן , אין דער וועלט",. 
ניין | איך פלעג עס נישט זאָגן, וייל איך ווייס, אַז פֿאַראַן כוחות, 
װואָס ציען דאָס קינד אין דער נידער, נישט געקוקט , אויף אַלץ אין דער 
וועלט", אָבער. דאָס טרעפט זייער זעלמן, און אפילו אַזױנע. קינדער קאַן 
מען פארהאלטן דעם , בארג אַראָפּ" זייערן. מען װעט קיינמאָל נישט חרטה 
האָבן, ווען מען טוט , אַלץ אין דער וועלט", חרטה וועט מען האָבן, ווען 
מען האָט זיך נישט צוגעגריים צו פאַרװאַנדלען די כוונות אין מעשים, 
ווען מען האָט זיך פאַרלאָזן אויף נסים. עלטערן דאַרפן עס וויסן, ווייל די 
, קוזשניע" צו שמידן דעם כאַראַקטער פון קינד איז אין דער היים, אַזױ, 
אַז נאָר די קינדער זענען גליקלעך, װאָס די עלטערן האָבן יאַ אױיפגעבלאָזן 
אין זיי דעם געטלעכן פונק. דער פונק װועט זיי באַלױכטן דעם וועג צו א 
לעבנס-נוסח, אין זייערע שפּעמערע יאָרן, פול מיט חן און זין, פול מיט 
טיפסטער פרייד און העכסטן גליק.. . | י 


דאָס, און נאַר דאָס, צו איבערצייגן עלטערן, איז געווען און איז 
היינט די כוונה פון מיין שרייבן, כאָטש איך בין נישט קיין שרייבּער. 


און ווייל אַלץ, װאָס איך האָב דאָ בדעה צו ברענגען, האף איך צו 
ברענגען אין הייליקן געמיט, ווידמע איך די דאָזיקע אַרבעט מיינע דעם 
לערער יצחק וואלדמאַן ע"ה און די לערערין שרה לעסטער-װויטמאַן ע"ה, 
װאָס צוזאמען האָבן מיר, אין משך פון'א סך יאָרן, זיך געטיילט מיט 
פרייד און מיט ליידן אין דעם בלײפּעריאָד, און אין דעם , בארג אַראָפּ? 
פּעריאָד פון אונדזער שול-וועזן. 


און ווייל דאָס איז מיין לעצטע אַרבעט, אַזױ פיל איך, ווידמע איך זי 
אויך די קינדערלעך, מיינע געוועזענע תלמידים און תלמידות, װאָס זייערע 
לעבנס זענען אויסגעלאשן געװאָרן אין זייער קינדחייט, אָדער אין זייערע 
יוגנטלעכע יאָרן. איך זע זיי נאָך היינט פאַר מיינע אױגן, און איך װועל 

זיי זען ביז מיין לעצטן אמעם-צוג, אַזױנע ליכמיקע, פריידיקע, שמיים' 
?ענדיקע, באגייסטערטע, און איך טראַכט: ,אַ מענטש ווערט דאָך געבוירן 
אויף א גרויסן לאַנגן לעבן, און אַז ער שטאַרבט פאַר דער צייט, וו קומט 
אהין זיין ניט דערלעבטעס לעבן? זיין פרייד און זיין לייד, זיינע געדא: 
קען, װאָס ער האָט קיין צייט נישט געהאַט צו טראַכטן, זיינע מעשים, 
װאָס ער האָט קיין צייט נישט געהאַט צו טאָן"? ,א ליכט, אַז עִם ווערט 
פּאַרלאשן צינדט מען עס וידער אן און עִם ברענט וייטער, ביו עס 
ברענט אוים ביזן סוף. װי זשע קען פארלאשן ווערן אוים אײיביק א נישט 
אויסגעברענטעס ליכט פון לעבן? וי קאָן דאָס זיין"? (פון ש. אנסקיס 
,דיבוק"). 


איך דערמאַן אין הײיליקן געמיט: 


-- פּײיגעלע (פייגעיריווע) ארליקאוו,.. זלמןנחום ראכוטין... סאָפיע 
זײידמאױגאַרלאַנד,.. הערשל עפּטרין... ענעלע רויטנבערג.. ראַוע 
גאַלדשטײן.. פון װיניפּענ (קאַנארע) 


-- טאָניע לעווין... אליקום (טליק) פּאדאָלפקי, כייקעלע דייטש,.. שמו' 
אל גורעוויטש... הערשל און רחל שולץ... יצחק ראליננער... ריווע 
גלאסמאן... הערי ארעצקי... 


פון עדמאנטאן (קאַנאַרע), 


-- הענרי לאַנדױ * שערמאַן.. מרים נאָוואק.. 
פון אַטלאַנטאַ (דזשאָרדושיא) 


ת' ני צי בי ה' 








...די עלטערן וועלן מיר מוחל זיין, װאָס איך האָב אן איבעריקן מאָל 
אויפגעעפנט אין זיי זייערע ווונדן, װאָס איך האָב זיך אפילו נישט אָנגע- 
פרעגט ביי זיי, צי, ווידמען מיין אַרבעט זייערע קינדער. איך האָב זיך גע- 
נומען דאָס רעכט, ווייל יעדער יידישער לערער איז א גייסטיקער פּאָטער 
פון זיינע תלמידים און תלמידות, און ווייל יעדער יידישער לערער טראָגט 
זיין גאַנץ לעבן אין זיך דעם צער און טרויער פון די עלטערן. . 

די יידישע שול און די יידישע היים מיט אַרום 58:50 יאָר צוריק 
א) װי גוט און װוי װויל איז אונדז געווען. 


גוט און װויל איז אונדז געוען,. מיט אַרום 3520 יאָר צוריק, אין אונדוזער 
אַרבעטער-רינג-שול, אין דער שטאָט ‏ שאַנגרילאַ", אין קאַנאַדע. אַ גרויסע אַר" 
בעטער-רינג-שול איז זי געווען, אין אַ שיינער, באַקװעמער געביידע, װאָס דער 
אַרבעטער-רינג-צווייג אין יענער שטאָט האָט איבערגעגעבן אין רשות פון דער 
שול. נישט נאָר האָט די שול נישט געדאַרפט צאָלן קיין דירה-געלט, נישט נאָר 
דאָס, --- דער אַרבעטער-רינג-צווייג האָט געצאָלט פֿאַר באַהייצונג, פאָר באַלײבי 
טונג און אפילו דעם באַדינער, װאָס האָט אױיסגעפּאַסט אויף דער געביידע. אַזױ 
איז אויך קיין פראַגע נישט געווען, ווען די שול האָט זיך גענייטיקט אין צובויען 
אַ קלאָס-צימער, אין פאַרריכטן, אין פאַרבן, דער צווייג האָט עכ! מיט פרייד געטאָן. 

מיינט איר, אַז דאָס איז אַלץ? ניין. דער דאָזיקער צווייג פון אַרבעטער רינג 
האָט אָפּגעקיפט א דערבייאיקע געביידע, זי אַרונטערגעריכן און אויפגעבויט אויפן 
ליידיקן אַרט אַ שפּיל-פּלאַץ פאַר די קינדער פוֹן דער שול. דאַרף אין אַ הייסן 
טאָג זיך באַװוייזן אויפן שפּיל-פּלאַץ אַ שול-פאַרװאַלטערין, און... מען שטעלט שוין 
אויף אויפן הויף אַ הייזקעלע, אַ הייזקעלע, װאָס װאָלט געקאָנט באַשײנען דעם 
רייכסטן פּאַרק. וי דען אַנדערש? דאַרפן דאָך די קינדער ערגעץ װו צו זיצן 
און זיך שפּילן אין שאָטן, זיך נישט ברענען אונטער דער זון. איר מעגט אויף 
וויסן, אַז קיין שפּיל-:מכשירים האָבן נישט געפעלט, פון בעסטן און שענסטן, װאָט 
מען האָט נאָר געקאָנט צו יענער צייט קריגן, האָט איר געקאָנט זען אויפן שפּיל- 
פּלאַץ, ווינטער פלעגט דער שפּיליפּלאַץ פאַרװאַנדלט װערן אין אַ גליטש. איך 
דאַרף אייך נישט זאָגן, איר פאַרשטײיט עס אַלין, אַז דער שפּיליפּלאַץ איז תמיד 
פול געווען מיט קינדערלעך. נישט געווען קיין איין זאַך, װאָס זאָל שווער געוועזן 
זיין די מיטגלידער פון אַרבעטער רינג און די עלטערן. די שול איז געווען נישט 
נאָר אַ טייל פון לעבן, נאָר דאָס גאַנצע לעבן. אויפן וועגן אַהיים פלעגן עלטערן 
און מיטגלידער פון אַרבעטער רינג אויפלייגן וועג, כדי אָפּצושטעלן זיך לעבן שפּיל" 
פּלאַץ און זיך מחיה זיין, צוקוקנדיק זיך, װי די קינדערלעך שפּילן זיך, וי פּלוצ- 
לונג, ווען דער שול-גלאק צעקלינגט זיך, צעלויפן זיך קינדער אין זייערע קלאַסן 
און אַנדערע גרופּעס, װאָס האָבן שוין אָפּגעלערנט, אַראַנזשירן זייערע שפּילערייען. 
ווו האָט מען גענומען מיטלען פאַר דעם, װוילט איר װיסן? װו, אַז 95 פּראָצענט 

עלטערן, און אפשר מער, זענען געווען פּראָלעטאַריער, און געלעבט אויפן צוגע- 
ציילטן גראשן. מיטלען! מען האָט דאָך צװוישן זיך געהאָט פארבער און סטאלער, 
און חוץ דעם איז קיינעם נישט שווער געווען צו נעמען זעג און האמער און אונ" 
טער דער אויפזיכט פון קענער גראָבן און זעגן, שלעפן קלעצער און קלאַמן 
טשוועקעס, און ליב איז עס געווען, מחמת דאָס איז דאָך פאַר דער שול! אַ קלייי 
ניקייט,. די שול! 


-חוץ די 5 קלאַסן עלעמענטאַר-שול, וו יעדעס קינד האָט געלערנט 5 מאָל 

אין וואך, צו אַנדערטהאַלבן שעה, און דער מיטלשול, ווו קינדער האָבן זיך גע- 
לערנט, ווען זיי האָבן גראַדואירט פון דער עלעמענטאַר-שול, און חוץ דעם פּראָי 
סעמינאָר-קלאָס, ווו קינדער האָבן זיך געלערנט, ווען זיי האָבן גראָדואירט פון 
דער מיטלשול, און מיר האָבן דעמאָלט נישט געוווסט פון אַ קינד, װאָס האָט איין 
מדרגה-שול פאַרענדיקט, עס זאָל נישט פארזעצן די לימודים אין אַ העכערער 
מדרגה-שול, חוץ די דאָזיקע דריי לערךדאינסטיטוציעס, האָט די פאַרװאַלטונג גע" 
עפנט אַ קינדערגאָרטן, און פאַר די קינדערלעך, װאָס עלטערן האָבן זי נישט 
געוואלט שיקן גלייך פון קינדערגאָרטן אין דער רעגירונג שול אַרײן האָט זי 
פּאַרװואַלטונג אָנגעשטעלט אַן ענגלישע לערערין, װאָס פלעגט זיי צוגרייטן צום 
2"טן אָדער דריטן קלאַס רעגירונג שול, (א , נוקלעוס" פון אַ טאָג-שול), 

חוץ 2 לערער און אַ לערער:דירעקטאר (פּרינציפּאַל) האָט די שול-פאַר" 
װאַלטונג אָנגעשטעלט אַ ספּעציעלן געזאַנג-לערער, אַ טאַנץדלערערין און אַ אינס- 
טרוקטאָר פאַר שפּילערייען און פיזישע איבונגען 

ווען איר גיט צו דעם צו דעם מוטערפאַראײן ביי דער שול, ביי וועלכן די 
לערער פלעגן וועכנטלעך רעדן איבער דערציאונג, די נאָכמיטאָגיקלאַסן פאָר 
די מוטערס, די קינדערקלובן, די אויספלוגן מיט די קינדער, די סיומס, קאָנט איר 
זיך משער זיין, װאָס פאַראַ דערציאונג אינסטיטוציע די דאָזיקע אַרבעטער רינג 
שול איז געוען. | 


היימען? אַלע יידישירעדנדיקע, אַלע אן אויסנאַם. אין קיין איין היים איז 
קיין ענגלישע צייטונג נישט אַריינגעקומען. צוװאָס? ווער וועט זי לײענען? יידי- 
שע צייטונגען, יידישע זשורנאַלן, יידישע ביכער, יידישע בילדער אויף די ווענט, 
דאָס,. זעט איר, יאָ. אין קיין איין שטוב איז קיין ראַדיאָ נישט געוען. קינדער 
האָבן טאַר דעם גאָר קיין צייט נישט געהאַט. אויב נישט אין דער רעגירונג שול, 
איז אויפן שול-שפּיל-פּלאַץ, אין די קלאַסן פון דער שול, אָט דאָ זענען די קינדער 
געווען פאַרנומען, און הנאה געהאַט פון דעם, 

אויך די עלטערן זענען דאָס רוב געווען פאַרנומען אָרום דער שול, אָדער 
אַרום דעם אַרבעטער רינג. אַלע זענען געווען פאַרטאָן אין געזעלשאַפטלעכער אַר" 
בעט: אין יידישן אַרבעטער קולטור פאַרבאַנד, ביי זיינע קורסן, ביי די צוגדיר 
טונגען פון ליטעראַרישע אֶװונטן, ביים לייען-קרייז, ביי די פּראָפעכױאָנאַלע פאַר- 
איינען, ביי שול-פאַרװאַלטונגען, ביי אַרבעטער רינג פאַרזאַמלונגען, אַלץ אָרום דער 

שול, אין דער אַרבעטער רינג געביידע, װאָס איז אין דער אמתן געווען די שול" 
געביידע. | 

קינאָ טעאַטערס זענען געווען אין שטאט לרוב, איך האָב אָבער קיין מאָל 
נישט געהערט פון עלטערן אַז אָט נעכטן זענען זיי געווען אין קינאָיטעאַטער, 
נעכטן, צי מאָרגן קלייבן זיי זיך אהין, נישט געווען פאַר דעם קיין צייט, און נישט 
קיין אינטערעס. פאַר די קינדער האָבן מיר זיך איינגעשאַפט אַן אייגענעם קינאָי 
מאַטאָגראַף אַפּאַראַט, און געויזן יעדן שבת אונדזערע קינדער דערציערישע 
בילדער. נאָך די סעאנסן פלעגט מען טיילן כיבוד און פאַרברענגען מיט די קינ" 
דער, זונטיק איז דער פרייהייטס-טעמפל (אַזױ האָט געהייסן די געביידע, נאָך פון 
7 י+אן, אַזױ, אַז דער נאָמען האָט קיין שום שייכות נישט געהאַט מיט דער 
צייטונג ,די פרייהייט", װאָס האָט גענומען דערשיינען אין 1922), זונטיק, הייסט 
עס, און יעדן אָװונט פון דער װאָך איז דער פרייהייטס--טעמפל פול געווען מיט 
דערוואקסענע, מיט יוגנטלעכע און מיט עלטערן. דעמאָלט פלעגן אַלע אָרגאַניאַ- 
ציעס דורכפירן זייערע אונטערנעמונגען, דעמאָלט פלעגן פאָרקומען די זיצונגען 
פון פאַרשידענע פאַרװאַלטונגען, אַזױ, אַז דער פרייהייטט-טעמפל האָט געשפּרודלט 
מיט לעבן פון אינדערפרי אן (דער קינדערגאָרטן) ביז שפּעט אין דער נאַכט 
אַרײן. אַזױ, אַז ווען האָבן דען אפילו די עלטערן צייט געהאַט פאַר די קינאָי 
טעאַטערס? מיר, פון אונדזער זייט, מיר די לערער זענען געווען זייער צופרידן 
װאָס מען איז אַזױ פאַרנומען, װאָט מיר מיידן אויס די קינאָיטעאַטערס פאַר די 
עלטערן און גליקלעך, װאָס אונדז געלינגט אָפּצוציען אונדזערע קינדער פון די 
שטאטישע קינאָס, ווו מען ווייזט דאָס רוב, עד היום הזה, בילדער, װוי מען ממיתט 
זיך, ווו מען כיטרעוועט איבער איינער דעם צווייטן, װו מען שיסט, און הרגט 
איינער דעם צווייטן, מיר זענען. הייסט עס, גליקלעך געווען, װאָס מיר זענען בי 
כולת אָפּצוציען די קינדער פון די קינאָ-פּראָגראַמען, וועגן וועלכע דער פאַרי 
שטאָרבענער חיים גרינבערג האָט אַמאָל געזאָגט, אַז זיי זענען דאָס רוב ,טשע"י 
פּוכאָס", װאָס נאָר אַ אידיאָט האָט געקאַנט צוזאַמענמאזשען, און װאָס זענען פאַר" 
ברעכעריש, פאַרברעכעריש-אַנטידערציעריש, װאָלט איך צוגעגעבן 

מיר, לערער צו יענער צייט, האָבן שוין געוווסט פון דעם כלל, אַז נישטאָ 
אַזאַ שלעכטע שול, װאָס זאָל קאָנען איבערפירן דאָס גוטע, װאָס אַ קינד זאפט 
אין זיך אַרײין אין אַ גוטער היים, און אַז נישטאָ אַזאַ גוטע שול, װאָסן זאָל קענען 
אַנטקעגנװירקן די שלעכטע השפּעה אויפן קינד פון אַ שלעכטער הים. אס" 
נאַמפאלן זענען נישט קיין כלל, מיר לערער האָבן שוין דעמאָלט געוווסט, אַז די 
היים איז די אמתע לאַבאָראַטאָריעי װאָס אין איר פאָרמירט זיך אויס דער 
כאַראַקטער פון קינד, זיינע געפילן און באַציאונגען צו מענטש און וועלט, האָבן 
מיר געזוכט, װאָס נעענטער צו זיין מיט די עלטערן האָבן מיר געזוכט דורך 
פּריװואַטע שמועסן, דורך עפנטלעכע אַרױסטרעטונגען, דורך לעקציעס צו באַאײנ" 
פלוסן די היימען, זיי זאָלן טראָגן דעם גייסט פון דער שול. די קאָאָפּעראַציע 
פון די עלטערן איז געווען צו באַװונדערן די לערער פלעגן זיך ,אַליין איינלאָדן" 

אין די היימען... מיר פלעגן זוכן געלעגנהייטן אַריינצוכאפן זיך אין היימען, זיך 
צוקוקן, כדי ביי דער קומענדיקער מוטער-פאַריין פאַרזאַמלונג אומדירעקט, , פאר- 
שלייערט", ;אַריינשפינען" אין אונדזער אַ לעקציע, דאָס װאָס עס װאָלט נישט 
געדאַרפט זיין, אָדער דאָס, װאָס עכו איז שיין און דערציעריש. איז עס געווען 
עפּעס אַװוינס, װאָס עס װאָלט נישט געדאַרפט זיין, האָט דער לערער נישט גע" 
דאַרפט זיך נאָך אַמאָל אַריינכאפן אין דער דאָזיקער היים, דאָס נישט-דערציע" 
רישע איז פאַרשװונדן. איז עס געווען עפּעס װאָס, עס איז ווערט נאָכצומאַכן, האָט 
דער לערער עס געטראָפן אין אן אַנדער היים. מען פלעגט זעלטן ווען דורכלאָזן 
אַ מוטערפאַרײן פאַרזאַמלונג. מען פלעגט גיין פרום, אמתדיק פרום, נישט צו 
פאַרברענגען, נאָר זיך צו לערנען לטובת די קינדער. יעדער לערער, װאָס פלעגט 
אַריינקומען צו אַזאַ פאַרזאַמלונג האַלטן זיין פארטראג, פלעגט פּשוט קענען ,אנ- 
טאפן" די שטימונג, די דערװאַרטונג, און, איצט מיט צענדליקער יאָרן שפּעטער, 
ווען איך באַשרײיב עס, קאָן איך זיך נישט קאָנטראָלירן פון טרערן װען אין 
דמיון זע איך פאַר זיך, װוי פרום-רעליגיעז, וי הײיליק, װאָלט איך געזאָגט, מען 
פלעגט זיך צוהערן צום לערער, | 

װאָלט זיך צו יענער צייט באַװיזן אין שול אַ קינד מיט אַ שפּיליביקכל 
אין האַנט, װאָלט אױסגעבראָכן אַ מהומה. אַ פיסטויל גאָר? װאָס, משוגע? אַ פיסטויל? 
אַן װאָס דערמאָנט עס אַ קינד? שפּילזאכן האָבן אויך אַ דערציערישע השפּעה אויף 
אַ קינד, פּונקט אַזױ שרעקלעך װאָלט געווען, וען אַ גאַסט קומט אַרין אין אַ 
שטוב און געפינט צעשפּרײט איבער די דילן, און איבער אַלע צימערן די באַרימטנ 
שפאס-זשורנאַלן (קאמיקס), זעט איר, קינדער זאָלן לייענען מיט חשק דעם , קינ" 
דערזשורנאַל", , קינדערלאַנד", דאָס יאָ. | 

ווען איך ווארף מיין בליק אויף צוריק טראַכט איך: מאָדנע, איך האָב צו 
יענער צייט קיין איין מאָל נישט געהערט קיין טענה פון עלטערן צום לערער, צי 
צו דער פאַרװאַלטונג, קיין איין מאָל נישט געהערט פון עלטערן, װי דער פאל 
איז איצט זייער אָפּט, פאַרװאָס מען האָט, ביי אַן אונטערנעמונג, דעם אָדער יענעם 
קינד געגעבן די אָדער יענע ראָל אין אַ שפּיל, פאַרװאָס מען האָט דעם אָדער 
יענעם קינד געשטעלט דאָ און דאָרטן ביי אַ קאָנצערט, פאַרװאָס מען האָט דעם 
אָדער יענעם קינד געלאזן זינגען אַ סאָלאָ אין כאָר, היינט פאַרשטײי איך עס, 
עלטערן פלעגט אין לעבן גיין עפּעס וויכטיקערעס, וי זייער קינד זאָל זיך אָנזען 
בעת אַ אונטערנעמונג. זיי איז אין לעבן געגאַנגען דערציאונג. אָפט טראַכט איך, 
אַז נישט דעם לערער און נישט די עלטערן קומט דער גאַנצער שבח פאַר אַזאַ 
שיינער און ערנסטער באַציאונג צו דער שוֹל. אָפּט טראַכט איך, אַו אַ 
צייט געווען אַזאַ. איך האַלט, אַז אָפט בייטן זיך צייטן, און מיר קאָנען עפּעס גאָר- 
נישט טאָן צו דעב, וי מיר קאָנען נישט בייטן דעם קלימאַט, װי מיר קאָנען נישט 
אָפּשטעלן קיין רעגן, קיין שטורעם. פאראַן, משמעות, אַזױנע כוחות, װאָס מיך 
ווייסן נאָך ניס פון זיי. די היינטיקע יידישע לערער האָבן מער פּעדאַגאַניש 
ווימן, מער דערפאַרונג, וי מיר, ראשונים, האָבן געהאַט צו יענער צייט. אויך 

עלטערן ווייסן מער, האָבן געהאַט די געלעגנהייט צו הערן מער לעקציעס, צו 
לייענען מער, און... אַנדערש איז דאָס בילד היינט. האָט אפשר, אין געװויסע 
צייטן, קיין זין ניט צו מוסרן עלטערן, אין כעס צו זיין אויף זיי, צו האָבן טענות 
צו זיי? ניין, דאָס ניט. עלטערן טאָרן ניט ,אַראָפּלאָזן די הענטי' אין פאַרצווייפי 
לונג, מחמת זיי אַליין מוז וויי טאָן, װאָס זיי האָבן עפּעס װייניק האַרץ, װײניק 
געדולד, עפּעס קיין פרייד ניט אין דערציען זייערע קינדער, אַ מין פוילקיט 
האַלט זיי געשמידט אין קייטן... מען מעג זיך װעגן דעם פאַרטראַכטן, אפשר איז 
עס. טאַקע באמת אַזױ, און אויב אַזױ, װוי דערשלאָגט מען זיך בייצוקומען אַאַ 
שווערע צייט? אָבער, אַזױ צי אַזױ, גוט איז אונדז געווען מיט אַרום 35730 יאָר 
צוריק. גוט און וואויל איז אונדז געווען, מחמת עלטערן האָבן פאַרשטאַנען די 
וויכטיקייט פון דער רעגירונג שול פאַר זייערע קינדער, די שול פון תכלית. זי 
האָבן געוווסט, אַז די רעגירונגישול גרייט צו זייערע קינדער זיי זאָלן זיך קענען 
גרינג אַרײנפּאַסן אין דעם אַלגעמײנעם עקאָנאָמישן, פּאָליטישן און געזעלשאַפט" 
לעכן לעבן פון לאַנד. דאָס איז, האָבן די עלטערן פאַרשטאַנען, זייער ויכטיק, 
האָבן זיי זיך באַצױיגן מיטן גרעסטן דרך ארץ צו דער רעגירונג שול. זיי האָבן 
אָבער אויך געוואוסט פון דעם לא על הלחם לבדו יחיה האדם, אַז ברויט מים 
פוטער איז נאָך ניט לעבן. זי האָבן בחוש געפילט, אַז װי צו לעבן אַ דערהויבן 
גייסטיק לעבן לערנט די שול. אַז די שול זוכט צו באַהױכן דאָס קינד מיט 
הימל אין לעבן, זוכט צו באַפליגלען דאָס קינד מיט אַ אידעאַל, צוצוגרייטן דאָט 
קינד צו אַזאַ נוסח אין לעבן, ער זאָל זיין אין גייסט פון אונדזער תורה, װאָס פון 
איר לוינט אַרױס געטלעכער חן און פירט צו אמתן גליק און פרייד אין לעבן. 
האָבן טאַקע די עלטערן זייער ליבשאַפט געשאָנקען דער שול. און די שול האָט 
זיך מיט דער דאָזיקער ליבשאַפּט מחיה געוען. דאָס האָט אָנגעגאָסן די הערצער 
פון די לערער און שול-פאַרװאַלטער מיט איבערמענטשלעכע כוחות. הלוואי בין 
איך אַ שרייבער, הלוואי קאָן איך אַרויסברענגען דאָס ליכט, די ליבע װאָס האָט 
געצויבערט אין און אַרום דער שול, הלוואי! | 


מיר האָבן אָבער געהאַלטן אין איין אַרײינטענהן אין די עלטערף גוט די 
שול איז זייער וויכטיק, אָבער אַז דאָס װאָס זיי דערװאַרטן קאָן נאָר מקוים ער 
ווען די הייט איז אַ היים, מחמת די היים איז די אמתע ,קוזשניעיי אויסצושמידן 
דעם כאַראַקטער פון קינד, אַז מיר קאָנען נאָר צעבלאָון די פונקען, װאָס באַװאַ' 
רעמען און באַלײכטן דאָס קינד אין דער היים. די עלטערן האָבן עס פאַרי 
שטאַנען און רעליגיעז --- פרום קאָאָפּערירט מיט דער שול, װאָכן איז זי געוועו 
ליב,. און טייער, און הייליק. 

די שול איז די עלטערן געווען ליב, און טייער, און הייליק ניט נאָר צוליב די 
גרויסע האָפנונגען, װאָס זי האָבן געלייגט אויף דער שול, ניט נאָר צוליב דעם 
-פאַרנעם פון די לימודים, און דעם גייסט פון די לימודים, ניט נאָר צולים דער 
פעולה, װאָס די קינדער האָבן געטאָן אין דער שול, און ניט נאָר צוליב דער 
ליבע און פאַראינטערעסירטקייט אין יעדן ריר פון זייערע קינדער, װאָס יעדער 

יידישער לערער פלעגט אַרױסװײזן, נאָר אויך דערפאַר, װאָס זייערע קינדער פלעגן 
געזעלשאַפטלעך זיך אויסלעבן אין און אַרום דער שול. מיר לערער האָבן גע" 
ציטערט וי פאַר פייער צו בלייבן נאָר ביים ,,טייטליי. פלעגן מיר זיך ניט פאַרי 
לאָזן אויסשליסלעך אויפן שפּיל-פּלאַץ. מיר פלעגן אָפט, אין די טעג וען די 
קינדער פלעגן פריי זיין פון דער רעגירונג שול, דורכפירן אויספלוגן. אין ואַ" 
דרעמע טעג פלעגן מיר אַרױסשפּאַצירן מיט קלאַסן אויף אַ פעלד, אויסערן שטאָט, 
פאַרברענגען אַ גאַנצן טאָג אין שפּילערײען, אין געזאַנג; אין די ווינטערדיקע 
טעג פלעגן מיר אַרױספאָרן זיך שליטלען. איין זומער האָבן מיר אַרומגעװאַנדערט 
אַ גאַנצע װאָך אויטערן שטאָט, לעבן די רעזאָרט-פּלעצער, וואוהין אַ סך עלטערן 
- פלעגן אַרױספאָרן. מיר פלעגן זיך באָדן, קאָכן אין פעלד אונדוערע מאָלצײטן 
ניך שפּילן, און אין די אָװונטן פלעגן מיר ,,באַפאַלן" אַ זומער-הויז פון אונדזערעט 
מענטשן, ,רעקוויזירן!! אַלץ, װאָס מיר פלעגן דאָרטן געפינען צום עסן און 
זיך צעלייגן אויף די דילן שלאָפן, שול-עלטערן, פאַרװאַלטער, פריינד פון אונדזער 
שולוועזן,. אויף די רעזאָרט-פּלעצער, פלעגן אַרױיסקוקן אויף די דאָזיקע נישט 
פאַרבעטענע, אָבער באמת ליבע געסט. 

איך געדענק, וי איינע אַזאַ מוטער, (און איינע דען), װאָס מיר האָכן איר 
געוואלט באַצאָלן פאָר דאָס , נאַציאָנאַליזירטע", פאַר דאָס , רעקוויזירטע", מחמת 
זי איז געווען פון די אַָרעמסטע צווישן אונדזערע מענטשן, איך געדענק, וי זי האָט 
זיך שיער ניט צעויינט: ,װאָס הייסט, װאָס הייסט, באַצאָלן גאָר! אַזאַ נחת געווען 
זיך צוצוקוקן װי איר קאָכט אייער וועטשערע, אַואַ נחת געווען צו הערן אייער 
כראַפּן" ביינאַכט, נאָך אַ שווערן טאָג, װאָס איר האָט פאַרבראַכט, אַרומװאַגײ 
דערנדיק ביים ברעג פון טייך, אַזאַ נחת! באַצאָלן גאָר, זאָל גאָט אוינכהיטן, דאָס 
איז דאך אונדזער שול, אונדזערע אַרבעטער רינג קינדער". איר האָט דאָ געקאָנט 
זען דעם זיסן שמייכל אויפן פּנים פון לערער און די טרערן פון פרייד אין די 
אויגן.., 


אין די צוויי זומער חדשים, ווען אויך אונדזער שול פלעגט זיין געשלאָסן 
פלעגן עלטערן אין פאָרויס אויכוגעפינען װו די לערער פאָרן אַרױס, אַהין פלעגן 
זי אויך אַרויספארן מיט זייערע קינדער. יעדן אינדערפרי פלעגן די לערער זיך 
אַרױסלאָזן אויף 'אינספּעקציעס" , איבער די הייוער" און פאַרברענגען מיט די 
דאָזיקע משפּחות. דאָ פלעגן אויך געליזט װערן ,פּראָבלעמען", אמת ניט קיין 
װעלט-פּראָבלעמען, פאַר די מוטערס פלעגן זי יאָ זיין ,זײיערע װעלטפּראָ- 
בלעמען", דאָ קריכט דאָס קינד צו טיף אין טייך, בעתן באָדן זיך; דאָ װויל דאָס 
קינד זיך ניט טיילן מיטן ברודערל, צי מיט דער שװועסטערל שפּיל-צאצקעס: דאָ 
עסט דאָס קינד ניט גענוג: דאָ װויל עסן ניט טרינקען קיין מילך; דאָ יל עס ניט 
אייננעמען קיין מעדיצין; דאָ לאָזט עס זיך ניט נעמען קיין טעמפּעראַטור; דאָ וויל 
עס אין צייט ניט גיין שלאָפן, און אַזױ אָן אַ סוף און אָן אַן עק פּראָבלעמען, װאָס 
פלעגן גרינג געלייזט ווערן. מחמת אַ מאַמען --- װוער פאָלגט עכו אַ מאַמען? דער 
לערער איז דאָך אָבער דער נאָענטסטער פריינד, װאָס פאָטער און מוטער רעדן 


22 


אָ לע רע ר רעדט זיך צַראָפ פון ה אַר צִן 


תמיד וועגן אים מיט אַאַ יראת הכבוד, און מיט אַזױ פיל ליבשאַפט, װי קאָן 
מען עס אים ניט פאָלגן??? די מוטערס פלעגן זיך נויטיקן אין דעם פּרעסטיזש 
פון לערער, און דער לערער פלעגט צופרידן זיין, ווייל דאָס פלעגט אים נעענטער 
ברענגען צו דער משפּחה. און דאָס איז זייער און זייער װויכטיק אין דערציאונגי 

אַז מיר פלעגן הערן וי מאָמענט סטראַשען די קינדער, אַז ,װאַרט, װאַרט, זונ" 
טיק, װעט דער טאַטע קומען פון שטאָט, איך על שוין אים דערציילן און ער 
וועט.." אַזּ מיר פלעגן עמ הערן פלעגט אונדז שווער זיין צו באַשטימען, װײ 
אויפצונעמען אָט די סטראַשונקעס. מיר זיינען דאָך געווען ראשוניםילערער, אָנ" 
פאַנגער; ניט אַלץ, װאָס מיר פלעגן דעמאָלט אַרױסלײענען פון אַ בוך האָט אין 
אַ געענדערטער, ספּעציפישער סביבה געקאָנט זיין פאַר אונדז ,תורה מסני". פון 
איין זייט פלעגט אונדז געפעלן זיין װאָס מאַמעס סטראשן און ויינען ניט מקבל 
זייער צוזאָג צו פאָרמסרן דעם טאַטן, זאָלן- קינדער זען, װאָס סליחה ומילה איז; 
זאָלן קינדער זען, װי גוט עס איז ווען מען פאַרגיט וינדי 

מיר האָבן אָבער באַשלאָסן צו רעדן מיט די מאַמעס, אַז לא זו הדרך. מיר 
פלעגן זיי זאָגן, אַז מיר ווייסן, אַז ניט נאָר די קינדער האָט איר אין זינען, ווען איר 
יפאַרגעסט" צו דערציילן דעם פאָטער, װי ,שלעכט" די קינדער זיינען געוועןי 
אין משך פון דער ואך. איר האָט אויך די מענער אין זינען. איר װייסט װי 
אייערע מענער קומען אָפּ אַ גאַנצע װאָך אין שטאָט, איר זאָלט מיט די קינדער 
קאָנען געניסן פון פרישער לוטט, פון באָדן זיך אאַ"וו. מיר זעען דאך, װי איר 
גרייט זיך זונטיק צו זייער קומען; מיר זעען, וי אי פּוצט אויס די קינדערלעך, 
וי איר גרייט צו די בעסטע מאכלים פאָר זיי, פאַר די מענער אייערע. מיר הערו 
אויך, וי איר דערציילט די ,חכמות" פון די קינדערלעך, אַלץ פאַרן פאַרגעניגן 
פון די מענער, איר , פאַרגעסט" טאַקע אייערע , צרות" מיט אַ כיוון, די קינדער 
שאַצן אִפּ אייער מאמעשקייט, אָבער איידער װאָס-וען! גייען די קינדערלעך אָבער 
אַרום אין , געהאַקטע צרות", אין שרעק, טאָמער בייט זיך דאָס גאַנצע בילד פון 
פרייד, טאָמער , פאַרגעסט" איר נישט, און קומט אַרױס מיט לשון.. איר פאר: 
שטערט אייערע קינדער דעם יום טוב, הערט אויף צו סטראַשען. אַזױ צי אַז. 
יום טוב פלעגט זיין יעדן זונטיק ווען ביים טייך פלעגן זיך װאַרעמען און זיך 
באָדן שול-קינדער, עלטערן, שול-פאַרװאַלטער, שול-פאַרװאַלטערינס און די לעי 
רער בתוכם. איין משפּחה איז עס געװעף 

און אין שטאָט, אין משך פון יאָרן און יאָרן איז מען דען ניט געווען איין 
משפּחה? אויף אַ שטח פון 7---8 קװאַרטאַלן, פון אַלע זייטן פון דער שול-געביידע, 
האָבן געוואוינט אַלע קינדער פון דער שול, די געגנט איז געווען אָן אויסשליס- 
לעך יידישע. איך געדענק נאָר איין גוי אין דער געגנט, װאָס פלעגט מיר תמיד 
זאָגן, אַז ער איז אין , גלות" ביי יידן און אַז ער פילט זיך צװישן יידן זייער גוט, 
אַז װאָס --- װאָס,. ער און זיין משפּחה האָבן זייער ליב די שכנים זייערע. דער 
דאָזיקער גוי האָט קיין מאָל ניט אָפּגעזאָגט אַ זאַמלער פאַר אַ ועלכן עס איז 
צוועק. ער האָט מיר דערציילט, אַז ער פרעגט פאַר וועלכן צוועק מען זאַמלט, נאָר 

מ. בל אש טיין 


דערפאַר דער זאַמלער זאָל זיך ניט פילן שלעכט, זאָל ער מיינען, אַז ער איז אַ 
ייד, דער גוי דער דאָזיקער האָט געקאָנט אַ גאַנצע ריי יידישע אויסדרוקן, טֶר 
הערט דאך נאָר יידיש רעדן. ד"ר שלמה סיימאָן דערציילט פון אַ קריסטלעכער 
משפּחה, אין אַ שטעטל אויף יענער זייט ים, װאָס יעדערער פון דער משטחת 
האָט גערעדט אַ פרייען יידיש און געקאָנט מודה אני אויף אױיסנװוייניק. אין מיין 
דריטן , שאנגרילא" האָב איך געהאָט אַ שול-פאַרװאַלטער, װאָס ביי אים אין קראָם 
האָט אין משך פון 30 יאָר געאַרבעט אַ נעגראָ, אַ שװאַרצער. אַזױ װי דער דאָ- 
זיקער שול-פאַרװאַלטער פלעגט תמיד רעדן נאָר יידיש, האָט דער שװאַרצער 
זיך אויסגעלערנט יידיש און פריי גערעדט. איך בין אַמאָל ספּעציעל צוגעקומען 
הערן אָט דעם שװאַרצן רעדן יידיש. , געװאָלט" אים אַרײננעמען אין מיטלשול, 
אגב האָב איך געזאָגט, אַז ער מאַכט מיר קאַליע מיינע , געשעפטן", ער וייזט, 
אַז מען קאָן זיך אויסלערנען רעדן יידיש אָן אַ שול.. היינט װאָלט ער מיר געקאַנט 
זאָגן, אַז ,נאָך אַ בעסערן יידיש" פאַר די היינטיקע קינדער.. 


אַז איך הער היינט פון עלטערן טענות אַז זייערע קינדער רעדן קוים יידיש. 
ווילט זיך מיךף פרעגן, ווער האָט עס זיי , אויסגעלערנט" צו רעדן אַזאַ שװאַכן 
יידיש אויב ניט די עלטערן אַליין... אַזױ לאַנג וי עלטערן האָבן גערעדט יידיש 
איז זייערע היימען האָבן קינדער גערעדט אַ פרייען אידיאָמאַטישן יידיש. קינדעף 
זיינען מיט יאָרן צוריק אויך געגאַנגען אין די רעגירונג שולן, זיך געלערנט אין 
אוניווערזיטעטן, געליענט ענגלישע בינער און געקאָנט פריי רעדן 
און לייענען יידיש. גיט די שול איז ביכולת אוינוצולערנען אַ קינד אַ שפּראַך. איך 
קאַב געקאַנט אַ טאָכטער פון אַ לערער, װאָס פלעגט זאָגן ציקער און ניט צוקער 
פּיטער און ניט פוטער, קים און:ניט קום. דאָס קינד האָט גערעדט אַ פרייען ידי 
אָבער איר מאַמעס יידיש, ניט דעם טאַטנס יידיש פון שול... ניט איין מאָל איז 
מיר אויסגעקומען צו באַאָבאַכטן אַזאַ דערשיינונג. מיינע צוויי טעכטערלעך שטייען 
אין אַ גרופּע מיט אַסך אַנדערע קינדער און מען רעדט אין ענגליש, פלוצלונג 
דערלאַנגט זיך אַ קער איין טאָכטערל צו דער שוועסטערל אירער מיט אַ פראָגע 
אין יידיש. זיי האָבן גאָר ניט געפילט, אַזו זיי זיינען אַריבער אויף יידיש, עס איז 
געווען גאַטירלעך פאַר זיי, ווען זי האָבן געקוקט איינע אויף דער אַנדערער. זינט 
עלטערן האָבן אויפגעהערט צו רעדן יידיש אין די היימען, זיינען מיר אויף צרית 
מיט יידיש. און ניט נאָר דאָס: די שפּראַך, און אפילו די שול, איז די קינדער 
געװאָרן פרעמדלעך.. איז די שול געװאָרן אַ ביי"זאַך, האָט זיך די שכינה אָמֹּ" 
געטאָן פון איר. דער קלאַנג פון דער יידישער שפּראַך אין דער היים און אין שול. 
דער יידישער ניגון אין דער היים און אין שול האָבן געשאַפן די הייליקע קרובה" 
שאַפט. צווישן היים און שול, מחמת אין דער דאָזיקער קרובהשאַפט ליגט דער 
שליסל צום פרדס, װאָס מיר רופן יידישע גייסטיקייט, יידישע קולטור, יידיש 
לעבן. דעם צויבער פון דער יידישער שפּראך, פון יידישן ניגון האָט אַ קינד, צו 
יענער צייט, אַריינגעזאפט אין זיך נים נאָר אין שול, און ניט נאָר אין דער 
;יים, נאָר אין נאָך אַן , איסטיטוציש", װאָס איז געווען גאָטס מתנה אין אונדזער 

אַ לערער רעדט זיך אַרדאָפּ פון האַר צן 


דערציאונג. איך האָב דאָ אין זינען די , פאַרברענגעכצן" אין די היימען און לעבן 
די היימען. אויף די גאַניקעכ; מען איז דאך גֶעווֹען איין משפּחה! 


אין די אָװנטן פלעגן אַסך גאניקטס פון געזעלשאַפטלעך פּאַסיווע עלטערף 
אָדער פון אַזױנע עלטערן, װאָס פלעגן מער זיצן אין די היימען, דערמאָנען די 
שוועלן כיי די שטעטלשע היזער, אויף יענער זייט ים. דאָ אויף די גאניקעס פלעגן 
זיך אין די אָװנטן צוזאַמענקלײבן שכנים, נאָענטע פריינד און ביי אַ גלעזל טי 
דיסקוטירן צווישן זיך וועלט פּראָבלעמען. דאָ פלעגט מען זיך אויך פון ציט 
צו צייט צעזינגען, מען איז דאך ביי זיך אין דער היים.. מען געהערט דאך צו 
די זעלביקע אָרגאַניזאַציעס, די קינדער גייען דאך דאָס רוב אין דער זעלביקער 
שול, וואו דאָס רוב עלטערן און פריינד זיינען טעטיק. די קינדערלעך פלעגן 
זיך דאָ דערביי אויך פאַרברענגען, אין זייערע שפּילערײען. אויב עס איז שפּעטלעך 
אין אָװונט, און אויב נישט אין שול, איז וואו דען אַנדערש? גערעדט האָט מען 
צווישן זיך, פאַרשטייט זיך, נאָר יידיש, און געזונגען האָט מען נאָר יידישע 
לידער, יידישע אוֹן ווען ניט ווען פלעגט עמיצער פאַרציען אַ רוסיש-רטוואלו" 
ציאָנערע ליד. מען פלעגט אויך זינגען די לידער, װאָס די קינדער פלעגן זי 
זינגען אין שול. די שול האָט געהאַט דעם גליק, װאָס די קינדערגאָרטן לערערין 
איז געווען אַ וואונדערבארע מנגנת, געואַנג איז געווען איר חיות. זי האָט ניט 
נאָר שיין געזונגען, זי איז. אויך 'געווען א וואונדערבאַרע פּיאַניסטין. זי פלעגט אַ 
שפּיל טאָן אויף דער פּיאַנאָ און עס פלעגט אַװעק אַ גאַנג. די דאָזיקע מנגנת 
אונדזערע, מנגנת און גננת, האָט געהאָט אַ פריינדין, װאָס אויך זי האָט געהאַט 
אַ זימן קול און פלעגט האַרציק אינטערפּרעטירן אַ ניגון. מיין ערשטע , שאַנגרילאַ" 
| געדענקט און װעט תמיד געדענקען די דאָױיקע צוויי יידישע טעכטער, װאָס נאָר 
אַ כרכה איבער זיי צו מאַכן. חוץ דעם האָבן מיר, צו אונדזער פרייד, געהאַט אַ 
געזאַנג לערער, אַ יידן אַ תלמיד חכם, אַ בריליאַנטענער העברעער, א קאָמפּאָ 
זיטאָר. זיינע געשאַפּענע ניגונים צו אברהם ליעכױנס אַ ליד, צו אברהם רײוענס, 
צו לייוויקס האָט אַזױ אָנגעשלאָגן, אַז דער עולם פלעגט זיך מיט זיי מחיה זיין 
דער דאָזיקער געזאַנג-לערער, אגב אַ מוסטער-מענטש אין כאַראַקטער, פלעגט זיך 
אָפט פאַר מיר אַראָפּרעזן פון האַרצן, 'אים פלעגט זיך תמיד דאַכטן, אַז די קינדטר 
זינגען ניט מיטן פולן האַרצן, עס פעלט אים די התלהבות, דער פייער, װאָס טר 
פלעגט פילן אין די קינדערלעך ביים געזאַנג, אויף יענער זייט ים. אים האָט עס 
טיף וויי געטאָן. איך פלעג אים תמיד זאָגן, אַז דאָ אין קאַנאַדע זינגט ער ניט מיט 
קיין אָרעמע, אָפּגעשװאַכטע קינדערלעך, מיט קינדערלעך, װאָס האָבן אין זייער 
לעבן אַזױ װוייניק פרייד, מיט קי.דער, װאָס די עלטערן, געבויגענע פון זאָרג און 
נויט, פלעגן ניט פאַרשטיין, אַז קינדערלעך מעגן זיין פריילעך, מעגן זוכן און 
האָבן הנאה אין לעבן, מעגן זיך שפּילן, מעגן האָבן פאַרלאַנגען (שלום עליכם'ס 
מעסערל"), אַז דאָ זינגט ער מיט גאַנץ אַנדערע יידישע קינדער, פלעג איך צו 
אים טענהן און אִים טרייסטן, אים, דעם בלב ונפש האַרציקן יידן. ביז היינט 
פארנעמט דער דאָזיקער יידישער ייד אַן אָרט אין מזרח פון מיין לעבן. דאָ. פלעג 

איך אים זאָגן, דאָ זינגט ער מיט קינדער, װאָס זינען ברוך השם זאָט, גליקלעך, 
פריילעך, שפּילן זיך פריי, און לכן זוכן זיי אַרױסצושפּרינגען מיט אַ , שפּיצל" 
אויקצושיסן" אַ געלעכטער, אָבער זאָל ער זיך נאָר בעסער צוקוקן, װי ערנסט 
אָט די שטיפער, אָט די יידישע קינדערלעך, װאָס אונדו ,זאָל זיין, יידישע קיב" 
דערלעך פאַר ‏ זייערע" כשרע אייגעלעך", וי ערנסט אָט די שטיפער װערף 
ווען ער זינגט זיי פאָר אַ טרויעריקן ניגון אָבער.. קינדער קאָנען לאַנג ערנסט 
נישט זיין, אַז וואויל איז צו זיי, װאָס זיי זיינען אַזױ. ,אָט", האָב איך אים איין. 
מאָל איבערגעריסן דאָס געזאַנג, , אָט ,זעט איר, װי ערנסט, און מיט װאָס פאַראַ 
פרייד זיי האָבן אויפגענומען איער , רבונו של עולם" (י. ל. פּרץ). אַזױ וואלטן 
דאָס ליד געדאַרפט אויפנעמען אַלטע יידן, אַ סברא, אַז יידישע קינדערלעך זיינען 
אויך דאָ, אויף דער זייט ים, יידישע קינדערלעך... איך פלעג אים אויך דערציילן, 
װי אָט די שטיפער פלעגן איבעררייסן אַ שפּיל, ווען זיי פלעגן דערהערן אַז 
אויפן גאניק האָט מען פאַרצױגן אַ ליד, װאָס זיי זינגען אין שול, איבעררייסן אַ 
שפּיל און אָנטײל נעמען אין געאַנג, אָפּגעזונגען און װוידער אַװעק זיך שפּילן 
געזאַנג האָט בכלל ביי אונדז אין שול פאַרנומען אַ הויכן אָרט אין אונדזער 
קוריקולום. מיר פלעגן זעלטן אָנהויבן די לימודים אין קלאָס, אָדער פאַרענדיקן 
אָן א לידל. מיר האָבן שוין דעמאָלט געוואוסט דעם גרויסן װערט פון נגיגה 
אין דערציאונג. קומען מיר דאָך פון יענער זייט ים, פון יענעם לעבן ואו ניט 
געקוקט אויף דעם שווערן ביטערן לעבן ניט געקוקט אויף נגישות, האָט מען 
געהאלטן אין איין זינגען. ער פון אונדו וערט ניט אָנגעצונדן מיט פרייד, װען / 
מיר דערהערן ערגעץ וואו א זמירות-געזאַנג. מעגן מיר זיין װי ווייט אָפּגערוקט 
פון רעליגיעזן לעבן, פאַרציען מיר נאָך היינט מיט פרייד אַ תפילה ניגון. אַט 
דאָ ניט לאַנג צוריק איז מיר אויסגעקומען צו זיין אין אַ סביבה פון אמתע אַטע- 
איסטן, מען האָט אפילו דאָרטן שטאַרק געטאַדלט דעם רבונו של עולם (כאָטש 
מען האָט געהאַלטן, אַז ,ער" איז גאָר אויף דער װעלט נישטש). דאַרף איינער זיך 
אַזױ צעזינגען, אַזן אין התלהבות איז ער אַריבער אויף תפילה און זמירות גע" 
זאַנג, ביז.,. ער האָט זיך אַרױסגעלאָזן אויף מאַכן קידוש מיטן ניגון, װאָס זיין 
פאָטער פלעגט קידוש מאַכן, קורץ עס איז אַװֹעק אַ גאַנג. אין היץ פון געזאַנג 
האָב איך באַמערקט אַ פריינד, אַז אָט-אָט און עס געשעט , חלילה" אַן , אומגליק", 
אַז אָט-אָט און דער רבונו של עולם אַליין וועט זיך ניט קאָנען אײנהאַלטן או 
אָטדאָט קומט ער אַרונטער און , כאַפּט זיך אַריין" אין כאָר פון זיינע , אָפּלײיקע- 
נער". און עס איז קיין וואונדער גִיט, מען האָט ביי אונדז געזונגען אויף חתונות, 
אויף בריתן, ביים מאַכן קידוש, ביי הבדלה, ביי מלוה מלכה'ס, די װענט פלעגט 
מען , צעטראָגן" זינגענדיק. אַז איר פלעגט זיך דערנענטערן צו אַ פאַבריק, צו 
אַ װאַרשטאַט, פלעגט מען דעם גערויש פון די מאַשינעס ניט הערן דאָס געזאַנג 
פלעגט פאַרקלינגען דעם גערויש. אפילו אין תפיסות, אויף קאטארגע, פלעגנט 
מען זינגען. און ווער פון אונדז געדענקט ניט דאָס געזאַנג ביי , מצה-פאדריאדן", 
מען האָט געװעלגערט די מצות און געזונגען, עכוֹ האָבן געזונגען בעל-עגלה'ס 

אין פעלד, ס'האָבן געזונגען די דינסטמיידלעך, שניידערקעס, זאַקנשטריקערקעס װאָס 
פלעגן אַרבעטן , פאַר זיך", ביי זיך אין דער היים. און עס איז קיין וואונדער ניטי 
דאָס געזאַנג האָט באַרואיקט, געטרייסט, דערהויבן, באַגײסטערט, אַ קלייניקייט, 
געזאַנג! דערציילט מען טאַקע פון אַ טויבן, װאָס איז פאַרבײיגעגאַנגען אַ חסידיש 
שטיבל און דערזען דורכן פענצטער, װי יידן אַלטע יידן מיט גרױע בערד, 
טאַנצן, שפּרינגען אַזש, פּאַטשן מיט די הענט, זי פּנימער צעפלאַמט, פון די אויגן 
, שיסט פייער", ער האָט נאָך אַזױנע גליקלעכע מענטשן אין זיין לעבן ני 
געזען, ניט אַנדערש, האָט ער געטראַכט, דאָס מוז זיין אַ משוגעים-הויז ניט 
אַנדערש. איר טאָרט אויף דעם יידן קיין פאַראיבל ניט האָבן. ער האָט דעם ניגון 
ניט געהערט, דעם ניגון, װאָס האָט צעפלאַמט דעם עולם. אייניקע האַלטן אַז 
מֶען האָט געזונגען פון צער, מען האָט געזוכט צו ,פֿאַרזינגען" די צרות אין 
לעבן, אַז געזאַנג האָט געהאָלפן צו עפענען די שערי שמים אין הערצער פון 
מענטשן; פאַראַן אַזױנע, װאָס האַלטן, אַז מען האָט געזונגען,. מחמת עס איז אַזױ 
גוט געווען אויפן האַרצן, מען האָט מבטל געווען ערדישע ליידן און יסורים, דאָס 
רעליגיעזע לעבן האָט געװועקט, גענערט און געשפּייוט די דאָזיקע פרייד; אַנדערע 
ווידער האַלטן, אַז רעװאָלט שטימונגען. בענקשאַפט נאָך פרייהייט. זיכערקייט, 
אַז אויב ניט היינט איז מאָרגן װעט די פינצטערע מאַכט, װאָס דריקט און װאַרגט, 
אָט-אָט פאַלן, האָט מען געשווירן , צו קעמפן פאַר פרייהייט און רעכט מיט אַלע 
טיראַנען און זייערע קגעכט" (ש. אנסקיס , שבועה"), קורץ מען האָט געהאַלטן 
אין איין זינגען, אַזױ אַז געזאַנג איז אונדז אַריין אין , בלוט און פלייש". דאָס 
איז די סיבה, װאָס מיר האָבן געהאַלטן נגינה פאַר אַ װיכטיקן טייל פון אונדזער 
קוריקולום, דאָ ניט לאַנג צוריק זיינען דורך מיין דריטן , שאַנגרילאַ?" דורכי 
געפלויגן 2 פּאָרלעך, געוועזענע תלמידים און תלמידות מיינע. איך דאַרף אייך 
ניט זאָגן, אַז ווען איך האָב גענומען פאַרציען אַ ניגון פון אַמאָל, האָט , אויס" 
געבראָכן א פייער". מען האָט אַלץ פאַרגעסן, איך האָב קיין סך מיטינגען 
ניט געקאַנט, איך האָב געהאַלטן אין איין ויינען, און געזען יאָ געזען סרערן 
אין זייערע אויגן, אין אויגן פון יוגנטלעכע! | 

אין די שפּעטערע יאָרן האָבן מיר אין די קלאַסן אָנגעהױבן צו זינגען אויך 
תפילה-ניגונים. פריער, פאַרשטייט זיך, פלעגן מיר זינגען נאָר פאָלקסלידער, 
רעװאָלוציאָנערע לידער. מיר פלעגן, פאַרשטייט זיך, פריער ברייט אויסטייטשן 
דעם אינהאַלט פון ליד, אַזױ האָבן מיר, למשל, זינגענדיק מיט די קינדער זכרנן 
לחיים מלף חפץ בחיים זיי דערקלערט, אַז עס שטייט ניט לכאים, װאָס מען זאָגט 
איינע צו די אַנדערע, ווען מען נעמט אַ גלעזעלע בראָנפן, נאָר לאכאים, לאַכאַאים 
מיינט אַ לעבן, װאָס איז ליב דעם אויבערשטן, ניט סתם אַ לעבן, ניט סתם לאַנגע 
יאָרן, נאָר שיינעט, מענטשלעכע, געטלעכע יאָרן. מיר פלעגן צו פּאַסיקע ווערטער 
צוגעבן דעם חן דעם צויבער פון אַ חסידישן ניגון. מיר פלעגן אפילו אין קינ" 
דערגאָרטן זען צו זינגען טיף יידישע ניגונים. נגינה איז זייער דערציעריש. ביו 
היינט ברום איך אונטער דעם ניגון פון מיין זיידנס תהילים געזאַנג, פון מיין 

מוטערס תחינה-ניגון, פון מיין פאָטערסו מעבר זיין די סדרה, שבת באַגינען. און 
ועל כולם די ערשטע קידער"לידער, װאָס אונדזערע מאַמעס פלעגן אונדז זינגען, 
אין וויגעלע פלעגן מיר זיך צוהערן און , מיטזינגען". אונדזער ,אַ-אַ אַ". ווער 
פון אונדז האָט נישט געהערט דאָס געואַנג פון אַן עופעלע קינד? איידער דאָס 
קינד הויבט אָן צו רעדן, זינגט עס. עס זינגט אויס ויינע פאַרלאַנגען, עס דער- 
ציילט, און אַלץ דורך געזאַנג. דאָס קינד נעבעך וייס ניט, אַז מיר פאַרשייען 
ניט זיין געזאַנג. מיט דעם דערקלערט זיך װאָס זייער אָפּט גייט אַ קינד אין 
וויגעלע אַריבער פון געזאַנג אין אַ היסטעריש געוויין מחמת מיר דערפילן ניט 
זיין פאַרלאַנג, װאָס עס האָט ‏ אויסגעזונגען" פאַר אונדז. מיר וװועט שפּעטער 
אויסקומען צו ציטירן וויג-לידער, װאָס זייער דערציערישער װערט איז געווען 
אין לשער, אָט דעמאָלט ווען מאַמעס פלעגן עס זינגען, ניט ווען די דינסטמיידל 
זינגט... דערציילט מען טאַקע פון אַ משומד, װאָס איז פאַרבײיגעגאַנגען אַ הז 
און דערהערט, װי מען זיננט דאָרטן מיט האַרץ דאָכן ליד ,אויפן פריפעטשיק 
ברענט אַ פייערל". דאָס , פייערל" האָט אין אים אויפגעטויכט זיין קינדהייט., 
נישט איין פאֲרבלאַנדושעטן, אָדער בלאָנדזשענדיקן האָט אַ ניגון צוריקגע. 
בראַכט , אהיים?, אַ קלייניקייט אַ ניגון! ,אַ ניגון ברענט, טאַקע תוכו רצוף אהבה, 
אויסגעווייקט. איז ער מיט ליבשאַפט". ,אַ ניגון קלאָגט זיך, אַ ניגון וייבט" 
אָבער פון טענער אַליין איז נאָך ניט קיין ניגון. אַ הויפן ציגל איז נאָך ניט קיין 
הויז. דאָס איז ערשט דער גוף: ער דאַרף נאָך נשמה. און נשמה פון אַ ניגון 
איז שויזן געפיל פון אַ מענטשף נעמט אַ ניגון און צעשנידט אים, זינגט אים 
קאַפּויר. כאַפּט פריער ארויס די מיט און דערנאָך זינגט די התחלה מיטן סוף, 
נו, האָט איר אַ ניגון? בסך הכול האָט איר אַלע קולות, עס פעלט אייך קיין איין 
איינציקער טאָן ניט, נאָר די נשמה איז אַרױס? (י. ל. פּרץ) פון דעם אַלעם 
פאַרשטייט איר שוין, װאָס פארא דערציערישן װוערט די פאַרברענגעכצן אויף די 
גאניקעס האָבן געהאָט, ווען קינדער האָכו זיך , געבאָדן? אין געאַנג און זיף 
צוגעהערט צו אונדזער יידישן לשון. װאָס האָט געפערלט צו יענער ציײט מיט 
אירע אידיאָמען, אָט אָקאָרשט געבראַכט פון יענער זייט ים, מיט איר ריינקייט, 
מיט איר צויבער. און אויך דאָס איז קיין וואונדער ניט. מען האָט ליב געהאַט 
דאָס לשון, מען האָט אפילו ניט געדאַרפט קיין חברות שפת יידיש, יידיש האָט 
געלעבט, יידיש איז געווען די מוטערשפּראַך, די אומגאַנג-שפּראַך, נאָר יידיש 
האָס מען געהערט אין די היימען און אויף די גאַניקעס, ביי פאַרזאַמלונגען און 
אין יעדער יידישער קראָם, און אין יעדן יידישן װאַרשטאַט. אַזױ אַז אויך די 
,פּאַרברענגעכצן" זיינען געווען אַ מין דערציאונג-אינסטיטוציע, 


גוט און וואויל איז אונדז דעמאָלט געװען װייל שפּראַך איז דאך ,ניט 
קיין טרוקענע טייטשווערטער פון זאַכן, באַגריפן און געפילן. די ניואַנסן, די קאָ- 
לירן, די מוזיק, דער קלאַנג, דער ניגון פון אַ װאָרט, דער ביי-טעם קאָן אויפוועקן 
אין קינד אין זיין שפּעטערן לעבן טיפסטע פרייד, קאָן באַװירקן זיין באַציאונג 
צו זאַכן". , אין שפּראַך, אין ווערטלעך, אין די שפּאַסן איז פאַראַן אַ וועלט יידיש-" 

אַ לע רער רעדט זיך אַראָפּ פון האַר צן 


קייט, יידישער בליציקער הומאָר און פילאָזאָפיע". (א. גאָלאָמב). 

אַזױ לאַנג מען האָט גערעדט אַ ריינעם יידיש, און אַזאַ יידיש האָט מען 
אין אונדזערע מקומות, און אין אונדזער סביבה גערעדט, האָט די שפּראַך אַרױס- 
גערופן דרך. ארץ און יראת הכבוד ביי אונדוערע קינדער. דאָס װאָס מען האָט 
אין די פאַראײניקטע שטאטן דערלאָוט די פאָלקסמאַסן ,אַרײינצובראקן" אין 
יידישן לשון אַזויפיל צעקאליעטשעטע ענגלישע װערטער און אויסדרוקן, האָט 
אונדז , געקוילעט" וי אַ חלף. וען איך לייען היינט, וי דער אָדער יענער 
האָט אַגיטירט צו ניצן יידיש, ניט ענגליש, אין פּראָפּאַגאַנדע פאַר דעם אָדער 
יענעם אידעאָל, און גלייכצייטיק געלערנט מען זאָל שרייבן און רעדן אָט אזוי 
וי דאָס פאָלק רעדט --- טראַכט איך, אַז הלוואי איז מען דעמאָלט מוחל די דאָזיקע 
,חובבי שפת יידיש" זייער ליבשאַפט צוֹ יידיש. וי וואלט געווען צו ענגליש, . 
ווען מיט עטלעכע הונדערט יאָר צוריק האָט זי אויך אַזױנע ,חסידים" פון 
ענגליש, מיר װאָלטן היינט נאָך געהאַלטן ביי טשאַסטערס ענגליש. אַ , בערישע" 
טובה האָבן אונדז געטאָן די דעמאָלטדיקע יידישיסטן". 

דאָס אַראָפּנידערן צו די מאַסן אָנשטאָט זיי צו דערהויבן האָט פאַרשװעכט 
די הייליקייט פון דער שפּראַך, און אַ פאָלקסשפּראַך איז ניט נאָר אַ מיטל זיך צו 
פאַרשטענדיקן מיט אַ פריינד. פאַראַן פאָלקס-נשמה אין אַ פאָלק-שפּראַך, און 
! זי, די נשמה, דאַרף מען הײליקן. לייענט לייט-אַרטיקלען אין דער פּרעסע, דער 
ענגלישער, ניט די שפּראַך רעדט היינט דאָס פאָלק, אָבער מאָרגן װעט דאָס פאָלק 
רעדן די דאָזיקע הויכע, פאַרן חיינט, שפּראַך. און ביי אונדז, ניט אויסגערעדט 
זאָל זיין, ציטערט מען צו ענדערן אפילו די אָרטאָגראַפיע, דעם אויסלייג, מחמת 
די מאַסן װעט שווערער זיין צו לייענען, , שווערער"!ו! מען האָט אפילו אַטאַקירט 
דעם יידישן װיכונשאַפטלעכן אינסטיטוט פאַר דער העזה, און װען מעף זעט 
ער עס זיינען די באַקעמפער פון ענדערן דעם אויסלייג, װוערט גאָר ביטער 
אויפן האַרצן. קלאָר, װער עס איז שולדיק, װאָס אַ סך יוגנטלעכע אונדזערע האָבן 
ניט די געהעריקע באַציאונג צו אונדזער לשון, אין וועלכן עס איז געשאַפן געװאָרן 
פּערל. פאַרשטײיט איר שוין, אַז די ריינקייט פון דער שפּראַך האָט אונדז לערעה 
זייער אַסך געהאָלפן אין אונדזער דערציאונג, אויפצואַװעקן ליבשאַפט צו אונדזער 
יידישן לשון אין אונדזערע קינדער. יאָ, וואויל און גוט איז אונדז געווען, מחמת 
עלטערן האָבן הײיליק קאָאָפּערירט. 

מיר, די יידישע לערער, צוֹ יענער צייט, האָבן געשעפט אַסך נחת פון די 
עלטערן. זייער איבערגעגעבנקייט איז געווען אין לשער. דאָס קאָן איך ניט זאָגן 
וועגן אַ גרויסער צאָל גייסטיקע פירער, און אפילו שאַפער אונדנערע. מיר, 
לערער, האָבן געהאַט אַזױ פיל פרייד, מיר זיינען געווען אַזױ גליקלעך אין אונדזער 
אַרבעט, אַז מיר האָבן פּשוט געשוועבט אין די הימלען. נו, האָבן מיר דערװאַרט 
צו זען די דאָזיקע פרייד ביי אונדזערע גייסטיקע פירער און שאָפער. די עלטערן 
זיינען יאָ באַגײסטערט און פול מיט פרייד, די שול-טוער אויך, אָבער דווקא די 
װאָס פון זיי האָבן מיר דערװאַרט אינספּיראַציע, דווקא זיי זיינען דאָס רוב געווען 


29 


מ. בל אש טיין 


|,קאַלטלעך".. ניט איינער פון זיי האָט אונדז לערער ניט איין מאָל גאַראָפּגע" 
שליידערט" פון אונדזער הימלען, אַ גאָס געטאָן מיט , בליי" אין אונדזערע 
פליגל. איך געדענק, װי מען פלעגט ביי אַן איינלאַדונג צו באַזוכן די שול קאַלטלעך 
אַ פרעג טאָן, װי לאַנג מען װעט דאָרטן דאַרפן זיצן... אמת, געווען אַזױנע, װאָס 
פלעגן אָפּזיצן אַלע נאָכמיטאָגס אין שול, אָבער קיין סך פון דעם מין האָב איך 
ניט געהאָט דעם מזל צו באַגעגענען. 

אין מיין צווייטן , שאַנגרילאַ" האָט אַ קלאַס, װאָס איז באַשטאַנען פון 
גראַדואירטע פון אַ מיטלשול און פון אַ תלמוד תורה, אַ בריליאַנטענע אינס" / 
טיטוציע אין יענער שטאָט, אין משך פון אַ יאָר צייט געשטודירט די װערק פון י- 
אַ יידישן שאַפער, פון איינעם פון די הערלעכסטע קעמפער פאַר יידישער קולטור, 
אַ באַגרינדער פון וועלטלעכקייט. די תלמידים און תלמידות זיינען געווען סטו" 
דענטן פון אוניווערזיטעט, בחורים און מיידלעך, װאָס נאָר אַ ברכה איבער זי 
צו מאַכן. ביים סוף זמן האָבן זיי געשריבן קאָמפּאָזיציעס און זיי אַריבערגעשיקט 
אָט דעם גרויסן יידישן טעאָרעטיקער. איך האָב יאָרן געװאַרט אױף אַ פּאָר. 
ווערטער פון אים, אָבער אין קול ואין עונה. איך האָב דערװאַרט אַ פּאָר װאַרעמע 
ווערטער, מעג אפילו זיין אַביסל קריטיק, אָבער... אַז מען האָט אים, ביי אַ גע' 
לעגנהייט געפרעגט: היתכן? איז דער ענטפער געװעף אַז איך װעל דייך װערן 
װעל איך אָנשטעלן אַ סעקרעטאַר, איך האָב פאַר דעם קיין צייט ניט., | 

אַ חסיד, דערציילט מען, האָט, פאַרגלײכנדיק דעם וילנער גאון מיט. רם / 
ישראל בעל שם טוב, געזאָגט, אַז דער וילנער גאון האָט איבערגעלאָזן אַסף 
ווערק, ישראל בעלישם טוב אַ סך אינספּירירטע, פאַרליבטע אין גאָט מענטשן . 
ווען מער האַרץ וואלט געווען װי קאָפּ, וואלט מען איבערגעלאָזן מיט איין בוךף 
װײיניקער און מיט אַ פּאָר יידישע סטודענטן מער.. ניט איין בײישפּיל האָבן מיר 
אין אונדזער געשיכטע, וי דער אָדער יענער האָט מיט זיין האַרץ אויפגעוועקט 
אַסך יוגגטלעכע, װאָס זיינען שפּעטער געווען אַ ברכה פאַר זיך אַלין, פאַר זייער 
סביבה, פאַר אונדזער פאָלק, אוי, האַרץ! ווו נעמט מען, טאטעניו, יידן מיט האַרץ 
פאַר אונדזערע קינדער! | 

נישט אייערע מאָסן אין פּױלן זענען געווען די אמתע אידעאַליסטן פלעג 
איך זאָגן צו געסט, װאָס פלעגן צו אונדז קומען פון יענער זייט ים. די אמתע אי" 
דעאַליסטן זיינען אונדזערע מאַסן, יאָ, טייערע, אונדזערע מאַסן, װאָס ניט געקוקט 
אויף דעם, װאָס זייער זעלטן האָבן זיי זיך געקאָנט אָנװאַרימען, באַגײסטערן 
געפינען אַ ביײישפּיל אין לעבן ביי אונדזערע װאָרטזאָגער, פירער און שאַפער, 
האָבן זיי דאָך געטױכט פון זיך אַלײן אידעאַליזם, זיינען זיי דאך תמיד גרייט ‏ 
געווען אָפּצושפּאָרן פון זיך דאָס לעצטע פאַר דער שול, האָבן זיי דאך , געברענט 
און געפלאַקערט" מיט דער אידעע פון יידישער דערציאונג! מיר, לערער, ספּץ" 
ציעל אין די פּראָװינץ-שטעט, זײַנען חוץ לערער אויך געווען געזעלשאַפטלעכע 
טוערס. די מערהייט געזעלשאַפטלעכע טוערס צו יענער צייט זיינען געוען פּראָי 
לעטאַריער, , פאַרקויפטע" אויף גאַנצענע טעג. נו, איז דער לערער דאָס רוב 

געווען דער, װאָס פלעגט דאַרפן באַגעגענען אַ רעדנער, אַ שרייבער, פאַרברענ" 
גען מיט אים, זיך אַרומפיין מיט אים, אים באַזאָרגן מיט אַלץ, אין װאָס דער 
גאַסט האָט זיך גענײיטיקט. דער איינדרוק אונדוערער פלעגט תמיד זין אַז 
אונדזערע , ערלעכס" און ,אַלטערס", ,יעקב פּאַטס? און ,ב. שעפנערס', אָט די 
אויף וועלכע די מאַסן פלעגן אַרופקוקן, אונדזער איינדרוק פלעגט תמיד זיין אַז 
אונדזערע זיגלבוימכו און ,אַ. ליטװאַקס", אונדזערע ,בינוש מיכאַלעװיטשעס" 
קוקן אַראָפּ אויף די מאַסן, אַז די מאַסן זיינען די פרעמד, אַז עס װייעט פון אָט 
די פירער עפּעס אַ קעלט, אַז יעדערער פון זיי האָט נאָר אין זינען זיינע ווערקי 
צי זיין פּאָזיציע אין לעבן. געווען יוצאים מן הכלל; אָבער וויפל? געווען אַװינע, 
װאָס די לערער פלעגן זיך פון זיי ניט קענען אָפּרײסן, געווען אַזױנע, װאָכ; װי 
נאָר זיי זיינען אַרײן אין אַ קלאַס מיט קינדער, פלעגן זיי אַליין װערן קינדער, 
זיך אַװעקזעצן לעבן אַ קינד, אים אַרומנעמען, די שכינה פלעגט דעמאָלט אין 
קלאַס שיינען, און דער לערער פלעגט אַ פאַרבענקטער נאָך אַזאַ שטימונג קוים 
זיך קענען קאָנטראָלירן פון טרערן. געווען איינער, איך װיל דאָ קיין נעמען 
נישט דערמאָנען, װאָס אויסערלעך איז ער גאָר קיין , קראַסאַװיעץ" נישט געווען, 
די הויזן זיינע האָבן , אין לעבן" קיין פּרעס-אייזן נישט געזען אפילו, דעם קראַגן 
האָט ער שוין געמעגט בייטן מיט אַ װאָך צוריק, און ער האָט אפילו אַ האָרעלע 
אונטערגעהונקען... געדענק איך, װי מיין עלטערע מיידעלע, דעמאָלט 7 יאָר אַלט, 
איז צו מיר צוגעגאַנגען, זי יל אַ קוש טאָן דעם גאַסט, און ביז היינט געדענקט 
זי עס, איך אוודאי... אַזױ װאָרעם, אַזױ האַרציק איז ער געווען. ווייל איך בין אייך 
חושד, אַז איר שטויסט זיך אָן וועמען איך מיין דאָ, מוז איך אייך ברענגען נאָך 
איינעם, דעם זיידן פון אונדזער שול-וועזן, אויך, זאָל ער מיר מוחל זיין קיין 
,קראסאוועץ" ניט, ספּעציעל, ווען פאַרזשמורעט זיינע אויגן און ,גריבלט" זיך 
אין די צוויי האר, װאָס זיינען אים איבערגעבליבן אויפן קאָפּ, לערער װעלן אָבער 
אייך דערציילן, וי קינדער פלעגן , קלעפּן" צו אים, װאָס פאַראַ שכינה ער פלעגט 
מיט זיך אַרײנברענגען אין קלאַס. און, אַז איך רעד שוין, לאמיך אייך גאָר דער" 
ציילן פון אַ געוועזענעם קירזשנער, װאָס האָט זיך אַרײנגעװאַרימט, אַרײגגעהײליקט / 
| אין צענדליקער טויזנטער פאָלקסמענטשן, אויך זיין זיצן מיט קינדער אין אַ קלאַס 
האָט געהאַט ,זיבן" חנ'ען, געווען אַזױנע, אָבער ניט קיין סך. אַז איך לייען איצט 
אַרטיקלען אין דער פּרעסע איבער דערציונג פון מענטשן, װאָס זיינען דעמאָלט 
געווען קאַלטלעך... טראַכט איך, הלוואי איז מען דעמאָלט אַזױ הייס, װוי היינט, 
ווען דער חלף ליגט שוין אויפן האַלדז,.. און אפשר האָט מען עס; דעמאָלט ניט 
אַזױ שטאַרק געדאַרפט, אפשר. איך האַלט אָבער, אַז ווען אונדזערע פירער וואלטן 
צום ענין אַזױ הייס געווען, װי די מאַסן, און יאָ געשריבן, װאָס מער געשריבן, 
װאָלטן מיר אפשר צום היינטיקן מצב ניט געקומען. האָט טאַקע מיט אַ געוויסער 
צייט צוריק א. גלאַנץ געשריבן, אַז ,עס קאָן קיין פראַגע ניט זיין, אַז וען אַ 
משפּט װאָלט געמאַכט געװאָרן, װאָלט דער עיקר איין ספּעציעלער שיכט פון 
אונדזער פאָלק געדאַרפט געזעצט ווערן אויף דער אָנקלאַגע באַנק (פון שולדיקע 

אין דער טרויעריקער מערכה פון אונדזער יידיש לשון---מ. ב.) און עס װאָלט אים 
(דעם שיכט.---מ. ב.) אָנגעקומען זייער שווער זיך צו פאַרטײדיקן. איך מיין זי 
יידישע אינטעלעקטואַלן, אַפילו אין אונדזער טאַמע נאָענטסטער סביבה,. שין 
נישט צו רעדן פון יענע, װאָס האָבן פון אָנהױיב אָן אָפּגעקערט זייערע רוקנס צו 
די יידישע פאָלקסשיכטן און זייער לשון. אַפילו אַ סאָלידער (אַ סאָלידער... מ. ב) 
טייל פון דער שרייבערישער אינטעליגענץ װאָלט זיך געפונען אויף יענער אָנ- 
קלאַגע-באַנק, און איך מיין ניט דווקא יענע, װאָס לעבנדיק פון און אויף יידיש, 
האָבן זיי ניט אַרײנגעטאָן אַ פינגער אין קאַלט-:װאַנוער צו געבן זייערע קינדער אַ 
יידישע דערציונג, אָדער זיך צו באַמיען, אַז די שפּראַך פון זייער היים זאָל זיין 
יידיש". דעם זעלביקן פּראָבלעם באַרירט מיט ווייטיק אונדזער דיכטער און עסיי- 
איסט ב. י. ביאַלאָסטאָצקי אין זיין בוך , לידער און עסייען". 

דערפאַר, אַז איך האָב פאַרבראַכט אַ געוויסע צייט אין אַ הז פון אַ יונגן 
קאָנסערװאַטיוון רב און רביצן, װאָס ביידע זיינען זיי געבוירענע אין אַמעריקץ, 
און זיך צוגעהערט, וי זיי רעדן מיט זייערע קינדערלעך מער יידיש, וי ענגליש, 
האָב איך געטראַכט: פאַרװאָס האָבן עס ניט געקאָנט די, װאָס שאַפן אין יידיש, 
און פאַרװאָס איז זייער באַציונג צו יידישער דערציאונג אָפּט געווען אַ לעבלעכע, 

אַ קאַלטע, דעם רבס און רביצנס קינדער פלעג איך טאַקע קענען פריי דערציילן 

מעשהלעך אין יידיש, בעת אין אַ היים פון אַ יידישן זשורנאַליכט האָב איך די 
קינדערלעך זיינע ניט געקאָנט דערקענען, אַז זיי זיינען יידישע קינדערלעך.. דאָס 
מיידעלע פון אָט דעם יונגן קאָנסערװאַטיוון רב און רביצן האָט ניט נאָר פאָר- 
שטאַנען יידיש, נאָר אויך געזונגען יידישע לידעלעך, מיט ועלכע איר מוטער 
פלעגט איר איינשלעפערן נאָכן זינגען שמע. װי אַ רבס אַ קינד האָט זי אויך 
געזונגען תפילה-ניגונים, געקאָנט שטיקער פון ברכת המזון אויף אוױיסװייניק. אַז 
איך האָב איין מאָל גענומען זינגען פאַרן קינד דאָס ליד, װאָס אונדוער מאשא 
בעניא זינגט ,אַמאָל איז געווען אַ מיידעלע", װאָלט איר געדאַרפט זען, װאָס פארא 
פרייד, װאָס פאַראַ. באַגייסטערונג דאָס ליד האָט אַרױסגערופן אין קינד, 

יאָ ניט געקוקט אויף געוויסע אַנטוישונגען, איז אונדז דאָך דעמאָלט גוט 
און װאָויל געווען, מיר האָבן געשעפט , עמערווייז" אינספּיראַציע פון די עלטערן, 
װאָס די שול איז זיי געגאַנגען אין לעבן. 


האָט אַ פאַמיליע געדאַרפט דורכפירן אַ געוויסן יום טוב ביי זיך אין דער 
היים, זיינען די ערשטע אויפן צעטל, געלאַדן צו װוערן, געווען די לערער. אָן זי 
װאָלט די שמחה ניט פול געווען. ניט איין מאָל פלעגט מען אָפּלײגן אַ שמחהלע, 
מחמת דער אָדער יענער לערער איז יענעם אָװנט פאַרנומען געװען צִי ניט גע- 
זונט געווען, צי האָט מען יענעם אָװנט געדאַרפט עפּעס װאָס דורכצופירן לטובת 
דער שול. די לערער פלעגט מען תמיד אַװעקועצן אױבן אָן אַזױ אויך ביים 
פאָטאָגראַפירן זיך. פלעגט דער לערער אין טומל פון אַ געשפּרעך צװישן עולם 
עפּעמ-וֹאָס וועלן זאָגן, פלעגט גלייך שטיל וערן, אַ קלייניקייט, װאָס? דער לערער 
וויל דאָך עפּעס װאָס זאָג! די קינדער פלעגן זיך צו דעם צוקוקן, און וי געזונט 

דאָס איז געווען פּאַר זיי, דאַרף איך אייך ניט זאָגן. אין מיין צווייטן , שאַנגרילאַ" 
האָב איך געהאַט אַ שול -טאַרװאַלטער, אַ פאָטער פון אַ קינד, װאָס פלעגט פּשוט 
/קוקן דעם לערער אין די אויגן אַרײן, פלעגט ער נאָר דערזען דער לערער ויל 
עפעס זאָגן, פלעגט ער אַזשׁ אויסרופן אויפן קול ,זאָל שטיל זיין", דער עולם 
פלעגט שוין פאַרשטײן, אַז דער לערער האָט דאָ װאָס צו זאָגן, צי ער וויל פאָרי 
זינגען אַ ניי ליד, צי אַראַנזשירן אַ שפּיל מיטן עולם, 

מיטן לערער פלעגט מען זיך שואל עה זיין איבער אינטימסטע אפילן פּראָ- 
בלעמען אין לעבן, אים פלעגט מען פאַרטרױען, וי אַ ברודער, צי װי אַ פאָטער 
אלע צרות, אַלע שוועריקייטן אין לעבן. איך געדענק, װי היינט װאָלט עס געװוען 
אַ פאָטער פאַרטרויט דעם לערער, אַז ער איז קראנק. קיינער ווייס עס ניט, אֲפילן 
זיין פרוי. ער פילט אין זיך אַ דראַנג צו הרגענען... און דווקא זיינע אייגענע. אים 
ווערט אָפט אַזוֹי שווער אויפן האַרצן, אַז ער איו גרייט צו באַגיין זעלבסטמאָרד, 
ער פילט, אַוֹ דאָס האָט ער געירשנט פון זיין פאָטער. ער האָט רחמנות אױיף 
זיינע קינדער, װאָס װעלן משמעות ירשענען פון אים די צרה. װאָס זאָל ער טאָןף 
ער איז אַ שטאַרקע נאַטור, ער קעמפט מיט זיך אַליין, אָבער צי װעט הלילה 
ניט קומען אַ מאָמענט, ווען ער װעט זיך ניט קענען קאָנטראָלירן. איך שרײיב 
צום סעקרעטאַר פון מיין שול אין מיין ערשטן , שאַנגרילאַ", מען זאָל מיך אייג" 
לאַדן צו אַ לעקציע, איך מוו זיין אין שטאָט דעם און דעם טאָג, איך מוו האָבן 
אַ תירוץ. גוט. מיין , פּאַציענט", וי מיינער אַ גרויסער חסיד פאָרט מיט מיר, ער 
יל זיך דורכפאָרן... איך האָב געקענט אין יענער שטאָט אַ באַרימטן דאָקטאָל. 
דער דאָקטאָר דערקלערט מיר, אַז מיין פריינד איז אין דער גרעסטער סכנה, איך 
זאָל װאָרלענען די משפּחה, מען דאַרף אים אריינגעבן אין א שפּיטאָל, איך האָב 
אָכער געשװאָרן מיין פריינד, אַז קיינער װעט פון דעם סוֹד גיט װויסן, אָבער. 
פקוח נפש! 


איך רוף געחיים צו זיך די פרוי, און פרעג איר, װאָס קומט אַ מענטשן, װאָס 
שטעלט איין זיין לעבן עמעצן צו ראַטעװען? אויב זי װעט פאַרטרויען איר מאַן אַז 
איך האָב איר אױיסגעזאָגט זיין סוד, איז מיין לעבן אין טכנה. ,איך מוז אָבער אייך 
װאָרענען -- האָב איך איר געזאָגט, --- איך מוז איינשטעלן מיין לעבן פאַר אייך און 
אייערע. קינדערלעך". איך דערצייל איר די גאַנצע מעשה און ווייז איר, װאָס איך 
האָב בדעה צו טאָן, איר זאָג איר, אַז איך על זען עֶר זאָל אַריין אין אַ שפּיטאָל 
! אין שיקאָגאָ, זי זאָל זיך אָבער ניט , גריבלען" אין ענין, זי זאָל פאַרשטײן, אַז ער 
דאַרף דורכמאַכן אַן , אָפּעראַציע", אָבער ביז מיר פאָרן קיין שיקאַגאָ, זאָל זי זיך 
היטן, ער האָט אין שיקאַגאָ זיך אָפּגעזאָגט אַרײינצולײגן זיך אין שפּיטאָל, 
די פרוי האָט עס אָבער זייער ערנסט ניט גענומען, דאך פלעגט איר פאָטער 
פון צייט צו צייט בלייבן איבערנעכטיקן ביי זיי. זי היט אים. דאָ מאַכט זיך אַז 
איך קרעג אַ וויזע און פאָר אַריבכער מיט מיין משפּחה אין די שטאַטן. די לעצטע 
צייט, זאָגט ער מיר, פילט ער זיך זיכערער. מיר שרייבן זיך דורך געהיים וועגן 
זיין ענין, ער האָט בדעה צו קומען צו אונדז און אין מיין שטאָט אַריינצולײיגן זיך 

מ. 3 לאש טיין 


אין אַ שפּיטאָל. ער וויל מיך האָבן נאָענט. אין איין, גאָר ניט שיינעם, טאָג, װי עס 
רעדט זיך, לייען איך, אַז ער איז אויפגעשטאַנען אין מיטן דער נאַכט און אויס- 
געהרגעט זיין משפּחה, אַלײן איז ער באַגאַנגען זעלבסטמאָרד, אין זיין קעשענע האָט 
מען געפונען מיין לעצטן בריוו צו אים. הייסט עכ} אַז איך האָב געװוסט פון 
אומגליק, מיר אי? זייער שווער געווען אויפן האַרצן ניט נאָר איבער דער טראַגע" 
דיע, נאָר וי װעל איך זיך ווייזן פאַר דער משפּחה, געוואוסט און משמעות גע" 
שוויגן. אַ טרייסט איז געווען פאַר מיר, װאָס זי, זיין פרוי, האָט וועגן דעם אומגליק 
אירן יאָ פאַרטרױט איר שװאָגער, ביז היינט ווערט מיין האַרץ צעריסן, אפשר ווען 
איך פאַרלאָזן ניט מיין צווייטע , שאַנגרילאַ", װאָלט צום אומגליק ניט געקומען 
! ווייל אַן ענלעכן פאַל האָב איך יאָ פאַרהיט. דאָ האָט זיך געהאַנדלט פון אַ מוטער, 
װאָס איז אַרומגעגאַנגען מיטן דראַנג צו באַגיין זעלבסטמאָרד. ביז היינט, אַז איך 
קריג פון איר אַ בריוו, איז דער טאָג פאַר מיר אַ ליכטיקער, 


געווען נאָך אַ פאַל, דאָס מאָל מיט אַ קינד פון שול. איך האָב גענומען 
באַמערקן, אַז דאָס קינד , פּאָרט עפּעס ערגעץ ואו אַוועק" אין מיטן ענטפערן 
אין קלאַס אויף אַ פראַגע. איך באַשליס ניט צו דערציילן די עלטערן, לאָמיך 
פריער זיך איבערצייגן, אַז דער ענין איז אַן ערנסטער. איך אַראַנזשיר אַ צו" 
פעליקע באַגעגעניש מיט אַ דאָקטאָר, ער זאָל זען צי דאָס קינד איז געזונט, צי 
ניט. דער דאָקטאָר דערקענט דעם אומגליק. די עלטערן וייכץ שוין.. מיר פאַרן 
שוין צוזאַמען קיין ראָטשעסטער:; דאָרטן זאָגט מען אונדז, אַז איך מוז מיטן קינד 
פאָרן ערגעץ וואו אַנדערש, אפשר אין שיקאַגאָ. ביז היינט איז דאָס קינד ניט 
געזונט. דאָס קינד איז געווען די צאַרטקײט, די איידלקייט אַלײן, די גוטסקייט 
אַליין,. אַ פינצטערער מזל נעבעך. אַ געוויסע צייט האָבן מיר געשטיקט אין זיך 
דעם אומגליק, אָבער עס איז געװאָרן אוממעגלעך צו האַלטן דעם סוד. איך דאַרף 
אייך ניט זאָגן, װאָס מיר, די עלטערן, דאָס קינד און דער לערער האָבן איבער". 
געלעבט אויף דער נסיעה, מיט אַ קאַר, קיין ראָטשעסטער. מיר טוט בלוטיק וי 
פאַר דער מוטער, װאָס װעט לייענענדיק די שורות זיך דערמאָנען יענע צייט. איף 
ברענג עס, איך מוז עס ברענגען צו וייזן, וי אינטים נאָענט לערער פלעגן זיין 
מיט עלטערן. איך װעל אויך ניט פאַרגעסן די הייליקע, יאָ, די הייליקע באַציאונג 
פון די חברטעס פון אָט דעם אומגליקלעכן קינד צו איר. איך על עס קיין מאָל 
ניט פאַרגעסן! קיין מאָל ניט! | 

וואו נאָר אַ צרה, װי איר זעט, אַן אומגליק חלילה, האָט מען גלייך גערופן 
די לערער, צי איינעם פון די לערער, װאָס איז געווען דער לערער פון דעם 
אָדער יענעם קינד. ניט איין מאָל איז אויסגעקומען איינצושטילן אַ מחלוקה צווישן 
קרובים, ניט זעלטן שלום מאַכן צוישן מאַן און פרוי; האָט מען געדאַרפט עפּעס 
װאָס פּועלן ביי אַ פריינד, ביי אַ שכן, ביי אַ קינד, איז עס גלאַטער געגאַנגען, ווען 
דורכן לערער. אַזױ אויך בעת אַ שמחה, אויך אין אַזאַ פאַל איז דער לערער געווען 
דער נאָענטסטער פריינט אין משפּחה. ניט נאָר באַמיט האָבן עלטערן די לערער, 
זיי האָכן אויך געזוכט אויסצודריקן זייער ליבשאַפּט צו די לערער: מען פלעגט 

אַ לערער רעדט זיך אַראָפּ פון האַר צן 


די לערער אָפּגעבן כבוד, אָט וי אַמאָל דעם רב אין שטעטל. די לערער האָבן 
מיט פרייד אָנגענומען דעם כבוד, װאָס מען פלעגט זיי אָפּגעבן, מחמת דאָס האָט 
געשטאַרקט זייער פּרעסטיזש צווישן די קינדער, און איז געווען פּעדאַגאָגיש לטובת 
דעם קינד. די עלטערן, די מערהייט, האָבן זיכער ניט געוואוסט פון דער משגה, 
אַז יראת הכבוד צום רבין (לערער) דאַרף פּונקט אַזױ הייליק זיין, װי יראת שמים, 
אַז מען דאַרף זיך באַציען צום רבין (לערער, מלמד), װי צו אַ מלך, אַז די הייליקייט 
פון חדר (שול) איז העכער וי די הייליקייט פון בית מדרש. די עלטערן האָבן אפשר 
גיט געוואוסט, אַז די דאָזיקע פּעדאַגאָגישע געבאָטן שטאַמען פון עלטסטע צייטן 
זיי האָבן געפילט, אַז דאָס איז גוט און געזונט פאַרן קינד, האָבן זיי די דאָזיקע 
געבאַטן מקבל געווען באהבה. 


אויך די קינדער פלעגן קומען זיך אַראָפּרעדן פון האַרצן, דערציילן וועגן 
זיײיערע צרות (קינדער האָבן אויך צרות, װאָס בויגן זיי), זיך שואל עצה זיין מיט 
זייערע לערער. די לערער האָבן געוואוסט, װוי װויכטיק דאָס איז. דאָ פלעגן מיר 
זיך אָנטרעפן אָן עלטערן, װאָס פלעגן האַלטן, אַז קינדער דארפן נאָר זיין , שטילער 
פאַר װאַסער און נידעריקער פאַר גראָז", עלטערן (עס איז שווער אַרויפצוברענגען 
אויף די ליפּן דעם אויסדרוק, אמת, עס זיינען געווען אַזױנע, געציילטע, אָבער 
געווען) װאָס זיינען געווען פּשוט טיראַנען, װאָס פלעגן פאַרװאַנדלען זייערע היימען 
אין , קאָנצענטראַציע קעמפּס" און זיך אין , זשאַנדאַרמען", געווען עלטערן, װאָס 
פּשוט אַ רחמנות געווען אויף די קינדער, און פאַרקערט --- עלטערן, װאָס נאָר אַ 
ברכה איבער זיי צו מאַכן. מיר, לערער, פלעגן פון די קינדער זייער אַ סך לערנען. 
איך פלעג דעמאָלט טראַכטן, װוי גערעכט איז דער פרק. װאָס לערנט אונדו, קלוג 
טוט דער װאָס לערנט פון יעדן מענטשן, ניט דווקא נאַר פון דעם רבין, צי פון 
לערער, און וי גערעכט איז דער הרבה למדתי מרבותי ומחברי יותר מרבותי 
ומתלמידי יותר מכולן. (כ'האָב אַ סך געלערנט פון מיינע רביים, נאָך מער פון 
(מיינע חברים, וי פון מיינע רביים, אָבער מער פון אַלעמען פון מיינע תלמידים..) 
די האַרץ צו האַרץ שמועסן מיט קינדער, די שמועכןּ איבער זייערע צרות: די 
אינטימסטע סודות, װאָס: קינדער פלעגן פאַרטרויען זייערע לערער, די בקשות 
זייערע זיינען פאַר אונדז לערער געווען אַ , סעמינאָר ' --- אַ סך פון דעם געלערנט, 
איך בין זיכער, אַז אַ סך , קינדער", איצט שוין אַליין עלטערן, װאָס וועלן לייענען 
מיין אַרבעט, װעלן זיך דערמאָנען אָן אַ סך עפּיזאָדן.. אין זייער לעבף אין גרויס 
פּאַרלעגנהייט פלעג איך זיין, ווען עס פלעגט קומען צו ליבעס און אייפערזוכטן 
צװישן קינדער. איך בין עפּעס ניט זיכער געווען אין זיך. װאָס טוט מען. וען אַ 
קינד קומט צו אייך מיט אַ , טראַגעדיע", עס איז פאַרליבט אין דעם אָדער אין 
דער, און דער , דער", צי די די" איז עפּעס לעצטנס קאַלט געװאָרן.. און ניט 
נאָר דאָס, עס זעט, אַז ,די", צי איר ,דער" שאַרט זיך, חנדלט זיך צו עמעצן 
אַנדערש,,. אַזױ האָב איך געהאַט אַמאָל אַ פאַל, וואו אַ מיטלשול קינד איז צו מיר 
געקומען מיט דער בקשה איך זאָל אַרוסהעלפן, מחמת עס איז פאַרליבט אין., 
בעת דער , שידוך" איז מיר גאָר ניט געווען צום האַרצןי. איין מאָל, געדענק איך, 

האָב איך אויף מיין קאָפּ געהאַט אַזױ פיל ענלעכע פּראָבלעמען, אַזױ פיל צרות 
איבער ליבעס, אַז איך האָב איינגעלאַדן צו זיך דעם רעדאַקטאָר פון דער לאָקאַי 
לער יידישער צייטונג, אַ מענטש מיט הויכער ערודיציע, אַ געװעזענער לערער, 
אים פאַרטרויט (ניט אָנגעבנדיק די נעמען) מיינע צרות, און זיך שׂואל עצה געווען 
מיט אים. זיין עצה איז געווען איך זאָל אויפנעמען אַ קורס פּסיכאָלאָגיע, איך 
זאָל נעמען לייענען אַלץ, װאָס עס איז פאַראַן איבער דער כאַראַקטעריסטיק פון 
דעם אַמעריקאַנער קינד בכלל, און יידישן קינד בפרט. ער האָט געזען וי פאַרלאָרן 
איך בין, װי פאַרלאָרן און דערשראָקן, דער סוף איז געווען, אַז איך האָב שפּעטער 
פאַרעפנטלעכט צוויל ביכער איבער קינדער-פּסיכאָלאָגיע, איבערן יידישן חינוך 
און גענומען שרייבן אין זיין צייטונג אַרטיקלען איבער דערציאונג, וועלכע ער 
פלעגט פּראָמינענט דרוקן אויף דער לייט:אַרטיקל זייט. זיכער בין איך אים אַן 
אייביקער בעל חוב, און אפשר האָבן אים צו פֿאַרדאַנקען אַ סך קינדער און עלטערן. 
איך ברענג עס צו ווייזן, וי אינטים נאָענט יידישע לערער זיינען געװען מיט די 
קינדער. ביז היינט, אַז מיר קומט אויס צו באַגעגענען אַ קינד, שוין איצט אַ 
מאַמע, צי אַ טאַטע, קאָן מען זיך ניט גענוג אנפרייען, אַזױ גליקלעך אי מען 
זיך צו טרעפן, ווייל מען איז אַמאָל געווען אַזױ נאָענט. 
דער לערער צו יענער צייט, יעדער לערער, האָט פון זיין זייט געוואוסט, 
אַז וויכן, אַז מעטאָדיק, פּעדאַגאָניק איז ניט גענוג, אַז מער פאַר אַלץ דאַרף ער זיין 
אַ מוסטער מענטש. ער האָט געוואוסט, אַז אויב ער רעדט פון עטיק און מאָראַל, 
פון אידעאַליזם, פון פריינדשאַפט, פון גרייטקייט, פון מחילה און סליחה, מוז ער 
דער לערער, פאַרמאָגן, אָדער אויפטויבן אין זיך די דאָזיקע שטריכן אַנדערש 
װועט עס ניט טויגן. איר ווייסט דאָך די מעשה פון משה רבינוס בילד װאָס געוויסע 
, מענטשנקענער" צו יענער צייט האָבן אויסגעלייענט אין זיינע פּנים שטריכן, אַז 
ער האָט אַ סך חסרונות. אויב אַזױ וי קומט עס, װאָס ער איז אַזױ באַליבט, װאָס 
די מאַסן פאַרגעטערן אים? ער האָט אויפגעקלערט די מיסטעדיע, ער האָט געזאָגט 
די מענטשנקענער, אַז זיי זיינען גערעכט, ער האָט טאַקע געהאַט די אַלע חסרונות, 
װאָס; זיי גיבן אָן, װאָס זיי האָבן אַרױסגעלײענט אין די שטריכן פון זיין פּנים, ער 
האָט אָבער זי , אויסגעברענט" אין זיך, ער האָט מקבל געווען דעם געבאָט פון 
ובערת את הרע מקרבך, זאָלסט אויסברענען דאָס שלעכטס אין דיר, דאָס זיינען 
נאָר פאַרבליבן געוויסע סימנים אויפן פּנים, נאָר אויפן פּנים, 1 
יעדער לערער האָט געוואוסט, אַז ער מוז טאַקע אויסברענען אין זיך די 
חסרונות זיינע, כדי , איינצובאַקן" זיך אין די הערצער פון די קינדער, מחמת דער 
יידישער לערער דאָרף ניט נאָר עפּעס װאָס אויסלערנען די קינדער, ער דאַרף 
העלפן די עלטערן צו דערציען זייערע קינדער, און דערציען קען מען נאָר מיט 
גָ ביישפּיל אין לעבן, 
מען דערציילט פון אַ לערער --- דירעקטאָר, װאָס האָט געהאַט אין זיין שול 
עזאַ קלאָס, אַז ניט אויסצוהאַלטן-איז געווען פון די קינדער. , פערוויקארט" שטי- 
;ער זייגען עס געווען. יעדן יאָר האָט ער געמוזט בייטן דעם לערער אין קלאַס, 

איז געשען א נס, ער האָט געקראָגן אַ לערער, װאָס האָט געהאַט אַ שם איבערן 
לאַנד. גוט. דער דאָזיקער לערער האָט באַהערשט דעם קלאַס. זיין געדולד איז 
געווען צו באַוואונדערן. ניט געקוקט אויף דעם, װאָס דער קלאָס איו דאָן אָפט 
געווען , װוי אַ שיף אָן אַ רודער". ניט געקוקט אויף דעם, װאָס אין קלאַס איוֹ. 
קיין דיסציפּלין ניט געווען, קיין ברעקל דיסציפּלין, פלעגט ער דאך אין זיינעם 
אַ קלאַס, ספּעציעל אין אט דעם שווערן קלאַס טאָן אַ גרויטע פעולה מיט די 
קינדער. אין שטיפן, זאָל זיין געשטיפט, ער פלעגט זיי לאָזן זיך וואוילגיין, און 
אַפּילו מיטמאַכן זייערע , קינדערייען". דערפאַר, אַו עס איז געקומען צום לערנעןי 
האָט מען געלערנט ביי אים, אַזאַ טאָג האָט קאָמפּענטירט פאַר אַ פאַרלאָרענעם טאָג, 
זיין שמייבל, זיין געדולד, זיין ליבע צו קינדער האָט ביסלעכווייו באַצױבערט די 
קינדער. איין קינד אָבער איז געווען אַזאַ, װאָס אייננעמען אִים איז אים ניט גצ" 
לונגען. דער לערער איז געװאָרן אַ פריינד אין דער היים פון דעם דאָױקן קיגד, 
ער האָט עס ספּעציעל מקרב געווען עס האָט ניט געהאָלפן,. אין מיטן לערנען 
פלעגט אָט דער שטיפער אָפט אַרױסשפּרינגען, און פּלוצלונג, מיט אַ שפּיצל. מאַכט 
זיך, אַז דער דאָזיקער לערער מוז, צוליב אַ געוויסער סיבה, פאַרלאָון די שטאָט. 
ער געזעגנט זיך מיטן קלאַס. די קינדער וויינען אַזשׁ ‏ אויף מאָרגן קריגט ער א 
בריוו פון דעם ,שווערן" תלמיד, אַז אים טוט וויי, װאָס ער איז תמיד שלעכט 
געווען, אַז ער ווייס אַליין ניט פאַרװאָס, נאָר יעדן טאָג פלעגט ער ביי זיך אָפַּי 
מאַכן צו זיין גוט און פרום, אָבער... ער וויל אָבער זיין לערער זאָל וויסן, אַז ער 
האָט אים ליב, ליב אהבת נפש, אַז ער װעט מתפּלל זיין צו גאָט דער אייבערשטער 
זאל אים אויפריכטן און שענקען אַזאַ ליכטיקע נשמה, װי דעם לערערכ! אַז דעם 
לערערס גוטסקייט, געדולד און ליבשאַפּט װעט פאַר אים שטיין פאַר זיינע אויג 
זיין גאַנץ לעבן... איך דאַרף אייך ניט זאָגן, אַז דאָס ליכט, װאָס דאָס קינד האָט 
אין זיך איינגעזאפט פון לערערס באַציאונג װעט לויכטן אין קינד אַ סך מער, 
וי די לימודים, װאָס ער וואלט אַריינגענומען אין זיך, ווען ער פאָלגט און הערט 
זיך צו. ניט דעם לערערס ויסן איז וויכטיק, װויכטיק איז זיין כאַראַקטער, זיין 
נוסח אין לעבן, זיין ליבשאַפט, זיין געדולד, אַפילו זיין שמייבל. 


אַזאַ סיטואַציע, אַן ענלעכע כמעט, האָב איך באַגעגנט אין מיין דריטן 
,שאַנגרילאַ". ווען איך בין דעם ערשטן מאָל אַריין אין קלאַס, האָב איך גלייך 
דערזען. אַז ס'איז שלעכט, איך בין דאָ אויף צרות. איך האָב זיי. די קינדער, 
באַגעגנט מיט אַ שמייכל, מיט ליבע, און מיט פרייד, זיי אָבער האָבן מיך באַגעגנט. 
קאַלט, אַזש מיט בייזע בליקן. װוי נאָר איך האָב אָנגעהױיבן רעדן, האָט מיך אַ קינד 
איבערגעריסן, אַז זיי ווילן מיך ניט פאַר אַ לערער. אך, האָב איך פאַרשטאַנען 
איצט ווייס איך, װאָס עס האָט זיך געטומלט איידער איך בין אַריין אין קלאַס, 
איצט פאַרשטיי איך, װאָס קיין איין קינד האָט זיך ניט אַרײנגעלאָזן מיט מיר אין 
אַ שמועס, איידער זיי זיינען אַריין אין קלאַס. ,אַ רעװאָלוציע", הייסט עס, זיך 
צוזאַמענגערעדט, יאָ, ,אַ רעװאָלוציע", צי אַ פּראָטעסט דעמאָנסטראַציע קעגן דעם 
לערער, אָבער פאַרװאָס! װאָס איז געשען? װאָס האָבן זיי צו מיר! אַז אַ צװייט 

קינד האָט מיר אַ זאָג געטאָן, אַז זיי האָבן ליב זייער לערער, זיי ווילן ניט קיין 
אַנדערן לערער, האָב איך זיך אָנגעשטױסן אַן דעם קװאַל פון זייער רעװאָלט. דער 
קװאַל איז מיר דווקא געפעלן געװאָרן. אויפן צווייטן טאָג האָב איך געהערט נאָף 
שאַרפערע אויסדרוקן, ס'שאדט ניט, האָב איך געטראַכט, אויב דער קװאַל פון 
זייער שלעכטער באַציאונג צו מיר איז זייער ליבע צום געוועזענעם לערער זייערן, 
זיינען זיי גוטע,. טייערע קינדער, אַזױנע קינדער װעט מיר ניט שװער זיין צו 
געווינען, מיר איז גרינגער געװאָרן אויפן האַרצן. מיט אַזױנע , רעװאָלוציאָנערן", 
אַ לעבן אויף זיי, װעל איך זיך ספּראַװען. אויפן דריטן טאָג, אַז איך האָב דערזען, 
אַז די באַציאונג בייט זיך ניט, האָב איך באַשלאָסן ניט צו האַלטן עס פאַר אַ סוד, 
איך האָב דער פאַרװאַלטונג דערציילט די גאַנצע מעשה און אָנגעװיזן אויפ 
הײיליקן קװאַל פון פּראָטעסט. איך האָב ניט אַרױסגעגעבן די קינדער, װאָס זיינען 
געווען די פירער, און געבעטן האָבן געדולד. , אייך האָט דער געוועזענער לערער 
געמעגט ניט געפעלן זיין, אָבער קינדער זעען אַנדערש. איך האָב ערגעץ ואוו 
געלייענט פון אַ קינד,. װאָס איז אַרײן אין שטוב און אָנגעזאָגט, אַן די שיינע 
פרוי, װאָס שמייכלט אַזױ זיס, קומט. די עלטערן האָבן זיך געוואונדערט, די פרוי 
די דאָזיקע איז גאָר קיין פאַרשוין נישט געווען, און איר שמייכל איז גאָר נישט 
געווען אַזאַ זיסער, אָבער... דאָס קינד האָט געזען אַנדערש, אפשר טיפער. אַ שאד, 
איר האָט האָט זיכער אַ טעות געמאַכט", האָב איך זיי געזאָגט, יידער געוועזענער 
לערער אייערער האָט זיכער געהאַט אַ גװאַלדיקן איינפלוס אויף די קינדער, איר 
האָט וועגן דעם נישט געוווסט, צי. זיך נישט גערעכנט, אָבער פאַרפאלן, האָט נאר 
געדולד, איך בין פאַראינטערעסירט דורכצופירן אַן עקספּערימענט, זען צי מיין 
דרך איז דער ריכטיקער. װעט איר הערן, אַז די קינדער באַלײידיקן מיך, שאדט 
נישט, שרעקט זיך נישט, װאָס מער זיי װעלן אויסגיסן זייער צארן, װאָס) מער 
זיי וועלן מיר וויי טאָן, אַלץ דערציערישער װעט עס זיין פאַר זיי. דער עקספע- 
רימענט, די גאַנצע לאַגע, װאָס עס האָט זיך געשאַפן איז פאַר מיר וויכטיקער, 
וי אויסצולערנען זי 10 קאַפּיטלען געשיכטע". ,די קינדער זיינען נישט קיין 
שטיפער, זיי האָבן ליב געהאַט זייער לערער, אַז װויל צו זיי, װאָס זיי דריקן 
אויס זייער פּראָטעסט; זיי נײיטראַליזירן זייער װײיטיק;: שלעכט וואלט געווען, ווען 
זי שטיקן אין זיך זייער צער -- איך װאָלט מיט זיי קיין פעולה נישט געקאָנט 
טאָן, אין משך פון אַ גאַנצן זמן -- און אפשר לענגער. אַזױ אָבער װעלן מיר 
וערן פריינד. אַז װויל צו קינדער, װאָס עלטערן לאָזן זיי פון צייט צו צייט אויס 

ריקן פּראָטעסט, נײיטראַליזירן צער, דאָס איז געזונט, 


איך האָב גענומען רעדן צו די קינדער, אַז איך פיל זיי מיט, אַז איך בין 
זיי מוחל, איך פּאַרשטײי זייער געמיט-צושטאַנד, דער פאקט אַלין, װאָס זיי האָבן 
ליב געהאַט זייער לערער, װאָס זיי בענקען נאָך אים, ווייזט מיר, אַז טיף אין 
נשמה זיינען זיי ליבע גוטע קינדער, און אַז דער לערער איז טאַקע געווען אַזאַ, 
װאָס מען האָט אים געמעגט ליב האָבן. דאָס װאָס זיי באַציען זיך צו מיר נישט 
אַזױ גוט, נישט אַזױ פריינדלעך טוט מיר נישט אַזױ וױי, װי מיר טוט ויי זייעךר 

בענקען נאכן לערער, זייער צער טוט מיר ויי. קינדער זיינען פּונקט װי דער" 
וואקסענע, נישט אַלע מאָל גוט. תמיד גוט זיין קאָן מען נישט, מען מעג פון צייס 
צו צייט זיין אַביסעלע שלעכט אויך, אָבער אָפּטער דאַרף מען זיין גוט. ס'שאדט 
נישט, צוליב אַ געוויסער סיבה האָט דער לערער אייערער באַשלאָסן צו פאַרלאָזן 
די שטאט, מעגלעך, אַז אויך ער בענקט נאָך אייך, פּונקט װי איך בענק נאָך 
מיינע קינדער, און מעגלעך אַז זיי בענקען נאָך מיר. אָפט שאַפט זיך אַ לאַגע, 
אַז אַ לערער מוז פאַרלאָזן אַ שטאט, ווען איך ווייס, אַז מיינע קינדער בענקען 
נאָך מיר, װוי איר בענקט נאָך אייער לערער, װאָלט איך אויך וועגן זיי געהאַט אַ 
הויכע מיינונג, װי איך האָב וועגן אייך. ווען איך ווייס, אַז מען קאָן אייער לערער 
צוריקברענגען, װאָלט איך אייך געהאָלפן אים צוריקברענגען, אָבער דאָס איז נישט 
מעגלעך. איך בענק, איך װויל האפן, אַז מיינע קינדער בענקען, איר בענקט, איער 
לערער בענקט, לאָמיר פּרובירן, אפשר קאָנען מיר וערן פריינד, אפשר קאַנען 
מיר אַלע געפינען אַ טרייסט אין אונדזערע בענקענישן. נישט אַלע קינדער זיי" 
נען מיט מיר מסכים געװוען. אייניקע אָבער יאָ. אויף אַ שאַרפן אויסדרוק פלעג 
איך ענטפערן מיט אַ שמייכל; איידער מען פלעגט אָנהױבן לערנען, פלעג איך זײי 
פאָרזינגען אַ ליד (איך פלעג נישט שלעכט זינגען), איך האָב געזוכט די לימודים 
זאָלן זיי פאַראינטערעכאוּרן, און געדאַנקט גאָט, װאָס זיי זיצן כאָטש אִין קלאַס, װאָס 
זיי קומען. צו דער זעלביקער צייט האָב איך גענומען גיין ,אין די הייזער", אַ 
ווונק געגעבן עלטערן, זיי זאָלן מיך אײנלאַדן צו וועטשערעס, איך זאָל קאָנען ווערן 
מיט זיי פריינד, און... עסו איז אַװעק אַ חודש, אָדער אפשר צוויי, נישט צו דער" 
קענען זיינען די קינדער געװאָרן; זייער באַציאונג האָט זיך געביטן. אין שפּע" 
טערע יאָרן, אַז מיר פלעגט אויסקומען צו פאַרטײידיקן אַ קינד פאַר דער שול 
פאַרװואַלטונג, פלעג איך פאַרלײענען די שאַרפע אויסדרוקן פון די דאָױקע קיני 
דער. כדי צו ווייזן, אַז קינדער זענען נאָר קינדער, מיט גוטן קאָן מען זי באַ" 
וואַרעמען, נאָר מיט גוטן, מיט געדולד, וויי װאָלט געווען צו מיר, ווען איך בלאָו 
זיך אָן; מוסר זיי אויס, פאַרמסר זיי. און נאָך װאָס, טייערינקע, איך האָב נאָך 
נישט באַגעגנט אַ קינד, װאָס זיין צארן, זיין פּראָטעסט זאָל זיין אַ נישט באַ- 
רעכטיקטער. קינדער קאָנען פאַרלאַנגען דאָס אוממעגלעכע, דאָס נישט דער" 
גרײיכבאַרע, מיט גוטן, האַרציק קאנט איר גרינג אויפקלערן דאָס קינד, אַז דאָס 
און דאָס קאָן מען נישט, דאַרף מען נישט --- אָבער ווען? ווען איר ווייזט תמיד אַרױס 
פאַרשטענדעניש צום קינדס פאַרלאַנגען, ווען אייער קינד 'באדט" זיך אין אייער 
ליבע צו אים. װוערט אָבער דאָס קינד , אויפגעקאָכט", אין כעס, פּראָטעכטירט, 
מיינט עכו, אַז דער , כולווער", װאָס איר האָט פאַרלייגט אין קינד, האָט אויפגע" 
ריסן, חוֹץ דעם איז שוין צייט עלטערן און לערער (פאַראַן אויך אַזעלכע, נישט 
קיין סך, אָבער פאַראַן) זאָלן פאַרשטײן, אַז אַ קינד האָט מער רעכט פאַר אונדו 
דערוואקסענע ;נישט צו האָבן קיין שכל", אָז אַ קינד איז אַן עמאָציאָנעלע באַי 
שעפעניש, אַז עס ציט זיך צו הימל. צו ליבע, אַז עס װערט אויפגעלויכטן פון 
יעדן ריר און גלעט פון שיינקייט, פון גוטסקייט, און ווערט טיף דערשיטערט פוי 
שאַרפקײטן. | 

איך געדענק, װי מיט אַ פּאר יאָר צוריק איז אונדוער יינגערע טאָכטער מיט 
איר מאַן אַװעקגעפאָרן אויף ואַקאַציע. אונדז, זיידע-באָבע, האָט מען איבערגע- 
לאזן מיט די אייניקלעך. איינע פון די אייניקלעך איז אַ מיידל אַ , בראנד", קלוג 
און שאַרף, אָבער אַ גרויסע שטיפערקע, אוש ,די הויט ברענט אויף איר'. די 
מוטער האָס איר צוגעזאָגט צו ברענגען דאָס און דאָס. אױב זי װעט נאָר זיין 
אַ גוט קינד. נו קאָן זיך דען אַ פיריאָריק קינד אײנהאַלטן גאַנצע װאָכן? איין 
פרימאָרגן זע איך, אַז זי איז עפּעס זייער אומעטיק. איך שטויס זיך אָן, אַז ווייל 
זי איז מיט 8 טאָג כריער עפּעס נישט אַזױ גוט געוען, נישט געפאלגט דעם זידן און 
געקלעטערט אויף אַ בוים, האָט זי משמעות באַשלאָסן, אַז זי האָט איר צוגעזאָגטע 
מתנה פאַרשפילט, מיר האָט וויי געטאָן פאַרן קינד, נעם איך און דערצייל איר, 
אַז איר מאַמע איז אויך אַמאָל געווען אַ קליין מיידעלע, אונדזער מיידעלע, זי איז 
געווען אַ גוט קינד. אמת, נישט אֲַלע מאָל, פון צייט צו צייט האָט זי נישט גי 
| פאלגט, וי אַ כך קליינע מיידעלעך, אָבער דאָס רוב איו זי געווען גוט, און דאָס 
איז גענוג: אַלעמאָל קאָן מען גוט נישט זיין, ויכטיק איז, אַז מען איז דאָס רוב 
גוט, איך האָב דערוען אַז איך האָב דעם קינד ,אַרינגעזעצט" אַ נייע נשמה, 
פאַרשווונדן איז איר אומעט, דאָס קינד האָט פּשוט אויפגעלעבט. איך האָב איר 
אין אַ שפּאַס דערציילט, אַז יעדעסו מאָל, װען איר מאַמע טלעגט זין שלעכט, 
/פלעגט מיר אַרויספאלן אַ האר פון קאָפּ, און װוען גוט פלעגט אַרױיסװאקסן אַ 
נייע האר זי איז געווען קלוג גענוג צו פאַרשטײן, אַז דאָס איז נאָר אַ מעשה. 
קינדער נעמען אויף רעאַל אַזױנע מעשיות, זוכן צו מאַכן דעם איינדרוק, אַז זײ 
גלויבן אין דער מעשה, ווייל זיי גטפעלט די שפּיל. יעדן טאָג און אייניקע מאָל 
אין טאָג פלעגט זי האַלטן אין איין פרעגן צי איך האָב חלילה נישט פאַרלארן 
אַ האר. אַז איךף פלעג איר פאַרזיכערן, אַז די נעכטיקע האר, װאָס אִיז מיר 
אַרויסגעפאלן איז צוריק אָנגעוואקסן, פלעג איך זען, אַז דאָס קינד האָט פון דעם 
גרויס הנאה, מיר דערוואקסענע האַלטן ראש השנה און יום כיפור אין איין זיך 
בעטן סלח נא, מחל נא, פארגעבונג, און אַלײן זענען מיר אָפט אַזױ שװער צו 
פאַרגעבן, אפשיטא שווער צו פארגעבן קינדער , שקאצערייען", בעת דערמוטיקונג, 
אַז מען איז נישט אַזאַ פאַרברעכער, אַז נישט געפערלעך, מען מעג דאָ און דאָרטן 
זינדיקן אָבעֹר נישט אָפט, נישט אַלעמאָל, בעת מחילה העלפט דעם קינד בייצו" 
קומען דראַנגען צו טאָן מעשים רעים. עלטערן און לערער, װאָס האַלטן יאָ פון 
,פאַרקוקן" קינדערשע ,פּאַרברעכנט", פון אָפּטמאָל נישט דערזען, פון נישט מגזם 
| זיין, עלטערן און לעדער, װאָכ געפינען אַ זכות, טרייסטן, אַזױנע עלטערן שאַפן 
אַ הייליקע קרובשאַפּט צווישן זיך און די קינדער. די קרובשאַפּט איז זייער און 
זייער וויכטיק, זי העלפט אָפֿן צו האַלטן די *'טיר" צו קומען צום לערער, צי 
צו די עלטערן אין אַן עת צרה. זיי, די קינדער, װאָס האָבן זיך נעבעך דאָ אָדער 
דארטן , אויסגעגליטשט", קומען צו די עלטערן און זענען זיך מתודה, מחמת 
תמיד האָבן זיי געפונען אין די עלטערן פאַרשטענדעניש, נישט מוסר, נישט שטראף, 
נישט איין טראַגעדיע האָט געקאָנט פאַרמיטן וערן, ווען די ,טיר" איז אָפן, ווען 


40 


אַ לעדרער רעדט זיך אַראָפּ פון האַר צן 


דאָס קינד ווייסט, אַז עס קאָן קומען צו די עלטערן. עלטערן דאַרפן וויסן, אַז אויב 
זין לעבן פון דערוואקטענע טרעפט, אַז זיי פֿאַרגעסן זיך, פאַרלירן זיך, קאָנען 
זיך נישט קאָנטראָלירן, אפשיטא קאָן עס, מעג עס טרעפן אין לעבן פון קינדער. 
נישט סתם 3 צעפעשטשען" דאַרף מען, נישט סתם אַװעקמאַכן מיטן האַנט יעדע 
האַנדלונג פון קינד, ניין, דאָס נישט אָבער וי אַ ליבער פאָטער, װי אַ ליבע װו" 
טער, װי אַ ליבער לערער אָנווייזן דעם קינד, אַז לא זו הדרך, ווייזן דעם קינד, 
אַז דאָס און דאָכ! טוט זי זייער וויי, אָבּער , ביסט נאָך אַ קינד, װעסט עלטער 
וועױן. וועסטו עס נישט טאָן, קינדער זיינען אַזױ, איך בין נישט בעסער געוען, 
אויך געמאַכט טעותן, נישט געקוקט אויף דעם האָט מיך מיין מוטער, מיין פאָ- 
טער, מיין לערער ליב געהאַט, אחבת נפש ליב געהאַט. ווען איך װאָלט דיך נישט 
ליב געהאַט, װאָלט מיר נישט געארט, װאָס דו האָסט געטאָן. ווייל איך האָב דיך 
אַזױ ליב טוט עס מיר וויי. אָבער איך ווייס וויפל מאָל דו ביסט גוט געווען, אָט.., 
(דאָ ברענגט מען בישפּילן. פון קינדס גוטסקייט און פון אייגענע טעותן. אנ" 
דערש איז ווען מען האַלט פון דיסציפּלין, פון ''ווער עס איז עלטער", פון שרעקן 
דאָס קינד או דאָס און דאָס פירט חלילה צו דעם און דעם פֿאַרברעכן, אַנדערש 
איז. ווען מען פֿאַדערט פון קינד טאָטאַלע געהארכזאַמקײיט, צדקות, בעת דאָס 
קינד װהאָט נישט איין מאָל כאַמערקט, אַז ער דער טאַטע אַליין איז ואָר נישט+ 
אַזאַ צדיק, אַז אויך ער.. 

דערפאַר האַלט איך פון דיכציפּליגלאָזיקײיט, דערפאַר האַלט איך, אַז דורך 
ליבע קאָן מען אַ סך מער דערגרייבן, וי מיטן ,קאנטשיק", װי דורך דיסציפּלין, 
איז לאָמיר טאַקע זיך אַביסעלע ברייטער דורכרעדן וועגן , דיסציפלין? װאָס האָט 
געהערשט און די שולן פון מיינע 2 , שאַנגרילאָס", און וועגן ,דיסציפּלין', װאָס 
דאָרף הערשן אין די היימען. 

די יידישע שול און די יידישע היים מיט אַרום 690 יאָר צוריק 


ב) דיסציפלין אין דער שול און אין דער חיים, 


דיסציפּלין איז גוט, ווען זי איז מאהבה, ווען אָבער מיראה איז זי אַ גרויסער 
אומגליק, אַ גרויסער אומגליק פאַר די עלטערן און פארן קינד. דיסציפּלין, הייסט 
עס, װאָס וואקסט אַרױס נאַטירלעך פון די אינערלעכע געפילן צום פּאָטער, פון 
דער ליבע צו דער מוטער, און פון טיפן דרך ארץ צום לערער איז אַ געזונטע 
פארן קינד דיכגיפלין. דיסציפּלין אָבער נישט אויס ליבע, נאָר פון שרעק פאַר 
שטראף. אן אַרויפגעצווונגענע פון אויסן דיסציפּלין, ברענגט גרויסע צרות, װעקט 
אין קינד טראציקייט, פאַרביטערטקייט און אפילו שנאה, 


שוין בעסער דיסציפּלינלאָזיקײט, מחמת זי קאָן אַרױסרופן אין קינד ליבע 
און דורך ארץ צו עלטערן, צום לערער, מחמת זייער געדולד און גוטמוטיקייט, אין 
די ליבע קאָן פירן צו דיסציפּלין מאהבה, 


שוין צייט עלטערן און לערער זאָלן פאַרשטיין, אַז קינדער האָבן פּונקט אַזאַ 
רעכט, דאָ און דאָרטן, , נישט קיין שכל צו האָבן", װי מיר דערוואקסענע. אַז איך 
הער פון עלטערן די טענה , געװאַלד, װו איז דיין קאָפּ געווען בעת מעשה", װאָלט 
איך אויכגעקושט אַלע גלידער דעם קינד, װאָס װאָלט געענטפערט, אַז אָט פּונקט 
דאָרטן, װו דיין, טאַטע אָדער מאַמע, ווו אייער קאָפּ איז געווען אין מיין עלטער".. 
אָדער ווו דער קאָפּ איז געווען פון דעם קרוב, װאָס , איר האָט נעכטן געטאדלט", 
אַז ער האָט גאָר קיין שכל נישט.., צייט צו וויסן, אַז קינדער האָבן זיך אויך זייערע 
פאַרדרוסן, זייערע צרות, זייערע אַנטוישונגען, זענען. באַרעכטיקט צו זיין אין כעס, 
נערוועז, אַז זיי שלאָפן אויך נישט קיין נעכט, אָט פּונקט וי מיר דערוואקסענע, 
מיט דעם אױסנאַם נאָר, װאָס אונדז איז גרינגער אַריבערצוטראָגן צרות, ווייל מיר 
האָבן זיך צוגעוווינט צו זיי, בעת דעם קינד איז עס} שווערער. מיט דעם דערקלערט ' 
זיך, װאָס פּונקט וי אַ קינד ווערט אויפגעשטורעמט מיט פרייד, ווען עס זעט שייג" 
קייט אין לעבן, ווערט עס טיף, זייער טיף, שרעקלעך טיף דערשיטערט, ווען עס 
זעט רשעות, שאַרפקייט און שנאה. די עלטערן, װאָס פאַרשטייען נישט, אַז אויף 
אַ קינד לעבט איבער גיהנום ליידן, זענען שוַן לאַנג, זייער לאַנג, אַליין קיין קינ" 
דער נישט געווען, אָדער קיין מאָל נעבעך קיין קינדער נישט געווען.. זייערע על" 
טערן האָבן עס שוין משמעות געזען, אַז זיי זאָלן עס נישט זיין, אָדער זיין זייעך 

אַ לערער רעדט זיך אַראָפּ פון האַרצן 


אַ קורצע צייט. אַזױנע עלטערן, און נאָך מער זייערע קינדער, איז נישטאָ װאָס 
מקנא צו זיין. נישט די קינדער צו אונדז, טייערינקע, דאַרפן זיך צופאכן, נאָר מיר 
צו זיי. טרייסטן, פאַרגעבן, געפינען אַ זכות, צויבערן מיט געדולד צו זיי, מיט 
ליבע, דאָס איז דער וועג צו עפענען אין קינד די שערי שמים. 


דאָ מוז איך װידעראַמאָל ברענגען אַ ביישפּיל פון דער היים פון דעם יונגען 
קאָנסערװאַטיוון רב און רביצן ‏ זי האָבן קיין מאָל נישט אויפגעהויבן אַ הױכן 
קול אויף אַ קינד, איין מאָל, ווען דער פאָטער האָט זיך גענומען קלייבן אין בית 
מדרש אַריין, און די מוטער האָט געזאָגט איר טאָכטערל, אַז היינט װעט זי נישט 
מיטגיין מיטן פאָטער, ווייל עס רעגנט, האָט דאָס קינד גענומען טענהן אַז עס 
רעגנט נישט אַזױ שטאַרק, אַז זי װעט מיטנעמען אַ שירעם אַז דער בית מדרש 
איז נישט ווייט, און אַזױ איין אַרגומענט נאָכן צווייטן; איז די מוטער אין כעס 
געװאָרן, האָט אַ זאָג געטאָן, זי זאָל אויפהערן צו נגען: ,עס איז ניין, און אַ סוף 
זאָל עס נעמען". דאָס קינד איז נישט געװוינט געווען צו דעם טאָן פון דער מו" 
טער. האָט זי אויסגעבראכן אין אַ היסטערישן געוויין, צוגעפאלן צו דער מוטער, 
זי גענומען קושן און זאָגן, אַז זי װעט שוין זיין אַ גוט מיידעלע. זי האָט אַזױ ליב 
געהאַט די מוטער, זי האָט געזען אין איר אַואַ הייליקייט, אַזאַ גוטסקייט, זי האָט 
פון איר גענאסן אַזויפיל ליבע, און דאָ איז איר אויסגעקומען, אַז זי האָט פאַר" 
לארן די דאָזיקע ליבשאַפּט פון דער מוטערי איר װאָלט געדאַרפט זען די גליק" 
זעליקייט, װאָס האָט אַרױסגעלױכט פון איר פּנימל, ווען די מוטער האָט זי צו" 
געטוליעט צו זיך, זי געקושט און געזאָגט ;אַז איינערליי, זי האָט זי זייער ליב, 
דער סוף פון יעדן סכסוך דאַרף זיין אַ ליבער, אין דעם גייט עס!' 

איך האָב מיט דעם קינד געהאַט אַן אַנדער דערפארונג. איין מאָל האָט זי זיך 
צעשטיפט און אַרונטערגעווארפן פון טיש אַלע מיינע ביכער. איר װײַסט דאָך; 
אַז קליינטשינקע אייניקלעך האָבן ליב זיך צו רייצן מיט זיידע-באָבען, אַז מיט זי 
דערלויבן זיך קינדערלעך פאַרשײידענע , שקאצערייען". נו, האָט זי אַראָפּגעווארפן 
די ביכער און שטייט, וי אַ העלדין, ווארטנדיק, װאָס װעל איך דאָ טאָן. ,היים . 
אויף די ביכער, קינד", בעט איך איר. זי רירט זיך נישט פון ארט. נו, מילא 
,דער טאַטע ועט קומען. װעט ער זיי אויפהויבן פון דיל, דו װייסט דאָך. אַז 
איך טאָר זיך נישט בייגן". וי נאָר זי האָט דערהערט, אַז איך װאַרט אויף איר 
פּאָטער. האָט זי גלייך גענומען אויפהויבן די ביכער. פאַרװאָט! האָט זי עס געטאָן? 
האָט זי מורא געהאַט פאַרן פאָטער? ניין. זי ווייס, אַו דער פאָטער װעט איר נאָר 
זאָגן, אַז ,אַזױ טוט מען נישט", , דאָס איז נישט שיין", ער האָט זי קיין מאָל נישט 
געשטראפט, זי ווייס אפילו נישט, װאָס שטראפן מיינט. יאָ, קיין צווייפל נישט, אַז 
דאָס איז געווען יראת הכבוד צום פאָטער, זי קאָן אים נישט ויי טאָן. זי וייס, 
אַז אים װעט עס פאַרדריסן,. מחמת זיידע! זי איז טאַקע מיט זיידע-באָבען זייער 
היימיש, זיי אַליין דערלויבן זיך אויך איר אָפּצוטאָן שפיצלעך, שפּילן זיך מיט 
איר אין באַהעלטעניש, אין פערדלעך, און אין װאָס נישט? זי זעט אָבער מיט 
װאָס פאַראַ דרך ארץ דער פאָטער באַציט זיך צום זיידן, איר קליין קינדיש 

מ.. 3 7 אש טיין 


קעפּעלע האָט פאַרשטאַנען, אַז דאָס איז מער, וי נישט װועלן אויפהויבן איר גאפל 
פון דיל, ווען דער פאָטער האָט נאר געזאָגט, אַז עס איז נישט שיין. און ער 
האָט פאַר איר אויפגעהויבן דעם גאפל. ווען עלטערן װאָלטן נאָר טיפער גע" 
טראַכט, װאָס פאָראַ מזוזה אין האַרצן אַזאַ יראת הכבוד איז פאַרן קינד, װאָלטן 
עלטערן אַ סך גליקלעכער געווען אין לעבן, און די קינדער אוודאי און אוודאי, 


גענוג , שדים און רוחות" דרייען זיך אַרום אין די ,וועגן" פון קינדס לעבן 
און זוכן זיך אַרײנצורײסן אין קינד; איך בין זיכער, אַז יראת הכבוד, אַז טיפסטע 
ליבע. אויפגעװועקט אין קינד דורך ליבע און געדולד צו אים, קאָנען זײַן די . 
הערלעככטע מזוזות, די אמתע שיר המעלותן פאַרן קינד. | | 

איך מוז דאָ ברענגען נאָך אַ פאַל, ביידע קליינע טעכטערלעך בענטשן ערב 
שבת ליכט מיט דער מוטער, אָט פּונקט, וי זיי העלפן" דעם פאָטער מאַכן הבדלה 
מוצאי שבת, איינע האַלט די הבדלה - ליכט, די צוייטע דעם בשמים - בעכער, 
שטעלן אפילו אונטער די נעגל,.. איינמאָל דערלאַנגט אַ זאָג די יינגערע, אַז זי 
וויל היינט נישט בענטשן ליכט. נו, אַז נישט איז נישט. פאַרפאלן. דעם צוייטן 
ערב שבת די זעלכיקע מעשה, אַ שפּיל אֲואַ, נו, אי נישט. דעם דריטן פרייטיק 
אָװונט נעמט דער פאָטער אַרום דאָס קינד, טאַנצט מיטן קינד, זינגט; אַ גאַנצע 
שעה פאַר ליכטבענטשן האָט זיך דער פאָטער מיט דער ,רעװאָלוציאָנערקע' און 
מיט איר עלטערער שועסטערל אַרומגעשפילט. ער האָט שוין אַזױ אַראַנזשירט, 
אַז בעת מען האָט געדאַרפט בענטשן ליכט איז די ;אַטעאיסטקע? געװען בי 
אים אויף די הענט, אַזױ איז מען צוגעגאַנגען צו די ליפּט אוך.. די קליינע האָט 
פאַרגעסן איר שפיל,. געבענטשט ליכט, ווען זי האַלט וייטער אָן דעם שפיל, 
װאָלט דער פאָטער געזוכט אַן אַנדער אופן וי צו ברעכן דעם , שטוייק", אָבער 
אֵן דיסציפּלין, אָן אַרויפצװינגען . האָב איך געזען אין בית מדרש אַן אַנדער 
פאָטער, װאָס האָט אַנדערש געהאַנדלט. זיין טאָכטערל, אַרום 5 יאָר אַלט, האָט 
זיך איינגעשפארט און נישט געװאָלט אויפשטיין צו קדושה. דער פאָטער שלעפט 
זי מיט גװאַלד, זי װוערט טראציקער. דער אומגליק מיט אונדז, װאָס מיר האַלטן, אַז 
קינדער שפארן זיך גלאט אַזױ איין. ווען קינדער װאָלטן געקאָנט פריי אויסדריקן זייש" 
רע געפילן, זייערע פאַרדרוסן, וי זיי דריקן אויס זייערע פּראָטעסטן דורך געויין, 
אָדער דורך עקשנות, װאָלטן מיר זיכער געדאַרפט צוגעבן, אַז זיי זענען גערעכט, 
אָבער... דער פאָטער איז אין כעס געװאָרן, דערלאַנגט אַ געשמאקן פאטש דער 
טאָכטערל און... זי איז דאָך געבליבן זיצן. וייס גאָט װאָס פֿאַראַ חורבן דער 
פאטש האָט אָנגעטאָן אין קינדס נשמה, װועט איר מיר אָבער זאָגן און האָבן דען 
עלטערן אין פריערדיקע צייטן נישט געפאטשט? נישט איין חורבן, האַלט איך, 
װאָלט מען געקאַנט צופירן צו דעם אָדער יענעם פאטש אַמאָל, אַמאָל אין די 
פריסטע קינדעריאָרן... דער אומגליק איז, אַו דאָסו רוב עלטערן האַלטן פון שלמה 
המלכס חושך שבטו שונא בנו, אַז דער װאָס קארגט די רוט האָט פיינט זיין 
זון, מעג טאַקע שלמה המלך זיין געוען אַ גרויסער חכם, אָבער, זאָל ער מיר 
מוחל זיין, נישט קיין פּעדאַגאָג. האָט ער טאַקע דערצויגן אַ זון, װאָס האָט גע- 

אָ לערער רעדט ויך אַראָפ פון האַָרכן 


פאלגט די האַרטערע,. שטרענגערע עצה'געבער, און פון דעם איז געקומען די 
שפאלטונג פון דער יידישער מלוכה, און אַלע צרות, װאָס די שפּאלטונג האָט 
געבראַכט... 


אַז געסט פלעגן באַזוכן אונדזער שול, אין יעדערער פון די דריי , שאַנגרילא"- 
שטעט. פלעגן זיי באַװונדערן דעם אופן פון לעדנען, די פעולה, װאָס די קינדער 
טוען. אַװוי האָט יעקב פּאַט, נאָך אַ באַזוך, אָפּזיצנדיק דריי טעג אין די קלאַסן, 
פאַרעפנטלעכט אין דער , פרייער אַרבעטער שטימע" אַן אַרטיקל ,אַ לערער אין 
סאוט", אין וועלכן ער האָט שטאַרק געלױבט די שוֹל און געעצהט צו נעמען 
אַ ביײישפּיל פון דער דאָזיקער שול. דעם אמת געװאָגט, האָב איך שטאַרק געצי" 
טערט פאַר פאט ער איז דאָך נישט סתם אַ ייױישער שרייבער, װאָס מעג זיך 
זיין דער גרעסטער קינסטלער, אָבער נישט קין פּעדאַגאָג, ער איז דאָך יעקב 
פּאַט. גאָט זאָל מיר נאָר העלפן. אין משך פון אַלע מיינע יאָרן האָב איך געהאַט 
אַ סך אינספּעקטאָרן, קלמן מרמר, א. ליטװאַק, י. ב. ביילין, און נאָך, כשפעציעל 
געשיקטע איבערן לאַנד פון ארבעטער רינג, אָבער יעקב פּאַט איו דאָך דער 
אמתער פּעדאָגאָג! איך דאַרף אייך נישט זאָגן, װאָס פאַראַ שמחה דער אַרטיקל 
זיינער איז געווען פאַר דער שול פאַרװאַלטונג און פאַר מיר. אויך דער דירעק- 
טאָר פון דער אַסאָציאַציע פאַר יידישער דערציאונג, דער פאַרשטאָרבענער דרי 
ב. ראָזען האָט אין זיין באַריכט איבערן שולוועזן אין דרום, זיך ברייט אָפּגע" 
שטעלט און שטאַרק געלויבט, אזש אין די הימלען, אונדזער שול, אַװי האָט 
דערציילט דער קהילה דירעקטאָר אין דער שטאט עד. קאן איך ברענג עס כדי. 
אייניקע זאָלן נישט מיינען, אַז ווייל דער לערער איז אַזאַ קעגנער פון דיסציפּלין 
האָט ער טמשמעֲות זייער װייניק געקאָנט אויפטאָן מיט די קינדער. פוז איך דאָ 
גלייך אייך זאָגן, אַז נאָך מער װי די פעולה, נאָך מער װי דעם גיסט פון דער 
שול, פלטגן געסט באַװוונדערן די פרייקייט, די קאָאָפּעראַציע, די שטימונג אין 
די קלאַסן, אַז געסט פלעגן פרעגן, װי האָבן מיר עס לערער געשאָפן אַזאַ באַי 
ציאונג, אַזאַ לעבּעדיקייט, פלעג איך זיי זאָגן, אַז דאָס קומט פון די היימען, זי 
קומט דער דאַנק. מיר דערשלאָגן נאָר נישט דאָס גוטע, װאָס קומט פון די הי" 
מען. מיר מוסון נישט, מיר שיקן נישט אַרױיס פון די קלאָסן פאַר אַ , שקאצעריי", 
מיר געפינען תמיד אַ. זכות אויף קינדערשע שפיצלעך, מיר פאַרשטײיען, אַז קינ" 
דער, מידע שוין פון אַ טאָג לערנען אין דער רעגירונג שול, קאָנען נישט זיצן 
גאָר שטום אין קלאַכ, מיר האָבן פאַרשטאַנען, אַז עס איז נאַטירלעך אַז אויף אַ 
קינד זאָל , ברענען די הויט", מיר פאֲרגיבן, און ועל כולם,. מיר זענען זי 
נאָענטסטע פריינד פון זייערע עלטערף נו, װעלן זיי דאָך נישט פאַרשאַפן קיין 
פאַרדרוס אַ נאָענטן פריינד פון דער משפּחה. זיין נאָר א לערער מיטן ,טייטל" 
איז וייניק, אַ יידישער לערער מוץ חוץ דעם זיין אַ פריינד פון קינד, אַ נאָענטער 
פריינד, אַן אינטימער, אַ האַרציקער פון די עלטערן דאָס שאַפט דעם יראת 
הכבוד, די דיסציפלין באהבה, װאָס פּעדאַגאַגישידערציעריש איז עס דער גרעס" 
טער גליק פאַרן לערער און פאַר די קינדער. איך פלעג זאָגן געסט, אַז איך מערק, 


45 


מ. ב לאש טיין 


אַז בעת אַ גאַסט זיצט אין קלאַס זוכן די קינדער אַרױסצואװײזן נאָך מער קאָאָי 
פּעראַציע, דאָס ווילן זיי פאַרשאַפן דעם לערער נחת. װי פאַרשאַפט מען עס נישט 
קיין פאַרגעניגן אַזאַ נאָענטן פריינד פון דער משפּחה. אויך װעט איר שפּעטער 
לייענען, וי עלטערן פלעגן שטאַרקן דעם פּרעסטיזש פון דער שול און פון לערער, 
זיי האָבן געװוכט, אַז דאָס איז לטובת זייערע קינדער. דער לערער האָט נאָר 
געדאַרפט היטן דעם פּרעסטיזש, װי דעם גרעסטן אוצר. געקומען איז דער 
פּרעסטיזש פון דער נאָענטסטער, אינטימסטער קרובשאַפט צװישן עלטערן און 
לערער. דאָס האָט געהאָלפן דעם לערער צו װערן מער פריינד פאַרן קינד, װי 
לערער. געווען נאָך עפּעס, װאָס האָט געהאָלפן דעם לערער צו ווערן , גוט-ברודער" 
מיט די קינדער. אין דרום, װו פרילינג און זומער הויבט זיך אָן פאַרפרי, פלעגן . 
מיר אָפּט אַרױספאָרן די נאָכמיטאָגס און שפּעטער אויף גאַנצענע טעג אין אַ 
פּאַרק, אויסערן שטאָט, ווו מען פלעגט זיך באָדן, זיך שפּילן, לערנען, צובייסן און 
באמת פאַרברענגען. פארנדיק אַהיים פלעגט מען זיך אין שול-אָמניבוס צעזינגען 
אַזױ, אַז נישט איין קינד פלעגט דירעקט פון , באָס" אין שטוב אַרין מיט געזאַנג 
און.,. אָפט פלעגט דער לערער אַרױספאָרן מיט אַרום 40 קינדער אַלין. מען האָט 
געפאָלגט, מען האָט אויפגעהאַלטן דיסציפּלין, נישט געװען קיין איין סכפוך 
צווישן קינדער, מען װעט זיך דאָך נישט קריגן אין קעגנװאַרט פון לערעריי 
פאַרװאָס אַלײן? די סיבה איז געווען אָט װאָס. איך דאַרף אייך נישט זאָגן אַז 
מענטשן האָבן אַ טבע נישט צו זען קיין , באלקן" ביי זיך אין אויג, אָבער אַ 
שטרוי ביי יענעם. צו די בעסטע שול-טוער האָב איך נישט געהאַט קיין צוטרוי, אַז 
אויב זיי װעלן עפּעס זען, װאָס איז נישט אַזױ גוט אין זײיערע אױגן, װעלן זי 
עס באַהאַלטן אין זיך און פאַרשטײן, אַז דער אָדער יענער שטיפער קאָן אויס- 
װאַקסן אַ מוסטער מענטש, פונקט װי דער נישט-שטיפער. איך האָב געהיט דעם 
נאָמען פון קינד, זיין כבוד און, ועל כולם, דעם כבוד אן.. די הערצער פון 
עלטערן, װאָס זייערס אַ קינד וואלט אפשר ,גרויס געוען" אין די אױגן פון 
- דעם אָדער יענעם. דער בעסטער של-פאַרװאַלטער, אַפילו די בעסטע שול" 

פאַרװאַלטערין איז נישט קיין פּעדאַגאָג. מיט מיין גרעסטן דרך ארץ און ליבע 
צו די שול-פאַרװאַלטערס, און איך באַשרײב זיי שפּעטער, האָב איך מורא געהאַט 
פאַר זיי. נישט איין מאָל פלעגט מיר אויסקומען צו הערן פון אַ מוטער, זאָגנדיק, 
אַז איר שכנישע קינדער זענען.. אַז ווען זי האָט אַזױנע קינדער וואלט זי... און 
איך לערער האָב געוווסט, אַזן אירע קינדער זענען ווייט קיין צדיקים נישט, אפשר 
נאָך ,ערגער" פאַר די שכנישע קינדער. דאָס איז געווען די מיבה פון מיין אַרױס" 
פאָרן אַליין אין פּאַרק מיט די קינדער. איר װעט שפּעטער לייענען גענוג עפּיזאָדן, 
װאָס האָבן מיר געבראַכט צו דער האַנדלונג, 0 | 


מיין ערשטע , שאַנגרילאַ" און די צווייטע, װו איך בין געווען לערער אין 
משך פון 17 יאָר (12 יאָר און 5 יאָר), זענען געלעגן ווייט פון ניו-יאָרק, און ווייט 
פון אַנדערע גרויסע שטעט, ווו עס זענען געווען יידישע שולן, וו לערער פלעגן 

אַ לערער רעדט זיך אַראָפּ פון האַר צן 

זיך קענען אָפט טרעפן פּריװאַט, אָדער ביי שטאָטישע, צי דיסטריקט לערער" 
קאָנפערענצן און באַראַטונגען, אונדז, לערער, אין די מרחקים, פלעגט אויסקומען 
זיך צו באַנוגענען מיט אַרטיקלען אין די פּעדאַגאָגישע שריפטן, דערפאַר אַז עס 
פלעגט קומען צו אַ שולן-צואַמענפאָר פלעגן מיר, לערער, װייט פון צענטער, 
אַרױספאָרן צו אַ צוזאַמענפאָר פריער, אַ סך פריער, כדי צו באַזוכן שולן איבערן 
לאַנד, | | 

פלעג איך אַרײינקומען אין אַ קלאָס, ווו עס איז אין אַ שטאָט, און געפינען 
דעם לערער נערוועז, די קינדער אָנגעצױיגן. מיד, פלעג איך אין אַזאַ קלאַס זיצן 
אַ 15 מינוטן און אַװעקגײן. איך פלעג גלייך דערפילן, אַז דאָס איז אַ , קאַזאַרמע", 
און קיין , פעלדפעבל" קלייב איך זיך נישט צו װערן. געכט אין אַ קלאַס מאַכן 
אָפט אַ גרויסן טעות, ווען זיי זוכן צוצוקוקן זיך, װי די קינדער האַלטן זיך אין 
. קלאַס: אמת, דאָס איז אַ ענין, אָבער אַ סך וויכטיקער איז װי דער לערער האַלט 
זיך אין קלאַס. פון דעם קוואלט אַרױיס די באַציונג פון די קינדער, די דיסציפּלין 
אין קלאַס. מען דאַרף זוכן די סיבה, נישט דעם רעזולטאַט. איז דער לערער טוט -- 
ערנסט, אָנגעכמורעט, שטרענג, האָלט ער זיין שמייכל פאַרשלאָסן אױיף זיבן 
, שלעסער", האַלט ער אין איין קנעלן, אין אָנפירן מיטן קלאָס, וי אַ , קאָמאַנדיר", 
אין איין מוסרן, אין איין באַמערקן, אין איין אױיפכאַפּן יעדן ריר און יעדן קער 
פון קינד, אויב דער גאַסט זעט עס, דאַרף ער נישט מער, ער מעג רחמנות האָבן 
אויף די קינדער, װאָס דער לערער האָט זיי ,אָנגעשטעקט" מיט זיין אומרואיקייט, 
מיט זיין שרעק, מיט זיין נערוועזיטעט. איר האָט זיכער געלייענט פוון דעם קינד, 
װאָס קיין דאָקטאָר האָט נישט געקאָנט אויסהיילן זיין אויסשלאג אויפן לייב. דער 
קינדער פּסיכאָלאָג האָט דערזען די מוטער, דערזען איר ציטער, איר נערוועזיטעט, 
און געהייסן צונעמען דאָס קינד פון דער מוטער; אין געציילטע טעג איז דער 
אויסשלאג פאַרשװונדן. עס איז אַן אַלטער כלל, אַז שרעק, ציטער, נערוועזיטעט 
איז אָנשטעקנדיק, דער אָנגעשטעקטער קאָן רעאַגירן, קאָן. ענטפערן מיט אַ פי" 
זישער קראַנקהײט אַפילו. אין קלאָס מוז זיין פריילעך, קינדער דאַרפן זיך אין 
קלאַס פילן פריי און גוט, דער לערער דאַרף פֿאַרמאָגן הומאָר, ער דאַרף פאַר" 
שטיין, אַז אַ האַלבן טאָג זענען שוין די קינדער אָפּגעװען פאַרשפּארט' אין 
דער רעגירונג שול. אמת, מען פאַרזיסט זיי דאָרטן מיט שפּיל, מיט פיזישע 
איבונגען, מיט תרבות הגוף, װי מען רופט עס אין ישראל, מיט ‏ דזשים", מיט 
האַנטאַרבעט, מיט געזאַנג, אָבער דאך איז דאָס קינד מיד, דאַרף מען די 
דאָזיקע מידקייט פאַרטרײיבן מיט פרייער, האַרציקער, פריידיקער שטימונג, און 
מיט אינטערעסאַנטן לימוד. דער יידישער לערער דאַרף זיך פילן מיט קינדער, 
אָט וי פישל שניאורטאנס מלמד אין זיין ,, חיים גראַװויצער", װאָס פלעגט זאָגן, 
אַז גאָט אַלין מוז אים מקנא זיין, װאָס ער עסקט זיך אַרום קינדערלעך. צום 
גליק אונדזערן זענען זייער װײיניק געווען לערער פון דעם שווערן מין. דאָס רוב 
לערער פלעגן קומען אין שול אַרײן מיט שעהן פריער, זיך גרייטן זאָרגעװדיק 
און מיט פרייד צו דער אַרבעט, זיך קוים דערװאַרטן די קינדערלעך זאָלן שוין 

מ. בל אש טיין 


אָנהויבן אָנצוקומען אין שול, באַגעגענען יעדן קינד מיט אַ שמייבל, מיט אַ גלעט 
איבערן קעפּעלע, מיט אַ שפּאַכ, אַרײנקיבוצן א. אַ. װו. קינדער דערפילן גלייך אַ 
| פריינד, דאָס איז זייער נשעציפישער חוש.. וועגן דעם ,אַרײנקיבעצן" אַ קינד איז 
די מעשה אַזאַ. מיר האָבן אין צווייטן און דריטן , שאַנגרילאַ? געשפּילט מיט די 
עלטערע קינדער די ערשטע צויי אַקטן פון ש. אנסקיס דיבוק", דאָרטן, אויב 
איר געדענקט, דערלאַנגט דער רייכער סוחר, דער גביר, אַ זאָג דעם משולח: ,רב 
ייד,. איר האָט מיר געוואלט אַ שטאך טאָן?" פון דעמאָלט אָן איז דאָס ווערטל 
אַװעק אין אַ גאַנג. אַז איך פלעג גוטמוטיק עפּעס װאָס , אַרײנזאָגן" אַ קינד, װאָס 
נעכטן אָדער אייערנעכטן האָט עס זאָ און דאָרטן זיך אין עפּעס װאָס ‏ אויסי 
געגליטשט" (נישט אין מאָמענט פון , פאַרברעכן", נאָר מיט אַ טאָג צי צויי, 
צי אַ װאָך שפּעטער) פלעגט דאָס קינד אין פּונקט אַזאַ גוטמוטיקער שטימונג אַ זאָג 
טאָן: ,רב ייד, איר האָט מיר געוואלט אַ שטאך טאָן?" --- און מען איז געבליבן גוטע 
פריינד. גוט איז געווען די לערער, װאָס האָבן פאַרשטאַנען, אַז מיט בייזן קאָן מען 
גאָרנישט דערגרייכן. אַזאַ לערער האָט געװווסט, אַז אין קלאָס ביי אים זיצן צװאַי 
מען פאַרשיידענע , פעלקער". עט זיצן אין קלאָס קינדער, װאָס די , הויט קאָן אויף 
זי נישט , רוען", און רואיקע קינדער. קינדער געלאַסענע און אוראַגאַן"קינדער; . 
טענסיטיווע, געפילפולע, מידע, אָפט גאָר אומעטיקע קינדער צוזאַמען מיט אַזױנא 
װאָס עס שלאָגט פון זיי פרייד, עס שפּרודלט פון זיי ענערגיע, עס ברויזט פון זיי 
הומאָר; קינדער, װאָס לאָזן נישט אַרוֹיס דעם בוך פון די העגט, װאָס נעמען נישט 
אַרונטער זייערע אויגן פון לערער. און קינדער, װאָס נאָר זיי זוכן אָפּצוטאָן אַ 
שפּיצל; קינדער, װאָס זוכן נאָר צו זיין אָריגינעל, צו ווארפן זיך אין די אויגן 
צו זיין העלדן און קינדער, װאָס , רירט מיך נאָר נישט אָן": קינדער מיט שאַרפע 
קעפּעלעך אוֹן קינדער, װאָס נעמען אויף זאַכן שווערער, פּאַמעלעכער, קינדער, װאָס 
מוזן זיין אין דער היים ,נידעריקער פאַר גראָז און שטילער פאַר װאַסער", צו" 
זאַמען מיט קינדער, װאָס קומען זאָט אָנגעטרונקען מיט ליבשאַפט, מיט זוף 
װאָס גליק שלאָגט פון זיי, װוי פון אַ פאָנטאַן? קינדער פון עלטערן, װאָס מאַר- 
שטייען, אַז דער אויבערשטער האָט זי אָנפאַרטרױט זיין הערלעכסטע מתנה, זיין 
שענסטן, הײיליקסטן באַשאַף ניט צו ,דרעסירן", װי ,געליף-פערדלעך", און 
קינדער, װאָס נאָר מען ,דרעסירט" זיי... איר קאָנט נישט שאַפן קיין דיסציפּלין 
מיט אויסערלעכע ,קאזאצקע" מיטלען, ווען עס זיצן פאַר אייך (זיצן? װי קענען 
זי גאָר איינזיצן אויף אַן ארט, ווען איר שאַפּט נישט קיין אַטמאָספערע צו זיצן), 
ווען עס זיצן פאַר אייך אַזױ פיל , פעלקער" צװאַמען איו דער קלאַס אַ , שיף 
אָן אַ רודער", איז נישטאָ קיין דיסציפּלין אין די קלאַסן, זיינען שולדיק אין דעם 
נישט די קינדער, נישט די קינדער! נאָר דער לערער אַלײן. ווען טאַקע נאָר די 
קינדער וואלטן געווען שולדיק און נאָר די היימען, וואלטן מיר געדאַרפט זאָגן 
יתגדל ויתקדש אויף דערציונג. צו די היימען האָבן מיר אַנדערע טענות; און 
אמת, די היים איז זייער ויכטיק, אָבער נישט מיר, לערער, דאַרפן נאָכטאָן 
דעם בײישפּיל פון דער שלעכטער היים, מיר דאַרפן דעם קינד געבן אַן אַנדער 

אַ לערער רעדט זיך אַראָפ פון האַר צן 


בישפּיל, מיר דאַרפן שטילן זיין צער, בארואיקן זיינע נערוון, ווען אַפילו אַ ביסע- 
לע, איז עס אוֹיך א סןי. | | 

דאָ פיל איך, װוי די אָנהענגער פון דיכנציפּלין שרייען צו מיר אויס: , אפשר 
צוקערלעקעכלעך צוגרייטן פאַר די קינדער, װאָס?" מיין ענטפער איז דאָ: פאַרװאָס 
נישט? איך װאָלט געוואלט פרעגן אָט די ,אָפפרעגער", װי זיי פילן זיך, װען 
נאָך א שווערן טאָג אַרבעט דערהערן זיי, אַז מען דאָרף איבערבלייבן אין װאַרשטאַט 
אויף נאָך אַ שעה, בעת יי האָבן קוים דערלעבכט די שעה צו גיין אַהיים, זיך 
אויסרוען (קינדער זיך צו שפּילן). וי גוט מיר, דערװאַקסענע, פילן זיך, װוען מען 
פאַרזיסט אונדז, צי מיר אַלײן געפינען אַ וועג, וי זיך צו פֿאַרזיסן די צייט, װאָס 
מיר דאָרפן בלייבן אַרבעטן שפּעטער איבעריקע שעהן. די קינדער האָבן אַ רעכט 
צו פילן, אַז די שעהן אין דער יידישער שול זענען ‏ איבעריקע" שעהן אַרבעט. 
זי זענען נאָך קינדער, און האָבן דאָס רעכט נישט מסכים צו זיין מיט אונדז 
נישט צו פאַרשטײין, אַז דאָס איז זיי לטובת ולברכה. איז זאָל זיין געשפּילט אַבי- 
סעלע אין קלאָס, זאָל אויפגענומען ווערן אַ שפּיצל פון אַ קינד גוטמוטיק, װי אַ 
דערפויישונג, זאָל זיין אַ גוטער שפּאָס, זאָלן זיי זיך אָנלאַכן אַביסעלע, זאָל אַ 
שטיפער האָבן אַ ,פעלד-טאָג", זאָל מען ברענגען אין קלאַס אַריין (מען קען עס 
אָרום די לימודים, ווען מען האָט עס אין זינען) עפּיזאָדן ערננטע און שפּאַסיקע, 
נייעס, קורצע מעשהלעך, פאַרכאַפּנדיקע, זאָל מען זינגען, דראַמאַטיזירן מעשהלעך, 
איבעררייסן דעם לימוד אויף אַ 5 מינוטן. דאָס זענען צוקערלעקעכלעךי. 

איך געדענק, װאָס פארא שטימונג, װאָס פאַראַ הײיליקע שטימונג, וואלט 
איך געזאָגט, האָט זיך געשאַפן אין קלאַס פון אַ טרויעריקן , צוקערלעקעכל", ווען 
איך האָב אין אַ מיטלשול קלאָס דערציילט פון אַ מלחמח עפּיזאָד, וי אַ קאַטױלישער 
גלח, אַ מעטאָדיסטישער, דאַכט זיך, און אַ יידישער רב האָבן אָפּגעגעבן זייערע 
דעטונגט-גאַרטלען די מאַטראָזן, און אַלײין זענען זיי אַרונטער אין ים. אַזי האָב 
איך ביי אַן אנדער געלעגנהייט דערציילט דעם עפּיזאָד מיטן יידישן רב פון ליאָן, 
װאָס דערהערנדיק, אַז אַ סאָלדאָט, אַ קאַטאָליק, גוססט און בעט זיך מען זאָל אים . 
ברענגען אַ גלח, נעמט ער צוויי שטעקלעך האלץ. שאַפט פון דעם אַ צלם, און 
האַלט אים פֿאר די אוינן פון גוססדיקן סאַלדאָט, וייל נישט געווען מעגלעך צו 
קריגן אַ גלח, אַן אַנדערש מאָל האָכ איך דערציילט פון דער שטימונג. דער היל" 
ליקער, בעת דער דערעפענונג פון ערשטן ציוניסטישן קאַנגרעס, אָן אַנדערש-" 
מאָל עפּיזאָדן מיט סאָפיע פעראווסקאיא, מיט ראָזע לוקסנבורג, מיט לאפּאטין 
סאזאנאוו, ה. ערליך, כן צבי, טרומפּעלדאָר א. אַ. װו. פונקט אַזױ פלעגן מיר אין 
נידעריקערע קלאַסן ניצן אָפטמאָל , קאָמיקס", די שפּאַסיקע זייטן פון דער אי 
טונג, ספּעציעל דעם אַזױ װעלן זיי תמיד טאָן" אָדער ‏ אייאדיין", , בלאנדי", 
זען אַריינצופאַסן עס אין לימוד, צי עס ברענגען, עס צופירן צו אַ מעשהלע. מיף 
פלעגן אויך ברענגען שטיפערייען פון פּערוענלעכקייטן, עפּיזאָדן פון זייער לעבן 
װאָס קינדער קענען אין זיי פאַראינטערעסירט ווערן דאָס פלעגט דעם לימוד 
מאַכן באַטעמטער. זיכער פלעגן אַנדערע לערער געפינען אַנדערע מיטלען לעבע" 

דיקער צו מאַכן די לימודים, די קינדער זאָלן פאַרגעסן זייער מידקייט, זיי זאָלן 
אױיסלאַדן די מידקייט שׂעפעריש, און נישט אין האַנדלונגען, װאָס שאַפן אין קלאָס 
די אמתע דיסציפּלינלאָזיקײט, װֹאָס נישט די קינדער זענען אין איר שולדיק. 

אַז איך האָב שפּעטער געלייענט ביי איליי פילטשיק, אין זיין איבערזעצונג 
פראַגמענטן פון משנה תורה, אַז אַ רבי דאַרף זיך דערווערבן דרך ארץ, ליבע ביים 
קינד (איר הערט, ער דאַרף זיך דערווערבן. ער דאַרף זיך פאַרדינען, ער, דער 
לערער, דאַרף עס טאָן), אַז דער רבי (דער לערער, הייסט עס --- מ. ב.) דאַרף קיין 
מאָל נישט ניצן קיין רוט צו שאַפן געהאָרכזאַמקײט ביים קינד (טאָר נישט שטראָפן, 
הייסט עס, טאָר נישט אַרױסשיקן אַ קינד פון אַ קלאַס, טאַדלען דעם שטיפער אין 
קעגנװאַרט פון קלאַס. --- מ. ב.), אַז דער רבי טאָר קיין מאָל נישט ווערן אין כעס 
אויפן קינד, ווען דאָס קינד באַנעמט עפּעס װאָס נישט אַזױ גיך, --- אַז איך האָב עס 
געלייענט האָב איך באַװוונדערט די דאָזיקע טיפע פּעדאַגאָגישע געבאָטן, װאָס רופן 
צו באַציען זיך מיט דרך ארץ צו דער פּערזענלעכקייט פון קינד. האָב איך באַ" 
. ווונדערט די אמתן, װאָס דער רמבם האָט זיי געהאַלטן פאַר װיכטיק, שוין מיט. 
הונדערטער יאָרן צוריק, בעת ביי אונדז האָבן מיר נאָך היינט מענטשן, װאָס האַלטן 
נישט פון די דאָזיקע אמתן.. 

אַז איך פלעג זיך ביי אַ שולן-צוזאַמענפאָר באַגעגענען מיט לערער, פון 
וועלכע איך בין ‏ אַנטלאָפן", און זיי פלעגן פרעגן, װאָס בין איך עס אַזױ גיךף 
פצַרשוונדן, פלעג איך זיך גאָר נישט שרעקן פאַר זיי, און זיי זאָגן די אמתע סיבה, 
פאַרװאָס איך בין אַזױ גיך אַרױס פון קלאַס, און אַװעק... איך פלעג זיי זאָגן, אַז 
איך וואלט זיי וועגן אונדזער צוגאַנג צום קינד סיי װי סיי געשריבן, אַז איך וואלט 
זי געשריבן דעם איינדרוק, װאָכ) די קינדער האָבן אויף מִיר געמאַכט: איך האָף 
אין זיי געזען אָדלער, װאָס קוקן, פאַרבענקטע, אַרױס פון , שטייג", און ציילן די 
מינוטן זיך צו באַפרייען.. | 

איך פלעג אַזױנע לערער דערציילן פון שפּיצלעך, װאָס אַ סך אונדזערע 
היינטיקע גדולים האָבן אָפּגעטאָן אין זייער קינדהייט, ספּעציעל פון דעם שפּיצל 
פון איינעם פון אונדזערע הערלעכסטע שאַפער. וועגן אים װערט דערציילט, אַז 
וי שאַרף זיין מוח איז געווען, און װואָכוּ פארא גאָלדן קינד עס איז געווען, איז ער 
אָבער גלייכצייטיק געווֹען אַ ,בראַנד", אַ גרויסער שטיפער. איין פרייטיק צונאַכט,. 
גאָך קבלת שבת, בעת די יידן מיטן רב זענען זיך געגאַנגען פון בית מדרש, גע" 
שמועסט געמיטלעך, איז אָט דעם שטיפער איינגעפאַלן אַרויפצוקלעטערן אויף 
אַ דאך, זיך באַהאַלטן הינטערן קוימען און ווארפן שטיינדלעך אין די יידן די" 
יידן קוקן אויף אַרױף, צום הימל, און קענען נישט פאַרשטיין פון װאַנען עס פאַלן.. 
די שטיינדלעך. דער שטיפער קוקט זיך צו מיט איין אויגל הינטערן קוימען אויפן 
ספּעקטאַקל און האָט גרויס הנאה. ווען ער האָט פון דעם דערציילט זיינע פריינד,. 
מיט 40 יאָר שפּעטער, האָט ער געזאָגט: ,, איר קענט זיך משער זיין, װאָס פאַראַ. 
צוקונפט מען וואלט מיר פֿאָרױיסגעזאָגט, ווען מע כאָפּט מיך". קינדער מעגן ‏ 
אָפַּטאָן שפּיצלעך! | 

איך געדענק אויך, װוי איין מאָל איז צו אונדז צוגאַסט געקומען מיין מומע. 
איך האָב געמחט זיין צו יענער צייט אַרום 6 יאָר אָלט. ביים אױיסטאָן דעם מאַנטל 
איז ביי איר אַרױסגעפאַלן איר פאטשיילקעלע מיטן געלט, און דאָסס געלט האָט 
זיך צעשאָטן און צעקייקלט איבערן דיל, איך האָב געהאָלפן מיין מומען צוזאַמענ"י 
צוקלייבן דאָס געלט. אויף מאָרגן פרי האָב איך דערזען אין אַ ווינקעלע אַ גאַנצן 
-פייאים... איך באַשליס, אַז דער פייאים קען מיר צוניץ קומען.. מיין פרייד, װוען 
איך פלעג, נאָך דעם, יעדן טאָג אַרויסנעמען דעם פייאים און אים שייערן ער 
זאָל בלישטשען, דאַרף איך אייך נישט מאלן, איר פאַרשטייט עס אַלין. שפּעטער 
האָב איך פון מיין סוד דערציילט מיין יינגערע שוועסטער, זי איז געװוען די איינ" 
ציקע, װאָס האָט געװוסט פון דער באַהעלטעניש, דערפאַר פלעג איך איר לאָזן 
האַלטן אַ ווייליטשקע דעם פייאים. אוןי איך געדענק אויך, אַז איין מאָל, ווען 
מיין יינגערע שוועסטער האָט געטרונקען וואסער פון אַ קענדל, און די קענדלעך 
פלעגן אַמאָל זיין קופּערנע, האָב איך, נישט טראַכנטדיק. אַ קלאַפּ געטאָן אין 
קענדל. היינט, מיט 50 יאָר שפּעטער זע איך נאָך דעם סימן אויפן נאָז, לעבן אירע 
אויגן. און... איך געדענק אויך, אַז איין מאָל פרייטיק צונאַכט, װען איך האָב 
געגעסן ביים זיידן, געציילטע הייזער פון אונדז, און מיין פעטער, נישט קיין סך 
עלטער פאַר מיר, האָט זיך מיט מיר נישט געוואלט בייטן די חלהלעך, האָב איך 
אַ כאַפּ געטאָן זיין חלהלע און בין אַנטלאָפּן אַהײם... איך דאַרף אייך נישט זאָגן 
אַז מען האָט מיך מוצאי שבת מקיים פסק געווען, אָבער נישט דאָס איז געווען רי 
סיבה, װאָס קיין , כאַפּער" בין איך נישט אויסגעװאַקסן- 


אַ נו, דערמאָנט ויך, איר שטרענגע עלטערן און לערער, רערמאַנט זיך אַן 
אייערע שפּיצלעך... נישט איין מאָל האָב איך זיך צוגעקוקט צו שטיפערייען פו 
דערװאַקסענע, װאָס ווען קינדער צעשטיפן זיך אַזױ, וואלטן זיי געקראָגן די אמתע 
שטראָף, וואלט מען זיי פאָרױיסגעזאָגט אַ פינצטערע צוקונפט, חלילה, אָדער 
געהאַלטן פאַר , באָדייונגען", װאָס קיין בעסערס קען מען פון זיי ניט דערװאַרטן. 
שוין לאַנג צייט עלטערן זאָלן נישט פאָדערן פון קינדער און נישט דערװאַרטן פון 
קינדער זיי זאָלן זיין בעסער פאַר דערװאַקסענע. אין אונטערבאַװוסטזיין, בין איך 
| זיכער, בעט יעדער קינד ביין רבונו של עולט ער זאָל זיי באַפּרייען פון די , בייזע 
אויגן", װאָס פאַרפאָלגן זיי, און נישט נאָר פון די , בייזע אויגן" פון פעטערס און 
מומעס, נאָר אפילו פון זייטיקע, װאָס האַלטן פאַר זייער הײיליקן חוב , אונטער" 
צושטעלן אַ בענקעלע", װאָס האָבן פאַרגעסן, אַז זי אַלײן זענען אויך אַמאָל 
געווען נישט בעכער.. 


עלטערן, און אָפּטמאָל אַפילו לערער, פאָרגעסן, אַז שטראָף איז שעדלעך, 
און נאָך שעדלעכער איז די שרעק, װאָס באַפאַלט אַ קינד, אַז מען װעט עס באַ" 
שטראָפן,. שטראָף פאַרביטערט נאָר, צערייצט נאָר, פּראָװאָצירט, זייט נאר שנאה, 
טראציקייט, בעת מחילה און סליחה, בעת פאַרשטענדעניש און ליבע זענען געט" 
לעכע כוחות, װאָס ווירקן טיף און שטאַרקן אין קינד דעם דראַנג און די פרייד 
צו זיין גוט. אויפן מאָמענט קאָנט איר דורך שטראָף, אָדער דורכן סטראַשען צו 


51 


מ. ב לאש טיין 


באַשטראָפן, אוינףּירן, אויפן מאָמענט װירקט דער ,, קאנטשיק", די רוט, אָבער 
פאַרלייגן אין קינד אַ כוח עס זאָל נישט קענען זינדיקן, עס זאָל נישט קענען זיין 
שלעכט, עס מעג װועלן זינדיקן, אָבער עס װעט נישט קענען וויי טאָן עמיצן, אֶט 
דעם כוח דעם טיפן און דױערהאַפט, קען נאר געדולד, פאַרשטענדעניש א 
| ליבע פאַרלייגן אין קינד. עס ליגט שוין גאָר אַ טיפע חכמה אין מעשהלע, װוי דער 
ווינט האָט מיט בייזן נישט געקאָנט באַװעגן דעם מענטשן אױסצוטאָן דעם מאַנטל, 
אַראָפּרײיסן דעם מאַנטל פון די פּלײצעס; איז נאָר אַרױס די זון האָט זי נאָר א 
ווארעם געטאָן מיט אירע װאַרעמע ליכטיקע שטראַלן (מיט ליבע) און דער מענטש 
האָט אַלין, מיט גוטן, אױעגעטאָן דעם מאַנטל. לײיענט די סטאַטיסטיק ויפל 
פֿאַרברעכער עס קערן זיך אום נאָך אַמאָל, און װוידער אַמאָל, אין תפיסה אַרײן 
די שטראָף האָט נישט געװירקט. גליקלעך זענען עלטערן װאָס פאַרשטײַען אַז 
אַ קינד מעג , איבערקערן וועלטן" (פוון זיין , איבערקערן" די וועלט , שטארבן" 
חלילה נישט קיין קינדערלעך), װי דאָס װערטל גײט.. אַ קינד האָט אַ רעכט 
אויסצולאַדן זיין ענערגיע, לויט זיין געשמאַק. אונדזער קדוש מרדכי געבירט'ק 
האָט אַ גוט לידל אונדז איבערגעלאָן. אין דעם לידל מוסרט אַ פּאָטער זיין 
קינד, זאָגט אים, אַז ,ער אין זיינע יאָרן".. דאָס קינד ענטפערט דעם פאָטער, 
אַז ,דער זיידע האָט אים דערציילט", אַז ער, דער פאָטער זיינער, ווען אַ קיבד, 
האָט זיך אויך געיאָגט נאָך טייבעלעך א. אַ. װו. 


איך האָב דאָ נישט לאַנג געלייענט פון אַ פּאָטער, װאָס איז געװוען זייער 
שטרענג מיט זיין קינד, װי ער איז איין מאָל אַריין אין שלאָפצימער פון קינד 
און אים צוגעדעקט, דאָס קינד איז נאָך נישט געשלאָפן, האָט זיך עס אַ וַארָף 
געטאָן צום פאָטער און אים באַדעקט מיט קושן דער פאָטער איז דערשיטערט 
געװאָרן, מחמת אָט דאָ נישט לאַנג צוריק, מיט אַ געציילטער שעה צוריק, האָט 
ער אים באַשטראָפט, און האַרב באַשטראָפּט. דער פאָטער האָט נישט געװווסט, אַז 
דאָס קינד האָט אָנגענומען דאָס צודעקן פאַר אַ גלעט, האָט דער גלעט אַ ברוז 
געטאָן מיט פרייד און גליקזעליקייט, מיט ליבשאַפט און דאַנקבאַרקײט. קינדער 
ווערן אויפגעציטערט, אויפגעלויכטן פון יעדן ריר פון גוטסקייט, פון יעדן גלעט 
פון ליבשאַפט, שטראָף שאַפּט אַ מחיצה צװישן עלטערן און קינד; די וונד פון 
שמראָף פאַרהײילט זיך זייער גיך, אַ קינד פאַרגעסט גיך, אָבער אַ סימן אין האַרצן 
בלייבט. און... נישט אַלש קינדער פאַרגעכץ גיך. שטראָף לאָזט אויך איבער אַ 
וווגד אין האַרצן פון אַ פאָטער, אפּשיטא אין האַרצן פון אַ מוטער. דערציילט מיר 
אַ פאָטער, אַז איין מאָל, ווען זיין זונעלע האָט אים אָפּגענאַרט, אַז ער האָט פּראַק- 
טיצירט אויפן פידל, איה ער אַרױס פון די כלים און אים דערלאַנגט מיטן בעזעם, 
װאָס ער האָט אין מאָמענט געהאַלטן אין האַנט. , טייערינקער, -- האָט ער מיר 
געזאָגט, --- דאָס איז געווען מיט אַרום 25 יאָר צוריק, און זייער אָפט װאַקסט פאַר 
מיינע אויגן אַרױס דער בעזעם.. וי ווערט מען פּטור פון , בעזעם"? אַ צווייטער : 
פאָטער האָט מיר דערציילט, אַז ער האָט אַמאָל אין כעס אַ כאַפּ געטאָן זיין מיי- 
דעלע, 4 יאָר אַלט, און זי געוואלט באַשטראָפן, דאָס קינד האָט זיך אַרומגעכאַפּט 

אַ לערער רעדט זיך אַדאָפ5 פון האַרצן 


אָרום זיין האַלדז און באַדעקט אים מיט קושן, ער זאָל זי נישט שמייסן, זי װועט 
שוין זיין אַ גוט קינד. אמת, האָט מיר דער פאָטער געזאָגט, עס איז שוין איבער 
0 אאָר אַװעק: און דאך טוט עס אים נאָך היינט וויי, די ווונד האָט זיך נישט 
פאַרהיילט, ער האָט זי דעמאָלט נישט נאַשטראָפט, אָבער אירע קושן אין אַואַ 
מאָמענט... די קושן , ברענען"... יעדער מאָל, אַז אים קומט אויס צו זען, װי אַ פאָטער 
שטראָפט זיין קינד, קען ער זיך נישט קאָנטראָלין פון טרערן. װי יענער דעם 
, בעזעם", פילט ער די קושן, װאָס , ברענען יי | | 

אויב עלטערן טאָרן נישט זיין קיין , פאליציסטן", קיין , תפיסח-וועכטער"ד 
קיין ,זשאַנדאַרמען", אויב עלטערן טאָרן נישט פאַרװאַנדלען זייערע היימען אין 
קאָנצענטראַציע-קעמפּט", און די קינדער אין ,,אַרעסטאַנטן", טאָרן עס אוודאי ניט 
טאָן לערער. אָט פאַרװאָס, אַז איך פלעג כאַפּן אַזאַ לערער (אמת, זייער װײניק 
אַזױינע לערער האָב איך געטראָפן, אָבער דאך...) פּלעג איך מיט זיי רעדן , מיט 
באַק-ציינער". איך פלעג שרייבן אַזינע לערער בריוועלעך, און צוויי אַזױנע 
לערער האָבן געמוזט גיך פאַרלאָזן אונדזער שול. איך פלעג דערציילן לערער פון 
עפּיזאָדן אין אונדזער שול מיט שטיפער, װאָס פלעגן אין סך הכל גאָר אַרײבי 
ברענגען שטימונג אין קלאַס. 

אַזױ האָב איך געהאַט אַ קינד, װאָס האָט זיך אַרײינגענומען אין קאָפּ אַרײן 
אַריינצוקומען דער לעצטער אין קלאַס. ווען אַלע קינדער זיינען שוין געזעסן אויף 
זייערע בענקלעך. מיט העפטן און בלייערט אין די העגט, אָדער מיט די ביכערי 
אהא, עס עפנט זיך די טיר, און מיין בחויל איז דאָ.. ער בלייבט שטיין בייט טיר, 
;אַ פאַרזאָרגטער?, װאָס ער האָט ;נעבעך פאַרשפּעטיקט?, ער דערלאַנגט אַ 
שווערן אָטעם, װי ער וואלט געהאָט געלאָפן אין שול מיט אַלע כוחות, ער לויפט 
צו צו זיין בענקל, כאָפּט גיך העפט און מלייער, דער עולם שמייכלט, דער לערער . 
אויך, דער איינציקער ערנסטער מענטש אין קלאַס איז ער, דער העלד, אַלין, אַזױ 
טאָג איין טאָג אויס. דער סוף איז געווען, װאָס ער האָט זיך אָנגעשפּילט, ,זאט" 
געװאָרן צו ציען די אויפמערקזאַמקײט פון די קינדער, און ער האָט אויפגעגעבן 
זיין שפּיל. | | 

איך האָב געהאַט 8 קינד, װאָס ביי אים פלעגט תמיד אַרױספאָלן די קרייך 
פון האַנט. ווען איך פלעג אים רופן צום טאָװל, אַיױספאַלן און אויפהייבנדיק 
פלעגט ביי אים װידעראַמאָל אַרױספאַלן די קרייד, דער עולם פלעגט זיך צעלאַכן 
אין שלום על כל ישראל. פאַראַן קינדער, װאָס, אַ לעבן אויף זיי, זוכן נאר אַרױס. 
צורופן אַ געלעכטער ביי די קינדער, אַמאָל איז עסו אַ קלוגער איינפאַל, און אַמאָל 
איז עס נישט אַזױ קלוג. זענען מיר, דערװאָקסענע, אַלע מאָל קלוג, כולנו וזכמים? 
אָבער אויב אַ קינד , גליטשט" זיך אויס מיט אַ נאַרישקײט, איז הימל עפן זיך.. 
אַזױ האָב איך געהאַט אַ קינד, װאָס פלעגט אין הפסקות אַרױסלויפן אויפן שפּילי 
פּלאַץ און אָנהייבן פון דער וייטן ווארפן שטיינדלעך אין די קינדער. אַז איך 
האָב עס צום ערשטן מאָל באַמערקט האָב איך זיך דערשראָקן. איך האָב אָבער גיך 
דערזען, אַז פאַרמעסטן פאַרמעסט ער ויך אויף די קינדער, דאָס שטיינדל אָבער 

מ. בבל א ש טיין 

פאַלט תמיד אין אַן אַנדער ריכטונג. איך האָב אויך באַמערקט, אַז ער האָט הנאה, 
וי די קינדערלעך לויפן אַרום איבערן הויף, װי העזעלעך, אויסצומיידן די שטיינד* 
לעך, און אַז אויך די קינדער געפעלט זיין שפּיל. די ,קרבנות", אין וועלכע ער 
האָט געצילט די שטיינדלעך, האָבן הנאה פון זיך , מקריב" צו זיין. פאַר קינדער 
איז שפּיל אַ לעבנס-פּראַגע.. אין שפּיל אַנטװיקלען קינדער זייער אונטערנעמונגסר 
גייסט, זייער שעפערישקייט, לאָדן אויס זייער מידקייט:+ אַ שאָד, אַ שאָד, װאָס 
קינדער שפּילן דאָ אין לאַנד דאָס רוב איין און די זעלביקע שפּילערייען. אַ שאד, 
װאָס מען האַלט זיי אין איין קויפן פאַרטיקע צאצקעס, אַ סך מער פרייד פלעגן מיר 
אַמאָל האָבן אויסצומייסטערירן אונדזערע שפּילערײען. װאָס מער קינדער שפּילן 
זיך אַלץ לענגער זענען זיי קינדער, און.. אַז וואויל און גוט איו די דערװאָק- 
סענע, װאָס זענען לאַנג קינדער געווען. איך האָב זיך צוגעקוקט צו אַ קליין קיבד, 
װאָס האָט געהאַט אַ װועלט צאצקעס, אָבער שפּילן זיך פלעגט זי װעלן נאָר מיט 
מיר. איך בין געווען אַ , קראַנקער", װאָס זי האָט געהיילט, אַ פערדל, אױף 
וועלכן זי רייט, אַן עופעלע, װאָסס זי װיקלט איין אין אַ שאל, אפילו אַן אַרעסטאַנט, 
װאָס זי בינדט און פאַרשפּארט; הנאה האָט אַ קינד פון שפּילן און צאצקעס, װאָס 
עס שאַפט אַליין 


צַ מוטער דערציילט מיר אַזאַ פאַל: איר מיידעלע פלעגט נישט װעלן עסן 
קיין פּוטער. איז איר איינגעפאַלן אָפּצובאַקן אַ בולבע, און בעת זי פלעגט װעלן 
אַרײנגעבן אין דער בולבע פוטער, פלעגט זי תמיד געפינען אַ תירוץ אַװעקצו" 
שיקן איר מיידעלע. דאָ איז עס געווען, אַז איר דאַכט זיך,. עמיצער קלאַפּט אין 
טיר, דאָ, אַז דאַכט זיך דער פאָטער קומט אַהיים, זאָל זי א קוק טאָן דורכן פענצ" 
טער אין זאַל א. אַ. װו. אַזױ איז אַװעק אַ לענגערע צייט. איין מאָל, אַז די מוטער 
האָט פאַרגעסן אַװעקצושיקן איר קינד און גענומען אַרײנמישן די פּוטער אין 
דער בולבע, האָט דאָס מיידעלע אַ זאָג געטאָן: , מאַמע, פאַרװאָס שיקסטו מיך נישט / 
אַוועק". ווייזט זיך אַרױס, אַז דאָס מיידעלע האָט שוין לאַנג געװוסט פון איר 
מאַמעס קונץ, זי האָט אָבער ליב געהאַט די שפּיל. פאַרװאָס זאָלן דערװאַקסענע 
בכלל זיך נישט שפּילן מיט זייערע קינדער, פאַרװאָס? עס איז דאך אַזױ ליב צו 
הערן פון קינד למשל: , גי באַהאַלט זיך אין קיך, און איך וועל דיר זוכן, דאָס 
קינד זוכט און זוכט, גייט נישט אַרײין אין קיך, ווייל,.. אָדער, װי אַ קינד שרייט 
אויס פון צווייטן צימער, אַז זי איז פאַרטיק, איך זאָל איר אָבער נישט זוכן אין 
שלאָפצימער... די נאַאיווקייט איז דאך אַזױי זיס, און מיטן קינד װערט מען 
אייגענע מענטשן, | 


האָט מיר אַ מוטער דערציילט, אַז איר מיידעלע, נישט קיין פולע 5 אֶר 
אַלט, איז זייער נערוועז, שלאָפט שלעכט, האָט נישט קיין אַפּעטיט צום עסן, ווערט 
גרינג אין כעס, איז אָפּטמאָל שטאַרק צערייצט, אָפט גאָר אומעטיק. זי וואלט עס 
געשיקט אין קינדערגאָרטן, אָבער זיי וואוינען זייער ווייט. איך האָב איר געעצהט 
זען אַ דאָקטאָר. אָבער אַז דער דאָקטאָר האָט קיין סך נישט געהאָלפן, האָב איך 
אַראַנזשירט מיט אַ מוטער, װאָס האָט נישט וייט געװוינט פון דער דאָזיקער 

| אַ לערער רעדט זיך אַראָפּ פון האַדצן 


מוטער, זי זאָל טאָן אַ גרויסע טובה און מיטנעמען דאָס קינד אין איר אױטאָמאָ- 
ביל אין קינדערגאָרטן, ווען זי נעמט איר קינד אַהין. איך דאַרף אייך נישט זאָגן 
אַז אין משך פון 2 חדשים צייט איז דאָס קינד געװען נישט צו דערקענען. די 
צרה איז געווען, װאָס דעם קינד האָט אויסגעפעלט שפּיל. פון דעמאָלט אָן, אַז 
מוטערס פלעגן זיך קלאגן אויף קינדערלעך, פלעג איך זיי טאַקע שיקן צום דאָק" 
טאָר, אָבער גלייכצייטיק אויכגעפינען צי איז מען נישט צו שטרענג מיטן קינד, 
צי איז מען נישט צו פאַרליבט אין אַן אַנדער קינד, און דאָס קינד איז אייפער" 
זיבטיק, צי הערשט אין שטוב שלום. פאַראַן הונדערטער סיבות, חוץ פיוישעי 
װאָס אַ קינד איז נערוועז. אָבער אויב אַלץ איז אין אָרדנונג דאַרף מען זען דאָס 
קינד זאָל זיך קענען זאט אָנשפּילן וי איז געווען אויף יענער זייט ים? אויף 
יענער זייט ים האָט מען זיך אַ סך געשפּילט און שעפעריש זיך געשפּילט. איך 
געדענק, וי איך פלעג אַװעקשטעלן מיינע צוויי יינגערע שוועסטערלעך, װוי משור" 
רות, און איך, דער , חזן", פלעג זיך , אַװעקלאָזן" אין ,חזנות". מיר האָבן געשפּילט 
אין קרעמער, אין טאַטע-מאַמע, אין קנעפּלעך און אין װאָס נישט? איר געדענקט 
דאך שלומקען פון שלום עליכמס , מעסערל", און זיין ,מתושלח" און , די פאָן" 
און , מאטלען" געדענקט איר אוודאי און אוודאי, װאָס בעת דער פאָטער ליגט 
מסובן קראַנק שפּרינגט ער אַרום מיטן קעלבל, און ערב דער חתונה פון ברודער 
געפינט מען אים גאָר אין פאַרמעסט-געלאָף מיט די ציגיינערשע פערדיי 

װאָס װועט איר טאָן מיט אַ קינד, װאָס קומט אין קלאַס אַריין מיט אַ ,שרעק" 
לעכן" הוסט. אָקאָרשט האָט זיך עס געשפּילט, אויפן הויף און קיין איין הוסט 
נישט געגעבן, אָבער דאָײי נישט אויסצוהאַלטן, עס פאַרקייכט זיך אַזש, נו, האָט 
עס ,אָפּגעהוסט" אַ פּאָר טעג און אויסי געצויגן אויפמערקזאַמקײט, אָפּגעשפּילט 
זיך, צִי באַװויזן אַ חברל אַ העלדישקייט, אַז עס װועט דעם גאַנצן טאָג אין קלאַס 
הוסטן, | 


איין מאָל איז געקומען אַ קינד אין קינדערגאָרטן מיט אַ. פאַרבאַנדאַזשירטן 
קאָפּ, דאָס קינד האָט דערציילט זיינע חברימלעך, אַז די סטעליע איז ביי זי 
איינגעפאַלן" און אַ ציגל איז איר געפאַלן אין קאָפּ,, פון דעם באַנדאַזש האָט 
מען געקאָנט זען, אַז דאָס איז אַ שפּיל אַזאַ, איז צו געזונט! עלטערן האָבן אָפט 
מורא צי וועט אַזאַ קינד נישט אױיסװאַקסן אַ ליגנערייי פאַרקערט, װאָס װייניקער 
| אַ קינד קאָן זיך אויסלעבן אין פאַנטאַזיעס אַלץ גיכער װעט עס שפּעטער, װען 
דערװאַקסן. זיך נישט קענען באַפרײיען פון פאַנטאַזיעס.. 

איך דאַרף אייך נישט זאָגן, אַז אויף מאָרגן האָט זיך אַן אַנדער קינד מתקנא 
געווען, אַז מען האָט איר פאָטער , צוגענומען אין שפּיטאָל", און אויפן דריטן טאָג 
איז געקומען אַ קינד מיט דער , בשורה", אַז איר פאָטער איז , געשטאָרבן", דאָס 
קינד איז געווען אַזאַ ,אַרטיסטקע", אַז מיר האָבן זיך טאַקע גוט דערשראָקן 
נאָך גרעסער איז געווען מיין שרעק, ווען איך האָב טעלעפאָנירט אַהיים צום קיגד, 
און דער ;,מת" אַלײן איז צוגעקומען צום טעלעפאָן. | 

איך געדענק, װוי צו מיין מיידעלע פלעגט צוקומען אַ קינד, װאָס איז נעבעך 

מ. ‏ ב ?א ש טיין 


געבוירן געװאָרן אַ שוואך קינד, מען האָט זִיך צו 4 יאָר נאָך אַלץ נישט געקאַנט 
פאַרשטענדיקן מיטן קינד. זיצן זיי ביידע און רעדן. װאָס רעדן זיי, טראַכט איך, 
לאמיך זיך צוהערן. ערשט ביידע רעדן אין פאַרשיידענע דירעקציעס, וועגן גאַר 
אַנדערע זאַכן. יעדעס קינד רעדט זיך זיינס., 

איך האָב זיך אויך צוגעהערט צו אַ שפּיל פון צוויי קינדערלעך, איינע האָט 
עס געזאָלט זיין ,פרוי בלאָשטײן", און די אַנדערע , פרוי זאלף". פרעגט פייגעלע, 
װאָס איצט איז זי איר מוטער (פרוי בלאָשטיין), יהודיתן, װאָס אין איצט א"ר 
מוטער (פרוי זאלף): װאָס מאַכט אייער מיידעלע יהודית? ענטפערט יהודית אַז זי 
איז נישט יחודית, זי איז פרויף נאלף, גוט, טענהט פייגעלע, איך ווייס, אָבער די 
אמתע פרוי זאלף האָט אַ מיידעלע, יהודית, פרעג איך איצט די נישט אמתע פרוי 
זאלף, װאָס מאַכט איר מיידעלע, יהודית, זי איז מיט אַ יאָר יינגער, זי פאַרשטײט נאָך 
נישט דעם פלאנטער, אָבער דאָס האָט נישט געשטערט ביידע קינדערלעך זיך צו 
שפּילן גאַנצענע טעג, זיי האָבן געשפּילט און הנאה געהאַט, כאָטש קיין לאָניק 
איז אין שפּיל נישט געווען.. זיינען מיר דערװאַקסענע דען אַלע מאָל אַזױ לאָגיש?.. 

מיר עלטערן האָבן אַ טבע צו רעדן אונדזער שפּואַך צו אונדזערע קינדער, 
מיר ווילן זיי אָנװאַרפן אונדזער לאָגיק, מיר פאַרטראַכטן. זיך נישט, אַז קינדער 
האָבן זיך זייער לאָגיק און... אַז אָפט פאַרשטייען די קינדער אונדזערע ווערטער, 
אָבער באַנעמען שווער אונדזער געדאַנק, קענען זי זיך נישט אַנשטױס, װוהין 
מיר צילן. זייער אָפּט טרעפט, אַז אַ קינד הערט זיך גלייך אין אָנהויב צו צו די 
רייד פון פאָטער, פון דער מוטער, פון אַ דערװאַקסענעם, און.. , פאָרט גיך אַװוצלק" 
פון דעם שמועס אין , קינדערלאַנד", אין זיין , מלוכה". דאָס קינד קוקט אייך 
גלייך אין די אויגן, הערט זיך צו, אָבער אין דער אמתן איז דאָס קינד נישט זאָ, 
ערגעץ ווו אַנדערש... עס טרעפט אויך, אַז בעת אייער ערנסטן שמועס צעלאַכט זיף 
עס גאָר, מחמת בעתן רעדן האָט עס זיך גאָר פאַראינטערעסירט װי איר , קלאַפט 
מיט די ליפּן אייערע", מאַכט מיט די הענט, און עס האָט אויכגעזען אים אַה 
מאָדנע. נישט איין פאָטער האָט מיר דערציילט, אַז בעת אַ שמועס רייסט דאָס קינד 
פּלוצלונג איבער דעם שמועס מיט אַ פראַגע, װאָס האָט גאָר קיין שייבכות נישט 
צום שמועס. קיין ווונדער נישט. דאָס קינד איז נאָר קערפערלעך געוען לעבן 
פאָטער, גייסטיק איז עס געווען אין , מרחקים", אין זיין ,קינדערוועלט".,, מיינט 
איר, אַז שטראָף קאָן דאָ העלפן, בעת דאָס איז די נאָטור פון קינד., 

װאָס זאָלט איר טאָן מיט אַ קינד, װאָס זיצט זיך אַזױ אין קלאָס פאַרטיפט - 
אין אָפּשרײבן פון בוך געוויסע ווערטער, און דערלאַנגט פּלוצלונג אַ קריי, װי אַ 
הא װי פאַרטיפט מיר זענען אָפט אין עפּעכ װאָס, טראַכטן מיר גלייכצייטיק 
וועגן נאָך װאָס. אָט לייענען מיר אַ בוך און רייסן איבער דאָס לייענען מיט אַ 
פראַגע גועגן עפּעס װאָס. זיכער האָט אַ װאָרט אונדז אין דעם מאָמענט אַריבערי 
געפירט צו עפּעס װאָכוּ דאָס װאָרט האָט אַסאָציאירט. אַזױ זענען אויך קינדער. 
עס האָט אַ קריי געטאָן אין קלאַס, און זיך דערשראָקן, מחמת דער קריי, אין דער 
שטילקייט פון קלאָס, האָט אַרױסגערופן אַ הויכן געלעכטער פון גאַנצן קלאַס, 

אַ לערער רעדט זיך אַדאָפּ פון האַר צן 


שטראָפן! װאָס איז נעבעך שולדיק דאָס קינד, װאָט אַ װאָרט האָט אים קריבער" 
געפירט צו זיי אויפן הויף, װו עס שטייט אָפט אָפּ אַ לאַנגע צייט זיך צו דער" 
װאַרטן, וי זייער האן בלאָזט זיך עפּעס אַזױ מאָדנע אָן. און דערלאַנגט אַ קריי 
און די הינער ענטפערן אויפן קריי מיט זייער קוואקן בציבור, וי אַ כאָר.. און 
מען האָט געמיינט דאָכן קינד איז אין קלאַס... עס איז גאָר אויפן הויף... 

מיר לערער דאַרפן זיך בעסער פרייען מיט קינדער, װאָס עס שפּרודלט 
פון זיי פרייד, איידער זיין צופרידן מיט רואיקייט, מיט דיסציפלין אין קלאַט, 
מחמת די מערחייט קינדער קומען פון היימען, ווו מען דערשטיקט אין זיי זייער 
נאַאיוויטעט, זייער קינדישקייט און אויך זייער נאַטירלעכע פרייד, 

אַזױ האָב איך געהאַט אַ קינד, װאָס איז געווען ,שטילער פאַר וואסער און 
נידעריקער פאַר גראָז". איך פלעג רחמנות האָבן אויף אַזױנע קינדער.. פלעגן 
זיך קינדער שפּילן, פלעגט דאָס דאָזיקע קינד שטיין פון ווייטן אָן אַ זייט.. 

איך האָב קיין מאָל נישט געזען קיין שמייכל אויפן קינדס פּנים. די מוטער 
האָט מיר דערציילט, אַז דאָס קינד איז זייער נערהעז, נעצט זיך נאָך בײנאַכט, 
שלאָפט זייער אומרואיק. דער פאָטער איז אַ זייער ערנסטער מענטש, אויך ער 
שמייכלט קיינמאָל נישט. ער איז, האַלט זי, אַביסעלע צו שטרענג מיטן קינד 
נאָר ער כאָפּט דאָס קינד ביי זינד, נאָר ער האָט עפּעס װאָס אויסצוועצן האַלט 
אין איין מוסרן. עס טרעפט, אַז ער זעצט זיך אַװעק אויפן בעטעלע פון קינ 
פאַרן שלאָפן און הערט נישט אויף צו מוסרן, צו רעדן און רעדן אַז דאָס קינד 
פאַלט טויט-נמיד, ער האַלט פון אַזאַ ,דערציאונג". איך האָב מיט דעם פאָטער ניט 
איין מאָל גערעדט, אַז מען דערציט נישט דורכן רעדן, נאָר דורכן ווייזן דעם קינד, 
דורך אַ שיינעם, װאַרעמען, האַרציקן נוסח אין לעבן, אַז דאָס קינד לערנט זיך פון 
דעם, און אַז סופערדערציאונג איז נאָך ערגער פאַר גאָר קיין דערציאונג נישט, 
עס האָט נישט געהאָלפן. נו גייט, זייט אַזױ גוט, שטראָפט אַזאַ קינד, בעת עס 
איז שוין געגוג געשטראָפט מיט אַוזֹאַ פֿאָטער.. | 

װאָס זאָלט איר טאָן מיט אַ קינד, װאָס עפנט אויף די טיר אין קלאָס אַרײן 
דערלאַנגט אַ פֿאָל, ציט זיך אויס אויפן דיל, די ביכער צעשליידערט, אָדער ער 
פאַלט גאָר פּלוצלונג אַרונטער פון בענקל, אָדער זיין בוך פאַלט אים אַרונטער 
מיט אַ , קנאל"? דער קלאַכן ווייס שוין פון זיינע , שטיק", מען צעלאַכט זיך און 
אַ סוף. ווען איר קענט זיין פאָטער, וואלט איר שוין געוווסט דעם קװאַל פון זיינע 
שפּיצלעך. דער פּאָטער איז עפּעס תמיד איבערגליקלעך, תמיד אויפגעלייגט, אים 
איז תמיד גוט אויפן האַרצן. זיצט מען ביים טיש, איז ווען עמיצער קערט זיך אָם 
אויף אַ מינוט , פאַרשװינדט דער טעלער". ער שטעלט זיך נישט אָפּ אָפּצוטאָן 
שפּיצלעך אַפילו געסט, װאָס קומען צו. אים. איך געדענק, װי איך בין געבליבן 
זיצן ,, אומבאַקוועם", נישט געװווסט װאָס צו טאָן, ווען ביי אַ וועטשערע בי די 
דאָזיקע עלטערן איז פּלוצלונג פאַרשווונדן מיין גאָפּל-מעסער. פרעג איך אַ לערער: 
זאָגט מיר, זאָל איך די דאָזיקע ,שטיק" אויסברענען אין קינד! מעגלעך, אַז דעם 
פּאָטער פעלט טאַקט, און אפשר שכל אויך, אָבער עס איז דאָך מעגלעך, אַז דער 

ימ. ב לא ש טיין 
הומאָר אין קינד װועט זיך אויסגיסן שעפערישער, אַז עס איז פאַרלייגט אין פאָ- 
מער, און דאָס קינד האָט עס געירשנט, עפּעס קינסטלערישעס, זאָל איך עכ 
דערשטיקן! דער בוך פאַלט אַרונטער, דער קלאַס דערלאַנגט אַ לאך, און שלום 
על כל ישראל, אַנדערש װעט דאָס קינד אַװעק. פאַרביטערט, וען איך זאָל 
אויפהויבן אַ קאַמף, 


וי נישט אָנגענעם מיר איז, מוז איך אָבער דאָ ברענגען אַ באַמערקונג און 
אַן ענטפער אין אַ שמועס צוישן אַ זייטיקן מענטשן און אונדזערן אַ שול-פאַף" 
װאַלטער אין מיין צווייטן , שאַנגרילאַ",. אַז מיין שול-פאַרװאַלטער האָט גע" 
האַלטן אין דערציילן פון עפּיזאָדן, וועלכע איך פלעג תמיד אַרײנשפינען , פאַרי 
שטעלט" אין מיינע באַריכטן און לעקציעס, האָט דער פריינד זיינער אים באַ" 
- מערקט. אַז דאָס אַלץ מינימיזירט די חשיבות פון לערער און פון דער שול. ,אַ 
נייער , מעטאָד"! קינדער קענען זיך אַלץ דערלויבן אין קלאַס!" , חשיבות? האָט 
דער פאַרװואָלטער אים געענטפערט, חשיבות? איר קענט זיך נישט משער זיין 
מיט װאָס פארא דרך ארץ און מיט װאָס פארא ליבשאַפט די קינדער באַציען זיך 
צום לערער". נישט איין מאָל איז אים אויסגעקומען צו זען, װי תלמידים און 
תלמידות, אויך געוועזענע תלמידים און תלמידות, לויפן אַריבער איבערן װעג, 
אויפן טראָטואַר,. צו באַגריסן דעם לערער, און וויפל עס מון זיך מיט אים 
צעקושן. און היינט --- נישטאָ קיין חתונה פון אַ געוועזענעם תלמיד און תלמידה, 
װאָס ער האָט זיי שוין נישט געזען איבער 10 יאָר און מער, מען זאָל אים נישט 
שיקן קיין איינלאַדונג, און זיין לאַנגע באַגריסונג זאָל נישט פאָרגעלייענט וערן 
פּראָמינענט אויף דער חתונה. ביז היינט שרייבט ער זיך דורך מיט תלמידים או 
חלמידות, מיט עלטערן און שולטוער, װאָס ער האָט זי יאָרן און יאָרן נישט געזען 
ענלעכע גרוסן הערט מען פון אַ סך לערער, װאָס האָבן נישט געציטערט פאַר 
דער ,חשיבות" פון דער שול, װאָס האָבן געזען, אַז די קינדער זאָלן זיך פילן 
פריי און גליקלעך אין קלאַס. ער האָט געקענט אַ לערער, איצט איז ער מיט וי 
לינקע שולן, װאָס פלעגט זיך פּלוצלונג גאָר אויסזעצן אויפן דיל מיט די קלייגנ 
| קינדערלעך און , שפּילן" דעם לימוד. אַז דער לערער האָט פאַרלאָזן די שול האָט 
ער אין זיין באַגריסונג געזאָגט, אַז ווען דער לערער קען נאָר איבערלאָזן זיין 
שמייכל, וואלט אַזױ טיף נישט פאַרדראָסן, װאָס ער פאָרט אַװעק, אָבער ס'שאַדט 
נישט, דער שמייבל זיינער בלייבט אין די הערצער פון זיינע קינדערלעך. די 
גוטמוטיקייט, די ליבשאַפט, דער געדולד, סליחה ומחילה פון לערער דערציט 
מער, וי די לימודים" --- האָט מיין שול-פאַרװאַלטער אַריינגעטענהט אין זיין פריינד, 


איך האָב געהאַט אַ קינד, װאָס פלעגט בעתן לערנען האַלטן אין איין 
דורכשמועסן זיך מיט זיינע שכנים אין קלאַס. געווען איז עס אַ קינד ,אַ בראַנד", 
נישט געקוקט אויף זיין תמיד האָבן עפּעס װאָס צו זאָגן אַ חברל, איז ער פון 
די לימודים נישט אָפּגעשטאַנען, אָבער די שכנים... אַז איך האָב איין מאָל, שפּאַ- 
צירנדיק מיט אים, אויפמװױקזאַם אים געמאַכט, אַז ער טוט אַ רעה זיינע שכנים 
אין קלאַס, האָט ער מיר אַ זאָג געטאָף לערער! אין דער רעגירונג שול דאַרף 

אַ לערער רעדט זיך אַראָפּ פון האָדר צן 


מען שווייגן, ביים עסן אין דער היים, האַלט מיין פאָטער, דאַרף מען נישט רעדן 
אין אָװונט, בעת די שעהן פון טעלעוויזיע (דאָס איז שוין געווען יענע צייטן) מוו 
מען אויך שווייגן, אין אונדזער שול אויך, ווען קאָן מען אַביסעלע זיך אַראָפּרעד! 
פון האַרצן.. מען קען דאָך באַלד גאָר שטום. װערן.. 

איך האָב דעם קינד נישט געהאַט װאָס צו ענטפערן. אמת, אין דער יידישער 
שול דאַרף אַ קינד גיין, וי דען אַנדערש? דאָ לערנט זיך עס װי צו לעבן, וי צו 
לעבן אַ גייסטרייך, דערהויבן לעבן. אויך אין דער רעגירונג שול דאַרף אַ קיגד 
גיין. דאָ לערנט דאָך דאָס קינד װי זיך אַריינצופאסן אין דעם געזעלשאַפטלעכן 
אין דעם עקאָנאָמישן, קולטורעלן לעבן פון דעם אַרום. אין דער היים מון עס 
אויך װאָס מער שווייגן. װאָס זאָל טאָן אַ קינד, װאָס עס ברויזט איז אים דער 
דראַנג זיך צו טיילן מיט זיינס גלייכן זיינע געפילן, געדאַנקען, אין דעם אָדער 
יענעם מאָמענט? די צייט, ווען אַ קינד קען זיך מער אָדער װייניקער פילן פריי, 
איז די צייט. ווען עס דאַרף גיין אין דער נאָכמיטאָגישל, 

אַזױ לאַנג װוי מיר האָבן נאָך נישט קיין טאָג-שולן, װאָסס וועלן נישט אָפּרײיסן 
דאָס יידישע קינד פריי זיך צו פילן און פריי זיך צו שפּילן צוזאַמען מיט אַלע 
אַנדערע זיינס גלייכן, מעגן מיר , פאַרבויגן אונדזער כבוד" און נישט זיין אַזױ 
שטרענג מיטן קינד אין שול: זאָל עס פון צייט צו צייט איבערגעבן עפּעס וין 
שכן אין קלאַס. נישט געפערלעך; זאָל דאָס קינד זיך פילן פריי ביי אונדו אין 
אונדזער יידישער שול, אונדזער מענטשלעכער חוב איז צו פאַרשטיין דעם קינדס 
פּראָבלעמען און מיטצופילן, װאָס לויזער צו מאַכן דעם ,כאַמוט", און װאָס 
שװאַכער צו ציען די , לייצעס", ווייל אפילו אַזױ , שפּאַנען" מיר דאך איין זאָס 
קינד אין געזעצן, װאָס װאַקסן אַרױס פון , דאָס פאסט נישט" און , דאָס איז נישט 
שיין", און , דאָמ. װעט דיר שאַפן אַ שלעכטן נאָמען", און דאָס , װען די שכנים 
וועלן זען װעלן זיי..." אויב אַ דור פאַר אונדז איז אַזױ שאַרף קריטיקירס געװאָרן 
פון אונדזער שלום עליכמען. װאָס איז געווען נישט נאָר אַ גרויסער קינסטלער. 
נאָר אַ נאָך בעסערער קינדער-פּסיכאָלאָג, אַ גרעסערער פּעדאַגאָג, װאָס האָט פאַר" 
שטאַנען די נשמה פון אַ קינד, אוב אַ דור פאַר אונדז האָט געזינדיקט קעגן 
אונדזערע קינדער, מעגן מיר, דאַרפן מיר, טאָרן מיר עס מער נישט טאָןף 

איך געדענק, וי מיין פאָטער זצ"ל האָט מיך, דעם 7 יאָריקן ,חתן-בחור" 
אַ דוף געטאָן צו מנחה פּונקט אין דעם מאָמענט, וען איך האָב געהאַלטן אין 
געווינען אַ וועט-געלויף. פאַרפאַלן, מען מוז גיין. איך שטיי שמונה עשרה, אָבער 
מיט איין אויגל כאַפּ איך אַ קוק דורכן פענצטער, װאָס עס טוט זיך דאָרטן, װו 
מיין האַרץ, און מיינע אמתע געפילן זענען געווען אין דעם מאָמענט. װער, הייסט 
עס, פון מיינע , גליקלעכע" חברים, װאָס האָבו ,גוטע" עלטערן, עלטערן װאָס 
האָבן זיי נישט אַריינגערופן דאַװנען מנחה, ווייל זי זענען גאָר ביי דער אַרבעט, 
צי אין די קראָמען; איך שטיי שמונה עשרה און מיינע אייגן קען איך נישט אִפַ" 
רייסן פון פענצטער... דאַרף עס דערזען מיין פאָטער.. ער האָט אויף מיר אַואַ 
קוק געטאָן. אַז איך געדענק ביז היינט זיין קוק, װאָס איז געווען פול מיט שרעק, 

מ. ב לא ש טיין 


ווייל... ער ווייכט װאָס פון מיר װעט אױיסװאַקסן: אַ בחורל פון 7 יאָר זאָל אין / 
קאָפּ אים גאָר ליגן שפּילערײען, און ווען? בעתן דאַװנען, אַ שרעק! איר קענט נישט 
פאראיבל האָבן אויף אַזױנע טאַטעס, אויף אַזױנע רבנים. זיי אַלײן זענען דאך נאָר 
קערפּערלעך געווען דאָ, געלעבט האָבן זיי, , געשוועבט" האָבן זיי אין די הימלען, 
האָבן זיי געוואלט מיטרייסן מיט זיך אין די הימלען זייערע קינדער, אָבער 
אונדזערע היינטיקע טאַטעס און מאַמעס װאָס אַלײן ווילן זיי װאָס מער און װאָס 
ברייטער געניסן פון לעבן, זי האָבן דאָך ליב די װעלט, דאָס ערדישע, זיי אָבן 
געמעגט מיטפילן און פאָרשטיין אַ קינד. דווקא די טאַטעס, װאָס נאָר זיי רעדן 
פון ליבעראַליזם, פון פרייהייט, פון יושר און שלום, פירן אָפּט , מלחמות" מיט 
זייערע קינדער און פאדערן תמיד מען זאל זיך זיי אונטערגעבן ,אָן קאָנדיציעס". 
פאדערן פולן זיג, און אויב דאָס קינד גיט זיך נישט אונטער, שטראָפּט מען, זיכט 
מען , אריינצוקאטעווען" אין קינד געהאָרכזאַמקײט, עס זאָל פאָלגן, עס זאָל נישט 
זינדיקן. װי גערעכט איז דאָרטן חנן אין ש. אנסקים ,דיבוק", װאָס זאָגט, אַז 
,מען דאַרף נישט האַלטן קיין מלחמה מיט זינד", , מען דאַרף זי נאָר אויסבעסערן", 
איך פלעג האָלטן אין איין אַריינטענהן אין די עלטערן זיי זאָלן נישט זוכן קיין 
פולן זיג אינמער אַ קינד, זיי זאָלן זען דאָס קינד זאָל נאָר נישט אַװעק פון זי אַ 
דערשלאָגענער, אַ , פאַרלאָרענער", אַ ,סיבירניק", זאָל דאָס קינד בעסער אַװעק 
געלייטערט; אָט בעטן מיר ביים רבונו של עולם שתרגילנו בתורתך, ודבקנו 
במצותיך, ואל תביאנו לא לידי-חטא, ולא לידי עברה ועון, ולא לידי נסיון, ולא 
לידי בזיון ואל תשלט בנו יצר הרע. און אין אַןְ אַנדער תפילה בעטן מיר ווידער: 
אבינו אָב הרחמן, המרחם, רחם עלינו, ותן בלבנו להבין ולהשכיל, לשמוע, ללמוד. 
יְללְמד לשמר ולעשות ולקים את כל דברי תלמוד תורתך באהבה, בעטן מיר, הייסט 
עס, דער רבונו של עולם זאָל אויף אונדז רחמנות האָבן אונדו העלפן בייצושטיין 
זינד, ער זאָל רחמנות האָבן (אַזױ האַרצרײיסנד בעטן מיר) און אַרינגעבן א'ן ' 
אונדזערע הערצער דעם וילן צו לערנען, זיך צוצוהערן. מקיים צו זיין מצוות, 
מיר זאָלן עס טאָן מִיט ליבע, פרייד ,הייסט עס. לויט די תפילות, הייכט עס, אין 
גאָר נישט אַזױ גרינג צו זיין גוט און פרום און צו טאָן ,װאָכן אַלע פרומע גוטע 
לייט הייסן אונדז צו גוטן טאָן.." אַזױ נישט גרינג, אַז מיר די חכמים, די כלנו 
חכמים כלנו נבינים כלנו יודעים את התורה, אַז מיר בעטן זיך ביים רבונו של 
עולם ער זאָל אונדז אונטערהעלפן, אָבער פון אונדזערע קינדער פאָדערן מִיר. 
און שטרענג. 


אַז עס װעט אַמאָל קומען אַ צייט, ווען מען װעט מיך רופן צום בית דין 
של מעלה, צװאַמען מיט מיינע שול פאַרװאַלטער, מיט די עלטערן פון די שול" 
קינדער, װעל איך ,וי אַ לייב" זיך אַװעקשטעלן עדות זאָגן. אַז די עלטערן, צו 
יענער צייט, אָט מיט עטלעכע און דרייסיק יאָר צוריק, האָבן זיך רעליגיעז-פרום 
צוגעהערט צו די לערער, אָט װי זייערע עלטערן פלעגן זיך צוהערן צו זייערע 
חסידישע רביים, אַז יעדע באַמערקונג פון לערער פלעגט אויפגענומען װוערן מיט 
האַרץ און מיט גרייטקייט, מיט טיפן בטחון, מיט טיפסטן צוטרוי און דערװאַר" 

אַ לערער רעדט זיך אַראָפ פון האַר צ| 


טונג, אַזוֹי אַז ניט צו דערקענען פלעגט זיין אַ חיים, וו דער לערער האָט געהאַט 
טאַמערקט עפעס װאָס נישט דערציערישעס, אויב די קינדערלעך פון יענע עלטערן 
זאָלן דורך זייערע מעשים אַװעקזעצן זייערע עלטערן אויפן אָנקלאַגע-באַגק פאָר 
בית דין של מעלה (מען האָט זיי אַראָפּגעשיקט אַזעלכע ריינינקע, הייליקע, תמי" 
מותדיקע, צאַרטע, ליכטיקע קינדערלעך, און זעט), װעל איך דאָרטן מיט מיינע 
לעצטע כוחות אויסשרייען, אַז , איר משפּט צדיקים, אַז דאָס אַרומיקע לעבן, װאָס 
האָט זיך אין זייער צייט גענומען טױאָגן וי אַ וויכער, װאָס האָט זיך אין זייער צייט 
אָפּגעריסן פון , אנקער" און זיך גענומען טראָגן איבערן צעשויבערטן, צעצאָרנטן, 
צעברויזטן צעשוימטן ים, אַו די , רוחות און די , שדים" פון דעם אֲרום וענעו 
! שטאַרקער געווען, אַז דער קול דממה דקה פון די עלטערן איז פאַרגרילצט 
געװאָרן פון גאַסן"פּויקער, אַז דער אַרום האָט זיך אַריינגעריסן אין די הערצעף 
פון זייערע קינדער, און וייניקע האָבן זיך געקענט ראַטעוען פון דעם װירװאַרן. 
יאָ, אַ סך קינדער, היינט שוין מאַמעס און טאַטעס, און אייניקע מוון שוין װאָבן 
פיצטלעך-אייניקלעך, מוזן זיכער מיטן גרעסטן יראת הכבוד דערמאַנען זיערע 
היימען, די מערסטע היימען, װאָס האָבן געלויכטן מיט פרייד, מיט גייסט, מחמת 
זיי האָבן אַריינגענומען אין זיך די שכינה, װאָס האָט אַרױסגעשײנט פון דער שול. 
און,,. אפשר איז גאָר נישט געווען קיין שכינה, און אפשר איו גאָר נישטאָ קיין 
שכינה בכלל, װוי אַטעאיסטן ווילן עס האָבן, אָבער די מיסטעריע איז, װאָס פאַראַן 
מענטשן מיט גוטע הערצער. מיט צאַרטע געפילן. מיט בעגקשאַפטן און מיט 
חלומות, װאָס זעען און פילן און וערן באַלױכטן פון אָט דער שכינה, װאָס זי 
אַטעאיסטן לייקענען אין איר. דער עולם אַרום דער שול איז פרום-טראַדיציאָנעל. 
נישט געווען, נאָר זיכער נישט געווען זענען זיי פון די, װאָכו אַ גדולה האָט זי 
געטראָפן? נישטאָ. קיין גאָט אויף דער וועלט. זײי, די עלטערן, האָבן געמוטיקט 
די לערער, האָכן געוועקט אין זיי מאוימדיקע כוחות, און געדולד און ליבשאַפט 

אזוֹי, אַז נישט געווען גאָר קיין , שווערע" קינדער, און אויב ב' געווען, זעגען זיי שווער 
נישט געווען 


| אין משך פון מיין לערערישער קאַריערע האָב איך אויך דאָ און דאָרטן 
געהאָט , שווערלעכע" קינדער, װאָס גישט געקוקט אויף דער קאָאָפּעראַציע פון 
די עלטערן, נישט געקוקט אויף ;אַל דאָס גוטס" װאָס האָט געלויכטן אין די 
קינדער פוז דער היים און פון דער שול, זענען זיי געווען פּראָכלעם-קינדער. איך 
דאַרף אייך גישט זאָגן װאָס פארא צער, װאָס פאַראַ ווייטיק עס איז פאַר עלטערןן, 
װאָס פארא טראַגעדיע, ווען מיט זייער קינד גייט עס נישט אַװי גלאַט. נישטאָ 
אויף דעד װעלט קיין טיפערע ווונד אין הערצער פון עלטערן. איר ווייסט דאָך פון 
ש. אנסקיס , דיבוק", װאָס פאַראַ שטראָף די חרטומים לייגן פאָר אשמדאין, ער זאָל 
געבן זיין לילית, װאָס איז גאָר געװאָרן אַ צנועה. אַזױ װי דורך געפילן פון אַ 
מוטער האָט דער לייוונטענער צדיק זי געמאַכט פאַר אַ בעלת תשובה. זאָל ער זי 
שטראָפן דורך די זעלביקע געפילן. ,גיב איר קינדער/, זאָגן די חרטומים, ,גיב 
איר קינדער, זאָל זי זיי מיט שמערצן ברענגען אויף דער וועלט, זאָל זי זיי דער- 

מ. בל א ש טיין 


ציען מיט פיל צער און יסורים; אַז אירע קינדער װעלן זיך אויף די פיסו שטעלן. 
דעמאָלט הויב זי אָן צו שטראָפן. מאך זיי פאַר גנבים, פאַר גזלנים, צעזיי זי אין 
תפיסות. דאָס װעט איר אָנפילן דאָס האַרץ מיט הוילע ווונדן, וועלכע װועלן שטענדיק 
שמערצן, שטענדיק ברענען". דער װאָס האָט נישט געזען קיין טרערן פון אַ 
מוטער אויף צער, װאָס זי האָט פון איר קינד, ווייס נישט װאָס אַ גיהנום איז. 
מיר לערער האָבן יאָ געזען. אויב איר האָט געזען אַ מוטער ויינען,. װעט איר 
פאַרשטיין דעם קװאַל פון אַ לערערס מיטגעפיל צום קינד, װאָס פלעגט אַרױסרופן 
אַזױנע טרערןי. 


אַזױ האָב איך געהאַט אין מיין צוייטן , שאַנגרילאַ"? אַ קינד, װאָס קיין 
אַנדער נאָמען וי , שד" האָט עס נישט געהאַט ביי זיינע שכנים. הענגט אַ שכנה 
אויכוֹ גרעט, אהא ער איז דאָ, ער שניידט איבער די שטריק.. גרייט אַ שכן צו 
וויין אויף פּסח, קריכט ער אַריין אין קעלער און מאַכט דאָרטן אָן אַ חורבן א 
קנעפּל פלעגט ער אַרױסרײסן , מיטן פלייש", מיט דער סחורה, הייסט עס, עס ואָל 
אויף דעם ארט קיין קנעפּל מער נישט ,װאַקסן". אויך שויבן האָט דאָס קינד 
געהאַט אויף זיין געוויסן. װי קומט צו אַזױנע עלטערן אַזאַ קינד, איז שווער געוועז 
די שכנים צו פאַרשטיין. די מוטער, אַן אמתע פּערזענלעכקייט, קלוג און טיף 
און אינטעליגענט. דער פאָטער --- די איידלקייט, באַשײדנקײט, די פיינקייט און 
צאַרטקײט אַלין, װאָס פאַראַ , דיבוק", האָב איך געטראַכט, האָט זיך דאָ אַרײג" 
געריסן אין קינד?! איין מאָל גייענדיק אַהים האָב איך מיט אים פאַרפירט אַ שמועס, ‏ 
וי קומט עס צו אים, האָב איך אים געפרעגט: ,דו ביסט דאָך אַזױ שטיל, און 
פיין, און גוט אין קלאַס; נישט איין מאָל האָב איך באַװונדערט דיין איינשטעלן 
זיך פאַר אַ חברל; דו ביסט דאָך אַזױ ערלעך און נאָכגיביק אין אַ שפּיל. איך געדענק, 
וי דו האָסט אויפגעגעבן אייניקע שפּילן כדי צו העלפן דיין פריינד צו געפינען 
די פילקע, װיאָס איז פאַרװאָרפן געװאָרן, ערגעץ וו וייט. די אַנדערע קינדער 
האָבן גיך אויפגעגעבן דאָס זוכן, נישט דו. איך געדענק אויך מיט אַ געויסער 
צייט צוריק, וען אַלע קינדער האָבן זיך אויף אַן אַרויספלי, אויכערן שטאָט, 
דורשטיקע, אַ ווארף געטאָן טרינקען װאַסער, ביסטו געווען דער איידלסטעך. 
האָסט זיך נישט געשטופט, וי אַ סך אַנדערע, דו האָסט גאָר געהאָלפן האַלטן 
אָרדנונג, און טרינקען האסטו געטרונקען דער לעצטער. אַזױנע האַנדלונגען פרייען 
מיך מער, װי קליגסטע ענטפערס אין געשיכטע, אָדער ליטעראַטור; װוי קומט {צכ 
אָבער, װאָס דו טוסט אָפּ אַזױינע שפּיצלעך, װאָס טוען אָן שאָדן דיינע שכנים 
און פאַרשאַפן ווייטיק דיינע עלטערן? דיין מאַמע האָט מיר דערציילט, אַז בעתן 
לעצטן שטרייק, ווען אין שטוב האָט אויסגעפעלט אפילו ברויט, האָסטו דיין 
מאַמען איין מאָל, און אפשר איז עס געווען מערערע מאָל, אָפּגענאַרט, דו האָכט 
איר געזאָגט, אַז דו האָסט שוין געגעסן, ווען זי איז אַרײינגעקומען אין שטוב פון 
אַ שכנה, זי האָט דיר גלייך געזאָגט, אַז עס איז נישט אמת. זי ווייס גענוי זויפל 
ברויט עס איז געווען. דאָס האָסטו געוואלט עס זאָל זיין מער פאַר דער מאַמען 
דיינער. אין דער אמתן ווייס איך ווו די צרה ליגט. דו ביסט, װי אַ סך דערװאַק- 

סענע; ווילט זיך זיי אָפּטאָן אַ שפּיצל, איז איידער זיי האָבן נאָך צייט געהאַט אַ 
טראַכט צו טאָן טיפער וועגן די קאָנסעקװענצן פון דעם שפּיצל, איז עסכו שין 
אָפּגעטאָן. שפּעטער באַדויערן זיי, אָבער עס איז תמיד צו שפּעט, פאַרפאַלן. דו 
זעסט אָפט, וי איך רעאַגיר נישט אויף שפּיצלעך, אָפּגעטאָן אין קלאַס, אָפט לאַן 
איך אפילו מיט מיטן קלאַס, אָבער די שפּיצלעך, װאָס דו טוסט אָפּ, שאדטן מענטשן, 
אָט ועגן דעם דאַרפסטו זיך פאַרטראָכטן". איך האָב אים גענומען צוציען צו 
פאַרשײידענע אַרבעטן אין און אַרום שול. ער פלעגט פאַר מיר איינקויפן מכשירים 
פּאַפּיר, בלייערס, ער פלעגט דאַרפן אָנשניצן די בלייערס, ער פלעגט אין אַ זיי" 
טיקן צימער אַרויסהעלפן קינדער, זיי אָניאָגן אין אַ לימוד, ער פלעגט דורכקוקן 
קאָרעגירן די דיקטאַנטן פון אַ נידעריקערן קלאַס, ער איז געװאָרן דער ,שי 
למלך", צו אים פלעגט מען זיך וענדן, ווען איך פלעג זיין פאַרנומען אין אַ קלאַס. 
איין מאָל, בעת ער האָט מיר אַרױסגעהאָלפן צוצוגרייטן אַ סטענצל צו מימעאָ" 
גראַפירן, האָט ער פּלוצלונג מיר אַ פרעג געטאָף , פאַרװאָט איז עס אַזױ, פאַראַן 
מענטשן, װאָס אַרבעטן גאָר נישט שווער, און דאָך לעבט זיך זיי אַזױי גוט, בעת 
אַנדערע אַרבעטן שווער און ביטער און לעבן אין נויט, אין דחקות"? דער אוסן 
וי אַזױ ער האָט עס אַ פרעג געטאָן, דער אויסדרוק פון פּנים, און אַ טרער אין 
די אויגן האָט מיר אָנגעדײטעט, אַז דאָס מוז עס זיין דער , דיבוק" אין אים. זיינע 
האַנדלונגען זענען משמעות אַ רעזולטאַט פון אַ פּראָטעסט, װאָס , ברענט" אין אים 
קעגן זיינע שכנים, װאָס האָבן צו זיי האָט ער נישט, אָבער וו איז יושר?" 
דער דאָזיקער בחורל, מיט דעם הערלעכן שיינעם כאַראַקטער, מיט דער גאָלדענער 
גשמה זיינער, אך, װוי איך וואלט אים וועלן טרעפן! דער דאָזיקער , שד" איז היינט 
איינער פון די שענסטע מענטשן, פון די הערלעכסטע, און אין דער װעלט פון 
װויסנשאַפט, אַזױנע גרוסן האָב איך וועגן אים, נו, װאָס וואלט דאָ געהאָלפן שטראָף! 
איך ווייס נישט װאָס, צי דער פאַקט, װאָס זיינע עלטערן האָט גענומען גוט גיין, 
זי האָבן זיך אפילו אַריבערגעצויגן אין אַן אייגענער הייזקע, צי דאָס, צי אפשר 
דאָס, װאָס אֹיך האָב אים צוגעצויגן צו דער אַרבעט, צי װאַקסט בכלל אַ קינד 
אַרױס פון אַזאַ צושטאַנד, פּאַרשװינדט דער , דיבוק" אין אַ קינד. אַ שאד, אַ שאד, 
װאָס איך האָב געדאַרפט אַריינברענגען אין דעם עפּיזאָד געוויכע ענדערונגען 
זייטיקע זאָלן נישט דערקענען דעם , העלד", וי איך טו עס אין אַנדערע פאַלן 
אויך, די עלטערן און נאָענטסטע מענטשן װעט שווער נישט זיין צו דערקענען 
וועגן וועמעו איך דערצייל עס, אַ שאד, װאָס איך , פאַרדעק" דאָ די אידענטיטעט; 
ווייל ווען איך טו עס נישט, וואלט איך געקענט דערציילן פון דעם פאָטער זיינעם, 
אַ ייד אַ צדיק, ליידער שוין אויף דער אמתער ועלט, און פון דער מוטער, װאָס 
זאָגן, אַז זי איז געווען אַ פּערזענלעכקייט, אַ גייסט --- איז צו װײיניק געזאָגט. איך 
פאַרגין איר, און פריי זיך פון טיפן האַרצן מיטן נחת, ואָס זי האָט פון אירע 

בריליאַנטענע צוויי זין און טאָכטערל. 


צװישן די , שווערע" קינדער האָב איך געהאַט אַ קינד. אין מיין דריטן 
, שאַנגרילאַ", װאָס זעלטן איז דורך אַ שול-פאַרװאַלטונג זיצונג עס זאָל נישט 

8. ב לאש טיין 


אַרײנגעבראַכט ווערן אַ קלאַגע קעגן אים. נישט גרינג פלעגט מיר אָנקומען אים 
אַרױסצושלעפּן פון אַ צרה. עס האָט נישט איין מאָל געװאַלטן דערביי מען זאָל 
אים אויסשליסן פון שול. קיין שלעכט קינד אי עס נישט געווען. שלעכט? נישטאָ 
קיין שלעכטע קינדער אויף דער וועלט! אַז אַ קינד איז , שלעכט" מוז עס משמעות 
זיין קראַנק,. שלאָפט עסי זיך נישט אויס, דאַרף מען אונטערזוכן די אייגעלעך, די 
ציינדעלעך, אפשר איז די דיעטע נישט קיין צוגעפּאַסטע פאַרן קינד, אפשר האָט 
עס עגמת נפש, אפשר איז מען צו שטרענג מיטן קינד, אפשר וייוט מען דעם 
קינד נישט אַרױס גענוג ליבשאַפט, אפשר פילט עס, אַז עס איז איכעריק, אפשף 
ווייזט דער ,געליבטער", צי די ,געליבטע" אַרויס מער אויפמערקאַמקײט צִו 
עמעצן אַדערש. דאָס קען געשען אפילו מיט 776 יאָריקע קינדער, און אפשר ווייוֹן 
די - עלטערן אַרױס מער ליבשאַפט, שטעלן אַרױס פאַר שכנים א ברודערל צי אַ 
שוועסטערל. עס קענען זיין אָן אַ צאֶָל ,אפשרס", דאָס קינד איו אָבער אין די 
אַלע סיבות נישט שולדיק. דאָכו קינד וועגן וועלנכן איך שרייב דאָ איז געװען 
נאָר א שװאַכלינג אין נאַטור, דאָס אַלץ. די חברימלעך איז נישט שווער געװען 
אִים אַרײנצושלעפּן אין אַ , אװאנטיורף, אים פֿאַרטרױען די געפערלעכסטף 
,מיסיע". האָט מען אַנטדעקט די , אַװאַנטיורע", פלעגן אַנדערע קינדער נישט 
(װערן, , אויסרינען", ,װאַשן די הענט", אויסהערן, וי זייטיקע די מעשה, װוי נישט 
זיי מיינט מען, אים אָבער פלעגט מען תמיד כאַפּן ביים , פאַרבדעכן". אַרױסגעבו 
אַ פריינד? אױטואָגן פון חדר? דאָס נישט. קיין מאָל נישט. שול-פאַרװאַלטער, נישט + 
אויסגערעדט זאָל זיין, איז קיין מאָל שװוער נישט גשוען צו משפטן, און האַרב 
משפּטן קינדער. קומען דאָך שול-פארװאַלטער (שול-פֿאַרװאַלטערינס זענען תמיד 
געווען אַ סֶך מילדער, דאך מאַמעסג, קוֹמען דאך שול-פאַרװאַלטער װייניק װאָס 
אין באַרירונג מיט קינדער. דאָס זענען מיר, לערער, װאָס לעבן אין ,קינדעך- 
וועלט", אין לבן װועוױן מיר ,, צעשמאלצן" פון דער תמימות, פון דער גוטסקייט, 
צאַרטקײט, פונם ליכט, װאָס לויכט אַרױס פון יעדן קינד, פאַרשטייט איר שויף 
אַז נישט געקוקט אויף דעם, װאָס פאַרװאַלטער פלעגן זיך פּשוט מקריב זיין 
פאר דער שול, װאָס די שול איז געווען דער זין און די פרייד אין זייער געזעל- 
שאַפטלעכן לעבן, זעגען זיי אָבער צו קינדער תמיד געווען שטרענג. איין מאָל 
האָט זיך צעפלאַקערט אַואַ , שרפה", אוֹא הייסע דעבאַטע, אַו אין מיטן מיין 
אַפּעלירן, אין מיטן מיין פאַרטײדיקן אָט דעם קינד, איז אויפגעשפּרונגען דטר 
פֿאָרזיצער, אַ ייד דוקא אַ רואיקער, 8 געלאַסענער, אַ העכסט אינטעליגענטער 
מענטש, אַ געוועזענער ישיבה בחור און שפּעטער בונדיסט, און געזאָגט: , איר 
וויינט, מיין טייערער פריינד, לויט אייערע רײד קומט אויס, אַז דער תלמיף 
אייערער איז גאָר אַ צדיק-תמים, אַז מיר וואלטן גאָר זיך געדאַרפט אַלע אויפ- 
הויבן און אַװעק צו אים, דעם צדיק אייערן, און געבן שלום, און עס האַלטן פאַר 
א זכיה". אמת, איך האָב דערמאָנט, אין מיין ענטפער דעם פאָרזיצער, אַז דאָס 
קינד, װאָס האָט זיך פאַרמאָסטן אויף אים מיט אַ קאָקאַ-פלאַש, װען ער האָט 
אַפּעלירט צו זיין פאָטער ער זאָל אים שיקן אין שול ארי או היינט אין דאָס 

קינד איינער פון די הערלעכסטע סטודענטן אין אוניװערזיטעט. מען װאָט דאָס 
קינד נישט געװאָלט אַרײננעמען אין שול. דאָס איז געווען , אייער רעכט, אָבער 
איך בין געגאַנגען אַ יאָר צייט, דריי מאָל אין װאָך לערנען מיט אים, צו אים 
אַהײים, אַן שכר, חלילה, שכר גאָר! ערשט שפּעטער האָט איר אים אַרינגענומען 
אין שול און נישטאָ װאָס חרטה צו האָבן". דער סוּף איז געווען איך האָב אָפַּי 
געראַטעװעט דאָס קינד, נישט נאָר האָט מען עס נישט אױסגעשלאָסן פון שיל. 
מען האָט אפילו באַשלאָסן, אַז מהיום והלאה זאָל מען אויפהערן צו ברענגען 
קלאַגעס, מען זאָל זיך פאַרלאָזן אויפן לערער. היינט איז דאָס קינד אַ פאָטער פון 
3 קינדערלעך, די עלטערן האָבן פון אים אַ סך נחת, ווייל אין נאַטור איז עס אַ 
גאָלדן קינד געווען. מיר האָבן זיך אַ. לענגערע צייט נישט געזען, פּלוצלונג האָב 
איך אים געטראָפן ביי פריינד, עס איז געווען אַ נחת רוח צו הערן זיינע מיינונגען 
וועגן וועלט, און מענטש, און ייד, זיין האַלטן זיך צװישן מענטשן איז געווען אַזאָ 
חשובע, דרך ארצדיקע! אַ שיינער, הערלעכער אָװנט איז עס געווען פאַר מירי 


צווישן די , שווערע" קינדער מוז איך דערמאָנען דעם טיפּ קינדער, װאָס 
זייער צאַרטקייט און סענסיטיווקייט פלעגט מיך תמיד שרעקן. טוט עמעצער אִּ 
אַ שפּיצל, און מען ווייס נישט װער, ווערן די דאָזיקע קינדער ;אָנגעשפּיצט". 
ווערן זיי , דערשראָקן אויף טויט", צי איז זיי, אָקאָרשט, דער לערער נישט 
חושד אין , פאַרברעכן". אַזױנע קינדער מעסטן און וועגן יעדן ריר און קער פון 
לערער, זיין ענטפער אויף זייערער אַ פראַגע, זיין ענטפער אויף זייער גוטמאָרגן 
אאַ"וו. אין אַזאַ פאַל, ווען דער אמתער , פאַרברעכער" פלעגט , פאַרשטעקן" זיין 
פאַרברעכן פלעג איך װאַרעמער זיך נעמען באַציען צו אָט דעם מין קינדער, 
מער שמייכלען צו זיי, זי אַרומנעמען, שפּאַסן מיט די, ווייל אַזױנע קינדער לעבן 
איבער גיהנום-ליידן, איך זע דאָ װוידער געוויסע לייענער, װאָס זענען גרייט מיר 
צו שרייבן בריוועלעך, וועגן זייערע רביים, וועגן שמיץ, װעגן קאנטשיק. פאַר" 
לויף איך זיי דעם וועג. דאָס האָבן אונדזערע שרייבער,. װי לינעצקי, װי אונדזער 
טייערער יעקב דינעזאָן, און אַפילו אונדזער מענדעלע און אפילו שלום עליכם 
זיך װויל געלאָזן גיין אויפן חשבון פון דעם אַמאָליקן מלמד. איך האָב באַגעגנט 
אַ סך, אַ סך אַנדערע מלמדים, איך האָב באַגעגנט צאַרטע, געפילפולע, װאָס דאָס 
קנעלן איז ביי זי געווען אַן עבודת חבורא, אָט װי דער מלמד אין פישל שניאור" 
סאַנס , חיים גראַװויצער", װאָס האָט געזאָגט, אַז דער רבונו של עולם איז אים 
מקנא, װאָס ער עסקט זיך אַרום. קינדערלעך. איך דערמאָן זיך אָן מיינע מלמדים, 
אָן מיינע רביים, איך וואלט זיך געפילט איבערגליקלעך, ווען איך קען צוקומען 
צו זייערע לברים און קושן זייערע מצבות, הלוואי האָבן מיר, היינטיקע לערער 
זייער טיפן גלויבן, זייער גרייטקייט, זייער פלאַם. באַשטראָפט װערן פון אַאַ 
רבין האָט וויי נישט געקענט טאָןף פּונקט װי עס האָט נישט וי געטאָן אַ קניפ 
פון אַ ליבנדער מוטער. געווען אַן אַלגעמײנער כלל צו שטראָפן, און די שטראָפּער 
זענען דאך געווען איבערגעגעבן מיט מסירת נפש דעם קינד. היינט אָבער זעם 
נישט דאָס קינד אַזאַ רבין, און אַזאַ מוטער, אָדער זעט זייער זעלטן, און דער 

גאַנצער אַרום האָט אַן אַנדער באַציאונג צום קינד, 
די מוטער, װאָס איר ציטערן פאַרן געזונט פון איר קינד, װאָס איר פרייך 
מיטן דערפאָלג פון איר קינד, מיטן געזונט פון איר קינד, װאָס דער גאַנצער זין 
אין איר לעבן איז דאָס קינד, און דאָס קינד האָט עס געזען און געפילט; זי 
מאַמע, װאָס פלעגט וויפל מאָל אין דער נאַכט אויפשטיין כדי צו זע צי דאָס 
קינד ליגט חלילה נישט אויפן ברעג פון בעטעלע, צי עס האָט זיך אפשר אָמּ- 
געדעקט; די מוטער, װאָס שפּרינגט אַרױכו פון בעט, ווען עס דערהערט אַ הוסט; 
די מאַמע, װאָס פון איר האָט געלויכטן ליבשאַפט, די זוניקסטע שטראַלן זאָך 
וועלכע אַ קינד בענקט אַזױ שטאַרק, אַזאַ מאַמע אַז זי האָט װען באַשטראָפט. 
האָט עס נישט אַזױ שטאַרק װיי געטאָן, און איז נישט געווען אַזױ שעדלעך, וי 
די שטראָף פון אַ מוטער, װאָס שטראָפט דאָס רוב, ווען זי איז מיד, נערוועז, מחמת 
איר אַרט לעבן אויסער דער היים. װאָס דערציען דערציט די דינסט, נישט זי 
פונקט אַזױ האָט אַ , שווערע האַנט" פון אַ רבין נישט געקענט פאַרביטערן דע 
תלמיד, מחמת דער תלמיד האָט בחוש געפילט, און טאַקע געזען בעינים, אַז דעם 
רבין גייט אין לעבן ער זאָל אויסואַקסן אַ יִיד, אַ יודע ספר, אַ יראת שמים. אַ 
גרויסע עוולה איז באַגאַנגען געװאָרן קעגן דעם אַמאָליקן מלמד, װאָס אונדזערע 
שאַפער האָבן אים געמאָלן אין אַ שלעכט ליכט. געווען איז עס די צייט, װען 
מען האָט זיך גענומען מאָדערניזירן דעם יידישן חינוך, ווען מען האָט גענומען 
זוכן נייע פּעדאַגאָגישע מעטאָדן, נו, האָט מען, באַקעמפנדיק דעם חדר, װי אַ דער" 
ציאונג אינסטיטוציע, װאָס פאסט זיך נישט אַרין אין דעם נייעם לעבן. זיך קודם 
כל גענומען צום רבין. אמת, געווען אַן אַנדער צייט, דאָס אַרומיקע לעבן איבט 
אויס זיין איינפלוס, לייגט זיין חתימה, העלפט אָדער שטערט, דאָס אַרומיקע לעבן 
האָט קאָאָפּערירט און קאָאָרדינירט מיטן חדר, אַזױ, אַז נישט דעם חדר אַליין 
קומט דער שבח, אָבער איך קען זיך נישט באַפרײיען פון מיין יראת הכבוד צוס 
חדר, מחמת דאָך זענען דורך אים דורכגעגאַנגען אי שלום עליכם, אי מענדעלע, 
אי פּרץ, אי לייויק, אי חיים וייצמאַן, אי בךגוריון, אי אברהם ריזען אי 
שמריהו לעווין, אי מיכאלעוויטש, און א. ליטװאַק, און מנחם מענדל אוסישקין, און 
הלל צייטלין, און אהרון צייטלין, און יעקב גלאַטשטײן... איך קען אַזױ ברענגען 
אָן אַ צאָל גייסטיקע ריזן, װאָס די תרבות שולן, די יבנה, די צישאָ און אַנדערע 
דערציאונג אינטסטיטוציעס האָבן אונדז אַזאַ שפע נישט געגעבן... איך וייס, אַז 
דער ענין, װאָס איך באַריר דאָ, איז אַ זייער ערנסטער, ער פאָדערט מער וי 
געציילטע שורות, אָבער... אויב דער שבת האָט מער אָפּגעהיט די ייד װי די 
יידן דעם שבת, האָט דער חדר זייער אַ סך צוגעטראָגן צום שבת און געגעבן זייער 
אַ סך דעם יידן. עס מוז קומען אַ צייט צו רעווידירן אונדזער שטעלונג צום חדר 
און צום אַמאָליקן רבין. אויב האַרץ מיינט זייער אַ סך, װעל איך אַזױ לאַנג בענ- 
קען נאָכן חדר, ביז איך װעל דערזען די קדושה און דאָס האַרץ פון חדר אין אונד" 
זערע נייע דערציאונג אינסטיטוציעס, ביז איך װעל עס דערזען, וויל איך דערלעבן. 
צו לייענען קונסט-ווערק, װאָס זאָלן מיר ברענגען דאָס ליכט װאָס האָט אַרױס- 

געלויכטן פון חדר, און דעם הייליקן געמיט פון דעם אַמאָליקן מלמד, דעם דער" 
ציער פון הערלעכע גײיסטער, פון הערלעכע דורות. געוען אַ סך, זייער אַ סך 
מלמדים, װאָס מען דערמאָנט זיי מיטן גרעסטן יראת הכבוד און טיפסטער ליבע. 

מען דערציילט פון אַ שטעטל, ווו מען האָט וואכן לאַנג געבעטן אויף רעגן, 
תפילה, הייסט עס, געטאָן, אָבער די טריקעניש האָט נישט אָפּגעלאזן, מען האָט 
געבראַכט אַ געוויסן צדיק. ווידער תפילה געטאָן, געויינט, געבעטן אָבער קיין 
טראפן נישט. איין מאָל לויפט אַרײין דער שטעטלשער מלמד אין בית מדרש אַרײן, 
פראלט אויף דעם ארון קודש און פאַרגייט אין אַ היסטעריש געויין, אין מיטן 
געוויין שרייט ער אויס, אַז די מינוט זאל רעגענען, ער האַלט עס נישט אויס. 
אַזאַ העזה, טראַכטן די יידן אין בית מדרש. עס האָט טאַקע נִישְט גענומען מער 
וי אַ מינוט, עס האָט גענומען פּליוכען אַ רעגן, אַ מבול אזש. אַז מען האָט אים 
געפרעגט, װאָס האָט ער דאָ אַרײנגעטענהט אין די ספרי - תורות, האָט ער זי 
דערציילט, אַז לעבן זיין חדר איז פאַראַן אַ קליינע סאזשעלקע, ווען די קינדער 
ווערן מיד פון לערנען, שיקט ער זיי אַרױס זיך שפּילן, זיך פּליוכוקען אין טייכע" 
לע. די פישעלעך זענען פאַר די קינדערלעך זייער פרייד. נו, האַלט די סאזשעלקע 
אִין אויסגעטריקנט ווערן, די פישעלעך שטארבן אויס, ער קאָן נישט צווען דעם 
צער פון די קינדער, טראגט עס נישט אַריבער. אפשר שטאַמט די מעשה אַרום 
די גוירה פון אבא אריכה, אָבער כאַראַקטעריסטיש איז זי פארן אַמאָליקן מלמד, 

ווען עלטערן און אַ קליינער שיכט לערער װאָלטן פאַרנומען דעם צער 
פון קינדערלעך, װאָס קומען צו אונדז אויף דער וועלט אַזױנע צארטע, איידעלע. 
תמימותדיקע, גלױביקע, לעכצנדיקע נאָך ליבע, אַזױנע װאַרעמע, װאָלט מען זיך 
פאַרשפארט אַ סך צרות, זיך און די קינדערלעך. רואיקע, געלאסענע, געדול- 
דיקע, גרייטע מוחל צו זיין עלטערן און לערער דערציען, אַלע אַנדערע דערשטיקן 
אין קינד דאָס הײיליקע, ריינע, דאָס געטלעכע, װאָס איז פאַרלײגט אין קינד, 
אין הימל נאָך. יוצאים מן הכלל זענען נישט קיין ביײישפּיל, אָפט פאלן קינדער 
קרבנות פון חברימלעך מיט שטאַרקערע כאַראַקטערן, געװעלטיקער, װאָס נעמען . 
אדיין אין ,, זייערע הענט" קינדער מיט שוואכערע כאַראַקטערן. מיט דעם דערקי 
לערנט זיך אָפט, װאָס מען טרעפט , שווערע" קינדער אין גוטע היימען, . 

פאַראַן נאָך אַ סיבה: פאַראַן גוטע היימען, די עלטערן זענען געזעלשאַפּטלעף ‏ 
טעטיק, זיי גיבן אָבער אָפּ צופיל צייט דער געזעלשאַפט. קינדער פילן זיך וי 
לעבעדיקע יתומים און יתומות". זיי , פּראָטעסטירן" אויף אַ שווערן אופן, װאָס 
די װעלט נעמט פון זיי צו זייערע עלטערן זיי פּראָטעסטירן קעגן דער ועלט, 
קעגן זייערע עלטערן, און ווייכן שפּעטער אין לעבן פון די אידעאַלן, װאָס זענען 
הייליק געווען זייערע עלטערן. דער אמת בלײײיבט אָבער, דער אײביקער אמת. 
אַז דער גורל פון קינד הענגט טאַקע אָפּטמאָל אָפּ פון דער ,זון", צי פון דעם 
,רעגן", פון , שטורעם" פונעם אַרום, אָבער מער פאַר אַלץ פון די , גערטנער". 
און פון דע , בלומען-גאָרטן", אָדער פון דעם , קראפעווע-גאָרטן", פון דער היים, 
גליקלעך זענען קינדער, װאָס זייערע עלטערן פאַרשטייען אַז לא , בקאנטשיק", 


67 


מ. בל א ש טיין 


ולא , בדיסציפּלין" אלא ברוח, אין ליבע, אין געדולך, ליגט דער כוֹח, װאָס 
דערציט. 


איך האָב דאָ נישט לאַנג צוריק געלייענט פון אַזאַ פאל: אַ פאָטער פירט 
אָרום זיין ברעקעלע קינד אין אַ וועגעלע. דאָס קינד שרייט מיט באַנומעגע קו" ‏ 
לות; דער פאָטער רוקט אַרײן דעם ניפל אין קינדס מיילכעלע, עס העלפט נישט; 
ער גיט עס אַ טרונק, עס טרינקט נישט: ער פּרובירט עס געבן מילן, נייף ער 
זעט, אפשר ליגט דאָס קינד נישט באַקװעם, עס הערט נישט איף צו שריעי 
דער פאָטער טענהט: , חיים, האַלט זיך איין, חיים, זיי רואיק, חיים, האָב געדולך", 
א פרוי, װאָס איז פאַרבײגעגאַנגען און געהערט דעם קינדס גװאַלדן, עצהט אִים 
צו פירן דאָס קינד אַהיים. עס האָט קיין וין נישט צו טענהן צו אים, ואָגט |. 
דאָס רעד איך נישט צו אים, ענטפערט איר דער פאָטער: חיים, דאָס בין איך, 
ווען יעדער פאָטער, צי מוטער, װאָלט נאר געזען זיך, יאָ, זיך צו באַרואיקן, זיך 
צו קאָנטראָלירן, װאָלטן אַ סך צרות אויסגעמיטן געװאָרן אין לעבן. זיכער קומט 
אָן אַ פאָטער, צי אַ מוטער, אַ לערער, װי אַ דערציער בכלל, װאָס האַלט נישט 
פון שטראף. פון שטראף, װאָס װוירקט נאר, וי אפיוםווי , קאקאין", וי , מאר- 
פיום". װאָס װירקט נאָר אויף אַ מאָמענט, היילט אָבער נישט די , קראַנקהייט", 
באַזייטיקט נישט. די כױבה פון קינדס געשריי, צי פון קינדס שלעכטע מעשים, 
זיכער קומט אָןְ אַזױנע דערציער, װאָס האַלטן נישט פון שטראף, שװערער וי 
דערציאונג, זיי פאַרמיידן אָבער צוות, ווען עס אין צו שפּעט צו קאָרעגירן, שפּעט 
צו דערציען. האָב איך טאַקע דאָ נישט לאַנג באַגעגענט אַ פּאַסיקן אויסדרוק: 
, לייג נישט אָפּ אויף װוינטער, צי אויף זומער, לייג נישט אָפּ", ווער ווייס צי דער 
וינטער, צי דער זומער, צי דער מאָרגן װעט קומען.. דער וינטער קאָן גאָר 
אפשר קומען מיט נייע פּראָבלעמען צו לייזן: דער ווינטער װעט ליגן אויפן קאָפּ 
און בויגן.,. לייגט נישט אָפּ, באַמערקט, ווייזט דעם קינד זיין טעות, אָבער האַר. 
ציק, מיט ליבע, מיט אַ שפאס. איך האָב געזען אַ מוטער, װאָס האָט עפּעס שאַרפ- 
לעך אויסגערעדט איר קינד, זי האָט אָבער פאַרענדיקט מיטן ,אָבער דאָך ליב 
| איך דיר, ווען איך װאָלט דיך אַזױ ליב נישט געהאַט, װאָלט עס מיר נישט גצ 
ארט". אָבער איידער איר קאָרעגירט אייער קינד, קוקט זיך אַרום צי איר האָט 
זיך אַלײן קאָרעגירט, צי איר האָט אויסגעברענט פון זיך אייערע חסרונות. איך 
האָב זיך אַמאָל צוגעהערט צו אַ פאָטער, װאָס האָט געזאָגט זיין זונעלע: ,דו 
שפרינגסט אַרױס מיט כעס, דו כאפסט זיך נישט, אַז דו האָכט שוין אַרױסגע- 
זאָגט דאָס און דאָס, װאָס דו וואלטסט נישט געזאָגט, ווען דו איילסט זיך נישט, 
ווען דו ברענסט אין זיך אויס דיין טעמפּעראַמענט; איך בין אויך אַזױי געװען 
איך האָב פון דעם געהאַט אַ סך צרות, ביז איך האָב זיך אויסגעלערנט געלא- 
סענער צו זיין. עס האָט מיר געקאָסט אַסך בלוט איידער איך בין פסור געװאָרן 
פון דעם שטריך: דיר באַמערק איך עס, ווייל איך װאָלט װעלן דו זאלסט נישט 
דאַרפן צאלן דעם פּרייז, װאָס איך האָב געצאָלט, אָבער גרינג װעט עס דיר נישט 
אָנקומען, אָבער װאָס מער דו װעסט זיך אָנשטרענגען אַלץ גרינגער וועט דיר 

א לערער רע דט זיך אַראָפֿ פון ה אַר צן 


דאָס לעבן זיין'. דער פאָטער האָט מיר געזאָגט, אַז ער וייס, או עס איז אַ 
ברכה לבטלה. דאָס קינד וועט נאָך לאַנג זיך נישט באַפּרײיען פון דער צרה, אָבער 
מיטן רעדן אין צייט, נישט אָפּגעלײגט, מיטן דערמאָנען אַ סך מאָל קאָן ער דאָך 
העלפן זיין קינד בייצוקומען די צרה, 

מען דערציילט פון אַ פרוי, װאָס האָט געפרעגט אַ קינדער-פּסיכאָלאָג, ווען 
איז טס די פּאַסיקע צייט אָנצוהויבן צו דערציען אַ קינד. דער פּסיכאָלאָג האָט 
איר געזאָגט. אַז זי דערציט שוין, זי דערציט דורך אירע מעשים, צו װאָס דאָס 
קינד, יעדעס קינד קוקט זיך ערנסט צו.. אַז אַ צוייטע פרוי איז באַשטאַנען 
אויף אַ קלארערן ענטפער, האָט דער פּסיכאָלאָג איר אַ פרעג געטאָן, ווען דאַרף 
זי געבוירן דאָס קינד, װאָס זי פרעגט, ווען מען דאַרף אָנהוֹינן צו דערציען אַז 
די פרוי האָט געזאָגט: , געבוירן װערן?" איר קינד איז שוין 5 יאָר אַלט. אויב 
אַזױי, האָט איר דער לעקטאָר געזאָגט, , לויפט גיך אַהײם, איר האָט שוין 5 יאָר 
פאַרשפּעטיקט... לייגט נישט אָפּו אָבער הייבט אָן פון זיך"... 

אוודאי האָב איך באַגעגענט היימען, װאָס זאָל דער אאייבערשטער מיר 
מוחל זיין, איך װאָלט אהין קיין קינדער נישט געשיקט.. אויב ער האָט געוואלט 
שטראפן די עלטערן, צוװואָס מיט ליידן פון אומשולדיקע קינדערלעך? האָב איך 
אָבער אויך באַגעגענט, און באַגעגן ביז היינט היימען, װאָס די שכינה לויכט פוך 
זי אַרױס, װאָס די עלטערן זיינען אַ ברכה פאַר זייערע קינדערלעך, װאָס האַלטן 
פון זעלבסט-דיסציפּלין, פון קודם כל זיך צו דיסציפּלינירן, װאָס האַלטן פון דיס- 
ציפּלין, אויפגעטויכט אין נשמה פון קינד, פון אינערלעכער דיכציפּלין, װאָס איז 
די הייליקסטט שמירה, די אמתע מזוזה אין האַרצן; אָבער אויף דעם דאַרף מען 
האָרעװען, לערנט אונדז דער חפץ חיים; איז מען אָבער אַ הארעלע, אַביסעלע פויל 
צו דעם, כאַפט מען זיך צו אויסערלעכער דיסציפּלין, אַרויפגעצוונגען דורך שרעק, 
צי דורך שטראָף; זעט מען טאַקע אָפט גיכע רעזולטאַטן, רעװלטאַטן, װאָס האָבן 
קיין ווערט נישט, ווייל װי נאר אויפגעהאנגען דעם ,קאַנטשיק" אויפן װאַנט, װי 
נאָר דאָס קינד געװווינט זיך צום קאנטשיק, צי אַן אַנדער שטראף, צו דער שרצק 
פֿאַר- שטראף, איז אויס,,, איז אויס מיט דער דיסציפּלין, עס קאָן אֶבעֶר זיין נאָך 
ערגער: דאָס קינד קאָן אָנהױבן צו , פּראָטעסטירן' מיט שעדלעכע מעשים קעגן 
דער אויסערלעך אַרויפגעצװונגנעער דיסציפּלין, װאָס איז אין עצם ברוטאַליטעט. 

די יידישע שׁוֹל און די יידישע חיים מיט אַרום דרייסיק -- פינת 
און דרייסיק יאָר צוריק 


ג) עלטערן, װאָס זענען געווען א ברכה פאַר זייערע קינדער, 


איך האָב באַגעגנט אַ היים, װו די מוטער איז געוען אַן אמתע פּערזעג" 
לעכקייט, און דער פאָטער די גוטסקייט און צאַרטקײט אַלין. די טאָכטער, 14 
יאָר אַלט,. פלעגט אין קלאָס אָפט ענדערן דערציילונגען אַזױ וװונדערבאַר, אַז די 
קינדער פלעגן פאַרגאפט אויסהערן איר ענדערונג. און דער לערער אױך. די 
היים, װי כמעט אַלע היימען, צו יענער צייט, איז געווען אַ יידיש רעדנדיקע. די 
מוטער איז געווען און איז נאָך ביז היינט,. וי איך הער, אַ זינג פויגל. פלעגט 
מען די משפּחה װו עס איז איינלאַדן, צי האָבן זיי צו זיך גערופן פריינט, האָט 
מען געוווסט, אַז מען װעט זיך דאָרטן צעזינגען ביז אין טאָג אַרין, נישט איין 
מאָל, דערציילט מען פון איר, פלעגט זי דורכלאָזן אַ טאָג אַרבעט, אָדער שפּעט 
אַרײינקומען אין ווארשטאט אַרין, ווו זי האָט געאַרבעט, מחמת אויפן וועג האָט 
זי פון פענצטער דערהערט אַ שיינעם ניגון זינגען אָדער שפילן. זי האָט זיך 
אָפּרײיסן נישט געקאָנט. געזאַנג איז געווען איר לעבן און זיך צוהערן, וי מען 
רעדט איבער ליטעראַטור, איז געווען זיין לעב ער פלעגט זיך אַ גאַנצע װאָך 
אַרומוואלגערן איבער דערפער, דאָס איז געווען זיין פּרנסה, ער פלעגט אויפקויפן 
אינדיקעס, גענז און הינער. פלעגט מען אים טאַקע אָפט קיבעצן צי ער הערט 
זיך צו צו זייער , געזאנג" און ברענגט, נייע ניגונים זיין פרוי. דערפאַר פלעגט 
שבת און זונטיק זיין חי געלעבט, פלעגט אין שטאט קומען אַ שרייבער, אַ גאַסט, 
אַ לעקטאָר, פלעגט ער מוזן איין אָווגט, צי איין נאָכמיטאָג זיין ביי זיי,. פאַרשטײט 
זיך, אַז די הויפּט מחותנים זענען געווען די קינדער, װאָס פלעגן תמיד זיצן 
לעבן גאַסט. מען האָט מיר דערציילט, אַז וען די קינדער זענען נאָך געווען 
ברעקעלעך, פלעגט מען זיי מיטנעמען צו אַלע לעקציעס, צו אַלע קאָנצערטן, און 
אומעטום ווו נאָר מען פלעגט פאַרברענגען. די קינדער פלעגן ביי דער לעקציע 
אָפּט אַנטשלאָפן ווערן אין שויס פון דער מוטער, צי אין שויס פון פאָטער. און 
איבערשלאפן די לעקציע. דערוואקסענע קאָנען זיך עס פאַרגינען, פון צייט צו 
צייט, מעגן די קינדערלעך אוודאי... האָט מען װו פאַרבראַכט פלעגן די קינדער" 
לעך נישט אינשלאָפן, זיי פלעגן מיטזינגען מיטן עולם ביז שפּעט אין דער נאַכט 
אַרײן, אַנטשלאָפן ווערן פלעגן זיי אויפן וועג אַהײים... װי איר זעט, האָבן די 

אַ לערדרער רעדט זיך אַר אָפ פון האַרצן 


קינדערלעך זיך אַריינגעלעבט אין יידישקייט פון קליינווייז אָן, אָט װי מיר אַמאָל. 
אין דער אַלטער היים. 

איין מאָל, אַז מיר האָבן, יענעם טאָג, אין מיטלשול, פאַרענדיקט לייענען 
שלום אַשס , תהילים-ייד", דערלאַנגט מיר די טאָכטער פון אָט דער משפּחה, װאָס 
איך באַשרײב דאָ, אַ זאָג אַז זי איז אַנטוישט, דער סוף איז עפעס נישט , אש'יש", 
זי װויל דאָ ברענגען אַ סוף, װאָס זי האָט דערווארט, אַז אַזױ װעט זיך ענדיקו 
דאָס קונסט-ווערק. זי נעמט דעם בוך און לייענט פון אים אייניקע פסוקים. כדי 
צו שאַפן די שטימונג, און צום סוף, זאָגט זי, װועט זי ברענגען איר װאַריאַציעי 
זי לייענט: , דער מענטש, דער בחיר היצירה, װאָס איו, אַראָפּגעשיקט געװאָרן 
אויף דער וועלט, כדי ער זאָל זי דערהויבן און הײליקן מיטן כוח פון זיין גרוי" 
סער נשמה, װאָס איז אַ טייל פון דער געטלעבקייטי דאַרף מאַכן אויך די װעלט 
פאַר גאָטס געצעלט". ,דער מענטש דאַרף וויסן, אַז' ער איז גאָטס שליח אויף 
דער ערד, אוֹן אַז ער טראגט אין זיך דעם פונק, דעם ניצוץ פון גאָט אין זיין 
נשמה". ,דער מענטש האָט גענוג צו פאַרריכטן אויף דער ערד, און באַדאַרף 
נישט קריכן אין די הימלען גאָט נאָכצופארשן נאָכצופארשן זיינע וועגן". דאָ 
הויבט זי אָן אירס: דער צדיק איז אַזױ שװאַך, אַז ער קאָן זיך קוים אויפהויבן 
פון ארט. ער בעט די חסידים זיי זאָלן אים צופירן צום ארון קודש, ער פילט 
זיך וי ביי יציאת נשמה, ער וויל זיך געזעגענען מיט די ספרי תורות, מיט דעם 
קװאַל פון ליכט און ליבע, פון תפארת און קדושה, ער ויל נאָך אַמאָל וארפן 
זיין בליק אויף די ספרי תורות, װאָס האָבן אים אינספּירירט, אָנגעגאסן זיין נשמה 
מיט העכסטן עקסטאַז פון פרייד און גליק און אים געצויגן צו די שערי שמים, 
וועלכע ער האפט באַלד צו דערגרייכף ער רעדט שטיל, קוים געווען צו הערן, 
ווארט ביי ווארט, מען האָט געזען. אַז ער שטרענגט זיך אָן מיט די לעצטע כו" 
חות; די הסידים פלעכטן די הענט, זעצן אים אַרױף אויף די הענט און טראגן 
אים צו צום ארון קודש. ער פאַרנויגט זיך דריי מאָל, ער זאָגט עפּעס, אָבער 
שווער געווען צו הערן כאָטש די אויערן און די אויגן פון די חסידים זענען 
געווען, װי צוגעשמידט צום צדיק, אַזױ האָט ער אויסגעהויכט זיין כשרע נשמהי 
ביזן טאָג זענען די חסידים געזעסן איבערן הײליקן נפטר, און נישט אויפגעהערט 
צו , הערן" די לעצטע דרשה זיינע. אַ לאַנגע צייט נאָך דעם, ווען נאָר די חמי" 
דים פלעגן אַרין אין בית מדרש, פלעגן זיי ווארפן זייער בליק אויפן ארט, װו 
דער צדיק איז געזעכן און געלערנט פאַר זיי דעם לעצטן מאָל". אַזו זי װאָט 
געענדיקט זענען מיר אַלע אין קלאַס געבליבן זיצן אין הייליקער שטימונג, װאָס 
זי האָט געשאַפן מיט דער ענדערונג אירער פון דעם סוף. איך פלעג נאָך רעם 
אָפּט טראַבטן מיט טיפן ווייטיק, אַז ווען מען שאַפט אַזאַ גייסטיקע אַטמאָספּערעי 
ויו אַזאַ קינד און ענלעכע קינדער װאָלטן געקאָנט זיך פונאַנדערבליען, װאָלטן 
געקאָנט צענעמען זייערע , פליגל", וי גוט, יאָ, װי גוט און װויל װאָלט אונדז 
געווען. איך בין מער וי זיכער, אַז דאָס קינד, היינט זיכער שוין אַ מוטער, װאָט 
שוין פאַרלארן איר פערלדיקן יידיש, װאָס זי האָט געירשנט פון איר מוטערי. 

איך מוז דאָ ברענגען נאָך אַ היים. דער פאָטער האָט אין זיין קינדהייט און 

אין זיינע יוגנטלעכע יאָרן זייער װייניק געלערנט. אַזױ האָט ער מיר 7ערציילט. 
ער האָט אָבער פאַרמאגט אין זיך אַ נשמה אויפצונעמען גייסטיקע װערטן די 
מוטער איז געווען אַ פּערזענלעכקייט, אַ שיינע יידישע טאָכטער, אזש אַ ברכה. 
איבער איר צו מאַכן, אַ געבענטשטע מיט די הערלעכסטע מעלות, איר איינפלוס 
אויפן מאַן אירן איז, פאַרשטײט זיך, צום גוטן געווען, און אין לשער. זיין אַרױפ- 
קוקן אויף איר איז געווען אַ שם דבר אין אונדזער קרייז. עס האָט לאַנג נישט 
גענומען, דער דאָזיקער פאָטער האַלט שוין פאָרטראָגן פאַר זיין אָרגאַניזאַציע אי" 
בער פרץ הירשביינס שאַפן, איבער דוד פינסקיס, איבער יידישע ימים טובים, 
ער פלעגט פון צייט צו צייט צו מיר קומען איך זאָל איבערקוקן זיינס אַן אַר- 
בעט, איר פלעג פּשוט שטוינען, װי אָפּגעהיט מיט יעדן װאָרט, מיט יעדן זאץ, 
וי פּאַראַנטװאָרטלעך, מיט װאָס פאַראַ יראת הכבוד ער פלעגט צוגרייטן זיינע אַ 
לעקציע, וועלכע ער פלעגט פאַרלייענען, איך האָב געזען, אַז דאָס איז אַ בלום, 
װאָט האָט זיך צעבליט אונטער די זוניקע שטראלן פון אַ מאָדערנער ,רחל", פון 
יענער רחל, װאָס אַ דאַנק איר האָבן מיר געהאַט אַ רבי עקיבא. איך בין אי" 
ניקע מאָל געווען ביי זיי ביי אַ סדר, איין מאָל האָב איך זיי געזאָגט, אַז נישט 
ביי אַ סך רבנים פּראַװעט מען אַזױ ערנסט, מיט אַזאַ הייליקער באַציאונג אַ. סדר. 
זייער איבערגעגעבנקייט צו זייער אידעאַל, צום אידעאַל פון אַרבעטנדיקן ארץ 
ישראל (צו יענער צייט נאָך נישט ישראל) איז געווען אַ שם דבר אין שטאט, 
זייער דרך ארץ צו זייערע קינדער פלעגט מיך פּשוט רירן. וי גלייכע מיט 
גלייכע פלעגט מען זיך צוהערן צו יעדן װאָרט פון אַ קינד און, װי נישט לאָגיש 
אָפּטמאָל, פלעגט דער ענטפער זיין טאָלעראַנט, מיט אַן ,אפשר איז דאָס קינד 
גערעכט אָבער.., א. א. וו." איך דאַרף אייך נישט זאָגן, אַז כאָטש דער פאָטער 
האָט געקאָנט אַ שיינעם ליטעראַרישן ענגליש האָט מען אין שטוב גערעדט יידיש. 
איר שטויסט זיך אָן, אַז דער לערער האָט געהאַט אָ סך נחת פון זייערע קינדער 
אין שול. די טאָכטער האָט גראַדואירט פון דער רעגירונג-מיטלשול מיט אַ גאָל- 
דענעם מעדאַל פאַר ענגליש, און איז געווען די רעדאַקטאָרין פון דער מיטלשול 
צייטונג זייערער. אַװעק, פאַרשטייט זיך, אין אוניווערזיטעט און אויך דאָרטן זיף 
גלייך גענומען אויסצייכענען. אונדזער מיטלישול האָט זי פאַרענדיקט מיט אַן 
עסיי איבער חיים נחמן ביאַליק, וועלכע זי האָט פארגעלייענט ביי דער גראַד- 
אירונג, דאָ האָט מיר אַ פריינט , שלעכט" צוגעדינט. אין זיין באַגריסונג האָט ער 
זיך געווונדערט, װאָס זי האָט אין איר עסיי דורכגעלאָזן חיים נחמן ביאַליקס. 
,אין דער שחיטה-שטאט". איך פלעג די פּאָעמע נישט לערנען אין מיטלשול, מיט 
קינדער אין דעם עלטער פון 15--16 יאָר. צו שאַרף. איך פלעג די פּאָעמע אי" 
בערלאָזן טאַר אַ סעמינאַר-קלאַס, אָדער פאַר העכערע קורסן. װי אַ טאָכטער פון 
אֲואַ טאָטן און אַזאַ מאַמען האָט זי מיר געבעטן, און איך האָב געמוזט, מיט איר 
דורכגיין די דאָזיקע פּאָעמע. 

דער איינדרוק איז געווען אַזאַ טיפער, און דאָס) פאַר װאָס איך האָב זיך 
געשראקן איז גאָר נישט געווען װאָס צו שרעקן זיך. פון דעמאָלט אן פלעג איך 
שוין די פּאָעמע נישט אָפּלײגן צו לערנען זי מיט די קינדער איף שפּעטער, 

מיר, לערער די בעסטע אפילו, און איך אויך, הערן זיך אָפטמאָל נישט גענוג 
ערנסט צו צו געדאַנקען אַרױסגעזאָגט פוך שול-פאַרװאַלטער, מיר האַלטן אַז 
אויב זיי האָבן נישט געלערנט קיין מעטאָדיק, פּעדאַגאָגיק, קיין קינדער-פּסיכאָ 
לאָגיע, איז נישטאָ װאָסו צוצוהערן זיך צו זייערער אַ מיינונג. מיר מאַכן אַ גרויסן 
טעות. יי 
אין איין שיינעם שבת (און וועלכער שבת איז נישט שיין?), זיצנדיק אַזײ 
און שמועסנדיק צווישן זיך, דערלאַנגט אָט די טאָכטער אַ זאָג, אַז זי האָט באַ" 
שלאָסן צו פּאַרלאָזן דעם אוניווערזיטעט און גיין אויף אַ הכשרה, כדי צוצוגרייטן 
זיך עולה צו זיין קיין ארץ ישראל. פון דער הכשרה האָט מען זי שפּעטער אַװעק- 
געשיקט קיין פראַנקרייך, און פון דאָרטן האָט זי זיך צוזאַמען מיט קאצעטניקעס 
געשמוגלט קיין ארץ ישראל, וי אַ , קאצעטניצע"... יידיש האָט זי גערעדט פרייי 
און איר ענגליש האָט זי ,באַהאַלטן". זעלטן װער, חוץ דעם אָנפירער, האָט גע" 
וווסט, אַז זי איז אַ טאָכטער פון אַ יידישער היים אין די פאַראייניקטע שטאַטן 
אַז זי האָט פאַרלאָזן אַ שיינע היים, אַ באַקװעמען לעבן, אַ גרויסע צוקונפט אין 
לאַנד, אַ יאָר צייט האָט זי זיך אָפּנעמאַטערט אויפן אינזעל ציפערן, מחמת מען 
האָט זייער שיף איבערגענומען, דאָס איז געווען במי בעווין. היינט לעבט זי מים 
איר מאַן און צוויי , סאברעלעך" אין אַ קיבוץ. קיין ישראל איז אויך אַריבער 
דער ברודער און אויך די עלטערן. זי האָט מיר איין מאָל צוגעשיקט אַ בריו 
פון 9 זייטן, װאָס איז געגאַנגען פון האַנט צו האַנט אין שטאט. איין מאָל פּסח 
קריג איך פּלוצלונג אַ טעלעגראַמע אַרױסגעשיקט ערב פּכז, פאַרן סדר, אַז וי 
וועלן קיין מאָל נישט פאַרגעסן זייער לערער. אי די עלטערן אי די דאָױקצ 
טאָכטער זייערע פלעגן קיין מאָל נישט דורכלאָזן אין זייערע בריוו נישט צו 
אונטערשטרייכן, אַז דאָס און דאָס איז געווען דער איינפלוס, די השפּעה פון דער 
שול און פון לערער. איך אָבער האָב גוט געװוסט, וי קליין איז געווען אונדזער 
איינפלוס אין פאַרגלייך מיטן איינפלוס פון איר היים. איך האָב נישט איין מאָל 
זיי געמווט שרייבן, אַו איך האָב געהאַט גענוג פייאיקע קינדער, גרייטע, פֹּאָ- 
טענציעל גייסטרייכע, איךף האָב אָבער מיט זיי קיין סך נישט געקאָנט אױפּטאָן, 
ווייל קיין היים איז נישט געווען. דער לערער, די שול דערציען נישט, דאָס טוט 
די היים, די שול דערמאַנט נאר, װועקט נאר, באַקרעפטיקט נאר. און דער זונעלע 
זייערער, װאָס פאשעט שעפסעלעך אין ישראל, װאָס האָט לאַנג נישט געטראַכט, 
און איז אוועק אויף אַ הכשרה און שפּעטער קיין ישראל, מוז געדענקען, אַז נישט 
געקוקט אויף דער אַסטמאַ, װאָס פון איר האָט ער שטאַרק געליטן, האָט אָבער 
קיין איין טאָג אין שול נישט דורכגעלאָזן, ווייל װאָס װעלן זאָגן טאַטע"מאַמעי 
ער פלעגט זיצן אין קלאָס און זיך פאַרקײכן אין אַ הוסט, אָבער געלערנט! 

נאָך אַ מעלה האָבן די עלטערן געהאַט, זיי האָבן קיין מאָל קיין טענות נישט 
געהאַט צו מענטשן, זי פלעגן גרינג און גיך ,אַרונטערשלינגען" אפילו עוולות 
קעגן זיי. איך געדענק, וי היינט װאָלט עס געווען, אויף אַ באַנקעט פון אַ גע" 
וויסער אָרגאַניזאַציע, ווו ער איז געשיקט געװאָרן צו באַגריסן פון זיין אָרגאַני" 
זאַציע, האָט ער געװאָלט אין זיין באַגריסונג דערציילן אַ געוויסן קאַפּיטל יידי" 

מ. ב לאש סיין 


שער געשיכטע פון שטאט. ער איז געװווינט צו באַאַרבעטן אַ טעמע סיסטעמאַ 

טיש, האָט זיין באַגריסונג זיך אַביסעלע פאַרצויגן. איר ווייסט דאָך, אַז ביי אונדז 
אין לאַנד האָט זיך אַנטװיקלט אַ ווידערווילן אויסצוהערן רעדעס, אפילו, ווען 
זיי זעגען זייער וויכטיקע, אַ שאד, אַ שאד, װאָס מען באַקעמפט נישט דעם דאָ- 
זיקן געפיל אין מענטשן. מען פאַרלירט פון דעם זייער אַ סך. איך האָב איין מאָל 
געהאַט פון דעם גרויס עגמת נפש. אין אַ געװויכער אָרגאַניזאַציע האָט איינער אַ 
רעדנער, אַ יודע ספר, אַ גייסטרייכע פּערזענלעכקייט, װאָס גיט אָפּ דער באַװע" 
גונג זיין לעבן, בפּועל ממש זיין לעבן, האָט אין זיינער אַ רעדע לכבוד דעם 
ערשטן מאַי גענומען דערציילן די געשיכטע פון ערשטן מאַי. אגב איז ער ג9" 
ווען דער הױפּט רעדנער יענעָם אָװנט. נו. מח. רעש? געווען צווישן עולם אַזױנע, 
װאָס האָבן געוווסט די געשיכטע זייערע גוט, אָבער אפשר געפינען זיך צװישן 
דעם עולם פון איבער 200 מענטשן 10--20, װאָס ווייסן נישט די געשיכטע, מעג 
מען זי דאָך דערציילן צוליב די 10--20 אפילו, פאַרװאָט הערט מען אויס פּורים 
אין שול די לאַנגע מגילה, יאָר איין יאָר אויס, פאַרװאָס האָט מען געדולד ביי 
קריאת התורה? איך בין דערשיטערט געװאָרן, ווען איך האָב פּלוצלונג דערהערט 
אַן אויסרוף ,איר רעדט שוין צו לאַנג".. דעם ערשטן מאַי האָט מען געמאגט 
האָבן מער טאָלעראַנץ, מער דרך ארץ, טיפערע ברידערלעכע געפילן, און נישט 
מביש זיין אַ מענטשן בפני כל עם ועדה. אַזױ וי אייניקע האָט זיך אויסגעויזן, 
אַז דער באַגריסער, אָט דער פאָטער, װאָס איך באַשרײיב אים דאָ, רעדט צו לאַנג, 
און געווען איז ער פון די לעצטע רעדנער, דער עולם איז שוין טאַקע מיד גע" 
װאָרן פון די רעדעס, האָט מען גענומען טומלען.. ער האָט דערוען אַז דער 
עולם איז אומרואיק, האָט ער אַ , קערעווש" געטאָן און האָט פאַרענדיקט זיין באַ- 
גריסונג. מיין האַױץ איז מיר פּשוט צעבראכן געװאָרן, ווען איך האָב פון ווייטן 
געזען וי ער פאַרלאָזט די טריבונע און זעצט זיך אַװעק אויף זיין ארט, לעבן 
זיין פרוי. יאָרן נאָך דעם זענען מיר אָפט געווען צװאַמען, ער האָט קיין איין 
מאָל נישט דערמאָנט דעם עפּיזאָד, פאַרגעסן, פאַרגעבן. ער האָט פאַרשטאַנען, אַז 
צו אַ באַנקעט קומען אַ סך זייטיקע מענטשן, װאָס דווקא זי קאָנען עס זיין די, 
װאָס עס פעלט זיי דרך ארץ, ער האָט צו דער אָרגאַניאַציע קיין טענות גישט 
געהאַט. װי, פלעג איך טראַכטן, װאָלט אויסגעקען אונדוער לעבן, ווען מיר האָבן 
אַ סך אַזױנע משפּחות. איך בין זיכער, אַז עס װעלן זיך געפינען אַ סך, װאָס 
לייענענדיק וועגן דער משפּחה וועלן טראַכטן: איז עס טאַקע אַזױ געווען, װי איך 
מאָל זייער לעבן? זענען זי טאַקע געווען אַזױנע מענטשן, װי איך מאָל זיי? קיין 
ווונדער נישט, זי זענען געווען זייער באַשײדענע מענטשן, נאָר די נאָענטסטץ 
האָבן זיי גוט געקאָנט. אַז מען האָט דערהערט וועגן דער טאָכטער, וועגן זון, און 
אַז זי ליקווידירן אַלץ און זענען עולה קיין ישראל, ערשט דעמאָלט האָבן מענטשן 
גענומען זיך אינטערעסירן מיט דער משפּחה. נישט געװוסט, אַז אַזאַ שייג 

משפּחה לעבט צווישן זי אַזאַ גייסטרייך לעבן, דאָס איז אויך איינע פון די איבלען 
אין אונדזער לעבן. מיר זענען אַזױ פאַרהאוועט אין לעבן, אַז מיר זעען אָפט 
נישט דעם , הימל" איבער אונדז, די בלומען לעבן זיך., 

אַ לע רע ר רעדט זיך אַראָפ פון האַדצן 


איך האָב געהאַט נאָך אַ משפּחה, װאָס נאָר אַ ברכה צו מאַכן איז געװען 
איבער איר. ער איז געווען אַ טיף האַרציקער מענטש. געלייענט אַ סך, געװען 
טיף אינטעליגענט. ער איז געווען דער נישט געקרוינטער פירער פון אַ גרויסער 
יידישער אָרגאַניזאַציע אין שטאט, נישט געקרוינטער, מחמת זיין באַשײדנקײט, 
אַ פּועלי ציון בלב ונפש, אַן איבערגעגעבענער קעמפער פאַרן אַרבעטנדיקן ארץ 
ישראל, איז ער אָבער געווען אַ חסיד פון אונדזער יידישן לשון, ער האָט ליב 
געהאַט יידיש אהבת נפש. אין שטוב האָט מען אפילו אין דעם ,בארג אַראָפּ" 
פּעריאָד פון אונדזער שול-וועזן. גערעדט יידיש. אָבער מער פאַר דעם װילט זיך 
מיר שרייבן וועגן דער מוטער. דאָס איז געווען אַ צווייטע הייראט פאַר זיי ביידן. 
ער דער אלמן און די אלמנה זענען געווען שוועסטער-קינדער. געזאַנג איז גע" 
ווען איר לעבן. װו נאָר מען פלעגט אַרײנקומען פאַרברענגען פלעגט זי גלייך 
אַרויסנעמען איר ביכעלע מיט די פאַרשריבענע לידער, און עס האָט לאַנג נישט 
גענומען, מען האָט זיך צעזונגען, און אָפּזינגען פלעגט מען אַזױ דעם גאַנצן 
אָוונט, מיינט איר חלילה זי האָט געהאַט אַ שטים צום זינגען, מיינט איר, אַן זי 
האָט געקאָנט בעסער זינגען פאַר עמיצן אין קרייז! ניין, זי האָט אָבער, װי עס 
שיינט, מער פאַר אַלעמען ליב געהאַט צו זינגען, און זי זינגט נאָך היינט, און 
זאָל זי זינגען ביז אירע 120 יערלעך. איר האָט דאָך זיכער געהערט די מעשה 
וועגן יענעם מגיד, װאָס אַנטקעגן אים איז געזעסן אַ ייד, װאָס אַלע וויילע פלעגט 
דער ייד דאָ האָבן אַ פריידיקן אויפדרוק אויפן פּנים, און דאָ אַן אומעטיקן. אַזד 
מען האָט אים געפרעגט, װאָס איז דאָ די מעשה, איז זיין ענטפער געװען אַז 
יעדעס מאָל, אַז ער פלעגט מיינען, אַז דער מגיד ענדיקט שוין, פלעגט אים װערן 
גוט אויפן האַרצן און פאַרקערט... פאַרשטײט איר שוין. מיר איז נישט איין מאָל 
אויסגעקומען צו רעדן פאַר איר אָרגאַניזאַציע, און דאכט זיך, אַז זי פלעגט אויך 
זיך נישט קענען דערװאַרטן ווען איך װעל שוין ענדיקן, מען זאָל קענען פּאַרי 
ציען אַ ניגוןיי מיינט איר חלילה, אַז איר האָט זיך אַזױ גוט געלעבט, װאָס עס 
האָט תמיד אַרויסגעזונגען פון איר? ניין, זי האָט קיין גרינג לעבן נישט געהאַט, 
געהאַט האָט איר מאַן אַרײנגעבראַכט אין שידוך 3 זין און זי דריי טעכטער און 
2 זין. זי האָט קיין מאָל אין איר לעבן אפילו אױף איין טאָג נישט געהאַט 
קיין דינסטמיידל אין שטוב. דאָס קרעמל זייערס האָט אויף דעם נישט געטראָגױ 
נו, האָט זי געהארעוועט איבער אירע כוחות און געווען תמיד צופרידן די 8 
קינדער אין שטוב האָבן קיין מאָל נישט געפילט, אַז זיי האָבן אַ שטיף-פאָטער, 
אָדער אַ שטיף-מוטער. מען איז געווען אַ געאייניקטע, האַרציק פאַראייניקטע 
משפּחה, געבראַכט צו דעם האָט דעם פאָטערס אײידלקײיט און גוטסקייט און איר 
פּראַקטישקײט און חכמה, דער שיינער נוסח זייערער אין לעבן האָט געלייגט די 
התימה אויף די באַציאונגען צווישן די קינדער, מען איז געוען. און מען איז 
ביז היינט שוועסטער און ברידער. אַז איך האָב איינעם פון די זין,. מיינעם אַ גע" 
וועזענעם ליבן תלמיד, באַגעגנט צוזאַמען מיט זיין פרוי ביי די קורסן, אָרגאַני 
זירט פון דעם ועד פאַר יידישער דערציאונג, און אַ צווייטן זון, װאָס איו אויך 

געווען איין צייט מיינער אַ תלמיד (שוין אַ דערוואקטענער, אַ פאַרהײראַטער האָט 
ער באַשלאָסן צו פאַרטיפן זיין וויסן אין יידיש, אויך מיטנעשפילט האָט ער אין. 
ש. אנסקיס , דיבוק", װאָס מיר האָבן דורכגעפירט), אַז איך האָב אים געזען און 
געהערט רעדן ביי אַ באַנקעט לכבוד דער טאָגשול אין שטאט, האָט מיר טיף 
וויי געטאָן, װאָס דער פאָטער זײערער האָט נישט דערלעבט דעם נחת, דאָס 
איז דאָך געווען דער זין אין זיין לעבן. זאָגט מיר נישט, אַז דאָס אַרומיקע לעבן. 
רואינירט אינגאַנצן דאָס, װאָס אַ קינד פלעגט אַמאָל קריגן אין דער תוכיקער 
יידישער שול, אין דעד שול פון אַמאָל, ווען עס איז נאָך געװוען א יידישע היים 
מיט אַ פּאָזיטיווער באַציאונג צו אַלץ, װאָס איז יידיש. 

אין מיין צווייטן , שאַנגרילאַ" האָב איך געהאַט אַ היים, װו עלטערן אוך 
קינדער האָבן געלעבט צוישן זיך, וי אין אַ ברודערשאַפט,. די יינגערע צויי 
זענען געווען קינדער פון אונדזער שול. די עלטערע פון זיי האָבן גראַדואירט 
פון דער אָרטיקער תלמוד תורה, אַ בריליאַנטענע דערציאונג אינסטיטוציע, היינט 
אַ ישיבה קטנה. די עלטערע צויי זין צוזאַמען מיט דער גראַדואַנטין האָבן גע- 
לערנט אויף אונדזערע העכערע קורסן ביי דער שול, עס איז געווען צו באַװוג. 
דערן, װי די קינדער מיט די עלטערן פלעגן צווישן זיך שמועסן און דעבאַטירן, 
יי צװישן גלייכע מיט גלייכע. ארעם איז מען געווען, אַ גװאַלד, דאָס האָט אָבער 
נישט געשטערט, נישט געווען קיין מניעה דער עלטערער זון זאָל פאַרענדיקן אַ 
פאַקולטעט אין אוניווערזיטעט, און די יינגערע צוויי זאָלן דערגרייכן דאָקטאָראַט. 
האָט מען די נעכט געאַרבעט אין אַ בעקעריי, האָט מען אַרױסגעהאָלפן אין אַ 
בנשמים-קראם, מען האָט מיט דעם און מיט דער הילף פון אַ פעטער דערגריכט 
פּאָזיציעס אין לעבן. די טאָכטער, די גראַדואַנטין פון דער תלמוד תורה, האָט 
איין צייט געלערנט מיט אַ קלאַס אין אונדזער שול, וי אַ געהילף-לערערין, און 
שפּעטער וי אַ סעקרעטאַרין. איך האָב געהאַט די זכיה צו זיין ביי זיי ביי אַ סדך, 
וי נאָר מען פלעגט ביים זאָגן די הגדה זיך אָפּשטעלן ביי אַ פסוק און פאַרפירן 
אַ שמועכוּ (אַלע קינדער האָבן פאַרשטאַנען יעדעס װאָרט אין דער הגדה) און 
דער פאָטער, אן עמך מענטש, פלעגט עפּעס װאָס וועלן זאָגן, פלעגט גלייך שטיל 
ווערן. האָט עמיצער פֿון די קינדער געוואלט עפּעס װאָס מסביר זיין, איז דער 
טאָן געווען אַזאַ, װי זיי װאָלטן, געוואלט עפּעס װאָס זאָגן. װאָס דער פאָטער צי 
י מוטער ווייסן עס סיי וי סיי --- דרך ארץ פאַר עלטערף אגב האָט די מוטער 
נעזען נישט שטאַרק אָפּצושטײן פון אירע קינדער, זי האָט דערגרייכט די מדרגה 
יו לייענען פריי אפילו אן ענגליש בוך. דער פאָטער, פאַרשטײיט זיך, דער בעל 
זרנסה, האָט געמוזט בלייבן ביי זיינע ידיעות פון זיין שטעטל נאָך. אַ גאָלדענער 
זענטש איז ער אָבער געווען. איינעם פון די זין, אַ דאָקטאָר, האָב איך מיט יאָרן 
שפּעטער באַגעגנט אין פילאַדעלפיע, װו ער האָט אויפגענומען אַ קורס. זיין באַ- 
זיידנקייט, זיין איידלקייט און. װאַרעמקײט האָט מיך גערירט. איך האָב דערזען 
נין אים זיינע עלטערן. איך האָב אים איין מאָל געזאָגט: , דיין מוטער לייענט 
סך יידיש און ענגליש, איך וייס, אַז זי לאָוט נישט דורך אַ לעקציע אין 

אַ לערער רעדט ויך אַדאָפ פון האַדר צן 


שטאָט; דיין טאַטע לייענט נאָר אַ צייטונג, ווען האָט ער געקאַנט לערנען תורה, 
אַז געכליבן איז ער אַ יתום, נאָך גאָר אַ קינד. וי אָבער האָבן זי עס געקאָגט 
דערציען אַזױנע הערלעכע קינדער, נישט אַנדערש, אַז האַרץ לערנט מער וי דער 
בעמטער בוך. איז ביי אייך אין שטוב אויך אַזאַ שטימונג װי אַמאָל ביי דיינע 
עלטערן?" ער האָט מיר געגעבן די געלעגנהייט, געבראַכט זיינע קינדערלעך צו 
מיר, אַ לערער דאַרף נישט קיין סך, מיין האַרץ איז פול געווען מיט פרייד: קלייג 
קינדער נאָך, אָבער גוטמוטיקייט, באַשײדנהײט, תמימות האָט אַרױסגעלױכטן פון 
זייערע כשדע אייגעלעך אַזױ בולט, אַז איך האָב , געזען", אַז דאָס איז געירשנט, 
ערגעץ װו זאָלט שלום עליכם, אַז מען דאַרף נישט האָבן קיין שכל, מען ואַרף 
נישט האָבן קיין פייאיקייטן, מען דאַרף נאָר האָבן מזל, מזל צו עלטערן איך 
האָב דערזען, אַז אויך זייגע קינדער האָבן מזל צו זייערע עלטערן. 

איך האָב געהאַט באַגעגנט אַ סך אַזינע היימען איך באַשרײב זי ביי 
אנדערע געלעגנהייטן אין דער אַרבעט מיינער. איך מוז אָבער דאָ ברענגען נאָך 
אַ פּאָר היימען. : 

איך האָב באַגעגנט אַ היים, ריכטיקער אַ מוטער, ווייל דער פאָטער אַ פּראָ- 
-פעטיאָנאַל איז געווען פאַרנומען טאָג און נאַכט ביי זיין אַרבעט, אַװי אַז די 
מוטער איז דאָ געווען די היים. קומען קומט זי אַרױס פון איינער פון די שענסטע 
משפּחות אויף יענער זייט ים. איר פאָטער אַ תלמיד חכם, אָבער גישט קײן 
דב, פלעגט דאָך יעדערער אים רופן רב אברהם, נישט טתם אברהם. זיין ברייט 
האַרץ, זיין גוטסקייט, זיינע מעשים טובים האָבן עס אַרױסגערופן. איז די מוטער, װאָס 
איך באַשרײיב זי דאָ, געבליבן אַ יתומה צו 5 יאָר. ווען זי איז עלטער געװאָרן עון 
פלעגט גיין אין גימנאַזיע, פלעגט זי יעדן טאָג אַרױפּגײן אויפן בית עולם, צו 
קבר פון איר מוטער. דער בית עולם אין זייער שטאט איז נישט געװוען אויסערן 
שטאט. אין מיינע ערשטע צויי , שאַנגרילאַס? האָט מען זי געהאַלטן פאַר אַ 
צדקנית, אָט װי מען האָט געהאַלטן איר מוטער. איר האָט פון איר קיין מאָל 
נישט געהערט קיין קרום ווארט, קיין טענה צו עמעצן. שװער איז געװען איר 
לעבן, אָבער וי אַ טויב, אַזױ גוט און צופרידן, איר באַציאונג צו פריינט אין 
געווען אַ רירנדיקע, איר גרייטקייט און מיטגעפיל נאָר צו באַװונדערן. און אַר- 
בעטזאַם, אַז מען פלעגט איר זאָגן, אַז מען איז איר מקנא, װאָס זי האָט האָלט צו 
אַרבעטן, פלעגט זי זאָגן, אַז מען מאַכט דאָ אַ גרויסן טעות. זי האָט , פיינט" צִו 
אַרבעטן; דערפאַר, אַג זי דאַרף עפּעס טאָן, טוט זי עכן גלייך, לייגט קיין מאָל 
נישט אָפּ אוֹיף שפּעטער, און אַ סוף זאָל עס נעמען. נישט זעלטן האָט איס- 
געפעלט ברויט אין שטוב, זי האָט קיין מאָל נישט געקאָנט עפּעס בארגן, אפשר 
איז עס געווען דער שטאָלץ פון איר אַמאָליקער רייכער היים, פון דער חשיבות 
פון איר היים. האָט, הייסט עס, אויסגעפעלט ברויט, האָט עס אויסגעפעלט פאַר 
איר.., נישט פאַר איר מאן און קינדער. קריגערייען אין שטוב? זיכער, דאָס האָט 
מען געדאַרפֿט מיט איר פירן מחלוקות זי זאָל זיך אויך אַ הארעלע האָבן אין 
זינען. איר געדולד צו די קינדער באַװונדערן נאָך היינט אירע קינדער, װאָס 

מ. ב לאש טיין 


זיינען שוין אַליין מאַמעס. , גװאַלד", טענהן זיי צו איר: , אונדז לעבט זיך גוט, 
אונדז פעלט קיין זאַך נישט, מיר האָבן אפילו דינסטמיידלעך, אָבער אָפט פאַר- 
לירן מיר אונדזער געדולד צו אַ קינד, אָבער דו מאַמע, מיר האָבן אין לעבן נישט 
געהערט פון דיר אַ הויך ווארט", דער מוטער דער דאָזיקער איז קיין מאָל שווער 
נישט געווען אַרומצופירן אירע קינדער אין דער קעלטסטער זאװוערוכע שעתן 
לאַנג, ווייל מען האָט איר געזאָגט, אַז דאָס איז געזונט פאַר אַ קינד. עס איו 
איר נישט שווער געווען צו רייבן דורך אַ ריב-אייזן פלוימען און אַנדערע פרוכטן, 
פאַרשיידענע גרינכן, מחמת צו יענער צייט זענען די דאָזיקע פּראָדוקטן נאָך 
נישט געווען פארטיקע פאַר קינדער. יאָרן איז זי געווען פאַרשפארט אין שטוב, 
מחמת קליינע קינדערלעך, און אויף וועמען איבערצולאָזן די קינדער האָט זי נישט 
געהאַט. װאָס פאַראַ מאַמע זי איז געווען, איז זי שפּעטער פּונקט אַזאַ באַבע גע" 
ווען, דאָס איז זי געווען, װאָס פלעגט יעדן זומער מיטנעמען מיט זיך צװולי 
יתומימלעך פון אירער אַ פאַרשטאָרבענער פריינדין, אויפן רעזארט, זי זאָלן 
אין די זומער חדשים זיך נישט דאַרפן אַרומװאַלגערן אין גאַס. אויפלעבן פלעגט 
זי אין די זומער חדשים, ווען איר מאַן פלעגט פריי זיין פון זיין אַרבעט. אמת 
זי האָט מיט זיך געהאַט 4 קינדערלעך, 2 אירע און 2 יתומימלעך, אַלע קליי- 
נינקע, אָבער איר אִיז ליב געווען זיך איינצושפאנען לטובת קינדער. איר װאָלט 
איר געדאַרפט זען זיצנדיק ביים ברעג פון טייך אַרומגענומען פון די דאַנקבאַרצ 
קינדער, װאָס פלעגן זיך מחיה זיין פון אירע מעשהלעך. אויף אַלץ האָט זי צייט 
געהאַט. איר פאָטער, האָט זי מיר דערציילט, געדענקט זי אַז שטיל איז ער 
געווען וי אַ טויב, אפילו רעדן פלעגט ער שטיל און געלאַסן, פּאַמעלעך. פלעגט 
אַ קינד אַמאָל עפּעס אָפּטאָן האָט מען געזען אַז ער רעאַגירט איף דעם נאָר 
מיט אַן אויסדרוק פון צער אויפן פּנים, אָבער גלייך פלעגט ער אַ שמייכל טאָן, 
אַ גלעט טאָן, און מען האָט אויף שטום לשון פאַרשטאַנען, אַז ער האפט מען 
וועט ענלעכעס מער נישט טאָן אַ קאָפּיע פון פאָטער, האָב איך געטראַכט, איז 
די טאָכטער זיינע, װאָס יעדערער האָט זי אַזױ ליב, אַז יעדערע טוליעט זיך צו 
איר, און האַלט פאַר אַ זכיה צו זיין אירע אַ חברטע. 

אַז טלטערן פלעגן זיך פאַר מיר קלאָגן אויף זייערע קינדער, אַז זיי שרייעף. 
אַז זי ווערן גרינג אין כעס, אַז זיי שלאגן זיך, אַז זיי רעדן הוצפהדיק, אַז עס 
איז שווער זיי צופרידן צושטעלן, פלעג איך זיך גאָר נישט שעמען און פרעגן. 
ווער עס האָט זיי עס אויכגעלערנט.. קינדערלעך זענען קליינע מאַלפעלעך, אַ 
לעבן אויף זיי, זיי האָבן ליב נאָכצומאַכן עלטערן. עלטערן פאַרשטײיען עס נישט, 
און שרייען אויף קינדער, פאַרװאָס די קינדער שרייען,. שלאגן די קינדער, פאַר- 
װאָס זיי שלאגן זיך א. א. װו. 

איך האָב געהאַט אַ היים... אָבער גענוג. איך דערצייל פון זייער אַ סך היימען 
ביי אַנדערע געלעגנהייטן. לאָמיר דאָ ברענגען אונדזערע שול-פאַרװאַלטער און 
שול-פאַרװאַלטערינס, אָט די, װאָס זייער מסירת נפש פֿאַר דער שול איז אַ הער- 
לעכער קאַפּיטל געשיכטע. 

די יידישע שול און די יידישע היים מיט אַרום 
דרייסיק --- פינף און דרייסיק יאָר צוריק. 


ד) שול-פאַרװאַלטערט און שוליפאַרװאַלטעריגם. 


אַ הערלעכן קאַפּיטל געשיכטע האָבן שול-פאַרװאַלטונג און שול-פאַרװאַלטע 
רינס אַריינגעשריבן אין דער געשיכטע פון אונדזער קאַמף פאַר אונדזער המשן, 
אַ יידישער לעקטאָר האָט מיר אַמאָל געזאָגט, אַז ווען ער קומט אין אַ שטאט צו 
האַלטן אַ פארטראג, דערקענט ער גלייך צי איז אין שטאט פאַראַן אַ יידישע שול, 
צי געווען, און אויב געווען, װי לאַנג די שול האָט עקזיסטירט, גאָר אַן אַנדער 
באַציאונג טרעפט איר אין אַזאַ ‏ שטאט צום יידישן שרייבער, צום יידישן קינסט" 
לער, צום יידישן לעקטאָר. אַנדערע פּראַגן, תוכיקערע, ברומו של עולמדיקע 
פּראַגן שטעלט מען אייך, מען קאָן גרינג דערפילן דעם דופק, אַז דאָ לעבט יידי" 
שע קולטור, דאָ האָט מען א זייער ערנסטע באַציאונג צו מענטש און װעלט 
פּראָבלעמען בכלל, און צו יידישן לעבן בפרט. איר געפינט אין אַזאַ שטאט, נישט 
אין אַן ערך, מער ביכער, זשורנאַלן, מער יידישע צייטונגען אין די היימען, ביי 
פאַרוויילונגען לכבוד געסט צעזינגט מען זיך מיט פולן האַרצן און נאָך װאָס, 
די לידער, די חסידישע ניגונים װערן צוגעשריבן צו דעם אָדער יענעם לעק" 
טאָר, צו דעם אָדער יענעם גאַסט: ביי דעם אָדער ביי יענעם האָט מען אויפגע- 
כאַפט דעם ניגון, האָט מען זיך אויסגעלערנט דאָס אָדער אַן אַנדער ליד. ביים 
טרעפן זיך מיטן לעקטאָר פרעגט מען זיך נאָך אויף דעם אָדער יענעם שרייבער, 
צי לעקטאָר, מען דערציילט עפּיזאָדן, מען געדענקט, װאָס דער אָדער יענער 
האָט געזאָגט, מען פילט אין אַזאַ ‏ שטאט, אַז מען איז קרוביש פאַרבונדן מיט 
דעם אָדער יענעם געזעלשאַפטלעכן טוער, מיט דעם אָדער יענעם לעקטאָר, וי 
מען װאָלט געווען איין משפּחה. עס איז איבעריק צו מאלן וי אַ גאַסט דער. 
פילט זיך אין אַזאַ סביבה. איר װאָלט דאַרפן זען, האָט מיר אַמאָל אַ שרייבער 
געזאָגט, איר װאָלט דאַרפן זען, װי מען פאַרכאַפט ערטער נעענטער צום גאַסט, 
וי מען שלינגט יעדעס װאָרט זיינס, װי ווארעם און װי גוט עס װערט אויפן 
האַרצן צווישן אָט די עמך יידן, עס איז יום טוב, 

פאַראַן בויער און טוער אַרום די תלמוד:תורהס, אויך זיי זענען איבער" 
געגעבן בלב ונפש זייערע דערציאונג אינסטיטוציעס, אויך דאָרטן איז די אַרבעט 
אַ טייל פון זייער לעבן, אין די יידיש-וועלטלעכע שולן (און היינט אין די טאָג- 

שולן, אי'ן די ישיבהיקטנהס) איז די אַרבעט דאָס גאַנצע לעב די פרייד, דער 
יום טוב אין לעב / | 

אָס זע איך אין מיין דמיון, װי פאַר אַ היים פון אַ שול-קינד פארט צו 
דער שול-אָמניבוס צו פאַרנעמען אַ קינד אין שול אַרין. אין אָמניבוס זיצט 
אַן עלטשדע פרוי, נאָענט, אָדער זיכערער איבער די זיבעציקער... װאָס דען! מען 
וועט זין' פֿאַרלאָזן נאָר אויפן שאפער? יעדן טאָג פארט מיט אַ מוטער, אָדער אַ 
באָבע. זײַ דאָזיקע באָבע ברענגט איצט דעם ערשטן קלאַס, נאָך דעם װעט זי 
פאָרן ברענגען דעם צווייטן קלאַס, אַז זי װעט ברענגען דעם צווייטן קלאַס װעט 
זי פונאַנדערפירן דעם ערשטן קלאַס אַהײם, און גלייכצייטיק צװאַמעננעמען וֹי. 
קינדערלעך פון דריטן קלאַס. זי װעט אין משך פון טאָג מאַכן אַ מהלך פון 50 
מייל, אויב נישט מער. װעט איר פרעגן די דאָזיקע באָבע, און אויף מאָרגן אַן 
אַנדער באָבע, צי מוטער, צי מען ווערט נישט מיד פון אַרומשאקלען זיך שעהן 
לאַנג, עס איז דאָך נישט קיין קאר, נישט קיין אױטאָמאָביל, עס איז אַ גרויסער 
, באס", אַן אָמניבוס, װאָס שליידערט און שאקלט, אזש די ביינער צװאַמענצו" 
קלייבן, נאָך דער נסיעה. אויב איר װעט פרעגן, צי מען ווערט נישט מיד, װעט 
דער ענטפער זיין: , און אַז מיד, איז װאָסז מען טוט אַ הייליקע אַרבעט. והשנית, 
פארברענגט מען דאָך מיט די קינדערלעך אין אָמניבוס, מען קוקט זיך צו צו 
זייערע שפילערייען, מען קוועלט אָן פון זייערע שפיצלעך, װאָס זיי טוען אָפּ איינע 
די אַנדערע גוטמוטיק, עס איז אַזױ פריילעך, אַז מען פאַרגעסט די יאָרן.. מען 
פאַרװאַנדלט זיך אויך אין אַ קינד. מען לאַכט מיט, מען נעמט אָנטײל אין זייערע 
שפילערייען,. מען העלפט זיי דורכצופירן זייערע אַװאַנטיורעס", זייערע אייג' 
פאלן, עס איז פריילעך. די מענער זענען דאָך פאַרנומען; חוץ דעם האָבן זי אַני 
דערע התחיבותן לטובת דער שול, נו טוען מיר אונדזערס. מיר קלייבן צואַ" 
מעך, וועט זי אייך דערציילן, געניצטע קליידער און מען שטייט אויפן מאַרק 
און מען שאַפט מיטלען פאַר דער שול; מען פארט אַרום פאַרקױפן בילעטן צו אַן 
אונטערנעמונג, מען פירט דורך יאַרידן, באַזירן, װי מען רופט עס דאָ. פּיק- 
ניקס, אויספלוגן אין אַ פּאַרק, װו מיר גרייטן צו מאָלצײיטן; װו אונדזערע מע" 
נער קענען, העלפן זיי אונדז, אָבער דאָס זענען אַרגעטן פאַר פרויען: מיר גייען 
-קליידער פאָר קינדער ערב אַן אונטערנעמונג, מיר זעען, אָז די שול-געביידע זאָל 
זיין ריין, װאַרעם זיין ווינטער. ליכטיק, און לופטיק, און... װאָס זאָל איך אייך 
זאָגן, עס איז װוערט, קודם כל דערמעגלעכן מיר יידישע קינדערלעך צו קריגן אַ 
| יידישע דערציאונג, והשנית קאָנט איר זיך נישט משער זיין, אויב איר האָט עס 
נישט געזען, װוי גליקלעך מיר פילן זיך ביי אַ סיום, ביי אַ גראַדואירונג, ביי אַ 
ליטעראַרישן אָװונט, דורכגעפירט פון די קינדער, די פרייך איז אַזאַ, אַן מען 
קושט זיך מיט די לערער, מען צעזינגט זיך, מען צעטאַנצט זיך נאָך אַן אוג" 
טערנעמונג, מען פאַרגעסט, אַז מען איז שױן אַ סך מאָל בר מצוה, צי בת 
מצוה געווען... ווען זייטיקע מענטשן פֿאַלן אַריין ביי אַזאַ פלאָס-פייערדיקן יום 
טוב, װאָלטן זיי געמיינט, אַז דאָס טאַנצט מען אויס דעם חסידישן רבינס דרשה, 

דאָס טאַנצן מיר אויס אונדזערע פרייד, װאָס מיִר האָבן פון אונדזער אַרבעט" --- וועט 
אָט די באָכע אייך זאָגן. | | 

די שול-פאַרװאַלטערס און די עלטערן זענען אין מיין ערשטן , שאַנגרילאַ" 
דאָס רוב געווען פּראַלעטאָריער, דאַכט זיך נישט מער וי 4--5 זענען קיין אַר- 
בעטער נישט געווען. פאַרשטייט איױר שוין אַז די פינאַנציעלע לאַגע פון דער 
שול איז תמיד געווען אַ שווערע, און גאָר נישט גרינגער איז געווען אין די אֵנֵ" 
דערע 2 , שאַנגרילאָס" מיינע. נו, פלעגט מען תמיד לעבן , פון האַנט אין מויל". 
יעדער שול-פאַרװאַלטער האָט געװווסט, אַז װוי ארעם ער איז, מוו ער דאָ און 
דאָרטן אויסבארגן דער שול אַ פאָר דאָלאָר, אויב נישט אויטבארגן איז קאווירן 
מיט זיין חתימה הלואות אין די בענק. פלעגט אַמאָל אַרײנפאַלן פון אַן אונטער" 
נעמונג אַ געוויסע סומע געלט, האָט מען נישט געװוסט װעמען פריער אויס" 
צוצאלן. זייער אָפט פלעגט מען אין אװנט אָפּגעבן אַ שול-פאַרװאַלטער אַ חו 
און אויף מאָרגן פלעגט דער פּינאַנץ-סעקרעטאַר קומען צוריקצובארגן דאָס געלט, 
װאָס מען האָט יענעם פאַרװאַלטער אויסגעצאלט. מען איז תמיד געװען שולדיק 
פאַר גאזע. פאַרן פאַרריכטן דעם אָמניבוס, אין באַנק, פריינט פון שול, און ועל 
כולם דעם לערער פאַר וואכן שכירות. געווען אין מיין לערערישער קאריערע אַ 
צייט, ווען מען איז מיר שולדיק געוען פאַר 9 וואבן. דער לערער אי אַליין 
שולדיק געווען אין דעם.-ער האָט געזען, װוי מען מאַטערט זיך, פלעגט ער טענהן 
אַז ס'שאדט נישט, ער קאָן זיך דורכשלאגן, אבי זעט צו דעקן הלואות, װאָס מען 
מוז אין צייט צאָלן. כאָטש דער לערער, און בכלל אַלע לערער פלעגן קיין מאָל 
נישט קענען קריגן זייערע שכירות אין צייט, איז מען זעלטן, זייער זעלטן וו 
עס איז שולדיק געבליבן אַ לערער געלט. נישט געקוקט אויף דער שווערער אֶר- 
בעט. אויף די זארגן, אויף אַנטוישונג אָפט אין עלטערן האָט דאָס אַלץ גישט 
אויף אַ האר פאַרטונקלט די פרייד אַרום דער שול. עסו איז כדאי זיך צו באַ 
קאנען מיט אייניקע שוליטוער און טוערינס, : | 

איך האָב געהאַט אַ פאַרװאַלטערין, װאָס ,די נשמה האָט זיך אין איר קוים 
געהאַלטן", אַלע מאָנטיק און דאָנערשטיק פלעגט זי קראַנק װערן אָבער נישט 
יענעם מאָנטיק און נישט יענעם דאָנערשטיק, ווען מען האָט געדאַרפט עפּעס טאָן 
פאָר דער שול, דעמאָלט פלעגט זי ,געזונט װערן".. חוץ דעם, װאָס זי פלעגט 
למשל אַרומפארן מיט אַ פאַרװאַלטער, װאָס האָט געהאַט אן אױטאָמאָביל, פאַר. 
קויפן בילעטן צו אַן אונטערנעמונג, פלעגט זי זיך אַרױסלאָזן צופוס איבער +י 
,שכנישע" הייזער, און פאַר שכנים האָט זי געהאַלטן אויך אַזױנע, װאָס !אָבן 
געוװוינט פאַר 10 קווארטאלן פון איר, זי האָט זיי אָדער אַמאָל באַגעגנט און זיך 
צערעדט אין גאַסן"באן, צי ביי אַ חתונה, אָדער זי קען גוט דערס אָדער דעמס א 
באַקאַנטע... ביי דער לעצטער שול-פאַרזאַמלונג פלעגט זי אַרױסנעמען פון איר 
פאטשיילקעלט אַ געוויסע סומע פאַר בילעט, װאָס זי האָט פאַרקױפט אירץ 
, שכנים",, איין מאָל איז די סומע געװען קיילעכדיקע הונדערט דאָלאַר! אין 
כאַראַקטער איז זי געווען, און איז ברוך השט עד היום הזה, אַ פּרינצעסין װאָס 

עלטער מען פלעגט ווערן, אַלץ נערוועזער, אומגעדולדיקער, אַלץ װײיניקער פלעגט 
זיך דער אָדער יענער קאָנען קאָנטראָלירן נישט אַרױסצושפּרינגען מיט אַ װאָרט, 
װאָס קאָן װיי טאָן, אָבער נישט זי! פלעגט עמיצער זי באַלײדיקן, פלעגט וי 
זיך פאַר מיר אַראָפּרעדן פון האַרצן, און תמיד מיט אַזויפיל איינזעעניש, אַז סוף 
כל טוף איז זי גאָר שולדיק אין דער גאַנצער זאַך. איך בין זיכער, אַז דעדנער, 
װאָס האָבן באַזוכט מיין דריטע , שאַנגרילאַ" װעלן גרינג דערקענען די באמת 
מוסטער-שול-פאַרװאַלטערין, װאָס די שול, די באַװעגונג, איר פרויען"צווייג פון 
אַרבעטער רינג איז געווען דער זין און די פרייד אין איר לעבן וען איך װעַל 
זי זאָגן. אַז דאָס איז זי, װאָט פלעגט תמיד צו זיי האָבן טענות: ,װו איז עהיג- / 
געקומען די פּרינציפּ-אױיסגעהאַלטנקײט, דער פלאַם פייער, די אַמאָליקע באַגײיס- 
טערונג, דער אַמאָליקער סאָציאַליזם?? זי פלעגט בענקען נאָך יענע צייטן וען 
רעדנער, בונדיסטן פלעגן אַרונטעדקומען אין אַ שטעטל, איבערשלאפן אױיף 4 
שניידער-טיע. װוהין אַ געזעל פלעגט זיי דורך אַ פענצטער אאַרײנשמוגלען" 
אָדער אין קוזשניע אויף אַ ,סעניק", אויף מאָרגן פלעגן אָט די בונדיסטן , צינדן 
הערצער" אויף די מאסאווקעכ, וועקן הערלעכסטע האָפנונגען, באַגײסטערן זיעם 
עולם, און נאָך דעם פלעגט מען זיך צעזינגען, און געווען איז חי געלעבט. אַ 
שטרייק איז געווען אַ יום טוב, אַ דעמאָנסטראַציע אַ יום טוב שביום-טוב, דעם 
ערשטן מאַי פלעגט מען קוים דערװאַרטן, זי פלעגט נישט קענען ,אַרונטערשלינ- 
גען" דאָס, װאָס מען חברט זיך מיט , בורזשואַזע" אָרגאַניזאַציעס, װאָס מען דעדט 
מיט קעגנער צירלעך-מאנירלעך, װאָס מען גייט איין אויף פשרות. איר האָט גע- 
דאַרפט זיך צוהערן צום טאָן, ווען זי פלעגט רעדן װעגן איר אַרבעטער רינג 
צווייג, מיט װאָס פאַראַ שטאָלץ און יראת הכבוד זי פלעגט באַטאָנען, אַז איר 
צווייג טראָגט דעם נאָמען פון בינוש מיכאַלעװיטש! געווען אַ צייט, ווען מען האָט 
געהאַט בדעה אויפצולייזן דעם פרויען-צווייג, די מיטגלידערינס זאָלן זיך אָנ- 
שליסן אן דעם מענער-צווייג, מען איז געבליבן אַ הייפעלע אַקטיווע פרויען, איז 
צוװאָס אַ באַזונדערער צווייג? דער שרייבער פון די שורות איז געווען פאַר דעם, 
ער האָט עס אָבער קיינעם נישט געזאָגט, ער האָט געפילט, אַז די טוערין װאָלט 
אפשר אויף דעם איינגעגאַנגען, אָבער דער נאָמען בינוש מיכאַלעװויטש!! איך 
האָב נישט געקאָנט וויי טאָן די דאָזיקע שול-פאַרװאַלטערין, װאָס האָט זיך גע- 
קלאַמערט אן צווייג, ווייל פון איר אַמאָליקן בונדיזם איז איר פאַרבליבן אַ יראת 
הכבוד צו זיינע פירער, פון דעם מין בינוש מיכאַלעװיטש, זי האָט געוווסט, אַז 
דער לערער איז עפּעס ,געכאפט אויף דער מעשה" אמונה.. דאָס איז פאַר איר 
געווען גאָר טריף-פסול, אָבער איר טאָלעראַנץ איז געווען, װי פון אַ הײיליקער, 
וי פון אַ רב מאירן. אַ סברא, אַז דער בונדיזם האָט אין זיך אַזאַ צויבער-קראַפט, 
אַז זיין איינפלוס האָט זיך נאָך אַלץ געפילט אין בונדיסטקעס, װאָס אַרײנגע- 
זאפט אין זיך האָבן זיי זיין גייסט נאָך מיט אַ האַלבן יאָרהונדערט צוריק, 


איך האָב אין מיין דריטן , שאַנגרילאַ" געהאַט אַ שול-פאַרװאַלטער, װאָס 
האָט געהאַט דרי הזקה אַרומצופארן איבערן שטאט מיט שרייבער, װאָס פלעגן 

זוכן צו פאַרקויפן, צו פאַרשפּרײטן זייערע ביכער, מיט פאָרשטייער פון ,וע" 
קער", פון דער , צוקונפט", פון דעם יידישן אַרבעטער קאָמיטעט, ער איז גע" 
ווען זייער יערלעכער , שאַפער", און זיך מחיה געווען מיט זיין אַרבעט. ער האָט 
איין צייט בשום אופן נישט געװאָלט בייטן זיין קאר, װאָס האָט ויך שױין גע" 
בעטן אין איר רו... מחמת אין איר האָט ער געפירט נאָרמאַן טאָמאַס, און זיגלי 
בוימען און בינוש מיכאַלעװיטשן.. ער האָט זיך נישט געקאָנט שיידן מיט זיין 
, היסטאָרישן? אױטאָמאָביל. אַז איך בין אַמאָל אַריין צו אים און דערזען זיין 
ביבליאָטעק בין איך געבליבן שטיין פאַרגאפט. נישט געוען אַ בוך, װאָס אי 
דערשינען פאַר די לעצטע יאָרן ער זאָל נישט האָבן געקויפט. מען קאָן אים 
שוין אין די ,,הויכע (קולטורעלע) פענצטער", האָט ער מיר געזאָגט, מען שיקט 
אים צו אַלע ביכער, און ער שיקט זיי מיט פרייד דאָס געלט. אוב איך בין 
נישט ביכולת אַ סך צו לייענען, לאָמיר כאָטש העלפן, לאמיך כאָטש שטיצן די 
יידישע ליטעראַטור", פלעגט ער מיר זאָגן, איך דאַרף אייך נישט זאָגן אַז אין 
אַ סך שטעט האַלט זיך די באַװעגונג אויף געציילטע לאמעד-וואווניקעס. ער 
איז געווען איינער פון זיי. איך געדענק אַ פאל, ער קומט צו דער שול פאַרװאַל- 
טונג מיט אַ ,קלאגע" קעגן אַן אַנדער מיטגליד פון דער פאַרוואַלטונג. ער האָט 
דעם דאָזיקן פריינט זיינעם אנטליען 1000 דאָלאַר מיטן תנאי. דער פריינט זי" 
נער זאָל אים אויסצאלן די הלוואה צו הונדערט דאָלאַר אַ װאָך. נו, האָט דער 
פריינט 10 װאָכן נאָך דער ריי אים אַריינגעשיקט וועכנטלעך צו 100 דאָלאַר, 
אָבער... ער האָט זיך שוין צו געוווינט צו קריגן פון פריינט יעדע װאָך 100 דאָי 
לאַר,. דער פריינט האָט אָבער נאָך די 10 װאָכן אויפגעהערט אים צו שיקן דרי 
הונדערטער. דער פאָרזיצער, אַ ייד אַ חכם, האָט אויפגעכאפט דעם שפאס און 
געפכקנט, אַז דער פריינט איז טאַקע באַרעכטיקט אויפצוהערן צו צאלן, אָבער 
דאָס װאָס ער האָט צוגעװוינט אַ יידן צו קריגן וועכנטלעך צו הונדערט דאָלאַר 
פון אים, צו דעם מוז ער עפּעס טאָן. אַז איך האָב אַמאָל ביי אַ געלעגנהייט אויס" 
גערעכנט די פּערזענלעכקייטן, װאָס ער האָט זיי נישט איין מאָל אַרומגעפירט 
איבערן שטאָט, און אייניקע דורכגעלאָזן, איז ער אויפגעשטאַנען און קאָרעגירט, 
אַז איך האָב פאַרגעסן צו דערמאָנען שלמה מענדעלסאָנען, ה. לייוויקן, אברהם 
רייזענען און אַנדערע, ער װעט אייך קיין איינעם נישט , שענקען", קיין איין אייג" 
ציקן, דאָס איז זייער אוצר. ער און זיין פרוי האָבן אויך פאַרמאָגט די מעלה, װאָס 
זיי זיינען תמיד גרייט געווען אויפצונעמען ביי זיך אין שטוב געסט, זי זאָלן אייג" 
שטיין ביי זיי,. אַמאָל איז עס געווען אונדזער פאָרזיצערס! און זיין פרויס חיים 
די אברהם אבינו הויז, נאָך דעם איז עס געװאָרן זייער היים. פלעגט קומען 
אַ באַזאַר, אַ פיקניק, זאַמלען אַנאָנסן פאַר אַ זשורנאַל, דאָ פלעגט אונדזער שול"י 
טוער נאָר שוועבן אין די הימלען. 


איך האָב אין מיין ערשטן שאַנגרילאַ געהאַט צוויי שול פאַרװאַלטער, װאָס 
וועגן זיי מוז איך דערציילן אין פאַרבינדונג מיט אַן עפּיזאָד מיט זייערן אַ קינד, 
פון די יינגסטע יאָרן האָב איך געוען אַז דאָכו קינד וואקסט אַ פערזענלעכקייט: 

אַ שאַרפער קלאָרער מוח, אַ שעפערישער גייסט, און ועל כולם האָט פון אים גע" 
שפּרודלט מיט, ענערגיע וי פון אַ פאנטאן רואיק איינזיצן אויף אַן ארט האָט 
ער נישט געקאָנט, אַ מינוט נישט. זיינע ענטפערס, בליצאַרטיק, פלעגן באַגייס- 
טערן געסט. איך געדענק זיינעם אַ ,דועל" מיט פרײנד נחום כאנין. פריינד 
כאנין פרעגט אים, צי ער האָט ליב די שול, זיין ענטפער איז געווען ,אַ שאלה? 
דאָ איז דאָך תמיד פריילעך, און לעבעדיק, דאָ זפילן מיר זיך, דאָ פאַרברענגען 
מיר, דאָ לערנען מיר, דאָ לעבן מיר": אַז פריינד כאנין דערלאנגט אים אַ פרעג, 
װאָס עס געפעלט אים מער פאַר אַלץ, פון װאָס האָט ער מער הנאה פון לערנען 
צי פון שפילן זיך, זיין ביסטרען קוק אויף מיר זע איך נאָך היינט, און.. ער 
זאָגט; אַז דאָס װעט ער כאנינען זאָגן ,, אונטער פיר אויגן.." אין כאַראַקטער איז 
עס געווען אַ גאָלדן קינד. אויף די אויספלוגן פלעגט ער יעדן איינציקן העלפן 
קינדער פלעגן זיך אויף אים פאַרלאָזן אין אַ סיכסוך. מיר לערער פלעגן זוכן 
צו זיין ווייט פון די קינדער, בעת אַ סיכסוך, קינדער דאַרפן זיך לערנען דורכ" 
צוקומען אַלײן, 


דער פאָטער איז געווען אַ געביידע-אויפזעער. ער האָט געדאַרפט די גע- 
ביידע באַהײיצן, ריײניקן, פאַרריכטן, וואשן די דילן, די טרעפ א. א. װו. מען זאָגט 
אונדז, אַז איידער אַ קינד װערט געבוירן דערלאַנגט מען דעם קינד אַ שנעלל 
עס זאָל פאַרגעכן די גאַנצע תורה, װאָס עס האָט געלערנט אין הימל, װען אט 
דער פאָטער איז געבוירן געװאָרן האָט מען נישט אַנדערש, פאַרגעסן אים 8 
שנעל צו טאָן. עפּעס וי פון הימל מיטגעבראַכט מיט זיך האָט ער חכמה, עטיק 
און די פייאיקייט ליב צו האָבן מענטשן. ער האָט קיין סיסטעמאַטישן וויסן נישט 
געקראָגן אין זיין קינדהייט, אָבער אַ סך געלייענט און געבענטשט געוען א'ז 
ער מיט טיפסטער לאָגיק און אַן אייזערנעם זכרון. די מוטער איז געווען די 
גוטסקייט אַליין. מען האָט געדאַרפט זיצן מיט זיי ביי אַ מאָלצייט, ביי זיי אין 
שטוב, מען האָט געדאַרפט זיך צוהערן צו די שמועסן, װאָס ער פלעגט דעמאָלט 
פירן מיט זיין משפּחה, אַ הייליקע שטימונג האָט געהערשט. אַזאַ ליבשאַפט צווישן 
עלטערן און קינדער איז שווער צו באַגעגענען. איך האָב אים אַמאָל געזאָגט 
אַז איך בין נישט זיכער צי איך בין אַ געבאָרענער לערער, אָבער ער, יאָ. 

די קינדער? איך װאָלט װעגן יעדן קינד געקאָנט דערציילן און דערציילן 
פון יעדן קינד האָט געשפּרודלט מיט פרייד און באַגיײיסטערונג. אַ סברא, אַז זאט 
זענען זיי געווען מיט פאָטער און מוטער ליבע. זיי פלעגן אַזױ גרינג זיך אָנ" 
צינדן מיט באַגײסטערונג, אַז זייער התלהבות האָט געמוזט אָנשטעקן יעדן איג" 
ציקן, איין קינד, נאָך אין קינדערגאָרטן, זע איך נאָך איצט, מיט 20 יאָר שפּע- 
טער, פאַר מיינע אויגן, איך זע איר פּנימל פול מיט פרייד, זי פלעגט תמיד 
שמייכלען. איך האָב אַמאָל געזאָגט איר מוטער, אַז , איך מוז אַמאָל קומען צו 
אייך זען. צי מלכהלע שמייכלט אויך אין שלאָף". אַז מען פלעגט אין קינדער- 
גאָרטן זינגען דאָס קינדער-לידל , מיין ליאלקעלע ליב איך אַזױ", פלעגן די קיג- 
דערלעך אנשטאט ליאלקעלע זינגען, , מיין מלכהלען ליב איך אַזױ", וייל איין 

מאָל האָט די גננת אַזױ פאַרצויגן דאָס לידל, די קינדער פון אָט דעם פאָטער 
און דער מוטער פלעגן מיר דערמאָנען אן ראָזע לוקסנבורג, װאָס דערציילט אין 
אירע זכרונות, אַז זי פלעגט אָפט, אָן אַ פאַרװאָס און אָן אַ פאַרװען. אַרומגענ 
מען ווערן מיט אַ ספּאָנטאַנער פרייד, אַז זי פלעגט זיך אָפּט פילן גליקלעך אפילו 
אין תפיסה, ליגנדיק אויפן הארטן מאַטראץ. אָפט פלעגט זי זיך פּלוצלונג אַװעק" 
לאָזן אין אַ טאַנץ און זינגען אויף דער העכסטער. אקטאווע. אין תפיסה פלעגט 
מען שוין זאָגן, אַז דאָס זינגט די רויטע ראועי אויך זי האָט משמעות מזל גע" 
האָט צו עלטערן, איז גענערט געװאָרן מיט אַ סך ליבע. דער אויבערשטער האָט 
משמעות א קנאָפּן צוטרוי געהאַט צו עלטערן, האָט ער אַינגעגעבן אין די 
קינדערלעך די פייאיקייט גיך צו פאַרגעסן רשעות, קאַלטקײט, און טיף און לאַנג 
געדענקען ליכט, און װאַרעמקײט, זון און הימל, פרייד און ליבשאַפט. פאַראַן נע" 
נוג עלטערן װאָס האגלען אויפן קינד מיט דעם, װאָסו װאָלט זי געקאָנט פאַר" 
װאַנדלען אין גאליקע באַשעפענישן, ווען נישט די פייאיקייט זיך צו ציען צו 
גוטס, אַ מאדנער פאראדאָקס,. מיר שאַצן אִפּ איידלקייט, און. גוטסקייט, סליחה 
ומחילה, מיר לויבן אַ מענטשן, ווען ער איז ,גוט און פרום", מיר ווילן עס אָבעד 
זען אין יענעם... דערציילט אונדז טאַקע נחום כאנין, װי ער איז אַמאָל אַװעק 
אַ דערשלאגענער פון אַ ,מאסאווקע". עסו איז פֿאָרגעקומען אַ דעבאַטע צװישן 
אַ פּועלי-ציוניסט (צו יענער צייס) וולאדעק, און דעם בונדיסט (לאָמיה נישט 
דערמאָנען דעם נאָמען). אמת, דער בונדיסט, כאניגס פריינד, הייכט עס, איז גע 
ווען, לויט כאנינען, לאָגיש און גערעכט, טויזנט מאָל גערעכט, אָבער גערעדט 
האָט ער סאַרקאַסטיש, געשניטן פּערזענלעך דעם קעגנער, און מיט כעס, בייסגד, 
וולאדעק אָבער האָט געענטפערט געלאסן, רואיק, מיט דרך ארץ צום קעגנער, 
מאנין איז דעמאָלט מקנא געווען די פּועלי ציון, 39 װאָלט געװאָלט הערן די 
לאַגיק פון זיין בונדיסט, געפלאכטן מיט דער וארעמקייט און דרך ארץ פון 
וולאדעקן. דער רוגזא-טאָן, די שטעכווערטלעך האָבן כאנינען דערשלאגן, האָבן 
אים געשטאכן, וי מיט שפיזן. די יידישע אַרבעטער באַװעגונג האָט פון אָט די 
שאַרפע , צינגעלעך", און הארטע מענטשן אַ סך געליטן און אַ סך פאַרלאָרן. איך 
האַלט, אַז דער קאָמוגיום, וי ער איו היינט, האָט װערבירט זיינע מיטקעמפער 
פון אָט דעם עלעמענט, די יידישע אַרבעטער באַװעגונג, ‏ אויף יענער זייט ים, 
האָט ליב געהאַט אהבת נפש דעם פרינץ אין כאַראַקטער, נחן דעם גײסטרייכן, 
האַרציקן נינושן, דע דרך ארצדיקן, איידעלן, צארטן, הענריק ערליכן, און אַג" 
דערע ענלעכע, און האָט אַ סך פאַרלארן איבער די, װאָס האָבן אַרײנגעבראַכט 
אין דער באַװעגונג דעם ביטערן פאטאל-שאַרפן, דעם פּערזענלעכן טאָן, דעם 
גייסט פון חשדים, דאָס , פאלמעסן", דאָס. אויסלאכן אַ קעגנער. האָט זיך דער 
אָדער יענער געקאָנט האָבן די אָדער יענע חסרונות, מענטשן זענען נאָר מענטשן, 
אָבער כאָטש מענטשן דאַרף מען זיין אויב מען קעמפט פאַר אַ מענטשלעכער 
וועלט און פאַר אַ מענטשלעכן לעבן. די האַרטע, שאַרפע נאַטורן האָבן דערשי" 
טערט און געטריבן פון דער באַװעגונג. די מעדעמס און די שלמה מענדעלסאָנס, 

די יעקב פּאַטס און די קורסקיס האָבן מיט זייער טיפער לאָגיק און וייכן טאָן 
מיט זייער ווארעמקייט טיף באַגײכטערט, און אַזױנע באַגײסטערן נאָך היינט די 
מאַסן, און שאַפן דעם יום טוב אין דער באַװעגונג, 

די שטימונג אין דער היים פון אָט דעם פאַרװאַלטער, װאָס איך באַשרײב 
דאָ, איז געווען אַזױ דערציעריש, אַז אַלע קינדער פון אָט דער משפּחה זענען 
געווען אױסנאַמען. תמיד צופרידן, דאַנקבאַר, קאָאָפּעראַטיו, באַגײסטערט, עס 
איז געווען אַזױ גרינג מיט זיי. האָט דער לערער עפּעס װאָס פארגעלייגט זעגען 
זי געווען פון די ערשטע אויפצוכאפן עס מיט פרייד, און תמיד גלייך גרייט 
געוועןי 

האָט איינער פון די זין פון אָט דער משפּחה, אָט דער סאַמע ענערגישסטער 
צוישן די קינדער, געהאַט אַ סיכסוך מיטן אינסטרוקטאָר טאַר פיזישע איבון- 
גען. דער תלמיד מיינער האָט געהאַלטן, אַז דער אינסטרוקטאָר איז באַגאַנגען 
אן עוולה קעגן אַ חברל. ער האָט עס אים באַמערקט. דער אינסטרוקטאָר איו 
אין כעס געװאָרן און אים געהייסן פאַרלאָזץ דעם זאל. מיין תלמיד זאָגט זיך אָפּ 
צו פאלגן. דאָ האָט זיך דער אינסטרוקטאָר פאַרלארן און גענומען אים אַרױס- 
שלעפן מיט גװאַלד, מיין תלמיד, װאָכ! איז נישט געװוינט געווען צו אַזאַ האַנך- 
לונג, האָט זיך אויך פאַרלארן, ער האָט גענומען זיך אַרױסרײסן פון אינסטרוק- 
טאָרס הענט, אָבער אַזױ װי ער האָט עס נישט געקענט, האָט ער אָנגעהױיבן צו 
בריקעווען און צו שלאגן דעם אינסטרוקטאָר. מען רופט מיר אַרױף. איך 7 
דעם אינסטרוקטאָר צעפלאַמט פון כעס, די קינדער דערשיטערט, און מיין תלמיד 
וויינט היסטעריש. איך פאַרשטיי, אָז אין דער שטימונג װעל איך דאָ נאָר פאַר" 
שאַרפן דעם עפּיזאָד, איך בעט אַלעמען צו גיין אַהיים, מאָרגן װעלן מיר װעגן 
דעם אינצידענט זיך דורכשמועסן אין קלאַס. דער אינכטרוקטאָר דערציילט מיר 
די גאַנצע מעשה, איך פאַרשטיי אָבער, אַז דאָס איז זיין ווערסיע, אויף מאָרגן 
האָט זיך אויפגעקלערט דער גאַנצער ענין. אַרױסגעקומען איז דער סכסוך אי" 
בער דעם, װאָכן דער אינסטרוקטאָר האָט פאלש אויפגעכאפט די באַמערקונג פון 
מיין תלמיד. די קינדער באַדױערן, װאָס דער אינסטרוקטאָר האָט אַזױ ברוטאַל 
געהאַנדלט, ער האָט געדאַרפט איבערפרעגן די באַמערקונג און נישט באַשטראמן, 
אַ פּשיטאא נישט שלעפן מיט גוואלד דעם תלמיד פון זאל. אָבער פאַרפאלן, עס 
איז אַ רחמנות אויפן אינסטרוקטאָר, אים מוז דער ענין וויי טאָן, עס פאַרדריסט 
זי אויך, װאָס זייער חברל האָט זיך פאַרלארן און געהאַנדלט אַזױ שאַרף, אָבער 
פאַרפאלן, זאָל זייער חברל, ער איז יינגער, זיך אַנטשולדיקן פאַרן אינסטרוקטאָר, 
דער אינסטרוקטאָר װעט זיכער באַדױערן זיין איבערגעאיילטן שריט, און שלום 
צל כל ישראל, : 

די שול-פאַרװאַלטונג האָט אָבער ערנסטער אויפגענומען דעם ענין. אין 
שול זענען פאַראַן אַרום 200 קינדער, קינדער דאַרפן פאלגן דעם לערער. מען 
באַשליסט אויסצושליסן דעם תלמיד אויף 2 חדשים פון דער שול. איינער פון 
די לערער, וי איך געדענק, אַן אײראָפּײיער בלב ונפש, האָט פאַרטײידיקנדיק דאָס 

קינד זיך געווישט די אויגן, עס איז אַ צו האַרבע שטראף פאַרן קינד, און נישט 
שטראף איז דער מיטל אַזױנס זאָל מער נישט געשען האָט ער געטענהט. עס 
האָט נישט געהאָלפן, די שטראָף איז געווען האַרב אויך מחמת דעם, װאָס דאָס 
קינד װעט זיך נישט טארן באַװייזן אויפן שפּילפּלאַץ, בעת ער איז אָפּט דער 
אינספּיראַטאָר פון פאַרשיידענע שפּילערײען, מיט אים איז תמיד חי געלעבט. 
מורא האָב איך געהאַט פאַר די קינדער. אַ צייט געווען אַזאַ, איך האָב דערווארט 
זיי זאָלן אָקאָרשט נישט באַיקאָטירן דעם שפּיל פּלאַץ פאַר די 2 חדשים. איך 
האָב עס דערװאַרט, באָיקאָטירן אָדער דעמאָנסטראַטיוו פּראָטעסטירן קעגן דער 
שטראף. געווען שוין אַמאָל אַזאַ פאל. דער לערער-דירעקטאָר, דער פּרינציפּאַל 
האָט רעזיגנירט, איבער אַ געוויסן סיכסוך. אַז די קינדער האָבן זיך דערװוסט . 
וועגן דעם, האָט מען איין טאָג זיך אָפּגעזאָגט צו גיין אין די קלאַסן לערנען, 
מען האָט צעריסן די העפטן, און אַזױ װי דער לערער איז אין דעם מאָמענט 
געווען אין דער היים, איז מען אַװעק צו אים, און ער האָט געמוזט צװאָגן אַז. 
ער ציט צוריק זיין רעזיגנאַציע. געפירט די דעמאָנסטראַציע פון די קלענערע. 
קינדער האָט אַ קינד, איך געדענק, מיט לאַנגע בלאנדע צעפעלעך, מיט בלויע 
אייגעלעך, אַ שיינהייט און די גוטסקייט אַלײן, זי איז געווען די (איינציקע. דאכט 
זיך) טאָכטער פון דעם, װאָס איבער אַ האַנדלונג פון זיין גרופּע איז געקומען 
צו דער רעזיגנאַציע. פאַרשטייט זיך אַז כדי צו פאַרמיידן אַ באָיקאָט און אַ דע" 
מאָנסטראַציע פון די קינדער האָב איך אין די קלאַסן דערציילט, אַז כאָטש עס 
איז אַ באַשלוס, װועלן מיר לערער נאָך אַמֿאָל אויפהויבן די פראַגע, אַז מיר האפן 
די פאַרװאַלטונג װעט רעווידירן איר באַשלוס. דערוייל אָבער דאַרף איך גין 
איבערגעבן די עלטערן דעם באַשלוס פון דער פאַרװאַלטונג. די עלטערן, אַלײן 
וויכטיקסטע שול-פאַרװאַלטער זענען צו דער זיצונג נישט געקומען. איך קום! 
און דער פאָטער, װאָס האָט נישט פון ביכער, נאָר אינטואיטיוו, געפלאַנצט אין 
די קינדער אינערלעכע דיסציפּלין, װאָס האָט אין לעבן קיין הויך ווארט די קיג". 
דער נישט געזאָגט, נישט געמוסרט, חלילה, וועגן שטראפן איז אָפּגערעדט, די 
קינדער האָבן פון דעם קיין מאָל נישט געװווסט, דער פאָטער, און די האַרציקע, 
שטיל וי אַ טויב און גוט װי אַ מלאך, מוטער, האָבן ביי זיך אין דער היים גע". 
שאַפן אַזאַ שטימונג, אַזאַ אַטמאָספערע, אַז העכסטע אינטעליגענטן-פּראָפּעסיאָנאַלן 
האָבן עס נישט דערגרייכט... איך קום, הייסט עס, און דער פאָטער וענדט זיך 
צו זיין זון בזה הלשון: ,דו ווייסט מיין מיינונג וועגן שטראף, וועגן אויסערלעכער 
דיסציפּלין, אָבער... פאַראַן מאָמענטן, ווען מען דאַרף זיך אונטערווארפן דיס" 
ציפּלין, פאַרשווייגן, כדי ביי אַ רואיקערן געמיט צו קומען צו אַ לאָגישן הסכם. 
מיין האַרץ ווערט מיר צעשפרונגען פאַר פרייד, װאָס דער גאַנצער סכסוך איז / 
אַרױסגעקומען פון דיין איינשטעלן זיך פאַר אַ פריינד, װאָס דער גאַנצער איג" 
צידענט איז אַרױסגעקומען פון דיין איינשטעלן זיך פאָר גערעכטיקייט, אָבער 
דאָס, װאָס דו האסט זיך פאַרלארן און געהאַנדלט זייער שלעכט, טוט מיר װיי. 
שלעכטע מיטלען, ווען מען ווענדט אָן, קאָנען איבערפירן די בעסטע צילן. דער" 

מ. ב לאש טיין 


גרייכט מען אַ ציל מיט שלעכטע מיטלען. װעט דער בעסטער ציל אפילו שוין 
קיין פּנים נישט האָבן. גערעכטיקייט קאָן מען דערגרייכן נאָר מיט עטישע גע' 
רעכטע מיטלען, אַנדערש װעט עס שוין קיין גערעכטיקייט נישט זיין, וייל די 
קעמפער פאַר גערעכטיקייט ווערן קאָרופּטירט פון די אומגערעכטע, נישט עטישע 
מיטלען. דו האסט געלערנט, אַז דער איז אַ העלד, װאָס קאָן זיך צוימען גישט 
דער װאָס. קאָן יענעם באַצווינגען, אויף יענעם אַרויפצװוינגען, זיך קאַנטראָלירן 
דאַרף מען קאָנען אין שאַרפסטע מאָמענטן, דאָס איז העלדישקייט, מיין קינד. נישט 
די לערער און נישט די פאַרװאַלטער האַלטן פון דיסציפּלין, אָבער, וי גערעכט 
דו זאלסט זיך פילן, דאַרפסטו זיך אַנטשולדיקן פֿאַר דיין שלעכטער האַנדלונג, 
נישט די שטראף װעט זיין פאַר דיר אַ לערע, שטראף לערנט נישט, אָבער דיין 
אַנטשולדיקן זיך, דיין איידל מקיים זיין דעם פסק װעט דיר יא עפּעס לערנען 
אוֹן דערמאָנען, אַז מען דאַרף האָבן געדולד צו איבערצייגן אַ צוייטן אין אַן 
אמת", איך װעל יענעם אֶװנט נישט פאַרגעסן, הלוואי געדענק איך דעם גאַנצן 
שמועס, איך האָב געפילט, אַז דער פאָטער איז נישט מסכים מיט דער פאַרװאַל- 
טונג, אָבער עֶר זוכט צו פאַרהיטן אין זיין קינד דעם פּרעסטיזש פון דער של, 
ער האָט געוווסט, אַז דער פרעסטיוש פון דער שול איז לטובה זיין קינד, אַזײ . 
האָבן געפילט שול פאַרװאַלטערס, עלטערן צו יענער צײט. טײער און ליב 
און הײליק איז זיי די שול געווען. איר װאָלט געדאַרפט זיצן ביי אָט די פאַר- 
װאַלטערס, בעת אַ מאָלצײט, ווען די גאַנצע משפּחה פירט צװישן זיך אַ שמועס, די 
/שכיגה פלעגט אַרױסשײנען פון דער מסיבה, אַזאַ װאַרעמקײט, אַזאַ האַרציקײט 
פון איינעם צום צווייטן איז שווער צו באַגעגענען 

איך בין טעג אַרומגעגאַנגען מיט טיפן צער פאַרן קינד, ביז איך בין נעקו" 
מען צו דער פאַרװאַלטונג מיט אַ פשרה פארשלאג: איך האָב זיי דערציילט פון 
אַ נצסוך אין אַן אַנדער דערציאונג אינסטיטוציע. אַ קינד האָט דאָרטן פאַרבראכן 
קעגן דיסציפּלין, און עס האָט געהאַלטן מען זאָל דאָס קינד אויסשליסן פון שול, 
דער פאָטער פון יענעם קינד, אַ ייד אַ תלמיד חכם, אַ העכסט אינטעליגענטער 
מענטש, איז געקומען צו מיר פרעגן, צי איך װעל זיין קינד אַריננעמען אין 
שול, אויב מען זאָל עס אויסשליסן פון יענער דערציאונג אינסטיטוציע. איך האָב 
געעצהט דעם פאָטער צו ווירקן אויף זיין זונעלע, ער זאָל זיך אַנטשולדיקן (ער 
האָט בשום אופן עס נישט געװאָלט טאָן) פאַרן לערער. איר פאַרשטײט, האָב 
איך אים געזאָגט, זייער מעגלעך, אַז מיט יאָרן שפּעטער, ווען מען װעט ערגעץ 
וו רעדן איבער אייער קינד, דאן שוין אַ דערוואקטענער מענטש, און עמיצער 
װועט זיך נישט קענען אנשטויסן וועגן וועמען מען רעדט דאָס, װעט מען ניצן 
דעם סימן, אַז ער איז אַמאָל ,אַרױסגעווארפן' געװאָרן פון שול. ער װעט זיין 
גאַנץ לעבן טראָגן אַ מין ,געלע לאטע". איר וויסט דאָך וי אָנגעצונדן 9ט 
וװוערּט אַ מענטש, ווען מען רירט אָן זיין כבוד, יענעמס כבוד ארט קיינעם (נישט,,, 
זאָל ער, האָב איך געעצהט דעם פאָטער, זיך אַנטשולדיקן פארן לערער, בלייבן 
אין שול, אָבער אויב די וונד אין קינד װעט זיך נישט פאַרהיילן, אוב דאָס 

אַ לערער רעדט זיך אַראָפּ פון האַרצן 


קינױ װעט עס נישט קענען פאַרגעסן, װעל איך דעמאָלט דאָס קינד אַריננעמען 
אין שול, זעט נאָר צו באַזייטיקן די ,געלע לאטע", אַז ער איז אױסגעשלאָסן גע" 
ווען; ביי פרעמדע וועט עס מיינען אַרויסגעוארפן, און גיי ווייט, װאָס דער חטא 
איז געווען, יעדער חטא פון יענעמס קינד איז תמיד גרויס אין די אויגן פון שכ" 
נים... איר ווייסט דאָך די מעשה פון דריי יינגלעך, שכנים, װאָס זענען באַגאַג" 
גען א פארברעפכן, דער פּאָטער פון יעדן יינגל האָט געטענהט, אַז די שלעכטע 
הברים זענען שולדיק, אַלע דריי פאָטערס האָבן אַזױ געטענהט.. פאַרשטייט זיך* 
אַז דער פאָטער פון יענעם קינד, װאָס מען האָט געהאַלטן אין אויסשליסן, האָנג 
אָנגענומען מיין עצה. אפשר זאלט איר ענדערן אייער באַשלוס. פארווערס אים אַ 
פּאַר װאָכן צוֹ קומען אויפן שפּיל-פּלאַץ, אָבער שליסט אים נישט אויס פון דער 
שול, דער פסק דין איז געענדערט געװאָרן. היינט איז דאָס קינד איינער פון די 
טאַמע באַרימטע װויסנשאַפט-מענטשן, אַ כבוד פאַר אונדז ייד היינט בענטשט 
מען ניך מיט זיין פּאָזיציע, מיט זיין גרויסן נאָמען, און מיט זיין שיינעם כאַראַק" 
טער, וי אָפּט װערן לערער היינט דערשיטערט פון דער גרינגער באַציאונג צום 
פרעסטיזש פון שול און פון לערער, װי אַנדערש אִיז עס אַמאָל געווען. עלטערן 
האָבן הײיליק געהאַלטן דעם בוד פון דעם לערער, און דעם פּרעסטיזש פון דער 
| שול, און געווען איז עס לטובה פון קינד, | 

איך האָב געהאַט אַ שול-פאַרװאַלטער אין מיין ערשטן , שאַנגרילאַ?, װאָס 
איידער איך דערצייל פון אים און זיין פרוי, מוז איך קודם כל דערציילן פון די 
עלטערע צוויי זין זיינע, מיינע תלמידים. איינער פון די תלמידים איז אין נאַטור 
געווען אַן עקסטראווערט, ער האָט דאָס לעבן גענומען זייער גרינג, ער איז תמיד 
געווען אויפגעלייגט, פריילעך גוטמוטיק, צופרידן, זאָרגלאָז, תמיד מיט אַ זיסן 
שמייכל אויפן פּנִים. ער פלעגט אַרומגײן מיט אַ האמער, מיט טשוועקעס, מים 
פארב, און הנאה האָבן, ווען מען האָט דאָ און דאָרטן געדאַרפט עפּעס װאָס פאַר- 
דיכטן, די קינדערלעך, ספּעציעל די קינדערגאָרטן קינדער האָבן אים גװאַלדיק 
ליב געהאַט. אין די הפסקות פלעגן זיי אים נאָכגײן, װי חסידים אַמאָל נאָך דעם 
רבין, באַװונדערן זיין כוח. אַז ער פלעגט בעת אַן אַרבעט זיך ווענדן, מען זאָל 
איט עפּעס דערלאַנגען, פלעגן זיך אַלע קינדערלעך אַ ווארף טאָן צו דערפילן 
זיין בקשה, דאָס קינד פלעגט זיך פילן דאָס גליקלענסטע, װאָס פלעגט דערפילן 
זיין בקשה. איר האָט זיכער געזען אין אַ פּאַרק, װי מענטשן ווארפן שטיקלעב 
ברויט אין סאזשעלקע פאַר די ענטעלעך, אָדער פאַר די גענז, װי די ענטעלעןי 
אָדער די גענזעלעך ווארפן זיך צו כאפן דאָס ברויט, אַזױ פלעגן די קינדערלעף 
זיך ווארפן זיין בקשה מקיים צו זיין, | 

דער צווייטער תלמיד, דער עלטערער ברודער זיינער, איז אין נאַטור גע 
ווען דער היפוך, ער איז געווען אַן אינטראווערט: תמיד פאַרטראַכט, ערנסטו 
פאַרזאָרגט, וי אַלע װעלט-פּראָבלעמען װאָלטן געלעגן אים אויפן קאָפּ, ענלעך זע" 
נען זיי געווען נאָר אין זייער באַציאונג צו דער שול, די שול איז געווען וייער 
צווייטע חיים, פונקט װי דער יינגערער (דער סאַמע יינגסטער איז נאָך געװעף 

מ. 3 לאש סיין 


גאָר אַ קינד) פּונקט, הייסט עכ} וי דער יינגערער איז געווען דער ליבלינג פון 
די יינגערע קינדער, איז דער עלטערער געוען דער ליבלינג פון די עלטערץ 
קינדער. איר האָט אָפט געקאָנט הערן קינדער דעבאַטירן, וי אָבער איינער פלעגט 
נאָר אַ זאָג טאָן, אַז ב. מיינט אויך אַזױ, ‏ איז דער ענין געװען אַ געשלאָי 
סענער. ב. פלעגט לערנען אין אַלע קלאַסן. ער פלעגט זיך זיצן אין אַ קלאַס, אן 
אַ זייט און , כאפן מציאות", , איינשאַפן זיך אוצרות", וי נאָר ער האָט דערהערט ‏ 
אַ שיינעם, געטאקטן, אידיאָמאַטישן יידישן זאַץ, פלעגט ער אַרױסנעמען זיין בי" 
כעלע און פאַרשרייבן די אוצרות, װאָס ער האָט זיך יענעם טאָג איינגעשאַפט, בכלל 
פלעגן קינדער ליב האָבן צו באַגלײטן די לערער אַהים, ער אָבער איז געווען אַ שטענ" 
דיקער באַגלײטער. ער פלעגט נישט דורכלאָזן קיין איין יידישע לעקציע אין שטאט, 
פלעגט תמיד זיצן מיט פּאַפּיר און בלייער און ;אַראָפּכאפן" אַ ניי װאָרט פאַר 
אים, אַ נייעם געדאַנק און נאָך דעם עס ברענגען דעם לערער. נאָך דער אָדער 
יענער לעקציע פלעגט ער איך +צולייגן אַן אויער"' צו די שמועסן פון די 
דערוואקסענע מיטן לעקטאָר, איך האָב געהאַט אַ סך אַזױנע קינדער, קינדער, װאָס 
פלעגן נישט דורכלאָזן קיין לעקציעס. וי ווייט אַזױנע קינדער וואלטן אַװעק, וען 
זיי האָבן שפּעטער אַ סביבה, ווו זיך קולטורעל אויסצולעבן, קאָן מען זיך משער 
זיין. אונדזערע פריינט אויף יענער זייט ים, אין פּױלן, אין ליטע, צי אין גאַליציע, 
(אין די אַמאָליקע, ליידער..) האָבן זיכער נישט צוגעשריבן דעם פאַקט, װאָס בי 
זיי האָבן זיך פונאַנדערגעבליט מיכאַלעװיטשעס, ליטװאַקס, וייצמאַנס, טרומפעל- 
דאָרפס, הלל צייטלינס, זיגלבוימס, שמואל ניגערס, האָבן זיכער נישט צוגעשריבן 
דעם פאַקט פון דעם דערפאָלג, װאָס חוץ אַ סך גוטע, דערציערישע היימען חוץ 
גוטע דערציאונג אינסטיטוציעס איז דאָרטן געווען צוגעגרייט אַ סביבה, װו די 
פּאָטענציעלע מיכאלעוויטשעס האָבן געקענט זיך , פונאַנדערבליען" אונטער דער 
זון און אונטער דעם הימל פון דער סביבה. גערעכט איז אונדזער קדוש ז. קאַל- 
מאַנאָװויטש, װאָס האָט אין זיין לעצטער, ליידער, אַרבעט אין דער געטאָ אָנגעי" 
וויזן, אַז נישט נאָר היים און שול זענען גורם לטובה דעם קינד, אַז אפילו היים 
און שול איז ניט גענוג,. עס דאַרף נאָך זיין , גאַס", עס דאַרף נאָך זיין סביבה, 
עס דאַרף נאָך זיין (גייכטיקע) לופט, װאָס די פּאָטענציעלע ‏ בלומען' דאַרפן 
אײינאָטעמען, עס דאַרף נאָך זיין הימל.. 

אָט דער בחורל,. װאָס איך באַשרײיב אים דאָ, איז געװען דער אָנפירער 
פון די קינדער פון מיטל-שול קלאָס, װאָס פלעגן אין קארפארע באַזוכן לעקציעס. 
אַזױ איז דער עלטערער קלאַס פון מיטלשול, אונטער זיין איינפלוס, געזעסן ביי 
אַזױ איז דער עלטערער קלאַס פון מיטלשול, אונטער זיין איינפלוס, געזעסן 
לעקציע איין לעקציע אויס, פון אַ סעריע לעקציעס פון ד"ר יהודה קױפּמאַן, איצט 
רופט ער זיך אין ישראל יהודה אבן שמואל, אַזױ אויך ביי אַ סעריע לעקציעס פון 
בצלאל שערמאַן איבער פּועלי ציוניזם, פון אַ. ליטװאַק איבער נביאים, פון רודאָלף 
ראקער איבער די ,6 כאַראַקטערן" אין דער װעלט ליטעראַטור. פאַרשטייט זיך, 
אַז נאָך דעם פלעגט מען זיך דורכשמועסן אין קלאַס װעגן דער אָדער יענעך 
לעקציע, | 

אַ לערער רעדט זיך אַדאָפּ פון ה אַר צן 


מאַכט זיך, אַז דער דאָזיקער שול-פאַרװאַלטער, דער פאָטער פון אָט די צװלי 
תּלמידים מון פאַרלאָזן די שטאָט, און זיך אַריבערקלײבן מיט זיין משפּחה קיין 
שיקאַגאָ. איר קענט זיך משער זיין דעם צער פון די לערער און קינדער. ביים 
סוף יאָר, ווען די מיטלשול האָט געדאַרפט גראַדואירן, פאַלט דעם לערער איין אַ 
אַ געדאַנק איינצולאַדן די דאָזיקע קינדער צו דער גראַדואירונג פון זייער מיטל- 
שול-קלאַס. אמת, זיי האָבן נישט געלערנט ביזן סוף זמן, אָבער זיי זענען ווערט, 
זיי האָבן כשר פאַרדינט די דיפּלאָמען. די פאַרװאַלטונג איז מסכים. גוט. שרייבט 
דער לערער אַװעק אַ בריוו, אַז אויב עס איז מעגלעך, װעט ער אַרױסשיקן בילעטן 
פאַר אַלע דריי זין (זאָל דאָס יינגערע קינד זיך נישט פילן געקריוודעט). איך האָב 
געוווסט, אַז זיי זענען אָרעמע מענטשן אַז אָקאָרשט זענען יי געשטאַנען אין 
שטרייק, זאָל געלט קיין מניעה נישט זיין. װוער װעט אויסלייגן דאָס געלט? פרעגט 
נישט קיין קשיות. געפינט אויס, װו אַ גרויסער טייל פון יעדן יידישן לערערס 
שכירות פלעגט , פאַרשװוינדן", פאַרשװוינדן זייער אָפט.,,. עס קומט אַ װאַרעם בריוול 
פון די עלטערן, אַז נישט צו באַשרײיבן די שמחה, אַז מען שיקט די חברה אַרױס, 
און שיקט נישט קיין בילעטן, זיי ווייסן, אַז די שול קען עס נישט טאָן, זיי זענען 
חושד, װער עס װועט אויסלייגן דאָס געלט, מחמת ביי זיי אין שיקאַגאָ האָבן זיי אָט 
דאָ נישט לאַנג , געכאָפּט" זייער לערער ביי אַן ענלעכער ,זינד". די קינדער זע" 
נען, פאַרשטײט זיך, געווען די געכט פון לערער. זאַלבעדריט איו מען געשלאָפן 
אויפן דיל, געשלאָפן? מען האָט אַ גאַנצע נאַכט געהאָט װאָס צו רעדן זיך נישט 
געזען 4 חדשים צייט, אַ קלייניקייט! איך דאַרף אייך נישט זאָגן אַז די גאַנצע 
שול האָט זיך , אַריבערגעקליבן" צום לערער און.. שוין לאַנג נישט געגעסן קיין 
,טעג", דער לערער מיט זיין פרוי מיט די געסט האָבן יעדן טאָג געמוזט ערגעץ 
וו עסן ,אַ טאָג".. יום טוב איז געװען. דער סעקרעטאַר און זיין פרוי זענען 
אַװעק און זיך פאָטאָגראַפירט מיט די קינדער. דער סיום פון דער מיטלשול האָט 
גאָר אַנדערש אויסגעזען, אַדאַנק די געהויבענע געסט, די דריי געוועזענע תלמידים. 

דאָ זעט איר די דאָזיקע עלטערן, שול-פאַרװאַלטערס, מוז איך אָבער אויך 
דערמאָנען דאָ זייער באָבען. איך בין נישט קיין למדן איך וייכ) נישט צי איך 
טאָר עס, אָבער צו דער באָבען ווילט זיך מיר צושטעלן זצ"ל. איר פרומקייט, איר 
גוטסקייט, איר הייליקער איינפלוס איז געווען אין לשער. קלוג, טאָלעראַנט און 
שטיל וי אַ טויב. די קינדער, די טאָכטער, דער איידעם און שכנים פלעגן זי 
פאַרהײליקן. | | 

איך האָב באַגעגנט אַ סך באָבעס, װאָס זייער איינפלוס איז געווען אַזױ לטובה, 
אַז איך מוז זיי דאָ דערמאָנען. איינע אַזאַ באָבע, װאָס האָט געלעבט מיט דער 
טאָכטער, פלעגט יעדן אָװונט פאַרן שלאָפן לייענען מיט די קינדערלעך פון טעקסט" 
בוך. אַז מען האָט איר געפרעגט צוליב װאָם טוט זי עס, האָט זי געואָגט. ‏ איך 
טאָר זיך נישט מישן אין דערציאונג פון די אייניקלעך, וועלן מיינע קינדער, דער 
איידעם און מיין טאָכטער זיך אַמאָל כאַפּן, אַז לא זו הדרך, װעל איך זיין די גליק- 
לעכסטע אין דער וועלט; אָבער זיי לעבן אַזאַ שיין, עטיש לעבן, אַז אפשר איז אַזױ 

מ. ב לאש טיין- 


מין השמים. לייען איך מיט די קינדערלעך פאַרן שלאָפן גיין פון זייער יידישן 
ביכל, די אותיות זענען דאך יידישע, כשרע יידישע אותיותלעך, זאָלן זייערע כשרע 
אייגעלעך זען די דאָזיקע אותיות פאַרן שלאָפן גיין, אנשטאָט קריאת-שמע, װאָט 
איך וואלט בעסער געוואלט מיט זי לייענען". 
| איך האָב באַגעגנט נאָך אַ באָבען. אַז די שכנות האָבן איר אַמאָל פאָרגע- 
װאָרפן, װאָס זי רעדט אפילו נישט אויס אירע קינדער, װאָס זיי זענען נישט פרום, 
איז איר ענטפער געווען, אַז מען דאַרף האָבן גדולד, דער אייבערשטער, זאָגט 
זי, אַלײן איז אַן ארך אפים ורב חסד, אַז זי גלויבט באמונה שלמה, אַז אירע 
קינדער װעלן אָמאָל תשובה טאָן, זאָל די גאַנצע מצוה פון תשובה זיין זייער 
מצווה, אַז מען טאָר נישט זוכן קיין מצוות אויפן חשבון פון צווייטן, אַז זי האָט 
געהערט דעם רב ציטירן הרב קוק, אַז יעדער חוטא איז אַ פּאָטענציעלער בעל 
תשובה. געקומען איז זי צו דעם געדאַנק דורך איר טיפסטער גוטסקייט, װאָס האָט 
געהאָט אַ שם אין שטאָט. איך זע דאָס בילד פאַר מיינע אויגן נאָך היינט: מען 
ברענגט איר צו איר טאָכטער, װאָס איז נעבעך אָקאָרשט אױיסגעגאַנגען, איבער- 
לאָזנדיק דריי יתומימלעך, איינע פון זיי אַ פּאַראַליזירט קינד פון אַ שלאָף-קראַנק- 
הייט. זי זעצט זיך אַנעק אויף דער ערד, לעבן איר פאַרשטאָרבענער יונגער 
טאָכטערס די מוטער פון אָט די יתומימלעך, און דאַנקט דעם אויבערשטן פאַר די 
6 יאָר פרייד פון איר טאָכטער... זי בעט נאָר, אַז דער אויבערשטער זאָל רחמנות 
האָבן אויף דעם קראַנקן קינד, און די נישט אויסגעלעבטע יאָרן פון איר טאָכטער 
זאָל ער צוגעבן די אייניקלעך. זי וויינט נישט, זי טענהט נישט. דער אויבערשטער 
ווייס, װאָס ער טוט. איך זע נאָך היינט דאָס בילד פאַר מיינע אויגן די דאָזיקע 
צדקת, בפּועל ממש צדקת, האָט קיין טענות צו גאָט נישט געהאַט. איך געדענק, 
וי זי פלעגט פון צייט צו צייט קומען צו דער טאָכטער, װי זי פלעגט מיט טרערן 
גלעטן די אייניקלעך, פון פּנים האָט אַרױסגעלױכטן אַזױ פיל צאַרטקײט, אַזױ פיל 
ליכט פון די כשרע אויגן פון אַ יידישער באבען. טוט װאָס איר ווילט, אַזױנע באָבעס 
שלעפּן מיך צוריק ,אַהיים" אין בית מדרש.. ו' 

איך געדענק נאָך אַ בילד: עס עפנט זיך די טיר און פאַר מיר שטייט אַ ייד 
אַ זקן, אין שטאָט זאָגט מען, אַז ער איז אַ גרויסער תלמיד חכם, זיצט יומם ולילה 
על תורה ועל עבודה, דער פאָטער פון דער יונג פאַרשטאָרבענער מוטער, װאָס 
אַליין איז זי געווען די גוטסקייט אַליין, ער בעט מיר איך זאָל ווירקן אויף זיין 
איידעם. (דער זון, געווען דעמאָלט (איך בין נישט זיכער) ניט עלטער פון 7 יאָר 
אַלט), זאָל זאָגן קדיש נאָך דער מוטער. ער האָט עס נישט געפילט, איך אָבער בין 
געווען באַהױכט מיט קדושה-באַציאונג צו אים, צו אַ פאָרשטייער פון אַ הערלעכן 
דור, װאָס גייט פון אונדז אַװעק, און װאָס זיין גלייכן איז מער נישטאָ. זייער אָפט, 
ביז היינט טויכט אויף פאַר מיר אָט דער יראת שמים-ייד און מאָגט עפּעס ביי מיר, 
איך זאָל זען מען זאָל נישט דאַרפן זאָגן ,קדיש" נאָך אַלץ, װאָס אים און מיר איו 
אַזױ טייער און הײליק!!! 

די דאָזיקע פאָטער-מוטער האָבן דערצויגן 2 קינדער, די טאָכטער, װאָס איז 


92 


אַ לערער רעדט זיך אַראָפּ פון האַרצן 


געבעך יונג אַװעק פון דער וועלט, און אַ זון, איינעם פון די הערלעכסטע קולטור" 
טוער, פון די הערלעכסטע כלל-טוער, װאָס מיט אַזױנע מעגן זיך שטעט בענטשן. 
אפילו די אייניקלעך זענען זיך מתעסק בצרכי ציבור באמונה, . 

איך ברענג עס צו ווייזן, אַז די שול-פאַרװאַלטער זענען דאָס רוב געקומען 
פון שיינע יידישע היימען. דער זון פון דעם זיידן, און פון דער באבען, װאָס איך 
באַשרײב דאָ, איז איינער פון די גרינדער פון אַ י. ל. פּרץ שול, װאָס האָט אַ שם 
איבערן לאַנד, איינער פון אירע גרינדער מיט אַרום 40 יאָר צוריק, און איינער 
פון די געציילטע יידן, װאָס האָבן געהאַט די גרעסטע השפעה אויף מעריב קאַנאַדע, 


אַזױנע זיידעס-באָבעס האָבן מיך איבערצייגט, אַז תוכיקע רעליגיעזע יידיש- 
קייט האָט אונדז שוין געוויזן, אַז זי קען באַפליגלען קינדער מיט הימל, מעגן 
שפעטער די קינדער אויסקלייבן דעם הימל, װאָס איז זיי צום האַרצן. אָט פאַרװאָס 
איך האָף, אַז מען װעט אַמאָל געפינען אַ סינטעז צװישן אמונה און וועלטלעמ- 
קייט, צי מען װעט אָננעמען די וועלטלעכקייט, װאָס איז אמנאָענטסטן צו אמונה. 
דאָס איז די סיבה, װאָס איך פלעג אָפט אין מיינע לעקציעס לעצטנס אַריינשפינען 
אהרון ניסענזאָנט פּאָעמע , איך גלויב". דאָ זאָגט ער: ,איך גלויב מיט אַלע מיינע 
טאַטעס, מאַמעס, זיידעס, באָבעס, אַז קומען װעט משיח צו דער צייט, אין דער 
געשטאַלט, צי אין יענער, און ער װעט פון אַ וועלט אַ נייער, פרייער זיין דער עדות, 
אַ וועלט אַ רחמימדיקער, יושרדיקער, ליכטיקערער, שענערער. איך גלויב מיט 
אַלע מיינע אומגעקומענע אין אַלע שטורעמס, װאָס ס'האָט די צייט זיי אויפגע- 
! זאַמלט, וי גארבן". און ווייטער: , און רופט עס גאָט, צי רופט עסן וי איר ווילט, 
ס'איז דאָ, פון נאָענט און פון ווייט, פון אונטן און פון אויבן. עס פירט מיר דורך 
דער וועלט און רעגט און שטילט. איך גלויב און גלויב, און גלױב, און איך 
װועל גלויבן", און.. איך זע פאַר מיינע אויגן מיינע צוהערער, זייער געמיטצו- 
שטאַנד, ווען איך פלעג (זעלטן אָן טרערן) פאַרענדיקן פאָרצולייענען די דאָזיקע 
פּאָעמע, װאָס מען האָט וי געמעגט אַרײננעמען אין סידור, וי אַ תפילה, אַז 
,כ'גלויב ס'איז דאָ אַ האַנט, װאָס פירט, אַז אויג. װאָס זעט, אַ שכלדיקייט, װאָס 
פֿאַר אונדז נישט צו באַגרייפן אַז אָט די שכלדיקייט אונדז דערפירן װעט צו' 
לאַנד פון אײיביק זון און חכמה רייפער"... זייער אָפּט פלעג איך טראַכטן, צי זעגען 
אַקאָרשט נישט די יידישע יידן, די אידעאַליסטן, אַױי גרייט מֹחמת זי 
האָבן זיך אָנגעזאפט מיט דעם גייסט פון בית מדרש... איך האָב אין מיין צווייטן 
שאַנגרילאַ? געהאַט צוויי שולפאַרװאַלטער, װאָס זייער היים איז אַ באמת אַן אברהט 
אבינוס הויז געווען, אַזױ פריינדלעך פלעגט מען אויפנעמען געסט. באַשליסט דער 
לערער אַריגערצופאָרן אין די פאַר. שטאַטן, ער װאַרט אויף אַ וויזע, עס דויערט 
לענגער, װי ער האָט לכתחילה אויסגערעכנט, ער מוז אָבער פאַרלאָזן זיין דיר!ן, 
װו טוט מען זיך אַהין אַ שטיקל צײיט? דערהערן עס אָט די פאַרװאַלטער, מען 
קומט צו לויפן און ,,װאָס הייסט, װאָס הייסט, ביי אונדז איז פאַראַן צַ ליידיקער / 
צימער פאַר די קינדער, פאַר אייך װועלן מיר אַװעקשטעלן אַ בעט אין זאָל, קומט 
צו אונדז". דער לערער מיט זיין משפּחה איז אָפּגעועסן 5 װאָכן ביי זיי. פאַרן 

מ. ב לאש טיין 


- אָפּפאָרן פרעגט ער וויפל ער איז זיי שולדיק. מילא דירה געלט פאַרשטייט ער. 
אַז זֵיי װעלן נישט נעמען, אָבער 5 װאָכן צייט האָט מען געגעסן און געטרונקען 
מכל טוב... עס האָט נישט געהאָלפן, מען האָט נישט גענומען אַ גראשן, מחמת / 
ווידער אַמאָל: ,,װאָס הייסט, מען איז דאך איין שול משפּחה. איז מען נישט זיכער, 
צי דער לערער האָט גענוג אויף הוצאות, , שפּארט" מען דעם לערער איין, אַנט- 
לייט מען אים אַ געוויסע סומע, און שפּעטער געפינט מען פאַרשיידענע תירוצים 
נישט צו נעמען דאָס געלט צוריק, פאָרט מען קיין ראָטשעסטער, אין , מאַיאַ" 
קליניק", שלעפּט מען זיך מיט דער באַן 24 איבעריקע שעהן, און מען כאַפּט זיף. 
אַרונטער צו גאַסט צו דעם לערערס משפּחה. די זעלביקע משפּחה באַהאַנדלט פּונקט 
אַזױ אַ קינדערגאָרטן לערערין,. ערשטנס, לייגט מען פאָר דער לערערין, אַ יונג קיגד, 
נישט קיין פולע 16 יאָר אַלט ,זי זאָל ביי זיי לאָזשירן, און דאַן: ,װאָס הייסט נעמען 
געלט, אירע עלטערן זענען דאך אויך שול-פאַרװאַלטער אין אַ שטאָט, און זי איו 
דאך די לערערין, און אירע שכירות זענען נישט קיין גװאַלדיק גרויסע". אַזױ האָט 
מיר פון דעם צווייטן , שאַנגרילאַ" אַ פריינד פון דער שול צוגעשיקט 100 דאָלערג 
צו יענער צייט אַ באַדייטנדיקע סומע, אפשר איז דער לערער געענגט. דעם 
לערער געלינגט קוים, מען זאָל ביי אים צוריקנעמען די 100 דאָלער, אַז ער ניי" 
טיקט זיך נישט. ווערט קראַנק אַ שול-פאַרװאַלטער אין מיין ערשטער , שאַנגרילאַ", 
| איך ווייס, אַז ער איז נישט ביכולת צו ליגן אין שפּיטאָל, מעגלעך, אַז ער װעט 
איבער דעם צו פרי פאַרלאָזן דעם שפּיטאָל, שיק איך אים צו 50 דאָלער, וועלכע 
ער גיט מיר שפּעטער צוריק. פאָרט אַ מיטגליד פון דער שול-פאַרװאַלטונג אין 
ניו-יאָרק קויפן סחורה, באַשליסט ער צוצולייגן אַ מעת לעת נסיעה אבי צו באַי 
געגענען זיך װידער מיט דעם לערערס משפּה. פון דעם זעט איר, װאָס פארא 
קרובישע באַציאונגען,. ברידערלעכע עס האָבן געהערשט צווישן לערער און פאַר" 
װאַלטער, און װאָס פארא עלעמענט שול פאַרװאַלטער, װאָס פארא מענטשן זײ 
זענען געווען. יעדער לערער קען דערציילן פון אַזױנע און ענלעכע עפּיאָדן ‏ 

איך האָב געהאַט אין מיין ערשטן , שאַנגרילאַ" צויי שול-פאַרװאַלטער, 
מאַן און פרוי, װאָס כאָטש קיין פרומע, רעליגיעזע מענטשן זענען זיי נישט געווען. 
האָט אָבער דער רבונו של עולם געשעפט פון זיי אַ סך נחת. געװוינט האָבן זי 
אין שכנות ביי אַ גבאי פון אַ בית מדרש, אַ שומר שבתניק, האָט ער מיר אַמאָל. 
געזאָגט, אַז ער איז אונדז מקנא, װאָס זיי, אָט די שכנים זיינע, געהערן צו אונדזער 
קרייז. איך האָב די דאָזיקע שול-פאַרװאַלטער גוט געקענט, איך האָב אַ יאָר צייט 
געוווינט ביי זיי אין אַ צימער. זיי האָבן זיך איינע די אַנדערע נישט גערופן, װי 
עס איז אָנגענומען, , צוקער", ,האָניק", אָבער הלוואי אַזאַ ליבשאַפט, אַזאַ הייליקע 
באַציאונג צווישן די, װאָס רופן איינע די אַנדערע יאָ מיט אַזױנע צאַרטע נעמען 
האָט מען זיך װאָס עס איז איינגעשאַפט אין שטוב, איז די שמחה געווען אין לשער. 
אָרעם איז מען געווען אַ שרעק. נישט איין מאָל איז אויסגעקומען זיי און אונדז, 
זייערע שכנים, צו ליידן קעלט, מחמת נישט געווען מיט װאָס צו קויפן קוילן,. נישט. 
געקוקט אויף דעם איז מען תמיד געווען פריילעך, צופרידן, אַזש תמיד גליקלעך. 

אַ לערער רעדט זיך אַראָפּ פון האַרצן 


איר האָט זיי קיין מאָל נישט געקאָנט זען באַזונדער, תמיד צוזאַמען. איז עס געװוען 
א מוטערפאַרײן פאַרזאַמלונג, פלעגט ער זיצן אָן אַ זייט און ווארטן אויף זײין 
געליבטער, איז עס געווען אַן אַרבעטער-רינג-פאַרזאַמלונג, פלעגט זי זיצן אָן אַ 
זייט און ווארטן אויף איר געליבטן. מען האָט אָפט פּשוט צוגעהונגערט, זיך אָפּי 
געזאָגט פון דעם נויטיקכטן מען האָט אָבער, אמת מיט דער הילף פון אַ פעטער, 
דערפירט ביידע זין צו דאָקטאָראַט. ביידע זענען היינט באַרימטע דאָקטױירים, 
זייער , פעדערן" זיך, זייער גרייטן זיך צו גיין צו אַ שול-פאַרזאַמלונג האָט 
געקענט דערמאָנען אָן אַ פּאָרל, װאָס פלעגן זיך גרייטן צו קבלת שבת צו גיין אין 
בית מדרש. דער דאָזיקער שול-פאַרװאַלטער איז קראַנק געװאָרן און געשטאָרבן, 
זי, זיין לעבנסבאַגלייטערין, האָט; נאָר מיט געציילטע חדשים שפּעטער, נאָכגצי 
פאָלגט איר מאַן. ביי מיר איז קיין צווייפל נישט, אַז זי האָט נישט קאָאָפּערירט 
מיטן דאָקטאָר און געוואלט װאָס גיכער זיין מיט איר מאַן. 
איך האָב אין מיין ערשטן ;שאַנגרילאַ" געהאַט אַ שול-פאַרװאַלטער, װאָס 
איז געווען דער סעקרעטאַר פון אַלע אינסטיטוציעס אַרום דער שול און פון דער 
שול אויך. אים האָט עס אַמאָל אין היץ פון אַ דעבאַטע עמיצער באַמערקט, אַז 
,װאָס קאָכט איר זיך אַזױ, דאָס איז דאך סוף כל סוף נישט אייערער אַ פּערזענ- 
לעכער ענין". זיין ענטפער איז געווען, אַז דער ענין איז שוין יאָ זיינער אַ פּער" 
זענלעכער ענין אַז ,װאָס מיינט איר, אין פאַרריכטן זייגערלעך לעב איך? פון 
פאַרריכטן זייגערלעך פאַרדין איך צום לעבן, לעבן אָבער לעב איך דאָ,." ועגן 
אים פלעגט מען זאָגן, אַז ווען ער באַשטעלט זיך אַן אָנצוג, מוז עס זיין מיט 10 
קעשענעס און אין יעדער קעשענע ,ליגט" אַן אָרגאַניזאַציע. זיין פאַראַנטװאָרט" 
לעכקייט, זיין כױסטעמאַטישקײט, זיין אָפּגעבן זיך דער באַװעגונג איז געווען צו 
באַװונדערז. זיין פרוי איז געווען די אָנפירערין פון דעם מוטערפאַרײן. איר גע" 
דולד, איר טאָלעראַנץ, איר חשיבות און איר אינטעליגענץ איז אונדז זייער צוניץ 
געקומען בעתן קאַמף צװישן רעכטס און לינקט אַרום דער שול. זי איז געווען 
אינסטרומענטאַל אין אַריינפירן די פרויען פון די אַרבעטער רינג מיטגלידער 
אין געזעלשאַפטלעכער אַרבעט, דאָס איז איר אידייע געווען צו שאַפן פאַר די 
קינדער אַ שפּיל-פּלאַץ לעבן שול, דאָס האָט זי איינגעפירט, אַז צו יעדער פאַר". 
זאַמלונג זאָל רעדן אַ לערער איבער דערציאונג. זייער צוזאַמענלעבן איז אויך 
געווען אַ מוסטערהאַפטע. זי, לויט אירע איבערצייגונגען, נאַציאָנאַליסטיש גע" 
שטימט, וואלט זיך בעסער אַריינגעפאסט אן אַן אָנדער דערציאונג-אינסטיטוציע, 
אָבער צוליבן מאַן האָט זי אָפּגעגעבן אַלע אירע כוחות דעם אַרבעטער רינג, 
ספּעציעל דער שול. ער פון זיין זייט פלעגט צו איר אַרױסװײזן אַזאַ דרך ארץ, ער 
פלעגט זי פּשוט פאַרגעטערן, און, אמת, זי איז עס ווערט געווען. זי האָט עס כשר 
פאַרדינט. וועגן איר וואלט איך געקענט דערציילן און דערציילן, דאָס איז געווען 
(און איז נאָך עד היום הזה) אַ יידישע טאָכטער, װאָס נאָר צו בענטשן זיך מיט 
אַזױינע. יעדער איינציקער מעג זיך ווינטשן צו באַגעגענען אין דער באַוועגונג אַזאָ 
איידעלע, גייסטרייכע מיטאַרבעטערין. נישט געקוקט אויף גװאַלדיקסטע פאַר" 

מ. ב לאש טיין. 


זינסטן אירע אין דער אַרבעטער רינג שול האָט איר באַשײידגקייט געקענט רירן, 
איך האָב געהאַט צוויי שול-פאַרװאַלטער אין מיין צווייטן , שאַנגרילאַ", װאָס 
זי, די פאַרװאַלטערין, ווען זי װעט אויסלעבן אירע 120 יערלעך (און פאַרװאָס נישט 
מער?) און װועט קומען אויפן עולם האמת, װעט מען איר זיכער צוריקשיקן, מחמת 
נישט אַזױ קומט מען אויף יענער װעלט, זי װעט אויך דאָרטן ,אַרײנשװימען" 
מיט אַ שמייכל, לעבעדיק פריילעך, מען איז זיכער דאָרטן נישט געװווינט צו דעם, 
װאָס אין איר זיצט האָב איך קיין מאָל נישט געקאָנט אויסגעפינען. שפּילט זי 
טעאַטער, פירט דורך איר ראָל בריליאַנט, איז עס פאַר איר נישט גענוג, אַנדערש 
דאַרפן זיך נאָך ‏ מער אויסצייכענען. איר האָט תמיד געמוזט באַװונדערן איר פרייד, 
ווען מען פלעגט עמיצן לויבן. איר האָט חוץ דעם נישט קיין סך אַזױנע מאַמעס 
באַגעגנט, זי מוז שוין זיין גאָענט צו.. און יעדן אינדערפרי װעט איר זי זען 
מיט ביידע טעכטער, װי שוועסטער, נישט װי מוטער און קינדער, וי מען גייט 
צוזאַמען כאַפּן אַ גלעזעלע קאַפּע אין אַ געוויסן רעסטאָראַן. מען זיצט צוזאַמען, װוי 
גלייכע מיט גלייכע און מען אַמוזירט זיך. די דאָזיקע מאַמע האָט קיין מאָל נישט 
געהאַט קיין טענות צו אירע קינדער, און אויב יאָ, פלעגט זי עס אָפּלײגן, די 
קינדער עס צו זאָגן, אויף מאָרגן, און דער מאָרגן איז קיין מאָל נישט ,געקומען "י.. 
קינדער זענען קינדער, פלעגט זי צו מיר זאָגן, זאָלן זיי זיך פילן פריי, פרייהייט 
איז די שענסטע זון, דער העכסטער הימל.. זי איז געװען אַ טאָכטער פון אַ 
באַרימטן יידישן חזן און אַליין פלעגט זי ,חזניש" זינגען אפילו די , שבועה". 
אויך זי איז געווען, זי און איר מאַן, פון מיינע הויפּט-קינסטלער, און.. װאָס 
פארא ראָל מען האָט איר געגעבן איז זי תמיד צופרידן געווען און געמאַכט פון 
דער ראָל דאָס בעסטע, װאָס זי האָט געקענט. לצים פלעגן זיך מיט איר רייצן 
װאָס זי האָט ניט געקראָגן די ראָל פון לאהן אין ,, דיבוק", זי איז , אױיסגעגאַנגען" 
צו שפּילן די ראָל, אָבער.. צוֹפרידן און דערפאַר איז זי געווען די שענסטע 
;נאָבע", אין מיין ,,רעזשיסאָרישער? קאַריערע. אַ װונדערבאַרער כאַראַקטעך, 
און בלב ונפש איבערגעגעבן דער שול. דער מאַן אירער איז דווקא געווען אַ ביסל 
אַ צוריקגעהאַלטענער, פלעגט אויך שפּילן טעאַטער, ליב געהאַט צו שפּילן שטאַר. 
קע כאַראַקטערן און גוט געשפּילט. זייער צוזאַמענלעבן איז געווען אַ שם דבר אין 
שטאָט. מען האָט זיך אַלע יאָרן אַרום 50 יאָר.... ליב געהאַט, אָט, װי דעמאָלט, 
ווען זי פלעגט זיך אַרױסגנבענען פון דער היים זיך טרעפן מיט איר חתן, אמת 
צו יענער צייט וואלט עס נישט אָנגעשטאַנען דעם טאַטן, דעם חזן, אָבער, וען 
ער דערוויסט זיך, וואלט עס נישט געהאָלפן, אַז זי איז אַ , בראנד", פול מיט לעבן, 
פול מיט פרייד! ער איז געווען אַ פּאַמעלעכער, אַ זאַכלעכער, באַשײדענער, מאָ- 
ליטיש געגייגט, ביידע צוזאַמען זענען געווען פון די װיכטיקסטע שולטוער. אויך 
ביי זיי פלעגט מען אויפנעמען אַ גאַסט מיט אָפענע אָרעמס. אויך דער לערער האָט 
5 װאָכן צייט גענאָכן פון זייער גאַסטפרײנדלעכקײט, און אַז עס איז געקומען צו 
צאָלן, זענען זי געבליבן שטיין , פריטשמעליעט", זאָל גאָט שומר ומציל זיין,, 
איך האָב געהאַט אַ שול-פאַרװאַלטער, דער סעקרעטאַר פון מיין שול אין 

אַ לערער רעדט זיך אַראָפּ פון האַרצן 


דריטן , שאַנגרילאַ?, אַ געבאָרענער שווייגער. פּריװאַט פלעגט ער אייך אַרױסזאָגן 
די אָריגינעלסטע געדאַנקען און טיף,. אָבער זיך באַטײליקן אין אַן עפנטלעכן 
שמועס ביי א פאַרזאַמלונג, דאָס נישט. גאָר שווייגן פלעגט ער שוין דווקא נישט. 
דאָ און דאָרטן פלעגט ער איבעררייסן אַ רעדנער, אַרײנװאָרפן אַ באַמערקונג אַזױ 
צום פּונקט, אַז עס פלעגט פּשוט זיין אַ פּערל, אָבער נעמען אַ װאָרט, זיך באַי 
טייליקן אין שמועס דאָס נישט. וויטן, יידיש וויסן און וועלטלעך וויסן האָט ער 
פאַרמאָגט אַ סך, ער פלעגט אגב אויך אַ סך לייענען, זיך אַבאָנירט אויפן , פאָר- 
ווערטס" און אויפן , טאָג", געהאַלטן דעם , קעמפער", דעם ,וועקער", ,די 
/צוקונפט", , דעם שפּיגל" פון אַרגענטינע, די וועכנטלעכע ,פרייע אַרבעטער 
שטימע? און זי באמת געלייענט, ניט דורכגעלאָזן אַן אַרטיקל, ער האָט איך 
פאַרמאָגט אַ גרויסע ביבליאָטעק ביכער, וי איר זעט אַ העכסט אינטעליגענטער 
מטנטש, אָבער אַ שוייגערי ביז היינט פאַרשטיי איך ניט די סיבה. איז עס 
געווען מחמת זיין באַשײדנקײט? אָדער ווייל עמיצער האָט שוין אפשר געהאַט 
געזאָגט, װאָס ער וואלט געזאָגט, (נישט װי מען טרעפט ביי אונדז מענטשן, װאָס 
חזרן איבער צום 10טן מאָל, װאָס עמיצער האָט שוין געזאָגט, אבי מען דעדט.. 
מען איז אויך דאָ..) אָדער איז עס געווען מחמת דעם, װאָס ער האָט געהאַלטן, 
אַז מען רעדט בכלל ביי אונדז צו. לאַנג, צואװאָס זאָל ער פאַרלענגערן די זיעבאַטע. 
אָט דער דאָזיקער שול-פאַרװאַלטער, נישט רעליגיעז געשטימט, איז אַמאָל אין 
זיינע יונגע יאָרן שוין געווען אויפן שוועל פון דעם יידישן טעאָלאָגישן טעמי- 
נאַר, געזאָלט ווערן אַ רב; א שאד, לויט זיין כאַראַקטער וואלט ער זיך טאַקע . 
געפאסט פאַר אַ רב. מיט זיין רואיקייט, געלאכנקייט, מיט זיין טאָלעראַנץ; מיט 
זיין געדולד און צאַרטקײט, וואלט ער געווען שוין איין מאָל אַ רב. אַרף ער עפּעס 
אָנהויבן צו צווייפלען אין אמונה, און אונדז איז באַשערט געווען זיך צו װאַרעמען 
אין ליכט פון זיין שיינער נשמהי 


איך האָב אין מיין 2-טן , שאַנגרילאַ" געהאַט אַ שול-פאַרװאַלטער, װאָס פון. 
אים האָט געשפּרודלט ענערגיע. אַריינגעפאסט וואלט ער זיך גיכער אין אַ תלמוד 
תורה, אָבער ער האָט דווקא ליב געהאַט די מענטשן אַרום דער שול אין מיין צווייטן 
, שאַנגרילאַ?. ער איז געװען אַ אוהב את הבריות, ליב געהאַט מענטשן אהבת 
נפש, דאָכן פלעגט דעצידירן זיין אַרבעט אין דער אָדער יענער אינסטיטוציע. אייי 
ניקע האָבן מיר געוואלט איבערצייגן, אַז דאָס איז דער איינפלוס פון זיין פרוי, 
פון דער צווייטער הייראַט. געפירט אַ ליבע האָבן זיי מיט אַ סך יאָרן צוריק אין 
זייער שטעטל, עפּעס איז דאָרטן צו קיין שידוך נישט געקומען. דאַרף זי בלייבן 
אַן אלמנה, און ער אַן אלמן, און.. באַשערט געווען. משמעות. זי איז געוען א 
העכסט אינטעליגענטער מענטש, און טאַקע געהאַט אויף אים אַ גרויסע השפעה, 
אויב די סיבה פון זיין אָנשליסן זיך אָן דער שול איז געווען זיין ליבשאַפט צו 
מענטשן, איז עס אויך געווען די השפעה פון זיין פרוי, װידעראַמאָל דער קװאַל 
-- ליבשאפט, אוב עס איז דאָ אַזא זאַך װי אַ ברייט האַרץ, איז דער אויסדרוק 
וי צוגעפּאַסט צו זיין באַציאונג צו מענטשן, די פרוי זיינע איז פּרינציפּיעל דווקא 

געווען נעענטער צו אונדזער קרייז, און מיר זענען געווען שטאָלץ מיט איר, אַז זי 
פלעגט , נעמען אַ װאָרט" ביי אַ פאַרזאַמלונג, אָדער אַז זי פלענט עפֶּעס װאָס 
פרעגן אַ לעקטאָר, איז עס געווען טיף און אָריגינעל, 

איך האָב געהאַט אַ שול-פאַרװאַלטער, אָבער.. זאָל שוין זיין גענוג, איך 
באַשרײב זיי דאָ און דאָרטן ביי אַנדערע געלעגנהייטן. אָבער דאך ועגן נאָך אַ 
שול-טוער. װאָס די קינדער פון שול האָבן אים אַרײנגעצױגן אין שול אַרבעט 
מוז איך דאָ דערציילן. די מעשה איז געווען אַזאַ: צווישן די אָנפירנדיקע מיטגלי- 
דער פון אַרבעטער רינג, צוישן די סאַמע אינטעליגענטסטע, די באַװוסטזיגיקסטע 
איז געווען אַ יונגער מאַן, װאָס איז ביי דער גרינדונג פון דער שול אין מיין ערשטן 
,שאַנגרילאַ" קיין חסיד פון דער שול נישט געווען. ער איז נאָך װי אַ קינד געקו" 
מען אין קאַנאַדע. אין שטוב (דאָס איז געווען די איינציקע שטוב) האָט מען גערעדט 
ביידע שפּראַכן, אָבער מער יידיש וי ענגליש. געלייענט האָט ער מער יידיש, וי 
קינדער זיינע האָט ער אין שול יאָ געשיקט. מען האָט אים זייער ליב געהאַט, 
מען האָט געוואלט ער זאָל אַריין אין דער פאַרװאַלטונג, אָבער אַז ער איז נישט 
קיין חסיד, זאָגט ער זיך אָפּ. נישט יעדערער האָט געקענט אַרײנקומען אין דער 
פאַרװאַלטונג צו יענער צייט. מען פלעגט אַרױכשטעלן קאַנדידאַטורן, און נישט 
אַלע פלעגן דערװויילט ווערן. פאַר אים וואלט יעדערער געשטימט, אָבער... אַז איך 
האָב איבערגענומען די שול, װי איר לערער-דירעקטאָר (געווען צו יענער צייט 
גאָך אַ לערערין, דעם כבוד האָט מען מיר צוגעטיילט, ווייל איך קום דאך בון 
אייראָפּע), אַז איך בין, הייכט עס, געװאָרן לערער, האָט מען מיר געזאָגט, אַז איך 
דאַרף האַלטן אַ פֿאָרטראַג איבער דערציאונג פאַרן צווייג פון אַרבעטער דינג, 
אויף דעם האָב איך זיך גאָר נישט געריכט. אין ליטע פלעגט דער לערער נישט 
דאַרפן זיין קיין לעקטאָר, גיי ווייס, אַז אַ לערער אין דער פּראָװינץ דאַרף דאָ זיין 
דער גאַנצער קולטור דירעקטאָר, דער גײיסטיקער פירער, און װאָס נישט? איך בין 
ערשט געווען 3 װאָכן אין לאַנד, דריי װאָכן... אין ליטע בין איך קיין לערער נישט 
געווען. דאָס האָט העלענע כאצקעלעס, די באַװוסטע פּעדאַגאָגין אין ליטע אנגע- 
דייטעט, אַז איך וואלט זיך געפאסט פאַר אַ יידישן לערער. איך האָב גענומען 
באַזוכן אירע קלאַסן אין קאָוונע, אויף גראָדנער גאַס און... עס איז מיר נישט נאָר 
געפעלן געװאָרן דער ענין, איך בין פאַרכאַפּט געװאָרן. דער גרעסטער יום טוב 
פלעגט פאַר מיר זיין, ווען אַ לערערין, צי אַ לערער פלעגט קראַנק ווערן... און איך 
פלעג אים אָדער זי פארטרעטן. איך פלעג באַזוכן די באַראַטונגען פון די לערער, 
אויפגענומען קינדערגאָרטןדלערער-קורסן. איך געדענק נאָך דעם קדוש קוויטקא 
רעדן פאַר אונדז איבער קינדער לידער. אָבער... דאָ איז די שול דאך אַ דערגאַנצונג 
שול, אַ נאָכמיטאָג שול, נאָר פאַר יידישע לימודים. פאַרפאַלן, איך מוז דאָ װאַלטן 
אַ פאָרטראַג. אַז איך האָב מיט אַ יאָר שפּעטער דורכגעקוקט מיינע נאָטיצן, לוט 
וועלכע איך האָב גערעדט, האָב איך זיך געכאַפּט פאַרן קאָפּ. און טאַקע, װאָס 
האָב איך געוווסט וועגן דעם כאַראַקטער פון דעם מין שולן, דאָ אין לאַנד! גע- 
ווונדערט האָב איך זיך, װאָס אָט דער יונגער קעגנער האָט נישט אויכגעניצט 

די געלעגנהייט מיר צו דערלאַנגען די אמתע גאב, ווייל ער וואלט דאך גרינג מיך 
באַזיגט. ער איז צו עטיש, צו גראָדליניק, ער איז אין כאַראַקטער צו איידל אַ הל 
צוֹ מאַכן איבער אַ מענטשן. שפּעטער האָב איך ליידער געהאָט די טרויעריקע 
דערפאַרונג, װוי מיטגלידער פלעגן אויסניצן געלעגנהייטן זיך װויל צו לאָון גיין 
איבער אַ קעגנער, אַ תל צו מאַכן פון אַ מענטשן. נישט ערי 

די פאַרװאַלטונג באַשליסט ביים סוף פון זמן דורכצופירן עקזאַמענעס אין 
די קלאַסן, מען װירקט אויף אים, ער זאָל זיין איינער פון די דריי: איינער פון 
אַרבעטער רינג, דאָס זאָל זוין ער, איינער פון די עלטערן, און דער דעמאָלט- 
דיקער רעדאַקטאָר פון דער לאָקאַלער יידישער צייטונג. ער גיט אָפּ אַ באַגײיסטע-" 
רנדיקן באַריכט און שטעלט אַרויס זיין קאַנדידאַטור אין דער פאַרװאַלטונג, דאָט 
האָבן די קינדער אים געוונען. 

איך וואלט דאָ געקענט פאַרענדיקן דעם קאַפּיטל, איך האָב זיך אָבער גע" 
כאַפּט, אַז איך טאָר נישט אױיסלאָזן אייניקע פאַרװאַלטער, װאָס ביי אַנדערע גע" 
לעגנהייטן װעל איך זיי נישט קענען באַשרײבן, און זיי פאַרדינען דערמאָנט צו 
ווערן, און דאָס איז וויכטיקער פאַר אַלץ, דאָס בילד זאָל זיין פולקאָם. - 

אַזױי האָב איך אין מיין דריטן , שאַנגרילאַ" געהאַט אַ שול-פאַרװאַלטער, װאָס 

האָט זיך אויסגעצייכנט אויף אַן אַנדער געביט. ער איז געװען אַ געבירענער 
פירער. קודם כל איז ער געווען אַ װונדערבאַרער , נעמער". איר ווילט וויסן, װאָס 
פאַראַ זאַך איז עס אַ נעמער? איז די מעשה אַואַ: װאָס עלטער מען פלעגט ווערן 
אַלץ מידער. נערוועזער, אומגעדולדיקער, מען פלעגט זיך אָפט נישם קענען קאָנ" 
טראָלירן און אַרײנזאָגן דעם אָדער יענעם אַ שאַרף װאָרט. נו, דאַרף מען זיין 
, אַ נעמער" אויב מען איז אַ געבער. מיט דער מעלה האָט זיך דער דאָזיקער שול- 
טוער אויסגעצייכנט. געווען אין ער אַ ייד אַ יודע ספר, אַ געוועזענער ישיבה 
בחור און שפּעטערי. אַן אָנפירנדיקער בונדיסט אויף יענער זייט ים, געלײענט 
אַ סך און געהאַט אַ גװאַלדיקן איינפלוס אויף יעדערן. די שאַרפסטע באַמערקונג 
אויף זיין אַדרעס פלעגט ער פאַרשװייגן. און טאָלעראַנט איז ער געווען. שוין בי 
מיין ערשטן אַרױסטריט, אויפן ערשטן באַנקעט, צו דער דערעפענונג פון דער 
שול מיט מיר, דעם נייעם לערער, האָב איך דערזען, אַז מיר זענען אין פראַגן פון 
אמונה צוויי וועלטן, אָבער אַדאַנק זיין טאָלעראַנץ בין איך פריי געווען אין די 
קלאַסן, אין אַ דיסטריקט פון 22 צווייגן פון אַרבעטער רינג איז ער געוען דער 
אָנערקענטער, באַליבטער פירער. אגב נישט נאָר אינטעליגענט איז ער געװען 
ער איז אויך געווען אַ ייד אַ חכם, און... װוונדער איבער וװונדער, ער האָט פיינט 
געהאַט כבוד, אפשר טאַקע ווייל ער האָט געהאַט שכל.. פאַר מיין דריטן , שאַנ-י 
גרילאַ" איז ער געווען און איז ביז היינט אַן אבן טוב, גװאַלדיק באַליבט אין אַלע 
קרייזן פון שטאָט. דער אָנערקענטער פירער, און איבערגעבן דעם אַרבעטער דינג 
בלב ונפש, 

די גאַנצע משפּחה פון אָט דעם דאָזיקן אָנפירנדיקן פריינד איז געוען אַ 
באמת מזלדיקע. די פרוי האָט געהאַט געירשנט פון איר פאָטער, װאָס איז געווען 

פון די סאַמע גייסטרייכסטע און בעסטע מענטשן אין דעם אַרבעטער רינג קרייף 
די פרוי, הייסט עס, האָט געירשנט פון איר פאָטער די פרייד צו טאָן מענטשן 
טובות. איר אַרײנװאָרפן זיך יענעם אַרוסצוהעלפן, יענעם בכלל צו העלפן איז 
געווען אַ שם דבר אין שטאַט. און נישט נאָר דער עצם העלפן איז געוען אַזױ 
מיט האַרץ, נאָר אויך דער וי איז געווען צו באַװונדערן. עס איז געווען מער וי 
פאַר זיך געטאָן. פאַר זיך וואלט זי נישט געהאַט די הנאה, די פרייד װאָס מען 
האָט געזען זי האָט פון טאָן עפּעס װאָס פאַרן צווייטן, און פראמפט און געניאַל, זי 
איז בכלל געווען געניאַל אויף איינפאַלן, זי האָט גװאַלדיקסטע פאַרדינסטן פאַרן 
אַרבעטער רינג מחמת איר אַרבעט איז תמיד געווען סיסטעמאַטיש און אויסער- 
געוויינטלעך פאַראַנטװאָרטלעך, איין טאָכטער, די עלטערע איז געווען אַ לענגערע 
צייט אָנגעשטעלט ביי דער ,ײטא" איבערזעצן טעלעגראַמעס פון ענגליש אין 
יידיש אנוּן גיך, האָט מען עס געדאַרפט טאָן, און קורץ זיך פאַסן, און.. אַ געבוי- 
רענע אויף דער זייט ים. זי פלעגט אויך איבערזעצן די באַריכטן פון דעם נאַציאָ- 
נאָלן עקזעקוטיוו פון אַרבעטער רינג, װאָס מען פלעגט דאַרפן צושטעלן צו דער 
פאַרזיכערונג געזעלשאַפט, זי האָט אויך איבערגעזעצט יעקב פּאַטס אַ בוך, די 
יינגערע טאָכטער איז געווען (און פאַרשטייט זיך, אַז זיי אַלע זענען נאָך איצט) אַן 
אמתע פערזענלעכקייט, שאַרפער מוח, שעפעריש און זייער אינטעליגענט. זי איז 
אייניקע מאָל געפאָרן אין שליחות פון דעם יידישן אַרבעטער קאָמיטעט איבער 
די שטאַטן און קאַנאַדע. איר האָב איך עס אַמאָל אָנפאַרטרױט צו פירן אַן איג- 
טימען שמועס מיט די מיידלעך פון שול (איך דערצייל באַריכות וועגן דעם אין 
אַן אַנדער קאַפּיטל), 


װאָס, -- זע איך, אַז איר װילט מיר פרעגן, -- האָבן אייערע שול- 
פאַרװואַלטער גאָר קיין חסרונות נישט געהאַט? איז קודם כל, װאָס פארא באַטרעף 
האָט עס געהאַט אין פאַרגלייך מיט די שטריכן װאָס האָבן געבראַכט אַזױ פיל 
פרייד,. נישט נאָר איך, אויך איך, הלואַי בין אין קליגער און בעסער, נישט נאָר 
איך, יעדערער פון אונדז פלעגט דאָ און דאָרטן אָנווייזן אויף חסרונות, אפילו טענות 
האָבן צו דעם אָדער יענעם, אָבער איר ווייסט דאך פון אונדזער טראַדיציע: נישטאָ 
אַ סדרה, װאָס זאָל זיך ענדיקן מיט עפּעס נעגאַטיוועס, תמיד מיטן פּאָזיטיוון. נאָר 
צוויי סדרות ענדיקן זיך צוליב אַ געוויסער סיבה מיט געגאַציעס. איך װאָלט 
געקענט אָנווייזן אויף די אָדער יענע חסרונות (און בין איך דען פריי געווען פון 
חסרונות?) אָבער דאָס אַלײן, װאָס זיי האָבן זיך אויסגעוועבט, אין קורס פון דער 
צייט, ווייזט אונדז און לערנט אונדז, אַז דאָס גוטע, דאָס גרויסע, דאָס הײיליקט, 
דאָס געטלעכע איז דױיערהאַפט און אײיביק, אַז מעשים טובים געדענקען זיך, 

איך האָב געהאַט אַ שול-פאַרװאַלטערין, אַ געוועזענע תלמידה, אַ גראַדואירטע 
פון דער מיטלשול; זי איז צו יענער צייט געווען משמעות די יינגסטע סעקרעטאָרין / 
פון אַ יידישער שול. יענע צייטן, ווען עס איז געווען היים און שול (5 טעג אין 
װאָך) האָט מען זיך דאָ און דאָרטן דאך אָנגעשפּאַרט אויף קינדער. איך ברענג די דאַ- 
זיקע שול-פאַרװאַלטערין, מחמת נישטאָ קיין סך אַזױנע. זי פלעגט באמת שיין, ברי- 

אֲ לערער רעדט וזיך אַראָפ פון האַדצן 


ליאַנט פאָרלײענען שלום עליכמס אַ דערציילונג, זי פלעגט פאָרזינגען פאַרן עולם 
יידישע לידער מיט האַרץ און געשמאַק, זי פלעגט אַרויסהעלפן דעם לערער דורכ" 
צופירן אַ דויטן כדר, אַ שול אונטערנעמונג, זי פלעגט לערנען די קינדער אין 
שול געזאַנג, זי האָט זיך אויסגעטויגט צו זיין אַ. פּאָרזיצערין פון אַן טרבעטער 
רינג קאָנצערט, צו עפענען אַ דיסטריקט קאָנפערענץ פון 22 צווייגן פון אַרבעטער 
רינג. נו, זאָגט אַליין, האָבן מיר זיך אָפּגעשפּארט אַ סך אַזױנע: אין יענע צײטן 
האָט מען געקענט דערװאַרטן אַזױינס. יענע צייטן האָט ד"ר חיים ושיטלאָווסקי 
געקענט שרייבן אַן אַרטיקל ,נחת פון קינדער" וען ער איז טיף באַגײסטערט 
געװאָרן פון אַ גאַנצער ריי דעמאָלטדיקע תלמידים און תלמידות, ספּעציעל פון 
קינדער פון אַ היים, װאָס ער דער פאָטער איז אין זיין יוגנט און ערשטע אאָרן 
אין מיין דריטן , שאַנגרילאַ" גאָר געווען ווייט פון יידישער קולטור. האָט ער 
צופעליק, אַזױ דערציילט מען, געהערט אַ פארלעזונג פון שלום עליכמס שאַפן 
און איז אַזױ באַגײסטערט געװאָרן, אַז ער האָט גענומען לייענען, האָט זיך אָנגע- 
שלאָסן אָן דעם צווייג אַרבעטער רינג, אין מיין דריטן ,שאַנגרילאַ", צעשמאָלצן 
געװאָרן פון דער קולטור אַטמאָספערע, און שפּעטער איז ער געװאָרן איינער פון 
די זיילן אין דער שול באַװעגונג און אַרבעטער רינג טעטיקײטן. איך דערמאָן 
אים ביי דער געלעגנהייט, ווען איך דערצייל פון זיינעם אַ פּלימעניק, װאָס האָט 
די טראַדיציע פון זיין פעטער פאָרגעזעצט, װאָס זיינע און זיין פרויס היים אי 
געװאָרן די ,, אברהם אבינונן" היים, פּונקט אַזױ װי ס'איז געווען און איז אויך בין 
היינט די היים פון דעם פאָרזיצער פון דעם אַרבעטער רינג צווייג אין שטאָט, פון 
דעם פאָרזיצער און דעם באַריכט-קעקרעטאַת, אָט דער סעקרעטאַר, װאָס קען ביז 
היינט זיך נישט אָנפרײיען גענוג װאָס ה. לייוויק אפילו איז איינגעשטאַנען בײ 
ביי זיי אין שטוב. בכלל פלעגן אַמאָליקע יאָרן און אויך איצט די שלמה מענ"י 
דעלסאָנס און יעקב פּאַטס, די שמואל ניגערס און אברהם רייזענס (איצט ליידער 
צ"ה) קיין מאָל נישט איינשטיין, װי עס פירט זיך, אין די האָטעלן, ברייט פלעגט 
מען זי אַרייננעמען מיט פרייד צו זיך אין די היימען. אָט וועגן די קינדער, ספּע" 
ציעל פון אָט דעם ווייטן פריער צו יידישער קולטור, האָט עס ד"ר חיים זשיט" 
לאָווסקי געשריבן זיין באַרימטן אַרטיקל ,נחת פון קינדער". איינע פון די 
טעכטער האָט אַמאָל אפילו אויפגעשטורעמט אַ שטעטל מיקאָן מיט אירער אַ 
לעקציע איבער י. ל. פּרץ. אַזױנע קינדער האָט מען אַמאָל געהאַט... ווען ד"ר חיים 
זשיטלאָווסקי באַזוכט דעם קרייז שפּעטער, וואלט ער זיכער געשריבן אַן אַרטיקל 
איבער , נחת אָן אַ ברעג" פון היינטיקע קינדער, ווען ער באַגעגנט נאָך דעם אָס 
די אַלע, װאָס איך דערמאָן זי דאָ, און נישט אַלע קען איך דערמאָנען. אַמאָליקע 
שולן אַמאָליקע היימען, און אַמאָליקע קינדער! נישט נאָר גאָר אַמאָליקע, נאָר 
אפילו קינדער מיט אַ 12710 יאָר צוריקי 


געווען נאָך אַ גראַדואַנטקע פון אונדזערע אַמאָליקע שולן, אַ טאָכטער פון 
אַ שול-פּאַרװאַלטער, װאָס איך האָב אים ליב געהאַט אהבת נפש פאַר זיינע פאָטער" 
לעכע געפילן צו זיינע קינדער און פאַר זיין איידלקייט. זיין פרוי, אויך אַ פאַר". 

מ. ב לאש טיין 


װאַלטערין האָט מיר אַמאָל געזאָגט, אַז זי צוייפלט צי מאַמעס זענען אַזינע 
מאַמעס, מיט אַזױנע מוטערלעכע געפילן, װי ער, איר מאַן. אַן אייניקל איז נעבעך 
זייער קראַנק געװאָרן מיט אַן אומהײילבאַרער קראַנקהייט, דער דאָקטאָר האָט 
געהייכן אָט דעם זיידן גיכער אַריבערצוכאַפּן זיך קיין פלאָרידאַ, צו פאַרמיידן א / 
נערוון-צוזאַמענברוך. ער האָט טאַקע לאַנג נישט אַריבערגעלעבט דאָסו אייגיקל. 
אָט די גראַדואַנטקע, װאָס איך באַשרײב דאָ איר פאָטער, האָט גערעדט אַ פרייען 
שיינעם ייזיש, פלעגט צוגרייטן און גרייט ביז היינט צו אונטערנעמונגען פאַר 
דעם משפּחה-קרייז פון אירע עלטערן, לייענט פאָר י. ל. פּרצס שאַפן אַז אַ מחיה 
צוצוהערן זיך, 

ווען מיר קומען אַרױס מיט די גראַדואַנטן פון די אַלע דריי , שאַנגרילאַ" 
אַרבעטער רינג שולן, מעגן מיר שטאָלצירן מיט אַ גאַנצער ריי קינדערגאָרטן 
| לערערינס מיט געהילף-לערערינס, און לערער, מיט געזעלשאַפטלעכע טוער אין 
דער אַרבעטער באַוועגונג, איך באַשרײיב זיי אין מיין , אין פאַרטיידיקונג פון 
קיגד". 

אַזױ קענען אויך די פאָלקסשולן ביי דעם ידיש-נאַציאָנאַלן אַרבעטער פאָר- 
באַנד, די י. ל. פּרץ שולן, ספּעציעל אין קאַנאַדע ברענגען אַ סך, זיער אַ סף 
קינדער, װאָס זענען אַ נחת. איך בין זיכער אַז עס װעט זיך געפינען אַ לערער, 
װאָס װעט פאַרעפנטלעבן אַן אַרבעט אין דעם גייסט, 

נאָך אַ גראַדואַנטקע האָבן מיר געהאַט, גאָר אַן אויסנאַם קינד. איר פאָטער, 
אַ געוועזענער לערער, נאָך פון יענער זייט ים, פון די , צישאָ" שולן, איז חוץ זיין 
טיפן פּעדאַגאָגישן וויכץ געווען אויך אַ קינסטלער-מאָלער. אגב האָט ער אויך 
פאַרעפנטלעכט אַ טעקסטבוך. זי, זיין טאָכטער, אַ גראַדואַנטקע פון אונדזערע שולן 
האָט לוט איר אייגענער איניציאַטיוו אָרגאַניזירט קינדער-קלובן, און אויף איר 
אייגענער אחריות אָנגעפירט מיט זיי. אַז איך האָב צום ערשטן מאָל באַזוכט אירן אַ 
קלוב, בין איך פּשוט דערשטוינט געװאָרן נישט נאָר פון איר האַרציקער באַציונג 
צו די קינדער, נאָר אויך פון דער האַנט-אַרבעט, װאָס זי פלעגט אָנפירן מיט די 
קינדער. פון אַ קאָקאַ-קאָלאַ פלאש, מיט אַ שטיקל װאַטע, אַ פּאָר שטיקלעך פּאַפּיר 
און פאַרב איז געשאַפן געװאָרן אַ מרדכי: פון אַ שטיקל קליי, אַ אַביסל מארלע, 
פאַרב, און איר האָט דערזען אסתר המלכה; האָבן די עלטערן צוגעשטעלט כיבוד איז 
אוודאי גוט, אויב נישט איז זי צו באַשײידן און גלייכצייטיק צו שטאָלץ זיך צִו 
ווענדן צו עמעצן, זי האָט אַלײן צוגעגרייט כיבוד, און מיינט איר חלילה, אַז זי האָט 
עס געקויפט? ניין, בי! שפּעט אין דער נאַכט האָט זי געבאקן און צוגעגרייט 
קיכעלעך און טייגלעך, פּשוט קינסטלעריש, 

צו װאָס ברענג איך עס? איך ברענג עס צו וייון, אַז אפשר ,עסן מיר זיך 
אויס אונדזערע הערצער אומזיסט", נישט מיר אין די שולן זענען שולדיק, װאָס 
מיר זעען נישט קיין יוגנט, שולדיק איז דער אַרום, נישט געווען קיין סביבה 
פאַר די קינדער, מיר האָבן געהאַט אַ װונדערבאַרן מאַטעריאַל, ער איז אָבער צע" 
שווומען געװאָרן. 

א לערער רעדט זיך אראָפֿ פֿון האַרצן 

איך האָב אין מיין צווייטן , שאַנגרילאַ" געהאַט צוויי שול-פאַרװאַלטער, ער, 
אַ מענטש, װאָס האָט גרינג געלייענט אַ בוך איבער כסינאָלאָגיע, פילאָזאָפיע, כ'האָב 
עס געװווסט. ער איז געווען צו באַשײדן, קיין מאָל נישט אַרױסגעויזן זיין װיסן; 
זיין איידלקייט, זיין אָפּהיטן דעם כיבוד פון לערער און פון יעדערן איז געװוען 6 
שם דבר. זיין פרוי אָן אמתע , מיניסטערשע", אַ זעלטענע חכמה, און פּראַקטישער 
מענטש. זייער פאַמיליע לעבן איז אויך געווען צו באַװונדערן. די האַרציקײיט איינע 
צו די אַנדערע איז געווען, וי זיי וואלטן געווען אָט ערשט נאָך דער חתונה, בעת 
עס איז שוין געווען אַ האָלבער יאָר הונדערט אַריבער. 20 יאָר האָבומיר זיך נישט 
געזען און נישט איבערגעריסן אונדזער קאָרעספּאַנדענץ. אַלץ געזוכט אַ געלעגנהייט 
זיך צו טרעפן. ליידער איז ער צו פרי אַװעק פון דער וועלט. אַ שאָד, אַ שיינער 
יידישער אינטעליגענט און איבערגעגעבענער בלב ונפש זיין אידעאַל, 


איך האָב געהאָט 2 שול-פאַרװאַלטערט, מאַן און פרוי, װאָס ביי אים זיינען 
די קעשענעס תמיד פול געווען מיט חשבונות, מיט בילעטן, מיט װאָס איר װילט 
פּאַרן אַרבעטער רינג און זי איז געווען די שכר לימוד זאַמלערין פאַר דער שול, 
כאָטש ביידע האַרעפּאַשנע מענטשן, פלעגן זיי דאך יעדע פרייע מינוט אָפּגע- 
געבן דעם אַרבעטער רינג און דער שול. מען איז אַרומגעפאָרן איבערן שטאָט 
פאַרקויפן צוקערקעס, און אָננעמען באַשטעלונגען אויף פיש, אָבער אויסגעזען 
האָט עס, אַז װאָס איז ביי זיי אַ זייט-זאַך, וויכטיקער איז זיי געווען די געועלשאַפט" 
לעכע אַרבעט: איידער ער, דער מאַן, איז פֿאַרטיק געװאָרן מיט זיין מסחר, איז 
זי שוין געווען פאַרנומען מיט דער קרעמערין צו אויפמאנען שכר לימוד, אָדער 
| אנטאפן דעם דופק, אפשר האָט מען דאָ אַ קינד פאַר דער שול, צי אפשר וייס 
מען פון אַ שכנה װאָס האָט אַזאַ קינד. דאַן איז געקומען זיין ריי צו פאַרקויפן אַ 
נילעט פאַר אַן אונטערנעמונג, צי איינמאנען מיטגליד-אָפּצאָל, צי פאַרלייגן בייל" 
צוטראָגן עכּעס װאָס פאַר אַ וועלכן עס איז ציל. אין דער פרייער צייט פלעגט ער 
האָלט האָבן זיך צוצוהערן צו אָפּעראַס, ער איז געווען זייער מוזיקאַליש. אין זייגע 
יונגע יאָרן איז ער געווען, אַזױ דערציילט מען, אַ גאַנצער בעל מנגן. איין שטריף 
ביידנס, װאָס איז מיר זייער ליב געוען, איז געווען זייער ליב האָבן צו לויבן 
עמעצן, דערציילן װוונדער פון דעם אָדער יענעם. און נאָך אַ. כאַראַקטעריסטישן 
שטריך האָבן זיי פאַרמאָגט, זיי האָבן גװאַלדיק ליב געהאָט געזעלשאַפּט, מענטשן, 
זיי האָבן קיין מאָל איינזיצן אין שטוב נישט געקאָנט, נאָר צװוישן מענטשן האָבן 
זיי געדאַרפט זיין. זייער אַ זון האָט די אַלע כאַראַקטער-שטריכן זייערע געירשנט, 
חוץ דעם האָט עֶר, אַ געבוירענער דאָ, גװאַלדיק ליב געהאט יידיש און יידיש 
געזאַנג, ווען ער פלעגט רעדן יידיש, צי זינגען אַ יידיש ליד האָט איר נישט 
געקענט דערקענען, אַז דאָס זינגט אַ הי-געבוירענער. כאַראַקטעריסטיש, אַז דאָס 
רוף קינדער פון שול-פאַרװאַלטער זענען געוען אױיסגאַם:קינדער, וייל די 
היימען... | | 

אַזױ איז אויך אויף דער קריסטלעכער גאַס. די סטאַטיסטיקעס! וייזן, אַז 
קינדער װאָס זייערע עלטערן זענען רעגלמעסיקע קלויסטער-באַזוכער, אָדער זענען 

מ. ‏ ב לאש טיין 


זיך מתעסק אַרום די קלויסטערס, אַז אַזױנע קינדער װערן מיט דער צייט אויף 
איבערגעגעבן די אידעאַלן פון זייערע עלטערן, מיט אַזױינע קינדער שטאָלצירן 
און פרייען זין, האָבן נחת די קלויסטערס. 

איך האָב געהאַט 2 שול-פאַרװאַלטער, װאָס ביי זיי איז עס פאָרגעקומען 
דער קבלת-פנים באַנקעט פאַרֹן לערער און זיין משפּחה, ווען ער איז געקומען 
אין זיין צווייטן , שאַנגרילאַ", זייער אויפנעמען מענטשן מיט פרייד ביי זיך אין 
דער היים איז געווען אַ שם דבר. ביידע קינסטלעריש געשטימט, פלעגן זיי זיין הו 
די הױיפּט אַרטיסטן מיינע, ביידע האַרציקע ליבע מענטשן. דאָס האָט ער, וי ער 
האָט זיך אויסגעדריקט, נישט געקענט פועלן ביי זיך, ווען ער איז געװען 
| אין ניו יאָרק קויפן סחורה, נישט אַראָפּצופאָרן צו די לערער, זיך טרעפן מיט ‏ 
זיי. אַ מהלך פון 24 שעה רייזע מיט דער באַן. מען פלעגט דעמאָלט נאָך נישט 
פליען. אויך זיי האָבן איבערגעלאָזן טיפע בענקשאַפט נאָך זיי אין דעם לערערס 
משפחה. מען איז געווען שכנים, אַ הויז לעבן אַ הױז, איבערן ועג. מען האָט 
זיך איינע די אַנדערע גוט געקענט. מיר פלעגן באַװונדערן זייעראיבערגעגעבנקייט 
צום ברודער און צו דער שוועסטער זייערער. דאָס האָבן חתונה געהאַט צוויי ברי" 
דער מיט צוויי שװעסטער, ביידע ליבעס האָבן נאָך געשטאַמט פון יענער זייט ים, 
װי נאָר מען איז געקומען אַהער, האָט מען גלייך זיך גענומען אַרונטערנעמען 
איינע די אַנדערע. מיר זענען געווען פריינדלעך, זייער נאָענט, מען װאָלט זיך 
פאר אונדז נישט געשעמט, מען װאָלט פאַר אונדז פאַרטרױט עוולות, װאָס ברי- 
דער שװועסטער װאָלטן געהאַט איינע צו די אַנדערע, װי עס טרעפט אָפט, אָבער 
נישט ביי זיי! מען איז שטאל און אייזן געשטאַנען איינע פאַר די אַנדערע, טאַקע 
וי ברידער. ביידע שװועסטער, אַז זיי פלעגן זיך צעטאַנצן ביי אַ אונטערנעמונג 
איז ליב געווען זיך צוצוקוקן, נישט נאָר, װאָס זיי פלעגן זייער שיין טאַנצן נאָר 
מען האָט געפילט זייערע געפילן איינע צו די אַנדערע. און נישט נאָר פון מיינע 
בטעסטע קינסטלער זענען זיי געווען ביים אויפפירן אַ שפּיל, אַ ליטעראַרישן אָוונט, 
זיי, די שװועסטער צוואַמען מיטן עלטערן ברודער זענען אויך געווען אמתע , זא" 
פעוואלאס" זינגער, דער יינגערער ברודער האָט אפילו געשפּילט די וֹאָל פון 
צדיק אין , דיבוק", אָבער געזאַנג האָט ער איבערגעלאָון די אַנדערע. איך האָב 
אָט דאָס פארל שפּעטער באַגעגנט אין מיאַמי. מען האָט זיך אַן אָװונט צעשמועסט 
איבער אמונה. איך האָב דאָ אויפן אָרט אים געמוזט זאָגף , װי קומט עס, װאָס 
איר פלעגט זעלטן שטעלן אַ פּראַגע, זיך באַטײליקט זעלטן אין אַ דעבאַטע נאָך 
אַ לעקציע. איר האָט דאָך אַזױנע טיפע געדאַנקען? שפּילן טעאַטער פלעגט איר, 
אָבער רעדן זעלטן, װי קומט עס?" איך פאַרשטיי איצט, איז דאָס איז געווען באַ" 
שיידנקייט. עס איז אונדז, מיר און מיין פרוי, געווען זייער ליב צו פאַרברענגען 
נאָך אַן אָװנט און מיט נאָך אַ גרופּע פריינט, צוישן זיי אַ געוועזענע שול -- 
פאַרװאַלטערין. װאָס איך באַטראַכט בפּועל ממש פאַר אַ הײיליקער אין נאָטור, 


איך האָב אין מיין דריטן , שאַנגרילאַ' געהאַט נאָך אַ שול פֿאַרװאַלטער, 
װואָס ער איז געווען דער למדן אין אונדזער קרייז. חוץ דעם װאָס ער האָט טאַקע 

א לערער רעדט זיך אַראָפּ פון האַרצן 


אַ סך תורה געלערנט, האָט ער געהאַט אַ גװאַלדיקן זכרון, פלעגט אויספעלן אַ 
פסוק, אַ מאמר חו"ל, פלעגט ער, נישט לאַנג טראַכטנדיק, עס גלייך האָבן.. נישט 
געקוקט אויף דעם איז ער געוען פון די באַשײדנסטע, תמיד אָפּטרעטן דעם 
אָרט אַ צוייטן. | 


איך בֿין אים תמיד מקנא געווען זין לומדות, און זיין פרוי איר נוטמוטי" 
קייט און דאַנקבאַרקײט, װאָס האָט פון איר אַרױסגעלױכטן. 


איך האָב געהאַט אַ שול פאַרװאַלטער, װאָס אִיז אַמאָל אויף יענער זייט ים 
געווען אַ סאָציאַליסט --- דעװאָלוציאָנער. אַז ער פלעגט נעמען דערציילן פון 
יענע צייטן, זייט איר געוען אַ פאַרפאלענער.. ער פלעגט אַהײן אין אַזאַ 
התלהבות, אַז אן אַ סוף און אַן אַ ברעג... קיין ווונדער נישט, דאָס איז משמעות 
אים טייערער װוי אַלץ געווען אין לעבן. ער פלעגט זייער אָפט איינפאלן, קראַנק 
ווערן, אָבער בילעטן לטובת דער שול פאַרקויפן איז ביי אים געווען אַ היילי" 
קייט. נישט איין מאָל פלעגט מען אים חושד זיין אַז ער טראָגט צו זיין געלט, 
מחמת ער האָט קיין צייט נישט געהאַט צו פאַרקויפן די בילעטן, ,די שול איו 
נישט שולדיק, װאָס איך בין קראַנק געווען אוױייי ווען איך באַצאָל פון מיין קע" 
שענע, בלייבט מיר נאָך אַלץ גענוג איבער, מער װי דער קרן מיט װעלכן איך 
בין געקומען אַהער אין לאַנד", --- פלעגט ער מיר זאָגן. 


געווען אַ פריינט, נישט קיין שולטוער,. מחמת ער איז געווען אַ זייער קראַנ" 
קער מענטש, אָבער ער איז געווען דער ערשטער סעקרעטאַר מיט אַרום 50 יאָר 
צוריק פון זיין צווייג אַרבעטער רינג. טעטיק איז ער נישט געווען. איך ברענג 
- אים דאָ צוליב דער גוטסקייט זיינער, צוליב זיין שיינעם גאָלדענעם כאַראַקטער. 
װוי קלוג, אן אמתע חכמה איז געווען זיין פרוי, אַזױ גוט, אָן גרענעצן גוט איז 
ער געווען און אַלע זייערע קינדער. אַ שאד, ווען ער איז אַ געזונטער מענטש, 
װאָלט. ער און זי געווען פאַר אונדז אַ פרייד. איך האָב געהאַט אַ שול-פאַרװאַלטער, 
װאָס איך מוז אים דאָ ברענגען נישט אַזױ צוליב זיין אַרבעט לטובת דער שול, 
נאָר צוליב זיין באַציאונג צו זיין ברודער און דעם ברודערס באַציאונג צו איםי 
עס איז ווערט צו הערן, צוויי ברידער זענען זיי געווען. מיין שול-פאַרװאַלטער 
איז געווען עלטער פאַר זיין ברודער אויף 4 אאָר, ער האָט, הייסט עס, זײין 
יינגערן ברודער נאָך אַמאָל געטראָגן אויף די הענט. די עלטערן האָבן קיין מאָל 
קיין פולע חיונה נישט געהאַט, איז ער אַװעק אַרבעטן אין זיינע פריסטע יאָרן 
און שפּעטער איז ער געװאָרן דער גאַנצער בעל פּרנסה. איך װאָלט געדאַרפט 
באַשרײבן זיין אָדער ריכטיקער זייער פאָטער, געוען איז ער אַ ייד אַ למדן 
געקענט אַ פיינעם ענגליש אַ סך געלייענט, און פֿון צייט צו צייט אפילו ,צו" 
געזינדיקט" אין פּאַרעפנטלעכן אַרטיקלען אין דער פּרעסע. די מוטער אַן אַמתע 
-צדקנית. װי ארעם מען איז געוועןי איז אָבער די היים געווען אַן אברהם אבינו 
היים, זייער אויפנעמען אורחים איז געווען אַ שם דבר אין שטאט. אין די פרייטיק 
צונאַכטן פלעגט מען זיך אַזױ צעזינגען, אַז מענטשן פלעגן גאָר נישט וארטן 

אויף אַן אײינלאַדונג, מען האָט אָנגעפילט די שטוב חוץ דעם פלעגן מענטשן 
שטיין ביי די פענצטער און זיך מחיה זיין, 


אויסגעזען האָט עס, וי דער יינגערער זון באַאָרגט דעם עולם הבא און 
דער עלטערער דעם עולם הזה.,.. דער יינגערער האָט זיך זייער גוט געלערנט, 
אגב איז דער הויפּט רבי געווען דער טאַטע אַלײן, דער עלטערער איז פאַר אים 
געווען אַלץ אין דער וועלט, גװאַלדיק ליב געהאַט און פאַרהײליקט. איז עמיצער 
קראַנק געװאָרן, איז דער עלטערער פאָרן יינגערן געווען דער טאַטע און די 
מאַמע, געווען דער טאַטע און די מאַמע אפילן צו זיינע עלטערן. דער עלטערער 
שטייט מיר פאַר מיינע אויגן ביז היינט, װי אַ צדיק, בפּועל ממש װי אַ צדיק, 
| דערציילט מיר אַ קראַנקען-שװועסטער, אַז בעת מען האָט געדאַרפט דעם יינגערן 
ברודער אָפּערירן, און עס האָט געדויערט אַביסעלע לענגער, וי דערווארט, האָט 
זי זעלטן געזען אַזאַ חושך אויפן פּנים פון עלטערן וי אויפן פּנים פו אָט 
דעם עלטערן ברודער, דער חלום פון אים, און פאַרשטײיט זיך פון די עלטערן 
איז געווען דער יינגערער זאל אויסוואקסן אַ גדול בישראל, זייערע האָפנוגגען, 
זייער הלום איז מקוים געװאָרן, איין מאָל האָב איך געבעטן דעם עלטערן ברודער 
ער זאָל מיר דערציילן וועגן דער אָפּעראַציע פון זיין ברודער. ער האָט גענומען 
דערציילן, גענומען מאלן זיין געמיט-צושטאַנד, פאַר מיר האָב איך פּלוצלונג דעך- 
זען נישט דעם מוטיקן, דעם ענערגישן, דעם תמיד פריילעכן מענטשן, איך האָב 
דערזען פאַר מיר גאָר אַן אַנדער מענטשן דאָס פּנים האָט גענומען צוקן, די 
ליפן ציטערן, די הענט זיך שאקלען, איך האָב אים קיין מֵאָל נישט געוען אַ 
וויינענדיקן, אָבער דאָ װישט ער די אױגן דאָס, זאָגט ער מיר, איז געווען די 
דריטע אַפּעראַציע. ביי די ערשטע צוויי האָט זיין ברודערל זיך גאָר נישט גשִי 
שראקן, אפילו געשמייפלט, געשפאסט מיט. אים ערב דער אָפּעראַציע. דאָס מאָל / 
אָבער האָט ער זיך עפּעס שטאַרק געשראָקן. די עלטערן האָט ער נישט געלאָזן 
קומען אין שפּיטאָל, זיי װעלן, האָט ער מורא געהאַט, אנשטעקן דאָס קינד מיט 
שרעק. דאָ זעט ער, אַז דער ברודערל שרעקט זיך, װאָס ער האָט געװאָלט פאַר- 
מיידן, ער איז נישט אָבערגלויבעריש, טבער עפעטן האָט ער זיך אויך גענומען 
שרעקן. נאָך ערגער איז אים געװאָרן אויפן האַרצן, ווען דעם ברודערל איז גע- 
ווען שווער דאָס מאָל איינצושלעפערף צו דעם האָט ער אים נאָך פאַרן אַנט- 
שלאָפן ווערן געדריקט די האַנט. און געאָגט גוֹד ביי". דער ;גוד ביי" 
זאָט אים דאָס מאָל נישט אויפגעהערט צו קלינגען אין די אױערן. ער האָט 
נענומען פילן, אַז ער חלשט... קוים זיך צוגעשלעפט צום קראן כאפן אַ טרונק, ‏ 
ער דאָקטאָן האָט געזאָגט, אַז די אָפּעראַציע וועט דויערן אַ שעח, נישט לענגער, 
גוים דערלעבט די שעה, ערשט מען פירט דעם ברודערל נישט אַרױס פון אָפֹּצָ- 
אַציע-צימער, די עלטערן טעלעפאָנירן, ער קאָן קוים זיך דערשלעפן צום טעָ- 
עפאָן, ער דאַרף רעדן מיט אַ פריידיקן טאָן, אָבער... נאָך אַ האר און ער ברעכט 
וזאַמען.. עס איז שוין אַנדערטהאַלבן שעה, שוין' צוויי שעה... ער זעט שױן 
אָס בילד.,. עס אין שוין דריי שעה... פּלוצלונג עפנט זיך די טיר, דער דאָק- 

טאָר שמייכלט, עס איז גוט, הייכט עס. מיך האָט באמת פאַרדראָסן, װאָס איך 
האָב אים געלאָזן אויפלעבן אַ מאָמענט אין זיין לעבן, װאָס האָט אים שיר נישט. 
געקאָסט זיין לעבן. יאָרן לאַנג האָב איך געהאַט דעם מזל צו זיין מיט דער 
משפּחה צוזאַמען,. איך ברענג עס כדי עס זאָל פאַרצייכנט ווערן װאָס פאַראַ מין 
מענטש עס איז געשטאַנען ביי אונדזערע יידישע שולן. 

איך האָב געקאָנט נאָך אַואַ ברודער. דער דאָזיקער ברודער האָט ליב 
געהאָט זיין ברודער, װאָס איז געווען זייער באַליבט אין אַלע קרייזן אין שטאט, 
געווען דער ראש המדברים, און נישט נאָר פון די מדברים, כאָטש אַ בריליאַג" 
טענער רעדנער, נאָר פון די מאַמע װויכטיקסטע טוער, אפשר דער װיכטיקסטער 
אין דעם דיסטריקט פון אַרבעטער רינג (צוויי און צװאַנציק צװייג). ער 
האָט אים ליב געהאַט אהבת נפש. ער פלעגט באַװונדערן זיין ברודער, װאָס 
האָט געװווינט ביי אים אויפן הויף, װאָס ער איז אַזױ איבערגעגעבן דער געזעל* 
שאַפטלעכער אַרבעט, אַז ער זעט זיין ברודער ביז טיף אין דער נאַכט אַרין אַר" 
בעטן איבער בריוו, װאָס מען דאַרף צעשיקן, איבער די ביכער פון אַרבעטער 
רינג א. א. װו. איך צווייפל צי דער ,געליבטער" ווייס, אַז געווען אַ כוך פאַלן, 
ווען זיין פאַרליבטער אין אים ברודער האָט הינטער זיין פלייצע געזוכט צו 
פאַרשאַפן אים פרייד און כבוד, בעת דעם ברודער איז קיין מאָל אין כבוד נישט 
געגאַנגען. אפשר װאָלט איך עס גאָר נישט געדאַרפס שרייבן, אפשר נישט גע" 
דאַרפט מגלה זיין דעם סוד... איך טו עס צו וייזן, װאָס פאַראַ עלעמענט יידן 
עס זענען געשטאַנען אַרום די שולף די ליבשאַפט פון דעם ברודער צו זיין 
ברודער פלעגט מיך פּשוט רירן. איך האָב באַשלאָסן צו ברענגען אויך דעם פערל, 
ווייל אַזאַ ליבשאַפט ווייזט דעם מענטשן אין דעם מענטשן. | 

ערגעץ ווו דערציילט מען, אַז בלעם האָט זיך אויסגעפיינט פאַר גאָט, אַז 
די מלכים װאָבן אים ליב, גיבן אים אָפּ כבוד א. אי וו. דער אויבערשטער זאָל 
האָבן אים געזאָנט, אַז דאָס איז דערפאַר, װאָס ער רעדט זייערע רייד, זאָל ער 
נאָר אויפהערן צו רעדן זייערע רייד און... דער סוף איז, אַז אַזױ איז טאַקע גע" 
ווען,. איך האָב קיין מאָל נישט גערעדט די רייד פון מיינע שול-פאַרװאַלטער, 
אָפט געפירט קאַמפן מיט זיי, נישט מסכים געווען, געזוכט דעם אָדער יענעם צו 
באַזיגן אין דער פאַרװאַלטונג, באַזיגן, צי איבערצייגן. נישט געקוקט אויף דעם 
איז זייער באַציאונג צו מיר, איז די באַציאונג פון די שול-פאַרװאַלטערס צו די 
לערער בכלל געווען, װי צו ברידער. אין הימל פון מיין לעבן, אין ,מזרח-װאַנט? 
פון מיין לעבן פאַרנעמען זי דעם סאַמע אױבנאָן. יעדער לערער דערמאָנט אָט די 
יידן, װאָס האָבן זיך מתעטק געווען בצרכי ציבור באמונה, מיט טיפסטער ליבע. 

איך בין זייער אַ סך מאָל געווען אין שטעט אַרום מיין דריטן , שאַנגרילאַ", 
געווען אין שייכות מיט אַרבעטער-רינג, שול, קולטור-פּראָבלעמען, ביי דיסטריקט. 
צוזאַמענפאָרן, ביי יובילעאומס א. אַ. װו. איך קאָן זייער אַ סך געזעלשאַפטלעכע 
טוער אין יענע שטעט. אין קאָן זיך ניט מאריך זיין, איך טאָר אפילו ניט אָנהײיבן, 
ווייל.. אָט שטייען זי פאַר מיר אין די צענדליקער אוןיי. מען דאַרף האָב אַ האַרץ. 

פון שטיין זיי ניט צו דערמאָנען דאָ, אָבער... ליידער איז עס אוממעגלעך. אין 
דורכשניט זיינען זיי פון דעם זעלביקן , טייג" געקנאָטן און גייסטיק , אויפגעגאַג". 
גען" פון דעם זעלביקן , הייוון", האָבן זיך געװאַרעמט אונטער דער זעלביקער זון, 

איך מוז אָבער ברענגען איינעם, װאָס איז אַפילו ניט קיין אַרבעטער-רינג" 
מענטש, געהערט גאָר צום יידיש:נאַציאָנאַלן אַרבעטער-פאַרבאַנד, איז אֵראָמּ" 
געקומען צו אונדז אין מיין דריטן , שאַנגרילאַ", ווען קיין שול איז שוין ניט גע" 
ווען, אָבער... געווען אַ זייל אין דער יידישער וועלטלעכער שול-באַוועגונג אין 
ניו-יאָרק, איינער פון די גרינדער פון דער ערשטער יידיש-העברעאישער טאָג-שול 
כנרת, דאַכט זיך, איר פאָרזיצער, אַ יידישער ייד בלב ונפש. אַז איך האָב דורכ" 
געקוקט ביי אים די זשורנאַלן, װאָס מען האָט אַרױסגעגעבן אין ני-יאָרק אים 
לכבוד צו זיין 50 און שפּעטער 60 יאָריקן געבױירנטאָג, האָב איך אויך דערזען 
אַז דער דאָזיקער ייד פלעגט צוטראָגן פינאַנציעל פאַרמעגנכו פּשוט. אַז איך בין 
צום ערשטן מאָל אַרײן צו אים און דערזען אַ װאַנט מיט ביכער און ספרים, אַ 
גאַנצן ש"ס גמרות; אַז איך האָב דערזען די יידישע בילדער אויף די וענט, דער" 
הערט זיין און זיין פרויס פּערלדיקן יידיש; אַז איך האָב זיך דערוווסט, אַז זיי האָבן 
אַ זון מיט דער משפּחה אין ישראל, און אַז איך האָב דערקענט אָט די, פיינע אין 
כאַראַקטער, יידישע מענטשן, --- האָב איך געטראַכט, אַז פאַר די דאָזיקע, אַ לעבן 
אויף זיי, יידישע יידן מוז איך מאַכן אַן אויסנאַם, ווייל אויך אויף זיי איז אַ ברכה 
צו מאַכן. 

| איך האָב אין מיין דריטן , שאַנגרילאַ?' געהאַט אַ שול פאַרװאַלטערין, װאָס 

האָט צו יונג חתונה געהאט, אַרײנגעפאַלן אין אַ צרה. יאָרן האָט גענומען ביז זי 
האָט זיך אָנגענומען מיט מוט צו ענדערן איר לעבן. זי האָט גוט אויסגעביטן, זייער 
גוט, אָבער די 2 קינדערלעך זיינען שוין געווען אין די יאָרן 9 און 11, דאַכט זיך, 
פאַרשטײיט איר דאך, אַז אַזאַ דערשיטערונג װירקט אויף אַ מוטער, װאָס ציטערט, 
צִי װעט עס ניט שווער ווירקן אויף די קינדער. קינדער זיינען דאך נאָר קינדער. 
געטראָפן זייער גוט, געזאָגט געװאָרן אויף אַ סך, אָבער אָרעם איז מען געווען אַ 
גװאַלד, פרייטיק פלעגט מען איינקויפן אַ ביסל סחורה און אַרױסגעגעבן אַ ,, טשעק", 
וועלכן מען האָט געהאפט מאָנטיק ביכולת צו זיין צו דעקן, אָבער װוי, אַז עס האָט 
זיך ניט אַזױ גוט געלייזט? -- האָט מען געדאַרפט מאָנטיק פרי אַרומלױטן כאַפּן 
הלוואות, זיך בייטן מיט פריינד , טשעקס", אָדער גאָר שיקן די , טשעקס" ניט 
אויפן ריכטיקן אַדרעס, מיט אַ כיוון פאַרבײטן די קאָנװערטן, כדי אָפּצוציען אויף 
נאָך אַ טאָג די צאָלונגי. | 

אָבער איז געקומען אַ שול אונטערנעמונג פלעגט אָט די שול-פאַרװאַלטערין 
פאַרגעסן אָן אַלע צרות, אָן אַלע שוועריקייטן אין לעבן, און פלעגט באַגײסטערן 
דעם עולם מיט איר געזאַנג. די שול האָט ניט דערלאָזן, דאָס לעבן זאָל בייגן און 
ברעכן, די שול איז געווען דאָס לעבן דאָס אמתע לעבן, ואו מען האָט גע" 
שוועבט אין די הימלען, ספּעציעל ביי אַ קינדער יוםיטוב, 

זיינען דען אַלע געווען אַזױנע ליבע מענטשן, ניט געווען גאָר קיין שװוערט? 

ניין, ניט געווען. װי איז דאָס מעגלעך, -- װילט איר וויסן. מעגלעך איז עס, וייל 
אויב דאָ און דאָרטן האָט יאָ ,אַ גרילץ" געטאָן, איז.. ניט אַלע מאָל איז עס געווען 
אַ גרילץ, יי 

אָט זיץ איך ביי אַ פאַרזאַמלונג פון שול -מענטשן, גיט אין איינער פון מיינע 
שאַנגרילאַס". הער איך, וי מען װאַרפט פאָר אַ שול-טוערין, אַז זי האָט איין מאָל 
פּאָרגעשלאָגן, מען זאָל שליסן די שול מיט 4 חדשים פריער. אַזױ גאָר, טראַכט 
איך, אַזױ גאָר. װאָס איז זי --- אַ קעגנערין פון דער שול, אַ שונא דעם לערער, 
אָדער װאָס? הייבט זי זיך אויף און דערקלערט, אַז אמת, זי האָט עס געטאָן, אָבער 
הערט: ,איך האָב געוואוסט, אַז דער לערער װעט מער ניט בלייבן ביי אונדו 
פּאַראַן אַ סך סיבות, ער װעט אַװעק פון אונדז. ער קאָן אָבער צוליבן קלימאַט, ווייל 
ער איז אַ קראַנקער מענטש, ניט פאַרלאָזן די שטאָט. ער איז געווען מיט אונדו 
זייער אינטים און דער בעסטער פריינד אונדזערער. אַ רחמנות. װאָכו װועט ער 
איצט טאָן? איז מיר איינגעפאַלן פאָרצולייגן צו שליסן די שול מיט 4 חדשים פריער, 
אים אױיסצאָלן זיינע שכירות, ער דאַרף דאך האָבן פון װאָס צו לעב און זאָל ער 
זען אין די 4 חדשים געפינען אַן אַנדער פּרנסה". | 

אפשר איז עס ניט ריכטיק פון שטאַנדפּונקט פון שול:וועזן, אָבער אירע 
רייד האָבן מיך גערירט, אַזאַ שיינע מענטשלעכע באַציאונג, װועגט עס ניט אַרי 
בער, װאָס? איך האָב זיך אויפגעהויבן, גלייך אויפן אָרט און געזאָגט: , איר ווייסט 
דאָך פון י. ל. פּרצס ,דריי מתנות", ניט אין פאַרגלייך איז עס פאַר מיר אויך אַ 
,מתנה"... און אָפט, ניט וויסנדיק די סיבות פון אַ האַנדלונג פון דעם אָדער יענעם, 
זיינען מיר גרייט גלייך צו , פאַרמשפּטן .. 


אַזױ אַז געווען אויך , שאָטנזײטן" אין אונדזער אַרבעט, ,שווערע מענטשן", 
אָבער לאָמיר גרינג ניט משפּטן. איך האָב גענוג צו גיך געמשפּט, און האָב חרטה 
געהאַט, געזינדיקט, ווייל ניט געוואוסט דעם טיפן מאָטיוו פון דער אָדער יענער 
,שלעכטער" האַנדלונג,. אַזױ אַז דער ביישפּיל דאַרף אונדז זַיין אַ לערע. | 

מיר וועט נאָך אויסקומען צו באַשרײבן שול-פאַרװאַלטערס ביי אַנדערע 
געלעגנהייטן אין דער אַרבעט מיינער. איך וויל, דער קומענדיקער היסטאָריקער 
זאָל זען, װאָס פאַראַ שיינער עלעמענט עס איז געשטאַנען אָרום די שולן, הלוואי 
זאָל מען נאָר דערלעבן נחת פון אונדזערע קינדער, זיי פאַרדינען דעם דאָזיקן נחת. 
זיי האָבן געזוכט צו דערהייבן יידישע קינדער, באַפליגלען זיי מיט זין, באַהױכן 
זיי מיט חן אין לעבן און.. גלייכצייטיק זיך אַלין דערהייבן. 

איך פיל, װי מען פרעגט: און וועגן לערער װעט איר אויך עפּעס דערציילן 
יאָ, געוויס. איך על זיי מאָלן פּונקט אַזױ ערלעך און אמתדיק, װי די פאַרװאַל- 
טערס, ווייל די שותפות צווישן לערער און שול-פאַרװאַלטער איז געווען אַ הייליקע. 

די יידישע שול און די יידישע חיים מיט אַדום דרייסיק ‏ -- פינם 
און דרייסיק יאָר צוריק 


ה) די יידישע לערער 


גוט און וואויל איז אונדז געווען אין די ערשטע יאָרן פון אונדזער אַרבעטער" 
רינג"שול. די קאָאָפּעראַציע און די דאַנקבאַרקײט פון די עלטערן, דער חשק צום 
לערנען פון די קינדער, זייער הנאה און זייער פרייד, דער מסירת נפש פון די שול". 
פאַרװאַלטערס און שול-פאַרװאַלטערינס האָבן אויפגעטויכט אין די לערער איבער" 
מענטשלעכע כוחות, האָבן זיי אינספּירירט איבערצוגעבן זיך דער שול בלב ונפש, 
עס איז געווען כולו יום טוב אַרום דער אַרבעט אין דער שול, 

מיר, די לערער, די ראשונים, די מערהייט פון אונדז, האָט קיין סיסטעמאַ- 
טישן פּעדאַגאָגישן װויסן ניט געהאַט. יעדער לערער איז געווען אַן אָנפאַנגער, 
יעדער לערער האָט זיך געשאַפן זיין מעטאָד, װי צו לערנען דאָס קינד צו שרייבן, 
צו לייענען, װי צו לערנען מיט אים געשיכטע, ליטעראַטור, װוי צו פירן שמועסן 
און וועלכע, װאָס צו זינגען, װי צו פאַרברענגען, װי אָנצופירן די קלובן, אמת, 
געווען לערער, װאָס זיינען געווען אָקאָרשט אַריבערגעקומען פון ליטע, פון פּױלן 
פון די ציש"אָ-שולן דאָרטן, אָבער אַפילו זי" האָבן זיך דאָ געדאַרפט איבער'" 
קוואַליפיצירן, זיך צופּאַקן צום אַמעריקאַנער יידישן קינד, װאָס קומט אין שול 
אַרײן ערשט נאָכמיטאָג, װאָס ווערט דערצויגן אין 2 דערציאונגס:אינסטיטוציעס, 
חוץ דעם זיינען דאָ ביי אונדז געווען געקומען לערער, װאָס דאָרטן האָבן זיי גע- 
לערנט מאַטעמאַטיק מיט די קינדער, נאַטורװיסנשאַפּט, געאָגראַפיע: און ווען אפילו 
שפּראַך, --- האָבן זיי דאָ באַגעגנט קינדער, װאָס לעבן אַ האַלבן טאָג און לערנען 
זיך אין אַן אַנדער שפּראַך; װאָס װוערט אַלץ מער און מער זייער ערשטע שפּראַך, 
בעת אין דער אַלטער היים איז ניט פּויליש, נאָר יידיש געווען די שפּראַך פון דער 
היים, פון גאַס, פון דער גאַנצער סביבה. דאָ רייסט זיך דער ענגלישער שפּראַך- 
געבוי אַריין אין יידיש. גאַנץ אַנדערש דאַרף דאָ אויסזען דער לימוד יידיש. ער 
איז בכלל געװאָרן אַ לימוד ניט פון גראַמאַטיק און סטיל, נאָר עס איז װאָס ווייטער 
אַלץ מער און מער געװאָרן אַ לימוד צו לערנען רעדן יידיש, ווייל די עלטערן האָבן 
דאָס רוב גערעדט אויף פאַרשיידענע דיאַלעקטן. אַפילו ליטעראַטור האָט מען דאָ 
געדאַרפט אַנדערש לערנען. ,יאָסעלע" יעקב דינענאָנס און אפילו שלום עליכמס 
,מעסערל" האָט דאָ גערעדט אַן אַנדער , לשון", האָט אַרױכגערופן אַנדערע גע" 

ילן, אַנדערע געדאַנקען אין קינד. בקיצור, אַפּילו דער לערער מיט סטאַזש פון 

דארטן איז דאָ געווען אויך אַן אָנפאַנגער. 

אמת, דער לערער פון דאָרטן איז געקומען מיט, אַ טך וויסן אין קינדער- 
פּסיכאָלאָגיע, --- האָט ער אָבער דאָ באַגעגנט אַן אַנדער קינד... דאָ האָבן די 
עלטערן געהאַט אַן אַנדער צוגאַנג צום קינד. דאָרטן איז אין שול אַריינגעקומען 
אַ יידיש קינד. דאָ אָבער האָבן מיר דאָס קינד ערשט געדאַרפט מאַכן פאַר אַ יידיש 
קינד... ניט זעלטן פלעגן מיר, לערער, זיך פאַרטראַכטן, צי איז עס בכלל מעגלעך. 
דאָס: קינד דאָ איז זאַט, צופרידן, שפּילט זיך, וויפל ס'הארץ געלוסט; מען פאַר- 
לאַנגט פון קינד ניט קיין סך, עס וייס ניט פון קיין צרות אין דער היים, אין 
וועלכע. דאָס קינד דאָרטן פלעגט אַרײנגעצױגן ווערן, דאָ באַהאַלט מען עס פון די 
קינדער; דאָס קינד איז דאָ פריי פון יעדן שכנס אויג, װאָס פלעגט היטן יעדן 
קינד, עס זאָל זיין ,אַ מענטש", אַנדערש האָט מען אַ שטיפעריי , צוגעטראָגן" די 
עלטערן. אַזױ אַז דאָס קינד דאָ און דאָס קינד דאָרטן איז הימל און ערד... די 
אַריבערגעקומענע לערער האָבן ניט געקאָנט ניצן זייער וויסן ניט געקאָנט אָני 
ווענדן זייער מעטאָדיק, זיי זיינען אויך געווען ראַשונים. זעט איר --- זײער 
אידעאַליזם, זייער התלהבות, זייער הייליקע באַציאונג צום קינד, זייער , ברענען" 
האָט אונדז דאָ געבראַכט אַ סך נוצן. זי האָבן אונדז דערמאָנט, אַז יעדער לערער 
איז אַ שליח ציבור, אַז די אַרבעט דאַרף אונדז הײיליק זיין, װי דעם פרום-רעליגיעזן 
יידן זיין עבודת הבורא. 

מיר פלעגן דאָ קריגן אַלע פּעדאַגאָגישע שריפטן פון יענער זייט ים, אויך 
דאָ האָבן מיר געהאַט פּעדאַגאָגישע צייטשריפטן אָבער אַפילו די שרייבער דאָ 
פון די אַרטיקלען זיינען דאָך דאָ אויך געווען ראַשונים. אַז איך קריג דעם , פּעדאַ" 
גאָגישן בולעטין", רעדאַגיױט פון יודל מאַרק, בין איך פּשוט מקנא די לערער: 
דער , בולעטין" איז דאך פּשוט אַ געשריבענער סעמינאַר! װי גליקלעך װאַלטן 
מיר דעמאָלט געווען, ווען מיר האָבן אַזאַ הילף. 

פּעדאַגאָגישן וויסן ניט, אָבער יידישן וויסן האָבן מיר יאָ פאַרמאָגט. און נאָך 
װאָס: מיר זיינען געווען אָט װי יענע צרשטע פאָלקסלערער אין דעם אַמאָליקן 
רוסלאַנד, ,װאָס האָבן קיין העכערן וויכן ניט געהאַט, אָבער יידישן וויסן דווקא 
אַ סך, זיי האָבן פאַרמאָגט נאָך עפּעס וויכטיקערכן אַן אומרואיקן גייסט צו זוכן, 
צו שטרעבן צום נייעם; זיי האָבן פאַרמאָגט די פעאיקייט פון ישיבה-בחורים, פון 
עקסטערנעס, זיך אַליין צו לערנען; דאָס איז געווען דער פּיאָנערן-דור פון יידישער 
דערציער אין מזרח-אײראָפּע; אַ טייל פון זיי האָט אויפגעבויט דאָס שול-וועזן 
אויך אין ישראל" (אַ. גאָלאָמב). ווייטער שרייבט א. גאָלאָמב, אַז ,יעדער איינער 
איז געווען אַן איינס, אַ מחדש, יעדערער האָט זיך געמיט אַרײנצוטראָגן עפּעס 
נייעס, עפּעס אייגנט, עפּעס, װאָס ער האָט אויסגעפונען אין ביכער ערגעץ װאו, 
און דאָס איבערגעאַרבעט, פאַריידישט, מען איז געווען שעפעריש און גייסטיק 
הויך". ענלעכעס קאָן מען אַרױסלײענען פון ח. ש. קאַזדאַנס , געשיכטע פון יידישן 
שול-וועזן אין אומאָפּהענגיקן פּוילן". דאָרטן שרייבט ער, אַז ,די גאַנצע פּעדאַ- 

גאָגישע אַרבעט אין מעדעם-סאַנאַטאָריע איז געגאַנגען אונטער דער אָנפירונג פון 
דעם באַווואסטן פּעדאַגאָג ש, גילינסקי, װאָס איז געווען די נשמה פון אַנשטאַלט, 
זיין לאָזונג אין דער אַרבעט איז געװען: דורך ליבע און פריינדשאַפּט געװינען 
דעם צוטרוי פון קינד, געװוינסטו נאָר דעם צוטרוי, און דאָס קינד גלייבט דיר, 
דעמאָלט האָסטו די אמתע מעגלעכקייט צו באַװוירקן דאָס קינד, און לייכט אים 
פירן אויף נייע וועגן. ש. גילינסקי האָט שטענדיק מיט פרייד אויפגעכאַפּט יעדע 
נייע אידייע, יעדן נייעם פּעדאַגאָגישן געדאַנק", און ווייטער, אַז ,יעדער לערער 
האָט געקראָגן די מעגלעכקייט דורכצופירן אין לעבן זיין אידעאַל, אָנצואַװענדן 
זיינע באַגאַבונגען און פעאיקייטן". וי איר זעט, האָט מען דאָרטן אויך זיך געפילט 
װוי ראשונים. און עס איז קיין ווונדער נישט: וי אַלט איז בכלל אונדזער יידיש" 
וועלטלעכער שול-וועזן? ניט נאָר ראַשונים אַליין דאַרפן זוכן נייע וועגן: לערעד 
דאַרפן תמיד האַלטן אין איין זוכן, דאָס לעבן בייט זיך אַזױ בליצאַרטיק, אַז גליקלעױ 
זיינען די קינדער, װאָס זייערע עלטערן און זייערע לערער שפּאַנען מיט דער אייט, 

איך שטעל זיך דאָ ברייטער אָפּ ניט, חלילה, ווייל איך וויל דאָ אָפּגעבן כבוד 
די לערער ראשונים, זיי אַװעקשטעלן אויף אַ הויכן פּיעדעסטאַל, איך שרייב וועגן 
דעם ברייטער, ווייל איך וויל, מען זאָל פון מיין אַרבעט אַרױסלײענען די חבלי 
לידה, די געבורט"ווייען פון דער שול, 

שרייבט דער באַווואסטער פּסיכאָלאָג און מחבר פון אַ גאַנצער ריי קאַפּיטאַלע 
װוערק איבער דערציאונג, לייבוש לעהרער, אַז ,דער לערער דאַרף זיין אַ פער" 
זענלעכקייט, ער דאַרף זיין דער באַװעגער פון דער כאַועגונג, ער דאַרף פאַרמאָגן 
אין זיך דאָס פּינטעלע ייד. ער דאַרף ברענען, צינדן, אינספּירירן דורך זיין ארט 
לעבן, דורך זיין באַציאונט צו וועלט, מענטש און קינד, ער דאַרף, הייסט עס, אינס- 
פּירירן און אַלײן אינספּירירט ווערן". 

אַזױ זיינען מיר געוועף ‏ 

אין דער ,נײשאָנאַל דזשואיש פּאָסט" געפין איך אַן אַרטיקל פון דעם 
באַוואוסטן פּסיכאָלאָג מילטאָן א, כאַפיר, אין וועלכן ער ווייזט אונדז, װאָס פארא 
קװאַליפיקאַציעס מען דערװאַרט פון אַ יידישן לערער. די ידיעות, דער וויסן פון 
לערער זיינען זייער וויכטיק, אָבער וויכטיקער פאַר אַלץ, אַ סך וויכטיקער פאַר 
דעם איז , דעם לערערס פּערזענלעכקייט, זיין כאַראַקטער, זיין אידעאַליזם, זיין 
ארט לעבן", מחמת דאָס און נאָר דאָס עפנט פאַרן לערער די שערי שמים אין 
קינדס נשמה, 

דעם זעלביקן געדאַנק ברענגט אַרױס אונדזער װעטעראַן פון דעם יידישן 
שוליוועזן איבער דער וועלט, ח. ש. קאַזדאַן, אַז ,דער לערער (אין פּױלן---מ. ב.) 
איז געווען אַ חבר פון די קינדער, זייער דערציער און מדריך, אַ מוסטער פאַר 
די קינדער אין אַ סך פּרטים, ער איז געווען פּעדאַגאָג, פּסיכאָלאָג און פאָרשער", 
מיט פרייד בין איך גרייט אויסצושרייען, אָט וי אַװוי כאריק, ,אַזש צום צענטי 
דור, צום צענטן, עלפטן און צום הונדערטסטן", אַז , מיר האָבן דאָ ציגל געלייגט 
און זיך אַלײן אַװעקגעלײגט פאַר ציגל, ביז טיפן בלוט אַזױ געבענקט צו פאַרמאָגן 

צוויי אומרויקע פליגל". מיר, לערער, זיינען אַזױ געווען. איר האָט זיכער געהערט 
פון דעם, װי דער אייבערשטער האָט געדאַרפט ערגעץ װו אַריבערשיקן אַ פּעקל. 
ער האָט זיך געװענדעט צום לייב (דאַכט זיך), צום שעפכעלע און צו אַנדערע 
באַשעפענישן, יעדע באַשעפעניש האָט געפונען אַ תירוץ זיך אַרױסצודרײען פון 
דער שליחות. דאָס פייגעלע האָט זיך יאָ אונטערגענומען אַריבערצוברענגען דאָס 
פּעקל, כאָטש דאָס איז געווען איבער די כוחות; און --- וואונדער איבער וואונדער -- 
שלעפנדיק, האָבן גענומען זיך פונאַנדערװאַקסן אין פייגל פליגל, און גרינג איזן 
עס געװאָרן צו שלעפּן.. אין דער אַרבעט האָט דער לערער אויפגעטויכט אין זיך 
אַזױנע כוחות, אַז ווען יעדערער פון אונדז װואַרפט זיין בליק אויף צוריק, מוז ער 
שטוינען, וואו האָט מען גענומען די דאָזיקע כוחות, אַ סברא, אַז די מיסטעריע, װי 
אינספיראַציע עפנט אין מענטשן קװאַלן ענערגיע, אַז די מיסטעריע װעט פאַרן 
מענטשן בלייבן איײיביק אַ מיסטעריע. אָבער אַ פאַקט איז עס. 

בז"גוריון,. דערציילנדיק פון דער גבורה פון דער ישראל אַרמײ, אונטער" 
שטרייכט, אַז דאָס האָט מען צו פאַרדאַנקען די קאָמאַנדירן, װאָס זיינען קודם כל 
געווען מוסטער-מענטשן, אַז זיי האָבן מיט זייער ביײישפּיל געצונדן די הערצער פון 
די סאָלדאַטן. די פאַרלײיגטע דורך טיפער יידישער דערציאונג, שרייבט ער, געטריי" 
שאַפט, גרייטקייט זיך מקריב צו זיין פאַר אַ אידעאַל, צו קעמטן וי לייבן פאַר יושר 
און אמת, האָט גום געווען, װאָס דער פּשוטער כאָלדאַט, אויב ער האָט עס אין 
! זיך ניט געהאַט אויפגעוועקט, האָט דער קאָמאַנדיר עס אויפגעטויכט אין אים. דאָס 
איז דער , נס", װאָס אין פאַרמעסט, װידעראַמאָל, צװוישן , דודן און גליתן", האָט 
װידעראַמאָל גלית געזיגט",. מיר, לערער, האָבן אויך געזוכט צו דינען פאַר אַ 
ביישפּיל, מיר האָבן געשוועבט אין די הימלען, און מיט אַלע כוחות געזוכט מיט- 
צורייסן מיט זיך די סביבה, די עלטערן, די קינדער, און אונדז איז עס געלונגען 
צו יענער צייט, י 

אונדזער יידישער דיכטער י. י. סיגאַל, ע"ה, האָט אַ געוויסע צייט מיטגע* ‏ 
אַרבעט מיטן לערער ה. נאָװאַק, דערציילט ער, אַז ,ער האָט זעלטן ווען באַגעגנט 
אַזאַ גרויסן ליבהאָבער פון יידישער ליטעראַטור, װי נאָװאַק איז עס געווען. ניט 
נאָר אַ פאַרליבטער איז ער געווען, נאָר אויך אַ גװאַלדיקער מבין. אַלע אירע חנען 
האָבן אים אַנטקעגן געשמייכלט, און ער האָט מיט זיין אינערלעכער פרייד אָנגע" 
| שטעקט די קינדער אין קלאַס. ה. נאָװאַק איז געווען אַ לערער, װאָס האָט ממש 
געשאַפן שול. ער האָט אין זיך אַנטפּלעקט אַזעלכע לערערישע כשרונות, אַזעלכע 
אינטואיטיווע לערערישע קװאַליפיקאַציעס, װאָס האָבן דעם קלאַס, בעתן לערנען 
לערהויבן צו גאָר הויכע מדרגות. צום אינטערעסאַנטסטן איז אָבער געווען מיט אים 
צו שמועסן וועגן פּעדאַגאָגישע פּראָבלעמען ביחידות. אַזעלכע מאָמעגטן האָב איך 
מיט נאָואַקן פאַרבראַכט ניט װײניק; ווען איך בין געווען לערער אין דער י. ל, 
פּרץ-שול, אין מאָנטרעאָל, אונטער זיין דירעקציע, האָט ער מיט מיר זיער 
אָפט געפירט שמועסן וועגן דעם אופן לערנען, וועגן דער פּראָגראַם פון די לימודים, 
װאָס מען האָט זיך ממש געביסן די פינגער, אין יענע ערשטע אאָרן, וען אַלץ 

האָס געשמעקט מיט בראשית ברא, ווען מען האָט אַלץ אַליין געדאַרפט שאַפן. אין 
אַזױנע שמועכץ פלעג איך שטױינען און באַװונדערן, װויפל שכל הישר, ויפט 
איידעלע פאַרשטענדעניש נאָואַק האָט אַרױסגעװיזן, מיט וויפל ציטער און צאַפּל. 
ער האָט באַהאַנדלט יעדן פּעדאַגאָגישן מיטל, װי פאָטערלעך, גוט-ברודעריש ער 
האָט זיך באַצױגן צו יעדן יידישן קינד. איך האָב אים תמיד געזען אין דער געץ- 
שטאַלט פון אַ גרויסן און ליבן בעל-יאָך פון אַן אידעאַל, װאָס האָט אים אינגאַנצן 
אָנגעפילט מיט שעפערישן פייער". 


יאָ, אַזױ זיינען געווען די ברעסלערס און די שלמה בערקאָוויטשעס, די 
קאַמאַיס און די שבתאי ראַפּאָפּאָרטס, די הערשל פיינס און די יצחק װאַלדמאַנס און 
אַנדערע, װאָס זיינען שוין ליידער אויפן עולם האמת, און אַזױ זיינען ביז היינט, 
זי צו לענגערע יאָרן, די יעקב לעווינס און די מאַטענקאס, די ז. יעפרויקינס און 
די י. לאוארסאנס, די פ. הערשטיינס און די פאַליק זאלפס, די הגליליס, די יעקב 
זיִפערס, די ת. בערנשטיינס, און ש. וייסמאַנס, און די משה קאַנטאָרס, און נאָך, 
און נאָך, און נאָך, װאָס) איך קאָן זיי ניט פּערזענלעך, 

שרייבט דער באַווואסטער פילאָלאָג און פּעדאַגאָג, דער רעדאַקטאָר פון דעם 
, פּעדאַגאָגישטן בולעטין", יודל מאַרק, וועגן דעם ניט לאַנג פאַרשטאָרבענעם לערער 
אהרן בראמבערג, אַז , גאַנצע 42 יאָר, אַזש ביזן טאָג פון זיין פריצייטיקן טויט, 
איז ער געווען לערער פון יידישע קינדער, לערער-דערציער, לערער-באַווירקער, 
לערער-שאַפער, ער האָט במשך זיין גאַנצן לערערישן לעבן קיין מאָל ניט גערוט, 
נאָר תמיד געשטרעבט צו דעם, װאָס איז בעסער, טיפער, בלײביקער. ער אין 
געווען דער שעפערישער לערער, װאָס קומט כסדר מיט נייע מאַטעריאַלן װאָס 
האַלט אָן אויפהער אין מאָנען פון זיך, און װאָס בלייבט ניט פאַרגליװוערט אויף אַ 
דערגרייכטן שטאפל". און ווייטער שרייבט ער, אַז ,אין דעם צרור החיים, אין דעם 
אײביקן , לעבנסאל" בינדט זיך אַרײן די נשמה פון דעם פיינעם, איידעלן, װאַרציקן 
לערער אהרן בראָמבערג ז"ל דורכן באַהעפט מיט חומש (דאָ האָט יודל מאַרק אין 
זינען בראָמבערגס , חומש מעשיות?), מיט יידיש און מיט קינדערשע הערצער". 
איך האָב געהאַט דאָס גליק גוט צו קענען בראָמבערגן, מיר פלעגן זיך פון צייט צו 
צייט דורכשרייבן, פאַרברענגען צוזאַמען כמעט די גאַנצע צייט בעת שול-צװאַ- 
מענפאָרן. מען האָט זיך תמיד געפילט געהײיליקט און באַלױכטן מיטן ליכט, װאָס 
האָט ארויסגעלויכטן פון אָט דעם הערלעכן לערער. איר האָט שווער געקאָנט אים 
עפּעס װאָס זאָגן, װי פון אַ הײיליקן פאָנטאן האָט געברויזט פון אים פּעדאַגאָגיק, 
ער אַלין האָט דעם שטורעם אין זיך ניט געקאָנט צוימען אינהאַלטן, ער איז 
געווען אַזױ , פאַרקאָכט" אין שול, קינד, לימודים, מעטאָדיק, ימים-טובים, שול- 
פייערונגען, אין דערציילן, אין זיך טיילן מיט זיין פרייד, מיט זיין גליק --- אַז 
ער האָט אפילו ניט געזען, און ניט געהערט דעם מענטשן, מיט וועלכן ער האָט 
| גערעדט, וי אין די הימלען פלעגט ער שוועבן. פּונקט אַזױ פלעגט ער זיך פאַר" 
געסן ביי אַ שולייום-טוב, האָט מיר דערציילט זיינער אַ שול-פאַרװאַלטער. ער 
פלעגט זיך אַזױי צעטאַנצן, אַז מען פלעגט מורא האָבן פאַר זיין געזונט.. , מיר 

האָבן געוואוסט, אַז ער איז קראַנק, אַז ער איז אַ חולה מסוכן, אָבער ער.. מיר 
פלעגן פּשוט שטוינען, מיר פלעגן תמיד פילן, אַז זיינע כוחות קומען צו אים פון 
הימלשע כפערן". און קינדער? זיי פלעגן אים פּשוט פאַרגעטערן. דאָ האָט איר 
דעם ביײישפּיל, װאָס מיר, לערער, זיינען געווען, וי ליב און הײליק אונדו איז 
געווען אונדזער אַרבעט. | 

רעדט זיך דורך מיט שול-פאַרװאַלטערס, זיי װעלן אייך דערציילן, אז לערער 
פלעגן טאָג און נאַכט זיצן על תורה ועל עבודה, געזוכט און גענישטערט מאַטע- 
ריאָל, אָנדײיטונגען, אָנװיײזונגען, װי צו לערנען, װאָס צו לערנען. און גיך װאָבן 
מיר עס געדאַרפט טאָן, מען האָט דאָך געלעבט ,פון האַנט אין מויל", ביי שולן- 
צוזאַמענטאָרן פלעגן לערער נעכט ניט שלאָפן, מען האָט געזוכט איינער דעם 
צווייטן איבערצוגעבן, איינער ביים צווייטן צו , נעמען" דערפאַרונג. ניט נאָר איז 
מען גליקלעך געווען צו ,נעמען", נאָר אויך צו ,געבן", מחמת דאָס, װאָס מען 
האָט אַלײן געפונען, צי אויסגעשמידט, האָט יעדערער געהאַלטן פאַר אַן אוצר, 
דעווען צװישן די לערער ביי שולן-צוזאַמענפאָרן אויך שווייגערס. דאָס זיינען גע" 
ווען לערער, װאָס זיינען ניט זיכער געווען אין זיך, זיך געשעמט אַרױסצוקומען 
מיט זייער , פחורה", איך האָב באַגעגנט אַזאַ שווייגער, אַז איך האָב אים ,אַ שאקל 
געטאָן", ערשט איך זע, אַז דער ייד אין גאָר אַ , גביר אדיר". קומען איז ער גע" 
קומען פון מרחקים, װאָס ווייס ער, האָט ער געטראַכט, ער, דער פּראָװינץ-לערער, 
אין פאַרגלייךף מיט די , בערן" פון די גרויסש שטעט: איך דאָרף אייך ניט זאָגן 
איר פאַרשטײט עס אַלײן, אַז מען האָט זיך גענומען צו דעם דאָויקן יידן, , אים 
אויסגעשאַקלט אַלע קעשענעכ", יעדערער האָט ביי אים געפונען אַן אוצר פאַר זיך, 
פאַרצווייפלטע, דערשראָקענע, ניט זיכערע אין זיך פלעגן מיר פאָרן צו אַ שולן- 
צוזאַמענפֿאָר; באַרואיקטע, זיכערע אין זיך, .,,אױיסגעװאַקסענע" פלעגן מיר פאָרן 
צוריק אַהײים, און באמת גליקלעך, ווען מיר פלעגן , אױטפּאַקן די פּעקלעך" מיט 
די אוצרות, װאָס מיר האָבן , איינגעהאַנדלט", װאָס מיר האָבן , געכאַפּט". איךר 
האָט געדאָרפט ביי אַ שולן-צזאַמענפאָר , צולייגן אַן אויער", זיך צוהערן צו די 
שמועסן פון שול-פארװאַלטערס וועגן זייערע לערער. איר וואלט, פאַרמאַכנדיק די 
אויגן, געמיינט, אַז איר שטייט ערגעץ וואו אין אַ חסידישן שטיבל, און הערט זיך 
צו צו די נסים ונפלאות פון זייער רבין.. | 


יעדער לערער האָט געוואוסט, אַז ער איז אַ שליח ציבור פון אַ הײליקער 
עדה, און פון דעם סאַמע הײיליקסטן שיכט פון דער עדה, אַז ער איז אין די אויגן 
פון די קינדערלעך דער רעפּרעזענטאַנט פון אַלץ, װאָס איז הײײיליק אין לעבן 
יעדער לערער האָט געוואוסט, אַז די אַרבעט איז ניט סתם קיין מלאכה, אַז אויב 
ער זאָל זיך ניט פילן גליקלעך אין דער אַרבעט, װעט ער פּשוט ניט אױסהאַלטן, 
און גליקלעך קאָן ער זיך פילן אין דער אַרבעט, נאָר דעמאָלט, ווען די אַרבעט 
וועט אים ליב זיין. דאָ האָבן דעם לערער אַרױכוגעהאָלפן די עלטערן און די קינדער. 
| די באַגײיסטערונג פון די -עלטערן האָט , געצונדן"". דעם לערער. און די קינדער? 
ווער קאָן עס ניט , צעשמאָלצן? ווערן פון דער װאַרעמקײט, פון דער האַרציקײט, 

פון דער תמימות, פון דעם הײיליקן אומשולד, פון דעם טיפן צוטרוי, פונעם ציען 
זיך צו זון, צו הימל, פון דעם ליכט, װאָס לויכט פון יעדן קינד? יעדער לערער 
פלעגט זיך אַליין מעסטן מיט דער מאָס פון זיין ליבע צום קינד. די ליבע צום קינד 
איז דאָס גאָלד אין לערער, דער צויבער, װאָס עפנט די שערי שמים צו דער 
פעולה. לערנט אונדז רשי, אַז תלמידו של אדם חביב עליו כגופו, איך וואלט עס 
פריי איבערזעצט, אַז דער לערער האָט ליב זיין תלמיד, וי זיך אַליין, דעם לערער, 
ווייל אַנדערש איז ער גאָר קיין לערער ניט. 

דער לערער האָט געוואוסט, אָט וי שמואל ניגער ע"ה האָט אַמאָל געשריבן, 
אַז ,, עלטערן דערװאַרטן פון לערער, ער זאָל זיין זייער וועלטלעכער רב, אַז ער 
זאָל זיין ניט נאָר דער מורה, נאָר אויך דער מורה דרך (דער װעגוייזער)". די 
עלטערן איז עס געגאַנגען אין לעבן זיי האָבן דערװאַרט פון לערער, ער זאָל 
אויך לערנען מיט די קינדער דורך זיין לעבנס-נוסח, ער זאָל זיין אַ נאה דורש ונאה 
מקיים. נו, איז טאַקע דער לערער געווען חוץ לערער אויך קולטור:דירעקטאָר, 
ער האָט אָנגעפירט מיט אָװנטקורסן, עֶר האָט דורכגעפירט ליטעראַרישע אֶװונטן 
אָנגעפירט מיט געזאַנג בציבור, געהאַלטן לעקציעס, זיך תמיד אָפּגערופן דער 
ערשטער לטובת אַ וועלכן עס איז צוועק, געהאָלפן בעת אַ שטרייק צו , פּיקעטן", 
געווען דער בעל עצה אין היימען, ניט אָפּגעטראָטן פון אַ שטוב, ווען חלילה אַ 
קראַנקהײט,. אַ צרה, געווען דער ערשטער אין דער שול-געביידע, אויסגעשטעלט 
די בענקלעך, ווען ניט געווען, עמעצער אַנדערש זאָל עס טאָן. און... אַז איך ווארף 
מיין בליק אויף צוריק, קומט מיר אַלץ אויס אומגלויבלעך, איבער דעם דרך 
הטבע, אָבער וי זאָגט דאָרטן איזי כאריק: , האַלט עס ניט פאַר לעגענדעס", , עס איז 
געווען װאָר", אמת, | 

כדי צו כאַראַקטעריזירן דעם דורכשניטלעכן לערער, ניט די , בערן", די 
שלמה בערקאָוויטשעס, די יעקב לעווינס, די ז. יעפרויקינס, די נאָװאַקס, בראָמ- 
בערגס און אַנדערע, כדי צו כאַראַקטעריזירן די לערער, װאָס זיינען געווען פאַר- 
װאַרפן אין די ווייטסטע מרחקים, על איך דערציילן פון מיין לעבן. איר קאָנט 
דאָס זעלביקע, אָדער ענלעכעס הערן פון אַלע יידישע לערער, יעדער איינער האָט 
אַזױ, אָדער בעסער געלעבט. יעדער לערער האָט זיך בפּועל ממש ,אויפגעלייזט" 
אין דער שול און הנאה געהאַט פון דעם. 
| = אַ קינד אין מיין ערשטן , שאַנגרילאַ" איז נאָך אַ אַ שלאָף-קראַנקהײט פּאַראַ- 
ליזירט געװאָרן און אָפּגעלעגן 6 יאָר, צוגעשמידט צו דעם בעט. עס האָט אַפילו 
רעדן ניט געקאָנט. געלעגן איז עס צוזאַמענגעקנױלט, אַזש די פיכעלעך איפן 
האַרצן, הויט און ביינער, אָבער דאָס ליכט, װאָס האָט אַרױסגעלױכטן פון די איי" 
געלעך, איז געווען אַזױ זוניק און הימלש, אַז איר האָט זיך אָפּרײיסן פון קינד ניט 
געקאָנט, די מוטער פלעגט זיצן לעבן איר גאַנצענע טעג און איר לייענען מעשה" 
לעך. ניט איין מאָל האָב איך געטראָפן די מוטער טויט-מיד פונעם אָן אויפהער 
לייענען. איך זע עס נאָך היינט פאַר מיינע אויגן, וי די מוטער האַלט אין איין 
וישן זיך דעם שווייס פון פּנים. לייענענדיק אַן אויפהער פאַר איר אומגליקלעך 

קינד, װאָס אָט אָקאָרשט האָט עס געשיינט און געלויכטן, געווען איז דאָס קינד אַ 
שיינקייט, קלוג וי דער טאָג. איך געדענק דאָס קינד אין קלאַס. זדשים און יאָרן 
האָב איך אויסגעמיטן, עמעצער זאָל זיך אַװעקזעצן אויף איר בענקל, עפּעס האָב 
איך געפילט אַ טרייסט, דאָס בענקל, דאָס ליידיקע זאל זיך אין איין שייגעם טאָג 
דערװואַרטן אויפן קינד, איך געדענק, וי עס האָט זיך דעם לעצטן טאָג פאַר איר 
קראַנק ווערן געגליטשט אויפן שול-גליטש, איר קולכעלע האָט געקלונגען, װי אַ 
גלאק. ניט געווען כמעט אַ טאָג, איך זאָל אין משך פון די יאָרן, אויפן װעג אין 
שול, זיך ניט אָפּשטעלן ביים קינד, דערציילן אַ מעשהלע, אַ ויץ און.. איך זע 
איר שמייכל, איר פרייד אין די אייגעלעך, דאָס פּנימל האָט נעבעך ניט געקאָנט 
אויסדריקן פרייד, אַפילו דאָס עסן האָט מען געדאַרפט אַרונטערשטופן, עס האָט 
שווער געשלונגען.. װאָס פון אַ קינד קאָן װערף דאָס קראַנקע קינד האָט איבער" 
געלעבט די מוטער, קאַנט איר זיך משער זיין אַזאַ אומגליק? 

איך בין אין טיר פון דעם שפּיטאָל-צימער געשטאַנען, ווען אָט די מוטער 
האָט איר לעצטן אָטעם:צוג אויסגעהויכט. איך זע פאַר זיך נאָך היינט, מיט 28 
יאָר שפּעטער, איר פאַרצווייפלטן לעצטן בליק. זי האָט געפילט, אַז זי שטאַרבט, 
און זיכער האָט זי אין זינען געהאָט איר אומגליקלעך קינד. איך הער נאָך היינט 
די פאַרצווייפלטע געשרייען פון קינד, ווען איך בין געקומען זי אַװעקצונעמען פו 
שטוב, ווייל באַלד דארף מען ברענגען אַהיים איר מוטער, אַזױ האָט זיך דעמאָלט 
געפירט. זי האָט פאַרשטאַנען, װאָס עס איז געשען... פאַרשטייט זיך, אַז קיין װיצן 
האָב איך מער ניט דערציילט דעם קינד.. איך מוז אָבער זאָגן דעם אמת, אַז איך 
פלעג אַרוף אויף די טרעפּ און זיך ניט קענען קאָנטראָלירן פון טרערן, אין אַזאָ 
שטימונג קאָן איך דאך ניט אַרײין צום קינד. אַזֹאַ אומגליק! איך פלעג אָפט טראַכטן; 
קאָן טאַקע אַזאַ קינד ניט אויפטרייסלען די הימלען, ווען זי פאַרגייט אין אַן אלי, 
אלי למה עזבת... און נאָך צוגענומען די מוטער אויך! 


איך האָב בייגעוואויגט אַ סך טרויעריקע מאָמענטן אין משפּחות פון קינדער 
פון שול, דעם מאָמענט אָבער פון טוט פון דער דאָזיקער מאַרטירערין-מוטער קאַן 
איך ביז היינט ניט פאַרגעסן | 

איך בין געווען דערביי, װי אַ מוטער האָט איבערגעלעבט גיהנום ליידן, אין 
די לעצטע מאָמענטן פאַר איר טויט. זי איז מיט אַ פּאָר טעג פריער בלינד געװאָרן, 
דער דאָקטאָר האָט געװאָרנט, מען זאָל איר זאָגן, אַז ער האָט געהייסן, עס זאָל 
פינצטער זיין אין איר צימער. האָט זי 2 טעג נאָכאַנאַנד זיך געבעטן, מען זאָל 
אָנצינדן דעם לאָמפּ, כאָטש אויף איין מינוט, זי וויל זען אירע קינדערלעך... דער 
פאָטער מיט די 4 קינדער אירע זיינען געשטאַנען ביים בעט, וען זי איז אויס" 
געגאַנגען, זי האָט מיט די לעצטע כוחות, ביון לעצטן מאָמענט געמורמלט, אַז זי 
וויל זען די קינדער. אַז זי איז אויסגעגאַנגען, זיינען די קינדער געשטאַנען, װײ ‏ 
פּאַראַליזירט, ניט אַרױסגעלאָזן אַ טרער. דער פאָטעֶר האָט איבערגעריסן די טויטע 
שטילקייט, אויסשרייענדיק: , וויינט- קינדער, איר האָט שוין ניט קיין מאַמעןי" 
די קינדער זיינען אַרױסגעלאָפן פון צימער, יעדערער האָט זיך אײינגעגראָבן" 


117 


מ. ב לאש טיין 


אין אַן אַנדער ווינקל, און אױסגעבראָכן אין אַ היסטעריש געויין. נאָך היינט, 
שרייבנדיק, וויין איך מיט זיי מיט.,. נאָר אַ האַרץ פון אַ שטיין קאָן זיך קאַנטראָ- 
לירן פון טרערן ביים געוויין פון אַ קינד נאָך אַ מאַמען איך געדענק איך די 
,אזכרה" נאָך אָט דער מוטער, װאָס איז פאַרן טויט בלינד געװאָרן, און זיך געבעטן 
זען די קינדער אירע, כאָטש איין בליק טאָן.. דער זון פון אָט דער מוטער איז 
געווען שיין ניט נאָר אויסערלעך, זיין צאַרטקײט און גוטסקייט, זיין איידלקייט האָט 
צו אייך אַרויפגעלױכטן מיט-זיסן חן; ער איז איצט אַ באַרימטער דאָקטאָר אין 
וװואַנקאוווער, איך שטויס מיך אָן, אַז ניט נאָר זיין וויסן אין מעדיצין האָט אים 
באַרימט געמאַכט, זיין מוטערס חלום איז געווען, איר ארטשעלע זאָל שטודירן 
דאָקטאָר. ער גראַדואירט, די משפּהה באַשליסט דורפצופירן אַ יום-טוב פאַר אים, 
די שוועסטער, ברידער פון זיין מוטער, פעטערס, מומעס, הייסט עס, שוועסטער" 
קינדער, און דער לערער מיט זיין פרוי זיצן ביים טיש און.. מען קוקט ניט איינע 
אויף די אַנדערע, מען האָט מורא, איין פונק און דער יום-טוב קאָן פּאַרװאַנדלט 
ווערן אין אַ יום כיפּור.. נאָכן עסן שטעלט זיך אויף דער זון, גייט צו צו דער 
פּיאַנאָ (ער איז געווען אַ וואונדערבאַרער פּיאַניסט) און נעמט שפּילן. די טענער 
פוֹן מוזיק האָבן פאַרהילכט דאָס געוויין, יעדערער האָט זיך פריי דערפילט אויס" 
צואוויינען זיך, אויך אויף דער פּיאַנאָ זיינען געפאַלן טרערן. אך וי גוט וואלט מיר 
געווען, ווען איך קאָן אויפכאַפּן כאָטש איין טרער און ברענגען זי צו דער מוטער! 
| = איך געדענק אויך אַ מאָמענט, ווען איך בין געזעסן לעבן אַ גוססדיקן פאַ- 
טער, נאָך אַ גאָר יונגער מענטש. וען עס איז שוין געווען ,נאָך אַלעמעך, בין 
איך אַריין אין קיך מיט טרערן אין די אויגן. מיין תלמידה קוקט מיך אָן די 
שטויסט זיך אָן, װאַרפט זיך צו מיר און שרייט: , ניין, ניין, עס קאָן ניט זיין" און 
חלשט אויף מיינע הענט. אָבער, טייערינקע, צו דעם סקרוך, ווען די מוטער פון 
דעם פּאַראַליזירטן קינד איז אױיסגעגאַנגען, קומט עס ניט. זאָגט, װאָס איר װילט, 
די װעלט איז באַשאַפן געװאָרן מיט טיפסטער הכמה, אָבער... קינדער דאַרפן אי- 
בערלעבן זייערע עלטערן, ספּעציעל קראַנקע קינדער.. 
אַז די מוטער איז געשטאָרבן, די באָבע, און דאָס: קראַנקע קינד אויך, און 
עס זיינען איבערגעבליבן צוויי יתומימלעך, איין קינד 4 יאָר אַלט און דאָס צויי- 
טע אַרום 7 (דאַכט ויך), פלעגן מיר ביידע קינדער מיטנעמען מיט ויך יעדן זומער 
אויף די 2 חדשים, זיי זאָלן זיך ניט דאַרפן װאַלגערן אין גאַס, פלעגן מיר זיי מיט- 
נעמען. אויף אונדזער רעזאָרט פּלאַץ, 
איך געדענק, װי היינט וואלט עס געװע, דעם פאָטער פלעג איך עס ניט 
דערציילן, דאָס יינגערע קינד פלעגט אָפט אויפשטיין אינדערפרי מיט ‏ געװיין 
עס וויל זיין מאַמען... קיין וואונדער ניט, עס פלעגט נעבעך יעדן טאָג ביים טייך, 
וואו מען פלעגט זיך באָדן, וען, װי מאַמעס פעשטשען, האלזן און קושן זייערע 
קינדער, פלעגט עס זיכער וען זיך און זיין מאַמען אין חלום, אינדערפרי פלעגט 
עס זיך דערמאָנען אַן זיין אומגליק. אין מסילת ישרים (דאַכט זיך) ווערט אָנגע- 
זאָגט, מען זאָל ניט קושן קיין קינדער אין דער עפנטלעכקייט, מחמת אפשר ועלן 

עס זען פרויען, מענער, װאָס האָבן נעבעך ניט קיין קינדער. איך האַלט, אַו עס 
וואלט געדאַרפט זיין אָנגעזאָגט, מען זאָל ניט קושן און ניט האַלזן קיין קינדער אין 
דער קעגנווארט פון יתומים. איר קאָנט זיך משער זיי, װאָס פארא פרייד עס 
פלעגט זיין פאַר די קינדער, ווען דער פאָטער פלעגט זונטיק אַרױיסקומען צו זיי, 
זיי פלעגן זיך ניט קענען דערװאַרטן, זיי פלעגן אַרױסגײן פרי באַגינען אויפן וועג, 
פון װאַנען זיי פלעגן דערװאַרטן דעם פאָטער. איינמאָל אַו דער פאָטער װאָט זיך 
אַראָפּגעכאַפּט צו זיי אין מיטן װאָך, בין איך גלייך געלאָפן צום טייך צוצוגרייטן 
| די קינדער צו דער געשעעניש, כ'האָב מורא געהאַט פאַר אַ היסטעריש געװיין 
פוֹן פרייד. ביז היינט פרייען מיר זיך, מיין פרוי און איך, װאָס מִיר פלעגן זיי, יאָר' 
איין, יאָר-אוס, מיטנעמען מיט זיך, און װאָס מיר האָבן געהײיליקט די אומגליקלע" 
כע שוועסטער זייערע דערמיט, װאָס אונדזערס אַ קינד טראָגט איר נאָמען, פייגעלע 
(פייגע-ריווע), 


געווען אין מיין צווייטן , שאַנגרילאַ? אַ קינד, װאָס אין פון געבוירן אָן 
געווען אַ קראַנק קינד. צו אַכט יאָר, װען איך האָב צום ערשטן מאָל באַגעגנט 
דאָס קינד און זיך בפּועל ממש פאַרליבט אין אים, האָט עס נאָך ניט געקאָנט 
פריי אַרומגײן און נאָך שווערער איז אים געווען דאָס רעדן. געווען איז עס אָבער 
אַ קינד מיט אַלע חנען: קלוג, װי דער טאָג, אַ שאַרפער מוח, אַ פּענאָמענאַלער 
זכרון, צאַרט, געפילפול, איידל און דאַנקבאַר. די עלטערן האָבן זיך פּשוט מקריב 
געווע פאָרן קינד. מען איז אויסגעווען אַלע שפּיטאָלן איבערן לאַנד, און אַז מען 
האָט זיך איבערציינט, אַז ניטאָ קיין הילף, האָט מען געווידמעט דאָס לעבן דעם 


: 


קינד. די מוטער, אַ ואונדערבאַרע פּיאַניסטין, האָט געזוכט צו אויפועקן אין 
אים געפילן צו מוויק, ער זאָל אין דעם געפינען פרייד אין לעבן, מען האָט מיףי 
ניט געבעטן, אָבער איך האָב פאַרשטאַנען, װאָס פארא פרייד עס וואלט געװען 
פאָר זיי, ווען איך לערן מיט אים. פאַרשטײט זיך, אַז איך האָב זיך אַליין אָנגע* 
באָטן. 7 טעג אין װאָך פלעג איך זיין ביים קינד; זומער פלעגט .ער אַרומפאָרן אויף 
זיין דריי רעדער-װעלאָסיפּעדל, און איך פלעג שפּאַצירן ביי זיין זייט, אוֹן מיר 
פלעגן לערנען. ווינטער פלעג איך אים אַרומפירן אין אַ שליטעלע, אַזױ פאַרברענ- 
גען אַ שעה מיט אים. אַז איך פלעג צוקומען צו דער שטוב, פלעג איך אים שוין 
געפינען ביים פענצטער װאַרטנדיק אויף מיר, אונדזערע שמועסן באַשרײב איך 
אין מיין בוך , אויף די וועגן צום קינדס נשמה", אַז עס האָט אױיסגעבראָכן די איג" 
פלוענציע-עפּידעמיע, און איך פלעג ניט פאָרן אין אַ גאַסן-באַן, מחמת איך עסק 
זיך דאָך אָרום קינדערלעך, פלעג איך גיין צופוס צום קינד, הין און צוריק 48 
קװאַרטאַלן, איך װעל דאָך אים ניט לאָזן אָן דער שעה פרייד אין זיין לעבן. 


אין שטאָט איז געווען אַ מנהג, אַז קינדער פלעגן זיך פאַרקליידן און גיין פו 
הויז צו הויז, קלאַפּן אין די טירן און בעטן אַן עפּל אָדער צוקערקעס. דער פאָטער 
פון דעם קינד, אַלײין אַ העכסט אינטעליגענטער מענטש, אַ גרויסער געשעפּטסמאַן, 
פלעגט נעמען דאָס קינד אויף די פּלײצעס, אַ זאַק, און גיין מיט אים פון טיר 


צו טיר. זיין פרייד און געלעכטער איז געווען אין לשֶער. פאַרשטײיט זיך, אַז איך 

מ. ב לאש טיין 


האָב קיין שכר ניט גענומען איך בין אַ לערער, מיין חוב איז צו ברענגען ויסן 
און פרייד קינדערלעך, איך קריג שכירות, און לכן האָב איך זיך אָפּגעזאָגט צו 
נעמען אפילו פאַר גאַכן-באַןבילעטן. איך האָב אַן ענלעכן פאַל געהערט פון אַ 
לערער אין פילאַדעלפיע, און זיכער זיינען געווען אַ סך אַזױנע פאַלן, 

געווען אַ קינד, װאָס האָט געוואוינט ווייט פון שטאָט, מיטן גאַסן"באַן איבער 
אַ שעה נסיעה, דאָס קינד האָט ניט געקאָנט קומען אין שול, פלעג איך ביים קינד 
זיין באַגינען, איידער עס גייט נאָך אין דער רעגירונג-שול; אויך האָב איך געהאַט 
אַ קינד, װאָס האָט נאָך אַן אָפּעראַציע אויף אַ פוס געדאַרפט ליגן אין בעט אַ יאָר 
צייט. נו איז דען געווען אַ מניעה? און אַז אַ קינד האָט זיך פאַרמאָסטן אויף אַ 
שול-טוער מיט אַ "קאָקאַדקאָלאַ"-פלאַש, און מען האָט מורא געהאַט אַרײינצונעמען 
דאָס קינד אין שול, האָט דער לערער געפונען צייט 3 מאָל אין וואך לערנען מיטן 
קינד אין דער היים. מיר, לערער, האָבן קיינמאָל ניט גענומען קיין שכר דערפאַר, 
חלילה. פּעדאַגאָגיש-דערציעריש האָט זיך עס אַלץ געלוינט. דאָס איז אויך געווען 
אַ לימוד,,. דאָס האָט געשאַפן אין קינדער די שטימונג, אַז דער לערער איז גיט 
נאָר לערער צו לערנען מיט קינדער, ער איז זײיער פריינד. דאָס האָט געעפנט 
דעם וועג, אַז קינדער זאָלן גרינג קומען צום לערער מיט זייערע פּראָבלעמען. אִי 
מיט װאָס פארא צרות, מיט װאָכן פארא פאַרדרוסן, מיט װאָס פארא פּראָבלעמען 
מען פלעגט קומען צו לערער! היינט, ווען מען טרעפט אַ קינד, היינט שין אַ 
מאַמע, צי אַ טאַטע, דערלאַנגט מען איינע די אַנדערע אַ מאך מיטן אויגל, צי מען 
ווארפט צו אַ שמייכל, װאָס דערמאָנט אָן עפּעס, װאָס מען האָט אַמאָל געדאַרפט 
לילזן 


ניט נאָר זיינען מיר, לערער, געווען שטרענג און אָפּגעהיט צו זיך, ניט נאָר 
פלעגן מיר פון זיך אָפט פאָדערן אפילו דאָס אוממעגלעכע, מיר פלעגן אַזױי וין 
אויך צו שול-פאַרװאַלטערס. ניט איין מאָל פלעגט אונדז אויסקומען צו דערמאָנען 
אַ פאַרװאַלטער, אַז דאָס און דאָס איז ניט אין כבוד פון דער שול. געווען א פאַל, 
ווען עס האָט געהאַלטן אַ שול-פאַרװאַלטער זאָל פאַרלירן זיין גאַנצן פאַרמעגן, ער 
איז ניט געקומען צום לערער, דער לערער האָט אים אַפילו דערמאָנען ניט גע- 
דאַרפט, ער האָט געהאַנדלט ויך לרעה, מחמת אַזױ מוז האַנדלען אַ שול-פאָר- 
װאַלטער. 
וי איר זעט, האָבן מיר, לערער, נאָר געזוכט מצוות צו טאָן, מיר האָבן עס 
געהאַלטן פאַר אַ וויכטיקן פּעדאַגאָגישן מיטל. אַ שול-פאַרװאַלטער איז קראַנק 
געװאָרן און אָפּגעלעגן 2 יאָר אין שפּיטאָל, 2 יאָר צייט. דער שפּיטאָל איז געוען . 
צוויי קװאַרטאַלן פון דער שול, אין משך פון די צוויי יאָר האָבן מיר זיך געזען 
יעדן טאָג. אויפן וועג אין שול אַריײין פלעג איך מאַכן אַ סטאַנציע ביי אָט דעם 
קראַנקן. איך דאַרף אייך ניט זאָגן, װאָס די שול איז צוליב דעם אַלײן געװאָרן 
פאַר זיינע קינדער, געווען אויך אַ פאַל, ווען אַ שול-פאַרװאַלטער האָט געקראָגן אַ 
בּלוט-שטורץ, װאָכן און װאָכן האָט מען קוים געקאָנט איינשטילן דעם קראַנקן. 
שכנים אַרום האָבן פון דעם שטאַרק געליטן. פאַרשטייט זיך, אַז יעדן טאָג זיינען 

אַ לדערער רעדט זיך אַראָפּ פון ה אַָר צן 


שול-פאַרװאַלטערס א פאָר שעה געזעסן ביים קראַנקן און דער לערער בתוכם, 
קיגדער פלעגן זיך צו דעם אַלעם צוקוקן, און דער לערער האָט געוואלט די קינדער 
זאָלן עס זען. מיר, לערער, פלעגן מיט פרייד אָננעמען פאַרשיידענע כיבודים אויך 
לשם די קינדער. אַזױ אַז מען פלעגט זיך פאָטאָגראַפירן, איז דער לערער געועסן 
אױבנאָן, אַז מען פלעגט דורכפירן אַ פייערונג, אַ משפּחח-פייערונג, איז דער לערער 
געווען דער פאָרזיצער, האָבנדיק תמיד אין אויג די קינדער: אַז מען פלעגט װאַרפן 
שאַפן געלט פאַר אַ וועלכן עס איז צוועק, פלעגן מיר, לערער, זיין פון די ערשטע, 
אַזוי איז איין מאָל געווען אַ פאַל, ווען אַ שול-פאַרװאַלטער און איין מאָל אַ זי" 
טיקער האָט זיך ניט אָפּגערופן אויף אַן אַפּיל, ווייל ער האָט באַשלאָסן צו טיילן ויך 
מיטן לעדערס צװאָג... דער לערער טאָר אַזױ פיל ניט געבן -- אי געװען 
זייער טענה. 


מיר פירן אויף מיט די געוועזענע תלמידים און תלמידות שלום אַשס , אנקל 
מאָזעס", שלום עליכמס , דאָס גרויסע געווינס", ש. אַנסקיס , דיבוק", זיינען זיך 
די עלטערע קינדער פון דער מיטלשול מתקנא און בעטן דעם לערער, ער ואָל 
אויך מיט זיי עפּעס אויפפירן, גוט. איך באַשליס מיט זיי אויפצופירן די ערשטע 
צוויי אַקטן פון ש. אנסקיס , דיבוק"; מיט די דערװאַקסענע, געוועזענע תלמידים, 
איז מעגלעך געווען דורכצופירן אַלע 4 אַקטן, זיי האָבן מער צייט, איך האָב מיט 
זיי רעפּעטירט 4 חדשים צייט, נאַכט אין נאַכט, מיט די קינדער װעל איך עס ניט 
קענען. מיר האָבן געשטודיױט דעם דיבוק 6 חדשים צייט און אויפגעפירט. ביי דער 
אויפפירונג איז געווען א פריינד פון אַ דערבייאיקן צווייג פון אַרבעטער-רינג. ער 
וויל פאָרלייגן, מען זאָל די קינדער אַראָפּברענגען צו זיי אין שטאָט, ענן איז 100 
מייל פון מיין , שאַנגרילאַ?, דעם דריטן. מען רעכנט אויס די הוצאות, עס איז 
איבער זייערע מעגלעכקייטן, אָבער איך געפין אַן אויסוועג. ביז היינט ווייסט קלי" 
נער ניט דעם סוד: דער לערער האָט צוגעלייגט זיין וואך שכירות.. עסן האָט זיך 
אָבער פּעדאַגאָגיש געלוינט, די קינדער דערמאָנען ביז היינט די נסיעה, דעם יום" 
טוב, װאָס נאָך האָט דער לערער, יעדער לערער, געדאַרפט צו יענער צייט? 


קומט אין מיין ערשטן , שאַנגרילאַ?" ורובבל, ער האַלט אַ פאָרטראַג איבער 
דער טעמע , פון מענדעלען ביז לייוויקן". אַז זרובבל קען די מלאכה, דאַרף איך 
אייך ניט זאָגן, איר ווייסט עס. ער שטורעמט אויף דעם עלם. איך געדענק ניט, 
װאָס די סיבה איז געווען, װאָס דווקא דאָס מאָל האָבן מיר צו דער לעקציע ניט 
מיטגענומען קיין קינדער. אויף מאָרגן, ביי אַ מיטאָג ביי אונדזער סעקרעטאַר פין 
שול, כאַפּ איך אַ שמועס מיט זרובבלן, איך דערצייל אים אונדזער פאַרדרוס. גוט, 
זאָגט ער, שאַפט 50 דאָלער פאַר די לינקע פועלי-ציון און איך חזר איבער וי 
לעקציע, ברענגט וויפל קינדער איר וילט, איך נעם אָן זיין פאָרשלאַג. איך 
אַנאָנסיר וועגן דעם אין דער פּרעסע. געקומען זיינען אָבער זייער װײיניק דער' 
וואַקטענע, זיי האָבן משמעות געמיינט, אַז זרובבל װועט זיך צופּאַסן צו די קינ" 
דער, אַזױ, אַז פאַר זיי װעט עס ניט זיין קיין לעקציע. דער לערער האָט צוגע- 
טראָגן זיין װאָך שכירות... עס האָט זיך אָבער װידעראַמאָל פּעדאָגאָגיש געלוינט., 

עס קומט אַ רוף פון , בונד", עס זאָלן 100 פריינד פון בונד זיך אונטערנעמען 
אױיסצוצאָלן 100 דאָלער אין משך פון 2 יאָר צו דערמעגלעכן דעם , בונד" אָנצו-" 
גיין מיט אויפקלערונגס-אַרבעט. איך בין אויף יענער זייט ים קיין בונדיסט ניט 
געווען. איך האָב אָבער תמיד פאַרהײליקט זיינע גייסטיקע פירער. איך האָב אַ סף 
יאָרן געקראָגן אין קאַנאַדע זייער , פאָלקסצייטונג", איך דאַרף אייך ניט זאָגן, איר 
שטויסט זיך אָן, אַז. דער לערער פאַרשרייבט זיך צװישן די 100, צו אינספּירירן 
דאָס מאָל ניט די קינדער, איז די שול-פאַרװאַלטערס, און אַזױ איז טאַקע געווען 
פּעדאַגאָגיש האָט זיך עס תמיד געלוינט, 


לערער פלעגן אויסשרייבן פּעדאַגאָגישע שריפטן, צייטשריפטן פון יענער 
זייט ים, אַזױ פלעגט מיר אָנקומען חוץ דער , פאָלקסצייטונג" אויך , דער מאָמצגט", 
דער היינט". צוליב צוויי סיבות פלעגן מיר, לערער, עס טאָן: ראשית, ווייל מִיר 
האָבן געזוכט צו זיין ברייט אינפאָרמירט אין יידישע ענינים איבער דער װעלט, 
והשנית, מחמת אונדזער בענקשאַפט נאָך יענעם לעבן מען איז געווען דאָ, אָבער 
לעבן האָט זיך געוואלט לעבן דאָרטן... די צייטשריפטן האָבן געדינט דעם לערער 
פאַר צעשטרייאונג, מחמת לייענענדיק פלעגט מען זיך אין דמיון אַריבערטראָגן 
אהין, און עס איז קיין וואונדער ניט, דער הערלעכסטער יום-טוב איז געווען נאָר 
אַ פונק פון יענעם פלאַם, אויף יענער זייט ים. אַז יעקב פּאַט איז געקומען אין 
מיין דריטן , שאַנגרילאַ", וואו איך האָב זיך מיט אים צום ערשטן מאָל באַגעננט, 
האָט ער אין אונדזער שמועס מיך אַ פרעג געטאָן, פון וועלכער שטאָט אין תויל 
קום איך, ער האָט זיך געװוונדערט, וי קום איך צו קענען דאָס יידישע לעבן אין 
פּױלן, ווען איך בין גאָר אַ ליטװאַק, און בין קיין מאָל אין פּוילן ניט געווען. איך 
האָב אים געזאָגט: ,יעדער לערער אונדוערער לייענט אייער פרעסע, און אָטעמט 
מיט אייער לעבן דאָרטן". איך בין געווען לערער אין מיין ערשטן , שאַנגרילאַ, 
ווען בינוש מיכאלעוויטש איז קראַנק געװאָרן און געשטאָרבן. קינדער מוון נאָך 
געדענקען, אַז מיר האָבן אין די קלאַסן דורכגעפירט אַ מיכאלעוויטש חודש, אַ מין 
שלשים, דערציילט די קינדער פון , בונד", פון אירע פירער, פאַרגעלייענט קא" 
פּיטלען פון בינושעס זכרונות, און צום סוף אויפגעפירט אַ שפּיל , בונדיסטן", 
ווען דער קדוש הענריק ערליך איז ביי אונדז געווען, און מיר האָבן אים גשויזן 
אַ בילד פון שפּיל, האָט ער אונדז געבעטן מיטצוגטבן אים אַ קאָפּיע פון בילד. 
ער האָט שפּעטער אַרײנגעגעבן אין דער ,קינדער בײלאַנע פון , פאָלקס-צייטונג", 
אויב איר האָט יענעם נומער, װעט איר געפינען דאָס בילד פון דעם שפּיל ,א 
בונדישע מאסאווקע, געשפּילט אין מרחקים, אין קאַנאַדף". 


אַזױ האָבן מיר, לערער, געלעבט און געבויט, און מיר, און עלטערן, און שול- 
פאַרװאַלטערס דערמאָנען מיט פרייד יענע צייט. דער לערער אויף יענער זייט 
ים איז, דאַכט זיך, געווען לערער און קולטור-טוער, געזעלשאַפטלעכער קעמפער 
און בויער. אַנדערש איז עס געווען דאָ. דער לערער דאָ האָט חוץ דעם געדאַרפט 
זיין דער פריינד פון די עלטערן, מיט וועלכן מען פלעגט זיך שואל עצה ויין, און אויף 
וועמענס הילף מען פלעגט אַרױסקוקן. מיר, לערער, האָבן עס אַלץ אָנגענומען 

באהבה. מִיר האָבן עס אָנגענומען באהבה, מחמת מיר דאָ, אויף דער זייט ים, 
האָבן געדאַרפט געווינען דאָס קינד, דאָס יידישע קינד, װאָס די רעגירונג-שול 
רייסט עס צו זיך, און די גאַס} לאָקט, און דאָס לעבן איז אַזױ אַנדערש פונעם גייסט 
פון דער שול, 


אַזױ דערציילט. מיר אַ לערער, אַז זיין שול איז ניט ביכולת אָנצושטעלן אַן 
אינסטרוקטאָר פאַר פיזישע איבונגען און שפּילעריען, צאָלט ער, געהיים, דעם 
לערער. אַזױ האָט מיר דערציילט אַן אַנדער לערער, אַז די מערהייט שול-פאַר' 
װאַלטערינס זיינע זיינען פּראַלעטאַרקעס, אַרבעטן, קאָן ער פון זיי גיט פאַרלאַנגען 
זיי זאָלן צוגרייטן כיבוד פאַר די קינדער צו די ימים-טובים, װאָס מען פירט דורך 
איין די קלאַסן --- טוט ער עס צוזאַמען מיט זיין משפּחה... איך קאָן אַ לערער, װאָס 
האָט זיך אָפּגעזאָגט אָנצונעמען אַ הוכנפה אויף זיינע שכירות, ניט צו באשווערן די 
פאַרװאַלטערס. אַז שכנים האָבן , פאַרמטרט" דעם לערער, דערציילט די פאַר" 
וואַלטערס, אַז ביים לערער איז גאָר ניט יום-טובדיק, האָט דער לערער זיך אויס- 
געדריקט, אַז ער לעבט, װי אַ גובערנאַטאָר... דאָס דאַכט זיך נאָר אויס די שכנים, 
אַז אין דער היים איז ניט אַזױ רחבותדיק. איך האָב געקאָנט אַ לערער, װאָס זיינע 
שכירות האָבן באַטראָפן, אמת מיט 20 יאָר צוריק, 60 דאָלער אַ חודש, דאָס מאַכט 
אויס 12 דאָלער אַ װאָך. אַפילו צו יענער צייט איז אויך פאַר דעם געלט ניט גריגג ‏ 
געווען דורכצוקומען אַ לערער, מיט זיין פרוי און אַ קינד. מען אין אָבער אַװי 
געווען פאַרקאַכט אין בויען די שול, אין דער אַרבעט אָרום דער שול, אַז ער האָט 
געטראַכט וועגן דער עקאָנאָמישער לאַנע?. | 

האָט אויסגעפעלט אַ פאָטער אינצוצאָלן שכר-לימוד אין אוניווערזיטעט, 
האָט מען זיך געװוענדט צום לערער, און דער לערער האָט שוין געוואוסט, ווער 
עס קאָן און װוער עס װעט אַרויסהעלפן. דערהערט דער לערער, אַז דער דאָקטאָר 
האָט געהייסן א קינד אַרױספאָרן זומער אויף אַ רעואָרט-ארט, עס גײטיקט זיך 
אין פרישער לופט און אין זון --- נו איז דען אַ פראַגע? האָט דער לערער מיטגע- 
נומען דאָס קינד מיט זיך: אויב ער האָט דאָס ניט געקאַנט, האָט ער שוין געפונען 
עמעצן... באַמערקט אַ לערער, אַז אַ קינד וייזט אַרױס קינסטלערישע פעאיקייטן 
צום מאָלן, זעט ער שוין, די עלטערן זאָלן עס גיט פאַרנאַכלעסיקן. עלטערן זיינען 
אָפט פאַרנומען און האָבן אָפּטמאָל ניט קיין צייט צוקוקן זיך צו דעם. ווערט אַ 
קינד קראַנק, מען דאַרף עס נעמען קיין ראָטשעסטער, דאַרף דער לערער פּועלן 
ביים קינד צו פאָרן, אָבער אויב ניט געפּעלט, פאָרט ער מיט מיטן קינד און 
שלום על כל ישראל. צעפלאַקערט זיך אַ ליבע אין אַ קינז, אָבער.. דער, אין 
וועמען מען איז פאַרליבט, איז קאַלטלעך, ווענדט מען זיך צום לערער, ער זאָל 
דורכפירן אַ שטיקל יום טוב, וואו , דאָס פּאָרל" זאָל דאַרפן שפּילן צוזאַמען און 
לכן פּראַקטיצירן אין דער היים צוזאַמען. צו קיין שידוך קומט עס ניט, קינדער 
בייטן זייערע ליבעס, אָבער אויך דאָס איז אַ פּראָבלעם גרינגער צ ו מאַכן דעם 
אָדער די פאַרליכטע איבערצולעבן די שטימונג, רעדט זיך איין אַ באָבע. אַז עמעצער 
װיל איך הרגענען, עס טוט זיך מעשים אין שטוב, די קינדער שרעקן ויך פאַר 

דער באָבען, אָבער מען קאָן דאך ניט אַװעקשיקן די באָבע פון שטוב. דער לערער 
געפינט אַ וועג צו לייזן דעם פּראָבלעם, איך טראַכט אָפט אַז זיכער װועלן זיך גע- 
פינען אייניקע, װאָס װעלן האַלטן די דאָזיקע פּראָבלעמען פאַר גאָר ניט קיין 
וויכטיקע --- מאַכן זי אַ טעות, אַ גרויסן טעות, פאַר די, װאָס האָבן זיך באַגעגנט 
מיט אַזױנע און ענלעכע פּראָבלעמען (און דאָס זיינען נאָר געציילטע פון הונ" 
דערטער פאַלן), פאַר זיי זיינען די פּראָבלעמען געווען גאָר שווער צו לייזן, און הלוואי 
קאָן איך דאָ ברענגען די טרערן, די ליידן, די שרעק... איך געדענק, וי איך האָב 
אין מיין ערשטן , שאַנגרילאַ" אַ זאָג געטאָן אַ פאָטער, אַ געועזענעם לערער, 
אַז זיין שלמהלע הינקט גאָר ניט אַזױ שטאַרק, עס זעט זיך גאָר ניט אַזױ אָן. ער 
האָט מיר אָבער גלייך געענטפערט, אַז פאַר אים, דעם פאָטער, זעט זיך עס שטאַרק 
אָן. דאָס איז געווען מיט אַרום 30 יאָר צוריק, איך געדענק עס, ווייל דאָס האָט 
מיר אַ סך געזאָגט. היינט איז דער דאָזיקער לערער שוין איבער 25 יאָר אין 
ישראל, זיין שלמהלע -- אַ געהילף-פּראָפּעסאָר אין ירושלימער אוניווערזיטעט, 
איר וייסט דאָך די מעשה פון דעם יידן װאָס ווען זיינער אַ פריינד האָט אים 
דערציילט פון זיינער אַ צרה, האָט ער אים געטרײסט, אַז עס האָט געקאָנט זיין 
ערגער... אַז דער פריינד האָט אים געפרעגט, וי אַזױ? האָט דער ייד געזאָגט, אַז 
, זיכער וואלט עס געווען ערגער, ווען דאָס טרעפט מיך".. יענעמס גרעסטע צרה 
איז קליין אין די אויגן פון אַ צווייטן, אַזױ איז עס מקדמונים.. 


אָפּט הער איך פון זייטיקע מענטשן: צי האָט זיך געפאסט פאַרן לערער, זיך 
אָפּצוגעבן מיט אַזױ פיל , קלייניקייטן", דאַרף דאָס אַלץ אָנגיין דעם לערער? 
יאָ. זיכער. דער לערער דאַרף זיך היטן וי פאַר פייער צו בלייבן נאָר ביים 
, טייטל", נאָר ביים , קנעלן", דער לערער דאַרף זיין דער דערציער און דער 
פריינד, אַנדערש טויג עס ניט, 


דער באַרימטער גלח און שרייבער טשאַרלס אַללען דערציילט, אַז אים האָט 
אַלץ געפאַסט, דווקא זיין געהילף ניט, איז טאַקע דער געהילף געװען נאָר נלח. 
אָפּגעטאָן זיין אַרבעט און אַ גוטן טאָג; אַללען אָבער האָט געװוירקט., טשאַרלס 
אַללען דערציילט, וי זיין געהילף-גלח האָט אים איין מאָל אָפּגעזאָגט אַרונטערצו" 
גיין אין קעלער אַריינצושיטן קוילן אין די פאַרנעס, ווייל דער באַדינער איז עפּעס 
יענעם טאָג ניט געקומען. אַללען איז אַרונטער און אַליין אָנגעשאָטן די קוילן, ער 
האָט זיין געהילף אָבער באַמערקט, אַז אַ גלח, װאָס אים פאַסט עס ניט צו טאָן 
פּאַסט זיך אויך ניט פאַר אַ גלחה. מיר, לערער, זיינען געווען אַלץ אין ער וועלט, 
ניט געווען עפּעס, װאָס , פאסט ניט", אָדער װאָס עס איז , צו שווער". מיר האָבן 
פון צייט צו צייט אפילו אויסגעקערט די שול-געביידע, אָנגעשאָטן קוילן אין פאַר" 
נעם, פאַרריכט אַ בענקל, געהאָלפן שלעפּן פּעק, אָפּרײניקן דעם הויף, ווען דער 
באַדינער איז ניט געווען. מיר האָבן עס ניט באַהאַלטן פאַר די קינדער, פאַרקערט, 
מיר האָבן געוואלט, די קינדער זאָלן עס זען, יאָ, זיי זאָלן זען, אַז ניטאָ אַזאַ אַרבעט, 
װאָס איז לטובה, און עס פּאַסט ניט פאַר דעם אָדער יענעם עס צו טאָן. מיר פלעגן 
וועלן ווייזן די קינדער, אַז עס טאָר גאָר ניט עקזיסטירן אַזאַ מין אויסדרוק, װי 

,עס איז ניט חשוב", , עס איז ניט שיין". הללן האָט געפּאַסט צו זיין אַ האלצהע" 
קער, און יוחנען צו זיין אַ שוטער, און עס האָט אַ סך פון אונדזערע גרויסע געָי 
פּאַסט צו זיין טעפער, און גערטנער, און װאָס ניט? 

אויב מיר האָבן זיך דאָ און דאָרטן אַרײנגעװאָרפן מיט לייב און לעבן צו 
לייזן אַ וועלכן עס איז פּראָבלעם, װאָט האָט פון אויבן אויף אויסגעוען אַז דאָס 
פּראָבלעם איז ניט אַזאַ וויכטיקס, האָבן מיר ביי אַ געלעגנהייט אָנגעװיוֹן. אַן 
יעדעס פּואָכלעם איז וויכטיק, גייט עס דעם, װאָס אים איז עס נוגע, אָפט אין לעבן, 
אַז עס זאָל יענעמס צרה דיר רואיק לעבן ניט לאָזן. וי זאָגט דאָרטן לינקאָלן, אַז 
דער, װאָס פילט ניט דעם קאַנטשיק אויף יענעמס קערפּער, װי אויף זיינעם, איז 
קיין מענטש ניט. מיר פלעגן זיך ברייט פאַרנעמען װעגן דעם פּראָבלעם, ווען 
מיר פלעגן לערנען חיים נחמן ביאַליקס ,דאָס לעצטע װאָרט", ואו ער זאָנט, 
אַז ער האָט ,, אַ האַרץ װאָס קרענקט פאַר יענעם, װאָס קארטשעט זיך פון פרעמדנס 
שמארץ און ווערט פאַרברענט פון יענעמס גיהנום". מיר פלעגן דעם לימוד גע" 
שיכטע, צי ליטעראַטור, תמיד צוברענגען צום לעבן. נו, װאָט פאַראַ פּנים וואלט 
עס געהאַט, און װאָס פארא ווערט וואלט געהאַט דער אָדער יענער לימוד, ווען 
מיר, לערער, ווייזן ניט קיין ביישפּיל. דאָס אין די סיבה, װאָס מיר פלעגן מיט 
פרייד אויפנעמען יעדן קלענסטן פּראָבלעם, מחמת מיר װאָבן אויך די דאָזיקע 
אַרבעט אונדזערע געהאַלטן פאַר לימוד... וען איך זע אַ לערער, אַ דב, אַ פירער, 
װאָס בלאָזט פון זיך, װאָס היט זיין , כבוד", װאָס האַלט, אַז אַ פירער, אַ רב, אַ 
לערער טאָר זיך ניט אַרונטערלאָזן צו די מאַסן, דאַרף זען, עס וזֹאָל תמיד זיין אַ 
דיסטאַנץ צווישן אים און די מאָסן, --- אַז; איך זע אַזא מענטשן, באַדױער איך אים, 
מחמת עֶר האָט זיכער װייניק פרייד אין זיין אַרבעט, און באַדױיער נאָך מער זיינע 
תלמידים, צי זיינע קאָנגרעגאַנטן... אך, ווען משה רבינו , בלאָזט" פון זיך, וי זי,, 

מיר זיינען געווען אַלץ, אפילו רעזשיסאָרן אויך, 

מיר האָבן געהאַט אַ גננת, אַ קינדערגאָרטן-לערערין, װאָס פלעגט צוגרייטן 
אַן אויפפירונג מיט קינדער פון קינדערגאָרטן, װאָס װאָלט זיך געפאַסט פאַר אַ 
קונסט-טעאַטער, חוץ דעם האָב איך אין שול געהאָט אַ לערער, אַ וואונדערבאַרער 
פאָרלייענער, אַ געבוירענער רעזשיסאָר, אַ קינסטלערישע נאַטור. װער געדענקט 
ניט אין מיין ערשטן , שאַנגרילאַ? זיין אויפפירן מיט די שוליקינדער בינוש 
שטיינמאַנס , די װאַנט". נו.. בין אין שוין אין מיין צווייטן און דריטן , שאַנגרילאַ" 
אויך געװאָרן אַ רעזשיסאָר, זיך פאַרמאָסטן אויפצופירן מיט יוגנטלעכע ש. אַנסקיס / 
דיבוק" און אַנדערע שפּילן, געכאַפּט דעם שניט.. מיר האָבן מקיים געווען דעם 
ללמד וללמדי., 

און ניט נאָר זיך לערנען און לערנען מיט ותלמידים האָבן מיר געהאַלטן 
פאַר אונדזער חוב. מיר האָבן אויך געוואוסט, אַז מיר דאַרפן טאָן מיט די קינדער 
אַ פּעולה אין אויפוועקן אין זיי בענקשאַפטן, העכערע פאַרלאַנגען, באַהױכן זי 
מיט אידעאַליזם, צוגרייטן זיי, זיי זאָלן שטרעבן צו אַ העכערן נוסח אין לעבן 
מיר האָבן געוואוסט, אַז דערציאונג מיינט, װי זשאַן זשאַק רוסאָ האָט געלערנט, 

ווירקן אויפן באַוואוסטזיין פון קינד, אויף זיינע געפילן, אויפוועקן אין אים דאָס 
געטלעכע, װאָס איז פאַרלייגט אין קינד מן השמים. נאָר דאָס קאָן מען ניט אויס- 
לערנען, דאָס קאָן מען דערגרייכן דורכן ווייזן דעם קינד אַ ביישפּיל, נו, פלעגן 
מיר עס האָבן אין זינען, שטאַרק אין זינען, עס ,געהאמערט" אין די עלטערן 
מיר פלעגן זאָגן די עלטערן, אַז די שול קאָן זיי נאָר העלפן, ניט מער, ' 

מיר פלעגן זיי דערציילן, װאָס מיקעל:אַנד;שעלאָ האָט געענטפערט, וען 
|מען האָט אים געפרעגט, װאָס װעט ער טאָן מיטן שטיקל מארמל אין האַנט, װאָס - 
וויל ער פון דעם אַרויסקריגן. ער האָט געזאָגט, אַז ער װיל פון דעם אַרױס- 
קויגן דעם ,מלאך, װאָס זיצט אין דעם רויען שטיקל מארמל"... מיר פלעגן זאָגן 
די עלטערן, אַז נאָר זיי קאָנען אויפוועקן דעם , מלאַך" אין זייערע קינדער,.. מיקעל- 
אנדזשעלאָ האָט אויך געזאָגט, אַז עכ/ איז גאָר ניט שווער, מען דאַרף נאָר אַ גלעט 
מאָן דעם מארמל, צאַרט אַ ריר טאָן.. יאָ דאָ אַ ריר, דאָ אַ גלעט, און צאַרט., 
און דורך מעשים בכל יום... 


מיר פלעגן אויסניצן יעדע געלעגנהייט צו איבערצייגן עלטערן אַז דער" 
ציאונג קאָן מען ניט קויפן, קאָן מען ניט שענקען און ניט געבף אַז דערציאונ; 
ויז אַ זייטיקער פּראָדוקט, אַ נעב פּראָדוקט, װאָט שאַפט זיך אין קינד פון 
שטימונגען, פון האַנדלונגען, פון באַציאונגען, פון מעשים בכל יוט אין שטום, 
אויב מיר פלעגן אַזױ רעדן צו עלטערן, אפּשיטא פלעגן מיר אַזױ ;רעדן" צו זיך 
אַליין. װאָס מער אידעאַליסט דער לערער איז געװען: װאָס מער ער פלעגט זיך 
אויפלייזן אין דער אַרבעט זיינער, און אין דער באַװעגונג אַרום; װאָס מער ער 
פלעגט מיט פרייד ווערן דער פריינד פון דער משפּחה פון קינדן װאָכ! האַרציקער, 
װואַרעמער, געדולדיקער; װאָס מער ער האָט געוויזן מעשים, װאָס מער מענטש ער 
איז געווען. -- אַלץ מער לערער איז ער געווען. דערציילט מיר אַ לערער, אַו אַ 
תלמידה זיינע האָט זיך אויסגעדריקט, אַז זי װאָלט װעלן ער זאָל פאָרן צו 
איר חתונה, ער האָט עס ניט געטארט, און ניט געקאָנט, אָבֶער.. פאַר אַ לערער 
איז ניטאָ אַזאַ זאַך װוי ניט קאָנען, אויב ער איז נאָר לערער. ער פאָרט, און אַזױײ 
וי ניט ווייט פון יענער שטאָט לערנט זיך פאַר אַ באַרמהאַרציקער שװעסטער 
זיין עלטערע טאָכטער, בעט ער זי אויך צו קומען צו דער חתונה. דאַרף זיך זיין 
טאָכטער דאָרטן טרעפן מיט אַ יונגן בחור, און עס שיילט זיך אויס אַ שידוך, 
װאָס אַזאַ איידעם, זאָגט ער מיר, קאָן זיך נאָר חלומען אין אַ צויבער-מעשהלע, 
א סך מאָל האָט זיך יענעם לערער תמיד , געלוינט", נאָר פון פּעדאָגאָגישן שטאַנד" 
פּונקט, האָט זיך דאָס מאָל אים דער עסק גאָר שטאַרק געלוינט! איך האָב געהאָט 
אַ תלמיד, װאָס איז געווען אַ גאָלדענע נשמה, די גוטסקייט אַליין, אָבער אויך אַ 
גרויסער שטיפער, איך דאַרף אייך ניט זאָגן, װי , גרויס אין די אויגן" ביי שכנים 
זיינען יענעמס קינדער... האָט ער געהאַט אַ , שלעכטן" נאָמען. איך װאָלט אָבער 
געוואונטשן אַ סך עלטערן אַזױנע ,שלעכטע" קינדער. איך בין געפארן צו דער 
חתונה מיט דער איינציקער כוונה צו רעדן ביי דער חתונה, דערציילן, װאָכו פאַראַ 
שיינער כאַראַקטער ער איז, מחמת טאָמער דערגייט אַהין אַ קלאַנג, אַז ער האָט 

אין זיין שטאָט ניט דעם נאָמען, װאָס אַ קינד דאַרף זיך דערװוערבן. 

אונדז, לערער, איז אין לעבן געגאַנגען דער כבוד, דער נאָמען, דאָס גליק 
פון יעדן תלמיד, י | 

האָט דער לערער גאָר ניט געהאַט קיין שװעריקייטן, קיין שטערונגען קיין 
צרות? האָט געדולד, טייערינקע, איר װשט לײענען ווייטער, װעט איר זעןף. 

קוקט זיך צו צו אַ טייך, קוקט זיך צו, װי רואיק און זיכער ער פליסט, די 
זונשטראַלן שפּיגלען זיך אָפּ אין אים און טאַנצן זײיער פּרעכטיק כשר-טאַנץ פון 
פרייד אוֹן גליק,. שפּעטער קומט די לבנח, װאָס , שווימט" אין טייך אַזױ מאַיעס. 
טעטיש, דאַן די שטערן, װאָס , צינדן אָן" אין טייך אַ פּרעכטיקע אילומינאַציע, 
פּרעכטיק! פון אויבן אויף זעט ער, דער טייך, אויט אַװי רואיק און זיכער. איר 
זעט אָבער ניט, אַז דאָ און דאָרטן זיינען אין בעט פון טייך פאַראַן בערגלעך און 
שטיינער, גריבער... איר זעט עס ניט. איר װערט פאַרכאָפּט פונעם פליסן צום 
ציל, פאָרויס, צום ברייטערן, טיפערן טייך, און צוזאַמען מיט , ברידער און 
שוועסטער" ציט ער זיך צום ים. | 

יאָ, טייערינקע. איר פלעגט זעלטן באַמערקן דעם לערערס אומרואיקייטן 
אָפּטמאָל איז ער אָבער אַרומגעגאַנגען מיט צער אַרומגענומען, דורכגענומען מיט 
,פינצטערסטע" מחשבות. פלעגט ער אָבער אַריין אין קלאַס, איז דאָס אַלץ פאַר- 
שוואונדן; ער פליט שוין אין די הויכע הימלען, שוועבט שוין אין דער הייך, און 
מיט אים זיינע, יאָ, זיינע קינדערלעך. און ניט נאָר אויסערלעכע , שטיינער" האָט 
דער לערער געדאַרפט באַזייטיקן, ער האָט אויך געדאַרפט אויסברענען אין זיךו 
| יאָ, אין זיך זיינע , שטיינדעלעך", ער זאָל קענען װערן דער אמתער לערער, ניט 
גרינג פלעגט עט אָנקומען. פלעגט דער לערער דאָ און דאָרטן מאַכן אַ טעות, 
פלעגט ער זיין טעות אַזױ , אויסקרענקען", אַז ער פלעגט שוין , פאַרשפּארן א 
צענטן".. ביז אַ סך לערער פלעגן זיך פּשוט ניט דערקענען אַ לערער פון מיין / 
ערשטן , שאַנגרילאַ?" האָט מיט יאָרן שפּעטער געשריבן אַוֹ ,די קינדער זיינען 
געווען גליקלעך צו האָבן אין דעם גלאַנץ און אין דעם בלי-פּעריאָד פון דער 
שול, אין דעם ערשטן צענדליק יאָר, דעם אַלגעמין אָנערקענטן לערער און דער" 
ציער חבכר מ, בלאַשטיין, וועלכער האָט אויף זיי אַלעמען איבערגעלאָזן אַן אומ'י 
פאַרגעסלעכע ווירקונג, ביז היינט צו טאָג, די עלטערן און די שולטוער האָבן 
געהאַט דאָס זעלטענע גליק, אין פּעריאָד פון שטיײגנדיקן וואוקס פון דער שול 
צו וערן באַװירקט פון דער גײיטטרייכער פּערזענלעכקייט, פון דעם לערער מי 
בלאָשטײן, וועלכער האָט אין שוים פון פּאָליטישן קאַמף צווישן רעכטס און לינקס 
מיט אַלע כוחות קוים איינגעהאַלטן די גאַנצקייט און די אייניקייט פוֹן דער שוֹלי 
בִיז איר אומפאַרמײדלעכער שפּאַלטונג". אַז איך האָב עס געלײענט אין דער 
יובל-אויסגאַבע פון דער שול, בין איך (שרעקט זיך ניט) מסכים געוען מיטן 
לערער ל. באסמאן, װאָס האָט מיט מיר מיטגעאַרבעט 2 יאָר, מסכים געווען מיט 
איין אויסבעסערונג, װאָסו אָנשטאָט מיין נאָמען האָט ער געמעגט אַרײנשטעלן אַן 
איקס", מחמת אַזױ האָט מען געקאָנט שרייבן וועגן יעדן לערער צו יענער צייט, 

ימ. ב לא ש טיין 


די פאָרמולע זיינע איז אַ ריכטיקע, אָבער זי געהערט, זי איז חל אויף אַלע לערער, 
אַזױינע זיינען מיר טאַקע געװאָרן, ניט געווען פריער, נאָר געװאָרן. דאָס האָבן 
די קינדער, די עלטערן, די שולפאַרװאַלטערס פון אונדז געמאַכט. אַז איך האָב 
דורכגעלייענט דעם לערער ל. באסמאנס אַרטיקל, האָט עס מיר דערמאָנט אָן רב 
דודלען פון טאלנע. מען דערציילט, אַז יעדן באַגינען פלעגט ער געדולדיק לייענען, 
און נאָכאַמאָל איבערלייענען, די ערשטע שורות פון בריוו, װאָס ער פלעגט קריגן 
אַז מען האָט אים געפרעגט, פאַרװאָס ער טוט עס, האָט ער געזאָגט, אַז ער לייעגט, 
אַז ער איז אַ גאון, אַ צדיק, אַ הײליקער מענטש, א ירא שמים, ער לייענט און 
בעט ביים רבונו של עולם, ער זאָל אים העלפן, די שרייבער פון די בריו זאָלן 
קיין ליגנעו ניט בלייבן, זיי זאָלן ניט פאַרשעמט וערן. ער זאָל ווערן דאָס, װאָס 
מען שריייבט וועגן אים. לערער האָבן געוואוסט, אַז עס איז פּעדאַגאָגיש געזונט, 
ווען לערער האָבן טאַקע אַזאַ השפּעה אויף קינדער און עלטערף געוינען פון 
דעם די קינדערלעך, 

איר האָט זיכער געלייענט פון דעם גרויסן יום טוב, װאָס איז אַראַנזשירט 
געװאָרן פאַרן װעטעראַןדלערער י. מאטענקא, צו זיין 80 יאָרקין געבױירנטאָג. צום 
! יום טוב זיינען געקומען ניט נאָר נאָנטכטע מיטאַרבעטער, לערער, שולטוער, אֶר- 
טיקע געוועזענע תלמידים און תלמידות, נאָר עס זיינען זיך צװאַמענגעפאָרן 
תלמידים און תלמידות פון איבערן גאַנצן לאַנד, אָפּצוגעבן כבוד, זיך צו פרייען 
מיט זייער געוועזענעם באַליבטן לערער, װאָס איז אויך פון די סאַמע ראשוניב, 
אַ סך זיינען געקומען פון ניו-יאָרק, פון באָסטאָן, דעטראִיט, שיקאַגאָ, באפאלא, 
אַלע זיינען זיי געקומען צו דעם באַנקעט דורך דער גרויסער ליבע, װאָס דער 
לערער י. מאַטענקא האָט אין זיי איינגעפלאַנצט, אין פאַרלויף פון דער צייט, װאָס 
זיי האָבן אין זייער טאראנטער אַרבעטער-רינג-שול געלערנט' (נ. כאַנין). די 
תלמידים און תלמידות האָבן זייער באַליבטן לערער, און נאָך מער פריינד, מיט- 
געבראַכט אַ מתנה, דריי טויזנט דאָלער, י. מאטענקא האָט דאָ, גלייך אויפן אָרט, 
איבערגעגעבן די מתנה דער '. ל. פּרץישול פון אַרבעטער:רינג לטובת דעם 
בױי-פאָנד, איינער פון די געװועזענע תלמידים שררייבט אין דעם יובל-זשורנאַל, 
אַז , אייער באַגײיסטערונג פאַר די לימודים האָט זיך אַריבערגעטראָגן אין די יונגע 
מוחות און הערצער. אייער באַנעמען דעם שואונג פון יידישער געשיכטע האָט 
פאַר אונדז, אַלע קינדער, אויפגעװעקט דאָס געפיל, אַז מיר זיינען ניט געבוירן 
געװאָרן אין אַ ואַקואום, נאָר אַז פאַר אונדו זיינען געווען יידן און מיר וינען ‏ 
אַ פּראָדוקט פזו זייער אַרט לעבן, פון זייער שטרעבן. אייערע לעקציעס איבער 
יידישער ליטעראַטור האָבן פאַר אונדז אַנטפּלעקט אַ נייע יידישע ועלט, יידישע 
אוצרות. איר זייט פאַר אונדז געווען מער וי לערער, איר זייט געווען חבר, מיט 
וועמען מען פלעגט זיך קענען טיילן מיט פריידן און ליידן. איר זייט אַלע מאָל 
געווען גרייט מיט פאַרשטענדעניש, מיט װאַרעמקײט און מיט געפיל זיך דורכ- 
צושמועסן וועגן אונדזערע פּראָבלעמען" --- און אַזױ ווייטער און ווייטער, 

אויך דאָס, װאָס דעם לערער י. מאטענקאס תלמיד שרייבט ועגן אים, איז 

אַ לערער רעדט זיך אַראָפ פון האַר צן 


אָנגעמאָסטן צו יעדן לערער. מיַר האָבן טאַקע אין אונדזער עבודת הבורא, אי 
אונדזער הייליקער, פאַר אונדז, אַרבעט , געברענט תמיד אין דער הייך", /ו 
אויפן מזבח" און זיך געצויגן צום , ליכט, װאָס לויכט אייביק" (י. ל. פּרץ). 

דאָ װויל איך ברענגען אַ רעדע פון אַ לערער, געהאַלטן ביי אַ. גראַדואירונג 
פון אַ פּראָמיטלשול, מיט אַרום 15 יאָר צוריק. איך וויל דורך דער רעדע וייזן, 
וי מען האָט, אָט אָקאָרשט נאָך, געקאָנט רעדן צו קינדער און גלייכצייטיק ווייזן 
דעם גייסט פון אַ שול. די קינדער זיינען אַלע געווען קינדער פון יידיש-רעדנדיקע 
היימען, פון אונדזערע , אַמאָליקע" (אַמאָליקע, ווייל עס זעט אויס, װי דאָס וואלט 
געווען מיט דורות צוריק..), פון אונדזערע אַמאָליקע היימעןי. 

איך ברענג דאָ די רעדע רעסטאַװרירט פון נאָטיצן, לויט וועלכע דער לערער 
האָט באַגריסט די קינדער, די עלטערן און די פאַרװאַלטער צום סיום,. 

טייערע קינדער! 

די רעגירונג שול איז פאַר אייך זייער וויכטיק. זי גרייט אייך פאַר תכלית, 
-זי גרייט אייך צום לעבן, זיך אַרײנצופּאַסן אין דער סביבה און זיך צוצופּאַסן צו . 
דער געגעבענער צייט. אויך די יידישע שול איז פאַר אייך ויכטיק. זי גרייט 
אייך צו װוי צו לעבן. ביידע אינסטיטוציעס װעלן באַװוירקן אייער לעבן. 

אָבער וי טייער און ליב אייך זיינען אָט די צויי מינים שולן אוו װײ 
וויכטיק, זיינען אייערע היימען פאַר אייך נאָך וינטיקער, מחמת די גוטע היים 
איז אַ קדשי קדשים פאַר אַ קינד. דאָ זאַפט דאָס קינד אין זיך אַריין דאָס אייביק" 
הײליקע; זי, די היים, טויכט אויף אין קניד די אוצרות, װאָס זיינען געבראַכט 
געװאָרן פון הימל, ווייל יעדער קינד קומט מיט הימל אין האַרצן איר וייסט 
דאך, װאָס אַ חכרדישער רבי האָט אַמאָל געזאָגט. ער האָט געזאָגט, אַז דאָס, װאָס 
מען איז, איז גאָטס מתנה אין יעדערן פון אונדז, און דאָס, װאָס מיר ווערן איז 
אונדזער מתנה צו גאָט. איך בין ניט דער װאָס איך וואלט געדאַרפט זיין, װאָס 
מיינע עלטערן האָבן געהאָפט, אַז איך װעל זיין; איך בין ניט דער װאָס איך 
בין געווען, איר האָט אויפגעװעקט אין מיך אַ סך הימל, דאַנק איך אייך. איך 
וויל אָבער האָפן, אַז איך װועל אַמאָל קענען זאָגן וועגן אייך, אַז די שול, די היים 
האָט אויך אין אייך אויפגעוועקט הימל, אַזױ אַז איר זייט ניט דאָס, װאָס איר זייט 
געווען מיט אַ יאָר, מיט צוויי, מיט 10 יאָר צוריק, מחמת אין שטייגן ליגט דער 
זין פון לעבן, זיין צויבער, זיין חן, מיר זיינען זיכער, יאָ, דאָס יאָ, מיר וינען. 
זיכער, אַז אייער נוסח אין לעבן װעט זיין אַ העכערער, אַ גײיסטיקערער אַדאַנק 
אייערע היימען און אייערע שולף | 

דורך ליטעראַטור האָט איר געלערנט, וי י. ל. פּרץ דריקט זיך אויס אין 
זיין , לאָמפּן מוסר", צו לעבן תמיד אין דער הויך, צו לעבן תמיד וי אויפן מזבח, 
און זיך פאַראײיניקן מיטן ליכט, װאָס לויכט אײביק:! דאָס איז געװען דער ציל 
פון אונדזער לערנען: באַפליגלען אייך מיט אַ אידעאָל, בּאַהױכן אייך מיטן אָטעם, 
מיטן רוח אלקים, דאָכ! האָבן מיר געזוכט, אין זינען געהאַט ,אייך לטובה. 

דורך געשיכטע, וואו מיר פלעגן זיך ברייטער און לענגער אָפּשטעלן בי 

מאָמענטן פון גייסטיקן שטייגן, פן גייסטיקער גבורה, האָבן מיר געזוכט אייך 
צו ווייזן, וויפל פרייד און גליק די דורות פאַר אונדז האָבן געפונען אין וייער 
לעבן אין גייסט פון אונדזער הייליקער תורה, דעם קװאַל פון ליכט און ליבע, 
פון העכטטע אידעאַלן, פון העכסטער שיינקייט אין לעב און אין יעדן מענטשן, 
און איר ווייסט דאך, אַז , קיין שיינקייט איז ניט אַזױ שיין, װי אָפּטמאָל די שיינ- 
קייט פון מענטשלעכע זעלן" (אברהם ליעסין), װאָס שטעלן צונויף , די שיינקייט 
פון פאָלקס-זעל", יאָ דורך געשיכטע און ליטעראַטור, דורך פרקי אבות, און די 
נביאים, דורך קאַפּיטלען משלי אין אָריגינאַל האָבן מיר געזוכט צו באַקרעפטיקן 
דעם אמת, װאָס אייערע עלטערן האָבן אייך געלערנט דורך זייערע מעשים בכל 
יום, דעם אמת, אַז דאָס מאַטעריעלע לעבן, דאָס עקאָנאָמישע לעבן איז זייער 
וויכטיק, --- איר דאַרפט וועגן דעם זייער ערנסט טראַכטן און זאָרגן --- אָבער 
פרייד און גליק. ליגט אין אַן אַנדער ספערע. פרייד און גליק זיינען אוממיטל- 
באַרע, זייטיקע פּראָדוקטן, נעב-פּראָדוקטן, װאָס שאַפן זיך פון זיך אַלין, פון אַ 
גייסטיק לעבן. אידעאַליזם דערהויבט דעם מענטשן, שטאַרקט אין אים די פליגט 
צו פליען אין די העכסטע הימלען, און װאָס העכער, אַלץ מער זין, אַלץ מער חן 
און פּראַכט; װאָס ווייטער פון דער ערד, װאָס העכערע האָריזאָנטן -- אַלץ מער 
זון, מער ליכט, מער פרייד, 

די ציוויליזאַציע, האָבן מיר מיט אייך געלערנט, שפּאַנט מיט גיגאַנטישע 
שריט פאָרויס, זי זאָגט אונדז צו אַ זאַטערע וועלט, עקאָנאָמישע זיכערקייט, באַק- 
וועמלעכקייטן, זי װעט אפשר אין גיכן קאָנען אָפּשאַפן הונגער אויף דער וועלט, 
זי איז עס ביכולת צו טאָן, אָבער מנוחת הנפש, העכסטע פרייד ליגט אין דער 
ספערע פון גייסט. לא על הלהם לבדו יחיה האדם, 

די שול, טייערינקע, האָט אייך געלערנט, אַז עטיק איז די געטלעכע מתנה, 
װאָס איז דעם מענטשן מיטגעגעבן געװאָרן פון הימל, זי זאָל לוֹיכטן און באַלױכטן, 
זי זאָל שׂיינען און באַשײינען, זי זאָל שטראַלן און באַשטראַלן מיט פּראַכט דעם 
מענטשן. עטיק איז די מזוזה אין מענטשן, זי איז גאָטס קול אין אונדז. די פונקען, 
װאָס פלאַמען אַרױס פון אַן עטישער נשמה, זיינען די פונקען פון דעם סנה- 
פֿלאַם, דורך וועלכן גאָט האָט גערעדט צו משה רבינו. די ליכטיקע שטראַלן 
װאָס לויכטן אַרױס פון אַן עטישעו נשמה, זיינען די שטראַלן פון דעם בריליאַנט, 
װאָס איז, לוט דֶער לעגענדע, געהאנגען ביי אברהם אבינו אויפן האַרצן, עטיק 
איז דער געטלעכער כוח, װאָס האָט אַרױיסגעקוואלט פוֹן די נשמות פון אַלע קדושׂים 
וטהורים, פון אַלע מאַרטירער פאַר רעכט און גערעכטיקייט, 

מיר טאָרן אָבער ניט פאַרגעסן, אַז עטיק איז דאָס קינד פון אמונה, איר 
פֿרינצעסין. מיר האָבן געלערנט, אַז סאָציאַליזם איז אַ מאָדערנער אויסדרוק פון 
אַן אײיביקן חלום פון דער מענטשהייט, פון דער בענקשאַפט נאָך ליכט און ליבע, 
אַזױ אַז אַ סאָציאַליסט דאַרף קודם כל זיין אַן עטישער מענטש, אַ גייסטיק- 
העכערער, אַ מענטש מיט אַ העכערן וועלט-באַנעם, אַ מענטש, װאָס יראת חטא 
ויראת שמים דאַרף זיין זיין עמוד אַש, און זיין לעבנס-נוסח דאַרף זיין דורכגעזאפט 

מיט מיטגעפיל און רחמנות,. מיט גרייטקייט און מכוּרת נפש, מיט ליבע צו 
מעגטשן, מיט מחילה און סליחה; אַ סאָציאַליסט דאַרף מען דערקענען לוט זיין 
כאַראַקטער; אַ סאָציאַליסט איז דער, װאָכן פירט איין סאָציאַליזם ביי זיך אין 
שטוב, װאָס לעבט לוט די געבאָטן פון סאָציאַליזם שוין היינט. 


יאָ, טייערינקע, נאָר אמונה און איר פּרינצעסין עטיק דאַרפן זיין די אונטער" 
פירער צו דער חופה פון דער שיינער כלה, די מענטשהייט. מיט איר באַשערטן 
הערלעכן חתן, סאָציאַליזם. נאָר דעמאָלט, ווען זיי זיינען די אונטערפירער, קאָ. 
מקוים װערן... די נבואה פון ישעיהו, אַז ,עס װעט זיין אין סוף פון די טעג, 
װעט שטיין פעסט דער באַרג פון גאָטס הויז אױיבנאָן פון די בערג, און דערהויבן 
איבער די הויכן, און אַלע פעלקער װעלן צו אים שטראָמען, און פיל אומות װעלו 
גיין און זאָגן, קומט און לאָמיר אַרױפגיין צום באַרג פון יהוה,. צום הויז פון גאָט 
פון יעקב; און ער װעט אונדז לערנען פון זיינע וועגן און מיר װעלן גיין אין זיינע 
שטעגן"! ,און זיי װעלן איבערשמידן זייערע שװערדן אין אַקעראײזנס און זייערע 
שפּיזן אויף צווייג-מעסערס; און אַ פאָלק קעגן אַ פאָלק װועט ניט הייבן קיין שווערד, 
און מען װעט ניט מער לערנען מלחמה". מחמת אַ סאָציאַליסטישע געזעלשאַפט 
איז אַן עטישע געזעלשאַפט, קאָן זי דערגרייכט װערן נאָר דורך עטישע מיטלען. 
פינצטערע ועגן קאָנען ניט פירן צו אַ ליכטיקער װעלט. און נאָך װאָס: אַ סאָי 
ציאַליסטישע געזעלשאַפט איז ניט דאָס לעצטע װאָרט פון חכמה, איז ניט קין 
ענדציל, אין אַ סאָציאַליסטישער געזעלשאַפּט װועלן זיך עפענען נייע הימלען, נייע 
הויכע האָריזאָנטן; דער מענטש ועט קיין מאָל ניט אויפהערן צו שפּאַנע, 5 
שטרעבן צו עפּעס העכערס, עס איז אַן אייביקער , אין סוף". אוב אין אונדוער 
מאַרש, אין אונדזער שטייגן העכער, אין אונדזער וועג פאָרויס שטעלט ויך די 
מענטשהייט אָפּ, אָדער מאַכט אייניקע שריט אויף צוריק, איז עס אַ סימן אַז דאָ 
אָדער דאָרטן האָט מען זיך פאַרגעסן, האָט מען אַ בלאָנדזשע געטאָן, האָט מען 
פאַרגעסן, אַז דער וועג דאַרף זיין אַ זוניקער, אַן עטישער. אונדז דאַרף ניט אַזױ 
שטאַרק גיין אין האָבן דערגאַנגען, אין האָבן דערגרייכט אַ ציל, אונדז דאַרף מער 
פאַר אַלץ גיין אין דעם גאַנג אויף אַ זוניקן וועג, -- װי אונדזער דיכטער פאַי 
פערניקאָוו לערנט אונדז אין זיין ליד, 


מיר האָבן געלערנט וועגן מערווערט, װאָס אַדאַנק אים אקומולירן זיך אוצרות 
אין געציילטע הענט, זאַמלען זיך אָן סחורות, געשאַפן פון פּראָדוצירער, װאָס זיי, 
די פּראָדוצירער, זיינען ניט ביכולת אָפּצוקויפן, אויסצוקויפן די סחורות: פון 
דעם קומען גרויכע קױיויסן, װאָס ברענגען הונגער און טויט אָט די סאַמע פּראָי 
דוצירער, איר האָט געלערנט פון אַ סך מיטלען, מיט וועלכע אונדזערע אורעלטערן 
האָבן געקעמפט קעגן אָט דעם איבל, װאָס הויבט אויף ברודער קעגן ברודער, 
מחמת אין דומה מי שיש לו פת בסלו למי שאין לו. פת בסלו. דער זאטער פילט 
בטבע ניט מיט דעם הונגעריקן, און דער הונגעריקער װערט פאַרביטערט. זי 
לעצטע יאָרן מערקן מיר, וי די רייכע זוכן זיך צו טיילן מיט די פּראָדוצירער, 
זוכן , צוצואַווארפן" זיי אַ , ביינדל", אבי שטיל זאָל זיין. זיי טוען עס ניט אויס 

ליבע, און ניט קיין יושר-געפילן באַװעגן זי עס טאָן, זיי טוען עס זיך לטובה, 
צו פאַרזיכערן זיך אריכת ימים ושנים. דער קאַפּיטאַליזם זעט, אַז די שאל האַלט 
אין פּלאַצן. אַנטדעקונגען און דערפינדונגען פירן צו דעם, אַז מיט דער צייט 
וועלן אווטאמאטן פאַרבייטן אַרבעטער-הענט: חוץ דעם לוינט זיך צו מאַכן דעם 
אַרבעטער פאַר אַ ברייטערן קויפער, פאַר אַ גוטן קאָנסומער, אַנדערש, וואו װעט 
מען זיך אַהינטאָן מיט דער שפע? אָבער דער באַװוסטזיניקער אַרבעטער זעט, אַז 
דער אױטאָמאָביל, די שענערע היים, די בעסערע מעבל אין שטוב, די שענערע 
קליידער א. אַ. וו. ברענגען ניט קיין גליק און פרייד, קיין מנוחת הנפש דעם 
מענטשן, דאָס צערייצט נאָר דעם ,אַפּעטיט", ניט דאָס פירט דעם מענטשן צױ 
דער פרייהייט און רו, דער מענטש זאָל קאָנען שטייגן צו אַן אדם העליון. דער 
אַרבעטער הייבט אָן צו זען, אַז אַ געזעלשאַפט, געבויט אויף קאָנקורענץ, אויף 
קאָמפּעטיציע, װעקט אין מענטשן שנאה און קנאה, שלעפט אים אין דער נידער; 
אַז אַ װועלט געבויט אויף ברידערלעכער אַרבעט קאָן עפענען דעם מענטשן די 
- וועגן צו הימל, װאָס דאָרטן קאָן דער מענטש געפינען זיין גליק אין לעבן איר 
ווייסט דאָך פון דעם פויגל, װאָס האָט ליב געקראָגן ווערעמלעך. ער פלעגט אָבער 
דאַרפן צאָל פאַרן , מאַכל?" מיט פעדערן פון זיינע פליגל., װאָס ווייטער איז ער 
געבליבן מיט װוייניקער פליגל, ער האָט שוין מער ניט געקאָנט פליען אין די 
הימלען, ביז.. ער האָט זיך שוין פון דער ערד ניט געקאָנט אויפהייבן. איר 
האָט ערשט דאָ ניט לאַנג געהערט פון אַ גאַכט, װאָס האָט אייך דערציילט פון 
אַן אָדלער, װאָס האָט פאַרבלאָנדזשעט אין אַ הינער:שטאל, ער האָט זיך צו" 
געוואוינט צום לעבן פון די הינער.. ער האָט גאָר פאַרגעסן, אַז ער קאַן פליען 
אין די העכסטע הימלען... װוי זאַט מיר זאָלן זיין, װי באַקװעם מיר זאָלן לעבן, 
קאָן אַ געזעלשאַפט, געבויט אויף עקספּלואַטאַציע, אויף אויסניצן דעם צווייטן, אויף 
אַרױסכאַפּן און אַרײנכאַפּן און אױסכאַפּן, קען אַזאַ געזעלשאַפט ניט שטאַרקן 
אונדזערע פליגל, פאַרקערט, זי גיסט זיי אָן מיט בליי.. דעם הנה מה טוב 
ומה נעים שבת אחים גם יחד, גוט און וואויל װעט אונדז זיין, וואלט איך עס 
פּאַראַפראַזירט, ווען מיר װעלן לעבן, װי ברידער, דאָס אי דער עטיש-רעליגיעזער 
סאָציאַליזם, װאָס דעם נאָמען הערט מען ניט אָפט, אָבער זיין גייסט יוירט אין 
נשמות פון מיליאָנען מענטשן. 


איר האָט היינט געהערט די פאָרשטייערין פון מוטער-פאַראיין, װאָס האָט 
אייך געזאָגט, אַז די עלטערן אייערע דאַרפן ניט אייער ליבע, װי ליב זי וְאֶל 
זי זיין, זיי דאַרפן אייער גליק, אָט דאָס האָט אויך די שול געזוכט פאַר אייך, 
אונדזער שכר וועט זיין, אַז יעדעס מאָל, ווען איר װעט שעפן פרייד פון אייערע 
געזעלשאַפטלעכע טעטיקייטן באמונה, זאָלט איר געדענקען, אַז די געפילן אייערע 
זיינען נאָר פונקען פון דעם סנה-פלאַם, אַזּ דאָט זיינען נאָר שטואַלן פון דעם 
ליכט, װאָס האָט זיך צעליכטיקט איבער דער ועלט ביים הר סיני. אונדזער ברכה 
איז, איר זאָלט קענען שעפן אינספּיראַציע פון דעם סנה"פלאַם, און פון הר סיני, 
צו שטייגן צו דער הויך, װאָס דאָרטן קאָנט איר געפינען דעם קװאַל פון העכסטער 

אַ לערער רעדט זיך אַראָפּ פון האַר צן 


פרייד און גליק אין לעבן. זאָלן אייערע וועגן אייך אַהין פירן. איך דערקלער אייך 
פאַר גראַדואירטע פון אונדזער פּראמיטלשול", 

איר מוזט זיכער געדענקען י. י. סיגאַלס , שבתזון", אָבער דאך, לאָמיר 
אָפּפרישן די דאָזיקע פּאָעמע אין אייער זכרון. איך נעם דאָ אַרױס נאָר דעם 
דיאַלאָג: ,אַ גוט מאָרגן אייך, רבי. פונװאַנען"זשע גייט איר עס, רבי? פונװאַנען 
אַזױ פרי? איך גיי עס פון דאַװנען. אין װאַלד גאָר פון דאַװנען? צי איז דען 
דאָרט דאָ אַ בית מדרש? דער װאַלד איז אַלײן אַ בית מדרש. צי קאָן נאָך זיין 
טיפערע שטילקייט, צי קאָן נאָך זיין ריינערע רואיקייט, װוי צװישן בוימער? װי 
איבער די גראזן? די ראָסע --- די הענט זיך צו ואַשן און שטעלן זיך דאַװנען. 
איר האָט דאך נישט, רבי, קיין סידור? איר טראָגט דאך נישט קיין טלית! צי 
ווייסטו ניט, זון, אַז איטלעכער ייד. האָט זיין אייגענעם סידור, האָט זיין אייגענעם 
תחילים אין האַרצן, און דער װאָס האַלט ריין זיין נשמה פאַר גאָט --- אַ בעטלער, 
אַן עני ואביון,. איז זיין אייבערשטער ראק, מעג זיין לאטעס אויף לאַטעס, אַזױ 
חשוב ביי גאָט, װוי אַ טלית פון תכלת און ארגמן", 

אָט פון דעם , מידור" אין האַרצן האָבן מיר, לערער, , געדאַװונט? מיט די 
קינדער פון אונדזערע יידישע שולן און די , תפילות' זיינען געפלאסן אין די 
הערצער פון די קינדער, , אויב ניט נאָך העכער", אויב ניט נאָך טיפער. 

איז אָבער,.. געקומען אַ , טייפון", האָט ער צעשטורעמט, צעברויוט, צע- 
צאָרנט, צעיושעט דעם ים פון לעבןף האָט ער גענומען אַרױסרײסן מיטן װאָרצל 
די אָקאָרשט פאַרזייטע , ווייסיגנקע בעריאָזקעלעך", האָט ער גענומען רייסן און 
פליקן די יונגינקע , בלימעלעך", װאָס האָבן זיך אָט אָקאָרשט גענומען פונאַנ" 
דערבליען; האָט ברודער אויפגעהערט צו דערקענען ברודער; און קעמפער, װאָס 
זיינען אָקאָרשט געשטאַנען אין קאַמף פּלייצע ביי פּלייצע אין די רייען, האָבן זיך 
גענומען באַקעמפן איינע די אַנדערע; האָבן גאַסן"פּוקן-קלאַנגען גענומען פאַר" 
הילכן דאָס קול דממה דקה; האָט גענומען פּליוכען שנאה און גאל; האָט אויסגע" 
בראָכן דער ברודער-קאַמף צװישן רעכטס און לינקט אין דער אַרבעטער באַװע" 
גונג, האָבן די בעסטע מענטשן צװישן לינקע צו שפּעט וזיךְ געכאַפּט, אַז דער 
בלויער פויגל ווערט פון שעה צו שעה שװאַרצער און שװאַרצער, ויך צו שפּעט 
;אָפּגעבריט", צו שפּעט אַנטלאָפן פון דער באַװעגונג, װאָס האָט געזוכט צו זייען 
װאָס מער שנאה; האָבן בעסטע מענטשן צו שפּעט זיך געכאַפּט, אַז פון דעם 
בלוטיקן קאַמף קאָן די שול ניט אַרױס ניט צעשעדיקט, די לערער ניט דער" 
שלאָגן, און די קינדער ניט דערשיטערט.. | 

ניט איין לערער איז , צעבראָכן געװאָרן" אין קאַמף צװישן רעכטס און 
לינקס, זוכנדיק אָנצוהאַלטן אייניקייט אין און אָרום שול. אויב דער אָדער יענער 
לערער האָט דאָ און דאָרטן געהאַנדלט אַנדערש, װוי ער וואלט געדאַרפט האַנדלען, 
אָדער װוי ער וואלט געהאַנדלט היינט, האָט ער פאַר דעם באַצאָלט מיט בלוט פון 
האַרצן... די וואונדן בלוטיקן נאָך היינט, זיי האָבן זיך נאָך היינט ניט פאַרהיילט, 
און מיט די בלוטנדיקע ואונדן װעלן זיי שוין משמעות אויסהויכן דעם לעצטן 


133 


מ. ב לאש טיין 


אָטעם זייערן. לערער, װאָס עסקן זיך אַרום קינדערלעך, װערן אָפט אָנגעשטעקט 
מיט דער תמימות, מיט קינדערשער אומשולד, מיט צוטרוי און גלויבן צו יעֹן 
איינציקן, מען האָט צופיל געגלויבט, און אומזיסט געהאָפט... לערער, װאָס האָבן 
זיך געריסן פון פּאָליטיק, זיינען אין איר אַרײנגעשלעפּט געװאָרן, האָפּנדיק דורך 
איר צו דאַטעװען די שול, זייער באַליבט קינד... עס האָט געקאָנט זיין אַזױ שייף . 
מיר האָבן דאך אָנגעהויבן אַזױ הערלעך שייף 


אמת, דער קאַמף צװישן רעכטס און לינקס איז ניט די איינציקע סיבה, . 
װאָס מיר זיינען ניט , דערפאָרן צום לאַנד", װאָס מיר האָבן אויף אונדוער האָי 
ריזאָנט געזען. מיר האָבן געמאַכט אַ סך אַנדערע טעותן. אפשר וואלטן מיר זיף 
געכאַפּט אין צייט ניט צו מאַכן קיין טעותן, װען מיר ואלטן ניט געװען 
פאַרנומען טאָגיטעגלעך מיטן ראַטעװען די , שיף" אונדזערע, די שול, פון אוג" 
טערגאַנג. אָבער... קיין איין טראָפן בלוט, פאַרגאָסן פאַר אַ הייליקן אידעאָל, גייט 
ניט לאיבוד, דאָס לעצטע װאָרט װעגן דעם דערפאָלג אָדער אומדערפאָלג פון 
אונדזערע שולן צו יענער צייט איז נאָך ניט געזאָגט געװאָרן, זאָל נאָר קומען אַ 
גינסטיקע צייט, זאָל נאָר אַ שיין טאָן די זון, און.. וואונדער איבער ואונדער, 
די פאַרלײיגטע זאָמען וװועלן זיך צעבליען אין הערלעכע , מעשים". מען טאָר קיין- 
מאָל ניט זאָגן אַז מען ,גייט דעם לעצטן ועג, אפילו ווען הימלען בלייענע 
פארשטעלן בלויע טעג" (הירש גליק), דאָס, װאָס מיר זעען נאָך ניט אונדזערע 
קינדער אויף די האָריזאָנטן, וואוהין מיר האָבן געצילט, מיינט נאָך ניט, אַז זייערע 
קינדער, באַגייסטערט פון די דערוואכטע עלטערן זייערע, אונדזערע געוועזענע 
תלמידים און תלמידות, װועלן ניט צילן צו אָט די האָריזאָנטן. אונדזער טיפער 
גלויבן איז, אַז אַזױ וועט זיין, אַנדערש קאָן עס גאָר ניט זיין, 


מיט אַלע זיגזאָגן, מיט אַלע אומוועגן, מיט אַלע חושכן, מיט אַלע לקוי חמהס 
און לקוי-לבנות,. מיט דער גאַנצער רשעות און שקר, װאָס מיר באַגעגענען אין 
לעבן. מאַרשירן מיר זאך פאָרויס. כך דרכו עולם, אַזױ פירט דער אייבערשטער 
זיין וועלטל, 


און,,. וי שווער און ביטער מיר איז זיך צו נעמען באַשרײבן דעם קאַמף 
צווישן רעכטס און לינקס -- מוז איך עס טאָן עס װעלן קומען שרייבער, פאָר" 
שער, װאָס װעלן געבן אַ ברייטער בילד פון דער תקופה, װאָס האָט געקאָסט 
אַזוי פיל בלוט: איך בין צו דעם ניט באַרופן. איך װעל נאָר דערציילן, װאָס איך 
האָב געזען, און װוי איך האָב געזען פון מיין ווינקל, אויב דעם אָדער יענעם װעט 
וָויי טאָזּ; לייענענדיק די אָדער יענע שורות, זאָל ער װיסן אַז מיר האָט עס 
ניט װייניקער געטאָן וויי ביים שרייבן. ווייל פּערזענלעך האָב איך ביז היינט ליב 
אַפּילו די, װאָס האָבן דאָ און דאָרטן שלעכט געהאַנדלט, ווייל סוף כל סוף, נאָטש 
דאָס איז שוין געשען מיט אַ 25 יאָר צוריק, געדענק איך, אַז אויך איך האָב שלעכט 
געהאַנדלט, 


פיל איך זיך אויך, װי אַ מיטשולדיקער, הלוואי קאָן מען צוריקכאַפּן.. 

אַ לערער רעדט זיך אַ ראָפ פון האַ ר צן 


0 דער קאַמף צװישן רעכטט און לינקט, 


ווען עס האָט זיך גענומען פאַנדערפלאַקערן דער קאַמף צװישן רעכטס 
און לינקס, האָט מען גלייך געקאַנט זען, אַז פאַר דער שול איז דער קאַמף דער 
גרעסטער אומגליק, װער פון אונדו האָט ניט געוואוסט, אַז קאַמפן, מחלוקת זיינען 
נאַטירלעכע דערשיינונגען אין געזעלשאַפטלעכן לעבן! דאָס אַלטע, דאָס אָפּגע" 
לעבטע, דאָס, װאָס דאַרף אַװעק אין אייביקער רו, טרעט קיין מאָל ניט אָפּ מיט 
גוטן זיין ארט, עס אַנטשטײט אַ קאַמף, איך האָב אָבער אויך געוואוסט, אַז נאָר 
מחלוקות לשם שמים זיינען ווערט דעם שאָדן, װאָס זיי טוען אָן. דאָ האָט מען ניט 
געזען, אַז דער קאַמף איז לשם שמים, פאַר באַנײיאונג, פאַר אַ אידעאַל. דער 
אידעאַל און דער ציל פון ביידֶע צדדים זיינען דאך איינע און די זעלביקע, עס 
האַנדלט זיך נאָר אין די וועגן צו דעם געמיינזאַמען ציל, --- איז צואַװאָס אַזאַ 
שאַרפקײיט? דער קאַמף האָט אױיסגעבראָכן, װי אָנגעלאַדן מיט דינאַמיט; ער האָט 
, עקספּלאָדירט?" מיט אַזאַ אימפּעט, און גלייך געגומען , שיסן" מיט אַװי פיל 
שנאה, פּשוט מיט גאל, אַזױ פאַרביטערט, אַז, ניט אַנדערש, מען האָט גלייך גע- 
קאָנט זען, אַז אין סכסוך האָבן זיך אַרײנגעכאַפּט עלעמענטן, װאָס זיי גייט גאָר 
ניט אַזױ אין ציל, װי אין דעם קאַמף גופא, וי אין דער , מלחמח" גופא, אַז ניט 3 
בויען שטעלט מען זיך דאָ, נאָר צו בדעכן. און ברעכן ברעכט מען מיט אַזאַ הנאה, 
וי דאָס וואלט געווען עפּעס פרעמדס. מענטשן, װאָכן זעען אַביסעלע ווייטער, האָבן 
דערפילט, אַז דער לינקער צד טראַכט אפילו נישט פון קיין פּשרות, פון שלום, 
פון קאָנדיציעס: דער לינקער צד װעט ניט איינגיין אויף עפּעס װינציקער, וי 
אויף אונטערגעבן זיך , אָן קאָנדיציעס", אַז שלום מיינט פאַר זיי נאָר דער סוף, 
דער טויט פון דעם צד שכנגד. הלוואי הערט מען זיך דעמאָלט צו צו די, װאָס. 
האָבן עס געזען -- אַ סך אומגליקן, אַ סך בלוט וואלט פאַרשפּאָרט געװאָרן. די 
מערחייט רעכטע צו יענער צייט האָבן געהאָפט, אַז דער שטורעם ועט זיך אייני 
שטילן, די כװאַליעס װעלן אַריין אין די ברעגן, אַז די שאַרפקײיטן זיינען נאָר אַ 
רעזולטאַט פון אַן ערשטן אויסברוך, מען װעט באַלד אָדער מיד ווערן פון אַטאַ- 
קירן מיט אַזאַ ברען, אָדער מען װעט דערזען, אַז דאָס פירט צו חורבן. די דאָזיקע 
האָבן משמעות ניט געזען, אָדער ניט געוואלט זען, אַז ביי דער מאַכט אין מאָסקװע 
שטייען איצט מענטשן, װאָס ווכן נאָר צו פאַרניכטן דעם קעגנער, און פאַר דעם 
ציל זיינען פאַר זיי אַלע מיטלען כשר. און אַז אונדזערע לינקע קוקן זיך צו מיט 
א פאַרכאַפּטן אָטעם אויפן , צויבערשטעקעלע" פון מאָסקװע, און װעלן פאָלגן, 
פאַנאַטיש פאָלגן. 

ווער האָט ניט געוואוכט, אַז לײידנשאַפטן, ווען זיי צעשפילן זיך, זיינען זי 
סם המות פאַר אידעאַלן, װאָס פאַרװירקלעכן זיי אין לעבן קאָן מען נאָר מיט 
עטישע מיטלען. ווער פון אונדז געדענקט ניט די רייד פון גערשוגין צו די גע" 
נעראַלן, װאָס אָט פאַרמשפּטן זיי אים צום טויט, אַז , מירן קיינמאָל אייך ניט מוחל 
זיין, ניט נאָר דאָס בלוט, װאָס איר פאַרגיסט, נאָר אויך דאָס בלוט, װאָס איר 
צווינגט אונדו צו פאַרגיסן", אפילן סאָציאַליסטן-רעװאָלוציאָנערן, װאָס האָבן גע" 

האַלטן פון טעראָר, אפילו זיי באַדױערן זייערע ניט עטישע מיטלען, װאָס װערן 
אויף זיי אַרויפגעצוונגען, ווער געדענקט ניט די װאָרנונג פון ראָזע לוקסענבורג 
קעגן בלוט פון פּראָלעטאַריער פאַרגאַסן פון פּראָלעטאַריער. : 

דאָ האָט צו בלוט-פאַרגיסונג ניט געקאָנט דערגיין, מען לעבט דאך אין ט 
פריי לאַנד, אַ דעמאָקראַטיש לאַנד, אָבער שפיכת דמים, יענעם צו פאַרצאַפּן בלוט 
קאָן מען דאך יאָ, איז פאַרװאָס ניט? האָט מען טאַקע גיך דערזען, װוי גרינג מען 
איז מבזה נאָענטע פריינד פון אָט ערשט נעכטן, אַ ברודער, וי מען איז חושד די 
ערלעככוטע מענטשן אין אַלץ אין דער וועלט, וי מען ווארפט זיך מיט זלזולים, 
וו" , איינגעשטודירט אין מאָסקװע". 

אויב דער שטורעם זאָל זיך טאַקע באַלד, אָט טאַקע גאָר באַלד ניט איין- 
שטילן, זיינען מיר אין שול אומגליקלעך --- האָב איך געטראַכט -- מחמת זאָלן 
די קינדער דערזען, װי מען װאַרפט זיך ,, מיט שטיינער", װעלן זי פּשוט דער- 
שיטערט וערן. שאַרפע רייד, טענות, טומל, געשרייען, קריגערייען גרילצן בכלל 
אין. די צאַרטע אויערלעך פון קינדער און װאַרפן אַן אויף זיי אַן אימה, אַ פחד, 
איר האָט זיכער ניט איין מאָל געזען, בעת אַ שאַרפער איבעררעדונג צװישן פריינד, 
וי אַ קינד דערביי צעוויינט זיך היסטעריש פון שרעק, | 

װאָס אַ טאָג ווייטער איז אַלץ קלאָרער און קלאָרער געװאָרן, אַז די אָפען" 
סיווע, װאָס די לינקע האָבן געעפנט, איז ניט נאָר קעגן אַרבעטער-רינג, ניט נאָר 
קעגן די פּראָפּעסיאָנעלע פאַראיינען, ניט נאָר קעגן קולטור-אינסטיטוציעס, װאָס 
ווילן נים אָננעמען קיין באַפעלן, װאָס ווילן ניט אויפגעבן זייער רעכט ניט דיק- 
טירט צו װערן, ניט נאָר קעגן די דאָזיקע אינסטיטוציעס, װאָס וערן אָנגע" 
פירט פריי פון רעכטע עלעמענטן; עס איז אויך װאָס אַ טאָג ווייטער קלאָר געװאָרן 
אַז די אָפענסיווע װועט זיך ניט אָפּשטעלן ביי דער שוועל פון דער שול, 

אָנגענומען, אַז די שול װעט אַזױ גיך ניט אַרינגעצוגן װערן אין קאַמף, 
הערן זיך אָבער די קינדער צו, װאָס עלטערן רעדן אין דער היים, וי שאַרף מען 
רעדט וועגן דעם אָדער יענעם. װאָס אָט נעכטן איז ער געווען אַ בן בית, אין װאָס 
מען באַשולדיקט אים, וי מען האָט אים אַרײנגעשטאָכן", נו, און די מאַמעס, די 
צאַרטע ליבע מאַמעס, אונדזער שטאָלץ אין פרייד, אָט די מאַמעס, װאָס די שול 
איז זיי טייער און הייליק, וװועלן זיי דען בלייבן שטיין פון דער ווייטן, נײיטראַל: 
בעת די מענער זייערע זיינען אין דעם שאַרפן קאַמף? 

עפּעס אַ קלייניקייט, אונדזערע יידישע מאַמעס, אונדוערע יידישע פרויעף 
זייער איבערגעגעבנקייט צו זייערע מענער איז דאך אַ שם דבר, איר האָט זיכער 
געהערט פון דער פרוי, װאָס האָט אָפּגעגאָסן מיט אַן עמער װאַסער אַ באַװוסטן 
חסידישן רבין (צו הײיליק איז ער, צו דערמאָנען דאָ זיין נאָמען). דער רבי האָט 
דעמאָלט אויפגעהויבן זיינע אויגן צוֹם הימל און געזאָגט: ,זע, רבונו של עולם, 
װאָס פאַראַ גאָטספאָרכטיקע, װאָס פארא איבערגעגעבענע פרויען מיר, יידן, פאַר- 
מאָגן, זי ווייס. משמעות, אַז דער מאַן אירער איז אין קאַמף קעגן מיין חסידות". 
אונדזערע יידישע פרויעף און טאַקע, אין דער אמתן זיינען זיי דאָך די, װאָס 

האַלטן אויף אונדזערע קולטור-אינסטיטוציעכ, אפילו די בתי מדרשים, וואו זי 
זיינען ,, בירגער פון צווייטן קלאַס?,.. דערציילט מען טאַקע פון אַ מיידעלע, װאָס 
די מאַמע אירע האָט זי מיטגענומען מיט זיך אין בית מדרש אַרין. אַז זי געפינט 
אויס, אַז נאָר די מענער טראָגן יאַרמולקעס, טליתים, אַז נאָר זיי דאַװוענען ביים 
עמוד, אַז נאָר זיי גיט מען עליות, --- בעט זי די מוטער, זי זאָל איר נעמען אין אַ 
בית מדרש, וואו מען דיסקרימינירט ניט קעגן פרויען, וואו מען ,סעגרעגירט" 
זיי ניט,.. און דאך אַרבעטן פרויען פאַר די בתי מדרשים, וי בינען. און איז דען 
אַנדערש אין אונדזערע וועלטלעכע אינסטיטוציעס? די פרויען קלייבט מען ניט 
אויס פאַר אָנפירער, און.. הלוואי זיינען פרויען די אָנפירערינס, און הלוואי די 
לערערינס, די דערציערינס אין די שולן... אמת, מען איז ניט אַזױ אָפּגעשטאַנען 
וי דאָ גאָר ניט לאַנג צוריק, ווען די מענער פלעגן זיך ברייט צעזעצן ביים טיש 
בעת אַ ברית, אַ חתונה, און די פרויען פלעגן זיך שטופן לעבן די טירן, וי הינער 
לעבן , פאפעטשעס". אָבער ס'איז נאָך ווייט צו גלייכהייט, אָבער ניט געקוקט אויף 
דעם, פּרובירט נאָר באַלײדיקן אַ מאַן אין קעגנװאַרט פון דער פרוי, דער מאַן 
וועט אַראָפּשלינגען די באַליידיקונג, אָבער ניט זי, די פרוי, זי װעט ניט קאָנען 
פאַרשווייגן, זי װעט , געבן צוריק", אָדער אזש חלשן, 2 

אַ צאָל מאַמעלן האָבן פאַרשטאַנען, אַז װי לינק זייערע מענער זיינען, און 
אפילו וי לינק זיי אַליין זיינען געװאָרן, טאָר מען זיך ניט פאַררייסן צו וייט, 
דאַרף מען היטן דעם נאָמען און דעם כבוד פון דער שול, דאַרף מען אויסמיידן 
שאַרפקײיטן, זיי זאָלן ניט , שטעכן די אויגן" און די הערצעלעך פון די קינדער, 
געווען אָבער אויך אַזױנע, אמת, זייער וייניק, װאָס האָבן זיך קאַנטראָלירן ניט 
געקאָנט. ' 

אָבער װאָס טו איך, װוי דער לערער-דירעקטאָר! ראשית כל דערװאַרט מען 
פון לערער פירערשאַפט, מען דערװאַרט פון אים אַ שטעלונג. וי קאָן זיך 8 
לערער, אין אַזאַ , אוראַגאַן-שטורעם", אין אַזאַ , שרפה", װאָס האָט זיך צעפלאַ" . 
קערט, װי קאָן אַ לערער אין אַזאַ צייט זיך אַװעקלײן ,װאַרעמען אויף דער זון?" 
ער קאָן רופן צו שלום, אָבער דאָס װאָלט געווען אַן אומזין, ווייל ווער װועט זיך 
צוהערן צו אים? און װי קאָן עס בכלל דער לערער ניט נעמען קיין שטעלונג? 
יוער-ווער, ער דאַרף דאך וויסן, אין װאָס עס גייט. כדי צו פאַרהיטן זיין נאָמען 
און זיין כבוד, װאָס ער דאַרף ניט פאַר זיך, נאָר פאַר די קינדער (דאַרפן, דאַרפן 
עס די קינדער זייער שטאַרק, בפרט אין אַזאַ צייט), כדי, הייסט עס, צו פאַרהיטן 
זיין כבוד און זיין נאָמען, זיין פּרעסטיזש ביי די קינדער, וואלט ער געדאַרפט 
זען צו שטיין װאָס ווייטער פון קאַמף, אָבער די קינדער װעלן עס ניט קענען 
פּאַרשטיין, זיי װעלן שטוינען: דער לערער רעדט אין קלאַס מיט אַזױ פיל האַרץ 
וועגן קאַמף פאַר פרייהייט, וועגן רעװאָלוציאָנערן, און דאָ... וי קיין זאך וואלט 
אים ניט אָנגעגאַנגען, גיי דערצייל קינדער, אַז אין אָקטאָבער איז אין מאָסקװע 
געבוירן געװאָרן אַ , פאַרזעעניש". און װעט מען עס אים פאַרשווייגן? דאָס װעט 
דאך מיינען ;מלחמה מיט עלטערן און מיט קינדער. װי איז, אַז ער זעט דאָרטן 

אין מאָסקװע דאָך אַ ליכט, אַז ער זעט דאָרטן אַ לקוי חמה צי אַ לקוי לבנה, אַ 
צייטווייליקע פאַרפינצטערניש? אויף וועלכער זייט ער זאָל זיך לייגן, װעט עס ניט 
טויגן, האָט דער לערער געזען. שטיין גאָר פון ווייטן װועט אוודאי און אוודאי ניט 
טויגן. ער האָט דאך שוין געהערט, װאָס מען זאָגט וועגן דעם לערער אין ט.: מען 
זאָגט אויף אים, אַז ער היט זיין , פעל", זיין פּרנסה, זיין שטעל, זיין דזשאב,., גוט 
איז געווען דעם לערער, ווען דער אָדער יענער צוייג פון אַרבעטער-רינג אין 
געווען ווייט פון שול, אויב עס זיינען נאָר געווען אַזױנע שולן --- דאָ אָבער איו 
מען , געקניפּט און געבונדן".. װאָס טוט מען? 

צו דעם איז צוגעקומען נאָך אַ צרה: די רעכטע פירן אַן עטישן קאַמף, אַ 
ריינעם קאַמף; צוישן די רעכטע געפינט זיך דער עלעמענט, װאָס האָט געבויט די 
שול, די געביידע, צווישן זיי זיינען פאַראַן אַ סך, װאָס זיינען נאָך אויף יענער זייט 
ים געווען סאָציאַליסטן, בונדיסטן, בעת צװישן די לינקע איז דער דאָזיקער 
| עלעמענט מענטשן געווען אין דער מינדערהייט, אין סאַמע בראשית פון דער 
לינקער באַוועגונג זיינען אין איר אַרײן כמעט אַלע אַקטיוע מיטגלידער פון 
אַרבעטעו-רינג, אָבער בעת דער אמתער קאַמף האָט זיך פונאַנדערגעפלאַקערט 
איז דער בעסערער עלעמענט שוין געווען מיטן רעכטן צד, בעת ביי די לינקע זיי" 
נען פאַרבליבן געציילטע בויער פון די אינסטיטוציעס. 

אָבער... הינטער דעם , שלאַכטפעלד? אין אַרבעטער-רינג האָט דעמאָלט 
אַרױסגעלױכטן דער סאָװועטן פאַרבאַנד, װאָס האָט געצויבערט מיט אַלע הער' 
לעכסטע קאָלירן, אָט נעכטן איז עס געוען דאָס צאַרישע רוסלאַנד, דאָס לאַנדֹ 
פון רעכטלאָזיקײט, פון נגישות, פון פּאָגראָמען, פון בלוט-בילבולים, פון קאָזאַקן, 
פון תפיסות און תליות, פון תחום המשב, פון באַגרענעצונגען פאַר אונדו יידן 
מען פלעגט דאך פאַרקויפן דאָס לעצטע קישעלע פון צוקאָפּנס אבי צו אַנטלױיפן 
פון דעם דאָזיקן לאַנד קיין אַמעריקע, קיין אַפריקע, קיין קאַנאַדע, אַרגענטינע, 
ארץ ישראל און וואוהין ניט. מען פלעגט פאַרוואגלט וװערן אין מדבריות, אבי 
פּטור צו װערן פון דעם לאַנד פון , דערזשי מאָרדו", משפּחות זיינען צעריסן 
געװאָרן אויף יאָרן און יאָרן, ימים טרערן פון מאַמעס, װאָס פלעגן דאַרפן באַ- 
וויינען זייערע קינדער, װאָס זיי וועלן שוין קיינמאָל ניט זען, בענקשאַפט פון 
פרויען און קינדער, נאָגנדיקע איינזאַמקײט פון מענער אויף דער זייט ים -- אַ 
קלייניקייט? | | : ' | 

דער האָס צום צאַריזם, צוֹ יעדן צאַרישן , קנעפּל" האָט זיך ערשט צֵע- 
ברענט, קומענדיק אַהער, מחמת איבערן צאַריזם זיינען עס טרערן, די ליידן, די 
בענקשאַפטן. און... פּלוצלונג אַזאַ ענדערונג! אויס תחום המשב, אויס , זשידאווס- 
קאיא פארכאטאיא מארדא", אויס דער בלבול, אַז מיר האָבן געקרייציקט דעם יידן 
פון נוצרת, אַז מיר ניצן בלוט פון אַ קריכטלעך קינד אין מצה --- בלבולים, װאָט 
פלעגן יעדן חגא אָנװאַרפן אַן אימה אפילו אויף קינדער, װאָס צאָל פלעגן מיר 
פאַר דעם מיט בלוט, אַ קלייגיקייט? דאָס אַלין איז װוערט געווען פאַר אונדז די 
גאַנצע רעװאָלוציע, פאַר אונדז יידן; װאָס מיינט איר, װאָס? עס איז אַזױ גוט ,ניט 

אַ לערער רעדט זיך אַראָפּ פון ה אַר צן 


צו פאַרגעסן עמלקן", װאָס? עס איז גאָר ניט אַזױ גוט צו טראָגן אַ שנאה אפילו 
אויף דעם גרעסטן שונא. דאָ װעט מען, אַזױ לייגט זיך עֶס אויפן שכל, פאַרגעסן 
אַן אָלע צרות, ווייל מען בויט דאך אַ וועלט אויף יסודות פון ברודערשאַפט און 
שלום, און ליבע, און יושר, און אמת. פאַר אונדז, יידן, איז עס דאך דער גרעסטער 
גליק. אויס מיט די אַלע צרות אונדזערע, אויס.. אָנשטאָט דעם -- גאַנצע יידישע 
שולן, יידישע מיטל-שולן, קאַטעדרעס ביי די אוניװוערזיטעטן איבער ידישער 
קולטור, װיסנשאַפטלעכע אַקאַדעמיעס, טעאַטער, קאָנצערטן אויפן חשבון פון דער 
רעגירונג. ווען און וואו האָט ויך עס אונדז געקאַנט חלומען? 

איז דאָס, דאַכט זיך, גענוג גוט, אָבער ניין, דאָס איז ניט אַלץ, עס הייבט 
זיך אַן ברייטע יידישע קאָלאָניזאַציע אין קרים און אין דרום-רוסלאַנד, צענדלי" 
קער יידישע דערפער אַנטשטײען אויף נעמען פון יידישע שרייבער און קעמפער, 
און ועל כולם אַ יידישע אָװטאָנאָמע רעפּובליק אין ביראָבידזשאַן! דאָס איז געווען 
די סיבה, װאָס די בעסטע מענטשן, עטישסטע, האָבן פאַרבויגן שאָטנזייטן, גע" 
- האפט, אַז זיי, די שאָטנזײיטן, װעלן באַלד פאַרשװוינדן, װאָס ‏ בעסטע מענטשן 
הייסט עס, האָבן זיך אָנגעשלאָסן אַן דער לינקער באַװעגונג. קיין איינער פון זי 
איז קיין קאָמוניסט ניט געווען, ניט געווען זיינען קיין קאָמוניסטן אפילו די, װאָס 
זיינען געשטאַנען אין דער שפּיץ פון דער לינקער באַועגונג, אפילו די, װאַג איך 
צו זאָגן, װאָס האָבן זיך אָנגעשלאָסן אֶן דער פּאַרטײ,. ניט קאָמוניזם ביי. זיך אין 
לאַנד איז געווען זייער ציל, נאָר שטיצע פאַר דער קאָמוניסטישער באַװעגונג 
מחמת זי שטיצט דעם עקספּערימענט אין רוסלאַנד, 


אַז מען האָט גענומען קריגן פינצטערע גרוסן װעגן טעראָר אין סאַװעטן- 
לאַנד, איז געװאָרן שווער אויפן האַרצן; מען האָט דערפילט, אַז הערלעכסטע האָ- 
פענונגען ווערן צערונען. נאָך שפּעטער האָבן לינקע, און אפילו פּאַרטײ מענטשן 
גענומען זיך אפּרוקן פון דער באַװעגונג, מחמת די גרוסן האָבן גענומען װערן 
גרויליקערע און גרויליקערע. שרייבט אונדזער גרויסער דיכטער ה. ליוויק אין 
שייכות מיט ענין דוד בערגלסאָן, װאָס אייניקע האָבן באַשולדיקט געוויסע מענטשן, 
אַז זיי האָבן , פארנארט" בערגלסאַנען קיין סאַװעטן-לאַנד, צוגערעדט אים אַהין 
זיך אַריבערצוציען,. שרייבט, הייסט עס, ה' ליטויק, אַז ,דער ענין (כערגלסאַנט 
צַריכערציען זיך) איז טיפער און גרויליקער, ער ליגט אין אונדזער אַלעמענס 
אָפּגענאַרטע חלומות, אין אונדזערע אויסדוכטענישן, װאָס האָבן זיך געוויזן פאַר 
אונדז אין העלקייט פון שטראַלן, און אױיסגעלאָזט האָט זיך, אַז זיי (די שטראַלן) 
זיינען גאָר פייערן פון גהינום. װער עס האָט דער גיהנום-ריח דערשפּירט פריער, 
און ווער שפּעטער, ווער עס האָט זיך כאַצײטנס געראַטעװעט, און ער עס איז 
פאַרקראָכן און , אַרײנגעדרײט? געװאָרן אין די שטיקנדיקע לאַבירינטן פין 
זעלבסט-נאַרערײי, אין נעגל פון פאַרגװאַלדיקער". יאָ, ניט יעדערער האָט צו 
יענער צייט געהאָט די שטאַלענע לאַגיק, די וייטזעעוודיקייט, די שטאַרקײט צוּ 
ברענען מיט אַלע חושים פאַר סאָציאַליזם, און דאך קאלט בלייבן צום סאָװועטן" 
פאַרבאַנד, וואו עכ האָט אויסגעזען, וואו עס האָט זיך געדאַכט, אַז , משיה' איז 

מ, ב לאש טיין 


דאָרטן געקומען, 

שפּעטער שריייבט אונדזער גרויסער דיכטער און דראַמאַטורג, אַז ,עס איז 
געווען אַ באַגער צו חלומען, אַז די סאָציאַלע רעװאָלוציע װעט טאַקע גיין אויפן 
ערלעכן, מאָראַליש-דערלײזערישן, הגם שווערן, סאָציאַליסטישן דרך און ברענגען 
פאַר דער גאַנצער וועלט אַ מוסטער פוּן אמתער פאַרברידערונג". נו, װאָס פון רי 
חלומות איז געװאָרן, ווייסן מיר שוין. אַלע זעען מיר, װאָס פאַראַ חוזק עס איז 
פון זיי געװאָרן. אַלע זעען מיר, אין װאָס פאַר אַ קאָשמאַר די סאָוועטישע רע" 
װאָלוציע איז פאַרװאַנדלט געװאָרן,. ליידער, האָבן אַ ‏ סך פון אונדז עס ניט 
פּאָרױיסגעזען, אָדער געשטיקט אין זיך, זיך געשפּײזט מיט אילוזיעס, אַז אָט, באַלד- 
באַלד, װעט עס אַנדערש וערן, שענער, מענטשלעכער, אַז עס קאָן דאך גיט 
. זיין, מען זאָל זיך דאָרטן ניט כאַפּן, אַז דער וועג פירט אין גיהנום אַרײן. אַזױ, 
אַז ניט גרינג געווען צו בלייבן קאַלט צום עקספּערימענט, און... עס איז פּשוט צו 
באַװונדערן און מקנא צו זיין די, װאָס ניט געקוקט אויף די , גליקן", האָבן זײי 
גענומען זען, אַז מען קאָכט דאָרטן אַזאַ , באָרשטש?, װאָס דער טעם זיינער ועט 
זיין צו ביטער... געציילטע האָבן דערפילט די שרעק, װי י. ל. פּרץ מאָלט ױ 
אונדז אין זיין נביאישער , האָפנונג און שרעק". געשריבן האָט ער עס אַ סך 
יאָרן פאַר דער סאָוועטישער רעװאָלוציע. דאָרטן שרייבט ער, אַז זיין אויג , װערט 
גיט זאַט פון דער פלאַמענדיקער פאָן", אַז זיין ‏ אויער ווערט ניט מיד הערנדיק 
דאָס מעכטיקע געזאַנג"; אַז ,זאַט דאַרף זיין דער מענטש, און ליכטיק דאַרף אים 
זיין, און פריי מוז ער זיין, און האָבן איבער זיך צו שאַפן, איבער זיך און זין 
אַרבעט?; אַז ווען ער זעט, װי מען , בייסט די פויסט, װאָס יל דאָס פרייע 
װאָרט, דעם ברענענדיקן פּראָטעסט דערשטיקן", בעט ער ביי גאָט, ער זאָל שאַרפן 
די ציין די קעמפער פאַר פרייהייט און רעכט, און אַז ווען מען , מאַרשירט אויפן 
אַלטן סדום, און מען וויל אים איינרייסן", גייט זיין נשמה מיט די קעמפער, און 
אַז די זיכערקייט, אַז זיי מוזן זיגן, , װאַרעמט און באַרױשט אים" וי אַלטער ויין, . 
און דאך... האָט ער מורא, צי װועט מען אָקאָרשט נאָכן זיג ניט וערן קיין ביו" 
ראָקראַטן, צי װועט מען אָקאָרשט ניט , רעגלאַמענטירן דאָס לעבן", צי װעט מען 
אָקאָרשט ניט , פאַרטיליקן דעם פרייען מענטשלעכן וילן, צי װעט אָקאָרשט 
גערעכטיקייט ניט פאַרלאָזן די זיגער, צי װעט מען אָקאָרשט ניט זינקען אין 
אומגערעכטיקייט, צי װעט מען אָקאָרשט ניט בויען קיין גייע תפיסות, צי װעט 
מען אַקאָרשט ניט אַרױסרײסן פון מיילער די צונגען, װאָס װעלן װאָרענען און 
רופן צו גערעכטיקייט, צי װועט מען אָקאָרשט ניט טרעטן די שפּראצן פון מאָר" 
גנדיקן טאָג, פאַרטיליקן די בליטן און גיסן שטראָמען קאַלט װאַסער אויף די 
גייסטן-קעפּ פֿון נביאות, פון חלומות און האָפנונגען". שאדט ניט, יעדערער מעג 
אויפמישן ביי פּרצן די דאָזיקע נביאות און עס לייענען נאָך אַ מאָל און נאָך 
אַ מאָלי. 


אַז עס האָבן גענומען דערגיין קלאַנגען װעגן אַרעסטן, צעשיסונגען, וועגן 
פאַרשיקונגען קיין סיביר, וועגן נגישות קעגן נעכטיקע קעמפער און מיטקעממעו, 

אָט ניט לאַנג געקומענע פון דער צאַרישער קאַטאָרגע: אַז מען האָט גענומען הערן, 
אַז סאָציאַליסטן, סאָציאַליסטן-רעװאָלוציאָנערן, בונדיסטן, פּועלי ציוניסטן אוץ 
אַנדעדע װערן פאַרמוטשעט אין די קאָנצענטראַציע-קעמפּס,. -- האָבן די רעכטע 
גענומען טענהן, אַז די , כלה" ווערט אַ פאַרזעעניש און אַ רשעטע. אויב אַנאַר- 
כיטטן, און סאָציאַליסטן, און העברעיטטן, און בונדיסטן, ציוניסטן ווערן אַזױ 
ליקווידירט, ליקװוידירט מען דאך די רעװאָלוציע אויף אַזאַ אופן. איז װאָס איז דאָ 
דער , צימעס", אַז דער קול איז יעקבס, ווען די הענט זיינען עשוס, װאָס העלפן דאָ 
די זיסע רייד, אַז דער , מאכל" איז אַזאַ ביטערערי. 

די לינקע האָבן ניט געוואלט גלייבן אין די דאָזיקע קלאַנגען, און געהאַלטן 
זיי אין איין אָפּלײיקענען. קיין ווונדער ניט: זיי, פאַרליבטע אין סאָװעטן לאַנד, 
האָבן זיך ניט געקאָנט פאַרשטעלן, אַז דאָס, װאָס מען דערציילט, איז אמת. געווען 
לינקע, װאָס האָבן יאָ געגלייבט אין די קלאַנגען, זיי האָבן אָבער געהאַלטן אַז 
אויב ניט מאָרגן, איז איבערמאָרגן, אָט באַלד, װעט מען אויפהערן אַזױ שאַרף 
צו באַהאַנדלען קעגנער: זיינען דאָך סוף כל סוף די, װאָס זיינען דאָרטן ביי דער 
מאַכט, און די, װאָס מען אַרעסטירט, נעכטיקע ברידער און שװועסטער, איז מען 
דאך אָט נעכטן ערשט געשטאַנען צזאַמען אויף די באַריקאַדן; עס איז אַ פאַר- 
בייגייענדיקע, אַ צײיטװײיליקע דערשיינונג, עס איז אפשר אַ ביטערער מו, מען 
האָט זיך געטרייסט. אָבער ביטער איז עס דאך געוען גאַראָפּצושלינגען". האָט 
טאַקע איין מאָל זייערע אַ מענטש, װאָס היינט איז ער פון די סאַמע פירער אין 
קאַנאַדע, מיר אַמאָל אַ זאָג געטאָן: , אַזױ צי אַזױ, מען װעט זיך פון דעם קיין מאָל 
ניט ריין װאַשן, אַ שאָד, דאָס איז אַ בלוטיקער פלעק". װי ער טראָגט עס אַריבער, 
און האָט אַריבערגעטראָגן ערגערע, ניט אין אַ פאַרגלייך, מעשים, פאַרשטײי איך 
ניט, ווייל אין נשמה איז ער אַ ליבער, גוטער, ערלעכער מענטש. איך קאָן אים 
זייער גוט פּערזענלעך, איך בין אפילו געווען אינסטרומענטאַל אים אַריינצוברענ" 
גען אין דער באַװעגונג, אין זינען האָב איך געהאַט, ער זאָל וערן אַ יידישער 
לערער, געגרייט אפילו אים אַ שטיקל צייט, אָבער.. 


דער ערשטער, װאָס האָט אונדז אין ערשטן שאַנגרילאַ? געבראַכט אַ 
פינצטערן גרוס פון דעם סאָװועטן-פאַרבאַנד, איז געווען אונדזער צאַרטער דיכטער 
דוד אײנהאָרן. ער האָט אַ געוויסע צייט געלעבט אין בערלין, און איז געווען אי: 
נאָענטן קאָנטאַקט מיט מענטשן, װאָס פלעגן אָפט קומען פון רוסלאַנד, און האָט 
זיך דורכגעשריבן מיט אַ גאַנצער ריי פריינד. די ערשטע יאָרן איז עס מעגלעף 
געווען. אַז ער האָט גענומען דערציילן, װאָס דאָרטן טוט זיך, איז פּשוט פינצטער 
געװאָרן אין די אויגן, עס איז שווער געווען פּשוט צו גלייבן, עס האָט זיך געדאַכט, 
אַז ניט אַנדערש, ער איז פאַרפירט געװאָרן. איז עס מעגלעך? אויך איך בין געווען 
צווישן די, װאָס האָבן אים אָפּאָנירט. מיין טענה צו אים איז געוען, װי קומט 
בכלל אַזאַ צאַרטער פּאָעט צו פּאָליטיק, און אַן ער װאַלט געדאַרפט גענויער קאָנ- 
טראָלירן די פאַקטן, װאָס ער האָט יענעם אָװנט אַרײינגעקראָגן פון אַלעמען, מוז 
ער נאָך היינט געדענקען איינער אַ קריסט גאָר, װאָס איז געקומען צו דער 

לעקציע, און האָט דערפילט די שטימונג. האָט פון ארט געגעבן אַ צוינשרוף,. 
װאָס קלינגט מיר נאָך היינט מיט שוידער אין מיינע אויערן. דוד אײנהאָרן האָט 
זיך, נאָך אַלע רעדנער, אויפגעהייבן און געלאסן, רואיק, זיכער אין זיין אמת, 
אָנגעהויבן זיין ענטפער אומגעפער אַזױ: ‏ טײיערע פריינד, איר האָט מיך דאָ 
שטאַרק געטאדלט, איר האָט אפילו אָפּנעפרעגט מיינע פאַקט, צי זיינען זי 
אמת; איך פאַרגיב עס אייך, איך פאַרשטײ אייער געמיט, אייך טוט עס שטאַרק 
וויי, מיר טוט עס אויך ניט װייניקער פאַר אייך וויי. גלייבט מיר, איך וואלט באמת 
גליקלעך געווען, ווען מיין גרוס וואלט געווען אַן אַנדערער, אַ ליכטיקער, אַ פריי- 
דיקער. איך שווֹער אייך, אַז איך װאָלט געווען גליקלעך, נאָך מיינעם אַ ליכטיקן 
גרוס, מיט אייך צוזאַמען פאַרציען דעם אינטערנאַציאָנאַל. איך בין ניט געקומען 
אייך וויי טאָן, איך בין געקומען מיט אייך צזאַמען זיך אפשר אויסוויינען ניט 
אויף אייער, אויף אונדזער, יאָ, אויף אונדזער בראך +. 


איך געדענק גוט דעם ענטפער, אַזאַ האַרציקן, אַזאַ ואַרעמען אַואַ פאַ- 
טערלעכן און איך געדענק, וי ער איז צוגעקומען צו מיר פון דעם אַנדערן עק 
זאל, געדריקט די האַנט,,, מיט יאָרן שפּעטער, ווען איך בין שוין געווען אין מיין 
צווייטן , שאַנגרילאַ", און דוד אײינהאָרן איז אַרױסגעפאָרן אויף אַ צוייטן טור 
איבער קאַנאַדע, האָב איך געזוכט די געלעגנהייט, ער זאָל זיך אָפּשטעלן ביי אונדן 
אין שטאָט. ניט מעגלעך געוען, ביז היינט פאַרדריסט עס מיר, 

נאָך זיין אַװעקפאָרן איז דער קאַמף פאַרשאַרפט געװאָרן. די רעכטע האָבן 
דערפילט, אַז זייער חוב איז צו קעמפן פאַר דער באַפרײאונג פון די בונדיסטן 
סאַציאַליסטן, פּועלי-ציוניסטן, אַנאַרכיסטן, פאַר דער באַפּרײיאונג פון אַלע נעכ" 
טיקע קעמפער קעגן צאַריזם. די לינקע האָבן געזען אין אינהאָרנס קומען אַז 
אַרױסרוף. וואכן נאָכאַנאַנד האָט זיך געטומלט אין דער שול-געביידע, אין דער 
געביידע פון דעם צווייג אַרבעטערירינג. װאָכן"לאַנג האָט מען דעבאַטירט דוד 
אײנהאָרנס לעקציע, ניט איין ברודער האָט איבערגעריסן מיט אַ צווייטן, ניט איין 
פריינד מיט אַ צווייטן. ממה נפשך, איז אײנהאָרן גערעכט, זיינען די פאַקטן אמתע, 
דאַרף מען זיך דאָך קויפן שטריק: וידער זיינען די פאַקטן נישט קיין אמתע, 
איז עס דאך דער גרעסטער פאַרברעכן -- קין צװישן איז דאָ ניטאָי 
פאַרשטייט איר. שוין, אַז עס האָט זיך געקאָכט. אַרבעטער פלעגן פון דער אַרבעט 
קומעז גלייך אין געביידע אַרײן, אויפן וועג זיך אָפּגעשטעלט און... פאַרגעסן, אַז 
דער זייגער איז שוֹין 7, און 8, און 10, און די פרוי שלעפּט שוין פאַרן ארבל, 
אָדער אַ פאַרשלאָפן קינד שלעפּט דעם טאַטן אַהיײם. אָבער... דעם טאַטן גייט אין 
לעבן צו איבערצייגן, אַז לא היה ולא נברא, אַז אַלץ, װאָס דוד אײנהאָרן האָט 
דערציילט, איז ,ניט געשטויגן און ניט געפלויגן". געווען, הייסט עס אַזױנע, װאָס 
זיי איז אין לעבן געגאַנגען צו איבערצייגן, אַז שונאים פון פּראָגרעס האָבן ויף 
אָנגעזעצט אויפן סאָװעטן-פאַרבאַנד, אים צו פאַרמיאוסן, בעת ,זעט, װי אויפגע- 
ריכט עס לעבן דאָרטן יידן"... געווען אָבער אויך אַזױנע לינקע, װאָס האָבן טיף 
געווייטיקט, װאָס זיינען אַרומגעגאַנגען דערשלאָגענע; נאָר געציילטע צװישן די 

לינקע פלעגן פאַרריסן חוצפּהדיק זאָגן, אַז זיי ארט דער גאַנצער ענין ניט: רע" 
װאָלוציע איז רעװאָלוציע, מען קאָן ניט בויען סאַציאַליזם מיט ,זיידענע הענט- 
שקעס", זאָלן די, װאָכ! ציטערץ פאַר , פּולווער", זיך אָפּרוקן אָן 8 זייט,,, 


דעם אמתן קלאַפּ האָב איך געקראָגן, ווען אַ מיטלשול-קינד האָט מיר אין 
קלאַס אַ זאָג געטאָן, אַז זיין פאָטער האַלט, אַז יידן קאָנען פאַרלירן אַלע פּריווי- 
לעגיעס אין רוסלאַנד, אויב מען װעט ביי אונדז ברענגען אַזױנע רעדנער, וי דוד 
אײינהאָרן, אַרײנלאָזן זיך אין אַ דעבאַטע מיטן קינד, אַז זיין פאָטער איז ניט 
גערעכט, אַז די פּריװוילעגיעס זיינען ניט קיין פּריווילעגיעס, אַז אויך יידן האָבן 
אין אַלע צייטן, און אויך בעת דער לעצטער רעװאָלוציע, געגאָסן בלוט, געבראַכט 
קרבנות, צוזאַמען מיט אַלע אַנדערע, אויסגעקעמפט די פרייהייט, קיינער האָט 
עס די יידן ניט געשאָנקען במתנה --- אַרײנלאָזן זיך אין אַ דעבאַטע מיטן קינד, 
צונישט מאַכן די רייד פון זיין פאָטער, אַריינברענגען דעם שטורעם אין קלאַס 
אַרײן, װאָס? איך האָב אויפן אָרט באַשלאָסן צו געווינען צייט, איבערצוטראַכטן די 
געשאַפענע לאַגע אין קלאַס, זיך אַן עצה האַלטן מיט די אַנדערע לערער אין שול, 
דאך האָב איך דעם קינד געזאָגט, אַז יעדער מענטש האָט זיך זיין מיינונג; איך 
האַלט, אַז זיין פאָטער דאַרף זיך פאַר דעם ניט שרעקן מען װעט דאָרטן זיכער 
ניט באַשטראָפן יענע יידן פאַר חטאים, װאָס מען באַגײט דאָ, אויב מען וואלט עס 
אַפילז געהאַלטן פאַר אַ חטא. מעג זיך דוד אײינהאָרן דענקען און זען אַנדערש, װי 
זיין פאָטער, מעגן אַנדערע יאָ אַראָפּברענגען אַזױנע רעדנער, און מעגן אַנדערע 
האַלטן, אַז מען דאַרף אַזױנע רעדנער ניט אַראָפּברענגען -- האַלטן מיר דאך אַלע 
פון דעמאָקראַטיע. בלוטיק שווער איז מיר געווען אַזױ צו רעדן, ציטערן ניט צו 
מינימיזירן זיין פאָטערט אַװטאָריטעט, און דאך זאָל דאָס קינד ניט בלייבן אין 
שרעק פאַרן גורל פון יענע יידן. וי מקנא בין איך דעם מאָמענט געווען יענע 
| לערער, װאָס זייער שול איז ווייט פון דעם אָדער יענעם צוייג אַרבעטער רינג, 
װאָס לעבן אין די גרויסע שטעט, װאָס געציילטע קינדער קומען פון היימען, ווו 
פאָטער-מוטער זיינען אין קאַמף צװוישן לינקס און רעכטס. און.. אפשר איז גאָר 
אַזױנס ניט געווען אין יענער צייט, אָבער אויב אפילו אַזױ, איז דער קאַמף ניט 
געווען אַזױ שאַרף, מחמת געפירט געװאָרן איז ער ניט זייער אָפט צװישן נעכ- 
טיקע נאָענטסטע פריינד, אָפט נאָענטסטע קרובים, נאָענטסטע שכנים. איך האָב 
נאָך צו יענער צייט געגלייבט, אַז די , שרפה" פלאַקערט נאָר אין אַרבעטער-רינג, 
אַז אין די היימען האָט זיך נאָך דער קאַמף ניט אַריינגעריסן, ערשט שפּעטער 
האָב איך אויסגעפונען, אַו אויך אין די היימען , ברענט עס שוין", אָפט אֲפילו 
צווישן פאָטערס און מוטערס, און ווען אפילו פאָטער און מוטער געהערן צו איין 
צד, איז װאָס? וויי צו אַ רעכטן פאָטער, װאָס דאַרף אויפדעקן פאַרֹן קינד, דעם 
צעטומלטן, די שאָטנזײיטן פוז יענעם לאַנד, און וויי צו אַ פאָטער, װאָס דאַרף ווייזן 
זיין קינד, אַז שונאים האָבן זיך אָנגעזעצט אויף דעם סאָװעטן-פאַרבאַנד, װאָס איז 
פּשוט אַ ליכט-טורעם פאַר. דער מענטשהייט, און די שונאים זיינען יידן, וֹאָס 
וואלטן אוודאי געדאַרפט בענטשן דאָס לאַנד, יידן, און װער? --- אָט דיין פעטער, צי 

מ. ב לאש טיין 


אונדזער שכן, צי אונדזער ערשט נעכטן , בעסטער" פריינד! אויף מאָרגן טרעפן 
זיך די ביידע קינדער אין שול.. ביידע קינדער, און פאַרפירן אַן אומגליקלעכן 
שמועס!! 

מיין איינציקע האָפנונג איז געווען, אַז מען װעט גיך דערוען, װאָס פארא 
אומגליק דער קאַמף דאָ איז, און מען װעט געפינען אַ פּשרה פּאַר שלום. װעט מען 
דאך סוף כל טוף פאַרשטיין, אַז דער סאָװעטן-פאַרבאַנד קאָן אַליין , באַשטײן זיין 
שטעטל", אַז ער קאָן אויסקומען אָן דער הילף פון חיימען, צי פון שרהן פון מיין 
שאַנגרילאַ", זוכן דאך די לינקע ניט קיין קאָמוניזם דאָ: איך קען יעדערן פון 
זיי זייער נאָענט, זיי פרייען זיך, װאָס זיי לעבן אין אַ פריי, דעמאָקראַטיש לאַנד, 
שרייבט דאך קאַרל מאַרקס אַלײן, אַז סאָציאַליזם קאָן זיגן אין דעמאָקראַטישע 
לענדער מיט דעמאָקראַטישע מיטלען. 

די ערשטע יאָרן פון קאַמף פלעגן נאָך די לינקע האָבן אַ װעלכע עס איז 
באַציאונג צו אַ קעגנער, רעדן מיט אים, אַרגומענטירן, שפּעטער פלעגן אַ סך 
לינקע אַפילו אויסמיידן צו זאָגן , גוט מאָרגן" אַ קעגנער. געווען אַזױנע לינקע, 
װאָס האָבן קײינמאָל ניט אויפגעהערט צו חברן זיך מיט זייערֶע פריינד, רעכטע, 
אָבער די פירער פלעגן עס ניט װעלן ליידן, און די, װאָס האָבן ניט געפאָלגט, 
פלעגט מען האַלטן אונטער אַ חשד; מען פלעגט זיי װעלן נאָר אויסניצן, רעכענען 
זיך מיט אַזױנע פלעגט מען זיך ניט זייער שטאַרק, סיידן דער אָדער יענער לינקער 
איז געווען אַן אָנזעעװדיקער אין קרייז. די שאַרפע לינקע, די האַרטע לינקע האָבן 
כּשוט אויפגעהערט צו רעדן מיט קעגנער, אפּשיטא פלעגן אין חרם ליגן די, װאָס 
זיינען, אָפּגעבריטע, אַנטלאָפן פון זיי. אויך דאָס איז געווען לויט די אינסטרוק- 
ציעס: זאָלן די צאן קדשים ווייכן פון רעכטע, אַנדערש קאָן נאָך דער אָדער יענער. 
רעכטער ווירקן אויף אַ לינקן. אויב מען קאָן ניט פאַרװערן קיין פרייע פּרעסע, 
זאָל מען כאָטש שאַפן אַן , אייזערנע װאַנט", אַ מחיצה. צװישן די , באַואוסט" 
זיניקע" לינקע און די ,אומבאַואוסטזיניקע רעכטע", די רעכטע, װאָן לייענען 
דעם טריף-פּסול, דעם ‏ פאָרװערטס". דאך איז מען נאָך געװען צװאַמען אין 
אַרבעטערירינג, אין דער שול-פאַרװאַלטונג. די אמתע שלאַכטן פלעגן פאָרקומען 
אין אַרבעטער-רינגי | 

אין שול האָט געהערשט אַ פּאָליטישער שטילשטאַנד. דער שטילשטאַנד אין 
שול האָט געהערשט, וייל דאָ זיינען געגעסן די לינקע װאָס קיין פאַנאַטיקער 
ויינען זי ניט געווען, אפילו די פּאַרטײער אין דער שול-פאַרװאַלטונג זיינען געווען 
אַן אַנדער עלעמענט לינקע, די האַרטע לינקע פלעגן האַלטן נידעריקער פאַר זייער 
ווירדע צו זיצן מיט ,רעאַקציאָנערן". איז אונדז טאַקע אַ שטיקל צייט גוט געווען. 

אין אַרבעטער-רינג אָבער פלעגט זיך אָפּט טאָן מעשים. איך דאַרף אייך ניט 
זאָגן,. איר ווייסט אַלײן, װאָס פארא טאָן און װאָס פארא גייסט מען פלעגט געפינען 
אין זייער פּרעסע. דאָ האָט מען זיך פאַר קיין זאַך ניט אָפּגעשטעלט. ביי די רעכטע - 
זיינען די הענט געווען געבונדן, מחמת דאָס טאָר מען ניט, דאָס פאסט ניט, דאָס 
איז ניט עטיש, דאָס דאַרף מען ניט טאָן, דאָס איז ניט אין כבוד פון אַ סאָציאַ- 

אַ לערער רעדט זיך אַראָפּ פון האַרצן 


ליכטישער אָרגאַניזאַציע, אָדער גרופּע. ביי די לינקע האָט מען אָלץ געמעגט, אוים. 
דאָס דינט נאָר דעם ציל. אַזױ פלעגט מען פאַרקריפּלען ווערטער פון אַ קעגנער, 
, צופּוצן" זייערן אַ שקר; ער זאָל פיגורירן פאַר אַן אמת, אויסטייטשן, אַרײינטײיטשן, 
צואווארפן אַ בילבול, איינגעוויקלט אין ,װאַטע". און ווייל ניט געבונדן, פלעגט זי 
טאַקע דאָס רוב געלינגען, פלעגן זי אָפּט זיגן. חוץ דעם פלעגט זײַערער אַ מענטש 
רעדן מיט פּאַטאָס, אָנגעצונדן פון דער פּרעסע זייערער, צי פון אַ רעדנער זייערן, 
און שאַרף פלעגט זיין די שפּראַך, װוי אַ חלף. 

אַ באַגריף פון דער שאַרפקייט קאָנט איר זיך שאַפן פון דער שפּראַך פון 


| זייער ויליאַם פאָסטער, פון זיין סטיל, פון זיין נוסח. װאָס ער האָט געשריבן ניט 


מיט אַ סך יאָרן צוריק, ווען דער סאָװעטן פאַרבאַנד האָט נאָך געקאָנט, ווידעס-איז 
,ווייזן די אויגן", וען מען האָט נאָך. װײיניק װאָס געוואוסט, װאָס עס טוט זיך 
דאָרטן אָפּ, און װײיניק געגלויבט די, װאָס האָבן, מיט בלוט אין האַרצן, דערציילט 
פון די בלוטיקע מעשים פון די רוט קאָזאַקן, װאָס ריידן רייד פון רעװאָלוציאָ- 
נערן, און שענדן דעם סאָציאַליזם, -- דאָס האָט ער געשריבן אָט דאָ ניט לאַנג 
צוריק, אין 1949, אַז ,אַמעריקע איז אַ שרעקלעך-מיאוסער, גװאַלדיק-גרויסער 


(מאָנסטרואָס) אַלץ פאַרצוקנדיקער, אויפפרעסנדיקער שפּין, װאָס האָט אויסגעזויגן 


דאָס גאַנצע גאָלד, װאָס מען האָט נאָר געקענט געפינען אין דער וועלט, אַמעריקע 
שטיקט די מערק, קריפלט די עקאָנאָמישע כוחות, באַרױבט לענדער פון זייער 
אומאָפּהענגיקייט, אַמעריקע שטרעקט אויס אירע נעגל קעגן דעם סאָװעטן-פאַר- 


| באַנד, אַמעריקע איז אַ מענטשן-פרעסערישער (קאַניבאַל)",.. וויי-וויי וואלט געווען 


צו אים, ווען ער זאָגט אָדער שרייבט ענלעכעס וועגן דעם לאַנד ר פון ,סאָציאַליזם ", 
ווען ער איז זייערער אַ בירגער.. 

רעכטע פלעגן פּשוט פּלאַצן פאַר ווייטיק זעענדיק, וִוי ליבע מענטשן, טייערע 
מענטשן, גייסטרייכע מענטשן, באַװואוסטזיניקע מענטשן לאָזן זיך פאַרנארן צו 
זיי ,,אין זאַק אַריין", איך געדענק, וי איינער אַ רעכטער, זייערער א שאַרפער 
קעגנער, אַ סאָציאַליסט מבטן. אמו, נאָך פון רוסלאַנד, אַ מענטש, װאָס האָט גע- 


. קאָנט קאַרל מאַרקס שריפטן שיער ניט אױיף אױסנװייניק, האָט זיך איין מאָל 


אויפגעהויבן אין אַרבעטער רינג און געזאָגט, אַז אויב זיין לערער און מדריך פון 
אַמאָל דער באַװוסטער מענשעוויק זאסלאווסקי (צי לאָזאָכוּזי) איז אַריין אין דער 
קאָמוניסטישער פּאַרטײ, און געװאָרן דער רעדאַקטאָר פון דער סאָוועטישער 
, פּראַװדאַ", גייט ער נאָך זיין לערער. ניט אַנדערש, אַז ער האָט משמעות די גאַנצע 
צייט געהאַלטן אין איין בלאָנדזשען. עס האָט לאַנג ניט גענומען, װי מען האָט ‏ 


- זיך דערוואוסט, אַז ער האָט פאַר זיי קיין גרויסן ווערט ניט, זיי דאַרפן ניט קיין 
: ,אוטשאני יעוורייעס", זיי דאַרפן קעמפער, פאַנאַטיקער: בעל תשובהס זיינען ביי 


זיי ניט קיין ;צימעס". 


אַז עס איז קלאָר געװאָרן, אַז די לינקע האַלטן פאַר זייער הייליקן ציל צו 
פאַרּכאַפּן דעם אַרבעטער-רינג, די פּראָפּעסיאָנאַלע באַװעגונג, איז דער קאַמף. 
געװאָרן שאַרפער און פאַרביטערטער. זיכער וואלט אַ אַ סך גיכער געקומען צו אַ 

מ. ב לא ש טיין 


שפּאַלטונג, ווען ניט אַ קליינע גרופּע, װאָס האָט זִיךְ דאָס רוב געפונען אין דער 
שול-פאַרװאַלטונג. אַ סך קריזיסן זיינען אויסגעמיטן געװאָרן, אַ סך שאַרפקייטן 
אָפּנעטעמפּט אַדאַנק אָט דער גרופּע, װאָס איז געווען אַ דארן אין די אויגן פון די 
, גענעראַלן". זיי, די , גענעראַלן", האָבן אָבער ניט געװאַגט זיך צו פאַרפירן מיט 
דער גרופּע; מחמת די גרופּע האָט מיליטעריש ניט געפאָלגט, מען האָט איר גע 
דאַרפט דאָ און דאָרטן איבערצייגן. אַדאַנק דער גרופּע איז, איין מאָל אין דער 
לעצטער רגע, אויך אויסגעמיטן געװאָרן אַ שפּאַלטונג אין דער שול, 


די דאָזיקע גרופּע פלעגט באַקעמפן דעם שאַרפן טאָן, די באַפעלערישע 
פאָדערונגען, דעם פאַנאַטיזם, די האַרטקײט אין באַציאונג צו אַנדערש דענקנדיקע, 


איך האָב אַ לינקן אַמאָל באַמערקט, אַז פאַראַן, זאָגט מען אַ פודער אַזאַ 
װאָס מאַכט וייכער פלייש, אַז הלוואי דערפינדט מען אַזאַ , פּודער" צאַרטער, 
- געפילפולער, ווייכער צו מאַכן הערצער. אַז-.איך האָב עס אים געזאָגט, װי ער 
ווערט עס אין כעס און שרייט אַזש אויס, אַז , צעקראָכענע" נשמות זיינען אַן 
אומגליק פאַר דער ועלט. מיין ענטפער איז געוען אַז שטאַרקע נאַטורן, װאָס 
פאַרלירן זיך ניט אין אַן עת צרה, װאָס קאָנען גרינגער אַריבערטראָגן ליידן 
מפלות צייטווייליקע, װאָס האָבן מוט און זיינען גרייט איינצושטעלן זייערע לעבנס, 
װי די גערשוניס, די הירש לעקערטס, די מאַריאַ ספּירידאנאָװאַס, --- יאָ, אַזױנע 
זיינען אַ ברכה פאַר דער מענטשהייט, פאַר דער ועלט, אָבער האַרטע, שווערע 
נאַטורן בייזע, װאָס נאָר זיי , פּאַלמעסן" יענעם, צאַפּן יענעם בלוט, און זיי רירט 
עס אפילו ניט, --- אַזױנע האַרטע נאַטורן זיינען יאָ אַן אומגליק פאַר דער וועלט, 
דער גרעסטער אומגליק איז, ווען ניט די בעסטע זיינען די פירער, ווען ניט האַרץ 
איז גרייט, נאָר גאל, ווען איך האָב עס אים געזאָגט, שטייט ער אַזױ מיט אַ שמייכל 
אויפן פּנים, גרייט זיך אױיסצולאַכן פון מיינע , קינדערשע" רייד, דערלאַנגט אַ 
מאך מיטן האַנט, אַ קוועטש מיט דער פּלייצע און וויל אַװעק. איך פאַרהאַלט אים 
און זאָג: צי איז עס טאַקע ניט אַ פּאַראַדאָקס, װאָכי ווען אַ מענטש נעמט אַ מעסער 
, און שניידט אין מיר אַרין, איז ער אַ מערדער, אפילו, ווען די וואונד איז אפילו 
ווייט פון האַרצן, און זי פאַרהיילט זיך גיך; , שניידט" אָבער א מענטש אַריין 
זיינעם אַ מיטמענטשן , טיף אין האַרצן" מיט אַ האַנדלונג, מיט אַ באַמערקונג, מיט 
אַ װאָרט, פון וועלכע ער קארטשעט זיך אין ווייטיקן אין שלאָפלאָזע נעכט -- אַזאַ 
מענטש איז גאָר אַ גוטער קעמפער... איך ווייס ניט װאָס, ער האָט אָבער געביטן 
זיין פּאָזע, זיין פּנים:אויסדרוק, ער האָט גענומען ריידן , מיט האַרץ", אַזױ איז 
דער איינדרוק געווען. ער האָט גענומען מיר אויפקלערן, אַז זייער כוונה איז ניט 
וויי צו טאָן דעם אָדער יענעם מענטשן, נאָר אָפּצושװאַכן יענעמס איינפלוס. מיר 
דערנידעריקן. מיר לאַכן אויס, מיר מאַכן אַװעק מיטן האַנט, מיר ניצן אפילו אַ 
ליגן, צי אַן , איינגעוויקלטן אין וואטע" , אמת", צי אַ , פאַרצוקערטן'' מיט אַ זיס 
װאָרט, ניט כדי צו פֿאַרשאַפטן עגמת נפש דעם קעגנער -- ניט דאָס איז אונדזער 
כוונה, מיר ווילן דורך דעם אומשעדלעך מאַכן דעם קעגנער (װאָס זאָגט איר צום 
צדיק?). דאָ האָב איך אַ זאָג געטאָן, אַז ניט מיט אַזױנע מיטלען קאָן מען דערגרייכן 

אַ לערער רעדט זיך אַראָפ פון האַר צן 


אַ הײיליקן ציל. איר ווערט פאַרביטערט, איר פאַרביטערט קעגנער. איר לערנט 
אויס אייערע מענטשן צו זיין ברוטאַל, ניט צו רעכענען זיך מיט געפילן; דענקט 
איר, אַז אַזױנע רשעים קאָנען בויען אַ װעלט פון ליכט און ליבע, פון שלום און 
יושר און אמת? דאָ האָט זיין געדולד געפּלאַצט, און ער איז אַרױס מיט לשון. וי 
פון אַ פאָנטאַן. האָט גענומען שפּריצן פון אים גאל, ביז... ער איז אַרױיס מיט דעם, 
אַז , איר מעגט זיך פאַקן, װאָס מיינט איר, לאַנג װעלן מיר דולדן אייער סמען . 
אונדזערע קינדער? רעאַקציאָנערן טאָרן קיין לערער ניט זיין'. דאָס האָט עה + 
זעזאָגט צו אַ מענטשן, װאָנו פאַר אים (און ער האָט עס געוואוסט!) האָט טיף אין. 
האַרצן סאָװועטן-פאַרבאַנד נאָך געליכטן; דאָס יידישע לעבן דאָרטן, די יידישע 
קולטור האָט צו אים נאָך געשיינט מיט פּראַכט און גלאַנץ, דאָס איז געווען פאַר די 
זינאָװיעװ-ריקאָוו-בוכאַרין-קאַמעניעװ-מאָרדן, פאַרן ערליך- אַלטער-מאָרד,' פאַרן 
היטלער --- סטאַלין אָפּמאַך, פּאַרן , פּאַשיזם איז אַ געשמאַק -זאַך". דעמאָלט, פאַר די, 
און ענלעכע מעשים, האָט מען נאָך געהאָפט אויף אַ נס, אַז די רעװאָלוציע װעט זיך 
אויסמענטשלען. דער זעלביקער פריינד מיינער, װאָס האָט מיר געהייסן זיך פאקן, 
האָט מוט געהאַט שפּעטער צו קומען צו מיר, איך זאָל צוגרייטן דאָס און דאָס קינד, . 
עס זאָל דעקלאַמירן י. באָװשאָװערס , רעװאָלוציע". ער האָט יאָ מוט געהאַט צו 
קומען צו מיר, איך האָב אָבער קיין מוט ניט געהאַט אָפּצוזאָגן, מחמת ליידן. ה האָב 
איך מורא געהאַט, װעט די שול, צאָלן פאַר מיין מוט װעט די שול. 


ווען איר הערט, מיט װאָס פארא שטורעם אַפּלאָדיסמענטן, מיט װאָס פארא 
ענטוזיאַזם דער עולם זייערער האָט אויפגענומען די דעקלאַמאַציע. מען ,האָט די 
יוענט צעטראָגן". איך האָב פאַרשטאַנען, אַז מען ויל דאָ מיר וייזן, װאָס דער 
עולם וויל, און די מאַמעט זאָלן זען, װאָס זייער דערציאונג מיינט. דווקא איז דע- 
. מאָלט אין שטאָט געווען עמא גאָלדמאַן. איר איז די דעקלאַמאַציע זייער געפעלן 
געװאָרן: ררעװאָלוציע! די לינקע, כאָטש עמאַ גאָלדמאַן האָבן זיי געהאַלטן פאַר 
זייערן אַ שונא.... האָבן זיך אָבער אַרומגעטראָגן מיט איר מיינונג, אַז מען , פּלאַס- 


טערט צו שיין דעם וועג צו סאָציאַליזם פאַר אונדזערע קינדער אין שול", נו+ ./ 


מער האָבן זיי ניט געדאַרפט, וי פון הימל איז עס זיי אַראָפּגעפאַלן. דערפאַר, אַז 
עס איז שפּעטער געקומען רודאָלף ראקער, װאָס האָט געלויבט דעם גייסט פון דער 
שול ביזן הימל און געזאָגט, אַז די אויפגאַבע פון דערציאונג איז אויפצואוועקן 
דאָס מענטשלעכע אין קינד; אַז דער יסוד דאַרף זיין עטיק; אַז וויי צום קינד, װאָס 
מען , גראַמאָפאָנעװעט" אין אים אַרײן, װאָס עכו דאַרף ליב האָבן, און נאָך ערגער, 
װאָס עס דאַרף פיינט האָבן; אַז וויי צום קינד, װאָס מען ,שטאפט" אין אים גע- 
דאַנקען און אידעאַלן, װאָס ניט אַלע דערװאַקסענע קענען זיי גרינג אויפנעמען 
אַז דאָס קינד ציט זיך לויט זיין נאַטור צו אַלץ, װאָק עס איז שיין און הײליק אין 
לעבן; אַז דורך ליבע װעקט מען אין קינד אויף דרך ארץ צו דער מענטשלעכער 
פּערזענלעכקייט, אַז דאָס איז דער יסוד פון דערציאונג, --- זעט איר, מיט אָט די 
| זיינע געדאַנקען, מיט זיין מיינונג האָבן זיי זיך ניט אַרומגעטראָגן, זיין פּעדאַגאָ- 

מ.. ב לא שיט יין 

גישקייט האָבן זיי אַװעקגעמאַכט מיטן האַנט, די לינקע זיינען געווען קינסטלער- 
פּראָפּאַגאַנדיסטן: די קלענסטע פּאַסירונג, די קלענסטע געשעעניש; װאָס איז געווען 
זיי צו גונסטן, פלעגן זיי ברייט אויסניצן. אָט האָט דער געוועזענער גענעראַל און 
מיניסטער פאַר אויסערלעכע אָנגעלעגנהייטן, איינער פון די הערלעכסטע מענטשן. 
מאַרשאַל, געקראָגן דעם נאָבל-פּריז פאַר שלום, זעט װי רואיק (אמת מיט פרייד) 
מען האָט עס אויפגענומען. אין אַמעריקע. ווען דעם פּריז קריגט אַ. סאָוועטישער 
מיניסטער, וואלטן זיי די וועלט פאַרשריען איר האָט נאָר געדאַרפט הערן אַ 
לינקן לעקטאָר ריידן איבער יידישער קולטור, איבער יידישער קאָלאָניזאַציע, אָדער 
איר האָט נאָר געדאַרפט הערן זייערן אַ פירער פון זייערן אַ לינקן פּראָפּעכױאָנאַלן 
פאַרֵיין --- טויב האָט מען געקאָנט ווערן פון דער פאַרריסנקייט, פן דעם טאָן 
אַלײן, מחמת זיי און נאָר זי זיינען די רעטער פון יידישן פאָלק, פון די אַרבע" 
-טנדיקע מאַסן, 


אַ שטרייק? דאָס איז געווען דער געביט, װאָס זיי פלעגן טענהן , לאָזט נאָר 
אונדז". פלעגט מען טאַקע אָפּט שטרייקן צי מען האָט געדאַרפט, צי ניט. איך 
געדענק אַזאַ שטרייק, וואו דער באַלעבאָס האָט זיך דערוואוסט פון שטרייק, ווען 
דער שטרייק איז שוין געווען אַרױסגערופן, ווייל אויב מען װעט ריידן מיטן 
באַלעבאָס, קאָן מען דאך חלילה דורכקומען אָן אַ שטרייק,,, און מען דאַרף ווייזה. 
אַז די מאַסן זיינען רעװאָלוציאָנער, דאָס זיינען נאָר די רעכטע פירער רעאַקציאָר 
נערן, ציטערן פאַר קאַמף, וי פאַר אַ שד. 


איך געדענק פון אַ שטרייק, װוו דער קרבן איז געפאַלן איינער. פון די / 
| שענסטע, איינער פון די בעסטע מענטשן, װאָכן איך האָב ווען באַגעגנט. עס האָבן 
אין אַ װאַרשטאַט געאַרבעט צוויי שוועסטער. איינע פון זיי, די עלטערע, פלעגט 
קריגן פאַר אַ שעה אַרבעט מער פאַר דער יינגערער. דאַרף די עלטערע קראַנק 
וֶוערן; װאָס טוט די יינגערע? זי האָט ,אָפּנעקלאַפּט" דעם קאָנטראָל-זײגער פון 
דער עלטערער, עס זאָל הייסן, אַז זי איז קראַנק, ניט די עלטערע, און אויף אַזאַ 
אופן קריגן פאַר דער וואך אַ פּאָר גראשן מער. איך בין זיכער, /אַז מען טוט 
אַזעלכע זאַכן. ניט געפערלעך, די שכירות, די מיזערנע, װאָס אַרבעטאָרינס פלעגן 
קריגן, איז געווען אַזױ. ,הויך", אַז דער חטא איז נאָך ניט אַזאַ חטא, מען זאָל. 
פאַר דעם אָפּזאָגן די יינגערע פון דער אַרבעט, אָבער פאַרפאַלן. איך צווייפל אָבער. 
צִי מען דאַרף איבער דעם אַרוסרופן אַ שטרייק; | אָבער, אַז די שטרייקס דאַרפן 
דינען דער רעװאָלוציע, ניט די אינטערעסן פון אַרבעטער, איז דאך ניט שייך., 
די צרה דאָ איז געווען. װאָס דער מייסטער דאָ איז געווען אַ לינקער און ער האָט / 
געהאַלטן, אַז דער שטרייק איז אַרױסגערופן געװאָרן אומפאַראַנטװאָרטלעך. -נו, איז 
ביי אים. אַנטשטאַנען אַ פראַגע, צי ער דאַרף אויך אַרױס אין שטרייק. סוף בל 
סוף איז ער דער מייסטער,, און מייסטערס פלעגט מען בכלל גיט אַרױסרופֿן -פון 
װואַרשטאַט בעת אַ שטרייק. ער האָט געװוסט, אַז אויב ער שליסט זיך אָן אין / 
שטרייק, איז ער אַ רואינירטער מענטש. די מלאכה איז אַזאָ, װאָס אין דער שטאט'- 
וועט ער שוין ניט קריגן קיין שטעל, און וואו שלעפּט מען זיך מיט דער משפּחה? 

אַ לערער רעדט זיך אַדאָפּ פון האַרצן. 


-פאַר די אַרבעטער איז דער שטרייק אַ. שווערע צייט, פאַר אים -- דער גרעסטער 
אומגליק, באַשליסט ער צו בלייבן אין װאַרשטאַט, די מאַשינען שטייען סיי װי 
שטיל, עס ווערט ניט געאַרבעט. ביז היינט פאַרדריסט עס מיר פון טיפן האַרצ? 
ער האָט מיר צוגעשיקט אַ בריוועלע, אַז ער וויל זיך מיט מיר דורכריידן, דער 
שטרייק קאָמיטעט האָט מיר פאַרװוערט זיך צו טרעפן מיט אים, סיידן.. אַ שאָד, 
װאָס איך קאָן דאָ ניט ברייטער באַשרײבן, װאָס פארא גאָלדענער מענטש ער אי 
געווען, איצט שוין ע"ה, װאָס פאָראַ שיינעם לעבנסינוסח ער האָט געפירט, װאָס 
פאַראַ איידעלע, שיינע פּערזענלעכקייט זיין. פרוי איז, װאָנו פאַראַ גייסטיקע קיג". 
דער זיי האָבן געהאַט; דאָס. עלטערע טעכטערל, דעמאָלט אַרום 13 יאָר אַלט, איז 
אין מיינע אויגן געווען אַ פּאָטענציעלע פירערין, אַ גאָלד אין נשמה; די יינגערע 
-- די שטילקייט און צאַרטקײט אַלײן. נו, קאָנט איר זיך מֹשֶער זיין, װאָס דרי 
משפּחה האָט איבערגעלעבט נאָר דערפאַר, װאָס מען האָט געדאַרפט ווייזן מילי" 
טאנטישקייט. מען האָט זיך אין יענע קרייון קיין מאָל ניט גערעכנט מיט אַ מעג" 
טשן, מיט זיינע פאַרדינסטן שפּעטער האָבן מיר עס געזען, וי מען מען האָט אין 
מאַװעטגלאַנד באַהאַנדלט אַזױנע קעמפער, װאָס האָבן מיט זייערע ליידן, מיט 
זייער בלוט געפלאַסטערט דעם וועג צו דעב רעװאָלוציע, וי די רעװאָלוציע האָס / 
זיי , אויפגעפרעסן", װי מען האָט זיי פאַרמוטשעט, אָדער געשאָטן, װי הינטיי 
שטעלט זיך פאָר דאָס בילד, װי מען פירט אַרױס אַזאַ איינעם, װאָס האָט יאָרן 
געפינצטערט אין אַ פעטטראָפּאַװלער. פעסטונג, װאָס איז שיר ניט אַראָפּ פון זינען 
פון איינזאַמקײט אין די טונדרעס פון סיביר, װאָס האָט ניט איין מאָל פאַרזוכט די 
קאזאצקע נאַגײקעי און נאָר דערפאַר, װאָס אין אים האָט געליכטיקט די גרייטקייט 
צו שטארבן פאַרן גליק פון מאָלק, --- שטעלט זיך פאָר, וי אין אַ פּראָסטיקער 
נאַכט שלעפט מען אים אַרױס אַ האַלב נאַקעטן מען בינדט אים צו צו אַ סלופּי 
און סאָלדאַטן, מיט רויטע קאָקאַרדעס (װאָס קוים ער האָט זיך דערלעבט צו וען 
א רויטע אַרמײ!) צילעווען זיך אין. אים, און אָט פאַלט ער, אָפּלױפנדיק מים 
בלוט אין דער גרוב, װאָס אָט אָקאָרשט האָט ער זי דערזען לעבן זיך... נו קאָנט איר 
דען פאַרלאַנגען פון לינקע, זי זאָלן אָפּשאַצן, מענטשן, פּאַרדינסטן? ניט נאָר צע- 
שיסט מען דאָרטן הערלעכע, געטלעכע מענטשן, מען ,קלעפט" זי נאָך אַן מיסט 
שענדלעכע באַשולדיקונגען, װוי למשל, אַז ערליך און אַלטער זיינען געווען היט" 
לער-שפּיאָנען,. -- אַזױ האָט געוואלט דער דשע מרושע סטאַלין. 


געווען אַ פאַל פון אַ שטרייק אין אַ װאַרשטאַט פון גאָר אַ נאָענטן מענטשן; 
װאָס איז צו מיר געקומען צו לויפן: ,װאָס טוט זיך דאָ" --- האָט ער געטענהט -- 
,ווען זיי זאָגן מיר באָאָטש מיט אַ שעה פריער". דער סוף איז געוען אַז מען 
איז דורכגעקומען דעם זעלביקן טאָג. דער פריינד מיינער, אַליין אַ לינקער, האָט 
ניט געבעטענערהייט צוגעטראָגן צו דער יוניאָן 100 דאָלער. ער האָט משמעות 
ניט געוואוסט, אַז מען האָט , געדאַרפט" דעם שטרייק בי אים אין װאַרשטאַט, 


בדי- די צאָל שטרייקן זאָל זיין אַ גרעטערע, מען האָס געדאַרפט ווייזן, װי מילי" 
טאַנטיש מען איז, מען האָט געדאַרפט ווייזן אַרבעטער: אַז ,קלייבט נאָר אס 

מ. ב לא שטיין 


לינקע אין דער פירערשאַפט פון דער פּראָפּעסיאָנעלער באַװעגונג, און... מען װעט 
זיך ניט צערעמאָניען מיט די באַלעבאַטים, מען װעט מיט זי קיין סך ניט ריידן 
מען וועט , צושפּאַרן צום װאַנט"? וי אַרבעטער פלעגן ניט באַמערקן, אַז איבעריקע 
שטרייקס רואינירן זיי, קאָן איך ביז היינט ניט פאַרשטײן. | 


איך געדענק, וי אַ מוטער פון אַ שול-קינד, דווקא פון די שענסטע, איבער" 
געגעבנסטע מאַמעס, האָט זיך ביי מיינער אַ לעקציע אויפגעהיבן און מיר גע- 
פרעגט, צי איז דער און דער אַ שטרייקברעכער, ער האַלט האך אויס צורי 
יתומימלעך. דער דאָזיקער שטרייק איז דווקא געווען אַ נויטיקער און אַן ערנסטער, 
מיין ענטפער איז געווען, אַז אַלע קינדערלעך פון אַלע שטרייקער זיינען בעת אַ 
שטרייק ,יתומימלעך", ניטאָ ער עס זאָל זיי שפּײזן, װער עס זאָל זיי באַזאָרגן 
מיטן נויטיקן. דאָס, װאָס ער האַלט אויס 2 יתומימלעך, כשרט ניט זיין שטרייק- 
ברעכעריי. די מוטער האָט מען משמעות געבעטן שטעלן די פראַגע! זי, אומ' 
שולדיק, נישט וויסנדיק צוליב װאָס, האָט זיי געטאָן די טובה. אויף מאָרגן האָט 
דער פירער פון שטרייק, װאָס איז געווען פון די שאַרפכטע, פון די האַרטע לינקע, 
איבערגעגעבן מיין ענטפער פּונקט פאַרקערט: , איר פאַרשטייט דאך, אַז וי נאָר 
דער לערער האָט דערהערט , קינדערלעך", איז מעג מען צוליב זיי זיין אַ שטרייק" 
ברעכער". מען האָט צו יענער צייט מיך געדאַרפט שעדיקן, קאָמפּראָמעטירן, אַרויס- 
שלעפּן , פאַר די האר? -- האָט. עס ביי זיי געהייסן אַ , רעאַקציאָנער", און נאָך 
ערגער, אַ ,צעקראָכענע נשמה", האָט מען , אונטערגעשטעלט אַ פיסל". װער האָט 
געקאָנט חושד זיין, אַז דאָ זוכט מען, איך זאָל זיך , אויסגליטשן", אָבער ס'שאדט 
ניט, ווען אפילו ניט געלונגען: אויב ניט געלונגען, איז דאך פאַראַן אַן אַנדער מיטל, 
מען פאַרקריפּלט, פאַרדרייט, אָדער מען גיט איבער ליגנעריש אַן ענטפער, אבי 
| עס דינט דעם ציל,.. אבי מען װעט קאָנען ווייזן די עלטערן, װער, מישטיינס גע 
זאָגט, עס דערציט זייערע קינדער, מחמת מיט די עלטערן איז געווען אַ שווערער 
ענין, סטעציעל מיט די מאַמעס, זיי ויינען געשטאַנען שטאל און אייזן מיט דער 
שול, מיט די לערער, װאָס וויפל די לערער האָבן זיך געמיט, זיך ניט צו , פאַר" 
ששעפען" מיט זיי,. און דער לערער-דירעקטאָר איז אַפילן אָפּט געשטאַנען אין 
געווימע פראַגן אין קעגנשאַפט מיט זיי, האָט עס ניט געהאָלפן: דער לערער איז 
דאך געווען, װי אַ ביין אין האַלדז, ווייל אין פראַגן פון דערציאונג, האָבן זיי גע" 
וואוסט, קאָן מען דעם לערער ,ניט רירן פון ארט". אַזױ, אַז אַ געוויסע צייט האָט 
מען געזוכט נאָר צו דערנידעריקן די לערער, אָפּפרעגן זייער פּעדאַגאָגישקײט. 

איך געדענק, וי איינמאָל, בעת אַ באַזאַר לטובת דער שול, האָט אַ לינקער, 
אָקאָרשט אַ געקומענער פון ניו-יאָרק, מיך גענומען פאַרווארפן מיט פראָגעס, אין 
קעגנװאַרט פון אַ גאַנצער ריי עלטערן, װי איך װעל דאָס און דאָס, און ווידער" 
אַמאָל דאָס און דאָס דערקלערן די קינדער. ניט אַזױ די פראַגעס, נאָר דער טאָן 
פון פרעגן, דער סאַרקאַסטישער שמייכל, דאָס קוקן זיינס אָן אַ זייט, די זיכער- 
קייט זיינע, אַז ער האָט דאָ ,געכאַפּט" דעם ,פאַרברעכער/, אַז ער װעט דאָ די 
, פּראָװינציאַלן", די -, גרינע", די ,ישובניקעס" ווייזן, ער, דער גידיאָרקער.. 

אַ לערער רעדט זיך אַראָפּ פון האַרצן 


איך מוז זיך מודה זיין, אַז יענע נאַכט האָב איך ניט געקאָנט איינשלאָפן. כ'האָב 
זיך טאַקע דערשראָקן, ווייל זיין אָנשטעל איז געווען אַזאַ. צום. גליק האָט מען גיך 
דערקענט, װאָס פאַראַ , פּוסטע כלי" דאָס איז, און אַ ליגנער אויך. איך האָב פרייער 
אָפּגעאָטעמט. ניט איין מאָל איז מיר אויסגעקומען דורכצומאַכן אַזױנע ,קרייץ 
עקזאַמענס", אַזױנע , טוירד דיגריס" אויספרעגענישן. | 

איך געדענק אויך, וי איינמאָל האָב איך אין אַ לעקציע פאַר יוגנטלעכע 
געמאָלן זייער אַ מיאוסן טיפּ אין ליטעראַטור. צװישן די, װאָס האָבן געשטעלט 
פראַגן, איז געווען אַ יוגנטלעכער, אויך פון ניו-יאָרק, צי פון טאָראָנטאָ געקומעןי 
װאָס האָט פֿיר בעת דער לעקציע אַ זאָג געטאָן: , מיר דאַרפן ווייט ניט גיין, צוא" 
װואָס זוכן אַזאַ טיפּ אין ליטעראַטור, מיר האָבן אַזאַ איינעם דאָ". אַז איך האָב אים 
געפרעגט, וועמען מיינט ער עס, האָט ער אפילו ניט אַ פּינטל געטאָן מיסן אויג 
און מיר אין פּנים אַ זאָג געטאָף ,קוקט אַריין אין שפּיגל און איר װעט אים. 
זען". ניט נאָר איך, נאָר דער עולם איז װוי , פריטשמעליעט" געװאָרן. איך האָב 
פאַרשטאַנען, אַז פאַרפירן זיך מיט אים טאָר איך ניט, איך קען שוין דעם מין . 
, פויגל", האָב איך נאָר געזאָגט, אַז איך בין ניט. זיכער, צי ער איז גערעכט, 
אָבער קיין מענטש זֶעט אויף זיך ניט קיין שלעכטס, מעגלעך, אַז עֶר זעט עם אין 
מיר, איך על זיך טאַקע נעמען צוקוקן צו זיך. איך האָב עס ערנסט געמיינט, 
אָבער דער עולם האָט אױיסגעשאָסן אין אַ געלעכטער. | | | 


אַזױ האָט אַ לינקער ביי אַ פאַרוויילונג דערציילט אין מייןן קעגנװאַרט פון 
זיינעם אַ חלום. עס האָט זיך אים געחלומט, אַז די רעװאָלוציע האָט אױיסגעבראָכן, 
בלוט גיסט זיך, באָמבעס ווערן אויפגעריסן, אָבער , אונדזער לערער זיצט זיך 
רואיק אין קלאַס און זינגט מיט די קינדער פון קעצעלעך און הינטעלעך"... איך 
האָב אים דווקא דאָס מאָל (איך פלעג זעלטן ריזיקירן...) יאָ געענטפערט: אַז מיו 
האָט זיך אויך עפּעס געחלומט, אַז. איך זיץ אַזױ אין קלאַס און זינג טאַקע פון ‏ 
קעצעלעך און קעלבעלעך, ערשט איך דערהער --- די רעװאָלוציע איז דאָ: איך 
לויַף אַרויף אויבן, וואו די פּאַרטיי-מענטשן האַלטן אָפּ זייער פאַרזאַמלונג,. פראל 
אויף די טיר, און בעת אָט דער פריינד האַלט זיין אולטראַדרעװאָלוציאָנערע רעדע, 
שריי איך אויס: , די רעװאָלוציץ איז דאָו" אַז דער עולם נעמט עס חלשן, איינער 
נאָכן צווייטן, און דער פריינד מיינער האָט אַזױ טיף געחלשט, אַז צוויי דאָקטוירים 
האָבן אים קוים אָפּגעמינטערט; באַרואיקט האָט ער זיך נאָר דעמאָלט, ווען ער האָט 
זיך דערוואוסט, אַז איך האָב אַ טעות געמאַכט.. | , 
- ביי אַן אַנדער געלעגנהייט האָב. איך אין מיינער אַ לעקציע דערקלערט דעם 
פּאַראַדאָקס, װאָס כמעט אַלע לינקע, איך נעם זיך עס דאָס רעכט צו זאָגן, ווייל 
איך האָב אַלעמען גוט געקאָנט, אַז כמעט אַלע זיינען קיין קאָמוניסטן ניט, חלילה. 
מיר יידן, האָב איך געזאָגט, זיינען תמיד די ערשטע אָנצוכאַפּן זיך אָן יעדן קאַמף 
פאַר פרייהייט. מיר לעכצן נאָך ליכט אין לעבן מער פאַר אַלע פעלקער, מחמת ער 
נאָך חוץ. אונדז, יידן, האָט געליטן פון פינצטערניש, װוער נאָך איז אַזױ אונטער" 
דריקט געווען, װי מיר, יידן; ניטאָ אַ לאַנד, פון װאַנען מען האָט אונדז ניט גע" 

מ. ‏ ב לא ש מיין 


טריבן, נאָך דעם וי מיר האָבן דאָרטן אויפגעבויט אינדוסטריע, האַנדל, צי באַ- 
רייכערט דאָס לאַנד קולטורעל. מען פלעגט אונדז אָדער הייסן גיין, אָדער מיף 
אַליין פלעגן אַנטלױיפן, ווייל ס'איז געווען ניט אויסצוהאַלטן, פאַר פעלקער איז 
פרייהייט און גלייכהייט אַ גרויס גליק, פאַר אונדז איז עס אָפט אַ פראַגע פון לעבן 
און טױיט, מיר ווייסן, אַז נאָר אין אַ ליכטיקער וועלט קאָן אונדז ליכטיק וי 
כאַפּן מיר זיך צו צו קאַמפן פאַר. פרייהייט, ווען דער קאַמף איז אָפּט קעגן אונדזער 
פערזענלעכע אינטערעסן. איך האַלט ניט פון בעסערע און ערגערע פעלקער; 
פעלקער קאָן מען צערייצן, קאָן מען דערפירן צו רשעות, אָבער אין עצם זיינען ‏ 
מענטשן אַלע גלייך, און אַזױ זיינען פעלקער. אָבער ספעציפישע כאַראַקטער- 
שטריכן פאַרמאָגט יעדער פאָלק. ביי אונדז, יידן, זיינען אויסערלעכע מאַטעריעלע 
גליקן קיין גליקן ניט. מיר ווערן אויפגעשטורעמט פון תוכיקע, גייסטיקע ענינים, 
ביי אונדז שטייען ברומו של'עולם גייסטיקע ווערטן. העוט זיך צו צו אונדזערע 
- תפילות: דער ייד בעט ניט פאַר זיך אַלין, נאָר פאַר , אונדז", זאָל עס נאָר מאַרן 
כלל זיין לטובה, מעג עס פאַר דעם אָדער יענעם יחיד זיין ניט אַזי 
| גוט --- אין לאַנגען גאַנג װעט עס אױיך פאַרן יחיד זיין גוט. מיט װעם 
| דערקלערט זיך אונדזער אַרײנווארפן זִיך אין קאַמף פאַר אידעאַלן, פאַר אַ נייער 
וועלט, פאַר טאָציאַליזם, װאָס דער אָדער יענער נויטיקט זיך ניט אין דעם, צי 
איז עס נאָר פאַר אים פּערזענלעך לרעה, ער קאָן פון דעם גאָר פאַרלירן. מיר בעטן 
אין אונדזערע תפילות פאַר שלום, פאַר אַ וועלט פון יושר, פון ליבע: ,מיר בעטן", 
ניט ‏ איך בעט", לבנו לעבדך פאמת -- מיר בעטן דעם איבערשטן, ער 
זאָל אונדז הײיליקן און רייניקן אונדזערע הערצער אים צו דינען, זיינע געבאָטן 
אויסצופאָלגן. ווייל דאָס אַלץ װעט זיין אונדז (װידעראַמאָל אונדז) לטובה ולברנה, 
אַזױ אַז דערציילט מיר ניט קיין מעשיות, קיין איינער פון אייך איז קיין קְאַ" 
מוניסט ניט. זאָל קומען צו דעם, װעלן אַ סך פון אייך גאָר שטערן, באַקעמפן דעם 
קאָמוניזם, ווייל מאַטעריעל לעבט זיך אונדז דאָ גוט, אונדז איז דאָ גוט און וואויל, 
מיר פילן זיך פריי, מיר זיינעו גליקלעך, װאָס אונדזערע קינדער דערװאַרט דאָ 
א בעסערע צוקונפט, ברייטערע מעגלעכקייטן. אַז איך זע צעקאָכטע אין קאַמֹף, 
צעפלאַמטע בעת אַן ענטפער אַ קעגנער, טוט מיר וי די שאַרפקייט, אָבער 
איך הער אין דעם גרילץ דעם קול דממה דקה. איך פיל, אַז דער קװאַל פון דעם 
אַלעם איז אַ הײליקער; איך פיל, אַז דאָס זינגט אַרױיס די כענקשאַפט נאָך ליכט 
און ליבע; איך הער דעם ניגון, װאָס איז דאָ אַ הייזעריקלעכער, אָבער דאָך איז ער 
דער ניגון, װאָס דריקט אויס דאָס לעכצן נאָך אַ דערהויבן, גײיסטיק לעבן: איך ו, / 
אַז עס איז ניט אָנשטעל, ניט שקר, אַז דער סאָװעטן-פאַרבאַנד סימבאָליזירט פאַר 
זיי דעם גן עדן, אין וועלכן די וועלט װעט אַמאָל פאַרװאַנדלט ווערן. 


זייער אָפּט האָט זיך מיר געוואלט זאָגן די רעכטע: שטימט אין אַ פראַגע, 
וי אייער געוויכץ זאָגט אייך, לאָזט זיי רעדן, לאָזט די מענטשן זיך פאַרגעסן, אין 
אַ סך פון זיי רעדט נאָר געפיל, ניט לאָגיק, פון אַ סך פון זיי רעדט אַרױס דעף 
זיידע, דער חסיד, קעגן דעם מתנגד. אָבער ניט ועגן אַלע לינקע קאָן איך עס 

אַ לערער רעדט זיך אֲַראָפּ פון האַד צן 


זאָגן. ניט פון אַלעמען האָט ,אַרױיסגעפלאַמט" אונדזער יידישער "ברען", אונד- 
זער. , פייער", אונדזער יידישע גרייטקייט צו קעמפן פאַר אמתן, פאַר מיר האָט עס 
אָפּט אַזױ אויסגעזען, פאַר די קינדער אָבער האָט עס אויסגעזען װי שקר. איךף 
האָב געװוייטיקט, װאָס עלטערן פאַרלירן דורך דעם אין די אויגן פון זייערע קינ" 
דער דאָס איז דאָך אַ אומגליק אי פאַר עלטערן אי פאַר קינדער.. די לינקע 
זיינען געווען פּשוט , גייסטיק, צי פּאָליטיש פאַרשיכורט", זיי האָבן געלעבט אין 
אַן אױיסגעפאַנטאַזירטער װעלט; זיי האָבן אין זייער פאַנטאַזיע געזען אַ גן עדן 
און ניט געקאָנט פאַרטראָגן קריטיק, מחמת דאָס האָט , גערויבט" פון זי זייער 
,גן עדן". אָבער דאָס קינד... וויי צום קינד, װאָס דערפילט ויך װי אַ לעבעדיקער 
יתום, וי איינער אַליין אין דער גרױזאַמער, צעברויזטער, צעשטורעמטער וועלט 


פון מלחמות, רעװאָלוציעט; מחלוקות: און... וויי צום קינד, װאָס ,שֶעמט זיך" 


מיט זיינע עלטערן, ווייל זי זיינען אַזױ פאַנאַטיש, אַזױ פאַרביסן, אַזױ אומטאָלע- 
ראַנט, אַזױ , ווילד" און... פאַלש! דאָס פלעגט מיר ויי טאָן. איך ווינטש קיינעם 
ניט צו זען אַ קינד, װאָס קומט אַרײַן אין שול, און זעט וי קינדער שושקען זיך 
צווישן זיך; עס שטויסט זיך אָן, אַז עס איז וועגן זיין פאָטער, װאָס האָט ברוטאַל 
געהאַנדלט נעכטן ביי אַן אַרבעטער-רינג פאַרזאַמלונג. ער ווייס פון דעם: דער 
פאָטער אַלײַן האָט איבערגעגעבן דער מוטער זיינער, װי ער האָט גוט ,אַרײג- 
געשטאָכן" דעם , רעאַקציאָנער?; װאָס איז אפשר געווען דער מוטערס ברודער.. 
איך ווינטש קײַנעם ניט צו זען, װוי דערשלאָגן דאָס קינד פילט זיך. אַ האַרץ פון 
אַ שטיין קאַן פּלאַצן, לערער פלעגן טיף וייטיקן פון דעם, 

אַז איך פלעג פּריװאַט אַמאָל טאַדלען דעם אָדער יענעם פאַר אַ האַנד- 
לונג, פלעגט תמיד אַזאַ לינקער ענטפערן, אַו ,ניט ער האָט אָנגעצונדן די ,שרפהת" ‏ 
איבער דער וועלט. עס איז אָבער מלחמה, און אין אַ מלחמה דאַרף מען פֿאָלגן 
גענעראַלן, װאָס פירן אָן מיט דער סטראַטעגיע", | 


דער קאַמף וואלט גאָר ניט געווען אַזא שאַרפער, ווען אין דער שפּיץ פױַ 
דער באַוועגונג, ספּעציעל אין דער פּראַװינץ, רדוקן זיך ניט אַרױס דוקא די 
פלאכערע, די האַרטקעפּיקע, די פאַרביטערטע, די אַנטטױשטע אין לעב װאָס פון 
זיי האָט קיין קול דממה דקה ניט אַרױסגעזונגען, נאָר זייער פאַרביטערטקייט, זייער 
אַנטטוישונג, זייערע דורכפאַלן אין לעבן. אָט די פלעגן זיך גרינג אָנצינדן, זי 
איז קיין זאך הײיליק ניט געווען, און דווקא מיט אַזעלכע פלעגן זיך אַרומרינגלען 
די, װאָט פלעגן געשיקט וערן פון צענטער , אויפצואַװעקן די צאן. קדשים", דער 
בעסערער עלעמענט, װאָס זיי איו די באַװעגונג טייער געוען, װאָס די מערסטע 
פון זיי פלעגן זיך גיך אָפּבריען" און אַנטליפן, -- פלעגן באַקעמפן די , מכה' 
פון חשדים, פון װאַרפן ויך מיט זילזולים; פלעגן זי אָבער פאַלן ,וי פליגן", 

ניט מקנא איז געווען צו..זיין די לערער, װאָס האָבן זיך ניט געקאָנט אָפּ- 
רייסן פון זייער , געליבטער", דעם סאַװעטנפאַרבאַנד, די, װאָס האָבן געדריקט אין 
ויך, געשטיקט אין זיך פאַרדרוסן אויפן סאָװועטן-לאַנד; װאָס האָבן געהאפט, אַז 
דאָרטן װועט מען זיך דאָך אָט באַלד כאַפּן. אַז עס פלעגט דערגיין צו באו מים עד 

נפש, ניט אַריבערצוטראָגן, פלעגט אַזאַ לערער זיך אָפּרוקן אַביסעלע, אָבער זיך 
גוט אַרומקוקן... ווייל די מורא איז געווען, אַז צאָלן פאָרן מוט װעט די שול, פאַר 
די רעכטע האָבן אַזױנע לערער קיין מורא ניט געהאַט. זיי האָכן געוואוסט, אַז זײי 
וועלן קיין מאָל ניט אויפהויבן די ,האק" אויף דער שול. אויף די לינקע האָט מען 
זיך ניט געקאָנט פֿאַרלאָזן, ווייל טאָמער קומט אַ באַפּעל --- איז אויס! נאָר די ליגקע 
אין דער שול-פאַרװאַלטונג, נאָר זיי האָט מען תמיד שווער געקאָנט באַװעגן עפּעס 
װאָס צו טאָן קעגן דעם לערער, אָדער קעגן דער שול. גליקלעך זיינען געווען לערער 
אין די גרויטע שטעט, וואו די שול און דער לערער האָט געקאָנט זיך אָפּרוקן פון 
שלאַכטפעלד, וואו עלטערן האָבן געואוינט וייט אַ הויז פון אַ הויז, 
און... אפשר האָבן זיי ניט װייניקער געליטן, געליטן און פאַרשויגן, כדי אָנצו- 
האַלטן די אייניקייט, די שיף" (שוליי). זאָל פון- די כװאַליעס ניט איינגעשלונגען ‏ 
ווערן. 


איך קאָן ניט געפינען קיין זכות / קיין פאַרענטפערונג פאַר די, װאָס שטייען 
ינאָך היינט מיטן לינקען צד. שרייבן שרייב איך וועגן די לינקע און װעגן דער 
לינקער באַװעגונג ביז 1922, פון דעמאָלט אָן בין איך זעלטן ווען געקומען אין 
באַרירונג מיט דעם קרייז און ער באַוועגונג, איך לייען נאָר זייער פרעסע, און 
קאָן אַ סך היינטיקע מענטשן זייערע װײיניק װאָס. דעמאָלט אָבער האָב איך אַלעמען 
אין אונדזער קרייז געקאָנט אינטים, יעדן איינציקן, זיי, זייערע היימען, זייערע 
משפּחות, :זייערע קינדער; אפילו זייער אַרט דענקען, זייערע חסרונות און זייערע 
מעלות, ווייל אָפּט בין איך געווען אַקטיוו אין זייערע אָרגאַניזאַציעס, און, װי אַ 
לערער, קרוביש נאָענט. איך האָב גוט געקאָנט די, װאָס נאָר קנאה, נאָר פאַר" 
ביטערונג האָט פון זיי אַרױנגעשריען איך האָב גוט געקאָנט די, װאָס 
אַ צופאַל האָט זיי געבראַכט אין די לינקע רייען, ניט געלייענט װאָבן יי ניט 
געװווסט אין װאָס דאָ גייט, מען איז געווען ,, שאינו יודע לשאולס". געווען אָבער 
אויך צו יענער צייט לינקע, װאָס ניט געקוקט אויף זייער פאַנאַטיזם, אפילו אויף 
זייער שאַרפקייט, זיינען זיי געווען אידעאַליסטן זיי האָבן נאָר, לויט מיין מיי" 
נונג, אויכגעברענט דאָס ליכט פון זייער לעבן אויף אַ. פאַלשן מזבח. איך האַלט, 
אַז די מערהייט פון דעם מין זיינען שוין לאַנג אַװעק פון דער באַװועגונג; די אָבער 
פון דעם מין, װאָס זיינען נאָך ניט אַװעק, האָבן זיך נאָך ניט אָפּגערוקט, שטייען 
דאָרטן נאָך אַיין מחמת טראַדיציע. מחמת מען װאָט ויך צואַמענגעלעבט מיט די 
-מענטשן, מחמת מען מען האַפט נאָך אַלץ, אַז עס װעלן אפשר באַלד קומען בעסערע 
מענטשן, װאָס װעלן קאָכן אַ ,באָרשטש?, װאָס װעט געשמאַק זײַן, װאָס מען װעט 
יאָ קענען אין ,מויל" נעמען, אָדער מחמת זיי האָבן נעבעך אין דער באַועגונג 
פאַרלאָרן , דאָס גאָלד" אין זייערע כאַראַקטערן. געווען חוץ מיליאָנען דייטשן- 
רוצחים אויך מענטשלעכע דייטשן, אַזױ אויך צװוישן די לינקע. די מערהייט אָבער 
פון לינקע איז באַשטאַנען פון זייער שװערע מענטשן, האַרט-הערציקע, בייזע, 
פאַרביטערטע, װאָס האָבן אין דער באַװעגונג געפונען וואו אויסצוגיסן זייער גאל. 
זיי פלעגט זיכער גרינגער ווערן אויפן האַרצן נאָך דעם, װי זיי פלעגן דעם אָדער 

יענעם , אָפּבריען", , אַרײינשטעכן", אַז אך און אַז וויי איז נאָר געווען דעם ,אַרײג- 
געשטאָכענעם" און... דער באַוועגונג.,. זאָגט, װאָס איר ווילט, איך האַלט, אַז די 
לינקע דאָ אין אַמעריקע, די לינקע צװוישן אונדז יידן, נישט פּראָלעטאַריער (און 
אפילו ווען פּראָלעטאַריער, האָט יעדערער פון אַזױנע געואוסט; אַז אוב ניט 
היינט, איז מאָרגן, װעט ער, זיין קינד זיכער, אַריבערשפּרינגען אין מיטלקלאַס 
אַרײין, ,,אויב ניט נאָך העכער"), זאָגט װאָס איר װוילט, איך האַלט, אַז צווישן אונדן 
יידן, ניט פּראַלעטאַריער, איז דער לינקיזם געווען אַ מין קראַנקהײט אַ מין , פלין", 
ניט קיין נאָרמאַלע דערשיינונג אין געזעלשאַפטלעכן לעבן, און לכן איז ער אַזױ 
ניט נאָרמאַל שאַרף געווען. נאָך היינט בין איך חושד יעדן לינקן, אַז עפּעס איז ניט 
גלאָט מיט אים. זיינען דאך סוף כּל כוף ניט אַלע היינטיקע לינקע פאַלשע מענטשן, 
ווען זיי גלייבן באמונה שלמה, אַז די אומבאַװאָפּנטע דרום-קאָרעע איז באַפאַלן זי 
, פון קאָפּ ביז די פיס" באַװאָפּנטע צפון קאָרעער; אַז רוסלאַנד שטייט אויף דער 
וואך צו פאַרהיטן פעלקער פון די , בעסטיעס", די דעמאָקראַטישע לענדער:; אַז 
/מען מעג אָפּהאַלטן שלום-קאָנפערענצן און אַרומפאָרן איבער דער װעלט אָנצו" 
צינדן , שרפות"; אָדער אַז ערליך און אַלטער זיינען געווען היטלער-שפּיאָנען; 
אָדער אַז ישראל זוכט נאָר מלחמות:; אַז רוסלאַנד איז געווען גערעכט מיט איר 
דערשטיקן אין בלוט די אונגאַרישע רעװאָלוציע פאַר אומאָפּהענגיקײט; אַז שולדיק 
איז נאָר סטאַלין, בעריאַ. פאַרשטײען זיי ניט, אַז נאָר אין אַ פייכטן קעלער קאָנען 
זיך פלאדיען מייז? די, װאָס פאַרשטײען עס ניט, זיינען קראַנקע מענטשן, זיינען 
אַזױ צערייצט, אַזױ ניט נאָרמאַל איינגעעקשנט, אַז זיי זעען טאַקע אַנדערש, 


| אַזױ אַז איך האַלט, אַז חוץ דעם הייפעלע לינקע, װאָס פון זיי האָט אַרױס- 
געפלאַמט דער חסידישער ברען, דאָס לעכצן נאָך פרייהייט, װאָס האָבן געהאַלטן 
אין איין האפן, אַז אָט-מאָרגן װעט דאָרטן ווערן אַנדערש, אַז סוף כל סוף װעט 
! מען זיך אַרױסבאַקומען פון די ברוטאַלע בלאָנדזשענישן, אַז אָט-באַלד װעט פאַר" 
שווינדן דער קאָשמאַר --, אַ חוץ זיי איז דער עולם געווען אַ קראַנקער, 
אונדז טאָר קיין מאָל ניט גיין נאָר אין ציל, די מיטלען זיינען וויכטיקער 
פאַרן ציל; אונדז טאָר ניט גיין אין האָבן דערגאַנגען, נאָר אין גאַנג אויף אַ ווניקן . 
וועג. עטישע צילן קאָנען נאָר דערגרייכט װוערן מיט עטישע מיטלען. דאָס קאָן אַ 
באַוועגונג פאַרהיטן פון עקסטרעמע האַרטע עלעמענטן און פון קראַנקע. 
האָט איר זיך נאָר טיפער צוגעקוקט צו דער באַװעגונג, האָט איר סוף בל 
סוף געמוזט קומען צו דעם שלוס. מען האָט בעינים געקאָנט זען, אַז ניט דער ציל, 
ניט די באַוועגונג. גייט דעם שאַרפן עלעמענט אין לעבן. 
אַזױ האָב איך געקענט אַ לינקן, װאָס איז אפילו קיין מיטגליד פון אַר" 
בעטער-רינג ניט געווען, זיין קינד אין שול ניט געשיקט, איך ווייס ניט, צי ער 
האָט ווען עס איז אויסגערעדט אַ װאָרט מיט מיר, אַזױ פאַנאַטיש האָט ער געווייכט 
פון די, װאָס זיינען פאַר אים ניט גענוג כשר געוען. אַזױ איז אויך זיין פרוי 
געווען. טרעפט אַזאַ מעשה: די לינקע טראָגן אַרין אַ פאָרשלאַג אין אַרבעטער' 
רינג, מען זאָל דעם ערשטן מאַי דעמאַנסטרירן אינדערפרי, ניט וי תמיד פאַףי 

נאַכט, נאָך דער אַרבעט, אמת, די דעמאָנסטראַציע װועט זיין ניט אַזױ אימפּאָזאַנט, 
אָבער לאָמיד וויסן מי לנו ומי לצרנו, ווער איז מיט אונדז און 7 ניט. געפירט 
האָט זיך תמיד, אַז ווען דער לינקער צד פֿלעגט אַרינברענגען אַ פאָרשלאַג, 
פלעגט מען גוט , דורכטרייבערן" דעם עֵנין, , קוקן אין די הענט", צי איז מען 
דאָ עפּעס אַנדערש ניט אויסן. געקומען איז עס מחמת דעם, װאָס עס האָט ניט 
איינמאָל געטראָפן, אַז לינקע זאָלן עפּעס פאָרשלאָגן, וויסנדיק פאָרויס, אַז די 
| רעכטע וועלן שטימען קעגן דעם, כדי נאָך דעם צו וייזן די צֹאָן קדשים זייערע; 
װאָס פאַראַ רעאַקציאָנערן די רעכטע זיינען. אפילו ביי מיר איז געוען אַ חשד, 
אַז די לינקע האָבן דערװאַרט, אַז די רעכטע װעלן אַרױסטרעטן קעגן זייער פאָר" 
שלאַג וועגן ערשטן מאַי. מען האָט דעם פאָרשלאַג אָנגענומען, און ניט נאָר, דאָס --- 
מען האָט אינסטרואירט די מיטגלידער פון שול-פאַרװאַלטונג צו זען אַז די קין" 
דער זאָלן דעם ערשטן מאַי אין דער רעגירונג שול ניט גיין און זיי זאָלן זיך באַ- 
טײיליקן אין דער דעמאָנסטראַציע, װי שול קינדער, ניט װי פריער. ווען זי פלעגן 
מאַרשירן מיט זייערע עלטערן. משיחס צייטן -- אייניקייט! 


דערװויסט מען זיך, אַז אַ פּרינציפּאַל פון אַ רעגירונג שול האָט אַרױסגע" 
געבן אַ דערקלערונג, אַז דער ערשטער מאַי איז ניט קיין יום טוב, און אַז ער 
וועט באַשטראָפן, צי אפילו אויסשליסן פון שול קינדער, װאָס וועלן גיט קומען אין 
שול צוליבן יום טוב. זעט איר, דאָ האָט ער אָנגעצונדן די אמתע , שרפה". עס איז 
באַשלאָסן געװאָרן צו איגנאָרירן זיין כטראַשונעק, און אַז אַלע קינדער זאָלן אויף 
מאָרגן, נאָך דעם ערשטן מאַי ברענגען צעטעלעך, אַז צוליב דעם פּראָלעטאַרישן 
יום טוב פון ברודערשאַפט צװוישן אַלע אַרבעטנדיקע איבער גאָר דער ועלט איז 
דאָס קינד נעכטן אין שול ניט געווען. דער פּרינציפּאַל האָט , פאַרגעסן" אָן זיין 
סטראַשונעק, מחמת צו פיל צעטעלעך זיינען אַריינגעקומען אין שול, אַלע קיג- 
דער, אַלע חוץ איינעם זיינען אין דער רעגירונג שול ניט געגאַנגען דעם ערשטן 
מאַי. איך זאָג חוץ איינעם, ווייל דער זון פון אָט דעם עקסטרעמען לינקען, װאָס 
פלעגט גלייך אין די אויגן ניט קענען קוקן אפילו אַ שװאַכן, לוט זיין מיינונג, 
לינקן, דער זון פון אָט דעם לינקן איז יאָ געגאַנגען יענעם ערשטן מאַי אין שול, 
דער תירוץ איז געווען, אַז זַיין זון איז אין אַ העכערן קלאַס און פאַר אים אין 
ספּעציעל אַ סכנה, טאָמער שליסט מען אים אוים,.. איך האָב אָט דעם לינקען דווקא 
אַריינגעשיקט אַ. בריוועלע, ווו איך האָב צװוישן אַנדערע געשריבן אַז ער זאָל 
אויפפאַסן אויף זיין געזונט, ניט , זיין פאַרקילט, ניט האָבן טעמפּעראַטור דעם טאָג, 
ווען די רעװאָלוציע וועט אויסברעכן, מחמת אויך דאַמאָלט קאָן ער געפינען 
אַ תירוץ"... 


איך האָב אויך געהאַט אַ לינקן, װאָס זיינע קינדער זיינען דווקא יאָ אי 
אונדזער שול געגאַנגען, אָבער עקסטרעם איז ער עפּעס פּלוצלונג געװאָרן אַ 
שרעק. ער איז גאָר פריער געווען מיינער אַ גרויכוער חסיד---. אָבער עפּעס איז 
משמעות געשען. געלעבט האָט ער דווקא, לויט דעם שטאַנדאַרט צו יענער צייט, 
רייך: אַ שיינע היים, אַן אױטאָמאָביל, אַן אייגענער װאַרשטאַט א. אַ. זו. דער 

אַ לערער רעדט זיך אַראָפ פון האַר צן 


עלטערער זון, אַ בריליאַנטענער תּלמיד מיינער 6אַ פיינער איידעלער כאַראַקטער, אַן 
ערנסטער, אַ שיין קינד, דעמאָלט שוין אַ סטודענט אויפן מעדיצינישן פאַקולטעט, 
איז איין טאָג געקומען אַהיים, און דערקלערט די עלטערן, אַז ער רייסט איבער 
זיין שטודיום, ער שליסט זיך אָן אין דער קאָמוניסטישער פּאַרטײ און נעמט אָן ‏ 
אַ שטעל אין דער פּאַרטײ, ריכטיקער אין דער יוגנט-ליג פון דער פּאַרטײַ. דער 
זון האָט עס געמיינט ערנסט... מיינט איר, אַז אָט דער האַרטער לינקער האָט זיך 
געװאָרפן אויפן האַלז קושן זיין זון -- אַ קלייניקייט, אַן אידעאַליסט! ניין, וזושך 
האָט זיך אין. שטוב געטאָן... דער פאָטער האָט ניט אויסגעפירט, דערפאַר איז ער 
אַװעק פון דער לינקער באַװעגונג; מען האָט אומגליקלעך געמאַכט זיין זון. איך 
האָב שפּעטער אַ סך מאָל געלייענט װעגן אָט דעם זון, אָפט זיינען מיר ינע 
- - האַנדלונגען ניט געפעלן געווען, אָבער ער ליבטיקט אין הימל פון מיין לעבן אֵן 
אמתער אידעאַליסט, כאָטש ער אִיז זיך מקריב אויף אַ פאַלשן מזבח. אַן אַנדער 
לינקער, ניט פון די האַרטע, אַ שטיקל לץ (ער פלעגט תמיד האָלט האָבן אָפּצוטאָן 
שפּיצלעך), האָט אָפּגערופן דורכן טעלעפאָן דעם פאָטער פון אָט דעם זף . 
געביטן די שטים און אים אָפּגעגעבן מזל טוב, װאָס ער האָט אַ זון אַזאַ 
אידעאַליסט. איך, שטייענדיק הערביי, האָב געהערט יענעמס קללות אויף די, װאָס 
האָבן זיין זון אַראָפּגעפירט פון װעג... ‏ , 


! געווען, װי פריער געזאָגט, לינקע, װאָס ביז היינט טראָג איך אין מייו 
. האַרִצן טיפסטע ליבשאַפט און דרך ארץ צו זיי, כאָטש אייניקע פון זיי האָבן זיך 
זיכער געביטן אין כבאַראַקטער, און מיין נאָמען מוז זיכער זיין ביי זיי טריףי. 


אַזוי האָב איך געקענט אַן עלטערן יידן, אַ תלמיד חכם, אַן אידעאַליסט, 

- װאָס האָט אויפגעגעבן זיין פאַרטרעטערשאַפט פון , פּאָרווערטס", װאָס פון אים 
האָט ער געצויגן אין משך פון אַ סך יאָרן חיונה בהרחבה, צו ואַט. ער װעט דאך 
ניט פאַרשפּרײיטן אָט דעם טריף פּסול, האָט ער איבערגענומען די פאַרטרעטער- 
שאַפּט פון דער , פרייהייט", װאָס מען האָט געקאָנט דערװאַרטן פון איר , װאַסער 
אויף קאַשע". ער האָט אויך אויף די עלטערע יאָרן, ניט אַכטנדיק אויף דעם פאַר" 
באָט פון דאָקטוירים, זיך אַװעקגעלאָזן באַזוכן זיין לאַנד פון , סאָציאַליזם", ויין 
באַריכט וועגן דעם יידישן לעבן (דעמאָלט), פֿון יידישע שולן, יידישער פּרעסע, 
יידישע פאַרלאַגן, יידישע דערפער, האָט קיין גוטס אונדז ניט געבראַכט. די לינקע 
זיינען געװאָרן אַזױ פאַרריסן, אַז ניט אױיסצוהאַלטן. איך געדענק וין באַריכט, 
ריכטיקער דעם איינדרוק: עס שטייט פאַר אייך ייד אַ זקן, װאַרפט זיך מיט פסוקים, 
ציטירט אונדזערע נביאים, די הענט ציטערן אים, דאָס פּנים פּלאַמט, די אױגן 
ברענען מיט פייער, ער רעדט און רעדט און קאָן גייט ענדיקן, ער קאָן זיך ניט 
,געזעגענען? מיט זיין באַגײסטערונג. איך געדענק זיין רוף צו מיר פערזענלעך, 
מיט טרערן האָט ער צו מיר אַ זאָג געטאָן: ,ראַטעװעט אונדזערע קינדער, גיט אין 
זיי אַרֹײן דעם גייט פון דעם סאָװעטן-פאַרבאַנד. איך האָב פאַר. אייך אַ ספּעציעלצ / 
מתנה, אַ גאַנצע ריי קינדערזשורנאַלן, פּעדאַגאָגישע שריפטן". די זשורנאַלן און 
די שריפטן זיינען מיר שפּעטער זייער צוניץ געקומען אין מיין קאָמף קעגן דער 


157 


מם. ב לא ש ט יין 


שפּאַלטונג פון דער שול. איך פלעג אָפט פון דאָרטן ציטירן װאָס דאָרטן מיינט 
דערציאונג, װאָס דאָרטן מיינט אַ פּיאָנער, װאָס דאָרטן פאָדערט מען פון אַ קינד, 
גיי ווייס צו יענער צייט, אַז אַזױ שרייבן פּעדאַגאָגן. אָבער איבער די שולן האָבן 
די דעה די קאָמוניסטישע קעמערלעך, די ,קאָמיאַטשייקעס" אין די פאַבריקן צִי 
אינסטיטוציעס, װאָס אָן זיי זיינען אָנגעשלאָסן די שולן, אַז לערער ציטערן צו 
װידערשפּרעכן די דאָזיקע באַלעבאַטים... אַז דאָס, װאָס מען שרייבט, איז נאָר דער 
אמת , אין סידור", אָבער ניט אין לעבן. / 


מיט דער צייט איז אָט דער יידישער ייד, װאָכו האָט דערצויגן קינדער, וועלכע 
זיינען אַ כבוד פאַר דער שטאָט, געװאָרן אַזױ פאַנאַטיש, אַזױ פֿאַרביטערט קעגן 
אַנדערש דענקענדיקע, אַז ער האָט פאַרן טויט אָנגעזאָגט, אַז די און די זאָלן צו 
לויה ניט קומען. צװישן די דאָזיקע איז מיין נאָמען אויך געווען... אַ ייד, אַ למדן, 
אַן אידעאַליסט, אַ גוטער מענטש און... זעט, וי פאַנאַטיש! 


ניט נאָר דעמאָלט, נאָר אפילו היינט דאַכט זיך מיר, אַז די באַעגונג דאָ 
אין לאַנד, אַלע באַוועגונגען, האָבן אַ שלעכטע השפעה אויף די באַװעגונגסדמענ- 
טשן. עס וואלט ניט געשאדט, ווען מען פירט דורך אַ שטודיום איבער דעם. אַז 
עס פלעגן צו אונדז קומען מענטשן פון יענער זייט ים, פלעגן מיר זיך פשוט ‏ 


אָנװאַרעמען אַרום זיי. זייער דרֹך ארץ און ליבע צו די מאַסן, זייער באמת היילי* . / 


קע באַציונג צו פירער, װאָס שטייען אין דער שפּיץ פון דער באַװעגונג, פלעגט 
אונדז רירן, מיר פלעגן זיי באמת מקנא זיין. איך געדענק, װי דער פאַרשטאָרבענער 
שלמה מענדעלסאָן פלעגט רעדן וועגן ערליכן, און ערליך װעגן מענדעלסאָנען 
וי זיגלבוים ועגן נחן, װי נח וועגן זיגלבוימען, מיכאַלעװיטש וועגן כמורנערן 
(יוסף לעשטשינסקי), וי יעקב פּאַט, ב. שעפנער, ב. טאַבאַטשינסקי און אַנדערע, וי 
און מיט װאָס פאַראַ ליבע זיי פלעגן רעדן וועגן מיטקעמפער. היינט זייער אַלעמענס 
ערנסט, אידעאַלי{ם, גרייטקייט, איידלקייט, און ועל כולם זייער גייסטיקייטו ביי ‏ 
אונדז? איך ווייס ניט, װאָס עס טוט זיך אין אונדזערע , הויכע פענצטער", מיט 
קליינע אויסנאַמען, דאַכט זיך מיר, אַז ווייט פון דעם, װאָס עס איז געווען אין דער 
אַלטער היים. אָבער אין דער פּראָװינץ איז דער גייסט גאָר ניט אין כבוד פון דעם 
אידעאַל, אין נאָמען פון וועלכן די אָרגאַניזאַציעס לעבן. וי זאָגט דאָרטן ש. אַנסקי . 
אין זיין פּאָעמע ,אשמדאי" וועגן. די צדיקים אין גן עדן (און מיינען האָט ער 
זיכער געמיינט אונדזערע ,צדיקים" און אונדזערע ,גן עדנס"): דאָרטן דערציילט 
| דער מלאך מיכאל, אַז יעדן טאָג ברענגט מען אים פולע װעגענער מיט חסידים, 

מיט רבנים און צדיקים, װי געהעריק, מיט אַלע מעלות, אָבער מיט איין חסרון --- 
,אָט די אַלע פיינע חסידים, אָט די כשרע צדיקים, די דיינים און רבנים האָבן 
ניט קיין האָר, קיין ניצוץ פון אַ יידישער נשמה.,. דו נישט מיין, זיי זיינען פושעים, 
חס ושלום! --- פיינע יידן: לערנען תורה און קבלה, דאַװנען ערנסט מיט התלה- 
בות, זאָגן אמן בכל כוחם, היטן אַלע תרי"ג מצוות, אָבער װאָס זשע איז די פעולה 
פון דער תורה און עבודה, אַז אין גרונט גענומען"... א. אַ. װו. די היינטיקע צדי- 
קים, און די היינטיקע חסידים --- ניט קיין פונק פון אהבה ניט קיין זאָרג פאַר 

אַ לערער רעדט זיך אַראָפּ פון ה אָר צן 


כלל ישראל, ניט קיין קרעכץ פון טיפן האַרצן אויף די גרויסע צרות רבים. ניט 
קיין ברעקל מסירת נפש... ,יעדערער האַלט זיך פאַר אַ גדול, יעדער מיינט, אַז 
ער איז העכער, פרימער, הייליקער, קליגער איידער".. אך, די אַמאָליקעײ . 
פּראָסטע יידן, אָבער יידן. ריינע הערצער, גרויסע הערצער". אפשר װעט איף 
זיך אָפּרײכן פון עפּעס װאָס און אַ לייען טאָן אָט די -פּאָעמע, און זיך פאַרטראַכטן.. 
אפשר װעט װעט איר געפינען אַ תרופה צו דעם, װאָס ביי אונדז איז אַזױ אַנדערש, 
וי עס איז אָט אָקאָרשט געווען אויף יענער זייט ים. 


אפשר איז עס דערפאַר ביי אונדז אַזױ שלעכט, װאָס אונדזערע אָנפירנדיקע 
האָבן צו טאָן ניט מיט קיין אַרבעטנדיקע מאַסן. דאָרטן האָט דער אַרבעטער גע" 
וואוסט, אַזּ ער איז אַן אַרבעטער צו בלייבן אַן אַרבעטער, אַז אַזױ איז אויך ויין 
טאַטע געווען, אַז אַזױ װעט אויך זיין קינד זיין, און זיינע אייניקלעך, אַז ער װעט 
ניט קענען, אפילו ער זאָל װעלן, זיך ,, גטן" מיטן אַרבעטער -קלאַס. דאָרטן האָבן 
די פירער און די מאַסן געהערט צו איין קלאַס; דאָרטן פלעגט דער פירער זײַן 
פירער נאָר איז זיין פרייער צייט פון דער אַרבעט זיינער אין פאַבריק, אָדער אויב 
אָנגעשטעלט, פלעגט ער לעבן אַן אָרעמערן לעבן פאַרן אַרבעטער; דאָרטן, ווען דער 
פירער פלעגט ווייזן זיין אידעאַליזם דורך זיין נוסח פון זיין לעבן, דורך מעשים 
בכל יום, איז די באַװעגונג געווען אַ נאַטירלעכע, און די שכינה האָט אין איר 
געשיינט, דאָ אָבער, וואו דאָס פּערזענלעכע לעבן פון דעם אָנפירנדיקן איז אָפּט 
אין סתירה מיט די אידעאַלן פון דער אָרגאַניזאַציע, וועלכע ער פירט אָן: ווען מען 
זינגט אַרבעטער-לידער ביי אונטערנעמונגען, מען אָפּערירט מיט אַרבעטער-לאָזוג" 
גען, מען קעמפט פאַר סאָציאַליזם, בעת קיינעם גייט עס ניט אַזױ שטאַרק אין לעבן; 
דאָ אָבער, וואו די קינדער זיינען שוין , לאַנג" אַריבערגעשפּרונגען אין אַן אַנדער 
קלאָס --- איז די באַװעגונג, כפּעציעל אין דער פּראָװינץ, אָן האַרץ, אָן ברען, 
אָן התלהבות. פילט זיך טאַקע בולט אַ פאַלשער ביי-געשמאַק... אפשר קריגט מען 
! זיך אַזױ ביי אונדז, אפשר איז אַזױ קאַלט, ווייל קיין הנאה איז ניטאָ אין דער 
באַװעגונג. לאַנדיצענטראַלעס, נאַציאָנאַלע עקזעקוטיוועס, װי מען רופט עס דאָי 
ציטערן אַזש פאַר לאָקאַלע צווייגן, פרייען זיך, אַז מען קאָן זיי אָנהאַלטן כאָטש 
ביים לעבן, ניט איין מאָל האָט אַ צענטראַלעיקערפּערשאַפט ניט געװאַגט זיך אַריינ" 
מישן אין אַ סכסוך אין דער פּראָװוֹינץ, אַ סיכסוך, אין וועלכן איין צד האָט פּשוט 
פאַרלעצט די פהינציפּן פון דער לאַנד-אָרגאַניזאַציע. 


וי קאָן װאַרעם זיין, יום-טוב זיין, וי קאָן מען אינספּירירט ווערן, ווען זייער 
אָפּט טרעפט, אַז יידישיסטן, ציוניסטן, העברעאיסטן, סאַציאַליסטן, פּועלי ציוגיסטן, 
זיינען עס ניט ביי זיך אין דעם היים. װאָס פאַראַ פרומקייט קאָן זיין, ווען גבאים 
האַלטן ניט פון כשרות, זוֹכן צו פאַרװאַנדלען אַ-בית מדרש אין אַ ,קאָנטרי-קלוב". 
אפשר דערפאַר, װאָס קיין שכינה איז ניטאָ, רייסט מען זיך איבער כבוד, און אפשר 
דערפֿאַר , פּלאַצן". די, װאָס מיינען עס ערנסט, , פּלאַצן" די, װאָס זיינען גרייט 
זיך מקריב צו זיין פאַר אַן אידעאַל, , פּלאַצן" לערער, פירער און רבנים. יאָ. דאָס - 
פּערזענלעכע לעבן פון יעדן כמעט , גדול" איז אין היפוך צו דעם, װאָס ער האָלט 

מ. ב לאש טיין 


אויף אין זיין אָרגאַניזאַציע. דערפאַר אפשר, ווייל עס פעלט פּערזענלעכע פאַראיבֿ" 
טערעסירטקייט אין די אמתן, וועלכע מען דינט, דערפאַר אפשר האָט מען ניט 
קיין הנאה פון דער אַרבעט, וװוערט מען מיד, און פון דעם פאַרביטערט, אַזױ, אַ 
יעדע קלייניקייט רופט אַרױס אַ מחלוקה. און אַ מחלוקה איז וי אַ שטראָם װאַסער, 
װאָס בויעדט זיין וועג ברייטער און ברייטער. יעדע מחלוקה ניט לשם שמים און 
וואו קאָן דאָ ויין שמים, אַז דער בײי-טאָן איז שקר)) לאָוט: איבער וואונדן, װאָס 
עפענען זיך ביים קלענסטן ריר, | | 

אַמאָל, די ערשטע איאָרן, מיט אַרום 20 יאָר צוריק, זיינען מיר דאָס רוב 
געווען אַרבעטער. איך קאָן היינט סאָציאַליסטן, זאָלן זיי מיר מוחל זיין (מחמת 
איך האָבֿ ניט קיין דעכט עס צו זאָגן, ווייל איך אַלײן בין אויך ניט דער, װאָס 
געווען, איר ווייסט דאך פון יענעם שרייבער, װואָס האָט אַ קרעכץ געטאָן און גע" 
זאָגט אַ פראַגע שטעלער, אַז, אמת, קאַרל מאַרקס איז געווען אַ גוטער לערער, אָבער 
אַמעריקע איז נאָך אַ בעסערער פּעדאַגאָג..). איך קאָן היינט סאָציאַליסטן, װאָס 
טראָגן. לאַנגע , סאָציאַליסטישע ארבע כנפותן". לאַנגע , זיפעצעס", מיט שמן זית 
| סאָציאַליזם אויף די ליפּן, אָבער די מעשים זייערע זיינען אין היפוך צו זייערע 
רייד, דאָס לעבן וייערס איז אין היפוך צו זייערע אידעאַלן אפשר ליגט דער 
אומגליק אונדזערער אין דעם דאָזיקן װידערשפּרוך אויף שריט און טריט? פאַר. 
געסט אויך ניט, אַז אונדזערע קינדער זיינען בטבע גראָדליניק, אויפריכטיק. אמת- 
דיק, זיי ווערן דערשיטערט פון מינדסטן טאָן פון שֶקר. 

מיר האָכן זיך ,אַביסעלע", און אפשר גאָר אַ סך געביטן, און אונדזערע קינ ' 
דער זענען אַמעריקאַנער, און דאָס ווייסט איר, אַז אַמעריקאַנער ווערן גנישט , פאַר- 
קאכט" אין געזעלשאַפטלעכער אַרבעט. ביי אונדז פלעגט עס אַמאָל זיין דאָס גאַנצע 
לעבן, ביי זיי איז עס נאָר אַ טייל פון לעבן. אָבער וואונדער איבער וואונדער, מיר 
טרעפן אויך דאָ יוגנטלעכע, איבערגעגעבענע בלב ונפש, מען װאָלט אויך דאָ גע" 
! קענט שאַפן אַן אַנדער שטימונג, דערוויילע אָבער איז אויך ביי אונדז, רעכטע, 
נישט אַזױ יום טובדיק. אָבער יוצאים מן הכלל האָב איך אויך ביי די לינקע 
געטראָפן, 

אַזױ האָב איך געקענט אַ לינקן, װאָס האָט אויפגעגעבן אַ , גוט באַצאָלטע" 
שטעלע אין דער רעכטער פּראָפּעסיאָנעלער באַװעגונג און איז אַריבער צו די 
לינקע, וויסנדיק זיכער, אַז יאָרן און יאָרן װעט אים אויסקומען צו הונגערן, אַװױ 
איז עס געווען די לאַגע אין קאַנאַדע די ערשטע יאָרן, נישט איין מאָל פלעגט 
ער דאַרפן כאַפּן אַ קוואדער ביי אַ חבר אָפּצושערן זיך,-אפילו מיר איז ער שול' 
דיק אַ פּאָר קוואדערס, מיר. פאַרדריסט נאר, װאָס איך האָב אים דענסטמאָל נישט 
געגעבן מער... אָבער היינט, זאָגט מען מיר, װאָלט איך נישט דערקענט יענעם 
איידעלן, ליבן מענטשן --- די באַװעגונג האָט פון אים אַ תל געמאַכט, 
| איך האָב באַגעגענט, אין די ערשטע טעג פון מיין קומען אין קאַנאַדע, אַ 
- :בחורל, װאָס איז געקומען נאָך אַ קליינער ירושה, װאָס אים איז געבליבן פון 
זיין פאָטער. איך האָב דערזען, אַז ער איז אַן אבן טוב פאַר אונדזער קרייז; איג" 

אַ לערער רעדט זיך אַראַָפ פון האַר צן 


טעליגענט, האָט אַ סך וויסן, זייער צארט און באַשײדן, איך עצה אים צו בלייבן 
דאָ אין לאַנד און ווערן אַ יידישער לערער. איך לערן מיט אים אַ שטיקל צייט, 
אָבער אים ציט צו װערן אַ בעל מלאכה. די לינקע, אַ מער יינגערער עלעמענט, 

ציען אים צו צו זיך. דווקא איז צװישן די לינקע געווען אַ פּאָר-פּאָלק, װאָס איך 

אַליין האָב זיך געהאַט אין דעם פארל פאַרליבט. אַרעם איז מען געווען אַ שרעק,. 
(ער, דער מאַן, פלעגט אַרומפאָרן איבערן שטאָט פאַרקויפן פרוכט), אָרעם, אָבער 
זייער גאַסטפרײנדלעכקײט, זייער װאַרעמקײט צו מענטשן איז פּשוט געוען צו 

באַווונדערן. מען איז אַזױ פרום-לינק געווען, אַז מען האָט אַ קינד אַ נאָמען גע" 
געבן נאָך אַ גרויסן באָלשעװיסטישן פירער, אָבֶער איידל, טאָלעראַנט, געדולדיק, 
איך האָב פון זיי קיין מאָל קיין שאַרף װאָרט נישט געהערט. דאָס פארל האָט עס 
צוגעצויגן אָט דאָס בחורל מיינס. איידער אָט דער אבן טוב מיינער האָט גענומען 
פאַרדינען, ווייל די ,ירושה" ביז אַ גראַשן האָט ער אָפּנגעשיקט אַהיים, האָט דאָס 
פארל זיך געטיילט מיט אים יעדן ביסן. איך האָב פאַרשטאַנען, אַז דאָס בחורל 

וועט הויך שטייגן אין דער באַװעגונג, מיר האָט נאָר פאַרדראָסן, װאָסו אין זייער 
באַװועגונג. היינט איז ער פון די סאַמע װיכטיקסטע פירער זײיערע, און אפשר 
דער װויכטיקסטער. אַז ער איז געקומען צו זיינע מענטשן אין מיין צווייטן , שאַנ" 
גרילאַ", איז ער איינגעשטאַנען ביי אונדז אין הויז, דאָך אַ נאָענטער פּערזענלע- 
כער פריינד (נישט היינט, משמעות, היינט מוז איך פאַר אים זיין טריף..). איך 
האָב שוין דאן דערזען, אַז דאָס , גאַלד" אין אים זעט זיך שוין שווערלעך אָן. די 
באַוועגונגען בכלל, יאָ אַזױ איז עס, און זייער באַװעגונג בפרט, מאַכן אַ חורבן פון 
מענטשן, 


איך האָב געקאָנט אַ לערער, אַ אַ בריליאַנטענער פּעדאַגאָג; עס איז געווען און 
עס איז משמעות אויך היינט אַ נחת רוח צו זיצן ביי אים אין אַ קלאַס. זיין ווערן 
אַליין אַ קינד צווישן קינדער, זיין שמייכל און זיין יידיש האָט געצויבערט מיט 
אַלע חנען. און אַ גוטמוטיקער, האַרציקער מענטש איז ער געוען. דאָס האָב איך 
אים געבראַכט פון ליטע. עמעצער, װאָס איז מיט אים צוזאַמען אין ליטע לערער 
געווען, האָט מיר דערציילט וועגן אים. דערציילט, אַז ער האָט גראַדואירט פון דער 
ווילקאמירער יידישער גימנאַזיע (דער דירעקטאָר איז דאָרטן געווען אונדזער 
יודל מאַרק), אַז ער איז אַ װונדערבאַרער לערער, און אַז ער װאָלט מיט פאַר- 
געניגן געקומען צו אונדז. איך האָב באַװויגן די שול-פאַרװאַלטער (אַמאָל פלעגן 
מיר. אַלץ אויספירן...), מען זאָל אים שיקן אַ וויזע און אַ שיפס-קארטע, און ער 
אי דאָ. מיר. האָבן זיך מיט אים געפרייט, איך אוודאי. אגב איז מיין שמחה גע- 
ווען נאָך גרעסער, ווייל ער איז געווען דער לערער פון מײַן טאָכטערל. זי, און 
אַלע קינדער האָבן אים גװאַלדיק ליב געקראגן. געהערט האָב איך, אַז אויך אויף 
אים האָט די לינקע באַװעגונג נישט לטובה געווירקט, 


איך האָב געקענט אַ לינקן, װאָס דער ברודער האָט אים געאַלט אַרײננע" 
מען אין זיין װאַרשטאט פאַר אַ שותף, זיין ענטפער איז געװעף ,דו צאָל מיר 
שכירות, איך וויל בלייבן אַן אַרבעטער, איך האָב מורא, איך װעל נישט קענען 


* . 61 


מ. ב לאש טיין 


רואיק לעבן, מיר װועט זיך אַלץ אויסדוכטן, אַז איך געניס פון יענעמס פראצע". 
איך האָב גוט געקאָנט אָט דעם פריינד מיינעם, איך האָב עס אַלײן געהערט. ווער 
ווייס, צי די באַוועגונג האָט אָקאָרשט נישט אָפּגעטױט זיין ערלעכקייט. 


צו שטוינען איז געווען, וי פאַרביטערט, װי,פאַנאַטיש בעסטע מענטשן פלעגן 
ווערן, װי בעסטע מענטשן פלעגן זיך פּשוט אויפלייזן, זיך אונטערווארפן צו באַ- 
שלוסן פון , גענעראַלן?, װאָס האָבן צום , קנעכל" פון די דאָזיקע מענטשן נישט 
געקאָנט דערלאַנגען. דִי, װאָס זענען בכלל געבליבן נישט אָנגערירט פון דער 
,מגפה", און די, װאָס האָבן זיך גיך אָפּגעטרײסלט, ווייסן גאָר נישט װאָס פאַר אַ 
גװאַלדיקע היסטאָרישע ראָל זײַ האָבן געשפּילט. ווען נישט זייעד גייסטיקע גבורה, 
זייערע שטאַרקע כאַראַקטערן, זייער ווייטזעעוודיקייט, זייער מוט, װאָלט אונטער" 
געגאַנגען די גאַנצע אַרבעטער-באַװעגונג, מחמת װען עס געלינגט די לינקע צו 
פאַרכאַפן אַלע פּאָזיציעס, װאָלט נישט געווען װו צוריקצוקומען, װאָלט מען אפשר 
געדאַרפט אָנהױבן פון דאָסן ניי, און די, װאָס װאָלטן געדאַרפט אָנהױבן פון דאָס 
ניי, װאָלטן שוין געוועץ אין דעם עלטער, װאָס װאָלטן שוין נישט געהאַט קיין 
,הענט", קיין כוח, קיין מוט אָנצוהויבן פון דאָס ניי. די אַנטוישונג װאָלט געווען 
צו טיף,. די לינקע װאָלטן דאָ, װען מען לאָזט זיי, אויך אויפגעקאכט" אַזאַ 
,בארשטש", װאָס קיינער װאָלט נישט געקאָנט עסן.. און װו צוריק צו קומען 
װאָלט קיין , האַפן" נישט געווען. 


= אויב אַרום ,איקוף" זעט מען נאָך היינט אַ גרופע, װאָס, וי דערשיטערט 
מיר זענען געווען די גאַנצע צייט מחמת זייער פאַרשווייגן דעם ברוטאַלן מאָרף / 
איבער די יידישע שרייבער אין דעם סאָװעטן-פאַרבאַנד און מחמת זייער פאַר 
דעקן די אױיסראָטונג פון יידישער קולטור, נישט געקוקט אויף זייער אָפּטמאָל 
,שיסן" אין דער רעכטער באַװעגונג, נישט געקוקט אויף זייערע אַנדערע זינד, 
װאָס שרייען צום הימל, --- דאָך איז דאָס אַ ,יש", גיבן זיי אַרױס ביכער, אַ זשור" 
נאַל, טוען זי קולטור-אַרבעט. וויי-וויי װאָלט געווען צו די "איקופניקעס", פינצ- . 
טערע יאָרן װאָלט געווען צו די װיינפּערס און מייזעלס, ווען די לינקע פאַרכאפן 
דאָ די ,גאַנצע מאַכט" אין יידישן לעבן, װי עס איז צום גרויסן אומגליק געשען 
אין רוסלאַנד: וויי-וויי װאָלט געווען צו די ביילינס --- די דילן װאָלטן זיי גע- 
דאַרפט קערן ביי די , גענעראַלן", אויב מען װאָלט זיי בכלל אַלײן נישט , אויס- 
געקערט". נאָר ווייל מען האָט די לינקע באַזיגט, אָפּגעשטופט אָן אַ זייט, אַזױ 
אָפּגערוקט פון יידישן לעבן, אַז קוים זיי , דישען". קאָנען לעבן די מייזעלס, לעבן 
| און שאַפן. מען װאָלט זי דאָ נישט געשאסן, נישט פארמוטשעט אין אַ קאָנצענ- 
טראַציע-לאַגער, מען װאָלט זיי, אויב נישט פאַרטריבן, אויב נישט אַרױסגעטריבן, 
אויב נישט אַרױסגעיאָגט, װאָלט מען זיי געצווונגען צו זיין , נידעריקער פאַר גראז 
און שטילער פאַר וואסער", זיי װאָלטן געדאַרפט שאַפן לוט ,דעם געשמאַק" פון 
אַ וועלכן-עס-איז איגנאָראַמוס. אויך זיי מעגן בענטשן די, װאָס האָבן נישט אויפ- 
געגעבן די פּאָזיציעס, אפילו אין די ערגסטע יאָרן אָט דעמאָלט, ווען עס האָט 
אויסגעזען, אַז די רעכטע באַװעגונג ווערט אָפּגעשװענקט", ווען איינער פון די 


102 


אַ לערע ר רעדט זיך אַראָפּ פון האַרצן 


הערלעכסטע פּובליציסטן, אפשר דער כאַמע הערלעכסטער, אַ ייד אַ למדן, און אַ 
חכם, (נישט נאָר אַ תלמיד חכם, נאָר אַ חכם) איז אַרִיבער צו דער.,פרייהייט" 
זייערער; ווען איינער פון די צאַרטסטע יידישע פּאָעטן,. די גוטסקייט אַלײן, אַ 
גאָלדענע נשמה און אַ גאָלדענע , פען", װאָס אויף זיינע דערציילונגען, אויף זיינע 
לידער (ספּעציעל אויף זיינע לידער, געזונגען ביי יעדער אַרבעטער-אונטערנע 
מונג), אויף זיין שאַפן האָבן זיך אויסגעהאדעוועט 2 דורות, איז אויך אַריבער צו 
זײי; ווען איינער פון די עטישסטע מענטשן, דער שאפער פון װערק, װאָס װעלן 
אַמאָל אַרײן אין פּאַנטעאָן פון דער װועלט-ליטעראַטור, שרייבט שוין אויך אין דעף 
פרייהייט"; ווען איינער פון די זאַכלעכסטע פּובליציסטן, די צווייטע ,האַנט" אייב 
קאהאנס, װאָס שרייבט אַזױ לאָגיש, טיף, װאָס זיין געלאסענער טאָן, דער סטיל 
איז פּשוט קונסט שבקונכוט, איז אויך שוין אין יענע מקומות; ווען בעסטע פּע" 
דאַגאָגן, פּיאָנערן פון דעם שול-וועזן דאָ אין לאַנד חברן זיך שוין אויך מיט זיי, 
מען האָט דאָך געדאַרפט פאַרמאָגן איבערמענטשלעכע גבורה און טיפן בטחון אין 
אײגענעם אמת, נישט פאַרצווייפלט צו װערן פון דעם מאַרש פון בעסטע און 
הערלעכסטע אין די רייען פון די לינקע. איך בין זיך מִשער, װי די כאנינס האָבן 
געליטן פון דעם. אמת עס האָט לאַנג נישט גענומען, מען האָט גענומען אָפּגע" 
בריטע" לויפן וי פון אַ שרפה צוריק, נו איז אַ גליק געווען, װאָס עס איז גע" 
ווען וווהין זיך אומצוקערן. די געשיכטע װעט אָפּשאַצן די, װאָס האָבן זיך נישט 
דערשראָקן צו בלייבן אַלין... | 


װאָס איך קאָן נישט פאַרשטיין, איז די, װאָס קאָנען נאָך היינט , איינזיצן" 
מיט די לינקע. דאָס איז פאַר מיר נישט קיין מיסטעריע, וען איך טראַכט פון 
די הארטע, פאַרביטערטע, גאליקע; אויך איז פאַר מיר נישט קיין מיסטעריע, װאָס 
עס אַנטלויפן נישט פון זיי, די װאָס האָבן זיך געביטן, --- זיי זענען שוין נישט 
יענע באַשײידענע, שטילע, האַרציקע בטבע מענטשן. אָבער איך קאָן אַזױנע, װאָס 
דער צלם אלקים איזּ אין זיי דורך ננױם דאָך נישט אָנגערירט געװאָרן, און דאָך 
אַנטלופן זיי נישט.. 


אָט האָב איך געקאָנט אַ לינקן, װאָס געווען איז ער אַ באָלשעװיק, נאָך אויף 
יענער זייט ים, אין זיין סעװאַסטאָפּל. געווען איז ער אַ שטילער, איידעלער מענטש 
געאַרבעט האָט ער ביי אַ חבר אין אַ דרוקעריי. נישט געקוקט װאָס זיין באַלעבאָס, 
דער חבר, איז געווען אַ שאַרפער רעכטער,. האָט ער אים ליב געהאַט אהבת 
נפֿש,' אמת, דער חבר זיינער, דער באַלעבאָס, דער רעכְטער איז געװוען בטבע אַ- 
צדיק, (יאָ אַ צדיק, מיר'ט נאָך אויסקומען צו שרייבן וועגן אים). נו, און אַז אַ 
צדיק, איז װאָכ? ביי די לינקע פלעגט אַ רעכטער, װאָס װערט אַ לינקער, זיין 
אַ צדיק; אַ לינקער אָבער, װאָס ווערט אַ רעכטער, איז ביי זיי געווען אַ רשע, אַ 
פאַשיסט,- אַ גאלע-גאָרנישט, אַ פאַררעטער --- און װאָס נישט? נישט אַזױ האָט 
געטראַכט און געפילט מיין סעװאַסטאָפּאָלער באָלשעװיק. איז עס אַ נס! נייף ער 
האָט געהאַט אין זיך טראַדיציע, ער איז נישט געווען קיין ,גיך אויסגעבאקענער", 
נישט קיין אויפגערייצטער צו האָסן און שרייען. נישט איין מאָל איז אויף אים 

אָנגעפאלן אַ , לאָשעקל? און געמאַכט פון אים אש און בלאטע; ער פלעגט דאָס 
רוב פאָרשווייגן, אָדער ענטפערן, װי אַ מענטש דאַרף ענטפערן. ביז היינט האָב 
איך גרוסן, אַז ער איז פאַרבליבן דער געדולדיקער, שיינער מענטש. איך געדענק 
נישט קיין איין פאַל, ווען זיינע אַ באַמערקונג זאָל עמעצן שאַרף טרעפן. ווען איךף / 
װאָלט געווען אַ מאָלער, װאָלט איך געקאָנט מאָלן דעם אויסדרוק פון זיין פנים. 
ווען ער האָט זיך צערעדט מיט האַרץ, עס האָט זיך געפילט איבערצייגונג, ויי- 
טיק, אָבער נישט כעס, האַס, חלילה, אין אַ צייט, ווען באַלײידיקן יענעם, אַרײנ- 
שטעכן אין יענעם, אויסלאכן יענעם בציבור, זיך ווארפן מיט חשדים, פאַרדרייען 
מיט אַ כיוון פאַקטן, אַרײנטײטשן אין יענעמס ריד עפּעס אַזױנס, װאָס יענעם 
האָט גאָר נישט געקאָנט איינפאַלן אפילו; אין אַ צייט, ווען דאָס אַלץ פלעגט נישט 
זיין קיין אויסדרוק פון כעס, ניין, נאָר אַן אויסגערעכנטע, אױסגעפּלאַנירטע כטראַ- 
טעגיע, --- אין אַזאַ צייט בלייבן מענטש האָט געקאָנט נאָר דער, װאָס האָט גע 
האַט סאָציאַליסטישע טראַדיציע נאָך פון יענער זייט ים. / 
פלעגט מען אויך אַמאָל, פון צייט צו צייט, פון אַן אַנדער צד זיך באַנוצן 
מיט די דאָזיקע שעדלעכע, נישט קיין כשרע מיטלען, צו באַזיגן אַ קעגנער, אָבער ‏ 
(קיין סיסטעם איז עס נישט געוֶוען. איר מוזט געדענקען, װי מען איז אַמאָל אָנ" 
געפאַלן אויף מעדעמען פאַר זיינער א באַמערקונג, אַז זאָל זיך די צאַרישע רעגי- 
רונג נישט לייגן קיין פייגעלעך אין בוזעם, זאָל זי נישט מיינען אַז איר װעט 
געלינגען צו דערטרינקען די רוסישע רעװאָלוציע אין יידיש בלוט, אין פּאָגראָ-. 
מען, --- פאַרקערט, דאָס בלוט קאָן גאָר ווערן אויל אויפן פייער פון דער רעואָ- 
לוציע. מיר געדענקען װי פאלש, אוֹן מיט אַ כיוון פאלש, מען האָט אױיסגצ ‏ 
טייטשט זיינע װערטער, מען האָט אויסגעטייטשט, אַז ער פרייט זיך גאָר מיטן 
בלוט,,, קיין סיסטעם, הייסט עס, איז עכו אָבער נישט געוען. דאָ אָבער זיינען 
חשדים און בילבולים געווען אַ גוט מיטל, אַ סיסטעם, אַן אויסגערעכנטע סטראַ- 
טעגיע. דאָ האָט נאָר אַ ,גענעראַל" געדאַרפט אַרױסלאָץ אַ ,קריי", און אַלע 
,הענער" פלעגן זיך , צעקרייען", אזש טויב צו װערן.. 
איר געדענקט אויך זיכער, װאָס מען האָט געמאַכט פון כאנינס אַן אויסדרוק, 
אַז ער האפט צו דערלעבן די צייט; ווען, צעשיסנדיק דעם נאַציזם, װעט מען 
אויך דורכשיסן דעם סטאַלין-רעזשים, דעם קאמױ-נאַצי רעזשים. מען האָט זיין 
איוסדרוק פאַרקריפלט, צעלייגט אויף , טעלערלעך", אַנדערש וי , צעשיסער" האָט 
מען אים נישט גערופן. זיי האָבן מקנא געווען די רעכטע, װאָס צוישן זיי גע 
פינט זיך דער שיינער מענטש, דער עטישער, דער הערלעכער כאַנין, האָט מען 
געזוכט אויף אים אַ פלעק. נישט געקאָנט געפינען, האָט מען גענומען פאַרקריפ- 
לען זיין אויכדרוק, אַז ער האפט, אַז מען װעט סטאַלינען שיסן אַ קלייניקייט, 
{סטאַלינען? דעם גאָט אַלײן, דעם גרעסטן, קליגסטן, געניאַלסטן, הערלעכסטן פאָ- 
טערל! װי עס פילן זיך די מענטשן היינט, ווען כרושטשעוו האָט , איבערגעכא- 
נינט" כאנינען, ווען זיי האָבן געזען, װי דער קאָפּ פון סטאַלינען פון דער סטאַטוע 
אין בודאַפּעשט װאַלגערט זיך אין מיסט, ווייסן מיר,,, - 

דער מעטאָד, די סיסטעם צו באַלײדיקן גייט אָן ביי די לינקע איבער גאָר 
דער וועלט. אָט האָט מען פון די פּראָטאָקאָלן, פון די באַריכטן פון די זיצונגען 
פון פראַנצויזישן פּאַרלאַמענט אַרױסגענומען די צווישנרופן פון די קאָמוניסטןף 
ווען עמעצער רעדט. אין 1951 האָבן קאָמוניסְטן אָנגערופן די סאָציאַליסטן 101 
מאָל נאאַנדאַליסטן 179 מאָל מערדער, 400 מאָל מוסרים, 212 מאָל פאַשיסטן, 18 
מאָל קברנים, 90 מאָל פאַררעטער און 211 מאָל נעמען, װאָס זענען נישט דרוקבאר. 
פאַרשטייט זיך,- אַז מען איז זיי שולדיק נישט געבליבן, אָבער וויפל האָבן זיך 
אפילו די מי נישט גענומען צו ענטפערן? מען וייס, אַז דאָס זיינען נישט קין 
אויסברוכן פון כעס צי וייטיק, נאָר אַ סיסטעם. טאָלעראַנץ? -- אויסגעהאקט װי 
|מיט אַ האק האָט מען עס. איך האָר שפּעטער מיט יאָרן געלייענט ביי מנחם 
באריישא אין זיין , גייער" וועגן דער באַציאונג פון רב מאיר צו אלישע בן אבויה, 
זיין ענטפער צו די, װאָס האָבן אים געפרעגט, פאַרװאָס ער האָט אַזאַ באַציאונג 
צו אחרן, איז געווען: , דער הימל װעט אים משפּטן, און ביז דעם טאָג פון הימלס 
משפּט אין נאָך אַלץ פאַראַן אַ וועג צוריק", אָט ביי דעם , רעאַקציאָנער" רב מאירן 
האָבן זיך די לינקע געמעגט לערנען טאָלעראַנץ. 


אַז איך לייען פון די אַמאָליקע שטרייטיקייטן צװישן געוויסע ריכטונגען, 
וועגן אַמאָליקע מחלוקות, וועגן שאַרפן קאַמף צװוישן חסידים און מתנגדים, למשל, 
און אַנדערע, גרילצן זיי מיר. נישט אין די אויערן, צערייסן זיי מיר מיין האַרץ 
נישט, מחמת ביידע צדדים זענען גרייט געוװוען זיך מקריב צו זיין פאַר זייערע 
אידעאַלן. אין שטוב און אין גאס, אומעטום, אין זייער פּערזענלעכן לעבן זענען 
זיי געווען חסידים צי מתנגדים, ציוניסטן צי בונדיסטן, יידישיסטן צי העברעיאסטן,. 
--- פרומע יידן אויף יעדן געביט פון זייער אידעאַל, אָבער דאָ..? מען האָט זיך 
אויך אַמאָל שטאַרק געקריגט, עס פלעגן אפילו פאָרקומען געשלעגן, אָבער נאָר 
ספּאָנטאַן, אַרױסגעשפרונגענע --- קיין סיסטעם, קיין מעטאָד איז עס נישט געווען. 
יעדערער געדענקט אַזױנע פּאַסירונגען אפילו אין די בתי מדרשים. און נישט 
נאָר ביי אונדז, יידן, פּונקט אַזױ שאַרף איז עס געווען ביי די גוים אויך. אָט דער" 
ציילט אין זיינע זכרונות דער גרינדער פון די , קווייקערס" דושארדזש פאקס, / 
אַז ,דער סעקרעטאַר פון קלויסטער האָט מיר בעת מיין רעדן דערלאנגט מיט 
דער בייבל איבערן קאָפּ, און איבערן פּנים, איך בין באַגאסן געװאָרן מיט בלוט; 
מען האָט אים נאָך דעם אַרױסגעשלעפט אויפן גאס און ערשט דאָ זיך ,װויל ‏ 
געלאָזן גיין"... אויך ביי אונדז האָט אַ גבאי דערלאַנגט אַ פאטש, בפני כל עס 
ועדה, דעם ערשטן קעמפער פאַר רעפאָרמיום (איך וויל דאָ נישט דערמאָנען דעם 
נאָמען זיינעם, ביי אַזאַ באַמערקונג). אויך ווייכן מיר פון קארל מאַרקס אַ ביל- 
- בול אויף דזשארדזש זאַנד, אויסברוכן פון כעס זענען נאַטירלעך, מען דאַרף זיך 
קאָנטראָלירן, אָבער דאָס װאָס קומט שלא בכוונה איז נישט שיין, אָבער נישט 
שעדלעך. אָבער קאנט איר זיך משער זיין, װאָס פאַראַ רואינירנדיקן איינפלוס עס 
האָבן שאַרפקייטן, חשדים, פאַרקריפּלונגען בכוונה יענעמס אַ געדאַנק, װאָס פאַראַ 

רואינירנדיקן איינפלוס דאָס האָט אויף די, װאָס פּלאַנעװען עס אויס, און װאָס 
פירן עס דורך. אַזױנע קאָנען נישט בויען, אַזױינע קאָנען נאָר ברעכן. 


די דאָזיקע האַנדלונגען פלעגן מיך דערשיטערן, און איך פלעג זיך אין אַזױנע 
פאַלן אָפּרוקן פון די לינקע, אַרומקוקנדיק זיך זייער גוט, צי װעט אָקאָרשט די 
שול נישט צאָלן פאַר מיין מוט. פלעג איך זיך נאָר דערמאָנען אן מיין אַמאָליקן 
לעבן, פלעגט פאַר מיר װוידער אויפלויכטן דאָס נייע לעבן אין כאָװעטן-פאַרבאַנד, 
און איך פלעג אַרונטערשלינגען די ביטערע פילן. איך פלעג זיך דערמאָנען: אָט 
לערן איך זיך אין דער העברעאישער שול, אין דעם בית הספר, אין , קוכניע", 
(אַזױ האָט מען זי גערופן, מחמת אונטן, אויפן ערשטן שטאָק, איז געווען די פרייע 
גארקיך פאַר ארעמעלייט, אױסגעהאַלטן פון דעם גביר, דעם שוועבעלע פאַברי- 
קאַנט זאקס. דווינסקער מוזן זי געדענקען), אויף זעליאנע גאס. געגעסן האָב איך 
,טעג". בין איך אָבער געווען אַ זייער שעמעוודיקער. זייער אָפּט פלעג איך צו- 
קומען צו אַ הויז פון מיינעם אַ ,טאָג" און זיך שעמען אַרײנצוגײן, נו, פלעגט 
מען הונגערן יענעם טאָג. װי איז אָבער דער פאל, אַז דער מאָרגנדיקער , טאָג" 
האָט מיר מער מוט נישט געבראַכט, פלעגט מען אַװעק אויפן מאַרק, געפינען אַ 
פאַרפוילטן עפּל, צי מען האָט זיך מחיה געווען מיט אַ שטיקל ברויט, װאָס דער 
אָדער יענער אָרעמאַן האָט איבערגעלאָזן אויפן טיש, אין , קוכניע", אין זאקס 
אומזיסטער גארקיך, איך געדענק אויך, װי איך בין אַמאָל געקומען אויף מיין 
,סטאַנציע", װו איך פלעג שלאָפן אויפן דיל, מיט אַ שטרויענעם קישן אונטערן 
קאָפּ, צוזאַמען מיט נאָך צוויי קינדער פון באַלעבאָס, און געפונען אַז מען האָט 
אַלעמען צוגענומען אין שפּיטאָל אַרין, מחמת אַן אנשטעקנדיקער קראַנקהײט. די 
שטוב איז פאַרשלאָסן, װאָס טוט מען? עס איז װוינטער. עס איז שוין אַמאָל אויס- 
געקומען צו שלאָפן הינטער אַ קראם, אָבער דאָס! איז געווען זומער, אָבער ווינטער? 
איך באַשליס איבערצונעכטיקן אין , פּלאַנעװען" מנין. דאָרטן פלעגט מען דאַו- 
נען ,טאָג און נאַכט", איין מנין נאָכן אַנדערן. איך װעל זיך באַהאַלטן, דער שמש 
זאָל מיך נישט זען. אַזױ איע טאַקע געווען. איך בין געווען דער אמתער בר מזל, - 
איך בין, חוץ אַ שעמעוודיקער, אויך אַ שרעקעוודיקער געווען, אָבער עס שאדט ניט, 
איך וועל וי עס איז אַריבערלעבן די נאַכט. נו, דאַרף איך זיך אויפכאַפן אין מיטן 
דער נאַכט, און.. איך ווונדער זיך היינט, װאָס איך בין פון זינען נישט אַראָפּ, 
אין יעדן שאָטן האָב איך ,געזען" א מת, אין יעדן שארך האָב איך ,געהערט" 
קולות פון אַ שד... די טרערן, װאָס איך האָב פאַרגאסן יענע נאַכט, האָבן געמעגט 
קומען צום כסא הכבוד. מיך האָבן שוין נישט געאַרט און נישט ויי געטאָן די 
קלעפּ פון שמש, אבי דערלעבט דעם פרימאָרגן. איך דערמאַן זיך, װי איך לערן 
זיך אין רעוול, עסטלאַנד (װי איך קום אַהין איז אַ גאַנצע מעשה, רעװועל איז געי 
לעגן אויסערן תחום המשב). יעדעס מאָל, אַז איך פלעג דערזען אַ פּאַליציסט, 
פלעגן מיר די בלוטן איינפאַלן, ביז היינט איז מיר פאַרבליבן די דאָזיקע שרעק, 
ווען איך זע אַ ,קנעפל". נו, און אַז מען איז שוין אין דער היים, אין גן עדן 
ווו אַ שטיקל ברויט מיט רעטעך, װו אַ ביסעלע געקעכץ ;, זופּ מיט נישט" (ליט- 

אַ לערער רעדט זיך אַראָפּ פון האַר צן 


װאַקעס ווייסן, אַז דאָס מיינט גרויפן, צי בולבעס אָן פלייש, צי אָן מילך), װו 
ראסל מיט ברויט זענען געווען מאכלים, ווו מען איז תמיד הונגעריק געװעף 
און מאַמעכו האָבן געהאַלטן אַז נישט אַנדערש, זייערע קינדער זענען {זולל 
וסובאס", נו, אַז מען איז שוין געווען אין דער היים, איז דען געװען בעסער! . 
אפילו שבת האָט מען צו זאט נישט געקאָנט עסן. טאמער איז ,אַריינגעפאלן" אַ 
גאַסט, צי מען האָט געדאַרפט נעמען אן אורח אויף שבת, האָט מען געדאַרפט 
זאָגן, אַז מען װויל ניט קיין פלייש. (דער איינציקער פלייש - טאָג), עס זאָל קלעקן 
פאָרן גאַסט, צי פארן אורח, און.. די אויגן פלעגן אַרוסקריכן, צוקוקנדיק זיך, 
וי דער , גליקלעכער" סמאקטשעט דעם ביין.. נו, אָו מען האָט איצט געלייענט, 
אָדער געזען בילדער אין די ,, איקאר"-זשורנאַלן, בילדער פון יידישע דערפער אין. 
סאָװועטן-לאַנד, װי הינער שפּאַצירן זיך אַזױ געמיטלעך איבערן הויף, אין שטאַל 
אַ קו, קינדערלעך זאַטע; גליקלעכע, שמייכלענדיקע, -- פלעגט מען זוכן שלום צו 
מאַכן מיט דערשיינונגען, װאָס האָבן געשניטן אין האַרצן, װי מיט אַ חלף. איך 
געדענק, װוי איינער אַ סימפּאַטיקער, אַ לינקער (װאָס שפּעטער האָט ער איינגע- 
אָרדנט אויפן נאָמען פון זיין איינציקן זון, װאָס איז אַזױ פּלוצלונג אַװעק פון דער 
וועלט, אַ קינדער-ביבליאָטעק אין דער שול, און, װוי מען גיט מיר. איבער, צו" 
געטראָגן, װידעראַמאָל אין הײיליקן אָנדענק פון זיין זון, אַ באַדײיטנדיקע סומע 
אָפּצוצאָלן דעם חוב אויף דער שול-געביידע), האָט מיר אַמאָל אַ זאָג געטאָן, אַז ער 
האָט מורא, אַז דער גאַנצער חלום אונדזערער ווערט צערונען, דער ,,מאכל" װערּט 
צו ביטער, עפּעכ; הערן זיך קלאַנגען פון דאָרטף װאָס דערשיטערן. ניט איינער 
פלעגט אַרומגיין מיט אָט די ואונדן אין האַרצן אָבער ווייניקע האָבן געהאָט 
גענוג מוט צו אַנטלויפן פון זיי, 


אַז עס פלעגט פון זייערע מעשים װערן,שווער אויפן האַרצן, פלעג איך זיף + 
נעמען דערמאַנען אַנדערע בילדער; 


איך מאך דורך דעם עקזאַמען צו האָבן דאָס רעכט צו שטודירן פאַרמאַציע, 
איך געדענק דעם עקזאַמען אויף געאָגראַפיע, דער לערער ,שפּיזט" מיך דורך 
מיט בליקן פון האַס, ער וויל איך זאָל ביי אים דורכפאַלן, אָבער עס געלינגט אים 
ניט, עס זיצן דאך דערביי נאָך לערער. צום סוף דערלאַנגט ער אַ זאָג: , קיין 
וואונדער, יעדער זשידאטשעק ,וואליאיעט" זיך אומעטום, אומעטום , זשיפּען" 
זיי, קאָנען זיי טאַקע דערפאַר געאָגראַפיע". אַז איך האָב נאָך דעם גענומען זוכן 
אַ שטעל אין אַ אפּטייק, וואו צו פּראַקטיצירן, האָט מען תמיד געענטפערט, אַז פאַר 
יידן איז קיין פּלאַץ ניטאָ. און אַז איך האָב שוין , מיט גװאַלד" דורכגעמאַכט דעם 
עקזאַמען אויף מאַטורע, האָב איך ערשט נאָך דער מלחמה, וי אַ פֿאַרוואונדעטער, 
געקאָנט זיך אַרײינקריגן אין אוניווערזיטעט. און אויך דאָרטן פלעגט אַ יידן זיין 
פינצטער און ביטער. און בעת דער מלחמה, געדענק איך. װוי מען װועקט אונדז אויף 
אין מיטן דער נאַכט און מען רופט אויס, אַז מען דאַרף 0 סאָלדאַטן, זיי זאָלן זיך . 
צוגנבענען צו די פּאָזיציעס פון שונא (אַזױ האָט מען זיך געפירט אין דער ערשטער 
וועלט-מלחמה...), האָבן זיך די ערשטע אָפּגערופן אַלע 6 יידן, ערשט שפּעטער רי 

איבעריקע 4 גויים. וויי וואלט געווען צו אונדז, יידן, ווען מיר טוען עס ניט. מען 
| האָט אונדז געהאַלטן פאַר פּחדנים, געלאַכט, פון אונדז חוזק געמאַכט. פאַרשטײיט 
זיך, אַז אויך דאָ האָבן מיר געדאַרפט קריכן אין דער גרעסטער סכנה, ווייל אַנדערש 
וועלן די אַנדערע דערציילן, װאָס פארא פאַררעטער און פּחדנים די יידן זיינען 
זיינען מיר נאָר 2 צוריקגעקומען.. מיר 2 און אַלע 4 גויים.. | 
נו, און די, וילט איר פרעגן, װאָס האָבן יאָרן לאַנג געשמאַכט אין די תפיסות, 
אין סיביר, אָט די כאנינס, האָבן זיי דען װייניקער געליטן פון צאַריזם, און זיך 
ווייניקער געפרייט מיטן סוף, מיט דער מפּלה פון אַלע פינצטערע כוחות פון 
| צאַריזם, פון רעאַקציע? האָט מען טאַקע געדאַרפט ווארטן, ביז מען קריגט מיט ,אַ . 
פּאָלענע" איבער קאָפּ, זיך אויסצוטשוכענען פון חלום, האָט מען געדאַרפט ווארטן 
אויפן מאָרד פון דער זינאָװיעװ-בוכאַרין-גרופּע, אויפן מאָרד איבער טראָצקין 
איבער ערליכן און אַלטערן, אויפן מאָרד פון דער סלאנסקי און רייקס גרופּעס, 
אויפן מאָרד פון די פארנארטע פאַר דעם צועק פּוילישע קאָמוניסטן, אויף דעם 
בלוט -בילבול איבער די יידישע דאָקטױירים, אויפן ברוטאַלן מאָרד פון די יידישע 
שרייבער, אויפן פאַרשטומען די יידישע קולטור, אויף דעם אַנטיסעמיטישן קורס 
אינעם סאָוועטן-פאַרבאַנד, אויפן ניט דערמאָנען מיט אַ װאָרט, אַז היטלער קוילעט 
אויס מיליאָנען יידן אויפן סטאַלין-היטלער אָפּמאַך, אויפן צעשיסן, דעפּאָרטירן; 
פאַרמוטשען אין קאַנצענטראַציע-שקלאָפן-לאַגערן מיליאָנען פּויערים, אויפן באַ- 
װאָפֿענען פאַשיסטישע, שקלאַפן-טרייבערישע אַראַבישע מלוכות קעגן אַ לאַנד, 
װאָס בויט זיך אויף סאָציאַליסטישע יסודות, אויפן אַרומלויפן איבער דער װעלט 
און צינדן מלחמות, און גלייכצייטיק רופן "שלום" קאָנפערענצן, אויפן , מתן תורה" 
פון דער קאָמוניסטישער דערציאונג, קינדער זאלן האַלטן פאַר אַ מצוה צו מסרן 
אייגענע עלטערן, און זיי שיקן צום טוט -- האָט מען טאַקע געדאַרפט ווארטן 
אויפן רעזולטאַט פון דער קאָמוניסטישער דערציאונג, װאָס זיינע פרוכט באַשרײיבט 
א. האַפט, דער שליח פון הסתדרות העובדים (אין דעם זאַמלבוך צום 25 יאָריקן 
יוביליי פון דער קבוצה דגניה ב.), אַז ,,בעת מען האָט איבער די גאַסן פון אָדעס 
געפירס אַ מחנה פון אַרום 12 טויזנט יידן, באַװאַכט נאָר פון עטלעכע צענדליק 
- דייטשע עס-עס-לייט און פון 100 אוקראַינער, דערצויגענע אין זייערע קאָמוניס- 
טישע שולן, זיינען ביי די זייטן אין גאַס געשטאַנען סאָװעטישע בחורים, װאָס 
זיינען. דערצויגן געװאָרן אונטער דעם סאָוועטישן רעזשים, זיינען זיי געשטאַנען, 
אוֹן זיך ניט געװאָרפן קעגן די רוצחים, ניין... די 12 טויזנט מאַרטירער מיט דער 
הילף פון די טויזנטער, װאָס האָבן זיך צוגעקוקט צו דער לעבעדיקער לויה, האָבן 
געקאָנט אַ אַ תל מאַכן פון די רוצחים. זֵיי זיינען גאָר געשטאַנען און געשריען, װי 
ווילדע היות: ,גיט אונדז איבער די פאַרפלוכטע יידן, די זשידעס, גיט זיי אונדן 
איבער, אין אונדזערע הענט". | 
נו, האָט מען, הייסט עכ!, געדאַרפט ווארטן צו זען די , פעולה" פון זייעף 
דערציאונג? אמת, דער פינצטערסטער פּעסימיסט, דער גרעסטער , שװאַרצועער" 
האָט עס אַלץ ניט געקאָנט פאָרויסזען, אָבער װידעראַמאָל, האָט מען פריער ניט גע" 

קאָנט זען אַז דיקטאַטור איז אין איר עצם רשעות, װאָס פירט נאָר צו חורבן; פאַרװאָס 
האָבן עס אייניקע יאָ געזען און אַנדערע ניס? איך האָב אויף דעם קיין ענטפער 


ניט, איך בין נאָר מקנא די, װאָס זיינען ריין פון יעדן שפּור. זינד. זיי בין איף. 


מקנא. שווער, זייער שווער אויסצוקויפן די זינד פאַר די קרבנות דאָרטן, אין דעם 
פינצטערסטן גיהנום, נאָר אויך צו טראָגן דעם געפיל, אַז מען האָט נאָענטע, בעסטע 
מענטשן פאַרשאַפט אַזױ פיל עגמת נפש, אַזױ פיל שפיכות דמים, 


איך ווייט ניט נאָר פון זיך אַלײן, ניט נאָר פון מיין געמיט-צושטאַנד, איך 
ווייס אויך פון דעם געמיט-צושטאַנד פון אַנדערע, אַז ניט געקוקט אויף דעם, 
װאָס מען האָט זיך אָפּגערוקט פון דער לינקער באַװעגונג שוין מיט פינף און 
צװאַנציק יאָר צוריק, מאַכט מען דורך שווערע מאָמענטן פון חרטה, ווען מען 
דערמאַנט זיך, אַז שוין צו יענער צייט האָבן הערלעכסטע מאַרטירער קדושים, 
--- בונדיסטן, סאַציאַליסטן, אַנאַרכיסטן, פּועלי ציוניסטן -- געשמאַכט אין די 


תפיסות, און מיר האָבן עס, אמת מיט וייטיק, אָבער דאָך ,אַראָפּגנעשלונגען",. 


אייניקע, ווייל זיי איז שווער געווען אָפּצורײיסן זיך פון פריינד, אייניקע -- וייל 

זיי האָבן געוואלט אײינהאַלטן די גאַנצקײט פון אַן אינסטיטוציע, און אַלע צוזאַמען 

ווייל זיי האָבן געהאָפט אויף אַ נס, אַז מען װעט זיך אָט באַלד נעמען אָפּקערן פון 
די וועגן פון רשעות. 

| אין מיין פּערזענלעכן פאַל האָב איך זיך ניט געקאָנט באַשליסן, װאָס צו טאָן 

מיט דער שול, װוי ראַטעװעט מען זי, ווען איך האָב דערזען, אַז איך מוז זיך אָפּרוקן 


פון דער לינקער באַװעגונג. װאָס מער איך האָבֿ זיך איבערצייגט, אַז די לינקע װעט . 


קיין זאך ניט אָפּשטעלן, אַז זיי וועט קיין זאַך ניט שטיין אין וועג צו צעברעכן די 
שול, זי שפּאַלטן, אַלץ מער, אַלץ טיפער האָט מיר ויי געטאָן פאַר דער שול, 
אויב זיי געלינגט עס יאָ. און עכ) איז קיין וואונדער ניט. אָט ערשט מיט אייניקע 
יאָר צוריק האָבן מיר געהאַט אין שול עטלעכע און דרייסיק קינדער, היינט אַרום 
צוויי הונדערט, חוץ דעם האָט זיך די שול צעװאַקסן, חוץ דער עלעמענטאַרער שול 
פון 5 קלאַסן, האָבן מיר שוין אויך אַ מיטלשול, אַ פּראָסעמינאַר קלאַס, אַ כאָר, אַ 
קינדערגאָרטן, אַן ערשטן קלאָס טאָג-שול, טאַנץ-קלאַסן, קינדערקלובן, אַ מוסטער 
קינדער-שפּיל-פּלאַץ, בלב ונפש איבערגעגעבענע עלטערן. לערער:? װאָס זיינען 
הײיליק איבערגעגעבן דער שול, וי ועלן מיר זיך קענען געזעגענען מיט די קינדער? 
/אַז מיר פלעגן דערהערן אַז עס האַלט שוין ביי אַ שפּאַלטונג אין די שולן אין 
די פאַראײיניקטע שטאַטן, און אַז אָט האָט מען זיך שוין געשפּאָלטן, פלעגן מיר, 
לערער, אַרומגײן און זען אין אונדזערע ‏ טאָג-חלומות", װוי מיר, נאָך פאַראייניקט 
און גאַנץ, דערלעבן שלום אין דער אַרבעטער-באַװעגונג; יאָ, מיר האָבן גענומען 
גלויבּן באמונה שלמה, אַז מירן דערלעבן די דאָזיקע צייט, מחמת די פאַרװאַלטונג 
-- רעכטע און לינקע -- זוכט אָנצוהאַלטן די אייניקייט, די מאַמעס שטיען 
שטאל און אייזן קעגן אַ שפּאַלטונג. און... מיר, לערער, האָבֿן געוואוסט, אַז זאָל א 
שפּאַלטונג קומען, װעלן מיר עס ניט אַריבערטראָגן. איז װאָס זאָל מען טאָן? װי 
פאַרהיט מען די שול, און װי פאַרהיט מען די שול. פון זייער גייסט, ווייל דאָ און 

זי 


מם. ב לא ש טיין 


דאָרטן האָבן זיך שוין געמערקט סמנים, אַז זייער איינפלוס רייסט זיך אַרײין צי 
די עלטערע קינדער, ספּעציעל צו די קינדער פון לינקע עלטערן. אָבער בי אַ 
שפּאַלטונג, האָבן מיר געטראַכט, וועלן דאך אַלע קינדער פון לינקע עלטערן 
און אַ סך אַנדערע קינדער, פון די אַזױ גערופענע אומפּאַרטײיאישע, אינגאַנצן 
אַרונטערפאַלן אונטער זייער איינפלוס, און... דאָס אי; דאָך טאָטאַלער סם פאַר 
קינדער, איז װאָס זשע טוט מען? אפשר װעט לאָגישער זיין איינצוהאַלטן די 
אייניקייט, פאַרהיטן, זייער גייסט זאָל אין שול זיך ניט אַרײנכאַפּן. מיר האָבן גע" 
טראַכט, אַז װאָס לענגער מען איז צוזאַמען, אַלץ בעסער פאַרן קינד. ליידער האָט 
זיך די הנחה אַרױסגעויזן פאַר פאַלש, דעם טעות האָבן מיר ליידער צו שפּעט 
דערזען. אַזױ האָבן מיר, לערער. באַשלאָסן צו באַקעמפן די שפּאַלטונג און זען 
ניט צו דערלאָזן זייער גייטט אין שול, זייער גייסט, זייער צוגאַנג אין דערציאונג, 
מיר האָבן זיך געגרייט צו באַגעגענען יעדן פאַרזוך זייערן אַרײנצודרינגען אין די 
קלאַסן, די גרופּע לינקע, װאָס זיינען געווען מיטגלידער פון דער שול פאַרװאַל- 
טונג, זיינען געווען מיט דער מיינונג, אַז דער גייסט פון דער שול דאַרף זיין אַ 
סאָציאַליסטישער, אָבער בשום אופן ניט קין פּאַרטײיאישער. די דאָזיקע גרופע 
- האָט געהאָלפן צו פאַרהיטן די שול פון אַ שפּאַלטונג. לינק זיינען זיי געווען, אָבער 
דער עלעמענט מענטש איז געווען אַ בעסערער. און אַ מער באַוואוסטזיגיקער, אַן 
עלעמענט, װאָס איז אין שפּאַן ניט געגאַנגען. 1 

סוף כל סוף האָבן מיר זיך דערװאַרט אויף זײַערן אַן אָנגריף, איינער אַ 
מיטגליד אי איינגעגאַנגען אַריינצוטראָגן אין דער פאַרװאַלטונג אַ פאָרשלאַג, מיר 
. זאָלן אָרגאַניזירן פּאָליטישע קלובן צווישן די קינדער, אָדער באַװירקן די קינדער 
זי זאָלן זיך אָנשליסן אין זייערע פּיאָנערן-אָרגאַניזאַציעס. פאַרשטייט זיך, אַז מיר, 
לערער, זיינען אַרױסגעטראָטן קעגן דעם. מיין טענה איז געװען 


מיר האָבן ניט קיין דעה איבער די קינדער, װאָס לערנען זיך ביי אונדז אין 
שול, די דעה האָבן די. עלטערן. מיר גיבן אונדזערע קינדער אַ יידישע דערציאונג 
אין סאָציאַליסטישן גייסט, אָבער שטופן די קינדער אין אָרגאַניזאַציעס --- אויף 
דעם האָבן מיר קיין רעכט ניט, װוי מיר האָבן ניט קיין רעכט צו פּראָטעסטירן קעגן 
עלטערן, װאָס שיקן יאָ זײערע קינדער אין די פּיאָנעראָרגאַניזאַציעס. פאַראַן. 
נֵאָך אַ סיבה, פאַרװאָס מיר טאָרן עס ניט טאָן. קינדער זיינען קינדער, װאָס לעג" 
גער זיי זיינען קינדער, אַלץ געזינטער איז עס פאַר זיי. און נאָך װאָס: אין די 
פּאַרטייאישע קלובן לערנט מען דאָס קינגד װאָס ליב צו האָבן, און נאָך מער --- װאָס 
פיינט צו האָבן און וועמען פיינט צו האָבן. לערנט מען לידער, װאָס דער אינהאַלט 
זייערער איז שעדלעך פאַר דער נשמה פון קינד. לערנען עפּעס, אָדער דירעקט 
אָנצואווייזן אַ קינד, װאָס גוט איז און װאָס שלעכט אין פּאָליטישן לעבן -- איז 
איין זאַך, און אומדירעקט אויפצואוועקן אין קינד געפילן צִו יושר און אמת, 
ליבע און ברודערשאַפט, באַהױכן אומדירעקט דאָס קינד מיט די אידעאַלן פון די 
הערלעכסטע מענטשן פון אַלע פעלקער, אין אַלע צייטן, באַגײסטערן די קינדער 
מיט די רייד פון אונדזערע נביאים, שמועסן מיט. קינדער איבער דעם עקאָנאָמישן 

אַ לערער רעדט זיך אַראָפ פון האַר צן 


לעבן (מיט עלטערע קינדער) -- איז וידער עפַּעס אַנדערש,. קינדער זיינען 
קינדער, איר טארט ניט קומען צום קינד מיט פּאָליטישן קאַמף, דאָס אין ניט 
פאַרן קינד צו באַנעמען, איר קאָנט עס נאָר ‏ אַרײנשפּאַרן" מיט גװאַלד, אַזױ צו 
זאָגן. אַ בלייער איז צום שרייבן, ניט צו שיילן בולבעס, ניט צו עסן זופּ מיט דעם; 
איר קאָנט ניט צווינגען אַ קערנדל קאָרן עס זאָל פון אים אַרױסװאַקסן בלומען 
איר קאָנט ניט צווינגען אַ בוים מיט גװאַלד, ער זאָל גיכער װאַקסן. די היינטיקע 
באַוועגונג איז סם-המות פאַר דער תמימותדיקייט, פאַר דער נאַאיװוקײיט, פאַר דער 
גראדלינקייט, פּאַר דער אָפנהאַרציקײט, פאַרן צוטרוי-געפיל פון קינד, פאַר זיין 
ציען זיך -צו הימל, צו זון, פאַר זיין בענקשאַפט נאָך גוטסקײיט און ליבע, װאָס 
דאָס איז אין טבע פון קינד, פאַרלייגט פון גרעסטן פּעדאַגאָג, פון דעם רבונו של" 
עולם אַלײן, די מעדעמס, און די א. ליטװאַקס, די ערליכס, און ליבקנעכטס, די 
מיכאלעוויטשעס, די שלמה מענדלסאָנס און די י. נ. שטינבערגס -- זיי און 
אַנדערע וי זיי --- האָבן זיך ניט אויסגעהאדעוועט אין פּאַליטישע קלובן. מען 
דערציילט, אַז ווען קאַרל ליבקנעכט, האָט צו 18 יאָר געזאָגט זיין פאָטער, ווילהעלם 
ליבקנעכט, אַז ער האָט בדעה אָנצושליסן זיך אין דער סאָציאַליסטישער פּאַרטײ, 
האָט װיליאַם ליבקנעכט אים געעצהט עס ניט צו טאָן. ער האָט אים געזאָגט, ער 
זאָל פריער אַ סך מער לערנען אַפילן ווען ער איז אַן אַרבעטער, וואלט ער 
אים אויך געזאָגט דאָס זעלביקע. אייל זיך ניט, גרייט זיך צו מיט מער ויסן 
אין ליטעראַטור, אין געשיכטע, אין פילאָזאָפּיע. גאָט אַליין האָט פריער באַשאַפן 
נאָר אַן אדם, אַ מענטשן; זאָל דער מענטש שטדעבן צו ווערן אן אדם העליון, קיין 
נביא האָט ער גלייך ניט באַשאַפן, ער האָט געוואוכט, אַז אַ מענטשהייט דארף אויך 
דורכמאַכן אַ קינדהייט-צייט, און אַז מענטש איז דער יסוד, מענטש איז פּאָטעג- 
ציעל אַן אדם העליון. אויפוועקן אין קינד דאָס מענטשלעכע איו דער חוב פון 
/דערציאונג, ניט אַרויפצוצווינגען אויפן קינד פאַרטיקע אמתן. דער מענטש, דער 
יוגנטלעכער דאַרף ,פּאָקן און מאָזלען" מיט אידעאַלן, דאַן װערט עס אַ טייל 
פון זיין לעבן, פון זיין נשמה, אַנדערש איז ער אַן אומגליק פאַר זיך, פאַר זיינע 
נאָענטע און פאַר דער באַוועגונג, 


אָט האָט דער אַנטיסעמיט פיקאר זיך איבערצייגט, אַז עס איז אַ בלוטיקער . 
בלבול, װאָס מען האָט אוױיסגעטראַכט אויף דרייפוסן, נו, האָט ער איינגעשטעלט 
זיין קאַריערע און װיך אַרײנגעװאָרפן מיט לייב און לעבן אים צו פארטיידיקן 
דאָס מענטשלעכע אין פיקארן האָט געזיגט איבערן ,טשאד", איבערן סם, װאָס 
די עלטערן, די סביבה האָט אין אים , אַרײנגעשפּאַרט". ווען ניט דאָס מענטשלעכע 
איו פיקאַרן, און מען פאַרמשפּט דרייפוסן, וואלט עס אונדז יידן געקאָנט אַ סך 

בלוט,,, 


אָט האָט דער רעדאַקטאָר פון דער גרעסטער צייטונג אין קיעוו, דער אַנטי 
סעמיט, דער מיטגליד פון דער רוסישער דומע צו יענער צייט, שולגין, זיך איבער" 
צייגש, אַז ביילים איז אומשולדיק, און ער ווארפט זיך אַרײין אים צו פאַרטײידיקן, דאָס - 
מענטשלעכע אין אים האָט געזיגט איבער דעם פינצטערן, װאָס מען האָט אין אים 

אַרײינגעגעבן אין זיין דערציאונג. 

גערעכט איז ד"ר י. נ. שטיינבערג, װאָס האָט אַמאָל געשריבן, אַז אַ סאָציאַ- 
ליסטישע באַוועגונג איז ניט קיין באַװעגונג פון זיגן און דערגרייכונגען, איז ניט 
קיין אָביעקטיווע באַװועגונג, נאָר אַ סוביעקטיווע, אַז אַ סאָציאַליסט דאַרף מען 
דערקענען לויט זיין כּאַראַקטער, לויט זיין נוסח פון זיין לעבן, אַז װאָס מער מענטש, 
אַלץ מער סאַציאַליכט איז דער דאָזיקער מענטש. ‏ 
| איז מיר טאַקע שפּעטער ליב געווען צו לײיענען ביי דעם באַװוסטן סאָ- 
ציאַליסט רפאל אַבראַמאָװיטש אױן זיינעם אַן אַרטיקל אַז ער, אַבראַמאָװױַטש, האָט 
,געהאַט די געלעגנהייט צו זיין נאָענט באַקאַנט, און אפילו באַפרײינדעט, מיט אַ סך 
באַוואוסטע, צום טייל באַרימטע, סאָציאַליסטן פון פאַרשיידענע לענדער. געוען 
צווישן זיי מענטשן מיט גלענצנדע רעדנערישע און טעאָרעטישע פעאיקייטן, גרויסע 
שרייבער, גרויסע געלערנטע, גװאַלדיקע פּאַרלאַמענטאַריער, אָדער יוניאָן"פירער, 
און דאך זיינען זיי ניט געבליבן אין מיין זכרון וי סאָציאַליסטן". און וייטער; 
אין דער טיפעניש פון מיין האַרצן זיינען זיי אָבער געווען קליינבירגער, אינ" 
דיװוידואַליסטישע אינטעליגענטן, װאָס זיינען אַריין אין דער אַרבעטער-באַװעגונג 
מיט זייער מארך, אָבער ניט מיט זייער נשמח. אַזעלכע מענטשן קאָן מען אכטן. 
רעספּעקטירן, אָבער פאַרערן זיי, װוי סאָציאַליסטישע פירער, דאָכו ניט". ער דער" 
ציילט ווייטער, אַז זיין, אַבראַמאָװיטשעס, צוגאַנג צום סאַציאַליזם איז ניט עדואַרד 
בערנשטיינס, ער האָט געהאַלטן בערנשטיינען פאַר אַ כופר בעיקר, ער האָט אָבער 
געזען אין בערנשטיינען דעם מוסטער-מענטשן, די גאָלדענע נשמה, און האָט אים 
ליב געהאַט אהבת נפש. און ווייטער, כאַראַקטעריזירנדיק נחום כאַנין, זאָגט ער, אַז 
ער האָט אין כאַנינען געפונען די גאָלדענע נשמה, װי ער האָט זי געפונען אין 
בערנשטיינען, אין לעאָן בלומען, אין רענאַדעלן -- האָט ער טאַקע ליב כאַנינען 
אהבת נפש. אַזױנע סאָציאַליסטן ברענגען דער באַװועגונג גרעסטע נוצן, זיי לויכטן 
אין איר אַריין די שכינה. הלוואי האָב איך די פאַקטן צו יענער צייט. איך װאָף ‏ 
זי ניט געדאַרפט. דער פאָרשלאַג איז סיי װי סיי ניט אָנגענומען געװאָרן. עס שאַדט 
אָבער ניט צוצוגעבן דאָ, װאָס מיר האָבן אויך אין שפּעטערע יאָרן געלערנט, אַז דער 
מענטשלעכער מענטש איז אַ ברכה אין יעדער באַוועגונג, אַז דער מענטש אינעם 
מענטשן איז פאַרן מענטשן אַלײן אויך די גרעסטע ברכה. | 

אָט ווייסן מיר פון דער שנאה, װאָס טראָגט זיך אויף אונדן און האָט ויך 
געטראָגן אויף אונדז אַזױ פיל הונדערטער יאָרן. מיר ווייסן, וויפל ימים טרערן 
און בלוט אונדוערס די קאַטױלישע קירך טראָגט אויף איר געוויסן. גענוג צו 
לייענען מאלקאלס הייס בוך , דע פוט אף פרייד" די דאָקימענטן און די פאַקטן 
! װאָס ער ברענגט, קאָנען דערשיטערן. מיר ווייסן אויך, װאָס פארא שְנאה צו אונדז 
עס טראָגט זיך פון קאַטױלישע היימען, אוֹן.. דאך האָט דער , קלימאַט? ניט גע" 
שטערט דעם מענטשלעכן רוימיש-קאַטױלישן בישאָפּ ליכטנבערג איינצושטעלן זיך 
פאַר יידן אין בערלין. ער איז דערפאַר אַרײינגעשלײדערט געװאָרן אין אַ קאַנצעג- 
טראַציע-קעמפּ און איז דאָרטן אומגעקומען. מיר וייסן אויך פון דעם זייטשן 

פּאָעט האַרסט שאדע, װאָס איז אַװעק קיין ישראל צו קעמפן אויף דער זייט פון 
די יידן, און װעגן דעם עס-עס-מאַן שמידט, װאָס האָט געהאָלפן אָרגאַניזירן פּאַר- 
טיזאַנעןדגרופּעס פון געטאָ יידן, זיי באַזאָרגט מיט װאָפן, האָט איר זיכער געהערט, 
איר האָט אויך זיכער געלייענט אַ סעריע אַרטיקלען פון יעקב פּאַט וועגן גלחים, 
װאָס האָבן איינגעשטעלט זייערע לעבנכ! און אָפט באַצאָלט מיט ייערע לעבנס, 
אויסבאַהאַלטנדיק אומגליקלעכע יידן. איר האָט זיכער געלייענט וועגן דעם פּראַ- 
װאָסלאַוװונעם רוסישן גלח, װאָס האָט צואַמען מיט נאָך גלחים צו יענער צייט 
אין פּאַריז געשאַפן אַ געהיימע געזעלשאַפט, װאָס פלעגט צושטעלן געהיים שפּייזי 
פעקלעך יידן, פאַרשפּאַרטע אין לאַגער דראַנסי, לעבן פּאַריז, אוֹן ניט נאָר פעקי 
לעך, נאָר אויך פּאַלשע דאָקומענטן צו ראַטעװען יידישע קינדער, וייל דאָס 
מענטשלעכע אין זי האָט געזיגט איבער פאָראורטיילן.,. דאָס מענטשלעכע אין דעם 
מענטשן פלעגט אָמאָל טיפע אמונה יאָ אויפוועקן. דאָס מענטשלעכע אין סאָציאַ- 
ליסט האָט געהײיליקט דאָס סאָציאַליסטישע אין דעם מענטשלעכן מענטשן. ליידער 
האָב איך נאָך ניט געוען, דאָס סאַציאַליכשישע זאָל אויפוועקן דאָס. מענטשלעכע 
אין מענטשן. אפשר איז עס דערפאַר, װאָס מען האָט צופיל וואג געלייגט אויפן 
זאַטן לעבן, ויאָס דער סאָציאַליזם קאָן ברענגען, אויפן באַקװעמען לעבן איך 
וואג צו זאָגן אַז די קדושה פון אמונה פעלט אונדזער סאַציאַליסטישער אויפ- 
קלערונג, סאָציאַליסטישער רערציאונג. 


די מיטגלידער פון דער שול-פאַרװאַלטונג, אַלע אַן אויסנאַמען און דער 
פאַרשלאגער בתוכם, זיינען מסכים געווען מיט די לערער, אַז עס איז געזינטער 
-פאַרן קינד, און אויך פאַר יעדער באַװעגונג, מען זאָל קודם כל באַהױכן אַ קינד 
מיט דעם אייביק-הייליקן פון הימל, ועקן און אויפוועקן דאָס מענטשלעכע אי 
קינד, דאָס קינד זאָל הנאה האָבן פון טאָן מעשים טובים, עס זאָל, װוי ביאַליק 
דריקט זיך אויס, האָבן אַ האַרץ, װאָס קרענקט פאַר יענעם, װאָס קארטשעט זיך 
פון פרעמדן שמארץ, און װערט פאַרברענט פון יעדנס ,גיהנום", זיי זאָלן אוים- 
געציטערט װוערן , פון מינדסטן ריר און גלעט פון שיינקייט", אַז זייער לעבן זאָל 
זיין ,די בעסטע שאַפונג", און זייער ,װועזן דאָס העכסטע קונסטווערק", זי זאָלן 
זיין געטרייע , היטער פון גאָטס אויסזען אויף דער וועלט". דאָס דאַרף זיין אונדזער 
צִיל, אמת, דאָס קאָן די שול אַלין ניט דערגרייכן אָן דער הילף פון דער היים, 
פון דער טביבה. אָבער צו דעם זאָלן מיר שטרעבן, און זאָלן שפּעטער די קינדער 
אין זייער לעבן אויסקלייבן זיך די באַוועגונג, װאָס וועט זיין לויט זייערע געפילן, 

אַז איך פלעג זען יונגע קינדער, וי זיי שליכן זיך אַן אין דער באַװעגונג, 
פלעגט עס מיר בלוטיק וויי טאָן, מחמת קודם כל האָב איך אָפּגעװאָרפן דעם שלא 
לשמה, װאָס קאָן ווערן אַ לשמה אין אַזױנע פאַלן, איך צווייפל, האָבֿן איך געטענהט, 
צי װעלן אַזױנע קומענדיקע קעמפער בישטיין אַ נסיון, מחמת דאָס, װאָס קומט 
ניט כטבע פון האַרצן, איז ניט טיף, און פאַרמאָגט ניט אין זיך הײיליקייט; והשנית, 
פּלאַנצט אַ שלא לשמה גיכער , קראפעווע" איידער בלומען אין האַרצן פון קינד, 
דער יסוד. מוז זיין מענטשלעכקייט, הייליקייט, װאָס דאָס דאַרף זיך קודם ל 

צעבליען און צעלויכטן אין נשמה פון קינד, עס זאָל באמת זיך קאָנען מתעסק. 
זיין בצרכי ציבור באמונה, באמונה! | 

נאָך דער דעבאַטע איז באַשלאָסן געװאָרן, כדי באַרואיקן די,. װאָס האַלטן 
אַז אונדזער דערציאונג איז ניט אין סאָציאַליסטישן גייסט, די לערער זאָלן ביי 
יעדער געלעגנהייט דעמאָנסטרירן וואו, ווען און װי אַזױ דער דאָזיקער גײיסט 
! פילט זיך אין די לימודים, 

פון דעמאָלט אַן האָבן מיר, לערער, ביי יעדער געלעגנהייט גענומען , ברעג" 
גען" די לימודים פאַר די עלטערן, און אין אונדזערע באַריכטן פאַרן אַרבעטער- 
רינג,. די שמועסן אונדזערע אין די העכערע קלאַסן װעט איר געפינען אין דעם 
קאָפּיטל , איז װאָס זשע זוך איך דאָ". די שמועסן פלעגן געפירט ווערן אין העכערע 
קלאַָסן עלעמענטאַר-שול און אין מיטלשול. בעת די לימודים געשיכטע און 
ליטעראַטור און אויך בעת קינדער פלעגן אַ געוויסן טאָג אין וואך ברענגען נייעס, 
װאָס זיי, האָבן אין משך פון דער וואך געלייענט אין דער פּרעסע. יענעם טאָג 
פלעגן קינדער אויך אַרויפברענגען בכלל פּראָגן. לאָמיר דאָ ברענגען אייניקע 
אויסצוגן פון אונדזערע באַריכטן פאַר די עלטערן 


איך האָב איין מאָל אין מיינעם אַ באַריכט דערציילט ועגן אַ שמועס אין 
קלאָס איבער מערווערט. איך האָב דערציילט, װוי איך בין אַרײן אין אַ מיטלשול- 
קלאַס און, אָנװײיזנדיק אויף דער פּיאַנאָ. אַ פרעג געטאָן, װאָס איז עס? פאַרשטײיט 
זיך, אַז דער ענטפער איז געווען, אַז דאָס איז אַ פּיאַנאָ. גוט, האָב איך געזאָגט, 
גוט. וי איז, ווען איך געפין אויס אַ מיטל, מיט וועלכן איך זאָל קענען אַרױס- 
בלאָזּן פון דער פּיאַנאָ די אַרבעט, װאָס עס איז אין איר פאַרלייגט, װאָס װעט 
געשען, ווען מיר געלינגט עס צו טאָן? עס האָבן גענומען אַרײנקומען ענטפערס, 
אַז דער קופּער װעט צוריק ,אַװעקפליען" אין דער קופּער-שאַכטע אַרײף דאָט 
אייזן, דאָס האלץ, די פאַרב --- אַלץ צוריק אין זייער רוי-צושטאַנד, אַהין, פון . 
װאַנען זיי קומען. אויב אַזױ, װאָס וואלט דאָ געבליבן? דער ענטפער איז געװען 
פאַרשטייט זיך, אַז גאָרנישט,.. הייסט עס, ווערט ווייטער אַרױסגעבראַכט, אַז ווען 
מען , בלאזט" אַרױכוֹ דאָס גראבן, און שמעלצן, דאָס זעגן און הובלען, דאָס גלעטן 
און פורעמען, דאָס פיילן און מעכטן, און חשבונען און פּלאַנעװען, דאָס פירן, און 
די אַרבעט פאַרלייגט אין װאָגן, און אין די האבער, װאָס דער פערד האָט געגעסן, 
| כדי צו האָבן כוח צו שלעפּן, און די שפּייז װאָס דער מענטש האָט געגעסן, אויך די 
אַרבעט, װאָס איז פארלייגט אין אונדזער שפּייז, ווען מען בלאָזט עס, הייסט עס, 
אַרױס -- וואלט דאָ גאָרנישט געבליבן; הייסט עס, אַז די פּיאַנאַ. און יעדער 
חפץ איז אַ רעזולטאַט פון אַרבעט, אַז אַרבעט איז דער יסוד פון לעבן אַז אַלע 
אוצרות װערן געשאפן פון דעם אַרבעטער. דאָ האָט זיך אַריינגעפאסט י. באוושא-" 
ווערס , צו מיין פאָלק", וואו ער רופט אויפצוהייבן די אויגן און זען , די געזאַמלטט 
אוצרות, די פירות, די באַלאדענע שיפן, די גרויסע פאַבריקן, וואו אַרבעטער זעגן 
און הובלען, און וועבן, און נייען, און שטריקן, און שמידן און פיילן, און טאקן און. 
שניצן, און גלעטן, און פוצן, און שאַפן פּראָדוקטן און שאַפן דאָס רייכטום צו 


174 


אַ לעדער רעדט זיך אַראָפ פון האַ ר צן 


מענטשלעכע נוצן":; ווייטער רופט ער אַ קוק צו טאָן אויף , די גאָלדענע זאנגען, די 
בליענדע לוסטיקע פעלדער". דאָ האָט זיך אויך אַריינגעפאסט אברהם רייזענס 
| ;אַרבעטלאָזיקײט", ווו מיר זעען דעם אומזין און דעם אומיושר פון פאַרטײילן די 
אוצרות, וואו אברהם רייזען זאָגט אַזױ זיך ‏ נאַאיוו: , דאָס פאָלק איז אַרבעטלאז?, 
מיין גאָט, דאָס איז דאך גוט! ווען אַרבעט איז ניטאָ, דאַן לעבט אייך פריי, באַרוט!? 
אָבער װאָס טוט זיך דאָ? ,װאָס הונגערט, פרירט דאָס פאָלק?,.. ס'האָט קליידער 
אָנגענײט, ס'האָט הייזער אָנגעבױיט, ס' האָט פעלדער אָנגעזײט, ס'האָט אָנגעדראשן 
ברויט, וואו ליגט עס אַלץ אצונד?" א. אַ. װו. דאָ האָט זיך אויך אַריינגעפאסט 
אַלגינס , דער באַרג", און י. ל, פַּרצס , באנטשע שווייג" און אברהם רייזענס 
װאַנט? --- און נאָך אַ סך פּערל אין אונדזער ליטעראַטור, 


אַן אַנדערש מאָל האָב איך דערציילט די עלטערע קינדער אַ ,געשעעניש"י, 
אַ מעשהלע פון אַ מענטשן? װאָס האָט אַנטדעקט אויף זיין הויף אויל, װוי ער האָט 
אָנגעשטעלט אָרבעטער צו פּומפּן דעם אויל, װאָס ער האָט אַנטדעקט ביי זיך אויפן 
הויף. אין איין שיינעם טאָג האָט ער אָפּגעזאָגט אַלע אַרבעטער און אויסגעהאנגען - 
אַ מעלדונג, אַז װער עס וויל נאָר, און דאָרף, קאָן קומען און זיך אָנפּומפּן אין זיין 
| אױטאָמאָביל אומזיסט, וויפל אויל ער וויל נאָר. אַרױסגעװיזן האָט זיך אָט װאָס: 
ער האָט. אַזאַ פּומפּ געשאַפן, װאָס, אַז עמעצער פּומפּט צו זיך אין אױטאָמאָביל 
אויל, פּומפּעט זיך גלייכצייטיק אויל אין זיינעם אַ טון אונטער דער ערד. אים 
לוינט זיך דער ענין, ער דאַרף ניט קיין אַרבעטער. יעדער מענטש, אָנפּומפּנדיק 
| זיך אויל, ווייס ניט, אַז ער פּומפּעט אַביסעלע מער אויל, וי צו זיך אין אױטאָ- 
מאָביל, פאַרן באַלעבאָס פון דעם אויל-קװאַל. און דאָ דערקלער איך די קינדער, 
אַז יעדער אַרבעטער, װאָס , פּומפּעט" דורך זיין אַרבעט צו זיך אין קעשענע א 
פּאר דאָלער אַרײן, פּומפּעט גלייכצייטיק אָן דעם באַלעבאָס אין זיין קעשענע אַ 
געוויסע סומע. דער באַלעבאָס רעכנט אויס דעם אמתן פּרייז פון דעם פּראָדוקט. 
װאָס ער שאַפט, װאָכ: אים קאָסט די סחורה, דאָס אָפּניצן פון די מאַשינעס, דירה- 
געלט, באַלײיכטונג, באַהייצונג, שכירות און אַלע אַנדערע הוצאות און.. לייגט . 
עפּעס צו צו דעם. לאָמיר זאָגן, אַז דער פּראָדוקט קאָסט אים איין דאָלער, לייגט 
ער צו צו דעם אַ 10 סענט. פאַרן פּראָדוקט דאַרף מען שוין צאָלן מער, וי זיין. 
ווערט איז, מחמת דער באַלעבאָס האָט עפּעס צוגעגעבן צום פּרייז, דאָס רופן מיר 
מערווערט. יעדער פּראָדוקט האָט אַ געוויסן װוערט דורך דער אַרֹבעט, װאָס איז 
אַרײנגעלײגט אין אים. ווייל איר וייסט דאך, אַו יעדער פּראָדוקט (אָט, װי די 
| פּיאַנאָ) איז אַ פאַרקערפּערונג פון אַרבעט. יעדער אַרבעטער קריגט באַצאָלט פאַר 
זיין אַרבעט. אָבער דער פּריז פון דעם פּראָדוקט איז עפּעס מער, װי דער פרייז 
פון אַלע אַרבעטן פאַרלייגט אין אים, מחמת דעם , עפּעס", װאָס דער באַלעבאָס לייגט 
צו פאַר. זיך, אַזױ, אַז דעם פּראָדוקט קאָן דער אַרבעטער ניט אָפּקופן, מיטן געלט, 
װאָס ער האָט געקראָגן פאַר זיין אַרבעט. גוֹ, בלייבן איבער פּראָדוקטן, ביז עס 
קלייבן זיך אַן אַזױ פיל פּראַדוקטן, אַז מען מוז אַפּשטעלן די פּראָדוקציע, שאַפט 
זיך אַרבעטלאָניקײט; פֿון דעם אַ קריזיס. פאַראַן אַ כך סיבות, װאָס די לעצטע 

מ. ב לא ש טיין 


יאָרן שאַפן זיך זעלטענער קריזיסן. איינע פון די סיבות, װאָס מען שיקט אַרױס 
אַ סך פּראָדוקטן אין פרעמדע לענדער, אָבער יענע לענדער אַנטװיקלען זיך אויך 
אינדוסטריעל, אַזױ, אַז מעגלעך עס זאָל אַמאָל קומען צו אַ גאָר שווערן קריויס, 
ווען מען ענדערט אונדזער סיסטעם, ווען מען שאַפט פּראָדוקטן ניט פאַרן מאַר" 
קויף, נאָר פאַרן געברויך, וואלט מען אויסגעמיטן קריזיסן. ' 

אַרום דער , געשעעניש" מיטן אַנטדעקן אויל... ווערן געפירט שמועסן אַזױ 
לאַנג, ביז אַלע קינדער שטויסן זיך אָן אין דעם משל, און דאָ הויבן זיך אַן אין 
קלאַס הייסע דיסקוכיעס. קינדער געפינען אַנדערע סיבות פון קריזיסן, אַנדערע 
קינדער האַלטן, אַז אַנדערש װעט עס ניט גיין, מען מוז אַזױ לעבן. אַנדערע האָבן אַן 
אַנדער מיינונג. קינדער שפּארן זיך, אמפערן זיך, זוכן אַרגומענטן, ברענגען אַ 
צווייטן מאָל פאַקטן, ביײישפּילן פון זייטיקע מענטשן. דער לערער שוייגט, ער 
לייענט נאָר פאָר אייניקע קאַפּיטלען פון פּעטער קראָפּאָטקינס , ברויט און פריי- 
הייט", ער לייענט פאָר קאַפּיטלען פון , בעלאַמיס" , לולקינג בעקווארד", ער דער" 
ציילט פוֹן די קבוצות אין ארץ ישראל, ער דערציילט פון די אידעאַלן פון סען 
סימאָן, ראָבערט אָווען און פון די אַנדערע סאָציאַליסטן-אוטאָפּיסטן. דער לערער 
!| שרייבט שפּעטער אויס 14 קאָפּיעס פון פּעטער קראָפּאָטקינס , ברויט און פריי" 
הייט? און פון זיין , קעגנזייטיקע הילף", און מען לייענט זיי אין די קלאַסן, און 
די קינדער רעדן, ניט דער לערער. איך געדענק דעם אינדרוק, װאָס עס האָט 
געמאַכט אויף די קינדער, ווען זיי האָבן פון די שריפטן אויסגעפונען אַז צװוישן 
חיות, פויגל, אינזעקטן, אַז צווישן אַנדערע ענלעכע באַשעפענישן איז פאַרשפּרײט 
אַ קך מער קעגנזייטיקע הילף, וי קאָמף פאַר עקזיסטענץ, אַז צװישן די פּרימי" 
טיווסטע, וי מיר האָבן די העזה אָפְּט צו רופן, צווישן די ווילדע" שבטים אין 
די דזשאָנגלס איז פאַראַן מער מענטשלעכע מענטשן, אַז זיי לעבן עטישער, ברי' 
דערלעכער, װאַרעמער איינע צו די אַנדערע, װוי מיר ציוויליזירטע. אַ שאָד, אַ שאָד, 
װאָס צוזאַמענשטעלער פון טעקסט-ביכער פאַר קינדער ניצן ניט אַזױנע מאַטע- 
! ריאַלן, קינדער פלעגן ביים לייענען פּשוט אויפשפּרינגען פון באַגײַסטערונג. אַז 
איך פלעג עס דערציילן עלטערן, פלעג איך תמיד פרעגן: איז עס װײיניק סאַציאַליזם? 


שפּעטער פלעג איך ברענגען די קינדער ביײישפּילן, וי פרעמד עס זינען 
די געפילן פון שנאה און קנאה איינע צו די אַנדערע, וי ברידערלעך, אין שלום און 
פריינדשאַפט, וי סאָציאַליסטיש עס לעבן די באַשעפענישן, װאָס לעבן און אַרבעטן 
קאָלעקטיוו, ניט אינדיװוידואַליסטיש, יעדערער פאַר זיך. 

איך האָב אַ שטיקל צייט געהאַלטן אין איין זוכן עפּעס חומאָריכטישעס פאַר 
די קינדער, הומאָריסטישעס, אָבער עס זאָל זיין אין גייסט פון אונדזער שול. דווקא . 
האָב איך אַזאַ מאַטעריאַל געפונען אין העברעאישע טעקסט-ביכער, װאָס מען ניצט 
יי אין ישראל,. שטייט למשל אַ פאָטער ביים פענצטער און זעט, וי קינדער 
שאקלען אַ בוים, די ניסעלעך פּאַלן און די קינדער ווארפן זיך צו כאַפּן די ניסע- 
לעך. דער פאָטער זעט, אַז זיין קינד איז גאָר ניט קיין פלינקער כאַפּער, װי די 
אַנדערע קינדער:; טראַכט ער, אַז ער װעט קעמפן פאַר אַ וועלט, ואו מען דאַרף 

אַ לערער ר ע ד ט זיך אַד אָפּ פון האַרצן 


ניט באַפּן. צוכאַפּן, אַרױסכאַפּן, יאָגן, אַריבעריאָגן, פאַר אַ וועלט אָן קאָנקורענץ. 
און... דאָ, ווען איך האָבֿ עס פאָרגעלייענט, האָט זיך אָנגעהויבן אַ דעבאַטע צוישן . 
קינדער. װוי ליב אַ לערער פלעגט אַמאָל זיין צו שטיין אָן אַ זייט, זיך צוהערן צו 
| די, זאָל זיין נאַרישסטע, אָבער זייערע אייגענע אַרגומענטן פון די קינדער. אַ קינף 
| לערנט אַ סך מער פון זיינע אייגענע ,נארישע" אַרגומענטן, װי פון חכמות 
,אַרױפגעשאָטן" אויף אים.., וו 
איך דערמאָן זיך, װי היינט וואלט עס געווען, איך האָב ניט געקאַנט דער" 
װאַרטן דעם טאָג, ווען מיר שמועסן אין די קלאַסן, ווייל איך האָב געפונען אַן 
אוצר אין אַ.טעקסטבוך , עברי למד עברית" פון העראָלד ליוויי. איך האָב דאָרטן. 
געפֿונען אין העברעאיש (י. ד. בערקאָוויטשעס אַן איבערזעצונג) שלום עליכמס 
בריוו, װאָס מנחם מענדל שרייבט פון ישראל צו זיין שיינע-שיינדל, דאָס האָב איך 
באַשלאָסן צו מאַכן פאַר מיין טעקסטבוך פאַרן לימוד העברעאיש. דאָרטן געפינט 
איר, למשל, וי מנחם מענדל שטוינט, װאָס מענטשן האָבו זיך אַזױ שפּעט געכאַפּט, 
װאָס פארא שיין גליקלעך לעבן עס איז אַ לעבן פון איינער פאַר אַלע און אַלצ. 
פאַר איינעם. ,װאָס פאַראַ זין האָט עס, עו יעדערער רייסט זיך אָפּ פון ציבור 
און ,סמאָקטשעט" אַלין פאַר זיך דעם ביין, װאָס עס איז אים צוגעפאַלן אויף 
זיין חלק", און ווייטער, אַז ,אַ קבוצה איז װוי איין משפּחה, װוי אַ משפּחה פון ענ" 
טוזיאַכטן, פאַראײיניקט אַרום איין אידעאַל?. | 
וויפל מיר פלעגן עס ווייזן די לינקע, פלעגן זיי דאך בלייבן אומצופרידן יל 
זיי איז דער אָדער יענער לימוד ניט געגאַנגען אין לעבן זי איז געגאַנגען אין 
באַהערשן די אינסטיטוציע. מאַמעס אָדער סתם פאָלקסמענטשן, אַז זי פלעגן 
אויסהערן, װאָס און וי מען לערנט מיט זייערע קינדער ליטעראַטור, געשיכטע, וי 
מען שמועסט מיט די קינדער, פלעגן פּשוט שפּרינגען פאַר פרייד, מען האָט גֹצַ- 
קאָנט פילן זייער פּולס. ביי די לינקע האָט עס אַלץ געמיינט עטיק, מאָראַל. מענטש- 
לעכקייט, אָבער ניט סאָציאַליזם, 


אִיך. האָב שפּעטער אוֹיסגעפונען, װאָס ביי זיי מיינט סאָציאַליזם, ווען איך 
האָבן באַזוכט זייערן אַ קעמפּ, וואו איך האָב געטראָפֿן קינדער פון אונדזער שול, 
און אפילו אינסטרוקטאָרן, קינדער פון אונדזער שול. געהערט האָב איך זינגען 
לידער, װאָס דריקן אויס האַס צום קאַפּיטאַליסט, איך האָב געהערט זיי דעקלאַ- 
מירן מיט אויכגעשרייען פון כעס, אַזױ האָט מען זיי , אַרײנדרעסירט?,. אַז איך 
האָב עס באַמערקט אַן אינסטרוקטאָר, איז זיין ענטפער געווען, אַז דאָס איז די 
ליניע". װאָס װעט טראַכטן אַ קינד, האָב איך צו אים געטענהט, װאָס זינגט אַזױנע 
לידער, צי דעקלאַמירט פּאָעמעס, פול מיט האַָס צום קאַפּיטאַליסט און... דער קאַפּיי 
טאַליסט, איז גאָר אַ גאָלדענער מענטש אין כאַראַקטער בעת וועגן דעם קרוב זיינעם, 
װאָס איז דווקא אַ לינקער, האָט דער פאָטער נעכטן דערציילט, װאָס פארא רשע ער 
איז... און איז דאָס דערציעריש אַ ליד, װו מען זאָגט, אַז ווען די רעװאָלוציע װועט 
קומען, װועט מען דעם אָדער יענעם אויפהענגען אויף אַן עפּל-בוים, --- איז דאָס דער 
ציל פון אַ רעװאָלוציע? אַ קינד, האָב איך אים געזאָגט, װאָס האָט דעקלאַמירט וועגן 

מ- בלאשטיין 


שונאים, בין איך גאָר ניט זיכער, צי עס ס האַלט ניט פאַר זיין גרעסטן שונא זייו 
יברודערל, וועמען די עלטערן ווייזן אַרױס מער ליבע: און דאָס קינד, װאָכ האָט 
דעקלאַמירט וועגן הונגער און נויט, איז אַלין אַ אַ קאָרפּולענט קינד, און וואוינט 
אין אַ רייכער, צו יענער צייט, היים... און איז עס דערציעריש צו דערציילן מעשה- 

לעך, װאָס רופן אַרױס שנאה, האַס ביי ברעקעלעך קינדער? דער ענטפער איז 
ווידער געווען, אַז אַזױ הייסט מען, אַז דאָס איז ,די ליניע", די ליניע איז געווען אַ 
כישוף-װאָרט.., אַז איך האָב שפּעטער אין אָװנט, זיך גוט צוקוקגדיק, געזען, װי 
די קלענערע קינדער הערן זיך אפילו ניט צו, און די עלטערע קינדער קוקן זיך 
איבער, איינע צו די אַנדערע, מיט אַ. שמייכל, ווען דער פירער רעדט מיט פּאַטאָס 
וועגן די פאַרברעכנס פון דער קאַפּיטאַליסטישער געזעלשאַפט, האָט מיר בלוטיק ‏ 
וויי געטאָן; הלוואי נעמען זיי בעקער ערנסט די רייד פון פירער. אויב קינדער 
געוואוינען זיך צו, אונטערן דרוק פון לינקע עלטערן, צו פאָלגן דעם פירער, און 
אין האַרצן זיך אויסלאַכן פון דער , קאָמעָדיע", אין זייערע אויגן, איז אַ גרעסערער 
כם, וי דער סם, װאָס דער פירער זוכט אין זיי אַרײינצוגעבן, זיך געווינען צו 
שקר, צו , קרימען מיט דער נשמה" --- איז דאך דער גרעסטער אומגליק. פאַרן 
קינד אַפילו אין זיין פערזענלעכן לעבן, 


יאָי דאָ. אין זייער זומער דקעמפּ, האָב איך דערזעז,. וי עס זעט אויס זייער 
,דערציאונג". אַז איך האָב גענומען ווייזן די ,,דערציער", װי אַנדערש מען דער- 
ציט אין סאָװעטן-פאַרבאַנד , פּיאָנערן", אַז איך האָב זי פאָרגעלייענט. ביי אַן 
אַנדער געלעגנהייט לענינס אַ באַמערקונג אויף אַ פּאָעמע פון אַ 14 יאָריקן בחורל, 
װאָס האָט אין זיין פּאָעמע זיך אויסגעדרוקט , לענין, מיין האַרץ, מיין נשמה" א.אַ.װ, . 
אַז דאָס איז שקר, אַז דאָס איז , טשװאַנסטװא" (פאַרריסנקייט) און ליגן, מחמת + 
א 14 יאָריק יינגל האָט זיין האַרץ ערגעץ וואו אַנדערש, אַז פון אים װעט שױין. 
קיין מענטש ניט אױכוואַקסן", --- האָב איך געזען, אַז דער דירעקטאָר פון קעמפּ 
וזאָט געשמייכלט. ער האָט משמעות געוואוסט, אַז אין לעבן, אין דער פּראַקטיק 
איז עס אַנדערש, אַז אין לעבן האָבן די דעה איבער דערציאונג די קאָמוגיסטישש / 
,קעמערלעך" ביי די פאַבריקן, װאָס פאַר זי ציִטערן די לערער אויסצורעדן א - 
װאָרט, | | 

און... מיר. זעען דאך דעם דור, װאָס אִיז אױיסגעװאַקסן אין פאַרריסנקייט | 
און שרעק. טוריסטן דערציילן, װי מען שרעקט זיך נאָך היינט אויסצורעדן אַ 


װאָרט מיט אַ טוריסט, איינצולאַדן אַ טוריסט אין אַ היים. ווען מען וואלט דאָרטן - 


/טאַקע דערצויגן לויט די אָנווייזונגען פון לענין, קרופּסקאַיאַ, מאַקסים גאָרקי, לויט 


דעם װי מען פלעגט שרייבן אין די יידישע און ניט יידישע פּעדאַגאָגישע זשורנאַלן, יי 


וואלט זיך דאך אויסגעשטיילט אַ פריי לעבן, ניט געקוקט אויף די נגישות: אָבער אַז - 
לערער האָבן געמוזט קוקן אין די אויגן דעם קאָמיסאַר, ציטערן פאַר זיין מינע - 
מחמת עכ! איז ניט געווען קיין פראַגע פון פאַרלירן אַ שטעל, בלייבן אָן אַ ‏ שטיקל ‏ 
ברויט, נאָר אַ פראַגע געשטעמפּלט צו ווערן פאַר אַ פאַררעטער און פאַרשיקט צו 
ווערן אויף יאָרן אין די טונדרעס אויף שקלאַפן-אַרבעט, אויב ניט געשטעלט ווערן 

אַ לערער רעדט זיך אַראָפּ פון האַר צן 


,צום ווענטל" און דערשאָסן ווערן... די , פעולה" פון זייער דערציאונג דאָרטן 
לערנען מיר ניט נאָר פון דעם בילד, װאָס האפט מאָלט אונדז -- אָט פון דער 
לעבעדיקער לויה אין אָדעס --- מיר לערנען אויך פון דעם, װאָס די אוקראַינער 
האָבן מיטן זעלבן חשק געשחטן יידן, וי די נאַציס, און פון דעם, װאָס מען האָט 
מורא געהאַט צוריקצוברענגען די יידישע קאָלאָניסטן, װאָס האָבן זיך געראַטעװעט 
. פון די נאַציס, צוריק קיין קרים; דער אַנטיסעמיטיזם איז געווען אַזױ אַרױס פון 
די ברעגעס, אַז די. מאַכט האָט זיך געפרייט, װאָס זי האָט געקאָנט איינשטילן 1י 
פּאָגראָמען אין קיעוו, אין כאַרקאָוו און אין אַנדערע שטעט, אַזױ אַז פון דער 
קרימער קאָלאָניזאַציע, װאָס האָט פאַרכאַפּט יידישע הערצער איבער גאָר דער 
וועלט, האָט זיך אוױיסגעלאָזן מיט גאָרנישט, אָט אַזוי וי ! פון דעם גרויסן שקר,. 
גלייך אין אָנהייב --- פון ביראָבידזשאַן. 

װאָט מער ידיעות, פינצטערע, מען פלעגט קריגן פון דעם סאָװועטן-פאַרבאַנד, 
אַלץ העכער פלעגן די לינקע זיי זוכן צו פאַרשרייען, אַזױ, אַז ,יעדן מאָנטיק און 
דאָנערשטיק". אַזױ צו זאָגן, ביי יעדער אַרבעטער-רינג פאַרזאַמלונג, פלעגט אויס- 
ברעכן ,אַ שלאַכט", געדאַנקט האָב איך דעם אייבערשטן, װאָס די שול רירט מען 
ניט אָן. אפשר װעלן מיר דאך אויסמיידן אַ גט אין שול. אין משך פון יאָרן האָבן 
זיך ניט נאָר די לערער צװאַמענגעלעבט מיט די קינדער, נאָר אויך קינדער מיט 
קינדער. די שול האָט מען ניט אָנגערירט, אָבער דאָ און דאָרטן פלעג איך דער" 
פילן, אַז די , שווערד" הענגט איבער איר, נו; פלעג איך תמיד זיין אין איין שרעק, 

איינמאָל דערהער איך, אַז די רעכטע האָבן באַשלאָסן דורכצופירן אַן אונ" 
טערנעמונג לטובת די סאָציאַליסטן, אַנאַרכיסטן, פּועלי ציוניסטן, װאָס שמאַכטן 
אין די סאָוועטישע תפיסות און אין סיביר, דאָס איז געווען די צייט, ווען די לינקע 
זיינען אַרױסגעפאָרן אויפן פערדל פון אַ , פאַראײניקטן פראָנט'. אַ סך האָבן 
דערזען אין דעם אַ גרויכע ישועה, דעם ערשטן אָנזאָג. אַז עס בייט זיך דאָרטן . 
צום גוטן, אַז עס גייט צום שלום. אַ געאייניקטער פּראָנט פון קאָמוניסטן, סאָציאַ" 
ליסטן, אַנאַרכיסטן, בונדיסטן קעגן פאַשיזם --- דאָס איז דאך בפּועל ממש משיחס 
צייטן, מען האָט דאך יאָרן אויף דעם אַרױסגעקוקט. געווען אָבער רעכטע, װאָם 
- האָבן געהאַלטן, אַז דאָס איז ,אַ הילצערן פערד", מיט וועלכן מען ויל , אַרײג- 
רייטן", זיך אַרײנרײסן אין די כאָציאַליסטישע רייען, זיי צו פאַרניכטן; אָדער זוכט 
מען דאָ אַרױסצורופן, אָנצוצינדן ,אַ שרפה" אין די סאַציאַליסטישע אָרגאַניזאַ- 
ציעס גופא. מען װעט זיך דאָ אָנהױבן צו קריגן, עס װעלן זיין אָנהענגער און 
קעגנער פון פאַראײיניקטן פראָנט מיט די קאָמוניסטן, ביי זיי, אַז עס קומט אַ באַפעל 
איז גלייך , ביטי פאסעמו" (אַזױ מוז עס זיין), און גלייך הייבן אַן אַלע צו שרייעך . 
אויף דער העכסטער אקטאווע, אַז דאָס און דאָס איז דאָס לעצטע װאָרט פון חכמת, ‏ 
אַנדערש איז דאך ביי די רעכטע, מען איז דאך דעמאָקראַטן --- נו, װעט זיך טאָן 
{ ,אויף טיש און אויף בענק". די לינקע װעלן שטיין פון ווייטן און קלייבן נחת, 
וי די. ,קאָנטר-רעװאָלוציאָנערן", די , פאַשיסטן" װעלן זיך אַרומהרגענען. | 

אַזױ האָבן געטראַכט די רעכטע, װאָס זיינען געווען קעגנער פון דעם פאָר- 

שלאַג פון די לינקע. און טאַקע: אויב פאַראײיניקטער פּראָנט, פאַרװאָס ניט אָנ" 
הייבן ביי זיך , אין שטוב?, אין דעם סאָװועטן-פאַרבאַנד גופא? פאַרװאָס ניט באַ- 
וטרייען די מאַרטירער, פאַרװאָס ניט דערלויבן קיין אָפּאָזיציע-פּרעסע א. אַ. וו 
אָט, ווען אַזױ, וואלט מען געקאָנט גלויבן, אַז מען מיינט עס ערנסט, אַז מען וויל 
דאָ ניט אַרױשרופן שטרייטיקייטן ביי די רעכטע, אַז מען זוכט דאָ ניט אַרינצו" 
רייסן זיך אין לאַגער פון , שונא" און בויערן פון אינעװוייניק. אַז די לינקע האָבן 
דערהערט אָט די טענות, האָבן זיי גענומען צירקולירן אַ טעלעגראַמע פון די 
;מאַרטירער, װאָס שמאַכטן ביי זיי אין די טורמעס, אָדער ליגן שוין אין זייער רוי, 
אַז זייער זיין פאַרשפּאַרט זאָל קיין מניעה ניט זיין צום פאַראײיניקטן פראָנט. האָבן 
אייניקע רעכטע גענומען חושד זיין, אַז אפשר האָט מען זייערע אונטערשריפטן 
ביי זי ' גענומען מיט גװאַלד, אמת, דאָס לייגט זיך שווער אויפן שכל, וייל די 
דאָזיקע מאַרטירער זיינען ניט , געקנאָטן פון דעם טייג", זיי קאָנען זיך יעדן טאָג 
באַפרײען, ווען זיי ווארפן זיך אונטער, ווען זיי געבן אויף זייער קאַמף, מיט גװאַלן' 
| קאָן מען ביי זיי קיין חתימות ניט נעמען. אָבער ווער ווייס, צי מען האָט בכלל ביי 
זיי חתימות געבעטן, קיינער איז דערביי ניט געשטאַנען, און אפשר קומען גאָר די 
חתימות פון קברים שוין.,, אָבער דאָ איז אַנטשטאַנען אַן אַנדער פראַגע: װוי קומט 
עס, מען האָט דאך געלייקנט , שטיין און ביין", אַז סאָציאַליסטן ווערן אַרעסטירט, 
שמאַכטן אין די תפיסות א: אַ. װו. אָט ערשט נעכטן האָט מען געגװאַלדעװעט, אַז 
עס איז אַ ליגן, עס איז שקר, שונאים האָבן נאָר אױיסגעטראַכט, אַז פאַראַן דאָרטן 
טורמעס... דאָס האָבן די... (כ'וועל ניט דערמאָנען די צונעמען,. שרעקלעך..) דוד 
איײנהאָרנס, די יעקב לעשטשינסקיס אױיסגעטראַכט --- און דאָ... פּלוצלונג אַ טעלע" 
גראַמע. איך געדענק, װוי מיט יאָרן פריער איז אַ רעכטער ביי אונדז אַרױס מיט 
אַ פאָרשלאַג, מען זאָל טאַקע אַ רעכטן אַרײנלאָזן אין רוסלאַנד און ווייזן, אַז די 
מעשה טורמעס איז אַ ליגן. אָבער ווער װעט עס ריזיקירן מיט זיין לעבן, האָט אַ 
צווייטער באַמערקט. דער שרעקעודיקער איז באַשטאַנען אויף זיינס, אַז מען. 
װעט שוין זען, אַז אויפן. , רעװויזאָר " זאָל , צופעליק" ארויפפאָרן אַן אױטאָמאָביל, 
צי ער , זאל" קריגן אַ האַרצשלאג, צי מען װעט אים , פאַרכאפּן" א. אַ. װו. אַלע 
האָבן ניך אױיסגעלאַכט פון אים, ווייל סוף כל סוף.. מיט יאָרן שפּעטער האָט 
מען דערזען, אַז דער שרעקעוודיקער האָט בעסער געקאָנט דעם סאַװעטן-פאַרבאַנד, 
מען האָט ערגערע מעשים אָפּגעטאָןי 


נו, אויב יאָ פאַראַן מאַרטירער, װי העלפט מען עס זיי ניט? דאָ געפין איך 
טאַקע אויס, אַז די רעכטע, די סאָציאַליסטן און אַנאַרכיסטן קלייבן זיך טאַקע 
דורכצופירן אַן אונטערנעמונג לטובת די אַרעסטירטע. שלעכט, טראַכט איך, די 
לינקע װעלן דאָ שטיל ניט בלייבן. װוער ווייסט, אָס ביי דער אונטערנעמונג קאָן 
טרעפן. דאָ, האָב איך דערפילט, לױערט אַ גרויסע סכנה אויף דער שול, דער 
ענין , שמעקט מיט פּולװער". די רעכטע דאַרפן ניט,. טאָרן ניט און װועלן ניט 
אויפגעבן זייער געפלאַנטע אונטערנעמונג, און די לינקע װועלן זיכער ניט פאַר" 
שווייגן אַזאַ , פאַרשוועכונג? פון זייער לאַנד, אוב ביז איצט פלעגט מען שאַפן 

שטילינקערהייט געלט לטובת די אומגליקלעכע איז דאך דער עטישער. חוב איצט. 
אַרױסצוקומען אין דער עפנטלעכקייט צו פאָדערן די באַפרייאונג פון די מאַרטי" 
- רער, װאָס שמאַכטן שוין יאָרן אין די תפיסות, ווערן פאַרמוטשעט ביז צום טויט, 
פלעגן דאך אַמאָל אָט די, װאָס האָבן זי פאַרשפּארט, צוזאַמען מיט די איצט פּאַר-. 
שפארטע, איינשטעלן זייערע לעבנס צו' באַפרײען קעמפער פון. די תפיסות, 
פאַרװאָס ניט היינט, װוען עס האַנדלט זיך נאָר װעגן אַ פרידלעכן אַרױסטריט, 
אָבער... . איך ווייס, און כ'שטויס מיך א װאָס דאָ קאָן געשען. איינער צװישן 
די רעכטע, אַ פּשוטער אַרבעטער אין אַ װאַגאָן-פאַבריק, ‏ אַ זייער אינטעליגענטער 
מענטש, אַ יודע ספר און אַ לאָגישער קאָפּ האָט מיר פּריװאַט גאָר אַ זאָג געטאָף . 
אַז ער גלייבט אין דער אידענטיטעט פון דער טעלעגראַמע. ער גלויבט, אַז מען 
האָט מיט פרייד זי אונטערגעשריבן, כדי צו לאָזן ויכן, אַז מען זיצט אין די 
טורמעס, אַז מען מוטשעט ‏ זיך, אַז מען לעבט נאָך דערוויילע, און... ,, ראַטעװעט : 
אונדז", אויב איר קענט, אָבער מער פאַר אַלץ -- ,װעט איר איצט גלויבן אָט 
די, װאָס מאטערן אונדז ברוטאַל, האָט איר שכלן". | 


- = ביז היינט באַוואונדער איך זיין לאָגישן קאָפּ, ער האָט מיך דערשיטערט מיט - 
| ?דער טיפקייט פון זיין שיפרירן די טעלעגראַמע. איז װאָס טו איך דאָז איך אַלין, 
| = װי אַ לערער, וי דער פּרינציפּאַל, דער לערער-דירעקטאָר בין דאָ אויף צרות. 
ר זאָל איך זיך אָנשליסן אָן דער פּראָטעסט-דעמאָנסטראַציע, בין אִיך ;פּאַרטיק" מיט 
דער שול. מאַמעס שטייען לייב און לעבן פאַר דער שול, זיי ווייסן, אַז אויב. שפּאַלײ. 
טונג --- גייען די לערער אַװעק פון דער שול, און די לערער זיינען איינגעבאקן 
אין די הערצער פון אָט די מאַמעס און די קינדער. עס קאָן זיך אָבער אויפהויבן 
אַזאַ שטורעם, אַז ,,איבער די קערפּערס" פון מאַמעס און קינדער װעט די שול 
'געשפּאַלטן װוערן, אָדער עס וועט אפשר טרעפן עפּעס אַזױַנס, װאָס עס איז נאָך 
ערגער װי אַ שפּאַלטונג, איך האָב געהערט, אַז געוועןיאַ צייט, ווען די לינקע אין 
ניו-יאָרק האָבן געטראַכט וועגן שלום אין אַרבעטער-רינג. געווען איז עכו אונטערן 
דרוק פון די מילדערע לינקע. האָט מען געשיקט צו אַ קאָנפערענץ, װאָס עס איז 
דעמאָלט פאָרגעקומען, 2 פֿאָרשטײער, לינקע, זיי זאָלן אַרויסקומען דאָרטן מיט 
רייד, װאָס זאָלן פירן צו פאַרהאַנדלונגען. געשיקט האָט מען אָבער אַזױנע צויי, 
װאָס האָבן געוואוסט, װאָס מען דאַרף טאָן.. זיי האָבן גאָר פּראָװאָצירט אַ געשלעג, 
כדי צו ווייזן די נאַרישע מילדע, אַז אין שלום אמר ה' ,לרשעים".. אויב די 
מעשה איז אפילו ניט גענוי אַזױ געװוען, װי מֶען האָט דערנאָך דערציילט, איז זי 
אָבער כאַראַקטעריסטיש. -פּאַר די לינקע. אין דעם גייסט זיינען זייערע מעטאָדן 
געווען. אַזױ פלעגט מען באַאַרבעטן די צאן קדשים. מילא, דאָרטן, װי דאָרטן, דאָ 
אָבער, ווען עס געשעט אַזױנס, צי ענלעכעס --- זיינען מיר , פאַרטיק" מיט דער 
! שוּל, און אויב ניט , פאַרטיק", וועט סיי. וי סיי זיין ,אַ קלאג -צו אונדז"... מען 
װעט די אויגן ניט קאָנען ווייזן אין שטאָט, און. די קינדער װעלן פּשוט דערשי- 
טערט וערן. אָנשליסן זיך אין דער אונטערנעמונג, טאָרן מיר. לערער, אוודאי 
ניט, ווייל דאָס וועט זיכער מיינען יתגדל ויתקדש צו דער שול. אפשר אָל 

מ בלאשטיין 


איך זי ווענדן צו די רעכטע אויפצוגעבן זייער געפּלאַנטע אונטערגעמונג, זאָל 
| מען איבערלאָזן די דעמאָנסטראַציענ די פּראָטעסטן פאַר די גרויסע שטעט איד. 
צענטער, מיר װעלן דאָ צופיל איינשטעלן, אפשר װעל איך עס פּועלן, ניט איין 
מאָל איז מיר געלונגען צו פּועלן ביי די רעכטע; ניט ביי די לינקעי. 

| אָבער איז דער גאַנצער ענין אַזױ גלאַט פאַר אונדז, לערער! מיר רעדן דאך 
אין די קלאסן מיט אַזױ פיל האַרץ וועגן מאַרטירער?.,. מילא, האָבן מיר פריער 

| דעם ענין פאַרשוויגן, האָבן מיר יזיך גענומען אַ רעכט צו דעם, מען איז ניט זיכער, 
- צי די מעשה טורמעס איז טאַקע אַן אמת, אָבער איצט? און אפשר זאָלן מִיר 
דאך איבערלאָזן די פּראָטעסטן פאַר די גרעסערע שטעט אין צענטער, האָב איך 
געטראַכט. מיר זיינען דאָ אַזױ צונויפגעװאַקסן, אַזױ נאָענט, זאָל מען שאַפן 
/געלט לטובת די אַרעסטירטע, ניט איינגיין אויף אַ פאַראײיניקטן פראָנט, סיידן מען 
באַפרײט די אַרעסטירטע: לאָמיר דאָ בי אונדז ניט שטעלן אין סכנה די שול. אפשר 
זועלן מיר דאך דערלעבן בעסערע צייטן, מחמת ניט נאָר די שול װעט צעבראָכן 
ווערן, עס װעט פון אונדזער גאַנצער באַװעגונג דאָ ווערן אַ |חורבן, איך באַשליס 
צו גיין צו דער פארזאַמלונג פון דער גרופּע. 


איך קום צו אַ פאַרזאַמלונג פון דער גרופּע, װאָס קלייבט זיך דורכצופירןי 
די אונטערנעמונג, און אַפּעליר צוֹ זיי, זי ניט דורכצופירן. מען קאָן די מאַרטירער 
סיי װי סיי ניט העלפן; עס איז שוין ניט דאָס צאַרישע רוסלאַנד; אין דעם 
צאַרישן רוסלאַנד פלעגט מען קאָנען אַנטליפן פון אַ תפיסה, פון סיביר, האָט 
מען געקאָנט צוקומען צו אַן אַרעסטירטן, אים העלפן; פון אַ סאָוועטישער תפיסה 
איז אָדער מען , טראָגט" אַרױס, אָדער מען , שלעפּט" אַרױס אין אַ פריען באַ- 
גינען, מען שטעלט אַװעק לעבן אַן אױיסגעגראָבענער גרוב, און מען שיסט.. האָט 
ווער עס איז שוין באַגעגנט עמעצן, װאָס האָט זיך אַרױסגעראַטעװעט פון אַ 
רויטער תפיסה? מירן זיך "נאָר דאָ אָנטאָן צרות, מירן נאָר אַרויפרופן אַ דערשי' 
טערונג, עס קאָן קומען צו אַ שפּאַלטונג. פון זיך צוהערן, זיך רעכענען מיט פּראָטעס- 
טן, פון דעם ווייכו מען סיי וי סיי ניט אין יענעם לאנד. לאָמיר, זאָל זיין מיט די 
לעצטע כוחות, אָנהאַלטן אייניקייט אין שול, ביז גאָט װעט העלפן, עס מוז, עס 
קאָן אַנדערש נישט זיין, עס מוז קומען אַן ענדערונג, ווייל באו מים עד נפש, די 
קינדער װועלן דערשיטערט וערן,. ווען עם געשעט עפּעס ביי דער אונטערנעמונג.. - 
| | = דער ערשטער, װאָס האָט גענומען מיר ענטפערן, איז געווען פון די פיינסטע 
מענטשן אין אונדזער קרייז (ביי אים אין שטוב פלעגט עס תמיד איינשטיין רודאָלף 
ראקער מיט זיין פרוי, ווען אָט דער גאון, וואלט איך געזאָגט, דער עטישער מענטש 
דאַקער, דער דייטש, װאָס איז געווען דער רעדאַקטאָר פון דער יידישער ,אַרבע- 
טער-צייטונג" אין לאָנדאָן, װאָס פלעגט שרייבן פריי יידיש, מיט אַ ריכטיק- 
אויסגעלייגטן העברעאישן עלעמענט, דער מחבר פון אַ גאַנצער ריי װערק אין 
יידיש, וי , הינטער די שטעכיקע דראטן", , די זעקס כאַראַקטערן", ,קולטור און 
ציװויליזאַציש" און אַנדערע: ווען ער, הייסט עס, פלעגט קומען אויף אַ גאַנצן חודש 
פאַר אַ סעריע לעקציעכ). אָט דער מיטגליד, וועלכער האָט זיך דער ערשטער 

אַ לערער רעדט זיך אַראָפּ פון האַר צן 


אויפגעהויבן מיר צו ענטפערן, איז געווען אַ כבד פה, ער פלעגט קיין מאָל ניט 
נעמען קיין אָנטייל אין דעבאַטן, אָבער דאָס מאָל האָט ער זיך אָנגעשטרענגט און 
געזאָגט, אַז מיט װאָס פארא אויגן וועלן מיך זיך קענען ווייזן פאַר די מאַרטירער, 
- ווען זיי זאָלן אַמאָל דורך אַ נס זיך באַפּרײען, אויב זיי לעבן נאָך. מיט װאָס זיינען 
זיי ווייניקער הײיליק פאַר גערשונין, אויב זיי לעבן נאָך. מיט װאָס זיינען זיי וויי" 
ניקער הייליק פאַר גערשונין, פאַר זשעליאבאָוון, פאַר װעראַ פיגנער, פאַר ברעש" 
קאָווסקאַיאַ, מיט װאָס? זיי דאַרפן אונדז זיין נאָך הייליקער, וייל פאַרשפּארט 
זיינען זיי פון נעכטיקע מיטקעמפער, און פאַרמוטשעט ווערן זיי, װי זיי וואלטן זיין 
שונאים פון דעם אַרבעטער-קלאַס, פאַר וועלכן זיי האָבן אָפּגעפױלט יאָרן און יאָרן 
אין די צאַרישע תפיסות. איך דאַרף. אייך ניט זאָגן, אַז זיינע רייד האָבן מיך דער" 
שיטערט, געשטאָכן װי מיט נאדלען, געשניטן, בפּועל ממש, געשניטן אין האַרצן, 
וי מיט אַ מעסער, װי גערעכט ער איז געװעװױ 

דאך האָב איך זיך אָנגענומען מיט מוט און אַ זאָג געטאָן, אַז ער איז גערעכט, 
אַז יעדער װאָרט זיינס איז מיר געפאַלן אויפן האַרצן, װוי אַ שטיין, יעדער װאָרט, 
אָבער אונדזער לאַגע דאָ איז אַ ספּעציפישע, אונדז קאָן די אונטערנעמונג קאָסטן 
זייער טייער, בעת דערגרייכן קאָנען מיר מיט איר גאָרנישט. וי גערעכט ער איזו 
פיל איך, אַז די מאַרטירער אַלײן, וואלטן אונדז געעצהט איבערצואווארטן די 
צייט, אפשר װעט געשען אַ נס. 

אויף דעם האָט מיר געענטפערט דער סעקרעטאַר פון שול, אַז ער קאָן 
זיך גאָר ניט פאַרשטעלן דעם אונטערגאַנג פון דער שול, די טראַגעדיע וואלט 
ער ניט געקאַנט איבערלעבן, אָבער גענוג זיך נאָר צו. פאַרטײידיקן, ער האָט אַ 
געפיל, אַז װוען אונדזערע מענטשן גייען איבער פוֹן דעפענסיווע אויף אָנגריף, 
אויף אָפטנסיווע, וואלטן מיר עפּעס װאָס דערגרייכט, | 

דער װאַגאָןדאַרבעטער, װאָס ער האָט עס מיר אָנגעוויזן, אַז ער דעגקט, אַז 
| די טעלעגראַמע איז אַ ואונק, אַ שטים פון אַ בלוטיקן גיהנום, האָט קודם בל 
געזאָגט, אַז די לינקע האָכבן משמעות אַנגעשראָקן דעם לערער, און ווילן דורכן 
לערער (װאָס דעם לערערס כוונה מעג זיך זיין אַ ריינע און אַן ערלעכע) בינדן 
אונדו די הענט. ער האַלט, אַז מיין שרעק פאַר די קינדער, װאָס װעלן דערשיטערט 
ווערן, טאָמער געשעט עפּעס ביי דער פאַרזאַמלונג, איז אַן אומזיסטע שרעק. װי 
א קינד נאָך האָבן אים אַ סך זאַכן אויסגעזען ווילד, שפּעטער האָט דאָס לעבן 
אים געוויזן, אַז עס איז גאָר ניט ווילד געווען. די קינדער װעלן עלטער װערן, 
וועלן זיי אַנדערש באַנעמען אונדזער קאַמף, זאָלן זיי עס זען זיינע רייד האָבן 
זיך מיר אויך שווער געלייגט אויפן האַרצן, מחמת'איך האָב אין זיי געזען אַ שטיק 
| אמת. | | | 

אונדזער אַ מיטגליד, װאָס ביז היינט ליכטיקט ער אין מיין האַרצן, װי ער 
וואלט אַ צדיק געווען, און ער איז עס טאַקע געווען לוט זיין כאַראַקטער, האָט 
געזאָגט, אַז מען. מוז באַגעגענען דעם שטורעם, מוטיק באַגעגענען, מחמת מיר 
! ווערן מיד, עס האַלט שוין באַלד דערביי, מיר זאָלן אַראָפּלאָזן די הענט און זײ 

מ. ‏ ב לא ש טיין 


לאָזן שאַלטעװען. 

איך ברענג. דאָס װאָס איך געדענק, איך ברענג עס, דער קומענדיקער היס- 
טאָריקער זאָל קענען זיך שאַפן אַ באַגריף, וי מען האָט געליטן דער סוף איז 
געווען, אַז די אונטערנעמונג איז דורך בשלום. די רעכטע האָבן געלאָזט וויסן די 
לינקע, אַז אובי עמעצער וויל נאָר, זאָל ער קומען און פאַרטיידיקן זייער שטאַנד" 
פּונקט. זיי די לינקע, האָבן באַשלאָסן צו פאַרשווייגן, ווייל װאָס שטילער, האָבן 
זיי געהאַלטן, אַלץ ווייניקער װעט מען אין שטאָט רעדן וועגן זייער חרפּה, וועגן 
די מאַרטירער אין , זייער" לאַנד. 

איך געדענק אַ לענגערן שמועס פון האַרץ צו האַרץ מיט אַ קינד, ווען מיר 
האָבן שוין אָנגעהויבן צו רעדן מיט קינדער אָן זיידענע הענטשקעס -- די לינקע 
עלטערן האָבן אונדז צו דעם פּראָװאָצירט.. איך האָב געזאָגט: 

- . דער גייסט פון דער דערציאונג אין זייער זומער-קעמפּ איז דאך שנאה, 

ניט ליבע, און זינט װען איז שנאה אַ שעפערישער כוח, װאָס פאַרלייגט טיפע 
װאָרצלען? אַז אפילו די גערשוניס, װאָס האָבן געהאַלטן פאַר אַן אומפאַרמײיד- 
לעכן מיטל טעראָר קעגן רעאַקציאָנערן אין די , הויכע פענצטער", אפילו די גער- 
שוניס האָבן באַדױערט דאָט בלוט, װאָס מען צווינגט אויף זיי אַרױף צו פאַרגיסן, 
סאזאנאָוו איז געבליבן מיט דער באָמבע אין האַנט, ניט געקאָנט זי ווארפן אין 
דעם רשע מרושע, דעם צארס פעטער, ווייל ער האָט דערזען אין דער קארעטע 
קינדערלעך --- ער האָט באַצאָלט מיט זיין לעבן, ער האָט צונישט געמאַכט חדשים 
אָנגעשטרענגטע אַרבעט צוצוגרייטן די באָמבע;, אױיכצופּלאַנירן ‏ דעם אַטענטאַט 
נאָר דערפאַר, װאָס ער האָט ניט געקאָנט טאָן קיין שלעכטס קינדערלעך. װי קען 
ער, מיין תלמיד, זייען שנאה אין אַ קעגנגיפט קעגן דער שנאה אין דער װעלט,. 
מיט אייניקע חדשים שפּעטער איז ער אָבער צו מיר געקומען זאָגן, אַז אױס, 
ער ציט זיך צוריק, ער האָט זיך איבערצייגט, אַז איך בין גערעכט און... אַז נאָן 
יענעם שמועס האָט ער נעכט ניט געקאָנט שלאָפן. דאָ האָט איר אַ פאַל מיט אַ קינד, 
װאָס האָט געוויסז געהאַט, געווען אויך אַנדערע. געווען אַ תלמיד, װאָס האָט זיף 
גענומען צו אַ פּראָפּעסיע, װאָס ער האָט אויסגערעכנט, אַז זי איז נאָך ניט פאַר" 
טראָטן אין די לינקע קרייזן: און געווען אַזאַ תלמיד, װאָס וויפל דער פאָטער האָט 
אין אים נישט געשטאפט לינקיזם, האָט עס זיך ניט אָנגענומען, אָבער פּלוצלונג 
איז ער געװאָרן שאַרף לינק, ווייל ער האָט דערזען אין די קרייזן אַ צוקונפט פאַה 
זיך. איך דערמאָן אָט די צוויי תלמידים, װאָס לא לשמה איז ביי זיי געװאָרן לשמה 
אָבער קיין נסיון האָבן זיי נאָך ביז איצט ניט געדאַרפט ביישטיין, זאָל די צייט 
בעסער ניט קומען. ווייל ניט אַזױ ווערן געבוירן קעמפער. אַז קינדער זיינען בטבע 
גענייגט אויפצוכאַפּן דאָס אויבערפלעכלעכע, אַז קינדער קאָנען בטבע ניט טראַכטן 
זעלבשטענדיק, אַז זיי נעמען אָפט אויף רייד פון עלטערן וי אמתן מסני, 
אַז קינדער הערן אָבער שפּעטער אויף צוצוהערן זיך צו ,אמתע" אמתן פון על- 
טערן, װאָס זיי האָבן אין זייער קינדהייט אָנגענומען פאַר אמתע אמתן און אַזֹ 
קינדער הערן אָפט נאָר רייד, און זיינען ניט ביכולת אויפצונעמען דעם אינהאַלט, 

זי איז אַן אַלטער כלל. אהרון גאָרדאָנס ביישפּיל; װי קינדער, װאָס האָבן זיך 
צוגעהערט צו די רייד וועגן א יידישן לעגיאָן צו קעמפן קעגן די טערקן (בעת 
דער ערשטער וועלט מלחמה), האָבן אין זייערע שפּילן אָרגאַניזירט , לעגיאָנען" 
צו הרגענען טערקישע קינדער, אייניקע קינדער האָבן ערנסט וועגן דעם זיך דורכ" 
געשמועסט מיט עלטערן... אוב די אויפגאַבע פון לעגיאָן איז צו הרגענען דער- 
| װאַקסענע טערקן, פאַרװאָס זאָל מען זי די קינדער, ניט אָרגאַניזירן צו הרגענען 
טערקישע קינדער?.. 

אהרון גאָרדאָנס ביישפּיל האָב איך געזען, אין אַן אַנדֶער װאַריאַציע, צווישן 
די קינדער פון זייערע לינקע פּיאָנערן 

אַז איך בין אַמאָל פֿאַרבײיגעגאַנגען אַ הויז, וואו מען פלעגט אָנפירן מיט די 
| פּיאָנערן-קינדער, האָבן אייניקע קינדער, צווישן זיי איין קינד, װאָס דער פאָטער | 
האָט איר אַרױסגעכאַפּט פון דער , רעאַקציאָנערער" שול, מיר נאָכגעזונגען דאָס 
,צאצקעדיקע" לידל וועגן עפּלבױם. אַ שטיקל צייט שפּעטער האָב איך דערזען . 
אַז לינקע עלטערן שטעלן אונטער זייערע קידער צו פּראָװאָצירן דעם לערער צו 
ענטפערס, װאָס וואלטן געמינערט דעם פּרעסטיזש פון לערער. אַזױ האָט אַ קינד 
אויף אַ פראַגע פון נחום כאנין אין קלאַס, ווער דֹעבס איז, געענטפערט, אַז דעבס 
| איז אַמאָל געווען אַ סאָציאַליסט, שפּעטער איז ער געװאָרן אַ װאַסערדיקער סאָ- 
ציאַליסט, אויף כאַנינס פראַגע, װאָס איז אַ וואסערדיקער סאַציאַליסט --- האָט ער 
געענטפערט, אַז דאָס איז אַ סאָציאַליסט, װאָס האַלט מיטן קאַפּיטאַליכוטישן קלאַס, 
כאַנין האָט אִים באַמערקט, אַז עֶר איז זיכער, אַז דער לערער האָט אים דאָס ניט 
געזאָגט. דער תלמוד מיינער האָט דערזען, אַז מיך האָט זיין ענטפער דערשיטעלט, - 
אָבער אַזױ, וי אין נאַטור איז ער געוען אַ גאָלדן קינד, האָט ער אַזש אויסגע' 
שריען, אַז ניין,. ניין, אונדזער לערער לערנט אונדז ניט אַװינע זאַכן. אַזױ 
לערנט מען אונדז אין אונדזער גרופּע, אָבער איך דענק, אַז עס איז ניט אַזוי", 
באַנין האָט אים ניט געזאָגט, אַז {אויב אַזױ פאַרװאָס גייסטו אַהין, װאָס הערסטו 
זיך צו צו דעם". ניין, כאַנין האָט אים געזאָגט, אַז ער, כאַנין, איז געזעסן אין 
תפיסות, געווען פאַרשיקט אין סיביר פאַרן קאַמף קעגן קאַפּיטאָליזם, און קעמפט 
אויך היינט, אָבער ער האָט אַן אַנדער מיינונג, ער האַלט אַז דעבס איז אַ הייליקער 
מענטש און אַ סאָציאַליסט בלב ונפש. ער, כאַנין, האָט ניט געזוכט מיאוכן צו מאַכן 
אין קינדס אויגן די לערער זיינע פון זיין גרופּע דאָרטן, וי אַנדערש פלעגן 
זייערע גדולים רעדן וועגן אינסטיטוציעס אָנגעפירט פון רעכטע. 

איך געדענק זייערן אַ לינקן , גענעראַל", װאָס האָט זיך אָפּגעזאָגט צו ו באַ- 
זוכן די שול, וייל ,װאָס װעט ער דאָרטן זען און הערן?".. קומט אָט דעבֿ 
, גענעראַל? מיט זיינע שמשים איין מאָל אַרײין אין דער שול-געביידע. אין אַזױנע 
פאַלן פלעגן קינדער זיך , קלעפּן" צו די געסט, זיי אַרומרינגלען, זיך צוהערן צו 
זייערע שמועסן, ווייל אין שול זיינען תמיד געווען קינדער. דער דאָזיקער ,גע" 
נעראַל" האָט זיך גאָר ניט גערעכנט, װאָס אַרום און אַרום שטייען קינדער פון 
שול, און איז אַרױס מיט לשון קעגן די אַרבעטער:רינג שולן. הלוואי קאָן איך 

ברענגען די ,, צאצקעדיקע" אויסדרוקן: פון די , אַרבעטער-רינג", דזשאבהאלדער"* 
לערער, װאָס קריגן די ,פעטע" טשעקכו פון אַרבעטער-רינג, װאָס , סמען" די 
קינדער מיט ליגנס וועגן סאָװעטן-פאַרבאַנד, װאָס האָבן קיין געוויסן ניט, א. אַ. וו 

אויך דאָס וואלט מיר ניט אַזױ שטאַרק געאַרט, װאָס ער , פאַלמעסט" אונדז 
אַרבעטער-רינג-לערער, וי דאָס, װאָס ער , פינצטערט" אַרין אין קינדערשע 
הערצעלעך אומצוטרוי בכלל, װי שעדלעך דאָס װעט זיך אַמאָל אָפּרופן אין זייער 
לעבן, --- דאָס האָט מיך געשניטן, וי מיט אַ חלף. איך האָב דעמאָלט גענומען 
טראַכטן, אַז אפשר ווען מען גייט זיך פרידלעך פונאַנדער, וואלטן קינדער ניט 
געדאַרפט זיין עדות פון האס און שנאה. אויב דער אָדער יענער לערער פאַרי 
רייסט זיך אין מאלן די , גליקן" אין סאָװעטן-פאַרבאַנד, און שפּעטער געפינט 
דאָס קינד אויס, אַז די , כלה" איז גאָר ניט אַואַ ,קראנאוויצע", איז עס ניט אַזאַ / 
אומגליק; דאָס קינד קאָן יענעם לערער האַלטן פאַר' אַ פאַנאַטיקער, פאַר אַ צו 
פאַרליבטן אין יענעם לאַנד, פאַר אַ מענטשן. װאָס זעט ניט די שאָטגזײטן, פאַר אַ 
מענטשן, װאָס דאָס גוטע באַגײיסטערט אים אַװי שטאַרק אַז דאָס שלעכטע איו 
ער מבטל. דאָ אָבער איז עס' אַנדערש, דאָ שליידערט מֶען אויף אונדזער שול איג- 
סינואַציעס, דאָ מינימיזירט מען דעם אױטאָריטעט פון לערער, אפשר איז בעסער, 
ווען מען גט זיך.. 


דווקא אין דער צייט האָב איך געקראָגן אַ בריוו פון זייערן אַ לערער, װאָס 
איך האָב צו אים אַ צוטרוי, אַז מען מישט זיך ניט אין דעם אינערלעכן לעבן 
פון דער שול (די ערשטע צייט איז טאַקע אַזױ געווען). עס טרעפן זיך ניט קיין 
לינקע מיט רעכטע, אין דער היים האָט אויפגעהערט צו פלאַקערן אַ , פייער". עס 
איז רואיקער, מען איז ניט אָנגעצוגן, פאַרביטערט. אָט אין יענער צייט האָב 
איך אויפגעהויבן ביי אַ פאַרזאַמלונג פון לינקע און סימפּאַטיקער די פראַגע, אַז 
אפשר איז אַ פּאַרטײיאישע, אַ לינקע שול אַן אויסוועג, ווייל עכו איז ניט אויסצו' 
האַלטן, ניטאָ מער קיין כוח צו לעבן אויף אַ וואולקאַן, די קאַפּיטאַליסטישע וועלט, 
זי מאַכט עס איידל, אָבער זי דערציט קינדער פאַר זיך, אפשר דאַרפן מיר אוֹיר 
אַביסעלע שאַרפער ווערן. אַ צייט אַזאַ. אפשר. דער ערשטער, װאָס איז אַרױיס- 
געקומען קעגן מיין פאָרשלאַג איז געווען יענער סעװאַסטאָפּאָלער באָלשעװיק, װאָס 
האָט אין דער באַװעגונג ניט פאַרלאָרן זיין צלם אלקים. זיין טענה איז געװעף 
אַז ער איז קעגן דעם, מען זאָל איזאָלירן קינדער פון רעכטע און לינקע עלטערן, 
זאָלן זי זיך דערציען צוזאַמען, זאָל מען. אויפוועקן אין זיי דאָס מענטשלעכע, דאָס 
הייליקע, װאָס עס איז פאַרלייגט אין קינד, און שפּעטער זאָלן זיי זיך אויסקלייבן 
אַ וועג אין לעבן. זאָל געשען, אַז מען זאָל זיך מוזן שפּאַלטן, דאַן איז עפּעס אַנדערש, 


מיר בידים טאָרן ניט דערפירן צו דעם, װאָס עס איז אַ כפק ביי אים, צי עס אין ‏ 


געזונט. אַ צווייטער קעגנער מיינער איז געווען אֵיינער פון די גראָדליניקסטע, 
שענסטע מענטשן אין אונדזער קרייז, אַ שניידער פון פאַך. ער פלעגט אָפּגעבן 
זיין גאַנצע צייט דער פּראָפּעסיאָנעלער באַװועגונג. געבוירן און דערצויגן אין 
לאָנדאָן, ביי אַ פאָטער, װאָס איז געווען אַן אמתער צדיק אין נאַטור, ראקערס אַ 

נאָענטער פריינד. ער האָט געזאָגט, אַז ער פאַרשטייט דעם לערער., די פאַרצווייפ- 
לונג האָט אים, משמעות, געבראַכט צו ברענגען אַזאַ פאָרשלאַג; אַז ער שטייט מיט 
דער פּראָפּעסיאָנאַלער באַװעגונג, ווייל אין גייסט איז זי מיליטאַנטיש, אָבער דער 
,קלימאַט? אין זייער פּראָפּעסיאָנעלער באַוועגונג און אויך אין אַנדערע אינסטי" / 
טוציעס זייערע איז אַזאַ, אַז ער איז ניט געזונט פאַר קינדער. מען האָט זיך דורכ" 
גערעדט, און איך בין אַװעק אַ צופרידענער און באַרואיקטער, איך האָב דערזען 
אַז די לינקע אין דער שול-פאַרװאַלטונג זיינען טיף איבערצייגט,. אַז שפּאַלטונג 
איז אַן אומגליק, אָבער,.. אויף מאָרגן (יעדן מאָנטיק און דאָנערשטיק) האָט מען 
זיך ווידער באַגעגנט מיט נייע צרות, געווען אַ ביטער, שוער לעבן. מיר האָבן 
גענומען זען, אַז טענדענץ בכלל אין דערציאונג איז אַנטידערציעריש; ווען דאָס 
לעבן אין דער היים איז אין היפוך צום גייסט פון דער טענדענץ איז זי, די 
טענדענץ, גאָר אַן אומגליק, ממת זי שטויסט די קינדער זיך צו באַציען ,ביליק" 
צו אידעאַלן בכלל, זי לערנט גאָר שקר...- | | 

עס ליגט אין דער טבע פון אַן עמיגראַנט, צי פון קינדער פון עמיגראַנטן, 
באַגײסטערט צו װערן און אַרײנצונעמען אין זיך ניט דווקא דאָס הערלעכע, דאָס 
טיפע, דאָס גרויסע פון דער קולטור אין דער נייער היים, נאָר דאָס אויבערפלעכ- 
לעכע,. דאָס רעשיקע, דאָס שרייערישע, דעם אויסערלעכן גלאַנץ, אָנשטאָט די 
פּראַכט פון דער אינערלעכער שיינקייט אין לאַנד. די טענדענץ איז ,נאָכצומאַל- 
פעווען", אַרופצוקוקן מיטן גרעסטן יראת הכבוד אויף אַלץ, װאָס מען זעט אי 
לאַנד, און פאַרלירן דעם טעם פון אַלץ, װאָס מען האָט מיטגעבראַכט מיט זיך. 
פון דער מורא פאַר דעם אין אַרױסגעװאַקסן, ביים גרינדן די יידישע וועלטלעכע 
שולן, די אידעע פון טענדענץ. די שולן אונדזערע זיינען געװאָרן טענדענציעז נאַ- 
ציאָנאַלייידישע, אָדער אינטערנאַציאָנאַליסאָציאַליסטישע. װעגן דעם שרײבט 
שמואל ניגער, אַז ,צװישן די, װאָס האָבן געזאָרגט פאַר יידישער דערציאונג אין 
אַמעריקע, זיינען געווען אַמאָל אַזױנע, װאָס האָבן געקוקט אויף דער יידישער שול, 
ווי אויף אַ , קעגנגיפט" צו דער , פּאָבליק סקול". דער אינהאַלט פון דעם רעצעפּט, 
אָדער פון דער , רפואה" האָט זיך דעריבער געווענדט אָן דעם כאַראַקטער פון דער 
,געפאַר", װאָכ! מען האָט געזען". און ווייטער: , די פּאָבליק סקול ווערט געפירט 
אין קאַפּיטאַליסטישן גייסט, דאַרף אונדזער שול איר אַנטקעגנשטעלן אַ דערציאונג, 
װאָס איז סאָציאַליסטיש", --- איז געווען דער געדאַנק פן דערציער". ‏ 

דאָ אָבער זיינען מיר געווען אין גאָר אַן אַנדער סכנה, ניט ,אַמעריקאַניזם" 
האָט אונדז אַזױ שטאַרק , געדריקט צום װאַנט", נאָר די טענדענץ פון לינקיזם, 
מיר האָבן געוואוסט, אַז אַסימילאַצייע איז ניט אַזױ שעדלעך פאַר דער נשמה פון 
קינד, וי דער גייסט פון לינקיזם. מיר האָבן מיטלען צו באַקעמפן אַכױימילאַציע- 
טענדענצן אין לעבן, אָבער דאָ האָט מען פאַר זיך אַ קעגנער, װאָס שעדיקט דעם 
כאַראַקטער פון קינד. איר קענט אַן אַסימילאַטאָר איבערצייגן, אויפוועקן אין אים 
געוויסע סענטימענטן; אַן אַסימילאַטאָר איז אַ מענטש, װאָס גייט אויף אַ פאַלשן 
יועג, זיין צוגאַנג איז שעדלעך, אָבער איר קאָנט צו אים רעדן, איר קאָנט איבער" 

מ. ב לאש טיין 


צייגן אַ בלאָנדזשענדיקן מענטשן, מחמת ער טראַכט זעלבסטשטענדיק. דאָ האָט 
איר צו טאָן מיט פאַנאַטיקער, מיט אויפגערייצטע, מיט מענטשן, װאָס געפיל באַ- 
הערשט זיי, ניט לאָגיק, זיי זיינען בלינדע מענטשף : 

וי האָבן מיר זיך עס פריער ניט געכאַפּט, אַז טענדענץ (סאָציאַליסטישע, 
ציוניסטישע, רעליגיעזע) האָט ניט בלויז קיין ווערט גיט, ווען אין דער היים איז 
קיין שפּור פון דעם ניטאָ, נאָר איז גאָר שעדלעך פאַר דער תמימות, פאַרן אומשולד 
פון קינד, װאָס דאָס איז אַ הייליקער אוצר אין קינדס נשמה. נו, איז. געווען צו 
דערװאַרטן, מיר, לערער, זאָלן ;אַ קערעווע טאָן דעם װאָגן" --- מען איז אָבער אַזױ 
פאַרנומען געווען מיט ,צרות",. מען האָט אָבער אַזױ טיף , געלעבט אין שרעק", 
אַז שווער געווען, און מורא האָט מען געהאַט אַרױסצוקומען מיט די דאָזיקע 
! אמתן. אַזױ איז מען ווייטער ,געשווומען" מיטן שוים פון דעם צעברויזטן, צע 
צאָרנטן , ים". : יי : 

בעת אַ שול-אונטערנעמונג פלעגט מען אַלץ פאַרגעסן. אויסער געציילטע 
האַרטע לינקע, פלעגט ביי אַלעמען זיין יום טוב. אַ קינדערשע דעקלאַמאַציע, אַ 
לידל, אַ שפּיל פלעגט באַגלײט ווערן מיט אַ שטורעם אַפּלאָדיסמענטן, ווענט פלעגט 
דער עולם , צעטראָגן". עלטערן פלעגן זיך ,פּרעגלען" אין נחת, און שול-פאַר" 
װואַלטערם און לערער פלעגן ,שוועבן אין די הימלען". נאָך דער אונטערנעמונג 
פלעגן עלטערן זיך פאַלן קושן מיט די לערער, אַזאַ פרייד פלעגט הערשן, | 

פירן מיר איין מאָל דורך אַ גראַדואירונג, עס גראַדואירן 20 קינדער פון דער 
עלעמענטאַר-שול, און 14 קינדער פון דער מיטלשול. עס איז עפּעס קאַלטלעך. איך 
האָב עס דערשפירט גלייך נאָכן ערשטן אויפטריט פון קינדערגאָרטן. ניטאָ יענע 
באַגײסטערונג, װאָס פלעגט אָנצינדן דעם עולם. איך האָב זיך ביי יענער גראַדואי- 
רונג אַזױ פאַרלאָרן, אַז: איך האָב אויסרופנדיק די קינדער, איין קינד נאָכן צווייטן, 
פאַרגעסן אַרױסצורופן צו קריגן דעם דיפּלאָם איינעם פון די הערלעכסטע קינדער 
פון מיטלשול, אין' אָװונט, צום באַנקעט, קומט צו מיר צו אַ פאָטער און זאָגט; 
;איך וואלט אייך עס ניט װעלן היינט זאָגן, נאָר. איך זאָג עס אייך, ווייל מען קאָן 
דעם טעות דאָ פאַרדיכטן. איר האָט פאַרגעסן מיין זון אויסצורופן"... אַז איך האָב 
ניט געקראָגן קיין האַרץישלאַג. אין דע מאָמענט --- איז אַ נס. איך האָב אַזױ 
ליב געהאַט אָט דעם תלמיד. דער פאָטער האָט צוזאַמענגעבראַכט אַלע זיינע קרובים 
צו דער גראַדוארונג, זיי זיצן און... ווען מען זאָגט מיר אין דעם מאָמענט, אַז איך 
האָב ניט אויסגערופף:!! אָבער,.. זעט, װוי אַ פאָטער רעאַגירט אויף דעם, וי איידל 
און מיט פאַרשטענדעניש. היינטיקע צייטן וואלט עס געמיינט , געקוילעט די גענז.," 
איך האָב געזען. מען זאָל דאָ, ביים באַנקעט, אויסרופן אָט דעם תלמיד, און שלום 
על כל ישראל. איך געדענק, וי היינט, יענע גראַדואירונג, די קינדער אַלײן, האָב 
איך געפילט, זעען, אַז עפּעס איז דאָ ניט גלאַט, אַז אָפּגעטאָן האָט זיך די פרייד, 
די יום-טובדיקייט, די שטימונג ביים באַנקעט -- זאָל ניט טרעפן קיין לערער.. 
איך האָב קוים דערװאַרט דעם סוף. די לינקע זיינען געזעסן וי אָנגעבלאָזענע 
,מחותנים"; די רעכטע --- דערשלאָגענע, פאַרצווייפלטע; אוֹן די לערער --- װי 


1880 


אַ לערער רעדט זיך אַראָפּ פון האַרצן 


ניט נאָך אַ יום טוב, נאָר וי נאָך אַ לויה... די אָנגעצױגנקײיט איז געװאָרן ניט 
אַריבערצוטראָגן. די פאַרװאַלטונג באַשליסט צו בעטן כאַנינען, ער זאָל זיך אָראָפּ- 
כאַפּן צו אונדז מאַכן אַ טאָלק, ווייל אויך רעכטע זיינען שוין אַרומגעגאַנגען מיטן 
! געדאַנק, אַז מען מוז זיך גטְן. כאַנין איז ביי דער קאָנפערענץ פונעם אַרבעטער- 
רינג אין שיקאַגאָ, פון שיקאַגאָ צו אונדז איז אַ שפּרונג, לגבי פון ניו-יאָרק. ער 
איז אָט דערוויילט געװאָרן פאַר פּרעזידענט פון אַרבעטער-רינג, זאָל ער זען, װאָס 
צו טאָן, ער איז דאָך עפּעס אַ חכם אויך. אפשר זאָל מען זיך טאַקע פונאַנדערגיין, 
וי , פריינד". 


ביידע צדדים אין דער פאַרװואַלטונג אײניקן זיך, אַז איך זאָל זיין דער | 
ערשטער צו באַקאָנען כאַנינען מיט דער לאַגע אַרום דער שול. דערנאָך װועט מען 
אַראַנזשירן באַראַטונגען און פאַרזאַמלונגען מיט אים. אַז מיר, כּאַנין און איך, 
האָבן זיך אַװעקגעזעצט אין האָטעל, איך צו דערציילן, װאָס דאָ טוט זיך, און כאַנין 
צו הערן, זאָג איך אים, אַז אפשר איזן עס ניט ריכטיק צו טאָן, אָבער איך וואלט 
וועלן ביי אונדזער שמועס האָבן אַ פריינד, װאָס יעדערער האָט צו אים דעם 
גרעסטן צוטרוי, איך דאַרף אים פאַר אַן עדות: אונדזער שמועס קאָן באַריכטעט 
ווערן אין זייער פּרעסע אַזױ, אַז נאָר , פאַרן קאָפּ זיך צו כאַפּן", איך קאָן דעם עולם, 
וויל איך אָט דאָ גלייך אַרוסרופן דעם פריינד א. דער פריינד. א. האָט זיך לאַנג 
געלאָזט בעטן, ער האָט אָבער דאך מסכים געווען צוצוקומען. מיין באַריכט האָט 
| געדויערט נאָענט צו 2 שעה. אַז מען האָט מיך פון האָטעל ניט געדאַרפט צונעמען 
אין אַ שפּיטאָל --- איז אַ גרויסער נט, איך האָב אים דערציילט וועגן וואוקס פון 
דער שול, וועגן איר פאַרנעם; די באַציאונג פון די עלטערן, דער מסירת-נפש און 
די קרבנות פון די שול-פאַרװאַלטער; די לערער, װאָס אייניקע פון זיי זיינען אין 
שול פון 6 אַזײיגער, און נאָך פריער, באַגינען; דער איינציקער קינדערגאָרטן אין . 
אַרבעטער-רינג, אַ מיטלשול, אַ פּראָסעמינאַר קלאַס; אַ כאָר, קלובן, טאַנץ-קלאַכן, 
אַ ספּאָרט-קלוב; 5 קלאַסן עלעמענטאַר-שול, וואו קינדער לערנען זיך 5 מאָל 
אין װאָך צו אַנדערטהאַלבן שעה; אַ שפּיל-פּלאַץ מיט אַלע מכשירים פאַר די קינ" 
דער, סיומס... און אַזױנע צרות, אַז יעדן טאָג האַלט עס ביי אַ שיף-ברוך, ביים 
אונטערגאַנג, כאַנין האָט אויסגעהערט מיין אַפּיל צו געפינען אַ וועלכן"עס-איז 
וועג, מען זאָל פאַרהיטן אָט דעם שיף-ברוך, אויסגעהערט מיט צער און טיפן 
ווייטיק. ער האָט גלייך אויפן אָרט מיר געזאָגט, אַז ער פאַרשטייט מיינע געפילן, 
ער פילט מיר מיט, זיין האַרץ ווטרט צעבראָכן פון צער, אָבער מיט זיי קאָן מען 
קיין שלום ניט מאַכן. װאָס מער מען גייט מיט זיי אויף פשרות, אַלץ שטאַרקער 
צערייצט זיך אין זיי דער ,אַפּעטיט" אויף נאָך און נאָך הנחות. , זיי זוכן נאָר איין 
ואַך, אונדזער טויט. און דעם פאַרגעניגן קאָנען מיר זיי ניט געבן. מיר זיינען פון 
עטישן, פון מענטשלעכן, פון סאָציאַליסטישן שטאַנדפּונקט אַזױ ווייט פון זיי, װי 
מזרח למעריב, מיר זיינען פּשוט צוויי וועלטן. עס טוט מיר זייער ויי, די אָפּעראַ- 
ציע װעט מוֹזן געמאַכט װערן. זיי זיינען פון איין שניט איבער גאָר דער ועלט, 
פון ,איין טייג געקנאָטן". יעדן אָפּמאַך טייטשן זיי אַזױ אויס. אַז עס איז גאָר ,אָן 

קאָנדיציעט?, אַ טאָטאַלע אונטערגעבן זיך. זיי קאָנען אַלץ, מיר ניט. גלויבט מיר, 
אַז איך קאָן , דאָס בלוט גיט פאַרגיסן", איך קאָן ניט עצהן זיך צו שפּאַלטן, אָבער 
צו שפיכת דמים מוז דאך אויך אַמאָל נעמען אַ סוף. איך האָב דאָס געפיל, אַז אייער 
שרעק איז גאָר אַן אומזיסטע, איך האַלט גאָר, אַז אפילו פאַר די קינדער איז 
געזינטער, מען. זאָל זיך פונאַנדערגיין. איר האָט דאָ פאַר מיר געמאָלן דעם געמיט" 
צושטאַנד פון אַ סך קינדער, איך האָב געזען, מיט װאָס פאַראַ װייטיק איר װאָט 
גערעדט פון דעם, צוליב אָט די סענסיטיווע קינדער אַליין דאַרף מען זיך גטן, " 

אַזױ אומגעפער האָט צו מיר גערעדט כאַנין, האַרציק און פאָטערלעך. און.. 
וואונדער איבער וואונדער, זיינע רייד זיינען געווען באַלואַם פאַר מיינע וואונדף!. / 
עפּעס אַ משא איז מיר אַראָפּ פון די פלייצעס, עפּעס אַ שטיין פון האַרצן, איך האָב 
ווידער: זיך דערפילט צום ערשטן מאָל נאָך אַ לאַנגער צייט אַזױ רואיק. אמת, ער 
האָט צום סוף צוגעגעבן: , אפשר זיינען די לינקע, װאָס זיצן ביי אייך אין דער פאַר- 
װאַלטוֹנג, אַן אַנדער עלעמענט, װי איר האָט זיי דאָ מיר געמאָלן; װועלן מיר זען". 

ביז היינט ווייכן איך ניט גענוי, װאָס די סיבה איז געווען --- צו קיין שפּאַל- 
טונג איז ניטיגעקומען. צווישן די, װאָס מיט זיי האָט כאַנין פּריװואַט פאַרהאַנדלט, 
איז געווען אָט יענער סעװאַסטאָפּאָלער פריינד מיינער, חוץ אים דער פאַרװאַלטער 
פון דער. שול-געביידע, מענטשן, װאָס האָבן זיך ניט איין מאָל , אויסגעגליטשט" 
אויף דער פּאַרטײ-ליניע, ווייל זיי זיינען טאַקע געווען , פון אַן אַנדער טייג געק". 
נאָטן", און איינער אַ לינקער, װאָס פאַר אים האָבן די האַרטע מורא געהאַט. מורא 
געהאַט פאַר זיין לאָגיק, פאַר זיין איינשטעלן זיך פאַרן אמת. געװען איז ער אַ 
געבוירענער פירער, אַ שאַרפער מוח און אַ זעלטן פעאיקער מענטש. איך געדענק 
אַ פאַל: איך בין פּלוצלונג אין טאָג פון אַ ריטען-אָװנט קראַנק געװאָרן. צו יענער 
צייט דווקא איז דער צווייטער לערער ניט געווען, ער איז געווען אַרױסגעפאָרן . 
אויף אַ לעקציע-טור פאַרן ,איקאר" איבער מערב-קאַנאַדע. װער זאָל מיך פאַר" 
טרעטן? איך האָב צוגערופן אָט דעם פריינד, אים געגעבן מאַטעריאַל. און ער האָט 
גערעדט איבער אברהם רייזענס שאַפן בעסער, האָבן אייניקע געזאָגט, װוי דער 
לערער װאָלט גערעדט... צי האָט כאַנין דערזען, אַז מען קאָן זיך אויף אַזױנע 
פאַרלאָזן, צי האָט כאַנין אַליין זיי באַצױבערט מיט זיין אָפּנהאַרציקײט, אויפריכ- 
טיקייט, געלאַסנקײט און מיטן אמת, װאָס האָט אַרױסגעלױכטן פון יעדן װאָרט 
זיינעם? מען האָט געפונען אַ פאָרמולע: די שול זאָל זיין אָנגעשלאָסן נאָר אָן דעם 
לאָקאַלן צווייג פון אַרבעטער-רינג, די שול זאָל הייסן ‏ אַרבעטער-רינג פרייהייטס- 
טעמפּל שול" (די געביידע האָט געהייסן פרייהייטכן טעמפּל נאָך פון 1917, דער 
נאָמען האָט קיין שייכות ניט געהאַט מיט דער צייטונג , די פרייהייט"). די שמחה 
פון די מאַמעס, פון די קינדער, פון די לערער איז שווער צו באַשרײיבן. די האַרטע 
זיינען געבליבן אומצופרידן, זיינען אַרומגעגאַנגען אין , געבורטשעט", אָבער פאַר' 
פאַלן. װי איר זעט, איז אפילו ניט אויפגעהויבן געװאָרן אַ וועלכע-עס-איז פראַגע 
וועגן גייסט פון דער שול, וועגן לערער, וועגן לימודים, עס איז נאָר געװוען אַ 
פראַגע פון אָפּשטעלן די שטרייטיקייטן, אָט די, װאָס רירן אָן די שול, 

איך האָב פאַרשטאַנען, אַז די האַרטע לינקע וועלן ניט שוייגן, האָב איך 
זיך גענומען אַרומקוקן, היטן זיך פאַר יעדן שריט מיינעם, אויסצומיידן אַ קריזיס, 
פלעצט זיך שאַפן אַ שאַרף אָנגעצױגענע לאַגע, פלעג איך רעזיגנירן און זיך בעטן 
מיך אָפּצולאָזן, איך האָב מער קיין כוח ניט געהאַט. נו, פלעגט מען צושיקן אַ 
קאָמיטעט און מיך איבעררעדן, און., איז עס טאַקע אַזױ גרינג געװען צו אַנט- 
לויפן? | 
אַזױ וי צו יענער צייט האָבן די לינקע שוין געהאַט זייער אָרדן און זייערע 
שולן איבער לאַנד, לייגט מיר פאָר זייער, פירער, איך זאָל האַלטן אַ פאָרטראַג 
איבער דעם אונטערשייד צװוישן אונדזערע אַרבעטערירינג שולן און זייערע. גוט. 
איך האָב באַשלאָסן ניט צו , מאָלן" זייערע שולן, ווייל דאָ קאָן איך ‏ קוילענען רי 


גענדז".,. איך האָב באַשלאָסן נאָר אָנצורירן און שלאָגן מיט בישפּילן פון . דער 


דערציאונג אין דעם סאָװעטן-פאַרבאַנד,. מחמת דעמאָלט האָט מען געקאָנט גלייבן, 
אַז װאָס מען שרייבט און װוי מען באַשרײבט, איז טאַקע אמת. אַז איך האָב גענומען 
ציטירן געוויסע אַרבעטן פוֹן קינדער פון זייערע שולן (היינט, הער איך, איז עס 
אַנדערש, זיך געכאַפּט... אַז לא זו הדרך, אַז מען קאָן ניט לערנען קינדער פיינט 
צו האָבן דאָס, װאָכ! זיי ווייסן ניט פאַרװאָס מען דאַרף פיינט האָבן, היינט ליגט 
פאַר מיר אַ טעקסטבוך פון זייערן אַ קולטור-דירעקטאָר, װאָס מען קאָן מיט קליינע 
(אויסנאַמען האַלטן פאַר אַ מוסטער-טעקסטבוך) --- אַז, הייסט עס, איך האָב גענומען 
ציטירן אייניקע אַרבעטן פון קינדער פון זייערע שולן און פאַרגלייכן זיי מיט 
קאָמפּאָזיציעס פון קינדערזשורנאַלן אין סאָװעטן-פאַרבאַנד (געווען משמעות גע- 
ציילטע שולן, וואו לערער האָבן יאָ געהאַט די דעה), האָט זיך אויפגעשטעלט זיי- 
ערער אַ מענטש און אויסגעשריען, אַז דער לערער אַטאַקירט דעם סאָװעטן-פאַר- 
| באַנד און... עס איז געװאָרן אַ טומל, קוים באַרואיקט דעם עולם. סוף װאָך האָט 
מען שוין געלייענט אין זייער צייטונג אַ פאַרקריפּלטן באַריכט פון מיין פאָרטראַג, 
איך האָב פאַרשטאַנען, אַז דאָס האָבן זיי געזוכט... באַלד נאָך דעם איז געקומען 
פון ניו-יאָרק זייער אָרדן-פירער, און די צרות, די שטרייטיקייטן, די אָנגעצױיגג- 
קייט האָבן זיך באַנײט. דאָס האָט שוין געפירט צו דער שפּאַלטונג. װוי מען האָט 
זיך געשפּאַלטן, װעט איר לייענען אין דעם קאַפּיטל איבער אונדזער טעות אָנ" 
צוֹהאַלטן צו לאַנג , אייניקייט", 

אַז די שול האָט זיך געשפּאַלטן, בין איך אַרױסגעפאָרן אויף אַ : סעריע 
לעקציעס איבער מעריב-קאַנאַדע, 

ביידע, געשפּאַלטענע, שולן האָבן זיך באַזאָרגט מיט לערער; מחמת איך בין 
מיט קיין צד ניט געגאַנגען. ניט געקאָנט װיי טאָן די אָדער יענע קינדער. ביידע. 
לערער זיינען געקומען פון טאָראָנטאָ. אַזױ וי איך האָב געוואוסט, אַז אָנקומען 
אין שטאָט ועלן די לערער, בעת איך װעל זײַן אויף מיין טור, האָב איך איבער- 
געלאָזן בריוו צו די לערער, אין וועלכע איך האָב זיי האַרציק באַגריסט, געוואונטשן 
דערפאָלג. די באַגעגעניש מיט וי נאָכן קומען צוריק פון טור איז מיר, פאַרשטײיט 
איר דאך, געווען גאָר ניט קיין גרינגע. אמת, איך האָב ויך שוין געהאַט פאַרליבט 

אין אַ. צווייטער שטאָט, אין מיין צווייטער , שאַנגרילאַ", װאָס האָט פאַרמאָגט 
אַלע מעלות פון דער ערשטער ,שאַנגרילאַ" אָן אירע חסרונות, אָבער די ,ערשטע 
ליבע".... קיין גנוטער ייד זאָל זי ניט קענען... אַז איך האָב געדאַרפט זען די לערער, / 
װאָס נעמען עס איבער ,מיינע" קינדער, איז מיר עפּעס יום:כיפּורדיק געװאָרן. 
איך קום צום דעכטן לערער א. געלבערג. דאָס ערשטע, װאָס. ער זאָגט מיר, אי 
, אויב איר האָט פאַר דער צייט געביטן אייער מיינונג און זייט גרייט איבערצו" 
נעמען די שול, פאָר איך היינט צוריק. איך ווייס, װאָס עס מיינט פאַר אַ לערער ‏ 
זיך געזעגענען מיט זיינע" קינדער, בפרט ווען מען האָט געלעבט צוזאַמען נאָענט 
צו 12 יאָר .. 
פאַרשטײט זיך, --- האָב איך געזאָגט, --- אַז אַלע קינדער קאָן איך צוריק ניט 
קריגן, און אַ לערער, איז װוי אַ מוטער, אַזױ זיינען מיר, לערער, יעדער פינגער טוט 
! וויי, איך מוז אַװעק פון שטאָט, מחמת יעדעס מאָל, ווען איך על באַגעגענען ט 
װאָסער ס'איז קינד, װעט זיך עפענען די וואונד,. 
| = ביידן האָב איך געשריבן אין מיינע בריוו, אַז איך האָב אַ סך פּעדאַגאָגישע 
זשורנאַלן פון פּולן און פון רוסלאַנד, אַז זיי מעגן קומען צו מיר אַהײם, מיין פרוי - 
וועט זיי עס געבן. מיין פרוי, ווען איך בין צוריקגעקומען, האָט פאַרבייגייענדיק 
באַמערקט, אַז דער לינקער לערער האָט איר דאַכט זיך די האַנט ניט געגעבן, צי 
ניט באַמערקט איר אויסגעשטרעקטע האַנט. איך גיי צו אים אין שול, איך געפין 
-אים אין אַ צימער, ער זיצט און שרייבט אויף אַ שרייבמאַשינקע, ער דערלאַנגט 
מיר אַ מורמל, אין ענטפער אויף מיין באַגריסונג, און ניט ער גיט מיר די האַנט, 
ניט ער שטעלט זיך אויף. איך זאָג עפּעס, ער ענטפערט מיט אַ קורצן ,יאָ", איך 
פּרוביר עפּעס נאָך װאָס צו זאָגן, װוידער. אַ קורצער ,יאָ", און ער זעצט פאָר זיין 
אַרבעט.. איך רוק זיך אַרױס פון צימער.. מיר אַנטקעגן קומט מיינע אַ תלמידה, 
און דערלאַנגט אַ זאָג: , שוין?" איך קאָן איר ניט ענטפערן, איך לויף אַזש אַרױס. 
איך מוז דאָ צוגעבן, אַז מיט 5 יאָר שפּעטער האָב איך באַגעגנט דעם דאָזיקן לערער 
אין שיקאַגאָ, אין אָט דער היים פון די קינדער, װאָס זיינען אַמאָל געקומען צו אַ 
גראַדואירונג צו אונדז, גאָר אַן אַנדער מענטש, אַזױ פריינדלעך אויפגענומען. עס 
איז געווען אַ צייט, ווען מען האָט געמעגט, צי געדאַרפט זיך פראַטערניזירן מיט 
רעכטע. אַזױ מיליטאַנטיש פלעגן פאָלגן אפילו זייערע לערער און זייערע ‏ אָפי" 
צערן", זייערע , גענעראַלן". און די ,גענעראַלן", יאָ, די ,גענעראַלן" זייערע, פלעגן 
אָפּט פאַלן וי , פליגן", אויב זיי פלעגן זיך אַמאָל אָננעמען מיט מוט און אָפּפרעגן 
די ,חכמה", צי די עטיק פון דעם אָדער יענעם באַפעל, זיי. פלעגן פאַלן ,וי פליגן" 
און חרטה האָבן, זיך קלאַפּן ,חטאתי", צי גאַנצע גרופּעס פלעגן זיך קלאַפּן , חטאנו", 
איידער מען פלעגט זֵיי אַרויסווארפן, אָדער נאָכן אַרױסװאַרפן פון דער פּאַרטײ 
אפשיטא פלעגן מיליטעריש פאָלגן די מאַסן, די צאן קדשים. די פלעגן ציטערן 
פאַרן טרייבערן, װי פאַר. פייער, פאַרן טרײיבערן, אויב זיי וועלן חרטה קריגן און 
זיך בעטן צוריק אין דער פּאַרטײ אַרײן. אַזאַ דיסציפּלין האָט געהערשט, און דער 
דאָזיקער דיכציפּלין פלעגן זיך אונטערווארפן מענטשן, װאָס עס פלעגט זיין צו 

אַ לערער רעדט זיך אַראָפּ פון האַרר צן 


שטוינען, מענטשן, װאָס זיינען געשטאַנען, לויט זייער אינטעליגענץ, לוט זייער 
וויסן, לוט זייער מענטשלעכקייט, מיט קעפּ העכער פאַר די אױסגעהאַלטענע" 
, גענעראַלן". קיין איינער פוֹן זיי וואלט נישט געוואלט זען קאָמוניזֹם ביי זיך 
אין לאַנד; אַ ליבע איז עס געווען צום סאָװעטן-פאַרבאַנד, דאָס אַלץ; סאָוועטן-פאַר 
באַנד איז געווען דער צויבער-כוח, 

אָבער היינט? האָט מען זיך נאָך אַלץ ניט איבערצייגט, אַז ניט אַזױנע בלוטיקע 
וועגן פירן צו אַ אַ געזעלשאַפט, געבויט אויף פרייהייט און גלייכהייט, אַז ניט אַזױנע 
מיטלען קאָנען פירן צו אַ הייליקן ציל? אויב , משיח" זאָל קומען אין אַ צייט, -ווען 
די וועלט איז ניט גרייט אים אויפצונעמען, װעט מען אים סיי װי סיי פאַרװאַרפן 
מיט שטיינער, וי בינוש שטיינמאַן מאָלט עס אין זיינער אַ דראַמע , משיח בן-יוסף"; 
אפילו אַ משיח בן דוד װעט מען פאַרטרייבן פון זיך. האָט מען זיך נאָך אַלץ ניט 
איבערצייגט, אַז בלוט, טעראָר, רשעות, שקר דעגראַדירט דעם מענטשן, פאַרחיהט 
אים, און אַז סאָציאַליום קאָנען בויען נאָר מענטשלעכע מענטשן, װאָס זיי גייט 
ניט אַזױ אין קפיצת הדרך, װאָס, זי גייט ניט אין האָבן דערגאַנגען, נאָר אין דעם 
גאַנג אויף אַ זוניקן װעג: אַז אַן עטישע געזעלשאַפט קאָן מען אויסקעמפן דו'ך 
עטישע מיטלען, אַז דער גלויבן בביאת המשיח אין , משיחן", אין אַ סאָציאַליס- 
יטישער געזעלשאַפט, װאָס נאָר זי קאָן ברענגען אמתן גליק און. פרייד און זין אין 
לעבן, װאָס נאָר זי קאָן געבן דעם מענטשן די מעגלעכקייט צו שטייגן צו אַן אדם 
העליון, װאָס נאָר זי קאָן עפענען די ,שערי שמים' אין הערצער פון מענטשף 
/האָט מען זיך נאָך אַלץ ניט איבערצייגט, אַז דער גלויבן איז מעכטיקער פאַר טאַני 
קען, פאַרן שװוערד, אַז דער גלויבן אין , משיחן", אַז די האָפנונג אויף אים, די 
דערװאַרטונג אף על פּי שיתמהמה, אַפּילו ווען ער שפּעטיקט זיך,. דער גלױבן 
אַלײן קאָך דערהויבן, קאָן איידעלן, קאָן אויפוועקן אין מענטשן דעם הימל אין אים, . 
און אַז נָאָר אין דער ספערע פון הימל ליגט אונדזער ישועה? האָט מען זיך נאָך 
אַלץ ניט איבערצייגט אין דעם, אַז די מענטשהייט באַשטײט ניט פון , סטאַדעס 
שעפּסן", װאָס מען קאָן אַרײנטרײבן אין אַ סאָציאַליסטישן לעבן / 

האָט מען זיך נאָך אַלץ ניט איבערצייגט, און מען שטייט נְאָךְ מיט זיי -- 
מיט די לינקע? זאָל עס זיין פון געוואוינהייט וועגן, זאָל עס זיין מוטלאָזיקײט, צי 
ווייל די מענטשלעכע נשמה איז אַזאַ מיסטעריע, װאָס פּשוט צו, שטויגען? 

און טאַקע, קוקן מיר זיך צו נעענטער צום לעבן, שטײען מיר אָפט פאַר" 
גאַפּט: מענטשלעכע נטיות, האַנדלונגען, באַציאונגען זיינען אָפּטמאָל אַזױ כתירהדיק 
אין איין און דעם זעלביקן מענטשן, אַז אַזש צו שטוינען. לערנט אונדו פּראָפּעסאָר 
פישל שניאורסאָן, אַז יעדער מענטש איז אומבאַגרענעצט אין זיין פאַלן, און אומ- 
ענדלעך אין זיין שטייגן; אַז יעדער מענטש, איין און דערזעלביקער מענטש, קאָן 
אויפעפענען אין זיך גאַנצע תהומות פון פּרימיטיווער חיהשקייט, פֿון אומגעצאַמ- 
טער רשעות, און קאָן אין זיך אויפלויכטן עפּעס גרויס, אורשעפעריש, דער זעל- 
ביקער מענטש. און טאַקע: אָט זעט איר אַ מענטשן אין י. ל. פּרצס ,אַ נאַכט פון 
שרעק". אַ פּעדאַנט, אַ סאַמאָדור, אַ רשע, װאָס איז גרייט צו שפּרייזן איבער ימים. 

מ. ב לאש טיין 


טרערן, איבער טויטע קערפּערס, אבי צו דערגרייכן זיין ציל, אַ קאָפּיע פון דעם 
פאָטער זיינעם, און אָט װערט ער אַ קאָפּיע פון זיין צאַרטער, גוטהאַרציקער און 
נשמהדיקער מוטער. לייענט אָקאָרשט דורך ש. אַנסקיס , טאָג און נאַכט? און איר 
זעט טאָג און נאַכט" אין אַ מענטשן, אין דעם רב. ליענט אֶָקאָרשט דורך אין 
ראָמען ראָלאַנס , זשאן קריסטאָף" דעם כאַראַקטער פן דער צנועה דאָרטן, די 
קלויסטער-זינגערין, פון דער שטילער באַשײדענער פרומער פרוי, װאָס פארא 
העליש פייער עס דערװאַכט אין איר פּלוצלונג. לייענט דורך טאָלסטאָיס , טייוול"; 
װאָס אָט דער , טייוול",, די פרוי, לעבט איבער בײיטאָג, און װאָס ביינאַכט. ביי 
סעגאַלאָװיטשן װעט איר געפינען אין זיין ,תפיסה", אַ גאַלערײ פון כאַראַקטערן, 
װאָס צו שטוינען, װי מענטשן קאָנען פאַלן זיך האָסן, וי עס ווערט דערװאַכט 
נידעריקסטער עגאָאיזם, און קאַלטקײט צו מענטשלעכן ליידן, דווקא דאָרטן, און 
דווקא ביי די, װאָס מען האָט פוֹן זיי עס ניט געטאָרט דערװאַרטן, אָדער איר געפינט 
דאָרטן אַ גנב, אַ קאַסע-איינברעכער, װאָס איז אין נאַטור און אין זיינע באַציאונגען 
מיט די , מיטזיצער" אין תפיסה אַ מוסטער-:מענטש. לײענט ברוך גלאַזמאַנס 
,משפּהה פקודא", צי טאָמאַכן האַרדיס , פאַר פראם מעדינג קראוד", לייענט., 


מיר האַלטן אין אַנטדעקן סודות פון דער נאַטור, אַזש צו שטוינען, מיר 
האַלטן אין אייננעמען וועלטן, שפּאַנען דעם ווינט, צוימען ימים -- אָבער זיך, זיך 
קאָנען מיר ניט. עס איז גרינג יענעם צו משפּטן, צו האָבן טענות צו יענעם, תיכף 
צו טאַדלען. איך דערצייל נאָר, װאָס און װוי איך האָב געזען, און זאָל דער קומענ- 
דיקער היסטאָריקער געפינען די סיבה, פאַר װאָס מענטשן, אָפּט אפילו גוטהאַר- 
ציקע; קאָנען ,אַרונטערשלינגען" אָט דאָס, װאָס עס קומט פאָר = היינט אין 
רוסלאַנד, 

איך האָף, און איך גלייב אין דעם באמונה שלמה, אַז מען װעט זיך באַפּן, 
אָט באַלד, אַז ניט דער אױטאָמאָביל, און ניט דער לופט-קילער, און ניט אַלע 
באַקװעמלעכקײיטן אין לעבן, ניט די טעלעוויזיע, ניט די פאַרוויילונגען, די היינ- 
| טיקע, ברענגען גליק אין לעבן אַז גליק ליגט אין אַן אַנדער ספערע. מען וועט 
נעמען לערנען די נשמה פון מענטשן, מען װעט זי נעמען פאָרשן, װי קומט עס, 
װאָס דער מענטש האַנדלט דאָ און דאָרטן אַזױ אַנדערש, װי מען האָט געקאָנט 
דערװאַרטן פון אים, װאָס קליגסטע זיינען אָפּטמאָל אַזױ נאַריש, װאָס האַרציקסטע, 
בעשטע, צאַרטסטע זיינען גאָר פּלוצלונג דאָ און דאָרטן אַזױ ברוטאָל, װאָס מענטשן 
פאַלן אָפּטמאָל אַריין אין אַזאַ , מיל", װאָס איז אַזױ קעגן זייער כאַראַקטער; און 
דאָך, װי מענטשן קאָנען זיין פול מיט צער-בעלי-חיים-געפילן צו אַ באַשעפעניש 
און מערדעריש צו אַ מיטמענטשן, װי דער זעלביקער מענטש, װאָס קאָן ניט צוזען 
קיין בלוט, קאָן קאַלטבלוטיק צוליב לוסט אָדער לײידנשאַפט צעפּאַלמעסן אַ מענ- 
טשן -- עס װעט קומען אַ צייט אַזאַ. אָט דעמאָלט װעט מען אפשר קאָנען באַנע" 
מען די מיסטעריע, װאָס בעסטע מענטשן האָבן געקאָנט צו לאַנג שטיין מיט די 
לינקע, 

איבערגעריסן מיט זיי האָב איך שוין מיט 25 יאָר צוריק, און דאך דערמאָן 

אַ לערער רעדט זיך אַדאָפ פון האַָרצן. 


- איך נאָך אַלץ די צייט מיט אַ סקרוך, און... איך ווייס ניט, װאָס איך וואלט ניט 
גרייט געווען צו טאָן, אויסצומעקן אין זיך יענץ שטיקל צייט. יעדעס מאָל, אַז איך 
זע דעם ,חלף" אויסגעשטרעקט פון יענעם לאַנד, ווען איך טראַכט וועגן די פאַר- 
מוטשעטע אין די תפיסות, וועגן די צעממיתטע בערגלסאָנט, װאָס זיינען אַזױ גע- 
שטאַנען פאַר אַ משפּט, ווען איך זע די לעצטע מינוטן פון די שרייבער, קינסטלער, 
קעמפער, די לעצטע מינוטן פון ערליך-אַלטער, ווען איך זע די שװערד, װאָס מען 
גיט אַריין אין די הענט פון אַראַבישע עפענדיס זיך צו פאַרמעסטן אויף די גע- 
וועזענע קרבנות פון היטלערן, אויף די אַרוױסגעטריבענע, באַנזלטע יידן פון די 
אַראַבישע לענדער, --- ברענט אין מיר מיין האַרץ טאָפּלט, אי אויס רחמנות. אי 
װאָט אַ שטיקל צייט בין איך מיטגעגאַנגען מיט די, װאָס האָבן געהאָלפן. , כאָוען" 
אָט דאָט לאַנד פון פינצטערניש און מאָרד.. | 

נאָך פאַר 1932 האָב איך זיך געקליבן צו אַנטלויפן, און בין טאַקע אַנטלאָפֿן. 
וועגן דעם װועט איר לייענען אין דעם קומענדיקן קאַפּיטל, | 


) אַ לערער אַנטלױפט פון שמאָט 


זומער איז עס געווען. איך האָב קוים דערלעבט יענעם זומער, יענע װאַ- 

{ קאַציעס. די שטימונג איז געווען זייער אַן אָנגעצױגענע. איך געדענק די לעצטע 
אַרבעטער-רינג-פאַרזאַמלונג. די לינקע האָבן אַרײינגעטראָגן אַ פאָרשלאַג, מען זאָל 
שטיצן זייערע אַ יוניאָן מיט 5 דאָלער. ניט אין געלט, פאַרשטײט זיך, איז עס 
זי געגאַנגען. זיי איז געגאַנגען, מען זאָל אויפן צעטל פון שטיצער קאָנען אַרופ- 
שטעלן דעם צווייג אַרבעטער-רינג, דאָס איז, פאַרשטייט זיך, ניט געווען צום האַרצן 
די רעכטע. מען האָט שאַרף- געקעמפט. אין אַזױנע פאַלן פלעגט יעדער צד תמיף 
אויפמישן אַלע חטאים פון קעגנערישן צד, חטאים, װאָס האָבן אָפט קיין שייכות 
ניט געהאַט צו דעם אַקטועלן ענין. דער סוף איז גֶעווען, אַז די לינקע האָבן גע- 
וואונען מיט איין שטימע. דער פאָרזיצער ביי יענער פאַרזאַמלונג איז געווען אַ 
רעכטער, דוקא פון די רואיקכטּע, אַ גאָלדענער מענטש אין נאַטור. איך האָב אִים 
גוט געקענט, געוואוינט ביי אים אין אַ צימער. ביידע, מאַן און פרוי, זיינען געווען 
בונדיסטן נאָך פון יענער זייט ים. פאַרליבט האָבן זי זיך ביידע אין האָמעלעף 
טורמע. האָט אָט דער געלאַסענער נאָך דער אָפּשטימונג אַ זאָג געטאָן: ,,מילא, איר 
האָט אויסגעפירט --- ווערגט זיך מיט דעם". איר קאָנט זיך משער זיין, וי אָנגע- 
גליט די לופט איז געווען, אַז פון אַזאַ געלאַסענעם מענטשן זאָל זיך אַרױסרײסן אַזאַ 
שאַרפער אויסדרוק. דער ראש המדברים פון די רעכטע, אָט דער, וועמען איך האָב 
צוגערופן צום שמועס מיט כאַנינען, האָט גלייך אויפגעפאָדערט דעם פאָרזיצער צוֹ" 
ריקצוציען זיין באַמערקונג. איך זע נאָך איצט פאַר מיינע אויגן אָט דעם גוט- 
מוטיקן שמייכל זיינעם, אַז ,זיכער צי איך עס צוריק און איך אַנטשלדיקט זיך, . 
עס טוט מיר באמת וויי, ניט געטארט אַזױ זיך אויסדריקן, אָבער איר ווייסט דאך 
און"... ניט געקאָנט פאַרענדיקן דעם זאַץ, די אויגן זיינען פול. געװאָרן מיט טרערן. 
דאָס. האָט אָבער ניט אָפּגעשטעלט די לינקע אים אויפצואווארפן די באַמערקונג אין 

מ. בל א ש טיין 


משך פון יאָרן, וי אַן אבן טוב האָבן זיי זיך אָנגעכאַפּט אָן דער באַמערקונג, האָט 
טאַקע אָט דער ראש המדברים, וי איך רוף אים דאָ, פון די רעכטע, זי איין מאָל 
געזאָגט, אַז , ער האָט טאַקע ניט געטארט מאַכן אַזאַ באַמערקונג, אָבער איר מעגט 
זיך שעמען עס תמיד אויפצואווארפן, איר, װאָס איר ווארפט זיך מיט חשדים, מיט 
קאַפּוליע-אָנצוהערענישן, װאָס שטעכן וי מעסערס". די שאַרפקייט װוי די שאַרפ- 
קייטן, דער אומגליק מיינער איז געווען, װאָס אויף מאָרגן האָבן שוין די קינדער 
געוואוסט פון יעדער שאַרפקייט, און װאָס פאַראַ סם דאָס איז, דאַרף איך אייך ניט 
זאָגן. | ' 
| = צוישן די אַרבעטער-רינג-מיטגלידער איז געווען אַ פריינד, װאָס אויסגע- 
שפּראָכן לינק איז ער ניט געװע; ער פלעגט אָבער זייער אָפט שטימען מיט די 
לינקע. געווען איז ער דער למדן אין אונדזער קרייז, אַ געוועזענער ישיבה בחור. 
און שפּעטער אַ בונדיסט נאָך אין זיין אָמאָליקן ווילקאמיר, אַ גאָלדענע נשמה, יעדער 
| איינער האָט אים ליב געהאַט אהבת נפש. אַז לינקע און רעכטע האָבן זיך געגרייט 
צום קאַמף, וועלכער צד װעט געווינען דעם דעלעגאַט צו דער אַרבעטער-רינג 
קאָנפערענץ, האָט מען געוואוסט, אַז אויב דער ווילקאמירער װעט אָננעמען, װעלן 
אַלע פאַר אים שטימען. איך געדענק ניט גענוי, װוער עס איז אויסגעקליבן גע" 
װאָרן, איך געדענק נאָר, אַז װי נאָר ער האָט דערהערט, אַז יעדן צד גייט אין לעבן 
אויכצוקלייבן זייערן אַ מענטשן, האָט ער דערקלערט, אַז ער שטעלט ניט אַרױס ' 
זיין קאַנדידאַטור, כאָטש יעדער איינער האָט אים פאַרזיכערט, אַז מען װעט שטימען 
פאַר אים. אין רעזולטאַט, אויב איך מאַך דאָ ניט קיין טעות, איז ער דאך געווען 
דער דעלעגאַט. האָט אָט דער שטילער, באַשײדענער, טיפער אינטעליגענט, דער 
װילקאָמירער ישיבה-בחור און שפּעטער בונדיסט, װאָס אַ פליג אויפן װאַנט האָט 
| ער אָנרירן ניט געקאָנט, זיך דאך איין מאָל אַרױסגעכאַפּט מיט אַ שאַרפן צווישן- 
רוֹף קעגן די לינקע. מען האָט אים פאַרשויגן ;ער אָבער האָט זיך עס ניט געקאָנט 
פאַרשווייגן". יאָרן און יאָרן פלעגט ער מיר דערמאָנען אָן דעם צער זיינעם, ער 
האָט ניט געקאָנט פאַרגעסן, ער האָט זיכער דעמאָלט ויי געטאָן מענטשן איך 
ברענג דעם עפּיזאָד, כדי צו וייזן אייך איינעם פון די צאַרטסטע: אָבער געוען 
נאָך אַ סך אַזוֹינע צאַרטע, איידעלע מענטשן. די עמיגראַציע פון 1905 האָט אונדן 
אַהער אַריבערגעבראַכט בונדיסטן, ישביה-בחורים, װאָס ווען ניט דער ברודער- 
קאַמף, װאָס האָט אַ. סך אַזױנע , האַרט געמאַכט", װאַלט דאָ די יידישע אַרבעטער 
באַוועגונג היינט געהאַט אַ שענער פּנים... יאָ, געווען אַ סך אַזױנע, װאָס שפּעטער 
איז שווער געווען זי צו דערקענען. דער שטילער, באַשײדענער מיטגליד איז 
- - נעבעך יונג אַװעק פון דער ועלט. אַ סך אַזױנע האָבן זיך אָפּגעטראָגן פון דער 
באַוועגונג, ווען דער קאַמף האָט זיך צעפלאַקערט שאַרפער אַון שאַרפער, אפיל 
די שטילע, רואיקע פלעגן פון צייט צו צייט , פּלאַצן" און , אַרױספּלאַצן". . 


קוים איך האָב זיך דערװאַרט די װאַקאַציעס, אָט דעם יאָר, נאָך דער גראַי 
דויארונג, װאָס איז אַזױ קאַלט דורכגעפירט געװאָרן. אַזאַ הערלעכע גראַדואירונג +-- 
און אַזאַ קאַלטקײט! עס האָט גראַדואירט אַ גרויסער קלאַס עלעמענטאַר שול, 14 

יאַ לערער רעדט זיך אראָפּ-פון ה אַר צן 


קינדער פון דער מיטלשול, איבער הונדערט קינדער האָבן אָנטײל גענומען אין 
דער פייערונג, דער קינדערגאָרטן מיט אַ שפּיל, צוגעגרייט פון דער גננת, אַן 
אויפפירונג, װי פון אַ קינדער-קונסט-טעאַטער, די מיטלשול האָט אויפגעפירט 
בינוש שטיינמאַנס , משיחס צייטן", און דאך אַזױ קאַלט,,, קאַלט און דערשלאָגן. 

יעדן צווייטן זונטיק פלעג איך אַריינפאָרן אין שטאָט צו די אַרבעטער-רינג" 
פאַרזאַמלונגען, און אָפּט אין אַ מיטן װאָך צו אַ פאַרזאַמלונג. איך האָב געפילט, 
אַז איך טאָר ניט דורכלאָזן קיין איין פאַרזאַמלונג, מחמת טאָמעֶר װאָס, דאַרף איך 
זיין דערביי. די לופט איז פול מיט , פּולװער". איין מאָל קום איך גלייך פון דער 
באַן צו אַ פאָרזאַמלונג, איך געדענק אַפילו ניט, װאָס פארא פאַרזאַמלונג דאָס איז 
עס געווען, און געפין אויס, אַז עס ברענט אַ. , שרפה", און איידער װאָס ווע וע 
איך, װי אַ , ווייכערער" לינקער װאַרפט זיך שלאָגן אַ ,האַרטערן". װען מען 
צענעמט זיי ניט, ווייס) גאָט, װאָס עס האָט געקאָנט געשען. דער אָנפאַלער, אַ ייר 
אַ גבר. און דער באַפאַלענער --- אַ שװאַכינקער, אַ קלייניקער, מיט אַ שעה פריער, 
ווען עמעצער זאָגט פאָר, אַז אָט דער , ווייכער" לינקער איז מסוגל זיך צו װאַזיפן 
אויף עמעצן, וואלט מען אים אויסגעלאַכט, מחמת ניט מעגלעך אַזאַ זאַך. אָבער אין 
אַזאַ צייט האָט מען געלעבט... דערשיטערט פון דער פּאַסירונג, האָב איך געדאַנקט 
| גאָט, װאָט עס איז זומער, ביז די קינדער װעלן זיך דערוויסן פון דעם, און ביז זי 
וועלן צוריקקומען אין שול אַליין,. װעט שוין דער אינצידענט ניט אויסזען אַזױ 
שאַרף. אָבער דאָך, די קינדער פון דעם אָנפאַלער און פון באַפאַלענעם זיינע 
תלמידים פון איין קלאַס, ,, גוטע צרות" פאַר מיר; װי שוואך איך אֶפּ דעם שווערן 
איינדרוק? 

נעכט בין איך ניט געשלאָפן, ביז מיר איז אייננעפאַלן; עס איז זומער, פאַראַן 
גענוג צייט צו קריגן אַ נייעם דירעקטאָר-לערער אויף מיין אָרט --- איך מוז אַנט. 
לויפן פון שטאָט. רעזיגנירן האָט קיין זין ניט. איך האָב שוין ניט איין מאָל רעזיג- 
נירט. דאָס איז שוין געװאָרן אַ רוטין: איך רעזיגניר, עס קומט אַן ענגער קאָמיטעט, 
מען רעדט זיך דורך אוןן.. שלום כל ישראל. איך מוז דאָס מאָל אַנטלױפן 
פוֹן שטאָט, און אַן עק װעט עס נעמען. איך על די קינדער ניט אײינהאַלטן פון 
, בייזן קלימאַט", אוב ניט איך פון דער שול, װועט די שול , אַװעקגײן" פון מיר. 
די לינקע עלטערן, און זייערע יוגנטלעכע אָרגאַניזאַציעס , באַאַרבעטן" סיי וי די 
עלטערע קינדער. זאָל מען זיך שפּאַלטן, אָדער זאָל קומען אַן אַנדער לערער, ער 
װעט ניט זיין אַזױ סענטימענטאַל צוגעבונדן צו די עלטערן און ניט צו די קינדער, 
אפשר וװועט ער קאַנען מוטיקער האַנדלען. 

אין איין נאַכט האָט מען זיך צענויפגעפאַקט. מישטיינס געזאָגט, װאָס אַ לערער 
האָט צו יענער צייט פאַרמאָגט, אַז געלעבט האָט מען זאַלבעפערט אין אַ צימער 
מיט אַ קיך. דער לערער, זיין פרוי מיט זייערע 2 קינדערלעך, איינס נאָך ניט קיין 
יאָר אַלט, האָבן זיך. ,אַרױסגעגנבעט" פון שטאָט. מען פאָרט קיין װוינדזאָר, אָנ" 
טעריאָ, דריי טעג. נסיעה, צו אַ פריינד, דעם געוועזענעם פאָרְזיצער פון דער שול, - 
װאָס האָט מיט אייניקע יאָר פריער זיך אַריבערגעקליבן אַהין, וי מען איז געפאָרן 


197 


מ. ב לא ש טיין 1 


3 טעג און צוויי נעכט מיט קליינע קינדער, איינס נאָך אַ ברעקעלע, ווען קיין לופט' 
קילער כיסטעם איז נאָך ניט געווען, און עס איז יולי, די היצן ברענען -- דאַרף 
איך אייך ניט זאָגן. 
ניט געווען מקנא צו זיין די פרויען פון די לערער. שכירות? איך געדענק 
ניט, אויף װאָס איך האָב זיך שוין דעמאָלט געהאַט , אויפגעאַרבעט", מיינע ערשטע 
שכירות אָבער ביי דער:גרינדונג פון דער שול איז געווען 60 דאָלער אַ חודש, 13 
דאָלער אַ װאָך. פלעגט די פרוי איינהאַנדלען אויף אַן אױיספאַרקױף, אָדער אין אַ 
קראָם פון געניצטע זאַכן, שמאטעס, זיי פאַרריכטן, , שטשאָבען", פון גרעסערע קלע- 
נער מאַכן, פון קלענער גרעסער, מען האָט געלעבט אין נויט. זומער, די צוויי חדשים 
וואַקאַציע, פלעגט מען ביכולת זיין אַרױסצופאָרן אויף אַ רעזאָרט-פּלאַץ, נאָר ווייל 
מען פלעגט אויף די 2 חדשים אויפגעבן די דירה, און אַלע יאָר זיך דאַרפן באַזאָרגן 
מיט אַ נייער דירה... מען איז אָבער געווען אַזױ פאַרקאָכט אין דער אַרבעט, אַז 
| וועמען האָט עס געאַרט. אבי מען הונגערט ניט, די פרויען פלעגן זען, וי זייערע 
מענער, די לערער, ברענען אויס דאָס ליכט פון זייער לעבן, קירצן זיך די יאָרן, 
ספּעציעל אין צייט פון קאַמף צװישן רעכטס און לינקס אין די פּראָװינץ-שטעט, 
אָבער מען האָט געשוויגן, געליטן און געשוויגן. אַז איך האָב אַמאָל אַזאַ פרוי אַ 
פרעג געטאָן, צי זי רעדט זיך אַמאָל דורך מיט איר מאַן, צי זי װאָרנט אים, אַז 
לאַנג װעט ער עס פיזיש ניט אויסהאַלטן, האָט זי מיר געזאָגט, אַז זי האָט שוין 
ניט איין מאָל געפּרואװוט רעדן. אָבער יעדעס מאָל, אַז זי הייבט אָן צו רעדן, , פּאָרט 
ער אַװעק פון איר", ער זיצט טאַקע און הערט כלומרשט, װאָס זי רעדט, זי זעט 
אָבער, אַז ער איז אַ ,ניט היגער... ער איז גאָר אין זיין , צרות-לאַנד?., 
פאָרנדיק, קריג איך פּלוצלונג אין באַן אַ טעלעגראַמע, אַז איך זאָל זיך ניט 
דערשרעקן, אויב איך װעל לייענען אין צייטונג וועגן פּעסעלען (אַ קינד פון שוֹל), 
מען האָט זי אָפּגעראַטעװעט. פאַרשטייט זיך, אַז איך טעלעגראַפיר גלייך צוֹריק, 
מען זאָל מיר טעלעגראַפירן, װאָס עס איז געשען. אויף דעם קומט אַן ענטפער, אַז 
גאָרנישט האָט פּאַסירט, זיי האָבן נאָר געוואלט אויסגעפינען, מיט וועלכן באַן איך 
פאָר, און פון דעם פאַרשטיין, וואוהין, פון מיין , שאַנגרילאַ? האָבן געקאָנט אָפּ- 
פאָרן נאָר 2 באַנען אַ טאָג, קיין מזרח אָדער קיין מעריב. מיט אייניקע טעג שפּעטער 
קלינגט דער טעלעפאָן,. מען רופט מיך. מיך? ווער קאָן מיך דאָ אין װינדזאָר? 
דאָס קול פרעגט, װאָס מיר מאַכן, װאָס מיר האָבן בדעה צו טאָן, און נאָך פראַגעס, 
איך דערקען ניט דאָס קול, אַז דאָס קול זאָגט: , דאָס איז ס,''. בין איך דערשטוינט 
געװאָרן. װי קומט ער אַהער? דער פריינד ס, ענטפערט, אַז ‏ דאָס האָט איר מיך 
אַהער געבראַכט", ,וי האָט איר עסו איבערגעלאָזן די דרוקעריי אייערע?" דער 
ענטפער איז: , איך קום גלייך אַריבער". הלוואי בין איך געבענטשט מיט טאַלאַנט, 
וואלט איך געקאָנט באַשרײיבן די באַגעגעניש. מיין פרוי און די קינדערלעך האָבן 
זיך אַרומגעכאַפּט מיט דעם פריינד. און דער לערער? ניין -- עס איז צו הייליק, 
איך זאָל עס מיט מיין פּען באַשרײבן. דער סוף איז געווען --- מען איז געפאָרן 
צוריק, מחמת אין און אַרום שול טוט זיך מעשים; מען האָט באַשלאָסן, אַז ניט מיט 

אַ לערער רעדט זיך אַראָפּ פון האַר צן 


קיין בריוו, ניט מיטן רעדן דורכן טעלעפאָן, ניט דורך טעלעגראַמעס וועט מען 
דעם לערער קאָנען צוריקברענגען. דער גורל איז געפאַלן אויף אים, : 

אַז איך בין צוריקגעקומען, אי די ערשטע צייט געווען שטיל, שא שטיל, 
איך האָב זיך זייער געפרייט, אַ סברא, אַז מען האָט זיך געכאַפּט, אַז לא זו הדרך. 
אָבער איר וייסט דאָך, אַז װאָסװאָס, מענטשן האָבן אַ קורצן זכרון. פון טאָראָנטאָ 
צי פון ניו-יאָרק האָבן גענומען אָנקומען באַפּעלן, אַז --- משוגע, אָפּשטעלן דעם 
קאַמף? מען האָט פון טאָג צו טאָג גענומען זען, אַז דער קאַמף , צעוויגט" זיך ווידער. 
דאָ האָב איך גענומען טראַכטן, אַז אויסגעשלאָסן, מען װעט זיך משמעות מוזן גטן, 
אפילו די לינקע אין דער פאַרװאַלטונג, אפילו זֵיי האָבן גענומען זען, אַז די 
אָנגעצױגנקייט, די שאַרפקײיט פון קאַמף דערשיטערט די קינדער, װאָס ווערן על- 
טער, און אייניקע פון זיי ווערן אפילו באַאיינפלוסט פון די לינקע, ווייל די לינקע 
זיינען אַ יינגערער עלעמענט, זיי זיינען בעסער אָרגאַניזירט, זיי האָבן דאך דעם 
כאָװעטן-פאַרבאַנד אין אַרענדע, דעם סאָוועט-פאַרבאַנד, װאָס האָט נאָך צו 
יענער צייט פאַר אַ סך מענטשן געלויכטן. אַפילו זיי האָבן גענומען טראַכטן אַז 
ווען באַזונדער, װעט פאַרשװוינדן די אָנגעצױגנקייט, װעט מען די ביטערקייט. און 
פאַרביטערטקייט ניט אַרײנטראָגן אין די היימען, 

און די רעכטע? --- אפילו זיי, אמת ניט אַלע, אָבער די מערהייט, האָבן 
גענומען טראַכטן, אַז אפשר מאַכט מען דאָ אַ טעות, אפשר וװועט בעסער זיין, ווען 
מען גייט זיך פונאַנדער. איך האָב גיך דערפילט זייער שטימונג, ווייל מיט דער 
שטימונג בין איך אויך אַרומגעגאַנגען. מיט דער שטימונג? גרינג צו זאָגן שטי" 
| מונג. נאָר לערער, װאָס האָבן ענלעכעס איבערגעלעכט, קאָנען זיך משער זיין, װאָס 
פאַראַ נס עס איז געשען, װאָס מען איז , אַרומגעגאַנגען", און ניט , אַװעקגעגאַנגען" 
אויף אייביק. איך װעל זיכער אומקומען פון בענקשאַפט. 12 יאָר --- אַ קלייגיקייט!ו! 
אַ גליק, װאָס אין מיין דריטן , שאַנגרילאַ" האָב איך באַגעגנט אַזאַ װאַרעמע באַ- 
ציאונג, אַזאַ האַרציקײט, באַגעגנט אַזױנע ליבע האַרציקע מענטשן. זיי האָבן 
געראַטעװעט מיין לעבן, אָבער דאך האָב איך ניט איסגעהאַלטן, געמוזט קומען 
צוריק, אמת ניט אין שול צוריק, אָבער כאָטש זיך צו טרעפן, זיין אין איין שטאָט 
מיט מיינע געוועזענע תלמידים און תלמידות. איר װעט וועגן דעם לייענען אין די 
ווייטערע קאַפּיטלען. 

אונדזערע פּאַטאַלע טעותן. 


א דער טעות אָנצוחאַלטן, אונטער אַלע אומשפענרן | 
אייניקיוט אין שול 


ווען איך װאַרף מיין בליק אויף צוריק, טראַכט איך אָפט: װי קומט עס 
װאָס מיר האָבן אַזױ װייניק דערגרייכט מיט אונדזערע קינדער? אַזאַ גייסטיקע און 
גינסטיקע, אַזאַ אידעאַלע סביבה, איידער די לינקע מגפה האָט זיך פאַרשפֿרײט; 
היימען דורכאויס יידיש-רעדנדיקע; שול-פאַרװאַלטערס און פאַרװאַלטערינס, בלב 
ונפש איבערגעגעבענע, עד מסירת נפש; עלטערןן, װאָס האָבן געקוקט די לערער 
אין די אויגן, גרייט געווען אױיסצופאָלגן יעדן רוף, אַנטקעגנצוקומען יעדן פאַר- 
לאַנג; לערער מיט טיפן גלויבן, מיט ליבע, גרייטע אויף אַלץ אין דער װעלט 
לטובת דעם קינד; קינדער אין רשות פון דער שול יעדן טאָג אין װאָך, קינדער; 
װאָס פלעגן לערנען 5 יאָר אין דער עלעמענטאָר-שול, אַלע, ביז איינעם, פלעגן 
פאָרזעצן די לימודים אין דער מיטל-שול; די גרעסטע מערהייט פון די גראַדואירטע 
קינדער פון דער מיטלשול פלעגן בלייבן לערנען אין דעם פּראָסעמינאַר-קלאַס, 
איז װי קומט עס, װאָס די דאָזיקע קינדער, װאָס קענען גוט יידיש, רעדן ניט מיט 
זייערע קינדער קיין יידיש (צווישן זיך זייער אָפט, מִיט די קינדער זייער זעלטן); 
וי קומט עכ, װאָס זעלטן ווער פון זיי לייענט אַ יידיש בוך, זעלטן ער פון זי 
קוקט אַרין אין אַ יידישער צייטונג: װי קומט עס, װאָס זיי אינטערעסירט ניט דער 
יידישער טעאַטער, װאָס זיי קומען ניט צו אַ יידישן קאָנצערט, און אויב זיי קומען 
שוין יאָ, איז כמעט מיט גװאַלד, מען טוט אַ טובה די עלטערן, בעת מיר האָבן מיט 
זיי דורכגעפירט אַזױ פיל ליטעראַרישע אָװנטן, אויפגעפירט שפּילן, געזונגען מיט 
זיי אַזױ פיל; װי קומט עס, װאָס פּראָפּאָרציאָנעל זעט מען זי אַזױ וייניק ביי 
געזעלשאַפטלעכער אַרבעט, װאָס זיי טוט קיין זאַך ניט ויי? און.. אויב יאָ, זיינען 
עס געציילטע, יוצאים מין הכלל; וואו איז די זיכערקייט, אַז דאָס קומט פון דער 
| שול! האָבן מיר דאך יוגנטלעכע אין אַלע געזעלשאַפטלעכע באַװעגונגען; װאָס האָבן 
קיין צוגרייטונג אין קיין שול ניט געקראָגן. קורץ, מיר האָבן געזייט בלומען, זי 
האָבן זיך עפּעס ניט ,אָנגענומען", אױיסגעװאַקסן איז , גראז"; אויך גוט, אָבער 
דאָס איז שרעקלעך וײיניק פאַר אונדז. מיר האָבן זיי צוגעפירט צום קװאַל, אָבער 
טרינקען ווילן זיי ניט. מיר האָבן זיי , געצונדן" צו ליכט, געצויגן צו הימל, זי 

האָבן אָבער זייער ליב ,די ערד". אַ ,גליק" האָט אונדז געטראָפן, אַמעריקאַנער 
קינדער האָבן ליב ספּאָרט, טומלט מען זיך אַרום יידישע ספּאָרט-אָרגאַניזאַציעס. 
נאָך אַ ,גליק' האָט אונדז געטראָפּן --- היטלעריזם --- האָט ער ניט אויפגע". 
וועקט אין אונדזערע קינדער, װאָס! מיר האָבן אין זיי פאַרלייגט, איז ניט געבוירן 
| געװאָרן קיין משיח-באַוועגונג, װוי נאָך די גזירות ת"ח ות"ט, נאָך די במעלניצקי 
פּאָגראָמען. אַ צדקה-כװאַליע האָט זיך צעגאָסן, אין דער לענג און אין דער ברייט 
פוֹן אונדזער יידישן לעבן. ,,שווימען" אָבער אין איר ניט נאָר אונדזערע קינדער 
אַלײן, און ניט דווקא זיי גיבן דער , כװאַליע" די ריכטונג,. װאָס וואלט געמעגט 
זיין אַ מער יידישלעכע. ;אויסגעפליקט" איז זי פון יידישע ,פעדערן", ניט קיין 
הארץ-צדקה, נאָר אַ קעשענע-צדקה איז זי. אויב צדקה לטובת די באַרױבטע, פאַר. 
די פאַראָרעמטע, פאַר די בלאָנדזשענדיקע, --- פאַרװאָס ניט קיין צדקה פאַר די 
גיײיסטיק-פאַראָרעמטע, פאַר די -גײיסטיק-בלאָנדזשענדיקע, פאַר זיך אַלײן, פאַר די 
אייגענע קינדער? אויף דעם איז קיין חשק ניטאָ פונאַנדערצונעמען די ,פליגל"; 
און מיר האָבן דאך געהאַלטן אין איין װועקן , פליגל" אין די הערצערי. 

נאָך א גליק האָט אונדז געטראָפּן: מדינת-ישראל. אָבער װוידער -- איז ער 
אויך , פאַרקעשענעט" געװאָרן. האָבן מיר דאך געהאַט אַ גאַנצע ריי שולן װאָס 
ארץ-ישראל איז' געווען דער עמוד אש אין די דאָזיקע שולן. און אויך מיר אין 
| אונדזערע ניט-ציוניסטישע שולן האָבן געװעקט אין אונדזערע קינדער אידעאַליזם; 
פּראָפּאָרציאָנעל זיינען אַזױ װײיניק געפּאָרן קיין ישראל לעבן, איך רעד שוין נים 
פון אײַנשטעלן דאָס לעבן, בעת דער אינוואַזיע פון אַזױ פיל מלוכות קעגן דער 
קליינער מלוכה. עפּעס האָב איך ביי בצלאל שערמאַן, אין זיין , יידן און אַנדערע 
עטנישע גרופּעס אין די פאַראייניקטע שטאַטן", געלייענט וועגן אַ סך, וועגן זייער 
אַ סך פרייוויליקע פראַנצויזן, דייטשן, װאָס האָבן זיך אומגעקערט אַהיים זיך צו 
שטעלן אין די רייען. בעת דער ערשטער וועלט מלחמה; אמת, דאָס רוב זיינען עס 
געווען געבוירענע דאָרטן אָדער זייער יונג אַריבערגעקומענע. אָבער אונדזער דער" 
ציאונג אין' דאך געווען אַזאַ, אַז מען האָט געמעגט דערװאַרטן פון אונדזערע 
יוגנטלעכע די געפילן? וי ביי דאָרטן געבוירענע, מיר האָבן דורך װאָרט אוֹן שפּיל, 
דורך טענץ און געזאַנג געפלעגט די דאָזיקע געפילן; און ועל כולם האָט עס דאך 
געמיינט שחיטה פאַר די קוים מיטן לעבן געראַטעװעטע מאַרטירער, האָט עס 
דאך געמיינט טאָטאַלער טויט פאַר אידעאַליסטן, האָט עס דאך געמיינט אַ סוף 
צו אַ אידעאַל, װאָס איז געווען דער זין אין לעבן פאַר דער מערהייט פון אונדזער 
פאָלק ישראל, געלט פון קעשענע, און אויך ניט ברייט --- דאָס יאָ, אָבער ניט 
מער... | | י | 
= איז װאָס איז עס געווען דער טעות, װאָס מיר האָבן געמאַכט, צי אפשר 
זיינען עס געווען אַ סך טעותן, װאָס מיר האָבן געמאַכט אין אונדזער דערציאונג? 
צי איז אין דעם אַלעם שולדיק די צייט? מען האָט געמעגט דערװאַרטן, אַז מלוכות, 
אַז טויזנטער אידעאַליסטן פון איבער גאָר דער וועלט, אידעאַליסטיש געשטימטע 
מענטשן איבער גאָר דער וועלט זאָלן זיך אַרײנווארפן מיט לייב און לעבן ראַטעװען - 

די יידן אין ישראל. מיט יאָרן צוריק וואלט אַזאַ באַװועגונג אַנטשטאַנען. איז, הייסט 
עס. שולדיק די צייט --- טאָרן מיר אפשר קיין טענות צו זיך ניט האָבן, אומעטום 
איז , קאַלט",.. עס בליט אין ערגעץ ניט. די יוגנט איבער גאָר דער וועלט איז ניט 
די יוגנט, װאָכן מיט אַ דור, צי צוויי צוריק. אמת, צרות רבים חצי נחמה, מיר זיינען 
אָבער מוחל דעם חצי נחמה. מיר האָבן זיך ניט פאַרלאָזן אויף נסים, מיר האָבן 
צופיל אַרײנגעלײגט אין דור, מיר זאָלן זיך קאָנען טרייסטן מיט דעם, װאָס אומע- 
טום איז ניט בעסער. אמת, ביי אונדז האַלט עס נאָך ניט אַזױי שלעכט, װי ביי די 
אומות העולם, ביי אונדז איז קינדער-פאַרברעכערישקייט ניט דערגאַנגען צו אַזאַ 
פאַרנעם, וי ביי אַנדערע, אָבער לויט די לעצטע סטאַטיסטיקעס האַלטן מיר אין 
אָניאָגן אונדזערע שכנים.. מיר האָבן שוין אָבער אָנגעיאָגט אונדזערע שכנים מיט 
אונדזער קאַלטקײט צו אידעאַלן, מיט אונדזער פּראַקטישקײט אין לעבן, מיט 
אונדזער װעלן לעבן אַ גוטן טאָג. ניט די בעסערע מאַכן מיר נאָך, נאָר די ערגערע, 
רי פלאכערע. : 


און אפשר זיינען גערעכט די, װאָס האַלטן, אַז מיר האָבן קיין בעסערן ,, שניט" 
ניט געקאָנט דערװאַרטן. מיר האָבן זיך ניט גוט צוגעהערט צום קלאַנג פון די 
,טריט", װאָס דאָס לעבן אַרום אונדז האָט געמאַכט. עס איז קיין וואונדער ניט, 
װאָס מען איז אַזױ אַנטױשט. דאָס נייע לעבן איז אונדז װוי פון הימל אַראָפּגעפאַלן, 
די וועלט שטייט פאַרגאַפט און צעטומלט פון די גװאַלדיקע דערפינדונגען און 
אַנטדעקונגען פאַר די לעצטע יאָרן. זיי ברענגען פאַנטאַסטישע באַקװעמלעכקייטן 
אין לעבן, דאָכן האָט אַזש , פריטשמעליעט" אונדוערע קינדער, און טאַקע: האָבן 
דען אונדזערע עלטערן, און אפילן מיר, חלומען געקענט פון אַן עלעקטרישן בעזעם 
(וואקואום קלינער), װאָס קערט און שטויבט, און אויב איר ווילט, פאַרבט, און 
װאָס ניט: האָט מען גאָר געקענט חלומען פון אַ קילער (פרידזשעדער), פן אַ לופט- 
קילער (מען װעט שוין באַלד קענען לעבן אין סאכארא, װוי גראפן...), פון אַ װאַש- 
מאַשין און אַ װעש-טריקענער, פון אַן עלעקטרישן פּרעס, מען זאָל ניט דאַרפן 
/אױיסבלאָזן זיך די לונגען און , פאַרטשאדען" די קעפּ, פון אַ גאַזיאָדער עלעק- 
טרישן אויוון, פון אַן עלעקטרישן זייגער, פון אַן עלעקטרישער ניי-מאַשין, פון אַן 
עלעקטרישן ראזיר-אַפּאַראַט, פון אַן אױטאָמאָביל, פן אַ ראַדיאָ, טעלעוויזיע, --- 
און אַזױ אָן אַ סוף און אָן אַ ברעג. אויף אַלע געביטן פון לעבן, פון אַ בלוט-באַנק, 
פון אַן אַרטעריע"באַנק, פון אַעראָפּלאַנען, װאָס פליען הונדערטער און מער מייל 
אַ שעה. און ניט נאָר באַקװעמלעכקײטן ברענגען די אַנטדעקונגען: זיי ווירקן אויפן 
געדאַנקענגאַנג פון מענטשן, זיי עפענען נייע קװאַלן פון פּרנסה, זיי גיבן געלעגנהייט 
אַרײנצושפּרינגען" אין אַ העכערן קלאַס, פון אַרבעטער אין מיטלקלאַס, , אוים 
ניט נאָר העכער". גיט צו דעם צו די דעמאָראַליזאַציע, װאָס מלחמות און, ניט 
אויסגערעדט זאָל זיין, רעװאָלוציעס האָבן אַרײנגעבראַכט אין לעבן, צװזאָגנדיק 
דאָס ,טעלערל פון הימל", און.. אױסגעלאָזט האָט זיך ,אַ בוידעם". טראַכט זיך 
אַריין אין די אַנטטוישונגען.. גיט צו דעם צו די פאַרברעכערישקייט, װאָס מעף 
אַנטדעקט אַזױ אָפט אין די ,הויכע פענצטער" פון רעגירונגען, דעם שקר, מיט 

וועלכן דיפּלאָמאַטן באַנוצן זיך בפני כל עם ועדה, אָפט אַזױ פרעך, אַזױ ציניש:; 
גיט צו די , פאמוניצעס", װאָטו פּאַרטײען, אפילו אין דעמאָקראַטישע לענדער, גיסן 
אויס אויף די קעפּ איינע די אַנדערע, די חשדים, מיט וועלכע מען װאַרפט זיך --- די 
דאָזיקע לופט אָטעמען דאך אונדזערע קינדער! אפשר דאַרפן מיר גאָר רחמנות 
האָבן אויף זיי, אָנשטאָט טענות צו האָבן צו זיי, אפשר איז גאָר אויך אַ רחמנות 
אויף אונדז, װאָס מיר זעען ניט, אַן דאָס, װאָס מיר האָבן, איז גאָר אַ נכו מן חהשמים; 
עס האָט געדאַרפט זיין אַ סך ערגער, דאָס האָבן מיר גאָר פאַרהיט אונדזערע קינדער 
זיי זאָלן זיך ניט , אַרונטערגליטשן" אין נאַמע תחום אַרין, אָבער אויב מיר װאָבן 
ניט געקאָנט דערגרייכן הימל, האָבן מיר אפשר דאך געקאָנט מער דערגרייכן! איז 
אויב מיר האָבן דאך געמאַכט טעותן, און איך גלויב אַז יאָ, איז װאָס זיינען עס 
געווען די דאָזיקע טעותן? 


אויב קינדער פון אַנדערע דערציאונג-אינסטיטוציעס זיינען צעשעדיקט גע- 
װאָרן פון דער ניט-עכטקייט פון זייערע עלטערנס ציוגיסטישקייט, רעליגיעזישקייט 
(מען האָט געקויפט שקלים, מען איז געגאַנגען צו ציוניכטישער פאַרזאַמלונגען, מען 
איז אפילו געווען אין דער פירערשאַפט; מען האָט געהערט צו אַ בית מדרש, גע- 
בענטשט ליכט, מען פלעגט פון צייט צו צייט זיך אַרײנכאַפּן אין אַ בית מדרש, 
געשטיצט אַ ישיבה, געהאַלטן כשרות, אָבער אויב קיין האַרץ איז דערביי ניט 
געווען, אין עס פאַר דערציאונג אַ ברכה לבטלה געווען), אויב, הייסט עס, די ניט" 
עכטקייט האָט דאָרטן צעשעדיקט דאָס, װאָס די שול, די תלמוד תורה האָט גע- 
לערנט, איז אויך ביי אונדז, סאָציאַליסטן, נעכטיקע בונדיסטן, ניט בעסער געװוען 
מען איז ביי אונדז אויך נאָר יוצא געווען. אָבער... ביי אונדז איז עס געווען ערגער, 
מחמת דעם קאַמף צווישן רעכטס און לינקס אין אונדזערע רייען | 

דער שאַרפער, טומלדיקער,. שרייענדיקער, גרילצנדיקער, זודיק קאָכנדיקער 
ברודער-קאַמף האָט, װי מיט אַ חלף, אונדז , געקוילעט". דער קול דממח דקה פון 
דער שול איז פאַרהילכט געװאָרן פון די , דונערן", װאָס האָבן זיך געהערט פון דעם 
אַרום. דער אומגליק איק געווען, װאָס דער , קעסל" האָט אַזױ געזאדן און גע- 
שפּריצט מיט אַזױ פיל , שוים", אַז די פּרינציפּן האָבן זיך קוים אָנגעזען. קינדעף 
פלעגן פּשוט שטוינען, קוועטשן מיט די פּלײצעס, און פּונקט װי אַ פאָטער װייי 
טיקט און איז גרייט צו באַשטראָפן זיין קינד פאַר אַ באַגאַנגענעם פֿאַרברעכן 
אָבער דינגט דאך דעם גרעסטן אַדװאָקאַט צו פאַרטײדיקן דאָס קינד, --- אַזױ האָבן 
געפילט לערער: זיי האָבן געזוכט צו רעהאַביליטירן די עלטערן אין די אויגן בון 
זייערע קינדער, קודם, ווייל אונדז, לערער, איז געווען גוט באַקאַנט, װאָס עס מיינט 
פאַר אַ קינד אַן אַנטטוישונג אין עלטערן װאָס עס מיינט פאַר אַ קינד צו װערן 
אַ לעבעדיקער ,יתום"; והשנית, האָבן מיר געזוכט אָפּצושװאַכן" שאַרפע איג" 
צידענטן, מחמת קעגנערישע צו אונדזער שול גרופּעס, ניט אַלע, אָבער אַ סך, פלעגן 
צעטראָגן אויף טעלערלעך אָט דאָס, װאָס עס געשעט אַרום דער שול. אָבער װי 
קומט עס, װאָס מיר, לערער, ואני בתוכם (און איך אפשר מער פאַר אַנדערע), האָבן 
ניט געזען, װאָס פארא גייסטיקע טויט-סכנה עכו איז פאַר די קינדער דער דאָזיקער 

מ. ב לא ש טיין 


קאַמף; װוי קומט עס, װאָס מיר האָבן ניט געזען גלייך פון אָנהייב, אַז דאָס איז סם 
פאַר די צאַרטע נשמהלעך פון די קינדערלעך, װוי האָבן מיר עס גאָר געזוכט פשרות 
מיטן מלאך המות; װי קומט עס, װאָס מיר האָבן פאַרגעסן די שותפות צווישן נחן 
און דער שלאַנג, װי קומט עס, װאָס מיר האָבן פאַרגעסן די רייד פון שלאַנג צו 
הוהן; און ועל כולם, וי האָבן מיר עס ניט געזען, אַז הינטערן קול דממה דקה {ון 
שול רייסט וֹיך אַריין דורך דעם קול יעקב די הענט פון עשון, --- װי? 

מיר האָבן געוואוסט,. אַז מען דאַרף ניט און מען טאָר ניט פאַרבאַהאַלטן 
שאָטן-זייטן פון לעב פאַר דערװאַקכענע. קינדער (גרויסע -- אָבער קינדער) 
אָקאָרשט פוֹן הימל, טאָרן עס ניט זען, זיי קאָנען צו טיף דערשיטערט וערן, זייערץ 
הערצעלעך זיינען צו יונג, צו צאַרט, צו געפילפול פאַר שאָטן-זייטן. עס איז צו פרי 
פאַר זיי צו זען, אַז ניט אַלץ איז אַזױ שיין, אַזױ ריין, אַזױ הייליק, זוניק, אַזױ 
ליכטיק אין לעבן; זיי (און דאָס איז זייער נאַטור) זוכן נאָר אַ שמייכל, אַ גלעט, אַ 
ליבשאַפט-אויסדרוק; זיל ווערן אויפגעציטערט אַזש פון פרייד פון יעדן ריר און 
גלעט פון שיינקייט און גוטסקייט, און ווערן דערשיטערט פון דעם קלענסטן בייזן 
בליק. עלטערע קינדער מעגן יאָ זען פאַרװאַלקנטע הימלען, גרויע טעג, און אפילן 
שוים, עוולות אפילו רשעות --- אָבער ניט שקר. ניט שקר, איר הערט? דאָס, זעט 
איר, איז טאָטאַלער סם, ספּעציעל פאַר אַמעריקאַנער קינדער, װאָס מיר וואלטן 
וועלן זיי זאָלן זיין גייסטיקער, טיפער, אָבער וואָכו זייער אויפריכטיקייט, אֶפּנהאַר- 
ציקייט, אמתדיקייט איז פּשוט צו באַואונדערן 

אַז קינדער הערן זיך צו צו פּאַטעטישע רעדעס און וייסף אַז די פאַקטן 
זיינען ניט קיין אמתע פאַקטן --- ווערן זיי טיף דערשיטערט און ,פאַרלירן' זיי" 
ערע עלטערן... זיי קאָנען נאָך ניט באַנעמען, אַז דאָס רעדט אפשר גאָר אַ , פאַר" 
שיכורטער" אידעאַליסט, װאָס זוכט צו ראַטעװען זיין , אמת", מיט וועלכן ער האָט 
זיך צוזאַמענגעלעבט, זיין , אמת", װאָס מענטשן, װאָס רופן זיך רעכטע. וכן 
אַרױסצורײסן פון זיין האַרצן אַז דאָס רעדט פון אים אַרױס דער ויסער חלום 
זיינער, די בענקשאַפט זיינע. צו זיין פאַרקאָכט אין אַן אידעאַל; דאָס שרייט פון 
אים אַרױס די שרעק צו פאַרלירן זיין , געליבטע", דעם סאָװעטן-פאַרבאַנד; אַז איז 
פאַרצווייפלטן קאַמף באַפּט ער זיך אָן אין , שטרויענע" פאַקטן, װאָס ער האָט 
אַרױשגעלײענט פון דער , פרייהייט"; אַז דער קװאַל פון דער שאַרפקייט איז גאָר 
אַ הײליקער: אַז אין אָט דעם שרייער איז גאָר פאַראַן גוטער אויל; אַז, ווען ער 
פאַלט ניט אַריין" אין אַ פאַלשן וואגן, וואלט עס גאָר געווען אַ ברכה.. קינדער 
קאָנען אַזױ ניט טראַכטן, קאָנען ניט געפינען קיין זכות. זיי זעען נאָר דעם שקר, 
און ווערן דערשיטערט, | | | 

וי האָבן מיר, לערער, עס ניט געזען! און... מען האָט דאך, אונדז געװאָרנט! 

אויב אַזאַ אָדער אַן אַנדער קינד איז דעמאָלט אָדער דעמאָלט געווען אויפן 
שפּיל-שפּלאַץ צי אין דער שול-געביידע און ניט געהערט פון דער אָדער יענער 
פאַרזאַמלונג, האָט דער אָדער יענער פאָטער , געבראַכט" די פאַרזאַמלונג אַהיים; 
ער האָט פאַר זיין פרוי איבערגעחזרט די סצענע, װוי ער האָט גוט דערלאַנגט, גוט . 

אַ לערער רעדט זיך אַראָפּ פּון האַ ד צן 


, אַרײנגעשאָסן" דעם אָדער יענעם, דער ,דער" אָדער ;יענער" האָט געקאָנט זיין 
אַ שכן, אָט נעכטן ערשט דער בעסטער פריינד, אַ קרוב, אַ ברודער --- און דאָס 
קינד הערט זיך צו צו דער ,,העלדישקייט" פון פאָטער זיינעםי. 

איך האָב ערגעץ וואו געלייענט פון אַן אונטערזוכונג, װאָס אַ דאָקטאָר האָט 
וורכגעפירט אויסצוגעפינען די סיבה, װאָס איין ברודערל איז תמיד פריילעך, 
אויפגעלייגט, לעבעדיק, און דער צווייטער איז תמיד חשך. דער דאָקטאָר האָט . 
דערפירט צו אַן עפּיזאָד, אַז בעת איינער האָט זיך פאַרקוקט אויף בלומען אין אַ 
פענצטער, האָט דער צווייטער דערזען, וי אַ מענטש איז דערשטאָכן געװאָרן. איך 
האָב געקענט אַ קינד, װאָס האָט געציטערט פאַר אַ קאַץ, אימת מות געציטערט, 
ווייל... ווען די מוטער האָט זיך געגרייט צו באַשטראָפן דאָס קינד, האָט זיך די 
קאַץ אין שטוב צופעליק , צעמיאוקעט". קאָנדיציאָנעל ברענגען שאַרפקייטן, גע" 
שרייען, רשעות, און ספּעציעל שקר גרויסע אומגליקן פאַר קינדער. דערציילט מען 
פון אַ קינד, װאָס האָט פיינט געקראָגן דעם בעקער אומזיסט און אומנישט, ווייל 
ער זעט נעבעך אויס ענלעך צו אַ שכן, װאָכוּ פלעגט דעם קינד תמיד אאונטערי 
שטעלן אַ בענקעלע", פאַרמסרן אים פאַר די עלטערן. מען דערציילט אויך פון אַ 
מיאוסער דינסט, װאָס די קינדער האָבן זי ליב געהאַט אהבת נפש, וייל זי האָט, 
משמעות, דאָס מאָל צום גליק אויסגעזען ענלעך צו עמעצן.. מיר זיינען נאָך נים 
;אָפּגעשוואומען" פונם ברעג פונם ים, װאָס מיר רופן דעם קינדס נשמה. װער 
ווייס, מעגלעך, אַז אַ סך קינדער ווייכן פון אונדזער געזעלשאַפּטלעכקײט, מחמת 
ויי דערמאַנען זיך די ניט-עכטקייט, צי די שאַרפקייט. 

איך געדענק, ווי היינט וואלט עס געוען, מיר זיצן ביי אַ לינקן און מען 
| צערעדט זיך וועגן לינקס און רעכטס. עס רעדט זיך אַזױ ‏ ,מען צערעדט זיך" 
דאָס צערעדן זיך פאַרװאַנדלט זיך און שרייען. מען זוכט איינער דעם צווייטן אַרי" 
בערצושרייען; איר קאָנט דען ניט אונדזערע יידן בפרט אין צייט פון ברודער" 
קאַמף, װאָכ! איז פאַרװאַנדלט געװאָרן שוין גאָר ניט אין קיין קאַמף צװישן ברי" 
דער. מער פאַר אַלעמען האָט זיך געקאָכט דער מכניס אורח אַלײן. די פרוי זיינע . 
האָט גענומען פאַרמאַכן די פענצטער: אַ קשיא אויף אַ. מעשה, עמעצער קאָן פאַר" 
בייגיין און מיינען, אַז עס האַלט ביי אַ געשלעג, אָפּרופן פּאָליצײ, פּלוצלונג עֶפנט 
זיך די טיר, און די עלטערע צוויי זין פון מכניס אורח, פון באַלעבאָס, קומען אַרײן, 
דער באַלעבאָס איז מאָמענטאַל ,שטום" געװאָרן. װי ס'לשון וואלט אים אָפּגענו" 
מען. ווי נאָר ער האָט דערזען די זין, האָט ער זיך דערמאָנט, אַז עס איז צייט צו 
טרינקען אַ גלעזל טיי, אַז זאָל זיין גענוג, ער װעט שוין סיי וי סיי פון זיינע געסט. 
, קיין מענטשן ניט מאַכן". אויף מאָרגן טעלעפאָניר איך זיין פרוי און זאָג איר, אַ 
מיר, לערער, דאַרפן תמיד זיך לערנען; איך קאָן פון איר אַ סך לערנען, ווען זי 
זאָגט מיר די סיבה, װאָס איר מאַן האָט אַזױ פראמפט געביטן דעם טאָן, אויפגעהערט 
צו שרייען, ווען די זין זיינען אַריינגעקומען. איך פיל, אַז זי שטיקט אין זיך טרערן. 
זי באַרואיקט זיך און זאָגט מיר, אַז ער װעט פאַרטרייבן די קינדער פון שטוב, זיי 
קענען עס מער ניט צוזען, װי ער פאַרטרײיבט פון שטוב די נאָענטסטע מענטשן זי 

קענען ניט צוזען די סתירה צווישן זיינע פּרינציפּן פון לינקיזם און די מעשים 
זיינע אין געשעפט; און צי ווייס איך אַ תרופה צו איר אומגליק. װאָס האָב איך איר 
געקאָנט זאָגן, חוץ דעם, אַז עס איז אונדזער אַלעמענס אומגליק. די דאָזיקע לופט 
האָבן אַ סך קינדער געאָטעמט אין אונדוערע קרייזן, - 

און... װי אַנדערש מיר אַלין זיינען. געװאָרן. װוי זאָגט, אָדער ריכטיקער, װי 
קלאָגט דאָרטן מיכה: אבד חסיד מן הארץ וישר באדם אין. פאַרשוואונדן איז רער 
פרומער, דער רעכטפאַרטיקער, דער פאָלקסמענטש, דער עמך פון דער וועלט. דער 
עולם האָט צו ברייט אויפגענומען דעמאָקראַטיע: אַ קלייניקייט --- , מיין מיינונג",, 
איך געדענק אַמאָל, מיט װאָס פארא דרך ארץ, מיט װאָס פאַראַ ליבשאַפט און 
צוטרוי מען פלעגט זיך באַציען, אָט גאָר ניט לאַנג צוריק, צום למדן, צום רב, צום 
לערער, הייגט אָבער האָט זיך יעדערער זיין מיינונג אין פראָגן, און וועלכע ער 
איז אפשר אַן אַמתער איגנאָראַמוס, אָבער דאָס איז זיין מיינונג. צו װאָס פירט עס? 
עס פירט צו דעם, װאָס מען לערנט נישט, און מען לערנט זיך נישט אָפּ פון צווייטן, 
ווייל מי לנו גדול, אַלע זענען מיר גלייך, | 

גלייכע רעכט, גלייכע געלעגנהייטן --- דאָס יאָ, אָבער נישט אַלע מענטשן 
זענען גלייך, מען דארף זיך לערנען ביי דעם, װאָס ווייס מער, װי לערנט דארטן 
דער פרק: יהי ביתך בית ועד לחכמים והוה מתאבק בעפר רגליהם והוה שותה 
בצמא את דבריהם, מען זאָל, הייסט עס, דורשטיק טרינקען די רייד פון געלערנ" 
טע, פון די װאָס ווייסן מער. דאָס ברעכט נישט די עצם אידעע פון דעמאָקראַטיע, 
אָבער אַז יעדערער האַלט זיך ביי זיינס, אָבער אַז מען האָט אויפגעהערט אַרױיפ- 
צוקוקן איינער צום צווייטן, איז אָפּנעשטארבן די פאָלקסטימלעכקייט, װאָס דאָס 
איז אַ גרויסער אוצר. אָפּפרעגן יענעמס מיינונג, אַרײינמישן זיך אין אַ שמועס 
יועגן ענינים, װאָס מען װאָלט זיך בעסער געדאַרפט גוט צוהערן -- איז נישט 
מוט, נאָר העזה; האַלטן זיך פעסט ביי , מיין מיינונג? --- איז פאַרריסנקייט, אַ סך 
לינקע -- ליבע מענטשן, אינטעליגענטן אָפט זייער קלוגע מענטשן -- האַלטן 
זיך ביי זייער , לינקייט" מחמת עקשנות, מחמת פאַרריסנקייט; מען קאָן נישט 
צוגעבן, אַז מען האָט געמאַכט א טעות; מען קאָן נישט פּועלן ביי זיך צו בייטן 
די מיינונג. | יי | 

איך האָב עס נישט איין מאָל דערקענט! אין קלייניקייטן פאַרראַט זיך דער 
מענטש, דער קליגסטער. איך קען מענטשן, װאָס איך ווייס, אַז זיי זענען קליגער 
פאַר מיר, שעפעריש אינטעליגענטער פאַר מיר, זיי האָבן זיך אָבער פאַרראַטן 
אין קלייניקייטן. איך האָב דערזען, אַז זיי האַלטן זיך אָן דעם לינקיזם, ווייל --- 
,זייער מיינונג".,. נאָר אין קלייניקייטן קאנט איר אָפט אַמבעסטן דערקענען אַ 
מענטשן. אָט זיצט אַ מענטשן אין פּאַרק אויף אַ באַנק, ברייט צעלייגט, איר זעצט 
זיך צו, װײיניק פּלאַץ, קוים װאָס איר האַלט זיך אויפן באַנק, אייער שכן רירט 
זיך נישט פון ארט --- דאָס וייזט דעם מענטשן.. זעט, קוקט זיך צו צו נאָך אַ 
קלייניקייט: זעט, װי מענטשן פאַרכאַפן אַן ארט אין אַ גאַסן"באן, וי זיי װאָלטן 
דאַרפן אָפּזיצן אויפן ארט אַ לעבן-לאַנג, מען שטופט זיך, מען דערלאַנגט אַ שפרונג, 

/נאָר אַרױסצוכאַפן דאָס ארט ביי יענעם. קוקט זיך צו, װוי דער אָדער יענער , רוקט 
זיך כיטרע אַריין" אין מיטן פון אַ ריי ער װעט זיך דען אַװעקשטעלן דעף / 
לעצטער? -- ער איז ,קלוג גענוג זיך אַריינצושמוגלען" צװוישן די, װאָס שטייען 
שוין אין דער ריי אַ לענגערע צייט: ,זאָלן זיי נישט זיין קיין בהמות",.. קלייני" 
קייטן, הא? --- אָבעד איר דערקענט דעם מענטשן. 

אויב איר זייט אַמאָל געווען אַן אָפטער בית מדרשיייד, געדענקט איר זי" 
כער, וי יידן פלעגן אָפט צושאקלען מיטן קאָפּ הערנדיק אַ דרשה, אַרױסװײזן. 
צוטרוי, באַגײסטערונג, חנאה שעפן. קוקט זיך צו צו די פּנימער פון אַן עולם 
היינטיקע צייטן ביי אַ לעקציע: איר װעט באַגעגענען אַ שמיײכל אויפן פּנים, 
עלעהיי , ווייס איך װאָס, נארישקייטן רעדט ער, שטות", אויב נישט אַ שמײיבל, 
זעט איר פאַרקרימטע פּנימער מיט אויסדרוקן פון ביטול, עלעהיי עס איז אַ 
חוצפה פון אַ יידן זיך אונטערצונעמען אים, אים צו לערנען.. נישטאָ יענע צע- 
פלאמטע פּנימער, אויפגעברויזטע, אָנגעצונדענע, באַגײסטערטע. שולדיק אין דעם 
איז די , דעמאָקראַטיע?, װאָס ווערט פאַלש פאַרשטאַנען, שולדיק איז ,קראָפּעווע?, 
װאָס וואקסט אין דעם שיינעם גאָרטן פון עכטער דעמאָקראַטיע, װאָס מען צי". 
טערט זי אויסצורייסן, ווייל מען ועט אָדער פאַרשריען וערן, אָדער מען װעט 
באַטראַכט ווערן פאַר אַ רעאַקציאָנער. 
| אַ קלייניקייט, אָבער איך געדענק עס. דערלאַנגט מיר אַ פרעג איינער פון 
די פיינסטע מענטשן אונדזערע, ער האָט אָנגעשריבן דאָס ליד , אונטער די גרי" 
נינקע בוימעלעך". איך זאָג אים, אַז דאָס איז חיים נחמן ביאַליקס אַ ליד. דער" 
לאַנגט ער אַ מאך מיטן האַנט: ,װאָטו רעדט איר, גאָר ביאַליק?", דער דאָזיקער 
שיינער יידך, באמת שיינער ייד, דווקא אַ ייד אַ ידען װאָלט אַזאַ מאך מיט דער 
האַנט נישט געטאָן אויף אַ רב אין זיין שטעטל, ער ווייס גוט, אַז נישטאָ אַ שורה 
אין דער יידישער ליטעראַטור, װאָס איך האָב נישט געלייענט, איך בין דאָך דער 
לערער אין זיין שול, אָבער אַ מאך מיטן האַנט האָט ער געטאָן, ווייל ער ,האָט 
זיין מיינונג", אַז ביאַליק איז אַ צו ערנסטער דיכטער צו שרייבן פאַר קינדער.. 
אַזױי האָט נאָך אַ פריינד מיינער, אַ טייערער מענטש, נאָך אַ לעקציע פון בצלאל 
שערמאַן, אין וועלכער ער האָט אָנגעװיזן, װאָס פאַר אַ װויסנשאַפטלעכן מעטאָד 
מען ניצט אויסצוגעפינען, וויפל יידן עס זענען פאַראַן אין אַמעריקע,. -- זיך 
אויפגעשטעלט און געזאָגט, אַז דער מעטאָד געפעלט אים נישט, און אַז אין 
אַמעריקע מוון זיין מער יידן; ער האַלט, אַז די ציפער פינף און אַ האַלב מיליאָן 
איז נעענטער צום אמת. ווען שעױמאַן האָט אים געװאָלט איבערצייגן, אַז ער איז 
נישט גערעכט, איז ער דאָך געבליבן ביי , זיין מיינונג", אַז ,יעדערער האָט זיך 
זיין מיינונג"... | 

אין מיין דריטן ,שאַנגרילאַ" האָבן די לינקע מיך געבעטן אָנצופירן ביי זֵיל 
אַ קלאַס אין פּאָליטישער עקאָנאָמיע, גוט. איינמאָל בעת דער לעקציע איבער דער 
אידעאַליסטישער און מאַטעריאַליסטישער וועלט-אָנשויאונג, האָט זיך אויפגעשטעלט 
אַ פריינד און געזאָגט, אַז ער האָט געלערנט מיט אַ סך יאָרן צוריק אין שװייצאַ- 

ריע ביי פּלעכאַנאָון פּאָליטישע עקאָנאָמיע, און פּלעכאַנאָו האָט דערקלערט, אַז 
אַ אידעאַליסט איז אַ מענטש, װאָס איז גרייט זיך מקריב צו זיין, און אַ מאַטע- 
ריאַליסט איז אַ מענטש, װאָס האָט נאָר זיך אַלין אין זינען. מיין גליק איז גע" 
ווען, װאָס ביי די קורסן איזן יענעם אֶָװנט געזעכ? איינער פון די סאַמע אינטע" 
ליגענטסטע מענטשן אין שטאט, און אפשר דער סאַמע אינטעליגענטסטער, דווקא 
פון זייערע מענטשן, אָבער אַ ידען אַ מענטש, אַ טיפער, אַ שעפערישער. דער 
פראַגעשטעלער, , פּלעכאַנאָווס תלמיד", האָט געטענהט, אַז ער בלייבט ביי זיין 
מיינונג. און אפשר װאָלט איך עס נישט געדאַרפט ברענגען --- עס רירט אָן זייער 
אַ טייערן מענטשן, אים װעט עס אפשר. וויי טאָן, אָבער איך מוז עס טאָן. דער 
פריינד מיינער קען קיין װאָרט העברעאיש נישט, דאַרף ער ביי אַ לעקציע הערן 


| וי דער לעקטאָר, אַ באַװוסטער העברעאיסט, ציטירט אייניקע שורות פון ביאַ" 


ליקמ שאַפן אין העברעאיש, און ער װענדט זיך גלייך צו מיר און שושקעט 
מיר אַרײין אין אויער, אַז דער לעקטאָר מוז קיין העברעאיש נישט קענעה די 
זאַצן קלינגען אים נישט... אויף מיינע טענות נאָך דער לעקציע איז ער דאָך 


געבליבן ביי , זיין מיינונג ..- 


איך האָב זיך אויף דעם ברייטער אָפּגעשטעלט, ווייל איך דענק, אַז אָט דער 
פאַרקריפּלטער באַגריף פון דעמאָקראַטיע טוט אונדז אן גװאַלדיקן שאדן אַמאָל 
פלעגט מען לערנען, היינט דאַרף מען עס נישט, מען ווייס גענוג און.. נאָך אַלעי 
מען, מעג זיך דער אָדער יענער האַלטן פון דעם אָדער יענעם -- ער האָט אָבער 
געלייענט אין , פאָרװערטס", צי אין , טאָג", אַז.. אַי, עס קאָן געמאלט זיין, אַז 
ער האָט דעם אָדער יענעם אַרטיקל אין דער פּרעסע גאָר נישט פאַרשטאַנען -- 


- דאָכ) קאָן נישט זיין... און אויב יאָ, האָט ער זיך ;זיין מיינונג". אָט דער אומ" 


גליק, דער אומגליק פון , מיין מיינונג" האָט אויך נישט איין קינד, נישט איין 
יוגנטלעכן דערשלאָגן. 

מקנא פלעגן מיר זיין געסט, װאָס פלעגן צו אונדז קומען פון דער אַרבצ" 
טער-באַוועגונג אויף יענער זייט ים. פלעגט מען זיך מיט זיי פונאַנדעררעדן וועגן 


זייערע מיטקעמפער, פלעגן מיר הערן רייד, וי פון חסידים אַמאָל וועגן זייערע 


רביים. איך געדענק מיט יאָרן צוריק אן אָװנט פאַרבראַכט ביים לערער אַ. געל- 
בערג מיט שלמה מענדעלסאָן. ביז היינט געדענק איך מיט װאָס פאַראַ יראת הכבוד 
און מיט װאָס פאַראַ ליבשאַפט ער האָט גערעדט פון נחן, ערליכן, פאטן זיגל- 
בוימען, אַלטערן, כמורנערן (יוסף לעשטשינסקי) און אַנדערע. אַ מחיה געווען 
איך געדענק אַזאַ ענלעכן שמועס אין דער היים פון דעם פאָרזיצער פון אונדזער 
אַרבעטער-רינג-שול אין מיין דריטן , שאַנגרילאַ" מיט ה. מילער, ערשט פון פּױלן, 
אַ שמועס מיט יעקב פּאַט, מיט ב. שעפנער. אָדער הערט גאָר, װאָס ב. שעפנער 
שרייבט וועגן הענריק ערליך: ,ער איז געוען אָן עטישע פּערזענלעכקייט, זיין 
מאָראַלישע זויבערקייט, װאָס איז געווען געפארט מיט זיין רייפער ליבע צו דער 
געקריוודעטער און שעפערישער יידישע מאַסע, איז געווען אַ שם דבר". און ויי"- 
טער: , מאָראַלישע ריינקייט איז געווען פאַר אים דער באָדן, אויף וועלכן. ער האָט 

אין זיין דמיון געזען די מאָרגנדיקע באַפרייטע וועלט". וועגן װיקטאָר אַלטערן 
דערציילט ער, וי ער, װאָס איז געווען , אין דער חיים' אין מאַטעמאַטיק און 
פילאָזאָפיע, אין עקאָנאָמיק און אין ליטעראַטור, אין פראַנצויזיש, וי אין ענגליש, 
אין פּױיליש, אין רוסיש, אין ספּאָרט, אין רעװאָלוציע, געשריבן אַ בוך אין פראַנ" 
צויזיש וועגן װירטשאַפּטלעכע װעלט-פּראָבלעמען, רעדאַגירט די פּױלישע סאָ- 
ציאַליכשישע צייטונג, געשריבן אין , פאָלקס-צייטונג", --- האָט אויך צייט געהאַט 
צו לויפן באַזאָרגן אַ שוואך קינד, אן אלמנה מיט דעם נױטיקסטן יאָ, ווען איר 
האָט געהערט און געלייענט פון די נחס און די מיכאלעוויטשעס, פון די שלמה 
מענדעלסאָנס און זיגלבוימס און פון אַנדערע, און פון די פירער פון ציוניזם, 
פּועלי ציוניזם --- פלעגט איר אָפט טראַכטן, אַז גליקלעך זענען געווען די קינ- 
דער, די יוגנטלעכע דארטן, װאָס האָבן געקאָנט אַרויפקוקן מיט העכסטן יראת 
הכבוד אויף זייערע אָנפירער, אויף זייערע מדריכים, יי 

איר לייענט ביי ראָזע לוקסנבורג איר רחמנות אפילו אויף באַשעפענישן 
אויף קעמל, אויף אַ מיסטקעיפער (זשוק), איר לייענט די פרייד און ליבשאַפט 
אירע, וועגן איר יראת הכבוד צו פירער (װאָס האָבן גאָר אַליין אויף איר אַרױם- 
געקוקט, פון איר דערװאַרט פירערשאַפט), --- און איר ווונדער זיך נישט, װאָס 
די מאַסן פלעגן ברענען מיט באַגײסטערונג, פלעגן זיין גרייט זיך מקריב צו זיין. 
לייענט עס! איך פלעג אין מיינע העכערע קלאַסן תמיד פאָרלייענען ועגן דעם 
לעבן פון די הייליקע, יאָ באמת הייליקע מענטשן, װאָסן האָבן געצונדן מיט דעם 
נוסח פון זייער לעבן און מיטן הימל אין זייערע הערצער. ד"ר י. נ. שטיינבערג 
ציטירט הארי שומאַן, אַז , אויף אַ פאַרזאַמלונג פון בערלינער אַרבעטער האָט 
קאַרל ליבקנעכט געזאָגט: , איידער איך הויב אָן מיין פארטראג, דערלויבט מיר, 
חברים, צו ווענדן זיך צו אייך מיט אַ פּריװאַטן װאָרט. איר ווייסט אַלע, אַז מען 
יאָגט זיך נאָך מיין לעבן. באם איך זאָל ווערן אַ קרבן פון אַ מארדקויל, בעט איך 
אייך, אין נאָמען פון מענטשלעכקייט, אַז איר זאָלט שאַנעװען דאָס לעבן פון 
מערדער, ווייל ער איז אַ פאַרבלענדטער.." א. א. װו. 

אַ שאד, אַ. שאד, װאָס איך קאָן זיך דאָ נישט אַזױ מאריך זיין, איך בעט 
אייך, לייענט פון דעם לעבן, װאָס אונדזערע קעמפער און בויער אויף יענער זייט 
ים האָבן געפירט, לייענט פון דער קדושה, פון דער עטיק, פון דעם ליכט, װאָס 
האָט פון זיי אַרױסגעלױכטן, פון דעם הימל, װאָס האָט פון זיי אַרױסגעשײנט. 
קינדער האָבן געהאַט װאָס אײינצוזאַפּן אין זיך, האָבן געאָטעמט קדושה פונעם 
אַרום. | 

װוי שווער עס פלעגט וערן אויפן האַרצן, ווען די לינקע פלעגן טענהן, אַז 
זיי זענען די יורשים פון די גייסטיקע ריזן איף יענער זייט ים. יאָ, קינדער 
פלעגן זיך דאָ ביי אונדז צוקוקן און ליידן. די דאָזיקע ליידן האָב איך נישט 
איין מאָל אַרױסגעלײענט פון די פאַרחושכטע פּנימלעך פון קינדער, װאָס האָבן 
געהאַט דעם אומגליק, װאָס זייערע עלטערן זענען געווען פון די הארטע.. 

קינדער זענען קליינע שעפסעלעך. זיי זענען גוטמוטיק, תמימותדיק, זיי זע" 

נען שרעקעוודיקע באַשעפענישן. אַ שעפסן - פאסטוך בויט אויס אַ דאַמבעלע 
פון שטיינדלעך אין אַ ברויזנדיקן שטורמישן שטראָם פון אַ ריטשקעלע. נאָר דאַ- 
מאָלט ווען דאָס וואסער פליסט רואיק, װועלן די שעפסעלעך טרינקען. איר קאנט 
מיט גװאַלד, מיט אַ שטעקל צוטרייבן די שעפנאלעך צום טייכל, איר קאנט אָבער 
נישט צווינגען זיי צו טרינקען -- זיי וװועלן נישט טרינקען. איר קאנט מיט 
, צוקער - לעקעכלעך" צופירן דאָס קינד צו דער באַװעגונג, איר קאָנט זיי אהין 
פאַרנארן, איר קאנט זיי אַריינצוינגען, אָבער.. וי נאָר זיי װועלן עלטער וערף 
ועלן זיי אַנטלױיפן פאַר מיילן, דאָס צושלעפן, דאָס אַרייננארן קאָן נאָר אַרוסרופן 
אַ שאַרפערן ווידערווילן אין די שפּעטערע יאָרן 

ביי מיר איז קיין צווייפל נישטאָ, אַז דער עמיגראַנטן-שטראָם פון 1905; 
צוזאַמען מיט די עמיגראַנטן פון נאָך דער ערשטער ועלט-מלחמה, װאָלטן דאָ 
אַריבערגעבראַכט אַהער דאָס ליכט פון דער באַװעגונג אויף יענער זייט ים, ווען 
נישט דער לינקיזם. אמת, אַנדערע אומשטענדן זענען דאָ אין לאַנד; אמת, עס איז 
אן אַנדער װעלט: אמת, דעם אַרבעטער לעבט זיך דאָ בעסער, מען איז פרייער 
א. א. וו מיר װאָלטן אפשר נישט געהאַט אַזאַ ברייטע באַװעגונג, װי דארטן, נישט 
מיט אַזאַ פאַרנעם, דער נר תמיד װאָלט דאָ געלויכטן אין װייניקער חיימען, אָבער 
ער װאָלט געלויכטן, 

איר האָט זיכער-געהערט די מעשה פון דער גבירנטע, װאָס קומענדיק אויף 
יענער ועלט, האָט זי גענומען מאַכן גװאַלדן, ווען מען האָט איר געויזן די 
חורבה אין וועלכער, מען האָט איר געזאָגט, זי װעט איצט דאַרפן , לעבן", זי 
האָט גענומען שרייען, אַז זי האָט געװווינט אין אַ פּאַלאַץ, אַז זי האָט זיך צוגע" 
וװווינט צו אַזאַ לעבן, אַז זי װעט זיך נישט אַרײינציען אין דער חורבה. מען האָט 
איר אָבער געואָגט, אַז עס איז צו שפּעט, עס װעט איר גאָרנישט העלפן, זי האָט 
געדאַרפט אין משך פון איר לעבן שיקן אויפן הימל אַרױף בעסערן , מאַטעריאַל" 
דורך אירע מעשים. דאָס איז דאָכ) בעסטע, װאָס עס איז מעגלעך געווען אויפ" 
צובויען פון איר , מאַטעריאַל., 

נישט איין פאָטער, נישט איין מוטער האָבן זיך צו שפּעט געכאַפּט, אַז נאָר 
חורבהס האָבן זי , אויפגעבויט" אין די הערצער פון זייערע קינדער; נישט איין 
פאָטער און נישט איין מוטער האָבן זיך שפּעט געכאַפט, אַז , שלאָגנדיק. די 
, שונאים? פון סאָװעטן-פאַרבאַנד, האָבן זיי גלייכצייטיק דערשלאָגן זייערע קיג" 
דער; אַז. זוכנדיק צו פאַרטרייבן פון דער באַװעגונג די ,רעאַקציאָנערן", די 
רעכטע, האָבן זיי פאַרטריבן זייערע קינדער אי פון זיך, אי פון דער באַועגונג, 
און אויב אין דער עפּאָכע פון כרושטשעוו, אויב בימי כרושטשעוו הרשע שטייען 
נאָך געוויסע יוגנטלעכע מיט זיי, מעגן די עלטערן זיכער רייסן קריעה אויפן 
| חורבן, װאָס זייער באַװעגונג האָט אָנגעטאָן אין די נשמות פון זייערע קינדער. 
מאריא ספירידאנאָווא, גערשוני, הירש לעקערט, זיגלבוים און אַנדערע װאָלטן 
נישט געהאָלפן שיקן מיליאָנען צום טויט אויס מורא פֿאַר דער אייגענער , פעל", 
װאָלטן מיט אַזאַ בלוטיקן תירוץ זיך נישט פאַרטיײידיקט, ווען מען פרעגט פאַר- 

װאָס מען האָט דעם רשע, סטאַלינען, געהאָלפן שיקן אומשולדיקע מענטשן צום 
טויט. מיט טויזנטער יאָרן צוריק האָט שוין אונדוער תורה געלערנט, אַז אויב 
מען פאָדערט אַרויסצוגעבן עמעצן צום טױט, טוט עס נישט, שטאַרבט בעסער 
פאַרגיסט נאָר נישט, העלפט נאָר נישט צו פאַרגיסן בלוט, 

אויך די רעכטע באַוועגונג איז אַרױס פון ,שלאכט" אן אָפּגעלאפענע מיט 
בלוט, אויך זי פאַרמאגט נישט קיין גענוגנדיקע צאָל יוגנטלעכע. ביידע האָבן 
פאַרלאָרן אַ דור. פאַראַן אָבער אן אונטערשייד. די רעכטע באַװעגונג איז געבליבן 
מיט אַ ריין, געוויסן, זי האָט איר צלם אלקים נישט פאַרלאָרן. זי דאַרף זיך נאָר 
יטיפער , איינגראבן" אין די , טראַנשײען" פון דער אידעע, אַז סאַציאַליזם איז 
נישט קיין באַװעגונג פון אָביעקטיווע דערגרייכונגען נאָר אַ סוביעקטיוע: אַז אַ 
טאַציאַליסט דארף מען דערקענען לויט זיין כאַראַקטער, לויט זיין נוסה פון זיין 
לעבן; אַז וויכטיק איז דער זוגיקער וועג, דער עטישער, דער הײליקער; אַז עס 
דאַרף נישט אַזױ גיין אין האָבן דערגאַנגען, נאָר אינעם גאַנג איף אַ הימלשן, 
ליכטיקן וועג. מען האָט אויך אין דער רעכטער באַװעגונג געמאַכט טעותן, דעם 
הימל אָבער איבער די ,פּאָזיציעס" האָט מען איינגעהאַלטן, די רעכטע באַװע- 
גונג האָט איינגעהאַלטן אין אירע הענט די ,ספר תורה", זי האָט געמאַכט טעותן, 
זי איז אָבער נישט באַגאַנגען קיין פאַרברעכנס. איר פעלט. דער ברען, די התלהבות, 
אויך זי האָט װייניק יוגנטלעכע צוגעצויגן, זי האָט אָבער אַ צוקונפט, מחמת 
איר פאָן איז ריין געבליבן, 

און היינט, מיט יאָרן שפּעטער, פיל איך אַ פאַרלאַנג אויסצושרייען צום 
צענטן, צום עלפטן, צום הונדערטסטן דור --- זיך צו היטן, וי פאַר פייער, פון 
שותפות, ספּעציעל אין דערציאונג, מיט קריין, װאָס עטיק איז ביי זיי גאָר 
נישט קיין וואזשנער ענין, װאָס אַלע מיטלען צו אַ ציל זענען ביי זיי כשר וישר, 
איך האָכ דאָ נישט לאַנג צוריק אַרױסגעלײענט אַ װונדערבאַרע אויסטייטשונג 
פון דעם ואהבת לרעך כמוך, װאָס רבי ד"ר י. ה. הערץ ברענגט אין דער ביבליי 
שער ענציקלאָפּעדיע פון רבי מנחם מ. כשר אין ענגליש ,קאשער', ליג איך 
אויס כשר, איך בין נישט זיכער צי אַזױ איז עס). דארטן רעדט רבי הערץ ברייט 
אַרום דעם ענין און זאָגט, אַז ,לרעך" איז נישט די אַקאַטיוו-פאָרמע נאָר די 
דאַטיוו-פאָרמע: אָנשטאָט ליב צו האָבן דיין פריינד, װוי זיך אַלײן, קאָן עס גאָר 
מיינען מען זאָל ליב האָבן, זיך באַציען מיט ליבע, מיט דרך ארץ צו דעם, װאָס 
געהערט דיין פריינד, ווי דאָס װאָלט געהערט צו דיר, איך זע אין דעם אַ וונק 
פון טיפסטער טאָלעראַנץ: באצי זיך צו יענעמס א מיינונג, צו יענעמס געפילן 
צו יענעמס אַ געדאַנק, צו יענעמס אַ שטעלונג מיט דרך ארץ, מיט ליבע. איך 
זע אין דעם -נישט נאָר דעם דאָזיקן װונק, איך זע אין דעם אויך טיפסטע פּע- 
דאַגאָגיק. וועק אויף, הייסט עס, אין מענטשן מענטשלעכקייט, ער זאָל זיך באַ- 
ציען צו יענעמס פאַרמעגן, צו יענעמס גאָרטן, גראז, צו יענעמס אַ חפץ, צו יע" 
נעמס מי, צו יענעמס געלט, צו דער צייט, װאָס דו האָכט פאַרקויפט יענעם צו 
אַרבעטן ביי אים, און זאָל דיין אונטערנעמער, דיין באַלעבאָס זיך באַציען צו דיר, 

צו דיין געזונט, צו דיינע געפילן, װוי צו זיינע. ווען דאָס קינד ווערט באַהױכט 
מיט אַזױנע געפילן, ווען דאָס קינד ווערט דערצויגן אין דעם גייסט, װאָס פאַראַ 
שיינער קאָמוניסט, סאָציאַליסט, ציוניסט, יידישיסט, העברעאיסט דאָס קינד װעט 
שפּעטער זיין, ווען עס וועט, לוט זיינע געפילן, אויסקלייבן דאָכו אָדער יענץ פצלד 
פאַר זיין געזעלשאַפטלעכער אַרבעט, און װאָס פאַראַ פאָטער, װאָס פאַראַ מוטער 
דאָס קינד ועט אַמאָל זיין, : 

היינט װאָלט איך ביים ערשטן , שאס" אַנטלאָפן מיט די קינדער פון דעם 
,קלימאַט", װאָס האָט זיך געשאַפן, בעתן קאַמף צװוישן רעכטס און לינקס. אָבער.. 
איך בין נישט זיכער, צי מיר װאָלטן געהאַט אַ בעסערן ,שניט", ווען מיר גטן 
זיך אין צייט. מחמת אונדזער אָנהאַלטן צו לאַנג און אונטער אַלע אומשטענדן 
אייניקייט" איז געווען נישט דער איינציקער טעות, װאָס מיר האָבן געמאַכט,. 
מעגלעך, אַז אונדזער צרה ליגט גאָר אין אונדזער סופּעראידעאַליסטישקײט מיט 
אַ דור צוריק, מעגלעך, אַז ,די נשמה" אין , פון העכסטער הויך אַראָפּ אין טיפסטן 
גרונט" (ש. אנ"סקיס , דיבוק), איז אויב אַזױ, מעגן מיר זיך טרייכטן, ווייל , דאָס 
פאלן טראָגט דעם אויפקומען אין זיך" (,דיבוק"). איך בין ניט זיכער, צי מיר 
װאָלטן געְהאַט אַ בעסערן ,שניט", וען מיר גטן זיך אין צייט, אָבער זיכער 
בין איך, אַז נישט געקוקט אויף אַלע אַנדערע טעותן, װאָס מיר האָבן געמאַכט 
(און איך רעד וועגן זיי אין די קומענדיקע קאַפּיטלען, אַז די , אייניקייט", װאָס 
איז קיין אייניקייט נישט געווען אַז די , שותפות", װאָס איז קיין שותפות נישט 
געווען, אַז דער , שלום", װאָס איז קיין שלום נישט געווען אַז די קריגערייען 
די מחלוקות, װאָס האָבן דערשיטערט אונדזערע קינדער, -- איז געווען דער 
פאַטאַלסטער טעות אונדזערער. גענוג האָבן די שאַרפקײיטן געשניטן אין די הער- 
צער פון אונדזערע קינדער, האָט אָבער דער שקר פּשוט געריסן שטיקער פון זי 
האָט זיי פאַרטריבן, . 

אַז איך דערמאָן זיך, װי שווער מיר פלעגט וװערן אויפן האַרצן, ווען איך 
פלעג הערן פון לינקע, (נישט פון דער שול-פאַרװאַלטונג), אַז זײַ זענען פאַר. 
אינטערעסירט אין יידישער דערציאונג נאָר אויף אַזיפיל, וויפל סאָציאַליסטיש- 
קייט (פֿאַרשטײיט זיך זייער סאָציאַליסטישקײט) מען װעט אויפוועקן אין די קינ- 
דער, אַז דאָס איבעריקע איז זיי נישט ויכטיק, אַז דאָס איבעריקע איז נאָר 
פוצעכץ", אַז זייער אידעאַלער טיפּ איז איציק פעפערס ,חבר עליע" (זיי פאַר" 
געסן, אַז דאָס מענטשלעכע אין עליען איז געװוען דאָס גאָלד אין אים). אַז איך 
דערמאָן זיך אן דעם, שטיל איך מיין ווייטיק מיט דעם, װאָס אַנדערע פּאַרטײ- 
אישע, אמת עטישערע, ליכטיקערע, אָרגאַניזאַציעס האָבן צו יענער צייט גערעדט 
די זעלביקע שפּראַך, האָבן אויך גענוג געזינדיקט, 

האָט דאָך אַ געוויסע ריכטונג אין יידישן לעבן, ביי רואיקערע אומשטענדן 
און מיט יאָרן שפּעטער, אָנגענומען אַ רעזאָלוציע, אַז זי װעט מעסטן דעם דער" 
פאָלג פון אירע שולן מיט דער צאָל קינדער, װאָס די שולן װועלן צוציען צו איר 
יוגנט-באַוועגונג, און מיט דער צאָל גראַדואַנטן, װאָס װועלן עולה זיין קיין אריץ 

ישראל. די ריכטונג, וועלכע איך האָב דאָ אין זינען, האָט זיך נישט אָפּגעשטעלט 
נאָר ביי דער רעזאָלוציע. מיט ברכות פון מדריכים פון דער ריכטונג איז גע- 
שפּאלטן געװאָרן אַ פראַכטפולע יידישע מוסטער-שול, אַ שפיגל פאַר אַלע יידישע 
שולן איבער גאָר דער וועלט, אין אַ שכנישן לאַנד, מחמת אַ גאַנץ באַדייטנדיקע 
צאָל עלטערן, לערער, בראש מיטן דירעקטאָר, איינער פון די סאַמע װויכטיקסטע 
פּעדאַגאָגן איבער דער װעלט, האָבן זיך אָפּגעזאָגט אַריינצופירן פּאַרטײאישקײט 
אין שול. איך האָב שפּעטער געלייענט, מיט ווייטיק געלייענט, אַ גאַנצע ריי אַר" 
טיקלען, װאָס האָבן געזוכט צו באַרעכטיקן די שפּאלטוֹנג: אַז עס איז געװנט 
און דערציעריש אָנצוווייזן קינדער, אַז דאָ וו זיי זענען געבוירן געװאָרן וו 
זיי לעבן איצט, וווינען זי נאָר, אַז לעבן ועלן זיי נאָר אין ישראל, אַז דאָ אין 
זייער היים-לאַנד, דערווארט זיי... קורץ, אַז דאָ איז מען נישט זיכער מיטן לעבן, 
איך ווייס נישט, װי דאָס האָבן אויפגענומען די קינדער דאָרטן, װיי װאָלט גע" 
ווען די לערער, ווען זיי קומען מיט דער , כחורה" דאָ ביי אונדז.. אין די שטאַטן, 
עס איז קלאָר. װוי אַנטידערציעריש עס איז צו פאַרפינצטערן דאָס לעבן פון קינד, 
פלאַנצנדיק אין נשמה פון קינד שרעק פאַר אַ פינצטערן מאָרגנדיקן טאָג, װאָס 
אים דערװאַרט. אַזאַ דערציאונג קאָן חוץ אַ חורבן אין קינדס נשמה, װאָס עס קאָן 
שאַפן, אויך , ריקאשעטן" אויף צוריק, עס קאָן גאָר אַרויסרופן קנאה צו די 
קריסטלעכע חברימלעך, װאָס זיי איז גוט אויף דער װעלט. איך װאָלט ישראל. 
נישט מקנא געווען, ווען זי קריגט אַרײן צו זיך אַזױנע (נעבעך..) עולים, 


= מען האָט זיך שפּעטער געכאַפט, אַז לא זו הדרך. האָט טאַקע בצלאל שער" 
מאַן שפּעטער געשריבן אין שיכות מיט דעם זעלביקן ענין בנוגע דערוואקסענע, 
אַז: ,די װאָס ווילן באַגרינדן דעם ציוניזם אויף אַ געפיל פון שרעק, באַגײיען לגבי 
אים אַ שװערע זינד: זיי פאַרמינערן זיין געשטאַלט און פאַרזעען זיין מהות און 
דעם מקור, פון וועלכן ער שטאַמט. מען קאָן נישט און מען טאָר נישט שפּײן 
אַ גאולה-באַװעגונג מיט געפילן פון שרעק, װאָרעם דער פחד פירט נישט צו 
גאולה-שטרעבונגען. מענטשן, באַהערשט פון מורא, קאָנען גאָר נישט טאָן פאַר 
זײַער אויסלייזונג". ער ווייזט ווייטער אָן, אַז דער וועג צו פּלאַנצן גאולה-שטרע" 
בונג דאַרף זיין געפּלאַסטערט מיט ליבשאַפט, מיט התלהבות, מיט מסירת נפש 
און העראָאיזם. ,,אמת, --- שרייבט ער ווייטער, --- אונדוער פאָלק האָט טאַקע 
דורכגעמאַכט אין זיין געשיכטע אַ סך אומגליקן און חורבונות, אָבער פון װאַנען 
ווייסן די אָנהענגער פון קאַטאַסטראָפע-ציוניזם, אַז אויך אין דער צוקונפט װועט 
די היסטאָריע פון אונדזער פאָלק זיין פול מיט צרות און פאַרפאָלגונגען?.. צי 
קען מען דען באַװייזן, אַז אין אַלע גלותן װעלן יידן האָבן צרות, און נאָר אין 
מדינת ישראל װעלן זיי לעבן רואיק?".. / 

אין דעם זעלביקן גייסט שרייבט דער באַװווסטער יידישער געלערנטער, דער 
פּראָפּעסאָר פון יידישן טעאָלאָגישן סעמינאַר, דער מדריך און פאָטער פון דער 
רעקאָנסטרוקציע-באַװעגונג, רבי מרדכי קאַפּלאַן. ער גייט נאָך ווייטער, ער האַלט, 
אַז יידישע דערציאונג אין אַמעריקע טאָר אפילו ישראליצענטריש נישט זיין 

אַזאַ דערציאונג, שרייבט ער, קאָן האָבן אַ רואינירנדיקן איינפלוס, קאָן האָבן אַ 
שווערן עפעקט אויף אַ קינדס כאַראַקטער. מען טאָר נישט, האַלט ער, צונעמען 
ביים קינד דאָס געפיל פון היימישקייט און איינגעװאָרצלטקײט אין זיין געבוירן" 
לאַנד. ישראל-צענטריזם, וי צארט געפירט אַזאַ דערציאונג זאָל זיין, װועקט אין 
קינד יאוֹש, אומגלויבן, אַז יידן קאָנען זיך איינלעבן מיט אַנדערע נאַציאָנאַלי" 
טעטן, מחוץ ישראל. 

ווילט איר הערן אַ װאָרט פון איינעם, װאָס איז משמעות נישט מסכים נישט 
מיט בצלאל שערמאַן, נישט מיט ד"ר מרדכי קאַפּלאַן, איז הערט: שרייבט דער 
באַװווסטער יידישער שרייבער ש. גראַדזענסקי (און כאָטש נישט מסכים מיט אים, 
מעגן מיר זיך אָבּער בענטשן מיט אַזױנע יידישע יידן, אַז ,די צוקונפט פון די 
יידישע קיבוצים אין גלות איז היינט שוין נישט קיין ענין פון ספּעקולאַציע, ני 
איז קלאָר. דער שונא איז שוין ביי יעדן איינעם פון אונדז אין שטוב. מיר קאָנען 
שוין אַלע זען די שטיבער פון אונדזערע קינדער און אונדזערע אייניקלעך. אין 
װאָס װעט באַשטײן די יידישקייט פון די דאָזיקע שטיבער? די אומגאַנג-שפּראַך 
וועט דאָרטן זיין נישט יידיש און נישט העברעאיש. עס איז גענוג אַ קוק צו טאָן 
אויף יידישע שולן און זיך פרעגן, ווער עסן װועלן דאָרטן זיין די תלמידים און 
די לערער אין איין דור אַרום, כדי זיך קלאָר צו מאַכן, װי טונקל עס איז די 
צוקונפט פון יידישן לעבן אין אַמעריקע, װאָס װעט בלייבן פאַרן גרויסן כלל? 
מילה, יידישע קבורה, פילאַנטראָפּיע, זאָרג וועגן אַנטיסעמיטיזם, יידישע ניוראז- 
יידן; אויך די יעניקע, װאָס װעלן בלייבן לעבן צוישן יידן, װעלן אָבער נישט 
לעבן וי יידן. אפילו דער סאַמע מאַקסימום, װאָס עס קאָן דערגרייכט וערן, אונ" 
טער די באַדינגונגען פון נייעם נאָך:חורבנדיקן גלות, קאָן נישט זיין מער װי אַ 
מינימום, ווארום אן די אַטריבוטן פון שפּראַך, לעבנסשטייגער, דערציאונג קאָן 
נישט מעגלעך זיין קיין יידיש לעבן". 

אויב נישט קיין קדיש, הייסט עס, נאָך יעדן יידן נאָך יעדן יידישן יחיד 
(דאָס זאָגן די אַנדערע פאָר), זאָגט ער פאר קדיש נאָך יידישקייט און נאָך יעדן 
יידישן ציבור אין די תפוצות. זעט, וי אָט דער גייסטרייכער יידישער ייד, װאָס 
איז טיף אין האַרצן בלב ונפש איבערגעגעבן זיין פאָלק, װאָס אים איז הײליק 
יעדער קלענסטער פונק יידישקייט, --- הערט, וי ער זעט נישט פאָר קיין , סיידן", 
קיין , אפשר", קיין נס. ער זעט פאָר נאר דעם פכק דין פון מיתה. נו, אויב יענע 
זאָגט פאָר פיזישן טויט, זאָגט ער פאָר גייסטיקן טויט. לכן, װאָס איז דאָ װאָס צו 
טאָן? עס האָט אפילו נישט קיין זין צו טראַכטן, װאָס צו טאָן דאָ אויפן ארט, חוץ 
אָדער זיך פאקן קיין ישראל, אָדער זיצן ווארטן אויפן מלאך המות. 

איך האָב דאָ נישט לאַנג צוריק געלייענט פון אַ מעטאָדיסטישן קלויסטער, 
װאָס האָט געבעטן זייער בישאָפּ, ער זאָל פון זיי צונעמען זייער גלח, און זי 
באַשטימען אַן אַנדער גלח, מחמת דער גלח זייערער רעדט נאָר פון גיהנום און 
גיהנום. דער בישאָף האָט דערפילט זייער פאַרלאַנג. אַז ער איז איינמאָל גע" 
קומען צו זיי אין קלויסטער און דערהערט, וי אויך דער נייער גלח רעדט פון 

גיהנום, האָט ער זיי געפרעגט, װאָס האָבן זיי דאָ אויסגעביטן! דער ענטפער איז 
געווען: יענער האָט נאָר געסטראַשעט, דער אָבער ווארפט נישט אָן קיין שרעקי 
גיין -- ער ווארנט און רופט צו תשובה. ביי דעם גלח גייען מיר אַװעק פון קלויס- 
טער געלייטערטע, גרייטע צו ענדערן אונדזער לעבן, ער טרייסט און ווייזט אונדז 
דעם וועג, וי זיך צו ראַטעװען פון זינד, יענער אָבער האָט נאָר געשראָקןי 

האָט טאַקע ש. גראדזענסקי געטראַכט, אַז העכער 5 מיליאָן יידן פון אַמעי 
ריקע און נאָך 5 מיליאָן פון די תפוצות װעלן זיך איינפּאקן אין איין טאָג 
צי אין איין יאָר, צי אין משך אפילו פון 10 יאָר -- און אַריבערציען זיך 
קיין ישראל? בינו לבינו, זיצנדיק מיט פאַרלייגטע הענט, פאַרמשפּט, װעלן 
דאָך אַ כך שטארבן פּשוט פון שרעק, אַנדערע פון עגמת נפש, און מיליאָנען 
וועלן גייסטיק אויסשטארבן, עס איז דאָך אויף זיי אויך אַ רחמנות! אמת, זינדיקע 
זענען זיי, אָבער יידן זענען זי דאָך, אי; טאַקע אויס? װעט ער אין ישראל הנאה 
האָבן פון די דאָזיקע דערשראָקענע יידן? װעט ער דען פון זיי קיין צרות נישט 
האָבן, ביי זיך אין ישראל, פון דעם טיפּ יידן? 

אַזױ, אַז נישט נאָר די לינקע האָבן געפאָדערט פון די שולן זי זאָלן צו" 
שטעלן , סהורה", ,טאוואר", נישט נאָר זיי אַליין האָבן געפאָדערט ,נאָװאָבראַג" 
צעס".. ' 

לערער פון אַנדערע טיפּן שולן האָבן אויך קיין , האניק נישט געלעקט" פון 
פּאַרטייאישע מענטשן, איך בין נישט קיין מיטגליד פון טאָציאַליסטישן פאַרבאַנד, 
איך בין אָבער אַ לייענער, אַלע יאָרן, פון ,וועקער". אוב דאָ און דאָרטן האָט 
זיך אַ סאַציאַליסט פאַרריסן און גענומען , קרייען" די שפּראַך פון פּאַרטײען אין 
פראָגן פון דערציאונג, איז ער געווען נאָר צװוישן די יחידים. אין די שאַרפסטע 
יאָרן פון אָננעמען אָט אַזױנע רעזאָלוציעס, וועגן װעלכער איך רעד דאָ, האָט 
דער ,וועקער" (אונטער דער רעדאַקציע פון חיים קאַנטאַראָװיטש ע"ה, אונטער 
דער רעדאַקציע פון א. ליטװאַק ע"ה, און היינט אונטער דער רעדאַקציע פאַר 
אַ סך יאָרן פון דעם בריליאַנטענעם (אגב תלמיד חכם) זשורנאַליסט. יצחק לעווין 
שאצקעס --- איז דאָך אָפּגערעדט) און דער יידישער כאַציאַליסטישער פאַרבאַנד 
. דאָ, וי אויך דער ,, בונד" אַמאָל אויף יענער זייט ים, אַרױסגעװיזן פאַרשטענדע" 
| ניש פאַר יידישער דערציאונג, װוי אַ דערציאונג. באַהױכן דאָס קינד מיטן גייסט 
פון ציוניזם, סאָציאַליזם איז איין זאַך, און פאָדערן ,סחורה", אָנווארפן שרעק 
איז עפּעס אַנדערש. אַזױ אַז לערער פון אַנדערע טיפּן שולן האָבן אויך געהאַט 
צרות , אויפן פוד", נישט נאָר לערער צװישן ליגקע. 

די פארטייער האָבן אַרײנגעבראַכט נאָך אַ צרה: איך האָב דאָ אין זינען די 
קאָנקורענץ צווישן די שולן פון אַלע טיפּן, תלמוד-תורהס אַריינגערעכנט. . 

שיין האָט זיך דאָ אַװעקגעשטעלט נחום כאנין ביי אַ יוביליי-פייערונג פון 
אונדזער שול אין מיין דריטן , שאַנגרילאַ". דאָס איז געווען שוין אין דער צייט 
פון די נייע ,װוינטן", אין , פרילינג-צייט" פון אייניקייט אין פאַרשײידנאַרטיקײט 
צווישן אַלע דערציאונג אינסטיטוציעס, װאָס האָט געבראַכט אַ סך נוצן אָבער די 

קאָנקורענץ שטימונג האָט זי דאָך נישט אָפּגעשאַפט. ביי דער פייערונג זענען גע" 
זעסן פאָרשטייער פון אַלע מינים דערציאונגען אין שטאָט, כאנין האָט אין זיין 
באַגריסונג געזאָגט: , מיר פרייען זיך חלילה נישט, און מיר װאָלטן זיך געשעמט 
פאַר זיך אַלין, ווען מיר פרייען זיך יאָ, מיטן אונטערגאַנג פון וועלכער ס'איז יידי- 
שער דערציאונג:אינסטיטוציע, נישט אַן אונדזעריקע: מיר ווילן לעבן און וואקסן 
נישט אויפן חשבון פון יענעמס חורבן, דערװאַרטן מיר, אַז אויך אַנדערע יידישע 
דערציאונג-אינסטיטוציעס זאָלן אַזױ פילן, זיי זאָלן זיך נישט פרייען און נישט ‏ 
אַרויסקוקן אויפן חורבן פון אונדזער א דערציאונג-אינסטיטוציע. פון דעם אוג- 
טערגאַנג פון אַ דערציאונג-אינסטיטוציע געװוינט קיינער נישט, אָבער אונדזער 
פאָלק פאַרלירט, פאַרמאַכט זיך אַ דערציאונג-אינסטיטוציע, געווינען די אָדער יענע 
אינסטיטוציעס עטלעכע קינדער, װאָס פאַראַ װוערט האָט עס, אין פאַרגלייך מיט 
דער צאָל קינדער, װאָס , צעשווימען" ביי אַזאַ אומגליק צװישן די הענט, עפנט 
זיך אַ נייע דערציאונג-אינסטיטוציע, געווינט אונדזער פאָלק. יעדע אינסטיטוציע, 
אין אַזאַ פאל, פאַרלירט אַ פּאָר קינדער, אָבער די קינדער װערן פאַרן פאָלק 
אונדזערן און פאַר זיך נישט פאַרלאָרן. עס קומען אָבער צו קינדער, װאָס די 
נייע אינכטיטוציע ציט צו. עס טאָר אונדז אויך נישט באַהערשן קיין קנאה גע" 
פילן --- די דאָזיקע קנאה געפילן קאָנען זיך אַרײנרײסן אין די קינדער, און דאָס 
קאָן גװאַלדיקן שעדיקן די פעולות, און ממילא די קינדער. זאָל יעדערער פון אונדז 
גיין מיט זיין דרך, צוגעפַאסט צו זיין סביבה, און לאָמיר אַלע צזאַמען זיין דער 
הערלעכער רעגנבויגן, לאָמיר ליכטיקן און שיינען יעדער מיט זיין קאָליר אויפן 
הימל פון אונדזער לעבן". אַזױ אומגעפער האָט גערעדט נחום כאנין, און כאנין 
איז דאָך דאָס האַרץ און די נשמה פון דעם יידישן סאַציאַליסטישן פאַרבאַנד 
דאָ אין לאַנד, 

איך האָב זיך אויך, דאָ ניט לאַנג צוריק, אָנגעשטױסן אָן אַ באַגריסונג פון 
רבי שניאור זלמן (סאַלאָמאָן) שעכטער (דעם מדריך, צו יענער צייט, פון דעם 
יידישן טעאָלאָגישן כעמינאַר) בעת אַ פייערונג פון דעם ,היברו יוניאָן קאלעדזש" 
(רעפאָרם) לכבוד זייער פּרעזידענט קאופמאַן קאהלער. אין זיין באַגריסונג האָט דער 
פּרעזידענט פון סעמינאַר געזאָגט צום פּרעזידענט פון דעם קאלעדזש, אַז ער איז 
דאָ אין דער ראָל פון אַ קעניגלעכער אָפּאָזיציע (ווי אין ענגלאַנד), , אָבער דאָס 
שטעלט מיך ניט אָפּ, און דאַרף קיינעם ניט אָפּשטעלן פאָרצולייגן אונדזער קאָאָ- 
פּעראַציע צו פאַרשטאַרקן, צו דערהויבן דאָס יידישן לעבן אין אַמעריקע, אַלע װי 
איינער דאַרפן מיר מיט אַלע כוחות זיך אָפּגעבן צו באַקעמפן, אױיסצוראַטן גלייכ- 
גילטיקייט פון די מאַסן, אָנשטאָט צו באַקעמפן זיך איינע די אַנדערע", 


איך מוז דאָ ברענגען אַן עפּיזאָד, אַ שווערע איבערלעבונג אין מיין דריטן 
, שאַנגרילאַ?, װאָס איז צו אונדז געקומען ניט פון לינקן צד, איך ברענג דעם 
עפּיזאָד פאַרן היסטאָריקער, זאָל ער זען, װאָס האָט געקאָנט טרעפן אַפילן אין 
תקופה פון אייניקייט אין פאַרשײדנאַרטיקײט, אין דער תקופה, וען אַלע דער- 
ציאונג-אינסטיטוציעס זיינען געווען פאַראײיניקט אַרום די ביוראָס פאַר יידישער 

אַ לערער רעדט ויך צַראָפף פון האָר צן 


דערציאונג, -- דאָס איז ראשית כל, און אויך צוֹ ויז אַז דעם פּאַטענט פון 
שאַרפער באַציאונג איז צו יענער צייט געווען ניט אויסשליסלעך אין די הענט 
פון די לינקע. די לינקע האָבן דעם גייסט דערפירט צו אַן אַבסורד, אָבער אוים 
משפּטן, װעט מען אַמאָל דאַרפן אויך אַנדערע... די קאָנקורענץ-געפילן האָבן אונדן 
געבראַכט גרויכע צרות, | 


דער עפּיזאָד איז פאַרבונדן מיט אַן אָרגאַניזאַציע, װאָס וואלט גאָר געדאַרפט 
און געמעגט זיין פריינדלעך צו אונדז, יאָ, געמעגט און געדאַרפט. די דאָזיקע 
אָרגאַניזאַציע פייערט איר יוביליי. צו דער פייערונג קומט דער פּרעזידענט פון 
דער אָרגאַניזאַציע, איינער פון די סאַמע הערלעכסטע יידישע שרייבער, פון די 
סאַמע הערלעכסטע יידן אין אונדזער דור. אַזױ וי די פייערונג איז פאָרגעקומען 
אַ זונטיק אָװנט, ערב דעם ערשטן מאַי, און אונדזער שול צוזאַמען מיט די אַרבע- 
טער-רינג-צווייגן האָבן שוין לאַנג אַ טראַדיציע צו פייערן דעם ערשטן מאַי נאָר 
דעם ערשטן מאַי, מעג ער אױספאַלן אין אַ ואָכעדיקן טאָג, -- איז געווען צו" 
געגרייט אַזאַ פייערונג אויף מאָרגן נאָך דעם יום טוב פון דער פריינדלעכער 
אָרגאַניזאַציע. אין דער פייערונג אונדזערער האָבן תמיד, אויך דאָס מאָל, אָנטייל 
גענומען קינדער פון שול, פאַלט אונדז איין איינצולאַדן אָט דעם הערלעכן גאַסט 
צו אונדזער פייערונג. ער נעמט די אײינלאַדונג אָן מיט פרייד ער האָט מיט אַ 
טאָג פריער געהערט ביי מיטאָג ביי אַ מיטגליד פון זיין אָרגאַניזאַציע, אַז די קינדער 
זיינען באַקאַנט מיט זיינע שאַפונגען. די טאָכטער פון דעם מכניס אורח, איינע פון 
די הערלעכסטע תלמידות אין אונדזער שול, האָט עס פאַר אים דעמאָנסטרירט, 

אין מיין באַגריסונג ביי דער פייערונג אין נאָמען פון אַרבעטערירינג האָב 
איך אויסגעדריקט אונדזער פרייד, װאָס דער חשובער גאַסט װעט באַשײנען דעם 
יום טוב פון ערשטן מאַי, און װאָס די קינדער ועלן האָבן דעם זעלטענעם גליק 
זיך צו באַגעגענען מיטן גאַכט. נו, איז דאך גוט, האַ? איז אָבער די מעשה, װאָס 
זעלטן פלעגט אַן אונטערנעמונג דורכגיין אָן וייטיקן פאַרן לערער. טעלעפאָנירט 
מיר אויף מאָרגן זייער פירער (דווקא פון די פיינסטע מענשטן אין שטאָט, אַ 
יידישיסט און אַ קולטור מענטש בלב ונפש, ביי אים אין שטוב איז די שפּראַך 
יידיש, די קינדער אַלע גראַדואירטע פון זיין אַמאָליקער פאַרבאַנדישול, אָדער פון ‏ 
אונדזער אַרבעטער-רינג-שול), אַז עס האָט אױינאעבראָכן אַ , מלחמה", עס ברענט 
אַ פייער: מען פּראָטעסטירט, מע ויל ניט, אַז זײיער גאַסט זאָל גײין צו 
אונדזער אונטערנעמונג, מען וויל אַליין פייערן דעם ערשטן מאַי. אים פאַרדריסט 
יעס זייער און זײיער; דער גאַסט האַלט, אַז ער דאַרף זיך ניט מישן, ער װעט 
פאָלגן זיין אָרגאַניזאַציע. װאָס טוט מען? , האָט רחמנות, --- זאָג איך צו אים -- 
מאַכט אים קראַנק, פון דרך שלום וועגן קאָן מען עס טאָן, מעג מען עס טאָן. מיר 
מוזן, זאָג איך אים, אויסמיידן אַ ריס. מיר רעפּעטירן דעם , דיבוק'} אין שפּיל 
נעמען אָנטייל קינדער, ריכטיקער יוגנטלעכע פון אונדזער אַרבעטער-רינג און 
פון אייער יידישן נאָציאָנאַלן אַרבעטער-פאַרבאַנד, דער ריס קאָן זיך , אַרײנכאַפּן" 
אויך צווישן די יוגנטלעכע, מיר מוזן עס פאַרהיטן; פייערט מיטן גאַסט דעם ערשטן 

מ. ב לאש טיין 


מאַי אין האָטעל גופא: ער איז קראַנק. איך װויל ניט די קינדער זאָלן דערהערן פון 
אַזאַ האַנדלונג מצד , דערװואַקסענע" יידן. די קינדער װעט עס דערשיטערן זאָלן 
זיי װייניקער זען ,, קלייניקייטן". --- אַזױ איז טאַקע געווען -- מען האָט מיר טע 
לעפאָנירט, , אַז דער גאַסט איז קראַנק". דער גאַסט האָט מיר שפּעטער געשריבן, אַז 
אים האָט וויי געטאָן דער ענין, אַז אפשר וואלט ער געדאַרפט זיך אַרײינמישן. אָבער 
אפשר זיינען געווען טיפערע סיבות פון זייער האַנדלונג. ער וואלט אין געציילטע 
שעהן ניט געקאָנט זיך פונאַנדערקלייבן, אגב איז ער ניט געזונט, און איז ניט 
בכוח זיך אַריינצוווארפן אין אַ קאָמף. 

געווען אויך אַמאָל אַ פאַל, ווען יואל ענטין האָט געדאַרפט קומען צו אָט 
דער פריינדלעכער אָרגאַניזאַציע. איך האָב געזאָגט דעם זעלביקן פירער זײיערן 
,יואל ענטין רעדט זייער שטיל, אין דעם ,אַלײענס", וואו איר פירט דורך די 
לעקציע, קומט אויבן יעדן זונטיק פאָר אַ טאַנץ, דער טומל הערט זיך אונטן", 
זיין ענטפער איז געווען, אַז ער פאַרשטײיט, אַז איך ציל, מען זאָל די לעקציע 
דורכפירן אין דעם אַרבעטער-רינג-לייסעאום, וועלכער איז תמיד סיי װוי סיי 
געשלאָסן, ווען זיין אָרגאַניזאַציע פירט דורך אַ לעקציע, אָבער.. עס װעט ניט 
גיין. ער. וואלט עס זייער געוואלט, אָבער... אַזױ איז עס. איך דאַרף אייך ניט ואָגן 
אַז מען האָט קוים געקענט כאַפּן, װאָס ענטין זאָגט. 

איך האָב דעם פריינד מיינעם געזאָגט, אַז מיר האָבן אין מיין ערשטן , שאַג- 
גרילאַ?" דורכגעמאַכט אַן ענלעכע פּאַסירונג, װוי איר מיט אייער גאַסט. אַז רודאָלף 
ראקער איז ביי אונדז געווען, האָט אים דער יידישער קולטור-פאריין איינגעלאָדן 
צו רעדן ביי זייערער אַ פייערונג איבער י. ל. פּרץ. דאָ איז געקומען צו אים דער 
יידישער אַרבעטער-קולטור-פאַרבאַנד מיט אַ טענה, אַז ער איז זיער גאַסט, 
,מיר זיינען ניט שוה בשוה מיטן קולטור-פאַראיין, מיר פירן אַ , קאַלטן קריג" מיט 
זי איר וואלט ניט געדאַרפט גיין צו זיי". זיין ענטפער איז געװען ,אַ קריג? 
מען דאַרף זיך ניט קריגן, כפּעציעל טאָרן עס ניט קיין קולטור-אָרגאַניזאַציעס. 
מיין חוב וואלט געווען צו מאַכן שלום צווישן אייך, אָבער נאָך אַ גאָס-טאָן אויל 
אויפן פײיער? דאָס זיכער ניט, נאָכאַמאָל, איר דאַרפט זיך ניט קריגן, איר טאָרט 
זיך ניט קריגן. ווען איך וייס עס אפילו פריער, וואלט איך ניט אָפּגעזאָגט אַ 
קולטור-פאַראיין אַ בקשה". | 

אין דעם זעלביקן , דריטן , שאַנגרילאַ" מיינעם האָב איך דורכגעלעבט (עס 
רעדט זיך אַזױ דורכגעלעבט -- דורכגעליטן איז בעסער געזאָגט) אַ פּאַסירונג, 
װאָס איר סיבה איז אויך געווען אַרױסגעקומען פון קאָנקורענץ-געפילן, פון פֿאַר" 
ריסנקייט --- דאָס מאָל איז עס געווען צווישן דער אַרבעטער-רינג-שול און אַן 
אָרטאָדאָקסישער שול (איך דערצייל פון דער דאָזיקער פּאַסירונג אין דעם קאַפּיטל 
, לאָמיר אָפּשאַפן די מחיצה"). 

מיַר איז באַשערט געווען, אויך אין מיין דריטן , שאַנגרילאַ", לאָמיר שוין 
דאָס מאָל זאָגן דאָס ריכטיקע װאָרט, דורכליידן אַ כיכסוך מיט די לינקע עלטערן, 
װאָס פלעגן שיקן זייערע קינדער אין אונדזער שול, ווייל די אַרבעטער-רינגישול 

אַ לערע ר רעדט זיך אַראָפּ פון האַרצן 


איז שוין צו יענער צֵייט, ליידער (יאָ, נאָכאַמאָל ליידער), געווען די איינציקע. 
וועלטלעכע שול אין שטאָט. געווען איז די מעשה אַזאַ: 

איך האָב געהאַט אַ שווערן קלאַס. אַ שווערן,. מחמת די מערסטע היימען פון 
די קינדער פון דעם קלאַס זיינען געווען ניט קיין יידיש-רעדנדיקע. אגב, דערמאָן 
איך זיך, װוי שווער מיר איז געווען צו איבערצייגן אפילו די בעסטע שול-פאַר" 
װאַלטערס, אַז מיר'ן זיך מאַטערן מיטן יידיש, מיר'ן חלילה אַ סך פאַרלירן, אוים . 
מען װעט אויפהערן צו רעדן אין די היימען יידיש, ניט נאָר דאָס, איך צווייפל 
צי די שול איז ביכולת אויסצולערנען אַ קינד פון אַ ענגליש-רעדנדיקער היים אַ 
וועלכן-עס-איז יידיש, אַ פּאָר זאַצן, דאָס יאָ. אָבער מען זאָל פריי קענען רעדן 
יידיש מיט אַזאַ קינד, אַז אַזאַ קינד זאָל קאָנען פריי לייענען אַ יידיש בוך, איך רעד 
שוין ניט פון ליבע צו דער שפּראַך, פילן אין קלאַנג אירן מתיקות --- דאָס זיכער 
ניט. עס האָט מיר גענומען אַ לאַנגע צייט, ביז דאָס לעבן האָט באַשטעטיקט די 
|השערה. איך דערמאָן עס מיינע בעסטע שול-פאַרװאַלטערס מיט טרערן, הלוואי 
בין איך ניט גערעכט. דער קלאַס, הייסט עס, איז געווען דער ערשטער , שווערער" 
קלאָס; אין פאַרגלייך מיט היינט, וואלט אַזאַ קלאַס געווען אַ אידעאַל,.. שולדיק איז 
דאָס לעבן און די עלטערן, װאָס האָבן זיך שפּעט געכאַפּט. מען האָט צו יענער צייט 
באַמערקט אַזאַ דערשיינונג: דאָס עלטערע קינד אין אַ היים האָט גערעדט אַ גיש . 
קשהדיקן יידיש, מחמת די עלטערן האָבן נאָך גערעדט יידיש. דאָס צווייטע קינד 
האָט שוין אין שטוב געהאַט מיט וועמען צו רעדן ענגליש... דאָס דריטע אוודאי, 
אַזױ האָט זיך אָנגעהױבן דער אומגליק... די עלטערן, אָנשטאָט צו קעמפן קעגן 
דער דערשיינונג, האָבן זיך ביסלעכווייז אויך ,אַרױסגעגליטשט" פון יידיש. פאַר" 
שטייט איר שוין, אַז דאָס דריטע קינד האָט שוין כמעט ניט געהערט קיין יידיש 
אין שטוב. קורץ, מיין שווערער קלאַס איז מיר געווען שווער און אויך זיי... אַזױ 
וי מיר פלעגן נאָר זוכן גרינגער צו מאַכן פאַר די קינדער דעם עול פון דער שול 
(גענוג/ אַז מען רייסט זי אָפּ פון גאַס. ווען אַלע קינדער שפּילן זיך), האָב איך 
אָט די קינדער פון דעם קלאַט, װאָס געלערנט האָבן זיי זיך אַ רעגירונג-מיטל- 
שול, ניט ווייט פון אונדזער שול, פאַרגעלייגט, זיי זאָלן קומען אין שול אַריין איינס 
אַ זייגער, און אַזױ אַרום פאַרשפּאָרן צו פאָרן אַהיים און װוידער קומען מיט אונדזער 
שול-אָמבינוס. פאַרקערט, זי קאָנען פאַרטיק ווערן פּונקט צו דער צייט, ווען דער 
שול-אָמניבוס פאָרט אַרױס צוזאַמענצונעמען די קינדער, ער וועט זיי גלייכצייטיק 
אָפּפירן אין זייערע היימען. די קינדער האָבן זיך אָנגעכאַפּט אָן מיין פאָרשלאַג, 

יעדן טאָג פלעגט מיט זיי קומען אַ יידיש מיידל, זייערע אַ חברטע, װאָס 
פלעגט זיך אַװעקזעצן אָן אַ. זייט טאָן איר היים-אַרבעט. נאָכן לערנען פלעגט זי 
צוזאַמען מיט אירע חברטעס פאָרן אַהים. איך געפין אויס, אַז זי איז אַ טאָכטערל 
פון אַ לינקן חבר. די עלטערע צויי זין האָט ער אין דער אַרבעטער-רינג"שול 
ניט געשיקט, די יינגסטע צוויי לערנען זיך יאָ אין שול. אַזױ גאָר. טראַכט איך, 
אויב זי איז זייערע שוועסטערל, מוז זי זיין אַ גאָלדן קינד, ווייל יענע צויי ניינען 
אויסנאַמען אין כאַראַקטער, פשוט צו באַוואונדערן זייער איידלקייט, פיינקייט 

מ. ב לא ש טיין 


און גוטסקייט. אַזױי ווי אין שטוב זיינען פאַראַן דריי עלטערעי קינדער און די 
מוטער איז אַ הי דערצויגענע, רעדט מען אין שטוב כמעט אויסשליסלעך ענגליש. . 
דער פאָטער איז אַ פּערזענלעכקייט, די מוטער אַ צדקנית, די גוטסקייט אַלײן. איין 
מאָל לייג איַך פאָר אָט דער חברטע פון מיינע קינדער אין קלאַס איר אויסצולערנען 
כאָטש דעם יידישן אלף בית. איך װעל אָפּרײיסן אַ 10 מינוט פון קלאַס און לערנען 
מיט איר. זי האָט זיך מיט פרייד אָנגעכאַפּט אָן מיין פאָרשלאַג, אַזױ איז אַװעק אַ 
שטיקל צייט. זי לייענט שוין און שרייבט אויך,. אמת שװאַכלעך, אָבער דאך, דאָ 
רוקט זיך אָן די צייט, ווען דער קלאַס דאַרף גראַדואירן. זי האָט זיך שוין פאַר 
דער צייט צוזאַמענגעלעבט מיטן קלאַס. זי טוט שוין ניט איר היים-אַרבעט, בעת 
דער קלאַס לערנט, זי זיצט און הערט זיך צו. אמת, זי פאַרשטייט ניט קיין סך, 
אָבער וי װײיניק --- כאָפּט זי יאָ עפּעס און עס טרעפט אפילו, אַז זי ווארפט אַריין אַ 
װאָרט, אמת, אין ענגליש, אָבער אויך גוט. אַז מיר האָבן זיך גענומען גרייטן צו. 
דער גראַדואירונג, האָב איך דערפילט, אַז איר פאַרדריסט, װאָס זי איז דאָ אַ 

זייטיקע. אַ גראַדואירונג פלעגט תמיד דורכגעפירט וערן אַזױ פייערלעך, אַזי 
אימפּאָזאַנט, אַז קינדער און עלטערן פלעגן אויף דעם אַרוסקוקן מיט פרייד. צו 
אַזאַ יום-"טוב פלעגן קרובים קומען, וי צו אַ חתונה, עס פלעגן אפילו קומען געסט 
און פאָרשטײיער פון אַרומיקע שטעט, פון צווייגן פון אַרבעטער-רינג. מיר האָט 
זייער וי געטאָן פאַרן קינד. איז מיר איינגעפאַלן אַ פּלאַן: איך מוז פּועלן ביי דער 
פאַרוואַלטונג צוצוציען דאָס קינד צו דער גראַדואירונג. איך װעל מיטן קינד נאָף 
דער גראַדואירונג לערנען פּריװאַט, אָנצױאָגן עס אין די לימודים. , טייערינקע, --- 
האָב איך געזאָגט דער פאַרװאַלטונג, --- מיר'ן זיך, װי איך זע, מוזן צוגעוואוינען 
צו גראַדואירן קינדער מיט װייניקער וויסן, מיט אַ סך װייניקער וויסן. מיר האָבן 
פאַרלאָרן און האַלטן אין פאַרלירן יידיש-רעדנדיקע היימען. און לכן... דאָס איז אַ. 
קינד מיט אַ גאָלדענער נשמה, איר קאָנט דאך די עלטערן איך קאָן אויך איר 
שוועסטער און ברודער, זייער איידלקייט, פיינקייט קאָן רירן אַ לערער. איך האָב 
מורא, אַז אויב מיר ציען זי ניט צו צו דער גראַדואירונג, װעט זי זיך ביסלעכווייז 
אָפּרוקן פון קלאַס, איר וועט שווער זיין צוצוקוקן זיך צו די צוגרייטונגען. איך 
קאָן פּשוט ניט פאַרלירן דאָס קינד", די פאַרװאַלטונג באַשליסט, איך זאָל ;נ- 
פרעגן דעם בילדונגס-קאָמיטעט אין ניויאָרק. זיי האָב איך געשריבן, אַז איך וויל 
אויפן דיפּלאָם שרייבן, אַז זי האָט זיך געלערנט אין שול, ניט װי דער נוסח גייט, 
דעם בילדונגס-קאָמיטעט איז משמעות געפעלן געװאָרן די גאַנצע מעשה, און מען 
דערלויבט עס מיר צו טאָן, מיין פרייד איז געווען אין לשער, און איך האָב געזען 
אַז דעם קינד האָב איך אַריינגעזעצט אַ נייע נשמה. געטראַכט האָב איך ביי זיך 
אַזױ: מיר זוכן צו געבן אַ קינד אַ , שליסל" צו אונדזער קולטור; ביי אייניקע 

קינדער װועט דער שליסל ,פארזשאַווערט ווערן", ביי אַנדערע... אַנדערע וועלן 
דעם שליסל פאַרלירן? עס װעלן זיך אָבער געפינען קינדער, װאָכן װועלן מיטן 
שליסל עפענען די שערי שמים פאַר זיך, און... אפשר פאַר אונדזער פאָלק. דאָס 

קינד איז אין נשמה אַן אוצר, אפשר איז זי עס איינע פון אַזױנע קינדער, יי 

אַלערער רעדט זיך אַראָפּ פון ה אַר צן 


אַזױ פלעגן מיר, לערער; טראַכטן, ווען עס פלעגט זיך שאַפן אַ לאַגע, אַז מיר 
פלעגן דאַרפן לערנען מיט קינדער אין זייערע היימען פּריװאַט, אָן שכר, פאַרשטייט 
זיך, אָדער אַז מיר פלעגן דאַרפן קומען פריער, צי בלייבן שפּעטער אין שול אָנ- 
צױאָגן אַ קינד אין לימודים, װאָס איז מיטן קינד שפּעטער געװאָרן? אָט דאָס, װאָס 
מיט אַ סך קינדער, פּאָטענציעל צװאָגנדיקע, ווען מיר האָבן ניט געהאַט קיין 
סביבה פאַר זיי, צי דאָס אַרומיקע לעבן האָט זיי , פאַרשלעפּט" אין זיין שטראָם, 
אָבער דעם לערערס געוויסן איז תמיד אין אַזױנע פאַלן ריין געבליבן יעדער 
לערער אין ענלעכע פאַלן האָט געוואוסט, אַז ער האָט זיין חוב צו וועלט און פאָלק, 
צו דער שול און קינד דערפילט, און.. װער ווייס, זיי זיינען נאָך יונג, זיי האָבן 
זיך ערשט אָקאָרשט צוגעכאַפּט צו די , פריידן", צו די , גליקן" אין לעבן, צו דעם ‏ 
רעשיקן לעבן, װאָס צערט נאָר אויס. דער אויבערשטער קאָן נאָך געבן אַז די 
פונקען, װי שװואַך פאַרלײיגט אין זיי, קאָנען זיך נאָך אַמאָל צעפלאַמען. מיר וואלטן 
עס געוואלט דערלעבן און דאַן רואיק מיט פרייד אָפּגעבן די נשמה.. אָבער, אויב 
ניט דערלעבן, האָפן מיר, אַז דאָס װעט געשען שפּעטער. איר וייסט דאך פון 
דעם כה אמר יהוה השמים כסאי והארץ הדם רגלי, דער הימל איז מיין טראָן 
און די ערד מיין פוסבענקעלע. דערווייל ציט זיך די יוגנט צו דעם ערדישן אין 
לעבן; עס מוז, עס קאָן גאָר אַנדערש ניט זיין. מען װעט זיך פאַרבענקען נאָך הימל 
אין לעבן, איז אַ פונק אַ פאַרלײיגטער אויך גם זו לטובה, ליידער, זיינען די פונקען 
די לעצטע יאָרן כמעט קיין פונקען ניט... דאָס איז די גאַנצע סיבה פון מיין נעמען 
זיך צו דער פּען, בעת איך. בין קיין שרייבער ניט, 


די דאָזיקע גאַנצע פּאַסירונג איז פאָרגעקומען אין אַ צייט, ווען די פינאַנ" 
ציעלע לאַגע פון דער שול איז געווען אַ זייער שווערע. די פאַרװאַלטונגען פון 
מיינע דריי , שאַנגרילאַ" שולן זיינען קיין איין לערער קיין איין גראשן חלילח 
שולדיק ניט געבליבן, אָבער צאָלן צו דער צייט איז געווען אוממעגלעך., וי פאַר" 
װאַלטערס פלעגן זיך מאַטערן, זיך מוסר נפש זיין, זיך פּשוט מקריב זיין --- האָט 
איר שוין פריער געלייענט, דאָס מאָל אָבער האָט דער לערער אין משך פון גיין 
וואכן קיין שכירות ניט געקראָגן. די לערער פלעגן אין אַזױנע פאַלן מאַכן דעם 
אנשטעל, אַז עס שאָדט ניט, אַז מען ענגט זיך חלילה ניט, אויך די פרויען פון די 
לערער פלעגן ליידן און שווייגן, באַרואיקן די פאַרװאַלטערסג אָבער גאָט איז אַן 
עדות... מען צעשיקט בריוו צו עלטערן, אַז אַזױ און אַזױ.,. אָבער מען איז דאָ, אין 
אַמעריקע, ניט געוואוינט צו צאָלן שכר-לימוד אין די רעגירונג-"שולן, מען צאָלט 
עס אומדירעקט דורך אָפּצאָל אויף ריוח, אויף פּרנסה א. אַ. וו. זיינען עלטערן דאָס 
רוב הינטערשטעליק אין צאָלן שכר לימוד אין שול. מען רופט צו אַ באַנקעט, כדי 
אַרױסצושלעפּן די שול פון איר דעפיציט. עס קומט אָבער אַ קליינער עולם. איך 
גיי צו צום פאָרזיצער און בעט אים, ניט אַזױ שטאַרק צוצושטיין צום עולם. די, 
װאָס זיינען געקומען, זיינען ניט מחויב צו דעקן דאָס, װאָס די ניט-געקומענע וואלטן 
געדאַרפט צוטראָגן. דער פאָרזיצער פאָלגט מיך ניט. עס שאַפט זיך אַ גאַנץ פיינע 
סומע, און מען אָטעמט אָמי. | | 

דער יידישער לערער האָט קיינמאָל ניט געפילט, אַז מען צאָלט אים פאַר 
זיין אַרבעט. ער אַרבעט אָן שכר פּונקט אַזױ פריי און אידעאַליסטיש, וי די פאַר- 
װאַלטערס. נאָר װאָס? מען קאָמפּענסירט אים זיינע שכירות, װאָס ער ואלט גע- 
קראָגן, ווען ער אַרבעט אין אַ װאַרשטאַט ביי אַ וועלכן-עס-איז פאך. פלעגן זיך 
לערער מישן אפילו אין פינאַנציעלע אָנגעלעגנהייטן. אַ לערער האָט מיר אַמאָל 
געזאָגט, אַז מעגלעך זיינע פאַרװאַלטערס האָבן עס שוין לאַנג פֿאַרגעכץ, ער אָבער 
ניט. ער האָט אין היץ פון רעדן איין מאָל אַ זאָג געטאָן, אַז ער , מאַכט דאך ניט 
קיין לעבן אין שול, ער מאַכט זיך דעם טויט".. אמת איז עס! ניט געקוקט אויף 
אַלע פריידן, פלעגט אַ לערער זיך קירצן און טאַקע זיך געקירצט זיין לעבן פון 
די זייטיקע צרות אָרום דער שול. אָבער, אַז דער לערער האָט עס אַ זאָג געטאָן, האָט 
ער פּרובירט אַרױכפוקריכן פון דעם , פּלאָנטער" און ניט געקענט. נו, טראָגט ער 
זיך אַרום מיט אַ וואונד אין האַרצן, כאָטש ער דענקט, אַז די פאַרװאַלטערט האָבן 
עס לאַנג שוין פאַרגעסן. ניט איין מאָל האָבן פאַרװאַלטערס אַרײנגעקראָגן ,אַ חלק" 
פון לערער, אַרײנגעקראָגן און אַרונטערגעשלונגען... צי כדי ניט צו רואינירן דעם 
לערערס פּרעסטיזש, צי ווייל זיי האָבן געוואוסט, אַז דער לערער איז באַרעכנטיקט 
נערוועז צו זייך.., 

אַזױ צי אַזױ, מיר האָבן זיך געמישט אין פינאַנציעלע אָנגעלעגנהייטן, 

איך באַשליס צו פאַררופן די לינקע צו אַ פּריוואַטער פאַרזאַמלונג, מחמת אין 
שול שיקן זיי אַלע זייערע קינדער, צו די אונטערנעמונגען אָבער קומען זיי ניט 
אַלע. אַ גאַנצע ריי לינקע עלטערן קומען צו אַלע אונטערנעמונגען, שטיצן ברייט 
די שול, אָבער די מערחייט קומט ניט. איז עס דערפאַר, װאָס די שול איז ניט אַ 
זיעריקע, צי זיינען זיי פון דעם מין עלטערן, װאָס זיינען ניט באַגײסטערט פאַר 
יידישער דערציאונג, --- האָב איך ניט געוואושט. מען פאַררופט פאַר מיר אַ פאַר- 
זאַמלונג, איך טו. עס אָן דעם וויסן פון דער פאַרװאַלטונג. איך דערצייל זיי, אַז די 
פאַרוואַלטונג שלאָגט זיך פּשוט אַרױס פון די כוחות, איך שעם זיך ניט צו זאָגן, 
אַז אויך איך בין פאַראינטערעסירט, זיי זאָלן ברייטער שטיצן די שול, , אייך מעג 
איך עס זאָגן, די פאַרװאַלטונג ניט, אַז באו מים עד נפש... חוץ דעם דאַרפן קינדער 
זען, אַז עלטערן זיינען פאַראינטערעסירט אין דער שול, אַנדערש איז עס אַ ברכה 
לבטלה". 

דער ערשטער, װאָס איז אַרוױיסגעקומען מיר צו ענטפערן איז געווען דער 
פאָטער פון אָט דעם קינד, װאָס איך האָב צוגעצויגן צו דער גראַדוארונג מיט 
דער האָפנונג איינצוהאַלטן ביי דער שול. ער אַלײן איז איינער פון די גייסטריינס- 
טע מענטשן, אַן אידעאַליסט בלב ונפש. אַ קלוגער מענטש. אָבער פּאַרטייאישקײט 
איז עפּעס אַזאַ כוחה, אַז ער , פאַרבלענדט" מענטשן, די בעסטע מענטשן צי איז 
דאָס געווען די סיבה: צי איז די כױבה געווען, װאָס איך האָב אָנגעווֹיזן, אַז אַזױי 
לאַנג זיי האָבן קיין אייגענע שול ניט, דאַרפן זיי שטיצן ברייט די שול, וו זייערע 
קינדער לערנען זיך, און אַז הלוואי עפענען זיי אַן אייגענע שול, מחמת מיט. דער, 
דערעפענונג פון נאָך אַ שול געווינען די שולן, װאָס עקזיסטירן שוין; צי איז די 

סיבה געווען, װאָס איך האָב אפשר ניט קלאָר אַרױסגעבראַכט מיין געדאַנק, און 
אַזױ אים ויי געטאָן, אויפגעעפנט אַ וואונד, --- ער איז אַרױס מיט כעס, מיט 
דער טענה, אַז די שול איז ניט קיין זייעריקע, דער לערער ניט זייערער קיין 
מענטש, אַזּ די שול איז ניט גענוג סאָציאַליסטיש, אפילו, האַלט ער, פאַרן אַרבע" 
טער-רינג. איך האָב פאַרשטאַנען, אַז דאָ צילט ער אין מיין רעליגיעזישקייט... ער 
האָט אויך ניט דורכגעלאָזן צו באַטאָנען, אַז די שול האָט גראַדואירט אַ קינד, װאָס 
ער צווייפלט, צי זי קען פֿריי דורכלייענען איר נאָמען אויפן דיפּלאָם. קורץ -- 
ער האָט מיר דערלאַנגט ,פא נאסטאיאשטשעמו"; די דיפּלאָמם-מעשה האָט מיך 
גאָר אַ ברי געטאָן. ווער-ווער, אָבער ער, האָב איך געהאַלטן, האָט זיכער געדאַרפט 
אַנדערש אויפנעמען דעם ענין , דיפּלאָם?; זעט איר, אין בילדונגס-קאָמיטעט האָט 
|מען יאָ פאַרשטאַנען, אַז עס לוינט זיך איינצושטעלן, זי איז דער ענין גאָר געפעלן 
געװאָרן (אַזױ אומגעפער, האָט מיר דער דעמאָלסדיקער קולטור-דירעקטאָר נחום 
כאַנין געשריבן). אָבער פאַרפאַלן, און כאָטש איכ האָב געקאָנט אָט דעם דאָזיקן 
פאָטער זייער גוט, און די מוטער אויך, אַז זיי זיינען ביידע ליבע און זייער ערנסטע 
מענטשן, דאך האָב איך מורא געהאַט אָנצונעמען אַ שאַרפן טאָן אין מיין ענטפער. 
איך האָב דערװאַרט אַ דאַנק, ניט קיין טאדל, האָב איך דאך סוף כל סוף אויס- 
געלערנט דאָס קינד עפּעס-װאָס, און דער אופן פון צוציען אַװ אַ קינד איו אויך 
שפעס ווערט. ניט קיין שאַרפן טאָן האָב איך אָנגענומען, ווייל געווען שוין פאַלן, 
װאָס איבער אַן אומשולדיקן אויסדרוק פון אַ שול-פאַרװאַלטער האָט מען אָפּגע- 
נומען אַ קינד פון שול. אך האָב גוט געוואוסט, אַז ניט זיי זיינען אַזױנע עלטערן, 
אָבער איינשטעלן האָב איך מורא געהאַט, צו ליב זיינען מיר געווען זייערע קינזער, 
און חוץ דעם איז דאך אַ קינד, אַ קינד! 

איך האָב זיך ניט אָפּגענאַרט אין מיין אָפּשאַצן אָט די עלטערן. שפּעטער, 
ביי אַ געוויסן יום טוב פון זייערן אַ קינד האָבן זי צוגעטראָגן 10 דאָלער לטובת דער 
שול, צו יענער צייט איז עס געווען אַ באַדײיטנדיקע סומע, און זייער אַ סך פאַר 
זיי, ניט קיין פאַרמעגלעכע מענטשן. זיינע רייד, ביי יענער פאַרזאַמלונג האָט מיר 
וויי געטאָן, מחמת איך האָב דאָ אַן איבעריקן מאָל זיך איבערצייגט, װוי אומגערעכט 
עס קאָן זיין דער בעסטער מענטש, װאָס איז, אמת, אידעאַליסטיש, אָבער צו פאַ- 
נאַטיש איבערגעגעבן זיין אידעאַל, 

נאָך מער וויי האָט מיר געטאָן זייערער אַ מענטש, װאָס האָט געזאָגט, אַז ער 
וועט קיינמאָל ניט מוחל זיין דעם אַרבעטער-רינג, װאָס ער האָט ניט פּראָטעס- 
טירט קעגן דעם באַשלוס פון די רעגירונג-שולן ניט צו פאַרדינגען מער די צימערן 
אין זייערע געביידעס די לינקע יידישע שולן. פאַרשטײט זיך, אַז איך האָב אים גע" 
קענט פרעגן, װי קומט עס, װאָס ער איז יאָ מוחל זיינע אָרגאַניזאַציעס, װאָס 
פּראָטעסטירן ניט קעגן די קאָנצענטראַציע-קעמפּס, קעגן די שקלאַפן-לאַגערן אין 
זיין סאָװועטן-פאַרבאַנד,. וואו מען פאַרמוטשעט צום טויט בונדיסטן, סאָציאַליסטן 
אַנאַרכיסטן, פּועלי-ציוניסטן, --- מיר דאַכט זיך, אַן דאָס איז אַ גרעכערע עוולה, 

אָבער מער פאַר אַלץ האָבן מיר וויי געטאָן-2 מאַמעס, ליבע מאַמעס, איבער" 

געגעבענע דער שול מאַמעס. ביי דער פאַרזאַמלונג איז געזעסן אַ מוטער, ביי איר 
אין שטוב איו עס די פאַרזאַמלונג געווען, איך האָב חלילה צו איר ניט, זי איז 
פּערזענלעך זייער אַ פיינער מענטש, אַ גוטהאַרציקע. זי איז זייער יונג געבליבן 
אַן אַלמנה, געאַרבעט אין איר קראָם פון 6 באַגינען ביז שפּעט אין דער נאַכט, זיך 
מקריב געווען פאַר אירע קינדער, און איך פאַרגין איר דעם נחת, װאָס זי האָט פון 
זיײי, זי האָט עס כשר פאַרדינט. איך געדענק, וי זי פלעגט ניט דורכלאָזן קיין איין 
קלאַס אין קינדער-פּסיכאָלאָגיע, װאָס מיר האָבן אָנגעפירט. איך פלעג זען, װי זי 
מאַטערט זיך מיטן שלאָף (קיין וואונדער ניט, פון 6 באַגינען פּראצעוועט זי, זי 
דאַרף עס אַריינברענגען חיונה און דערציען). ניט איינמאָל האָב איך איר געוואלט 
זאָגן, אַז זי זאָל בעסער ניט קומען, איך זע, אַז דאָס איז איבער אירע כוחות, דאָרטן, 
וואו עס איז פאַראַן מאַן און פרוי, פאַרבייט מען איינע די אַנדערע אויף געוויסע 
שעהן אין טאָג, אָבער זי נעבעך.. איר איבערגעגעבנקייט צו אירע קינדער איז 
געווען אין לשער. זי, די מוטער, האָט זיך צו מיר איינמאָל געװוענדעט מיט אַ פּראָ- 
בלעם: איר טאָכטערל איז אַ שװאַך קינד, נערװועז, ווערט גיך מיד; קיין וואונדער, 
מעגלעך די סיבה איז, װאָס ניטאָ קיין פאָטער... נו, איז איר שווער זיך אַרומצו" 
שאָקלען יעדן טאָג אין שול-אָמניבוס, ספּעציעל פאַלט עס איר שווער לעצטנס, און 
זי דאַרף דאך באַלד גראַדואירן. װאָס טוט מען? אַ פראַגע? --- איך בין געפאָרן צו 
איר דריי מאָל אין וואך, ווען איך פלעג ענדיקן די לימודים, לערנען, אָנהאַלטן זי 
ביז דער גראַדואירונג כאָטש, שפּעטער האָט זי געהאַט נאָך אַ פּראָבלעם, איר זון 
לערנט שוין אין די העכסטע קלאַסן פון דער רעגירונג-מיטלשול, ער קאָן זיך, 
לוט דער צייט, ניט אַרײנפּאַסן אין אַ קלאַס --- נו, איז דען אַ פראַגע? זאָל ער 
קומען נאָך אַלע קלאַסן, און אַזױ איז טאַקע געווען. 
אויף איר האָט מיר וויי געטאָן, זי האָט יאָ עפּעס געדאַרפט זאָגן אין פאַרטײ- 
דיקונג פון לערער. זי האָט געשוויגן, ניט אַנדערש, ווייל דיסציפּלין... ווייל װאָס 
דער פירער זאָגט, איז , תורת משה". ער ווייס, ער איז דער פירער. און אפשר איז 
ניט דאָכ! געווען די סיבה פון איר שווייגן, אפשר איז געווען די סיבה, װאָס זי 
שטיצט די שול נאָך ברייטער, װוי אירע מעגלעכקייטן דערלויבן איר, זי לאָזט 
ניט דורך, ניט קיין באַריכטן, ניט קיין אונטערנעמונגען. אָבער אויפן אָרט האָט 
דאָס שווייגן פון אָט דער מוסטער-מוטער ויי געטאָן. 
דאָרטן זיינען אויך געזעסן אַ פאָטער און אַ מוטער, זיי האָבן געוואוסט, װאָס 
! זייער זון איז פאַרן לערער. אַ גאָלדן קינד, אָבער אַ שװאַכער אין כאַראַקטער, קינ- 
דער פלעגן אים גרינג אַרײנשלעפּן אין שפּיצלעך, זיי פלעגן גרינג ,װאַשן די 
הענט", אַנדערע פלעגן זיך קאָנען אַרױסדרײען, ווען מען פלעגט זי כאַפּן ביי 
,זינד". ער אָבער איז געווען גרינג אַרײנגעשלעפּט צו וערן, אָבער צו שווער 
פלעגט זיין פאַר אים זיך אַרױסצודרײען פון דער פאַראַנטװאָרטלעכקײט, צו גראָד- 
ליניק, צו אמתדיק, צו ערלעך איז ער געווען. קלאַגעס אויף אים פלעגן פאָלן , וי 
מאָן". מען פלעגט זיך וואונדערן אויפן לערער, װאָס פלעגט זיך אַרײנװאַרפן ,מיט 
די נעגל" אים צו פאַרטיידיקן. װי גוט מיר איז היינט, װאָס אָט דער גרויסער 

שטיפער איז אוױיסגעװאַקסן אַ וואונדערבאַרער מענטש. ביי זיינע עלטערן אין דער 
היים בין איך צוליב אים געווען אפשר 100 מאָל, צו זיין חתונה אין אַ דערבייאי" 
קער שטאָט בין איך געפאָרן, כדי דאָרטן אויסצודריקן מיין פרייד, װאָס פאַראַ 
שיינער גראָדליניקער מענטש ער איז אױיסגעװאַקסן. נו, האָט מיר ביי יענער פאַר- 
זאַמלונג וויי געטאָן, איך. האָב דערװאַרט, זיי זאָלן עפּעכן זאָגן, אָבער אויך זיי האָבן 
געשוויגן,. אפשר איז עס, ווייל זיי ביידע זיינען אין נאַטור שטילע, איידעלע מענטשן, 
רעדן זייער זעלטן אויף פאַרזאַמלונגען. דעמאָלט האָב איך אָבער געפילט, אַז מען 
שווייגט --- ווייל דיסציפּלין... 
איך בין טאַקע אַװעק מיט אַ וייטיק אין האַרצן, אָבער ניט מיט גאָרניט, 
דער קרייז האָט דאך פֿון דעמאָלט אָנגעהױיבן ברייטער שטיצן די שול. דערפאַר איז 
| אונדז אין שול אויסגעקומען דורכצומאַכן נאָך אַ שווערן אָװונט, דאָס מאָל מיט דער 
אָרגאַניזאַציע, און מיט אָרגאַניזאַציעס נאָענט צו די, װאָס האָט דאַן געשטערט זייער 
גאַסט צו קומען צו דער מאַי-פייערונג פון דעם אַרבעטער-רינג צוזאַמען מיט דער 
שול, דז מעשה איז געווען אַזאַ: 


דער צווייג אַרבעטער רינג אין מיין , דריטן שאַנגרילאַ" איז געווען אַ הער- 
לעכער צווייג, צווישן אירע מיטגלידער זיינען געווען מענטשן, װאָס וואלטן געקאָנט 
זיין אַ שיינדל אין דער נאַציאָנאַלער פאַרװאַלטונג פון אַרבעטער-רינג. איין צייט 
איז די לאַגע פון דער שול געווען פּשוט אַ קאַטאַסטראָפאַלע, הוצאות זיינען געװאָרן 
גרעסערע, קינדער וייניקער. דאַן האָט זיך אָנגעהוױיבן דער איבערגאַנג-פּעריאָד, 
ווען די קינדער פון די מיטגלידער זיינען שוין אַרױסגעװאַקסן פון דער שול, און 
זיי, די יוגנטלעכע, האָבן נאָך ניט געהאַט קיין קינדער אין עלטער פאַר דער שול. 
האָט די פאַרװאַלטונג פאַררופן אַ פאַרזאַמלונג פון אָרגאַניזאַציעס, נאָענט צום 
אַרבעטער-רינג. דאָ האָט מען זיך געװוענדעט, מען זאָל העלפן פאַרהיטן די עק- 
ניסטענץ פון דער שול, ריכטיקער פון יידישער דערציאונג. מען האָט פאָרגף" 
לייגט, אויב דער עולם וויל, ענדערן אפילו דעם נאָמען פון דער שול, מען זאָל 
בשותפות אָנפירן ווייטער די שול. דער עולם איז געבליבן קאַלט. די טענה אין 
געווען, אַז זיי זיינען ארץ ישראל (צו יענער צייט)-אָרגאַניזאַציעכ; און זיי זיינען 
ניט בכוח צו נעמען אויף זיך מער אַרבעט. איך האָפ דערזען, אַז מיין פאָרױיצער 
, ברענט": איך האָב פאַרשטאַנען, אַז ער װעט דאָ באַלד אַרויסשפּרינגען... ער, דער 
געלאַסענער, דער תמיד רואיקער, דער געדולדיקער, האָב איך געזען, קאָן קוים 
איינזיצן. ער איז אָבער דער פאָרזיצער, ער קאָן רעדן נאָר דער לעצטער, האָב איף / 
געזוכט װאָס לענגער צו רעדן, ער זאָל צו זיך קומען. איך האָב אים נאָך קײינמאָל ‏ 
ניט געזען אַזאַ דערשיטערטן פון די רייד פון די, צו וועלכע מען װענדעט זיךף 
אין נאָמען פון יידישער דערציאונג צו ראַטעװען אַ שול. ער האָט טאַקע ניט אויס- 
געהאַלטן, ער איז אויפגעשטאַנען און געזאָגט גאַנץ געלאַסן (מען האָט געזען. אַז 
דאָס צוימט ער זיין ווייטיק, זיין כעס), אַז מען װעט ניט לאָזן פאַלן די שול, מען 
טראָגט אויף די פּלייצעס אַזױ פיל יאָרן, װעט מען די היײיליקע משא וייטער אַלײן 
טראָגן, אָבער , איר ווייסט דאך פון דעם פּסוק: אים אין אני לי מי לִי וכשאני 

מ. ב לאש טיין. 


לעצמי מה אני ואים לֹא עכְשוֹ אימתי. אונדזער תורה איז אַ תורה פון לעבן זי 
טאַרלאַנגט ניט מער אידעאַליזם, װי עס איז נאַטירלעך פאַר אַ מענטשן. מען קאָן 
ניט האָבן אין זינען יענעם, ווען אַלײן איז מען אין צרות, מען קאָן ניט זאָרגן 
פאַרן אַ הונגעריקן, ווען מען איז גאָר אַלײין הונגעריק. איך וואלט װעלן וויסן, װי 
קומט עס, װאָס איר זאָרגט זיך פאַר אַ יידיש לעבן פאַר די קינדער אין ארץ ישראל, 
און ניט פאַר אייערע קינדער? חוץ דעם וייסט איר דען ניט, אַז אַ גוטער גענע- 
ראָל זאָרגט זיך אויך פאַרן הינטערלאַנד? דענקט איר, אַז פאַרגויישטע יידישע 
קינדער און יוגנטלעכע װעלן גרייט זיין צו ברענגען קרבנות פאַר ארץ ישראל? 
דענקט איר ניט, אַז פּונקט וי דאָס מענטשלעכע אין מענטשן איז דער יסוד פאַר 
דאָס סאָציאַליסטישע אין אים, איז דאָס יידישע אין יידן דער באָדן פאַר זיין ציו" 
ניסטישקייט, דענקט איר ניט אַזױ? אַ גליק טרעפט אייך, ווען איר צווינגט אַרױיף 
אויף אַ יוגנטלעכן, ער זאָל ביי אייך קויפן אַ שקל, אַז ער לייגט אַריין צו זיך אין 
קעשענע אַ שקל. מיר אָבער וועקן אין אייערע קינדער, אייערס אַ קינד זאָל זוכן 
צו קויפן אַ שקל. אונדזער סאָציאַליסטישקײט, אונדזער צוגאַנג צו װעלט, מענטש 
און ייד-פּראָבלעמען זיינען ניט איין און דער זעלביקער. איר ווייסט אָבער גוט, אַז 
אין שול, אין די קלאַסן, קומט עס ניט צום אויסדרוק, מיר וואלטן ניט געהאַלטן 
איין טאָג אַ לערער, װאָס זאָל ניט האָבן קיין פּאָזיטיווע באַציאונג צו אַלע שעפע- 
רישע כוחות אין אונדזער לעבן, מיר זיינען ניט קיין פּאַרטייאישע שול, מיר זיינען 
אַ יידישע שול, אונדזער סאָציאַליסטישקײט איז אויך אייער סאָציאַליסטישקײט. מיר 
וועקן אין אונדזערע קינדער אידעאַליזם, גרייטקייט, ליבע צו יידישן לעבן צּו 
יידישן רענעסאַנס אומעטום איבער גאָר דער װעלט, -- איז עס פאַר אייך גיט 
קיין , סחורה"? מיר'ן גליקלעך זיין, ווען פון אונדזערע קינדער װעלן אויסװאַקסן 
קעמפער אין ארץ ישראל, פּונקט אַזױ, װוי קעמפער פאַרן יידישן לעבן דאָ בי 
אונדז. מיר דערציען פּאָטענציעלע שטיצער אויך פון אייערע ספּעציפישע אי" 
דעאַלן. דענקט איר, אַז אייערע קינדער, װאָס איר האָפּט אַרײינצוציען אין אייערע . 
אָרגאַניזאַציעס, װעלן צופרידן זיין נאָר מיטן שאַפּן געלט, און געלט, און געלט: 
מיינט איר, אַז דער אידעאַליזם, די יידישע קולטור, װאָס מיר זוכן אַריינצוגעבן אין 
אונדזערע און אייערע קינדער, װעלן אייך ניט העלפן?' -- 

אַזױ אומגעפער האָט ער געהאַלטן אין איין האמערן, אָבער,.. קיין איינציקער 
מענטש, קיין איין אָרגאַניזאַציע איז ניט באַװירקט געװאָרן, קיין איינער האָט זיך 
ניט אָפּגערופן, קיינער ניט... דענקט איר ניט, אַז די צענטראַלעס פון אַזױנע אֶר- 
גאַניזאַציעס וואלטן באַדאַרפט אויפקלערן, אַז לא זו הדרך, אָבער.. אַז מען איז 
נאָר פאַר זיך, מען רעדט נאָר פון סאָציאַליזם, פון יושר אמת, פון ברידערשאַפט, 
פון שלום, מען רעדס נאָר!! : 

וי עס ווייזט אויס איז דער , כוס" פון צרות נאָך פול ניט געווען, האָב איך 
געדאַרפט דורכמאַכן נאָך אַ צרה, איבערלעבן נאָך אַן אַנטוישונג אין דעם זעלביקן 
דריטן , שאַנגרילאַ" מיינעם. אויך ניט מצד די לינקע: דאָס מאָל איז עס געװען 
מיט אַן אָרטאָדאָקסישן בית מדרש, 

אויב דאָט צוזאַמענלעבן מיט די לינקע האָט פאַטאַל געווירקט אויף די קינ" 
דער אונדזערע, אַזױ, אַז הלוואי גט מען זיך אין צייט, אַז הלוואי גט מען זיך 
{ פריער, --- האָבן אונדזערע פאַרזוכן זיך. צו דערנענטערן דאָ און דאָרטן צו אַנדערע 
גרופּעס געבראַכט שווערע אַנטוישונגען. ווען ניט די קאָנקורענץ"געפילן; ווען ניט 
דער פאַנאַטיזם, אַז נאָר דער אָדער יענער האָט ביי זיך , אין אַרענדע" דעם גאַנצן 
אמת, און די אַנדערע זיינען נאָר פּושעים; ווען גיט די קנאה, װאָס איז ניט קיין 
קנאת סופרים, נאָר קליינלעכע קנאה: ווען ניט דער שקר, װאָס אין דערציאונג- 
אינסטיטוציע איז מען זייער , פּרינציפּיעל", אָבער ניט אין דער היים, און ניט אין 
לעבן, --- װאָלט דער שניט אונדזערער געווען אַ בעסערער. מיר האָבן בידים פאַרטרי= 
בן פון זיך אַ דור. און נעמט עס ניט אָן פאַר גאוה, פאַר פאַרריסנקייט. פאַרגעסט ניט, 
אַז ערגעץ ווו (איך בין קיין למדן ניט, אָבער עס איז אמת) אַז ערגעץ װו ווערט גע" 
זאָגט: עס איז פּונקט אַזאַ זינד ניט צו זאָגן עמעצן אַ גוט װאָרט, ווען ער פאַרדינט 
עס, וי צו זאָגן אַ שלעכט װאָרט, ווען עמעצער פאַרדינט עס ניט, און נעמ טעס אָן 
ניט וי גאוה אָדער װי פאַרריסנקייט: ס איז אַ פאַקט, אַז אונדזערע אַרבעטערירינג" 
שולן האָבן גאָר אַ קליינעם חלק אין זינד קעגן דעם יידישן קינד; אפשר, יאָ, אפשר 
האָט זיך דאָ און דאָרטן אַן אונדזעריקע שול יאָ פאַרזינדיקט, װאָס איך צווייפל 
אין דעם, קאָן מען אונדז, און די שלום-עליכםישולן ניט זעצן אויפן באַנק פון 
באַשולדיקטע. מיר האָבן זיך אין ערגעץ ניט אַרײנגעלאָזן אין קליינלעכער פּאָליטיק, 
ניט אָנגערירט אַן אַנדער דערציאונג-אינסטיטוציע, בעת אַנדערע קאָנען זיך מיט 
דעם ניט באַרימען. אין מיין צווייטן , שאַנגרילאַ? האָט מען שאַרף באַקעמפט די 
י. ל. פּרץ-שול, אָנגעפירט פון אַן אַרבעטער-רינגילערער, אין גייסט און לויט דער 
פּראָגראַם פון די אַרבעטער-רינג-שולן, שאַרף באַקעמפט, געטאַדלט דעם רב צו 
יענער צייט דאָרטן, װאָס האָט זיך אָפּגעזאָגט, נאָך דעם וי ער האָט באַװוכט די 
ישול, זי צו , שילטן". זיין ענטפער איז געווען, אַז ער איז אַ רב און זוכט נאָר צו 
בענטשן יעדן יידן, װאָס לעבט אויפריכטיק און אמתדיק לויט זיין יידישקייט, װאָס 
איז אויך אַ יידישקייט. ווען דער לערער האָט שוין געהאַט פאַרלאָזן די שול און 
האָט זיך צופעליק באַגעגנט מיטן ראש פון די באַקעמפער, אַ ייד אַ יודע ספר, אַ 
כלב איבערגעגעבענער זיין תלמוד-תורה, אַ געזעלשאַפטלעכער טוער, װאָס מיט 
אַזאַ מעג מען זיך בענטשן, אַ באמת גייסט-רייכע פּערזענלעכקייט: אַז דער לערער 
האָט זיך מיט אים צום ערשטן מאָל באַגעגנט (ווייל פריער וואלט מען דעם לערער 
אויפן , שוועל" ניט אַרױפגעלאָזן) און זיך צערעדט צום ערשטן מאָל, נאָך 4 יאָר 
צֵייט.., האָט ער שפּעטער אין זיינעם אַן אַרטיקל געשריבן, אַז אַ שאָד, װאָס מען 
האָט זיך ניט פריער באַגעגנט.. אַזױ האָט מען תמיד געמיינט, אַז דער צווייטער 
צד איז מיט , הערנער", אַז מען דאַרף זיך היטן פאַר אים, אַז זיין חורבן איז אַ 
ישועהי.. 


דער עפּיזאָד מיטן בית מדרש אין מיין דריטן , שאַנגדילאַ" איז געווען אַזאַ: 
ער אַרבעטער-רינג אין מיין דריטן , שאַנגרילאַ? איז געצוואונגען געווען 

מ. ב לאש טיין 


צוליב דער שול צו פאַרקויפן די געביידע. ניט חלילה איבער דעם, װי עס טרעפט 
| אָפט, ווען מען ציט זיך אַרױס, ווייל עס ווערט אַ נעגראָדגעגנט (און אַז אַ געגראָרגעגנט 
איז װאָס?). געמוזט פֿאַרקױפֿן האָט מען צוליב דער שול, וייל די יידישע געגנט ‏ 
איז געװאָרן אויס יידישע געגנט, מען האָט זיך גענומען אַריבערציען אין אַ וויי- 
טערער געגנט פון שטאָט, פאַר די קינדער איז געװאָרן צו ווייט צו פאָרן אין שול 
אַרײן. פאַרקויפט, און ניט געהאַט גענוג צייט איינצושאַפן זיך אַ נייע געביידע, 
און דאָ, דער שול זמן איז שוין דאָ. ווענדט זיך די שול-פאַרװאַלטונג צו אַ תלמוף ‏ 
תורה ביי אַ בית מדרש צו פאַרדינען אַ צימער אויף אַ שטיקל צייט. דער דירעק- 
טאָר פאַר יידישער דערציאונג אין שטאָט שמואל ראָזענבערג האָט אָנגעװיזן, אַז 
ביידע צדדים קאָנען גאָר געווינען פון דער שותפות. פאַרװאָס ניט פייערן די ימים 
טובים צוזאַמען, פאַרװאָס ניט שאַפן קיין געמיינשאַפטלעכן קינדער-כאָר, די הע" 
| ברעאישע לידער ועלן ניט , אָפּשמדן" די אַרבעטער-רינג-קינדער, און די יידישץ 
-- די תלמוד תורה קינדער. עס קאָן זיך שאַפן אַ לאַגע, אַז געוויכע עלטערן זאָלן 
וועלן צום העברעאיש איין מאָל אין וואך יידיש, און אַנדערע צום יידיש אַביסעלע 
מער העברעאיש, װעט מען דאָ האָבן די מעגלעכקייט גרינג צו דערגאַנצן. ביידע 
אינסטיטוציעס האָבן ניט קיין סך קינדער, צוזאַמען װעט עס זיין פריילעכער, ער 
האָט אויך אָנגעוויזן, אַז סוף כל סוף איז די העלבלויע טויב ניט אַזױ העלבלוי, 
אוו די רויטע ניט אַזױ געפערלעך רויט. די אַרבעטער-רינג-אָפּאָזיציע האָט מען 
גרינג געקאָנט באַװירקן, די בית מדרש-יידן אָבער האָבן אויפגעהויבן אַ ,ויצעקו"" 
אַז מען דאַרף זיך היטן פאַר די , געפערלעכע" פריידענקער... עס איז אַנטשטאַנען 
אַ פראַגע וועגן יארמולקעס, האָט דער רב געזאָגט, אַז אין דעם פאַרדונגענעם צימער 
מעגן זיך די אַרבעטער-רינג-קינדער פירן, וי זיי ווילן, אין בית מדרש-געביידע 
אַרײינקומען דאַרף. מען אין היטלען. קעגן די יאַרמולקעס האָבן אַרבעטער רינג" 
ניקעס פּראָטעסטירט, אָבער די מערהייט האָט אָנגענומען אַז פון דערציערישן 
שטאַנדפּונקט איז עס גאָר געזונט, דאָס לערנט אַ קינד זיך צו באַציען מיט דרף 
ארץ צו הײיליקע טראַדיציעס פון אַנדערש דענקענדיקע. זיצט דאָך אַ קריסט אין אַ 
היטל, ווען ער קומט אַריין אין אַ בית מדרש. ביי דעם אַרבעטער-רינג האָט זייערער 
אַ טוער דערציילט פון דעם עפּיזאָד, װאָסס ווערט דערציילט וועגן ליאָנער (פראַנק- 
רייך) רב, װאָס בעת דער מלחמה איז צו אים צוגעלאָפן אַ סאָלדאַט און געזאָנט, 
אַז דאָ און דאָ גוססט, גייט אויס אַ קאַטױלישער סאָלדאַט, ער בעט זיך מען זאָל 
אים שיקן אַ גלח: דער רב, אַז ער האָט דערזען, אַז דאָ דערביי איז קיין גלח ניטאָ, 
האָט ער געכאַפּט צוויי שטעקלעך, געמאַכט אַ צלם, צוגעלאָפן צום שטאַרבנדיקן 
און געזאָגט מיט אים תהילים, 
וי איר זעט, זיינען געווען רעװאַלטאַנטן ביי ביידע צדדים, די אַרבעטער- 
רינגניקעס זיינען אָבער גיך איינגעגאַנגען אויפן שידוך, און די מערהייט האָט גאָר 
געהאַלטן, אַז דער שידוך װעט גאָר זיין אַ געראָטענער, צום געזונט פאַר ביידע 
מחותנים, און נאָך מער פאַר די קינדערלעך. זאָל מען אָנהויבן זען, אַז ביי דעם 
,שכן" װאַקסן ניט קיין הערנער, אַז סוף כל סוף זיינען זי אַלע יידישע קינדערלעך, 

אַ לערער רעדט זיך אַראָפּ פון האַרצן 


ביי דער לעצטער פאַרזאַמלונג האָט דער עקזעקוטיװ-דירעקטאָר פון דער קהילה 
דערציילט, אַז דער פאַרשטאָרבענער ד"ר ב. ראָזען, ווען ער האָט דורכגעפירט אַן 
אינספּעקציע איבער די יידישע דערציאונג-אינסטיטוציעס איבערן לאַנד, האָט ער 
- שטאַרק געלויבט די אַרבעטערירינג-שול אין דעם דריטן , שאַנגרילאַ", געלויבט 
פון יידישן שטאַנדפּונקט; אַזױ אַז מען מעג אַרײנלאָזן דעם ,היימלאָזן"... עס האָט 
ניט געהאָלפן... מיינט איר חלילה, אַז די, װאָס האָבן זיך אַזױ שטאַרק געשראָקן 
פאַר די , פריידענקער", זיינען געווען אַלע שומרי-שבתניקעס, אָדער זייער שטאָרק 
אָפּגעהיט אין כשרות? --- איר קאנט דאך דעם עולםי.. 

אַ גליק האָט אונדז געטראָפֿן, װאָס, אַרומטראָגנדיק זיך מיט אַ יידישער 
דערציאונגיאינסטיטוציע, קלאַפּנדיק אין די טירן, האָט אויף אונדז רחמנות גע" 
קראָגן אַן אַנדער בית-מדרש, דעמאָלט נאָך אַן אָרטאָדאָקסישער. דער זעלביקער 
בית-מדרש, װאָס האָט אונדז אַריינגענומען און אונדז געגעבן אַ צימער, האָט 
| אויך אין זיין קולטור-צענטער אַרײנגעלאָזן אַ רעגירונג-שול, װאָס איז אָפּגעברענט 
געװאָרן. דאָ האָט מען זייער פאַראיבל געהאַט אויפן רב, װאָס ער האָט דערלאָזן די 
סקול צו פייערן קריסטמעס, מיט אַ בוים אפילו, אין דער געביידע. דער רב האָט 
געזאָגט, אַז אין זייערע צימערן זיינען זי פאַראַנטװאָרטלעך פאַר זייערע מעשים. 
וויי וויי וואלט געווען, ווען ער דערלאָזט עס ניט, ווען ער מישט זיך אַרײן אין 
זֵייער קוריקולום,. סוף כל סוף האָט זיך אי וועגן אונדז אין יענעם בית-מדרש, װײ 
אויך -אין דעם, ניט געהאַנדלט וועגן בית מדרש גופא, נאָר וועגן די קולטור-צעג- 
טערס זייערע, װאָס אויך דאָ דאַװונט מען פון צייט. צו צייט, אָבער מען פירט דורך 
טענץ, גימנאַסטיק א. אַ. װו. | | 

דער אויבערשטער אַלין האָט אונדז איין מאָל אָנגעוואונקען, אַז אַלע זיינען 
מיר זיינע קינדער, אַלע, אָט װי י, ל. פּרץ לערנט אונד; אַלע מענטשן זיינען 
ברידער... פון איין טאַטן, פון אֵיין מאַמען, מעגן זיי זיין , ווייסע, ברוינע, שװאַרצע, 
געלע", ווייל איין גאָט האָט זיי באַשאַפן און איין פאָטערלאַנד האָבן זי --- ס'איז די 
וועלט. אַלע זיינען מיר גאָטס קינדער, אפילו די חוטאים, די זינדיקע אויך. איר 
געדענקט דאך גאָטס טענה צו די מלאכים, װאָס האָבן זיך גאָר צעזונגען ביים 
קריעת ים סוף. בעת די מצרים האָבן זיך געהאַלטן אין איין טרינקען. רחמנות, 
מיטגעפיל אפילו צו פאַרשקלאַפער/ צו מצרים, לערנט אונדז דער רבונו של עולם, 
און דער מנהג ביי אונדז, װאָס בכורים פאסטן ערב פּסח אין זכרון פון די מצרישע . 
בכורים, װאָס זיינען אומגעקומען איבער פרעהס עקשנות, ווייזט דען ניט, אַז ביים 
רבונו של עולם זיינען מיר אַלע זיינע קינדער? 

אין דער פרשה קדושים געפינען מיר דעם אָנאָג, אַז וכי יגור אתך גר. 
בארצכם לא תונו אתו: כאחד מכם יהיה לכם הגר, הגר אתכם ואהבת לו כמוך כי 
גרים הייתם בארץ מצרים אני יהוה אלהיכם (און אַז ביי דיר װועט זיך אויפהאַלטן 
אַ פרעמדער אין אייער לאַנד, זאָלסטו אים ניט קריוודען, אַזױ וי אַן איינגעבוי" 
רענער פון אייך זאָל ער אייך זיין דער פרעמדער, װאָס האַלט זִיך אויף ביי אייך, 
און זאָלסט אים ליב האָבן, אַזױ וי זיך אַלײן, איך בין יחוה אייער גאָט. --- יהואשט 

איבערזעצונג). איר זאָלט אים ליב האָבן.. ער זאָל זיין וי אייערער אַן איינגע" 
בוירענער... לייגט. ער יאָ צויי פּאָר תפילן ניט, טראָגט ער אַן ארבע כנפות צי 
ניט, קומט ער ניט דריי מאָל אין טאָג אין בית מדרש צום דאַװנען, צי ער קומט 
נאָר יום כיפּור, צי ווען ער האָט יאָרצײיט, צי ער קומט בכלל ניט, גלויבט ער אין 
יהוה צי ניט, --- ער איז אייער שכן, געדענקט, אייער שכן! ניט אָפּט געפינט איר 
נאָך אַ געבאָט גאָטס חתימה, װאָס שטרייכט אונטער, אַז דאָס גייט דעם אויבערשטן 
אין לעבן", ניט אָפט געפינט איר צום סוף פון אַ געבאָט דעם אני יהוה אלהיכם, 
די האַנדלונג פון דעם פראַנצויזישן רב אויפן שלאַכטפעלד, די טאָלעראַנץ פון 
דעם רב אין מיין דריטן , שאַנגרילאַ" איז אין גייסט פון אונדזער תורה, האַלט 
איך, און ניט די האַנדלונג פון די אָרטאָדאָקסן, װאָס ביי זיי איז רעכט געווען צו 
,פאַרקלאַפּן די טיךר" פאַר אַ יידישע שול, װאָס האָט זיך געבעטן אַרײנצולאָזן זי, צו 
לאָזן איר , אויפן גאס". : 


דער רעדאַקטאָר פון , דאָס יידישע װאָרט" אין װיניפּעג, קאַנאַדע, איינער פון 

די הערלעכסטע יידן אין אונדזער דור, ש. מ. זעלטשען (זיין פּכעװדאָנים איז מאַרק), 
דערציילט אונדז פון זיין היים אָט דעם עפּיזאָד: ,, מיין היים, -- שרייבט ער, -- 
איז געווען אַ חסידישע, פון דער חבד-ריכטונג. אונדזער סידור איז געווען נוסח 
האר"י, און אין אונדזערע אויגן האָט ער; נאַטירלעך, אויסגעזען וי דער איינציקער 
ריכטיקער סידור. מיר, קינדער, פלעגן חוזק מאַכן פון די מתנגדים און פון זייעף 
סידור. פאַר אונדז איז געווען קלאָר, אַז עס איז לעכערלעך צו וויקלען די רצועות 
פון די תפילין אויף צוריק, אָנשטאָט אין דער ריכטונג צו זיך, װי מיר פלעגן עס 
טאָן. אָדער אַז עס איז אַן אומזין צו זאָגן ברוך שאמר פאַר הודו, סיידן מען וויל 
טאָן פאַרקערט, אויף צו להכעיס, דערויף זיינען זֵיי דאך מתנגדים. ביז איין מאָל 
האָט דער טאַטע דערקלערט, אַז עס איז אַן עבירה צו לאַכן פון וועלכן"עס-איז 
סידור, און פון וועלכן-עס-איז נוסח. אַלע נוסחאות, האָט ער אונדז געזאָגט, זייגען 
,יסודותיהם בררי קודש", זי אַלע זיינען געבויט אויף אַ הייליקן פונדאַמענט, און 
מען טאָר ניט מאַכן פון זיי קיין חוזק. דאָס איז געווען מיין ערשטע לעקציע אין 
טאָלעראַנץ, כאָטש אויף אַ באַשרענקטן געביט. איך האָב פון דעם געלערנט, אַז 
גלויבן דאַרף מען טאַקע אין אייגענעם נוסח, אָבער מען דאַרף האָבן אויך דרך ארץ 
פאַר אַנדערע נוסחאות, װאָס זיינען ערנסט געמיינט, כאָטש דו ביסט ניט מסכים 
מיט זיי". איך קאָן דעם דאָזיקן רעדאַקטאָר פאַר אַ וועלטלעכן יידן. איך ווייס ניט, 
איך וויל גלויבן, אַז זיין וועלטלעכקייט איז אַזאַ, אַז ער האַלט יאָ יאָרצײיט נאָך זיין 
פאָטער, אַז ער זאָגט יאָ קדיש; אָבער אַז ער הײליקט אים דורך זיין נוסח אין 
לעבן, אַז ער , זאָגט קדיש" נאָך זיין פאָטער מיט דעם, װאָס ער האַלט הײיליק דעם 
פאָטערס לעקציע --- ווייס איך. דעם רבונו של עולם איז ליב אָט ‏ דער קדיש" 
אָן דעם ,יתגדל ויתקדש" אפילו, אין דעָם בין איך זיכער. אַזאַ טאָלעראַנץ האָט 
אָפט אַרױסגעװיזן יענער דור. געווען גענוג אומטאָלעראַנץ אויך אַמאָל, אָבער די 
אומטאָלעראַנטע האָבן מיט זייער אומטאָלעראַנץ געזוכט צו פאַרהיטן דאָס, װאָס 
זיי איז געגאַנגען אין לעבן, אָבער דאָז ווען מיר וועלן זיך נעמען היטן פאַר יעדן 

קלענסטן שפּור פון שקר, פון פאַרריכנקייט, ווען מיר'ן אויסברענען אין זיך דעם 
קלענסטן ניצוץ פון סתירה אין לעבן, צװישן אונדזערע רייד, אונדזערע קאַמפן, 
און אונדזערע מעשים, װעלן מיר נעמען געווינען אונדזערע קינדער צוריק, וייל 
קיין זאַך דערשיטערט ניט אַן אַמעריקאַנער קינד, וי שקר. זיינען אָבער אויף 
דעם געביט די טשעמפּיאָנען פון זינדיקער געווען די לינקע. קומען קומט עס פון 
טאָװעטן-פאַרבאַנד. איך אַלײן, יאָ מיט מיינע אויגן האָב איך געלייענט אין זייער 
פּרעסע אין פּוילן, אַז אין אַלאַבאַמאַ האָט מען פאַרמשפּט אַ נעגראָ צום טויט, און 
ווען זיין אַדװאָקאַט איז געקומען מיט דאָקומענטן צום ריכטער, אַז דער שװאַרצער 
איז אומשולדיק, האָט דער ריכטער אים אַרױסגעװאָרפן אַזש, געזאָגט, אַז ער וויל 
גאָר ניט הערן פון דעם, אין זיין. שטעטל האָט מען נאָך קיין איין שװאַרצן ניט 
באַפרײיט פון אַ טויט-אורטייל; אַז אין טשיקאַגאָ האָט מען געשאָסן אין אַן 
אַרבעטער-דעמאַנסטראַציע און דערשאָסן טױיזנטער; אַז אין ישראל װאַלגערן זיך 
אַרום טויזנטער קינדער, בעזפּריזאָרנע, אין די בערג און גייען אויס פון הונגער, 
און שטאַרבן אויט פון מגפות... נו, קאָנט איר זיך משער זיין, מיט װאָס פארא 
,אמתן? מען פלעגט זיך קוויקן אין די צייטן פון שאַרפן קאַמף, און די אמתן 
האָבן ניט , נאָכגעפּלאפלט" אומוויסנדיקע מענטשן, נאָר רעדאַקטאָרן האָבן עס 
געשריבן, אָט אַזױנע, װאָס האָבֿן גוט געוואוסט, אַז ס'איז ניט אמת. די מאַכץ אָבער 
האָבן געגלויבט, די קינדער האָבן עס געהערט, --- איז װוי קומט עס, װאָס לערער, 
און איך בתוכם, און איך אפשר מער וי אַנדערע, האָבן געקעמפט אֶנצוהאַלטן 
אייניקייט, אונטער אַלע אומשטענדן? מיר האָבן דאך געזען אַז דער גגייסט" 
,פאַרטשאַדעט? ניט נאָר די קעפּעלעך, נאָר אויך די הערצעלעך פון קינדער, 
אַבעריי | 

אַ צייט געווען אַזאַ. מען איז געווען אָט אָקאָרשט אַרױס פון דער ערשטער 
וועלט-מלחמה. די ערשטע וועלט-מלחמה האָט ניט אָנגעמאַכט דעם פיזישן חורבן, 
װאָס די צווייטע וועלט-מלחמה, אָבער אַ גייסטיקן חורבן האָט זי יאָ אָנגעמאַכט, 
און אַ גרויליקן. קאָמוניזם און פּאַשיזם (ניט קאַרל מאַרקס קאָמוניזם, נאָר סטאַלינס, 
ניט דער פינצטערער פאַשיזם פון מוסאָליני, נאָר דער מענטשנפרעסערישער פון. 
היטלערן) זיינען , קינדער" פון דער ערשטער וועלט-מלחמה. די ערשטע ועלט- 
מלחמה האָט געעפנט אַלע קאַנאַלן, אַלע שליוזן פאַר אַלע חושכן, די װעלט איז 
פּשוט צעטרייסלט געװאָרן. אידעען, און אידעאַלן, און אידעאָלאָגיעס האָבן גענומען 
בכאַקראָטירן אויפן פּרובירשטיין פון לעבן. באַנקראָטירן, ווייל מען האָט זיי גענומען 
פאַרקריפּלען, מען האָט זיי מטמא געווען. וי אָפט ווילט זיך מיר אויסשרייען צו 
די, װאָס זיצן נאָך אין דער לינקער , קרעטשמע", אין דעם לינקען , שענק": אַ סך 
פון אייך זיינען דאָך פּריואַט ליבע מענטשן, האַרציקע, גייסטרייכע, די אויגן ביי 
אייך זיינען פאַרבלענדט, איר זיצט אין אַ ,וואגן", װאָס איז דאך אַזױ פרעמד 
אייערע געפילן, ראַטעװעט זיך! | 

יאָ; געווען אזא צייט. די וועלט האָט זיך געהאַט אָפּגעריסן פון אנקער און 
זיך אַ לאָז געטאָן, אָן אַ קאָמפּאַסן און אָן אמתע קאַפּיטאַנען, איבער די צעברויזטע, 

צעשטורעמטע, צעצאָרנטע, ימים, מיט אַזאַ אימפּעט, מיט אַזאַ ווילדן שוואונג. אַז 
נסים ונפלאות, װאָס זי, די וועלט, איז ניט צעניזוקט געװאָרן. און אפשר איז זי יאָ 
צעניזוקט געװאָרן, אפשר זעען מיר נאָך ניט קלאָר, אפשר לעבן מיר שון גאָר 
ניט אין אַ וועלט, נאָר אין אַ ווילדערניש, אין אַ , דזשאנגל". 

איך בין זיכער, אַז איר, מיינע לייענער, זעט דאָ, אַז מיר גייט דאָ ניט אין 
,צונאָנלען" נאָר איין ריכטונג, איך ווייז ביי יעדער געלעגנהייט שאָטן-זייטן אויך 
ביי אַנדערע ריכטונגען, אפילו די נאָענטסטע צו מיין האַרצן. פאַראַן אין יעדער 
ריכטונג װאָס , בודק חמץ צו זיין". אמת, קיין ריכטונג קאָן זיך ניט , פאַרמעסטן" 
מיט דער לינקער באַװעגונג. אויב דאָ און דאָרטן האָט מען עפּעס װאָס פאַרבויגן, 
זיך געמאַכט ניט זעענדיק, עובר געווען אויף אַ האָרעלע עטיק (װאָס אפילו דאָס 
האָט ניט געטאָרט זיין), וואו קומט עכן אָבער צו דער לינקער באַועגונג, װאָס האָט 
יעזואיטיש מטהר און מקדש געװען יעדע טומאה, אוב זי האָט נאָר געדיגט 
זייער ציל, אין דער לינקער באַוועגונג האָט מען קינמאָל ניט געטראַכט, אַז אין 
לאַנגן גאַנג , קוילעט" מען זיך אַלײן, טוט מען זיך אָן דעם גרעסטן היזקי 

אויך ביי אונדז. הייסט עס, האָט מען , אַרונטערגעשלונגען" האַנדלונגען, װאָס 
אויף יענער זייט ים, וואלט מען עס קיינמאָל ניט געטאָן. די באַװעגונג װאָרטן 
איז געווען פּרינציפּיעלער, דאָרטן פלעגט מען זיך איינשטעלן פאַר אַ קוצו של יוד, 
פאַר אַן אות, דאָרטן איז , געגאַנגען אינם גאַנג אויפן זוניקן וועג". מחלוקות (אָבער 
לשם שמים) זיינען אויך דאָרטן פאָרגעקומען, אָבער זיי זיינען קיינמאָל ניט אַרױס 
פֿון די גרענעצן פון עטיק. מען קאָן דאָ און דאָרטן אָנווייזן אויף , פּאָליטיק" אין 
די , הויכע פענצטער" פון דער באַוועגונג, אָכער אפילו דאָס זייער זעלטן. די מאַסן 
אָבער זיינען באמת געווען , גאָלד". די מאַסן פלעגן , אויף די הענט" טראָגן דִי 
פירער (אמת, די פירער זיינען עס ווערט געווען), די מאָסן פלעגן מיט זייער גרייט" 
קייט, מיט זייער מסירת נפש, איינשטעלנדיק בפּועל ממש דאָס לעבן, מיט זייער 
התלהבות שטאַרקן די , פליגל" פון די פירער, וי אַנדערש אָבער איז עס דאָ.. 

אָט דערציילט מיר אַ פריינד, אַז ער האָט אין צענטער פון אַ גרויסער אָרגאַ- 
ניזאַציע געשריבן, װי ניט עטיש מען באַהאַנדלט אַ געוויסן מיטגליד אין זיין צווייג, 
דער ענטפער איז געוען, אַז מען מישט זיך ניט אין לאָקאַלע אָפּטײלונגען פון 
דער אָרגאַניזאַציע, אַן אָרגאַניזאַציע איז עס דווקא אַזאַ, װאָכן האָט געדאַרפט זיך 
שטאַרק דערשרעקן, אויף טויט דערשרעקן, מחמת די האַנדלונגען פון דעם צווייג 
צו דעם מיטגליד איז אין קעגנזאַץ צו דער גאַנצער איינשטעלונג, צו די עצמדיקע 
פּרינציפּן פון דער אָרגאַניזאַציע. אַריײינמישן זיך ערגעץ:וואו אין אַזיע, צי אין 
אַפּריקע, אַרױסטראָנן אַ פּראָטעסט, נעמען אַ שטעלונג --- דאָס יאָ, אָבער , ביי זיך 
אין שטוב" האָט מען מורא געהאַט זיך אַריינצומישן 

אָדער אט ווייס איך פון אַ סכסוך אין אַן אָפּטײלונג פון אַ געוויסער וויכ- 
טיקער אינסטיטוציע, וואו מען האָט באַשולדיקט אַ מיטגליד אין ניט ערלעכקייט, 
בעת די באַשולדיקונג איע געווען אַזאַ, אַז פּשוט אומגלויבלעך. זיכער איז דאָ געווען 
ערגעץ וואו אַ טעות. דער באַשולדיקטער איז געווען אַ מענטש אויף די עלטערע 

אַ לערער רעדט זיך אַר אָפ פון ה אַר צן 


יאָרן, װאָס האָט זיין גאַנץ לעבן אָפּגעגעבן דער באַװעגונג; נאָך אויף יענער ויט 
ים איז ער געווען דער פאָןרטרעגער אין דעמאָנסטראַציעס, געזעסן אין תפיסה, דאָ 
געגרינדעט צווייגן פון זיין אָרגאַניזאַציע, איז געווען איינער פון די סאַמע באַ" 
וואוסטזיניקסטע סאָציאַליסטן, װאָס דער זין פון זיין לעבן איז געווען די אַרבעטער- 
באַועגונג. מיינט איר, אַז דער הויפּט-באַשולדיקער איז געווען אַ פּאַסיװוער מיט" 
גלידי, צי אַן עמך-מיטגליד? ניין, אויך ער איז געווען פון די באַוואוסטזיניקסטע 
מיטגלידער, זיין גאַנץ לעבן בלב ונפש איבערגעגעבן דער אַרבעטער-באַװעגוגג. 
ביידע זיינען שוין, ליידער, אויפן עולם האמת. מען האָט ניט געטאָרט לאָזן זיך 
פונאַנדערצופלאַקערן אַזאַ מחלוקה, װאָס האָט דורך טעותן שיער ניט רואינירט זעם 
נאָמען פון אַ הערלעכן קעמפער, פאַרחושכט זיינע לעצטע פּאָר יאָר און איבער" 
געלאָזן אַן אָן אויפהער בלוטנדיקע וואונד אין די הערצער פון זיין פרוי און קיג" 
דער, װאָס זיינען ביז היינט זייער טעטיק אין דער אַרבעטער-באַװעגונגי 
קומען קומט עס, האַלט איך, פון דעם, װאָס די באַװעגונג איז דאָ, אין אונדזער 
לאַנד, אַ שװאַכע... און שװאַך איז זי (אמת ניט אויסשליסלעך, אָבער דאך) דער" 
פאַר, װאָס מען האָט מורא איינצושטעלן, װאָס מען לאָזט דורך, װאָס מען פאַר" 
שווייגט האַנדלונגען, וועלכע מען וואלט געדאַרפט אױיסװאָרצלען"י מעג עס טייער 
קאָסטן; אין לאַנגען גאַנג וואלט זיך עכן געלוינט.. וואלט עס זייער געזונט געוועף 
אָט דערציילט מען מיר (ס'איז אַ פאַקט, איך האָב עס גענוי אויסגעפאָרשט), 
וי ביי אַ קליינער קאָנפערענץ פון אייניקע צווייגן פון אַ באַוועגונג האָט מען א 
פרוי- דעלעגאַטין ניט געלאָזט ענדיקן רעדן, געמאַכט אַ טומל, ניט ווייל זי האָט 
עמעצן באַלײדיקט חלילה, נאָר ווייל זי (אַזױי האָבן אייניקע געהאַלטן) ,ברענגט 
אַרײן אין איר באַריכט ענינים, װאָס האָבן ניט קיין שייכות מיט די טעטיקייטן 
פוי איר אָרגאַניזאַציע". זי האָס בעת איר באַריכט גענומען פאַרגלײיכן די היינטיקע 
באַוועגונג מיט דער באַװעגונג פון אַמאָל, נאָך וועלכער זי בענקט. אַ פאַרברעכן? 
איך קאָן די פרוי. איך באַשרײיב איר ביי אַן אַנדער געלעגנהייט, זי איז אַ צדקתי 
איר אָרגאַניזאַציע, וואו זי איז די פאָרזיצערין, טראָגט דעם נאָמען פון בינוש 
מיכאַלעװיטש. האָט זיך אַ מיטגלידערין אַמאָל אויסגעדריקט, אַז ווען זי עפנט אַ 
פאַרזאַמלונג אין נאָמען פון איר אָרגאַניזאַציע, זאָגט זי אַרױס דעם נאָמען פון 
בינוש מיכאַלעװיטש אַזױ הייליק, מיט אַזאַ יראת הכבוד, אַז עס פעלט נאָר, זי 
זאָל צוגעבן זכר צדיק לברבה (אַ צדיק איז ער טאַקע געווען). נו. זאָגט אַלײן -- 
איז עס אין כבוד פון אַן אָרגאַניאַציע צו האַנדלען אַזױי מיט אַ מיטגלידערין? 
אַזױ אַז כ'וואלט באמת זיך געפילט גליקלעך, ווען מען נעמט זיך ביי אונדז 
באַקעמפן אָט די , קלייניקייטן", װואָס זיינען גאָר ניט קיין קלייניקייטן, ווען מען 
נעמט זיך צום ובערת את הרע מקרבך ;צום אויסברענען, אויסראטן דאָס שלעכטט 
אין אונדזערע אייגענע רייען, ספּעציעל אין באַציאונג צום יחיד, לאָמיר אנהייבן 
פון יחיד, און פון זיך; זאָל יעדערער פון אונדז זיין אַ נאה דורש ונאה מקים, זאָל 
יעדערער אין קאַמף פאַר יושר און אמת, פאַר שלום און ליבע אָנהײיבן דעם קאַמף 
פון זיך, אמױייי | | | | 

מ. ב לאש טיין 


| אמת, פון אַזױנע עוולות , שטארבן חלילה קיין קינדערלעך ניט", אָבערי. 
אונדזער אמת איז אַזאַ הייליק-ריינער, אַז יעדע האַנדלונג אונדזערע, יעדעס װאָרט, 
װאָס מיר רעדן אַרױכ, אַז די באַציאונג אונדזערע בין אדם לחברו, צווישן חדרים 
דאַרף פּונקט אַזױ הייליק-ריין זיין,. וי אונדזער אמת. נאָך דעם גרויליק-בלוטיקן 
מבול, װאָס די לינקע האָבן אַרײנגעבראַכט אין דער באַװעגונג, דאַרף אונדו אִפֹּ- 
שוידערן פון דער מינדסטער עוולה. עס דאַרף פאַר אונדז תמיד לױכטן דער ויי- 
ליקער געבאָט; װאָס לערנט אונדז: אם עשית לחברך רע קימעא, יהא בעיניך תרבה, 
אויב דו האָסט געטאָן דיין פריינד די קלענסטע עוולה -- האַלט זי פאַר זייער אַ 
גרויסער עוולה: און אם עשה לך חברך רעה רבה יהא בעיניך קימעא, און אויב 
דיין חבר האָט דיר געטאָן אַ גרויסע עוולה, נעם זי אַן פאַר אַ קליינער עוולה; סלח, 
פאַרגיב, און שלום זאָל זיין, ווייל שלום איז דער הערלעכסטער װיטאַמין, און 
נאָר פריינדשאַפט קאָן אונדז ליכטיקן אונדזער וועג צו דעם מאָרגן-רויט פון דער 
נייער וועלט, װאָס מוז און װאָס װועט קומען 


אַז מיר האָבן אין אונדזער ערשטן , שאַנגרילאַ" גענומען קלאָר זען, אַז גיט 
מעגלעך צו געפינען אַ קאָעקזיסטענץ, אַ מאָדוס וויווענדי, אַז זיי, די ליגקע, האָבן 
זיך גענומען אינדיווידועל צו קינדער און זיי זיינען אויף דעם געביט דערפאָלג" 
רייך, האָבן מיר גענומען זען, װי גט מען זיך און װי האָט מען זיך געגט אין זי 
גרויסע שטעט, אין די פאַראייניקטע שטאַטן. מיר האָבן אויסגעפונען אַז דאָרטן 
איז אַנטדעקט געװאָרן אַ נייע פאָרמולע אומפּאַרטײאישקײט, אָט װי איצט , בל" 
טראַליזט", װאָט װועט זיך משמעות אויך ענדיקן וי די , אומפּאַרטײיאישקײיט". קשה 
איז מיר געווען, צו װאָס דאַרף מען אומפּאַרטײיאישקײט? זיינען דען די אַרבעטער" 
רינג-שולן פּאַרטייאישע שולן? דאָס קעמפן מיר דאך קעגן פּאַרטײאישקײט. איך, 
וי אַ סך אַנדערע, האָבן עס פאַרשטאַנען, אַז דאָס מיינט אָפּצורוקן זיך פון , שלאַכט- 
פעלד". האָט עס פון אויבן אויף אויסגעזען ניט שלעכט. יאָ, פון אויבן אויף האָט 
עס אויסגעזען, אַז ס'איז אַ גאַנץ שיינע , כלה", װאָס מען רעדט אונדז דעם שידוך. 
אמת, מיר האָבן מורא געהאַט, צי וועט אָקאָרשט דער גאַנצער , שידוך'" ניט זיַן 
אַן אומגליק... אָבער מידע, אויסגעמאַטערטע לערער האָבן זיך אָנגעכאַפּט אָן דער 
אידעע. אמת, געווען אַ גאַנצע ריי לערער, אויך טויט-מידע, װאָס האָבן זיך גיט 
געלאָזן אַרייננארן אין פאסטקע. זיי איז דעמאָלט ניט געווען װאָס מקנא צו זיין 


היינט זיינען מיר, װאָס האָבן געגלייבט די אַלע , גליקן שבעולם", װאָס מען האָט + 


צוגעזאָגט, היינט זיינען מיר זיי מקנא. און כאָטש איך האָב אין לעצטן מאָמענט 
זיך דאך אַרױכגעדרײט פון זייערע הענט, פיל איך זיך צווישן די, װאָס האָבן אָנ" 
געטאָן אַ סך שאָדן דעם אַרבעטער-רינג. ווען איך קאָן די צייט אַ רוק טאָן אויף 
צוריק!! | 
די, װאָס האָבן זיי געגלויבט און זיינען אַװעק מיט זיי אין דער, , אומפּאַרטײײ 

אישקייט" אַרײן, האָבן זיך גיך , אָפּגעבריט", גיך דערזען דעם אומגליק און גענומען - 
אַנטלויפן פון זיי, איבערלאָזנדיק זיי שולן און אַ פּרעכטיקן קינדער-קעמפּ, װאָס זי 
וואלטן קײינמאָל אין לעבן ניט געקאָנט אויפבויעף 

אַ לערער רעדט זיך אַראָפ פון האַרצן 


ביי אונדז בין איך אַליין געווען אַ ווערקצייג אין דער שפּאַלטונג. געשפּאַלטן 
האָט מען זיך אין מיטן זמן. די רעכטע זיינען אַװעק מיט אַ קליינער צאָל קינדער, 
איך האָב פאַרענדיקט דעם זמן, אַרויסהעלפנדיק גלייכצייטיק דעם לערער, אַ קינד 
פון דער שול, אין דער רעכטער אַרבעטער-רינג-שול, איך האָב באַשלאָסן ניט צו 
גיין ניט מיט דעם און ניט מיט יענעם צד, מחמת כ'האָב ניט געקאָנט וויי טאָן נים - 
די און ניט יענע קינדער, דאך 2 יאָר געווען צוזאַמעף די לינקע האָבן מיר 
גענומען צװזאָגן אַלע ,גליקן", אָבער איך האָב גוט פאַרשטאַנען אַז װי נאָר די 
שול וועט זיך באַפעסטיקן, װועט מען נעמען פאָדערן דעם גייסט פֿון זייערע שולן.. 
און מען װעט מיך אַרױיסװארפֿןײי | 

איך בין אַרױסגעפאָרן אויף אַ טור לעקציעס איבער מעריב-קאַנאַדע, דאָ 
האָב איך זיך , פאַרליבט" אין אַ שטאָט, וואו די גרופּע, װאָס האָט מיר פאָרגע" 
לייגט צו עפענען א יידישע י,ל. פּרץ-שול, האָט פאַרמאָגט אַלע מעלות פון מיין 
ערשטן , שאַנגרילאַ", אָן די יענע חסרונות. דאָס זיינען געווען פאָלקסמענטשן, 
אַרבעטער-רינגניקעס, יידישער נאַציאָנאַל אַרבעטער-פאַרבאַנדגיקעס, בית-מדרש" 
יידן, פּועלי ציוגיסטן, סאַציאַליסטן --- טייערעי ליבע מענטשן, װאָס דער ברודער- 
קאַמף האָט זיי אינגאַנצן אויסגעמיטן. ס'איז געווען אַ קליין שטעטל; דאָ האָט מען 
מיט מיר, װוי זייער לערער, געגרינדעט אַ י. ל. פּרץ שול, װאָס איז געװאָרן מיין 
צווייטע שול אין אַ נייעם, הייסט עס, ,שאַנגרילאַ", ,שאַנגרילאַ" נומער צווייי 


גלייך ביים אָנקומען מיט מיין משפּחהלע האָט מען אונדז פון באַן געבראַכט 
אין אַ היים פון אַ וויכטיקן שולטוער צו אַ באַנקעט. מען האָט געזונגען. גערעדט, 
פאַרבראַכט, מיר'ן קיינמאָל ניט פאַרגעסן די דאָזיקע ליבע מענטשן. מען האָט 
געעפנט די שול, דערגרייכט 0 קינדער, גענומען שפּילן טעאַטער, אויפגעפירט 
יעקב גאָרדינס ;,גאָט. מענטש און טייוול", ש. אַנסקיס , דיבוק", אַראַנזשירט 
סיסטעמאַטישע קורסן, עס איז געווען חי געלעבט. איך אָבער האָב טיף געווייטיקט, 
געבענקט נאָך מיין ערשטן , שאַנגרילאַ?, די ערשטע , ליבע" --- ניט געדאַכט זאָל 
זי װוערן.. איך האָב אַזױ טיף געליטן, אַזױ געבענקט (אַ קלייניקייט כמעט 12 
יאָר), אַז כ'האָב פאַרשטאַנען, (איך האָב דאָך יאָרן געלערנט פּסיכאָלאָגיע אין מאַ- 
ניטאָבער אוניווערזיטעט), אַז איך מוז געפינען אַ וועג צוריקצופאָרן, אַנדערש װעל 
איך צוזאַמענברעכן. באַשערט געווען משמעות נאָך אַ פּעקל צרות.. איך האַב 
באַשלאָסן אין קיין שולן ניט צו גיין, איך װעל זען צו קריגן פּריװואַטע , שטונדן", 
איך װעל אָבער זיך זען אָפּט מיט די קינדער, און מיט אַ סך פריינד און עלטערן, 
מיט וועלכע מען האָט זיך אַזױ צוזאַמענגעלעבט אין משך פון יאָרן און יאָרן. ביז 
היינט, אַז איך דערמאָן זיך אָן דעם ווייטיק פון די פריינד מיינע אין מיין צווייטן 
!, שאַנגרילאַ", ווען איך האָב זיי געזאָגט, אַז איך מוז זיי פאַרלאָזן, --- טוט עס מיר 
זייער וויי. | 


מיינע פריינד אין מיין צווייטן , שאַנגרילאַ" האָבן געהאַלטן אין איין שיקן מיר 
געלט, אונטער פאַרשיידענע תירוצים, זיי איז קשה געווען, װי קאָנען מיר זיך 
דורכלעבן. איין פריינד. פון מיין צווייטן ,שאַנגרילאַ", טש. מ, אַ קולטור מענטש 

מ. בל אש טיין 


און אַ פאַרמעגלעכער האָס מיר צוגעשיקט 100 דאָלער. פאַרשטייט זיך, אַז איך 
האָב עס אַלץ צוריקגעשיקט מיט דאַנק. אַ גרופּע געוועזענע מאַמעס מיינע אין 
ערשטן , שאַנגרילאַ? זיינען געקומען מיט אַ פּלאַן, זיי ווילן לערנען קינדער-פּסי- 
כאַלאָגיע, זיי ווילן צאָלן, וי פאַר פּריװואַטע לעקציעס, די לאַגע מיינע פינאַנציעל 
איז טאַקע װאָס ווייטער געװאָרן שווערער און שווערער, האָב איך אָנגענומען זייער 
פאָרשלאַג. װוי נאָר איך האָב צופעליק אויסגעפונען, אַז מיינען מיינען זיי די 
,קניידלעך" --- אונדז אַרויסצוהעלפן -- איז געקומען מיין פאָרשלאַג, אַז יאָ 
לעקציעס, אָבער אָן שכר.. 

דאָס קאָן אויך ווייזן, װאָס פאַראַ מענטשן, שול-פאַרװאַלטערס, עלטערן, עס 
זיינען געשטאַנען אַרום די שולן אונדזערע, וי האָט מען זיך דאך דורכגעלעבט אין 
אַזױנע צייטן, ווען מען איז אָן אַ ,,קנעלונג" און אפילו ווען מען פלעגט שוין יא 
קריגן די , מאגערט" שכירות און אַזױ ניט רעגעלמעסיק, -- על איך אייך ניט 
זאָגן, איר קענט זיך משער זיין, עס איז אָבער גוט און וואויל געוען, מחמת יעדער 
לערער האָט די אַרבעט געהאַלטן פאַר אַן עבודת הבורא, אַזױ אויך דעם לערערס 
משפּחה, | 

אַז איך בין, הייסט עס, צוריקגעקומען צו מיין ערשטער , ליבע", קומט 
פּלוצלונג צו מיר אַ דעלעגאַציע פון די לינקע, איך זאָל ראַטעװען זייער שול, 
מחמת זייער לערער, װאָס האָט צו זי געזאָלט קומען, האָט אָט אָקאָרשט טעלע" 
גראַפירט, אַז ער קאָן ניט קומען. אויב איך זאָג זיך אָפּ איבערצונעמען די שול, 
מוזן זיי זי שליסן. זיי װעלן זיך ניט מישן אין די אינערלעכע אָנגעלעגנהייטן, אין 
גייסט פון דער שול, װאָס זיינען מיינע פאָדערונגען. מיינע תנאָים? תנאָים? +-- 
האָב איך אַ זאָג געטאָן --- איצט אַרוסשטעלן תנאָים, פאָדערונגען, וואלט גע- 
מיינט, װי מיט אַ רעװאָלװער אין האַנט, איר האָט ניט קיין אַנדער ברירה וי 
אָנצונעמען. ניין, דאָס טו איך ניט. איך וואלט געקאָנט פאָדערן איר זאָלט צוריק- 
רופן אייערע אַטאַקעס אין אייער צייטונג; אַז געוויסע מענטשן, װאָס האָבן זיך צו 
ווייט פאַרריסן מיך צו באַלײידיקן, זאָלן אַרויס פון דער שול-פארװאָלטונג. גיין, 
איך גיי אפילו ניט צו די רעכטע צו באַרעכטיקן מיין האַנדלונג, זיי װעלן פאָר- 
שטיין, אַז איך מוז עס טאָן, איך קאָן ניט אָפּזאָגן די קינדער, װאָס צוליב זיי קום 
איך צו אייך, ריכטיקער צו זיי, אויף 3 חדשים. אין משך פון 3 חדשים קאָנט איר 
גון דאַרפט געפינען אַ לערער, װאָס גיכער אַלץ בעסער. אָבער אויב אין משך פון. 
די דריי חדשים װעט איר ניט קריגן קיין לערער, װעל איך די שול איבערגעבן. 
פּראָקעמינאַר-קינדער, איך װעל זי נאָר געבן עצות, איך אָבער װעל אַװעק פון 
חול, | : 

צום סוף פון די דריי חדשים האָב איך געמוזט איבערגעבן די קינדער די 
טול, זי האָבן אין מיטן יאָר ניט געקאָנט קריגן קיין לערער, 

די לערערין-דירעקטאָרין איז געווען אַ קינד, ניט קיין פולע, דאַכט זיך, 17 
אֶר אַלט... קינדער צו יענער צייט האָבן געהאַט גענוג וויסן אָנצופירן אַ שול, 
יי האָבן פאַרענדיקט דעם זמן, און אפילן גראַדואירט אַ קלאַס. די , פּרינציפּאַלין" 

אַ לערער רעדט זיך אַראָפ פון האַר צן 


--- די יינגסטע אויף דער וועלט. ווען איך קריג איצט פון איר אַ בריוו, טראָג איך 
זיך מיט אים אַרום איבערן שטאָט: דער יידיש אַ פּראַכטפולער, די אינטעליגעגץ, 
די גייסטיקייט, די װאַרעמקײט זוניקט פּשוט אַרױס פון יעדן געדאַנק. און עס איז 
קיין וואונדער ניט: דער פאָטער איז געווען אַ צדיק אין נשמה, און די פריינדשאַפטי 
פון איר מוטער, דער תמידיקער שמייכל, די צופרידנקייט מיט איר לעבן, אפילו 
דעמאָלט ווען מען האָט געוואוינט אין אַ דירהלע פון 2 צימערלעך איבערן קרעמל 
זייערן, כמעט אַ בוידעם, צוגעפּאַסט בעסער פאַר אַן ארט אָנצואווארפן בולבעס 
אויפן ווינטער,. --- איר צופרידנקייט מיט איר לעבן האָט פּשוט געצויבערט. יאָ, 
ניט נאָר דער יידיש און דער וויסן פון קינדער מיט אַ פּאָר צענדליק יאָר צוריק, 
דער וויסן און דער יידיש פון קינדער פון נאָכמיטאָג-שולן מיט אַ 10-12 יאָר צוריק 
איז געווען צו באַװונדערן, מחמת געלערנט האָבן קינדער 5 מאָל אין וואך, און 
אין אַ סך היימען איז נאָך די שפּראַך געווען יידיש. די דאָזיקע קינדער, װאָס האָבן 
איבערגענומען די שול, האָבן פאַרענדיקט דעם זמן און גראַדואירט אַ קלאַס. 
און.. אָט זיצט פון ווייטן אין זאַל, אויף איינעם פון די לעצטע בענקלעך, 
אַ לערער און שטיקט אין זיך זיין געוויין, בעת טאַנצן האָט ער גאָר געדאַרפט, 
מחמת וי לאַנג צוריק איז עס געוען, ווען ער האָט מיט דער יינגסטער ;פּרינ" 
ציפּאַלין" געטאַנצט אויף איר געבוירנטאָג, ווען זי איז נאָך אַ ברעקעלע קינד געווען, 
און אָט טיילט זי אויס דיפּלאָמען? עלטערן, קינדער , ברענען" אַזש פון באַגייס- 
טערונג, מיט ליבשאַפט צו איר און צו ,אירע" לערער, מיט וועלכע זי האָט פאַרי 
ענדיקט דעם זמן און צוגעגרייט די גראַדואירונג,. איר רעדע וואלט איך געקאָנט 
איבערגעבן װאָרט אין װאָרט. לערער האָבן אָפט אַ פענאָמענאַלן זכרון, כאָטש דאָ 
און דאָרט קאָנען זיי מאַכן אַ טעות. לערער געדענקען נעמען פון זייערע קינדער 
צענדליקער יאָרן. איך האָב ביי זיך הונדערטער בילדער פון קינדער, װאָס זיינען 
שוין היינט יונגע באָבעס און זיידעס... איך געדענק יעדן קינדס נאָמען און געדענק 
צענדליקער עפּיזאָדן, יאָ, איר רעדע געדענק איך, איך ברענגט זי דאָ ניט, איך קאָן 
זי אויף פּאַפּיר ניט אַרוסברענגען --- צו הײיליק. איך װעל זיך מיט איר פאַרטיידיקן, 
ווען איך װעל גערופן ווערן צום , בית דין של מעלה", פאַרװאָס איך האָב דאָ און 
דאָרטן אַזױ, און ניט אַנדערש געהאַנדלט. 
מיין טיפסטע איבערצייגונג איז. אַז מיר וואלטן בעסער אָפּגעשניטן מיט 
אונדזערע קינדער, ווען ניט דער ברודער-קאַמף; אַ בעסערן , קראפּ? וואלטן מיר 
אַרײנגעקראָגן, ווען אָנשטאָט זיך צו פעכטן איינע מיט די אַנדערע, וואלטן מיר 
צוגעגרייט אַ סביבה פאַר די קינדער, װאָס האָבן זיך געריסן צו זון, צו ליכט, צו 
הימל; ווען מיר רוקן זיך אָפּ איינע פון די אַנדערע, ווען די שאַרפקייט וואלט ניט 
געווען אַזאַ שניידנדיקע אין די הערצער פון אונדזערע קינדער. אָבער... די לעצטע 
קויל, דער לעצטער געטלעכער פונק ווערט ניט אויסגעלאשן, אין יעדן קינד פון 
אַ טאָגישול װועט דער פונק זיך פונאַנדערגליען, אַזש פון אש װעט זיך צוריק 
צעפלאַמען דאָס פייער פון דעם סנה אין די קינדער פון די טאָגשולן, פון די 
ישיבות-קטנות און... זאָלן זיך וועלטלעכע יידן ניט שרעקן פאַר די ישיבהס. ליטװאַק, - 

מיכאלעוויטש און אפילו אהרון ליבערמאַן קומען פון ישיבות, און ביאַליק, און 
י, י. שװאַרץ, און אַ סך אַ סך, װאָס האָבן דאָס ליכט פֿון דאָרטן מיטגענומען מיט 
זיך אויף זייערע נייע געביטן. ליידער, איז דער טעות, דער טעות אָנצוהאַלטן 
אייניקייט, אונטער אַלע אומשטענדן, ניט געווען דער איינציקער טעות. צו אונדזעב 
מיסדערפאָלג האָט ניט װײיניק צוגעטראָגן אונדזער ניט קענען אַמעריקע, אונדזער 
זען, די ערשטע יאָרן, נאָר אירע חסרונות, און ניט די מעלות, אונדזער ניט ועלן 
אָננעמען דעם גורל, אַז מיר זיינען דאָ ניט ,איבערצונעכטיקן", אַז עס איז ניט 
בבל, אַז מיר זיינען דאָ צו פאַרבלייבן, דאָ אין אַמעריקע. 


ב) מיר קענען ניט אַמעריקנ 

מיר --- לערער, עלטערן, שול-פאַרװאַלטערס --- זיינען, צו יענער צייט, 
נאָר קערפּערלעך געווען אין אַמעריקע; גייסטיק האָבן מיר נאָך אַלץ געלעבט, אַזױ 
וי מיר וואלטן געווען אין ליטע, אין פּוילן, אין גאַליציע, אין אוקראַינע, און וואו 
ניט, נאָר ניט אין אַמעריקע. יאָ, געוואוינט האָבן מיר דאָ, געלעבט האָבן מיר נאָך 
אַלץ אין אונדזערע , כתריאלעווקעס", געשפּאַצירט האָבן מיר איבער די גאָסן פון 
ניו-יאָרק, פון שיקאַגאָ, װיניפּעג, די גייסטיקע לופט אָבער אונדזערע האָבן מיר 
געאָטעמט פון ווילנע, פון קישענעוו, פון װאַרשע, גראָדנע אָדער פון קאָװונע, אי 
אַ. וװו, אונדזערע אויגן אוֹן הערצער זיינען געווען געװוענדעט צו אונדזערע , בוי" 
בעריקס".., | | 

מען דערציילט פון אַ יידן, װאָס האָט אָפּגעלעבט אין אַמעריקע , סך הכל" 
7 יאָר... געקומען אַהער, ווען ער איז נאָך קיין פולע 18 יאָר ניט אַלט געווען 
זיצט אָט דער ייד און דערציילט פון זיין לעבן אויף יענער זייט י"ם. ער לאָזט קיין 
איין עפּיזאָד גלאַט אַזױי גרינג , פון די הענט ניט אַרױס". ער דערציילט זיי מיט 
די קלענסטע איינצלהייטן און מיט האַרץ באַריכות יעדן עפּיזאָד. די צוהערער, גע" 
דולדיקע מענטשן, הערן זיך צו און אפשר איז זיי ליב געווען צו הער מחמת 
עכ! איז דאך פון זייער ליבער חיים. פּלוצלונג רייסט אים אַ צוהערער איבער מיט 
דער פראַגע, צי ער האָט אויך װאָס צו דערציילן פון זיין לעבן אויף דער זייט ים, 
דער ייד האָט אָנגעקוקט דעם פראגעשטעלער, וי ער וואלט אים ‏ אַראָפּגעװאָרפן 
פון הימל", געבליבן זיצן פּריטשמעליעט, און ווען ער איז צו זיך געקומען, האָט 
ער אַ קוועטש געטאָן מיט די פּלייצעס, און עפּעס יאָ גענומען דערציילן, אָבער.. 
אָן האַרץ, אָן , לייב און לעבן" איז עס געווען. און עס איז קיין וואונדער ניט, דער 
ייד האָט דאך די אַנדערע 57 יאָר אויך אָפּגעלעבט מיט די דעריגערונגען, מיט די 
בענקשאַפטן נאָך דעם דאָרטן; אין זיין פרייער צייט איז ער דאך , געווען דאָרטן",. 

מיר אַלע, אָקאָרשט פון די אָרעמע אָבער גייסטיקירייכע יידישע שטעטלעף, 
האָבן זיך גענומען (געמוזט) אָנטאָן , פּאָ אַמעריקאַנסקי", אַראָפּגעװאָרפן פון זיך 
די זופּעצעס, דעם שטאן-ראק, די קאַפּאָטעס, אויסגעטאָן די גומענע קראגנסג גע" 
נומען ציילן סענטן, קװאַדערס, אָנשטאָט גראָשנס, פילאימס, גריוונעס, פערטעלעך; 
אַ סך פון אונדז האָבן גענומען בויען פאַר זיך שענערע הייזער, איינשאַפן זיך בע" 

נערע, באַקװעמערע מעבל, אױסשפּרײיטן שיינע אָפּטמאָל קאָסטבאַרע דילן-טיכער. 
גענומען אפילו אַרומפאָרן אין אױטאָמאָבילן, --- אָבער לעבן פלעגן מיר אויפלעבן 
אין די חסידישע שטיבלעך, ביי אַ מלוה מלכה, ביי אַ שלש סעודות, אין קלוב, אי 
דער לאַנדסמאַנשאַפט, וואו מיר פלעגן זיך צעזינגען אונדזערע ניגונים. לידער 
פון דער אַמאָליקער היים אונדזערער. װער זעט נאָך איצט ניט פאַר זיך די פון 
ברען און התלהבות צעפלאַמטע פּנימער פון אויפגעלויכטענע יידן װאָס האָבן 
אין אַזױנע מאָמענטן זיך געפילט ,אין דער היים". װאָס פארא װערס האָט 
געהאַט די שיינע היים, די מאָדערנע מעבל, די קאָסטבאַרע דילן-טיכער אין די 
היימען פון די רייכערע צווישן אונדז, װאָס די פרויען פלעגן פאַרויפצוינגען" 
צוליב די קינדער? ווער פון אונדז געדענקט ניט, װאָס מען פלעגט זיך דערציילן 
איינע די אַנדערע אין די רומענישע, אין די ליטווישע, אין די אוקראַינישע (איר 
הערט נעמען?...) בתי מדרשים, איז די קאָװונער, דווינסקער, ווילנער אין אַנדערע 
לאַנדמאַנשאַפטן, דערציילט זיך איינע די אַנדערע האָט מען נסים ונפלאות פון 
ווילנער גאון, פון דעם בעל שם, פֿון נחן, מיכאלעוויטשן, פון הלל צייטלין, פון 
ד"ר הערצל, פון דעם ראגאטשאווער רב, פון רב מאיר שמחהן א. אַ. װ. אויפן 
, גאַס" האָט געקענט , ברענען" דער וואלקאמף פאַר פּרעזידענט, וועמען איז עס 
אָנגעגאַנגען? 


איך געדענק, וי מיר גרייטן זיך אין מיין דריטן , שאַנגרילאַ" צו פייערן דעם 
סיאָריקן געבוירן-טאָג פון איינעם פון די הערלעכסטע אַרבעטער-רינג-מענטשן, 
מיר שטעלן צוזאַמען אַ שפּיל, אין וועלכן עס שפּיגלט זיך אָפּ דאָס לעבן און דער 
קאַמף פון אָט דעם בעל היובל, צוויי פריינד, אַ לאַנדסמאַן פון בעל היובל און אַ 
ברודער דאַרפן עס זיין די , הױיפּט-אַרטיכטן". די קינסטלער. דווקא זיינע עס פון 
דִי סאַמע הייסטע חסידים פון דעם בעל היובל. דאָס איז דער ברודער, װאָס פלעגט 
האַלטן אין איין דערציילן, װוי ער זעט זיין ברודער ביז שפּעט אין דער נאַכט אָדער 
פון פריסטן באַגינען איבער אַרבעטן לטובת דעם אַרבעטער-רינג. איך האָב עס 
געהערט צענדליקער מאָל... אַ ברודער דאַרף ליב האָבן אַ ברודער, אָבער אַזױ ליב 
האָבן האָב איך זעלטן באַגעגנט. פאַרשטייט אויר דאך, אַז דער ברודער, דער 
פאַרליכטער, האָט זיך גערעשט װאָכן לאַנג. עס האָט דאך געדאַרפט דורכגעפירט 
ווערן געהייםיי. און עס איז דאך אין כבוד פון זיין ברודער. ברענגט ער מיר איין 
מאָל אַ דוצנט לידער, און יעדעס ליד מיט אַ דוצנט פערזען.. איר געדענקט דאך 
די אַמאָליקע לידער, גאַנצע ראָמאַנען פלעגט מֶען אויסזינגען און גאַנצע לעבנט" 
געשיכטעס פון קעמפער. אַז ער האָט מיר באַװויזן די לידער, איז מיר ניט גוט 
געװאָרן: אַן אַמאָליקע שפּראַך, מיט אַ געמיש פון רוסישע װערטער, און צעִי 
קאַליעטשעטע ווערטער, און בלוט... און טרערן... און הונגער, שקלאַפּעריי... און 
דער באַלעבאָס דער , קראוואפיעץ", און דער מייסטער דער פאַרפירער. קורץ -- 
די אמתע כחורה, װאָס קלינגט אַזױ פרעמד שוין און ווייט. מיין , קינסטלער", אַ 
גרויסער געשעפּטסמאַן, אַ פאַרנומענער מענטש האָט זיך עס אָפּגעריסן פון קראָם 
און צעזינגען זיך פאַר מיר. איך. מוז אייך זאָגן, אַז מיר איז עס ניט געווען צום 

| האַרצזן. איך דערלאַנג אַ קוק אויף מיין בעל מנגן --- איך זע דאָס פנים פּלאָמט 
אַזש,. פון די אויגן שלאָגן פונקען, איך זע מיין אַמעריקאַנער בירגער, שוין פאַר 
5 יאָר, ,ווידער ביי זיך אין דובראָוונע", און דאָ לאָוט זיך אַרײין דער צווייטער 
,קינטטלער" מיינער און ביידע צעזינגען זיך עס אויפן קול, פּלאַנעװען אַ דועט.. 
און די שכינה שיינט אַרױס... איך דאַרף אייך ניט זאָגן, אַז איך האָב קיין גזלן 
ניט געקאָנט זיין, זיי האָבן געמוזט געפעלן ווערן... װער האָט עס געקאָנט פון אָט 
די גליקלעכע יידן צורויבן זייער אַריבערטראָגן זיך אַחין צוריק אין שטעטל, וואו 
מען האָט געהונגערט, געליטן קעלט, וואו מען איז אויסגעריסן געװאָרן, אָבער עס 
איז געווען אַזוֹי גוט... אַזױי גוט.., גליקלעכע זיינען זיי אַװעק פון מיר, װאָס איך 
נעם אַריין אין שפּיל זייערע לידער, װאָס... אַ שטיק לעבן זייערס זיינען זֵיי, זיי 
דערמאָנען דאך דעם ליבן אַמאָל אין שטעטל, : 

מען האָט דאך געלעבט אַזױ היימיש, וי אין אַן אייגענער , מלוכה". ווער 
פון אונדז האָט געקענט די שפּראַך פון אונדזערע שכנים, װער און וויפל פון אונף' 
זיינען געגאַנגען אין זייערע שולן, ווער האָט געלייענט זייערע צייטונגען, געגאַנגען 
צו זייערע קאַנצערטן? װער פון אונדז האָט זיך געשפּילט, פאַרבראַכט, געהאַט צו 
טאָן מיט אונדזערע קריסטלעכע קינדער? װער און וויפל פון אונדז? אפילו אַ 
בלישטשעדיקן דאשעק האָט מען ניט געטראָגן, אַ קלייד מיט בונטע קאָלירן ניט 
אָנגעטאָן -- דאָט האָט זיך געפאסט פאַר גויים. ער האָט ניט געטראָגן קיין פאות, 
קיין באָרד, ווער און וויפל? ווער האָט געהאַט אַ גאָרטן פון בלומען? אַנדערע בלומען 
האָט מען געהאַט -- דאָס זיינען געווען אלמערס מיט ספרים, אלמערס צי פַּאָלִי- 
צֶעס, אַן אויסגענייטן מזרח, בילדער פון דעם רמבם פון דעם וילנער גאון, פון 
שניאור זלמן מליאדע, דאָס זיינען געווען אונדזערע בלומען אין שטוב. נאָך דעם 
לעבן אין שטעטל האָט מען דאָ אין אַמעריקע גענומען שרעקלעך בענקען אַ סך 
פון אונדז פלעגן זיך דערמאָנען אן בית מדרש, אָן דעם יום-טוב, דעם שבת, דעם 
פראכט פון זיי. דאָ האָט אויסגעזען אַזױ װאָכעדיק אפילו דער יום-טוב. אַ סך 
פון אונדז האָבן זיך געפילט וי אַמאָל אין בבל, אַז מיר זיינען דאָ נאָר אויף אַ 
שטיקל צייט, דער אייבערשטער װעט זיך מרחם זיין, , פאָניע" װועט אייננעמען אַ 
מיתה משונה און מען װעט פאָרן אַהײט, 

אַז מען האָט אָבער גענומען ,דערזען" די קינדערלעך, זייער שטימונג, זייער 
באַציאונג, זייערע געפילן צום לאַנד, האָט מען זיך גענומען פאַרטראַכטן, אַז צוריק 
װועט מען שוין משמעות גיט אַזױ גרינג קאָנען פאָרן.. מען װעט שוין מוזן , אָפּ- 
שטופּן" די ביסל יאָרן דאָ. אויב מען פלעגט אַמאָל זאָגן אין די תפילות ,וירושלים 
עירך ברחמים תשוב" אָדער דעם ,תקע בשופר גדול לחרותינו, ושא לקבץ 
גליותינו", דעם ,זקבצנו יחד מארבע כנפות הארץ, דער אויבערשטער זאָל אונדו 
בשמחה ברענגען לארצנו" --- האָבן עס אונדזערע זיידעס געמיינט זייער ערנסט, 
און רעאַל געווארט אויף דעם: דאָ אָבער האָט מען דעם לארצנו, דאָ אָבער, יען 
מען האָט געבעטן דעם אויבערשטן, ער זאָל אונדז אומקערן קיין ארץ ישראל, 
קיין ירושלים, --- איז אין האַרצן דער ארץ ישראָל געוועי דער נייער ,ארץ ישראל", 

װאָס מיר האָבן זיך געשאַפן אין ליטע, אין פּױלן, אין גאַליציע. אָבער פאַרפאַלן,. מען 
האָט גענומען זען, אַז מען בלייבט שוֹין דאָ, האָט מען גענומען בויען אַ שפּאָגל- 
נייעם , ארץ ישראל", האָט מען גענומען פלאַנצן און אַריבערפלאַנצן אַהער די 
נתויאלעווקעס. און טאַקע, פאַרװאָס ניט? אויב, בענקענדיק נאָך ארץ ישראל, האָבן 
מיר בינו לבינו זיך אויפגעבויט אַן , אורץ ישראל" אין ליטע, פּױלן --- פאַרװאָס 
ניט דאָ? | | 
אָבער וי האָבן מיר עס ניט געזען אַז מיר לעבן דאָ ניט ביי , פאָניען", אַז 
די אומשטענדן דאָ זיינען גאָר אַנדערע? אמת, אונדוערע קינדער לערנען תורה אין 
תלמוד תורה, אין דער יידישער שול, ביים רבין, אָבער כמעט אַ גאַנצן טאָג זיינען 
זי ביים , אנקל סעם", און אָנקל סעם איז ניט ,פאָניע"... אַז מיר האָבן דערזען, 
וי אונדזערע קינדער , קלעפן" אַזש צום אָנִקל", און עס איז קיין וואונדער ניט, 
וואלטן מיר דען בעסער געווען? 
| = און ניט נאָר אויסערלעך אַנדערש האָבן מיר געזוכט צו זיין, נאָר אויך אינער- 
לעך אַנדערש האָט אונדזער לעבן אויסגעזען. װאָס פארא , פּנים" האָט זייער זונטיק 
געהאַט אין פאַרגלייך, להבדיל אולף אלפי הבדלות, מיט אונדזער שבת. שבת איז 
דאך ביי אונדז ניט געווען קיין רו-טאָג. שבת איז דאך ביי אונדז געװען שבת 
קודש, אַ הײיליקער טאָג, דורכגעזאַפט מיט רוחניות, ניט מיט קיין גשמיות, װוי ביי 
זיי, צו מאַכן אַ כוסא און זיך לאָזן וואויל גיין. האָט טאַקע אַ פּויער אַמאָל געזאָגט 
מיין זיידן ע"ה, אַנ ער באַוואונדערט אים, ער האַלט אַ כוס ויין אין האַנט, 
, מאליטוועווצט", זאָגט עפּעס, און זאָגט, און קאָן זיך אַזױ לאַנג איינהאַלטן ניט אַ 
גאָס צו טאָן עס אין האַלדז אַרײן; און נאָך װאָס: ער דערלאַנגט אַ זופ און דיינו. 
אונדזער שבת האָט געהײליקט דאָס פאָלק. ניט אומזיסט זאָגט אונדזער אחד העם, 
אַז יותר שמישראל שמרו את השבת, השבת שמרה אותם --- מער נאָך וי די יידן 
האָבן אָפּגעהּיט דעם שבת, האָט דער שבת געחהיט די יידן, אָפּגעהיט און געהייליקט, 
יאָ, די אַנדערשקײט איז געווען אַ פועל יוצא פון דער גייסטיקייט פון אונדזער 
תורה, און געדינט פאַר אַ פעכטּונג, פאַר אַ מזוזה, פאַר אַ שיר המעלות, װאָס האָט 
געהיט דאָס פאָלק, עס זאָל ניט אַרונטערפאַלן צום פּלאַכן, גשמיותדיקן לעבן פון 
די שכנים. שרייבט דער רעדאַקטאָר פון , דאָס יידישע װאָרט" אין װיניפּעג ש. מ, 
זעלטשען: , דאָס יידישע לעבן אין מזרח-אײיראָפּע איז שטרענג רעגולירט געװאָרן 
און דיסציפּלינירט געװאָרן. טעג זיינען ניט געווען פלאנלאָז צעשאָטן. יעדער טאָג 
פון וואך האָט געהאַט זיין אייגענעם פּנים און זיין אייגענעם כאַראַקטער. די טעג 
זיינען געווען אָנגעצױגן וי פּערל אויף אַ שנירל, דער טאָג פלעגט זיך אָנהויבן 
מיט אָפּגיסן נעגל-װאַסער, מיט ברכות ביים אויפשטיין פון בעט, און זיך ענדיקן 
מיט קריאת שמע, װאָס מען האָט ,געלייענט", לייגנדיק זיך שלאָפן, מאָלצייטן 
זיינען דאָס רוב געווען פאַמיליע-פונקציעס, אָנפאַנגענדיק מיט ואַשן די הענט און 
ברכות, און ענדיקנדיק מיט ברכות המזון. שבת, דעם טאָג פון מנוחה און קדושה, 
האָט די וועלט איבערגענומען נאָר טיילווייז, נאָר װי אַ רו-טאָג אין זיבן טעג פון 
וואך, אָבער קיינמאָל ניט געקאָנט נאָכמאַכן דעם יידישן שבת, פול מיט הײליקן 

אינהאַלט", און טאַקע, שוין דאָנערשטיק האָט דער ייד זיך אָנגעהויבן צו גרייטן 
צו שבת. דאָנערשטיק און פרייטיק האָט מען געראמט און גערײיניקט די שטוב, 
געשחטן די הון אויף שבת, געבאקן חלה, עס האָט זיך געטאָן , אויף טיש און אויף 
בענק". אַ קלייניקייט, װאָס --- דער ליבער גאַסט, דער שבת קודש קומט אֶף ניטאָ 
קיין חשובערער גאַסט. שבת קריגט דאך יעדער יד אַן אַנדער נשמה, ניט די 
װאָכעדיקע, מיט אירע זאָרגן, און צערן, מיט אירע ערדישע פאַרלאַנגען, נאָר אַ 
נשמה יתרה! שבת איז אין דער אמתן גאָר ניט געווען דער זיבעטער טאָג, נאָר 
דער , אין מיטן וואך", ווייל מיטװאָך,. דאָנערשטיק און פרייטיק האָט מען זיך 
געגרייט צו שבת, און זונטיק, מאָנטיק און דינסטיק האָט מען נאָך געלעבט מיטן 
טעם", מיט דער שטימונג פון שבת. ווער געדענקט ניט דעם פרייטיק אַפילו אין 
דער יידישער היים? שוין די בולקעלעך, אינדערפרי, װאָס די מאַמע פלעגט אַרױיס- 
נעמען צוזאַמען מיט די חלות פון אויוון, האָבן אָנגעזאָגט, אַז דער ליבער שבת איז 
אויפן שוועל", װוער געדענקט ניט די לעצטע חכנות: װאַשן די דילן אויסשיטן 
זיי מיט געלן זאַמד, זיך אַליין װאַשן, צוואגן די קאָפּ, צוגרייטן דעם שבתדיקן טיש, 
צודעקן אים מיט דעם שבתדיקן טישטעך, די חלות און די חלהלעך; די ליכט מיט 
די לייכטער; פאַררוקן דעם טשאָלנט; צוגרייטן פאַר יעדן די שבתדיקע מלבושים, 
מחמת באַלד װעט דער טאַטע קומען פון מרחץ, (באָד! װאָס מיר באָד, ווען מיר 
באָד, עס איז דאך לכבוד שבת, איז עס מרחץ...), און... באַלד האָט מען שוין געזען 
אַרױסלויכטן פון יעדער היים די שבת ליכט, באַלד זיינען די גאַסן פול געװאָרן 
מיט שבתדיקע, נשמה-יתרהדיקע יידן, אנשים, נשים וטף, װאָס זיינען מיט פרייך 
געגאַנגען צו קבלת שבת אין בית מדרש אַרין. ,,אויך די שבתים האָבן ניט געהאַט . 
איין פּנים, געווען אַ שבת שירה, אַ שבת תשובה, אַ שבת הגדול, אַ שבת חזון אַ 
שבת נחמו, אַ שבת מברכים" (ש. מ. זעלטשען). גיט צו דעם צו דעם טאַטנס מעביר 
זיין אַ סדרה שבת באַגינען, זיין אַרײינקוקן אין אַ ספר, אונטערברומענדיק אַ ניגון 
(ווער פון אונדז געדענקט ניט דעם ניגון?), דער מאַמעס תחינהזאָגן (ווער פון 
אונדז געדענקט ניט דעם ניגון?), דעם שבתדיקן מאָלצייט, דעם זמירות געזאַנג, 
דעם פאַרהערן דאָס יינגל, דעם שלש-סעודות --- ווער קאָן עס אַלץ אויסרעכענען? 
גרויס הנאה האָט מען געהאַט פון די דאָזיקע מנהגים, פון דעם דאָזיקן פאַרגייס* 
טיקטן לעבן. | 

אַ שאָד, אַ שאָד, װאָס די מצבה-ביכער, געשריבן צו פאַראייביקן די יידישע 
הייליקע שטעטלעך, נאָך זייער אומקום פון די הענט פון די דייטשע רשעים, --- 
אַ שאָד, װאָס אָט די ביכער און ענלעכע, װאָס מאלן אונדזער גייסטיקן לעבן פון 
דעם אַמאָליקן שטעטל, זעצט מען ניט איבער אין ענגליש. די דאָזיקע ביכער 
וואלטן אַ סך אָפּגעפרעמדטע צוריקגעבראַכט צו אונדזער נוסה אין לעבן און צו 
אונדזער לשון;. אויב אפילו די פעולה וואלט ניט געווען אַזאַ, וואלטן די דאָזיקע 
ביכער גייסטיק באַרײיכערט אונדזער יוגנט, זיי וואלטן דערזען זייער אָפּשטאַם 
אין גאָר אַן אַנדער ליכט, אפשר װאָלט עס זיי געלערנט, אַז לא על הלחם לבדו 
יחיה האדם, אַז גליק ליגט אין אַן אַנדער ספערע, ניט דאָרטן, וואו זיי זוכן עס 

אז אַ יידיש קינד האָט געזען פאַר זיינע אויגן דאָס לעבן פון די גויים, אַז אַ 
ילדיש קינד האָט זיך צוגעקוקט צו זייער זונטיק, אָט וי חיים נחמן ביאַליק מאלט 
אים אין זיין פּאָעמע , מיין טאַטע", וואו ער דערציילט, וי , שיכורים טומלען" 
אין שעגק, וי זיי , קייקלען זיך אין זייער מייקעכץ, די פּרצוף פּנימער צעפלאַמט 
און שטראָמען שמוץ --- די מיילער, עס האָבן אַזש די װענט און פענצטער זיך 
געשעמט דאָס אויסהערן"; און.. דאָ האָט איר דעם אמתן אונטערשייד: , בלויז צַו 
מיין אויער, אַן אויער פון אַ קינד אַ ריינכו איז צוגעקומען, געפלאסן שטיל און 
קלאָר דאָס שעפטשען פון די ריינע ליפּן פון תורה, תפילה און דאָס װאָרט פון לע- 
בעדיקן גאָט? (חיים נחמן ביאַליק, י, י. שװאַרצס איבערזעצונג), אַז אַ יידיש קינד 
האָט זיך צו דעם צוגעקוקט, האָט זיך עס געפרייט, װאָס עס איז אַ ייד,,. נו, איז דען 
אַ וואונדער, װאָס מיר האָבן געזוכט נאָר צו זיין אַדערש, צו זיין ווייט פון אונדזערע 
שכנים? . | 
אויב איר באַגעגנט צוישן בונדיסטן, פּועלי ציוניסטן, צװוישן סאַציאַליסטן 
הייליקע בפּועל ממש מענטשן, און אויב מיר לייענען אין די מצבה:ביכער ועגן 
יידן בפועל ממש צדיקים -- האָט דאָס גייסטיקע לעבן אין שטעטל אויפגעטויכט 
אין זיי די דאָזיקע קדושה, דאָס לעבן, דער לעבנס:נוסח זיינען די בעסטע פּע- 
דאָגאָגן,,. לייענט די ביאָגראַפיעט פון די גדולי הדור --- איר װעט תמיד אויס" 
געפינען, אַז זיי שטאַמען פון אָט די אָרעמע, די קליינע שטעטלעך, וואו מען האָט 
ניט געװווסט פון אונדזערע באַקװעמלעכקייטן אין לעבן, װאָס האָבן פריטשמע- 
ליעט אַ סך אונדזערע יידן, װאָס האָבן נעבעך, יאָ, נעבעך, געזען אין די שטעטלעך 
די בלאטיקע, ניט ברוקירטע גאַסן... אַ שאָד, איך קאָן זיך ניט און טאָר זיך ניט 
צורירן, איך טאָר ניט אַרױסכאַפּן פון טעקסט קיין געציילטע זאַצן פון דעם באמת 
הייליקן ספרל, אין וועלכן ד"ר אברהם יהושע העשל פאַרגלייכט די גאָלדענע 
עפּאַכע אין שפּאַניע מיטן הײליקן לעבן פון די פּשוטע, טאָגיטעגלעע עמך-יידן 
אין די שטעטלעך אין ליטע, אין פּױילן, אין גאַליציע, אין אונדזער אַלטער היים --- 
איר מוזט עס אַליין לייענען. און טאַקע, פון װאַנען קומען די ליוויקס און די 
שלום-עליכמס, די בן-גוריונס און די חיים ווייצמאַנס, די מענדעלעך און די אברהם 
רייזענט, און די שמואל ניגערס, און די וולאדעקס, און די מיכאלעוויטשעס, די 
י, י. שװאַרצס; און די הירש לעקערטס? און ס'איז קיין וואונדער ניט: זיי האָבן אין 
זייער קינדהייט, זייערע יוגנטלעכע יאָרן געלעבט אין אַ הייליקער עדה, 
שרליבט ד"ר דוד רעבעלסקי וועגן דער יוגנט צו יענער צייט: , מען 
האָט געזונט דעם אידעאַל צו פאַרװירקלעכן אין פּערזענלעכן לעבן. מען האָט 
אומבאַוואוסטזיניק געטראָגן אין זיך די שטרעבונג צו אַסקעטישער פשטות. אפילו 
די, װאָס האָבן געשטאַמט פון פאַרמעגלעכע היימען, האָבן אויסגעזוכט די ביליקס- 
טע רעסטאָראַנען, געפאָרן אין באַנען און שיפן מיטן פערטן קלאַס, געטראָגן גע" 
ניצטע קליידער, אין די חלוצישע הכשרות איז מען געגאַנגען אין װאַלד אנהאקן 
האָלץ: מיידלעך זיינען געגאַנגען אין ישובים צו װאַשן גרעט ביי שטאָטישע באַ- 
לעבאָסטעס, מען האָט געלעבט אין דחקות, גרייטנדיק זיך צו דער הײיליקער שעה 

פון באַטרעטן די הײיליקע ערד פון ארץ ישראל". 

אפרים קאַגאַנאָווסקי דערציילט פון 2 בונדיסטן, װאָס קומען אַרונטער אין אַ 
שטעטל צו אַראַנזשירן אַ מאַסאָווקע. וואו שלאָפט מען איבער די נאַכט: אַ געזעל 
, גנבעט" די בונדיסטקע אַריין אין זיין װואַרשטאַט, וואו ער אַרבעט, -- דאָרטן 
אויפן שניידער-טיש װעט זי שוין איבערשלאָפן זי נאַכּט; און דעם בונדיסט באַ- 
זאָרגט מען אויף אַ , סשניק" אין אַ קוזשניע.. אויף מאָרגן האָט מען געדאַרפט 
זען, װאָס) פארא פרייד, װאָס פארא באַגײסטערונג עס האָט געהערשט אויף דער 
, מאסאווקע". דאָס איז ניט נאָר אַ דערשיילונג, אַזױ איז טאַקע געװען בכל יום, 
אנו, לייענט די זכרונות פון בינוש מיכאלעוויטשן, לייענט פון זיינע װאַנדערונגען, 
לייענט פון א, ליטװאַקס נע-ונד לעבן -- און זיי זיינען ניט געווען קיין יוצאים מן 
הכלל. נו, איז אַ וואונדער, װאָס יידן זיינען תמיד געווען די ערשטע גרייט זיך צו 
יוארפן אין פייער אין קאַמף פאַר רעכט און גערעכטיקייט, פאַר פרייהייט? מיט דער 
מוטערס מילך האָט אַ יידיש קינד אַרינגעזאפט אין זיך צו לעבן פאַר הייליקע 
תורות, צו לעבן און גרייט זיין צו שטארבן. האָט מען טאַקע ביי אונדז תמיד 
געזוכט אָפּצוזונדערן זיך פון אונדזערע קריסטלעכע שכנים, װאָס זייער לעבן האָט 
געטראָגן אַן אַנדער גייסט, | 

גערעכט איז משה מאַנדעלמאַן, װאָס באַמערקט אין זיין בריליאַנטענער 
בראָשור איבערן לעבן פון די יידן אין מזרח-אײראָפּע (איך ציטיר זי שפּעטער) 
אַז דאָס גאַנצע לעבן איז געווען באַהױכט מיטן אוראַלטן קידוש השם, נו, איז דען 
אַ וואונדער, װאָס זייער אַ סך יוגנטלעכע, דערצויגן אין דעם גייסט פון דעם 
יידישן שטעטלשן לעבן, האָבן זיך תמיד געװאָרפן אין פייער די ערשטע, אין די 
ערשטע רייען, אין קאָמףפאַר רעכט און גערעכטיקייט, דאָס זיינען געווען די 
װאָס האָבן געבויט באַריקאַדן און אויסגעהויכט זייערע יונגע נשמות על קידוש 
השם, ועל קידוש העם, ועל קידוש העולם, 

נו, איז דען אַ וואונדער, װאָס די לערער דאָ, די ראשונים, האָבן, דערזעעג- 
דיק, וואו דאָס היגע לעבן פירט, זיך דערשראָקן אויף טויט, גענומען. ציטערן פאַר . 
יעדן קוצן של יוד פון יידישער גייסטיקייט, פון דעם יידישן לעבן? מיט טיפסטן 
ווייטיק, מיט בלוט אין האַרצן, מיט ברענענדיקן צער און פּראָטעסט פלעגן מיר זיך 
אַריינווארפן אין קאַמף מיט די, װאָס פלעגן אונדז דערמאָנען אָן די בלאָטעס אין 
שטעטל, אָן די שטרויענע דעכלעך, אָן די ליימענע דילן, אָן דעם הונגער-נויט, אָן 
דער באָד, וואו מען פלעגט , פּרודזשען" די העמדער, אָן דער זופּעצע, װאָס מען 
האָט געטראָגן אַ גאַנץ לעבן, אָן דער באַהײיצונג און באַלױכטונג. , נאָך װאָס בעגקט 
זיך די פאַרבענקטע?? -- פלעגן אייניקע טענהן. אונדזער ענטפער איז, פאַר" 
שטייט זיך, תמיד געוען: זינט ווען מעסט מען, ביי אונדו יידן, דעם נוסח פון 
לעבן מיט דער מאָס חומר, מיט דעם גשמיותדיקן? מעסטן אַ לעבן -- פלעגן 
מיר טענהן, --- דאַרף מען מיט דעם, וויפל שיינקייט, וויפל עטיק, וויפל מאָראַל, 
וויפל חן, וויפל גייסט און װאָס פאַראַ גייסט עס איז פאַראַן אין לעבן. און ניט 
נאָר דאָס: מען דאַרף זיך צוקוקן, װי די פאַרוויילונגען זעען אויס, װוי מען פּראַװעט 

אַ יום-טוב, װאָס עס טוט וויי, װאָס עס רופט אַרױס העכסטע פרייד, װאָס מען 
זוכט אין לעבן, װאָס עס שטייט ברומו של עולם -- און ניט מיט דעם לופטקילער, 
מיט דער באַקװעמער היים און מאָדערנער קיך, ניט מיט דעם עלעקטרישן געפעס- 
װאַשער, מיט די ברוקירטע גאַסן, אָבעל געווען אַזױנע, װאָס זיינען מיט אוֹנדז ניט 
מסכים געווען, די באַקװעמלעכקייטן אין. לעבן האָבן זי , פּריטשמעליעט", 

ציטירט לייבוש לעהרער אַ בריוו, װאָס איז געדרוקט געווען אין ,וועקער" 
אַז , װאָס האַלט מען דאָ אין איין באַזינגען די , גליקן" פון יענעם לעבן, פון יענע 
צייטן, איך קום פון דאָרטן, וועמען ווילן זיי דאָ נארן?? --- אויף דעם ענטפערט 
לייבוש לעהרער מיט טיפן וייטיק, װאָס עס זיינען נאָך דאָ ביי אונדז יידן, װאָס 
מעסטן די קװאַליטעט פון לעבן מיט מאַטעריעלער רחבות און פיזישע באַקװעםֿ- 
לעכקייטן. גערעכט איז אויך ד"ר יצחק ווייסטויב, װאָס באַמערקט אין װיניפּעגער 
יידישן װאָרט", אַז , ניט קיין שטיקל מעבל און ניט קיין פאַרפרירער קאָנען 
פאַרדעקן די פּוסטקייט פון דער היינטיקער יידישער היים". 

שיין איז דאָס לעבן, די היים, ווען פון איר לויכט אַרױס דאָס ליכט פון הר 
סני, ווען מען קאָן אין איר געפינען פונקען פון דעם סנה-פלאַם. און טאַקע, און 
אַז מען האָט שוין יאָ ,קלאָרעקס?; אַז מען דאַרף שוין ניט , קאטעווען" דאָס לייב 
אין מרחץ אויפן , פאלע"; און אַז מען וואוינט שוין ניט אין קיין הייזער מיט 
ליימענע דילן, --- איז מען גליקלעכער? די פרייד, די התלהבות, דאָס גליק אין 
די טיפסטע טיפענישן פון נשמה, װאָס מען האָט פון צייט צו צייט איבערגעלעבט 
דווקא אין די חורבה-הייזקעט) --- צווייפל איך, צי מען לעבט ווען"'עס:איז איבער 
אין אונדזערע , פּאַלאַצן". איך מוז דאָ ברענגען אַ בריוו פון מענדל עלקין צו 
זיינעם אַ חבר, געדרוקט אין דעם אַרגענטינעם ,שפּיגל", רעדאַקטירט פון י. ל, 
גרוזמאַן,. מענדל עלקין פרעגט דאָ, צי זיין חבר געדענקט דאָס איינגעהויקערטע 
הויז, מיט די פון נאַסקײט פאַרשימלטע וענט, וי אָט דער ,פּאַלאַץ" פלעגט זיין 
געפּאַקט מיט קאלינאוויטשער האָרעפּאשניקעס, ווען , איך פלעג פאַר זיי פאַר" 
לייענען די קאָרעספּאַנדענץ צװישן מנחם מענדל און שיינע-שיינדל (שלום עליכם); 
געדענקטטו, װוי דו אַלײין פלעגכט זיך פרייען יענע שעה, קוקנדיק אויף די דאָזיקע 
יידן, געדענקסטו, וי דאָס זיידענע פּנים פון יוסף:חיימען פלעגט אַרױסלױכטן 
װוי דער פאַרהארעוועטער עולם האָט הנאה געהאַט פון דעם עונג שבת?" 

שרייבט חיים גרינבערג פון דעם אַמאָליקן שטעטל: , אויף די , לאַטיפונדיעס" 
פון צייט, פון, דוכט זיך, בלויז זכרונות און האָפנונגען, האָט אונדזער פאָלק געשאַפן 
אַזאַ גראַנדיעזן בנין וי דער תלמוד בבלי, די היכלות פון קבלה און חסידות, די 
פרדסים פון מיטלאַלטערלעכער פילאָזאָפיע און פּאָעזיע, די זעלבסטדיסציפּלין און 
פייערלעכע וואכזאַמקײיט פון שולחן ערוך, די קאָלירן און אַראָמאַטן פון שבתים 
און ימים-טובים, דאָס זיינען אַלץ, אין אַ זייער גרויסער מאָס, שאַפונגען פון 
גלות, עקסטעריטאָריעלע דעראָבערונגען". און ווייטער: , מען האָט קיין פאָליטישע 
היים ניט געהאַט, אָן אַ טעריטאָריע, און דאָך זיינען געווען פעסטע און קלאָרע 
גרענעצן, װאָס יידן האָבן באַװאַכט מיט מסירת נפשן אָן אַן אַרמײ --- און אַזױ 


245 


מ. ב לאש טיין 


פיל גבורה; אָן אַ בית המקדש --- און אַװי פיל קדושהן אָן כהונה --- און, אין 
פּרינציפּ, יעדער ייד אַ כהן אָן מלכות --- און אַזױ פיל גייסטיקע , סואווערעני- 
טעט.., אויב דער גלות איז געווען אַן אומגליק (און װער קען באַהױפּטן אַז ער 
איז דאָס ניט געווען?), שטאָלציר איר-מיט דעם, װאָס מיר האָבן פון אומגליק און 
אין אומגליק געמאַכט", ניט אומזיסט זאָגט מען ביי אונדז, די שכינה איז מיט 
אונדו מיטגעגאַנגען אין גלות, מיר האָבן זי, די שכינה, געזען אַרױסלױכטן פון 
יעדער יידישער חיים אין יידישן שטעטל. נו, קאָנען מיר האָבן טענות צו לערער, 
װאָס האָבן אין זייער שרעק, אַו גאָטס לעצטער פונק װערט אויסגעלאשן, זיך 
צו ווייט פאַרריסן אין זייער קאַמף מיטן דאָ? קיין טענות ניט, אָבער געזונט אין 
עס פאַר אונדזערע קינדער ניט געווען. ' 

האָט מען דאך, סוף כל סוף, געדאַרפט זיין שטאַרקער פון אייון ניט צו 
פּלאצן פון ווייטיק,ניט דערשלאָגן צו ווערן פון דער װאָכעדיקײט, פון דער פלאַם- 
קייט, פון דער גײסטלאָױיקײט, פון דער גשמיותדיקייט פון דעם לעבן דאָ, ווען מען 
פלעגט עס פאַרגלייכן מיטן לעבן אָט דאָרטן, אויף יענער זייט ים. האָט מען דאך 
געדאַרפט זיין שטאַרקער פון אייזן ניט צו פּלאַצן פון וייטיק, ניט צו פאַרגיין 
אין טיפסטע יכורים, צוקוקנדיק זיך, וי דאָס יידישע לעבן טריקנט דאָ איין, װי 
איבערן , פארענטשף" װאַרפט מען אין טייך אַרֹיין דאָס הײליקסטע, וי מען 
אל זיך אָפּ פון יסודות, װאָס האָבן פאַרחיט אין יעדן יידן דעם הימל אין אים, 
נאָך טיפער איז מען דערשיטערט געװאָרן, ווען מען האָט גענומען זען, װוי פאָר" 
כאַפּט אונדזערע קינדער װערן פון שפּילערײען, פון אַ נוסח אין לעבן, װאָס מיר 
האָבן אין זיי ניט געזען קיין זין. עפּעס ווערן אונדזערע קינדער, --- האָבן מיר 
גענומען באַמערקן, -- אָפּגעפרעמדט פון אונדז, קעלטער צו אונדז, און אפילו 
פון זייערע עלטערן; עפּעס אַ װאַנט, אַ מחיצה שאָפט זיך צווישן אונדז, מיר ווערן 
עפּעס צוויי װועלטן; איינע, װאָס ציט צום הימל, און די צווייטע צו דער ערד. האָט 
מען אַמאָל שוין איינגעמויערט יידישע קינדער אין אַ װאַנט, האָט מען שוין אַמאָל 
געװאָרפן יידישע קינדער אין שטראָם פון טייך אין מצרים? דאָ אָבער טוט מען צָס 
אַזױ, אַז אונדזערע קינדער רייסן זיך אַליין אין ,װאַנט" אַרין, און מיט חשק 
װאַרפן זיי זיך אַלין אין שטראָם פון , טייך", און מיט פרייד. האָט דאך כמעט 
עו יענער צייט יואל ענטין געשריבן, אַו שלעכט, , מיר געפינען זיך אין דער 
לאַגע פון אַ מענטשן, װאָס טראָגט זיך איבערן ים אין אַ שיפל, װאָס אָט-אָט קערט 
זיד עס איבער". ווער --- ווער, חוץ אונדז, לערער, האָט געזען, אַזױ בולט גענומען 
זען, אַז מיר ווערן, לויט ד"ר יחודה מאַגנעסעס אַן אויסדרוק, אַ , קהילה פון בעז' 
דעטניקעס, אָן נאָכפאָלגערשאַפט, אָן קדושה-זאָגער, ברוך הוא וברוך |שמו נאָכ- 
ענטפערער?" 

איז אָבער. די צרה געווען נאָך אַ גרעסערע. גענוג שלעכט איז געווען, װאָס 
אָט-אָט און , דאָס שיפל קערט זיך איבער" -- גרעסער איז געווען די צרה, װאָס 
מיר, לעדער, זאָבן נענומען וען, אַז די אוױיסגעליידיקטע היימען װעלן דערטציען 
קינדער, װאָט ! וועלן ניט נאָר אָנהייבן , נאָכצומאַלפעװען" די קריסטלעכע קינ- 

דער, נאָר זיי װעלן מקנא זיין די... װאָס קומען פון אַן אַנדער שורש, פון אַן אַנדער 
,סטאק". פון דעם איז ניט ווייט פון שעמען זיך מיט זייערע עלטשרן, גאָר ניט ווייט 
פון פיינט צו האָבן די אייגענע עלטערן און אויך זיך,,, מחזמת, ווער ווייס, ווער האָט 
געקאַנט די עלטערן פון זייערע עלטערן, ווער וייס, אפשר איז אַלץ, װאָס מען 
זאָגט וועגן יידן, אמת? פאַרװאָס זאָל מען עס אַלץ ניט גלייבן אויף יענע , מאָדנע" 
יידן? עס איז דאך אַװוי גוט דאָ, װאָס שלעפט מען אונדז אַהין? -- אַװי, האָבן 
מיר גענומען דערפילן, טראַכטן אומבאַוואוסטזיניק אַ סך קינדער. 


אמת, פון אויבן אויף זעט עס היינט ניט אויס אַזױ שלעכט, װי מיר האָבן 
זיך דאָמאָלט פאָרגעשטעלט, אַז דאָס לעבן װועט אויסזען. מיר זעען נאָך גענוג 
שטערן אויפן פאַרוואלקנטן היל, פון אויבן אויף זעט עס אויס, אז מיר האָבן 
זיך צו שטאַרק געשראָקן, אָבער,.. װי אַ לערער, װאָס האָט געקאַנט קינדער און 
עלטערן, שיער נישט וי זיך אַלײן, װאָס האָט נישט נאָר געלערנט מיט קינדער, 
נאָר געלעבט מיט זייערע ליידן און פריידן. מיט זייערע שטימונגען; װאָס פלעגט 
מיט זיי פאַרברענגען אויף אויסטלוגן, און אין פּאַרק, זיך באָדן צוזאַמען און זיך 
שפּילן; װי אַ לערטר, װאָס קינדער פלעגן צו אִים קומען מיט אינטימסטע פראָגן 
(איך גרויס זיך ניט מיט דעם -- איך האָב עס ליב געהאַט. הנאה געהאַט פון 
דעם, פלעג ניט אָפּלאָון אַ קינד, װאָס איך האָכ באַמערקט אין אים אַ קרומע 
מינע, אַן אומעט) --- װי אַזאַ נעם איך זיך דאָס רעכט צו זאָגן, אַז די שרעק איז 
ניט געווען קיין אומזיסטע שרעק, ניט אַלע מאָל גליטשט מען זיך אַרונטער פון 
אַ באַרג מיט אַ שוואונג, אָפט אַפילו פאַרהאַלט מען זיך אין דעם אַראָפּגליטשן 
זיך. עס זיינען פאַראַן אַ סך, װאָס זעען אַ רעליגיעזע דערװאַכונג, אַז עס לעבט 
אויף, נעם איך זיך דאָ דאָס רעכט מסכים צו זיין מיט די פאָרשער פון. יידישן 
לעבן, װאָס זאָגן, אַז די דערװאַכונג איז ניט קיין רעליגיעזע און ניט קיין דער" 
װאַכונג, אַז קיין שפע וועט זי אונדז ניט ברענגען, אַז דאָס איז נאָר אַן ,איבן 
אויף"; אַז קוקט מען זיך צו טיפער -- זעט מען, אַז די דערװאַכונג איז גיט קיין 
שעפערישע, אַז מען טאָר זיך ניט פאַרלאָזן אויף די ,נסים", װאָס מיר זעען; אַז 
אויב מיר'ן זיך שפּעטיקן, וועלן מיר דורכלאָזן די גרויסע געלעגנהייט, װאָס האָט 
זיך באַװויזן, טאַקע װי אַ נס מהשמים, די געלעגנהייט, װאָס מיר האָבן אין די 


טאָגישולן, אין די ישיבות קטנות, 


אַזױ זעען מיר היינט, אָבֿער דעמאָלט איז קיין וואונדער ניט געוען װאָס 
מען האָט זיך אַזױ געשראָקן. אפשר אויך דערפאַר, װאָס מען איז. געווען יינגער, 
מען איז געווען אָקאָרשט פון יענעם גייסטרייכן לעבן,. אפשר שרעקט מען זיך איצט 
ניט, ווייל די, װאָס דאַרפן זיך שרעקן, זיינען שוין אויך ניט יענער דור פון 
דאשונים עלטערן און לערער. מחמת פאַראַן אויך איצט סיבות צו רייסן קריעף 
און... קברים. װאָס איז עס פאַר אַ יידישע דערציאונג אין די זונטיק-שולן, און אפילו 
אין די צוויי און דריי מאָל אין װאָך נאָכמיטאָג-שולן, בעת די גרעסטע מערחייט 
קריגט גאָר קיין דערציאונג ניט; די גרעסטע מערהייט יידישע קינדער זיינען נאָר 

ביאָלאָגיש יידישע, גייסטיקע זיינען זי קינדער אָן אַ וועלכן עס איז גאָט, אָןך 
וועלכן עס איז הימל אין האַרצן, אַפילו ניט קיין שפּור פון דעם, 

פארצווייפלטע, דערשראָקענע, דערשלאָגענע, אָט װי די לערער ראשונים 
און שולטוער ראשונים, װאָס עוסקן זיך נאָך אַרום די שולן מיט די לעצטע כוחות, 
האָבן מיר גענומען זיך אַרײנװאָרפן אין קאַמף צו ראַטעװען אונדזערע קינדער. 
דער אומגליק איז געווען, װאָס די מיטלען אונדזערע, די מעטאָדן האָבן ניט גע- 
טויגט, און געכאַפּט האָבן מיר זיך צו שפּעט, אַז זי טויגן נישט. 

מיט רעכט פלעגן מיר אידעאַליזירן פאַר אונדזערע קינדער דאָס ליכט, װאָס 
האָט אַרױסגעלױכטן פון דעם לעבן אין די יידישע שטעטעלעך. מיר האָבן געזוכט 
צו באהויכן אונדזערע קינדער מיט יענעם גײסט, צו באַוארעמען זי מיט די 
שטראַלן פון יענער זון, מיט די פונקען פון יענעם הײליקן לעבן. נו, איז עס דאך 
נוט, מיר קומען צו די קינדער מיט אַ שיינעם אוצר פון ליכט און ליבע, מיט אַ 
, באַגאַזש" גייסטיקער גבורה, מיט אַ נוסח אין לעבן פול מיט חן. דער אומגליק 
איז אָבער געווען ;אַז גלייכצייטיק האָבן מיר געפירט אַ , קאַלטע מלחמה" מיט 
אמעריקע... ניטאָ װאָס פאַראיבל צו האָבן, קוקט זיך נאָר צו: אין זיין פּעקל, מיט 
וועלכן דער ייד איז אָנגעקומען אויפן , טרערן-אינזל", האָט איר --- חוץ די פאַרלאַ- 
טעטע הויזן, דעם װאַטאָוון קאפטאן, דעם איבערגעניצעווצטן שטאן-ראק, חוץ אַ 
פּאָר העמדער און דעם גומענעם קראָגן -- געפונען אַ טלית, תפילין אַ סידור, 
א מחזור, אַ תנך און פאַרװאָס ניט אַ גמרא, אַ צאינה-וראינה און אַ תחינה; חוץ 
דעם אַלעם האָס איר געפונען אין האַרצן יראת שמים און יראת חטא. דאָס איז 
געווען איין שיכט יידישע עמיגראַנטן. אַ צווייטער שיכט האָט מיטגענומען מיט 
זיך אויף פיס און הענט די סימנים, װאָס זיינען געבליבן פון די קייטן, װאָס האָבן 
זיך אַרײינגעגעסן אין פלייש און בלוט אין סיביר... אָדער סימנים אויף די רוקנס 
פון די קאזאצקע בייטשן, אָדער גאָר סימנים אין די לונגען. זיינען די ביידע 
שיכטן געזעסן איבער ספרים, אָדער איבער זכרונות פון װעראַ פיגנער.. נישט 
אַזױינע שיכטן זיינען געפאָרן אַהער פון אַנדערע פעלקער. וועגן װאָס האָבן געטראַכט 
אונדזערע יידישע עמיגראַנטן, דאַרף איך אייך ניט זאָגן, מען קאָן זיך גרינג 
אָנשטויסן. אַז מען האָט אָבער גענומען זען, אַז דאָס אַלץ ווערט צערונען, איז דאך 
קיין ווונדער ניט, אַז די , קאַלטש מלחמה" איז װאָס ווייטער אַלץ מער פאַרשאַרפט 
געװאָרן,. אומדירעקט האָט יעדער לערער געפירט די דאָזיקע , מלחמה". מען האָט 
געזען פאַר זיך ,אַ מינאָזאװער מיט די טויזנט קעפּ". פּאַטריאָטיום? -- שייף 
מיר האָבן ביז אַמעריקע ניט געהאַט דאָס גליק פּאַטריאָטיש צו זיין. מיר האָבן צו- 
געטראָגן אונדזער מארך, אונדזער געלט, אונדזערע כוחות, אונדזערע לעבנס, 
-- אָבער ליב האָבן האָבן מיר ליב געהאָט דאָס שטעטל, ניט דאָס לאַנד, װאָס האָט 
געטריבן און געיאָגט, גערודפט און געשחטן... ספּאָרט? --- שיין, עס איז געזונט, 
אָבער די פאַרכאַפּטקײט, דער ברען, דער פייער האָט אונדז געשראָקן, 

אויך די היימען, מיט קליינע אױסנאַמען, האָבן אונדז גענומען שרעקן, 
האָבן גענומען אָנווארפן אַ פּחד אויף אונדו, , דאָס ליכט הייבט אָן צו צאנ- 

אַ לערער רעדט זיך אַראָפּ פון האַר צ3צן 


קען..." ווען איר וואלט ווען-עס-איז אָפּנעשטעלט אַ יידן אין אַן אַמאָליקן שטעטל 
און אים אַ פרעג געטאָן, וועלכע סדרה עס גייט די ואָך, וואלט ער אייך אָנגעקוקט 
וי אַ משוגענעם, מחמת ער וױיס עס ניט? ווען מען זאָל אָפּשטעלן אַ יידן דאָי 
און אים שטעלן די זעלביקע קשיא, וואלט ער אייך אויך אָנגעקוקט, וי אַ משו" 
גענעם: ווער דאַרף עם וויסן? | 


זייט ביי זייט מיטן רעליגיעזן לעבן האָט דאָרטן אויך געבליט אַ וועלטלעך 
לעבן; זייט ביי זייט מיטן אױיספאָלגן אַלע תריג מצוות פון שולחן ערוך האָט מען 
אין וועלטלעכע היימען אױיסגעפאָלט אַלע וועלטלעכע מצוות. דאָ אָבער האָט מען 
גענומען זען, אַז די היימען הייבן אָן ,,אויסצושיילן" זיך פון ביידע הימלען אַז די 
היימען הייבן אָן , אויסצוליידיקן" זיך פון אַלץ, װאָס האָט געװעקט דאָס אייביקע 
הייליקע אין יעדן מענטשן, נו, האָט מען זיך דערשראָקן אויף טויט, און זיך גע" 
װאָרפן , אין שלאַכט"; האָט מען גענומען באַקעמפן דעם גאַנצן דאָ. מחמת די 
לערער זיינען דאך געווען נייע מענטשן דאָ, ניט געהאַט קיין צייט נאָך צו זען אַז 
פאַראַן אויך שטימונגען, װאָס ניטאָ װאָס זיי צו באַקעמפן, מען האָט נאָך אַמעריקע 
ניט געקאָנט, און... ניטאָ קיין צייט זיך צו באַקאָנען מיט איר: דער דור װאַקסט, 
וי אויף הייוון, אָט באלד פאַרלאָזט ער די שול, מען מוז זען אַרײנצוכאַפּן. װאָס 
גיכער, דאָס איז געווען די סיבה פון אונדזער פאַררייסן זיך,.. און עס װאָט נישט 
געטויגט. דאָרטן, אויף יענער זייט ים, האָט מען זיך װיניק-װאָס אַרומגעשפּילט 
מיט קינדער; מען איז אַלײן געווען ערנסטער, אַליין ניט געזוכט קיין גרינגע פאַר- 
געניגנס --- האָט מען ניט געהאַלטן פון ,זיך נאַריש מאַכן" מיט קינדער: פון די 
סאַמע יינגסטע יאָרן האָט מען גערעדט און געלערנט מיט קינדער װעגן תוכיקע 
ענינים. 7--8 יאָריקע קינדער האָבן שוין געלערנט גמרא. דאָס לעבן אַרום איז 
געווען ערנסט, האָט מען געזוכט דאָס קינד צו באַהױכן מיט דעם גייסט. איך האַלט, 
אַז אויך אין קענען גאַנצע בלעטער גמרא אויף אויסנװייניק, אין קענען עגטפערן 
אויף האַרבע שאלות, אין אויסזינגען עפּעס חזנישעס --- האָבן קינדער געפונען 
שפּיל, אויב סתם זיך שפּילן, איז עס געווען אַרום ימים טובים: פּפח ניס: די 4 
קשיות ביים סדר, דאָס אַרױסגנבענען דעם אַפּיקומן; סוכות אין בענטשן אתרוג, 
אין העלפן בויען די סוכה, אין זי אױיספּוצן; שבועות אין מאַרשירן מיטן רבין מיט 
,הילצערנע שװערדן" אין װאַלד; פּורים אין שלח מנות אַרומטראָגן, אין גרא" 
גערן: חנוכה אין בענטשן חנוכה ליכט, אין קריגן חנוכה געלט, אין שפּילן דריידל, 
--- פון דעם מין שפּילן זיך האָבן אונדזערע עלטערן געהאַלטן, אָבער ניט פון סתם 
שפּילן, האָט טאַקע שלום עליכם אין זיינע מעשיות: ,די פאָן", ,גרינס אױיף 
| שבועות", , חנוכה-געלט", און אין אַנדערע, אָפּגעשפּיגלט די דאָזיקע שפּילערײען, 
זעט איר --- איז געקומען צו , מתושלח", צו , חבר סירקא", צום , מעסערל", 
האָבן זיך דאָ אָפּגעשפּיגלט קינדערשע טראַגעדיעס, ווייט פון די פריידן ,פון זײ 
פאַרגעניגנס װאָס אונדזערע היינטיקע קינדער אויף דער זייט ים האָבן, פון זייער 
קינדערשע שפּילערייען. װאָס ווייס דאָ אונדזערס אַ קינד פון טראַגעדיעס? װאָט 
| ווייס אונדזערס אַ קינד דאָ, צי דעם פאָטער גייט גוט אין געשעפט, צי ניט גוט, 

מ.. 3 לאש טיין 


װאָס גייט עס אָן דעם קינד? עלטערן פאַרבאַהאַלטן עס גאָר פון זייערע קינדער. 
מען זוכט נאָר פאַרן קינד פאַרגעניגנס. מען פייערט זייערע געבוירן-טעג, װי גאַנצע 
חתונות, וי זי וואלטן באמת אַרױסגעוויזן אַ העלדישקייט מיט זייער געבוירן ווערן, 
קורץ --- דאָ איז , הימל, ערד און קינד". 

וי ,שפּרינגט" מען דאָ אין שול אַריבער צו דעם גייסט, אַז אונדזער יידישע 
געשיכטע, װאָס מיר לערנען מיט זיי, אונדזער ליטעראַטור, די שמועסן איבער 
אונדזער לעבן איז אַזױ פול מיט ערנסט? און.. צי אין בכלל דערציעריש געזונט 
פאַרן קינד אָט דער דאָזיקער גייסט פון , פּעשטשען" דאָס קינד, אים אַרומױינגלען 
מיט פאַרגעניגנס? וי פּאַכֹט מען דאָ צו אונדזער דערציאונג אין שול זי זאָל 
זיין אַ דערציאונג, און ניט אין סתירה מיט דער היים --- אַז אין דער היים רייסט 
זיך אַרײן דאָס אויבערפלעכלעכע אַמעריקאַנישע, אַז עלטערן ווארפן זיך וי 
היישעריקן" אַריין אין אַ לעבן, װאָס איז אין חיפוך צו אַלץ, װאָס מען קאָן 
פאַרשטײן אונטער דעם באַגריף אונדזערן פון גייסטיקייט? קומט מען זיך צװאַ- 
מען, שפּילט מען אין קארטן (ניט אַלע 100 פּראָצענט עלטערן זיינען געזעלשאַפט-. 
לעך טעטיק, און װאָס ווייטער, רייסן זיך עלטערן אָפּ פון זיך מתעסק זיין בצרכי 
ציבור); קומט מען זיך צונויף, רעדט מען פון רעצעפטן פאַר טאָרטן, פאַר שפּײ, 
רעדט מען וועגן קליידער, וועגן מעבל; ניט אַלע זיינען אָנגעשלאָסן אָן אַ לייען 
קרייז. קורץ --- די לערער האָבן גענומען זען, אַז עס טראָגט זיך אויף אונדו א 
גרויסער אומגליק,., | 

דאָ איז צוגעקומען נאָך אַ צרה: דער אונטערשייד צװישן דעם לערער פון 
דער יידישער שול און דעם לערער פון רעגירונג-שול איז געווען אַ שרעקלעכער, 
דאַרטן איז דער לערער אַרײנגעקומען אין קלאַס אַן אויסגעפוצטער (דאָ אין אמע- 
ריקע לייגט מען אַ סך געװויכט אויף דעם, וי דער אָדער יענער איז אָנגעטאָן) 
אַ צופרידענער, רואיקער, א געלאַסענער, א זיכערער אין זיך, אַן אויסגעטשלאפע- 
נער, מיט אַ זיסן שמייכל אויפן פּנים, אויב דער לערער איז נאָר לערער געווען. 
אין דער יידישער שול קומט דער לערער אַרין אַן אױיסגעמאַטערטער, אַ מידער 
פון פאַרשיידענע פאַרזאַמלונגען און קאַמפן, אַ פאַרצווייטלטער, אַ דערשראָקע- 
נער, אַ פאַרלאָרענער אין פּנים פון אַ לעבן װאָס רייסט פון אים אָפּ דאָס טיי- 
ערסטע, די האָפענונג, די צוקונפט פון זיין פאָלק, די יידישע קינדערלעך זיינע. 
אָנגעטאָן? וועמען ליגט עס אין זינען? חוץ דעם לערנען זיך אונדזערע קינדער 
דאָרטן אין פּרעכטיקע געביידעס, אין לופטיקע, גרויסע, העלע, מיט זון באַלױמ- 
טענע צימערן, בעת דאָ... די קינדער האָבן זיך זיכער צוגעקוקט, וי זייערע עלטערן 
האָלטן זיך ביי אונטערנעמונגען אין יענע שולן װי זיי באַציען זיך, מיט װאָס 
פאַראַ חכנעה זיי רעדן מיט די לערער, בעת דאָ.. איך האָב געזען אונטערנע. 
מונגען אין די גרויסע שטעט אין די בעסטע יאָרן... נו, איז דען אַ וואונדער, װאָס 
לערער זיינען אַרומגעגאַנגען פאַרחושכטע, וי עדות פון אַ טראַגעדיע, װאָס שפּילט 
זיך אָפּ פאַר זייערע אויגן. האָט מען זיך אָפט פאַרריסן צו ווייט אין דער , קאַלטער 
מלחמה". | 

אַ לערע ר רעדט זיך אַראָפ פון ה אַדרצן 


איך געדענק, וי היינט וואלט עס געווען, אונדזער ערשטע לערער"ראַט"פאר. 
זאַמלונג, אויף וועלכער איך האָב אויפגעהויבן די פראַגע, צי איז דערציעריש, 
פּעדאַגאָגיש אונדזער טענדענץ אין אונדזערע שולן, װען די היימען בייטן זיך 
אַזױ שאַרף, ווען אונדזערע קינדער וועלן, װי עס זעט אויס, קיין אַרבעטער ניט 
זיין, ווייטער, הערן זיך אונדוערע קינדער צו קעלטער און קעלטער צו אונדזער 
אידעאַליזירן דאָס לעבן אין אונדזער אַלטער היים. זיי הערן זיכער אַנדערע טענער 
אין די היימען, און זיי געפעלט, װאָס ווייטער אַלץ מער און מער, דאָס לעבן זייערס 
דאָ, איך האָב מורא, אַז זיי הערן נאָר ווערטער, דער אינהאַלט אינטערעטירט זי 
ניט קיין סך, ווייל דאָס אַמאָליקע לעבן ווערט זיי אַלץ מער פרעמד. איך האַלט אַז 
יעקב דינעזאָנס יאָסעלע", איז געווען אַ פּערל פאַר די קינדער אויף יענער זייט 
ים, אַזױ אויך שלום עליכמס , מעסערל". --- אָבער פאַר די היגע קינדער? מיר 
דערציילן זיי פון גירושים, פּאָגראָמען, בילבולים, נגישות, זיי לערנען עס אין דעם. 
לימוד געשיכטע, איז.. אפשר זאָלן מיר דאָס ,דורכלויפן", זיך ברייטער אָפּשטעלן 
אויף גבורה, אויף קדושה, אויף די נביאים? ספּעציעל אויף די נביאים, און קאַ" 
פּיטלען חומש, װי למשל אין דער פרשה קדושים און ענלעכע, ווייל דאָ קאָנען זי 
זען, אַז דאָס שיינע, הערלעכע אין אָמעריקע, אַז די דעקלאַראַציע פון אומאָפּהענ. 
גיקייט, אַז די הערלעכע אויסבעסערונגען אין דער קאָנסטיטוציע, --- אַז דאָס אַלץ 
שטאַמט פון אונדזער תורה. אפשר ברייטער זיך אָפּשטעלן אויף דער גאָלדענער 
עפּאָכע אין שפּאַניע, אויף חשמונאים, בר כוכבא-קאַמפן; אויף דעם, למשל, װי 
אחשורוש האָט גאָר נישט אָפּגעשאַפט זיין גזירה, ער האָט נאָר דערלויבט די ידן 
זיך צו פאַרטײידיקן, און מען האָט זיך פאַרטײידיקט! מיר האָבן גענוג אוצרות צו 
באַהױכן דאָס קינד, --- לאָמיר אויפהערן מיט אונדזערע נעגאַציעס! קוקט זיך צו, 
וי יעדע סדרה אין חומש ענדיקט זיך מיט עפּעס פּאָזיטיוועס, נאָר תזריע און מצורע 
ענדיקן זיך מיט נעגאַציעס. איך בין ניט קיין למדן, הלוואי בין איך עס, איך קלאָג 
מיין גאַנצן לעבן אויף מיין פּערזענלעכן אומגליק, איך זוך אַרײנצוכאַפּן װאָס מער 
און,.. װאָס מער איך כאַפּ, אַלץ מער זע איך װי װייניק איף ווייס... איך בין נים 
קיין למדן, איך , גראב" זיך אָבער די לעצטע צייט דווקא אין די דאָזיקע צװײ 
סדרות, עפּעט דאַכט זיך מיר, אַז די גאַנצע מעשה וועגן די מצורעים, לעפערס, איז 
אַ וואונק, אַז מיינען מיינט מען דאָ ,אינערלעכע קרעץ" אין אַ מענטשגס נשמה, 
אַז.. אָבער איך וואג זיך ניט אַרײנצולאָזן אין דעם ענין, איך וויל נאָר ווייזן, אַז 
מיר דאַרפן אפשר אויפהערן מיטן ,,רייסן פּאסן" פון היגן לעבן. מיר דאַרפן , זיפּן" 
אפילו דאָס אַמאָליקע לעבן, די אַמאַָליקע געשענישן. פאַרװאָס זאָלן מיר ניט האמערן 
מיט, לאָמיר זאָגן, מיט אַזאַ טראַדיציע, װי דער מנהג, װאָס אונדזערע בכורים, 
אונדזערע ערשטלינגען זין פאַסטן ערב פּסח אין אָנדענק פון די מצרישע בכורים, 
װאָס זיינען נעבעך אומגעקומען איבער פרעהס עקשנות? איז פאָראן ואָך א פאַלק, 
װאָס זייערע זין זאָלן הײליקן קינדער פון שונאים! איך ברענג עט נאָר וי איין 
ביישפּיל פון טויזנטער, װאָס מיר קאָנען ברענגען אונדזערע קינדער און דאָרפן 
ברענגען, אָנשטאָט צו רייסן פאסן פון זייער לאַנד, אָדער שלעפּן צו אידעאַלן... איך 

דאַרף אייך ניט זאָגן, אַז מיר האָבן גענומען בייטן דעם פראָנט. אַמת, שפּעטלעך, 
אָבער דאךי.. | 

אַזױ װוי אונדזער שול איז געווען ווייט פון צענטער, פון גרויסע שטעט, וואו 
לערער קענען זיך טרעפן איינע מיט די אַנדערע, זיך דורכשמועסן, פלעג איך אויפן 
וועג צו אַ שולן-צוזאַמענפאָר זיך אָפּשטעלן אין אַ גאַנצער ריי שטעט, באַזוכן 
שולן און זיך לערנען. איך פלעג אַזױ פאַרברענגען אין וועג אָפט אַרום 2 װאָכן און 
לענגער. זיץ איך איינמאָל אַזױ אין אַ קלאַס פון עלטערע קינדער און הער זיך צה 
וי דער לערער , מאַכט אַ תל" פון דעם ענגלישן אויסדרוק , מיינד יור ביזנעס" 
(מיש זיך ניט אין יענעמס לעבן, קריך ניט וואו מען בעט דיר ניט, האָג זיך אין 
זינען, זאָרג פאַר דיינע , געשעפטן"),. מעשה לעקטאָר האָט אָט דער לערער גע" 
האַלטן אין איין אַרײינטענהן, אַז דאָס ווערטל איז כאַראַקטעריסטיש פאַר אַמעריקע, 
ער דריקט אויס עגאָאיזם, שרעקלעך! אַ מענטש טאָר ניט זאָרגן נאָר פאַר זיף ‏ 
אַלײן. ער האָט אַן אויפהער געהאַלטן אין איין רעדן. דער אמת איז, אַז די ערשטע 
יאָרן ;און אפילו שפּעטער, פלעגן מיר, לערער, צופיל רעדן אין קלאַס. עס איז קיין 
וואונדער ניט --- אונדז איז געווען אַזױ שלעכט, מיר האָבן געלעבט אין אַזא שרעק, 
אַז מיר האָבן זיך קאָנטראָלירן ניט געקאָנט, מיר האָבן געװוייטיקט און געוואלט 
אונדזערס , אַריינהאמערן,, אין די הערצעלעך פון די קינדער. דאָס האָט גערעדט אונד- 
זער צער, שפּעטער האָבן מיר זיך געכאָפּט אַז בעת אונדוער רעדן ,פאָרן' גאָר 
אַוװועק אַ סך קינדערלעך פון אונדז אין זייער ,קינדער-וועלט"... דער לערער האָט 
געבראַכט דעם ואהבת לרעך כמוך, דעם געבאָט ליב צו האָבן דעם צווייטן, וי זיך 
אַלײן, זאָרגן פאַר דעם צווייטן, און זיך זאָרגן פאַרן צווייטן; ער האָט געבראַכט דעם 
לא תעמוד על דם רעך, אַז דו זאָלסט ניט שטיין אָן אַ זייט ווען מען פאַרגיסט דיין 
פריינד זיין בלוט, ווען מען באַעװולהט אים, באַליידיקט אים, טוט אים שלעכטס: ער 
האָט געבראַכט דעם אם אין אַני לי מי לי, אָבער אויב נאָר זיך אַלײן, װאָס 
פאַראַ מענטש בין איך; ער האָט דערמאָנט אָן טאָלסטאָיס ,ניע מאָגו מאלטשאט", איך 
קאָן ניט שווייגן; ער האָט אויסגעשריען מיט נצחון דעם השומר אחי אנכי, קינס 
ענטפער צו גאָט, אַז ער איז ניט זיין ברודערס היטער... ער האָט זיי געבראַכט, וויפל 
כלל-פאַרזאָרגערישקייט מען געפינט אין לעבן פון חיות און אינזעקטן אפילו; װי 
איינער פאַר אַלע און אַלע פאַר איינעם עס לעבן פּרימיטיווע פעלקער. וי פון אַ 
פאָנטאַן האָט פון אים געשטראָמט תורה, ער האָט געבראַכט די אויסטייטשונג פון 
אַ חסידישן רבין, פאַרװאָס אַ שטארך טראָגט אַזאַ שיינעם נאָמען, חסידה, און דאך 
איז ער טריף: דער תירוץ איז, --- האָט יענער רבי געזאָגט -- אַז ער טראָגט אַזאַ 
שיינעם נאָמען מחמת זיין אויסערגעוויינלעכן כאַראַקטער פון איבערגעגעבנקייט צו 
זיינע נאָענטע, אָבער טריף איז ער, ווייל נאָר פאַר זיי, און נאָר צו זיי איז ער גוט, 
די קינדער, האָב איך געזען, זיצן דערשלאָגענע נעבעך פון זיין , פאלמעסן" זייער 
,געליבטע". עס האָט זיך געפילט, אַז זיי האָבן ניט קיין מוט, --- ווען יאָ, וואלטן 
זיי אַרױסגעװיזן זייער פּראָטעסט, מחמת זיי האָבן ליב זייער לאַנד, און ס'איז ניט 
מעגלעך, אַז זייער לאַנד זאָל זיין אַזױ שלעכט.. יאָ, מען האָט געמעגט רחמנות װאָבו 

אַ לערער רעדט זיך אַראָפּ פון האַר צן 


אויף די קינדערלעך, אָבער --- אויך אויפן לערער. איך האָב געקאָנט זיין זיידן, מיין 
רבין. זיין זיידע, דער ירא שמים, אי אויך אָפּטמאָל ניט געוען צופרידן מיט 
אונדז, זיינע חדר-יינגלעך: ער האָט געוואלט מיר זאָלן זיין קליינע יידעלעך, אונדז 
זאָל אין קאָפּ ניט ליגן שפּיל, --- פלעגט ער אָפט אין כעס ווערן אויף אוגדז, קיינ- 
מאָל ניט געשטראָפּט; ער האָט אונדו צו ליב געהאַט, ער פלעגט אָפט ניט קענען 
פאַרשטיין, פאַרװאָס מיר צעקאָכן זיך ביי אונדזערע נאַרישע שפּילערייען, קומען 
אַריין צעפלאַמטע, צעקאָכטע, און ביים חומש ווערן מיר, װי קעצעלעך.. ער פלעגט 
זיך אָבער גיך באַרואיקן. די זעלביקע טענות האָט ער דאך געהאַט צו אונדוערע 
טאַטעס, ווען זיי זיינען קינדער געווען, אָבער אָט זעט ער יי איצט בי א בלאַט 
גמרא בין מנחה למעריב, ער זעט זיי , אָפּקנאקנדיק" אַ מפטיר ‏ אַוש אַ רויך גייט". 
זיין אייניקל האָט אָבער גענומען פאַרלירן דעם גלויבן, אַז ,זיינע? קינדער, זיינע 
,חדר יינגלעך" וועלן האָבן אין זינען, װעלן הנאה האָבן פון אַ , פרשה" לייוויק, פּרץ, 
מנחם... דער לערער, און איך זיין בן עיר, געדענקען, װי איינמאָל, בעת אַ דרשה פון 
אַ מגיד, האָט זיך דער מגיד צעויינט אויפן קול, ניט חלילה פון צער, נאָר פון 
התלהבות. דער גאַנצער עולם האָט מיטגעװיינט, און מיר קליינע שטיפער. אויך.. 
אָבער היינטיקע קינדערי. 


נאָכן לעױנען האָב איך פאַרפירט אַ שמועס מיט מיין חבר, דעם בן עיר מיינעם, 
מיין טענה איז געווען, אַז ער מאַכט דאָ אַ גרויסן טעות, אַז , מיינד יור ביזנעס" 
איז אַן אומשולדיקער אויסדרוק, אָט װוי דאָס רוסישע ווערטל ,,מאיא כאטא סקראיו": 
װאָס אַרט עס מיר, מיין הויז שטייט אָן אַ זייט פון וועג, מיר װעט עס ניט שאָדן --- 
איז צו װאָס זיך נעמען צום האַרצן, צואװאָס זיך אַרײנמישן אין דעם? װי ווייט, האָב 
איך אים געזאָנט, איז דאָס פון דעם , מיינד יור ביזנעס"? פון דעסטוועגן זיינען רוטן 
פאַררעכנט פאַר אַ שיין פאָלק, איז דער רוסישער פּױער אַן אידעאַליסט, אַן אֵל- 
טויואיסט, און... זאָגט מען דען ביי אונדז ניט , קריך ניט אין יענעמס טעפּל"? און 
ווייטן מיר דען ניט וויפל צרות און מחלוקות עס קומען אַרױס פון זיך יאָ מישןן 
און דאַרף מען, ניט געקוקט אויף דעם ווערטל, אַ מער אידעאַליסטיש פאָלק וי 
מיר, יידן? אין אונדזערע תפילות געפינען מיר נאָר דעם ,אודנז", דאָס בענטשן 
מיר מענטשן, װאָס זיינען זיך מתעסק בצרכי ציבור באמונה. און,.. איז זייער אויס- 
דרוק , גיב אים גענוג שטריק זיך אויפצוהענגען" בעסער פאַר אונדזערן ,זאָל ער 
גיין צום טייוול". דער אומגליק, טייערינקער, װאָס מיר זעען נאָר דעם , טייוול"... 
לאָמיר בעסער ווארפן אַ ,, בריק" צווישן אונדז און זיי. עס איז אַ וועלט צו וועלכער 
מיר מוזן זיך צופּאַסן, אַזױ איז דער גורל אונדזערער, װאָס מער מירן זוכן וועגן 
וי צוצופאַסן זיך, ניט פאַרלירנדיק אַ סך פון זיך, אַלץ געזינטער. אָט לייענען מיר, 
אַז 40 מיליאָן מענטשן האָבן זיך צוגעהערט דורך דער ראַדיאָ און זיך צוגעקוקט / 
דורך דער טעלעוויזיע צו די פוטבאָל-שפּילעריען. מיליאָנען האָכן בייגעוואוינט 
די שפּילן, זיך מוכר נפש געווען אַריינצוקריגן זיך אויפן שפּיל-פּלאַץ, די אָרעמסטע 
האָבן געצאָלט , משוגענע" פּרייזן; אונדז פאַרגײט עס אונטערן האַרצן. מיר וואלטן 
וועלן, מען זאָל פאַרקאָכט זיין אין ערנסטערע ענינים, אַנומלטן איז פאָרגעקומען אַ 


253 


מ. ‏ ב לא ש טיין 


זיצונג פון אַ װויכטיקער סענאַט-קאָמיסיע, אַלע 10 מינוט פלעגט מען איבעררייסן 
די דעבאַטן אויסצוהערן, וואו עס האַלט אין שפּיל... איך האָב געזען אַ יונגן רב, אַן 
אָרטאָדאָקסישן, װאָס האָט זיך ניט געקאָנט אָפּרײיסן פון דער טעלעוויזיע, ווען מען 
האָט געוויון אַ בײסבאָלישפּיל,. עס איז אן אַנדער וועלט. לאָמיר זי ניט ;פּאַלי 
מעסן", לאָמער צוטראָגן אונדזערס, אונדזער אוצר, לאָמיר רעדן וועגן דעם, װאָס 
ברענגט אונדז צוזאַמען, װאָס מאַכט אונדז נעענטער, איידער וועגן דעם, װאָס צע" 

טיילט אונדז, רייסט אונדז פונאַנדער. לאָמיר פלאַנצן בלומען, אונדזערע בלומען, 
זאָלן שפּעטער די קינדער, ווען דערװאַקסענע שוין, געפינען אַ פינטעז. עס װאַקסט 
דאָ אַן אַנדער ,, פרי", אַן אַנדער פרוכט, לאָמיר ראַטעװען דאָס, װאָס עס איז מעג" 
לעך. מיין בן עיר, דער זון פון מיין ליבן רבין זצ'ל, איז געזעסן און פּלוצלונג אַ זאָג 
געטאָן ,אָט איצט זע איך, אַז אין דער פלוגתא, צי וואלט בעסער געווען, ווען אַ 
מענטש ווערט גאָר ניט געבוירן, צי ערגער, איז ניט אין גאַנצן גערעכט געווען 
דער, װאָס האָט געפּסקנט, אַז אויב מען לעבט, זאָל מען שוין לעבן; איך האַלט, אַז 
דער װאָס ווערט געבוירן מיט האַרץ, מיט געפילן, מיט פליגל, אַז אַזאַ איינעם וואלט 
בעסער געווען, ווען ער ווערט גאָר ניט געבוירן". איך בין מסכים געווען מיט מיין 
בן עיר, װאָס האָט לאַנג ניט געלעבט; ער האָט אויסגעברענט דאָס ליכט פון זיין 
לעבן אין זיינע יונגע יאָרן.. 


מיר האָבן ניט געקענט אַמעריקע, מיר האָבן ניט באַמערקט װי גראָדליניק, 
אויפריכטיק, אָפּנהערציק, אמתדיק אונדזערע קינדער זיינען. דאָס קומט דאך ניט 
פון ,, אין דער לופטן", די. רעגירונג-ישול טויכט ניט אין קינד, און דאָס אַרומיקע 
לעבן װעקט ניט אין קינד גייסטיקייט, אידעאַליזם, טיפקייט, אָבער דאָס מענטש- 
- לעכע אין מענטשן --- דאָס, זעט איר, דווקא יאָ. מיר קאָנען ניט פאַרטראָגן די פאַר" 
כאַפּטקײט, דעם ברען פון די שפּילערייען, אָבער געזונט זיינען זיי און אפילו דער" 
ציעריש. איר זעט ניט קיין כיטרעקייט, קיין אַרױסנארן ביי יענעם, פאַראַן איינגע- 
שטעלטע געזעצן, און װי פאַרכאַפּט, וי צעפלאַמט, וי , ווילד" מען ווערט, פאָלגט 
מען דעם פייף פון דעם פירער מאָמענטאַל; אויף דער סעקונדע. די סיסטעמאַטיש" 
קייט איז דאָך אויך אַ ברכה. יעדע פאַבריק האָט אַ פאָרשונג-אָפּטײל, עס גייט טאַקע 
אין ריווח, אָכער. סחורה דאַרף זיין די בעסטע און מען קאָן נישט בלייבן שטיין 
יביים בעסטן, מען זוכט און פאָרשט ווייטער. אָפּט זעען מיר ,שליאבערישקייט", 
אַזױ וי פאַרשלאָפנקײט, אָבער דאָס איז די געלאַסנקײט, װאָס נערווירט ניט דעם 
מענטשן: מען האוועט, אָבער מען רוט זיך אָפּ, מען נעמט זיך װאַקאַציע. עסן איז האַנדל 
אוֹן האַנדל, מסחר, אָבער איר מעגט האָבן צוטרוי, אַז מען װעט ניט , שגיידן אין 
האַלדז", מען װעט ניש שחטן די הון און אַרויסנעמען אַלע גאָלדענע אייער מיט- 
אַמאָל, און זאָל גאָט זאָרגן פאַרן מאָרגן, --- ניין; אַזױ טיילט מען זיך ברייטער די 
| שפע מיטן אַרבעטער, זוכט מען ניט אים צו , פאַרמוטשען", ער דאַרף זיין אַ קונה, 
ער דאַרף האָבן פרייע צייט צו קויפן, צו פאַרניצן, קוקט זיך צו צו דער באַשײדנקײיט 
פון די גרעסטע געלערנטע. איך וויל זיך דאָ ניט מאריך זיין, מען קאָן געפינען אַ סך 

8 לערער רעדט ויך אַראָפּ פון האַד צן 


שיינקייט אין , שונא" און שאַפן אַ קאָעקזיסטענץ-צושטאַנד מיט אים. מלחמה װעט 
אונדז ברענגען חורבן. און נאָך װאָס: | 

מיר, האָב איך געטענהט צו מיין בן עיר, מיר פאַרגעסן, אַז די גאַנצע װעלט 
בייט איר הויט. , 

גענוג האָט דער ברודער-קאַמף אונדז אָנגעטאָן שאָדן, גענוג שאָדן האָבן מיר 
זיך אָנגעטאָן איבער אונדזער ניט פאַרשטיין אַמעריקע; גענוג שאָדן האָס געבראַכט 
אונדזער שרעק, צי פאַרלירן מיר אָקאָרשט ניט אונדזערע קינדער -- איז צוגעקומען 
נאָך אַ צרה: מיר האָבן געזוכט אַריינצוברענגען אין אונדזערע שולן אונדזער רע" 
װאָלוציאָנערישקײט. וי לאַנג צוריק איז עס, ווען דאָס װאָרט רעװאָלוציע איז געווען 
אַ צויבער-װאָרט, אַ קלייגיקייט! דאָ, וואו דער אַרבעטער דערגרייכט גרויסע פּרי" 
ווילעגיעס דורך פרידלעכע מיטלען, דערגרייכט פּריווילעגיעס, װאָס אַ סך פון 
אונדז האָט זיך אַפילן חלומען ניט געקאָנט, האָט זיך אונדזער רעװאָלוציאָנערישקײט 
גאָר ניט געפּאַסט, אָבער טיף אין נשמה איז יעדער לערער געווען אַ רעװאָלוציאָי 
נער, -- האָט דאָס ווידער ניט געטויגט, האָט דאָס אויך געבראַכט שאָדן 

ג) אונדוער רעװאַלוציאָגערישקיים 


אײיראָפּעער זיינען מקדמונים אָן קעמפער, אַ פּשיטא מיר, יידן; שוין פון קינד- 
ווייז אָן האָבן מיר געהאַט קעגן װאָס צו קעמפן. עס איז קיין צווייפל ניט, אַז איינ- 
געוויקלטע, איינגעשנורעוועטע, איינגעשטייפטע אין ווינדעלעך, האָבן מיר שוין 
אומבאַוואוסטזיניק געזוכט זיך צו באַפרײיען פון דער ,תפיסה", פון די , קייטן", 
אָט האָט מען דורכגעפירט אַ גאַנצע רעװאָלוציע אין כינע, מען האָט אויפגעהערט 
איינצושנורעווען די פיסעלעך ביי קינדער. מען קאָן זיך משער זיין װאָס פארא 
ווייטיקן קינדערלעך האָבן געליטן, איידער מען האָט זי באַפרײט פון דעם מנהג, 
וי זיי פלעגן זיך קארטשען, וי זיי פלעגן זוכן זיך צו , באַפרײען" פון די , שטריק", 
לאָמיר נאָר ניט מיינען, אַז, דערװאַקסענע שוין, פרויען אין די מוסולמענישע לענדער 
האָבן ,הכנעהדיק" געטראָגן די שלייערס איבער זייערע פּנימער. די , רעװאָלו- 
ציעס" אָפּצושאַפן די און ענלעכע מנהגים זיינען גרינג, און גלאַט, און פרידלעך 
ניט דורכגעפירט געװאָרן. אויב מען האָט ניט קיין סך בלוט פאַרגאסן אין קאַמף 
זי אָפּצושאַפן, אויב די באַפרייאונג איז געקומען פון אויבן, לויט אַ דעקרעט, למשל, 
פון אַ רעגירונג, איז אָבער אַ סך בלוט פאַרגאָסן געװאָרן (אויב ניט בלוט איז טרערן), 
ווייל מען האָט עס געדאַרפט אַרויפצװינגען. ניט גרינג איז אפילו אָנגעקומען אַרױפ- 
צוצווינגען אויפן עולם אָפּצושאַפן דעם פאליאנדרי-מנהג ביי געוויסע שבטים אין 
אינדיע, לויט וועלכן די פרוי מוז גלייכצייטיק געהערן צו אַלע ברידער פון איר מאַן; 
און גאָר ניט גרינג קומט עס אָן אין ישראל אָפּצושאַפן דעם מנהג פון פילווייבעריי 
ביי געוויסע יידן פון אַראַבישע לענדער, װי אויך אין אינדיע. ביז היינט באַערדיקט 
מען אין אינדיע געהיים צוזאַמען מיטן פאַרשטאָרבענעם מאַן די פרוי זיינע, מחמת 
עס איז ניט אין כבוד פון דעם מאַן זיך צו באַװייזן אין הימל אָן דער פרוי. קאַמפן 
קומען פאָר קעגן און פאַר אָנהאַלטן געוויסע מנהגים, װאָס װערן פאַרהײליקט 
אין טראַדיציעס פון אַ פאָלק, 

וי זאָגט מען דאָ ביי אונדז, מען זאָל ניט געפּרואװט ווערן צו װאָס מען קאָן 
געוואוינט ווערן. מענטשן פלעגן קעמפן, דורכפירן רעװאָלוציעס אָפּצושאַפן אַ מנהג, 
װאָס האָט געדריקט; האָט מען דעם מנהג אָפּגעשאַפט, פלעגן אַנטשטײן קאַמפן, 
פלעגט מען רעװאָלוציאָנער קעמפן קעגן דעם אָפּשאַפן דעם אָדער יענעם מנהג. באַ- 
פרייטע פלעגן קעמפן קעגן זייער באַפריאונג. אין לאַנגן גאַנג פלעגט דאָס נייע 

זיגן, אָט שרייבט דוד פלינקער, אַז ער איז מיט עטלעכע יאָר צוריק געווען אין 
נצרת, פרויען אויפן גאַס האָט ער גיט געזען -- ,פון מאָל צו מאָל האָט עפּעס אַ 
געשטאַלט איינגעהילט אין שװאַרצן, זיך דורכגעשלייכט אין גאַס און פאַרשוואונדן 
אין אַ הויף. די אַראַבער, קריסטן און מאַכמעדאַנער, האָבן שטרענג אָפּגעהיט דעם 
כבוד בת מלך פּנימה. איצט אָבער, באַלד ביים אַרײינקומען אין שטאט זעט איר אויף 
אַלע באַלקאָנען און אין אַלע טויערן יונגע און עלטערע פרויען און יונגע מיידלעך 
מיט אַנטבלױזטע פּנימער. אויס שלייער, אויס שװאַרצע קליידער און אויס שװאַרצע 
זאָקן, מען זעט זיי אין בלוזקעס מיט קורצע ארבל, מיט אַנטבלױזטע פיס, מען 
לאַכט אויפן קול", ניט אין איין טאָג איז די ענדערונג געקומען, איז די , רעװאָלוציש" 
אויסגעקעמפט געװאָרן, 


אויך ביי אונדז, יידן, האָבן אונדזערע קינדערלעך, און אין דעם איז קיין 
צווייפל ניט, אָנגעהויבן באַגלײיך מיט אַלע קינדערלעך פון אַלע פעלקער צו קעמפן 
קעגן די ווינדעלעך. אויב אָבער אונדזערע יידישע קינדערלעך, הייסט עס, װאָכן 
פּונקט וי אַנדערע קינדערלעך פון אַלע פעלקער, אומבאַוואוסטזיניק געקעמפט קעגן 
דער איינגעשנורעוועטקייט, האָבן קאַמפן ביי אַנדערע קינדערלעך דאָ, ביי דעם, זיף 
פאַרענדיקט; ביי אונדזערע קינדער האָט קיין סוף ניט געקאָנט נעמען קיין סוף 
און קיין ברעג צו קאַמפן. װי עס איז נאָר אַרױס פון די ווינדעלעך, האָט זיך, און 
אין דעם איז אויך קיין צווייפל ניט, אָנגעהױיבן אַן אומבאַוואוסטזיניקער קאַמף קעגן 
די ,מע-טאָר-ניטן". אַלע קינדערלעך איבער גאָר דער װעלט ליידן פון די , מע- 
טאָר-ניטן", ספּעציעל די ערשטע יאָרן, ווען זי דאַרפן אָפּגעהיט ווערן פון ,,אונטער- 
נעמונגען", פון , אַװאַנטיורעס?, װאָס קאָנען זײי שעדיקן. ביי אונדז אָבער צע- 
שפּרײטן זיך די , מע-טאָר-ניטן" אויף אַ ברייטערן פעלד פון לעבן. עס דיערט 
אַ לאַנגע צייט, איידער דאָס קינד געוואוינט זיך צו צו די שבתים, ווען זיין גאַנץ 
לעבן ווערט , איינגעשנורעוועט" אַזױ, אַז דאָס טו ניט, דאָס ריר ניט אָן אפילה 
און.,. דער טאָג איז אַזאַ לאַנגער, און אַלע זיינען פריי אין דער היים, מען קאָן זיך 
אַזױי , צעפירן", אַזױ צעשפּילן, הנאה האָבן פון לעבן. ביז דאָס קינד הייבט אָן 
צוצוגעוווינען זיך צו דעם, ביז דאָס קינד הייבט אָן צו פילן פרייד, הנאה, ביז עס 
הייבט אָן צו באַנעמען, אַז פאַראַן אַ זין אין דעם, ביז עס דערזעט אין דעם אָדער 
יענעם פאַרבאָט, אין דעם אָדער יענעם , אומזין" אַ זי --- ליידט עס און קעמפט, 
האָט זיך דאָס קינד צוגעוואוינט צו די ,צוימען", גענומען גאָר האָבן הנאה פון 
זיי, האָט זיך אָנגעהױיבן אַ סדרה, װאָס ,עס פאסט, און װאָס פּאסט ניט" פאַר 
אַ יידיש קינד; דאַן איז געקומען דער חדר, וואו מען דאַרף זיצן גאַנצענע טעג, בעת 
די גאַס לאקט, בעת מען זעט, װוי די קריסטלעכע קינדער גייען אַרום אין די גאַסן, 
יאָגן זיך נאָך הינט, שפּילן זיך מיט טויבן, באָדן זיך גאַנצענע טעג, דאַרפן גיט 
זיצן וי , מענטשן" אַזױ לאַנג אין בית מדרש, מיט די אַלטע יידן.. דאַרפן זיך 
ניט היטן פון אַ בייז אויג פון אַ פעטער, אַ מומען, אַ קרוב, און סתם אַ יידן, װאָס 
נעמט ניט אַראָפּ אַן אויג פון קינדער... אומבאַוואוסטזיניק האָט זיך זיכער ניט 
איינמאָל אָנגעצונדן אין די הערצעלעך פון יידישע קינדער אַ פּראָטעסט, פאַרװאָס 

דאָס קריסטלעכע יינגל זעצט זיך אָפט אַלײן אַרײן אין װאָגן, נעמט די לייצעס און 
פאָרט זיך מעשה פריץ, בעת זיי, די יידישע קינדערלעך, , גייט אויס ס'האַרץ", צו" 
קוקנדיק זיך צו דעם. און... די שטראָף, די רוט? האָבן מיר דען באַשטראָפט דאָס 
קינד נאָר דעמאָלט, ווען עס , האָט פאַרדינט"? און ווען אפילו פאַרדינט? ערשט 
איצט האָט מען זיך געכאַפּט, וי קינדער, ווען שוין גאַנצע מענטשן ,פּראָטעס- 
טירן" מיט , גאַל", װאָס האָט זיך אָנגעקליבן אין זיי, קעגן שטראָף. ערשט איצט 
האָט מען זיך געכאַפּט, וי אַזױ קינדער , פּראָטעסטירן", דורך פאַרשיידענע פונק" 
ציאָנעלע קראַנקהייטן, אין די שפּעטערע יאָרן, קעגן די שטראָפן, און קעגן דער צו 
שאַרפער אַרויפגעצוואונגענער דיסציפּלין פון די , מע-טאָר-ניטן" אַון פון די , דאָס- 
פּאַסט-ניטן", וועלכע נאָר יידישע קינדער אין דער אַלטער היים האָבן געליטן, דאָס 
הערלעך-שיינע און גייסטיק-ריינע לעבן אין שטעטל האָט ניט אינגאַנצן אויסגע- 
היילט די קינדער פון דער , אונטערדריקונג" פון זייערע געפילן און פאַרלאַנגען 
אין זייערע ערשטע יאָרן... אומבאַוואוסטזיניק האָט דאָס יידישע קינד תמיד געקעמפט 
קעגן דעם אַלעם, אַזױ אַז קעמפערישקייט, גרייטקייט מיט מסירת נפש איינצושטעלן 
ויך פאַר גערעכטיקייט, זיך ווארפן אין קאַמף פאַר פרייהייט, רעװאָלוציאָנערישקײט 
-- איז אונדזער צווייטע, און אפשר גאָר די ערשטע נאַטור, דאָס קומט צו אונדן 
ניט נאָר, האַלט איך, פון אונדזער תורה, װאָס איז דורכגעזאפט מיט דעם גייסט, 
דאָס קומט אונדז ניט נאָר פון אונדזערע ליידן, פון דער אונטערדריקגנ מצד רע- 
גירונגען, נאָר אויך, און איך גלייב אין דעם באמונה שלמה, נאָר אויך, הייסט עס, 
פון די רעװאָלט:שטימונגען אין אונדז, װאָס אונדזער נוסח פון לעבן האָט געװועקט 
אין קינדער, דער נוסח, װאָס שפּעטער איז ער אונדז ליב און הײיליק געװאָרן. 


עלטערן איז אין לעבן געגאַנגען ניט תכלית, נאָר די יינגלעך זאָלן אויסװאַקסן 
שיינע יידן, יראי-שמים-און יראי:חטא-יידן, און די מיידלעך זאָלן מיט פרייד מקיים 
זיין , אַלץ װאָס פרומע גוטע לייט הייסן אונדז צו גוטן טאָן". דאָס איז די עלטערן 
געגאַנגען אין לעבן. איר קאָנט ניט פאַראיבל האָבן אויף עלטערן, װאָס האָבן ניט 
געוואלט אַפילו הערן, אַז די קינדהייט איז אויך אַ צייט פון לעבן אַז אוב יאָ 
צוגרייטן דאָס קינד צום שפּעטערן לעבן, טאָר מען דאָס ניט אויפן חשבון פון זייער 
לעבן אין זייער קינדהייט; אַז קינדער ליידן פון דעם זייער שטאַרק; אַז דאָס פאַר- 
לייגט אין שטאַרקערע נאַטורן אַ באָדן פאַר פונקציאָנעלע קראַנקהײט: אַוּ אַ קינד 
דאַרף און מוז זיך אױיסשפּילן, איר קאָנט ניט פאַראיבל האָבן אויף עלטערן, װאָס 
זיי האָבן פון דעם הערן ניט געוואלט, זיי אַליין האָבן געלעבט מיטן מאָרגן, ניט 
מיטן היינט... אַזױ אַז ניט מעגלעך צו באַשרײיבן די יסורים פון עלטערן, ווען זייערס 
אַ קינד איז ניט געגאַנגען אויפן דרך הישר, און פּונקט אַזױ שווער איז צו מאלן 
די פרייד, דאָס גליק זייערס, ווען אַלץ איז געגאַנגען כשורה און נאָך מער וי כשורה. 
יאָ, אין לעבן איז עס געגאַנגען עלטערן, בלוט האָט זיך געגאסן פון האַרצן, אָפּעסן 
פלעגן זיך עלטערן ס'הארץ, אָנגעצונדן פלעגן זיי ווערן מיט װילדסטן כעס און 
צאָרן, ווען זיי פלעגן באַמערקן, אַז זייערס אַ קינד פאָלגט ניט אויס די אָדער יענע 
מצוה פון די תרי"ג מצוות, 

יאָ, אונדזער יידיש לעבן, אונדזערע געבאָטן בין אדם לחברו, די געבאָט, ‏ 
װאָס פאַר אונדז איז קלאָר געווען, זיינען די פליגל, װאָס נאָר זיי קאָנען ברענגען 
אונדזערע געבאָטן פון בין אדם למקום צום כסא הכבוד; רייד פון אזונדזערע נביאים, 
יעדע פרשה חומש, יעדער מדרש האָט אין אונדז געפלעגט און גענערט אידעאַליזם 
און רעװאָלוציאָנערישקײט, גרייטקייט צו קעמפן פאַר ליכט און ליבע אין לעבן, --- 
מיט דעם דערקלערט זיך, װאָס מיר זיינען אָפט די ערשטע אין אַװאַנגאַרד אין 
קאַמף פאַר יושר און אמת, 

דאָס אַמעריקאַנער קינד? זייט אַזױ גוט, עס איז דאָ אפילו קיין פאַרגלייך ניט, 
עס איז וי מזרח למעריב, עס איז ווייט,, װי הימל צו ערד. דאָס אַמעריקאַנער קינד 
לעבט אין אַן אַנדער ועלט, האָט גאָר אַן אַנדער פּסיכאָלאָגיע. מען זאָנט אונדז, 
אַז פאַראַן אַ שטערן אַזאַ, װאָס שיקט פון זיך פון צייט צו צייט אַרױס אַ שטראַל 
ליכט, דער שטראַל לויפט מיט דער שנעלקייט פון 186 טויזנט מייל אַ סעקונדע, 
נעמט דעם דאָזיקן שטראַל ליכט צו דערגרייכן אונדזער קאָנטינענט סך הכל.. 4 
יאָר. אַ מהלך, האַ? אָט אַזאַ , מהלך" איז צווישן דעם לעבן פון די יידישע קינדער 
דאָרטן, אויף יענער זייט יִם, און די קינדער אויף דער זייט ים. װאָס מיר , מע" 
טאָר-ניטן", װאָס! מיר מורא פאַר טאַטע-מאַמע. פאַר אַ בייז אויג פון אַ שכן, פון 8 
קרוב; װאָם מיר נעגל-װואַסער, מודה אני, ברכות המזון, װאָס מיר פאַסטן, דאַװונען 
בענטשן ליכט, אַרויסהעלפן אין שטוב; װאָס מיר מורא פאַרן שייגעץ, פאַר אַ רעלי" 
גיעזער פּראַצעסיע, ווען מען פלעגט זיך פּשוט באַהאַלטן אין די הייזער, פאַרמאַכן 
די קראָמען, פאַרהאַקן די לאדנס, פאַרשליסן טיר און טויער: װאָס מיר מורא פאַר 
שדים, פאַר רוחות! און קעמפן? קעגן וועמען און קעגן װאָס? קינדער װערן דאָ 
דערצויגן װוי פרינצן, און... זאָל זיי עס וואויל באַקומען, 
| און עלטערן, לעבט זיך דען זיי דאָ ניט וואויל װי די װעלט? אויב אָרעם ‏ -- 
איז די אָרעמקײט גאָר אַן אַנדערע, ניט אין אַ פאַרגלייך. די שעפערישע דעמאָקראַ- 
טיע גיט די מעגלעכקייט צו דערגרייכן מיט פרידלעכע מיטלען אַ סך מער. וי 
אויף יענער זייט ים מיט בלוטיקע קאַמפן. שטרייקן? וי אַנדערש זיי ווערן דאָ 
געפירט. פּראָטעסטירן? אויב מען דאַרף עס, פאַררופט מען אַ פאַרזאַמלונג, מען 
דינגט אַ שיינעם זאל, מען לאדט איין באַרימטע רעדנער, מען ברענגט אַרונטער אַן 
אַרטיסט, נאָך בעסער אַן אַרטיסטקע, דער פאָרזיצער פאַרזיכערט דעם עולם, אַז 
מען װעט ניט האַלטן קיין לאַנגע רעדעס, מען נעמט אָן אַ רעזאָלוציע. און שלום 
על כל ישראל.. אויך מיר זיינען אַנדערש געװאָרן. ניטאָ װאָס צו ויינען אויף 
אונדזערע יוגנטלעכע, אַז זי זיינען גײיסטלאָז, קאַלט -- מיר זיינען ניט קיין סך 
בעסער:; וואו זאָלן זיי זיך לערנען , הייס" צו זיין} - 

אָט לייען איך אין דער בונדישער גאונדזער צייט,, אַז צום אַנטהילן די 
מצבה איכער אכרהם רייזענס קבר , זיינען געקומען אַ ביסל שרייבער און קולטור" 
טוער, די גרויסע מערחייט ניו-יאָרקער יידישע שרייבער און קולטור-טוער האָבן 
געשיינט מיט זייער אָפּוװועזנהייט?; , דער גרויסער לייענער-עולם, די פאַלקסמאַסע 
האָט לחלוטין געפעלט., וי נאָר מען האָט פֿאַרענדיקט די צערעמאַניע ביי אברהם 

רייזענס קבר, האָט מען אָנגעהױבן צו אַנטהילן די מצבה איבער צביונס קבר, 
די שרייבער און קולטור-טוער, װאָס זיינען , אױיסגעשטאַנען" ביי אברהם רייוענס 
קבר, זיינען נעלם געװאָרן, קיין האַלבער מנין פון זיי איז ניט געבליבן"... איז דאך 
צביון געווען דער פּרעזידענט פון דעם י. ל. פּרץ שרייבער-פאַראיין --- וואו זיינען 
געווען די מיטגלידער, און וואו די ,פאָרװוערטס"-לייענער, די יוניאָן"פירער און 
מיטגלידער? וואו? , גוט איז געווען" אי רייזענען, אי צביונען, זיי האָבן די חרפח 
ניט געזען. וי האָבן אַזױנע געלעגנהייטן אויסגעזען דאָרטן, אויף יענער זייט ים? 
לייענט פון מיכאלעוויטשעס לויה, אָדער לייענט װי י. ל, פרץ באַשרײיבט גראסערס 
לויה: , איך האָב געוואלט זען, -- שרייבט ער, --- ער עס גייט נאָך גראָסערן.. 
איך האָב כמעט קיין אַלטע לייט ניט געזען, אָבער יוגנט האָב איך געזען. דער 
טויטער אַקער איז װי מיט אַמאָל דורך אַ כישוף פֿאַרפלאַנצט געװאָרן מיט יוגנט, 
| דאָס פעלד פון טויט האָט אויפגעבליט מיט לעבן. פון צווישן די מצבות קוקן פרישע, 

יונגע, לעבעדיקע, לעבנזויגנדיקע אויגן אַרױס,.. יוגנט און יוגנט, וי ווייט דאָס. 
אויג פאַרנעמט פול מיט יוגנט".,. און וועגן י. ל, פּרצס לויה האָט דאך יעדערער 
געהערט. ווען דאָס גרויסע האַרץ פון דעם גרויסן יידישן גאון האָט זיך אָפּגע" 
שטעלט, האָט זיך אָפּנעשטעלט דאָס גאַנצע לעבן אויף אַ טאָג אין גאַנץ װאַרשע, 
אין דער יידישער װאַרשע. האָט דען דער גאָלדענער אין. נשמה, דער האַרציקער, 
דער זיידענער זינגער פון יידישער נויט, אָט דער, װאָס האָט אַרײנגעבראַכט אַזױײ 
פיל טרייסט און פרייד אין יידישן לעבן, װאָס האָט געמוטיקט און געשטאַרקט די 
יידישע מאַסן, -- אונדזער אברחם וייזען, און די אַנדערע ,רייזענס" -- ניט פאַנ- 
דינט מען זאָל קומען, ניט שענדן זייערע גשמות מיט קעלט.. און מיט אומדאַנק- 
באַרקײט? אָבער עס איז אַן אַנדעד וועלט און פאַר דער דאָזיקער וועלט האָבן מיר, 
ראשונים-לערער, געציטערט., | 


ווילט איר אפשר גאָר פאַרגלייכן דעם מצב פון דעם אַרבעטער דאָרטן מיטן 
מצב פון דעם אַרבעטער דאָ? וועגן דעם אַכט-שעהדיקן אַרבעטסטאָג איז אָפּגערעדט, 
מען אַרבעט שוֹין נאָר 40 שעה אין וואך, מען האָט צוויי פרייע טעג אין ואָך, אין 
אייניקע אינדוסטריעס נאָר 6 שעה אין טאָג.. די פּראָפּעסיאָנעלע פאַרינען זיינען 
פריי,. מעכטיק און רייך. דאָס זיינען ניט יענע פֿאַרײינען, פאַר וועלכע מען פלעגט 
קלאַפן אין פּושקע. וי בעת לוויות , צדקה תציל ממות", ווייל יעדן מאַנטיק און 
דאָנערשטיק פלעגן זיי האַלטן ביים אויסגיין... האָבן זיי זיך קוים דערהאַלטן ביים 
לעבן, ניט געקוקט אויף דער מיליטאַנטישקײט, אויף דעם מסירת נפש, אויף דער 
גרייטקייט פון די מאַסן צוֹ ,קריכן" אַזש אין פייער. די רעגירונגען פלעגן דריקן 
און ווערגן די פאַריינען, פאַרשמײסן, פאַרמוטשען פירער אין די תפיסות, ניטאָ דאָ 
מער דער מין קאַמף קעגן די יוגיאָנס. ביים , רונדן טיש" קעמפט מען אויס אַזױנע 
פריווילעגיעס, װאָס עס האָט זיך אַרבעטער, אויף יענער זייט ים, אפילו חלומען ניט 
געקאַנט, אָט האָט די מעכטיקע פרויען-קליידער-שניידער-יוניאָן ניט דורכגעפירט 
קיין שטרייקס פאַר די לעצטע 20 יאָר און.. זי איז אַ מלוכה, בפועל ממש אַ מלוכה, 

די העכסטע פאַנטאָזיע האָט ניט געקאַנט אויסחלומען דאָס, װאָס! די אַרבעטער 
געניסן פון זייער פּראָפּעסיאָנעלן פאַריין, 

מיליאָנען אַרבעטער האָבן דאָ אייגענע הייזקעס, אָפט זייער שיינע; איר קאָנט 
אין זייערע היימען געפינען ראַדיאָס, אַ טעלעוויזיע, שיינע מעבל, שיינע קליידער און 
אפילו אױיטאָמאָבילן,. די פּראָפּעסיאָנעלע באַװעגונג איז דאָ חשוב, דער פּרעזידענט 
אַלײין קאָן זיך אַמאָל גאָר באַװייזן ביי זייער אַ קאָנפערענץ, זיי צו באַגריסן. די 
רעגירונג זאָרגט פאַרן געזונט און פאַר דער דערציאונג פון די קינדער. אויב אַן 
אַרבעטערס אַ קינד וויל זיך נאָר לערנען,. שטיצט מען אים ברייט. ניט נאָר פעאיקע 
קינדער קריגן שטיצע, יעדעס קינד קריגט עס, יעדעס קינד, װאָס האָט נאָר חשק 
צום לערנען. אַ פּרעזידענט פון אַן אוניווערזיטעט האָט מיר דערקלערט דעם ענין 
אַזױ: מיט אַ פעאיק קינד קאָנט איר ניט זיכער זיין, איר זייט זיכערער מיט אַ קיגד, 
װאָס איז גרייט צו הארעווען, און האָט הנאה פון דער האָרעװאַניע. אַזױנע קינדער 
,גראָבן טיפער"; ניט איין קינד מיט חשק נאָר האָט געוויזן וואונדער. אין ניו-יאָרק 
אַליין האָט מען לעצטן יאָר אויסגעטיילט 3000 סטיפּענדיעס. יידן מאַכן אויס נאָר 
פּראָצענט פון דער באַפעלקערונג, אָבער 50 פּראָצענט פון אַלע סטיפּענדיעס 
האָבן יידישע קינדער געקראָגן. הונדערטער מיליאָנען דאָלער ליגן אין די בענק, 
אָדער זיינען אַרײנגעטאָן אין פאַרשיידענע זיכערע אינדוסטריעלע אונטערנעמונגען, 
װאָס די הכנסה, אָדער די דיווידענדן גייען לטובת די קינדער, וועלכע ווילן זיך 
לערנען, אָבער די עלטערן זיינען ניט ביכולת זיי אויסצוהאַלטן, 


פאַרלירט אַן אַרבעטער אַ שטעל, קריגט ער ניט קיין סך, אָבער הונגערן װועט 
די משפּחה ניט, ער קריגט 6 חדשים צייט אַ געוויסע שטיצע. קיין צדקה איז עס 
חלילה ניט. דער אַרבעטער צאָלט פאַר דעם צוזאַמען מיטן באַלעבאָס מאָנאַטלעך אַ 
געוויסע סומע. ווערט דער אַרבעטער 65 יאָר אַלט און באַשליסט זיך צוריקצוציען 
פון דער אַרבעט, אָדער זיך שאַפן אַ גרינגערע אַרבעט, װאָס טראָגט אים קיין סך 
ניט אַרײן, קריגט ער פון דער רעגירונג שטיצע, אויך ניט קיין צדקה, ער און זיין 
באַלעבאָס האָבן אין. משך פון אַלע יאָרן געצאָלט מאָנאַטלעך אויף אַזאַ פאָנד, 
שכירות וערן אָפט געהעכערט אוֹיטאָמאַטיש, מיט דער העכערונג פון פּרייזן אויף 
די לעבנסמיטלען. דאָ ניט לאַנג צוריק האָט דער פּראָפּעסיאָנעלער פאַריין פון 
די אױטאָמאָביל-אַרבעטער אויסגעקעמפט, אויך , ביים רונדן טיש", געזיכערטע 
יערלעכע שכירות. איז דאָ אין משך פון יאָר אַרבעט, צי ניט, --- דער אַרבעטער, 
ווען אָנגעשטעלט, איז זיכער מיט זיינע שכירות אויף אַ יאָר, אויפן גאַנצן יאָר, 
אוז,.. איצט גרייט מען זיך צו אַ קאַמף צו פֿאַרזיכערן דעם אַרבעטער, אַז ער וועט 
ניט אַרױסגעשטעלט ווערן פון דער אַרבעט, אין פאַל מען זאָל איינפירן אױטאָמאַטן, 
מאַשינעס, הייסט עס, װאָס װועלן אַרבעטן אָן דער הילף פון אַרבעטער. ניטאָ מער 
די צייטן, ווען אַרבעטער פלעגן ברעכן מאַשינעס... ניטאָ אויך מער די צייטן, ווען 
אינדוסטריאַליסטן פלעגן אַרויסווארפן שטרייקנדיקע אַרבעטער מיט זייערע משפּ- 
חות פון די קאָמפּאַניע:הײזער. דאָס אַלץ טוט דער קאַפּיטאַליסט לטובת דעם אַר- 
כעטער נאָר דערפאַר, װאָס ער ווייס, אַז אַזױ קאָן ער זיך פאַרזיכערן אריכת ימים 

ושנים, דער אַרבעטער זאָל װייניקער טראַכטן אַז דאָס איז ניט די ענדגילטיקע 
לייזונג פון פּראָבלעם, אַז דאָס איז ניט דער ענדגילטיקער אידעאַל, און טראַכטנדיץ - 
אַפילז אַזױ, זאָל ער זיין געדולדיקער, געלאַסענער, רואיקער. דאָ געהערן באַלץ- 
באַטים צוזאַמען מיט אַרבעטער אָפט אין איין קלוב אַפילן, 

איז װי קאָנט איר פאַרלאַנגען פון אַרבעטער, ער זאָל דאָ זיין רעװאָלוציאָנער 
גענייגט? פאַראַן מיליאָגען אַרבעטער, װאָס פאַרשטייען זייער גוט, אַז אַ געזעלשאַפט 
געבויט אויף קאָמפּעטיציע, אויף קאָנקורענץ איז ניט קיין אידעאַלע געזעלשאַפט, 
איז ניט אין כבוד פאַר מענטשן, אַז אַזאַ געזעלשאַפט קאָן קיין מאָל ניט עפענען אין 
מענטשן די שערי שמים אין אים. אָבער דער אַרבעטער טראַכט: ,איילט זיך ניט, 
הײיליק איז מענטשלעך בלוט, ניטאָ װאָס צו װאַרפן זיך אין אַ בירגער-קריג, מיר'ן 
אַדאַנק אונדזער שעפערישער דעמאָקראַטיע דערגיין צום סאָציאַליזם בהדרגה, אָן 
גרויסע דערשיטערונגען, אָן בלוט-פאַרגיסונג, געדולד, ניט געפערלעך, , מען מאַכט 
נאָך אַ לעבן", מען הונגערט ניט חלילה. וי האָבן מיר, לערער, עס ניט פאַר- 
שטאַנען, װי האָבן מיר גאָר גערעדט מיט פּאַטאָס וועגן רעװאָלוציעס צו קינדער, 
װאָס זייער לאַנד, זייער לעבן איז אַזױ אַנדערשַ. זאָגט טאַקע בצלאל שערמאַן, אַז 
אויב מיר ווילן דאָ בויען דעם סאָציאַליזם, דאַרפן מיר אים בויען מיט גאַנץ אַנדערע 
מיטלען, מיט גאַנץ אַנדערע לאָזונגען, וי די, וועלכע מען האָט געניצט אויף יענער 
זייט ים". און מיר, מיט רעװאָלט שטימונגען אַזש פון ערשטן טאָג פון געבורט; 
מיר, װאָכן דאָס װאָרט רעװאָלוציע איז געווען שיער ניט אַ שם המפורש; מיר, מיט 
די גערשוניס, מיט די הירש לעקערטס, מיט די ברוך שולמאַנס אין אונדזערע 
הערצער; מיר װאָס דער קאַפּיטאַליזם האָט אין אונדז פאַרזיײיט בלוטיקע שנאה צו 
אים, מחמת ניט דעם פּראָגרעסיון קאַפּיטאַליזם, מיט זיינע דעמאָקראַטישע אינסטי- 
טוציעס האָבן מיר פאַר זיך געזען, ווייל , געלעבט" האָבן מיר דאך אַלץ דאָרטן, 
כאָטש געוואוינט דאָ.. צערייצטע אין אונדזער ברודער-קאַמף, וואו די טערמינאָלאָ- 
גיע איז געווען. ניט קיין היגע, נאָר אַ דאָרטיקע, -- מיר האָבן עס געדאַרפט 
זיין די דערציער פון אַמעריקאַנער קינדער... 

פון דעם ערשטן טאָג פון זייער געבוירן װערן לעבט זיך דאָ דעם קינד אַזױ 
גוט. ווער פון אונדז געדענקט ניט, װי מאַמעס צי באָבעס פלעגן פאַר אונדז, ברע- 
קעלעך נאָך, צעקייען אַ שטיקל קוגל פון טשאָלענט, צי אַ שטיקעלע פלייש, צי אַ 
ביסן עפל און אונדז אַרײנלײגן אין אונדזערע מיילכעלעך. אמת, מיר פלעגן נאָך 
דעם פּלאַצן, שרייענדיק פון בויך-ווייטיק, נו, איז װאָס? פלעגט מען אונדו , אָפַ 
שפּרעכן" עין-הרע, אָדער אַ שמיר טאָן מיט די פינגער, איינגעטונקט אין בראָנפן, 
איבער אונדזערע ליפעלעך; מיר פלעגן שיכורע אַנטשלאָפן ווערן, אויפצוכאַפּן זיך 
שפּעטער מיט נאָך גרעסערע גװאַלדן, און אויפגעהערט צו שרייען, ווייל עס איז מער 
קיין כוח ניט געווען צו שרייען... דאָ אָבער, האָט מען פאָרמולעס: פרוכטן, ניט צע- 
קייטע פון באָבעס, נאָר װיסנשאַפטלעך צוגעגרייטע פאַר קינדער, דאָ האָט מען 
אַנדערע מיטלען צו באַרואיקן אַ קינד; דאָ איז תמיד דאָס קינד אין רשות פון דאָק- 
טאָר, וועלכער פאסט אויף אויפן קינד, איידער עס איז נאָך געבוירן געװאָרן. און 

אַ לערער רעדט זיך אַראָפ פון האַר צן 


יוגנטלעכע? װאָס פעלט זיי? זיי איז גוט װי די וועלט, און זאָלן עס זיי וואויל באַ- 
קומען. עס איז אַן אַנדער וועלט, אַן אַנדער וועלט אויך פאַר אונדז אַפילו, אַריבער" 
געקומענע אַהער. - - 

אָט האָבן אַ סך פון אונדז, נאָך אויף יענער זייט ים, געטראַכט: לאָמיר 
אָקאָרשט קומען קיין אַמעריקע, וואו מען קאָן פריי פּראָפּאַגאַנדירן אונדזער סאָ" 
ציאַליסטישן אידעאַל... אָט פּונקט וי נאָר דאָס דאַרף מען.. מען דאַרף נאָר קומען 
צום אַרבעטער אים וייזן זיין לאַגע, זיין מאָרגן, און עס ועט זיין , אָלרייט", עס 
וועט גיין אַ גאַנג. אַ קלייניקייט, מען קאָן דאָ רעדן און שרייבן, װאָס מען וויל, נו, 
איז מען געקומען, גערעדט און געשריבן, און עס רירט זיך ניט פון אָרט, ווייל עס 
לעבט זיך דעם אַרבעטער דאָ בעסער און פרייער, ווייל מען האָט דאָ ניט געטראָפן 
דעם ברוטאַלן, נאַרישן קאַפּיטאַליזם, װאָס האָט געדריקט און געשטיקט. אונדזער 
סאָציאַליסטישע מינימום-פּראָגראַם, נאָך מיט אַ ,סמיטשעק", האָבן מיר דאָ דער" 
לעבט צו זען פאַרװוירקלעכט אין לעבן, מען האָט דערגרייכט די דאָזיקע , סטאַנציע", 
מעג מען זיך אָפּרוען אַביסעלע, איך בין טיף איבערצייגט, אַז ווען מען דערגרייכט 
דעם צושטאַנד אין דעם צאַרישן רוסלאַנד, װאָלט זיך דער רוסישער אַרבעטער אויך 
אַװועקגעזעצט , אויסרוען", זיך אַביסעלע , װאַרעמען אויף דער זון". מיר לעבן איצט 
אין אַ בין השמשות. נו, האָבן מיר, לערער, אויך שפּעטלעך, ערשט ניט לאַנג צוריק, 
געכאַפּט זיך, אַז לא זו הדרך, אַז עס איז אַן אַנדער וועלט, 


אַז איך הער פון עלטערע שול-טוער די טענה, וואו זיינען אונדזערע קינדער, 
פיל איך דעם טיפסטן וייטיק, מיין האַרץ ווערט אָנגעגאסן מיט צער און.. מיט 
צאָרן. האָבן זיי טאַקע. גאָרנישט געלערנט? זיי ווייסן, אַז לערער האָבן זיך פּשוט 
מקריב געווען, אויסגעברענט דאָס ליכט פון זייער לעבן, אָפּגעגעבן זייער געזונט, 
זייער גאַנצע צייט, יעדן גראשן זייערן, פאַרזען אייגענע משפּחה, מען האָט געברענט 
מיט דער אידעע פון יידישער דערציאונג. אָבער.. זיי האָבן דאך געמאַכט די 
זעלביקע טעותן. מיר פרעגן ביי זיי ניט, וואו זיינען די יידישע אַרבעטער, װי 
פּאַרניצן די אַרבעטער די פרייע צייט זייערע, אויסגעקעמפט מיט בלוט, וואו זיינען 
זייערע חלומות, װאָס ווייכן זיי פון דער סאָציאַליסטישער באַװעגונג? מיר פרעגן 
ניט, ווייל מיר ווייסן, אַז די אַרבעטער זיינען פּלוצלונג ניט קיין. רשעים געװאָרן, צי 
ליימענע גולמים. מיר, לערער, און איר, פירער און טוער, האָבן שפּעטלעך דערקאַנט 
אַמעריקע. אונדזער רעװאָלוציאָנערישקײט איז געווען אַן אומגליק פאַר אייך, טוער, 
און פאַר אונדז, לערער. אָבער... ליידער, האָבן ניט נאָר מיר דעם טעות געמאַכט, 
אָדער די טעותן, װי דעם שאַרפן ברודערקאַמף, אונדזער ניט קענען אַמעריקע, און 
אונדזער רעװאָלוציאָנערישקײט. --- מיר האָבן אויך געמאַכט אַ געפערלעכן טעות 
מיט אונדזער קאַמף קעגן אמונה. מיט אונדזער פאַלש אויפנעמען װעלטלעכקייט, 
מיט אונדזער פאַררייסן זיך אין סעקולאַריזם, 

ד) אונדזער באַציאונג צן אמונה 


װאָס אמונה איז פאַר אונדז געווען אויף יענער זייט ים, װאָס פאַר אַן אָרט זי 
האָט פאַרנומען אין אונדזער לעבן, איז איבעריק צו באַשרײיבן, יעדערער פון אונדז 
געדענקט עס, און ווער עס קומט ניט פון יענע מקומות, האָט וועגן דעם גענוג 
געהערט אָדער געלייענט. דאָס לעבן איז דאָרטן געווען כולה אמונה. איידער מען 
איז נאָך געבוירן געװאָרן, איז מען שוין ‏ אַרײנגעצױיגן" געװאָרן אין רעליגיעזן 
לעבן. איידער דאָס קינד איז נאָך געקומען אויף דער וועלט, נאָך איידער װאָס-ווען, 
האָבן צוקונפטיקע פּאָטער-מוטער געדאַרפט אױיספאָלגן געוויסע דינים, דורכפירן, 
מקיים זיין געוויסע מנהגים לטובת דעם , אָנקומענדיקן גאַסט?, איז דאָס קינד געווען 
אָט אָקאָרשט , אָנגעקומען", שוין דעם ערשטן מאָמענט, װי נאָר עס האָט ‏ אויפגע- 
עפנט די אייגעלעך אַרומצוקוקן זיך", האָט עס גלייך , דערזען" די שיר המעלותן 
אויף די ווענט, און שוין דעם ערשטן אָװונט האָט עס שוין ,געהערט" קריאת שמע, 
װאָס מען האָט פאַר אים געלייענט. אין צימער פון דער יולדת זיינען שוין גע" 
שטאַנען תלמוד-תורה-יינגעלעך מיט זייער באַהעלפער, װאָס האָבן אויפן קול אויס- 
געזונגען דעם אל מלך נאמן שמע ישראל. נאָך דעם האָט מען לכבוד דעם קינד 
געטיילט זיסקייטן, דאָס רוב ראָזשינקעסי מיט מאַנדלען, ניס. שפּעטער, אויב די מאַמץ 
האָט נאָר כוח געהאַט, האָט זי שוין אַנטשלעפערט דאָס קינד מיטן ,תורה װעסטו 
לערנען, ספרים וועסטו שרייבן, אַ גוטער ייד, אַ פרומער ייד, װעסטו, מיין קינד, 
בלייבן" (ווען עס איז, פאַרשטײיט זיך, אַ יינגעלע געווען. 


יאָ, איידער מען איז נאָך געבוירן געװאָרן, און פון דער ערשטער מינוט, ווען 
מען איז , אָנגעקומען" אויף אונדזער וועלטל, ביז ווייט-ווייט, ווען מען איז שוין 
געווען אין דער , אײביקער היים" צוריק, איז מען געווען פאַרבונדן מיט אמונה. 
איז דען מעגלעך אויסצורעכענען אַלע מנהגים, װאָס מען האָט דורכגעפירט, אַלע 
דינים, װאָס מען האָט אױסגעפאָלגט אין משך פון אַ לעבן? אפילו נאָכן לעבן האָט 
מען נאָך אַלץ געהאַט אַ שייכות מיט אמונה. דאָס תהילים זאָגֵן, היטנדיק דעם מת, 
דער אל מלא רחמים, די לויה, דאָס קדיש זאָגן אין משך פון 12 חדשים, יזכור, יאָר- 
צייט, און... , רייסן קברים", און , מעסטן פעלד", און... אַזױ אָן אַ סוף און אַן אַ 
ברעג. אַ געוויסער געלערנטער, װאָס האָט געפאָרשט דאָס יידישע לעבן, אַ קריסט, 

אַ לערער רעדט ויך אַדאָפּ פון האַר צן 


/ האָט געפרעגט אַ יידן, צי עט בלייבט אים נאָך אַ ביסל צייט צו לעבן, ער איז דאָך 
יום ולילה פאַרנומען אױסצופאָלגן דינים און מנהגים. איז דעם יידנס ענטפער 
געווען, אַז דאָס איז טאַקע אונדזער לעבן, און... מיר האָבן פון דעם הנאה, מחמת 
דאָס אַלץ באַצױבערט אונדזער לעבן מיט חן. דער געלערנטער איז שפּעטער טאַקע 
מסכים געווען מיטן יידן און צוגעגעבן, אַז ער איז אים מקנא. יאָ, ביי יעדן ריר 
און קער איז מען געווען , איינגעטונקט" אין אמונה. סיי אונדזערע נאַציאָנאַלע, סיי 
אונדזערע פּערזענלעכע פריידן און שמחות פלעגן באַהױכט ווערן מיט אמונה, 
אמונה פלעגט זיי הײיליקן און צוגעבן איר פּראַכט. האָט געטראָפן אַ נס, איו מען 
ניצול געװאָרן פון אַ סכנה: האָט מען געעפנט אַ פייערלעכע פאַרזאַמלונג: איז 
מען זיך צוזאַמענגעקומען אויף אַ חתונה, אויף אַ ברית: האָט מען זיך געשטעלט 
בויען א הויז, האָט מען געפּלאַװעט אַ תנאִים, אַ בר מצוה; אַ גאַסט איז געקומען 
! פון מרחקים; האָט גאָר אַ דונער, אַ בליץ געטאָן; איז מען געזונט געװאָרן, צי איז 
מען קראַנק געווען --- ניט געווען קיין פּאַסירונג אין לעבן, אמונה זאָל ניט קומען 
אַריינצוברענגען איר מתיקות, איר חן, איר התלהבות אין פריידיקע מאָמענטן, איר 
טרייסט און איר אויפלייזן דעם צער --- אין טרויעריקע מאָמענטן, פּסח, סוכות,. 
שבועות, פּורים, חנוכה --- יעדער יום-טוב באַהױכט מיט אמונה -- האָט געבֿראַכט 
ספּעציפישע פריידן אויך דעם יידישן קיגד, 


אונדזערע קריסטלעכע. שכנים זיינען אויך געווען רעליגיעז, דאָס גאַנצע לעבן 
אָבער איז אמונה ביי זיי ניט געוען, זי איז געווען נאָר אַ טייל פון לעבן, און אַ 
קליינער טייל, זייערע פריידן אין לעבן האָבן זיי געצויגן פון אַן ערדישער ספערע. 
די גלחים זייערע, ספּעציעל די פּראַװאָסלאַװנע, די גריכיש-גרעגאָריאַנישע, זיינען 
דאָס רוב געווען וויסטע עמי-הארצים, אמונה איז זיי ניט געגאַנגען אין לעבן, וי 
זי איז געגאַנגען אין לעבן אונדזערע, להבדיל אלף הבדלות, רבנים. אונדזער רב 
איז געזעסן יום ולילה על תורה ועל עבודה, ער איז געווען אַ הייליקער מעגטש, 
כולו רוחניות, קערפּערלעך נאָר אויף דער וועלט, --- גייסטיק האָט ער געשוועבט 
אין די הימלען און געהאַלטן אין איין דאַנקען דעם רבונו של עולם פאַרן חסד, 
פאַר דער זכיה אים צו ווידמען זיין לעבן. צענדליקער יידן, װאָס זיינען קיין רבנים 
ניט געווען, צענדליקער יידן אין שטעטל האָבן געקאָנט אַזױ פיל לערנען, װי דער 
רב אין שטעטל, און זייער לעבן איז אויך געווען כולו רוחניות, כולו קדושה. און 
דער ברייטער עולם? זעלטן ווער עס האָט ניט געקאָנט אַרײנקוקן אין אַ ספר, זעלטן 
ווער עס האָט אַרױסגעלאָזן פון האַנט אַ ספר. און אויב מען האָט ניט געקאַנט גענוג, 
איו מען געזעסן ביים טיש אין בית-מדרש, בין מנחה למעריב און צוגעהערט 
זיך צו אַ שיעור, איר וואלט געדאַרפט זען די שטימונג אין בית מדרש, ווען דער רב 
פלעגט אַרײנקומען: דער דאָזיקער יראת הכבוד אַלײן איז געווען אַ גװאַלדיקער 
דערציערישער כוח, װאָס האָט גערופן אַלע און אַלעמען, אפילו קינדער, צו לערנען 
תורה. איך געדענק, ווען איך בין שוין. געווען אַ יינגל, באַלד בר מצוה, פלעג איך זיך 
אַװעקזעצן אָן אַ זייט, וואודעס-איז אין בית מדרש, און זאָגן תהילים מיט אַזױ פיל 
הארץ, און איך פלעג זיך אַזױ געשמאַק אויסוויינען, אַז הלוואי קאָן איך עס היינט.. 

געשמאַק, יאָ געשמאַק. איך געדענק אויך, װי איך פלעג אַמאָל זיצן אין פּלאנאוון. 
מנין, אין דווינסק, ניט אַראָפּנעמען די אויגן פון דעם ראגאטשאווער רב, וי מען 
פלעגט אים רופן, װאָס געדאַװנט האָט ער מיט די טרעגער צװאַמען... ניט אַראָפּי 
נעמען די אויגן, און אַז ער פלעגט פאַרבייגיין, נאָר אַ קוק טאָן אויף מיר, פלעגן מיינע 
אויגן פול װוערן מיט טרערן פון זיין בליק אַלײן,. װאָס פאַראַ נישטיקן איינדרוק 
וואלט ער אויף מיר געמאַכט, ווען די סביבה אַרום טויכט ניט אויף אין מיר דעם 
יראת הכבוד צום רב. מיר האָבן אויך היינט הייליקע רבנים, װאָס זיצן זייער גאַנץ 
לעבן על תורה ועל עבודה, איך קאָן אַזױנע, װאָס זיצן 50 און מער יאָרן על כסא 
הרבנות, מיט די געפילן פון יענע רבנים זצ"ל, אין די אַמאָליקע שטעטלעך, אָבער 
װאָס פארא השפּעה האָבן זיי אויף גבאים און אויף קינדער? 

וי אַנדערש איז עס אַמאָל געוועף אַ שאָד, עס איז אַ גרויסער אומגליק, װאָס 
עס איז אַנדערש. איר ווייסט דאך די מעשה פון יענעם פויגל מיט די מעכטיקע און 
שיינע פליגל, װאָס פלעגט פליען אין די העכסטע הימלען. האָט דער פויגל פאַרזוכט 
אַ ווערעמל: עס איז געשמאַק, באַטעמט,.. ער מוז אָבער צאָלן פאַר יעדן ווערעמל 
מיט פעדערן פון זיינע פליגל, און.,, װאָס וייטער, אַלץ וייניקער פליגל, אַלץ 
קירצערע פליגל, אַלץ װייניקער פעדערן, און ער קאָן שוין ניט פליען אין די העכסטע 
הימלען, ביז... ער קאָן זיך שוין ניט אויפהייבן פון דער ערד.. און פון אָדלער, 
װאָס האָט פאַרבלאָנדזשעט אין אַ הינערשטאל און גיך פאַרגעסן, אַז ער קאָן 
פליען, אַז ער איז אַן אָדלער --- האָט איר אויך זיכער געהערט. איז װאָס איז דאָ 
צוֹ רעדן, מה נאמר ומה נדבר... אַ שאָד, װאָס יענע וועלט איז אַװעק,. 

אַנדערש איז געווען ביי די שכנים אונדזערע, די קריסטן, זיי איז ניט גע" 
לונגען צו באַהױכן זייער לעבן מיטן הימל פון אמונה, פלעגן טאַקע זייערע קלויס- 
טערס זיין אַ גאַנצע װאָך געשלאָסן זיי פלעגן קומען זונטיק און קלויסטער 
אַריין, זיך צלמען, אויסהערן די דרשה פון גלח, און.. וי נאָר אַרֹויס פון 
קלויסטער, איז מען גלייך געלאָפן אין שענק מאַכן אַ כוסה, און מיט אַ שעה. 
שפּעטער האָט מען שוין געזען צעבלוטיקטע,. צעממיתטע, צעמזיקטע פּויערים, 
טויט-שיכור, װאָלגערנדיק זיך אין דאַ גאַסן (אויב זיי האָבן נאָר זייער רציחה, 
אויפגעװועקט פון גלחס דרשה קעגן די יידן, װאָס האָבן זייער גאָט געקריציקט, 
אָדער פון דעם בראָנפן, -- אוב זיי האָבן נאָר זייער רציחה ניט אױסגעלאָן 
צו יידן), 
דערציילט מען טאַקע, אַז דער בערדיטשעווער, דאַכט זיך, איז אײינמאָל, ערב 
יום כיפּור, געקומען אין שול אַריין און מיט אַ ליכט גענומען זוכן אונטער טיש 
און בענק, שפּעטער איז ער צו צום ארון קודש און גענומען טענהן צום רבונו של 
עולם, װאָס פארא פאָלק ער האָט. ער האָט דאך אָנגעזאָגט די יידן, אַז מען קאָן 
עסן און טרינקען, וויפל ס'האַרץ גלוסט ביים פאַרפאַסטן זיך, און זע, רבונו של 
עולם, זיי האָבן געפאָלגט, אָבער ניטאָ קיין איין שיכור.. ,און קוק זיך צה 
מיט װאָס פאַראַ הײיליקן געמיט, מיט װאָס פאַראַ "ראת שמים זיי, די יידעלעך 
דיינע, שטייען שוין דאָ גרייטע מתפּלל צו זיין צו דיר, מיט אַזױפִיִל האַרץ, און 

אַ לערער-רעדט זיך אַראָפּ פון האַר צן 


מיט אַזאַ פרייד, קוק זיך צו װי דאָס שטעטל זעט אויס, פון יעדן פענצטער שיינען 
דיר לכבוד ליכט אַרױס, פוסט זיינען די היימען; דורך די גאַסן שטראָמען נאָך 
אנשים ונשים וטף, אַלע, פרויען, מענער, קינדער, אַלע אין בית מדרש אַרײן 
געבליבן זיינען נאָר דאָ און דאָרטן קראַנקע, אָבער אויך זיי מיט מחזורים אין די 
הענט, גרייטע צו עפענען זייערע הערצער פאָר דיר. און אפילו די קינדערלעך, אָט 
די קונדיסים, זע, װוי ערנסט אפילו די קינדער זיינען, זע, װי באַלד װעלן זייערע 
בעקעלעך נעמען פלאַמען. די אייגעלעך װועלן ווערן פול מיט טרערן, אָנגעצונדן אין 
הייליקער שטימונג פון רעליגיעזן עקסטאַז פון זייערע עלטערן. װעסט באַלד דער" 
הערן פון עזרת נשים, פון די יידישע מאַמעס זייער געוויין, פון די יידישע מאַמעס 
זייער געבעט. פאַר זיך? חלילה, פאַר זייערע קינדער, פאַר כלל ישראל", 

אַזױ אומגעפער, װוערט דערציילט, האָט װי אַ גלייכער מיט אַ גלייכן דער 
בערדיטשעווער זיך אויסגעטענהט מיטן רבונו של עולם, דירעקט מיט גאָט, און 
אויף מאַמע לשון, --- אונדזער גאָט פירט זיך דעמאָקראַטיש, צו אים קאָן צוקומען 
דער גאון, װי דער עם האַרץ, דער למדן, וי דער, װאָס ווייס ניט קיין פּנים פון אַן 
אַלף, אַלע יידן, וען זי װוילן נאָר. און וואויל איז געווען, װען מען האָט יאָ 
געװאָלט.. | | 
| שרייבט ד"ר אברהם יהושע העשל, דער פּראָפּעסאָר פון יידישן טעאָלאָגישן 
סעמינאַר: , אָרעמקײט, צרות און נויט האָט ניט געפעלט דעם ייד שענק און 
קרעטשמעס מיט שטאַרקן בראָנפן איז געווען לרוב, אָבער קיינמאָל האָט מען ביי 
יידן קיין שיכורים ניט געזען. אין די אָװונטן זיינען יידן ניט געלאָפן נעמען אַ 
כוסא, נאָר אַװעק איז מען צום ספר, צו אַ רבין, צו אַ מגיד הערן. יידן, פאַרמאַ" 
טערטע פון טאָג-האָרעװאַניע, זיצן ביי גמרות און שפּילן אינטעלעקטועלע סאָ- 
נאַטעס, און גריבלען זיך אין שווערע תוספות און טונקעלע מהרשאס". און ווייסער 
שרייבט ער: ,אַרום און אַרום יאָגן זיך מענטשן נאָך תכלית, נאָך תענוגים, און 
דאָ אין בית מדרש זיצן יידן און שפּילן האַרבע מוזיק פון הלכה, אָדער זיסע 
מעלאָדיעס פון אגדה", - 

שרייבט שלמה סיימאָן אין זיין , יידן צװישן פעלקער": ,עס איז ניט געווען 
אַזאַ אומה אויף דער וועלט, װאָס האָט אין זיך געהאַט אַזאַ גייסטיקע גבורה צו 
דיסציפּליגירן אירע בירגער אָן צװאַנג פון מלוכה, און אָן מוראַ פאַר יורידישער 
סעקולאַרער שטרַאָף. נאָר יידן האָבן דאָס באַװויזן"... דעם דאָזיקן לעבנסשטייגער 
האָט מען געפירט, ניט ווייל עס איז געווען אַ שטרענגער רעזשים מיט פּאליציע און 
געהיים-היטער, װאָס האָבן נאָכשפּיאָנירט און געצוואונגען דעם יידן אויפצופירן 
זיך אַזױ, עס איז געווען אַ פרייוויליקער יאָך". 

יאָ, מען האָט זיך אַזױ אויפגעפירט און גרויס הנאה געהאַט פון דעם. דערן . 
כישוף-כוח האָט געשטראָמט ניט נאָר פון ליבע צו גאָט, פון אהבת שמים, נאָר 
פון דער פרייד און גליק, װאָס מען האָט אין זיך געזאפט פון דער טיפקייט, פון 
דער חכמה, פון דער קדושה, פון דעם צויבער, װאָס האָט געליכטיקט פון דער 
תורה. און איך זע מיין הייליקן פּאָטער, הרב אברהם צבי זצ"ל, װאָס איז זיין 

גאַנץ לעבן פון סאַמע באַגינען אֶן ביז שפּעט אין האַלבער נאַכט אַרין טאָג" 
טעגלעך געועסן און געלערנט תורה, זיך אָפּרײיסן ניט געקאָנט. איך זע פאַר זיך 
זיין צעפלאַמט פּנים, אויפגעלויכטן פון אַ טיפן רעיון, װי ער, ,אַ ניט היגער", 
שוועבט מיטן רעיון אין די העכסטע הימלען. תורה לערנען איז געווען דער זין 
און די פרייד אין זיין לעבן. איך זע אויך פאַר מיינע אויגן דעם זיידן מיינעם, 
מיין מוטערס ע"ה פאָטער, דעם פּשוטן עמך-תהילים-ייד, דעם שוייגער, דעם 
שטילן, צארטן גוטן, װי אַ מלאך. איך זע זיי ביידן אין בית מדרש, גאָר אַנדערע, 
וי אין דער היים, דאָ זיינען זיי אין זייער פרדס פון קדושה; אַ הײיליק געמיט 
שטראַלט אַרױס פון זיי דורך די ליכטיקע, פינקלענדיקע אויגן, װאָס האָבן פאַר 
זיך געזען. תמיד געזען ניט-דאָאיקע וועלטן, אָט די וועלטן װאָס פאַר געלט קאָן 
מען זיי ניס קויפן מען בויט זיי מיט גייסטיקע , ציגל" פון הימל, װאָס זייערע 
עלטערן האָבן אַרײנגעליכטיקט אין זייערע הערצער, ווען זיי, און ענלעכע, װוי מיין 
פּאָטער און זיידע, זיינען קינדער געווען. דאָרטן אין בית מדרש האָט מען געקאָנט * 
אַרױסלײענען פון זייער געמיט דעם שמחתי באומרים לי אֵל בית יהוה נלך -- איך 
בין פול מיט פרייד, ווען מען זאָגט מיר, אַז איך גיי אין גאָטס הויז,- 

הרב אשר זילבערשטיין דערציילט אִין זיינע זכרונות, װאָס ער האָט מיט 
אַ סך יאָרן צוריק געדרוקט אין , דאָס יידישע װאָרט? אין ויניפּעג, אַז ביי זיי / 
אין מעזעריטש פלעגט מען בין מנחה למעריב אויסטיילן יידן אַ פּאָר הונדערט 
ליכט אין בית מדרש, און ביי יעדן ליכט זיינען געזעסן צו 2 יידן און געלערנט 
תורה. נו, קאָן מען אַזאַ לעבן ערגעץ וואו טרעפן צװישן די אומות העולם? 

איז טאַקע גערעכט דער באַוואוסטער פּעדאַגאָג, מחבר פון אַ סך קאַפּיטאַלנע 
ווערק איבער פּסיכאָלאָגיע, לייבוש לעהרער: ,די גריכן האָבן געטיילט מענטשן 
אויף פאַרשיידענע מדרגות פון אינטעלעקטועלער בלינדקייט און זעעוודיקייט. דעם 
אינטעלעקטועל בלינדן, האָבן זיי געהאַלטן, קאָן מען מאַכן זעעוודיק דורך , עפענען 
די אויגן", דורך אַרגומענטירן, רעזאָנירן. דורך שמועסן, דורך פירן דיאַלאָגן, 
דורך זיי קאָן מען דעם בלינדן ביסלעכווייז אַראָפּרײיסן די בעלמע פון די אויגן, 
מאַכן זעעוודיק. יידן אָבער האָבן געזען צווישן מענטשן ניט זעעוודיקע און בלינדע, 
נאָר הייליקע און זינדיקע". 

מיר זיינען אַנדערש, און אָט די אַנדערשקײט האָבן אונדזערע עלטערן גע- 
זוכט אָנצוהאַלטן, געהיט, װי די אויגן אין קאָפּ, און... געווען װאָס צו היטף און 
נאָך װאָס: מיר זיינען אויך אַנדערש אין פאַרהײליקן עפּעס. מיר פאַרהײליקן ניט 
קיין היײיליקע, מיר לערנען זיך נאָר ביי זיי, מיר הערן זיך צו צו זיי, מיר זוכן 
נאָכצוטאָן זיי, מיר פאַרהײיליקן נאָר הייליקייט... משה איז ביי אונדז נאָר אַ רבינו, 
נאָר אַ איש אלקים, אַ רבי, אַ לערער, אַ געטלעכער מענטש, אָבער נאָר אַ מענטש, 
כאָטש ער זאָל האָבן גערעדט מיט גאָט, כאָטש דורך אים האָט דער אייבערשטער 
אונדז געשיקט דעם לקח טוב, די תורה. מיר ווייסן, וואו משה רבינו איז געשטאָרבן; 
מיר ווייסן אפילן, אַז דער אויבערשטער האָט מיט אַ קוש זיין נשמה צו זיך גע 
נומען; מיר ווייסן, אַז דאָס איז געווען אויפן הר נבו; מיר ווייסן אויך אַז אהרון 

הכוהן, זיין ברודער, האָט אויסגעהויכט זיין כשרע נשמה אויפן הר חור, --- אָבער 
וויפל יידן ווייסן פון דעם, קיין הייליקע ערטער זיינען זיי ניט, קיין דענקמעלער 
האָט מען דאָרטן ניט אויפגעבויט. מיר פאַרהײיליקן דעם הר סני, אָבּער אויך אָן 
אויסערלעכש פוצעכצן, מיר זיינען אַ פאָלק פון תוך. מיר זיינען אַזױ אַנדערש פון 
אונדזערע שכניט! אונדוער אמונה איז אין דער אמתן ניט קיין אמונה, ניט אין 
גלויבן גייט עס ביי אונדז, נאָר אין מעשים טובים. גלייך די ערשטע װערטער פון 
די עשרת הדיברות רעדן פון מעשים, פון הערלעכע מעשים: אנכי ה' אלהיף 
אשר הוצאתך מארץ מצרים מבית עבדים -- דאָס זאָגט אונדז, אַז איידער װאָס ווען, 
שטעלט זיך פאַר אונדז פאָר דער אייבערשטער ניט וי אַ הערשער, וי אַ פאָדערער 
פון געהאָרכזאַמקײט, נאָר װי אַ באַפרײער, װי אַ קעמפער פאַר רעכט און גע- 
רעכטיקייט, | | 
זאָלן מיר אונדזערע שכנים מוחל זיין, אין עצם פון זייער אמונה ליגט פלאַכ" 
קייט, אָט לייען איך אַן ענטפער פון איינעם פון די פאַרנעמסטע, באַרימטסטע 
פּרעדיקער זייערע, ביללי גראהאם, אויף אַ פראַגע פון אַ געוויסן דאָקטאָר, צי קאָן 
ער , גטראטעוועט" וערן דורך זיין עטיש לעבן דער דאָקטאָר ווייוט אָט דעם 
גלה זי ער לעבט. אַז איף לייענט עס, זעט איר, אַז ער איז, לויט אונדזער באַגריף, 
אַ צדיק. דער עגטפער איז, אַז , ניין און גיין", --- אַ עטיש, מאָראַליש לעבן קאָן 
קיינעם ניט , ראַטעװען", נאָל דער גלויבן אין דעם יידן פון נצרת, אַז ער איז גאָטס 
זון, גאָר דאָס קאָן ראַטעװען. ביי אונדז זאָגט דער אייבערשטער אַלײן, אַז אים אַרט 
ניט, אויב מען װועט אים פאַרלאָון, מען זאָל נאָר לעבן לויט דער תורה -- מעשים 
זיינען דעצידירנדיק, װאָט זאָל טאָן אַ קריסט, װאָס עט לייגט זיך אים ניט אויפן 
| של, אַז דער ייד פון נצרת איז , אױיפנעשטאַנען" תחית המתים, אַז ער אין גע- 
שטאָרבן פאַר , אונדוערע" זינד אא"וו, װאָס זאָל ער טאָן? און נאָך װאָס: מיר 
האָבן גיט קיין , אַמבאַסאַדאָרט?, קיין ספּעציעלע שליחים אין הימל, װאָס זאָל זיך 
מיען, װאָס זייער עובדה איז צוצוברענגען אונדזערע בקשות צום כנא הכבוד -- 
דאָס קאָנען מיר אַלײן -- דאָס קאָן יעדער שטערבלעכער טאָן, אויב ער ויל.. 
קיינער קאָן ניט מוחל זיין אונדזערט זינד, נאָר דער, וועמען מיר האָבן אַן עוולה 
געטאָן, אפילו גאָט אַלײן ניט, ער קאָן נאָר מוחל זיין אונדוערע זינד קעגן אים 
אַליין, און אויך דאָ קאָן מען ניט בעטן פאַר זיך, --- מיר בעטן פאַר כלל, פאַר 
;אונדו". : ' 
אויב אין תוך איז די אמונה זייערע איין און די זעלביקע, ווערט זי דֹאָ 
שענער אױיסגעפּוצט, האָט מען דאָ אַ דעכט פאַר דעסװיאַציעס, קאָן מען דאָ אויס- 
קלייבן אין װאָס מען גלויבט, און אין װאָס ניט. פאַראַן אפילו קריסטן, װאָס היטן 
אָפּ שבת, און פאַראַן אַזױנע, װאָס דער ייד פון נצרת איז ביי זיי אַלץ אין דער 
וועלט, אָבער ניט גאָטס זון. די , כלה" איז דאָ אַ שענערע, אַן אויסגעפוצטערע, 
אִיר מערכה דאָ איז אַ בעסערע, איר מצב אַ העכערער; זי איז חשובער, זי איז 
דאָ מער אָדער ווייניקער ,אַרומגעצופט" פון אירע , שטעכלקעס", פון שנאה צו 
אַנדערשגלױביקע, זי , האַנדלט" נישט מיטן אַנטיסעמיטיזם, און בויט נישט איר 

דערפאָלג אויפן חורבן פון אַנדערע. פאַרקערט, אין די מערסטע קלויסטערס רופט 
מען צו שלום צווישן אמונות, 


דאָרטן וואלט ניט מעגלעך געװען אַזאַ פאַל, װי מיטן גלח ג. פ. קריסט 
דזשוניאָר, װאָס האָט אין איין שיינעם טאָג דערקלערט, אַז ער איז געקומען צו 
דער איבערצייגונג, אַז דער ייד פון נצרת איז ניט קיין קינד פון גאָט, אַז ער אי 
ניט אויפגעשטאַנען תחית המתים, אַז ער גלויבט ניט אין די נסים, װאָס מען 
שרייבט צו דעם אותו האיש אין נייעם טעסטאַמענט אאַ"וו, אָפן איז ער מיט דעם 
אַרױסגעקומען אין זיין קלויסטער. דאָרטן אויף יענער זייט ים האָט דער גלח, 
דאָס רוב אַן איגנאָראַמוס, זיך אַפילו דערטראַכטן צו דעם ניט געקאָנט. דאָרטן 
וואלט ניט מעגלעך געווען, און אויב יאָ, וואלט עס אַרױסגערופן אַ שטורעם, מען 
וואלט באַשולדיקט די יידן אין קאָנספּיראַציע, אָדער אין כישוף. ווען מען לייענט 
דאָרטן אַן עדיטאָריעל, וי למשל דער עדיטאָריעל אין דעם , מיטשיגען קאַטאָליק", 
אַז ,דעם יידן ד"ר י. סאַלקס דערגרייכונג איז אַ צעשמעטערנדיקער ענטפער אַנ- 
טיסעמיטן; די קראַנקהאַפטע פאַרלוימדער געפינען אין כמעט יעדן פיזישן און מאָ- 
ראַלישן פאַרברעכן אַ יידישע פאַרשווערונג צו פאַרניכטן קריסטנטום, אָדער אַ 
פאַרזוך פון יידן צו דאָמינירן די װועלט. עס זעט כמעט אויס װי אַ געטלעכקיי, 
װאָס דער כבוד צו באַזיגן די שרעקלעכע קראַנקהייט איז אויסגעפאַלן אויף אַ 
מיטגליד פון אַ גרופּע, װאָס ווערט אַזױ אָפט און אַזױ אומיושרדיק דער צילברעט 
פון האַס-אָנגעלאדענע לונאַטיקער", 


איר דאַרפּט נאָר אַ לייען טאָן ביינוש שטינמאַנס ,די װאַנט? און איר 
טראָגט זיך אַריבער אַהין, וואו אַ סאָלדאַט ,דערשטעכט" אפילו יעזוסן אַלײן, 
ווייל דער סאָלדאָט איז זיכער, אַז דאָס איז ניט יעזוס, נאָר כישוף; ספּעציעל ווען 
יעזוס זאָגט דאָרטן דעם סאָלדאַט, װאָס גאַלט מיט אַזױ פיל שנאה, אַריײנגעגעבן 
אין אים פון קלויסטער, אַז אפשר איז פאַראַן עפּעס אַ ברעקל אמת אין דעם, 
װאָס דו, סאָלדאַט, זאָגסט מיר, אָבער אויב די יידן האָבן מיך יאָ געקרייציקט, 
כאָטש איך הער עס צום ערשטן מאָל, און גלייב ניט אין דעם, קריײיציקט איר, 
קריסטן, מיך, יאָ, איר קרייציקט מיך אַ סך מאָל דורך אייער לעבן.. אַזױ אומגעפער 
ברענגט עס שטיינמאַן אין זיין איינאַקטער, 


אָבער ניט נאָר אינערלעך איז דאָ זייער אמונה אַנדערש, זי איז אויך אַנדערש 
אויסערלעך: יעדן זונטיק גייט זיך, ריכטיקער, פאָרט דער אַמעריקאַנער מיט זיין 
גאַנצער משפּחה אין זיין גראמען, פּרעכטיק אויסגעבויטן, מיט בלומען אויסגע- 
פוצטן קלויסטער אַרין. די קינדער גייען זיך אַרײן אין זייער רעליגיעזער זונטיק- 
שול, וואו מען לערנט מיט זיי זייער אמונה, און וואו מען זינגט מיט זיי לידער, 
װאָס זיי, די קינדער, ועלן שפּעטער זינגען, ווען זיי וועלן אױיסװאַקסן; די עלטערן, 
מיט זייערע עלטערע קינדער, װאָס האָבן שוין גראַדואירט פון זייער זונטיק-שול, 
גייען אַרײן אין קלויסטער. דאָרטן זיצט מען שא שטיל, מען רעדט ניט אויס קיין 
װאָרט, מען באַגריסט אפילו ניט די ניי אַריינגעקומענע, נאָך איידער די תפילות 

אַ לערער רעדט זיך אַראָפ פון האַר צן 


האָבן זיך אָנגעהױבן. װי פרעמדע, אָנגעצױגן, זיצן די נאָענטסטע. אפּשיטא איז 
אַזױ, ווען דער גלח קומט אַרויס, 

מיר, יידן, וואלטן אַזאַ שטייפע אָנגעצויגנקייט ניט אויסגעהלאַטן. מיר זיצן 
(זיצן?) צו לאַנג אין בית מדרש, שבת דריי שעה, אין די ימים-טובים לענגער, 
אין די ראש-השנה טעג אַרום 6 שעה, יום כיפּור אַ גאַנצן טאָג. די גויים ווייסן פון 
דעם ניט, זיי ווערן פאַרטיק אין אַ שעהי אָדער אַנדערטהאַלבן שעה. נו, קאָנען זי 
אויסהאַלטן אַזאַ שטייפקייט, 

זייער אָפט הערט מען טענות פון אונדוערע יידישע יוגנטלעכע, אַז מיר 
זיינען צו ,,היימיש", אַז מיר האַלטן זיך צו , פריי" אין אונדזערע בתי מדרשים, 
ווילד קלינגט זיי, ווען מען דערציילט זיי, װי מען פלעקט זיך האַלטן אין אַ בית 
מדרש אין דער אַלטער היים. איך געדענק, וי אַ מיטלשול-קינד האָט גענומען 
אויספרעגן ביי מיר, צי איז טאַקע אומעטום אין דער אַלטער היים אַזױ געווען 
וי זיין זיידע האָט אים דערציילט, אַז מתפּללים פלעגן פריי נאָכן דאַװנען אין בית 
מדרש גופא פאַררויכערן אַ פּאַפּיראָס; אַז ביי געוויסע געלעגנהייטן פלעגט מען 
טיילן כיבוד אין בית מדרש גופא; אַז ישיבה-בחורים, װאָס זיי פלעגט אויספעלן 
;אַ טאָג", פלעגן אין בית מדרש גופא זיך לאָזן ,וואוילגיין" מיט אַ שטיקל הערינג, 
יט אַן אוגערקע, מיט אַ גלאָז טיי; און האָט אַזאַ ישיבה בחור קיין , סטאַנציש" 
ניט געהאַט, פלעגט עֶר אַפילו שלאָפּן אין בית מדרש; האָט אַ דאָקטאָר ,אָפּ- 
נעזאָגט" אַ חולה, פלעגט אַ מוטער. צי אַ פרי פּלוצלוֹנג אַרײנלױיפן אין בית 
מדרש, אויפפראלן די טירן פון ארון קודש און פאַרגיין זיך אין אַ היסטעריש 
נעוויין; האָט עמעצער אַ תביעה געהאַט צו עמעצן, צי צום קהל גופא, צי האָט 
מען ניט אַזױ גיך געהאָלפן אַ נױטבאַדערפטיקן, פלעגט דער באַעװלטער, צִי 
ויינער אַ פאַרטיידיקער, זיך אַװעקשטעלן פאַר קריאת התורה לעבן ארון קודש 
און מעכב הקריאה זיין, זאָגן, אַז עֶר לאָזט ניט לייענען, סיידן מען װעט צװאָגן 
דאָס און דאָס; מען האָט גרינג געקאָנט אָפּרוקן דעם , רעװאָלטאַנט", אים איג" 
נאָרירן, אָבער ניין, מען האָט געמוזט דורכקומען, צוזאָגן, און דאָס װאָס מען האָט / 
צוגעזאָגט, האָט מען מקיים געווען הייליק. אים, מיין תלמיד, האָט עס אויסגעזען 
ווילד, נאָך שרעקלעכער, נאָך ערגער האָט אים אויסגעזען װאָס בעתן דאַװנען 
פלעגט מען ניט איינזיצן אויף אַן אָרט, אַרײנגײן, אַרײינראמען אפילו עמעצן אין 
אויער אַ װאָרט, --- צו װאָכעדיק האָט עס אים אויסגעזען, 

ערשט שפּעטער האָט מיין תלמיד גענומען פאַרשטײין, אַז אַנדערש האָט עס 
גאָר ניט געקאָנט זיין, פלעגט מען דאך קומען אין שול אַרײן דאַװנען דריי מאָל 
אין טאָג, --- אַ קלייניקייט, װאָס? פלעגט אָבער קומען אַ יום-טוב, אַ שבת -- 
האָט מען געדאַװנט מיט אַזויפיל האַרץ, מיט אַזאַ כוונה, מיט אַזאַ ברען, פלעגט 
מען זיך אַזױ , אויפלייזן" אין תפילה, און אַזױ פלעגט זיין אין אַ װאָכן טאָג, 
נעת דער שמונה עשוֹה, אָדער ביי דער תפילה פון שמע ישראל, אָדצר אי :+ 
קדיש זאָגן, אַז דער אייבערשטער איז זיכער ,געװוען אין זיבעטן הימ" - 
פרייד. ער איז טאַקע, װוי מען זאָגט אין דער תפילה, אתה אחד ושמך אחד, 

אויך מי כעמך ישראל, גוי אחד; טאַקע איין גאָט, און טאַקע אין כאלהינו, -- אָבער 
טאַקע ניטאָ נאָך אַזאַ פאָלק, װאָס זאָל אים. דעם רבונו של עולם, הײיליקן זיין 
לעבן, כאָטש דער ייד האַלט זיך אַזױ פריי אין בית מדרש, אפשר איו עס, מחמת 
דער ייד פילט זיך זיכער אין זיין אמונה. אַז ניט געקוקט אויף דער , פון אויבן 
אויף"-װאָכעדיקײיט, איז יעדער ערנסטער, טיף רעליגיעוער קריסט מקנא די 
יידן די הייליקע שטימונג, װאָס באַצויבערט זיי, בעת זיי, די קריסטן כאַפּן 
ויך אַמאָל אַרײן אין אַ בית מדרש אַ שבת, אַ יום-טוב. האָט דאך די כל נדרי 
שטימונג צוריקגעבראַכט פראַנץ ראָזענצווייגן, װאָס איז שוין געווען אויפן שװעל 
פון שמד, | : 
דער תלמיד, װאָס איז דערשיטערט געװאָרן פון זיין זיידנס דערציילן פון 
בית מדוש, ער און אַנדערע תלמידים מיינע האָבן שפּעטער אויפגעהערט צו 
שטוינען, זיי האָבן דערזען דעם טיפערן זין פון אונדזער אמונה, פון אונדזער 
זידישן לעבן, װאָס האַלט ניט קיין סך פון אויסערלעכע שינקייטן. אויסערלעכע 
פראכט אִיז אַנגענעם פאָרן אויג, װוי קינסטלעכע בלומען, קיין לעבן האָבן אָבער 
אַוױינע בלומען ניט אין זיך, קיין קדושה געפילן קאָנען זיי ניט אויפטויכן אין אַ 
מענטשלעכע נשמה. וי דערשיטערט אוֹן צעבראָכן יוחנן בן זכאי איז געװען 
האָט ער אָבער געהאַלטן אַז איין ,ציגל" אין אַ מענטשלעכער נשמה איז מער 
ווערט װי צענדליקער ציגל, און אפשר גאַנצע װענט פון אַ בית המקדש אפיל 
אַז אַ בית המקדש של מעלה אין האַרצן פון אַ מענטשן --- אָט דאָס איז װיכטיק; 
אַז אויסערלעכע, ערדישע, מאַטעריעלע הייליקייטן קאָן מען צעשטערן, צו אַ בית 
המקדש אין האַרצן איז ניט צוצוקומען; דאָס געזאַנג פון אַ בית המקדש אויפגע" 
נויט אין האַרצן קאָן מען פאַרשרייען, פאַרגרילצן, אָבער נאָר אױיף אַ שטיקל 
צייט; אין לאַנגן גאַנג זיגט דער קול דממה דקה. אַזױ אַז מיט די געפילן, װיל 
איך גלויבן, איז יוחנן בן זכאי אַװעק בויען יבנה, און ווען ניט יבנה -- װאָס 
זאלט פון אונדז געװאָרן, און װאָס וואלטן מיר געוען? מיר, ייד האָבן תמיד 
נעווכט ניט דעם אויסערלעכן פּראַכט און גלאַנץ, מיר יידן האָבן תמיד געזובט 
צוֹ בויען און צו שאַפן אַלץ, װאָס עס איז שיין און פּרעכטיק און הייליק ניט אויסער 
אונדז, נאָר אין אונדז, 

אָבער ניט נאָר מיט איר חשיבות, מיט איר אויסערלעכער שיינקייט,. מיט איר 
פּלאַמעקיקייט אונטערשיידט זיך דער קלויסטער דאָ פון דעם קליסטער אױיף 
יענער זייט ים --- אויך דער גייסט איז אַן אַנדערער. דער גלח איז דאָס רוב 8 
העכסט געבילדעטער מענטש, ער זוכט צו באַאיינפלוסן די היים. די דרשות זיינען 
טיפערע, תוכיקערע, זיכער ניט קיין העצערישע:; ער רעדט פון עטיק, פון מאָראַל,. 
פון חשיבות, פון קונסט און מוזיק, ער איז מער ,, טיטשער, װי פריטשער" (מער 
לערער, וי פּרעדיקער). די זונטיקישול שפּילט דאָ אַ גרויסע ראָל. אויף יענער 
זייט ים האָט מען פון דעם כמעט װי ניט געוואוסט, און... װאָס וואלט יענער גלח 
געקאָנט געבן די קינדער? קינדער ווערן דאָ אויך ביי די אומות העולם אַריינגע- 
צויגן אין אמונה. אמת, מען ווארפט אויף זיי ניט אָן קיין התחיבותן, מען מאַכט 

עס זייער גרינג פאַר זיי, מען לערנט מיט זיי די תפילות, די לידער, װאָס שפּעטער 
וועלן זיי עס ניצן אין קלויסטער, ווען זיי װעלן עלטערן װערן: עס שאַפט זיך ביי 
קינדער טראַדיציע, זיי װערן דערנעענטערט און אַרינגעצויגן אין רעליגיעזן 
לעבן. מחמת די עלטערן, ברענגענדיק זייערע קינדער יעדן זונטיק אין דער 
ונטיק שול אַרײן, גייען אַליין אויך אַריין אין זייער קלויסטער, שאָפט זִיךְ אין די 
קינדער אַ חשובע, ערנסטע, רעליגיעזע באַציאונג צום קלויסטער און צו זייער 
וונטיק-שול. איך האָב באַזוכט אַזױנע זונטיק-שולן פאַר ווייסע און פאַר שװאַרצע 
אין די דרום-שטאַטן, עס איז געווען װאָס זיי מקנא צו זיין, כאָטש איך וואלט גע- 
האָט אַ סך אויסצוזעצן קעגן די לימודים, װוי ערנסט, רואיק, מיטן גרעסטן דרך 
ארץ מען איז געזעסן; װאָס מיר האָט וויי געטאָן, איז זייער האַלטן זיך, עס האָט 
וויי געטאָן... צוֹ זען, װי זייערע קינדער קאָנען אַרױסװײזן פיינקייט און חשיבות, 
בעת אונדזערע קינדער.. | | 

דערציילט אונדז מעלראָז הייסט באַפּטיסט, אַז נאָר דריי קינדער פון עלטערן, 
װאָס קומען רעגלמעסיק יעדן זונטיק אין קלויסטער, האָבן פאַרלאָזן זיין זונטיק- 
שול אין משך פון אַ יאָר, דריי צװישן 700 קינדער. אָבער 50 פּראָצענט קינדער 
פון ניט רעגלמעסיקע באַזוכער פון קלויסטער, מיר, יידן, מעגן זיך וועגן דעם 
פֿאַרטראַכטן... 

אמת, דער אַמעריקאַנער קריסט ועט ניט שאַפן און װעט ניט אָננעמען . 
און זיכער ניט אױספאָלגן רעליגיעזע דינים און מנהגים, װאָס זאָלן אים צוימען 
װאָס זאָלן אים שטערן אין זיין הנאה האָבן פון לעבן. ער יל אפילו ניט הערן 
פון דעם, אַז עס זיינען פאַראַן דינים און מנהגים ביי אונדז, װאָס צוימען טאַקע, 
אָבער זי , צאָלן גוטע דיווידענדן", --- זי צויבערן אויף, אין לאַנגען גאַנג, געפילן, 
ואָס ברענגען פרייד און גליק און זין אין לעבן, זיי גרייטן צו אַ נוסח אין לעבן, 
ואָס פאַרהיט דעם מענטשן פון גרויסע סכנהדיקע דערשיטערונגען. דער אַמע- 
ייקאַנער קריסט וויל, הייסט עס, פון דעם אפילו ניט הערן און די גלחים זוכן 
גיט צו ,שלעפּן" דעם ,וואגן" אין אַזאַ ריכטונג. דער אַמעריקאַנער קריסט װעט 
ויך פאַר זיין אמונה ניט מקריב זיין, אָט װוי מיר טוען עס אין משך פון טויזנטער 
יאָרן; מיר האָבן זיך געלאָזן אַרױסטרײבן פון אַ לאַנד, זיך רואינירן; מיר האָבן 
זיך געלאָזן ברענען, רודפן; מיר האָבן זיך פאַרטיידיקט, וואו עס איז מעגלעך 
געווען, און דאָרטן וואו עס איז ניט מעגלעך געווען, האָבן מיר זיך געלאָזט פאַר" 
ברענען, מיט שמע ישראל אויף די ליפן אויסגעהויכט דעם לעצטן אָטעם, -- 
אָבער ניט פאַרשוועכט אַ קוצו של יוד פון אונדזער אמונה. אוֹן מיר האָבן ניט 
קיין חרטה. מיר האָבן, אויב מען האָט נאָר געלאָזט לעבן, זאָל זיין אין געטאָס, 
ואֶל זיין אין הונגער און נויט, אין שאנדע, --- מיר האָבן מבטל געווען דאָס אַלץ, 
אפילו די סמיקע אויסדרוקן אויף די פּנימער פון אַנטיסעמיטן, זייערע נגישות 
וייערע אָנפאַלן, פּאָגראָמען, גירושים האָבן אונדז גײסטיק ניט געבראָכן. מיר 
האָבן תמיד געהאפט, אַז עס װעט אַמאָל קומען אַ צייט, ווען אונדזערע שכנים 
וועלן פאַרשטיין, אַז דער סם קעגן אונדז איז אויך טויטלעך פאַר זיי. אונדזער 

מ. ב לאש טיין 


גרויטער דיכטער און דראַמאַטורג ה. לייוויק מאָלט עס אין זיין ,גולם": ווען 
טאַדעאוש שרייט אויס זיין וייטיק, אַז ער איז שוין מיד פון האַסן אַז דאָס 
רויבט ביי אים אַװעק זיין רו אאַ"װו. מיר האָבן ניט אויפגעהערט צו זינגען 
אונדזער אני מאמין בביאת המשיח אף על פי שיתמהמה, אפילו ווען ער שפּעטיקט 
ויך; מען האָט געוואוסט, אַז די כוחות װועלן ניט אויסגיין ווארטנדיק אויף אים, 
האָט טאַקע ש. פרוג אַמאָל געזונגען אין רוסיש, אַז אונדזער אמונה איז הויך וי 
דער הימל, ליכטיק װי די זוֹן, הייס, וי אַ פלאַם, יאָ, אָט דאָס ליכט, אָט דער 
הימל, אָט דער סנה-פלאַם האָט אונדז געהייליקט, 


הב אפרים אשרי דערציילט אין זיין בוך פון אַ ברית אין קאָװונער געטאָ. 
בריתן פלעגט מען דורכפירן אין געהיים, מחמת סכנות נפשות. ווען מען כאַפּט 
יידן ביים דורכפירן אַ ברית, וואלט מען אַלעמען צעשאָסן אויפן אָרֹט. איין מאָל 
האָט מען דורך אַ פענצטער דערוזען ערב אַ ברית, אַז אַ נאַצי-אױטאָמאָביל 
האָט זיך אָפּגעשטעלט לעבן דעם הויז. אַלע האָבן זיך דערשראָקן אויף טויט, דעם 
ימוהל האָבן גענומען ציטערן הענט און פיס, דער גאַנצער עולם האָט דערווארט, 
אַז אָט-אָט און מען פירט זיי אַלעמען אַרױס, די יולדת אויך און.. ניט פאַרלאָרן 
ויך האָט נאָר די מוטער, זי האָט פון בעט גענומען שרייען: , מלט אים גיך, זאָל 
ער שטארבן אַ ייד". אַזױ זיינען מיר, יידן, אַזױ הײיליקט פון אונדז אַרױס אונדזער 
אמונה, | 


אמת, דער אַמעריקאַנער האָט גרויס הנאה פון די קלובן, פון די כאָרן פון 
די , פּיקניקס", פון די פאַרוויילונגען אַרום די קלויסטערס, פון זייערע גרויסע 
ימים-טובים, וי זייער ניטל און איסטער, עס ,קערט זיך דעמאָלט אַ ועלט". 
| אָבער וואו קומט עס צו אונדזער אַ סדר, די הקפות, צי אונדזער פּורים, הנוכה 
און סוכות, ווער רעדט שוין פון ראש-השנה און יום-כיפּור, פון אַ מגיד, פון אַ 
דרשה, פון אַ חכרדישן ניגון. דערציילט מען דאך פון יענעם יידן, װאָס האָט פּלוצ- 
לונג אין עקסטאַז פון פרייד אַ שליידער געטאָן זיינע פּאָר גראָשן די כלי-זמר, זיי 
ואלן אויפּשפּילן אַ , װיװואַט" דעם רבונו של עולם אַלײן; און פון דעם קריסט, 
װאָס איז פאַרביי אַ חסידיש שטיבּל, דערזען דורכן פענצטער, וי יידן, עלטערע 
מענטשן, אַ סך פון זיי זקנים, טאַנצן, שפּרינגען אַזש, די פּנימער צעפלאַמט, --- 
ניט אַנדערש, האָט ער געטראַכט, אַז דאָס מוז זיין אַ משוגעים הויז -- האָט איר . 
זיכער געהערט. פּונקט אַזױ האָט געטראַכט אַ ייד, אַ טויבער, װאָס איז פּונקט 
דעמאָלט אויך פאַרבײיגעגאַנגען, ער. האָט אויך דעם ניגון ניט געהערט, װאָס 
האָט אָנגעצונדן די יידן, זיי צעפלאַמט. דערציילט פּראָפּעסאָר פישל שניאורטאָן 
אין זיין , חיים גראַװויצער" וועגן אַ יידיש שמחהלע, וואו דער חזן פון שטעטל 
שטורעמט אויף די יידן מיט זיינעם אַ יעלה גאָר. דער עולם איז אַרין אין אַזאַ 
התלהבות, אַז מען האָט צו זיך ניט געקאָנט קומען, מען האָט געזונגען און גע- 
טאַנצט אַ גאַנצע נאַכט, אַזױ , שיכור" איז מען געװאָרן פון דעם יעלה.. , דער 
עולם האָט אַ ציטער געטאָן, זיך געלאָזט מיט ברען טאַנצן, דער גאַנצער איינגע" 

אַ לערער רעדט זיך אַראָפּ פון האר צן 


האַלטענער טייער פון יעלה האָט זיך אין דעם טאַנץ נאָך תפילהדיקער אוים- 
געפלאַקערט". | 

און י. י. שװאַרצס , קענטאָקי" האָט איר זיכער געלייענט. איר האָט דאָרטן 
געזען, וי א יידיש בחורל, אָנגעצונדן פדן דער שטימונג אַרום, שפּרינגט אַרױף 
אויפן טיש און פאַרגייט זיך אויף דער העכסטער אָקטאַװע אין ,װאָס מיר זיינען 
זיינער מיר, אָבער יידן זיינען מיך", 

מיר האָבן אַ סך פאַרלאָרן, זייער אַ סך, מיר האָבן אַ סך פאַרלאָרן, אָפּרוקנדיק 
ויך פון בית מדרש, אָדער פאַרװאַנדלנדיק דעם בית מדרש אין אַ , לעבלעכער" ‏ 
אינסטיטוציע. די שכינה אין אונדזער לעבן װעט װידעראַמאָל נעמען שיינען אָט 
דעמאָלט, ווען מיר'ן זיך כאַפּן, אַז מיר האָבן פאַרקויפט די , בכורה" פאַר אַ טאפּ 
;לינדזן יי 

דער פייער פון נעכטן, דער פייער פון דאָרטן פעלט אונדז, --- פעלט פרייד, 
פּעלט די שמחה, װאָס האָט מבטל געווען דעם רעאַלן אַרום. איר וייסט דאך 
פון די חסידים, װאָס פלעגן זיך אָפּרײסן פֿון אַלץ און פאָרן צום רבין, אויפן וועג 
גוריק פלעגן זיי באַגעגענען פורן מיט יידן, װאָס זיינען ערשט געפארן צום 
רבין, פלעגן אַ סך חסידים זיך אַרײנכאַפּן אין וואגן פון די, װאָס פאָרן ערשט צום 
רבין, און װידעראַמאָל פאָרן צו אים,.. דאָס לעבן איז היינט אַנדערש, נייע פאָרמען 
זיינען נויטיק, מען קאָן זיך צום אַלטן ניט אומקערן, מען האָט זיך אָבער אָפּגע- 
קערט אינגאַנצן, אָפּגערוקט זיך פון דעם הימל, װאָס אַפילו אין אַ געענדערטער 
פאָרמע וואלט ער געקאָנט אָנפילן דאָס לעבן מיט תוכיקן זין און מיטן זעלביקן 
פייער פון פרייד און גליק. נאָר אין רעליגיעזער שמחה קאָן דער מענטש דערפילן 
דעם אמתן טעם גן עדן אין לעבן 

פאַראַן ביי אונדז דריי רעליגיעזע ריכטונגען, אָבער ניט חסידות מיט איר התל- 
הבות, מיט איר אומגעצוימטער פרייד מיטן רבונו של עולם, מיט דער טיפסטער 
ליבשאַפט צו אים, דעם בורא עולם, און ניט מתנגדות מיט איר פאַרטיפן זיך אין 
ער תורה, װאָס אין איר זיינען , פאַרבאָרגן אַלע סודות און רמזים, אַלע צרופים ‏ 
פון ששת ימי בראשית ביז דעם סוף פון אַלע דורות (ש. אנסקיס , דיבוק"), װאָס 
זי איז דער קװאַל פון ליכט און ליבע: די ריכטונגען זיינען ניט יענע זאַפטיקע 
חסידות, מתנגדות, פול מיט קדושה, און בענקשאַפטן נאָך הימל, די דריי ריכ- 
טונגען (אָרטאָדאָקסן, קאָנסערװאַטיװוע, רעפאָרם) האָבן ניט און קאָנען ניט געוויגען 
די הערצער פון די מאַסן, --- דאָס איז אַ גרויטמער אומגליק פאַר אונדז. דער אַמערי- 
קאַנער יוגנטלעכער, ער הערט זיך צו צו די חרמדיקע שאַרפע קאַמפן פון די אָרטאַ- 
דאָקסן איבער אַ פּסוק אין דער כתובה, צי איבער אַ מחיצה אין בית מדרש; אונדזערע 
יוגנטלעכע הערן זיך צו, װי מען ווארפט זיך מיט אַזאַ װאָרנונג, אַז אויב מען 
זעט חתונה האָבן ביי אַ קאָנטערװאַטיוון. רב, מיט דער נניער כתובה, וועלן די 
קינדער זיין ממזרים; אָדער זיי הערן, װוי מען לייגט אַריין אַ רב אין חרױם איבער 
אַ נוסח אין סידור, און,.. ניט וייניקער טוט וויי, ווען מען קוקט זיך צו וי קאָג" 
סערװאַטיווע רבנים שלאָגן זיך אַרױס פון די כוחות ניט צו דערלאָזן דער בית 

מדרש זאָל פאַרװאַנדלט וועון אין אַ מין , קאָנטרי קלוב"; שווער צוצוזען זייער 
נער, ווען כדי איינצוהאַלטן די מיטגלידער, זיינען זי אָפט געצוואונגען אָנצואַ- 
ווענדן מיטלען, װאָס האָבן קיין שום שייכות ניט מיט אמונה.. און טוט װיניק 
וויי, װאָס גבאים, וועלכע קאָנען קוים מאַכן די ברכות, װען מען רופט זי צו ‏ 
אַן עליה, זיינען גרויסע מבינים אויפן רב,. צי אויפן נוסחת פון דעם הון.. 
װאָס זיי ,קרימען מיטן נאָז", ווייל דער רב, האַלטן זיי, רעדט צו אָפט וועגן גאָט, 
וועגן כוונה ביים דאַװונען, וועגן כשרות: אַז דאָ קירצט ער צופיל די תפילות און 
דאָ צו װײיניק; דאָ האָט ער דאָס און דאָס ניט געדאַרפט זאָגן, אָדער דאָ און 7אָ 
האָט ער ניט דערזאָגט... וי האַלט מען דאָס אַלץ אויס, װי טראָגט מען עס אַריבער? 
אונדז, פאַרבענקטע נאָך אַ יידיש-רעליגיעון לעבן, קרענקט עס. 

אַװױ האָב איך געוען אַ , קאָנפירמאַציע"-צערעמאָניע אין אַ קאָנסערװאַ- 
טיווער שול, װאָס איז באמת געווען איינדרוקספול און רעליגיעז, מען האָט גע- 
דאַװנט אַן אמתן קבלת שבת דאַװנען אָנגעפירט פון די קאָנפירמאַנטן. יעדעס 
קינד האָט געדאַרפט רעדן איבער די תפילות, דאָס האָבן זיי אַלײן געדאַרפט 
אָנשרײיבן, נאָך דעם וי מען האָט זיי געגרייט צו דעם. אַז איך בין אַרױס פון בית 
מדרש, הער איך, וי דער עולם איז אומצופרידן, -- עס איז צופיל אמונה פאַר 
ויי: ,אָט דער און דער פירט עס דורך מאָדערנער".. מיט אַ יאָר שפּעטער ביף 
איך געגאַנגען זען, װי מען פירט ,דאָרטן" דורך. מיידלעך, טיף דעקאָלטירט, 
האָבן אַרײנגעמאַרשירט, יעדעס מיידל האָט געצונדן אַ ליכטל און געזאָגט עפּעס, 
װאָס מען האָט איר געגעבן צו זאָגן און.. אָט דאָס איז ,שיין", יידיש,.. דאָס איו 
דעם עולם געפעלן געװאָרן... דווקא האָב איך אויפן אָרט געפרעגט אַ יידן װאָסו 
איז דאָ יידיש? : 

אָט קלאָגט מען זיך, װאָס אין ישראל זיינען פאַראַן אַזופיל פּאַרטײען, װאָס 
מען קאָכט זיך דאָרטן אַזופיל, אַזױ היציק. בעסער, האַלט איך, איז עס, אַ סף 
נעסער וי ביי אונדז, וואו מען קלייבט אויס אַ ;נאָמינאַציע/ קאָמיטעט, דער 
קאָמיטעט באַשטימט גבאים, מנחיגים, און דער עולם ווערט אַלץ מער דער 
,ליימענער גולם, װאָס שטומט און שווייגט". אָט זיינען מיר דערגאַנגען צו אַזאַ 
,שליאבערישקייט" אין אונדזער פּאָליטישן לעבן מיט 2 פּאַרטײען נאָר, אַז מיר 
ווייסן שוין ניט ווער איז וער, און װאָס איז װאָס... דאָס איז די סיבה, װאָס ביי 
אונדז פרייט מען זיך, ווען 5 פּראָצענט בירגער נעמען אָנטײיל אין װאַלן.. וועמען 
ארט עס. אין אָבער די מעשה, אַז אונדז דאַרף זייער און שטאַרק אַרן, מיר זאָלן 
רעליגיעז ניט אַטראָפּירט ווערן, אמונה זאָל ניט װערן אַ ,געזעץ".. 


אמונה, איז ביי אונדזערע מיטבירגער דאָ אין אַמעריקע, געגאַנגען באַרגוֹ 
אַרױף, אמת, נאָר אויסערלעך, אָבער דאך -- זי איז דאָ חשובער געװאָרף זק 
איז ניט מער נאָר יוצא צו זיין, וי אַמאָל אין מזרח-אײראָפּע, ספּעציעל אין דעם 
אַמאָליקן רוסלאַנד, זי איז דאָ געװאָרן אַ טייל פון לעבן זי האָט אַ געוויסעו 
השפעה אויפן לעבנסנוסח אין די היימען; דער קלויסטער דאָ האָט אױיסגעשפּרײיט 

זיין פעריפעריע, ער איז געװאָרן אַן אינסטיטוציע, אין וועלכער דער אַמערי- 
קאַנער לעבט זיך אויס געזעלשאַפטלעך; די גרעסטע מערחייט אַמעריקאַנער לאָזט 
ניט דורך אַ זונטיק, ניט צו זיין אין קלױיסטער; אַרום די קלויסטערס האָבן זיך 
געשאַפן כאָרן, אין וועלכע עס זינגען ליבהאָבער פון רעליגיעזער מיק, אַמע- 
דיקאַנער פון אַלע שיכטן, זייט ביי זייט מיטן פּראָפּעסאָר אַ הויז-אויפועער, אַ 
באַנקיר, אַ שמיד; און פאַראַן כאָרן, װאָס האָבן אַ שם איבערן לאַנד, אַזױ אַז 
באַגלייך מיטן צוהערן זיך צום געזאַנג פון אַ כאָר, װאָס דער דיריגענט איז 
דאָס רוב מיט אַ דאָקטאָראַט-דעגרי אין מוזיק, אַזױ, אַז באַגלײך מיטן צוהערן 
זיך צו שיינעם געזאַנג, הערט זיך דער קלויסטער-באַזוכער אויך צו צו אַ דרשה 
פון גלח, װאָס אָפּט איז עס אַ קונסטווערק, זאַפט אין זיך אַריין די שטימונג, די 
חשיבות, װאָס שפּעטער ברענגט ער זי אַהיים; איר זעט דאָ זעלטן אַ שיכורן אין 
נאַס, ניט נאָר ווייל די שנאפס-געשעפטן זיינען געשלאסן, נאָר ווייל אין בלוט 
איז שוין ביים אַמעריקאַנער איינצוהיטן די חשיבות פון זונטיק, און אוב ער 
האָט יאָ גענומען אַ שנעפסל, זוכט ער עס צו , באַהאַלטן", דאָס װאָס ער שעמט זיך 
מיט דעם, איז דאך אויך אַ מדרגה. ניט אומעטום און ניט אַלע מאָל איז אַזױי, וי 
איך מאָל דאָ, דער דורכשניט איז אַזוי, און דאָס, װאָס די שאָטנזײיטן זיינען יוצאים 
מן הכלל, איז װוידער אַמאָל אַ מדרגה. אַזױ, אַז זייער רעליגיעז לעבן איז גע" 
גאַנגען באַרג אַרוף. 
| = ניט געקוקט אויף דעם, װאָס אונדזער אמונה, אונדזער שיינע , כלה" איז 
מלא חן, ווען אַפילן ניט אויסגעפּוצט, איר געטלעכע נשמה ליכטיקט פון אַואַ 
הויכן הימל, זי איז פול מיט פראכט; ניט געקוקט אויף דעם, װאָס אונדזער גאָט 
נויטיקט זיך ניט אין קיין געהילפן, װי הויך ער איז, קאָן דאך יעדערער צר 
קומען צו אים, דער האלצהעקער און פּראָפּעסאָר. דער למדן און דער עם האַרץי 
דער טיף רעליגיעזעד און דער זינדיקער, און דער צדיק, אַלע גלייך --- ניט גע" 
קוקט אויף דעם, איז אונדזער אמונה דאָ געגאַנגען באַרג אַראָפֿײ 
גײיסטלאָז, שוואך זעט אויס אונדזערע יידישער יום-טוב אין אונדוזערע 
היימען, פון דעם שבת איז גאָר אַ חורבן געװאָרן. קלאָגט זיך דער באַואוסטער 
געלערנטער הרב יהושע העשל, אַז ניטאָ קיין כוונה ביים דאַװנען, מען דאַװנט 
קאַלט, אָן האַרץ, אָן לייב און אֶָן לעבן. און ניט נאָר ער, אַלע רבנים קלאָגן אויפן 
חורבן. קלאָגט זיך אַן אַנדער רב ביי אַ קאָנפערענץ פון רבנים, אַז וואו זאָל ער 
געמען אינספּיראַציע, וי קאָן ער אָנהאַלטן די כוונה אין נשמה, אַז אַנטקעגן אים 
ויצן יידן, װאָס הערן ניט אויף, בעתן דאַװונען, צו שמועסן צווישן זיך. און שפּאסן, 
ווען פהויען זיצן אַנטקעגן און גלעטן אַלע וויילע די האר, נעמען ניט אַראָפּ די 
אויגן פון די קליידער, װאָס די אַנדערע פרויען טראָגן אַז קומען קומט מען 
דאָס רוב אבי יוצא צו זיין,.. אויג אין דעם אָדער יענעם בית מדרש איז אַנדערש, 
איז אַ ביסעלע בעסער, איז עס נאָר אַ ביסעלע... אויב דאָ און דאָרטן געפינט איר 
אַ מתפלל מיט גאָט אין האַרצן, איז עס אַ יחיד במינו. איר קאָנט טרעפן אַזױנע 
געציילטע יהידים, אָבער דאָס זיינען דאך יוצאים מן הכלל. נו, איז דען אַ 

וואונדער, װאָס תלמוד-תורח-לערער מוזן אַרומגײין וי פּאָליציסטן, רחמנא לצלן 
אױיפפֿאַסן, איינהאַלטן קינדער, װאָס זיי האָבן געבראַכט אין בית מדרש אַרײן 
שבּת. קינדער זעען, און לערנען זיך אָפּו. 

חיים גרינבערג האָט אין זיינעם אַ פאָרטראַג פאַר די סטודענטן פון יידישן 
לערער-סעמינאַר אַמאָל געזאָגט, אַז ער האַלט דעם צושטאַנד אין אונדזער רע"ן 
ליגיעזן לעבן פאַרן גרעסטן אומגליק אין אונדזער דערציאונג, און אין זיינעם אַ 
פאָרטראַג פאַר די סטודענטן פון דעם יידישן טעלאָגישן סעמינאַר האָט ער גע;, 
פאָדערט, זיי זאָלן זען צו באַקעמפן דעם ,גענעץ"!; זיי זאָלן ניט זוכן צו פאַר- 
טרייבן די לאַנגװײליקײט מיט ניט רעליגיעזע מיטלען, מיט אַ לעקציע, מיט א 
טאַנץ, מחמת די פאַרבינדונג דעמאָלט פון דעם עולם מיטן בית מדרש איז ניט! 
לשמה, זי איז אַ טעכנישע; און אַז ,דער ,אַטעאיסט" מיט אַ וייטיק אין האַרצן 
(ניט דער וואולגאַרער אַטעאיסט, װאָס אים איז ניחא, װאָס קיין גאָט איז אויף 
דער וועלט ניטאָ, אַ גדולה האָט אים געטראָפן), איז אין זיין וועזן אָדער אין 
פּאָטענץ אַ סך נעענטער צום עכטן רעליגיעזן לעבן, וי די מיינסטע אינערלעך 
אומאינספּירירטע גאָט-גלױיביקע", 

מאַכט נאָר ניט אַװעק מיטן האַנט מיין השערח, אַז אַ סך אַזױנע בענקענדיקע 
נאָך אַן עכט רעליגיעזן לעבן קאָנען ניט איינזיצן אין אַ בית מדרש, זיי וערן 
דערשיטערט. האָט דאך אַמאָל אַן אַמעריקאַנער פּרעזידענט (דאַכט זיך, אַז דאָס 
איז געווען לינקאָלן), איידער מען האָט אַרױסגעשטעלט זיין קאַנדידאַטור, געענט- 
פערט אַ גלח אויף דעם פאָרשלאַג, ער זאָל זיך אָנשליסן אָן אַ קלויסטער, אַנדערש 
װעט ניט טויגן, -- אַז ער איז צו רעליגיעז אָנצושליסן זיך אָן אַ קלויסטער. דער 
אויפערלעכער גלאַנץ האָט אים ניט געצויבערט, ער איז געווען אַ צו טיף רעליגיע" 
וער מענטש.. דאָ אָבער, ביי אונדז, צויבערט ניט אונדזערע יידן אַפילו די אינער- 
לעכע פּראַכט, אָבער וי קאַלט עס איז, וי ניט רעליגיעז מען איז אין אַ בית 
מדרש, און װי אויבערפלעכלעך און פוסט עס איז די יידישע היים פון דעם בית- 
מדרש-יידן, געפינט איר פון צייט צו צייט דאך אַ שפּור, אַ פונק פון דעם פייער, 
װאָס האָט געצונדן הערצער; געפינט איר דאך גליען די לעצטע (חס ושלום) געט- 
לעכע קויל פון אַש אַרױס, קומען מיר אָבער צו אונדזערע היימען, צו די היימען 
פון אונדזערע וועלטלעכע יידן, איז זיכער נאָר קריעה צו רייסן אויפן גרויסן 
בראךי.. : 
אַן אומגליק האָט אונדז וועלטלעכע יידן געטראָפן, מיר האָבן פאַלש אוים- 
גענומען אונדוער וועלטלעכקייט, , אין איר נאָמען, --- שרייבט דער באַוואוסטער 
פּעדאַגאָג א. גאָלאָמב, --- האָט מען געפסלט אוצרות קולטור און טראַדיציש" 
(איך שרייב ברייטער וועגן דעם אין דעם קאַפּיטל ,אַ וויכוח איבער ועלטלעכ- 
קייט"),. דער אומגליק וואלט מיך אַזױ שטאַרק ניט געשראָקן, מחמת ניט אין 
מאָל האָבן מיר אין אונדזער לעבן געבלאָנדזשעט און זיך אַרױסגעפירט פון דער 
בלאַנדזשעניש, אַפילו אין כנען, אין ישראל, אין יהודה. און זיינען מיר דען אַמאָל 
ניט , אַראָפּגעקראָכן פון וועג" אין מדבר? מיך וואלט דער אומגליק אַזױ שטאַרק 

אַ לערער רעדט ויך אַראַָפּ פון האַ ר צן 


נִיט געשראָקן, ווען דאָס וואלט אַזױ טיף ניט דערשיטערט, ווען דאָס וואלט אַזױ 
טיף ניט ויי געטאָן אונדזערע קינדער. אונדזערע קינדער זיינען אַמעריקאַנער, 
אין אַמעריקע איז אמונה אַ חשובער ענין. איר קאָנט ניט, און אוב איר קאָנט, 
טאָרט איר ניט אָפּרייסן קינדער פון דעם אַרומיקן לעב דערהויפּט פון דעם 
אַמעריקאַנישן. גיסט אַרײן עפּעס אייערס, רייסט אַרױס די טומאה, זאָל בלייבן 
װאָס מער קדושה. פאַראַן אַ סך גוטס אין לאַנד --- אל תפרוש מין הציבור. אפּשיטא, 
! אַז רעליגיעזיטעט, אפילו ווען זי איז פלאַכלעך, פאַרמאָנט זי אין זיך דערציערישס. 
אונדזערע קינדער איז ניט צום האַרצן געווען אונדזער װעלטלעכקײט, װאָס אין 
דער אמתן איז זי געווען אַ סעקולאַרישקײט, מיר האָבן אַזשׁ , בודק געווען" אמונה, 
וי ערב פּסח חמץ. ניט קיין שבת, ניט קיין יום-טוב, ניט קיין ברעקל באַציאונג 
צו אַ בית מדרש, איר האָט אין אונדזערס אַ היים ניט געקאָנט זען קיין מזווה 
ביים טיר, קיין טלית, קיין סידור, אָפט אַפילו ניט קיין מצה פּסח, וועגן בענטש 
ליפט איז דאך אָפּגערעדט. אמת, דער טאַטע צי די מאַמע זיינען אָן דעם אויך 
געווען יידן. מען האָט געלייענט אַ יידישע צייטונג, געזונגען חסידישע ניגונים, 
יידישע לידער, זיך מחיה געווען אין אַ יידישן טעאַטער, ביי אַ יידישן קאָנצערט. 
אין האַרצן איז נאָך געווען גענוג יידישער גייסט, אַריינגעזאפט אין דער אַלטער 
היים, אָבער אונדזערע קינדער? | 

אַז מיר האָבן זיך גענומען כאַפּן, אַז לא זו הדרך, אַו מיר מאַכן אונדזערע 
קינדער אומגליקלעך -- האָבן מיר אָבער מורא געהאַט זיך צו נעמען פאַרקע- 
רעווען אויפן דרך הישוױּ, מחמת געווען איז עס אין דער צייט פון דעם קאַמף 
צװישן רעכטס און לינקס. װייניק צרות האָבן מיר? --- האָט אַ לערער מיר אַ זאָג 
געטאָן, -- זאָלן מיר אָנהייבן איצט אין , מיטן שלאַכט" אַ נייע מלחמה? און 
טאַקע, װוײיניק איז אונדז געווען, װאָס מען איז צעטיילט אויף צוויי צדדים, דאַרפן. 
מיר נאָך שפּאַלטן די צדדים גופא, און ווער װעט זיך עס צו אונדו צוהערן? דאָס 
װעט דאך זיכער ווייזן װי רעאַקציאָנער מיר זיינען. מיר האָבן באַשלאָסן צו 
, בייטן אונדזער שפּראַך" אין די קלאַסן, מיר האָבן שוין געזען אַז עס זאָל אין 
קלאַס אַרויפשװימען די דאָזיקע פּראַגע, און,. פֿאַרשטײט זיך.. לענגער לעבן 
האָט געדאַרפט אונדזער בפּועל ממש מאָדערנער נביא י. ל. פּרץ, -- זיינע טיפע 
געדאַנקען, די אוצרות, װאָס מיר האָבן גענומען ברענגען אין די קלאַסן, פלעגן 
אַרוסרופן העכסטע פרייד, קינדער פלעגן פּשוט אויפלויכטן. איר ועט אין 
קאַפּיטל , א וויכוח איבער וועלטלעכקייט" לייענען, װאָס וועלטלעכקייט האָט גע- 
מיינט לויט פּרצן, 

אין מיין צווייטן , שאַנגרילאַ", איז דער ענין אמונה קיין פּראָבלעם פאַר ‏ 
אונדז ניט געווען. כמעט אַלע חיימען זיינען געווען יידישע היימען אין פולן זין 
פון װאָרט. איך געדענק אָבער מיין ערשטן אַרױסטריט אין מיין דריטן , שאַנ- 
גרילאַ". דאָס איז געווען די ערשטע באַגעגעניש מיט מיינע ניע שול-פאַרװאַל- 
טערס און עלטערן. איך האָב געוואוסט, אַז צווישן זיי זיינען -פאַראַן אַ סך אַלטע 
גונדיסטן פון יענער זייט ים נאָך, יידן מיט ויסן, לומדים, פאַרשטייט זיך, אַז' 

מ. ב לא ש טיין 


איך האָב זיך געגרייט צו מיין אאַטאַקע? זײיער ערנסט. געענטפערט האָט מיר 
דער פאָרזיצער, אַ ייד אַ יודע ספר, אַ חכם און אַ לײיענער. זיין טאָן איז ניט 
געווען דער טאָן, וועלכן איך האָב דערווארט. איז עס אַזױ געװען, מחמת ער 
אַלײן, אַ געוועזענער ישיבה-בחור, אַ העכסט אינטעליגענטער מענטש, האָט דאך 
ניס געקאָנט דערשטיקן אין זיך די געפילן, אויפגעוועקט אין אים אין זיין קינד" 
הייט; אָדער איז עס געווען מחמת די שול האָט אַ שם געהאָט מיט אירע לערער 
פאַר מיר (ירחמיאל לאזארסאָן, ל. דארין, קענדזשערסקי), װאָס האָבן זיך געמעגט 
האָבן אַן אַנדער צוגאַנג צום ענין אמונה, אָבער לערער און אינטעליגענטן זיינען 
זיי געווען, -- האָבן זיי איבערגעלאָזן אַ השפעה אויף דעם גייסטרייכן עלעמענט 
אין מיין דריטן , שאַנגרילאַ?, 

מײַין דריטע , שאַנגרילאַ" איז ביז היינט אַן אויסנאַם. אָט בין איך מיט אַ 
געוויסער צייט צוריק געווען ביי אַ דריטן סדר. מען האָט געמאַכט אַן אַפּיל צו 
שטיצן די לאָקאַלע שול. דער אַפּיל-מאַכער -- אַ יידישער ייד, אַ יודע"ספר, אַן 
אינטעליגענט -- האָט עס געמאַכט זייער שיין, פּשוט גייסטרייך. דער עולם האָט 
זיך זייער װאַרעם אָפּגערופן, דאָ הער איך -- מען רופט אויס, אַז דער און דער 
טראָגט צו די יערלעכע 90 דאָלער. װאָס איז עס פאַר , יערלעכע" 90 דאָלער? --- 
פרעג איך אַ שכן. ער דערקלערט מיר, אַז ביי דעם חשובן נדבן, דווקא אַ זייער 
פיינער מענטש, קלייבן זיך אָפט צוזאַמען פריינד, און מען ,מאַכט אַ קערטל". ער 
נעמט פון יעדן געווינער אַראָפּ אַ געוויסע סומע, מען איז ניט.חלילה קיין קאָרטן" 
שפּילער, מען שפּילט אויף אַ ניקל, אויף אַ דיים, פאַר צייטפאַרטרײב. ניין, טייע- 
ריגקע, --- האָב איך געזאָגט, ---- אין מיין דריטן , שאַנגרילאַ" וואלט מען אַזױנע 
געלטער ניט אָנגענומען.. הער איך, אַז מען פירט דורך אין דעם דאָזיקן צווייג 
אַרבעטער רינג קאָרטן-פאַרװײלונגען, אַז פון צייט צו צייט שפּילט מען פאר א 
פאַרזאַמלונג (דאָס דווקא אין אַן אַנדער צווייג) און נאָך אַ פאַרזאַמלונג אין קאָרטן, 
אין לייסעאום גופא. זעט איר -- דאָס האָט מען קײנמאָל ניט געטאָן און מען 
וופט ניט טאָן אין מיין דריטן , שאַנגרילאַ", --- האָב איך מיט שטוינונג באַמערקט, 

מיר איז אַמאָל ניט געפעלן געװאָרן די וועטשערע, װאָס מען האָט צוגע" 
גרייט צו אַ שול-חודש-באַנקעט. עס דאַרף אין כבוד פון יידישער דערציאונג 
צוגעגרייט ווערן אַ שענערע וועטשערע. ניט אין עסן גייט עס, נאָר אין חשיבות, 
אַז איך האָב דערציילט, אַז דאָ און דאָרטן איז עס אַנדערש, האָט מיר אַ מיטגליד 
באַמערקט: , חון און זופּ? מיר זיינען שוין פון דעם אַרױסגעװאַקסן". און ער אין 
טאַקע גפרעכט געווען. איך בין ניט געווען צופרידן מיט די , פוטער-ברויטן", ‏ 
מיט די , סענדוויטשעס", --- האָט מיר אַן אַנדער צווייג באַװיזן אַז ביי זיי א'ן 
מען נאָך מער פאָרגעשריטן מען האָט סערוירט בולבעס (מיטן שאָלעכץ) מיט 
הערינג... און נאָך דעם האָט מען זיך אַרױסגעדרײט פון מיר, מען איז אַװעק , מאַכן 
אַ קערטל", וואוילע מענטשן, טייערע מענטשן טוען א ועלט אַרבעט לטובת 
הכלל, אָבער עפּעס פיל איך, אַז דאָס טויג ניט,. האָט עס אָבער ניט אויסגעזען 
פאַר מיר אַזוֹי שרעקלעך, ווען איך האָב געלייעט אין ‏ דאָס יידישע װאָרט' אַן 

אַ לערער רע דט זיך אַראָפ פון האַדצן 


אַרטיקל פון דעם רעדאַקטאָר ש, מ. זעלטשען, אונטערן קעפּל , מיר פּראָגרעסירן" 
וואו ער מאָלט פאַר אונדו אַזאַ בילד: : 

;איך האָב לעצטנס באַמערקט אַ מאָדנע דערשיינונג. אָט זיצן מיר ערגעץ 
אין אַ שבת אָװנט ביי אַ היימישער פּאַרטיע אין אַ הויז און מיר פאַרברענגען 
געמיטלעך. פּלוצעם הויבט מען אָן קוקן אומגעדולדיק אויף די זייגערס, אין אַ 
פּאָר מינוט צו עלף הייבט זיך אָן אַן עמיגראַציע, --- אַ טייל פונעם עולם װאַנדערט 
איבער ערגעץ אין אַן אַנדער צימער. 

אין יידישן פאָלקלאָר איז שבת 2 בינאַכט אַ שעה פון מיסטישער באַדייטונג, 
אָבער װאָס איז דער סוד פון 11 אַזײגער און די ווירקונג פון אָט דער שעה! 

אַ צייטונגסמאַן איז אַ נייגעריק באַשעפעניש. איך האָב באַשלאָסן צום סוף 
נאָכטאָלגן די דאָזיקע װאַנדערונג און זען װאָס איז די זאַך, װאָס ציט דעם עולם 
אין דער דאָזיקער שעהי | 

די שפּורן האָבן מיך דערפירט אין קעלער פון הויז --- די געהיימניש ווערט, 
הייסט עס, געדיכטער. דאָרטן האָב איך געטראָפן אויסגעזעצט אַן עולם, װאָס 
האָט געקוקט מיט דער גרעסטער שפּאַנונג אויף איין פּוֹנקט אין װוינקל פונעם 
צימער, װאָס האָט זיך אַױסגעװיזן צו זיין דער פאַרוויילונג-צימער פונעם הויזי 

דער פּונקט איז געווען דער טעלעוויזיע אַפּאַראַט. אויפן לייוונט פון דעם 
אָפּאַראָט האָבן אַ פּאָר מגושמדיקע מענטשן געראַנגלט זיך, געשטויסן איינער דעם 
אַנדערן, געבראָכן איינער דעם אַנדערן הענט און פיס, געריסן די האָר, געװאָרפן 
איבערן פּאַראַפּעט. | 

דער עולם צושויער איז געווען אינגאַנצן פאַרטאָן אין דעם ברוטאַלן ספּעק- 
טאַקל, ווען איך האָב געפרואווט מאַכן אַ באַמערקונג, האָט מען מיט בייזקייט מיר 
געװויזן מיטן פינגער: ש-ש-ש... מען איז געזעסן געשפּאַנט מיט אַלע חושים, און 
יעדער אַקט פון באַוונדער ברוטאַליטעט האָט די אויפגערעגטע צושויערס גע" 
הויבן פון די פּלעצער. | 

די מיסטעריע פון ,11 בײנאַכט" איז, הייסט עס, געלייזט געװאָרן. איך 
ווייס שוין: אַן אומרואיקע שטימונג נעמט אַיום אַ גרויסן טייל פונעם יידישן (װי 
פונעם ניט-יידישן) עולם, ווען עס דערנענטערט זיך אָט די גורלפולע שעה. 

איך האָב דעם ענין ווייטער נאָכגעפאָלגט, און איך האָב זיך איבערצייגט,. 
אַז די שעה פון ,רעסלינג" (ראַנגלען זיך) אין די וויכטיקע פּאַסירונג פון טאָג 
ביי אַ גרויסער צאָל מענער און פרויען, --- אַפילו אַזעלכע, וועמעס אינטערעסן, 
װאָלט איר געגלויבט, זיינען מער אינטעלעקטועלע. איך האָב באַמערקט, אַז אפילו 
קינדער זיינען גװאַלדיק פאַראינטערעסירט אין דער שעה, און אויב זיי קאָנען 
אויסכיטרעווען פון די עלטערן אַ דערלויבעניש צו זיצן אַװי שפּעט, פאָלגן 
זי נאָך די , רעסלינג"-סצענעס מיט גװאַלדיקער שפּאַנונג און ביילן זייערע פויסטן 
אין אויפרענונג, 

אָבער מיט דער ליזונג פון אָט דער מיסטעריע בין איך געבליבן שטין 

פאַר אַן אַנדער רעטעניש: װי קומט די ליידנשאַפט צו אָט דעם ברוטאַלן סאָרט 
פון ספּאָרט צו אונדז, יידן 

מילא, די הי-געבוירענץ -- זיי איז אונדזער טיף איינגעװאָרצלטער יידישער 
ווידערווילן צו ברוטאַליטעט אפשר פרעמד, מיט דער , רעסלינג"-ליידנשאַפט זיי- 
נען דאָך אָבער אויך פאַרכאפּט אונדוערע אימיגראַנטישע יידן פון מזרח-אײראָפּץ, 
וועמען דער אינטערעס צוֹ דער אויסשטעלונג פון ברוטאַלער פיזישער גבורת 
װאָלט געדאַרפט זיין דערווידער, 

| דער איינציקער , ספּאָרט", װאָס איז ביי אונדז אין דער אַלטער חיים געווען 
פולשטענדיק לעגיטים, איז געווען דער קאַמף אַרום דער אויסטייטשונג פון אַ 
בלאַט גמרא אָדער אַ תפוסות. אַרום דעם פלעגט זיך יידיש ספּאָרטיש בלוט אַמאָל 
צעקאָכן אַזוֹי, אַז עס פלעגט קאָנען דערגיין צו זידלערייען און אַפילו צו פּעטש", 

דאָ מוז איך ווידער זאָגן, אַז אין מיין דריטן , שאַנגרילאַ?" איז מען גיט 
פֿאַרקאַכט אין די ראַנגלענישן, חלילה, אמת, נאָך ווייט פון אידעאַל, אָבער וען 
דער אייבער'שטער זאָל חלילה באַשליטן ווידער צו ברענגען אַ מבול אויף דער וועלט, 
וועט ער אין מיינע דריי , שאַנגרילאַס?" געפינען גרעסערע צדיקים, װי נח איז 
געווען בדורותן, 

אַזױ צי אַזױ -- מיין פאָרזיצער האָט אויפגענומען מיינע רייד זייער טאָ- 
לעראַנט, און מער װי דאָס -- אמתדיק פריינדלעך, 

אמת, ער האָט געװאָט אַ סך אויסצוזעצן, אבער מיט חסד. , מיר גייען, דאַכט 
זיך. -- האָט ער געזאָגט, -- באַרג אַראָפּ. דער פּאַטאָס, מיט וועלכן איר האָט 
גערעדט, דער טיפער גלויבן אייערע אין איער נייעם פּעדאַגאָגישן אמת, האָט 
מיך גערירט", אַזױי בפרוש האָט ער געזאָגט: , איך גיב אייך מיין ברכה, אפשף".. 
איך געדענק עס, מחמת מען איז דאך ניט מער װי אַ מענטש. אב דער באַ- 
שיידנסטער צווישן באַשײדענע, דער אמתער עניו, משה רבינו, האָט זיך געפרייט 
מיט אַ גוט װאָרט, מעג איך אווחאי. איר געדענקט דאָך דעם ישמחז משה במתנת 
חלקו כי עבד נאמן קראת לו., דער פאָרזיצער האָט דאָ גלייך אויפן. אָרט אָנגץ- 
רופן דאָס קינד מיטן אמתן נאָמען, ער האָט געזאָגט, אַז ,וי איך שטויס זיך אָן 
איז איער דרך אין גייסט פון אַ רעליגיעז-עטישן סאָציאַליזם, אַן עטישער סאָ- 
ציאַליזם באַהױיכט פון רעליגיעויטעט". איר װעט שפּעטער ליענען און איר 
האָט שוין דאָ און דאָרטן געלייענט אין מיין אַרבעט, וי סאָציאַליסטן רעדן היינט 
איבער סאַציאַליזם און אמונה; מיין פאָרזיצער האָט דערקענט די , כלה" שוין מיט 
0 יאר צוריק, דאָס ווייזט אויך, װאָס פארא עלעמענט יידן עס האָבן זיך עוסק 
געווען אַרום די שולן, : 

איך האָב מיין אָפּאָנענט צוגעגעבן, אַז אונדזערע רעליגיעזע מדריכים מוזן 
אויך איבערשאַצן װערטן, זיך צופּאַסן צו דער צייט. לעבן מיר דאך סוף כל אין 
אַ צייט, ווען די וועלט בייט איר , הויט", אין אַ צייט פון גװאַלדיקע דערפאָלגן 
און אַנטדעקונגען אויפן װיסנשאַפטלעכן געביט. דער עולם איז , פריטשמעליעט" 
פון די אַנטדעקונגען און שטייט פאַרגאַפט, אין טיפסטן יראת הכבוד פאַר די 

אַ לערער רעדט זיך אַראָפּ פון האַרצן 


פאָרשער. מיר לעבן אין אַ צייט פון נאַציאָנאַלע און סאָציאַלע קאַמפן, עס שיינטו 
װי אָט-אָט און די וועלט ווערט פאַרװאַנדלט אין אַ גן עדן, -- אָבער דווקא אין 
אַזאַ צייט מוזן מיר זיך דערנענטערן צו אמונה, צום קװאַל פון ליכט און ליבע, 
צום קװאַל פון עטיק און מאָראַל, מוון מיר אין קאַמף און אין לעבן בכלל אַרײיג- 
ברענגען די הייליקייט פון דער מענטשלעכער פּערזענלעכקייט, פון קדושה, הייסט 
עס. אַנדערש קאָן מען אין קאַמף זיך צו ווייט פאַררײסן, קאָן מען אָנװערן דעם 
צלם אלקים אין מענטשן. איך האָב מיין פאָרזיצער ניט איבערצייגט. איז עס דאך 
סוף כל סוף געווען פאַר היטלערן ימח שמו, איז עס געווען אויך פאַר דעם גװאַל" 
דיקן קראך אויף דער עטיש-מאָראַלישער , וועלט-בירושע", פאַרן באַנקראָט, װאָס 
איז געקומען סיי מצד דעם שופך דם און דעם עומד על הדם, סיי מצד דעם 
ברוטאַלן בלוטדורשטיקן רוצח, אָדער ריכטיקער רוצחים. און די, װאָס זיינען צו 
רואיק געשטאַנען און צוגעזען די רציחות, געזען דעם בלוטמבול און.. זיך ניט 
גערירט פון ארט. דער טאָן אָבער פון מיין אָפּאָנענט און זיין אויסדרוק, אַז ער 
איז מיט מיר ניט מסכים, אָבער אים רירט מיין טיפער גלויבן אין מיין דרך; 
אַו איך בין דער לערער, אפשר איז עס דער װעג צו די הערצער פון אונדזערע 
קינדער --- האָט מיך גערירט ביז טרערן. אַזױ גאָר, האָב איך געטראַכט, בין איך 
דאך, הייסט עס צווישן אַ שיינעם עולם. פאַרשטייט זיך, אַז איך האָב זיך גענומען 
צו מיין דרך מיט אַ פאַרנעם, 

מיר האָבן זיך אַביסעלע צו שפּעט געכאַפּט, אַז אונדוער וועלטלעכקייט, װאָס 
אין לעבן איז זי גאָר געווען סעקולאַרישקײט, פאַרמאָגט ניט אין זיך דעם צויבער 
אויפצואוועקן הייליקייט, װאָס אָן איר, אָן הייליקע געפילן איז אַלץ קאַלט און 
. ניט שעפעריש, 

אונדזער יודל מאַרק לערנט אונדז, אַז ווען מען פרעגט אים, װאָס פארא 
יידישע פּערזענלעכקייט באַגערן מיר צו אַנטװיקלען אין קינד, וואלט זיין ענטפער 
געווען: ,קינדער, װאָס זאָלן בֿאמת, מיטן גאַנצן האַרצן, ליב האָבן זייער פאָלק, 
מחמת אַן עכטע געוואונטשענע יידישע פּערוענלעכקייט איזן ראשית-חכמה אַזאַי 
װאָס איז דורכגעוועבט און דורכגעזאפט מיט ליבשאַפט צום אייגענעם פאָלק. 
ליבשאַפט, אהבה -- דאָס איז דאָס גרונטווארט, דאָס כישוףווארט". אָבער װי / 
קומט מען צו אהבה, צו ליבשאַפט? דווקא אמונה איז געווען און זי דאַרף זיין 
די טרעפּ, צי די טיר צו ליבשאַפט. ער אַליין ווייזט אָן, אַז מורא איז ניט דער" 
ציעריש, אַז , מורא קאָן אויפעסן דאָס האַרץ און פארראסטיקן די נשמה. עס קאָן 
אפילו געמאַלט זיין אַ באַגער צו אַנטלױפן פון דעם, װאָס װעקט מורא". אלא, 
הייסט עס, אהבה, ליבשאַפט, נו, דאַרף זיך דען ליבשאַפט ניט אָנהייבן פון אהבת 
שמים, מחמת אהבת שמים פירט צו אהבת חסד. דער יראת שמים איז אין דער 
אמתן אויך אַ אהבת שמים, עס איז די מורא וויי צו טאָן דעם געליבטן אין 
דעם פאַל --- גאָט. ער איז ניט גערעכט, אַז ,מורא איז דער געהיימער כוח פון 
פרומקייט", דאָס איז אמת פאַרן עם הארץ, און אונדזער חוב איז צו זען, או עס 
זאָלן קיין עמי הארצים ניט זיין, 

אַזױ, אַז אויב אפילו אונדזערע קינדער האָט געצויגן צו אמונה, ווייל דאָ 
אין אַמעריקע , טראָסט מען אין גאד", גלויבט מען אין גאָט, אויב זייער שטרעבן 
צו אמונה איז געווען ניט לשמה, האָבן מיר געדאַרפט זען ניט וויי צו טאָן אונד- 
זערע קינדער. מיר האָבן געדאַרפט פאַרשטיין, אַז אויב עס איז ניט גרינג, אין 
אונדזערע צייטן, צו באַהױכן דאָס קינד מיט עכטער אמונה, איז שעדלעך צו 
ווייזן דורך מעשים נעגאַציע-באַציאונג צו אמונה. יאָ, אונדזער באַציאונג צו. 
| אמונה האָט נאָך מער אָפּגעפרעדמט אונדזערע קינדער פון אונדז, 

די אַלע טעותן אונדוערע האָבן אונדז דערפירט צו אונדזער איצטיקן צו" 
שטאַנד. דערציען גייסטיק איז בכלל אַ בלוטיק שווערער ענין. די וועלט האָט דער 
אייבערשטער באַשאַפן, די פיזישע װעלט, אין 6 טעג, אָבער צו שאַפן אַ 
קודש, אַ גייסטיק פאָלק, עס זאָל ראוי זיין אַרײנצוקומען אין כנען, האָט געדויערט 
0 יאָר. 6 טעג און 40 יאָר... ניט גרינג איז צו דערציען אַ סופר, למשל, װאָס 
האָט זיך. אַרױסגעגנבעט פון דער געטאָ, איינגעשטעלט זיין לעב כדי זיך צו . 
טובלען, מחמת נאָר אַזױ קאָן עֹר אָנהייבן שרייבן אַ ספר תורה, אַרױסגעגנבעט 
זיך און װוידער מיט נסים זיך אַרײנגעגנבעט צוריק. אין דער געטאָ אַריין.,. מען 
דאַרף פאַרמאָגן אַזאַ אהבה, אַזאַ ליבשאַפט, אַזאַ אידעאַליזם! פאַראַן, אַזױ פיל איך, 
יחידי סגולה, װאָס װערן, אַזױ זעט עס אויס, געבאָרן מיט קדושה אין האַרצן, 
מיט אהבה, אַזױנע זיינען געווען די מאריא ספּירידאָנאָװאַס,. די מאקסים גאָרקיס, 
אָבער דאָס זיינען יחידי סגולה --- די מאַסן דאַרפן האָבן אַ טרעפּ, אַ לייטער זיך 
צו. דערחייבן, און דעם לייטער קאָן אמונה צושטעלן, װי זי האָט עס געטאָן אין 
משך פון טויזנטער יאָרן. און ברענגט מיר ניט קיין ביישפּילן פון , היפּאָקריטן", --- 
זיי זיינען פאַראַן אין אַלע ,קדשי קדשימס" פון אַלע שאַטירונגען אין לעבן. מיר 
רעדן פון עכטער אמונה, פון ישראל בעל שמס, פון דעם בערדיטשעוערס, פון 
נחמן בראצלאַווערס, פון הלל צייטלינס און ענלעכע קדושים, --- פון זייער אמונה, 

אַזױ, אַז אונדזער באַציאונג צו אמונה האָט אונדז געטאָן שאָדן, 


284 


די שולן הויבֿן אָן צו גיין , באַרג אַראָפּ" 


א) די שולן פאַרלירן זייער חן זייער צויבער 


נאָכן שטורעם אַרום די שולן, און נאָך די טעותן װאָס מיר האָבן געמאַכט 
(און זיך אַביסעלע צו שפּעט געכאַפּט, אַז זיי זיינען טעותן), האָבן מיר דערזען 
פאַר זיך גאָר אַ גרויסן אומגליק; מיר האָבן דערזען, אַז בינו לבינו האָבן מיר 
פאַרלאָרן אונדזער װיכטיקסטן שותף אין לעבן, --- די יידישע היים. אַז מיר האָבן 
עס דערזען, איז אונדז גאָר ביטער געװאָרן אויפן האַרצן. מיט צרות קאָן מען זיך 
ווי-עס-איז אַן עצה געבן, מען לעבט זיי איבער, אָדער מען לעבט זיך צונויף מיט / 
זיי, מען זאָל ניט געפּרואװוט ווערן װוערן מיט דעם, צו װאָס מען קאָן געוואוינט 
ווערן. טעותן, אַז מען מאַכט, און מען כאַפּט זיך נאָך אין צייט, קאָן מען זיך וי 
עס איז ראַטעװען; אמת, מען קומט אַרױס געשעדיקט, אָבער אָן סכנות. אַנדערש 
איז, ווען אַ יסוד פון אַן אינסטיטוציע הייבט אָן זיך צו שאקלען, אַז אַ פונדאַ- 
מענט הייבט אָן צו זינקען --- דעמאָלט איז די סכנה גאָר אַ גרויסע. מיר האָבן 
גענומען זען, אַז אונדזערע היימען הייבן זיך אַן אויסצוליידיקן פון יעדן שפּור 
פון גייסטיקייט, פון יידישקייט און סאָציאַליסטישקײט, 
פאַרשטייט זיך, אַז מיר פלעגן זיך אַרײנווארפן צו ראַטעװען די דאָזיקע 
היים. האָבן מיר דערגרייכט אונדזער ציל, איז ביי אונדז געווען די שמחה גאָר. 
אַ גרויסע, דאָס רוב אָבער פלעגן מיר דאַרפן ,קדיש זאָגן" נאָך אַזױנע היימען 
אַז מיר האָבן אָבער דערזען נאָכן שטורעם, און נאָך אונדזערע טעותן אַז דער 
,מאַרש? נעמט אָן אַ מאַסן-כאַראַקטער -- איז אונדז פינצטער געװאָרן אין די 
אויגן. גוט איז געווען משה רבינון: אין מדבר האָבן אים זייטיקע איינפלוסן 
ניט געשטערט, גענוג אָבער האָט ער געהאַט אויסצושטיין פֿון די , שלוקערצן" 
נאָך די , פעטע טעפ מיט פלייש". דאָ אָבער האָט דער אָרום געלאקט און גע" 
צויבערט, גערופן און געריסן צו זיך; דאָ האָט מען פאַר די אויגן געזען אַ ברייט 
לעבן, אַ פריילעך לעבן, אַ לעבן מיט אַזויפיל פאַרגעניגנס, אַ לעבן, װאָס האָט 
צוגעזאָגט גװאַלדיקע מעגלעכקייטן, אַז מאָרגן וװועט זיין נאָך בעסער. קינדער,. 
דערצויגענע אין אַזאַ סביבה און אין, די רעגירונגישולן, האָבן זיך אימפּעטיק 
געװאָרפן , שווימען" אין די ברויזנדיקע כװאַליעס פון אַ ניי לעבן און.. מיטגע" 
ריסן מיט זיך זייערע עלטערן. און ניט נאָר דאָס: די עלטערן אַליין האָבן גענומען 
לייגן קלאפטער" און שווימען מיטן שטראָם, זיך אַ לאָז געטאָן אַזש אַריבכער- 
צױאָגן זייערע קינדער. 

מ. ב לאש טיין 


איך געדענק אַזאַ פאַל: מיר ווערן פאַרבעטן צו גאַסט אין אַזאַ היים, װאָס 
האָט זיך נאָך אָנגעהאַלטן ,, מיטן שפּיץ פינגער" אַרום אונדז. מיר קומען. מען 
פאַרבעט אונדז אין קעלער. אויך שענער מעבלירט וי ביים לערער אין שטוב. 
מיר געדענקען אָבער, אַז פריער פלעגט זיין אַנדערש, פריער, אַז די עלטערן פלעגן 
דערװאַרטן געסט, פלעגן די קינדער זייערע אַ פאַרוויילונג מיט זייערע פריינד 
דורכפירן אין קעלער, די עלטערנס געסט פלעגט מען אויפנעמען אויבן. די על- 
טערן האָבן , דערשמעקט" אונדזער שטימונג, האָבן זיי פאַרפירט אַ שמועס וועגן 
היינטיקע קינדער. איך האָב קיין מוט ניט געהאַט, דער צווייטער לערער מיינער 
איז געווען אַזױ דערשלאָגן, אַז ער האָט דעם שמועס אַרויפגעפירט אויף די רעלסן, 
אויף די שינעס פון ,היינטיקע עלטערן". דער לערער האָט זי פּשוט געזאָגט, 
אַז ווען עלטערן ווייזן אַרױס זייער מינדערווערטיקייט לגבי זייערע , געלערנטץ" 
קינדער, אַז קינדער דערזעען, װי עלטערן קוקן אויף זיי אַרױף מיט אַ יראת 
הכבוד, אַז קינדער דערזעען, װי זייערע עלטערן דערנידעריקן זיך אַלייף --- 
ברענען זיי אויס אין זייערע קינדער יראת הכבוד, ליבשאַפּט צו די עלטערן 
װאָס די געפילן זיינען אוצרות אין נשמה פון קינד. מען האָט זיך פאַררעדט ביז 
שפּעט אין דער נאַכט אַרײן, אַז מיר האָבן דערהערט, אַז אויבן איז שטיל גע- 
װאָרן, אַ סימן מען גייט אַהײם, האָבן מיר זיך אויך גענומען קלייבן אַהים. דאָ 
זיינען די קינדער אַרונטער און, דערזעענדיק אונדז, זיינען זיי געבליבן שטיין 
פאַרשעמט. די תלמידה מיינע איז גלייך אַרױס מיט דער טענה, פאַרװאָס האָט 
מען זי ניט געזאָגט, אַז די לערער זיינען דאָ, זי וואלטן אַרונטער אונטן טאַנצן; 
זיי האָבן דאך, משמעות, פאַרדולט די קעפּ מיט זייער שפּרינגען.. אויף מאָרגן, 
מיין תלמידה איז ביי מיר, זי מוז זיך אַראָפּרעדן פון האַרצן, זי האָט ליב אירע 
עלטערן, זי זיינען שטילע, האַרציקע האָרעפּאַשנע מענטשן, מיטפילנדיקע, גריי- 
טע, אָבער... , עפּעס אַ הכנעה, אַ מינדערווערטיקייט פילט זיך אין זייער באַנע" 
מען זיך מיט אונדז, זייערע קינדער". נו, און אַז זי װעט באַלד פאַרענדיקן איר 
קורס אין אוניווערזיטעט, און אַז דער ברודער װעט פאַרענדיקן זיין דאָקטאָראַט, 
איז װאָס? דער פאָטער איז דאָך אַ געוועזענער ישיבה-בחור, ער קאָן אַ סך תורה, 
לייענט אַ סך, צו באַוואונדערן אָפט זיין טיפקייט, זיין לאָגיק, און די מוטער האָט 
אויף יענער זייט ים גראַדואירט פון אַ מיטלשול. אָבער עפּעס מאָדנע, עס טוט 
איר שטאַרק וויי, װאָס זיי קוקן אַרױף אויף זיי, זייערע קינדער און אויף זייערע 
פריינד, װאָס קומען צו זיי. און נאָך װאָס: ,זיי האָבן עפּעס מורא פאַר אונדז 
אַריינצוברענגען אין שטוב עפּעס יידישס, אַ בילד פון אַ חסידישן רבי, למשלן מיט 
װאָס איז אַ כינעזיש בילד מער , אינטעליגענט", צי מער אַמעריקאַניש?? 

יאָ, איך האָב דאָס, װאָס מיין תלמידה האָט טיף וויי געטאָן, דערפילט אין 
אַ סך קינדער. דער אומגליק איז נאָר, װאָס אַזױנע קינדער האָבן ניט געהאַט 
וואו זיך אויסצולעבן, קיין פּאַסיקע פאַר זיי סביבה ניט געווען, זיינען זיי , צֵע" 


שוואומען" געװאָרן אין ,װיר-װאַר" פון לעבן. , 
מיין דריטע , שאַנגרילאַ" האָב איך שוין געטראָפן , מאַרשירן באַרג אַראָפּ", 

אַ לערער רעדט וזיך אַראָפ פון ה אָר צן 


און מיט גיגאַנטישע טריט. 2 שיכטן האָב איך דאָ באַגעגנט,. איין שיכט, 
אַ נאָענטער צו דער שול, װאָס האָט זיך געקלאַמערט מיט די געגל ניט פאַר" 
פלאַכט צו ווערן, ניט אַראָפּצונליטשן" זיך פון , באַרג". אמת, שער געווען 
איינצוהאַלטן, מיט. געציילטע עטלעכע יאָר צוריק האָבן די שטעט און שטעטלעך 
אָרום געהאָט 9 שול, צו אַ דיסטריקט-קאָנפערענץ פון אַרבעטער-רינג פלעגן 
קומען די 9 לערער און באַשײנען די קאָנפערענץ. ווען איך בין געקומען, האָב 
איך שוין געפונען נאָר 2 שולן.. אין שטאָט גופא איז שוין געווען געשלאָסן די 
לינקע שול, און לאַנג פאַרּ איר אויך די שול פון דעם יידיש-נאַציאָנאַלן אַרבעטער- 
פאַר באַנד. אויפן וועג האָב איך זיך אָפּגעשטעלט אין סינסינעטי, איבערגענעכ" 
טיקט, כדי אָנצוקומען אין אָװנט פּונקט צום באַנקעט, װי איך בין געווען גע- 
וואויגט, מען פלעגט אין אונדזערע מקומות באַגעגענען אַ לערער. זיך אין וועג 
געגרייט מיט מיין רעדע.. איך קום, עס טרעפן מיך אויפן באַן צויי יידן 
| גאָרניט , באַנקעטיש" אָנגעטאָן, מען פירט מיך צו צו אַ הויז, מען זעצט זיך און, 
מען הייבט אָן צו רעדן פון דער אָקאָרשט אָפּגעהאַלטענער קאָנפערענץ. איך זיץ, 
וי אַ זייטיקער. איך פּרוביר אַרויפפירן דעם שמועס אויף דער שול, מִיר געלינגט 
עס ניט; אַז איך װער מוטיקער, דערלאַנגט מען מיר אַ זאָגג װאָס האָב איך דאָ 
ניט קיין צייט? --- איך װעל שוין אַלץ אויסגעפינען. איך רייס זיך אַרײין מיט אַ 
פראַגע --- וויפל קינדער? דער ענטפער איז: מען װעט זעןף. און מען פרעגט, 
צי איך וויל אַ גלאָז טיי. געטרונקען, און מען איז געגאַנגען שלאָפן. 
יאָ, האָב איך יענעם אֶװנט געטראַכט, אפשר איז נאָך ניט אַזױ שלעכט, 
אָבער דער חן און דער צויבער, די פרייד און די שכינה האָט זיך דאָ שוין אָפּ- 
געטאָן פון דער שול. האָב איך אָבער שפּעטער גענומען קריגן ידיעות, אַז אויך 
דאָרטן, אין מיין ערשטן , שאַנגרילאַ?" גיט מען זיך שוין אָפּ, אַ סך מער וי 
פריער, מיטן בייטן מעבל, בייטן דילן-טיכער, בילדער; רעדט מען אין די היימען 
װייניקער יידיש; קינדער פֿאַרלאָון אָפּט די שול איידער זיי גראַדואירן; אַז די 
מיטלשולן , שרומפּן איין", אָבער דאך... דאך מעג מען זיך נאָך בענטשן ימיט 
יענעם , שאַנגרילאַ", בא 
קורץ, די באַגעגעניש האָט אויף מיר געמאַכט אַן איינדרוק, אָבער ניט 
קיין גוטן,,, ערשט שפּעטער האָב איך אויסגעפונען, אַז אמת, די שול איז טאַקע 
מער ניט קיין יום-טוב אין לעבן מען איז שוין אַ קאַפּעטשקע אַנטױשט, מיד, 
אָבער מען לייענט נאָך אַ יידישע צייטונג, אַ יידיש בוך, מען הערט זיך מיט חנאה 
צו צו אַ לעקציע, מען גיט ניט אויף. מען ברענגט אַרונטער יידישע שרייבערן 
מען פירט דורך יידישע קאָנצערטן; מען שטיצט מיט פרייד אַלע אינסטיטוציעס 
פון אַרבעטער-רינג און נאָענטע צום אַרבעטער-רינג: מען פירט דורך ליטעראַ- : 
רישע אָװנטן; מען שמועסט איבער ועלט, מענטש און ייד פּראָבלעמען, ווען מען 
קומט זיך צוזאַמען. זיי מעגן שטאָלצירן מיט זייערע קינדער. אָבער דאָס זיינען 
נאָר די יידן, װאָס שטייען נאָענט צום אַרבעטער-רינג, צו דעם יידיש-נאַציאָנאַלן 
פאַרבאַנד, צום אינטערנאַצ"אָנאַלן אַרבעטער-אָרדן. די, װאָס זיינען נאָר מיטגלי- 

מ. בל א ש טיין יי 


דער אין די דאָזיקע אָרגאַניזאַציעס, זיינען ווייט פאַרפאָרן, גאָר ווייט, און פאָרן 
נאָך ווייטער פון אַלץ, װאָס איז יידיש, פּראָגרעסיו, סאָציאַליסטיש, גייסטיק, 
ופאַרשטײט איר שוין, אַז אין און אַרום דער שול האָב איך שוין באַגעגנט קינדער, 
;װאָס זייערע היימען זיינען שוין געווען אויסגעלײידיקטע. מיר איז אויסגעקומען 
צו באַזוכן שטעט אַרום מיין דריטן , שאַנגרילאַ", אויך דאָרטן האָב איך געזען 
;אַז די נאָענטע אַרום די אָרֹגאַניזאַציעס האַלטן זיך נאָך אָן; די, װאָס געהערן נאָר 
צו די אָרגאַניזאַציעס, זיי טוט שוין קיין זאַך ניט וויי, נו, איז קיין וואונדער ניט, 
װואָס אַלץ, װאָס אונדז איז היײיליק, האָט גענומען איינדארן. אַזױ אַז דער צווייטער 
שיכט, װאָס איך האָב באַגעגנט אין מיין דריטן , שאַנגרילאַ", האָט מיר געזאָגט, 
;אַז אויס -- עס איז נאָך הבדלה.. מחמת דע װאָס די נאָענטע צו די אָרגאַ- 
;ניזאַציעס זיינען עלטער געװאָרן, זייערע קינדער שוין אַרױסגעװאַקסן פון שול- 
;עלטער, און פון צווייטן שיכט יידן האָבן מיר ניט געקאַנט דערװאַרטן קיין סף 
-קינדער, ווייל זיי האָט געצויגן פון אונדז. ניט געקאָנט דערװאַרטן קיין סך קינדער 
און אויך ניט קיין נחת, האָט די שול אויך דאָ אין מיין דריטן ‏ שאַנגרילאַ" גע" 
נומען גיין באַרג אַראָפּ, ניט געקוקט אויף דעם, װאָס אי די שול, אי די לערער, 
אי דער אַרבעטער-רינג, אי די אָנפירנדיקע פון אַרבעטער-רינג האָבן געהאַט אַ 
שם טוב אין שטאָט. די , סחורה" האָט פאַרלאָרן דעם װערט אין די איגן. 
(הערצער) פון די עלטערױייי 

מיט יאָרן צוריק האָט אַ קינד געוואוסט, אַו מען דאַרף גיין אין שול, װי דען 
אַנדערש? אַלע קינדער גייען אין שול. עלטערן האָבן עס אוודאי געוואוסט. מען 
האָט קיינמאָל ניט געוואוסט פון , גיין אין די הייזער", דערמאָנען עלטערן, אָדער 
, זיך איינבעטן? ביי זיי, מען זאָל שיקן די קינדער אין שול אַרײן. גייט דאך אַ 
יידיש קינד אין שול ניט נאָר זיך צו לערנען, דאָס קינד לעבט זיך דאך איך 
געזעלשאַפטלעך אויס אין און אָרום דער שול. אַלע פריידן און הנאהס האָט 
דאָס קינד געשעפט פון שול, האָט עס מיט חשק זיך געלערנט, מיט חשק גע- 
גאַנגען אין שול. דאָ אין שול האָט זיך דאָס קינד געטראָפן מיט אַלע פריינד, דאָ 
זיך געשפּילט, דאָ האָט עס געהאַט זיין קלוב, דאָ האָט מען אים געוויזן באַװעג" 
לעכע בילדער, דאָ אין שול האָט דאָס קינד געלעבט זיין לעבן. אמת, עס זיינען 
געווען אויך קינדער, װאָס דער חשק צו גײין אין שול איז געװען ניט אַזאַ 
שטאַרקער, אָבער אויפהערן צו גיין אין שול? אין מיטן זמן? איידער מען האָט 
גראַדואירט, איידער מען דורכגעמאַכט די מיטלשול? זעלטן, זייער זעלטן פלעגט 
מען טרעפן אַזאַ קינד. חשק, הנאה --- דאָס איז אַן אַנדער ענין. אָבער זיין אויסער 
דער שול וואלט געמיינט זיין אַלײן, איינזאַם, אָן פריינד, 

ניט איין מוטער פלעגט מיך שטעלן אין אַ פאַרלעגנהייט, איך פלעג ניט 
קאָנען, די ערשטע יאָרן, דערקלערן, פאַרװאָס 2 קינדערלעך. ברידערלעך, איינער 
לויפט מיט פרייד אין שול אַרײן, און דאָס צווייטע קינד, דאָס ברודערל, , שלעפּט 
זיך" אָן חשק. אַ נשמה פון אַ מענטשן, אפּשיטא פון אַ קינד, איז זייער צאַרט און 
קאָמפּליצירט. פלעג איך מוסרן טאַטעס און מאַמעס, פאַרװאָס זיי נעמען אַזױ 

אַ לערערד רעדט זיך אַראָפ פון האַרצן 


צאַרט אָן אַ טייערע װאַזע אין זייערע הענט, און צו זייערע קינדער ,רירן'" זי 
זיך צו גאָר ניט אַזױ צאַרט.. די נשמה פון אַ קינד איז זייער קאָמפּליצירט. די 
ניואַנסן, די , קאָלירן", די שטימונגען, די בענקשאַפטן, די געשמאַקן, די צערן 
זיינען זייער פאַרשיידן, אָפטמאָל ניט באַשטענדיק אין איין און דעם זעלביקן קינדן 
אָפּטמאָל פירן פאַרבאָרגענע, קעגנגעזעצטע שטריכן אין איין און דעם זעלביקן 
קינד אַ העפטיקע מלחמה צוישן זיך. וי ברוטאַל עס איז אָפטמאָל די באַציאונג 
פון עלטערן, װאָס האַלטן, אַז אַ קינד  ---‏ אויך מיר אַ מענטש, װאָס ווייס עס", 
אָדער , זייערע צרות, מישטיינס געזאָגט", ווען אַזױנע עלטערן וואלטן זיך באַמיט 
צו לערנען, וואלטן זיי געוואוסט, װי אַ טיף אַ קינד ליידט, אַזױנע עלטערן וואלטן 
ויך אָפּגעהאַלטן צו שטראָפן אַ קינד, מחמת די שטראָף גיסט צו ,אויל אויפן 
פייער", װאָס שרפהט אָפט אין קינדס נשמה. י 
דערציילט מיר אַ פאָטער, אַז ער האָט אַמאָל דורכגעמאַכט מיט זיין טאָם-. 
טערל 12 יאָר אַלט, אַזאַ גיהנום: ער איז אַרױסגעפאָרן מיטן קינד אויף אַ רעזאָרט, 
ער האָט געזוכט דאָרטן צו פאַרשאַפן דעם קינד אַלע פריידן, אַלע פאַרגעניגנס, 
דאָס קינד איז אָבער געווען עפּעס נערוועז, צערודערט, שלעכט געשלאָפן, זיך 
געבעטן פאָרן אַהיים. דעם פאָטער האָט עס זייער וויי געטאָן. ניט אַנדערש, אַז דאָס 
קינד איז ניט דאַנקבאַר. ער האָט זי ניט איינמאָל אויסגעמוסרט, אַז אַנדערע אויף 
איר ארט וואלטן זיך געפילט גליקלעך, אָבער זי.., אַהיים פארן? משוגע, װאָס? 
אײינמאָל האָט ער געעפנט אַ בריוו, װאָס איז אָנגעקומען זיין טאָכטערל פון אירער 
אַ ,חברטע". די חברטע איז געווען פון דעם מין, װאָס מען בעט אין דעם יהי 
רצון, דער אייבערשטער זאָל מציל זיין פון אַוױיגע חברים און חברטעס. אין 
דעם בריוו רייצט זי זיך מיט זיין טאָכטערל, אַז , איר יינגל", אין וועלכן, װי עס 
שיינט, זיין טאָכטערל איז פאַרליבט, ,רוקט זיך" שוין צו אַן אַנדער פריינדין 
אירער, אַו דאָ האָט מען זיי געזען צוזאַמען אַז דאָ זיינען זיי געגאַנגען צוזאַמען 
אין אַ קינאָ-טעאַטער אאַ"ו, שטערן אַ קינד אין ליבעס קאָן ברענגען גרויסע 
אומגליקן,. קינדערשע ליבעס לעבן קינדער דורך אַ סך; צו קיין חתונה האָבן קומט 
עס ניט, אָבער סתם קיין שפּיל איז עס ניט. קינדער לעבן איבער גיהנומס.. 
איידער דאָס פייער װערט אױסגעלאָשן, כדי שפּעטער זיך װידעראַמאָל אָנצו" 
צינדן, פאַרשטײט זיך, אַז דער פאָטער האָט זיך דעם זעלביקן אָװנט געפּאַקט 
אַהיײם,,, זאָל דאָס קינד זיין דערביי, זאָל עס איבערלעבן, אַנטטוישט וערן זיף 
באַרואיקן, געפינען אַן אַנדער אָביעקט.. אָפּרײיסן דאָס קינד, אַנטלױפן מיטן 
קינד ערגעץ-וואו, זיך אױיסלאַכן פון דעם גאַנצן שפּיל -- אין פאַרבונדן מיט 
גרויסע סכנות. אַזױ אַז איר קאָנט קיינמאָל ניט און טאָרט קיינמאָל ניט זאַגף 
, אויך מיר אַ ענין, אַ קינדס איבערלעבונג". דעם קינדס נשמה איז נאָך צארטער 
און די שטימונגען קאָמפּליצירטער וי ביי אונדז דערװאַקסענע. שרייבט י. ל. פַּרץ 
אַז ,, יאָשע דער זייגערמאַכער איז קיין גרויסער מייסטער ניט, און דאך װעט פון 
זיין שטוב ניט אַרױס א זייגערל, װאָס זאָל יעדע רגע צעזעצט, צעקלאַפּט, און 
צעשפּרונגען ווערן, װאָס זאָל אין זיך פירן אַן אייביקע מלחמה. איין רעדל זאָל 

רייבן, שלייפן און דריקן אַ צווייטע, איין צינגל זאָל צופן, רייסן און בייסן דאָס 
אַנדערע. די האר אָדער די פעדער זאָל אַלץ אַרומנעמען און שטיקן און וערגן, 
עס זאָל קיין אָטעם ניט קענען כאַפּן, צי האָט איר וען געזען אַ דרעש-מאַשין, 
װאָס דרעשט זיך אַלײן, צעפּעס, װאָס רייסן זיך אַליין אָפּ די הויט?? אין ראָבערט 
שערוואורדס אַ טעאַטער שפּיל זאָגט לינקאָלן וועגן זיך אַליין ,, איר רעדט פון ביר" 
גער-קריג? אין מיין נשמה גייט אָן אַ בירגער-קריג, איך פיל אין זיך טאָג און 
נאַכט די דאָזיקע מלחמה. אויב עס איו טאַקע אמת, װי מען זאָגט אונדז, אַז 
אַ הויז, װאָס איז קריגעריש צעשפּאַלטן, אין זיך אַלין, קאָן לאַנג ניט אויסהאַלטן, 
אויב דאָס איז אַזױ, פאַרליר איך יעדע האָפנונג, װעל איך משמעות אין אַ געוויסן 
טאָג אויפגעריסן ווערן". די קלענסטע פּאַסירונג קאָן אויף איין מענטשן האָבן די 
גואַלדיקסטע ווירקונג, און די גװאַלדיקסטע פּאַסירונג קאָן אויף אַ צווייטן מענטשן 
גאָר קיין ווירקונג נישט האָבן ‏ גאָר קיין איינדרוק נישט מאָכן, עס ווענדט זיך, 
וי צארט, װי הארט, װי סענטימענטאַל די נשמה פון דעם אָדער יענעם מענטשן 
איז, לערנט אונדז די תורה, אַז מען דערקענט אַ מענטשן לויט זיין כעס, לט 
דעם, װאָס עס ברענגט אים אַרױס פון די כלים, װאָס אים טוט ויא | 

מיט קינדער איז דער ענין נאָך קאָמפּליצירטער. די ניט באַשטענדיקײט פון 
שטימונגען, די בייטענישן פון באַציאונגען צו מענטשן און סיטואַציעס, דאָס 
אַריבערשפּרינגען ,,מיט אַ קאַצן-שפּרונג" פון היסטעריש געוויין אין ברייטן גע- 
לעכטער, די אומגעדולד, װאָס שפּרודלט אין קינד, די ענערגיע, װאָס רייסט זיף. 
ספּאַנטאַן פון קינד,. די פאַרצווייפלונג, די שרעק, די בענקשאַפט נאָך ליבצ --. 
ניט גרינג לעבט עס איבער אַ קינד. איר קאָנט צוקומען צו אַ קינד מיט אַ זיסן 
ליבן שמייכל און... דאָס קינד דערלאַנגט זיך אַ ווארף פון אייך, ווארפט אייך צו 
אַ בייזן בליק פול מיט האַס, ווייל... ניט פון אייך לעכצט עס נאָך אָט דעם 
שמייבל, פון דעם טאַטן דערווארט עס, איר האָט נאָר אויפגעװעקט אין קינד אַ 
טיפע וואונד, איר קאָנט זען, װי אַ קינד לאשטשעט זיך צו אייך, שמייכלט צו 
אייך, זאָגט אייך צען מאָל אין אַ מינוט, אַז עס האָט אייך ליב, --- דאָס אין אַ 
סימן, אַז דאָס קינד אין זאַט מיט פאָטער-און מוטער-ליבע. יעדעס קינד אי אַ 
וועלט פאַר זיך. אַזױ אַז געווען אין די בעסטע יאָרן קינדער, װאָס האָבן די שול 
ניט ליב געהאַט, איין גאָט ווייס פאַרװאָס. אָבער ניט גיין אין שול! --- אַלע גייען 
אין שול, | 

אָבער, אַז עס האָבן זיך גענומען שאַפן אַנדערע אָרגאַניזאַציעס, וואו קינדער 
האָבן געקאָנט זיך אויסלעבן געזעלשאַפּטלעך, אין שפּיל; אַז עס האָבן זיך גע" 
נומען בויען אַנדערע אינסטיטוציעס, װאָס האָבן מיט זייער פאַרנעם, מיט זייער 
רחבות און רייכקייט גענומען צוציען צו זיך די קינדער:; און אַז די היימען האָבן 
גענומען זיך אױיסליידיקן פון יידישן אינהאַלטן, אַז די היימען האָבן גענומען 
געפינען אַנדערע פריידן אין לעבן, אַנדערע אינטערעסן, -- האָבן קינדער זיך 
גענומען , אַרױסגליטשן" פון שול, 

די אַנדערע אינסטיטוציעס האָבן געהאַט אַ גרויסע , מעלה" פאַר אונדזערע 

עלטערן: מען האָט דאָרטן פון זיי גאָרנישט געפאָדערט. אין שול פלעגן מיר דאף 
רייסן פאַר די פּאָלעס: איר מוזט קומען צו די אונטערנעמונגען; איר מזט זען די 
פּסיכאַלאָגיע קלאַסן; איר מוזט זיין מענטשן, ווייל די קינדער קוקן זיך צו אייך 
צו; איר מוזט לייענען.. דאָ אָבער -- װער דאַרף אייך? פאַר די קינדער האָבן 
די אינסטיטוציעס אויך געהאָט אַ גרויסע , מעלה: מען דאַרף ניט לערנען. און 
האָבן מיר. דען אַמאָל, ווען קינדער נאָך, געוואלט לערנען? מיר האָבן זיך מער 
געוואלט שפּילן. די אינסטיטוציעס זיינען פאַרנומען טאָג און נאַכט מיטן זוכן צו 
פאַרשאַפן די קינדער װאָס מער פאַרגעניגנס. פאַרגעסט אויך ניט, אַז די אינס" 
טיטוציעס זיינען געווען מער אַמעריקאַניש וי די שול,. די קלובן זייערע זיינען 
אָרגאַניזירט אויף אַ לאַנד-פאַרנעםט מען פירט דורך קינדער-און יוגנט- קאָנ- 
פערענצן, פאַרמעסטן, אויספלוגן; מען אָרגאַניזירט זומער-קעמפּס;: מען טראָגט 
אוניפאָרמעס, מען איז אונטער דער אויפזיכט פון אינסטרוקטאָרן, אויך אַמערי- 
קאַנער; מען געפינט זיך אין פּרעכטיקסטע געביידעס, מען איז באַזאָרגט מיט אַלע 
מכשירים שבעולם, נו, איז דען אַ וואונדער, װאָס אוגדזערע קינדער זיינען פאַר- 
כאַפּט געװאָרן פון די דאָזיקע אינסטיטוציעס? די דאָזיקע אינסטיטוציעס, אונטער 
פאַרשיידענע נעמען. האָבן שוין עקזיסטירט פריער. אָבער אַהין האָבן זיך די 
קינדער אַ לאָז געטאָן, ווען די היימען זייערע זיינען אויסגעליידיקט געװאָרן פון 
נייסטיקייט, ווען די עלטערן האָב אויך אָנגעהויבן צו זוכן אַנדערע פריידן אין 
לעבן, ווען די קינדער האָבן געקראָגן אויף דעם די ברכות פון די עלטערן 

דאָס האָט גורם געווען, װאָס מיר זיינען אין אונדזערע שולן געבליבן ביים 
,טייטל", דאָס האָט דערפירט צו דעם, װאָס די שול איז ביסלעכוייז געװאָרן אַן 
;אכסניא", וואו דאָס קינד , שטייט איין", ,נענכטיקט איבער" אַ פּאָר יאָר --- און 
דוצא,, : 

היינט, אַז די שול אונדזערע איז ,אַרומגעפליקט. געװאָרן פון אירע 
,פעדערן"; היינט, אַז אונדזערע שפּילערייען און אונדוערע קלובן זעען נעבעך 
אויס אַזױ אָרעם, אין פאַרגלייך מיטן דאָרטן; היינט, ווען מיר זיינען געבליבן 
ביים טייטל, --- איז דאך קיין וואונדער ניט, װאָס די שול האָט פאַרלאָרן איר חן 
איר צויבער. די , שכינה" האָט גענומען שיינען ערגעץ:וואו אַנדערש. די בויער 
פון יענע אינסטיטוציעס האָבן געהאפט, און האפן נאָך היינט אָפּצוציען קינדער 
פון דער הפקרות-כװאַליע, פון דער כװאַליע קינדער-פאַרברעכערישקייט, װאָס די 
מגפה האָט מען שוין , פון ווייטן" געזען, אַז זי קומט אָן. וי דען אַנדערש, -- 
האָבן יענע בויער געטראַכט. --- די קינדער ועלן זיין פאַרקאָכט אין שפּילערײען, 
זיי וועלן זיין פאַרנומען, זיך נישט װאַלגערן אין די גאָסן". אונדזער טענה איז 
געווען, אַז נאָר תוכיקע לימודים, אַז נאָר אויפוועקן אין קינד געפילן צו הימלען, 
דאָס קאָן זיין אַ שמירה. אַז קינדעף דאַרפן זיך שפּילן, דאָס איז אמת, דאָס יאָ 
אָבער ווען דאָס וװערט אַ ציל, אַז דאָס װוערט דער זין און גייסט פון לעבן 
--- טויג עס ניט, 

עס האָט אונדז גאָרנישט געהאָלפן, די אינסטיטוציעס האָבן געריסן פון 

אונדז קינדערשע הערצעלעך. און עס איז קיין וואונדער ניט. עלטערן האָבן ניט 
געזוכט צו געפינען אַ פשרה צװישן דעם גײסטיקן ואוקס און פיזישן וואוקס 
פון קינד, שפּעטלעך, אָבער גאָט צו דאַנקען װאָס ניט צו שפּעט -- מען האָט 
ויך געכאַפּט, אַז דאָס פּראָבלעם פון שפּיל פאַרן קינד. דאָס פּראָבלעם פון פאַךר. 
געניגן פאַרן קינד קאָן געלייזט װערן אין דער טאָגישול. 

וי ליב עס איז צו הערן אַז אַרום 22 טױיזנט יידישע קינדער לערנען זיך 
שוין היינט אין די ישיבה-קטנהס, אַרום 2000 אין די יידישע טאָג-שולן אין אַמץ- 
ריקע און קאַנאַדע. רעכנט איר צו מעקסיקע און אַרגענטינע, האָבן מיר אפשר 
אַרוֹם 60 טויזנט יידישע קינדער מיט אַ זיכערן יידישן מאָרגן. מעגן דאָ און 
דאָרטן אָפּפאַלן געוויסע בלעטער, צווייגן -- מיר זעען אַ ליכטיקן מאָרגן אין די 
דאָזיקע שולן. ניטאָ װאָס פאַראיבל צו האָבן אויף אונדזערע קינדער, װאָס זובן 
זיך אַרױסצוױײסן פון אונדזערע יידישע נאָכמיטאָג-שולן,. װאָס האָבן ניט קיין 
חשק צו לערנען. מיר האָבן אַמאָל געזען אונדזערע עלטערן מיט אַ ספר אין 
האַנט (ווער האָט אַמאָל אין אונדזערע מקומות ניט געהאַלטן קיין ספר אין האַנט, 
ווער?). איז ניט קיין ספר, איז אַ תהילים. האָט דִי מאַמע געהאַלטן אַ תחיגה. אין 
ערגסטן פאַל האָט מען זיך צוגעהערט, איז מען געזעסן ביים טיש אין בית מדרש 
בין מנחה למעריב, וואו מען האָט געלערנט עין יעקב, אָדער װאָס. אַלט און יונג 
האָבן געלערנט און... דאך פלעגן מיר זיך מחיה זיין, ווען מען האָט אַ טאָג ניט 
געדאַרפט גיין אין חדר -- קינדער האָבן בטבע ליב זיך צו שפּילן, האָבן ניט 
קיין גװאַלדיקן חשק צו לערנען. דאָ פלעגן מיר אַרײנקריגן אין אונדזער יידישער 
נאָכמיטאָג-שול קינדער, װאָס קומען שוין פון אַ לערן-אינסטיטוציע, מידע שון 
פון לערנען. וואלט דאָס געווען די איינציקע צרה, וואלט נאָך אַזױי שלעכט ניט 
געווען. ערגער איז געווען (און אַזױ איז עס ביז היינט), װאָס דווקא דעמאָלט, ווען 
די גאַסן זיינען פול מיט קינדער, װאָס שפּילן זיך, דאַרף דאָס יידישע קינד גיין 
אין שול. אומבאַוואוסטזיניק פילט דאָס קינד, אַז עס איז אַן עוולה. זיכער וערן 
קינדער פון דעם פאַרביטערט, און פאַרביטערטע קינדער גייט שווער אין קאָפּ 
אַרײין און אין די הערצעלעך זייערע דאָס גרויסע, הייליקע, װאָס מיר זוכן זיי צִן 
געבן. אַ שול-פאַרװאַלטער מיט ‏ אַן אויג" און מיט אַ האַרץ האָט מיר אַמאָל אַ 
ואָג געטאָן, אַז זיצנדיק אין אַ קלאַס, ספּעציעל די לעצטע יאָרן, ווען דאָס קינד 
פילט די עוולה טיפער, מחמת עס זעט אַ סך קינדער, װאָס האָבן , גוטע" עלטערן 
װאָס רייכץ זיי ניט אָפּ פון די שפּילערײען, װאָס שיקן זיי ניט אין קיין שול, האָט 
אָט דער פאַרװאַלטער מיר אַמאָל אַ זאָג געטאָן, אַז זיצנדיק אין קלאַס האָבן די 
קינדער אויף אים געמאַכט דעם איינדרוק פון , אָדלער אין אַ שטייג", עפּעס האָט 
ער באַמערקט, אַז זיי קוקן דורכן פענצטער אַרױס, פאַרבענקטע, אַז די קעפּעלעך 
זייערע זיינען ערגעץ ואו אַנדערש.. ער איז, צו אונדזער גרויסן אומגליק, 
געווען גערעכט, | 

איך געדענק, װוי היינט וואלט עס געװען אַ קינד, איינער פון מיינע בעסטע 
תלמידים, איז עפּעס קאַלט געװאָרן צו דער שול, און צו מיר זיין לערער. אַ' 

אַ לערער רעדט זיך אַראָפּ פון האַרצן 


גרויסע ענדערונג איז עפּעס פאָרגעקומען אין קינד. שפּעטער האָב איך אויסגע- 
פונען, אַז ער האָט זיך געהאַט אָנגעשלאָסן אין אַ גרופּע בייזבאָל-שפּילער. זיין 
גרופּע האָט אין + אַ פאַרמעסט פאַרלאָרן. די קינדער האָבן די גאַנצע שולד געװאָר- 
| פן אויף אים. ער פלעגט אָפּט מוז דורכלאָזן פּראָבע-שפּילערײען, מחמת די צייט 
איז צונויפגעפאַלן מיט דער צייט, ווען ער האָט געדאַרפט זיין אין שול. פאַר" 
שטייט זיך, אַז מען האָט אים אױיסגעשלאָסן פון דער גרופּע. אַז זיין פאָטער האָט 
דערהערט פון דעם צער, װאָס זיין קינד לעבט איבער, האָט ער מיר אַ זאָג געטאָן: 
, אויך מיר אַ ענין, איך נעם זיך ניט שטאַרק צום האַרצן" --- און זיך האַרציק 
צעלאַכט. איך מוז זיך מודה זיין, אַז מיר האָט זיין געלעכטער געשטאכן, װי מיט 
שפּיזן, ביז היינט, אַז איך דערמאָן זיך, טוט מיר בלוטיק װיי פארן קינד. און 
טאַקע, איז עס ניט קיין עוולה? די גאַנצע יידישקייט, דעם גאַנצן יאָך-פון יידיש" : 
קייט האָט מען אַרױפגעװאָרפן אויפן קינד. אַליין רעדט מען ניט קיין יידיש, 
און מען קאָן זיך ניט איינבעטן ביי די עלטערן, זי זאָלן כאָטש נאָר פון צייט 
יו צייט רעדן יידיש; אַליין נעמט מען ניט קיין יידיש בוך אין האַנט; אַליין איז 
מען גאר פאַרקאָכט אין דער װאַקכאַנאַליע פון שפּילן אין קארטן! אַליין שמעקט 
מען ניט אַרײן אין אַ יידישן טעאַטער, גייט מען ניט הערן אַ יידישן קאָנצערט, 
אַ יידישע לעקציע, -- אָבער די קינדער דאַרפן ברענגען די גרעסטע קרבנות פאַר 
דעם, װאָס דאָס קינד זעט, אַז עס האָט קיין ווערט ניט פאַר די עלטערן. 

- אין מיין דריטן , שאַנגרילאַ? בין איך אַמאָל געקומען צום אָרטיקן רב מים 
אַ פאָרשלאַג געמיינשאַפטלעך דורכצופירן אַ מעכטיקן אויפקלערונגס-חודש פאַר 
יידישער דערציאונג: מיר זאָלן גיין, אין משך פון דעם חודש, צו אַלע יידישע 
אָרגאַניזאַציעס קלאַפן , טרעוואגע", בלאָון שופר, װי אַמאָל בעת אַ גריסער 
סכּנה; מיר זאָלן דורכפירן אַ געמײינשאַפטלעכן קינדער-קאָנצערט, אַ מאַסן פאַר" 
זאַמלונג; זיך אַרױסלאָזן איבער די הייזער פון עלטערן װאָס שיקן ניט זײערע 
קינדער אין שול אַרײן; און ועל כולם -- געפינען וועגן און מיטלען, װי צו לייזן. 
דאָס פּראָבלעם שפּיל פאָר די קינדער (אפשר אָנשטעלן ספּעציעלע אינסטרוק 
טאָרן ביי די שולן), קורץ --- אויפרייסן די עפנטלעכע מיינונג. ,,זייער פיין, --- 
האָט דער רב מיר אַ זאָג געטאָן, -- װאָס װעט איער שול פון דעם געװינען? 
וי איך הער, האָט איר אייערע מענטשן שוין , געדעקט", צװישן אייערע מענטשן 
איז זעלטן דווער עס מאַכט זיך גרינג דעם ענין דערציאונג, דאָס מוז איך אייך 
צוגעבן". אַװי איז דעמאָלט טאַקע געווען. מיין ענטפער איז געװען: ,אויף דוראַנט 
גאָס וואוינט מיינער אַ תלמיד, אַ גאָלדן יינגעלע, משהלע. 4 אַזײיגער פאָרט צו 
אונדזער שול-אויטאָמאָביל און פאַרנעמט, דירעקט פון שפּיל אַרױס, מיין משה- 
לען; די אַנדערע 8 קינדערלעך האָבן , גוטע" עלטערן, זיי זיינען ניט אונדזערע 
מענטשן. האָט רחמנות, נעמט זיי צו... נעמט זיי אַרײין אין אייער תלמוד-תורה, -- 
מיין משהלע װעט רואיקער זיצן אין קלאַס... מעגלעך, אַז דאָ און דאָרטן ועלן 
מיר אויך צונעמען פון גאַס אַ קינד אייך לטוב",.. איך האָב אים דערציילט, אַן 
לעבן אונדזער שול איז יאָרן געשטאַנען אַ ליידיקער מּלאַץ. קינדערלעך פלעגט 

מ. ב לא ש טיין 


זיך שפּילן אויפן פּלאַץ, עס פלעגן זיך צוזאַמענקומען קינדער פון דער גאַנצער 
סביבה אַרום. ווען דער שול-גלאָק פלעגט זיך צעקלינגען, פלעג איך זען, װי מיינע 
תלמידים גייען ,מיט די קעפּ אַראָפּ" אין קלאַס אַרין. איך געדענק מיינעם א 
תלמיך, זלמן, ער פלעגט זיך ניט קענען אָפּרײיסן פון פענצטער. האָט ער אײינמאָל 
מיר געבעטן, איך זאָל אים אַװעקזעצן אַביסעלע וייטער פון פענצטער. אָבער 
אַז אין קלאָס פלעגט זיך דערחערן אַן אויסגעשריי פון ליידיקן פּלאַץ ביי אַ געווינס, 
פלעגט אין קלאַס זיך דערפילן אַ טרויער.. און דער לערער פלעגט דעמאָלט 
;אַרונטערפאַלן פון די הויכע הימלען", וואו ער האָט געהאַט געשוועבט.. 

איך דאַרף אייך ניט זאָגן, איר שטיסט זיך שוין אַלײן אָן, אַז די זונטיק- 
שולן, וואו מען , לערנט" אויס די גאַנצע ,תורה", לערנענדיק נאָר איין טאָג אין 
װאָך, אַז די פאַרשיידענע אינסטיטוציעס און קלובן האָבן גענומען װאַקסן אויף 
אונדזער חשבון, אַז מיר האָבן געהאַלטן אין פאַרלירן קינדער, און זיי אין איין 
געווינען. װאָס ווייטער האָבן מיר גענומען זען, אַז די הענטעלעך און פיסעלעך פון 
אונדזערע יידישע קינדערלעך ווערן געזינטער און שטאַרקער און פאַרװאָס ניט?), 
די בענקעלעך פרישער, פולער, --- אָבער די קעפּעלעך פוסטער און די הערצעלך 
קילער צו אַלץ, װאָס אונדז איז אַזױ הייליק און טייער, און פאַר זיי װאָלט עס 
געווען גייסטיק געזינטער. פאַרשטייט זיך, אַז מיר האָבן גענומען קעמפן קעגן 
דער דאָזיקער דערשיינונג, ריכטיקער -- קעגן דעם גרויסן אומגליק אונדזערן, 
מיר האָבן גענומען זוכן וועגן און מיטלען, קודם כל, װי איינצוהאַלטן די קינדער 
װאָס לענגער אין שול, אַמאָל איז עסן קיין פּראָכלעם ניט געװען. איצט איז עס 
געװאָרן אַן ערנסטער ענין. איר פאַרשטייט? דווקא דעמאָלט, ווען די היים אין 
געװאָרן אויס שותפּטע, ווען די היים האָט אַויפגעהערט צו קאָאָפּערירן, --- דווקא 
דעמאָלט, ווען די היים האָט זיך גענומען אױיסליידיקן פון גייסטיקייט, דווקא דע- 
מאָלט, ווען מען וואלט געדאַרפט האַלטן קינדער מער אאָרן אין שול, כדי צו 
קאָמפּענסירן אויפן חשבון פון דער פוסטער היים, -- דווקא דעמאָלט האָט די 
שול אָנגעהויבן צו ווערן אַ צייטװוייליקע , אכסניא" אויף אַ יאָר, אויף צוויי און 
זעלטן אויף מער. דווקא דעמאָלט ווען יעדער טאָג לימוד, יעדע שעה לימוד איז 
געװאָרן אַזױ וויכטיק, דווקא דעמאָלט האָבן קינדער אָנגעהויבן ניט רעגעלמעסיס, 
ניט רעגולאַר צו קומען אין שול. די תירוצים פאַרֹן ניט קומען דעם אָדער יענעם 
טאָג אין שול, די תירוצים פלעגן אונדז דערשיטערן א דערשלאָגן. אָבער שא! 
שטיל! געלאַסן! טשעפּעט זיך ניט! װעט איר אָננעמען , דעם אָקס פאַר די הערנער", 
וועט איר אָנהויבן צו קעמפן קעגן דעם צושטאַנד, קאָנט איר ערגער מאַכן.. ניטאָ 
יענע עלטערן, ניטאָ יענע היים, װאָס זיי איז אין לעבן געגאַנגען יידישע דער" 
ציאונג. מיר האָבן באַשלאָסן, אַז ניט קאַמף איז דער וועג, נאָר אויפקלערונגן 
האָבן מיר זיך טאַקע אַרױסגעלאָזן איבער די היימען, פאַרברענגען אַן אָװונט מיט 
די עלטערן, זי , פאַרקויפן אונדזער סחורה" (וועגן דעם װעט איר ליענען אין 
דעם קאַפּיטל , מיר גייען אין די הייזער"), 

איך געדענק, וי היינט וואלט עס געװעף אַ שול פאַרװאַלטער האָט ביי אַ 

אַ לערער. רעדט זיך אַראָפּ פון ה אַר צן 


פאַרוויילונג פאָרגעלייענט װאָלף יונינס , איך בין דאָ". װאָלף יונין דערציילט דאָ 
פון אַ יידיש קינד, װאָס , לערנט" דווקא 5 מאָל אין װאָך אין שול, אָבער יעדן 
טאָג, אַז ער גרייט זיך צו גיין אין שול, טרעפט עפּעס װאָס, אַז ער מווּ יענעם טאָג 
דורכלאָון די שול: דאָ האָט ער זיך געדאַרפט אָפּשעון די האָר, מחמת מאָרגן 
קומען געסט, און די מאַמע וויל, ער זאָל אויכזען וי אַ מענטש; דאָ דאַרף ער בלייבן 
מיט יינגערן ברודערל אין דער היים, די מאַמע , דאַרף" ערגעץ ואו צוגיין; דאָ 
דאַרף מען גיין אַ גאַנג פאַר דער מוטער; דאָ איז דאָס קינד געלאַדן צו אַ געבוירן- 
טאָג סעודהלע; דאָ האָט עס אַ סך היים-אַרבעט} דאָ האָט ער זיך צעקלאַפּט דעם} 
שטערן: דאָ האָט ער זיך פאַררעדט מיט דער מוטער, און עס איז שוין דווקא צייט 
געווען צו גיין אין שול... איך האָב ניט פאַר זיך די פּאָעמע, אָבער אומגעפער אַוױ 
גייט עס,.. איך דאַרף אייך ניט זאָגן, װאָס דער שול-פאַרװאַלטער האָט אויף מאָרגן 
אַרײנגעקראָגן פון דער פאַרװאַלטונג. רּאשית כל, װאָס פארא געלעכטער איז עס? 
עס איז גיכער אַ בלוטיקער געלעכטער... והשנים, אַ מוטער קאָן זיך באַלײידיקן, 
און... איר , דזשעקעלש" קלייבט זיך ניט צו זיין אַ רבי, 

שוין ניט װי אַ לערער, האָב איך אָנגענומען אין דער אַרבעטער-רינג-שול 
ארויסצוהעלפן דעם לערער, צייטווייליק צו לערנען מיט אַ קלאַס. דער אָנגע" 
שטעלטער לערער האָט אַ געוויסן קלאָס ניט געקאַנט צופּאַסן צו דער פרייער 
טראַנספּאַרטאַציע, װאָס די ביוראָ פאַר יידישער דערציאונג אין שטאָט האָט אייג". 
געפירט. געמינשאַפּטלעכע טראַנספּאָרטאַציע פאַר אַלע טיפּן שולן איז געווען אַ 
געניאַלער איינפאַל, האָט מען געלעבט אין קאָמפּאַקטע יידישע געגנטן, אָדער אַבי- 
סעלע ווייטער איינע פון די אַנדערע, איז דאָס פּראָבלעם פון ברענגען די קינדער 
אין שול אַריין ניט געווען אַזאַ ערנסטער ענין, ניט שווער געווען. אַז יידן האָבן 
גענומען זיך באַזעצן אין פאַרשיידענע געגנטן פון שטאָט, אָפט פאַר מיילן, איז 
ניט פיזיש, און ניט פינאַנציעל מעגלעך געווען צו ליזן דעם פּראָבלעם. קינדער 
האָבן גענומען גװאַלדיק אָפּפאַלן פון די שולן אַזױי אַז די געמיינשאַפטלעכע 
טראַנספּאָרטאַציע האָט מער אָדער װייניקער געראַטעװעט די לאַגע. אמת, מען קאָן 
שוין אַ קינד ניט ברענגען אין שול אַריין, װען מען דאַרף עס גרייטן צו אַן 
אונטערנעמונג, צו אַ קלוב, צו רעפּעטירן מיטן קינד אין פרייער צייט, ניט אויפן 
חשבון פון דער צייט פון די לימודים, אמת אַ סך שװעריקייטן און שטערונגען 
האָט מען באַגעגנט, -- אָבער דאך, בעסער וי גאָרנישט. אַז איך האָב איבער. 
גענומען דעם קלאַס, האָנב איך ערשט דערזען דעם גרויסן אומגליק, דעם גאָר 
גרויכן אומגליק. דעם ערשטן טאָג האָב איך געהאַט 5 קינדער אין קלאַס, 5 פון 
1 קינדער. דעם צווייטן טאָג גאַנצע 7, אָבער נעכטיקע דריי האָבן מיר געפעלט, 
| דעם דריטן טאָג נאָר 2 -- עס האָט גערעגנט. אַזױ װוי מען לערנט נאָר 3 מאָל 
אין װאָך מיט אַ קלאַס, האָב איך טעלעפאָנירט אַלֶע מאַמעס, אייניקע מאַמעס -- 
מיינע געוועזענע תלמידות... נו, לאָמיר זען, װי װעט עס זיין קומענדיקע ואָך. ניט 
ערגער איז עס געווען, אָבער אויך ניט בעסער.. איך האָב אָפּגעלערנט 6 װאָכן 
געפונען אַ תירוץ --- און אַנטלאָפּן, איך האָב געפילט, אַז אָט-אָט, איך קריג מיין 

מ. ב לאש טיין 


צווייטן האַרץ-שלאג. שפּעטער בין איך געקומען צו דער פאַרװאַלטונג מיט אַ 
פּאָרשלאָג, מען זאָל אויפהערן צו ,קאַנצערטעװוען' מיט די קינדער. עס איז 
ניט אַמאָליקע צייטן, צוגרייטן אַ קינד, ספּעציעל אַ היינטיק קינד, װאָס קאָן אַ 
װאָרט יידיש ניט, צו זינגען אַ ליד, צו דעקלאמירן -- רויבט אַװעק די צייט פון 
די לימודים. גענוג װאָס דער לערער קאָן נאָרמאַל ניט לערנען, מחמת דעם ניט' 
רעגולאָרן באַזוך, רייסט זיך אַריין דער שמחת תורה, דער פּורים, דער חנוכה, דער 
פסח און... זאָל דער לערער פייערן מיט די קינדער אַלין דעם אָדער יענעם 
יום-טוב, אָן דעם ער זאָלן דאַרפן צוגרייטן פאַר די עלטערן אַ פייערונג, אין 
וועלכער די קינדער זאָלן דאַרפן זיין גאַנצע ,שטערן". דער סוף װעט זיין, אַז 
אָנשטאָט לייענען און שרייבן, אָנשטאָט אַביסעלע כאָטש געשיכטע, װעט די שול 
פּאַרװאַנדלט ווערן אין, אין... שווער אַרויפצוברענגען אויף די ליפּן אין װאָס. 
עמ האָט ניט געהאָלפן.. די טענה איז געווען, אַז מען דאַרף דערמוטיקן די 
עלטערן. 

איידער נאָך מיר זיינען דערגאַנגען צו דעם צושטאַנד, ווען מיר האָבן (ספּע- 
ציעל אין דער פּראָװינץ), גענומען אַריינקריגן אין שול , שטומע" קינדער, קינדער, 
װאָס העון ניט קיין קלאַנג, קיין יידישן, איידער נאָך מען איז דערגאַנגען צום 
צושטאַנד, אַז דער לערער מוז רעדן מיט די קינדער ענגליש, אָפט אפילו אין קלאַס 
גופא, איידער מען איז דערגאַנגען צו דעם צושטאַנד, אַז קינדער אין דער עלע- 
מענטאַר שול, ספּעציעל אין דער פּראָווינץ, ענטפערן אויף פראַגעס דעם לערער 
נאָר אין ענגליש, --- האָבן מיר זיך שוין אַרײינגעװאָרפן איינצוהאַלטן די קינדער 
לענגער אין שול, אָבער.. 

קודם כל האָבן מיר גענומען זוכן אינטערעסאַנטער צו מאַכן פאַר די קינדער 
די לימודים. דאָס וואלט קיינמאָל ניט געשאדט, איצט אָבער איז עס געווען נייטיק 
ניט נאָר דאָס קינד זאָל טיפער ארייננעמען דעם לימוד, נאָר עס זאָל הנאה האָבן 
פוֹן די לימודים. מיר פלעגן אין די קלאָטן אַ סך שפּילן. מיר פלעגן אַ מעשהלע 
דראַמאַטיזירן, דערציילן, אָדער פאָרלייענען דאָס מעשהלע און אויפשפּיל, צו" 
פּאַסן לידער צום שפַּיל, צופּאַסן דעקלאַמאַציעס, אַרײננעמען אין שפּיל געוויסע 
שפּאַסן. מיר פלעגן באַנוצן זייערע , קאָמיקס", ספּעציעל די ,אַזױ װעלן זיי עס 
טאָן אַלע מאָל", , אייאדין". מיר פלעגן אַ סך זינגען אין די קלאַסן, איבערזעצן 
אין יידיש זייערע לידעלעך, דאָ און דאָרטן עפּעס ענדערן און זינגען. אין. העכערע 
קלאָסן פלעגן מיר צום לימוד ליטעראַטור, צו געשיכטע, צו שמועסן (װאָס איז 
אויך געווען אַ קעגנשטאַנד) ברענגען אויסצוגן פון רעדעס, געדאַנקען, האַנדלונגען 
פוֹן פּרעזידענטן, פון גרויסע פּערזענלעכקייטן, פון קעמפער אין אַמעריקאַנער צי ‏ 
קאַנאַדער געשיכּטע; מיר פלעגן זייטר אָפט ברענגען ציטאַטן פון פּאָעטן און 
נכלל פון שרייבּער אינער גאָר דער וועלט, און ווייין פון װאַנען די אָדער יענע 
השפעה קומט, -- דעם קװאַל פלעגן מיר תמיד געפינען אין אונדזער תנך. 

אין מיין דריטן , שאַנגרילאַ?" פלעגן מיר אין די װאַרעמערע חדשים אין 
דרום הויבן זיי זיך אָן שוין אין אֲפּריל חודש) אַרױנפּאָרן מיט גאַנצע קלאַסן אין 

אַ לערער רעדט זיך אַראַפּ פון האר צן 


פּאַרק; שפּעטער צו, ווען מען פלעגט זיך קענען באָדן, אויף גאַנצענע טעג. דאָ 
פלעגן מיר זיך שפּילן, לערנען זיך באָדן זינגען, פאַרװאַנדלען די מאָלצײטן 
אין אַ יום טוב, און אַזױ פאַרברענגען. פלעגט מען דאַרפן דורכפירן אַן אונטער" 
נעמונג, פלעגן מיר רעפּעטירן. מיט די קינדער דורכן טעלעפאָן, ניט צו דאַרפן 
עס טאָן אין צייט פון די לימודים און גרינגער עס מאַכן פאַר די קינדער. דאָס 
אַלץ איז נאָך געווען אין יענע צייטן, װען דער באַזוך איז געווען אַ נאָרמאַלער, 
און די אַנדערע אינסטיטוציעס פלעגן נאָך ניט דורכפירן קיין וועכנטלעכע צי 
טעגלעכע אויספלוגן, אין די שבתים פלעגן מיר זיך אַרױסלאָזן צו די קינדער, 
אין זייערע היימען, צו רעפּעטירן מיט זיי ראָלן, צוצוגרייטן זיי צו אַן אונטער- 
נעמונג, צו אַ ליטעראַרישן אָװגט, --- מען האָט עס נאָך דעמאָלט געקאָנט. געטאָן 
האָבן מיר עס גרינגער צו מאַכן פאַר די קינדער די שול. מיר פלעגן זיי גרינגער 
מאַכן די שול, אינטערעסאַנטער די לימודים, אַרױספאָרן מיט זיי אין פּאַרק. מיר 
פלעגן , גיין אין די הייזער", רעדן פּריװאַט מיט עלטערן מחמת אױב 
, מאַגאָמעט קומט ניט צום באַרג, גייט דער באַרג צוֹ מאַגאָמעטן"... העלפן פלעגט 
עס, אָבער ניט קיין סך. | | 
די אַנדערע אינסטיטוציעס, די קהילה-צענטערט, האָבן ניט נאָר די קינדער 
פון אונדז אַרױכגעכאַפּט, זיי האָבן אויך צוגעצויגן צו זיך די עלטערן, ספּעציעל 
די מאַמעס, אונדזערע מאַמעס, װאָס אָט אָקאָרשט זיינען זיי געוועְן אונדוער פעס" 
טונג, האָבן גענומען באַגײסטערט װערן פון די נייע אינסטיטוציעס. איך דאַרף 
אייך ניט זאָגן, איר ווייסט עס אַלײן: מאַמעס הייבן זיך אָן צו זאָרגן, זייערע 
טעכטערלעך זאָלן חלילה ניט פאַרזעסן ווערן. פון דעם ערשטן טאָג פון געבורט אָױ 
מאַמעס מעסטן נעזעלעך, אייגעלעך, ברעמען, פיטעלעך פון זייערע טעכטערלעך, 
און אויב עפּעס איז ניט אַזוֹי גלאַט, טראָגן זי אין זיך אַ סך צער פון דעם. קוקט 
זיך צו ביי אַן אונטערנעמונג צו אַ מוטער, ווען זי איז פאַרטראַכט: זעט װי ױ 
ווארפט אירע בליקן אויף דער--אָדער אַן אַנדער מיידעלע און גלייך אויף אירי. 
5 יאָריקער , כלה" מויד, און מעסט, און וועגט... און טראַכט, און טראַכטײ. 
די דאָזיקע מאַמענ; האָבן גענומען זען, אַז עס איז מער זין, מער צוקונפט פאַר אַ 
מיידל, ווען זי ווערט פּאָפּולער אין יענע קרייזן, וי אין אונדזערע. אַז די היימען 
זיינען געװאָרן פוסטער, אַז דערציאונג האָט פאַרלאָרן חן, צויבער אין די אויגן 
פון די עלטערן, פלעגט באָבעס און זיידעס גרינגער זיין צו פּועלן אָפּצורײסן פון 
אונדו אַ קינד, ספּעציעל, אַ יינגל, אים צו שיקן אין תלמוד-תורה. אַז די גאַנצע 
זאַר איז מער ניט אַזױ וויכטיק --- װאָס פארא ווערט האָט עס, אוֹן װאָס פארא 
אונטערשייד וואו עס לערנט זיך? דאָ אָבער -- בר מצוה!! 
איך בין זיכער, אַז פאַראַן אַ טיף פּעדאַגאָגישער אמת אין דעם שכר מצוה 
--- מצוה און אין דעם שכר עברה-עברה; אַו מען געווינט מיט אַ מצוה, מחמת זי, 
די מצוה, ציט דעם מענטשן צו טאָן נאָך אַ מצוה, דאָס איז איר שכר, זי העלפט 
זיעם מענטשן זיך צו דערהויבן העכער. פּונקט, װוי די שטראָף פון אַן עברה איז אַן 
צברה, ווייל די ערשטע עברה ציט דעם מענטשן צו טאָן נאָך אַן עברה, און אָפט 

אַ גרעסערע עברת; די שטראָף איז, װאָס זי ציט אין דער נידער. בין איך זיכער, 
| הייסט עס, אַז איין צרה ברענגט מיט זיך אַ צווייטע און אַ דריטע און אַזױ אָן אַ 
סוף. מען דאַרף גלייך די ערשטע צרה באַזייטיקן, אַנדערש... די אַלע צרות אונד" 
זערע האָבן גורם געווען נאָך אַ צרה: קינדער זיינען געװאָרן , סטראַטעגן". זיי 
האָבן דערזען, אַז װי נאָר זיי האַלטן ביים געווינען די , מלחמה" מיט די עלטערן 
(קיין צו גרויכע שלאַכטן האָבן זיי דאָס רוב ניט געדאַרפט פירן מיט היינטיקע 
עלטערן), אַז װוי נאָר, הייסט עס, זיי האַלטן אין , אַרױסגליטשען" זיך פון שול, --- 
אהא, דער לערער איז דאָ. און ער , שרייט אָפּ" דעם , גוסס"... דאַרף מען ווערן 
שלעכט אין קלאַס, דער לערער זאָל גאָר װעלן פּטור װוערן פון דעם , שלאק", 
וואלט מען די דאָזיקע צרה באַקעמפט פּעדאַגאָגיש, וואלט מען זי ביגעקומען 
האָבן אָבער אַ סך לערער אָנגעװענדט אַ שלעכטע , סטראַטעגיע", האָט עס ניט 
געטויגט, 

װאָס פלעגן אַזױנע לערער טאָן? איבערלאָון דאָס קינד אין קלאַס נאָכן 
לערנען איז דאָך ניט מעגלעך, נו, פלעגט מען אַזאַ קינד אַרױיסשיקן פון קלאַס, 
וויפל מיר פלעגט אויסקומען שריפטלעך און מינדלעך אַריינצוטענהן אין לערער, 
אַז לא זד הדרך, אַז איר טוט װוי יעגער ריכטער, װאָס האָט באַשטראָכט דעם פיש, 
מען זאָל אים אַרײינווארפן אין טייך; מיטן האַלטן זיך שלעכט אין קלאַכן געווינט 
שוין דאָס קינד ניט עונש, נאָר שכר, עס איז אים אינטערעסאַנטער זיך צו שפּילן 
אויפן הויף, וי צו זיצן אין קלאָס, אַז איך פלעג באַזוכן שולן, פלעג איך אָפט 
טרעפן אויפן שול-הויף אַזױנע , דעפּאָרטירטע", װאָס האָבן זיך שלעכט ניט גע" 
- פילט,,, פאַרקערט, 

זיך קלאָגן פאַר עלטערן האָט קיין זין ניט געהאַט. קודם כל איז עס שוין 
געווען די צייט, ווען עלטערן אַלין פלעגן דאַרפן אָנקומען צו לערער צו ווירקן, 
| דאָס קינד זאָל זיך בעסער און שענער אויפפירן אין דער היים. די עלטערן פלעגן 
אויך דאַרפן אָנקומען צו די קינדער זייערע, זיי זאָלן װעלן בלייבן מיט דעם 
דינסט מיידל אין דער היים, נאַכט אין נאַכט, ווייל עלטערן האָבן אויפגעהערט צו 
פילן אַ הנאה צו זיין אין דער היים מיט זייערע קינדער. קלאָגן זיך אויף אַ מיידל 
האָט גאָר געשמעקט מיט פּולוער... די מאַמע װעט זי צוכאַפּן פון שול, זי אַרױס- 
כאַפּן וי פון אַ שרפה: אַ קלייניקייט -- די , כלה" מויד קאָן נאָך קריגן אַ שלעכטן 
נאָמען!... און קלאָגן זיך אויף יינגלעך טויג אויך ניט. װאָס װעט איר זאָגן דער 
מוטער, ווען זי זאָגט אייך, אַז זי קאָן עס ניט פאַרשטיין, די צרה מוז ליגן אין דער 
שול, ניט אין איר זונעלע, ווייל אין דער ענגלישער שול איז ער פון די פיינסטע 
קינדער, און דאָס קאָן זיין דער ריינער אמת.. 

די תלמוד תורהט האָבן װייניקער צרות. עס איז אָבער זיי אויך ניטאָ װאָס 
מקנא צו זיין. פאַר דער תלמוד-תורה אָבער שטעלט זיך איין דער זיידע, די באָבע, 
די תלמוד תורה האָט דעם , קאזער" -- די בר-און בת-מצוהס. חוץ דעם קומט אַ 
יום-טוב, אַ ראש-השנה, אַ יום כיפּור, --- זעט דער פאָטער, אַז דאָס קינד קאָן 


= 


דאך עפּעס װאָס נאָכזאָגן, און אויב דער טאַטע איז פון די איצטיקע תנא-בראס, 

איז דאך זיין , באָיטשיקל" אַ תלמיד חכם.. אַ ידען... קומט פּסח, קנאַקט אַזאַ 
יינגטלע אָפּ די 4 קשיות און דער פאָטער ווארפט זיין אייגל צום זיידן, צו דער 
באָבען און פּרעגלט זיך אין נחת. חוץ דעם האָט די תלמוד תורה מער אָנזען: פאַראַן 
דאָרטן מעד זין פאַר די מאַמעס, װאָס לעבן אין איין שרעק, זייער טאָכטערל זאָל 
חלילה ניט פאַרזעסן ווערן. האָט דאָס תלמוד-תורה-בחורל אַמאָל אַ זאָג געטאָן אַ 
העברעאיש װאָרט, איז דאָך אָפּגערעדט. אַז ,,דאָרטן לערנט מען זיך עפּעס אויס", 

- ביי אונדז איז דער גאַנצער ענין פון פרייד, פון נחת, פון פעולה געוען 
(יאָ, געווען)+ װידעראַמאָל אויף צרות. װוי װײיניק דער פאָטער האָט געקאָנט יידישי 
(אין זיין אַמאָליקער היים האָט מען דאך נאָך גערעדט יידיש), האָט ער געקאָנט 
0 מאָל מער פאַר זיין זון, װאָס הערט ניט קיין װאָרט יידיש אין שטוב אוןײי 
, לערנט זיך" אין שול אַ יאָר, צוויי, צי מער. אַזאַ פאָטער אָדער אַזאַ מוטער פלעגט 
דערהערן אַ צעקאַליעטשעטן זאץ אין יידיש, פלעגט מען באַשטימען, אַו מען לערנט 
זיך אין דער יידישער שול גאָרניט אויס, און לכן -- צו װאָס די גאַנצע מעשה:! 
גיי און ווייז אַזױנע עלטערן, אַז אָן יידיש אין דער חיים לערנט זיך אַ קינד אויס 
אַזױי פיל יידיש, וי העברעאיש אין אַ היים, וואו מען הערט ניט אַ װאָרט העברעאיש, 

דאך, מקנא זייענדיק די תלמוד-תורהס, װאָס זיי האָבן נאָך מיט װאָס זיך 
צו גרויסן פֿאַר די עלטערן, מיט דער , פּעולה", הייסט עס, װאָס זיי טוען מיט די 
קינדער, האָב איך באַשלאָסן זיך אַרײנצוכאַפּן אין אַ בית-מדרש, בעת די קינדער 
דאַװונען שבת אינדערפרי באַזונדער פאַר זיך און צוזאַמען מיטן עולם. איך האָב 
געוואוסט, אַז קומען שבת אין בית מזירש איז אַ פליבט, עס איז אַ טייל פון דעם 
קודיקולום, אַז קינדער, װאָס ווילן זייערע בת-און בר-מצוהס, זייער קאָנפירמאַציע, 
דורכפירן אין בית מדרש, מוזן קומען דאַוונען, אין אַ גרויסער צאָל תלמוד-תורהס 
איז אַזױי,. די , דיסציפּלין" האָט מיך דערשיטערט: אי ווען פאַר זיך אי ווען מיטן 
עולם צוזאַמען האָט מען געהאַלטן אין איין שמועסן צווישן זיך, אין איין איינראמען 
אַ סוד אין אויער, אין איין אויסשיסן, אמת, זיך אין פויסט נאָר, אַ געלעכטער; 
אייניקע האָבן געקייט גאם. כאָטש די לערער האָבן געהאַלטן אין איין אַרומשפּאַ 
צירן, אין איין היטן זיי, אָבער וי דער לערער פלעגט זיך אָפּקערן אָן אַ זייט, איז 
געװאָרן ווידער פריילעך. ניט איין מאָל פלעגט דער אָדער יענער לערער דאַרפן 
צונעמען אַ תלמיד פון דער גרופע און אים אַװעקזעצן אויף אַן אַנדער אָרט. ניט 
איין מאָל פלעגט דער רב אַליין דאַרפן באַמערקן, מען זאָל אַרױסװײזן אַ ביסעלע 
מער דרך ארץ, --- מען זיצט דאך מיטן פּנים פאַרן ארון קודש. אין זייער אַ סך 
בתי מדרשים איבערן לאַנד איז אַזױ. איך בין אויך געווען אין די יוגנט-און 
קינדער-קלויסטערס. קינדער און יוגנטלעכע זיינען אומעטום געזעסן מיטן גרעסטן 
דרך ארץ אוּן יראת הכבוד --- אָט דאָס האָט מיר זייער וויי געטאָן 

עס וואלט געווען אַ גרויסער פאַרברעכן צו באַשולדיקן אין דעם די לערער, 
וי מען דאַרף ניט לויבן די לערער אין די קריסטלעכע זונטיק-שולן. די דיסצי" 
פּלין, דער יראת הכבוד קאָן קומען און קומט פון דער היים. דאַרף איך אייך 
דערציילן, װוי טאַטעס כאַפּן אַרױף דעם שלאָף-ראָק אויף זיך און פירן זונטיק 

זייערע קינדער איו בית-מדרש אַרין, אין זונטיק-שול, און אַליין , שמעקן' זי 
אין שול ניט אַריין, כאָטש אין אַ סך בתי מדרשים איז צוגעגרייט פאַר זיי אַ 
לימוד, צי אַ לעקציע. איך קאָן אַ רב, אַ בריליאַנטענער רעדנער, אַ מחיה אים צו 
הערן. בין אייך איינמאָל געגאַנגען זען, וויפל עלטערן בלייבן צו זיין לעקציע, צום 
פאָרום זיינעט. איך האָב קיינמאָל ניט געטראָפן מער װי 50 מענטשן װאָס זייערע 
קינדער האָבן צו דער צייט זיך געלערנט אין דער זונטיק-שול (אין דער זונטיק 
שול פלעגן זיך אין דער סעסיע לערנען אַרום ניין הונדערט קינדער). | 

איך האָב אַ לערער פון אַ תלמוד תורה אויסגעלערנט דעם ניגון פון ברכת 
המזון,. ער האָס באַשלאָסן דעם ניגון אויסצולערנען זיין נאָך-בר-מצוהיקלאַס, די 
קינדער, װאָס פלעגן קומען זונטיק אינדערפרי דאַװנען אין שול. נאָכן דאַװנען 
פּלעגט מען די קינדער סערווירן די באַוואוסטע , בייגל און לאַקס:סעודה". באַ- 
געגנט ער מיך איינמאָל און בעט מיר. צוצוקומען הערן, װי די קינדער זינגען. גוט. 
איך קום און... אַנטלויף, פאַרשװינד. אַ זואונדער, װאָס ער האָט מיך שפּעטער ניט 
גפערעגט, וואו בין איך עס אַהינגעקומען. אַז איך האָב דערזען, װוי קינדער גנבענען 
זיך אַרױס פאַרן בענטשן, וי אייניקע קינדער שלעפּט דער שמשל אַרין צוריק, 
איז מיר פינצטעף געװאָרן אויפן האַרצן. ווען איך וואלט געקאָנט אייך דערציילן, 
ווער דער לערער איז, װאָט! פארא גאָלדענער מענטש דאָס איז, אַ מאַרטירער לשם 
קינד; זעלטן, זעלטן-װוער עס וואלט געבראַכט די קרבנות פאַר זיינעם אַ קינד, 
וי אָט דער באמת הייליקער מענטש. איך בין גרייט צו שווערן, אַז צווישן טויזנטער 
און טויזנטער גלחים, צווישן צענדליקער טויזנטער קאנט איר שער געפינען אַזאַ 
מענטשן, און,. ער פילט אפילו ניט, אַז ער איז בעסער פאַר אַ דורכשניטלעכן 
מנעטשן. איז ער שולדיק? ער, װאָס איז חוץ דעם בריליאַנטענער פּעדאַגאָג מיט 
אייזערנעם געדולד און ליבע צום, קינד? איך בין אַ סך מאָל געווען אין זיינע 
קלאָסן. און דער רב? אַ גרויסער למדן, געלערנט אין סלאָבאַדקער ישיבה, אין 
ישיבות אין ארץ ישראל, האָט געקראָגן העכסטע בילדונג דאָ אין לאַנד, שטאַמט 
פון דער הערלעכסטער יידישער געזעלשאַפט, זיין פעטער איז דער... זיין פאָטער... 
זיינע ברידער, --- איך וויל ניט צו אָפן שרייבן. איז ער אפשר שולדיק? 

צו דער מחלה האָבן מיר נאָך דערוויילע ניט קיין תרופה, זי קומט פון דער 
חיים, אָט די דאָויקע מחלה, דער דאָזיקער אומגליק, די דאָזיקע צרה, װאָס קירצט 
לערער זי יאָרן און סמּט זי זייער לעבן. ניט איין לערער האָט ניט אױיסגעהאַלטן 
און איז אַװעק. ניטאָ װאָס זיי מקנא צו זיין,. אִין די שלאָפּלאָזע נעכט קארטשען זי 
זיך פון וייטיק, פון בענקשאַפט נאָכן ,נעכטן" כאָטש, שוין אָפּגערעדט נאָכן 
, אײיערנעכטן". די דאָזיקע לערעד זיינען מקנא די שטאַרקערע נאַטורן, די מער 
אידעאַליסטישע לערער, װאָס זיינען נאָך ניט געפאַלן אין , שלאַכטפעלד".. | 

אַז עס האָט, אָט מיט אַ פּאָר. צענדליק יאָר צוריק, נאָך געלויכטן אין יעדער 
היים אַ ליכט, אַריבערגעבראַכט נאָך פון יענער זייט ים, אַז עס װאָט אין דער 
יידישער חיים נאָך געצאנקט יידיש ליכט, האָט געלויכטן אויך אין אונדזערע 
דערציאונג-אינסטיטוציעס, אָבער היינט? װי קאָן מען גאָר האפן, דערװאַרטן עפּעס- 

װאָס בעסערס? אַזױ לאַנג װי דאָס ליכט איז נאָך ניט אויסגעלאשן אינגאַנצן, קאָנען 
מיר זיך נאָך ראַטעװען. עס ווערט אָבער שפּעט! היינט האָבן מיר נאָך די כוחות, 
האָבן מיר נאָך מוט, --- מאָרגן קאָן װוערן שפּעט, צו שפּעט. איז לאָמיר זיך 
ניט שפּעטיקן! | | , 

איך מוז אָבער דאָ צוגעבן, אַ; איך האָב הנאה געהאַט פון די שבתים אין די 
בתי מדרשים. ווען אָט די שטיפער פלעגן זיך אַלע אַ הייב טאָן און פאַרגיין אין 
אַ געזאַנג בציבור (אין די קאָנסערװאַטיווע בתי מדרשים זינגט מען אַ סך) אַז 
איך פלעג דערהערן זייערע קולעכלעך, פלעגט מיין האַרץ אָנהײיבן צו שפּרינגען 
פאַר פרייד. אפּשיטא האָט אַן עמך"ייד געמוזט פילן די פרייד. אמת, איך פלעג 
זיך נאָך דעם אַליין טאַדלען. װי קומט עס צו מיר? װאָס פריי איך זיך דאָ אַװי 
שטאַרק, װאָכן איז דאָ די שמחה מיט מיר? װאָס פארא דערציערישן ווערט האָט עס? 
טרייסטן פלעג איך זיך מיט דעם, װאָס עלטערע קינדער פלעגן יאָ חשובער זיצן 
בעת די תפילות. פלעגט אָבער מיין פרייען זיך פאַרװאָלקנט ווערן, אַז דאָס קומט 
אפשר, װאָס עלטערע קינדער שעמען זיך אַ ביסעלע מער פאַר דערװאַקסענע 
מענטשן, זיי האָבן אפשר מורא ויי צו טאָן זייערע עלטערן, אויב צו זיי זאָל 
דערגיין, אַז זיי האָבן זיך שלעכט אויפגעפירט אין בית מדרש. קיין יראת הכבוד, 
אויפגעוועקטן אין זיי, האָב איך איך אין זייער שטיל זיצן ניט געזען. 

| איך האָב באַשלאָסן זיך אַרױסצולאָזן יעדן פרייטיק צונאַכטס צו בת"מצוהס 
און שבת צו בר-מצוהס. וואו נאָר איך האָב דערזען, אַז עס װעט דורכגעפירט 
ווערן אַזאַ צערעמאָניע, אין יענעם בית מדרש בין איך געגאַנגען. װידעראַמאָל, . 
איינדרוקספול איז עס געווען, אָבער אַז אַ קינד פלעגט אָנהױבן צו האַלטן , זיין" 
אָדער , איר" דרשה, פלעגט מיר זייער שלעכט װערן אויפן האַרצן. װי נאָר אַ 
קינד פלעגט אָנהויבן מיט פּאַטאָס זיך צו דערקלערן אין ליבע צו דער תורה. 
צום יידישן פאָלק, פלעג איך זיך דערמאָנען אָן מיין תלמיד, װאָס האָט מיך שיר 
פון דער וועלט פאַרטריבן מיט זיין דעקלאַמירן י. באוושאווערס, , רעװאָלוציע/+. 
פאַרפאַלן, פאָרן אויג איז עס שיין געווען, פאַרן האַרצן אָבער.. 

נאָך איינדרוקספולער און שענער פאַרן אויג, יאָ פאַרן אויג, פלעגט דער 

יונגער קאָנסערװאַטיווער רב, װעלכן איך דערמאָן דאָ אָפט אין מיין אַרבעט, 
דורכפירן בר-און בת-מצוות ביי אים אין שול. אַז איך האָב צום ערשטן מאָל 
דערזען פאַר קריאת התורה, וי פאָטער און מוטער פירן צו זייער קינד צום ארון 
קודש, עפענען דעם ארון קודש און דער פאָטער דערלאַנגט די תורה דעם קינד, 
און דאָס קינד גיט זי איבער דעם חזן. איז אַ ציטער אַריכער איבער מיין לייב, 
דערנאָך, אַז איך האָב דערזען, װי די מוטער שטעלט זיך אַװעק פאַרן אָפענעם 
ארון קודש און זאָגט איר תפילה, האָב-איך זיך ניט געקאָנט קאָנטראָלירן: איך האָב 
דערזען, אַז אויך אַנדערע װישן זיך די אויגןי. | 

אַן עוולה, האָב אִיך געטראַכט, איז מען ביי אונדז באַגאַנגען קעגן די מוטערס, 
די מוטער ווערט , אָנגעגאָסן", און , אױיפגעבלאָזן", וי אַ טון, איידער זי האָט דאָס 
קינד, זי פאַרלירט איר מענטשלעכן אויסזען. און אויסזען פאַר אַ פרוי מיינט 

עפּעס... זי האַלט חדשים און חדשים אין איין ברעכן, אין איין ליידן און.,. זי איז 
אפילו ניט ווערט צו קריגן אַן עליה... דאָ, אַז איך האָב דערזען די מוטער פאַרן 
ארון קודש, דאַרף איך אייך ניט זאָגן, װי גליקלעך איך האָב זיך דערפילט. עס 
האָט ניט געפעלט קיין סך, איך זאָל זיך היסטעריש צעווייגען. שפּעטער, ווען מען 
טראָגט די תורה צו דער בימה, ווען די עלטערן באַגלײיטן דעם רב און דעם חון 
און... די מוטער יאָ, מוטערט זיינען אַזוי) קיקט אויף אַראָפּ, ווייל אירע אויגן 
זיינען פול מיט טױערן, קאָנט איר דערפילן הייליקייט. און אָט רופט מען אויף 
די בת-מצוה, די טאָכטער מיטן פאָטער; און ווידער די זעלביקע צערעמאָניע ביי 
הכגנזת התורה, פּונקט וי פריער אין נאָך לעם רב און חזן מיט דער תורה נאָכ- 
געגאַנגען דער בר-מצווה-בחורל, גייט איצט נאָך די בת-מצווה מיט אירע עלטערן. 
איך מוז דאָ צוגעבן, אַז אויב די אָדער יענע מוטער, זאָגנדיק איר תפילה ביים 
אָפענעם ארון קודש, האָט זיך יאָ איינגעהאַלטן פון געויין, האָבן מוטערס בי 
בת-מצווהס עס זעלטן ווען געקאָנט; און דאָ האָט זעלטן ווער פון עולם ניט מיט- 
געוויינט, מחמת מיר ווייסן, װאָס עס טוט זיך אין האַרצן פון אַ מוטער פון אַ מיידל 
היינטיקע צייטן.,. װידעראַמאָל, װוי איר זעט, איינדרוקספול; נאָך מער, זיכער בלייבט 
די דאָזיקע הײיליקע שטימונג אין נשמה פון קינד, און פון אַנדערע קינדער אִין 
בית-מדרש, אויף אַ לענגערער צייט, אָבער צו יידישער דערציאונג, צו תוכיקער, 
קומט עס ניט. : 7 
| אַז אַ תלמוד-תורה-לערער האָט מיר געפרעגט, װאָס איך דענק ועגן דעם, 
איז, פאַרשטײט זיך, מיין ענטפער געווען, אַז ליידער פאַרזיכערט עס ניט קין 
המשך, זיכער װעלן מיר אַזױ ניט דערציען קיין שעפערישע יידן. וען ער האָט 
מיר געבראַכט דעם ביישפּיל פון דעם בערדיטשעווער, דאַכט זיך, װאָס האָט, פאַר" 
טיידיקנדיק אַ יידן, וועלכער האָט בעתן דאַװונען געשמירט די רעדער, געזאָגט, אַז 
,איר זעט, אפילו שמירנדיק די רעדער דאַװנט אַ ייד" --- האָב איך אים געזאָגט, אַז 
יענער ייד האָט אויך געדאַװנט, בעת דאָ שמירט מען נאָר די רעדער.. איך האָב 
אים אויך געבראַכט דעם ביישפּיל, װאָס א. מענעס ברענגט פון דעם חפץ חיים, 
װאָס האָט אַמאָל געזאָגט: ,עס איז פאַראַן פייער, און עס איז פאַראַן אַ הייט טעפּל, 
דער חילוק פון דעם איז, אַ פּשוט פייער, וואו מען װעט ענוֹ טראָגן, בלייבט עס 
פייער, אָבער דאָס װאַרעמע טעפּל איז נאָר הייס, ווען מען האַלט עס אויפן פייער, 
רוקט מען עס אָפּ פון פייער, װערט עס. ביסלעכווייז קעלטער און קעלטער. פייער, 
אַז מען צינדט מיט אים אָן אַ צווייטע זאַך, װוערט די אַנדערע זאַך אויך אַרומ" 
גענומען מיט פייער., מיטן צווייטן פייער קאָן מען אָנצינדן אַ דריטע זאַך, און עס 
איז אַלץ פייער, און אַזױ ווייטער און ווייטער. פון אַ הייסן טאָפּ אָבער אַז מען גיסט 
איבער אין אַ צווייטן, אין אַ דריטן -- איז עס שוין כלי שני, שלישי, ביז.. עס 
ווערט אין גאַנצן קאַלט", 
אָבער קומט מיר ניט מיט ד"ר הערצל, און אַנדערע, מיין ענטפער ועט זיין, 
אַז דאָט זיינען אויסנאַם-פאַלן, און,,. הערצל האָט געדאַרפט האָבן מאַסן, װאָס זיי 
זאָלן אין זיך פאַרמאָגן פונקען כאָטש, זיי אויפצובלאָזן. צו וועמען װועלן קומען, 

און װאָס פארא איינפלוס װעלן האָבן די מאָרגנדיקע הערצלס? אויף די היינטיקע 
אָפּגעקילטע, אָן פונקען פייער אין זיך? אייער , שטרוי" האַלט אייך נאָך אָן, אייערע 
בר מצווהט, קדיש, יאָרצײט, יזכור, איך זע אָבער, אַז אויך איר לאָזט שוין אַרונטער 
פון , מקח", אַ סך פון אייך לערנען שוין אויך נאָר 2 מאָל אין װאָך, איר קירצט 
שוין אויך די שעהן, איר װעט לעבן אַ קאַפּעטשקע לענגער פאַר אונדז, אָבער ניט 
קיין סך לענגער, אויב מיר'ן זיך ניט כאַפּן, אַז לא זו הדרך, אויב מיר'ן זיך נישט 
נעמען צו דער אַרבעט, אָט גלייך, שוין, היינט., | 

יאָ, מיין טייערינקער, היינט איז שוין גענוג שפּעט, אָבער נאָך ניט צו 
שפּעט, היינט קאָנען מיר נאָך ביידע, פון דערציערישן שטאַנדפּונקט, יורדים, 
אַרויסקומען מיטן גרױיליקן אמת, אַז אַ קאפּעטשקע דערציאונג איז נאָך ערגער וי 
גאָר קיין דערציאונג ניט. די, װאָס קריגן ,די קאפּעטשקע", קאָנען זי אָננעמען 
פאַרן גאַנצן אוצר, װאָס מיר פאַרמאָגן. איצט קאָנען מיר נאָך און מיר מוזן אַרױס- 
קומען מיטן גרויליקן אמת, אַז די , שטיקלעך און ברעקעלעך", װאָס מיר גיבן יאָ 
אונדזערע קינדער, איז קיין יידישע דערציאונג ניט, עס איז נאָר ,שמינקע", 
,רוזש"?, װאָס װעט פאַרשווינדן פון ,דעם ערשטן רעגן"; אַז פון דער ,דער. 
ציאונג", פון דער , דיעטע" װעט ניט דער אייבערשטער, ניט אונדזער פאָלק, און 
(דאָ ליגט דער אמתער אומגליק) ניט אונדזערע קינדער ,פעט" וערן. מיט אַזאַ 
,דיעטע? וועלן זיי זיך קוים דערהאַלטן ביים לעבן... דער אומגליק איז, װאָס מיר 
שטיקן אין זיך דעם צער, װאָס מיר באַהאַלטן דעם חורבן, װאָס! מיר ווארטן אויף 
אַ נס פון אויסער אונדז, בעת דער נס איז אין אונדז, אין אונדזער מוט. מיך 
טרייסטן זיך מיט דעם לא עליך המלאכה לגמור, אָדער אַז מען האָט אונדז שוין 
מיט 50 יאָר צוריק פאָרױיסגעזאָגט, אַז שלעכט, יידיש גייט אונטער, און ,זעט איר 
דאך!" ווייס איך טאַקע ניט, װאָס עס איז דאָ צו זען וויפל יוגנטלעכע לײעגען אַ 
יידישע צייטונג, לייענען אַ יידיש בוך, קומען צו אַ יידישן קאָנצערט, צו אַ יידישער 
לעקציע, רעדן יידיש מיט זייערע קינדער? װאָס פאַרבלענדט אונדז דאָ די אויגן? 
זעען מיר ניט דעם צושטאַנד? 

וי לאַנג צוריק איז עס, ווען מיר פלעגן זיך גרייסן, אַז מיר האָבן ניט צווישן 
זיך קיין יידן-אַנאַלפאַבעטן, אַז ווייזט אונדז נאָך אַ פאָלק, וואו אַפילו דער טרעגער 
און דער באַלעגאָלע, דער בעקער און דער קצב לאָזט נישט אַרױס קיין ספר פון 
האַנט. און טאַקע: װאָכן פארא שווער קעפּל אַ קינד האָט געהאַט -- עברי האָט עס 
געקענט; װי װײיניק עמעצער האָט געלערנט -- מעבר זיין די סדרה, פאַרשטיין 
אַ פּסוק, אַ מאמר חז"ל, דאָס האָט יעדער ייד געקאָנט; און װי לאַנג איז עס, ווען 
אַ סך באַלעבאַטים פלעגן קענען אַזויפיל תורה, וי דער רב אַלײן, אָבער היינט., 

ביי אַ שולן-צוזאַמענפאָר פלעגן מיר, לערער, אָפּרעדן גאַנצענע נעכט, זיך 
אַראָפּרעדן פון האַרצן. איך געדענק, וי אַ לערער האָט מיט טיפן צער דערציילט 
וועגן אַ מוטער, װאָס האָט אים אַ זאָג געטאָן, אַז ער מוז משמעות האַסן קינדער, 
ווען ער האָט זיך פאַר איר פאַרקלאָגט, אַז איר קינד האַלט ניט שטאַט אין קלאַס.. 
דער דאָזיקער לערער האָט געהאַט אַ שם איבערן לאַנד... אַ צווייטער לערער האָט 

מ. ב לא ש טיין 


דערציילט פון אַ מוטער, װאָס האָט אים אַזאַ זאָג געטאָ, אַז אפשר דאַרף דער 
לערער ,זען אַ דאָקטאָר", אָדער אַז ער מוז ניט ויסן, וי דורכצוקומען מיט 
קינדער... אַז לערער פלעגן זיך דערמאָנען אָן די אַמאָליקע עלטערן און זיי פאַר" 
גלייכן מיט די היינטיקע ,פלעגן זיי נאָר טראַכטן, וי לאַנג װעלן זיי אויסהאַלטן 
אין גיהנום. עסן זיך אויס זייערע הערצער די לערער, די רבנים, די גבאים, זי 
פאַרװאַלטער פון שולן, און עס איז קיין וואונדער ניט: די דאָזיקע יידן פאַרטרעטן 
אַן ענין אין לעבן, װאָס איז ביליק געװאָרן אין די אויגן פון אונדוערע יידישע 
מאַכן. : | 

דערציילט מיר אַ לערער, אַז זיין פאָרזיצער איז איינמאָל , אַרױכגעשפּרוג" 
גען" ביי אַן עלטערן-פאַרזאַמלונג צו די עלטערן מיט אַ טענה, אַז גאָט האָבן 
מיר אַ לערער, װאָס האָט אַ שם איבערן לאַנד, אַ מהבר פון ביכער איבער דער". 
ציאונג, אַ מענטש מיט הײליקסטער באַציאונג צו זיין באַרוף, מיט אומבאַגרע- 
נעצטער ליבע צום קינד; שיקט ער אָבער אַ צעטעלע צו אַ מוטער, אַז ער 
וואלט וועלן זיך מיט איר דורכרעדן װעגן איר קינד, שיקט ער איין צעטעלע, אַ 
צווייטן, אַ דריטן צעטעלע, ער טעלעפאָנירט צו איר, --- זי האָט אָבער נאָך אַלץ 
ניט קיין צייט, ביז דער לערער איז זיך מטריח צו איר, אויך דאָס דאַרף ער , אויט- 
בעטלען". שיקט אָבער צו אַ שטיקל , טיטשערקע" אַ צעטעלע פון דער רעגירונג- 
שול, פוצט זיך אויס די מוטער ,אין עסיק און אין האָניק" און לויפט גלייך 
אויף מאָרגן. און... די קינדער קוקן זיך צו צו דעם". נאָך דער פאַרזאַמלונג האָב 
איך דעם פאָרזיצער באַמערקט, אַז ער איז געווען אַביסעלע צו שארף און.. ניט 
צו די מוטערס האָט ער געדאַרפט אױיסלאָדן זיין צער, זיי זיינען ניט די שולדיקע, 
זי זיינען נעבעך קרבנות, און זייערע קינדער אויך --- קרבנות פון אונדזער ליידן 
און שווייגן, פון אונדזער מורא אַרױסצוקומען מיטן אמת: אַז עס איז קיין וואונדער 
ניט, װאָס עלטערן באַציען זיך אַזױ צו דער שול: מיר אַליין האָבן אונדזער , סחורה" 
פאַרביליקט, זאָלן מיר נאָר מקריב זיין די כמות פאַר די איכות, אוֹן דאָס בילד 
וועט זיך בייטן, | 

עס טרעפט, אַז עלטערן, גוטע עלטערן, זיינען אָפט הילפלאָז צו אַנטװיקלען 
אין קינד חשק צום לערנען, באַציאונג צו דער שול. אין דער היים זיינען דווקא 
פאַראַן אַלע עלעמענטן, איז פאַראַן דער גייסט, װאָט זאָל אין קינד אַרױסרופן אַן 
ערנסטערע באַציאונג, די עלטערן זיינען מוסטער מענטשן. די שכנים אָבער, צי 
אַ שכנט קינדער מאַכן אַ תל פון דעם גייסט אין דער היים. פאַראַן קינדער מיט 
שטאַרקע כאַראַקטערן, געבוירענע פירער, אָפּטמאָל גװאַלדיקע אַרויפצווינגער פון 
, זייער ווילן אויף קינדער מיט שװאַכערע נאַטורן. , טייערער פריינד מיינער, --- 
האָב איך געזאָגט דעם פאָרזיצער, --- איר זייט אַ ייד אַ יודע ספר, איר האָט 
ניט געטארט פאַרגעסן אָן אברהמס טענה צו גאָט וועגן סדום. אין בין זיכער, אַז 
צווישן די מאַמעס זיינען געווען 10 מאַמעס, װאָס צוליב זיי האָט מען ניט געטארט 
זיי. מוסרן, אפּשיטא האָט מען ניט געטארט, מחמת די מחלה אין ניט אין די 
מוטערס, און ניט אין די היימען גופא. די מחלה טראָגט זיך אויף די מוטערס און 

אַ לערער רעדט זיך אַראָפּ פון האַר צן 


אויף די היימען. און מיר דאַרפן זיין די, װאָס זאָלן די מחלה, די מגפה אָפּשטעלן, 
און אָפּשטעלן קאָנען מיר זי, ווען מיר קומען אַרױס מיטן בלאָזן תרועה.. וי 
זאָגט דאָרטן אונדוער י. ל. פּרץ: ,וויי דעם וועכטער, װאָס האָט ביינאַכט אַן אויג 
פאַרמאַכט און ערװאַכט ערשט אין דער בראַנד". 

איך האָב געהאַט אַ קינד, אַ זייער פיין קינד איז עס געווען. זיין איבערגע- 
געבנקייט. דעם פאָטער איז געווען אַ שם דבר אין אונדזערע קרייזן. ער פלעגט זיך 
אָפּזאָגן פון אַ סך שפּילערײיען און פאַרויילונגען, כדי צו זיין װאָס מער און װאָס 
נעענטער מיט זיין קראַנקען פאָטער, װאָס האָט געליטן פון אסטמא, דאָס קינדן 
האָט געמעגט זיין װוי פאַרקאָכט אין אַ שפּיל לעבן הויז, האָט עֶר נאָר דערהערט אַ 
רוף פון פאָטער, פלעגט ער די סעקונדע, גלייך, לויפן צום פאָטער. פון דערציע- 
רישן שטאַנדפּונקט איז די היים זיינע געװוען א מוסטערהאַפטע. די מוטער, אַ 
גייסטרייכע יידישע טאָכטער, נאָר אַ ברכה צו מאַכן איבער איר. אַלײן אַ קינד נאָך 
פון אַ יידישער שול אין ביאַליסטאָק, האָט זי גערעדט אַ פּראַכטפולן שיינעם יידיש, 
שיין געזונגען יידישע לידער, ניט נאָר געזונגען, יידיש געזאַנג איז געווען איר 
לעבן. דער פאָטער איז געווען אַ יידישער אינטעליגענט, מיט דער װאַרעמסטער 
באַציאונג צו יידישער קולטור. געווען איז ער אַ פאַרבער און אַ טאפעצירער, גע" 
אַרבעט פאַר זיך אַלין, אָפט אַפילו מיט אַ געהילף, אָבער דאָך אָרעם געווען אַ 
גװאַלד, ניט דערפאַר, װאָס ער איז געווען אַ שװאַכער בעל מלאכה, ניין, געווען 
איז ער דווקא אַ גוטער בעל מלאכה, ער האָט אָבער ניט געקאַנט אַ געוויסע 
,מלאכה", װאָט , גייט" מיט דער מלאכה, אוֹיב מען קאָן זיך נאָר , ספּראװען" 
מיטן געוויסן, --- ער האָט עס קינמאָל ניט געקאָנט, די עלטערע שװועסטער איז 
געווען פון -די הערלעכסטע תלמידות מיינע, עפּעס האָט אַרױסגעלױכטן פון איר 
אַזאַ צאַרטע שטילקייט, אַזאַ איידלקייט, אַזש אַ מין הייליקייט. אַפילו רעדן פלעגט 
זי שטיל און געלאסן. און איר שמייכל? אַזאַ יידישער האַרציקער שמייכל, און 
אָריגינעל אין געדאַנקען, זי האָט אַלעמען ליב געהאָט, אין לעבן אויף קיינעם קיין 
פאַראיבל ניט געהאַט, זי איז געווען ,די מאַמע מיטן טאַטן" צזאַמען. די גאַנאע 
משפּחה איז געווען אַזאַ באַשײדענע, האַרציקע, דאַנקבאַרע, איין מומע, דעם פאָ- 
טערס שוועסטער, איז געווען די גוטסקייט אַלײן: איר לויפן פאַרן צווייטן, איר 
גאַסטפרײנדלעכקײט, איר געזעלשאַפּטלעכע אַרבעט, איר פריינדשאַפּט איז געווען 
אַזאַ, אַז די גאַנצע שטאָט האָט איר געקענט און ליב געהאַט. די צוייטע מומע, 
דער מוטערס שװעסטער, איז געװען אַ פּערזענלעכקייט, קלוג וי דער טאָג, 
באַשײדן; דאָס האָט זי זיך אָפּגעזאָגט אַרײינגענומען צו ווערן אין דער פאַרװואַלטונג 
פון אַ מושב זקנים, אָבער קומען יעדן דאָנערשטיק אויף אַ גאַנצן טאָג טאָן דאָרטן 
אַרבעט, דאָס יאָ. איך באַשרײב זי ביי אַן אַנדער געלעגנהייט. װוי. איר זעט, האָט 
דער תלמיד מיינער, לויט אַלע כללים, זיך געדאַרפט לערנען זייער גוט, איז 
אָבער אַזױ ניט געווען. זיצן אין קלאַס איז עֶר געזעכן וי אַ פּרינץ, די באַציאונג 
צום לערער איז געווען די װאַרעמסטע, די האַרציקסטע, --- אָבער לערנען האָט 
ער זיך געלערנט זייער שואַך; זיין יידיש און דער יידיש אֵין דער חיים, וי אויך 

דער יידיש פון דער שװועסטער איז געווען וי בין מזרח למעריב. די שוועסטער 
האָט גערעדט אַ שיינעם אידיאָמאַטישן יידיש, און ער.. אַזױ אויך מיטן שרייבן 
און לייענען. אַז דער פאָטער איז געשטאָרבן, גייט ער צו צו מיר און בעט, איך 
זאָל אים אויסלערנען זאָגן קדיש. רבונו של עולם, האָב איך געטראַכט, וי קאָן 
איך עס? זיין קעפּעלע װעט עס ניט קענען נעמען אָבער, מילא, איך װעל זיך 
נעמען צו דעם, אמת, עס ועט אי פאַר מיר אי פאַר אים זיין אַ , קאַטאָרגע", אַן 
אמתע , קאַטאָרגע". און... וואונדער איבער וואונדער: אויפן דריטן טאָג האָט ער 
פריי געקענט זאָגן קדיש פון סידור און אין אַ װאָך צייט..,. מיין בחורל זאָגט שוין 
קדיש אױיסנװייניק. איך דאַרף אייך ניט זאָגן, איר ווייסט אַליין, װאָס פארא שווערע 
עברי דער קדיש איז. איך האָב פאַרשטאַנען דעם סוד: צום קדיש האָט ער חשק 
| געהאַט, אין דעם האָט ער געזען זין. אַ קלייניקייט, חשק! איר וייסט דאך פון 
דעם ווערטל: אויב דו װילסט קענען לערנען וי דער וילנער גאון ;װילנאַר".. 
איר האָט אויך זיכער געהערט וװעגן דעם ענטפער, װאָס דער חפץ חיים האָט 
געגענן דעם יידן, װאָס האָט ביי אים געבעטן אַ ברכה, זיינע זין זאָל זיין יראי 
שמימס און זיי זאָלן קענען תורה. אויף דעם, האָט ער געזאָגט, אין קיין ברכה 
ניטאָ, אויף דעם דאַרף מען האָרעװען, און נאָך מער װעלןי. 

אין אָפּטע שמועסן האָב איך אויסגעפונען, אַז אַ ‏ שטאַרקע השפּעה. אַ 
| שטאַרקערע, וי די עלטערן, האָט אויף מיין תלמיד געהאַט אַ פאָטער פון זיינעם 
אַ פריינד, װאָס איז געווען רייך, װוי קורח, און דערביי אַ גרויסער עם הארץ, אַן 
איגנאָראַמוס, װאָס פלעגט האַלטן אין איין דערציילן דעם ויץ פון יענעם יידן 
װאָס איז קיין שמש ניט געװאָרן און ניט קיין מלמד, וייל ער האָט כמעט קין 
עברי אַפּילו ניט געקאָנט, זיך אונטערשרייבן ניט געקאָנט, און דערפאַר געװאָרן 
אַ גרויסער גביר. דער בחורל מיינער האָט קיין זין ניט געזען אין בילדונג בכלל, 
צו דעם האָט אים אויך געבראַכט דער רחמנות זיינער צו זיינע אָרעמע עלטערן 
די וועגן, װאָס פירן אַ קינד ערגעץ-וואו, זיינען מיסטעריעז. אָט שטוינט מען אָפט, 
װאָס קינדער פון געזעלשאַפטלעכע טוער, פון גרויסע פּערזענלעכקייטן זיינען 
אָפט ווייט פון די אידעאַלן, פון דער סביבה פון זייערע עלטערן. זיי, די קינדער, . 
האָבן געזען װי זייער עלטערן, אָדער זייער פאָטער האָט אָפּגעגעבן זיין לייב 
און לעבן דעם אָדער יענעם אידעאַל, דער אָדער יענער געזעלשאַפטלעכער אינס" 
טיטוציע, און די דאַנקבאַרקײט איז געוװוען.. אָדער האָט זיך אַנטװיקלט אין קינד 
אַ כעס אויף דער אָדער יענער אָרגאַניזאַציע, װאָס האָט ,אַװעקגערויבט?" פון 
אים זיינע עלטערן... מחמת נאָר זיי זיינען פאַרנומען. 

איך האָב געהאַט אַזאַ דערפאַרונג. איך האָב גװאַלדיק ליב, וי יעדער ויידע, 
זיינע אייניקלעך. זי אָבער האָבן פון צייט צו צייט אַרױסגעװיזן צו מיר פּשוט 
שנאה. איך האָב ניט געקאָנט פאַרשטיין די סיבה פון דעם. איך האָב צו יענער 
צייט געוואוינט מיט זיי צװאַמען, זיי זיינען גװאַלדיק צוגעטאָן צום פאָטער. 
דער פאָטער איז נאָר געציילטע מינוטן מיט זיי, ער איז זייער פאַרנומען. אפשר, 
האָב איך געטראַכט, נעם איך פון זיי צו פיל צייט, ווען זייער פאָטער רעדט 

מיט מיר, און איך מיט אים. דער אמת איז, אַז ווען ער קומט אַרין, ווארפן זי 
זיך באַלד צו אים. האָב איך זיך גענומען אָפּרוקן אָן אַ זײט: איך 
האָב גלייך דערפילט, אַז זייער פאַרביטערטקייט פאַרשװוינדט. עס איז געקומען 
די צייט, ווען דאָס הויז, װאָס מיר האָבן געקויפט, איז אָפּגעלײדיקט געװאָרן פאַר 
אונדז, מיר האָבן זיך אַריבערגעצױגן אין אונדזער היים, פאַרשוואונדן אין גאַנצן 
זייער פאַרביטערטקייט, זייער פּראָטעסט. עס האָט זיך גאָר צעשפּילט אַ הייסע 
ליבע צווישן אונדז. קומען מיר צו זיי, טוט זיך מעשים, נאָר מען וויל זיצן לעבן 
אונדז, נאָר מען טוליעט זיך צו אונדז, נאָר מען קושט זיך; בלייבן מיר שלאָפן 
ביי זיי,. װויל יעדעס קינד, מיר זאָלן שלאָפן אין דעמס אָדער יענעמס צימער -- די 
ליבע ברענט.. 


קינדער קאָנען זייער אָפּט ניט אויסדריקן זייערע געפילן, אָבער קינדער 
זיינען תמיד גערעכט. װי ,שלעכט" אַ קינד איז אַמאָל, װי ,אײינגעשפּאַרט", װױ 
ניט לאָגיש, װי , קינדיש", װי ;נאַריש", --- טראַכט זיך אָבער טיפער אַריין 
שפּעטער, אחר המעשה, ווען איער כעסו האָט אייך אָפּגעלאָזן. איער איינגע- 
שפּאַרטקײט, טראַכט זיך טיפער אַרײן, װעט איר אויסגעפינען, אַז דאָס קינד איז 
געווען גערעכט, אָדער אייער צוגאַנג צום פּראָבלעם - איז געווען אַזאַ. אַז עה 
האָט אַרויסגערופן אין קינד טראָציקייט. זיינען מיר דען בעסער! מיין תלמיד האָט 
געוייטיקט, װאָס זיינע עלטערן, געלערנּטע, אינטעליגענטע, זיי לייענען אַ בוך, 
אַ צייטונג, לויפן צו אַ לעקציע, װואָס זיינע עלטערן ליידן פּשוט נויט. בעת דער . 
שכן... אָבער, ווען עס איז געקומען צו קדיש זאָגן, האָט ער אין דעם געזען אַ 
זין, ער האָט צו דעם געקראָגן חשק. און חשק איז ניט שווער אַרױסצוקריגן סון 
אַ קינד, ווען דאָס קינד זעט זין, װען עס איז אינטערעסאַנט, און גרינג, זיינען 
מיר דערװאַקסענע דען אַנדערש, ציען מיר זיך דען ניט צו אַ גרינגערער אַרבעט, 
צו אַז אינטערעסאַנטערער, צו אַן אַרבעט װאָס מיר זעען אין איר זין? אמת, צו 
לעבן שטויסט אונדז אָפּט צו טאָן זאַכן, װאָס זיינען אונדז ניט צום האַרצן, צו 
אַרבעטן ביי אַ מלאכה, װאָס מיר האָבן זי ניט אַזױ ליב, -- צאָלן מיר טאַקע 
מיט אונדזערע נערוון און מיט פונקציאָנעלע קראַנקהייטן.., 


דאָס איז געװוען די סיבה, װאָס די לעצטע יאָרן האָבן מיר געזוכט אינטע- 
רעסאַנטער, גרינגער צו מאַכן די שול פאַרן קינד, די שול און די לימודים. דאָ 
האָבן מיר זיך אָנגעשטױסן אָן נאָך אַ צרה, אָן נאָך אַ שוועריקייט. עס איז שווע" 
רער געװאָרן. שווערער אָנשטאָט גרינגער, דעם קינד אויסצולערנען זיך שרייבן 
און לייענען יידיש, מחמת די היימען זיינען געװאָרן אויס יידיש-רעדנדיקע הי" 
מען. די מעשה איז געווען אַזאַ: | 

אונדז פלעגט אַמאָל זיין זייער גרינג אויסצולערנען אַ קינד לייענען און 
שרייבן אין געציילטע וואכן פלעגט אַ קינד לייענען און שרייבן. לעצטנס איז עס 
געװאָרן װי קריעת ים סוף.. איר וייסט דאָך, אַז די רעגירונג-שול ניצט דעם 
וויזועלן מעטאָד. קינדער כאַפּן דעם אויכלייג פון אַ ווארט מיטן אויג. שפּעטער 

אַסאָציאירט עס מיט אַנדערע ענלעכע וערטער, אין ענגליש איז דער , יו", דער 
איי?, דער , אי". נישט אַלעמאָל, נישט אין אַלע ווערטער ,יו, איי, אי", דער 
קלאַנג איז אַן אַנדערער. אין יידיש אָבער זענען די װאָקאַלן פיקסירט. אין יידיש 
זענען די קלאַנגען פון די װאָקאַלן תמיד באַשטענדיקע, איין און די ועלביקע 
אין אַלע ווערטער. ניצן מיר דעם פאָנעטישן מעטאָד. אַ יידיש קינד, װאָס לערנט 
זיך אין איין שול לויט דעם פאָנעטישן מעטאָד און אין דער צווייטער לוט דעם 
וויזועלן, קאָן זיך שווער צופּאַסן צו צוויי סיסטעמען אין איין טאָג מיר אַריבער- 
גיין אויף דעם ויזועלן מעטאָד קאָנען נישט, די רעגירונג שול קאָן אויך נישט 
אַריבער אויף דעם פאָגעטישן מעטאָד. איך דאַרף אייך נישט זאָגן, איר וייסט 
זיכער, לינגוויסטן האַלט, אַז קינד כאַפּט גרינג שפּראַכן, אָבער לייענען און שרייבן 
עצהן זיי צו לערנען ערשט נאָך דעם, װי דאָס קינד רעדט אָדער פאַרשטײט דִי 
שפּראַך. האָב איך תמיד געניצט אַ סינטעז צװישן דעם פאָנעטישן און ויזועלן . 
מעטאָד. איך פלעג אויסלערנען קודם כל די קינדער אַ געוויסע צאָל ווערטער 
מיט געוויסע װאָקאַלן און קאָנטאָנאַנטן, וי למשל.; מאַמע-טאַטע, ליבע-זיכע, פולץ- 
שולע, מיינע"דיינע א. א. װו. די-קינדער פלעגן דאַרפן קענען די ווערטער אויף 
אױסנװייניק. שפּעטער אַז דאָס קינד האָט געדאַרפט שרייבן אַ ניי װאָרט און זיך 
גענייטיקט אין אַן ,ו" האָט עס געוווסט אַז עס קאָן עס נעמען פון , שולע", האָט 
עס געדאַרפט אַ ,ל" האָט עס געװוסט אַז עס קאָן עס נעמען פון , ליבע". שפּע- 
טער אָבער, אַז דאָס קינד פלעגט קומען אָן יידיש אויפן צינגעלע, איז דער מעטאָד 
געװאָרן אויס מעטאָד, דאָס! װאָלט אַזױ שלעכט נישט געווען, די צרה אין געווען, 
װאָס קינדער האָבן זיך געדאַרפט אָנשטרענגען, שוער הארעוען, האָט עס 
נישט געטויגט. מיינט איר, אַז דאָס שרייבן פון רעכטס צו לינקס איז דעם קינד 
אָנגעקומען גרינג? און װאָס איז מכוח דעם, װאָס ענגליש גיסט זיך צזאַמען איין 
אות מיטן צווייטן און אין יידיש.,. און װאָס איז מיטן שרייבן יידיש דאָס ױום : 
פון אויבן אַראָפּ! אין די , ל -- שׁ -- ט -- ף -- ץ" שרייבן מיר אויף אַרױף, 
מיר פלעגן לערנען אונדזערע קינדער, אַז פון ריש קומען אַרױס ,ב, ד, ה, ח, 3 
ך. ס, פ. ק. ת, א.א.וו.", בכדי די האַנטשריפט זאָל זיין אַ שיינע און אַ גענויע, 
וי אין ענגליש, נישט הפקר, וי אַנדערע שרייבן! דער צװאַנג האָט צוגעגעבן 
חשיבות דער שפּראַך. אָבער אַז די עצם שפּראַך איז פרעמד געװאָרן דעם קינד, 
זענען די שוועריקייטן געווען נישט אַריבערצוטראָגן,. די פרעמדקייט צו דער 
שפּראַך, װאָס דאָס קינד הערט זעלטן ווען אין דער היים, האָט אָפּנעטעמפט דעם 
זיסן טעם פון דער שפּראַך. מחמת שפּראַך איז דאָך נישט כתּם אָנגעווארפענע 
קלאַנגען, נישט סתם נעמען פאַר זאַכן, באַגריפן, געפילן, אין דער שפּראַך ויער- 
פילט מען דעם ניגון פון דער נשמה פון פאָלק, --- נו װאָס פאַראַ טעם האָט אַן 
איבערגעזעצטע נשמה?... שפּראַך העלפט אַ קינד אַרײנצולעבן זיך אין זיין יידי* 
שער. סביבה, אָבער אַז עס ווערט שוער, --- איז אויס מיטן חן, מיטן צויבער, 
איז אויס ליבע צו דער שול. 


שווערער איז געװאָרן פאַר די קינדער, און גװאַלדיק שווערער פארן לערער. 

אַ לערער רעדט זיך אַראָפּ פון ה אַר צן 


אַמאָל פלעגן מיר סוף זמן אַריבערפירן אַ קינד אין אַ העכערן קלאַס. דאָרטן 
פלעגט דאָס קינד קריגן אַ נייעם טעקסטבוך, עס פלעגט אָנהייבן צו לערנען אַ 
נייעם קעגנשטאַנד. אָבער לעצטנס האָבן מיר נאָך די װאַקאַציעס גענומען אַרײנ"י 
קריגן די קינדער צוריק אַזױנע , אויכגעליידיקטע", אַז כאָטש הייב װידער אַן 
פון אלף בית. אַן אַמעריקאַנער קינד הערט נישט אויף זיך צו לערנען אויך בעת 
די וואַקאַציעס. עס לייענט אַ בוך, עס הערט זיך צו צו דער דאַדיאָ, עס לייענט 
די שפּאַסיקע זייטל פון דער צייטונג, עס הערט ענגליש, עס הערט די שפּראַך 
אין גאַס, אין שפּיל, אין קינאָ טעאַטער, עס לייענט אויפשריפטן אויף שפּייז --- 
קענדלעך. אָבער יידיש... פאַרגעסט עס. האָט טאַקע אַ פאָטער געפרעגט, װי קומט 
עס, װאָס זיין קינד קאָן אַוױ װײיניק, און פאַרװאָס דעם צוייטן יאָר נאָך אַלץ 
דעם זעלביקן טעקסטבוך, בעת ער געדענקט אַמאָל, ווען די עלטערע קינדער וע" 
.-נען געגאַנגען אין שול, איז געווען אַנדערש. גיי דערצייל דעם פאָטער, אַז די 
גרויסע צרה ליגט אין דער היים. און נאָך װאָס: אַמעריקאַנער קינדער באַזיצן 
אין זייער דורכשניט שװאַכע פעאיקייטן צו שפּראַכן. פון װאַנקװוער ביז מיאַמי 
פון באָסטאָן ביז לאָס אַנדושעלעס רעדט מען איין שפּראַך. בעת אין אײיראָפּע רעדט 
מען אויף אַ דריטל פון אַואַ שטח פיניש, רוסיש, לעטיש, ליטװיש, עסטאָניש, 
אוקראַאיניש, פויליש, דייטש און אויף אַ שטח פון אונדזער אַ גרויסן שטאַט רעדט 
מען אין אײראָפּע דייטש, האָלענדיש,. פלאמאנדיש, דעניש, פראַנצויזיש, און אין 
דער אַמאָליקער עסטרייד-אונגאַרן.. | 


איך האָב אַמאָל פאַרהערט 2 קינדער, קינדער, װאָס האָבן זיך געלערנט 4 
יאָר אין שול. אין משך פון איין יאָר, װאָס זיי האָבן פאַרלאָזן די שול, האָבן זיי 
פאַרגעסן אפילו געוויסע אותיות. אַזױ האָב איך אַ געוויסע משפּחה, װי אַ טובה, 
צוגעזאָגט צוצוגרייטן זייער קינד צו דער כר-מצוה. פאַר אים װעט גענוג זיין 
די לעצטע 3 חדשים, האָב איך געהאַלטן. ער קאָן דאָך יידיש, װועט עס גיין גע" 
שמירט, די אותיות זענען דאָך די זעלביקע, וי דערשראָקן און פאַרצווייפלט איך 
כין געװאָרן, ווען איך האָב דערזען, אַז איך האָב געבויט אויף אַ פאַלשן פונ- 
דאַמענט. דאָס קינד איז געווען ערשט 2 יאָר פון דער שול און.. געפּלאנטערט 
זיך אין די אותיות אפילו, די גייסטיקע זייט האָב איך אים געדאַרפט געבן אין 
ענגליש, מחמת ער פאַרשטייט גישט קיין יידיש..,. געלערנט זיך 4 יאָר אין שול. 
פאַרשטייט זיך, אַז רעגולאר האָט ער די שול נישט באַזוכט, אַז אין דער היים 
הערט מען זעלטן אַ יידיש װאָרט.. דער בענטער פ,רייטער" קאָן נישט ,דער" 
רייטן" אויף אַ הינקענדיקן פערדל.. 


פֿאַרגעסט נישט, פריינד, אַז דאָס רוב קינדער, װאָס קומען אַריין אין דער 
ענגלישער שול, קאָנען שוין דעם ענגלישן אלף בית, אייניקע אפילו אַ ביסעלע 
לייענען, און די שפּראַך קאָנען זיי דאָך אוודאי גוט. קאנט איר זיך משער וי 
וי דערשלאגן, וי פאַרצווייפלט, וי אומגליקלעך עס האָט זיך דערפילט דער 
יידישער לערער אין זיין אַרבעט, װאָס איז אים ליב און טייער און היליק. איר 
קאנט זיך משער זיין, וי מיר האָבן זיך דערפילט אומגליקלעך, וען מיר האָבן 

מ. ב לאש טיין 


דערזען, אַז עס איז אויס מיטן ידיש-רעדן אין די היימען פון אונדוערע קינ- 
דער. פון דעמאָלט אַן מאטערט מען זיך , אויף טויט" אויסצולערנען כאָטש עפּעס 
װאָס, און עס געלינגט אונדז נישט. אַ לערער האָט מיר דערציילט, אַז ער האָט 
זיך אַמאָל פאַרלאָרן, און בעת זיינעם אַ באַריכט צו דער שול-פאַרװאַלטונג אויס- 
געשריען, אזש מיט וייטיק, אַז די שילדן איבער אונדזערע שולן נארן אומבא- 
וווסטזיניק אונדזערע עלטערן, אַז ביי די געענדערטע אומשטענדן איז די יידישע 
נאָכמיטאָגישול נישט ביכולת צו געבן דעם קינד אַ יידישע דערציאונג, ווייל עויב 
מיר לערנען יאָ אויס א אַ צעקאליעטשעטן יידישן זאץ, קומען מיר אָבער נישט 
צו צו דעם, װאָס מען פאַרשטײט אונטער יידישער דערציאונג. האָט מען אים 
שיער , לינטשן" נישט געװאָלט. די ,, לינטשער", רחמנא לצלן, די יידישע , גזלנים", 
האָבן אין דעם מאָמענט משמעות פאַרגעכן, , וויפל אין זיינע ווערטער ליגן טרערן 
און וויפל געוויין",.. איך האָב דעם דאָזיקן לערער געגעבן אַן אויסשניט פון א. 
גאָלאָמבס אַ ספר, אַז ,די שולן, װאָס מיר האָבן געבויט, זענען נאָר אָנהייב-שולן, 
דרדקי שולן, זיי זענען דער פונדאַמענט. אָבער קיין פונדאַמענט האָט נישט קיין 
זינען, כל זמן עס זיינען נישטאָ קיין װענט און קיין דאָך, און דאָס דאַרפן זיין 
די מיטעלע און העכערע קלאַסן. זייער אינהאַלט דאַרף זיין דער אינהאַלט פון 
יידישן לעבן אין משך פון דורות. אן דעם האָבן אויך די גרונט-שולן קיין זינען 
נישט". און ווייטער: ,אַװוינע שולן זענען בפירוש שעדלעך. אַזױנע יידישע שולף 
װאָס באַנוגענען זיך מיט אַביסל יידישע ווערטער, אַנטװיקלען אין קינדער נאָך 
מער דעם מינדערווערטיקייט-קאָמפּלעקס", 


אמת, מען לערנט אין די אַלגעמײנע שולן אויך פראַנצויזיש, דייטש, שפּאַ- 
ניש, אָבער וויפל לערנט זיך אויס דאָס קינד! קיין ליטעראַטור, קיין געשיכטץ - 
קאָן מען אויף יענע שפּראַכן מיטן קינד נישט לערנען כאָטש מען לערנט זי 
שפּראַך 5 מאָל אין װאָך, מען גיט חיים:-אַרבעט א. א. װ. נאָר קינדער מיט 
אויסנאַס-פעאיקייטן צו שפּראַכן געניכץ עפּעס מער. 

איין צייט האָט מען עפּעס פרייער אָפּגעאָטעמט אין אונדזערע שולן מען 
האָט זיך אָנגעכאַפּט, װי אַ טרינקנדיקער זיך, אן דעם װאָקאַבולאַר-ססיטעם. מען 
פלעגט זיין אין די העכסטע הימלען באַריכטנדיק, אַז , היינט האָט מען אויסגע- 
לערנט אַזופיל און אַזויפיל ווערטער"... מען האָט גיך זיך איבערצייגט, אַז צביון 
איז געווען גערעכט. צביון האָט דערציילט פון זיינעם אַ פריינד, װאָס לערנט 
ויך לוט דעם סיסטעם העברעאיש. ער ווייס, דערציילט יענער פריינד צביונען, 
אַז דגל איז אַ פאָן און רגל איז אַ פוס, דער אומגליק איז נאָר, װאָס ער פאַרבייט 
אָפּט דגל אויף רגל, און... ווען אים געלינגט שוין צו שאַפן אַ העברעאישן ואץ 
פּלאַצן קען מען פאַר געלעכטער... אַזױ אומגעלומפּערט איז דער זאץ, 

נו טרייסט מען זיך מיט ,חלשות - טראפנס", מיט דערקלערונגען פון 
מענטשן, װאָס האָבן קיין באַגריף נישט פון פּעדאַגאָגיק. אַזױ האָט דאָ נישט לאַנג 
אַ געוויכער געזעלשאַפטלעכער טוער געשריבן אַז ,װאָס קלאָגט מען דאָ, װאָסוּ 
ער איז געווען ביי אַ קינדער-קאָנצערט, די קינדער האָבן דעקלאַמירט, אויפגעפירט 

אַ לערער רעדט זיך אַראָפּ פון האַרצן 


א שפּיל, געזונגען לידער אַזױ פריי און אין אַ שיינער שפּראַך". גיי דערצייל. 
אים, אַז דאָס איז געווען נישט זייער שפּראַך... און ווען מען באַגעגענט דאָ אָדער 
דאָרטן אַ יידיש קינד, װאָס רעדט יאָ אַ נישקשהדיקן יידיש, איז װאָס? כאפט 
זיך אַריין אין אַ שול, פאַרפירט אַ שמועס מיט די קינדער, אָדער רעדט ױך 
דורך מיט די לערער. און ווען איר הערט שוין יאָ אַן אויסנאַם-קינד רעדן יידיש, 
איז װאָס? איר באַגעגנט הונדערטער, טויזנטער יונגע מענטשן, װאָס זענען קיינ" 
מאָל נישט געגאַנגען און אַ יידישער שול, און הלוואי זייער יידיש אױיף אונדי 
זערע קינדער. די דאָזיקע האָבן דורכגעמאַכט די ,אמתע שול" -- די היים. זעט 
נאָר, צִי דער יידיש פון דעם אױיסנאַם-קינד, װאָס איר האָט באַגעגנט, צי קומט . 
אָקאָרשט נישט דער דאָזיקער יידיש אויך פון דער היים... און אויב נישט אינ" 
גאַנצן פון דער היים, איז טײלװוייזייי | | 

דערציילט ד"ר שלמה סיימאן אין זיין בריליאַנטענער סעריע ,אַמאָליקע 
יידן" פון אַ קריסטלעכער משפּחה, די איינציקע אין יידישן שטעטל, װאָס אַלע 
קינדער פון דער משפּחה האָבן גערעדט אַ פרייען יידיש און... געקאָנט אפילו 
דעם מודה אני אויף אויסנװייניק, חיים אָרלאָזאראו באַמערקט, אַז ווען ער האָט' 
דערהערט אין די יידישע און העברעאישע שולן, װי קינדער גייען אַריבער אויף 
ענגליש, איידער זיי האָבן נאָך אָנגעטאָן די מאַנטלען צו גיין אַהיים, האָטס ער 
פאַרשטאַנען, װאָס פאַראַ אומגליק דאָס איז פאַר אונדז. ווען ער הערט נאָך, אַז 
זיצנדיק אין קלאַט אפילו, װען אַ קינד װיל עפעס זאָגן זיין שכן אין אוער 
אַרײן, איז עס אויף ענגליש. די מערבה פון העברעאיש איז נישט קיין בעסערעי 
אַמאָל, אַז מען האָט גערעדט אין דער אַלטער היים דעם ריינעם יידישן יידיש, 
האָט אויך העברעאיש פון דעם געווונען, מחמת די יידישע שפּראַך, פאַרמאָגט 
לויט פּראָפּעסאָר א. א. ראָבאק 12 פּראָצענט העברעאישע וערטער, און לויט 
דעם פּעדאַגאָג מ. כאמסקי --- 4000 העברעאישע ווערטערי 

איך האָב אַמאָל דורכגעפירט אַזאַ עקספּערימענט, איך האָב געבעטן אַן על- 
טערע פרוי, זי זאָל מיר דערציילן פון איר לעבן, און איך װעל יעדעס װאָרט 
אירס נאָטירן. זי רעדט און איך שרייב, איך שרייב אָבער אָפּ נאר די העברע- 
אישע ווערטער, װאָס זי ניצט און... אין ברירה, באמת, חיבוט הקבר, חבלי לידה, 
למען השם, יציאת מצרים, לאחר המעשה, מקיים זיין, מכניס אורח, שכל הישר, 
נסים ונפלאות, נחת רוח. חתן כלה, מחותן. קידוש השם, דרשה, מקבל פּנים 
געווען, תחת חרב, מוסר נפש, בלי גוזמא, מי לנו גדול, יושר, גדלות, ביד חזקה, 
רשות, גורל, מעשים טובים, מפרנס זיין, ריוח, על ראשון ראשון ועל אחרון 
אחרוןי. 

איר קאָנט זיך משער זייף וויפל העברעאישע ווערטער אַ זיידע פליגט ניצן. 

דער באַװווסטער יידישער שרייבער מרדכי שטריגלער דערציילט פון אַ שול*. 
אונטערנעמונג, אַז ,די לערערין איז עפּעס יענעם אָװנט געווען אויפגעהייטערט,י 
אַ געלונגענע אונטערנעמונג איז עס! געווען פאַר איר. צען יידישע קינדערלעך, 
געבוירן אין אַמעריקע, װאָס קאָנען נישט קיין יידיש, האָבן פון דער סצענע רע" 

ציטירט יידישע און העברעאישע לידער, װאָס זי האָט אין זיי , אַריינגעקנעלט". 
דער אַקצענט האָט טאַקע געקלונגען ענגליש, און צוויי דריי קינדער האָבן אין דער 
לעצטער מינוט , שעלמיש" געקוקט אויף דער לערערין נאָר עס מאַכט נישט 
אויס, ס'וועט זיין , אלרייט", הלוואי כאָטש ,אַזױינע". אַז איך האָב עס געלייענט, 
האָב איך אויך גענומען רעציטירן: , איך (יידיש) בין מיט זיי הונדערטער אאָרן 
געגאַנגען דורך יעדער געפאר, און איינגעזאפט האָב איך דעם צארן און איינגע- 
זאפט האָב איך דעם צער. און אויסגעשמידט האָב איך דורך דורות דעם וונדער 
פון ווילן, װי צו לעבן פאַר היליקע תורהס און שטארבן מיט פעסטקייט פאַר 
זיי,. און אויב נאָך די קדושה, די ריינע, שיינט אָפּ פון ענוים און פון פיין, טאָ 
בין איך דיר, קינד מיינס, די איינע, טאָ בין איך די הײיליקע דיין", און ווייטער, 
אַז יידיש האָט שוין , צום קינד אין די וויגן פון תורה געזונגען אַ ליד, און דער" 
נאָך האָט געקלונגען דער ניגון אַ לעבן לאַנג אים אין געמיט?.. 

גייענדיק אַזױ אַמאָל פון אַן אונטערנעמונג, האָב איך איינמאָל זיך קאָנ" 
טראָלירן נישט געקאָנט און גענומען טענהן צו אַ פאָטער (ער האָט מיר שפּעטער 
אויפגעװואַרפן, אַז איך האָב אויף אים געשריען: אָט זייט איר אַן אינטעליגעג- 
טער ייד, אַ יודע ספר, איר האָט אַמאָל. געלערנט אין מירער ישיבה: איר װאָט 
נישט איין מאָל זיך פאַרטדערט, דערציילנדיק מיר פון יענער צייט, פון יענעם 
לעבן אייערן; איך הער, װי איר ניצט אַ פסוק, איר צעזיגגט זיך אַ חסידישן 
ניגון מיט אַזויפיל הארץ, מיט אַזאַ ברע איר דערצײילט מיר אפט פון איער 
ראש-ישיבה מיט אַואַ בענקשאַפט; איר װערט צעפלאַמט, ווען עמיצער דערציילט 
עפּעס פון יענעם לעבן; וי פוסט, אויסגעליידיקט, קאַלט, וואכעדיק װאָלט אייער 
נשמה געװאָרן, ווען עמעצער רייסט עס אַרױיס פון אייך. איר האָט דאָך דערנאָך 
יאָרן , געזוברעוועט" די רוסישע גראַמאַטיק, די , טאבליצא אומנאזשעניע/, װאָס 
איז אין אייך איבערגעבליבן פון אייער װיסן, איר האָט דאָך װי אַן עקסטערן 
געענדיקט אַ גימנאַזיע.. פאַרװאָס זשאלעווט איר אייערע קינדער דעם אוצר, 
װאָס ליכטיקט אייער לעבן? איר שאַפט אַלײן, בידים, אַ מחיצה צװוישן אייך און ‏ 
אייערע קינדער און גיט זי נישט צו טרינקען פון דעם קװאַל, װאָס פירט צו 
הימל, זעט, װי נישט רעגולאַר אייערע קינדער קומען אין שול אַרין, זעט װי 
אייער היים האָט די לעצטע יאָרן געקראָגן א כינעזישן, יאַפּאנישן פּנים, ,אַרױס- 
געבודקט" האָט איר, וי חמץ, אַלץ, װאָכ) עס איז יידיש. -- ביז באגינען האָבן 
מיר גערעדט, זיך געקריגט, געוויינט, אָבער הלוואי קאָן איך ברענגען דעם נאָ- 
מען פון דעם פאָטער, ער האָט זיך געכאפט אין צייט, אַ סך פאָטערס כאפן זיך 
אָבער אָפט צו שפּעט.. | 

אָבער װוי ווייניק עלטערן האָבן זיך אָנגעהויבן צו כאפן: מיר האָבן ערשט 
אַרום 60 טויזנט קינדער אין די ישיבה-קטנהס און אין די טאָג שולן אין אַמע" 
ריקע, און קאַנאָדע. אגב, נאָט צו דאַנקען דערפאַר... 

לייענען מיר, אַז אין ישראל פירט מען דורך הונדערטער עקספּערימענטן 
נמיונות, וי מען רופט עס דאָרטן װוי צו זייען, װאָס צו זייען דאָ און דאָרטן 

ווען צו זייען. במשך פון טויזנטער יאָרן האָט מען אין אונדז , געזייט" גייסטיקע 
זריעה, די דאָזיקע זריעה האָט אָנגעפילט אונדזערע הערצער מיט פריד, דער 
גאַנצער אַרום אונדזערער האָט געהאָלפן ,דעם באָדן", די ,זונשטראלן" האָבן 
געװואַרעמט, עס זאָל וואקסן, און עס האָט טאַקע געוואקסן. איצט איז געקומען די 
צייט דורכצופירן אַן אַנדער נסיון, אַן אַנדער עקספּערימענט. און מיר מוזן עס, 
ווייל דער גאַנצער אַרום איז אויס שותף געװאָרן, פאַרקערט, ער איז געװאָרן אַ 
שטער, ער מאַכט שווערער צו ;זייען'; מיר מוזן עס, מחמת מיר זעען שױן 
,װוילד-גראַז", , קראפעווע", יאָל ,קראפעווע". עלטערן זענען עלטערן, זיי װאָבן 
| אין זיך גוטן אויל, מען דאַרף נאָר דעם פונק, דעם געטלעכן אין זי אַרײנ" 
ווארפן, און עס װעט ליכטיק וערן. וי זינגט, אָדער װי האָט דאָרטן אונדזער 
קדוש מרדכי געבירטיק געזונגען: ,אויב דאָס שטעטל איז אייך טייער, נעמט די 
כלים, לעשט דאָס פייער", װאָס ברענגט חורבן; צינדט בעסער אן דעם סנח- 
פלאַם, און גיכער דאַרפן מִיר עס טאָן, עס ברענט שוין אפילו אין שטעט, װאָס 
מען בענטשט זיך נאָך מיט זיי, 

שרייבט אין דער לאָקאַלער יידישער צייטונג פון מיין ערשטן , שאַנגרילאַ?" 
דער לאַנגיאָריקער פּעדאַגאָג משה קאנטאָר: ,וי נאָר די קינדער קומען אַרין אין 
די העכערע קלאָסן פון דער אַלגעמײײנער רעגירונג שול, איז שוין פאַרטיק דער 
תירוץ, אַז נישטאָ קיין צייט פאַר דער יידישער שול.. ביי אַ סך עלטערן איז 
צימבלען אויפן פידל, צי האמערן אויף דער פּיאַנאָ, צי גאָר טעניס-שפּיל וים" 
טיקער פאַר יידישער דערציאונג... קינדער וװערן צעבאלעוועט.. קינדער זענען 
געװאָרן די טאָן-געבער אין שטוב, און באַלעבאטים איבער זיך"... עלטערן פאַר" 
ענטפערן דאָס מיטן תירוץ, אַז זיי קאָנען זיך נישט העלפן, זיי קאָנען נישט 
אַרויפצווינגען די שול אויף די קינדער.. עלטערן ויילץ נישט, אַז זיי מינעווען 
אונטער זייער אױטאָריטעט, אַז זיי שאַפן אין קינד דאָס געפיל , מי לנו גדול".. 

האָט טאַקע אַ קינד (10 יאָר אַלט) אויף מיינער אַ באַמערקונג, ביי אַ רע" 
פּעטיציע, עס זאָל זיך סטארען צו שטיין מיטן פּנים צום עולם, אַ זאג געטאָן אַז 
אים ארט נישט פאַרן עולם.. 

שרייכט אַ לערער פון אַן אַנדער שכנישן לאַנד, אַז ,נישטאָ קיין יידישע 
חיים אין זין פון טראַדיציע, טאַטע-מאַמע זענען געסט אין שטוב. קומט מען 
פון דער אַרבעט צי פון קראם, כאפט מען אָפּ בחפזון דעם אָװונט-ברויט אין אַ 
וויגקל, אין קיך, און אין איין כהרף עין איז מען שוין גרייט צו פאַרלאָון די 
שטוב, קומט זונטיק, פאַרוויילן זיך פארלעך צוװאַמען ביי ,קאַנאַסטאַ", ביי 
אָקלאַהאָמאַ". די קינדערלעך זענען די לעבעדיקע עדות פון אַזאַ מין לעבן און 
ממילא לעבעדיקע , יתומים און יתומות", מען קויפט אויס דעם שולד-באַוווסטזיין 
צו די קינדער מיט געלט, מיט מתנות, מיט סעודהלעך, װאָס מען אַראַנזשירט 
פאָר זיי, צי מען שיקט זיי אין די קינאָס, מען פייערט מיט פּאָמפּע זייערע גע- 
בוירןיטעג און --- מען פאַרענדיקט די דאָזיקע קינדערשע פייערונגען מיט אַ 
קאָרטן - שפּילן פאַר זיך... פאַר אמונה, פאַר קולטור, פאַר סאָציאָליזם עפנט מען 

די קעשענעם, אָבער נישט די הערצער: עס איז נישטאָ קיין צייט, מען דאַרף די 
צייט פאַר בילכערע זאַכן.." | 

אמת, אין קיין קארטן שפּילט מען נאָך נישט ביי אונדז, אָבער וויפל זענען 
מיר עס דער ,אונדז""... גייט איר אַרײן אין אַ שטוב,. געפינט איר אויף די 
דילן פאַר הונדערטער דאָלער קינדערשע צאצקעס. ליגן די דאָזיקע צאצקעכו די 
פאפקעס, צעקאליעטשעטע, צעשטאכענע, וי אַ זכר לחורבן... 

אַז איך זע מיט װאָס פאַראַ ערנסט, מיט װאָס פאַראַ געדולד, מיט װאָס 
פאַראַ פאַראינטערעסירטקייט מען אַרבעט אין אַ גערטנדל לעבן שטוב, פּלאַצט 
מיין האַרץ פאַר ווייטיק. מחמת איך האָב זעלטן געזען די געדולד, דעם אינטערעס, 
די זאָרג... פאַרן , גארטן" אין שטוב ביי זיך, פאַר די לעבעדיקע ,בלומען"יי 
אויב מיר , טאַנצן" נישט נאָך אויף 100 פּראָצענט דעם אַרום, פאַרזעען מיר, 
דערשרעקן מיר זיך זעלטן פאַר דערשיינונגען, װאָס מעגן אָנווארפן אן אימה 
אויף אונדז, 

אָט שרייבט ש. ה. כערגמאַן פון ישראל, אַו מיט עטלעכע װאָכן צוריק, 
ערב דעם נייעם יאָר האָט די קינדערצייטונג ,ארץ שלנו" (נומער 50) פאַר- 
עפנטלעכט אַ קינדס אָנגריף אויף דער פֿאַרהײיליקטער פאָרמע, לוט װעלכער 
מיר פייערן ראש השנה וי אַ יום הדין, איבער דער גאַנצער װעלט, זאָגט זיך 
אין אָנגריף, איז פאַראַן אַ יום טוב, װאָס הייסט ניי-יאָר. אַלע זענען יענעם טאָג 
מלא שמחה, פריילעך. , מען פירט דורך קאַרנאַװאַלן, מען טאַנצט אין די גאָסן 
מען אָרדנט איין הוליאנקעס און באַנקעטן אין די הייוער. נאָר ביי אונדז, יידן 
שטופט מען זיך צוזאַמען אין די בתי מדרשים, מען שאקלט זיך, מען שלינגט 
אַלערלײ ווערטער, װאָס אפילו דער טאַטע מיינער פאַרשטייט זיי נישט, און מען 
קערט זיך אום אַהיים פאַרמאַטערט און הונגעריק: מען פרעסט זיך אָן און מען 
גייט שלאָפן. פאַרװאָס זאָלן מיר נישט האָבן קיין מענטשלעכן, פריילעכן יום טוב, 
װי עס האָבן אַלע פעלקער?" קודם רייסט ביים האַרצן, װאָס דער רעדאַקטאָר 
האָט געלאון דרוקן אַזױנע אויסדרוקן, װי ,, מען פרעסט זיך אָן". עפּעס זעט דאָס 
פרעסן אַנדערש אויס,, 

נאָך גוט, װאָס מען גייט שלאָפ, נישט ,פּאָפן", חלילה... האָט מען טאַקע 
אויפן ארט נישט געקאָנט אָנווייזן דעם קינד, װאָס פאַראַ פריילעכע ימים טובים 
עס זענען שמחת תורה, פורים, שבועות, סוכות, חנוכה פאַר יידישע קינדער? דער 
רוף צו פריילעכקייט שאקירט, לאכן איז געזונט, זאָגט אונדז שלום עליכם, דאַק- 
טוירים הייסן לאכן. פריילעך זיין דאַרף מען, פאַרװאָס נישט? ווערט עס אָבער א 
ליידנשאַפט, רייסט מען זיך נאר צו דעם, טויג עס נישט, | 

שרייבט דר" שלמה ביקל, אַז פאַרקערט -- ,טרויער װאָט די קראַפט ;ו 
דיסציפּלינירן, טרויער האָט אין זיך זעלבסטקריטיק, און איז דערפאַר ערגעץ זו 
אַ װועג צו לייטערונג, צו מאָראַל,,, אונדזערע טאַטעס און מאַמעס האָבן, זייט זי" 
כער, נישט וייניקער ליב געהאַט זייערע קינדער, זיי האָבּן אָבער געװוסט, אַז 
דער ציקר פון אַלע עיקרים פון דערציאונג איז צו פאַרװאָרצלען דאָס קינד אין 

ירושה פון גייסט און אין געמיט פון די דורות הינטער אים, ווייל אַנדערש בלייבט 
דאָס קינד, וויפל עט זאָל נישט לערנען און אויסלערנען אַ מענטש, װאָס טראָגט 
זיך איבער ימים פון מענטשלעכן וויסן, פון מענטשלעכער טראַכטעניש און קענ- 
טעניש, אָבער אָן אַן אייגענעם האפן, ווו זיך זעליש אױסצובאַהאַלטן און ויך 
אויסצורוען אין צייט פון שטורעם". ד"ר שלמה ביקל דערמאָנט אויך, אַז ,װען 
אונדזערע חכמים האָבן מתקן געווען, אַז קיין שום יידישע שמחה זאָל נישט 
דורכגיין אָן אַ זכר לחורבן, האָבן זיי דערביי זיכער אין זינען געהאַט, אַז חורבן" 
דערמאָנונג, אַז טרויער קאָן געבן דער פרייד-צעשויבערטקייט דאָס, װאָס קיין 
אַנדער ריטואַל איז נישט בכוח צו געבן -- פאָרם און מאָראַלישע דיסציפּלין", 
די קינדער, װאָס האָבן בייגעװוינט אַ שלוש סעודות, אַ מלוה מלכה, קינדער, 
װאָס האָבן זיך צוגעהערט צום מגיד, אָדער געזען, װי דער מגיד וױיינט כציבוף 
מיטן עולם, -- אַזױנע קינדער האָבן איבערגעלעבט הימל-פרייד, די דאָזיקע 
פרייד איז אַ טיפע, אַ שעפערישע, און עס איז אַ חילול הקודש זי צו פאַרגלײיכן 
מיט דער פרייד, װאָס משקה רופט אַרױס... איך געדענק, וי אַ מוטער האָט מיר 
באַמערקט, איך זאָל די קינדער נישט דערציילן די גרויל-מעשיות פון די געטאָס, 
עס האָט נישט געהאָלפן מיין דערקלערן איר, אַז איך אונטערשטרייך דעם מוט, 
ידי גייסטיקע גבורה ביי אַזױנע גרויליקע אומשטענדן צו אָרגאַניזירן כאָרן, שפּילן 
טעאַטעד, דורכפירן לעקציעס, זיצן איבער ספרים, גרינדן ישיבות: עס האָט נישט 
געהאָלפן; איר טענה איז געווען אַז קינדער שלאָפן נאָך דעם אומרואיק. ,אַז וי 
קינדער אָבער , פּויקן" זיך אָן מיט די שרעקלעכע בילדער פאַר זייערע אוגן 
פון מאָרד, פון ממיתן זיך, פון שיסערייען און ענלעכע, װאָס זיי זעען דורך דער 
טעלעוויזיע --- שלאָפן זיי רואיק?/ -- האָב איך געװאָלט פרעגן די !אָזיקע 
מוטער, אָבער דאָס איז געווען אַ צייט, ווען עס איז געווען געזינטער פארן לערער 
נישט צו פאַרפירן זיך מיט מוטערס, מען האָט געדאַרפט פאַרשװײיגן לטובת דעם 
קִינָד... . 
דווקא טרויער דערהייבט, לייטערט, שטאַרקט, מוטיקט, סתם פריילעכקייט 
פאַרפלאכט און רייצט, אַ קינד האָט אַ כך פרייד פון מיטפיל פון העלפן און 
אַרויסהעלפן אַ מענטשן, אפילו פון רחמנות האָבן אויף עמעצן. מיר האָבן תמיד 
געזוכט אונדזערס אַ קינד זאָל הנאה האָבן פון העכערע פריידן אין לעבן, וי 
בלויז פון טאַנצן, װי בלויז פון שפּרינגען, פון פלאַכע ויצן אא"ו. מיר זענען 
אַן ערנסטע אומה, מיר האָבן אויך הנאה פון אַ וויץ, אָבער מיר זענען נישט קיין 
פּוסטאָברעכן", מיר האָבן אין וויץ ליב תוך, אפילו פילאָזאָפיע, לעבנס-חכמה, 
אונדזערע ניגונים, אונדזערע תפילות זענען דורכגעזאפט מיט טרויער, און דאָך 
שפּרודלען זיי מיט פרייד און גליק. טרערן און פרייד וענען נאָענטסטע ברידער. 
שוועסטער. בנימין רעסלער דערציילט פון זיינער אַ נסיעה קיין ישראל. אין אַעראָ- 
פּלאַן זענען מיט אים געפלויגן קיין ישראל 2 מנינים חסידישע יידן ,פון גיו" 
יאָרק ביז אין לאַנד אַרײן האָט זיך נישט אָפּגעקילט זײיער הולהבות, זייער 
! ברען". מען האָט געזונגען, געדאַװנט כציבור, געבענטשט מזומן און די תפילות 

און שירות ותשבחות האָבן זיך געטראָגן העכער און העכער, איבער די וואלקנס ‏ 
צו די העכסטע היכלות, צום ,אין סוף" און ווייטער נאָך:.. ער דערציילט נאָך 
דעם, װאָס פאַראַ פרייד עס האָט געהערשט ביים אָנקומען, מיט װאָס פאַראַ ברען 
מען האָט געטאַנצט, װאָס פאַראַ פרייד, װאָס פאַראַ ערנסטע שמחה עס האָט 
געהערשט, | 

קינדער האָבן ליב אַ לאך צו טאָן אַ טאַנץ צו טאָן אַ שפּרונג צו טאָן 
אָפּצוטאָן אַ שפיצל, זיי קומט עכוֹ גרינג אָן, האָט איר אָבער געוען דעם אויס" 
דרוק עויפן פּנים פון אַ קינד, ווען עס טרייסט אַ חברל, ווען עס זוכט איינצו" 
שטילן אַ געוויין, איר זעט נישט קיין שמייכל אויפן פּנים, אָבער ווען איר קענט 
נאָר אַרײנקוקן אין קינדס נשמה, ווען עס געלינגט אים צו באַרואיקן דאָס חברל, 
אָפּשטעלן דאָס געוויין,. די געטלעכע פרייד לויכט צו אייך אַרױף. אָט אַזאַ מרייך 
טויכט אויף אין קינד די הערלעכסטע, הזײליקסטע געפילן 

נו, זענען מיר, לערער דאָ אין לאַנד, פאַרצווייפלט געװאָרן, ווען מיר האָבן 
דערזען, אַז דאָס אַרומיקע לעבן איז פול מיט פרייד און אויסערלעכע פאַרגע- 
ניגנס, אַז עס איז כמעט אַ נוסח אין לעבן. קומט עמעצער אַרײן אין שטוב, איז 
גלייך מיט אַ שפּאָס, מיט אַ וויץ. קיין לעקטאָר, קיין איינציקער, װעט נישט אָנ" 
הויבן זיין לעקציע אָן אַ װויץ, דער עולם קוקט אזש אַרױס איף דעם. די ציי" 
טונגען, די קאַמע ערנסטע, גיבן אָפּ אַ גאַנץ זייטל, אָפּט מער, פאַר װויצן, אָפט 
זייער פלאכע, אָבער דער עולם , כאכאטשעט". דערלאַנגט אַ קוק, צו װאָס כאַפט 
זיך צו דער לייענער, ווען ער עפנט די צייטונג? ער ווארפט אַ בליק אויף דער 
ערשטער זייט און , ווערט באַגראָבן" אויף אַ לאַנגער צייט אין דעם שפּאַס"זײטל. 
איז װאָס טוט מען? װי ספראװעט מען זיך מיט דעם פּראָבלעם? מיר, יידישע 
לערער, זענען ערנסטע מענטשן. די אַנדערע לערער, פון די רעגירונג-שולן, זע" 
נען דערצויגן געװאָרן פון לערער, װאָס זייער נוסח פון לעבן איז געוען, װי 
דער לעבנס-נוסח פון זייערע לערער, און איצט לערנען זיי קינדער, װאָס װעלן 
אויך אַמאָל פירן אַזאַ לעבן. אָבער מיר, יידישע לערער, זענען דאָך אַזױ אַנ- 
דערש! גוט איז געווען די לערער אויף יענער זייט ים, אונדז אָבער איז שלעכט, 
זייער שלעכט! 

אָבער דאָך, די ערשטע יאָרן האָט זיך דער אומגליק פון , כאכאטשען" נישט 
אַרױסגעזען, אָבער שפּעטער האָבן מיר זיך מיט אים באַגעגנט און אָפט נישט 
געוווסט װאָס צו טאָן. איך געדענק, וי איך האָב איין מאָל דורכגעפירט אַזאַ 
עקספּערימענט: כ'האָב צוזאַמענגעשטעלט אַ שפּיל (ערגעץ װו, משמעות, געזען 
ענלעכעס). אַ מוטער באַגלײט אַרײן איר קינד צו אַ סעודהלע. זי זאָגט אָן דעם 
קינד, עס זאָל זיך האַלטן שיין און פיין, עס זאָל נישט כאַפן פון טיש, וי דע" 
מאָלט,., עס זאָל נישט שפּייען אויף די קינדער, ווי דעמאָלט.., ווען מען האָט 
אים , אַרױסבאַגלײיט" מיט , כבוד" פון שטוב, עס זאָל נישט פאַרפירן קיין געשלעג, 
וי דעמאָלט, עס זאָל נישט אונטערשטעלן אַ פיסל, ווען אַ קינד לויפט. וי דע" 
מאָלט... עס זאָל נישט שטערן אין שפּיל, עס זאָל זיך נישט ווארפן מיט שטיקלעך 

אַ לערער רעדט ויך אַדאָפ פון הא רצן 

שפּייז, וי דעמאָלט... די מוטער דערמאָנט איך ,תכשיט", וי מען האָט אים פון 
אומעטום געמוזט צוריקשיקן אַהים... פאַרשטייט זיך, אַז שפּעטער קומט ואָס 
קינד אַהיים עון דער סעודהלע, מען האָט אים וידער אַרױסגעטריבן, ער האָט 
נאָר אַ שלעפּ געטאָן דעם טישטוך פון טיש און אָנגעטאָן דעם אמתן חורבן. 
אויף דער טענה פון דער מוטער, אַז זי האָט אים דאָך אָנגעזאָגט צו זיין אַ מענטש, 
ענטפערט ער, אַז זי האָט אים נישט אָנגעזאָגט, ער זאָל נישט אַראָמּשלעפן דעם 
טישטוך פון טיש... איך דאַרף אייך נישט זאָגן, אַז די קינדער האָבן , צעטראָגן די 
ווענט" פון געלעכטער. חדשים לאַנג האָבן זיי גערעדט פון שפּיל, האָב איך אָבער 
אויפגעפירט ערנסטערע זאַכן, תוכיקערע, פון קינדערשן לעבן, אויך דאָ איז גע- 
ווען װאָס: צו לאַכן, אָבער נישט גענוג.. אַז דאָס גאַנצע לעבן אַרום לעכצט נאָך 
,פאן", די עלטערן אויך... מען לייענט נישט, װי דאָ נישט לאַנג צוריק, אַנדער- 
סאנס מעשהלעך, גרימס, דעם , פעטער טאָמס הייזקע". מען װעט זיך כאפן אַז 
לא וו הדרך, אַז די קינדער פּראָגראַמען אין דער טעלעוויזיע דאַרפן זיין אינטע" 
רעסאַנט פאָרן קינד, אָבער אויך באַלערנדיק, אַז נישט אַרויסצורופן אין קינד 
נאָר געלעכטער דאַרף זיין דער ציל, קינדער קאָנען האָבן אַ סך הנאה, טיפערע 
פרייד, גליקלעך זיך דערפילן פון טיפערע פּראָגראַמען און אויפפירונגען. דאָס 
כאכאטשען פירט אין ערגעץ נישט, עס פאַרפלאַכט נאָר. מען קאָן גרינג ריכטן 
דעם קינדס נייגער, דעם קינדס ציען ויך צו פרייד אין אַ דירעקציע, עס זאָל ויין 
לטובה דעם קינד, ' 


אָט שרייבט טאַקע אונדזער דיכטער ב. י. ביאַלאָסטאָצקי אין , קולטור און 
דערציאונג": , מען וואלט. געדאַרפט שאַפן (פאַר די קינדער.--מ. ב) אַ בוך מיט 
אַ העלד פון אונדזער פאָלקס-אַנעקדאָטיק, זאָל זיין מאטקע כאבאד, זאָל זיין הער- 
שעלע, זאָל זיין דער כעלמער שמש, זאָל זיין אַ יינגעלע מיטן נאָמען עליע, מאָ" 
טעלע, צי וי זיין נאָמען זאָל זיין. אַרום דעם דאָזיקן העלד דאַרף מעשה-אַרטיק 
געוועבט ווערן אַ גאַנצע זאָך מיט שפּאַנונג, מיט חכמה, מיט וויץ, מיט געלעכ" 
טער, אָבער אויך מיט באַהאַלטענע אידעען.. מען דאַרף װיסןף קינדער האָבן 
ליב הומאָר. אָבער (איר הערט?!--מ. ב.) מען דאַרף זיי אונטערטראָגן אַ בעסערן . 
הומאָר, װי דאָס איז דאָ אין די ביליקע הומאָר-ביכלעך, װאָס זיי קויפן פאַר 5 
סענט, און איך ווייס, אַז אַ קינד איז אין תוך דאַנקבאַר, ווען עט באַקומט עפּעס 
בעסערס, מיט מער ווערט. אַ קינד איז גאָר אומבאַװוסטזיניק דאַנקבאַר, װאָס מען 
רייסט אים אָפּ פון דער ביליקייט". ווייטער שרייבט ער, אַז ,מען דאַרף שאַפן, 
אַ פאַנטאַסטישן העלד; קינדער האָבן ליב פאַנטאַסטיק, אויך לעגענדאַרישקייט". 
מען דאַרף זיי צוטראָגן , אַ בוך, װאָס זאָל זיין אויסגעוועבט פון יידישער לעגעג- 
דאַריק... אַזאַ העלד קען הייסן אליהו הנביא, שלמה המלך, ער קאָן אָננעמען אַן 
אַנדער געשטאַלט, אָבער אַלץ דאַרף באַשטײן פון פאַנטאַזיע, אַװאַנטיורע, פּאַסי- 
רונג, ווונדער, נסים... װוי ער ראטעוועט זיך פון צרות, װי ער װאַנדערט איבער 
ימים, וי ער באַגעגנט חיות, שבטים, --- און דאָס אַלץ קאָן פאַרװאָרצלט ווערן אין 
יידישער פּסיכיק... קינדער האָבן ליב אַװאַנטיורע, אױיכגעטראַכטקײט, אָבער מיר 

ימ.. ב לא ש טיין 


דאַרפן. עס אויפהויבן צו אַ געוויסער הייך, אַז אין דעם קינדס נשמה זאָל עפּעס 
פאַרבלייבן אויף שפּעטערדיקע יאָרן". 

אַז מיר'ן דערלעבן, און איך גלייב, אני מאמין בביאת המשיח, אף על 
פּי שיתמהמה,,. און איך גלייב, הייסט עס, אַז מיר'ן דערלעבן, אונדזערע קינדער 
זאָלן קענען און... װעלן לייענען אין יידיש, צי אין העברעאיש -- װעט מען 
אויפזוכן אָט דעם נומער , קולטור און דערציאונג" (אַרױסגעגעבן פון דעם בילדונג- 
קאָמיטעט פון אַרבעטער-רינג) און זיך נעמען צו ביאַלאָסטאָצקיס אָנווייזונגען. 

דערוויילע איז זייער טרויעריק, דערוויילע טרינקען מיר זיך אין זומפּן פון 
פלאכקייט, מיר און אונדזערע קינדערי. 

לאָמיר זיך נאָר ניט איינרעדן קיין , פייגעלעך אין בוזעם". מיר, יידן, שטייען 
היינט גאָר ניט אָפּ פון דעם אַרומיקן לעבן, פון די פּלאַכע אין אונדזער געזעל. 
שאַפּט. אונדזערע ייד ,גרינע", געקומענע פון יענער זייט ים, האָבן זיך גיך 
אױסגעליידיקט פון אַלץ, װאָס מיר האָבן איינגעזאפט אין זיך דאָרטן, אין די היי- 
מען פון אונדזערע עלטערן. איך װוין איצט אין מיאַמי'ביטש. איך האָב זיך ,אָנ" 
געזעצט" אָן די פּראָגראַמען, װאָס מען שטעלט צו אונדזערע יידן, ספּעציעל לעבן 
דער ערשטער גאַס. עס זיצן אַרום טויזנט יידן און יידענעס. זייער עלטער מוז 
זיין אין דורכשניט 70 יאָר... מען זיצט און מען , פרעגלט זיך" פון די פוילע,. 
נאַרישע, סעקסועל-רייצנדיקע ויצן; עס טרעטן אַרױס האַלב נאַקעטע מיידלעך, 
,מע װאַרפט אייגעלעך", מען טאַנצט טענץ, װאָס זענען אַ חרפּה און אַ שאַנדע. דער 
עולם שטורעמט, אַפּלאָדירט אַזױ שטאַרק, אַז מען קאָן עס הערן פאַר קװאַרטאַלן, אַ 
שאָד איך וויל נישט מטמא זיין מיין אַרבעט, געווידמעט קינדערלעך, איך וואלט דאָ 
געדאַרפט ברענגען אַ פּאָר װויצן, װאָס קריעה צו רייסן... װאָס פון אונדזערע יידן, 
װאָס זייערע טאַטעס און מאַמעס זיינען געזעסן על תורה ועל עבודה, די מוטערס, 
צנועות, איבער די תחינות, --- װאָס פון אונדז, זייערע קינדער, איז געװאָרן.. 
אמת, פאַראַן אין מיאַמי צוויי בריליאַנטענע ישיבה-קטנהס, באמת בריליאַנטענע; 
פּאַראַן צוויי גאָר פיינע אַרבעטער-רינג-שולן; פאַראַן אַ , ייװאָ" געזעלשאַפט, פאַראַן 
4 צווייגן אַרבעטער-רינג; פאַראַן אַ יידישער נאַציאָנאַלער אַרבעטער-פאַרבאַנד, אַ 
הסתדרות-גרופּע, אַ מכבי שפת עבר גרופּע, --- און מען פירט דורך לעקציעס, 
קאָנצערטן. אָבער וויפל זענען אָנגעשלאָסן אָן דעם אַלעם? די מערהייט פרעגלט 
זיך אויף דער ערשטער גאַס... אהין ציט די מאַסן, אַזױ, אַז מיר זיינען ניט בעסער 
פאַר אונדזערע קינדער.. 

זאָגט, װאָס איר ווילט: אַז איך זע אַן עלטערע פרוי, מיט אַ פיגור, װאָס קיין 
מיס, אָדער ,,מיסעס" אַמעריקע, אָדער אפילו מיאַמי, װעט זי שוין ניט װערףן 
ווען איך זע זי אין הויזן, מיט אַ פּאַפּיראָס אין מויל, שפּילנדיק אין קאַרטן, --- 
וויינט מיין האַרץ. פּונקט אַזױ וויינט מיין האַרץ, ווען איך גיי אין די גאַסן, און 
הויז ביי הויז זיצט מען און מען שפּילט אין קאַרטן. אַזױ אַז נסים ונפלאות, װאָס 
אונדזער יידיש לעבן איז טיפער ניט געזונקען. : 

מיינט נאָר ניט, אַז אין די העכערע קרייזן איז בעסער, אמת, פאַראַן אַרום די 

אַ לערעד רעדט זיך אַדאָפּ פון האַרצן 


סאָציאַליסטישע, ציוניסטישע, יידישיסטישע, העבראיסטישע גרופּעס, אַרום די 
בתי מדרשים, אַ גאַנץ שיינער גייסטרייכער עלעמענט. אָבער... וויפל זיינען זיי+ 
אוֹן דאָס זיינען דאָס רוב פאָלקסמענטשן נאָך, מיט אַ זייער קליינעם אױטנאַם 
אויך יידן פון העכערן עקאָנאָמישן מצב. אָבער דאָס רוב פון אָט דעם עקאָנאָמישן 
העכערן מצב זיינען יידן, װאָס האָבן געמעגט זיצן דאָרטן אויף דער ערשטער 
גאַס, זי וואלטן זיך אויך געפרעגלט אין דער שובוייי 


אַ פריינד מיינער האָט מיר איבערגעגעבן, אַז צו אַ בר-מצוה פין אַן אייניקל 
איז געקומען אַ זיידע, אַן אַרבעטער-רינג-מיטגליד, װאָס קאָן מיך, און וויל זי 
מיט מיר טרעפן. ער בעט, איך זאָל צוקומען צו דער בר-מצוה-סעודהלע. גוט, איך 
קום. די פייערונג איז דורכגעפירט געװאָרן זייער שיין, אימפּאָזאַנט. אָבער נאָך 
דעם האָט מען זיך אַװעקגעזעצט אָן אַ זייט און זיך גענומען דערציילן װויצן. מיך 
האָט מען אויך אַרײנגעשלעפּט אין דעם קרייז. איך זע. מען טאַנצט אַװױי שייף 
דער עולם פאַרװויילט זיך, און איך זיץ דאָ מיט מיין פריינד און... שלעכט, מיר 
האַלטן עס ניט אויס .װוי באַשרײבט דאָרטן אונדזער חיים נחמן ביאַליק אַ שענק: 
,די מיילער" --- שרייבט עֶר, --- ,די מיילער? עס האָבן אַזש די ווענט און פענצי 
טער זיך געשעמט דאָס אויסהערן". אַז איך האָב זיך אָפּגערוקט אָן אַ זייט, הער 
איך, וי איינער פון די ראש המדברים פון די ויצן, װאָס זיין פּנים האָט אַזש גצ" 
פלאַמט פון פאַרגעניגן, הער איך, וי ער דערלאַנגט אַזאַ זאָג: ,װער איז ער עס, 
אָט דער גרינהאָרן? ער קאָן אונדז נאָך באַשרײבן אין די גאַזעטן". איך האָב זיך 
צוגערוקט צוריק און אַ זאָג געטאָן: ,אָט דער גרינהארן קאָן אַ שענערע אַמעריקעי 
איר זייט טאַקע דאָ געבוירן געװאָרן, אָבער איר רעפּרעזענטירט ניט די אַמעריקע 
פון מאָרגן"... מען איז ערנכט געװאָרן, האָב איך זיי דערציילט פון מיינעם אַ 
נעכטיקן אֶװונט; יה 


,מיינער אַ גוטער פריינד האָט מיך מיטגענומען צו אַ אזכרה-אָװונט נאָך ד"ר . 
קאָראַלניק. דאָרטן איז געווען פּונקט אַזאַ קליינער עולם, װי מיר, אָט דאָ די 
גרופּקעלע. געווען איז דאָרטן ד"ר קאָראַלניקס שוועסטער. עס האָט פון איר פּנים 
אַרױסגעלױכטן יידישע מאַיעסטעטישקײט, קדושה, און איר מאַן, יעקב לעשטשינס" 
קי, (איר ווייסט דאָך אפילו, ניט ער ער איז; ניטאַ אַ שורה זיינע, װאָס איך האָב 
נישט געלייענט) -- זיין איידלקייט,. די טיפע גוטסקייט, װאָכו האָט געאָטעמט 
פון אים, זיין דאַנקבאַרקײט, װאָס מען איז געקומען אָפּגעבן כבוד אַ גרויסן יידישן 
גייסט, װאָס איז נעבעך צו פרי אַרױנגעריסן געװאָרן פון לעבן, דאָס איז געווען 
רירנד, די הייליקע שטימונג פיל איך נאָך היינט. אָט בין איך מיט אַ שטיקל צייט 
צוריק געווען ביי אַ יידישן שרייבער אין דער היים זיינער. ווען איר האָט די 
זכיה צו לייענען זיינע שאַפונגעף אַ קוק צו טאָן אויף אים רופט אַרױס טיפסטן 
יראת הכבוד! ווען איר לייענט נאָך פון זיין זיידן, פון זיין פאָטער זצ"ל, װי ער, 
אַ יינגעלע נאָך, זיצט פון דער זייט אוװייי דאָס איז דאך זיכער געווען דאָס ליכט, 
װאָס האָט אַרױסגעלױכטן פון אייערע, אויב ניט טאַטעס, איז זיידעס אוודאי. זי 
האָבן אין זייער לעבן מער פרייד געהאַט פון אייך מיט אייערע ויצן.. איך זוך 

דאָ ניט צו מוסרן אייך. איך אַלין בין ניט דער, װאָס איך וואלט געדאַרפט זיין, 
| געמעגט זיין, װאָס מיינע עלטערן האָבן געהאפט, אַז איך װעל זי איך װאַלט 
זיך אָבער אָן מיט די פינגער כאָטש אָן דעם הימל, װאָס רופט און ועקט אין מיךף 
גייסטיקייט, | 

איך ווייס, אַז איר קוקט אַראָט אויף אונדז גרינע. מיר פרעכן ניט אַזױ אָפט 
די הויזן: מיר ווייסן אָפט נים גענוי, אויף וועלכער זייט אונדזערע לעפל-גאפל- 
מעסער עס ליגן; מיר לייענען ניט דאָראָטי דיקס, --- און ווייסן אַ סך זאַכן גיט, 
איך האָב אַ סד טענות צו מיינע אַרבעטער-רינגניקעס, פאַרבאנדניקעס, שולפאַר- 
װאַלטער, אָבער דעם צלם אלקים האָבן זיי נאָך ניט פאַרלאָרן"... 
| מיינט איר, אַז דער עולם איז אין כעס געװאָרן אויף מיר? חלילה, מען האָט 
זיך אויף מאָרגן פאַרזאַמלט ביי אַן אַנדער פריינד אויסצוהערן מיין מוסר... איך 
האָב זיי געבראַכט פון תהילים, אַז נאָר דער איז ראוי צו זאָגן מוסר, װאָס אַליין 
איז ער אַ הולך תמים ופּועל צדק ודבר אמת בלבבו (װאָס גייט ערלעך און טוט 
גערעכטיקייט און רעדט אמת אין זיין האַרצן --- יהואשכ! איבערזעצונג), דער װאָס 
איז אַ נקי כפים, ניט יעדערער מעג, און ניט יעדערער קען און ניט יעדערער 
קאָן מקבל זיין מוסר, איך וויל אייך נאָר פאָרלייענען אייניקע פערל, איר קאָנט 
דאך נאָך יידיש. איך האָב זיי פאָרגעלייענט פון ש. אַנסקי, פון ה, לייוויק, פון 
י. ל. פּרץ, פון מנחם באריישא. נאָר אויסצוגן --- און מען איז געזעסן פאַרגאפט., 

איך געדענק אויך, אָט אין דער זעלביקער מיאמי, האָט מען מיר געבעטן 
זאָגן אַ פּאָר ווערטער צו דער אינסטאַלאַציע פון אַ יונגן רב. ניין, איז געווען מיין 
ענטפער, אין ענגליש בין איך ניט אַזױ פריי. חוץ דעם האָב איך מורא, אַז אַנטי 
קעגן מיר קאָן שטיין אַ שפּיגל, און איך זאָל זיך דערזען רעדנדיק ענגליש ביים 
אינסטאַלירן אַ רב... מען איז אָבער באַשטאַנען אויף דעם, און מען איז איינגע. 
גאַנגען אויף יידיש. איך דאַרף אייך ניט זאָגן, אַז איך בין ניט קיין רעדנער, ווייט 
פון דעם. דאַרף איך וואו רעדן, דאַרף איך זיך שטאַרק צוגרייטן. איך האָב. שוין אפשר 
טויזנטער לעקציעס געחאַלטן, רעדעס, און דאך איז עס תמיד פאַר מיר אַ שוע- 
דיקייט, און איך שרעק זיך, אפּשיטא דאָס מאָל. אַז איך האָב געענדיקט האָט 
דער עולם, דער גאַנצער עולם שטורמיש אַפּלאָדירט; שפּעטער זיינען אפשר 100 
מענטשן צוגעקומען מיר דריקן די האַנט, דאַנקען פאַרן נחת רוחו ,אך, אייער 
שפּראַך... עס איז געווען אַזױ זיס צו הערן"... און אַלע ביז איינעם האָבן צו מיךר 
גערעדט יידיש., 

אַז איך דערמאָן זיך איצט די מסיבה פון די רייכע יידן דעם אָפּרוף פון 
דעם עולם, דאָס דריקן מיר די האַנט פון פאָרזיצער און פון נאָענטע ביים הױיפּט 
טיש, -- ווילט זיך מיר אויסשרייען; פאַראַן נאָך אַ סך אויל אין די הערצער פון 
אונדזער פאָלק, מען דאַרף נאָר דעם פונק, מיר זיינען ערב אַ צווייטן נס מיטן 
קריגעלע אויל, מיר מיינען, אַז אָט-אָט, און עס איז אויס, איין טאָג און אַ סוף --- 
אָבער ניין. עס האָט נאָך אין זיך גענוג , אויל" זיך צו דערװאַרטן אויף פרישן 
אויל! אָבער דאָרטן, אין דער צייט פון די חשמונאים, איז מען טאַקע גלייך צו. 

געקומען צוצוגרייטן פרישן אויל, זיך ניט פאַרלאָוט אויף נסים.. פאַראַן גענוג 
גוטער אויל! ניט אויסגעטריקנט איז נאָך דער ,אויל' אַריינגעגאסן אין אונדן 
אפילו אין דריטן דור, מען דאַרף נאָר דעם פונק צודיק אָנצוצינדן אין אונדו דעם 
סנה"פלאם. עס דרעמלט אין אונדו, יאָ, עט) דרעמלט נאָך אין אונדז און אין 
אונדזערע קינדער דאָס עטישע, הייליקע פון דעם אַמאָליקן עטישן, הײיליקן לעבן 
אונדזערן, עס רייסט זיך אויף אַרױס. לערנט אונדז י. ל. פּרץ, אַז אין יעדן מענטשן 
, ליגן אין זיין טיפסטן האַרץ זאָמען פון פלאַמענדיקסטע רויזן... מען דאַרף נאָר אַ 
שפּריץ טאָן. מיט טוי אויף די רויזן אין הארץ, און זיי פלאַמען אויף, און שטראַלן 
אויסן מענטשנס אויגן אַרױס פון דופטן... און פול װערט דאָס לעבן וי פון דער 
זון געבענטשטע טרויבן". יאָ פאַראַן אין יעדן יידן ניגונים, װאָס װעקן רופן 
דעם יידן צו הימל, ווייל פול מיט הימל איז געווען דאָס לעבן פון זיינע זיידעס, 
עלטערזיידעס, און אַזױי ביון נזּף פון אַלע דורות ועט זיין. צו הויך, צו הייליק, 
צו גרויס און צו ליכטיק איז געווען דער בראשית ביים סנה און ביי סני, ער זאָל 
קאָנען אויסגעלאשן ווערן. 

שלמה סיימאָן דערציילט אין זיין װונדערבאַרער סעריע ;אַמאַליקע. יידן" 
פון אַ הויך עטישן מענטשן, װאָס ביי אים אין שטוב האָט זיך. געהאדעוועט אַ יתומוז - 
פון אַ קרובה. איינמאָל דערלאַנגט ער אַ פרעג, וויפל זיין פרוי צאָלט דער יתומה. 
צאָלן גאָר? --- שטוינט זיין פרוי, --- זי איז דאך וי אַן אייגן קינד, אַן אייגענע. 
עֶר טענהט אָבער, אַז ער האָט קיינמאָל ניט געזען, מען זאָל איר צוטראָגן אַ גלאָז 
טיי, מען זאָל איר דערלאַנגען אַ טעלער, מען זאָל וואשן אירע גרעט און אַװי 
ווייטער. ער פירט אויס. מען לייגט אַװעק יעדע װאָך פאַר איר אויף נדן. אײנמאָל, 
אַז זיין פרוי וויל אַראָפּרעכענען דער יתומה פאַר אַ וואזע, צי עפּעס ענלעכעס, װאָס 
זי האָט צעבראָכן, פּראָטעסטירט איר מאַן קעגן דעם. ער גייט איין, מען זאָל גיין 
צום רב פסקנען. ער אָבער טוט זיך אָן צו גיין צום דין תורה, כדי זיך צו שטעלן 
אויף דער זייט פון דער יתומה. 


אומגעפער אַזױ גייט דאָס בילד, נו, האָבן מיר היינט אַ כֹך אַזױנע עטישע 
יידן? דאָס לעבן היינט איז אזוי אַנדערש, אַז קיין ווונדער ניט, װאָס מען ציטערט, 
צי איז ניט צו שפּעט אַ קערעווע צו טאָן דעם לעבנס-נוסח. אָט שרייבט דער באַ- 
וווסטער געלערנטער י. יעפרויקין: , װי לאַנג צוריק איז עס, ווען פאַרטרױערטע 
און געטרייע יידישע מאַמעס פלעגן איינשלעפערן זייערע קינדער מיטן ליד אַז 
תורה איז די בעסטע סחורה. היינט אָבער, סך הכל 50 יאָר שפּעטער, איז גאָר 
ניט זיכער צִי די לעבנסלוסטיקע און תענוגים-דורשטיקע יידישע מוטערס אין 
אַמעריקע האָבן צייט, און צי ליגט זיי גאָר אין קאָפּ אַליין זייערע קינדער איג. 
צואוויגן, און צִי לאָזן זיי זיך ניט פאַרבײיטן אין דער דאָזיקער ליבער אַרבעט, אין 
דער דאָזיקער הײיליקער אַרבעט מיט אַ גויע. אויב זיי האָבן אפילו ניט פאַרלערנט 
די קונסט איינצושלעפערן אַן אייגן קינד און אויב זיי קאָנען נאָך דערביי אַ 
ניגון זינגען, האָבן זיי שוין מסתמא , איבערגעניצעוועט" דעם נוכח פון ,תורה 
איז די בעסטע סחורה", אויף , סחורה (סוקכעס) איז די בעסטע תורה". / 

אַזױ זיינען די היינטיקע מאַמעס, | 

חיים גראַדע מאלט אונדז אין זיין , צמח אטלאס" אַ מוטער פון אַמאָל: , בתיה 
האָט געפונען די טיר פון איר בוידעםישטיבל פאַרשלאָסן, און פון אינעװייניק 
האָט זיך דערהערט דאָס געוויין פון איר יינגעלע. איר פאַלט איין, אַז די גרויסע 
קאַץ, װאָס דרייט זיך אַרום אין שטוב, איז משמעות צוגעקראָכן צום קינד און 
שרעקט עס. פון דעם דאָס היסטערישע געוויין פון קינד. זי האָט אָבער ניט קיין 
שליסל צום שטוב; דאָס מיידל, אויף וועלכער זי האָט איבערגעלאָזן דאָס קינד, 
איז ערגעץווו משמעות אַרױס און איבערגעלאָזן דאָס קינד אַלײן. זי פרװוט. 
אויפרייסן די טיר, זי קען ניט, , געטריבן פון איר משוגענער שרעק, איז זי אַרױפ- 
געקראָכן אויפן בוידעם און פון דאָרטן אויפן דאך. דער דאך איז געווען שטאַרק 
משופעדיק, באַשלאָגן מיט בלעך, און דאָס קרומע פענצטערל פון שטיבל איז געווען 
ביים סאַמע ראַנד פון דאך, איבערן אָפּגרונט. האָט זי זיך געשארט איבערן בלעך, 
װאָס איז געווען שוין צוגעדעקט מיט אַ ווייסלעכן פראסט און גליטשיק, ביז זי איז 
דערקראָכן צום פענצטער. שפּעטער האָט בתיה אַלין ניט פאַרשטאַנען, וי אַזױ 
דער קאָפּ האָט זיך איר ניט פאַרשװינדלט, בעת זי האָט דערזען אונטער זיך דעם 
שװאַרצן אָפּגרונט פון פירקאנטיקן שמאלן הויף; וי אַזױ זי האָט עסן געקאָנט 
פון דרויסן אויפרייסן דאָס פענצטער, װאָס איז שוין פון אינעוייניק געווען פאַר- 
קלעפּט אויפן ווינטער, און וי אַװױי זי האָט זיך אַרײנבאַקומען אינעווייניק", אַזױ 
האָט אַ מוטער, הענגענדיק אויפן ראַנד פון דאך, פון פינפטן שטאָק... זיך געריסן 
צו איר קינד, | 

אויף אַזױינע ענלעכע סכנות נפשות זיינען מוטערס תמיד גרייט געװען זיך 
צו לאָזן אויך צו ראַטעװען גייסטיק אַ קינד. מיר האָבן געזען, װי יאָסעלעס מאַמע 
(יעקב דינעזאָנס ,,יאָסעלע") איז גרייט אויף אַלץ אין דער װעלט, אבי איר קינד 
זאָל זיך לערנען ביים בעסטן מלמד. אַנדערע טאַטעס, אַנדערע מאַמעס, אַן אַנדער 
לעבן, אַ לעבן אַ הײיליקס, אַן אַנדער באַציאונג צו מענטש און וועלט איז געווען אֶט 
גאָר ניט לאַנג צוריק, אויף יענער זייט ים. מיט דעם גייסט, מיט דער ערנכט' 
קייט, מיט דער קדושה אין האַרצן האָבן מיר זיך גענומען דערציען אַ דור, װאָס א 
גאַנצן טאָג האָט ער געלעבט גאָר אַן אַנדער לעב 

אָט דערציילט י. י. טרונק אין זיינע ספרים , פּוילן" וועגן דעם הויכן מאָ- 
ראַלישן ניװואָ פון דער פּרעסע, וועגן דער עטיק, וועגן דער פּרינציפּן-אױיסגעהאַל- 
טנקייט פון די שרייבער. ער דערציילט, וי שווער אים פלעגט געלינגען אַרײנ- 
צוברענגען צו זיך, אין זיין רייכער חיים, אַ יידישן שרייבער. , מען האָט געהאַלטן 
פאַר אַ פחיתות הכבוד צו קומען אין גבירישע הייער און לאָזן זיך מכבד זיין 
פון גבירישער זאטקייט. אַזאַ איינשטעלונג, לויט אונדזערע היינטיקע השגות, איו 
אפשר אַ ביטל צו נאַאיוו, זי האָט אָבער פיל אויפגעהויבן דעם מאָראַלישן ווערט 
פון דעם שריפטשטעלער און פון דער ליטעראַטור". 

אַז מען לייענט ביי א. לוצקי, אַז , הערט שוין אויף צו באַזינגען אייער אַמאָל: 
אַ זיפצעניש געוען אַמאָל, אַ קרעכצעניש געווען אַמאָל אַ יאכצעניש געװען 

אַמאָל, אַ װויסטער נעכטן געווען... אַ משפּה אין אַ צימער איז געווען, אַ רבי מיט 
אַ קאנטשיק איז געווען, אַ בלאָטע ביז די קניען איז געווען, א אַ טשערטא פאַר די 
יידן איז געווען,. און ברויט צו זאָט איז ניט געווען".. ווען איך לייען עס ביי א. 
לוצקי, וואלט מיר ניט געארט, וייל דאָס איו דאך אמת, וואלט מיר, הייסט עס 
ניט געארט, ווען נאָך דעם וואלט קומען דער גרויסער --- , אָבער". װוי הרב אברהם 
יהושע העשל, וי חיים גרינבערג וואלט געשריבן, וי דער גרויסער גאון הרב 
לואי גינצבורג ע"ה וואלט געשריבן. װי עס וואלט זיך געפאסט, אַז א. לוצקי, 
דער גרויטער קינסטלער, וואלט געדאַרפט פאַרענדיקן זיין פּאָעמעלע. ניט דאָס 
דאַרף מען זען און אפילו מאָלן, 

אַז מיר האָבן דערזען, אַז די שכינה האָט זיך אָפּגעטאָן פון דער שול, אַז 
זי האָט פאַרלאָרן איר חן, איר צויבער, און האַלט װאָס ווייטער מער און מעױ 
אין פאַרלירן, מחמת די היימען זיינען אויסגעליידיקט געװאָרן פון גייסטיקייט, 
מחמת די עלטערן האָבן גענומען זוכן אַנדערע פריידן אין לעבן, --- אַז מיר האָבן 
עס דערזען, האָבן מיר באַשלאָסן, אַז דער איינציקער וועג איז זיך צו ווענדן צו 
די עלטערן פּריװאַט, גיין צו יעדן יחיד, אַזױ צו זאָגן, דער יחיד שפּילט איבער- 
הױפּט אין לעבן אַ גרעסערע ראָל, װי דער כלל, ער האָט מער וואג, ווען מען גע- 
ווינט אים פּריװאַט,. איידער מען געװוינט אים דורך דעם כלל, דער ועג דאַרף 
אפשר בכלל גיין פון יחיד צום כלל און ניט פאַרקערט. שטייט דאך, אַז בצלם 
אלקים ברא אותו, דעם מענטשן, ניט די מענטשן; שטייט דאך אָפט ביי מצוות, אַז 
מען זאָל עס טאָן למען ייטב לך, וטוב לך, למען תחיה אתה וזערך. מיר קומען צום 
רבונו של עולם, וי אַ כלל, וי אַ ברודערשאַפט, אָבער ער צו אונדז רעדט צו יעדן 
יחיד. אַזױ רעדט ער דורך די עשרת הדיברות: לא תגנב, לא תרצח א. אַ. װו. 

יאָ, האָבן מיר באַשלאָסן זיך אַרױסצלאָזן איבער די היימען און זען, װאָס 
- עס איז נאָך מעגלעך אָפּצוראַטעװען פון דער , שרפה". מיר האָבן געזען, אַז עס 
,ברענט", אַז , אונדזער אָרעם שטעטל נעבעך ברענט, אַז עס האָבן שוין די 
פייערצונגען דאָס גאַנצע שטעטל איינגעשלונגען, אַלץ אַרום שוין ברענט" (מרדכי 
געבירטיק), אַז מען טאָר ניט שטיין , מיט פאַרלייגטע הענט".. קומט ניט דער 
בארג צו מאַהאַמעטן, װעט מאַהאָמעט זיך אַרױסלאָזן צום בארג... מיר האָבן גע" 
נומען , גיין אין די הייזער". אומדירעקט װאָרענען עלטערן, אַז לא זו הדרך, אַז 
זייערע קינדער זיינען נעבעך לעבעדיקע יתומים און יתומות, אַז זייערע קינדער 
וועלן נעבעך טייער צאָלן פאַר די זינד, װאָס די עלטערן באַגײיען. דירעקט, אויפן 
פריינדלעכסטע אופן, אָפט מיט טרערן אין די אויגן, אָנװייזנדיק, װוי הײיליק אונ" 
דזער כוונה איז דאָ, האָבן מיר גענומען רעדן פון האַרץ צו האַרץ מיט עלטערן, 
און... כאָטש קיין סך האָבן מיר ניט דערגרייכט, די רעזולטאַטן זיינען געווען מיני- 
מאַלע, אָבער דאָ און דאָרטן האָבן מיר דאך געראַטעװעט אַ נשמה, און מיר האָבן 
ניט קיין חרטה, 

1) די יידישע היים, װױ זי זעט היינט אױים. 


איידער מיר האָבן זיך אַרױסגעלאָזן , איבער די הייזער", האָבן מיר באַ- 
שלאָסן זיך ברייטער דורכצורעדן וועגן דעם צושטאַנד פון די היימען, װוי. צו רעדן 
מיט די עלטערן, וועלכע עלטערן צו באַזוכן, 


מיר האָבן געװװוסט, אַז די היים איז די לעצטע יאָרן פאַרװאַנדלט געװאָרן 
אין אַן אכסניא, אין אַ האָטעל, וו מען עסט, מען טרינקט, מען שלאָפּט איבער, 
אוֹן וו די טעלעוויזיע שרייט אַ גאַנצן טאָג מיט באַנומענע קולות... אזש טויב צו 
ווערן. מיר האָבן געװוסט, אַז די קינדער זענען נעבעך לעבעדיקע יתומים און 
יתומות: עלטערן האָבן די דאָזיקע , פאַרווארלאָזטע? קינדער דוקאָ יאָ, און נישט 
סתם עלטערן, זיי האָבן ,גוטע" עלטערן: מען פייערט זייערע געבוירן-טעג מיט 
פּאָמפּע: מען פּראַװעט זייערע בר-און בת-מצוות מיטן פאַרנעם פון חתונות: מען 
פילט אָן די היימען מיט צאצקעס; מען , האָגלט" מיט מתנות אָן אַ שיער און 
אן אַ ברעג, -- קורץ עס פעלט די קינדער קיין זאַך נישט. װערן די קינדער 
עלטער, איז , הימל און ערד און הוליאנקעס"; מען באַזאָרגט די קינדער מיט אַ 
קאר, אויב מען איז עס נאָר פינאַנציעל ביכולת: מען ציט זיך צוליב די קינדער 
אַריבער אין שענערע היימע מען פוצט די הייזער מיט נייע מעבל; מען זעט, 
די קינדער זאָל נישט אויכפעלן קיין קליין-געלט אין קעשענע. דאָס וויכטיקסטע 
אָבער, אין װאָס אַ קינד נייטיקט זיך, װי אין לעבן -- אַ חיים און ליבע --- דאָס 
זעט איר, פעלט די קינדער. קעשענע-ליבע יאָ. דאָס האָבן זיי, אָבער דאָס, װאָס 
מען קאָן פאַר קיין געלט נישט קויפן, דאָס, זעט איר, איז צו. שווער די היינטיקע 
עלטערן. האָט שוין לאַנג צוריק דער אַמעריקאַנער עדיסאָן געזאָגט, אַז גאָלד, 
זילבער, בריליאַנטן, זענען קיין מתנות נישט. געבן יענעם אַ טייל פון זיך, דאָס, 
|זעט איר, איז די אמתע מתנה. אָבער היינטיקע עלטערן האָבן צו דעם קיין געָ. 
דולד נישט, און קיין צייט אויך נישט. זוכט מען נאָר יוצא צו זיין און יוצא 
איז מען, אָט װי מען איז יוצא פאַר עלטערן פאַר פריינד, פאַר אמונה, פאַר 
ישראל. און אויב מען איז יאָ ערגעץ-ווו אַ מיטגליד, אויב מען איז דאָ ערגעץ- 
ווו ,פאַרשריבן", אויב מען , באַלאַנגט" יאָ ערגעץ-ווו, --- איז דער ציל פון דער 
אָרגאַניזאַציע, דער אידעאַל, נישט וויכטיק; וויכטיק איז צו פאַרברענגען אין יע- 
נעם קרייז, הנאה צו האָבן, טרעפן פריינד. ליידער, שלאגן זיך די פירער און די 

פּראָפּעסיאָנאַלן אַרױס פון די כוחות צוצושטעלן אָט די , סחורה" פאַר די מיט'. 
גלידער; אַנדערש פאַלט די מיטגלידערשאַפט, פאַרלירט דער פּראָפּעסיאָנאַל זיין 
שטעל, אַנדערש װעט מען פאַרלירן די געלעגנהייט עפּעס:װאָס צוצוווארפן דעם 
ציל, צו טאָן עפּעסוװאָס פאַרן אידעאַל פון דער אינסטיטוציע. די פירער און די 
פּראָפּעסיאָנאַלן זענען תמיד אין איין שרעק פאַר די קאַפּריזן, פאַרן געשמאַק פון 
די , פאַרשריבענע". אַז איך זע אָפטמאָל, אַז אפילו אַ רב קוקט ביי אַ ,לייט- 
סערוויס", ביי אַ קבלת שבת, צי עס איז פאַראַן אַן עולם --- וויינט מיין האַרץ 
אויף מיין פּאָלקי. 

אַז עלטערן פלעגן, מיט טרערן אין די אויגן, זיך באַקלאָגן פאַר מיר אויף 
זייערע קינדער (ווי ווילד זיי זענען, וי קאַפּריזנע, וי אָפּטמאָל חוצפּהדיק, פאַר- 
ריסן, תמיד עפּעס בייז, אין כעס, אומצופרידן, אַז זיי רעדן מיט רוגזה), פלעג 
איך זיך אָננעמען מיט מוט און זאָגן די עלטערן, אַז אַזױ מוזן זיין הונגעריקע 
קינדער, הונגעריקע נאָך ליבע פון עלטערן. אַ הונגעריקער מענטש איז תמיד 
פאַרביטערט, איך פלעג זיי זאָגן, אַז די קינדער פעלט ליבע-װיטאַמין, פּונקט זי 
פרישע לופט, זויערשטאף, פאַר די לונגען, אַזױ נייטיקט זיך אַ קינד אין ליבע 
פון עלטערן, עס זאָל פילן, אַז מען וויל אים האָבן אין שטוב, אַז ער איז נישט 
איבעריק. איר קאָנט נישט פאַרלאַנגען, אַ פלאַנץ זאָל זיך צעוואקסן אין אַ קע" 
לער, אָן לופט, אָן זון. חוץ דעם זע איך, װוי איר טעראָריזירט אייערע קינדער, 
זיי זאָלן דאָ נישט זיצן, דאָ נישט שטיין, דאָ נישט טאָן עפּעס, איר ציטערט פאַרן 
דילן-טוך, פאַר דעם נייעם טייערן לאַמפּ, פאַר די מעבל, -- אָבער איר ציטערט 
גאָר נישט פאַרן קינד אייערן. אַ! -- ווערט עס קראַנק, זייט איר דאָך עלטערן, אָבער 
נישט מער וי דאָס, און דאָס איז וייניק פאַרן קינד. שרייבט אונדזער באַװוסט- 
טער דיכטער און פּובליציסט אפרים אױערבאַך, אַז רחמים צום קינדס נשמה 
שטייט אויף אַ כך העכערער מדרגה, וי רחמים צום גוף. זיכער איז אַ װייטיק, 
ווען אַ קינד איז קראַנק, צי פיזיש שוואך, זיכער, אָבער לעבן קוואלט אַרױס פון 
דער נשמה פון קינד, אַ געזונטער קערפּער איז גאָר נישט קיין זיכערקייט האַר אַ 
געזונט, ליכטיק לעבן. אָבער לטובת דער נשמה פון קינד טוט איר גאָרנישט. 
איר האָט טאַקע נישט קיין צייט פאַר דעם. איר דאַרפט זיך טרעפן מיט אייער 
בעסטער , פריינדינע", איר דאַרפט אָנטײל נעמען אין פאַרשידענע , לאנטשעאנס", 
צובייסן לטובת אַ וועלכן-עס-איז ציל, װאָס דער צִיל ליגט אייך אין דער לינקײַר 
פּיאַטע,.. נו, און קארטן? און לייענען אייערע זשורנאַלן, אָפט פול מיט , טשע- 
פּוכאַס", און מען דאַרף דאָך סוף כל סוף ויסן וועגן אַלע רכילותן אין האַלי" 
וווד... איר זייט פאַרנומען.. 

געדענקט איר אָבער אייערע מאַמעס? געדענקט איר, װאָס פאַראַ לידעלעך 
זיי פלעגן פאַר אייך זינגען? װאָס פארא כישוף האָט אייך אָפּגעריסן פון דעם 
אלעם? װאָס? װאָס פאַראַ אומגליק האָט דאָ געטראָפן? איר געדענקט די לירער? 
מיט טרערן פון פרייד און גליק פלעגן זיי זינגען די דאָזיקע לידעלעך פאַר אייך, 
אן; 

מ. ב לאש טיין 


,דו ליגסט און שלאָפּסט איז דיין וויגל, און מלאכים באַדעקן דיך מיט זייע- 
רע פליגל?} ,דער אויבערשטער זאל דיך באַגליקן, אַ רב פאַר אַ חתן דיר שיקן?; 
,פרום און גוט װעסטו מיין אוצר זיין, אַז כ'וועל אויף יענער וועלט גיין, װועלן 
אין דיין זכות די טירן פון גן עדן פאַר מיר אָפן שטיין"; , דו וועסט, מיין זונעלט, 
זיין אַ פרומער און אַ גוטער, װעט מען זאָגן אויך יענער וועלט: לאָזט אַרײן דעם 
צדיקס מוטער", ,אַז דו װעסט, מיין קינד, עלטער ווערן, װעסטו אַליין פאַרשטיין, 
וויפל אין די אותיות ליגן טרערן און וויפיל געוויין": , איִך זיץ דאָ ביי דיין בעט, 
עס איז שוין זייער שפּעט, און וויג דיך איין מיט אַ לידל, שלאָף, שלאָף, מיין 
מיידעלע, מאך צו די אייגעלעך, שלאָף זשע רואיק און שטיל, אַלעלולולן, אלו" 
לולולו" ,א . | | 


די דאָזיקע און ענלעכע וויגלידעלעך, װאָס מוטערס פלעגן אָפּטמאָל אַלײן 
פאַרפאסן און זינגען מיט אַזויפיל האַרץ, פלעגן דאָך אַרײנצױבערן יידישע ניגו. 
נים, יידיש אין די הערצעלעך פון די קינדערלעך. דער פּנים-אויסדרוק פון דער 
מוטער, פול מיט הימלשער ליבשאַפט צום קינד, דער שמייכל פון דער מוטער, 
האָט דאָך אַזױ טיף געצערטלט די נשמה פון קינד. איך האָב געקאָנט אַ יידף 
אַ הארטן פריידענקער, סענטימענטן זענען אים פרעמד געװען, איך האָב אים 
קיין מאָל נישט געזען ער זאָל זיך פאַרטרערן. נו, איז ער איין מאָל קראַנק געִי 
װאָרן און געלעגן אַ לענגערע צייט צו בעט. איין מאָל האָב איך פאַרצויגן פאַוי 
אים אַ וויגליד, װאָס מיין מוטער ע"ה פלעגט זינגען, -- דער פריינד מיינער 
האָט פּשוט אויכגעשאָסן אין אַ היסטעריש געויין, מחמת דאָס איז אויך געווען 
דאָס וויגליד פון זיין מוטער, װאָס איז שוין 40 יאָר טוט געווען.. 


ווארפט מיר נישט אויף כעסן, מחלוקות, קנאה, רכילותן --- ווארפט מיר 
עס נישט אין פּנים. אונדזערע עלטערן זענען אויך נאָר מענטשן געווען. איר 
ווייסט דאָך, אַז די תורה דערציילט אונדז פון דער גרויסקייט, פון דער היילי- 
קייט פון אונדזערע אבות, פון משה רבינו, אָבער אויך וועגן זייערע חסרונות, 
זיײיערע טעותן, און אפילו זייערע זינד. אונדזער תורה איז נישט, װי זייער, להב. 
דיל אלף הבדלות, נייער טעסטאַמענט; ביי זיי זענען זייערע הייליקע מלאכים, 
נאָר מלאכים, ריין פון חסרונות, פון זינד א.א.וו. אונדזערע הייליקע זענען קודם 
כל מענטשן. אונדזערע עלטערן זענען. אויך געווען נאָר מענטשן מיט חסרונות, 
אָבער אויך מיט גװאַלדיקע מעלות, בענקענדיקע נאָך הימל, נאָך גייסט, גרייטע 
זיך מקריב צו זיין אויף קידוש השם, אויף קידוש העם. קוקט זיך אָבער צו צו 
היינטיקע יידן, עס שלאגט אַ קעלט פון זיי, רעדט איר זיך פאַר זי אַראָפּ פון 
האַרצן, , גענעצן" זיי... דער אויסערלעכער עטיקעט דערשיטערט אייך. יאָ, מען פלעגט 
ויך אַמאָל מער קריגן, װי היינט, אָבער דער שלום איז געװען אַ האַרציקער, אַ 
װאַרעמער, מען פלעגט נישט. זוכן יוצא צו זיין, איז מען געווען פריינד, איז מען 
טאַקע געווען אמתע פריינד. געווען אויך שקר אין לעבן אָבער אַ סך װײיניקעױ 
וי היינט. איר האָט דאָך זיכער געהערט פון דער פרוי, װאָס, דערזעענדיק דורכן 
פענצטער, אַז איר , בעכטע פריינדינש" קומט, האָט זי גיך אַ זאָג געטאָן איר 

אַ לערער רעדט זיך אַראָפּ פון האַרצן.. 


דינסט, זי זאָל זאָגן, אַז זי איז נישטאָ אין דער היים. אַז זי האָט שפּעטער גע" 
פרעגט די דינסט, װאָס האָט איר ,בעסטע פריינדינע" געזאָגט, האָט די דינסט 
געזאָגט, אַז עס האָט אויסגעזען אַז זי איז געווען זייער צופרידן, כאָטש זי האָט 
;מיט הארץ" אַ זאָג געטאָן, אַז איר פאַרדריסט, װאָס די פריינדינע איז נישטאָי ‏ 
אין דער היים, זי האָט אָבער אָנגעזאָגט... די דינסט זאָל נישט פאַרגעסן צו זאָגן, 
אַז זי איז דאָ געווען... (יוצא געווען...) אויב אַ קינד האָט זיך צו דער ,סצענע" 
צוגעהערט, און שפּעטער געהערט, וי איר מוטער האָט טעלעפאָנירט איר , בעס" 
טער" פריינדין,. אַז איר פאַרדריסט , זייער" שטאַרק, װאָס זי האָט זיך מטריה 
געווען, װאָס) זי איז אַזױ גוט געווען, און ליידער זי נישט געפונען אין דער היים, 
--- אוב אַ קינד קוקט זיך צו און הערט זיך צו צו אַזױנע און ענלעכע ,סצע" ‏ 
נעס", דאַרף איך אייך נישט זאָגן, װאָס פאַראַ חורבן דאָס מאַכט אָן אין נשמה 
פון קינד, ענלעכס פלעגט אויך טרעפן אין אַמאָליקע היימען, אָבער דאָס אין 
אָפּט געדעקט געװאָרן מיט אַזויפיל מעשים טובים, מיט בלב-ונפש-כלל-פאַרזאָר- 
גערישקייט, מיט טיפסטן מיטגעפיל, מיט אמתער פריינדשאַפּט. װאַרפט מיה נאָר 
נישט אויף, אַז, נישט געקוקט אויף דעם, װאָס עס זענען געווען בעסערע; דער. 
ציערישע היימען, בעסערע עלטערן, הייסט עס, דאָך פלעגן פאָרקומען פאַרברעכנס, 
גנבות, אפילו רציחות. אמת. אָבער וויפל? האָט אין זינען אויך די סיבות: געווען 
אַמאָל גנבים און גזלנים, זענען זי טאַקע געווען גנבים, גזלנים.. מיט די הייג" 
טיקע אין זייער שלעכט. אַז איך הער היינט פון גנבות און רציחות, אַז זיי ווערן 
באַגאַנגען אפילו פון קינדער און יוגנטלעכע, און אַזױ קאַלטבלוטיק, ווארפן זיי פּשוט 
אָן אַן אימה,., אַז איך לייען, װי יוגנטלעכע, און קינדער אפילו, צינדן, ממיתן, 
גנבענען, טוען אן שאָדן , פאַר פאן", נישט חלילה וייל מען איז געווען הונגע- 
ריק, קראַנקהאַפּט-פאַרביטערט, זיך נישט געקאָנט קאָנטראָלירן, זיך פאַרלאָרן אין 
כעס, --- ניין, נאָר דערפאַר ווייל מען האָט געזוכט העכסטן גענוס, און באַגאַנגען 
דעם פאַרברעכן האָט מען געלאסן, פּאַמעלעך, אַרויסצוקריגן װאָס מער גענוס, אַז 
עס האָט נישט גערירט, װאָס דער קרבן קאָרטשעט זיך אין מאוימדיקע וייטיקן. 
די קינדער און יוגנטלעכע, װאָס טוען עס, זענען דאָס רוב קינדער פון רייכע שיי- 
נע היימען. אַז איך לייען ביי וואלטער לאקקע, אַז אין 1951 איז די צאָל פאַר- 
ברעכנס, באַגאַנגען פון יוגנטלעכע און פון קינדער, געווען אויף 5 פּראָצענט מער 
וי מיט אַ יאָר צוריק; אַז איך לייען אין דעם באַריכט פון דעם , היים-אָנגעלעגנ- 
הייטן-געריכט", אַז די צאָל מיידלעך פאַרברעכערינס איז געשטיגן אין משך פון 
די לעצטע פּאָר יאָר אויף 20 פּראָצענט, -- אַז איך לייען עס, ווייס איך, אַז דאָס 
שניידט די ציוויליזאַציע דאָס, װאָס זי זייט דורך די שעדלעכע קינאָיטעאַטער- 
פּראָגראַמען, דורך די , שפּאַסיקע" ביכלעך, דורך דער טעלעוויזיע, ווו מען וייזט 
בילדער וי מען ממיתט זיך, װוי מען נארט אָפּ, ווו מען ווייזט בילדער װאָס רייצן 
סעקסועל, װאָס וועקן אין קינד געפילן, וועלכע דאַרפן נאָך שלאָפן אין קינד, 


טענהט מען אָבער, אַן מער פאַר אַלץ איז שולדיק די צעבראָכענע היים.. 
אָבער װאָס האָט געבראַכט צו דעם, װאָס מיר האָבן אַזופיל צעבראָכענע היימען? 

| מ. בל אש טיין 


איר ווייסט דאָך, אַז יצחק האָט חתונה געהאַט מיט רבקהן און זי ליב געקראָגן 
שטייט אין חומש: חתונה געהאַט, און ערשט דעמאָלט ליב געקראָגן. אין היימען 
דאַרף זיך ערשט ליבע צעבליען... דער ענטפער איז, אַז די צעבראָכענע היים איז 
נישט קיין סיבה, זי איז אַ רעװולטאַט, -- דער רעזולטאַט פון די צאצקעדיקע בי" 
כעלעך, װאָס קינדער לייענען, פון די טעלעװיזיע-פּראָגראַמען, פון דעם גאַנצן 
לעבן אַרום. דער רעזולטאַט ווערט שפּעטער אַ סיבה פון קינדער"פאַרברעכעריש- 
קייט. די היים איז נאָר אַ רעזולטאַט, באַזײטיקן דאַרף מען די סיבות, װאָכו ברענ- 
גען דעם רעזולטאַט, די צעבראָכענע היימען. אָבער... אויב צעבראָכענע היימען, איז 
װאָס װעט איר זאָגן וועגן דער גװאַלדיקער צאָל קינדער-פאַרברעכער, װאָס װאָבן 
נישט קיין צעבראָכענע היימען, װאָס קומען פון , הויכער" געזעלשאַפט, פון די 
אייבערשטע שיכטן"? : 

פאַראַן הונדערטער און מער בתי מדרשים, טויזנטער און מער קלויסטערס, 
-- און דאָס לעבן איז אַזױ מאַטעריאַליסטיש, אַזױ פאַרקאכט אין דעם עגל הזהב.. 
- עלטערן זענען אַזױ פאַרשיכורט און פאַרקאכט אין זוכן גענוס פון לעבן, אַז ניש- 
טאָ װאָס צו װוונדערן זיך, װאָס יוגנטלעכע און קינדער רייסן אויך די הויט פון 
- זיך (גיכער פון זייערע קרבנות) אין געיעג נאָך פאַרגעניגנס אין לעבן. שרייבט 
מ. קארלינער אין , טאָג-מאָרגן-זשורנאַל?, אַז ער איז געווען דערביי, ווען מען 
האָט אַרױסגערופן עלטערן אין געריכט אַרײן, און זיי געוויזן די כלי-זין, מיט 
וועלכע זייערע קינדער און אַנדערע קינדער אָפּערירן. אויפן טיש פאַרן ריכטער 
זענען געלעגן רעװאָלװערן, ביקסן, מעסערס, קינזשאלן, שװוערדן, קצבים-מעכערס; 
אויף אַ טייל פון די דאָזיקע כלי-זין זענען נאָך געווען פלעקן פון פאַרגליװערטן 
בלוט., | | 

אָט לייען איך ביי ב. אין , טאָג-מאָרגן-זשורנאַל", אַז פרעדריק ווערטהאם, 
דער הוױיפּט פון היגיענע-קליניק פון קווינס - שפּיטאָל האַלט, אַז די , שפּאס" 
ביכלעך" האָבן דער קאָרופּטירנדיקסטן איינפלוס אויף אונדזערע קינדער; אַן אונ- 
טערזוכונג האָט בולט אַרױסגעבראַכט דעם פאַקט, אַז אין 92 מינים ביכלעך זע- 
נען געווען באַשריבן 3209 קלענערע פאַרברעכנס, 278 מעשיות פון אַנטיסאָציאַ- 
לער אויפפירונג, 186 סתם וװלגאַרע אויפפירונגען, 522 מעשיות פון אָנפאַלן 
אַטאַקעס, מארדן, וי זיי זענען דורכגעפירט געװאָרן.. נישט איין ריכטער האָט 
געהערט פון קינדער-מערדער, ווו זיי האָבן זיך געלערנט די מלאכה.. | 

אָט לייען איך אין באַריכט ביים צוזאַמענפאָר פון פּאָליציע-דירעקטאָרן אי" 
בערן לאַנד, אַז מער װי 42 פּראָצענט פון די גרעסטע פאַרברעכנס (מארדן, פאַר- 
גװאַלדיקונגען, איבערפאלן, גנבות) זענען באַגאַנגען געװאָרן פון יוגנטלעכע און 
קינדער אונטער דעם 18 יאָריקן עלטער; אַ העלפט פון די איבער 42 פּראָצענט 
זענען אויפן חשבון פון קינדער, אונטער 15 יאָר אַלט.. 

און עס איז קיין ווונדער נישט, זעען און הערן אונדזערע קינדער ועגן קאָ- 
. רופּציע, וועגן מערדערייען, איבערפאַלן, פאַרגװאַלדיקונגען,. מלחמות, הערן זיך 
צו צו שקר און פאַלשקייט אין די ,הויכע פענצטער" אפילו, ווו מען האָט פון דעם 

אַ לערער, רעדט זיך אַדאָפּ פון האַר צן 


נישט געטארט הערן. האָט טאַקע אַ יוגנטלעכער אויסגעשריען אין אַ געריכט, אַז 
אויב דעד און דער קאָן דאָנ} און דאָס טאָן, מעג איך אוודאי.. שטייט דאָך ביי 
אונדז ושׂננתם לבניך, ודברת בם אא.וו. עלטערן זאָלן אַליין לערנען זייערע קינ" 
דער, זיך נישט פאַרלאָזן אויף אַנדערע: יעדע מינוט אין לעבן, גייענדיק אין וועג, 
לייגנדיק זיך שלאפּן, אויפשטייענדיק פון שלאָף א.אוו. זיכער לערנט יעדער פאָ- 
טער זיין קינד דורך זיינע מעשים בכל יום, דער אומגליק איז נאָר, װאָס די ,לע- 
רער" זענען שלעכטע, די ביישפּילן זענען שלעכטע... און די פרעמדקייט און קאַלט" 
קייט פון די עלטערן איז כמעט אַ פאַרברעכערישע. דער שבת-מאָלצייט פעלט.. 
מען זיצט נישט איין אין שטוב.. דער שוסטער, דער שניידער, דער דאָקטאָר, 
דער פאַרמער איז תמיד געזעסן אין שטוב, און די אַנדערע האָבן געלעבט די 
פרייע צייט אין דער הים; הינט אָבער לויפן עלטערן אַרום זוכן ;פאַן -- 
לויפן די קינדער אויך.. . 


העלן ווילקאקס - מאַרשאַל לערנט אונדז, אַז אַ היים איז נאָר דעמאָלט היים, 
ווען עס איז אין איר פאַראַן האַרץ; אַז נאריש איז דער מענטש, װאָס זוכט גאלד 
אין דער טיפעניש פון דער ערד, און פערל אין דער טיפעניש פון ים, בעת אמתער 
גאלד און אמתע פערל זענען פאַרלײגט פאַרן מענטשן אין זיין האַרצן... אין הער" / 
צער פון עלטערן קודם-כל, אָבער.. אַז די מוטער איז טויט-מיד פון נעכטיקן. 
טאַנץ, יאָ, זייער מיד, און נערוועז; אַז דער פאָטער איז אָנגעכמורעט, שטרענג; 
אַז ביידן איז נישט ניחא די היים (איר -- די היים-אַרבעט, אים -- זיין מלאכה), 
ווייל ביידן פעלט רו, פעלט שלאָף, -- איז דען אַ וונדער, װאָס. קינדער גייען 
אַרום הונגעריקע נאָך ליבע? 

מען האָט בעתן בליץ-קריג אָבסערװירט קינדער, װאָס מען האָט זיי עואַ- 
קואירט פון לאָנדאָן. זיי האָט קיין זאַך נישט געפעלט, מען פלעגט די אויגן פון 
זיי נישט אַרונטערנעמען, פאַרשאַפן זיי פאַרגעניגן, פרייד, אַרומגעריננלט מיט 
אַ סד ליבע. מען האָט אָבער געזען, אַז דאָס אַלץ גייט זיי נישט איין. זיי פלעגן 
אָפט זיצן אומעטיקע, אייניקע פלעגן אפילו האָבן הויכע טעמפּעראַטור, אָן אַ וועל- 
כער עס איז סיבה. פלעגן זונטיק אַרױסקומען צו זיי זייערע עלטערן, פלעגט מען 
פּשוט נישט דערקענען די קינדער. זיי פלעגן זינגען און טאַנצן און לאכן, עס איז 
געווען רואיקער, געזינטער, ווייסן נישט פון קיין כעכ-אויסברוכן, פון קאַפּריון, 
יעדערער קאָן זען, װוי אויפגעציטערט פאַר פרייד אַ קינד ווערט פון יעדן ריר, 
פון יעדן גלעט פון פאָטער אָדער מוטער. און עס איז קיין װונדער נישט. זי 
זענען אָט אָקאָרשט געקומען אין אַזאַ פרעמדער פאַר זיי וועלט, זיי האַלטן זיך 
אין איין שרעקן: דאָ איז עס אַ הונט, דאָ האָבן זיי זיך עפּעס צעקלאַפט, איינגע- 
שניטן זיך אַ. פינגער, דאָ האָט אַ בריאזג געטאָן אַ טעלער, דאָ האָט זיך עס אִפֹּ- 
געבריט, --- נו, האָט גאָט צוגעשיקט אַ מוטער, אַ פאָטער,.. אָבער אַז דער פאָטער 
און די מוטער זענען קאלט און פרעמד, אַז די עלטערן שרייען אָפט: , לאן אִם", 
,לאז מיר צו רו", ,גי שׂפּיל זיך מיט דיינע צאצקעס", ,װעסט אויפהערן + 
קוויטשן, צי נישט?" ,װעסט איינזיצן אויף אַן ארט, צי נישט?". אויב נישט, דער- 


329 - 


ומ ב לאש טיין 


לאַנגט מען קלעפּ.,. איז װאָס ווילן מיר? האָט זיך פאַר מיר טאַקע אַ מוטער מודה 
געווען, אַז זי שטראפט די קינדער דאָס רוב, ווען זי איז מיד, און מיד איז זי 
זייער אָפט, ווייל,.. | | ' 

און אַז שטראָף צערייצט נאָר, העלפט נישט, איז שוין אַ כלל... אפילו יוריסטן 
צווייפלען שוין אין דער װירקזאַמקײט פון שטראָף פאַר פאַרברעכנס. אין מאָסאַ- 
טשוזעטס זענען 70 פּראָצענט אַרעסטאַנטן שוין איין מאָל און אַ סך מאָל 
באַשטראָפּט געווען; אין ניו-יאָרק 80 פּראָצענט; 62 פּראָצענט אין מיטשיגען און 
0 פּראָצענט אין לואיזיאַנאַ. שטראָף העלפט גישט, פאַרקערט, עס צערייצט נאָר,; 
אָדער, אין בעכטן פאל, ווערט מען צו דעם צוגעווינט. דערציילט מיר טאַקע אַ 
פאָטער, אַז זיין משהלע האָט נעכטן אָפּגעטאָן אַ שפיצל: צוגערופן דעם פאָטער, 
זיך אַװעקגעלײגט אויפן בענקל, אים געבעטן מקיים פסק. זיין -- און אַ סוף זאָל 
עס נעמען, ער זאָל מיט אַ ריינעם געוויסן קאָנען אָפּטאָן אַן אַנדער שפיצל... 

איינמאָל האָב איך ביי מיינער אַ לעקציע אַ זאג געטאָן מיינע עלטער: קומט 
מיט מיר, לאָמיר צוזאַמען דורך אַ שפּאלט אַרײנקוקן אין אַ דורכשניטלעכער היים, 
איך װעל אִייך צופירן צו היימען, אמת, געציילטע, װאָס די שכינה שיינט אין 
זיי (איך באַשרײיב זיי ביי אַנדערע געלעגנהייטן, די דאָזיקע היימען זענען גע- 
ווען הימלען פאַר קינדער, און די דאָזיקע הימלען האָבן זיך שפּעטער צעליכ- 
טיקט אין לעבן פון די דאָזיקע גליקלעכע קינדער) אָבער דער עיקר ויל איך 
אייך צופירן צו היימען, װאָס זאָל זיי דער אויבערשטער העלפן, זיי זאָלן זיך 
אין צייט כאַפן, אַנדערש דערווארט זיי חלילה דאָס, װאָס איך האָב ליידער געזען 
וי דער פאָטער ליגט שוין מיט אַ הארץישלאג אין שפּיטאָל, און די מוטער האָט 
שוין אויסגעוויינט אירע אויגן.. | 


אָט קוקט, וי דער ,מלך" לויפט אַרין אין שטוב,טוט אפילו דעם מאַנטל 
נישט אויס, פאָכעט מיט די שליסלען פון זיין אױטאָמאָביל; די , מלכה", שױן 
אויסגעפוצט , אין עסיק און אין האָניק", ווארט אויף אים. ער כאפט בחפזון אַ 
פּוטער-ברויט, פאַרטרינקט מיט קאָקאַיקאָלאַ -- און מען לויפט... די קינדער האָט 
מען שוין נעכטן , אונטערגעקויפט" מיט הבטחות, זיי זאָלן בלייבן מיט דער דינסט, 
מיט דער ,זיצערקע" (אַ נייע אינסטיטוציע..) דעם אָװנט. אמת, נישט איין מאָל 
האָט מען פאַרגעסן אָן דער הבטחה, האָט טאַקע נעכטן דער 6 יאָריקער ,חתן-" 
בחור" געווארנט, אַז אויב מען װעט אים נאָכאַמאָל אָפּנארן, ,װועסטו, ביי מיר 
זיצן אין דער היים? -- אַזױ בפירוש האָט ער געזאָגט. איצט קוקט זיך גוט איין, 
װוי פאַרוואלקנט ער איז, קוקט זיך איין אין זיינע אייגעלעך, אָט האָט ער, מעשה 
העלד, געסטראשעט דעם פאָטער, אָבער איצט איז ער אויס העלד, אײנזאַמקײט 
און צער איז אױיסגעגאָסן אויף זיין פּנים, ער עפנט די טעלעוויזיע און פאַרמאַכט 
זי צוריק; ער נעמט זיך צו אַ ביכעלע און פאַרמאַכט עס גיך; ער װאַנדערט אַרום . 
ביז ער בעט די , זיצערקע", זי זאָל אים לייגן שלאָפן, ער האָט מורא, ער בעט די 
, זיצערקע" נישט אַרױסצוגיין פון זיין שלאָף-צימער. איר הערט אַ היסטעריש ‏ 
געשריי? יאָ, דאָס האָט זיך דאָס קינד אויפגעכאפט, רופט די ,זיצערקע", זי איז 

אָבער ביי דער שכנה, ,, כאפט אַ קערטל.. שפּעטער קומט זי אַריין, זי האָט נישט 
געהערט די פאַרצווייפלטע געשרייען זי געפינט אים אַנטשלאָפן אין זאַל אויפן 
דילי. נו, איז דען נישט קיין רחמנות אויפן קינד? װו פירט עס? 

אָט זיצט מען שוין מיט מזל אין דער חיים, מאַן און פרוי, איינע לעבן די 
אַנדערע, אָבער אַזױנע פרעמדעיי די טעלעוויזיע רעדט, זיי שווייגן, האָבן זיי דען 
ווען צייט צו רעדן, אַזיי | 

און אָט זעט אַ צווייטע היים. דאָט קינד וויל בשום אופן נישט בלייבן מיט 
דער , זיצערקע", דערלאַנגט מען דעם אַ פּאָר , בוכצעס" -- און מען לויפט אַרױס. 
איר װוילט וויסן, װווחין מען לויפט? מען לויפט צו אַ בינגא -- שפּיל, צו אַ קאָרטן" 
שפּיל, צו אַ ,װעט געלויף", צו אַ,װעט-געראַנגל", צו אַ טאַנץ, -- מען לויפט.. 
אויב צו אַ טאַנץ, איז לאָמיר אַ קוק טאָן, װי דאָס זעט אויס: אין זאַל איז האַלב 
פינצטער, איר זעט! צונויפגעקנוילט איינע אין די אַנדערע, שוועבן פּאָרלעך אי- 
בערן זאל, װי , מתים", אונטער מאָנאָטאָנער מוזיק, װאָס שלעפערט און ריצט 
גלייבצייטיק,. שלעפערט עס, לויפט מען (איר זעט?) צום בראנפן-טאמבאנק און 
מען מאַכט אַ כוסה. די פרויען שטייען חלילה נישט אָפּ. איר זעט, װי די ;זי" 
דערלאַנגט אַ קער דעם קעלעשעקל אין האלז אַריין, אָט װי זי װאָלט נאָכגע" 
מאַכט איר באָבען... אַזױ געשיקט. ביידע נעמן, הייסט עס, אַ טרונק און מען 
שטופט זיך אַריין ווידער אין טאַנץ אַרײן,. דער בראנפן הויבט אָן צו װירקן, 
פאָדערט מען לעבעדיקערע מוזיק, און נאָך לעבעדיקערע מוזיק. איר זעט איצט, 
װי מען האָט זיך עס צעטאַנצט, צעשפּרונגען, וי ציגן אַמאָל איבער אַ פלויט, 
פיס און הענט הייבן זיך אזש ביז צו דער סטעליע, מען קושט זיך, מען שרייט, 
אזש טויב צו ווערן.. און איצט זעט איר, װי מען שלעפט זיך אַהײם, קוים מיט 
די לעצטע כוחות, עס אין שוין האַלבע נאַכט... אויף מאָרגן האָט איר נישט װאָס. 
מקנא צו זיין די קינדער. אָט דערלאַנגט אַ קוק, װי דאָס פארל, װאָס האָט דער" 
לאַנגט 2 בוכצעס דעם קינד, וי צארט, װוי איידל, װוי צירלעך-מאַנירלעך מען 
רעדט, אזש האניק פליפט פון די ליפן וי מען אַנטשולדיקט זיך פאַר אַן אי" 
בעריקן ריר חלילה, אזש די פיינקייט אַלין.. | : 

אויב נישט צו אַ טאַנץ, צו אַ קארטן-שפּיל, גייט מען אפשר גאָר אין טעאַ- 
טער, איז הערט, װאָס ש. שטיקער דערציילט: אויף בראָדװיי װערן דאָס רוב 
דורכגעפירט דראַמעס, װאָס איין גאָט זאָל רחמנות האָבן אויף די טעאַטער-גײער. 
די בעסטע צוויי דראַמאַטורגן, היינט צו טאָג, ליליען העלמאן און אַרטור מילער 
קומט אֶן מיט גרינער גאל צו קריגן אַ פּראָדוצירער, װאָס זאָל װעלן ריזיקירן 
מיט זייערע דראַמעס. ,דער כהן גדול פון דעם אַזױ גערופענעם בעסערן טעאַ- 
טער איז איצטער דער פּערטקלאַסיקער דראַמאַטורג טענעסע װיליאַמס, וועמענס 
פּיעסן קאָנען געפעלן ווערן סיי דעם האַלבן אינטעליגענט, סיי דעם פּשוטן טעאַי 
טער -- גײיער. דעם האַלבן אינטעליגענט אימפּאָנירט זיין צעקראכענע פאָעטיש- 
קייט, און כלומרשטדיקע אַנדערשקײט; און דער פּשוטער טעאַטער-גײער ,פאס- 
מאַקעװועט" זיך מיט זיין שמאַלציקער סעקסאָלאָגיע, אויף וועלכער טענעסע וי" 

מ. ב לאש טיין 


ליאַמס איז דער אמתער מייסטער. ערשט מיט אַ װאָך צוריק האָט אָנגעהויבן צו 
, לויפי" זיינס אַ פּיעסע, און דאָס טעאַטער איז שוין אױיספאַרקויפט אויף עטלעכע 
חדשים. דאָס שטיק אין אַ פּלאָנטער פון דעגענעראַציע, פּסיכאָלאָגיע, האָמאָסעק- 
סואַליזם און פּראַזעאָלאָגיע, פון וועלכע עס קריכט ממש פון דער גאל". 

אפשר ווילט איר זען, װי מען לייגט דאָס קינד שלאָפן, װי מען טוט עס אָן 
וי מען פּראַװעט עס אַרױס אין דער שול? | 

אָבער זאָל זיין גענוג, אַ ‏ רחמנות אויף די נערון, אויפן געזונט. ליידער 


קומען יענע מאַמעס און סאַטעסו נישט צו אונדז.. זיי האָבן אַ טבע זיך צו כאַפּן 
צו שפּעט... און קינדער צאָלן, | 

זי אויך, אויך זייער לעבן ווערט פאַרפינצטערט. מיינער אַ באַקאַנטער האָט 
מיר דאָ נישט לאַנג צוריק אַ זאָג געטאָן: , פריינד ב,, אַז איך האָב דערזען מיין 
6 יאָריקן זון צערייצט, , הולטייסטווש" אין זיין - פּנים, אויף די באַקן ליפן- פּאַ- 
מאַדע, אין מאַנטל מיטן קאָלנער אויף, אַ באַפרידיקטן -- האָב איך זיך, יאָ, זיך 
דערזען... אָבער שפּעט.'" ,ווען איך קאָן עט כאפן צוריק!".. טיפער צער איז 
געווען אויסגעגאסן אויף זיין פּנים, צער, שרעק און חרטה, 


אונדזערע עלטערן האָבן קײינמאָל אונדו נישט געדארפט אונטערקויפן, קייג- - 
מאָל נישט געדאַרפט אָנקומען צו אונדז, צו אונדזער לאסקע, זיך קיינמאָל נישט 
גענייטיקט. אין אונדזערע טובות. זיי האָבן אויך קיינמאָל אין זינען נישט געהאַט 
צו פאַרשאַפן אונדז פאַרגעניגנס. זיי האָבן זיך נישט גענייטיקט אין אונדזער לי- 
בע, זיי האָבן נאָר אונדזער גליק געזוכט, דאָס איז זיי געגאַנגען אין לעבן, זי 
האָבן קיין קינדער-פּסיכאָלאָגיע נישט געלערנט, נישט געזוכט אין ביכער, וי דאָ 
אָדער דאָרטן צו האַנדלען עס איז געווען אַן אױסגעטראָטענער וועג אויפצווועקן 
אין קינד אחריות-געפיל, דאַנקבאַרקײט, שטרעבונג צו עפּעס העכערעס אין לעבן, 
-- נו, פלעגן זיי האַלטן אין איין פאָדערן פון אונדז. מיר האָבן געװווסט, אַז מען 
דאַרף אַרויסהעלפן אין שטוב: אַז מען דאַרף האַלטן ,שטאַט", זיך האַלטן װי אַ 
מענטש אויף אַ חתונה, ווען מען איז צו גאַסט; אַז מען דאַרף זיך באַציען מיט 
דרך ארץ צו עלטערע מענטשן, אָפּגעבן כבוד, אויפשטעלן זיך, אָפּגעבן דעם 
ארט אַן עלטערף אַז מען דאַרף זיך װאשן צום עסן, מאַכן אַ ברכה, בענטשן 
נאָכן עסן: אַז מען דאַרף פאָלגן אַ גאַנג. און,.. מיר פלעגן צעשמאלצן װערן פון 
פרייד, ווען מיר פלעגן דערזען אויפן פּנים פוֹן דער מוטערס צי פאָטערס אויס- 
געגאסן אַ זיסער שמייבל, אַז זיי האָבן הנאה, װאָס מיר האַלטן זיך, װי מענטשן, 
נאָך מער פרייד פלעגט אין אונדז אַרױסרופן, ווען מיר פלעגן אָנהױיבן לייגן תפי- 
לין, און די מאַמע פלעגט שטיין פון ווייטן און קלייבן נחת. װער איז גלייך געווען 
צו אונדז, ווען מיר פלעגן זען, װי דער פאָטער אונדזערער, למשל, רעדט מיטן 
רב, צי ער איז אַ בעל שחרית ראש השנה, צי ווען דער פאָטער גיט צדקה. וי 
גליקלעך און שטאָלץ מיר פלעגן זיך פילן ווען די מאַמע, למשל, איז געווען די 
,זאגערקש" אין עזרת נשים, אָדער ווען זי בענטשט ליכט אין הײליקער שטימונג, 

צי ווען זי זאָגט מיט געוויין די תחינה. אבי מען זאָגט, װאָס פאַראַ פריידן פלעגט 
האָבן אַ קינד... זיכער מער פרייד און טיפערע פרייד, 

געווען דאָ און דאָרטן אויך שאָטן, אָבער אַן אַנדער מין שאָטן 

דערציילט מיר אַ פאָטער, אַז זייענדיק נאָך אַ קינד, איז ער איין צייט געווען 
זייער פרום, אַזױ פֿרום, אַז ער פלעגט מיט טרערן אין די אויגן זאָגן דעם יום 
תחילים -- אַ שטימונג אַזאַ אַ הייליקע איבערגעלעבט. אינמאָל הערט ער, וי אַ 
שכנה באַװוונדערט אים, און זיין מוטער דערלאַנגט אָבער אויף דעם אַ זאָג: ,ער 
מאַכט זיך נאַריש", | 

ביז היינט געדענקט ער, װאָס פאָראַ קלאַפּ דאָס איז געװען פאַר אים, ער 
איז װוי פון הימל אַראָפּגעפאַלן, ביז היינט געדענקט ער דעם עפּיזאָד מיט טיפן צער. 
אָבער אַזױנע קינדער (נישט אַלע, אָבער אַ סך) האָבן שפּעטער געקאָנט מוזל 
זיין אַזאַ מוטער איר האַרטקײט, וװען ער האָט שפּעטער באַנומען אַז דאָס האָט 
נישט די מוטער געזאָגט, אַז דאָס האָט פון דער מוטער אַרױסגערעדט איר נער- 
| וועזיטעט איר פאַרביטערטקייט פון לעבן. װאָס פאַראַ זכות קאָן אַ היינטיק קינד 
געפינען אויף זיין מוטער, ווען ער ווייסט, אַז די אָדער יענע שאַרפקייט, האָרט- 
קייט, אַז די אָדער יענע שטראף איז געקומען, מחמת די מוטער איז געווען מיד 
פון אַ טאַנץ, פון אַ קארטן-שפּיל, פון צופיל פאַרברענגען, און -- זאָל נישט אויס- 
גערעדט זיין --- פון אַן איבעריקן גלעזעלע בראנפן, מחמת אַ סך מאַמעס קאָנען 
נישט פאַרטראָגן קיין טרונק, אָבער מען קאָן נישט אָפּשטײן, מען דאַרף וייזן, 
אַז מען איז נישט קיין , גרינע .. 

יאָ, געווען אויך מאַמעס, פאַרביטערטע פון נױיט, פון אַ קראַנקהײט, פון 
צרות, אָבער דאָך האָט פון זיי הייליק אַרױסגעלױכטן זייער ליבשאַפט צום קינד 
זייערן. דערציילט מיר אַ פאָטער, אַז ווען ער האָט נאָך זיין בר מצוה געדאַװנט 
אין דער היים, פארן גיין אין דער אַלגעמײנער שול אַרײן, איז איינמאָל, װוי נאָר 
ער האָט אָנגעטאָן די תפילין, צוגעקומען צו אים זיין מוטער, זיך אַ ווארף געטאָן 
אויף אים, צוגעדריקט צום האַרצן און פאַרגאַנגען זיך אין אַ געויין. ער האָט 
מיטגעוויינט, נישט וויסנדיק פאַרװאָס, עפּעס איז עס אַזױ גוט געװען.. און מיינט 
איר, אַז נאָר דעמאָלט? -- , ניין, יעדעס מאָל, אַז איך דערמאָן זיך עס, לעב איך 
איבער די זעלביקע פרייד ווי דעמאָלט, און פאַרטרער זיך, איך האַלט עס פאר 
מיין גרעסטן אוצר... דאָס איז געווען מיט 52 יאָר צוריק." - 

טייערינקע, --- פלעג איך זאָגן צו עלטערן, -- נאָר אַ גייסטיקע אַטמאָספערע 
אין שטוב, נאָר אַן אידעאַל, װאָס שוועבט אין שטוב, נאָר אַ הייליקייט אין הער- 
צער פון עלטערן ברענגט צװאַמען עלטערן און קינדער אין איין הייליקער נאָ- 
ענטקייט, נישט געווען אַמאָל קיין מחיצה צװישן אַלט און יונג, װי דער פאל איז 
היינט, - צוישן עלטערן און קינדער., לייענט, װי ביאַליק גיכט אויס זיין האַרץ אין 
ליבשאַפט צו זיין מוטער, װאָס האָט אים נישט געגעבן אַזאַ לעב וי עלטערן 
גיבן היינט זייערע קינדער, נישט קיין צאצקעס, נישט קיין קליינגעלט (גרויס- 
געלט...), נישט קיין שיינע קליידער, נישט קיין סעודהלעך, נישט קיין אױיטאָמאָ- 

מ. ב לאש טיין. 


בילן,. שרייבט ער; אַז , העכסטע שענקייט, טיפסטע פּראַכט" האָט ער פון אירט- 
וועגן באַהאַלטן אין זיך; אַז , דאָס שענסטע" פון זיין לעבן װעט ער פאר איר 
צעשטראלן, זי װעט , לויכטן װי די מאָרגנזון אין הימל פון זיין לעבן'!; אַז זי 
האָט אים , באַטרונקען מיט אַ טרער און אַלע קװאַלן זיינע אויפגעברויוט!!; און 
,איך שווער ביי גאָט, אויב עס ועט איין טרער דיינע פאַרלארן גיין אומויסט", 
, פון טיפסטער טיף, ווו נאָר די טרער געפינט זיך, אַ פערל אויפן גרונד פון ים, 
װעל איך זי אויפברענגען און װעל זי שלייפן און זי אינפּאַסן אין קרוין דער 
שענסטער, װאָס װעט שעמערירן אויפן קאָפּ פון אויסדערװיילטן". איך בִין זי- 
כער, אַז יעדערער פון אייך, װאָס לייענט די דאָזיקע שורות, קּפּעציעל מאַמעס, 
שטיקן אין זיך געוויין. אנו,. לייענט אָקאָרשט דורך, װאָס ער שרייבט ועגן זיין 
פאָטער, וי ער פילט אים מִיט, אַז טיף אין זיין נשמה, האָט דער קליינער זיימל 
געוויינט אויף זיין פאָטערס צער און פּיין, אַז ער פלעגט צעריסן װערן פון צער, 
ווען ער פלעגט זען, װי שווער דעם פאָטער פלעגט זיין זיך אָפּצורײסן פון תורה 
פון תפילה, פון װאָרט פון לעבעדיקן גאָט, און דאַרפן גיין צו זיין אַרבעט. יאָ, 
דאָס לעבן האָט אַמאָל אַרױסגעבראַכט הערלעכסטע בלומען, דאָס לעבן האָט אונדו 
געגעבן די מענדעלעך און די פּרצס, די רייזענס און די שלום עליכמס, די ביאַ- 
ליקס און די י. י. שװאַרצס, די שמואל ניגערס און די יעקב גלאַטשטײנס, די 
ד"ר א. מוקדוניט די לייוויקס און חיים גראַדעס, די מיכאלעוויטשעס, די הירש 
לעקערטס, די זיגלבוימס און די הרב א. קוקס און די בן גוריונס, און די הלל 
צייטלינס און שלמה ביקלס און.. די שלמה מענדעלסאָנס, די נחס. איך קאָן צוזאַ- 
מעננעמען הונדערטער מנינים קעמפער און בויער, שאפער און וועגווייזער. 


די טענדענץ גרינגער צו מאַכן דאָס לעבן פון קינדער, זי זאָלן זיך נישט 
זאָרגן, פירט צו גרינגער יידישקייט, פירט צו דעם, װאָס מען באַנוגנט זיך מיט 
דער זונטיק-שול, איין מאָל אין וואך, מיט אַ גאַנצער ריי תלמוד תורחהס, ווו מען 
לערנט 2 מאָל אין וואך. דאָס פירט צו דעם, אַז עס ווערט צו שווער צו באַװעגן 
עלטערן זיי זאָלן שיקן אין אַזױנע שולן זייערע קינדער, ווו מע לערנט דריי מאָל 
אַ װאָכן, אפשיטאָ פוסטעווען שולן, װוו מען לערנט 5 מאָל אין וואך. און דאָס איז 
די כױרבה, װאָס קולטוריטוער ציטערן אויפצועפענען טאָג-שולן, מחמת עס װעט 
שווער זיין צו באַװעגן עלטערן צו אַזאַ , שווערער" דערציאונג... און אָקאָרשט 
זענען מיר געווען אַן עם ספר, טויזנטער יאָרן געווען. האָבן מיר טאַקע דעמאָלט 
אַרױסגעגעבן גייסטיקע גבורים, מוסטער-מענטשן און מוסטער-קעמפער, הייליקע 
מענטשן, יאָ, נאָכאַמאָל הייליקע מענטשן, שיינע יידן. שרייבט דער באַװוסטער 
תלמודיסט הרב ל, גינצבורג זצ"ל: ,ווען די גרויסע שטראפער װאָלטן אַרײנגע- 
פאַלן אין אַ יידיש שטעטל אין ליטע און װאָלטן געזען אויף וויפל צדקות, אויף 
וויפל כלל-פאַרזאָרגערישקײט און אויף וויפל צארטער ליבשאַפט צו די קינדערשע 
קולכעלעך, װאָס האָבן געלערנט און אויסגעזונגען גאָטס תורה, אויף וויפל תוכי- 
קער פרומקייט דאָס קליינע שטעטל האָט זיך געהאַלטן, -- װאָלטן זיי זיך צע- 
וויינט פאַר פרייד און געזונגען: נחמו, נחמו עמי", לויט משנה תורה דאַרף יעדער 

אַ לערער רעדט זיך אַראָפּ פון האַר צן 

ייד, צי ער איז געװנט, צי ער איז שוואך אין געזונט, צי ער איז אָרֹעם, צי 
רייך, יונג צי אַלט, פאַרדינט צום לעבן דורך שװערער פראצע, צי נישט, -- 
איז מחויב צו לערנען יעדן טאָג און יעדן אָװנט תורה; אַז לערנען תורה איז די 
העכסטע מצוה, העכער פון אַלע מצוות צוזאַמענגענומען. לויט משנה תורה פרעגט 
מען יעדן יידן, ווען ער שטייט פאַרן בית דין של מעלה, וויפל תורה ער האָט 
געלערנט, דער אייבערשטער וויל נישט קיין עם-:הארצישע חסידים, עם-הארצישע 
גלויביקע, עם-הארצישע פרומע. 


מיר קאָנען נישט דורכפירן אין לעבן דעם מאַקסימום, מיר האָבן אָבער 
אויפגעגעבן אפילו דעם מינימום, און דאָ איז די צרה, װאָס די היים האָט פאַר- 
לאָרן איר חשיבות. שרייבט דער באַװונטער קולטור-טוער, למדן, דער בונדיסט 
משה מאַנדעלמאַן (װוי בינדט זיך עס? אוי, װי הערלעך דאָס בינדט זיך צוזאַמעף 
פון ישיבה אויף באַריקאַדן איז אַ נאָענטער וועג, אָבער זייער אַ ווייטער איז פון 
טאַנץ-זאַל,.), שרייבט עַר אין זיין באמת בריליאַנטענער בראָשור ‏ קדושה וג" 
בכורה, גלויבן און בטחון": | 

,כאָטש דאָס טאָגיטעגלעכע לעבן איז געווען אַ ביטערער געראַנגל פאַר עק- 
זיסטענץ, איז אָבער דאָס לעבן געשטאַרקט געװאָרן, געמוטיקט געװאָרן, און גע- 
פלעגט געװאָרן מיט העכערע מאָראַלישע עקרים און דאָגמעס. רבנים, רביים און 
מגידים האָבן טאָג-איין טאָג-אויס געצונדן האָפענונגען אין די אָרעמע מאַסן 
געשפּייזט זיי מיט דברי אלהים חיים, מיט הייליקע רייד פון גרויסע יידישע לע- 
רער, מיט די העלדישע מעשים פון יידן מקדשי השם, מיט שאַרפזיניקע המצאות, 
ווערטלעך און הלצות, דאָס אַלץ האָט פאַרלײיכטערט די ליידן און אינערלעך גע- 
שטאַרקט, רייכער געמאַכט די נשמה פון דעם נאָר אויסערלעך אָרעמען אָבער 
אינערלעך רייכן יידן. פון אונטער די שמאטעס און טראַנטעס, װאָס האָבן באַדעקט 
! די אױיסגעמאַטערטע, אויכגעדארטע, קרענקלעכע יידישע גופים, האָבן אַרױסגע- 
לויכטן הויכע, געלייטערטע נשמות, װאָס האָבן געצויגן קראַפט און יניקה נישט 
פון ערדישע ספערעס". ער ווייזט ווייטער, אַז ,אויף דעם דאָזיקן זאפטיקן יידישן 
באָדן זענען אויפגעקומען די היינטצייטיקע נאַציאָנאַלע און סאָציאַלע באַװעגוג- 
גען, דער דאָזיקער באָדן האָט אַרױסגעבראַכט און גענערט מדריכים, לערער, שריי- 
בער און קעמפער פון די לעצטע עטלעכע דורות". ער דערציילט ווייטער אין זיין 
באמת היסטאָריש-בריליאַנטענער בראָשור, װי דערשלאָגן און געפאַלן ביי זיך, 
וי פאַרצווייפלט און אומגליקלעך עס זענען געװען אין דעם היטלער. גיהנום 
יידן פון מעריב-אײראָפּע, דערצויגן אויף אַ גרינגער יידישקייט, און װי מוטיק 
עס האָבן געקעמפט אין געטאָדאױפּשטאַנדן די מזרח-אײיראָפּעישע יידן; וי די 
מזרח-אייראָפּעישע יידן האָבן נישט נאָר צעפונען אין זיך גבורה צו שטאַרבן וי 
העלדן, נאָר אויך צו לעבן, װי העלדן, װי צו לעבן ביי אַזױנע גרויליקע אומשטענדן 
על קידוש השם. דער באַװוסטער פּסיכיאַטער יודזשין מינקאָווסקי וייזט אָן אין 
זיין אַרבעט, אַז די טיפע יידישע דערציאונג, די תוכיקע, האָט גרינגער געמאַכט 
די מזרה אײראָפּעישע יידן זייער ביטער לעבן אָנגעפילט דאָס דאָזיקע לעבן 

מיט זין און חן, און אפילו מיט פרייד, | 

מיר' דערמאָנען ביי יעדער געלעגנהייט מיט גרויסן יראת הכנוד דעם װאַר- 
שעווער געטאָ-אויפּשטאַנד. מיר ווייסן אָבער פון די אַרבעטן פון אונדזער גע- 
לערנטן און היסטאָריקער ד"ר פּרידמאַן, אַז חוץ דעם װאַרשעװער געטאָ-אויפ- 
שטאַנד, װאָכו האָט אויפגעשטורעמט די וועלט (די מענטשלעכע וועלט -- וי קליין 
זי איז..), זענען דורכגעפירט געװאָרן. אויפשטאַנדן אין אַ גרויסער צאָל געטאָס, 
און אויב נישט אָרגאַניזירטע אויפשטאַנדן אויף אַ גרויסן הײליקן און מוטיקן 
פאַרנעם, האָט מען זיך דאָ און דאָרטן אָפט, זייער אָפט, געווארפן אויף די תלי- 
נים מיט פויסטן, מיט נעגל, מיט אַלץ, װאָס מען האָט געקאָנט כאַפן אונטער דער 
האַנט; נאָר אָפּגענארטע האָט מען געפירט וי שעפסן צו דער עקדה; אונטער די 
בערג, יאָ, אונטער די הונדערטער און הונדערטער בערג פון ברידער-און שוועס- 
טער-און-קינדער קברים רוען גיבורים, העלדן, װאָס האָבן מקדש השם געווען. 


און װאָס איז מכוח די הונדערטער פּאַרטיזאַנעױגרופּעס, פון די טויזנטער 
און טויזנטער יידישע בחורים און מיידלעך, עלטערן און קינדער, יונג און אַלט, 
װאָס האָבן געפירט גאַנצע שלאַכטן מיט די נאַציס, אויפגעריסן באַנען באַפאַלן 
גאַנצע אַטריאדן נאַצישע, אויפגעריסן פראװויאַנט-אױטאָמאָבילן, טאַנקעס? -- הונ- 
געריקע, דורכגעפרארענע האָבן זיי געלעבט אין גריבער און אָנגעווארפן אן אימה 
אויף די פּוערים, װאָס פלעגן אַרױכהעלפן די נאַציס, און אויף די נאַציס גופא, 
אַז מען לייענט די באַשרײבונגען, װי די פּאַרטיזאַנער פלעגן אַרױסראַטעװען יידן 
פון די געטאָס, אָפּשלאגן געכאפטע יידן פון די נאַציס, וי זיי, װאָס האָבן פריער 
קיין ביקס אין האַנט נישט געהאַלטן, -- געוועזענע גימנאַזיסטן, ישיבה - בחו" 
רים, לערער, -- ווען מען לייענט עס און מען דערמאָנט זיך. אַז אַ סך, אַ סך 
פון זיי האָבן פאַרמאָגט אין זיך גייסטיקע גבורה, נאָך דעם, זיך צו רײַסן קיין 
ארץ ישראל, מאַטערן זיך אין לאַגערן, אויפן אינדזל ציפערן, ווען מען פלעגט זיי 
כאפן, און -שפּעטער, אַרײנקומענדיק אין לאַנד, װידעראַמאָל זיך נעמען צום ביקט, 
זיך צו פאַרטיידיקן פון די אַראַבער, --- ווען מען לייענט עס אַלץ, איז עס גלויב- 
לעך, נאָר ווייל מיר אַלײן זענען עדות פון דער גבורה, פון דער קדושה, פון 
דעם בטחון, ווען נישט, װאָלט מען געמיינט, אַז מען האָט דאָ אַ סך מגזם געווען 
מחמת עס קלינגט פּשוט אומגלויבלעך. קומען קומט עס אַלץ פון אונדזער תו" 
כיקער יידישער דערציאונג, פון אונדזער יידישן לעבנס-נוסח. , 


דאָ מוז איך װידעראַמאָל דערמאָנען דעם יונגען קאָנסערװאַטיוון רב און די 
רביצן. ער שטאַמט פון אַ טיף רעליגיעזער היים, װוו דער פאָטער ע"ה, אַ גרױי- 
סער למדן, פלעגט זיך אָפּט אַװעקזעצן מיט זיין זון לערנען אַ בלאט גמראן די 
מוטער -- אַ צדקנית. זייער היים איז געװען אַ שם דבר אין שטאָט, ספּעציעל 
צוליב זייערע פרייטיק-צונאַכטן, ווען ביים טיש האָבן תמיד געמוזט זיין אורחים, 
ווען מען פלעגט זיך צעזינגען זמירות מיט אַזאַ מתיקות, אַז די שטוב פלעגט 
פול וערן מיט יידן-שכנים, און אפילו אונטער די פענצטער פלעגן שטיין יידן 
און זיך מחיה זיין מיטן געזאַנג, װאָס האָט זיך געטראָגן פון שטוב. דער רביצנס 

חיים איז געווען אַ וועלטלעכע היים, ווו אויף ברויט האָט אָפט געפעלט, אָבער 
נישט אויף ביכער, אויף צוֹ שטיצן קולטור-אינסטיטוציעס; די מוטער, אַ האָרעץ" 
פאשנע יידישע טאָכטער, אַ צנועה אין כאַראַקטער, שטיל װי אַ טויב, האָט באַצוי" 
בערט מענטשן מיט איר איבערגעגעבנקייט, וי אַ מוטער, און אויך װי אַ באָבע. 
איך האָב אַמאָל געפרעגט אָט די רביצן, װי קומט עס, װאָס זיי האָבן קיין טעלע- 
וויזיע נישט, װער האָט עס איצט נישט קיין טעלעויזיע? איר ענטפער איז געַ- 
ווען: , ניין, ניין,. נישט איצט; די קינדער זענען צו יונג, מיר ווילן זיי זאָלן פריער 
איינזאַפן אין זיך אונדזערס, יידישס, מיר ווילן דערהייבן זייער געשמאק, איידער 
זיי װועלן נעמען הערן און זען אָט די אַלע פלאכע ‏ לאכערייקעס". מיר וועלן זי 
נישט פארווערן עס אַלץ צו זען, און זאָלן זיי זיך צו דעם צוגעוווינען און הנאה 
האָבן, אָבער ציען זאָלן זיי זיך ציען צו עפעס ערנסטערס, טיפערס. מיר זינגען 
מיט זי יידישע און העברעאישע לידער, חסידישע ניגונים. מיר נעמען זיי מיט 
אין בית-מדרש יעדן שבת, זאָלן זיי איינזאַפן אין זיך אויך תפילה-ניגונים, מיך 
זינגען זמירות, מיר נעמען זיי מיט צו די שלש-סעודותן, זאָלן זיי זען, װי יונג 
און אַלט צעפלאַמט זיך דאָרטן אין אַ התלהבות'געזאַנג; פרייטיק אָװנט איז ביי 
אונדז געזאַנג און געזאַנג, און,.. שפּעטער װעלן מיר זיי אויך געבן טעלעויזיפ?. 
זי רופט צו איר מיידעלע, װאָס זינגט מיר פאָר אַלע זמירות, מיט אַלע ווערטער, 
און , עלינו לשבה", און ,לך אדוני הגדולה והגבורה", און , שלום, זאָל זיין יידן 
שלום", און ,אַמאָל איז געווען", און ,התקוה", --- און װאָס נישט? אַז איך האָב 
דערזען,. מיט װאָס פאַראַ ברען די קינדער זינגען די ניגונים, האָב איך פאַר- 
שטאַנען, פאַרװאָס קיין טעלעוויזיע איז נאָך נישטאָ אין שטוב. און באמת, די קינ" 
דער האָבן פון דער דערציאונג אַריינגעזאפט אין זיך נישט אין אַן ערך מער 
פרייד, ווי פון די פּראָגראַמען פון דער טעלעויזיע, װאָס זיי וװועלן נישט פאַר" 
שפּעטיקן. ,זי זענען אַמעריקאַנער קינדער, מיר'ן פון זיי נישט באַהאָלטן, קיין זאַך 
נישט באַהאַלטן, מיר ווילן אָבער קודם כל דערהויבן זייער געשמאק, און באַ- 
לויכטן זיי מיט דעם, װאָס איז אַזױ ליב מיר און מיין מאַן, מיט דעם יידישן", -- 
האָט זי צוגעגעבן 


די קרובשאַפט צווישן קינדער און עלטערן, די טיפע ליבשאַפט, געבוירן פון 
דער באַציאונג פון די עלטערן צו זייערע קינדער, פון עלטערן, װאָס געפינען 
פרייד און גליק אין דערציען זייערע קינדער, אין באַהױכן זיי מיט גייסטיקייט, 
-- האָב איך געזען איינמאָל, ווען מען האָט זײידע-באָבע איבערגעלאָזן מיט זי 
ווייל די עלטערן האָבן געדאַרפט ערגעץ-ווו צופארן אויף 4 טעג. נישט געקוקט. 
אויף דעם, װאָס יעדן טאָג האָבן די עלטערן גערעדט דורכן טעלעפאָן מיט די 
קינדער, איז שווער געווען צוצוזען זייער בענקשאַפט. קינדער האָבן אַ טבע נישט 
צו וועלן גיין אין צייט שלאָפן, אָבער אַז די קינדער האָבן געוווסט, אַז זיי דאַרפן 
,איבערשלאָפן 3 נעכט, װעלן די עלטערן קומען", פלעגן זיי זיך בעטן, מען זאָל 
זיי לייגן שלאָפן, ווען עס איז נאָך ליכטיק אויפן גאס געווען.. געוואלט גיכער 
אָפּשטופן די נאַכט. אַז די עלטערן האָבן אונדז, זיידע-באָבע, טעלעפאָנירט, מיר זאָלן 

זיי נישט לייגן שלאָפן, זיי קומען אָן פאַרנאַכט, --- האָבן מיר מורא געהאָט עס 
צו זאָגן די קינדער; איר ויינט דאָך, אַז קינדער האָבן קיין באַגריף נישט פון 
צייט, יעדע צוויי מינוטן װאָלטן זיי געהאַלטן אין איין פרעגן... מיר האָבן מורא 
געהאַט, די קינדער זאָלן נישט מיד וערן פון װאַרטן און היסטעריש װערן, האָבן 
מיר זיי דאָך געלייגט שלאָפן, פאָר מיר שטייט דאָס בילד, וי די עלטערן זענען 
געשטאַנען לעבן די בעטעלעך און דאָס עלטערע מיידעלע האָט אויפגעעפנט די 
אייגעלעך און דערזען די עלטערן, וי זי האָט זיך אַ ווארף געטאָן צו זיי, זיך אייג- 
געקלאַמערט און היסטעריש זיך צעויינט,.. יאָ, מיר האָבן אַלע געװיינט, און 
איצט, אָנווארפנדיק די דאָזיקע שורות, קאָן איך זיך נישט קאָנטראָלירן פון 
טרערן מען האָט געוויינט און געווען אַזױ גליקלעך! אך, ווען איך קאָן דאַמאָלט 
צוברענגען צום בילד אַלע, יאָ, אַלע מאַמעס, װאָס זוכן פרייד און גליק פון פאַר- 
געניגנס, װאָס צערן נאָר אויס זייער געזונט... ווען איך קאָן זיי ווייזן, וו אמתער 
גליק איז פאַראַן!יי 


יאָ, עס לוינט זיך עלטערן אָפּצוגעבן זיך מיט זייערע קינדער, דאָס לעבן 
צאָלט זייער הויכע , דיווידענטן" פאַר אַזאָ אָפּגעבן זיך. די , גאַסן-פויקער" פאַר- 
דולן נאָר די קעפּ מיט זייער רוף צו לעבן אַ , גוטן טאָג", זיי טעמפן אָפּ אין די 
הערצער פון עלטערן דעם חשק זיך צו ווידמען די קינדער, זיי רייסן אַרױס פון 
די הערצער פון די עלטערן ליבע צו די קינדער און, איבערלאָזנדיק אַ װאַקואום, 
פילן זיי אים אָן מיט פריידן, װאָס פירן צו צער און אומגליק, עלטערן און קינ- 
דער צאָלן שפּעטער אַ ביטערן פּרייז פאַרן לעבן אַזאַ לעבן, | 


מען באַװונדערט טשערטשילסו באַרימטע רעדע (גאניבאל האָט אין דעם גייסט 
גערעדט מיט הונדערטער יאָרן צוריק), אַז מען װעט נישט מיד װערן צו קעמפן 
קעגן די נאַציס, נישט מיד װערן, נישט אויפגעבן, אַז מען װעט קעמפן ביזן 
סוף, אין פראַנקרייך, אויף די ימים, אויף די אָקעאַנען, אין דער לופטן אויף 
דער יבשה, מען װעט פאַרטײידיקן דעם בריטישן אינזל, איינערליי װאָס דאָס 
װועט קאָסטן, מען װעט זיך נישט אָפּשטעלן צו קעמפן אויף די ברעגן אין די 
פעלדער, אין די גאַסן, אין די טאלן, אויף די בערג, , מירן זיך קיין מאָל נישט 
אונטערגעבן". ווייטער זאָגט ער קיין זאַך נישט צו, ער זאָגט נאָר, אַז נישט מי, 
נישט שווייס, נישט טרערן נישט בלוט װעט אָפּשטעלן דעם קאַמף פאַר גערעכ- 
טיקײיט, פאַר אמת, פאַרן כבוד, פאַרן המשך, אַזױ אומגעפער האָט טשערטשיל 
גערעדט, הלוואי דער מוט געזאָגט געװאָרן אויף אונדז.. הלוואי דער מוט אויף 
אונדז און אין אונדו. זעען מיר דען נישט, אַז די סביבה איז פול מיט , שדים 
און רוחות", װאָס לויערן אויף דער נשמה פון קינד. כוח אָפּצושטעלן דעם , בארג 
אַראָפּ" האָבן מיר; אוצרות גייסט אָפּצושטעלן דעם אומגליק, װאָס טראָגט זיך 
אויף אונדז, האָבן מיר; מיר האָבן מיטלען, אונדזער לעבן זאָל באַפרײיט ווערן 
פון די ווילדע פלאַנצן פון דער פלאכער סביבה. עס פעלט נאָר אַביסעלע מוט, 
און אפשר אַ קאפּעטשקע גלויבן אין זיך. אין יאַפּאָ, זאָגט מען אונדה קאָן מען 
נישט אויפשטעלן אַזױנע הימל-קראצערס, וי אין ניו-יאָרק. ניו-יאָרק שטייט, 

אַזױ זאָגט מען אונדז, אויף אַ שטיינערנעם בארג. טאָקיאָ האָט נישט אַזאַ באָדן. 
האָט מען זיך ביי אונדז אַמאָל געזארגט פאַרן ;באָדן", היינט אָבער זאָרגן מיר 
זיך פאַרן אויסערלעכן גלאַנץ און פראַכט. אויף די , ווענט", אויפן , דאך" האַלטן 
מיר אונדזערע אויגן, בעת דער פונדאַמענט איז אַ שװאַכער. און װאָכו דאָס מיינט 
-- לערנט אונדז י. ל. פּרץ: ער דערציילט אונדז פון אַ דאך - באשלעגער, װאָס 
האָט זיך נאָר געזארגט, דער דאָך זאָל אַרױסשינען, אָבער , אונטן האָט זיך דער" 
ווייל אויך עפּעס געטאָן.. אין קעלער אַריין איז וואסער גערונען. רעגך-וואסער, 
שניי-װואַסער". דער סוף איז געווען, אַז ,טראך, און נאָכאַמאָל טראך".. , צי דו- 
נערט פון ריינעם בלויען הימל? ניין, דער ריינער בלויער הימל איז רואיק; נאָר 
דאָס הייזל פלאצט, און פאַלט און באַגראבט דעם דאדיבאַשלעגער אין זיך". 

דאָס קומט פון יאָגן זיך נאָך אויסערלעכער שיינקייט. | 

איר ווייסט דאָך אויך פון דעם שמיד, װאָס אַלע קונצן און סודות פון זיין 
מלאכה, פון אַלע אײינטאַלן האָט ער געוווסט, ער האָט נאָר איין זאַך נישט געקענט, 
-- ער האָט אויפבלאָזן אַ פונק נישט געקאָנט, און אין דעם גייט עס. 

מיר האָבן, װי איר זעט, געקאָנט די היימען, איידער נאָך מיר האָבן זיך 
אַרױסגעלאָזן , איבער די הייזער", מיר האָבן אינטים געקאָנט יעדע משפּחה, גוט 
געקאָנט. מיר האָבן געוווכט, אַז פאַראַן אַ סך שיינע היימען, גײסטריכע מש" 
פּחות, מיר באַשרײיבן זיי ביי אַנדערע געלעגנהייטן, אהין האָבן מיר נִישְט געהאַט 
װאָס צו גיין, מיר זענען אין יענע היימען סיי װווי סיי זייער אָפטע געסט; דאָס 
רוב זענען עס היימען, װאָס די עלטערן זענען אונדזערע יידישע יידן נאָך, זענען 
זיך מתעסק בצרכי ציבור באמונה, זיי ווייסן, װאָס פאַראַ ווערט דאָס האָט פאַר 
זייערע קינדער. אין די דאָזיקע היימען פלעגן מיר ;אָפּכאפן דעם אָטעם". מיר'ץ / 
גיין בעיקר אין די הייזער, װאָס.. אפשר װועט גאָט העלפן. מיר'ן גיין אין די 
הייזער, װאָס זענען טיפּיש, װאָס די מערהײיט יידישע היימען זענען היינט צו 
טאָג אַזױ, | 

לערער האָבן אונדז געווארנט, אַז עס װעט אויסזען, װי מיר װאָלטן זיך 
איינבעטן ביי זי מירן פאַרלירן דעם גאַנצן אָנזען אין זייערע אויגן, און ממילא 
אין די אויגן פון זייערע קינדער. עסו ברענט אָבער אַ שרפה, האָבן מיר גע" 
טענהט, מיר זעען, װאָס ווייטער אַלץ מער יידן געפאלענע ביי זיך, יידן, װאָס 
פילן, אַז זיי טראָגן נעבעך אַ ,געלע לאטע" אין נשמה, און זעען נישט קין זין 


אין דעם. אַ דור צוריק פלעגט מען מבטל זיין נגישות. שנאה, און נישט נאָר 
מבטל, נאָר מקבל געווען, -- נישט באהבה, אָבער מוטיק און שטאָלץ -- גירו- 
שים, פּאָגראָמען,. מחמת מען האָט געװווסט, אַז זאָל נאָר אַמאָל ליכטיק ווערן אויף 
דער ועלט, און אַלע אונדזערע צרות װעלן פאַרשװוינדן. נישט מיר, יידן, זענען 
שולדיק אין אונדזערע ליידן. נאָר די וועלט, דער חושך אויף דער ועלט, אַבער- 
גלויבן א.א.וו. אונדזערע קינדער, דער דור, וועגן וועלכן דאָס האַרץ בלוטיקט, 
זעט אָבער אַז , ליכטיקע" מענטשן, געלערנטע, פּראָפּעסאָרן, פירער, -- אַז אויך 
זיי האסן אונדז. גיי דערקלער זיי, אַז די דאָזיקע געלערנטע האָבן זיך נישט באַ- 

פרייט פון דעם סם, װאָס פון אים איז נישט אַזױ גרינג זיך צו באַפרײען אַז 
ליכטיק איז נישט דווקא דער, װאָס קאָן גוט געאָגראַפיע... נישט קענענדיק יידי- 
שע געשיכטע, נישט וויסנדיק פון אונדזער פאַרגאַנגענהײיט, פון אונדזער קולטור, 
נישט קענענדיק זייער פאָלק, האָבן אַזױנע יידן געזוכט צוֹ אַנטלויפן פון אונדז, 
מחמת מעגלעך, אַז יענע יידן, אויף יענער זייט ים, האָבן טאַקע דאָס אַלץ אָפּ- 
געטאָן, אין װאָס מען באַשולדיקט זיי. זיי פון דעם היינטיקן דור האָבן נעבעך 
דעם , אומגליק אָפּצושטאַמען פון יענע... און דאָס איז אַ ,הויקער", װאָס נישטאָ 
קיין תרופה פטור צו ווערן פון אים". 

קורץ, מיר האָבן גענומען גיין , אין די הייזער". אמת, דאָ און דאָרטן האָבן 
מיר יאָ עפּעס אויסגעפירט, פון דער מערהייט היימען זענען מיר אַװעק דער 
שלאָגענע. כדי מען זאָל די אָדער יענע היים נישט דערקענען ענדער איך גע" 
וויסע פאַקטן, בייט איך די ערטער, בינד צוזאַמען צוויי אָדער דריי הייזער. די 
אָבער, װאָס װעלן זיך אַליין דערקענען, בעט איך מיר מוחל צו זיין, מיין כוונה 
אײַז אַ ריינע, איך וויל זיי נישט ויי טאָן, אָבער.. זאָל די יידישע וועלט אונד- 
זערע זען, און... אויפהערן מורא האָמן איינצושטעלן דאָס, װאָס מיר האָבן, מי- 
שטיינס געזאָגט.. 

6 מיר גײען ;אין די הייזער" 


גייען מיר, הייסט עס, ,אין די הייזער . 


| = אַזױ װוי מיט אַ וואך צוריק האָט אַ קינד אויפגעהערט צו קומען אין שול, און 
אַזױיװי אויף אַלע מיינע אָנפראַגעס האָט מען מיר געגעבן יעדעס מאָל אַן אַנדער 
תירוץ, אָדער אַז אָט מאָרגן װעט דאָס קינד קומען אין שול, און איז נישט גע" 
קומען, -- האָב איך באַשלאָסן מיין ערשטע ,סטאַנציע?" צו מאַכן אין דער דאָזיי 
קער היים. נישט אַזױ גיך און נישט אַזױ גרינג איז מיר אָנגעקומען די דאָזיקע 
, באַגעגעניש". אַז מען האָט דערזען,. משמעות, אַז מען קאָן זיך פון מיר נישט . 
אָפּטשעפּען, האָט מען באַשלאָסן אַרויסצוקומען מיטן אמת. שוין אויפן װועג הער 

איך פון שול-אָמניבוס-שאָפער, אַז ער האָט פון מיר באַהאַלטן אַ סוד: מען האָט 
אים געבעטן נישט צוצופארן צו זייער היים, ער זאָל זיך אָפּשטעלן אַ דריי קוואר" 
טאלן פון דער היים, דאָס קינד ועט אים דאָרטן טרעפן. מען האָט אים אָנגעזאָגט 
מיטן האַרבן װאָרט, ער זאָל מיר עס נישט דערציילן. ער האָט אָבער מורא גע" 
קראָגן און זיך אָפּגעזאָגט פון דער קאָנספּיראַציע. אַװי אַז דאָס, הייסט עס, מוז 
זיין די סיבה פון קינדס נישט קומען אין שול. מען איז, משמעות, אין כעס אויף 
! אים. איך קום אָן, און זיי קומען אַרױס מיט לשון: ,ע, ע, עס איז אַ גייע געגנט, 
װו זיי האָבן זיך אויסגעבויט זייער הויז און... איר ווייסט דאָך, אַז אין די דאָזיקע 
רייכע קרייזן איז דער אַרבעטער-רינג נישט חשוב, ווילן זי די שכנים זאָלן נישט 
וויסן, אַז זייערס אַ קינד לערנט זיך אין אַן אַרבעטער-רינג-שול. דאָס קינד האָט 
ליב די שול (נסים ונפלאות...), בעטן זיי מיך, איך זאָל נאָכגעבן זייער פאַרלאַנג", 
פאַרשטייט זיך, אַז איך האָב דער מוטער דאָ גלייך אויפן ארט דערקלערט, אַז מיר 
קאַנען עס נישט טאָן, מחמת װאָכו פאַראַ דערציערישן ווערט װעט האָבן די שול, 
װאָס לערנט צו זיין ערלעך, אויפריכטיק, װאָס לערנט עטיש צו לעבן איף דער 
וועלט, ווען.. אייער קינד װעט דאַרפן יעדן טאָג זיך אָפּגנבענען פון זיינע 
חברימלעך, זאָגן זיי אַ ליגן; ניין, דאָס טויג נישט, אמת, דער ליגן לוינט זיך אייך, 
אָבער אויב עס גייט אין ,לוינען זיך" צי נישט, װעט איער קינד אין װייטערן 
לעבן אויך אויסרעכענען, נישט װאָט עס איז יושרדיק, ערלעך, מענטשלעך, גוט, 
נאָר װאָס עס לוינט זיך אין געגעבענעם מאָמענט, און מיר װאָלטן װועלן קינדער 
זאָלן דערצויגן ווערן אין גייסט, אַז אין לאַנגען גאַנג לוינט זיך נאָר ערלעך צו 

זיין. איר פירט אַרױף אייער קינד אויף אַ זייער גליטשיקן וועג, אויף אַ געפער- 
לעכן וועג,.. און קאָנט איר, זייט אַזױ גוט, געפינען צוישן אייערע פריינד אַזאַ 
- שיינע, עטיש-מאָראַלישע, פּערזענלעכקייט, וי אייער פאַרשטאָרבענער פאָטער איז 
געווען, אַזאַ צארטן איידעלן מענטשן, אַזאַ גראדליגיקן, אַזאַ גרייטן מיטצופילן 
צו העלפן אַ צווייטן, אַזאַ אינטעליגענט, אַזאַ געלערנטן? איז ער דאָך געווען אונד- 
זערער אַ מענטש, אונדזערער בלב ונפש. מיר האָבן אַ סך אַזױנע מענטשן, זי 
ווייסן אפילו נישט, אַז די שכינה רוט אויף זיי, זיי ווייסן, אַז זיי זענען מענטשן, 
דאָס אַלץ. זייער עשירות לויכט אַרױס, צויבערט אַרױס פון זייערע. הערצער, 
נישט פון קאָסטבאַרע דילן-טיכער. די מוטער האָט זיך טיף פאַרשעמט אוֹן גלייך 
אויפן ארט מיר געזאָגט, אַז זי װויל אויף קיינעם נישט ווארפן די שולד, װאָס זי 
האָט זיך אַזױ , אויסגעגליטשט", זי האָט נישט געטראכט, וי שעדלעך, און װוי. 
נישט אין כבוד פון איר פאָטערס אָנדענק איר פּלאַן איז געווען זי מוז אָבער 
אין פּנים פון אַזאַ נאָענטן פריינד פון איר פאָטער רעהאַביליטירן זיין טאָכטער, 
אַז דער פּלאַן איז נישט אירער געווען, און.. זי האָט זיך פאַרטרערט, 


איך דאַרף אייך נישט זאָגן, אַז איך האָב דאָ געראַטעװעט אַ קינד פאַר דער 
שול... 


דערמוטיקט פון אַזאַ דערפאָלג, האָב איך זיך אַרױסגעלאָזן ווייטער. אין דער 
צווייטער היים בין איך , אַרײנגעפאַלן" אַ חנוכה-אָוונט, און פּונקט צו דער חנוכה- 
וועטשערע, װאָס די עלטערן פון מיין תלמיד האָבן צוגעגרייט פאַר זייער משפּחה, 
די עלטערן האָבן, משמעות, א טעות געמאַכט אין דאָטום, אָבער פאַרפאלן אַז 
איך בין שוין דאָ, איז דאָך נישט שייך. אמת, מיין ציל װעל איך נישט דער- 
גרייכן, אָבער לאָמיר זען, וי יידן פייערן חנוכה. געווען זענען זיי גאַנץ פאַר- 
מעגלעכע מענטשן, איך דאַרף אייך נישט זאָגן, איר וייסט זייער גוט, אַז די 
קרייזן, װאָס פלעגן שיקן זייערע קינדער אין די יידישע שולן, האָבן זיך די לעצ- 
טע יאָרן אויסגעמישט, אַמאָל האָבן אַרבעטנדיקע אָדער מיטלקלאָס-מענטשן גע- 
שיקט זייערע קינדער אין אונדזערע אַרבעטערירינג שולן, וייל עלטערן פלעגן 
אויסקלייבן אַ שול, לויט זייערע פּרינציפן, לוט זייער בליק אויפן לעבן. לעצטנס 
האָט מען געשיקט אַ קינד אין אַ שול, אין דער אָדער יענער, וייל דעם שכנס 
- קינד גייט אהין, אָדער ווייל זי איז די נאָענטסטע שול, אָדער ווייל דער לערער 
געפעלט די עלטערן, אָדער גאָר ווייל פלוני-בן-פלוני האָט דערציילט פון אַ קאָג" 
צערט, װאָס די אָדער יענע שול האָט דורכגעפירט, אַז עס איז געווען אַן אויס" 
נאם, פּרינציפּן? וועמען גייט עס אָן? אפשר איז עס אויך דערפאַר, װאָס עלטערן 
האָבן אינטואיטיוו געפילט, אַז מען װעט זייער דזשייקעלע נישט אַראָפּפירן פון 
וועג, אַז קיין רב װעט מען פון אים נישט מאַכן, און קיין סאָציאַליסט אוודאי נישט, 
די היים איז געווען פון דעם מין, װאָס האָט מיט אונדז נישט קיין שייכות, אָבער 
דער זיידע, װאָס איז אַמאָל געווען אַן אַרבעטער, מיט 50 יאָר צוריק, און געהערט 
צו אַן אַרבעטער-רינג-צווייג אין ניויאָרק, האָט געוואלט זיין אייניקל זאָל גיין 
אין דער שול פון זיין אָרגאַניאַציע, כאָטש ער אַלין איז שוין נישט געװען 

ביי אַ צװייג-פאַרזאַמלונג, האָט ער מיר געזאָגט, צענדליקער יאָרן, איך קוק זיך 
אַרום: דער טיש ,וויגט זיך" ממש פון כל טוב: בראנפן איז אָנגעשטעלט לרוב, 
מחמת היינטיקע צייטן האָבן פרויען אויך ליב געקראָגן דעם ביטערן טראָפן און 
אפשר נישט אַזױ ליב געקראָגן, װי עס איז נישט אין מאדע אָפּצושטײין פון עולם, 
מען זאָל נישט האַלטן פאַר אַ גרינער... דעם ביטערן טראָפן, און פּאַפּיראָסן, אויך יי 
אונדזערע אַמאָליקע מאַמעס, זענען אפשר דאָ און דאָרטן אויך קיין צנועות נישט 
געווען, איר האָט דאָך געלייענט ביי אונדזער פּרצן , די אַראָפּגעלאָזטע אויגן", 
אפשר האָבן אַ סך מאַמעס צו יענער צייט אויך איבערגעלעבט טאָגיחלומות", 
איבערגעלעבט געפילן, , געזען" בילדער, געזונגען ליבע-לידער, ווען קיינער האָט 
נישט געהערט.. אָבער די אָפנקייט, דער פאַרנעם דאָ איז נישט , אַראָפּצושלינגען". 
וער ווייס, װו דאָסן פירט. מעג מען זיך ליב האָבן, מען האָט אין אַלע דורות 
ליב געהאַט, אָבער זיצן ביי אַ טיש צוזאַמען מיט אַלטע יידן, און זיך האַלטן אין 
איין קושן, אַזאַ יוגנט האָבן מיר נישט געהאַט.. עס קומט פון , האָליוווד", פון 
די צאצקעדיקע זשורנאַלן,. װאָס מיט זיי שפּייון זיך אונדזערע היינטיקע מאַמעס, 
דאָס איז דאָס רוב זייער ליטעראַטור. 


אויסגעפּוצט איז מען געווען אין ,,עסיק און אין האניק". װער פון די פרויען 
קויפט עס היינטיקע צייטן נישט קיין ניי קלייד לכנוד יום טוב? דאַרף מען דאָך 
אַמאָל , אויסשטעכן די אויגן" אַ שכנה... די שטוב האָט ממש פאַרשמעקט מיט די 
געשמאַקע ריחות, װאָס האָבן זיך געטראָגן פון קיך, אזש דער לערער, װאָס איז 
זיין גאַנץ לעבן אויף אַ דיעטע, איז נישט זיכער געווען, צי ער װעט קאָנען ביי" 
שטיין דעם נסיון. קורץ, אַלץ כדין וכדת, לוט היינטיקע צייטן. איין זאַך האָט 
נאָר געפעלט, געפעלט האָט נאָר דער מחותן אַלײין -- חנוכה האָט געפעלט. קיין 
זכר פון אים נישט געווען. זי, די באַלעבאָסטע, האָט זיך פאַר מיר פאַרטײידיקט, 
אַז אין גאַנצן , טאראראם" האָט זי פאַרגעסן צו קויפן חנוכה-ליכטעלעך, אגב 
האָט זי נישט געקאַנט געפינען דעם חנוכה-לאָמפּ, װאָס איך האָב געשאָנקען מיין 
תלמיד צו זיין געבוירן-טאָג; דעם אמת געזאָגט, װאָלטן זיך די חנוכה-ליכטעלעך 
דאָ גאָר נישט אָנגעזען, מחמת פון דער סטעליע איז אַראָפּגעהאַנגען אַ שאַנדע" 
ליער, װאָס האָט באַלױכטן די הויז, װי אַ גאַנצע אילומינאַציע, חוץ דעם האָבן 
נאָך געברענט 6 טיש-לאמפּן, היינט די ליכט אויפן טיש, -- קורץ, גוט װאָס ניש- 
טאָ קיין חנוכה-ליכטעלעך, אָרעם װאָלטן זיי אויסגעזען. דער אייבערשטער איז 
אָבער אן אל רחום וחנון, חנוכה האָט זיך דאָך באַװיזן: פון אַ זייטיקן צימער איו 
אַרױסגעלאָפן מיין תלמידל מיט אַ פושקע אין האַנט, ער איז קודם כל צוגעגאַנגען 
צום זיידן, דאָס מאָל זיך געלאָזט... אַ קוש טאָן (ביזנעס איז ביזנעס!) און געבעטן 
, האנוקע-געלט". דער זיידע האָט פּאַרריכט דעם אייניקל , חנוכה געלט", און גע- 
נומען ווארפן מטבעות אִין פושקעלע. דאָס תלמידל מיינס האָט אויך מיט דער 
מצווה מכבד געווען אַלע אַנדערע געסט, 


ער מעג זיך דאָרטן, אין גן עדף פרייען, אונדזער ליבער חיים גרינבערל, 
װאָס ער איד דאָ נישט לעבן מיר. אָבער שאדט נישט, איך בין שוין אין יענעם 

עלטער, װאָס כ'וועל שוין לאַנג נישט דאַרפן ווארטן. איך װועל אים שוין באַלד 
דאָרטן זען און אים , באַצאָלן", װאָס אים קומט, פאַר דער פשרה, װאָס ער האָט 
געבראַכט ביי אַ ציוניסטישן קאָנגרעכ, אַז די, װאָס האָלטן, אַז אַמעריקע איז 
אויך אַ גלות, און די װאָס האַלטן, אַז אַמעריקע איז נישט קיין גלות, זענען ביי- 
דע נישט גערעכט. פאַראַן אַ מיטן --. עס איז אַ ליכטיקער גלות. אַ ליכטיקער 
גלות? ניין,. טייערער חיים גרינבערג, ניין, מיין טייערער שיינער ייד, ביסט נישט 
גערעכט. אַ דייטש, אַן אירלענדער, אַ שװועד, אַ פראַנצויז, ווען ער קומט אַהער 
אין אונדזער אַמעריקע, וויפל גייסטיקע אוצרות ברענגט ער מיט זיך מיט! ער" 
בייט נאָר די שפּראַך, געוויסע געוווינהייטן, און ער איז ווידער , אין דער היים". 
דער ייד ברענגט דאָך מיט זיך מיט אַ גרויסן יידישן , באגאזש" און געווינהייטן. 
ער איז געוװוינט צו האַלטן אַ ספר אין האַנט, דאַװנען אין טלית און תפילין יעדן 
טאָג, מעביר זיין די סדרה, כשר-טריף, טוכה, בענטשן אתרוג, פּסח. אמונה, זאָגט 
איר, איז עס? זאָל זיין אמונה. אָבער דאָס איז שוין אַ לעבנס-נוסח, אַ געווינ- 
הייט, בלוט און פלייש אין לעבף זמירות, מגיד, שלוש סעודות, חסידישע ני" 
גונים, ארץ ישראל.,, נו, הייבט עס אַלץ אָן ביסלעכווייז ,, איינצוטריקענען", ווערט 
פינצטער אין די אויגן: אַזױנע אוצרות, אַזאָ לעב נו, איז עס אַ ליכטיקער גלות? 
וװועט מען אַמאָל אין דעם גלות קאָנען ווערן אויפגעריכט גייסטיק, הייליק ווערן. 
אָט װי אין דער סאַמע גאָלדענער עפּאָכע פון אַלע גאָלדענע עפּאָכעס. װי אין 
ליטע, אין פּױלן, אין גאַליציע, וו מען האָט געדריקט, און געשטיקט, און גע" 
ווארגן, און געיאָגט, און געטריבן און געשחטן, -- - אָבער ליכטיק איז דאָרטן געװועןיי+ 
ליכטיק אין , פינצטערסטן" גלות!.. 


אונדזער אַלטינקער אברהם אבינו האָט שוין לאַנג אונדו אָנגעװונקען" צוּ 
היטן דעם נפש, נישט דעם רכוש.. 


זיץ איך אַזױ און טראַכט מיינע מחשבות, טענה זיך אויס מיט חיים גױיג" 
בערג, װי עס באַווייזט זיך ווידער מיין תלמיד, לויפט צו צום זיידן און זאָגט 
אים אַז װען ער ווארפט אֵריין נאָך אַזױ פיל און אַזױ פיל, וװועט זיך דאָס פוש. 
קעלע עפענען, און ער װעט מאָרגן קענען אַרײנטראָגן אין באַנק גאַנצע 10 דאָ- 
לאַר,,, אַז דער פאָטער זיינער האָט דאָס דערהערט, איז ער אזש אויפגעשפרונגען 
פאַר פרייד: , איר זעט, איר זעט, דאָס װעט שוין זיין אַן אמתער געשעפּטסמאַן. 
אויסגעאַרבעט צו קריגן צוויי מאָל חנוכה-געלט, איר הערט אַ ביטעלע?. -- דער 
פאָטער איז אַזױ באַגײיסטערט געװאָרן פון דער איינפאַל, אַן ער איז צוגעלאָפן 
און אַ קוש געטאָן זיין צוקינפטיקן , מיליאָנער". דאָס ‏ אַרױסקװעטשן" פון זיידך 
צוויי מאָל חנוכה-געלט איז מיר נישט געווען צום האַרצן, עפּעס איז עס נישט 
אין גייסט פון אונדזער דערציאונג, אָבער דער פאָטער האָט צו זיך נישט געקאָנט 
קומען פאַר פרייד, אַזױ שטאָלץ האָט ער זיך געפילט מיט זיין זונעלע, װאָס װעט 
שוין דאָ אין אַמעריקע זיין , אַלרײיט".,, עס האָט נישט גענומען קיין סך צייט, 
מיין תלמידל איז וידער דאָ. דערמוטיקט פון פּאָטער, קומט ער איצט מיט א 
נייעם פּלאַן, יעדערער זאָל מאַכן אַ נייעם אָנהייב, אַ נייעם ,שטאַרט". נו, דאָ איז 

דער פאָטער גאָר אַרױס פון די כלים פאַר פרייד. יאָ, אויב איר האָט נישט געזען 
דאָס גליקלעכע פּנים פון פאָטער, האָט איר קיין גליקלעך פּנים אין אייער לעבן 
נישט געזען. דער פאָטער האָט, זיצנדיק לעבן מיר, אוש אַ קלאַפּ געטאָן מיר 
אין פּלייצע, װי איך װאָלט עס געווען דער לערער פון די דאָזיקע , קורסן .. 
וי מיר װאָלט געקומען דער כבוד... נו, מען האָט זיך געזעצט עסן דאָס הייסט 
מער טרינקען... און זי פרויען אויך... נאָכן עסן האָט מען זיך אַװעקגעלאָזן טאַנצן, 
געווען אן אמתער רחמנות אויף די דילן, מען האָט זיך אין טאַנצן אַזױי צע- 
קאכט, געטופעט מיט די פיס, אַז איך האָב פּשוט מורא געהאַט די דילן זאָלן 
נישט איינפאַלן. מיר איז געװאָרן אַביסעלע ענגלעך, איך האָב זיך ביי דער ערש- 
טער געלעגנהייט אַרױסגערוקט אחיים. / 


אויפן וועג האָב איך מיט טרערן אין די אויגן געטרייסט חנהן, מתתיהון, 
יהודה המכבין. -- איך האָב זיך געבעטן ביי זיי האָבן געדולד: שאדט נישט, מען 
װועט זאט און מיד וװערן פון אַזאַ לעבן, די זון װעט נאָך אויפלויכטן, מען װעט 
זיך כאפן, מען װעט זיך כאַפן, אַז דער וועג פירט נישט צו גליק און פרייך! 

אין אַ פּאַר טעג אַרום בין איך אַוועק אין אַן אַנדער היים. דאָ, װי איך האָב 
נאָר געעפנט די טיר, האָב איך גלייך פאַרשטאַנען אַז איך בין דאָ אויך אַרײג- 
געפאלן נישט אין דער ריכטיקער צייט, אַז דאָ װעל איך, משמעות, זיין די אמתע 
;אָנשיקעניש". איך האָב עס דערפילט פון דעם טומל, װאָס איך װאָב דערהערט. 
מילא, מען האָט מיר געבעטן זיצן אַ וויילעטשקע אין זאַל, איך זיץ און שטויס 
זיך אָן, אַז עפּעס-װאָס זייער וויכטיקס געשעט דאָ. די שטוב, זע איך, , גייט אויף 
רעדלעך", מען לויפט עפּעס פון איין צימער אין צוייטן פאַרזארגטע, ערנסטע, 
אויפגערעגטע. װאָס! טוט זיך דאָ? -- טראַכט איך. פּלוצלונג לויפט צו מיר אין 
זאָל אריין די מוטער, אַ צעפלאַמטע, און אַנטשולדיקט זיך, װאָס דער ,אַלטער נאר 
מיינער" האָט פאַרגעסן, אַז מען װעט דעם אֶוונט זיין פאַרנומען, אָבער פאַרפאלן - 
זי װועט באַלד זיך באַפרייען,. זי ווארפט מיר צו אַ גלעבע זשורנאַלן, איך זאָל 
זיך נישט לאַנגװײיליקן. די , צאצקעדיקע" זשורנאַלן האָבן מיר ויי געטאָן אָט ‏ 
דאָס איז די , גייסטיקע" שפּייז אין דער היים פון אַ געזעלשאַפטלעכן כלל-טוער! 
נישט וייניקער האָט מיך שאקירט דער אויסדרוק אַלטער נאר", כאָטש געזאָגט 
געװאָרן איז עס אין אַ שפּאַס, -- איך האָב שטאַרק נישט ליב אַזױגע שפּאַסן.. 
אַוזי זיצנדיק, לויפט אַריין מיין תלמידה, אויסגעפוצט "אין עסיק און אין האניק", 
אַן אמתע , גראַנד-דאַמע", כאָטש אַלט איז זי נישט קיין פולע 13 יאָר. זי דרייט 
זיך פאַר מיר קאַקעטיש אַרום, מיט אויסגעשטרעקטע הענט, וי אַן אמתע , האָלי- 
וווד-אַרטיסטקע", און פרעגט, צי עס איז שיין, אוודאי שיין, װאָס דען? דאָ דער" . 
הער איך -- מען קלינגט, אַלע לויפן, וי אונטערגעשאָסענע" צום טיר, מען 
עפנט און... עס קומט אַריין דער ,חתן-בחורל", 14 יאָר אַלט, װאָכּ דער פאָטער 
זיינער האָט עס אים געבראַכט אין זיין אױיטאָמאָביל , אַרױסצונעמען. זיין ,באַ- 
שערטע מיידל פאַרן היינטיקן אָוונט" צו דער יוביליי-פייערונג, צום טאַנץ, װאָס 

זיין קלוב פירט דורך. איר װאָלט געדאַרפט זען די צעשטראלטע פּנימער פון די 
עלטערן 

איך געפין אויס, אַז געטומלט האָט זיך אין שטוב וועגן דעם טאַנץ אין משך 
פון װאָכן און װאָכן,. מען האָט געקויפט אַ קלייד און אויף מאָרגן געביטן נאָך 
דעם ווידער געביטן, שפּעטער צוגעצאָלט, געקויפט אַן אַנדער קלייד, און ווי" 
דער געביטן, ביז דער אויבערשטער האָט געהאָלפן, מען האָט זיך געאיײניקט 
אויף דעם גרינעם קלייד. דאן האָט זיך אָנגעהויבן אַ מעשה ועגן צופּאַסן זאקן 
שיך; דאַן האָט מען דאָך געדאַרפט ;אַראַנזשירן" די האר. און מיינט איר, אַז 
יאפילו די אויעררינגלעך איז גרינג געווען צוצופּאַסן? מען האָט זִיךְ אָבער פאַר- 
לאָזט אויף אַ שכנה, װאָס לייענט אַלע האָליוווד-זשורנאַלן, און זי איז אַ מומחה'טע 
אין די זאַכן. די מוטער האָט עס מיר אַלץ געהאַלטן אין איין דערציילן, צו ווייזן, 
משמעות, װאָס פאַראַ איבערגעגעבענע מוטער זי איז. זי האָט איר דערציילן 
פּלוצלונג איבערגעריסן, אַ זאָג געטאָן , װאָס איז מיט אייך, איר פילט זיך נישט 
גוט?? די האָט, משמעות, ;אַרױסגעלײענט" פון מיין פּנים, אַז איך בין עפּעס 
טרויעריק געװאָרן. 

זי איז טאַקע גערעכט געווען. מיר איז טאַקע עפּעס פּלוצלונג פינצטער גע" 
װאָרן אויפן האַרצן, מחמת איך האָב דאָ אויפן ארט אָנגעהויבן חושד צו זיין, אַז 
אָט מיט דריי חדשים צוריק, ווען איר טאָכטער האָט געדאַרפט אָנטײל נעמען אין 
אַ שפּיל ביי אַ שול-אונטערנעמונג, האָט מען מיר אַ שעה פאַר דער אונטערנע" 
מונג טעלעפאָנירט, אַז מיין ,אַקטריכע", װאָס האָט געהאַט די הױפּטראָל, איו 
קראַנק געװאָרן, אַז זי װעט נישט קומען איך האָב דאָ אויפן ארט אָנגעהויבן 
חושד צו זיין, אַז די , קראַנקהייט? איז געווען אַ תירוץ נישט צו קומען. אמת, 
שפּעטער בין איר קליגער געװאָרן, מיינע טעכטערלעך האָבן תמיד געדארפט זיין 
גרייט צו פאַרטרעטן וויכטיקע הױפּט-ראָלן, מחמת טאָמער ווערט אַ קינד אמתדיק 
קראַנק, צי אַ מוטער , מאַכט זי קראַנק".. 

דאָס האָט מיך געבראַכט אַרײנצוטאָן זיך אויסצוגעפינען, װאָס עס טוט זיך 
אין אַ היים ערב אַ טאַנץ, ערב אַ יוביליי פון אַ וועלכן-עס-איז קינדער-אָדער 
יוגנט-קלוב ביי אַ וועלכער-עסאיז אָרגאַניזאַציע. איך האָב גענומען פאַרשטײן 
פאַרװאָס בעסטע קינדער, בעסטע מאַמעס, װאָס האָבן צו מיר און צו דער שול 
די בעסטע באַציאונג, ענטפערן מיר אָפטמאָל זייער קאַלטלעך, ווען איך טעלע" 
פאָניר זיי, און איך פיל, אַז עפּעס נישט וי אַלע מאָל ווילן זיי גיך פאַרענדיקן 
דעם טעלעפאָן-שמועס, איך האָב גענומען פאַרשטײן, און אויסגעפונען אַז ערב 
אַן אונטערנעמונג, ערב אַ טאַנץ לויפט מען צום טעלעפאָן ,מיט ברען", מחמת 
אפשר טעלעפאַנירט עס אַ בחורל, װאָס וויל דאָ איײנלאַדן די ,כלה:מויד' צו 
דער אונטערנעמונג, צום טאַנץ. איר קאָנט זיך משער זיין, װאָס פאַראַ ,אנשי- 
קעניש" איך בין דעמאָלט, ווען דערװאַרט האָט מען עמעצן אַנדערש.. מאַמעס 
שלאָפן נישט קיין נעכט, לויפן אַרום איבערן שטאָט קויפן אַ ניי קלייד, נייע 
שיך, שלאָפן נישט קיין נעכט, ביז דער אויבערשטער העלפט, דער ,ער" האָט 

שוין טעלעפאָנירט. דער פאָטער שלאָפט אויך נישט קיין נעכט, ער איז פול מיט 
שרעק: , איך ווייס? זי איז נאָך אַ קינד, ווער ווייס, װאָס אַ בחורל קאָן זיך דער" 
לויבן, די היינטיקע חברה איז אַזאַ..". ביידע שלאָפן נישט, די מוטער איז פאַר" 
טאָן אין- דערװאַרטן און גרייטן, און דער פאָטער אין שרעק, צי זאָל חלילה גישט 
טרעפן קיין אומגליק. ביידע שלאָפן נישט. זי, די מוטער, איר טאָכטער זאָל חלילה 
נישט פאַרזעסן ווערן, -און ער דער פאָטער, זי זאָל זיך חלילה נישט פאַרליבן אין 
צמעצן, זי איז דאָך קיין פולע 14 יאָר נישט אַלט. מיינט איר, אַז דאָס איז אַלץ? 
ניין, קאָפּװייטיק איז פאַראַן אַ סך. וי איז, למשל, אַז דער , ער", אויף וועלכן 
מען האָט אַרױסגעקוקט, האָט גאָר איינגעלאַדן אַן אַנדער מיידל? און װי איז, 
למשל, אַז טעלעפאָנירט האָט גאָר אַן אַנדער ,ער", דער דערװאַרטעטער ,ער" 
האָט נאָך נישט טעלעפאָנירט, ער איילט זיך עפּעס נישט, און װאָס טוט מעןי אָפּי 
זאָגן דעם, װאָס מען האָט שוין ,אין האַנט", איז אַ סכנה -- מען קאָן בלייבן 
אויסגעשטעלט"... אָט װוי מיט אַ 2 חדשים צוריק, ווען די מאַמע האָט געעצהט 
אָפּצוזאָגן, איינשטעלן, און מען איז געבליבן אויסוויינען די אויגן.. אָפּט פלעג 
איך טואַכטן, ווו קום איך דאָ אַרײן מיט מיין יוחנן בן זכאי, מיט מיין הללן, מיט 
מיין סנה-פלאם, אַז אַן אַנדער פייער ברענט דאָ.. גיט צו דעם צו די פּאָליטיק 
אַרום די בחורים, וי מיידלעך זוכן , אָפּצושלאָגן" אַ גוטן ,העכט", פון דער 
גליקלעכער מיידל; גיט צו איר שרעק, מען זאָל אים נישט /אַוועקמאניען", גיט 
צו אירע טרערן, -- און מאַמעס זענען די , גענעראלשעס", װאָס פירן אָן מיס 
דער , סטראַטעגיע"... אוויי וי צו זיי, ווען זייער סטראַטעגיע פאלט דורךי.. 

אין דעם פאַל, װאָס איך דערצייל דאָ, אין דעם פאַל, װו די מוטער האָט 
איבער אַ טאַנץ מיך שיער נישט אַװעקגעשיקט פון דער װעלט.. איז די מאַמע 
געווען קלוג, װי דער טאָג, און געפירט אירע שלאַכטן, נישט רעכענענדיק זיך 
מיט גאָרנישט, 


איר שטויסט זיך שוין אֶף אַז װוי נאָר מיר איז איינגעפאַלן דער חשד, אַז 
מען האָט מיך איבער אַ טאַנץ שיער פון דער װעלט נישט אַװעקגעשיקט, בין 
איך אַוועק. געטראַכט מער נישט צו רעדן אפילו מיט אָט דער מוטער. איך האָב 
זיך אָבער גיך באַרואיקט, אוּן באַשלאָסן וועזדעס-איז, ביי אַ געלעגנהייט, אָנצו" 
פירן אין קלאַס אַ שמועס אין דעם גייסט פון דער געשעעניש. איך דאַרף אייך 
נישט זאָגן, אַז אָט די , פאַרברעכערקע" מיינע, מיין אַקטריסע, איז צוגעקומען 
צו מיר און דערציילט די גאַנצע מעשה. זי פילט, אַז עס איז געווען אַ גרויסע 
עוולה, און זי וויל פּשוט זיך אַראָפּרעדן פון האַרצן... איר קענט דען נישט עונד" 
זערע אַמעריקאַנער קינדער? פּוסטלעך, גײסטלאָז, אָפטמאָל אפילו עגאָאיסטיש, 
-- אָבער ערלעך, גראַדליניק, אמתדיק, אויפריכטיק, געװיסנהאַפּט. אַ לעבן אויף 
זיי! עס פעלט זיי נאָר דער פונק,.. אַ װונדערבאַרער מענטש װאָלט עס געוועף 


איך באַשליס זיך דאָך דורכצורעדן מיט דער דאָזיקער מוטער. דאָ מוז איך 
דערמאַנען מיט דאַנק מיין לערער, וועלכן איך ווידמע מיין אַרבעט. דאָס װאָט 
ער מיך איבערגערעדט, איך זאָל נישט אויפגעבן, מחמת ער האַלט, אַז װי זי- 

כער אָט די מוטער איז אין איר אמת, איז זי אָבער גענוג אינטעליגענט צו באַי 
נעמען אַן ערשטע װאָרענונג, איך פרעג אָן איר מאַן, צי װעל איך אים נישט ‏ 
פאַרשיטן", ווען איך קום אַרױס אָפן צו רעדן מיט זיין פרוי וועגן דעם ענין 
ער האָט זיך אָן דעם אָנגעכאַפּט מיט פרייד, גרייט געווען צו , צאלן", ווייל זיין 
פרוי איז אַ שטאָלצע נאַטור, זי װעט שוער קאָנען אַראָפּשלינגען אַז זי איז 
שרעקלעך אומגערעכט.. 


נישט גרינג און נישט זייער גיך איז מיר געלונגען צו קריגן אַן ,אוידיענץ" 
ביי דער פֿרוי, אָבער דאָך, 


טייערינקע, -- האָב איך איר געזאָגט, -- מעגלעך, אַז איר װעט זיין זייער 
אין כעס אויף מיר, דאָס װעט מיר זייער וויי טאָן, האָב איך זיך טאַקע אַ לאַנגע 
צייט געשלאָגן מיט דער דעה, צי איך זאָל, צי אִיך זאָל נישט רעדן מיט אייך 
וועגן דעם ענין. אָבער מער פאַר אַלץ האָב איך מורא געקראָגן פאַר מיין געוויסן, 
ער זאָל נישט , אין כעס. ווערן אויף מיר"... מיר, לערער, זענען נישט קיין מלאכים, 
אָבער זינדיקן אויפן חשבון פון קינד קאָן קיין איין לערער נישט, גענוג װאָס 
מיר זינדיקן דאָ און דאָרטן לטובת דעם קינד. מעגלעך, אַז אין לאַנגען גאַנג קאָן 
זיך גאָר . אַרױיסװײזן, אַז עס איז נישט לטובת דעם קינד, אָבער אין מאָמענט 
שטילן מיר איין אונדזער געוויסן, אַז מיר זינדיקן לטובת דעם קינד, אָבער אויפן 
חשבון פון קינדס נשמה, קינדכן כאַראַקטער, קינדס מאָרג, -- זעט איר, דאָס 
נישט. קיין מאָל נישט. מיר, לערער, זענען מאדנע באַשעפענישן. אָט האָב איך 
מיט אייניקע חדשים צוריק באַמערקט אַ מוטער, צִי זי טוט עפּעס פאַר די ציי- 
דעלעך פון איר קינד. די מוטער האָט זיך באַלײידיקט און שאַרף מיר אן ענט- 
פער געטאָן, אַז זי איז נישט קיין ,גרינע", זי ווייס אַלין, װאָס מען דאַרף טאָן 
מיט איר קינד. מיינט איר, אַז מיר האָט געארט איר כעס? ניין. איך האָב גע 
טאָן, װאָס אַ לערער דאַרף טאָן, מחמת אפשר פאַרנאַכלעסיקט זי עס, און דער 
ענין איז אַ זייער וויכטיקער פאַרן קינד. אַזױ האָב איך איין מאָל געקראָגן אַ / 
גאב פון. אַ מוטער, ווען איך האָב איר באַמערקט, אַז מיר דאַכט זיך, אַיר קינדס 
לינק אייגעלע איז עפּעס נישט אַװי גלייך. אין ביידע פאַלן האָט זיך שפּעטער 
אַרױסגעװיזן, אַז עס איז געווען זייער גוט, װאָס איך האָב געצויגן די אויפמערק- 
זאַמקײט פון די עלטערף מען איז גיך, שטילינקערהייד, געלאפן צום דאָקטאָר, 
איך האָב עס געוווכט, זיי האָבן אָבער נישט געפונען פאַר נייטיק צו באַדאַנקען 
דעם לערער. אָבער דאָס האָט מיר נישט געאַרט, מיר ציטערן נאָר פאַר אונדזער 
געוויסן. איר זאָלט וויסן, אַז איך ריזיקיר מיט איער פריינדשאַפט, איך שטצל 
איין, אָבער איך שווער אייך, אַז מיין כוונה איז אַ הייליקע. דאן האָב איך איר 
גענומען מאלן מיין געמיט-צושטאַנד, מיין פאַרצווייפלונג, ווען איר טאָכטערל איז 
אין לעצטן מאָמענט פּלוצלונג קראַנק געװאָרן, נישט געקומען צו דער אויפפי- 
רונג פון שפּיל, אין וועלכן זי האָט געהאַט די הויפּט-ראָל. איך בין דאָך יענעם 
אָװונט שיער פון דער וװועלט נישט אַװעק... אַמעריקאַנער קינדער זענען אָפנהער- 
ציק, אייער טאָכטערל האָט מיר דערציילט די סיבה פון איר , קראַנקהייט". דאָס 

האָט אין לעצטן מאָמענט אַ בחורל איר טעלעפאָנירט, אַז ער ויל איר נעמען צו 
אַ טאַנץ... איר האָט מיט דער האַנדלונג אומדירעקט געזאָגט אייער קינד, זי זאָל 
זיך נישט רעכענען מיט יענעמס געפילן, מיט יענעמס לײדן, מיט איר װאָרט, 
אויב דאָס און דאָס לוינט זיך איר; זי זאָל נאָר זיך האָבן אין זינען. מיר זעגען 
נישט קיין מלמדים, מיר זענען דערציער. דאָס מיינט נישט, אַז איך האַלט אַ 
מלמד נידעריקער פאַר אונדז, לערער, גאָט זאָל אויסהיטן. זיי האָבן אָבער נישט 
געדאַרפט דערציען, זיי האָבן געדאַרפט לערנען מיטן קינד. ווען עמעצער זאָגט מיר, 
אַז איך בין אַ מלמד, װאָלט איך זיך געפילט געשמייכלט. מחמת דאָס װאָלט 
געמיינט, אַז איך קוק אויף מיין באָרוף וי אויף אַן עבודת הבורא, אַז דער באַרוף 
מיינער גייט מיר אין לעבן. אָבער דער מלמד אַמאָל האָט געוווסט, אַז יראת שמים 
פירט צו יראת חטא, אַז אמונה, טיפער גלויבן, פירט דעם מענטשן, ער זאָל נישט 
קאָנען זינדיקן, ווייל דער אייבערשטער פאָדערט פון מענטשן, ער זאָל לעבן אַן 
ערלעך, אַן עטיש, אַ מאָראַליש לעבן, דער אויבערשטער זאָגט זיך אפילו אָפּ צו 
פאַרגעבן זינד, װאָס מען טוט קעגן אַ מיטמענטשן, מען דאַרף זען דעם מיטמענטשן 
איבערבעטן, קאָמפּענטירן די עוולה א.א.וו,. זינט אָבער דער יראת שמים איז אִפ- 
געשְוואַכְט אין די היימען, זוכן מיר דורך ליטעראַטור, דורך געשיכטע, דורך 
אַנדערע לימודים צו רופן און וועקן דעם מענטשן צו לעבן אַן עטיש, שיין, מענטש- 
לעך לעבן. צו דעם מוזן מיר האָבן די קאָאָפּעראַציע פון די עלטערן, מחמת די 
עלטערן לערנען טיפער, זיי. לערנען דורך זייערע מעשים בְכל יום. אָן דער היים 
בלֵייבְן אונדזערע ווערטער הענגען אין דער לופטן. דענקט איר נישט, אַז דער 
צוקונפטיקער לעבנס-חבר פון אייער קינד װעט קענען טיף און הײליק ליבן אייער 
קינד, וען ער װעט זען אַז זי איז דאָס, װאָס זי קאָן װוערן, אויב איר װעט 
אייערע מעשים בכלל יום נישט צופּאַסן צו דער שול, װאָס רופט צו הימל? דענקט 
איר נישט, אַז די מוטער פון אייער צוקינפטיקן איידעם האָט אַ רעכט צו דער" 
װאַרטן, אייער קינד זאָל זיין פּונקט אַָזאַ שיינער מענטש, װי איר װאָלט װעלן 
איר זון זאָל זיין? דענקט איר טאַקע, אַז די שטריכן, װאָס איר פלאַנצט אין אייער 
קינד, און איר זייט זיכער, אַז דאָס איז לטובת אייער קינד, דענקט איר, אַן די 
| דאָזיקע שטדיכן װעלן איר ברענגען פריינד, פריינד בלב ונפש? דענקט איר, אַז 
אייער קינד װעט האָבן אַן אמתן מנוחת הנפש, לעבנדיק אַזױ עגאָאיסטיש! דענקט 
איר נישט, אַז דער מענטש האָט אַ סך מער פרייד אין ליבן מענטשן, וי געליבט 
צו זיין? איך האָב איר גענומען ציטירן פון מסילת ישרים, פון פרקי אבות, פון 
משלי, װאָס איר קינד לערנט שוין אין שול, און גענומען וויון, אַז מִיר װעקן 
געוויסן, װאָס דאָס איז גאָטס קול אין מענטשן דאָס איז דער היליקער פונק 
| פון ככֹא חכבוד אין מענטשן, אַז דאָס איז דאָך , אין היפּוך צו אייערע דרכים 
אין לעבן", אַז אמתּע פרייד, אמתער גליק אין לעבן ליגט אין דער ספערע פון 
הימל. איך האָב געהאַלטן אין איין , האמערן" אין דער מוטער, און זי, זע איר, 
הערט -- אויך אַ מדרגה! זי שווייגט אָבער, איר שווייגן האָט מיך גענומען נעף" ‏ 
ווירן און שרעקן... עס איז שטיל, איך דערזע אויפן דיל אַ ביכעלע. איך הויב 

עס אויף און לייען אויס, עס איז ,דע קאפטיוו הוויטש", די געפאַנגענע מבשפה, 
פאַרפאַסט פון , דיין וואן עווערי". איך האָב זיך גלייך פון די ערשטע שורות 
אָנגעשטױסן, װאָס פאַראַ , מכשפה" דאָס איז. איך געפין אויס, אַז דאָס , טייערע 
שטיקל פּערל" איז איבערגעדרוקט געװאָרן דריי מאָל אין 1951, 5 מאָל אין 1952 
און אין צענדליקער טויזנטער קאָפּיעס. אַז איך האָב עס דערזען, האָב איך זיך 
דערמאָנט אָן די , צאצקעדיקע" זשורנאַלן, װאָס זי האָט מיר צוגעווארפן לייענען 
יענעם אָװונט, ווען איך בין ביי זיי געװוען 

ווו איז די אינטעליגענץ, װאָס דער לערער האָט מיר אין ,נדן" געגעבן -- 
האָב איך געטראַכט. ער איז אָבער גערעכט געווען, איך האָב זיך אין דעם שפּע- 
טער איבערצייגט. דאָ איז וי אומעטום געווען דער אומגליק, װאָס אָפט װערט 
אינטעליגענץ פאַרפלאַכט, אָפּנעטעמפּט, ווייל מען איז אָפט געגליכן צו דעם אַד- 
לער, װאָס האָט פאַרבלאָנדזשעט אין אַ הינער-שטאַל און פאַרגעסן אַז ער איז 
אַן אדלער, אַז ער קאָן פליעןא . 

מיר זיצן נאָך אַלץ שטיל, זי רעדט נישט, ער, דער מאַן, שווייגט אויך. איך 
זע, אַז ער װוינקט צו איר, זי זאָל עפּעס זאָגן, --- אָבער נישט פון אָרט, פּלוצלונג 
דערלאַנגט זי זיך אַ הייב און זאָגט, אַז איך זאָל זיך נישט זאָרגן, זי האָט אויף 
מיר קיין פאַראיבל נישט, יעדערער לויבט זיין ,סחורה".. און זי זעט, אַז איך 
קען נישט אַמעריקע. אַמעריקע איז גרויס און רייך, און עס לעבט זיך דאָ זייער 
גוט, ווייל יעדערער זאָרגט פאַר זיך. ווער:ווער -- איך דאַרף ויסן, װאָס דער 
געזעלשאַפטלעכער טוער, װאָס דער שרייבער, דער לערער האָט אין זינען -- 
קודם כל זיך!... פאַרשטייט זיך, אַז איך האָב איר געזאָגט, אַז איך קאָן אַן אַנדער 
אַמעריקע. איך קען די אַמעריקע פון דזשאן בראַון, פון דזשעפערסאָן, פון דזשעק- 
סאָן, פון לינקאָלן, פון רוװוועלט, פון דעבס, פון דעם גלח ד"ר דזשאן היינעס 
האלמס, פון דעם אַמאָליקן גלח נאָרמאַן טאָמאַס, פון לואִי מאַרשאַל, איך האָב איר 
| געטרייסט, אַז נישט נאָר צו איר קום איך מיט טענות פון האַרץ צו האַרץ, מיט 
דער ריינסטער, הײליקסטער כוונה צו רופן צו אַ העכערן שענערן לעבן אָט, 
ווייסט איר דאָך, אַז איך שענק מיינע תלמידים און תלמידות בילדער פון יידישן 
לעבן, בילדער פון שרייבער. איך רִאם איין די דאָזיקע בילדער אין שיינע ראמען, 
און שענק זיי די קינדער ביי פאַרשידענע געלעגנהייטן, נו, האָב איך צעטילט, 
אַזױנע בילדער אין די הונדערטער, אין משך פון יאָרן און יאָרן, אויפגעהאנגען 
זיי אויף די װענט האָב איך געטראָפן אין געציילטע היימען האָב איך עס באַ- 
מערקט אין מיינער אַ לעקציע אָנװייזנדיק, װאָס אַ קינד קאָן פון דעם אַרױס- 
לערנען. האָט זיך טאַקע איין מוטער שטאַרק באַלײידיקט, מיר צוריקגעשיקט דאָס 
בילד מיט אַ צעטעלע, אַז נישט איך, נאָר זי איז די באַלעבאָסטע אין איר הוין, 
צו װויסן וועלכע בילדער אויפצוהענגען. זי האָט אויך איר קינד פון שול אַרױס- 
גענומען. מיט אייניקע חדשים שפּעטער האָט זי מיר טעלעפאָנירט, אַז איר פאַר- 
דריסט, װאָס זי האָט זיך צו מיר נישט צוגעהערט דעמאָלט, ווען איך בין גע 
קומען , ראַטעװען" דאָס קינד פאַר דער שול. איך בין טיף איבערצייגט, אַז עס 
װעט קומען אַ צייט, ווען איר װעט פאַרשטיין, אַז איך בין אייער אמתער פריינד, 

אַ לערעדר רעדט זיך אַראָפּ פון האַר צן 


איך מוז אָבער אייך עפּעס באַמערקן וועגן , ביזנעס", , סחורה", װאָס איר האָט 
דאָ דערמאָנט. געקומען בין איך אין קאַנאַדע. צו פאַרענדיקן מיין קורכ! אין מע" 
דיצין, בין געװאָרן אַ לערער, עס האָט זיך אָבער גיך אַרױסגעװיזן אַז אָדער 
איך קאָן ווערן אַ דאָקטאָר אויפן חשבון פון דער שול און אויפן חשבון פון 
יידישן קינד, אָדער אַ לערער אויפן חשבון פון מיין דאָקטאָראַט. ווען איך האָב 
דערקלערט, אַז איך גיב אויף מיין שטודיום לטובת דער ידישער דערציאונג, 
האָט זיך ביי מיר אין שטוב געגאָסן טרערן.. איר װאָלט בעסער נישט געװעף 
מיין משפּחה איז געקומען אַרויסהעלפן מיין פרוי. אָבער.. איר קאנט דערפון 
אויסגעפינען, װאָס פאַראַ קאַריערעס יעדער יידישער לערער האָט מקריב געווען 
פאַר דער שול, ביי אונדז איז עס אַ הייליקער ענין, ווען נישט, װאָלט איך היינט 
צו אייך נישט געקומען... איך װעל נאָכאַמאָל קומען און נאָכאַמאָל. דער סוף איז 
געווען, אַז... ווען זייער קינד האָט גראַדואירט פון דער מיטלשול, האָב איך, אויס- 
טיילנדיק די דיפּלאָמען (ווען איך פלעג יעדן קינד תמיד האָבן װאָס פּערזענלעך 
צו זאָגן), דעם קינד געזאָגט, אַז איך ווינטש איר, זי זאָל אַמאָל, וען זי װעט 
זיין אַ מוטער, זיין אַזאַ מוטער, װי איר מוטער, און זי זאָל האָבן דעם מזל, איר 
לעבנס-חבר זאָל זיין, וי איר פאָטער, ווייל זי האָט עס מיר אַ סך מאָל אַלין גע- 
זאָגט... און איך האָב געפילט עס צו זאָגן, ווייל זיי האָבן כוף כל סוף אויפגע- 
נומען די רייד פון לערער פּונקט אַזױ הייליק, װוי דער לערער האָט זיך גע" 
ווונטשן, 


נישט קיין סך, אָבער דאָך געווען היימען, װאָס די שול האָט געהאַט אויף 
זיי דעם שטאַרקסטן איינפלוס,. הלוואי קאָן איך דאָ דערמאָנען דעם נאָמען פון 
די עלטערן, זיי אָבער, לייענענדיק די ווערטער, װעלן זיכער דערפילן אין זייערע 
הערצער די פרייד פון לערער מיט דעם נחת, װאָס זיי האָבן פון זייער קינד, 


אַנדערש האָב איך , אָפּגעשניטן" אין אַ היים, װאָס געקומען אהין בין איך 
/צוליב אַן אַנדער ענין. דער פאָטער איז געווען אַ גרויסער חסיד פון היים אַר" 
בעט פאַר קינדער. איך האָב געהאַלטן, אַז שפּילן זיך איז פאַרן קינד פּונקט אַזױ 
וויכטיק װי היים-אַרבעט, געקאַנט האָב איך אָט דעם מענטשן זייער גוט. איך האָב 
אָפט געטראָפן מענטשן, װאָס האָבן זיך וועןדעס-איז אין אַן אָרגאַניזאַציע אַרױס- 
געזאָגט צופעליק פאַר עפּעס אַ ענין, און ווייל זיך ,אַרוסגערעדט", האָט מען גע 
נומען פאַרטײידיקן די שטעלונג מיט לייב און לעבן. דער פריינד מיינער איז גע" 
ווען אַ גאַנצער רעדלפירער. איך זאָג רעדלפירער, ווייל פאַראַן אַ גרויסער אונ- 
טערשייד צווישן אַ געזעלשאַפטלעכן טוער און אַ רעדלפירער. די רעדלפירער 
זענען אַ גרויסער אומגליק. דאָס רוב זענען עסו מענטשן, װאָס זענען צופעליק 
אַרײנגעפאַלן אין דער אָדער יענער אָרגאַניזאַציע.. איך קום אַרײן אין שטובן, 
איך דערהער אַ טומל, די קינדער לויפן אַרום איבערן שטוב און זוכן אַרום/ 
נישטערן אַרום, דער פאָטערי אָבער מיט איין קינד זֹיצן אין זאל און פּלאַצן 
פאַר געלעכטער. װאָס טוט זיך דאָ? --- טראַכט איך. מיר זענען, -- זאָגט דער 
פאָטער, --- אַ קאָמונע, אַ קאָאָפּעראַטיוו, אַן אנודה אחת, און פאַרגייט זיך ווידער 

מ. ב לאש טיין 


אין אַ געלעכטער, ער און זיין זונעלע מיט אים. יעדערער מוו אַרבעטן אמת, 
מיר צאָלן פאַר דער אַרבעט. פאַרן פאַרבעטן די בעטן -- אַזויפיל און אַזויפיל, 
פאָרן צעוואשן דאָס געפעס -- אַזויפיל און אַזויפיל, פאַרן צונעמען פון טיש -- 
אַזופיל און אַזױפיל, פאַרן צוטראָגן מיר די שטעק-שיך, ווען איך קום אַרײן -- 
אַזויפיל און אַזױפיל,. דער חברהמאַן מיינער איז שוין איין מאָל אַ חכם, ער כאַפט 
ביי די אַנדערע, די בהמות, אַרױס גרינגערע אַרבעטן און טוט אָפט אָפּ צַוי 
אַרבעטן, בעת די אַנדערע בלייבן אָן אַ שטאָך אַרבעט. גוט אַזױ, זאָלן זיי זיך 
לערנען נישט צו זיין קיין בהמות. דעם זונעלע מיינעם איז איינגעפאַלן צו באַ- 
האַלטן מיינע שטעקשיך, וי נאָר ער האָט דערזען אַז איך קום, האָט עֶר זי 
אַרױסגענומען פון דער באַהעלטעניש, און זיי,,, לויפן אַרום זוכן די שטעקשיך, 
גולמים. אַז איך האָב אים אַ זאָג געטאָן, אַז דאָס איזן נישט קיין קאָמונע, און 
נישט קיין קאָאָפּעראַטיוו, אַז עס איז ריינער קאַפּיטאַליום, אויב נישט עפּעסט ער" 
גערס; אַז די קאָנקורענץ צװישן די קינדער, דאָס אַרױסכאַפן איינע ביי די אנ" 
דערע, דאָס איבערכיטרעווען איינע די אַנדערע װעט, װי אין דער קאָפּיטאַליסטי- 
שער געזעלשאַפט צווישן מענטש און מענטש -- אַרױיסרופן קנאה און שנאה, אויפ- 
וועקן אין זיי געפילן, װאָס! וועלן פטרן אין זיי תמימות, װאָס דאָס איז דער באָדן 
אויף וועלכן עס צעװאַקסן זיך הערלעכסטע , בלומען" אין דער נשמה פון קינדן 
יו איך האָב אַ זאָג געטאָן, אַז דאָס אַלץ איז שעדלעך פון עטישן, פון מענטשלעכן 
שטאַנדפּונקט, -- איז אַרינגעקומען די מוטער, װאָס האָט זיך פון אַ צוייטן 
צימער צוגעהערט, משמעות, צו אונדזער שמועס, וייל אַרײן איזן זי מיט אַ 
כאַרקאַסטישן שמייכל אויף די ליפּן, זאָגנדיק, אַז דאָס איז דער אומגליק מיט די 
גרינע", װאָס פאַרשטײיען ניט, אַז די קאָנקורענץ, דער דראַנג אַריבערצױאָגן 
און זאָל זיין, װי איך האָב זיך אויסגעדריקט, דאָס אַרױסכאַפּן איינער ביים צווייטן, 
אַז דאָס האָט געבראַכט שפע דאָ אין לאַנד, עשירות און אַ באַקװעם לעבן זי האָט. 
נאָך צוגעגעבן, אַז זי לייענט אַ סך, אַז איך זאָל ניט פאַרגעסן, אַז זי האָט גראַדואירט 
פון אַ אַלגעמײנער מיטלשול, 


איך האָב פאַרשטאַנען, אַז אויך דאָ איז מיין חוב אַריינצוווארפן זיך אין קאַמף 
צו ראַטעװען קינדער, איך האָב אָבער געזען אַז דאָ װועט עס זיין שווערלעך, 
מחמת די עלטערן זיינען איבערצייגט, אַז זיי ווייסן מער פאַר אַ ,, גרינעם" לערער, 
קודם כל האָב איך צעשלאָגן זייער איבערצייגונג, אַז איך, װי יעדער יידישער 
לערער, קאָן ניט די געשיכטע פון אַמעריקע, לייען ניט די ענגלישע פּרעסע, 
ענגלישע ביכער, אַז מיר ווייסן ניט קיין האר פון אַמעריקאַנער לעבן יאָ, דאָס 
איז מיר געלונגען. דאַן האָב איך גענומען וייזן, אַז קאָנקורענץ איז ניט די סיבה 
פון אונדזער שפע, טיפערע סיבות האָבן אונדז צו איר געבראַכט, אַז די צענדליקער 
שטאַטן, די גרייס און גרעסער אָפט פון אַ פּראַנקרייך, פון אַ האָלאַנד, פון אַ 
נאָרװעגיע, פון שװועדן, פון אַ דיײיטשלאַנד, יאָ פאַראַן שטאַטן, װאָס) זיינען גרעסער, 
אָבער קיין טאַריפן עקזיסטירן ניט צװישן זיי, װי דער פאַל איז אין אײיראָפּע; דאַן 
בין איך אַריבער צו ווייזן, אַז בעת אין רוסלאַנד און אין אַנדערע מלוכות פלעגט 

דער פּױער דאַרפן אָפּגעבן דעם גרעסטן טייל שפע דעם פּריץ (װאָס אים האָט 
געהערט דאָס לאַנד, די ערד, װאָס ער באַאַרבעט), האָט דאָ דער פּױער, דער 
פאַרמער פאַר דעם געלט, למשל, געקויפט ועגענער, מאַשינעס, און דורך דעם 
אַנטװיקלט די אינדוסטריע, אַזױ איז אַװעק אַ גאַנג אין בויען אין שאַפן ניט 
געווען דאָ קיין פּריצים-קאַסטע. אין אַ סאָציאַליסטישער געועלשאַפט, -- האָב 
איך ווייטער געזאָגט, -- ווען מען װעט ניט דאַרפן אויסהאַלטן אַרמײען; ווען מען 
וועט ניט שאַפן פאַר פּראָפיטן, נאָר פאַרן געברויך: ווען מען װעט אויסמיידן 
איבערפלוטן; ווען מען וועט אויפהערן צו שאַפן פּראָדוקטן, װאָס מען קאָן אָן זי 
אויסקומען; ווען יעדערער װעט ניט אַרינפאַלן אין אַ פּראָדוקציע, װאָכן איז קעגן 
זיין כאַראַקטער, אַז אַרבעט װעט װערן אַ פאַרגעניגן, ווייל צוגעפּאַסט לוט פּסיי 
כאָטעכניק צו די פעאיקייטן, צו די געפילן פון יעדן מענטשן, -- דעמלט װעט 
מען שאַפן אַ סך, אַ סך מער וי היינט. איך האָב גענומען זיי ווייזן, װאָס פארא 
אומגליק עס איז פאַרן מענשטן די מאָנאָטאָנע אַרבעט. איך האָב זיי דערציילט 
פון יענעם פּסיכאָלאָג, װאָס) האָט אָנגעשטעלט אַ מענטשן, ער זאָל האַקן האָלץ 
פאַר אים מיט דער שטומפיקער זייט פון האַק. דער מענטש האַקט און האַקט אָן 
אַ זין און, פאַרשטײט זיך, אָן רעזולטאַטן. אויפן דריטן טאָג האָט ער געװאָרפן 
די אַרבעט, זאָגנדיק, אַז ער װעט מער עס ניט טאָ, אפילו ווען דער פּסיכאָלאָג 
גילט אים אָפּ, ער װועט אַראָפּ פון זינען. אַז ער האַקט האָלץ, דאַרפן פאַלן שפענער, 
ער דאַרף זען שייטלעך האָלץ -- רעזולטאַטן. איר ווייסט דאָך, װאָס פארא הנאה 
עס פלעגט האָבן דער שניידער אַמאָל, װוען ער פלעגט אָנמעסטן אַ רעקל זיין 
באַשטעלער: דער שניידער פלעגט אַרומשפּרינגען" אַרום אים, דאָ טאָן אַ 
גלעט, דאָ אַ צי, דאָ אַ פאָר מיט אַ שטיקל קרייד. דאָ אַרײנגעטאָן אַ שפילקע, און 
אַז דער גאַרניטער איז פאַרטיק געװאָרן... היינט איז דער אַרבעטער אַ האַנטײ. 
איך האָב זיי דערציילט פון לייוויקם ,שמאַטעס", פון אלגינס , דאָס לעצטע געניי", 
זיי צו ווייזן, װאָס עס ווערט פון מענטשן, ווען ער טוט אַן אַרבעט, װאָס איז אים 
ניט צום האַרצן און ווען עֶר איז אַ האַנט נאָר, װאָס נייט איין קנעפּלעך, מיליאָנען 
קנעפּלעך, ביליאָנען קנעפּלעך, זיי האָבן אויסגעהערט מיינע רייד. 


איך האָב געמיינט, אַז איך בין שוין ,אויפן פערד" -- האָב איך זיך מיט / 
באַגײסטערונג אַרײנגעלאָזן אין ברענגען רייד פון אונדזערע נביאים. ערשט דאָ 
האָב איך זיך , באַגראָבן". דאָ איז ווידער אויפגעשפּרונגען די פרוי (זי איז עס 
געווען די , געבילדעטע" אין הויז): די נביאים! די , פּראָפּעטס", אָט דאָס, װאָס 
מען פלעגט אַמאָל לערנען אין אָלד קאָנטרי" אין די חדרים, זיי זיינען געװען 
סאָציאַליסטן? גערעדט אין דעם גייסט!" -- זי האָט מיך אָנגעקוקט, וי אַ משוגע" 
נעם, דאָ האָט זי געהאַט די געלעגנהייט צו מאַכן פון מיר אַשׁ און בלאָטע. דאָס האָט 
זי פון מיר ניט דערװאַרט, זי האָט , געמיינט", אַז איך בין אַ. געבילדעטער מענטש.. 
זי זעט איצט קלאָר, אַז מען מאַכט , אומגליקלעך" יידישע קינדער אין די יידישע 
שולן. איך האָב פאַרשטאַנען, אַז איר כעס איז געקומען פון דעם, װאָס זי האָט 

דערפילט, אַז מיין , אפּיקורכות" װירקט אויף איר מאַן, װאָס האָט קיין מיטל-שול- 
בילדונג ניט געהאַט.. 
איך האָב פאַרלאָרן גאַנצע דריי קינדערלעך.. 

אַזױ האָט די שול פאַרלאָרן נאָך אַ קינד, ווייל דער לערער האָט געהאַלטן 
אַז אויב עס פעלט ,אַ האַנט? צו אַ קאָרטן-שפּיל, אפילו אין אַזאַ ,גרויסן אומגליק" 
טאָר מען אַ קינד ניט צוציען צום שפּיל... און ווייל דער לערער האַלט, אַז אין 
קעגנווארט פון קינד טאָר מען ניט ווייזן, װאָס פארא רשעים און ליגנער, און 
;אַלץ װאָס עס שטייט אין קאָרט" עס זיינען די שכנים. דער לערער (,הימל עפן 
זיך"!) באַנוגנט זיך ניט מיטן לערנען די קינדער, ער מישט זיך אפילו אין די 
היימען פון די קינדער! ער איז אַזױ ,ווייט פאַרקראָכן", אַז ער האָט געזאָגט, אַז 
ווען קינדער הערן אַזױנע רייד, איז נאָך ניט אַזאַ גרויסער אומגליק, װי ווען די 
קינדער קוקן זיך שפּעטער צו, װי פריינדלעך מען באַגעגנט אָט די , רשעים", 
די , ליגנער", וי צארט מען רעדט צו זיי, מחמת דאָ געװוינט זיך דאָס קינד צו 
שקר, געהערט אַ געשיכטע! ,ער װעט שוין באַלד אונדז זאָגן װאָס צו קאָכן, װי 
זיך אָנצוטאָן. אַ נייער באַלעבאָס אויף אונדזערע קעפּ". דער פאָטער איז נאָך 
שאַרפער געווען, ער האָט אַ זאָג געטאָן, אַז ער וויל ניט דערציען קיין , צעכריאש- 
טשעטש" נשמות, קינדער דאַרפן וויסן.. אאַ"וו. וויפל דער דאָזיקער לערער 
האָט געטענהט, אַז אַמעריקאַנער קינדער זיינען גראָדליניק און אמתדיק, אויפ- 
ריכטיק און ערלעך -- האָט ניט געהאָלפן. ווען ער האָט גענומען דערציילן עפּיזאָדן 
אין שפּיל און אין קלאַס, װאָס פּשוט צו באַװונדערן די ערלעכקייט פון די קינדער, 
זייער אָפּנהאַרציקײט, זייער ניט טאדלען חלילה אַ צווייט קינד, זייער געפינען אַ 
זכות אויפן צווייטן, זייער איינשטעלן זיך פאַר אַ צווייטן, --- האָט דער פאָטער 
אַ זאָג געטאָן, אַז ער איז אַזױינע קינדער ניט מקנא, זיי װועלן פאַר אַמעריקע 
ניט טויגן.., 

געווען היימען, וואו מען האָט געפרעגט, וויפל געהאַלט עס קריגן די שול- 
פאַרװאַלטערס, און וויפל מאַכט, אָדער קאָן מאַכן ,פון דער זייט" אַ סעקרעטאַר, 
מחמת זיי װעלן דאך ניט זיין משוגע, און עס} טאָן אומזיסט.., 

געווען היימען, וואו מען האָט געפרעגט, וויפל געהאַלטן עס קריגן די שול- 
טיפּישסטע. געווען היימען, וואו מיר האָבן געליטן די שרעקלעכסטע מפלה און 
אַװעק אומגליקלעך. געווען אָבער היימען, װאָס זיינען ניט בעסער געווען פאַר די, 
װאָס איך ברענג דאָ, אָבער וואו מיר האָבן געזיגט , אויף אַלע פראָנטן". אָט דעמאָלט 
האָב איך באַשלאָסן צו רעדן מיט ד* פירער פון אונדזער שול-וועזן אַז לערער, 
װאָס לערנען נאָר מיט די קינדער, װאָס האָבן מורא זיך אַרײנצואַווארפן אין ים 
פון די היימען, זיינען קיין לערער ניט. אַ לערער מוז גיין , אין די הייזער", מיר 
האָבן אַ סך איבערגעלעבט, פּשוט געקרענקט, אָבער מיר האָבן קיין חרטה ניט 
געהאַט. מיר האָבן געלערנט. און אויפגעטאָן זייער אַ סך, 

מען דערציילט פון אַ קעניג, װאָס ביי אים איז געבוירן געװאָרן אַ קינד 
מיט פליגל. אויף טוט דערשראָקן, האָט דער קעניג זיך געװענדעט צו זיינע 

עצה-געבער, זי זאָלן אים זאָגן, װאָס ער זאָל צו זיין אומגליק טאָן. זיין קינד װעט 
וועלן אין די הימלען, ער קאָן פון דאָרטן ברענגען היכע אידעאַלן. דער" 
הויבענע חלומות. מען האָט אים געגעבן אַן עצה, ער זאָל אַרײינגעבן זיין קינד 
צוֹ דערציען אין א הויז, וואו מען קריגט זיך, וואו מען איז גראָב און פּראָסט, 
פלאַך און עגאָאיסטיש, פאַרריסן און תמיד ,זיכער אין זיך"; וואו מען זוכט נאָר 
רייצונג, גענוט, פאַרגעניגנס אין לעבן; וואו די מענטשן טוט קיין זאַך ניט וי 
וואו עס הערשט שקר, וואו מען איז תמיד יענעם חושד, וואו מען לאַכט אָפּ פון 
יענעם, דער קעניג האָט געפאָלגט די עצה. איך דאַרף אייך ניט זאָגן אַז די 
פליגעלעך האָבן גענומען איינדארן, ביז עס איז פון זיי כמעט קיין זכר ניט גע" 
בליבן. איך נעם זיך די העזה ווייטער צו שפינען די דערציילונג: די שפּורן, די 
איבערגעבליבענע, פון די פליגלען האָבן קיין רו נִיִט געגעבן דעם פּרינץ, עפעס 
האָט אים געצויגן צו הימל,. אמת, אויפהייבן זיך אין דער לופטן האָט ער ניט 
געקאָנט, אָבער די בענקשאַפט, דאָס הימלשע אין אים האָט אים גענומען װעקן 
און רופן צום הימל, װאָס איז געווען אין אים פאַרלייגט.. די פליגלען האָבן 
גענומען צוריק װאַקסן און װאַקסן. און גענומען האָט דער פּרינץ זיך רירן פון 
דער ערד. זיך אויפהייבן, אמת, זייער פּאַמעלעך, אָבער װאָס ווייטער זיכערער 
און זיכערער. | 

מען קאָן ניט, און מען װעט קיין מאָל ניט קענען דערשטיקן הימל אין 
מענטשן, ואף על פּי שיתמהמה, בכל זה אני מאמין בביאת המשיח, 

רגע איין, רגע אויס, שעה איין, שעה אויס װערן געבוירן קינדערלעך, מיט 
פליגל, פּרינצן אין נשמה. אומשולד, תמימות לויכט אַרױס פון זייערע אייגעלעך. 
זיי קומען צו אונדז מיטן אָטעם נאָך פון הימל, זיי ברענגען מיט זיך דעם ניגון 
פון די מלאכים, װאָס אָט אָקאָרשט האָבן זיי געהערט דאָס געטלעכע געזאַנג זייערס. 
מען האָט זיי מיטגעגעבן אוצרות גײסט; פאַרלייגט אין זייערע נשמהלעך, דער- 
הויבנסטע בענקשאַפט און חלומות, היײיליקסטע ליבע, גרייטקייט און וילן צו 
פאַרװאַנדלען די וועלט אין גאָטס געצעלט. פאַלן זי אָבער אָפט אַריין אין אַזױנע 
היימען, וי די היים, װאָס דער קעניג האָט אָפּגעגעבן דאָרטן זיין קינד צו דערציעןי 
און אויב דאָס מזל גליקט אָפּ דעם קיגד, עס קומט אַרײן אין אַ היים, אין וועלכער 
די שכינה שיינט, קומט עס אָבער דערנאָך אין אַ װעלט, װאָס איז ענלעך צו דער 
היים, וואו דעם פּרינצס פליגל האָבן גענומען איינדארן.. קומען שפּעטער די 
דאָזיקע קינדערלעך צוריק... דערקענט מען זיי ניט, װאָס היים און סביבה, װאָס 
די וועלט האָט פון די זיי געמאַכט -- אַ תל האָט זי פון זיי געמאַכט. וויינען אויף 
דעם, װי מלאכים, פאַרגיסן זודיקע טרערן אין דעם פּערל-בעכער, װאָס זאָל נאָר 
דער בעכער פול װוערן -- און משיח װועט קומען... צום גליק קאָן די שלעכטע היים 
און די פינצטערע װעלט ניט דערשטיקן דאָס הימלשע אין קינד; די געציילטע, 
װאָס ראַטעװען זיך פון חושך, װעלן כוף כל סוף זיגן. | 

צום גליק מערן זיך אָבער די היימען, װאָס אין זיי דארן ניט די פליגל. צום 
גליק לייטערט זיך די וועלט. אויב מיר זעען מער רשעות, מער רציחה, מער, אַזש 

מ.. ב לא ש טיין 


צום הימל שרייענדיקע, פאַרברעכנס -- איזו עס משמעות דערפאַר, ווייל חושך 
שטרענגט אָן די לעצטע כוחות, ווייל אשמדאי זעט, אַז זיין גהינום איז אין סבנה, 
יושעוועט ער זיך מיט דער לעצטער גאל זיינער. ניין, מיין ניט די וועלט איז אַ 
,קרעטשמע באַשאַפן,.. מיין ניט די װעלט איז הפקר באַשאַפן -- פאַר וועלף 
און פאַר פוקסן, פאַר רויב און פאַר שווינדל", (י. ל. פּרץ). איײיביק וועלן פליגל 
ניט דארן, אײיביק װעלן הערצער פאַרשטיינערט ניט װערן, אײביק װועט ,דער 
אָפּגרונט דער טיפער, װאָס טיילט מענטשן אויף לעמער און שינדער", ניט 
עקזיסטירן. אונדזער חוב איז צו גיין פון הויז צו הויז און אָנזאָגן דעם לינטיקן 
פרימאָרגן, 

64 עס איו שלעכט, זייער שלעכט 
א) עם איז טאַקע שלעכט, זייער שלעכט, אָבער.. 


די פאַרשיכורטקייט פון דעם היינטיקן דור אין גשמיות, דאָס ציען זיך מיט 
אַלע כוחות און אַלע מיטלען צו אויסערלעכע פריידן און פאַרגעניגנס אין לעבן 
דאָס רייסן זיך מיט אַלע כוחות און אַלע מיטלען צום ,גאָלדענעם קאַלב"; דאָס 
מקנא זיין און פאַרגעטערן יעדן איינעם, װאָס האָט זיך אַרױפגעכאַפּט אויף אים: 
דאָס ליידנשאַפטלעכע אאָגן זיך נאָך גענוס און רייצונג, וועלכע צערן אויס יעדן 
טראָפן גייסטיקייט, װאָס מען האָט אין זיך יאָ אַרײנגעזאַפט אין די היימען פון 
עלטערן, -- דאָס אַלץ װאַרפט פּשוט אָן אַן אימה. עס שטעלט זיך די פּראַגע: 
וואוהין פירט עס? װעט מען אָט באַלד זאַט װערן און זיך פאַרקערעווען צוריק, צו 
רוחניות, אָדער איז עס כך דרכו עולם, אַזױ גייט אונטער אַ מענטשהייט. איז אוים 
מיר, געציילטע נאָך ניט אַרײנגעצױגענע אין דעם דאָזיקן פאַרכישופטן ראָד פון 
לעבן, מיר און די געציילטע פון דעם היינטיקן דור, װאָס האָבן שוין דערוען זי 
, גליקן" פון אויסערלעכע פריידן, איז אויב מיר, געציילטע, שטייען פאַרגאַפּט אוֹן 
דערשראָקן, איז אויב מיר שטייען אַזױ מיט פאַרלייגטע הענט, בעת די ,שרפה" 
פּלאַקערט אַרום אונדז, -- וי קאָן מען דערװאַרטן אַן אויסוועג, װי קאָן קומען 
די ישועה? ישועות קומען ניט אַליין, מען דאַרף זיי אויכוקעמפן, וואלט דען טאַקע 
ניט געווען לאָגיש און קלוג, ווען מיר הערן זיך אויף צו שרעקן, אַז קיין האָפנונג 
איז ניטאָ, וי אייניקע פון אונדז מיינען, אָדער ווען מיר הערן זיך אויף צו טרייסטן 
מיט אילוזיעס, הערן אויף צו װאַרטן אויף נסים, וי אַנדערע פון אונדז טוען עס? 

שרייבט בצלאל שערמאַן: ,אַ מוראדיקע פאַרפלאַכונג שפּארט איף דעם 
יידישן ישוב, דאָ אין אַמעריקע. איך האָב מורא, אַז אויב עס װעט וייטער אַזױ 
גיין, װי עס גייט, װעט ער זיך אױסליידיקן פון יעדן שעפערישן אינהאַלט. עס 
מוז ניט אַזױ זיין. מען קאָן די לאַגע באַדײטנדיק פאַרבעסערן. פון זיך אַליין אָבער 
װועט די פאַרבעסערונג ניט קומען. זאָל די יידישע פירערשאַפט זיך וועגן דעם 
פאַרטראַכטן, איידער עס ווערט צו שפּעט". און טאַקע, קלאָגן זיך לעקטאָרס, אַז 
אין משך פון די לעצטע יאָרן זעען זי אַלץ די זעלביקע צוהערער. אמת גיט אַלע, 
װאָס מען האָט מיט אַ יאָר, צי צוויי פריער געזען. עס פעלן די, װאָס זיינען נעבעך 
אַװעק אויפן עולם האמת;: עס פעלן די, װאָכן זיינען פאַר דער צייט אינװאַלידן 
געװאָרן, אָדער אַזױנע, װאָס זיינען פון פאַרצווייפלונג, אָדער ווייל זיי האָבן זיך 
אַריסגעשלאָגן פון די כוחות, אַנטטױישט געװאָרן. קיין נייע פּנימער זעט מען נים. 

מ. ב לאש טיין 


וי לאַנג נאָך װעט זיין צו וועמען צו קומען? --- טראַכטן זיי.,. און דאָס ווייסן אפשר 
נישט די לעקטאָרס, די שרייבערס, וויפל עגמת נפש עס האָבן די, װאָס פאָרן אַרום 
פאַרקויפן בילעטן צו דער לעקציע, די װאָס דאַרפן זיך ‏ איינבעטן", מען זאָל 
קומען, מען זאָל ניט מבייש, זיין א יידישן געלערנטן, אַ יידישן שאַפער, אַ יידישן 
לעקטאָר,. די לעקטאָרס ווייסן אויך משמעות ניט, װי פריי עס אָטעמען אֶפּ די 
אַראַנזשירער, ווען דער לעקטאָר טעלעגראַפירט פּלוצלונג, אַז ער קאָן ליידער ניט 
קומען... דער וייטיק, די חרפה פון די אַראַנזשירער, ווען דער זאַל פּוסטעװעט, 
מעג קומען צום כסא הכבוד, 

אָרגאַניזאַציעס, אינסטיטוציעס, רעליגיעזע און וועלטלעכע, מערן זיך לרוב, 
ניטאָ אָבער אין זיי קיין ברעקל לעבן, קיין שפּור גלויבן, קיין באַגײיסטערונג -- 
װאָס דאָס זיינען די כוחות, װאָס באַהױכן אינסטיטוציעס מיטן רוח החיים, װאָס 
דאָס זיינען די כוחות, װאָס שמידן ווילן, איניציאַטיוו, װאָס קאָנען באַװעגן בערג, 
װאָס דאָט זיינען די כוחות, װאָס הײיליקן די הערצער פון די מתעסקים בצרכי 
ציבור באמונה, דאָס איז די שכינה, װאָס אָן איר איז קאַלט.. לעבן לעבט די 
אָרגאַניזאַציע, די אינסטיטוציע, אָבער װאָס פארא לעבן איז עס, אַז עס , שלעפּט 
זיך נאָר", זיי ווערן אָנגעהאַלטן ביים לעבן, ביים,. מישטיינס געזאָגט, לעבן פון 
באַצאָלטע באַאַמטע, אָדער פון געציילטע עקשנים: זיי ווערן פון צייט צו צייט 
אָפּגעשריען", , אָפּגעמינטערט?, די געציילטע עקשנים היטן די פאַס, װאָס דער 
וויין פון אים איז שוין לאַנג אויסגערונגען, אָדער אויסגעוועפט. יעדעס מאָל, 
ווען אַזאַ עקשן קלייבט זיך אַריבער אויפן עולם האמת, ווערט אומעטיקער דיי 
װאָס לעבן נאָך, װאָס זייערע , געשענקטע יאָרן" פאַרלענגערן די , געשענקטע יאָרן" 
פון דער אינסטיטוציע, פאַראַן אָרגאַניזאַציעס; װאָס ציילן די מיטגלידערשאַפט 
אין די הונדערטער --- צו אַ פֿאַרזאַמלונג קומען 30-20 מענטשן. פאַראַן אָרגאַ- 
ניזאַציעס, װאָס האַלטן זיך אין זכות,. װאָס עס איז נאָך דאָ אַ סעקרעטאַר. און 
פאַראַן אָרגאַניזאַציעס, װאָס לעבן נאָר ,אויף די ביכער" פון דער לאַנד אָר- 
גאַניזאַציעײ 

נו, קאָן מען טאַקע מיטפילן די, װאָס עס באַפאַלט זיי אַ שרעק, צי איז מען 
ניט אַקאָרשט דער לעצטער דור. די דאָזיקע מורא פאַרפינצטערט אונדזער געמיט, 
לייגט זיך וי בליי אין דער נשמה און רופט אַרױס גייסטיקע מידקייט אין די 
װאָס װאָלטן נאָך יאָ ווילן און כוח געהאַט אויפצולעבן די אָדער יענע אָרגאַניזאַציע. 

די דאָזיקע מידקייט איז די סיבה פון אונדוער פּאַראַליזירנדיקער פאַרגלי" 
ווערטקייט, פון אונדזער פּעלימיזם, װאָס עסט זיך אַריין וי אַ זשאװער, אין 
געביין, צעפרעסט אונדזער מוט, אונדזער גלויבן אין אַ ליכטיקערן פרימאָרגן 
מיר קאָנען פאַרשטײן די דאָזיקע דערשראָקענע, צי איז מען ניט דער לעצטער 
דור, מיר קאָנען זיי מיטפילן. מיר טאָרן ניט פאַראיבל האָבן אויף זיי, אין כעס 
זיין אויף זיי. מיר מוזן אָבער װאָרענען די דאָזיקע פריינד אונדזערע, אַז שרעק 
| איז סם המות, בעת מיט און גלויבן איז רוח החיים. מיר דאַרפן זאָגן די דאָזיקע 
געטרייע זין פון אונדזער פאָלק, װאָס שטייען אין די ערשטע רייען, און גיבן ניט 

אויף, אַז װי אומזיניק עס זעט אויס דער קאַמף קעגן דעם גרויליקן , באַרג טראָפּ" 
אונדזערן, וי אָנגעלאָדן ער איז מיט אויפרייס-פּולװער, אַז אָט-אָט, דאַכט זיך, 
קאָן מען אין קאַמף פאַרלירן דאָס, װאָס מען האָט נאָך ווי-עס-איז איינגעהיט, 
אָנגעהאַלטן ביים לעבן, -- איז דאך קאַמף דער איינציקער וועג צו דער ישועה. 

דער אומגליק איז, װאָס מען האַלט אין איין ציטערן. לאַנדיאָרגאַניזאַציעס 
ציטערן פאַר צווייגן איבערן לאַנד, מען פאַרזעט זאַכן, מען מאַכט זיך ניט זען 
עוולות (עוולות, װאָס מינעווען אונטער די נשמה פון דער אָרגאַניאַציע) ;בי 
אָנצוהאַלטן זיי כאָטש ביים לעבן. מען ציטערט פאַר די מיטגלידער, פאַר אָנ" 
פירנדיקע מיטגלידער, מען האָט מורא אויפצוהויבן אַ קאַמף, אין רעװלטאַט 
קומען פאָר אין די צווייגן מחלוקות, קריגערייען, װאָס פאַרטרײיבן די, װאָס קאָנען 
עס ניט אַריבערטראָגן. אך, ווען מען הערט זיך אויף צו שרעקן, ווען מען וואנט, 
ווען מען שטעלט איין! מיר וואלטן ווייניקער אַדרעסן געהאַט, אָבער יעדער אַדרעס 
וואלט געווען אַן אַדרעסײ. 

ווער-ווער, אָבער אונדזערע עלטערע קעמפער און בויער, זיי דאַרפן װיסן 
פון דער שרעק, װאָס די מערחייט מרגלים האָבן אָנגעװאָרפן אויף משהן. זייער 
טענה איז געווען, אַז עס איז פּשוט אַן אומזין זיך צו פאַרמעסטן מיט די כנענים, 
אַז קאַמף מיינט חורבן, מיינט אונטערגאַנג, מיינט טויט, מיינט דעם סוף... צווישן 
די מרגלים זיינען אָבער געווען צוויי, װאָס האָבן גערופן צום קאַמף, װאָס אָבן 
מוטיק גערופן, װאָס האָבן געזאָגט די ווערטער, וועלכע וואלטן געדאַרפט אַרײנ- 
געקריצט וערן אין יעדן געזעלשאַפטלעכן טוער, ספּעציעל אין היינטיקע צייטן 
עלה נעלה וירשנן אותה, כי יכול נוכל לה -- לאָמיר גיין, מיר קענען זיגן. דער 
גרויסער עולם האָט דאך געװיינט, זיך געשלאָגן על חטא, װאָס מען האָט ויך 
געלאָזן איינרעדן פון משהן צו פאַרלאָזן מצרים; דער עולם האָט געשריען, גע" 
שאָלטן, געטענהט, אַז איצט װעט מען אַלע אױסשטאַרבן. די מוטיקע, די גלייביקע 
-- בראש מיט כלב און יהושע, און מיט דער שטיצע פון משהן -- האָבן זיך 
געלאָזן אין קאַמף,,. און זעט איר דאָך! נו, איז עס געווען אומזין? בלייבן כיים 
אַלטן, לאָזן אונדזערע אינסטיטוציעס און אָרגאַניזאַציעס אין זייער איצטיקן צו" 
שטאַנד, אונדזערע יידישע שולן, תלמוד תורהס, בתי מדרשים, קלובן, פאַרבאַנדן, 
צווייגן פון לאַנד-אָרגאַניזאַציעס, לאָזן זיי, אויס מורא, ווייטער , לעבן", װי זײ 
לעבן, ציטערן פאַרן קאַמף -- מיינט בידים זיי לאָזן ווארטן אויף יציאת נשמה, 
אויפן טויט, | | 

ווען מען פרעגט אַלע, אַלע אָן אויסנאַם -- סאָציאַליסטן, דעמאָקראַטן, כאָ- 
ציאָלאָגן, פּסיכאָלאָגן, געשיכטע פאָרשער, פּאָליטיקער, מיליטערלייט, --- ווען איר 
פרעגט יעדן בר דעת: צי איז מעגלעך, אַז אַ מלוכה , ערשט פון נאָדל אַרױס", 
אַ מלוכה פון עפּעס מער וי אַ האַלבן מיליאָן נפשות (זקנים, פרויען, קינדער, 
קראַנקע, צװוישן זיי), אַז דריי פערטל מיליאָן, לאָמיר זאָגן, קאָנען באַזיגן 440 
מיליאָן, 7? מלוכות, אָרגאַניזירטע, װאָס פאַרמאָגן אַרמײען, אױסגעשטאַטע מיט 
מאָדערנע מלחמה כלי-זין? ווען מען פרעגט אָט די אַלע , קענער", צי איז מעגלעך 

אַ זיג, וואלט דער ענטפער געווען אַז עס איז אַן אומזין אפילו צו שטעלן אזא 
פראַגע. און זעט איר דאָך! די דאָזיקע , קענער" האָבן אין חשבון ניט אַריינגענומען 
גייסט, און לכן געמאַכט דעם טעות. זיי האָבן זיך ניט געקאַנט פאָרשטעלן אַז 
אַן אַרמײ , צוזאַמענגעשטוקעװועט" פון אַ סך, װאָס האָבן זיך אָקאָרשט געהאַט 
אויכגעלערנט וי צו האַלטן אַ ביקס אין האַנט, פון חלוצים, פון ישיבה בחורים, 
פון אויסגעמוטשעטע , קאצעטלער", װאָס האָבן נאָך קיין צייט נישט געהאַט 
איבערצובייטן זייערע , טראַנטעס", --- אַז אַזאַ ,אַרמײ", אונטער דער פירערשאַפט 
פון ,גענעראַלן", װאָס פלעגן זיכער אונטערשמייכלען, ווען מען פלעגט זי אַדרע- 
סירן װי גענעראַלן, אַז אַזאַ אַרמײ קאָן ווייזן וואונדער. אונדזערע מיליטערישע 
קענער האָבן פאַרגעסן אָן דעם עמוד אש, דעם וועגווייזער נאָך אין מדבר.. און 
איז דען די עצם מדינה, אין דאָס אויפשטיין , תהית המתים", פון דער תנך-שפּראַך 
אונדזערער, איז דאָס קיין נס ניט? די נסים אָבער פאָלן ניט און קומען ניט סתם 
פון הימל.,.. דער הימל העלפט נאָר, | 
- פאַר אונדזערע אויגן האָבן מיר געזען, װי אַ מלוכה האָט געגעבן אומזיסט 

לאַנד, געגעבן הנחות, געשטעלט אין דינסט דעם מלוכהאַפּאַראַט אויפצונויען א 
יידישע אַװטאַנאָמע געגנט אין ביראָבידזשאַן (די רעגירונג האָט עס דעמאָלט 
ערנסט געמיינט) --- עס האָט זיך אָבער פון אָרט ניט גערירט, ביז עס איו ,אַנט- 
שלאָפן" געװאָרן, ווייל עס האָט געפעלט דער געטלעכער עלעמענט, גייסט, 

און איז דען נישט געווען אַן , אומזין" יוחנן בן זכאיס יבנה? מחמת װאָס 
פארא גייסטיקע השפעה און װאָס פארא ווערט ועט האָבן יבנה, אין פאַרגלייף 
מיטן גייסט פון בית המקדש, און וי לאַנג וועט יבנה לעבן? געווען אפילו אַזױנע, 
װאָס האָבן געהאַלטן יוחננס האַנדלונגס פאַר פאַרראַט, געווען אַזױנע, װאָס האָבן 
גערופן זיך צוצופאַסן צום אומגליק און ווארטן אויף אַ נס מהשמים. היינט ווייסן 
מיר שוין, װאָס פון אונדז וואלט געװאָרן, ווען ניט יבגה, 

מחמת צום צופאסן זיך איז. נישטאָ קיין סוף און קיין ברעג. איין צופאַסונג. 
שלעפּט מיט זיך אַ צווייטע און אַ דריטע, ביז... מען דאַרף זיך שוין נישט זאָרגן, 
מען האָט זיך שוין אַזױ פיל און אַזױ גוט צוגעפּאַסט, אַז מען דאַרף נישט מער. 

אָט, וי מיר האַלטן אין איין ‏ אַרונטערלאָון פון מקוז", אין איין צופאסן 
זיך אין אונדזער יידישער דערציאונג, 

| און איז דען וייניקער , אומזין" געווען מתתיהוס קאַמף, אָדער אין דעם 
שטעלן זיך אַנטקעגן המנס צוגעגרייטע אַרמײען, אין דודס פאַרמעסטן זיך מיט 
גליתן, אין נחשנס ווארפן זיך אין ים? מען טאָר, משמעות, קײינמאָל נישט מעסטן 
געװאַגטע קאַמפן, געטלעכע קאַמפן מיט גוטע צי שלעכטע אויסזיכטן, מיר דאַרפן 
נאָר זען, צי דער קאַמף איז אַ גערעכטער מחמת כל מחלקת שהיא לשם שמים 
סופה להתקים, יעדער קאַמף פאַר אמת, פאַר רעכט און גערעכטיקייט מוז זיגן 
ווען אפילו דער זיג קומט אָן זייער שווער, ווען מען קאָן זיך קוים אויף אים ‏ 
דערװאַרטן, דאַרף מען וואגן, ווייל אין לאַנגן גאַנג איז דער אייבערשטער תמיד 
אויף דער זייט פון גערעכטיקייט. אפילו קאַמפן, װאָס ענדיקן זיך מיט מפלות, 

קאָנען זיך אַרױסװײזן שפּעטער וי זיגן,. לערנט אונדז י. ל, פּרץ, אַז פאַראַן דורות, 
װאָס זייער גורל איז נאָר צו ברעכן דאָכ! אַלטע, דאָס אָפּגעלעבטע. פאַראַן דורות, 
װאָס זייער גורל איז נאָר צו מישן ליים, ברענען ציגל. סוף כל סוף קומט אַ דור, 
װאָס זיין גורל איז צו בויען, צו פאַרענדיקן די אַרבעטן פון דורות פאַר אים. גיט 
נישט דעם גאַנצן כבוד דעם דור, װאָס בויט. וויי"וויי וואלט געווען צו אונדז, ווען 
דורות פאַר אונדז וואלטן זיך קיינמאָל נישט גערירט פון אָרט, איידער זיי זיינען 
זיכער אין זיג. פּונקט אַזױ שלעכט וואלט געווען, װען דורות פאַר אונדז פאַרלאָזן 
זיך אויף נסים, לעבן מיט אילוזיעס, אַז ,עס איז גאָר נישט אַװױ שלעכט", װאָס 
ווארטן אויפן ;טעלערל פון הימל". גערעכט איז דער גרויסער מענטשנפריינד 
אַלבערט שווייצער, װאָס זאָגט, אַז אַלץ, װאָס לעבט און בליט און זיגט, איז נאָר 
אַ דאַנק דעם גייסט פאַרלייגט אין דעם, אַדאַנק דער שכינח, װאָס לויכט אַרױס 
פון דעם, אַדאַנק דעם מוט, מיט וועלכן מען טרעט צו צו פאַרווירקלעכן, צו דער" 
גרייכן אַ הײליקן ציל, 


טענהן אָבער אייניקע, אַז עס איז, היינט צו טאָג, פּשוט אַן אומזין אויפצר 
| הייבן אַ קאַמף קעגן אַסימילאַציע, למשל. זי האָט זיך צעלייגט אין דער לענג און 
אין דער ברייט פון אונדזער לעבן, זי האָט פּשוט , פאַרכװאַליעט? אונדזער לעבן. . 
- מיר האָבּן זיך צו שפּעט געכאַפּט: זי , פויזעט" אַרין, אויף יעדן שריט און טריט, 
אין אונדזערע הערצער; וי דער נחש הקדמוני לאָזט זי אונדו ניט אָפּ. באו מים עד 
נטש, מיר טרינקען זיך, און נישטאָ קיין כוח זיך צו ראַטעװען. מירן זיך מון 
צופאָסן... אַנדערש װוערן מיר גאָר דערטרונקעןי 

אמת, אויבן אויף זעט עס טאַקע אויס װי אַן אומזין אויפצוהויבן קאַמף נישט 
נאָר קעגן אַסימילאַציע, נאָר אויך קעגן דער פאַרשיכורטקיים אין דעם עולם הזה, 
קעגן דעם פאַרפלאַכן דעם נוסח פון אונדזער לעבן. חוץ דעם טענהן איניקע, 
אַז משהן איז גוט געווען. זייטיקע איינפלוסן האָבן אים נישט געשטערט אין זיין 
קאַמף קעגן דעם עגל הזהב, קעגן די געשרייען, אַז דאָרטן אין מצרים האָט מען 
צו זאַט געגעסן פלייש און דאָ.. אויך דער אייבערשטער האָט געקאָנט באַשאַפן 
אַ װועלט, מיליאָנען ועלטן אין 6 טעג, ווייל קיינער האָט אים נישט געשטערט, 
- קיינער האָט נישט געצויגן אין אַן אַנדער דירעקציע. היינט אָבער האָבן מיר נישט 
נאָר תועים און נבוכים, נישט נאָר צעטומלטע און בלאָנדזשענדיקע, היינט האָבן 
מיר נישט נאָר מעטשן, נאָר אַרמײען, -- דאָס גאַנצע לעבן שטערט, רופט, 
און לאקט, און רייצט מיט גלאַנץ און פראכט, מיט פריידן אין לעבן, נו, איז טאַקע 
שלעכט, זייער שלעכט.. אָבער די מעשה סדום װינקט אונדז מיט טרייסט, אַז 
אפילו 10 צדיקים קאָנען ראַטעװען אַ שטאָט, פול מיט חוטאים. מיר האַלטן נאָך 
נישט אַזױ שלעכט, מיר האָבן נאָך אין אונדזער ,, שטעטל" מער צדיקים. מער װ 
ל"ן צדיקים, װאָס נאָר אַזױ פיל איז גענוג, זאָגט מען אונדז, אָנצוהאַלטן אַ גאַנצע 
וועלט, אויך דער ויהי ערב ויהי בוקר ווינקט צו אונדז, אַז אויב מען אַרבעט, 
מען בויט, מען שאַפט, מען קעמפט -- קומט, אפילו נאָך אַן ערב, אַ טאָני 
דער אייבערשטער אַליין, זאָגט מען אונדז, איז מחדש בכל יום תמיד מעשה 

בראשית, אַז ער באַנײיט יעדן טאָג, שאַפט, שטעלט זיך נישט אָפּ, איז קיינמאָל נישט 
צופרידן מיט דעם, װאָס ער האָט שוין געשאַפן 


אָט זע איך אַ מענטשן, װאָס שלעפּט זיך מיט די לעצטע כוחות איבער אַ 
זאַמדיקן מדבר, אך, -- טראַכט ער, -- ווען ער קומט נאָר אַהיים, ווארפט ער זיך 
גלייך אין בעט איין, זיך אויסרוען, טעם גן עדן-וועט עכו זיין! ער גייט דאָ פּשוט 
אויס פון די כוחות. הייבט אפילו אָן צו צווייפלען, צי ער ועט אַמאָל ביכולת זיין 
צו קומען אַהיים. װי אויף צו להכעיס זעט מען נישט קיין בעל עגלה אויפן וועג, 
וואו זיינען זיי היינט פאַרשואונדן, וואו? דאָס מאַכט אים נאָך מידער, ער ווערט 
נאָך מער פאַרצווייפלט פון זיין צושטאַנד, פון טויט-געפאַר, װאָס ער זעט פאַר 
זיינע אויגן. ער האָט זיך דאך מיט, די לעצטע כוחות, דערשלעפּט אַהײם, פרוי 
און קינדער לויפן אים אַרױיס אַנטקעגן, כאַפּן זיך אַרום מיט אים, זיי וויינען אַזש 
פאַר פרייד, ער אויך, זיי זיינען אַרומגעלאָפן אים זוכן אויף אַלע וועגן, מחמת ער 
איז נאָך קיינמאָל נישט געקומען אַזױ שפּעט. זיי האָבן אויסגעקוקט זייערע אויגן. 
און... ער? צולייגן זיך? ער איז גאָר ניט מיד. פאַרשוװוונדן די מידקייט! די פרייך 
פון דערגרייכן זיין היים, די משפּההלע זיינע, די פרייד איז אַזױ גרויס, אַז ער 
איז איבנערגליקלעך, אים וילט זיך גאָר טאַנצן, פון װאַנען זיינען עס צו אים 
געקומען נייע כוחות, פון וועלכן קװאַל --- פון וועלכן, און װיאַזױ? די מיסטעריע 
וועלן מיר אפשר נישט פאַרשטיין מיליאָנען יאָרן, און אפשר גאָר קיינמאָל נישט, 
אָבער מיר ווייסן פון איר. מעגלעך אַז משה וואלט זיך קיינמאָל נישט געקענט 
ספּראַווען מיטן פאָלק אין מדבר, ווען ער ווייזט זיי נישט דעם ציל, די היים. און 
אפשר האָט כלב און אפילו יהושע, אפשר האָבן זיי אויך געצווייפלט, צי עס איז 
מעגלעך צו באַזיגן די כנענים? זיי, די צוויי מוטיקע מרגלים, האָבן אָבער איג" 
- טואיטיוו געוואוסט דעם כוח פון אַ ציל, ווען דאָס פאָלק זעט אים פאַר זיינע 
אויגן --- די , היים"! איך גלייב באמונה שלמה, אַז ווען מיר הערן אויף זיך צו 
שרעקן; ווען מיר הערן אויף צו ווארטן אויף נסים מהשמים:; ווען מיר הערן אויף 
זיך צו טרייכטן מיט דעם, װאָס מיר האָבן און מיט אילוזיעס: ווען מיר האַלטן אין 
איין , פאָכען פאַר די אויגן" מיטן ציל, האַלטן אין איין װועקן און רופן צו אַ 
דערהויבן לעבן, צו אַ לעבן פון אמתער פרייד און אמתן גליק, -- וואלט די 
מידקייט, וואלט די פאַרצווייפלונג פאַרשוואונדן, אָנגעגאסן זיך וואלטן די הערצער 
מיט מוט און גלויבן, מען וואלט זיך אויפגעהערט צו יאָגן נאָך כמות, מען וואלט 
אַזױ דערגרייכט איכות, און איכות שטאַרקט און קאָן באַװעגן בערג. 

איך האָב דאָ נישט לאַנג צוריק געלייענט פון אַ מעטשן, װאָס האָט אַרומגע- 
בלאָנדזשעט אין אַ װאַלד, פול מיט ווילדע חיות. ער האָט זיך נישט געקאָנט אַרויס- 
שלאָגן פון װאַלד. ער האָט געבראדזשעט איבער לוזשעס, געשלעפּט זיך איבער 
שטעכיקע פלאַנצונגען, געקראָכן איבער היילן, געשפּײיזט זיך מיט גראָז, געטרוג- 
קען פון בלאָטיקע װאַסערן. ער האָט שוין געהאַט אויפגעגעבן זיין לעבן, געווען 
אַזױ פאַרצווייפלט און מיד, אַז אים וואלט שוין נישט געאַרט, ווען ער פאַלט און 
שטאַרבט, סיי וי סיי איז זיין לאַגע אַ האָפנונגסלאָזע, מחמת וען ער ווייס אפילו 

דעם וועג אַרױס, האָט ער מער נישט קיין כוח צו שפּאַנעןײ 

דאָס שוידערלעכסטע האָט ער איבערגעלעבט אין די פינצטערע נעכט, 
ווען ער פלעגט , זען" , בייזע רוחות", , שדים", װאָס פלעגן ,לויערן" אויף אים 
פון אַלע ווינקעלעך פון װאַלד, פּלוצלונג האָט ער דערזען אַ װאָלף... ער געדענקט 
אַליין נישט, װי דאָס איז געשען, ער האָט עפּעס דערפילט אין זיך נישט נאָר 
כוחות, נאָר פּשוט פליגל. ער האָט גענומען לויפן, שפּרינגען, און וי אַ קאַץ זיך 
אַרױפגעכאַפּט אויף אַ בוים. אַזױ איז ער אָפּגעזעסן אויפן בוים, ער דענקט, זיכערע 
2 מעת-לעת. אַראָפּ פון בוים איז ער, ווען דער װאָלף האָס אים אויפגעגעבן אַ 
דערפרישטער, וי אָנגעגאָכן מיט נייע כוחות, האָט ער פון וייטן דערזען אַ 
הייזקעלע, אַהין האָט ער גענומען שפּאנען, אַזש טאַנצנדיק. יאָ. די מיסטעריע 
צו האַנדלען גיך, פראמפט, אָנצונעמען אָפּטמאָל באַשלוסן אין סעקונדן, בעת אַ 
סכנה פאַרן לעבן, -- די דאָזיקע מיסטעריע װעלן מיר אויך אפשר קינמאָל נישט 
פאַרשטיין, פאַראַן איז זי אָבער, מיר טרעפן זי אָפּט אין לעבן פון מענטשן. 

דאָס, װאָס איז חל אויף אַ מענטשן, איז אויך חל אויף אַ פאָלק, איף אַ 
יחיד צווישן פעלקער, 210 יאָר זיינען מיר געווען פאַרשקלאַפט אין מצרים. מעג 
טאַקע דער פירער געועזן זיין אַ איש אלקים, אַ געטלעכער מענטש, װי משה 
איז עס געווען. עס דאַרף אָבער אויך זיין אַ פאָלק, װאָס זאָל זיך וועלן באַפרײיען, 
! װאָס זאָל פאַרמאָגן אין זיך גענוג גייסט אויפצונעמען אַ משהן, דערהערן זיין 
רוף און גרייט זיין. עס איז נישט גרינג אָפּצורײיסן מענטשן פון זייער לעבן, צו 
וועלכן זיי האָבו זיך צוגעוואוינט, עס איז אָבער אויך נישט גרינג די מענטשן 
אַלײין זיך אָפּצורײסן פון אַזאַ לעבן, װי שלעכט דאָכן לעבן זאָל זיין. מענטשן זיינען 
אין נאַטור קאָנסערװאַטיו. מענטשן איז שווער צו פירן אין קאַמף פאַר פרייהייט, 
איז נישט גרינג זיך צו באַשליסן אויף קאַמף. װוי איז אָבער געשען דער גס אין 
מצרים? משה האָט געוויזן אַ היים, זאָגט מיר נישט, אַז עזרא. נחמיה, אַו בר 
כוכבא זיינען געווען גרויסע העלדן, -- איך בין גרייט מיט אייך מסכים צו זיין. 
אָבער נאָך העלדישער איז געווען דאָט פאָלק אין דעם אָדער יענעם פאֵל. דערפאָר 
הייסט אפשר ביי אונדז דער גרעסטער באַפרײיער פון אַלע מענטשן דער, װאָס 
האָט נישט אַראָפּגעװאָרפן פון טראָן אַ קעניג, באַזײטיקט אַ טיראַן, נאָר גענומען 
אַ פאָלק פון שקלאַפן, זיי אַרױסגעפירט פון לאַנד, איבערדערצויגן אין משך פון 
0 אאָר, געלערנט זיי, אין משך פון צוויי דורות, װי צו קעמפן פאַר פרייהייטי -- 
הייסט ער ביי אונדז נאָר רבינו, אונדזער לערער, אונדזער דערציער, ניט העלד, 
ער האָט ניט , געשלעפּט" קיין כנען, נאָר דערצויגן זיי צו קעמפן פאַרן צוגעזאָגטן 
לאַנד, צוגעגרייט אפילו אַ שטעל-פאַרטרעטער. וויי װאָלט געווען צו אונדז, װען 
דער אייבערשטער אַלין פירט אונדז פאַר אַ הענטעלע, אָפּגעטעמפּט, אָפּגעשטאָרבן 
וואלט געװאָרן אין אונדז שעפערישקייט, אָן דעם דאָזיקן געטלעכן כוח אין אונדז, -- 
װאָס װאָלטן מיר היינט געווען, און וואו? | | 

ניט געפירט האָט אונדז משה, עזרא, קיינער ניט. מען קאָן אַ פאָלק גיט 
פירן, מען קאָן נאָר אין פאָלק, וי אין אַן איינצעלנעם מענטשן, אויפטויבן שעפע- 

| רישקייט, גרייטקייט. מעגלעך, אַז די געשיכטע האָט פאַרפעלט צו פאַרצייכענען 
אַ סך גרויסע גייסטער, װאָס האָבן זיך אַרױסגעשלאָגן פון די כוחות צו רופן און 
וועקן, - זייער מי אָבער איז לאיבוד ניט געגאַנגען. זיי האָבן אפשר נאָר צוגעגרייט 
דאָס פאָלק פארן צווייטן , רבינו", זי האָבן אפשר נאָר אויסגעריסן די , קראָפעווש" 
אין הערצער פון מענטשן, אַ פאָלק קאָן אַזױ פאַרשקלאַפט װערן פון זיינע ליידנ" 
שאַפטן, אַז עס מוז געדויערן לענגער, עס דאַרף האָבן מער װי איין רבינו. אָבער 
ווע מען נעמט זיך ניט צו דער דאָזיקער הייליקער אַרבעט, עסן זיך טיפער אַריין 
די ווילדע װאָרצלען פון , קראָפעווע". אפשר ווינקט דאָס' אונדז אָן דער גלויבן, אַז 
פריער װעט קומען אַ משיח בן יוסף, און ערשט דאַן אַ משיח בן דוד, 


יא מיר, יידן, האָבן ניט קיין העלדן, װאָס וייון וואונדער, מיר האָבן נאָר 
רביים, גאונים. ביי אונדז איז גאָר א העלד דער, װאָס קאָן זיך באַצװינגען זיך 
קאָנטראָלירן; הכובש את יצרו איז ביי אונדז אַ העלד. ביי אונדז הייסט מען אונדז, 
מיר זאָלן דאָס שלעכטס אַױסבוענען פון זיך, ובערת את הרע מקרבך. אַ שװאַכ" 
לינג איז ביי אונדז אַ מענטש, װאָס קאָן ניט צוימען זיינע פאַרלאַנגען, באַגערן 
זיינע ליידנשאַפטן,. דאָס לערנט אונדז, אַז יעדער מענטש קאָן זיין אַ העלד, אַז עס 
איז אַן אומזין צו רעדן פון העלדישקייטן, װי פון געשעענישע נסים. פּאָטענציעל 
אי? יעדער מענטש, איז יעדעס פאָלק מער, װי עס איז. מיר װאָלטן קיינמאָל ניט 
געקאָנט האָפן אויף אַ בעסערער וװעלט, אויף א בעסערן לעבן, אויף בעסערע 
מענטשן, ווען ניט אונדזער גלויבן, אַז אַ מענטש קאָן װערן אַן אדם העליון. 
דערגרייכט דאָכן פאָלק עפּעס װאָס, װאָס לויט אונדזער באַגריף איז עס איבער 
דרך הטבע, רעדן מיר פון אַ נס. אין 1905 איז דאָס רוסישע פאָלק נאָך ניט גרייט 
געווען, עס האָט זיך געדאַרפט פונאַנדערפלאַקערן אַ צווייטע רעװאָלוציע אין 1917, 
אמת, די רעװאָלוציע איז אַרײנגעפאַלן אין הענט, װאָס הלוואי פאַלט זי אין די 
דאָזיקע הענט ניט אַרײן. אָבער עס שאָדט ניט. נאָך דער רעװאָלוציע 1917 װעט. 
קומען נאָך אַ רעװאָלוציע, װאָס װועט געפירט ווערן עטישער, מענטשלעכער, װאָס 
וועט אויסמיידן די פאַטאַלע טעותן, װאָס האָבן דערפירט די לעצטע רעװאָלוציע 
צו איר חורבן. אַזױ אַז מען מעג װאָגן, מען מוז װאָגן. פון הימל װעט די ישועה 
ניט קומען. דער אייבערשטער, זאָגט מען אונדז, האָט ליב צו העלפן די, װאָס זיינען 
גרייט זיך אַלײין צו העלפן, 


הערט מען אָבער פון אונדזערע עלטערע טוער דעם לא עליך המלאכה לגמור, 
ווערט זייער שווער אויפן האַרצן. עס וערט שווער און ביטער אויפן האַרצן, ווען 
מען הערט פון זיי, אַז מען איז ניט מחויב צו דערגרייכן דעם ענױגילטיקן ציל, 
אַז גענוג ווען מען טוט. און טאָן טוט מען, לויט זיי, גענוג. מען איז שוין צו אַלט, 
טענהן זיי, צו , מאַכן רעװאָלוציעס", מען װעט שוין מוון אָפּלעבן די , געשענקטע 
יאָרן" אט אַזוי-אָ. זאָלן יינגערע; װאָס וועלן קומען נאָך זיי (אַזױ האָפן זיי) אָפ- 
| פרישן, באַנײיען אַרײינגיסן אַ נייעם רוח החיים אין אונדזער קולטור אַרבעט. , הערט 
אויף --- טענהן זיי, -- הערט אויף צו רעדן וועגן אונטערגאַג, וועגן תהום, הערט 
אויף צו בלאָזן תרועה; הערט אויף צו װאָרענען, אַז אויב מירן זיך ניט נעמען 

מוטיקעד', געװאַגטער צוֹ דער אַרבעט, זיינען מיר דער לעצטער דור;: שרעקט 
אונדז ניט, מיר ווייסן אויך עפּעס פון געשיכטע, געווען אַמאָל נאָך פינצטערערע 
צייטן, מען האָט אונדז גערודפט, געיאָגט, געטריבן, געבייטשט און געשהטן. דער 
הימל האָט זיך אויף אונדז, אויך אין אַזױנע מאָמענטן, ניט אַראָפּגעלאָזן. עס איז 
גיך געקומען אַן אַנדער צייט, דער הימל האָט זיך גענומען אויסלייטערן. פאַרװאָס 
זאָל עס ניט געשען היינט צי מאָרגן? נו, ווארטן מיר, עס איז אַ בילבול, אַז מיף 
זיינען פּעסימיסטן, אַז די פאַרצווייפלונג האָט אונדז דערשלאָגן, אַנטמוטיקט. ניט 
אמת! מיר זיינען דווקא אָפּטימיסטן, מיר וייסן פון דעם נצח ישראל לא ישקר, 
מיר האָפן, אַז באַלד װועט נעמען לויכטן אין אונדזער לעבן. מיר ווילן נאָר איבער" 
װאַרטן די שווערע צייט. מיר זיינען עלטער, פאָרזיכטיקער, מיר גייען אֶר פּאַמע- 
לעכער, מיר שטעלן זיך אַמאָל אָפּ איבערצואװאַרטן אַ מבול, דאָס אַלץ, מיר וואגן 
ניט אַזױ גרינג, װוי איר; רעכענען אויס יעדן שריט אונדזערן. פיר זינען 
זיך מודה, אַז מיר האָבן מורא איינצושטעלן: צו טייער און צו הייליק איז אונדז 
דאָס, װאָס מִיר האָבן; דאָכן װאָס מיר האָבן האָט אונדו! געקאָסט אַ סך בלוט און 
לעבן. מיינט ניט, אַז אונדז ווייטיקט ניט דאָס האַרץ, ווען מיר זעען, װי קאַלט, 
וי אָן האַרץ, אָן , לייב און לעבן" אָן אַ ברעקל פרייד, װוער רעדט פון התלהבות, 
אונדזערע יוגנטלעכע העלפן אונדז אין דער אַרבעט, װאָס מיר האָבן זיי אין איר 
קוים מיט צרות ,אַרײינגעשלעפּט", בפועל ממש מיט גװאַלד, מיט פאַרשיידענע 
, צוקערלעקעכלעך". אָפט, צוקוקנדיק זיך צו זייער באַציאונג, דערמאָנען מיר זיך 
אָן יענער , געטרייער" שנור, װאָס, אָפּשטאַטנדיק אַ וויזיט דער שוויגער (װאָס 
איר מאַן האָט זיך קוים איינגעגעבן ביי איר צו פּועלן), האַלט זי אַלע וילע 
אין איין קוקן אויפן זייגער, צי זי איז שוין , אָפּנעזעסן" די האַלבע שעה. אונדזערע 
יוגנטלעכע קוקן אויף דער אַרבעט, וי אויף פאַרלאָרענער צייט. אייניקע פון זי 
האַלטן זיך פאַר גרויסע אידעאַליסטן, װאָס זיי רייסן אָפּ פון זיך די שעה ציט. 
אָבער, טייערינקע, דאָס איז אויך אַ מדרגה, אין אונדוערע ביטערע צײיטן דאָס 
װאָס זיי ווילן כאָטש יוצא זיין איז אויך גוט, גם זו לטובה. איז דען ערגעץ-וואו 
אַנדערש, בעסער? מען דערציילט פון אַ חסידישן רבין, װאָסן זיינע חסידים װאָבן 
זיך פאַר אים באַקלאָגט אויף זייערע קינדער, אַז אַזױ און אַזױ. דער רבי האָט זי 
אויסגעהערט, האָט אַ קרעכץ געטאָן. און געזאָגט: ,,מוסרט זיי ניט, פאָדערט ניט 
צו פיל, דערװאַרט ניט פון זיי דאָס, װאָס עס איז איבער זייערע כוחות, װאַרט עד 
יעבר היום, האָט געדולד". נו, פאָלגן אויך מיר די עצה פון דעם קלוגן רבין. משה. 
רבינו האָט 40 יאָר געשטיקט אין זיך צער:; קײַן צווייפל ניט, אפילו ביים רבונו. 
של עולם האָט , געפּלאַצט די גאל", אפילו ער איז גרייט געוװוען. אָבער משה, 
דער פּעדאַגאָג פון אַלע פּעדאַנאָגן אין דער װועלט, האָט געהאַט געדולד, און נאָך 
עפּעס: זעט איר דען ניט, אַז די גאַנצע ועלט איז אַ צעטומלטע, אַן אויפגעברויזטע, 
א פאַרלאָרענע, אַז זי טראָגט זיך איכער דעם צעצאָרנטן ים פון לעבן, ענלעך צו 
אַ שיף, װאָס האָט זיך אָפּגעריסן פון אנקער? אָן אַ קאַפּיטאַן, אָן אַ קאָמפּאַס,. טראָגט 
זי זיך, די שיף, ווילד, מיט אַ מאוימדיקער שנעלקייט איבער צעשטורעמטע, צע" 

שוימטע כװאַליעס, אַזױ אַז אָט-אָט און זי װוערט צעשמעטערט אויף פּיץ-פּיצלען. . 
אין אַזאַ צייט, איז מער װי גענוג פאַר אונדז, אַז מיר האָבן נאָך כוח צו זיין די 
שומרים פון דעם, װאָס עס לעבט נאָך. גענוג אַז מיר זיינען ביכולת צו היטן דעם 
צאַנקענדיקן געטלעכן פונק, ער זאָל ניט אויסגעלאשן ווערן אין גאַנצן. וואונדן, 
זאָגט איר, אויפדעקן? אַרויסקומען מפני כל עם ועדה מיטן גאַנצן גרױיליקן אמת . 
פון אונדזער גייסטיקן חורבן, אויפשטורעמען, ווייזן דעם תחום? מען װאָלט עס 
אפשר געדאַרפט טאָן, דאָס קאָן אָבער צעברעכן און אַ סוף מאַכן צו דעם, װאָס 
מיר זוכן אָנצוהאַלטן ביים לעבן כאָטש. אמת, אַ מוטער װועט זיך ניט לאָזן טרייסטן 
פון דאָקטאָר. אַז, אמת, דער צושטאַנד פון קינד איז אַ געפערלעכער, אָבער זאַנקט 
גאָט, װאָס ניט ערגער -- זי וועט ניט אָננעמען אַזאַ טרייסט. זי װעט מיט דעם שלום 
ניט מאַכן, איר װועט איר ניט איינרעדן זי זאָל ווארטן, אפשר געשעט אַ נס, זי 
וועט אפילו ניט װעלן הערן, אַז עס איז אַ מגפה, אַז אָט זעט חיימס קינד, דבורהס 
קינד, פייסיס קינד,. שלומסן קינד, די מוטער װעט רײסן בערג, זי װעט אַ 
שטיין אויף אַ שטיין ניט לאָזן ליגן, זי װעט קברים רייסן, דעם ארון קודש אויפ- 
פּראַלן, פאָדערן משפּט ביי גאָט, זי װעט אַ מינוט ניט רוען, -- זי װעט ראַטעװען 
דאָס קינד. יאָ, יעדע מוטער װעט אַזײ טאָן, זי װעט ניט שלאָפן און ניט עסן זי 
וועט מיט די ציינער זיך ווארפן אַרױסצורײיסן איר קינד פון סכנה. אָבער, טייע" 
רינקע, אַ מוטער ועט שווער, זייער שווער פועלן ביי זיך איינצושטעלן דאָס לעבן 
פון איר קינד, אפילו ווען זי װועט וויסן, אַז ניטאָ קיין אַנדער ברירה. זי װעט 
אָפּווארטן נאָך אַ טאָג, און נאָך אַ טאָג, זי װעט ניט ריזיקירן, סיידן זי װעט 
זען בעינים, אַז ניטאָ קיין אַנדער וועג. מיר האַלטן נאָך ניט אַזױ שלעכט מיט 
אונדזער , קינד". מיר קענען זיך נאָך דערלויבן אָפּצואווארטן מיט דער ,אָפּע- 
ראַציע", צו וועלכער איר רופט אונדז. מיר וואגן ניט צו זאָגן, אַז איר זייט ניט 
קיין , מוטערס" פון דעם אַלעם, װאָס אונדז און אייך איז הײיליק, טייער. אָבער 
מיר ווילן ניט ריזיקירן, דאָס אַלץ. מיר ווילן אָפּװאַרטן. מיר האַלטן, אַז עס איז 
נאָך ניט אױיסגעלאָשן די האָפענונג, אַז די צייטן װעלן זיך בייטן, אַז אַ נכו וועט 
געשען, דאָס אַלץ, מיר ווייסן, פּונקט וי איר, װוי שלעכט עס איז, מיר קרענקען 
פון דעם, פּונקט וי איר. אָבער, טייערינקע ויי צום גענעראַל און ויי צו זיין 
אַרמײ, ווען דער גענעראַל האַלט זיך צו פיל מיטן אמת. אין אַ גרויסער סכנה 
קאָן דער אמת דערשלאָגן זיין אַרמײ, זי קאָן זיך צעלויפן. דער אמת קאָן זיין 
פאַטאַל, אַרויסקומען מיטן גרױיליקן אמת קאָן געבן די שװאַכערע דעם בעסטן 
תירוץ גאָר אינגאַנצן צו אַנטלויפן פון אונדז,. די דאָזיקע שװאַכערע קאָנען מיט- 
שלעפּן מיט זיך די ניט זייער שטאַרקע, און אַזױ קאָן אַװעק אַ גאַנג... און נאָך װאָס, 
טײערינקע: מעגלעך, אַז דעם אמתן טעות מאַכט איר גאָר, דאָס האָט איר זיך אפשר 
איינגערעדט, אַז דער גאַנצער אמת איז ביי אייך. אין לאַנגן גאַנג קאָן זיך גאָר 
אַרױסװײזן, אַז אייער שרעק איז גאָר אינגאַנצן אומזיסט געווען. מעגלעך, אַז דאָס, 
װאָס איר זעט, איז גאָר קיין אונטערגאַנג ניט, נאָר אַן איבערגאַנג, מעגלעך, אַז 
דאָס, װאָס איר זעט (און צייטנווייז דוכט זיך אונדז אויך אַזוי), איז ניט קיין אָפּ- 

שטאַרבן, נאָר אַן אויפשפּראצונג פון אַן אַנדער לעבן. אפשר זעען בכלל אַזױ 
אויס איבערגאַנג:תקופות, קיינער פון אונדו האָט נאָך ניט איבערגעלעבט, נאָך 
ניט דורכגעמאַכט אַן איבערגאַנג-צייט, און אויב מיר האָבן געלערנט אין געשיכטע 
פון אַזױנע צייטן, מוזן זיי דען אַלע זיין פון איין שניט? ביי יעדן איבערגאַנג 
זיינען די אומשטענדן אַנדערע, די מענטשן אַנדערע, די װעלט אַן אַנדערע. אפשר 
שפּאלט זיך עס נאָר די שאָל, אפשר וועט דאָס קערנדל זיך, אָט-אָט, זעצן אין אַ 
נייעם באָדן, און אַרױסװאַקסן װועט באַלד אַ נייע , פרי", װאָס װעט זיין אַנדערש, 
אָבער דאָך ענלעך צום אָלטן. מעגלעך אַז די נייע ,פרי" װעט האָבן אַן אַנדער 
טעם, ניט לויט אונדזער געשמאק, צו וועלכן מיר זיינען געוואוינט, אפשר װעט די 
,פרי" אונדז ניט זיין צום האַרצן, אָבער.. אפשר פירט דער אייבערשטער אַזױ 
זיין וועלטל. מעגלעך. אַז די , פרי" װעט גאָר זיין זאַפטיקער. אַזױ אַז מען האָט 
גאָר ניט געדאַרפט באַװויינען אונדזער גורל, נאָר פאַרקערט זיך פרייען מיט אים, 
װאָס מיר האָבן דערלעבט, אָדער דערלעבן אַ צייט פון פרישער שפּראצונג, פון 
באַנייאונג,. קוקט זיך צו -- די גאַנצע וועלט בייט איר הויט. מיך זיינען ניט שי 
העגעליאַנער, אָבער דאָס איז דאָך אַ פאַקט, אַז אין נאטור קומען פאַר פאַרװאָנד" 
לונגען, און זי קומען,. משמעות, אויך פאָר אין לעבן פון פעלקער. אפשר ניט 
אַזױ שאַרף, אפשר ניט אַזױ גיך, עס דויערט טוזינטער יאָרן און אפשר וייניקצר 
-- אָבער ענדערונגען קומען פאָר. מעגלעך, אַז אונד;ער יוגנט פילט זיך גאָר ניט 
אַזױ גליקלעך, װאָס זי איז אַנדערש, עפּעס װאָס אין זיי שטופט זיי צו דער אַנדטרשי 
קייט, ווייל כך דרכו עולם. מיר שרעקן זיך אפשף אומזיסט פאַר דער אַנדערשקײט. 
און שרעקן זיך אפשר בכלל אומזיסט. נאָכן חורבן בית המקדש האָבן מיר ויכער 
ניט דערװאַרט צו האָבן אַ רמבן און רמבם, אַ רשי און אַ ווילנער גאון, אַ ביאַליק 
און אַ יהודה הלוי, אַ ה. לייוויק אאַ"וו, און דאָךי. 


נאָכן חורבן פון בית המקדש האָבן מאַסן אויפגעהערט צו עסן פלייש וייל 
ניט געווען מער קיין מובח, וואו צו הײיליקן דאָס פלייש; אַ סך האָבן מיט שרעק 
געטרונקען װאַסער. געווען אַזױנע, װאָס זײַנען אַזױ פאַרצווייפלט געווען אַז זי 
האָבן אויפגעהערט צו עסן צו זאַט, זִיך געמאַרעט; אונדזערע גייסטיקע פירער 
האָבן דערזען, אַז דאָס פירט דאך צו זעלבסטמאָרד, האָט מען פאַרביטן קרבנות 
אויף תפילות. מען האָט זיך צו דעם אַזױ צוגעװוינט, אַז איצט זיינען פאַראַן אַ סך 
רעליגיעזע יידן, װאָס װאָלטן געװאָלט זען אויפגעבויט דעם בית המקדש, אַבער 
אָן דעם, מען זאָל אָנהױבן װידער צו ברענגען קרבנות. אך, ווען יענער דור, 
װאָס איז שיער פון דער וועלט ניט אַװעק איבער דעם אומגליק, װאָס גיטאָ וואו 
מקריב צו זיין קרבנות, ווען יענער דור דערהערט די רייד פון אָט די קעגנער פוֹן 
קרבנות-קולט, וואלטן די יידן פון יענעם דור באַװײינט די פרומע רעליגיעזט יידן 
פון היינטיקן דור, װאָס בענקען ניט נאָך יענעם קולט. לאָמיר אויך פאַרשטיין און 
גלויבן, אַז ניט גרינג איז אָנגעקומען אברמען צו איבערצייגן זיינע נאָענטע, אַז ניט 
פייער, ניט װאַסער, ניט די געצן זיינען געטער. און האָבן די נביאים געהאָט א 
,גרינג לעבן" רופנדיק צו אַן אַנדער באַגריף פון גאָט, צו אַ גאָט, װאָס פאָדערט 

רעכט און גערעכטיקייט, ברודערשאַפּט, ליבע, צו אַ גאָט, װאָס האָט נאָר פיינט די, . 


װאָס ,חנפהנען" זיך צו אים, אָבער באַציען זיך װי רשעים צו זייערט מיטמענטשן. 
אָט האָט מען זיך אָפּגעזאָגט צו זינגען על נהרת בבל, ביי די טייכו פון בבל, מֵטְן 
האָט אָבער זיך צוגעוואוינט צום אומגליק, און מיר מעגן שטאלץ זיין, װאָס יטנער 
דור האָט פוֹן אומגליק געמאַכּט. מען האָט ווידער גענומען זינגען און מען זיבגט, 
אפילו בעת די אומגליקן, און דאָס געזאַנג איז יידיש, געטלעך אוו הערלעך שֵיין 
עס האָט מיט דורות שפּעטער געזונגען יהודה הלוו, און װי אַנדערש דאָס געזאנג 
איז געווען, אָבער יידיש! און עס זינגט ה. לייוויק, און חיים גראַדע, און יעקב 
גלאַטשטײן, און אפרים אױיערבאַך, און לעיעלעס-גלאַנץ, און ב, *, ביאַלאָסטאָצקי 
און דאָס געזאַנג צעגייט אין די גלידער, 

אונדז איז ניט צום האַרצן דאָס לעבן, װאָס דער יונגער דוֹר פירט, אֶבטר 
מיר טאָרן ניט פאַרגעסן אויף איין רגע, אַז מיר קלייבן זיך שוין , פון יאריד", בעת 
דער נייער דור קלייבט זיך ערשט אויפן ,יאריד" פון לעב עס איז קינמאָל 


ניט געווען, אוז עס װעט קיינמאָל ניט זיין קיין שלום צװישן אָלט און יונג, מיף ‏ - 


טאָרן ניט פאָדערן, אונדזערע יוגנטלעכע זאָלן עסן דעם , באָרשטש", װאָס מיר 
האָבן פאַר זיי ‏ אױיכגעקאָכט", מחמת אויך מיר האָבן ניט געװאַלט עסן דעם 
,באָרשטש", װאָס אונדזערע עלטערן האָבן צוגעגרייט פאַר אונדז. מיר האָבן צו" 
געגעבן געוויסע , פּאָטראַוועס", עס זאָל זיין לויט אונדזער געשמאַק. פאַראַן צייטן, 
ווען די אונטערשיידן צװוישן אל און יונג זיינען ניט אַזױינע שאַרפע, פאַראַן 
צייטן, ווען אַ דור דערלאַנגט אַ שאַרפערן , שפּרונג", דערשרעקן זיך די פריערדיקע 
דורות, אָבער אָן סכגה, עס איז אַ איש". נו, האָבן מיר מורא צו ריזיקירן מיטן 
,יש". נו, נו, זאָגט אליין, זיינען מיר ניט גערעכט?" 


גערעכט? ניין, מיינע טייערע, איר זייט גאָר ניט גערעכט. ויט נאָר דאָס, 
איר האָט זיך דאָ אַרױסגעגעבן בידים. ניט אַזױ דאַרפן רעדן נעכטיקע קעמפער 
און בויער, אָקאָרשט גאולה-ברענגער. ניט אַזױ דאַרפן רעדן נעכטיקע וועלט. 
שטורמער, באַריקאַדן-בויער, זעלבסטשוץ-קעמפער, העלדן, רעװאָלוציאָנערן. איר 
האָט דאך אָט ערשט נעכטן דורכגעפירט אַ רעװאָלוציע אין אונדזער יידישן לעבן 
איר האָט אויפגעבויט דאָ אין לאַנד אַ נעץ פון אָרגאַניזאַציעס, אינסטיטוציעס, 
שולן פאַר קינדער, און אַלץ אַזױ אַנדערש, וי דער מנהגי איז געווען אין אונדזער 
אַלטער היים. ניט אַזױ דאַרפן רעדן מענטשן, װאָס נעכטן האָבן זיי אַליין געהערט 
די זעלביקע מיושבדיקע רייד פון זייערע עלטלרן, די זעלביקע ,ניגונים": צו זיין 
פאַרזיכטיק, זיך צו היטן עד יעבור זעם, האָבן געדולד, דער אייבערשטער װעט 
העלפן, , משיח װועט קומען", אף על פי שיתמהמה. איר האָט אויסגעהערט זי 
רייד און... געלאָפן אויף די , מאסאווקעט" אין די װעלדער: אויכגעהערט די רייד 
פון די עלטערן און --- אַראַנזשירט דעמאָנסטראַציעס, וואו אייער בלוט האָט זיך 
געגאסן: דורכגעפירט סטרייקס, זיך געלאָזן גיין קיין ארץ ישראל האקן שטיינער, 
טריקענען זומפּן, מאַטערן זיך פון מאַלאַריע, הונגערן, בויען, פאַלן פון אַראַבישע 
מערדער און -- ווייטער קעמפן און שאַפן ניט געווארט אויף נסים, ניט אין גלות 

און ניט אין אויץ ישראל., איר האָט דאך, טייערינקע, אָט אָקאָרשט, מיט איער 
מסירת-נפש, מיט אייער שטאָלצן מוטיקן גאַנג אפילו צום טויט, אויף דער תליה, 
מיט אייער פוילן אין די קאַזעמאַטן פון תפיסות. און פעסטונגען,. מיט איער 
הונגערן און פרירן, מיט אייער אײנזאַמקײיט אין די סיבירער טונדרעס, געשמידט 
אין קייטן, -- איר האָט דאך געהייליקט דעם מין מענטש. איז דען אייער קאַמף 
קעגן צאַר מיט זיינע אַרמײען, מיט זיינע צערייצטע קאָזאַקן, מיט די מערדערישע 
זשאַנדאַרמען, מיט זיינע כוליגאַנעס, צוגעגרייט צו שפּאַלטן איערע קעפּ, צו 
פאַרשמייסן אייך צום טויט, -- איז דען איער קאַמף קעגן אָט דעם צאַר, מיט 
זיינע משרתים ניט געווען קיין אומזיניקער פאַרמעסט? איר האָט אָבער געװאַגט, 
ווייל איר האָט געוואוסט, אַז דער אמת איז מיט אייך. די צאַרישע רעגירונג האָט 
אין איר קאָמף קעגן אייך זיך אפילו צו אייערע עלטערן גענומען, אָרגאַניזירט קעגן 
זיי פּאָגראָמען, אייך איבערצושרעקן. איר האָט זיך פאַר קיין זאַך ניט געשראָקױ 
ניט פאַר דער תליה, ניט פאַר סיביר, און איר געדענקט דאך, װאָס איינער פון די 
שענסטע זין פון איער דור האָט געענטפערט דער צאַרישער רעגירונג אויף די 
אָרגאַניזירטע פּאָגראָמען: מען זאָל ניט מיינען, אַז מען קאָן דערטרינקען די רוסישע 
ירעװאָלוציע אין יידיש בלוט, דאָס בלוט קאָן גאָר ווערן אויל אויפן פייער פון 
דעו רעװאָלוציע! איר האָט דאך זעלבסטשוצן אָרגאַניזירט -- די טשודנאװער 
קדושים און די דובראוונער זיינען דאָך אייערע ברידער און שװעסטער געװעףױ 
איר געדענק דאך, װאָס אומוויסנדיקע פלעגן סאַרקאַסטיש זאָגן? זיי פלעגן אין 
צער טענהן, אַז ,עס איז אומזין, דער צאַריזם איז גיבראַלטאַר-שטאַרק, שלאָגט 
זיך אַרױס פון קאָפּ, אַו איר װעט אים באַזיגן", און דאך... איר האָט זיך אָבער 
געווארפן אין קאַמף צו ברעכן די ,װאַנט, װאָס האָט פארשטעלט די ליכטיקע זון", 
װאָס האָט געמאַכט פון אַ פריילעכן טאָג אַ פינצטערע נאַכט, װאָס האָט פארשטעלט 
די וועגן צום לעבן צו גליק". טאָמער איז עמעצן געפאַלן אַ שטיין אין קאָפּ, איז 
גלייך אַן אַנדערער אויף זיין אָרט געוועף אַזױ האָט איינער פון איער הערלעכן 
דור, אברהם רייזען, פאַר אייך אויסגעזונגען איער מוט, אייער גרייטקייט, אייער 
גלייבן, לייענט וועגן אייך, ווען איר זייט יונג געווען, ביי י. ל, פּרצן. ביי ש, אַנ" 
סקין, און ביי אַנדערע קינסטלער, װאָס האָבן אָפּנעשפּיגלט אייער הייליקן קאַמף 
מיט די איבערוועגנדיקע מאוימדיקע פינצטערע כוחות קעגן אייך. דערמאָנט זיך 
יענע צייט! 


ווארפט אַ בליק אויף די סמנים פון די קייטן, װאָס זיינען געװוען אויף 
אייערע הענט און פיס; הערט זיך צו צום הוסט, פון די לונגען אייערע, װאָס האָבן 
אײינגעאָטעמט די פייכטע לופט אין די תפיסות; דערלאַנגט אַ קוק אױיף אייערע 
וואונדן, קוים פאַרהיילטע, װאָס געקומען איז עס אייך פון דער ;נאַגײיקע" צי 
פון אַ קויל; איר אושפּאָלער און האָמלער, לעווענפאלער און דובראָווגער, איר 
ווילנער און קאָװונער,. שניפישעקער, איר די רעכטלאָזע פון די סאַמע רעכטלאָזע, 
איר די אונטערדריקטע פון די סאַמע אונטערדריקטע, די פאַרהאַסטע אפילו פון די 
אומוויסנדיקע מאַכן, --- איר האָט דאך אַמאָל געוואגט זיך צו פאַרמעסטן קעגן 

צאַר, וי קומט עס צו אייך, איר זאָלט צופרידן זיין מיט דעם היינט אין אונדזער 
יידישן לעבן? װי קומט עס צו אייך צו רעדן אַזױנע מיושבדיקע רייד, בעת איר 
ווייסט, אַז אפילו צווישן די װאָס מיר ציטערן, צי זיינען זיי ניט דער לעצטער 
דור, אפילו צווישן זיי זיינען פאַראַן העלדן, גרייטע, װאָס האָבן זייער יונג לעבן 
מקריב געווען פאַר הויכע אידעאַלן, 


איר האָט דאך געהערט פון הערשל גרינשפון, פון חנה סענעש, פון חביבה 
רייך, פון רפאל וייז, פֿון ענצאָ חיים סערעני, פון צבי בן יעקב, פון אבא בערדי- 
טשעוו, פון פּרץ גאָלדשטײן, פון פּאַרטיזאַנען,. פון געטאָדאויפשטענדלער, פון די 
קעמפער אין דער לעצטער מלחמה קעגן די אַראַבישע אַריינדרינגער! ניט אויס- 
געשעפּט געװאָרן איז די גרייטקייט, דער אידעאַליזם, ניט אוױיסגעלאָשן געװאָרן איז 
דער נר תמיד, דער סנה-פלאָם אין הערצער, -- מען דאַרף נאָר דאָ ביי אונדן 
דעם געטלעכן פונק און אָנגעצונדן װעלן ווערן, און אויפגעלויכטן, אָנגעװאַרעמט 
וועלן ווערן הערצער. װאָס פון אויבן אויף זעט עס אויס, וי זיי זיינען שוין טיף 
איינגעפרארן. נו, רופט איר אָבער צו געדולד, מען זאָל ניט װאָגן, מען זאָל היטן 
דער ,יש", װאָס איז קיין ,, יש" ניט. אייערע עלטערן, װאָס האָבן געציטערט פאֵל 
אייערע לעבנט, פֿאַר אייער געזונט, פאַר אייער מאָרגן, װאָס פלעגן נעכט ניט 
שלאָפן, קוים זיך דערװאַרטן אויף אייך, ווען זיי האָבן געוואוסט וואוהין איר זייט 
געגאַנגען; אייערע עלטערן, װאָס האָבן אייך געשטערט, -- האָבן אָבער טיף אין זיי- 
ערע נשמות אַרופגעקוקט אויף אייך, שטאָלץ געווען מיט אייך, כאָטש זיי האָבן 
פּשוט ניט געגלייבט, אַז איר װעט דערגרייכן אייער ציל, די באַפרײיאונג, 


אמת, זיי האָבן זיך געשראָקן פאַר אייערע גייע , געטער/, זי האָבן אייך 
גערופן צוריק צו די אלהי אברהם, אלהי יצחק, ואלהי יעקב, זיי האָבן אָבער 
אויך געוואוסט, אַז אייערע רייד און אייערע קאַמפן זיינען אין גייסט פון עונדזערע 
יידישע נביאים, אַז איר דינט דעם רבונו של עולם דורך זיינע געבאָטן פון תין 
אדם לחברו, און דינט מער נאָך װי בלב ונפש, נאָר איר זייט זיך מקריב פאַר אונד- 
זערע מיטמענטשן, די, װאָס האָבן זיך פונאַנדערגעקליבן אין זין פון איערע 
קאַמפן, האָבן טיף אין האַרצן מתפלל געווען פאַר אייך, פאַר איער זיג. יעדער 
קלאַפּ, װאָס איר האָט דערלאַנגט דער רעאַקציע, האָט אין זיי אַרױסגערופּן זי 
התפעלות, זיי האָבן געוואוסט, אַז איר זייט ווירדיקע אייניקלעך פון די חשמונאים, 
פון די העלדן פון ביתר. דער רבי אייערער פון יענעם דור, פון אייער הערלעכן 
דור, י. ל. פּרץ, האָט אייך אַזױ כאַראַקטעריזירט, און זיינע װוערטער װאָלט מען 
כאמת געדאַרפט. מיט גאָלד אויסקריצן אין שטיין, װוי לוחות. ער האָט געזאָגט: 
,עס זיינען פאַראַן מענטשן, דענקענדיקע, זעלבסטשטענדיקע; מענטשן מיט אי" 
גענע געפילן און באַגריפן, מיט אייגענער בענקשאַפט, װאָס לאָזט ניט צורו; אויגן, 
װאָס שטעכן דורך די דיקסטע נעפּלען פון דער צייט; אויערן, װאָס הערן קלאַנגען 
פון די ווייטסטע וועלטן... זיי קאָנען מיטן עולם ניט גיין.. דאָס זיינען די אייביקע 
זוכער פון נייע וועגן, אייביקע ברעכער פון נייע באַנען. די גיען קיינמאָל ניט 
מיטן טראַקט... געפערלעך איז זייער וועג"י.. 

אַ לערער רעדט זיך אַראָפּ פון האַר צן 


יאָ, דאָס זיינען געווען איער וועגן, דאָס זייט איר געװען װאָס איז מיט 
אייך געװאָרן? מיט אייערע שטימונגען קאָנט איר ניט דערציען אַ דור, קאָנט איר 
ניט באאיינפלוסן אַ דור, באַגײסטערן צו מעשים אַ דור, װאָס זאָל גרייט זיין צו 
ברעכן נייע טראַקטן, װאָס זאָל זיך ציען צו נייע האָריזאָנטן. אייערע עלטערן האָבן 
אייך גערופן צו גאָט, איר רופט אין ערגעץ ניט. אַזױ קאנט איר דאך ניט זיין 
קיין ביישפּיל פאַר אייערע קינדער, בעת אייערע עלטערן זיינען פאַר אייך יאָ געווען 
ביישפּילן אין לעבן. איר זוכט נאָכצוגיין נאָך דער מאַסע. נאָכגײן, נאָכשלעפּן זיך 
פירט צו אומגליק. פירער דאַרפן מוטיקן און רופן, צינדן, גיין אין אַװאַנגאַרד, 
אייערע עלטערן, זייערע עלטערן, זיידעס אוודאי און אוודאי, זיינען גרייט געווען 
זיך ווארפן אין פייער פאַר אַ קוצו של יוד פון זֵייער אמונה; מיט שמע ישראל 
אויף די ליפּן האָבן זיי אױיסגעהױכּט זייער לעצטן אָטעם, פאַרטיידיקגדיק וײיער 
אידעאַל, זייער נוסח אין לעבן זיי האָבן זיך אַ ווארף געטאָן מיט די נעגל, ווען 
עמעצער האָט אָנגערירט זייער חדר, זייער ישיבה, זייער יידישקייט געשטערט, 
איר אָבער רופט צו הכנעה, געדולד צו האָבן, ווארטן,. אפשר װעט געשען אַ נס. 
טרייסט זיך מיטן לא טליך המלאכה לגמור. קוקט זיך צו צום לעבן פון אונדזער 
היינטיקן דור -- עס איז דאך פּשוט אַ רחמנות אויף זיי, קיין טיפע פרייד אין 
לעבן האָבן זי ניט, מחמת טיפע פרייד קומט פון אַן אַנדעױ ספערע. הערט זיך יו 
צו זייערע רייד, פאָרשט די , לופט", װאָס זיי אָטעמען, געפינט אויס, זייט אַזױ 
גוט, װאָס זייערע אידעאַלן זיינען, זייערע האָפנונגען, זייערע חלומות. זעט, װער 
זייערע העלדן זיינען, וועמען זי זיינען מקנא און װאָס זֵיי זיינען מקנא. כאַפּט זיך 
אַריין אין די קינאָ-טעאַטערסי, הערט זיך צו צו די פּראָגראַמען פון די טעלע- 
וויזיעס, זעט װי זי פאסמאקעווען" זיך מיט זיי.,, און טוט זיי עפּעס-װאָס ויי? 
יוצאים מן הכלל זיינען פאַראַן, אָבער וויפל? 


, אַ רעפּאָרטער האָט פונאַנדערגעשיקט בריוו צו /יינגע פּאָרלעך, זיי זאָלן אים 
ענטפערן, װאָס מיינט, לויט זייער באַגריף ,אַ אידעאַלער מאַן", צי ,אַ אידעאַלע 
פרוי". די טנטפערס זיינעז געווען, אַז אַ אידעאַלער מאַן איז אַ מאַן, װאָס גרייט 
זיך אַליין צו פרישטיק אינדערפרי, װאָס קליידט זיך אַליין שיין און גיט גענוג 
געלט זיין פרוי זיך צו קויפן קלײידער; אַ מאַן, װאָס קאָן שיין טאַנצַן, װאָס איז 
מיט אייניקע אינטשעס העכער פאַר דער פרוי, װאָס ,נעמט" די פרוי אָפט 
צו אַ טאַנץ, צי אין אַ רעסטאָראַן, װאָם פאַרזאָרגט די פרוי מיט אַ שיינער היים, 
מיט אַ דינסט אאַ"װ.. אין דעם זעלביקן גייסט רעדט זיך ועגן אַן אידעאַלעױ 
פרוי,,, און עס איז קיין וואונדער ניט. װאָס ווייסן אונדזער יוונטלעכע וועגן גייסט, 
װאָס וזייסן זיי פון יידישקייט! פון ליבע? 


מיינט איר אַז אין דער מגפה פון אַרײינגנבענען זיך אין מיידלשע סטודענטן- 
וואוינונגען, צוכאַפּן די מיידלשע אונטערוועש און דעמאָנסטרירן מיט דעם, װי 
העלדן, -- מיינט איר, אַז יידישע בחורים האָבן אין דעם קיין אָנטײל ניט גע-. 
נומען?... און מאָרגן וועלן דאָך אָט די סטודענטן זיין דאָקטוירים, לערער, ריכטער, 
קאָנגרעס-לייט, און װאָכ) ניט? הערט זיך צו צו די שמועסן פון אונדזערע סטו" 

8.- ב ?אש טיין 


דענטן, פאַרגלײיכט די געשפּועכן מיט די געשפרעכן, ווען איר זייט סטודענטו 
געווען... 

אָט שרייבט יצחק עברי אין , קעמפער' ועגן א טור פון אראַבישע סטו- 
דענטן, װאָס די נאַציאָנאַלע סטודענטן אָרגאַניזאַציע אין אַמעריקע האָט אַראַג- 
זשירט. מען האָט דעם טור געמוזט אויפגעבן, ווייל עס פלעגן פון אומעטום אָנ" 
קוֹמען באַויכטן, אַז די. אַראַבישע סטודענטן האַלטן זיך ניט װי געהעריק. װאָט 
די סטודענטן-אָרגאַניאַציע אַראַנזשירט אַ טור פון ישראל:סטודענטן דאָ אין 
לאַנד, פלעגן אַראַבישע סטודענטן קומען , אין קארפארע", אַלע ביז איינעם, צו 
די אַרױסטרעטונגען פון די ישראל-סטודענטן, זײי פלעגן פרעגן קלאָץ-קשיות, 
שטערן די רו אאַ"וו, וויי טאָן מעג אונדז אָבער, װאָס צו די ישראל-אַרױיסטרע- 
טונגען פלעגן זייער װייניק יידישע סטודענטן קומען. אָט, וי אַ ישראל סטודענט 
דריקט זיך אויס וועגן אונדזערע יידישע סטודענטת ער זאָגט, אַז די הלל-די- 
רעקטאָרן טוען אויסגעצייכנטע אַרבעט. זי ברענגען אַראָפּ די בעסטע לעקאַָטאָרט, 
פירן דורך שיינע פּראָגראַמען, פירן אָן מיט קורסן איבער פאַרשיידענע יידישע 
קעגנשטאנן. די באַטײליקונגען אָבער פון די סטודענטן איז זייער אַ קליינע. 

אין אַ געוויסן אוניווערזיטעט זיינען פאַראַן 2 טויזנט יידישע סטודענטן, צו 
אַ הלל-פאַרזאמלונג קומען אַ 20-25 סטודענטן, אויב עס איז ניט צוגעגרייט קיין 
טאַנץ דערביי, איך האָב װעגן דער לאַגע אָנגעפרעגט אַ ריי הלל-דירעקטאָרן, זי 
האָבן באַשטעטיקט דעם טרויעריקן אַמת. אָט ווייס איך פון מיין דערפאַרונג מיט 
אַן אוניווערזיטעט איז טיפן דרום. צו אַ לעקציע פון אַ רב. אַ בריליאַנטענעם 
לעקטאָר, זיינען געקומען 8 סטודענטן, אַכט יידישע סטודענטן... און עס איז קיין 
וואונדער ניט, ווער און וואו האָט מען געקאָנט אויפוועקן אין יידישן קינד דעם 
חשק צו הערן אַ יידישע לעקציע, אַז אין דער גרעסטער צאָל תלמוד-תורהס און 
יידישע שולן לערנט מען סך הכל 2 מאָל אין וואך, און די 2 מאָל קומט מען אויך 
ניט רעגולער. 

אָט דערציילט אונדז דער פּראָפּעקאָר פון סמיט-אוניווטרזיטעט, אין נאָרט- 
האַמפּטאָן. ס. ד. הארלאוו, אַז יאָר-איין יאָר-אויס, ווען ער הויבט אָן אַ קורס איבער 
דעם בײטראָג פון יידן און יידישקייט צו דעמאָקראַטיע, פירט ער דורך אַ רעפע- 
רענדום צווישן יידישט סטודענטן אויסצוגעפינען זייער וויסן אין יידישקייט, אין 
יידישער געשיכטע, אין יידישער ליטעראַטור,. לעצטן יאָר האָט ער געבעטן אים 
צו ענטפערן אין אַ זאַץ, צי צוויי, ווער עס זיינען, און װאָס עס איז: דרייפוס, הדסה, 
מנורה, דניאל, הלל, חומש. מלאכי, יהושע, אהרון. קיין איין סטודענט האָט ניט 
געקענט ענטפערן מער וי אוף 6 פּראַגעס פון די 9. הדסה האָבן אייניקע פאַר. 
ביטן מיט הגנה, הלל האָט ביי זי געמיינט ,הלל-פונדיישן", דרייפוסן זאָלן די 
פראַנצויזן האָבן געהאנגען . 

וי אָבער, אַז מען פרעגט אַ ביסעלע מער יידישלעכערע פראַגן. וי אָט דער 
פּראָפּעסאָר, ווען ען פרעגט זיי, װער דער ווילנער גאון, װער ישראל סאַלאַנטער 
איז געווען. װוער י. ל. פּרץ, אחד-העם, יהודה הלוי, ה' לייוויק, משה העס, חיים 

אַ לערער רעדט זיך אַדאָפ פון האַד צן 


נחמן ביאַליק. י, י. שװאַרץ. ד"ר א. מוקדוני, חיים זשיטלאָווסקי, און בינוש 

מיכאלעוויטש, ברוך צוקערמאַן, יעקב פאט, נחום כאנין, בצלאל שערמאַן, חיים ‏ 

גרינבערג, -- וויפל וואלטן געקאָנט ענטפערן אויף די דאָזיקע פראַגן? קאָנט איר 

זיך משער זיין, אַז אַ סטודענט פון יענער זייט ים, מיט אַ דור צוריק, װאָלט גיט. 

געקאָנט ענטפערן אויף די דאָזיקע פּראַגן? דאָס איז דאך דאָס יידישע לעבן אַרום, 
וי קאָן עס געמאָלט זיין, מען זאָל ניט וויסן? 


ו, זאָגט אַלין, איז דען דאָ װאָס איינצושטעלן, צו ריזיקירן, קאָן מען װאָ 
עפּעס װאָס פאַרלירן, ווען מען וואגט אַרױסצוקומען בפני כל עם ועדה מיטן 
גרויליקן צושטאַנד? לאָמיר זיך נאָר ניט טרייסטן מיט דעם אַז אין ערגעץ איז 
ניט בעסער. ביי אונדז איז דער ,ניט בעמער" אַ גרעסערער, ניט אין אַן ערך אַ 
גרעסערער אומגליק. נו, איז מען אין לעבן אַן איגנאָראַמוס, ביי די קריסטן,, ביי. 
אונדזערע שכנים איז עס ניט געפערלעך. ביי אונדז איז עס פאַרבונדן מיט געפארן 
פון מינדערווערטיקייט-געפילן מיט פילן זיך אומגליקלעך. צו געהערן צו אַ 
פאָלק, װאָס.,. בעת מען קאָן באַהויכן דאָס יידישע קינד מיט זיכערקייט אין זיך, 
אַז ניט מיר זיינען שולדיק אֵין דעם סם, מיט וועלכן מען פאַרפינצטערט אונדז 
אונדזער לעבן, מיר זיינען קרבנות, און דער אויסוועג איז מבטל צו זיין די זדאָזיקע 
- סמערייען, זיך דערהויבן העכער, און זען, אַז די בעסערע און ערלעכערע פאר-. 
שטייען דעם אומגליק פון די, װאָס דער סם גיט זיי אויך קיין רו ניט, 

איר האָט זיכער געלייענט פון דער ,גאַלופ-פּול"-אונטערזוכונג. מען האָט 
אָפּגעשטעלט אין מיטן גאַס אַ גאַנצע ריי מענטשן, װאָס אַ סך פון זיי האָבן געהאַט 
געקראָגן מיטלשול-און אוניווערזיטעט-בילדונג, און געשטעלט זיי געוויסע פראַגן, ‏ 
0 פּראָצענט פון די אָפּגעשטעלטע האָבן ניט געוואוסט ווער בעטהאָװען, װער 
שעקספּיר, ער נאַפּאָלעאָן איז געװוען; 233 פּראָצענט האָבן ניט געוואוסט ווער 
אַריסטאָטל, טאָלסטאַי, ראַפאַעל, מאַרקס איז, און 80 פּראָצענט האָבן ניט גע" 
וואוסט ווער פרויד איז, דאָס ווייזט, וויפל אָט די אוניווערזיטעט-גראַדואירטע, און 
מיטלשול-גראַדואירטע לייענען.. אָבער מיר זיינען דאָך גאָר ניט לאַנג צוריק 
געווען אַן עם ספר, אַזױ אַז דאָס קאָן פאַר אונדו קיין טרייסט ניט זיין. איר, מיינע 
טייערינקע, זייט טאַקע ניט מעביר די סדרה, זיצט ניט בין מנחה למעריב איבער 
עין יעקב, דערפאַר זע איך אייך לייענענדיק דובנאָוון,. און די זכרונות פון מיכא" 
לעוויטשן, און חיים גרינבערגס אַ בוך, און חיים זשיטלאָװוסקיס, און איר קוקט 
אַרײן אין אַ תנך אפילו, --- אָבער אייערע קינדער מיט די דיפּלאָמען, װער פון 
זיי, אוֹן וויפל פון זיי לייענען? איר, מיינע טייערינקע, לייענט, חוץ דעם , פאָר- 
וװוערטט!" און דעם , טאָג", אויך די , צוקונפט" צי די גיידישע קולטור', דעם 
,וועקער'/, דעם , קעמפער", , פריילאַנד", די , גאָלדענע קייט", איר כאַפּט זיך צו 
צום , שפּיגל", אַזש פון אַרגענטינע, -- אָבער אייערע הויך:געבילדעטע קיגדער, 
אייערע און מיינע? / הי | 

לייען איך אין דער ביאַגראַכיע פון דעם הינטיקן אַגריקולטור:מיניסטער 
אין אַמעריקע, בענסאָן, אַז ער איז אַ טאָרמעָן; אַז װי נאָר ער האָט פאַרענדיקט די 

מ. ב לא ש ט ייו 


מיטלשול, האָט ער זיך געמאָלדן צו זיין סעקטע, גרייט איר צו דינען פרייוויליק 
2 יאָר צייט, מען האָט אים פּאַרשיקט אין מרחקים, אין אַ מדבר אין איאָװאַ. אַזױ 
האָט אויך זיין פרוי געטאן, ווען זי האָט פאַרענדיקט איר מיטלשול. מיט אונדזערע 
יוגנטלעכע גייט עס שווערלעך, זיי זאָלן זיך מעלדן פאַר חלוצים איף אַ יאָר 
צי צוויי,, 

נו, וואלט די סכנה ניט געווען אַזױ גרויס. לעבן סוף כל סוף פעלקער דורך אַ 
, באַרג-אַראָפּ"-תקופה, ניט אַלע מאָל בליט עס, אפשר איז עס גאָר געזונט, דער 
, באָדן" דאַרף זיך אויסרוען. איר אָבער לייגט , דאָס זייען" אָפּ אויף אַן אומבאַ- 
שטימטער ציט, ביז משיח װעט קומען ביז אַ נס װעט געשען. איר ווייסט געוויס, 
װאָס דער דבי האָט געענטפערט דעם חסיד, ווען ער האָט אים געפרעגט, אַז ער 
פאַרשטײט, אַז משיח װועט קומען, ווען די וועלט ועט זיין כולו חייב, אָדער ווען 
כולו זכה; װעט מען דאך משיחן ניט דאַרפן, עס װעט דאך שוין זיין די װועלט סיי 
וי סיי הייליק, אַלע ועלן גוט זיין און ווערט זיין משיחן?!" דער רבי האָט זיין 
חסיד געענטפערט, אַז דאָס איז אַ רמז, אַז זיצן אוך ווארטן טוג ניט, מען דאַרף 
צוהעלפן משיחן צו קומען.. נו?!, | | 

וואו איז אייער אידעאַליזם, אייער מוט, אייער גרייטקייט אַהינגעקומען? וי 
פּאַסיק זיינען ביאַליקס ווערטער, אַז ,װידער האָב איך אייך דערזען אין אייער 
געפאַלנקײט. וי אָרעם איר זייט געבליבן פּלוצעם, וי הילפלאָז איר זייט געװאָרף 
וי עלנט, פאַרלאָזן איר זייט, אָן אַ וועג, אָן אַן עצה אין לעבן". ,ווער האָט די 
פרייד פון גאולה פון אייער אויג פאַרווישט, ווער האָט אייער פייער פאַרלאָשן? 
פאַרװאָס איז פאַרװעקלט אייער ליפּ, און װאָס איז אייער קול היינט געפאַלן און 
נעכטן נאָך האָט איר פאַרקלונגען די אויערן, און באלקנס האָבן אָפּגעהילכט פון 
איער שאלן! װער האָט דעם מאָרגנשטערן אייערן פארלאָשן?',. אָט אָקאָרשט, 
װאָלט איך צוגעגעבן צו ביאַליקס איכה-ליד, אָט אָקאָרשט האָט דאָך יעדערער פון 
אייך געלעבט מיט אַ הימל אין האַרצן, אָט אָקאָרשט האָט געלויכטן פון יעדערן דער 
נַר תמיד, און געפלאקערט דער סנה-פלאַם, יעדערער האָט געהאַט אַ הימל, פאַר 
אייניקע איז דער הימל געווען אַ רויטער: קאַמף פאַר פריהייט, באַריקאַדן 
שטרייקס, שליידערן אין פּנים תלינים קללות, װי גערשוני האָט עס גָטאָן. ענט- 
פערן אויף שמיץ מיט אַ רעװאָלװוער, וי הירש לעקערט האָט עס געטאָן. דער 
רויטער הימל איז געווען הייליק. פאַר אַנדערע אִיז דער הימל געוען אַ העל- 
בלויער: התישבות אין ארץ ישראל, אויפלעבונג פון אונדזער תנך-שפּראַך (מאַ- 
לאָריע, אך די מאַלאַריע! איר האָט זיכער געליענט, װי אַ חלוץ מאַטערט זיך 4 
טעג, װאַרטנדיק אויף שבת, ווייל שבת נעמט דער אַפּטײיקער ניט קיין געלט, ועט 
ער דערוויילע אַריינקריגן כינע און אָפּכאַפּן דעם אָטעם.. ווייל ניטאָ קיין פרוטה 
אין קעשענע. יאָ מאַלאַריע, און די אַראַבישע אָנפאַלן, יעדע מינוט איז דאָס לעבן 
געווען אין טויט-סכנה. איר האָט דאך אויך זיכער געהערט פון די חלוצים, װאָס 
אויסגייענדיק אַזש פון דורשט, באַשליסן זיי דורכצורייסן זיך דורך אַן אַראַבישן 
דאָרף נאָך װאַסער און.. מען געפינט זיי אַלעמען צעשניטענע אױיף שטיקעריא 

אָבער דעם הימל האָט מען ניט פאַרלאָון). פאַר דער מערחייט אָבער איז דער הימל 
געווען עבודת הבורא. און איר וייסט פון די קרבנות אָנצוהאַלטן די דאָױקע 
קימלען, די פרייד, דאָט גליק, װאָס מען האָט געצויגן פון אָט די הימלען. אָבער 
היינט? װאָס איז דאָ צו היטן!, װאָס איז דאָ צו ריזיקירן, װאָס קאָן מען דאָ פאַרלירן? 

כאַפּט אַ קוק ביי אברהם ליעסינען, װוי ער באַשרײיבט צוויי הימלען -- זיין 
| הימל און דעם הימל פון זיין פאָטער. אויבן אויף האָט עס אויסגעזען װי 2 הימלען, 
אין דער אמתן איז עס פאַרן רבונו של עולם געווען איין הימל... ביידע ניגונים 
גיבן זיך אין דער הייך די הענט: דער ניגון, למשל, פון ,מיר טראָגן זוימען 
אייביקע, פון גלויביקע און הייליקע, אַ רויטע זון אונדז העלט. מיר טראָגן אין 
דער אַרבעטסגאַס, דורך פייער, בלוט און מענטשנהאַס אַ קומענדיקע וועלט. אַ נייע 
וועלט, אַ גרעסערע, אַ שענערע, אַ בעסערע װעט ווערן אויפגעשטעלט. מיר בויען 
זי מיט אונדזער בלוט, מיט אונדזער גייסט, מיט אונדזער מוט, מיר, בירגער פון 
דער וועלט", דער ניגון, דאָס ליד פון דעם יונגן צו יענער צייט בונדיסט, ליעסינען 
דאָק ליד ש. אנסקיס, געזונגען אין הייליקן געמיט. און דער ניגון פון זיין פאָטער: 
,צמאה נפשי לאלהים, צמאה לך נפשי".. ליעסין האָט זיך געקריגט מיט זיין 
פאָטער, היינטיקע קינדער קריגן זיך ניט. היינטיקע עלטערן ציטערן אָנצוהייבן. 

זעט איר, אויב אַ פאָטער נעמט זיך יאָ אָן מיט מוט און קומט אַרױס מיט 
לשון (איך האָב בייגעװווינט אַזאַ מאָמענט) -- די קינדער האָבן פאַרשװיגן דעם 
פאָטעו, עס האָט ניט געפּאַסט, אָבער איך האָב געזען דעם סאַרקאַסטישן שמייכל 
אויף זייערע ליפּן. אָבער ווען קיינער איז דערביי ניטאָ, קומט מען אַרױס מיט די 
בלאָטעס אין שטעטל, מיטן , פרוזשען" די העמדער אין באָד, מיטן , פינצטערן" 
לעבן אָן אַ לופטקילער אין שטוב, אָן אַ טעלעוויזיע, אָן אַן אױיטאָמאָביל: קומט מען 
אַרויס מיט די דילן, װאָס מען פלעגט אויסשיטן לכבוד שבת מיט געלן זאַמד, 
מיט די שטרויענע דעכער אאַ"װו. בדרך כלל קריגט מען זיך ניט, און אויב יאָ אַ 
קריג, װער מיינט איר העלפט אַרױס די קינדער! די מאַמע! און טאַקע, האָט זי 
דעמאָלט דאָרטן אַמאָל געהאפט אפילן צו טראָגן אַ בריליאַנטענעם ריג, שפּילן 
, קאַנאַסטאַ?, גיין צו די , לאָנטשעאָנס"? האָט ער זי דאָרטן טיטולירט מיט , מיסיס" 
אָדער , ליידי", האָט זי דאָרטן אַזױ געלעבט, װי דאָ מים אַ דינכט. דאָרטן האָט 
מען גענומען אַ פראלניק אין האַנט און מען איז געגאַנגען צום טייך, אָדער צום 
,ספוסק" און צעוואשן אַ גלעבע גרעט, דערנאָך אַהײם געקומען און פאַרקגעטן 
אַ דייזשע ברויט, -- דאָס האָט זי אַלץ אָפּגעטאַן איידער נאָך דער מאַן איז געקומען 
פין זאַװנען... אָבער איז זי דאָ גליקלעך? 

אַז מען קוקט זיך צו דעם אַלעם, איז באמת שווער צו פאַרשטיין, אויף װאָס 
מען ווארט, פאַרװאָס מען שרייט ניט אויס: , גענוג מיט די גראשענע ליכטלעך פון 
דערציונג! גענוג , קאַט-רייט"-דערציאונג, זי זאָל קאָסטן װייניקער, זי זאָל זייז 
גרינגער, זי זאָל געבן אַ , לעק-אוךאַ שמעק-דערציאונג", גענוג! מיר פאַרנעמען 
זיך אויף נייע וועגן, אויף שווערע וועגן; זאָל אונדז ניט שרעקן, װאָס מירן פאַרלירן 
אַ סך בלעטער, אפשר גאַנצע צווייגן, לאָמיר זיך אַ לאָז טאָן באַרג אַרױיף!? 

און עס איז שוין טאַקע צייט אַזױ צו טצָן. שוין פאַראַן אַ סך, װאָס זיינען 
צו זאַט מיטן פוסטן לעבן, שוין פאַראַן אַ סך, װאָס בענקען נאָך עפּעס העכערט, 
דער וואוקס פון דער טאָג-שול-באַװעגונג ווייזט, אַז פאַראַן גרייטע אויף קרבנות, 
איך קען צענדליקער און צענדליקער אָרעמעלײט, װאָס , שניידן זיך אין האַלדן", 
אָבער שיקן זייערע קינדער אין אַ טאָגשול. װעט די טאָגשול וערן אַ מאַסן-של, 
װעט די באַוועגונג פאַר תוכיקער דערציאונג ווערן ברייטער, װעט מען זיך ניט 
דאַרפן , שניידן אין האַלדז". אָט זעט, אין אַרגענטינע טראָגט די קהילה צו צו אַ 
גייער שול-געביידע 50 פּראָצענט פון די קאָסטן; די קהילה טראָגט אויך צו 25 
פּראָצענט צום שול-ביודזשעט; דריי פּראָצענט פון יעדער הכנסה, מעג עס אפילי 
זיין לטובת ישראל, װאָס מען שאַפט דורך אונטערנעמונגען אין לאַנד, גייט לטיבין 
יידישער דערציאונג. פאַרװאָס איז עס אַזױ? אַזױ איז עס, ווייל דאָרטן פאַרשטײט 
מען שוין, אַז יידישע דערציאונג, אַז יידישע קולטור פאָרן יידישן קינד איז פּונקט 
אַזױי וויכטיק, װי פיזישע דערציאונג: אַז דורך יידישער דערציאונג דערחייבט מען 
דאָס קינד, װעקט מען אין אים דאָט הייליקע, לערנט מען אים צו לעבן אַ גייסט- 
רייכן לעבן, און... מען גרייט צו פּאָטענציעלע בויער און שטיצער פון יידישע 
אינסטיטוציעס, מען גרייט צו פירער, װאָס זאָלן זיך מתעסק זיין בצרכי ציבור 
באמונה. איך קאָן זיך משער זיין, װי גרינג עס וואלט געקאָנט געשאַפן ווערן אַ נעץ 
מאָג-שולן פון אַלע טיפּן ביי אונדז אין דער רייכער אַמעריקע, ספּעציעל ווען דער 
אומגליק פון די נאָכמיטאָג-שולן איז אַזױ גרויס, ווען די , פעולה" אין אַוא 
נישטיקע, ווען דער שאָדן, װאָס זיי ברענגען איז אַזאַ ‏ שרעקלעכער. װער זעט עס 
ניט? דער אומגליק ווארפט זיך אין די אויגן אַזױ בולט, אַװי קלאָר, דווקא, װייל 
עס איז אַזױ פינצטער געװאָרן אַרום די שולן פאַר די לעצטע יאָרן שאַפן זיך 
בעסערע געלעגנהייטן אַ קערעווע צו טאָן אויף , באַרג אַרױף". עס איז גרינגער 
צו באַװעגן עלטערן אויף גרויסע מעשים, | 

מען האָט אַמאָל אַראָפּגעזעגט אַן אַלטן בוים. ניט פאַרשטענדלעך איז געווען. 
װאָס צווישן די רינגען פון שטאם זיינען געווען אי דינינקע רינגען אי שטאַרק 
דיקערע, מאַסיווע רינגען. אַ װיכנשאַפט-מענטש האָט אויפגעקלערט דעם ,ואנ 
דער". ער האָט געואָגט, אַז דאָס איז אַ געוויינלעכע דערשיינונג. דאָס וייזט, אַז 
געווען צייטן פון טריקעניש און צייטן, ווען רעגן איו געווען גענוג. , איר זעט, 
-- האָט. ער געזאָגט, -- נאָך די זייער דינינקע רינגען קומען זייער מאַסיווע, 
איבערגאַטירלעך מאַסיװוע. דאָס איז דערפאַר, װאָס נאָך אַ געװויסער צייט פון 
טריקעניש (װאָס איבער דעם זיינען עס די זייער דינינקע, דאַרע רינגען), ווען 
רעגן װאָס אָנגעהױבן צו קומען, האָט דער בוים אַן אויסגעדורשטיקטער, אַ , הוג- 
געריקער" זיך גענומען מיט , ברען" איינזאַפן אין זיך װאַסער און זון". 

אַזױ, האַלט איך, װעט און מוז געשען אין אונדזער לעבן. זאָלן מיר נאָר זיך אַ 
נעם טאָן -- צעבליט און אויפגעלויכטן װעט װערן אונדזער לעבן. קיין צווייפל 
ניט. מיר דאַרפן נאָר וואגן. יעדערער פון אונדו באַנעגנט שוין אויסגעדורשטיק- 
טע, הונגעריקע נאָך גייסט, פאַרצווייפלטע, װאָס זיינען גרייט אויף קרבנות, אנט- 

טוישטע, װאָס בעטן זיך מען זאָל זיי העלפן זיך צו ראַטעװען פון דעם פלאָכן. 
פּוסטן לעבן, | 

לאָמיר אָפן נעמען ווייזן די עלטערן, אַז אין דער נאָכמיטאָנישול רירן מיך 
נאָר אָן דאָס קינד מיט יידישער דערציאונג. און זעען עס דען די עלטערן ניט? 
מיר דאַרפן די עלטערן דערקלערן, אַז ביי די געענדערטע אומשטענדן אין לעבן 
איז די נאָכמיטאָג שול ניט ביכולת צו געבן די קינדער תוכיקע דערציאונג, און אויב 
ניט קיין תוכיקע, איז די דערציאונג אַ ברכה לבטלה. עס איז ניט שווער צו איבער- 
צייגן עלטערן, אַז אַ מזוזה אין קינדס נשמה איז היינט וויכטיקער פאַרן קינד וי 
מיט יאָרן צוריק, 

מיט טיפן ווייטיק אין האַרצן לייען איך פון צייט צו צייט וויייאויסגעשרייען, 
דאָס איז אָבער װייניק, מען דאַרף אַ , ציבור-וויי-געשריי". מען דאַרף פאַררופן אַ 
קאַנפערענץ פון אַלע יידישע דערציאונג אינסטיטוציעס, מען דאַרף אויפרייסן די 
עפנטלעכע מיינונג,. מען דאַרף אַרױס מיטן גרױליקן אמת װעגן דעם צושטאַנד, 
עס איז ניט קיין פראַגע נאָר פון המשך, עס איז אַ פראַגע פון פאַרהיטן אונדזערע 
יידישע קינדער פון דער גייסטיקער פוסטקייט, װאָכו קאָן אויפרייסן. קוקט זיך . 
גוט צו, בּיי די גוים האלט עס ניט אַזױ שלעכט, װי ביי אונדז. געפעלט זי אונדו, 
צי ניט, פאַראַן ביי זיי טראַדיציע. און ביי אונדו?., 

שרייבט דער באוווסטער פּעדאַנאַג א. גאָלאָמב, אַז , די רעדאַקציע און די 
לייענער זאָלן אים מוחל זיין, אים לאָזן דערציילן אַלץ, װאָס איז אָנגעװײטיקט 
אין האַרצן, במשך פון לאַנגע יאָרן אַרבעט אויפן געביט פון יידישער דערציאונג, 
כמעט אין אַלע לענדער, וואו יידן האָבן שולן"... , אונדזער פאָלק --- שרייבט ער, -= 
איז ניט אויף אַ דריטל אױסגעמאָרדעװעט געװאָרן, ניט נאָר אויף אַ דריטל, מיר 
זיינען געגליכן צו אַ בוים, װאָס ווילדע חזירים האָבן אַרומגעפרעסן זיינע װאָרצלנין 
אונטן, און זיינע בלומען-קנאָספּן. אויבן",.. די צעבראָכענע פליגלען פון דער אויס- 
געמאַטערטער, פאַרוואגלטער שכינה פון פאָלק קלאָפּן אָן אין האַרצן פון אירע 
קינדער, און עס וויינען הערצער פון יידן אין שלאָפּלאָזע נעכט, על גלות השכינה 
וויינען זיי, דאַרף מען, מוז מען אָט דעם שטומען געויין פון יידישע הערצער 
אַרױסבּרענגען אָפן, אַז 
;... דורכשלאָגן זיך זאָלן אייערע טרערף. 
גרינגער זאָל ווערן, פרייער זאָל ווערן!" 
(ביאַליק) 

מיר דאַרפן אונדזערע עלטערן דערקלערן, אַז דערציאונג איז אַן ערנסטער 
ענין, אַז מען קאָן עס ניט , געבן", ניט , נעמען" און ניט , קויפן"; אַז דערציאונג 
איז אַ נעבןפּראָדוקט, אַ בי פּראָדוקט, װאָס שאַפט זיך אין קינד פון אַלע מעשים, 
פון אַלע באַציאונגען, האַנדלונגען פון דעם לעבנס-נוסח אין דער היים בכל יום; 
אַז ניט-דערציאונג איז אויך אַ דערציאונג; אַז מעשה אבות סימן לבנים (דערלויבט 
מיר עס פריי איבּערזעצן; איר קעגט געפינען סימנים פון די עלטערנס מעשים 
אין די קינדער זייערע). איר ווייסט דאָך פון דעם בכל לבבך ובכל נפשך, אַז 

מ. בב לאש טיין 


דערציען דאַרף דער פאָטער, די עלטערן (ניט דער לערער) און דערציען זאַרף 
מען מיטן גאַנצן האַרצן, יאָ, מיטן גאַנצן האַרצן, ניט נאָר מיטן האַרצן און זיכער 
ניט מיט אַ ברעקל האַרץ, און תמיד און יעדע רגע דאַרף מען עס טאָן, ווען מען 
איז אין וועג, און ווען מען קומט פון וועג, ווען מען לייגט זיך שלאָפן און ווען מען 
שטייט אַױף.. װי פּעדאַגאָגיש קלוג דאָס איז געזאָגט געװאָרן אין דער תפילה 
פון שמע ישראל. פאַראַן אַ מדרש, אַז נטל הקבה' שיחתן של אבות וישאן מפתח 
לגאולתן של בנים (דער אויבערשטער האָט גענומען די רייד (און מעשים, וואלט 
איך געזאָגט) פון די עלטערן און זיי געמאַכט פאַרן שליסל צו דער גאולה פאַר די 
קינדער). די גאולה פון די קינדער, פון יעדן קינד, גייט אונדז אין לעבן. 

דערלויבט מיר צוצוגעבן אַ זאַץ צו אונדזער גאַלאָמבס אַ באַמערקונג, אַז אָן 
יידישער דערציאונג איז יתגדל ויתקדש דאָס גאַנצע יידישע פאָלק, דאָס האָבן 
נאָך קלאָר געוואוסט די שמידער פון יידישער אייביקייט, די פרושים. כל זמן עס 
וועט זיין דער קול קול יעקב, כל זמן תינוקות של בית רבן װעלן זיין, װעלן די 
ידי עשו גיט האָבן קיין שליטה", דאָ װויל איך צוגעבן, אַז אָן יידישער דערציאונג 
איז אויך יתגדל ויתקדש אויף דעם מנוחת הנפש, אויפן גליק, אויף דעם רואיקן 
געזונטן לעבן פון יידישן קינד, עס איז גוט אַזױ, צי ניט גוט (איך דענק, אַז עס 
איז גוט, אָבער, טראַכט וי איר ווילט): צופיל גייסט האָבן דורות אַריינגעגעבן אין 
אונדז, מיר זאָלן קענען לעבן אַ פלאַך לעבן, אַ גײיסטלאָז לעבן. פּונקט וי אַ קינסט- 
לערישע נאַטור קאָן קיין מנוחת הנפש ניט האָבן, סיידן דאָס פאַרלייגטע אין נשמה 
קריגט אַ תיקון, סיידן דאָס װאָס רייסט זיך פון נשמה קריגט אַן אויסדרוק, -- 
אַזױ. איז מיטן יידישן קינד.., מאַכט ניט אַװעק מיט דער האַנט דעם געדאַנק, אַז 
אַלע נשמות, עד סוף כל הדורות, זיינען געשטאַנען ביים הר סני, און געזאָגט ‏ 
דעם נעשה ונשמע! 
| = אמת, ניט גרינג קומט אָן. דעם פאָטער, דער מוטער צו דערציען זייער קינד, 
מחמת דעם אַרום: די סביבה ציט, און לאקט, און רייסט עס צו זיך. לערנט דאָך 
אונדז דער בעל התהילים, אַז אשרי האיש אשר.. אַז גליקלעך איז דער מענטש, 
װאָכ; האָט קיינמאָל זיך ניט געפונען אין דער סביבה פון אָפּלאַכער, פון לצים, 
פון רשעים. און איר ווייסט דאך אויך פון דעם יהי רצון, וואו מען בעט ביים רבונו 
של עולם, ער זאָל ראַטעװען פון שלעכטע חברים, פון שלעכטע פריינד, פון 
שלעכטע מענטשן אאַ"וו. יאָ, די סביבה מאַכט אָפט אַ תל פון מענטשן, פון קינד. 
אָכער ואף על פּי, ניט געקוקט אויף דעם, קאָן די היים זייער אַ סך טאָן, שלעכט 
איז נאָר, ווען מען געפינט תמיד אַ תירוץ, אַז די גאַס, די סביבה -- זוכט ניט 
קיין תירוצים! ‏ 

יעדער יידישער לערער מיט האַרץ און מיט אויגן (און יעדער יידישער לערער 
האָט האַרץ און אויגן!) ווייס, אַז יעדער גלעט און ריר פון גוטסקייט, פון שיינקייט, 
אָדער יעדע שלעכטע האַנדלונג, װאָס אַ קינד זעט אין פילט, יעדעס װאָרט װאָס אַ 
קינד הערט, יעדע מינע, יעדער קװועטש מיט אַ פּלײיצע, יעדער בליק -- התמעט 
זיך אַריין אין קינדס נשמה און בויט זיין כאַראַקטער. די אַלע האַנדלונגען זיינען 

א לערער רעדט זיך אַראָפּ פון האַרצן 


ציגל, מיט וועלכע מען בויט, אָדער חלילה גאָר שטיינער... יעדער יידישער לערער, 
װאָס יעדער קינד איז אים טיף איינגעבאַקן אין האַרצן (מחמת דער לערער איז 
שוין בטבע אַ מענטש, װאָס ווערט צעשמאָלצן פון דער װאַרעמקײט, פונעם ליכט, 
פון דער תמימות, פון דעם צוטרוי פון קינד), קאָן גרינג אין קינד דערזען די 
עלטערן, די סביבה.. און זאָל ער מיר מוחל זיין, דער אייבערשטער, -- ער שיקס 
אָפּט קינדערלעך ניט אויפן ריכטיקן אַדרעסײי | 


איך האָב זיך אַמאָל צוגעהערט צו אַ שמועס צווישן צוויי פרויען. זאָגט איינע 
צו דער אַנדערער, אַז זי האָט רחמנות אויף איר שכנהס קינדער. וען די שכנה 
וואלט וייניקער גערעדט און מער געוויזן, וואלטן די קינדער גליקלעכער געווען 
אין לעב נו, אַז די היים איז פּוסט, און די סביבה שרייעריש -- דאַרף דאָך 
אונדנער דערציאונג זיין אַ תוכיקערע, זי זאָל אויך קאָנען די היים באַאײינפלוסן, 
אָבער װאָס קאָנען מיר דאָ האָבן צו די עלטערן, אַז די, װאָס דאַרפן װעקן און 
רופן די עלטערן, װאָס פון זיי דערװאַרט מען פירערשאַפט, --- אַז זי שטייען, װי 
פּאַראַליזירט פון שרעק, אַז זיי שטייען מיט פאַרלייגטע הענט, אַו זיי האָבן פאַר- 
לאָרן דעם גלויבן, אַז מען קאָן פאַרקערעווען פון אַ , באַרג-אַראָפּ" אויף אַ , כאַרג" 
אַרױף", - | 
ביי די היינטיקע היימען איז די שול קיין ,יש" ניט,. שוין בעסער אַ היים 
אָן אַ שול, איידער אַ שול אָן אַ היים. 


איך זע, וי מיינע שול-טוער -- לייענער (װאָס זייער איבערגעגעבנקייט און 
מסירת נפש, װאָס זייער שווערע האָרעװאַניע אַרום דער שול איז אין לשער, און 
װאָט) זייער היינטיקער צער מעג קומען צו גאָט), איך זע זיי, וי זיי שפּרינגען אַוש 
אויף און שרייען אויס: , װאָס זאָגט איר? די שול איז קיין ,יש" ניט? אַז אָן דער 
היים, ביי דעם ניט נאָרמאַלן באַזוך פון די קינדער, װאָס לערנען זיך אין שול 
אין דורכשניט אַ יאָר, צי צוויי, איז די שול אַ ברכה לבטלה? און אַז בעסער אַ 
היים אָן אַ שול, איידער אַ שול אָן אַ היים?! װי שלעכט עס (איז אמת, עס איז 
זייער שלעכט), אָבער בעסער, וי גאָרנישט איז עס דאך! זאָל זיין, װי איר האָט 
זיך דאָ ניט לאַנג אויסגעדריקט, אַז מיר היטן די פּאַס, פון וועלכער דער וװיין 
איז אויסגערונען. אָכער עפּעס-װאָס האָט זיך דאָך , אָנגעקלאַפּט", ניט אויסגערונען 
אינגאַנצן!" | | | 


איך פאַרשטײי מיינע שול-טוער, װאָס טראַכטן אַזױ, איר זעט װײניק דעם 
קרבן, דאָס קינד. פאַר אונדז, לערער, שטייט דער קרבן פאַר די אויגן יעדע רגע 
אין מעת לעת. אַז כע , גליטשט? זיך אַרױס אַ קינד פון דער שול פאַר דער צייט, 
קרענקט עס אונדז אַזױ טיף, אַז מיר כאַפּן זיך פאַרן האַרצן. און אַז מיר דערלעבן 
שוין יאָ צו גראַדואירן אַ קינד, ווייסן מיר, מיט װאָס פארא , באַגאַזש" עס גייט 
אַװעק, שרעקט אונדז אויף טױט, דאָס קינד זאָל ניט אָננעמען ;זיין באַגאַזש" 
פאַרן אוצר, װאָס מיר יידן פאַרמאָגן; אַז דאָס איז עס דער גאַנצער ,צימעס", 
מיט וועלכן עס גרויסן זיך לערער, עלטערן, זיידע-באָבע; אַז דאָס איז עס, צוליב 

װאָס מען האָט אים אָפּגעריסן פון פריינד, פון שפּילערייען מחמת, וען ער האָט. 
געוואלט זיך שפּילן, האָט ער געמוזט גיין אין שול,, 20 

דערציילט מיר אַ מוטער, וי שווער איר פלעגט זיין ‏ אַרױסצוטרײבן" דאָס 
קינד אין שול, בעת איצט, אין דער זונטיק-שול, גייט עס מיט חשק. װאָס זאָל 
איך איר זאָגן! זאָגן איר, אַז איין מאָל אין װאָך איז ניט דריי מאָל, און דאָס איינע 
מאָל גייען אַ סך, זייער אַ סך קינדער, כמעט אַלע פריינד; און אַז די שול איז נקט, 
בעת אַלע קינדער שפּילן זיך אין גאַס? זאָל איך איר זאָגן, אַז דאָרטן דאַרף מען . 
ניט האָרעװען, ברעכן די צונג. צולייגן קאָפּ! מען הערט דאָרטן מעשהלעך, מען 
פירט דורך אונטערנעמונגען אין קינדס שפּראַך? יאָ, גרינגע יידישקייט איז אפילןו 
פאַר די עלטערן אַ גוטע שטיקל , סחורה". מען מוסרט ניט, מען רופט ניט צו 
קינדער"פּסיכאָלאָגיע-קלאָסן, מען פאָדערט ניט פון עלטערן קיין סך. חוץ דעם 
לערנען זיך דאָרטן קינדער פון פני העיר, מען טרעפט זיך מיט , שיינע באַלעבאַ- 
טים". אפילו די תלמוד-תורה, ווו מען לערנט מיט קינדער צוויי מאָל אין ואָך, 
איז מער צוציענדיק פאַר די עלטערן. זיי זעען דאָרטן אַ שטיקל פעולה. דאָס 
קינד קאָן מאַכן אַ ברכה, קאָן ,אַ שייטל עברי", צו אַ בר מצוה , קנאקט" עס אָפּ 
די הפטורה און, חלילה, קדיש, יאָרצײט -- אויך אַ ענין, װאָס דען? 


װאָס אָבער קאָנען מיר וייזן, אַז די אמתע , סחורה", װאָס מיר ווילן געבן 
דעם קינד, איז גאָר אַ ניט-זעבארע. שפּראַך איז וויכטיק, זייער ויכטיק, וויסן 
אוודאי און אוודאי. אָבער גיין אין לעבן גייט אונדז דווקא דאָס, װאָס מען קאָן 
גלייך אויפן אָרט ניט זען, דאָס דאַרף זיך ערשט אַרױסװײיזן שפּעטער אין קינדס 
באַציאונג צו וועלט, און מענטש, און ייד. איז טאַקע אונדז זייער שלעכט, אַ סך 
ערגער, וי אַנדערע דערציאונג-אינסטיטוציעס, װאָס קאָנען יאָ עפּעס ווייזן. אונדז 
גייט אין תוך, ניט אין ווייזן און באַװײיזן. איז טאַקע די , סחורה" ניט אַזאַ גאַנג- 
באַרע. און שווער איז זי אונדז אַריינצוגעבן אין די קינדער, ווייל אי דאָכו קינד 
דאַרף האָּרעוען, אי די היים דאַרף קאָאָפּערירן. אמת, אונדזער , סחורה" איז אַן 
אמתע מזוזה, אָבער, אַז מיר גיבן נאָר ברעקלעך און שטיקלעך, אַז מיר לאָון 
אַרונטער פון ,מקח", זוכן גרינגער צו מאַכן די עלטערן און די קינדער, --- דעוי- 
פילן מיר זיך אין אַ פאַרכישופטן קרייז: געבן אַ סך האָבן מיר מורא, פון געבן 
װוייניק גײיען מיר אונטער. נו, איז טאַקע ביטער... יי 

אַז איך האָב דאָ ניט לאַנג צוריק געלייענט אין דער פּרעסע אַן אַנאָנט פון 
אַ געוויסער שול, אַז ,,אין שול לערנט מען יידיש אוֹן העברעאיש, יידישע געשיכטע, 
יידישע ליטעראַטור; אין שול באַקאָנען זיך די קינדער מיטן לעבן און שטרעבן 
פון אונדזער פאָלק, מיטן אויפלעב אין ישראל; אין שול זאפן די קינדער אין זיך 
איין אַלץ, װאָס עס איז טייער און הײיליק יעדן יידן; אין שול פלאַנצן מיר אין די 
קינדער די פרייד פון יידישע יום-טובים, פאַרשטענדעניש פאַר סאַציאַל-עטישע 
ווערטן פון דער יידישע טראַדיציאָנעלער פאָלקס-ירושה", -- ווען איך האָב עס 
געלייענט, האָב איך ניט געטראַכט, אַז מען וויל דאָ נארן דעם עולם, חלילה. אַרוט 
די שולן שטייען ביז היינט אונדזערע בעסטע יידן און אידעאַליסטן-לערער. נאָר 

אַ לערער רעדט זיך אַראָפּ פון האַרצן 


װאָס? מען ניצט די זעלביקע פראַזעאָלאָגיע וי מיט יאָרן צוריק. מען מוז אָנהאַלטן, 
דערמוטיקן עלטערן. מען פאַרגעסט, אַז עס איז ניט 1920, צי 1930... מען רעדם 
זיך אַליין איין, אַז אפשר, אפשר. נה און אַז עס קומט צו אַ גראַדואירונג.. 
פּלאַצט מען. ר יו | : 

מען האָט אויך אין דער אַלטער היים, אַמאָל, ניט אַלע קינדער געמאַכט פאַר 
לומדים, ניט אַלע קינדער זיינען דערגאַנגען ביז ישיבות אפילו, ניט אַלע זיינען 
געװאָרן רבנים, דיינים, שוחטים, מלמדים, ראשי ישיבהכ, אָבער צולייגן אַן אוי" 
ער צו עין יעקב, װאָס מען האָט געלערנט בין מנחה למעריב, צו דעם איז כמעט 
יעדעס קינד דערגאַנגען. מען האָט קינדער פאַר קיין יידן אין חדר ניט געדאַרפט 
מאַכן -- די היים, די סביבה האָט עס געטאָן. און אָן דער היים, אָן דער סביבה, 
צווייפל איך, צי אפילו די טאָגישול װעט קאָנען דערגרייכן איר ציל. נאָר װאָס! 
די טאָגישול קאָן ווירקן אויף דער היים, און, װי מיר זעען שוין, פון די ערשטע 
שפּראָצונגען, אַז זי װוירקט אויף דער היים, | 

מאָדנע, דער גרעסטער חכם קאָן זיך אַמאָל אויסגליטשן מיט אַ נאַרישקײט, 
איך האָב דאָ אין זינען דעם פאַרשטאָרבענעם צביונען. ער האָט ניט לאַנג צוריק, 
פאַר זיין טויט געשריבן אַז װי װײניק אַ קינד לערנט זיך אויס, -- דאָס גײן 
אַלײן, דאָס גיין אין שול ברענגט אים נוצן. די אַטמאָספערע, די שטימונג, -- האָט 
ער געשריבן, --- איז אויך אַ ענין. װי קומט עס צו אים, װילט איר וויסן? ניט אַנ" 
דערש, אַז ער אַלײן איז שוין לאַנג קיין קינד ניט געווען... ניט אַנדערש, אַז ער 
איז שוין לאַנג אין קיין שול ניט געווען... ער האָט ניט געזען דעם אומעט פון די 
קינדערלעך, װאָס מען רייסט זיי אָפּ פון זייער לעבן, פון זייערע שפּילערײיען, פון 
זייערע אינטערעסן. צביון האָט געמיינט, עס איז אַמאָל, ווען פּרצס אַ חסידיש 
מעשהלע, ווען אויסצוגן פון איינע פון די סאַמע גרעסטע שאַפונגען אויף דער 
וועלט, זיין , גאָלדענע קייט", ווען ה, לייוויקס , גולם", ווען שלום אַשט ,תהילים- 
| ייד", ווען מאני לייבס , ייינגל צינגל כוואט" און ענלעכע פלעגן אויפשטורעמען 
דעם קלאַס, האָט אַ קינד יאַ געשריבן און געלייענט גוט יידיש, צי ניט -- רעדן 
האָבן אַלע פריי גערעדט און הנאה געהאַט, זיך גוט געפילט, פּשוט פאַרבראַכט 
אין קלאַס, די שטימונג אין קלאַס, דאָס ליכט, װאָס האָט אַרױסגעלױכטן צו זי 
פון געשיכטע, פון ליטעראַטור, האָט געשאַפן אָט די שטימונג, וועגן וועלכער 
צביון שרייבט, אָבער היינט?... היינט איז קיין װוונדער ניט, װאָס שולן הייבן אָן 
דעם זמן מיט אַ געוויסער צאָל קינדער און ענדיקן דעם זמן מיט... האַרצװײטיק, 
און מיט ,גריזאָטע" גראַדואירט מען 4--5 קינדערי. 

איך קען אַ לערערין, װאָס איר מאַן איז פון די פיינסטע ראשונים -- פּעדאַ 
גאָגן דאָ אין לאַנד, אַ לערער מיט אַ סך וויסן, אַ געוועזענער ישיבה-בחור. אָבער 
יש אומרים, אַז די לערערין איז נאָך מער פּעדאַגאָגין פאַר איר מאַן.. איך האָב 
אָבער געזען אַ בילד פון אירן אַ גראַדואירטן קלאַס פון 3 קינדער אוויי 

ווען די וועלט ווייס, װי שווער עס איז צו , דערשלעפּן" אפילו אַזאַ צאָל 
ביז אַ גראַדואירונג, וויפל מאָל מען דאַרף , מינטערן", , אָנװאַרעמען", זיך ,לייגן 

מ. ב לאש טיין 


אין דער לענג און אין דער ברייט"; וויפל מאָל מען דאַרף , אויסבעטלען" ביי די 
עלטערן דאָס קינד; וויפל עגמת נפש, וויפל האַרצװײטיק, וויפל אַנטטױשונגען 
מען דאַרף איבערלעבן: וויפל מאָל מען דאַרף זיך ,,בייגן אין דרייען" צו , דערציען" 
כאָטש ביז דער גראַדואירונג... און נאָך אַלע פורעניותן, ווען מען פאַרטראַכט זיך, 
אַז דאָס גליק איז קיין גליק ניט, אַז ,װאָס ווייס דאָס קינד"? איך האָב באַגעגנט 
אין דער פּראָװינץ גראַדואירטע, װאָס ניט נאָר האָבן זיי אפילו אין קלאַס דעם 
לערער קיינמאָל ניט געענטפערט אויף אַ פראַגע אין יידיש, נאָר דער לערער 
אַליין, אוב ער האָט נאָר געדאַרפט זען דאָס קינד זאָל פאַרשטיי, װאָס ער 
וויל אים דאָ זאָגן, האָט ער געמוזט עס זאָגן אין ענגליש. און גאָר ניט לאַנג צוריק 
האָב איך געהאַט אַ תלמיד, װאָס האָט זיך זייער שוואך געלערנט (ניט פעאיק געווען 
צו שפּראַכן, שוואך געלייענט, שװאַך געשריבן יידיש), אָבער רעדן האָט ער פריי 
גערעדט יידיש, ווייל די אומגאַנג-שפּראַך איז געווען אין זיין היים יידיש. זיין 
פאָטער איז געשטאָרבן, ער איז געקומען צו דער לויהה. איך קום צו אים אַהיים, 
איך ווייס, אַז ער לייענט אַ סך, שטודירט פילאָזאָפּיע, פּסיכאָלאָגיע, פאַרפיר איך 
מיט אים אַ שמועס אין ענגליש -- זיך ניט געזען אַ סך יאָרן, כ'ווייס? ער גייט גלייך 
אַריבער אויף יידיש. אפילו די שוואכסטע תלמידים פלעגן אַמאָל אַװעקגײן פון 
שול מיט אַן עפּעס, ווייל 5 מאָל אין װאָך, ווייל געווען היימען. הלוואי האָבן מיר 
דעמאָלט אַ סביבה! ווען מיר צעברעקלען זיך אפשר ניט אויף טיפּן דערציאונגען, 
ווען מיר געפינען אַ באַזע פאַר אייניקייט, וואלטן מיר אפשר געקאָנט שאַפן אַ 
סביבה און וואלטן אפשר ניט געקומען צום היינטיקן חורבן... סביבה האָט געפעלט! 


איר באַגעגנט נאָך היינט דאָ און דאָרטן אַ פריידענקער אפילו, װאָס) פאלט 
אַריין אין התלהבות פון אַ יידישן תפילה-ניגון, פון זמירות-געזאַנג, פון אַ חסידישן 
ניגון, פון אַ מאמר חז"ל, מיינט איר, אַז דאָס קומט פון חדר, פון דער ישיבה, פון 
בית מדרש? די היים האָט עס אין אים אַריינגעזונגען די היים, און באַקרעפטיקט 
האָט עס די סביבה, דאָס לעבן 


דערציילט זלמן רובאשאָוו, אין זיינע זכרונות פון זיין קינדהייט, ועגן אַ 
מגיד אין זיין שטעטל, װאָס האָט אין אַ דרשה זיך אַזױ צעװאַרעמט, אַז ער האָט 
אױסגעבראָכן אין אַ געויין; פאַרשטייט זיך, אַז ער האָט מיט זיין געויין אָנגע- 
צונדן דעם עולם, מען האָט געוויינט בציבור... און דער קליינער זלמנקע, אָנגע- 
צונדן פון דער שטימונג, האָט מיטגעויינט. פרעגט די יידן בחרם -- איבער 
װאָס וויינען זיי? זיי וואלטן אייך געזאָגט: עס איז אַזױ גוט צו ויינען. ער האָט 
ניט געקאָנט פאַרגעסן דעם געוויין זיין גאַנץ לעבן. זייער אָפט האָט ער ,געהערט" 
דאָס געוויין. מיט צענדליקער און צענדליקער יאָרן שפּעטער האָט אַ תל אביבער 
מגיד מספיד געווען אָט יענעם מגיד פון זיין שטעטל, װאָס זיין געוויין האָט זיף 
אין אים טיף אַריינגעזאפט אין נשמה. ער האָט, דערציילט רובאַשאָו, אויך דאָ 
געזען אַ קינד, װאָס האָט זיך ,אַרײנגעגעסן" אין מגיד, װאָס האָט פונקט מיט אִוֹש 
הייליקער באַציאונג זיך צוגעהערט צום מגיד, וי ער אַמאָל. הערן און זעשו 
היינטיקע קינדער עפּעס ענלעכס? לעבן זיי איבער אַזינע מאָמענטן! 

דערציילט אונדז י. י. שװאַרץ אין זיין בוך יונגע יאָרן" ועגן זיינעם אַ 
באַזוך, צוזאַמען מיט זיין פאָטער, ביי אַ רב, ביי יצחק אלחנן זצ"ל. ער כאַראַק- 
טעריזירט זיין שטימונג אָט אַזױ: , אין יענער רגע, קוקנדיק פון ווייטגט אויף דעם 
מזומן יידן (רב יצחק אלחנן, זיין פאָטער, און דער שמש) אַרום טיש, װאָס איז 
מאַרטאָן, פאַרטיפט אין דברי תורה אין גרינעם שטילן גאָט געבענטשטן װיגקל, 
פון בוים באַשירמט, און פון זון באַלױכט, -- האָב איך געזען פאַר זיך אין 
פולער שלימות דאָס בילד פון אונטערשטן גן עדן אוֹיף דער ערד". כאַראַקטעריס- 
טיש איז אויך זיין געדענקען דעם זיידן זיינעם. ער געדענקט, וי ,זיין אַלט גע- 
בראָכן קול האָט וויינענדיק, געקלאָגט אין זיך, פאַרגאַנגען אין פּיינלעכער מתיקות, 
עס איז געווען, װי עס וואלט געויין און צער פון דורות זיך אױסגעגאָסן דורך 
זיין קול און זיינע טרערן. ער איז געווען דער גרויסער ליבהאָבער פון תפילה, 
ער האָט געדאַװנט מתוך אהבה, ניט מיראה". איך געדענק אויך אַ בילד, װאָס 
האָט זיך טיף איינגעקריצט אין מיין זכרון. איך גיי מיט מיין פאָטער הרב אברהם 
צבי זצ"ל צום דווינסקער גאון רב מאיר שמחה זצ"ל. מען רעדט דברי תורה, 
ניט פאַרשטענדלעכע נאָך פאַר מיר, אַ קינד נאָךְ. פּלוצלונג שפּרינגט אויף מיין 
פאָטער, און נעמט אַרומשפּרײזן איבערן קאַמער, רעדנדיק צו זיך אַלײן, גערירט 
פון אַ משל, װאָס דער גאון האָט געבראַכט, שפּאַנט מיין פאָטער איבערן קאַמער 
אין העכסטער התלהבות, ער האָט אַזױ וי אַ ,ניט היגער" אַזש געשוועבט אין די 
הימלען. איך זע נאָך איצט פאַר זיך דעם צופרידענעם שמייכל פון דעם גאון, װאָס 
האָט זיינע אויגן ניט אַרונטערגענומען פון מיין פאָטער,. װועמען זיין משל 
האָט אַזױ אויפגעשטורעמט. איך זע אויך דאָס צעפלאַמטע, פון קדושה אויפ" 
געלויכטענע פּנים פון מיין פאָטער! דאָס בילד איז איינער פון די אוצות אין מיין 
נשמה, װאָס יעדעס מאָל, אַז איך דערמאָן זיך אין אים, דערלאַנגט זיך אַ גאַס 
טרערן פון מיינע אויגן, 

אָבער די פרייד, װאָס דאָס בילד רופט אין מיר אַרױס, קאָן נאָר אַ רעליגיעזע 
התפעלות אַרויסרופן,. דער מין דערינערונגען פעלט אונדזערע קינדער: היינטיקע 
עלטערן דענקען, אַז , באב האופּ?, אָדער , מילטאָן בערלע", אָדער , בלאָנדי" קאָנען 
אויפטויכן פרייד. אייבערפלעכלעכע פרייד איז ניט דױיערהאַפּט, אין לאַנגן גאַנג 
רופט אַזאַ פרייד אַרױס אַ שמייכל, בעת מעשה אַ ,כאכאטשען", אָבער די נשׂמה 
בלייבט קאַלט און פוסט. אָפט טראַכט איך, וואו זיינען די יידן, װאָס האָבן מיט 
איין בליק זייערן, מיט איין שטראַל ליכט, מיט איין רעליגיעזן. פונק אָנגעצונדן אַ 
פייער אין האַרצן, װאָס האָט געװאַרעמט אַ גאַנץ לעבףף ‏ 
| אבא קליגער מאלט אונדו די דאָזיקע יידן, אין זיינער אַ פּאָעמע, וואו ער 
זאָגט; 


גאיי! וואו זיינען איצט די צעפּלאַקערטע יידן, 
מיט שטערנס, צעאַקערט פון טיפע געטראַכטן, 
װאָס װאַנדלען פאַרחושט איבער פרעמדע יאריךן, 
באַאָטעמט מיט שבת פון די פרייטיק-צונאַכטן 

אויף שטויביכע שליאכן, אין בלאָטעס פאַרזונקען, 
די גופים צעקרומטע מיט צער אָנגעגאסן, 
נאָר זעליש באַפליגלט, און אויגן, װאָס טרינקען 
דעם וייטן חזיון פון שבת שבתן". / 
און װױַיטער: 
- ג;פון װאַנען דאָס פייער פון בולדנע נפשות, 
די כוחות, די זאפטן אין נאַקעטע שטאַמען? 
באַהיט זאָל מען װוערן צו שטעלן די קשיות 
אַ פלאַמיקן חסיד, אַ יידן אַ מאמיף" 
אין דעם זעלביקן גייסט מאלט אונדז די צאַרטע דיכטערין סאָניע גערבער 
אַ דעמאָלטדיקן יידן אין איר פּאָעמע , דעם טאַטנס ירושה", וואו זי זאָגט: 
;איך געדענק מיין טאַטנס טלית, מיט דער זילבערנער עטרה, 
דעם גרויסן אלמער מיט ספרים, דעם תנך און די גמרא. 
איך געדענק מיין שיינעם טאַטן, מיט די ליכטיק קלאָרע אױיגן 
פאַרטיפט איבער ספרים זיצן מיט זיין רוקן טיף געביגן 
איך געדענק נאָך דאָס געזאַנג פון האַרציקן גמראניגו, 
עס באַגלײט מיך, וואו איך גיי, אוף אַלע מיינע לעבנסוועגן. 
פון קיין קינסטלער די מזיק האָט אַזױ זיס ניט געקלתנגען, 
וי אָט דער גמרא-ניגון, ווען מיין טאַטע האָט אים געזונגען. 
אָט די אוצרות פון מיין טאַטן אין האַרצן זיינען מיר פּאַרבליב; 
ער האָט די דאָזיקע ירושה, אין מיין קינדהייט מיר געגעבן", 
סאָניע גערבער האָט אויך אַ ירושה פון איר פרומער מוטער, אַ ירושה אין 
האַרצן. זי מאָלט די ירושה, דעם אוצר, אין איר יידישלעכער פּאָעמע , מיין מאַמעס 
סידור", וואו זי זעט אין איר , מאַמעס אַלטן סידור" איר מוטערס , טרערן, אויס- 
געוויינט פון לעבן שווערן". ווען זי דערמאַנט זיך, אָדער קוקט אויפן סידור, לעבט 
אין איר אויף איר קינדהייט, זי מישט דעם סידור און קושט די בלעטער. זי ענדיקט,. 
זאָגנדיק, אַז דער סידור איז איר , גרעסט פאַרמעגן", זי זעט דורכן סידור די וועגן, 
אויף וועלכע איר , מאַמע איז געגאַנגען אונטער קלאַנג פון גאָטס געזאַנגען". 
אונדזערע קינדער קאָנען זיך ליידער ניט אָנליכטיקן מיט אַזױנע ,ירושות", 
ירושות, װאָס ברענגען העכסטע פרייד, און העכסטן גליק, 
שרייבט דער באַוואוסטער געלערנטער א. מענעס, אַז ,עס איז אַ גרויסעןי 
טעות, ווען מיר מיינען, אַז דער חדר איז געווען דער איינציקער פּלאַץ, וואו דאָס 
יידישע קינד האָט געקראָגן זיין יידישע דערציאונג. עס פאַלט מיר געװיס ניט 
איין צו לייקענען די אויסערגעוויינלעכע ראָל, װאָס דער חדר האָט געשפּילט אין 
דער יידישער געשיכטע. עס איז אָבער וויכטיק צו האָבן אין זינען אַז די סאַמע 
שטאַרקסטע איינדרוקן, װאָס זיינען ביי אונדז פאַרבליבן פון די קינדעריאָרן, זיינען 
פאַרבונדן מיט די טעג פון אָפּרו, מיט די טעג פון שבת און יום-טוב. די וואוג" 
דערלעכע בילדער פון פרייטיק-צו-נאַכט אין דער היים, פון סדר, פון די יום" 

טובדיקע טעג, פון דעם אורח אױיף שבת, פון די שבתדיקע בגדים, פון דעם 
שבתדיקן טיש, -- לאָזן זיך ניט אויסמעקן פון אונדזער זכרון. אין די טעג 
פון אָפּרָו האָט דאָס יידישע קינד דערזען זיינע עלטערן און די פריינד פון זיינע. 
עלטערן אין גאָר אַן אַנדער ליכט, דאָס זיינען באמת געווען שבתדיקע יידן, נשמה- 
יתירהדיקע יידן, דאָס יידישע קינד האָט מיטאַמאָל באַקומען גאָר אַן אַנדער בילד 
פון יידישן לעבן. ‏ געוויס, מען האָט שבת און יום-"טוב בעסער געגעסן. איז אָבער 
דער גאַנצער עונג באַשטאַנען בלויז פון עסן? דער אמת איז דאך פּונקט פאַר" 
| קערט. די שבתדיקע מאכלים האָבן געהאַט זייער ריכטיקן טעם דווקא אין זי 
הייליקע טעג פון שבת און יום-טוב. אונדזערע יידן, אונדוערע עלטערן האָב 
אויף אַ וואונדערלעכן אופן פאַרשטאַנען די קונסט, װי צו פאַרװאַנדלען די טעג 
פון אָפּרו אין טעג פון גייסטיקע איבערלעבונגען". און ווייטער: , די טעג פון שבון 
און יום-טוב זיינען געווען די וויכטיקסטע טעג פון יידישער דערציאונג". - 


הלוואי פאַרשטײיען עס טאַטעס און מאַמעס, װאָס אַרבעטן נאָר 5 טעג איו 
װאָך... הלוואי פאַרװאַנדלען זיי שבת זייער היים אין אַ יידישער היימישער היים, 
אַ ברכה וואלט עס געווען פאַר זיי אַליין און פאַר זייערע קינדער,. שרייבט חפץ 
חיים, אַז ,אַלץ,. װאָס עס איז שיין און הײיליק אין אונדזער לעבן שטראָמט ַרויס 
פון אונדזער יידישער היים, די היים איז מער וי אַ פּאַלאַץ, זי איז אַ הײיליק יט 
דאָ לערנט דאָס קינד פון די פריסטע יאָרן עטיק און מאָראַל, דאָ לערנט זיך דס 
קינד די גרעסטע ברכה פון אַלע ברכות -- זעלבסטקאָנטראָל, דעם באַלאַנס צוישן 
פאַרלאַנגען און געפילן, צווישן דעם װאָס מען מעג און מען טאָר ניט". אַ מענטש 
קאָן װעלן זינדיקן, זיינע טיפע געפילן װעלן אים אָפּהאַלטן פון דעם, ער װעט 
וועלן, אָבער ניט קענען. ניט קענען איז אַ הויכע מדרגה, די ,, מע טאָרניטן" זייי 
נען אַ ברכה, ווייל זיי לערנען דעם מענטשן אין שפּעטערן לעבן צו זיין אַ שמח 
בחלקו, זיך פרייען, הנאה האָבן פון דעם, װאָס מען טאָר. אַ קינד, װאָס פלעגט 
אַריינקומען אין חדר אַרײן, איז עס שוין אַרײנגעקומען מיט טראַדיציע, מיט באַ- 
ציאונגען, מיט גייסטיקער דיסציפּלין, ניט נאָר מיט די ניואַנסן פון דער רייכער 
שפּראַך זיינער אויף די ליפּן 


ב. רודמאַן שרייבט; ,טראָץ אַלע פּרעטענזיעס, איז די אַלגעמײנע שול יסיט- 
טעם ניט מער, וי אַ מינדערווערטיקער קאָלאַבאָראַטאָר אין די טיפע קאָמפּליצירטע 
פּראָצעסן פון דערציאונג, מיט אַלע זייערע פּראַכטפולע בנינים און אימפּאָזאַנטע 
פּראָגראַמען ווירקן די אַמעריקאַנער שולן אויף אַ באַגרענעצטן שטח, אונטער 
באַגרענעצטע יוריסדיקציעס און קאָנקורירן פאַרן ביסל פיקטיווער העגעמאָניע 
מיט מעכטיקע נעגאַטיון, כוחות און באַדינגונגען, װאָס לאָזן דאָסן בעסטע פּע- 
דאַגאָגישע געווער אין די הענט פון דעם צד שכנגד. ווען באַשטימטע עלעמעגטן 
פון דער , דערצויגענער יוגנט" זיינען גורם דער געזעלשאַפט ,אומזיסטן" עגמת 
נפש, איז בפירוש אַ גרויס אומרעכט צו ווארפן די שולד אויף די אינסטאַנצן, װאָס 
האָבן די דאָזיקע יוגנט פּאָרמעל מחנך געווען, דערצוגין", ניטאָ װאָס צו ווארפן 
די שולד אויף שולן בכלל, דער אַדרעס איז די היים. אויב איך לייען אין דער 

פּרעסע וועגן פאַרברעכנס, װאָס קינדער באַגײען װען איך לייען װאָס פארא 
שרעקלעכער פּראָצענט יוגנטלעכע ליידן שוין , ברוך השם" פון ווענערישע קראַנק- 
הייט, ווען איך זע, װי אומוויסנדיק אין יידישע ענינים אונדזער יידישע יוגנט איז, 
טראַכט איך: אויף װאָס ווארט מען ביי אונדז? זעט מען דען ניט, אַז דער איינציקער 
וועג צוצוקומען צו די היימען איז דורך די קינדער פון דער טאָגישול, דורך דער 
טאָג-שול, אין וועלכער עס איז ניט שווער אַריינצוקריגן אַ סך קינדער. אויב מיר 
זאָלן נאָר זיך ניט שרעקן אַרױסצוקומען מיטן גרױליקן אמת ועגן דעם מצב מון 
אונדזער יידישער דערציאונג; דורך דער טאָגשול קאָן פירן דער וועג צום בארג- 
ארויף, דורך איר קאָנען מיר ווידער אייננעמען די היימען. 

מען קאָן דאָ ניט שאַפן קיין גענויע קאָפּיע פון יענער יידישער היים, װאָט 
איז שוין ניטאָ. מען קאָן אָבער יאָ אַרײנברענגען אין די היימען די גייסטיקייט. 
װאָס זאָל ניט זיין אין סתירה מיטן היינטיקן לעבן. ווידער אָנהייבן צו באַװאַרעמען, 
באַלײיכטן אונדזערע קינדער מיט די שטראַלן פון דער זון, װאָס האָט דאָ גאָר ניט 
לאַנג געצויבערט פון די היימען אפילו אויף דער זייט ים. ‏ / 

און צו אונדזער פרייד, זיינען שוין היינט פאַראַן אַזױנע היימען 

איך מוז דאָ װידערמאַל ברענגען די היים פון דעם יונגן קאָנסערװאַטיון 
רב און רביצן. אורחים, װאָס זיי לאָדן איין אויף פרייטיק-צו-נאַכט, קאָנען זיך ניט 
אָנוואונדערן פון דער שטימונג. קודם בענטשט די מוטער מיט די צוויי טעכטער- 
לעך ליכט, דאַן בענטשט דער רב די קינדערלעך, דאַן זינגט מען שלום עליכם. 
-- אַלע, די קלענסטע, 3 יאָר אַלט, אויך: פאַרשטייט זיך, אַז ביים קידוש-מאַכן 
שטייען אַלע 4 פון דער משפּחה אַרומגענומען. מען זעצט זיך צום טיש; נאָכן 
עסן זינגט מען זמירות, די קלענסטע אויך, און מיט התלהבות, אפילו מיט קנאקן 
די פינגער, דאַן דאָס בענטשן. איך צווייפל ניט אין דעם, אַז די ניגונים אַלײן, 
אַז די שטימונג אַלײן איז גװאַלדיק יידישלעך-דערציעריש. ער קאָן עס ניט 
רורכפירן, ווען מען זאָל װעלן? נאָך מיט אַ יאָר צוריק, ווען די קלענערע איו נאָך 
געווען ערשט 2 יאָר אַלט, פלעגט זי אויך האַלטן דאָס בענטשערל אין האַנט, אמת, 
אָפּט פאַרקערט, אָבער געקוקט אין אים, און געזונגען אויף דער העכסטער אֶק- 
טאַװע, מיט האַרץ, אַו די געסט פלעגן ווארפן אויף איר זייער בליק, און זי פלעגט 
עס דערפילן און דערזען, פלעגט זי ,, פארזשמורען" די אייגעלעך און זיי שמייכלען 
אויף צוריק, מיינענדיק, משמעות, אַז דאָס איז אַ טייל פון בענטשן.. דאַװנט ווען 
דער רב אין דער היים, לויפן די קינדערלעך ברענגען דעם טלית. תפילין, דער" 
לאַנגען ערשט דעם טלית, דאַן דעם של יד, דאַן דעם של ראש, זי וייכן, זי 
טוליען זיך אויך איין אין טלית, און , דאַווגען מיט", 


אונדזערע קינדער זעען אַ סך מער טואַדיציעס דורך דער טעלעויזיע, וי 
אין דער חיים, פאַרשטײיט זיך, קריסטלעכע טראַדיציעס און מנהגים. אין מיין 
! ריטן , שאַנגרילאַ" איז פאַראַן אַ גלח, פאַרעפנטלעכט ער יעדן טאָג אַן אַרטיקל 
איבער אמונה. אין די דאָזיקע אַרטיקלען האַלט ער אין איין ציטירן זיינע הייליקע 
פון דעם נייעם טסעטאַמענט. באַגעגנט מיך איין מאָל אַ יידישער בחורל, װאָס 

געלערנט האָט ער, װי ער האָט מיר שפּעטער דערציילט, נאָר אַנדערטהאַלבן יאָר 
אין אַ יידישער שול, פאַרשטייט איר דאך, אַז קיין גרויסער למדן איז ער פון שול 
ניט אַרױס, באַגעגנט ער מיך און פרעגט, װאָס האָבן מיר צו דעם מאַן פון נצרת 
און צו די אָפּאָסטאָלן, ער לייענט יעדן טאָג דעם גלחס אַרטיקל, די ציטאַטן זיינען 
דאָך פערל שבפערל פון עטיק, מאָראַל. ער װוצט מיר ברענגען די ציטאַטן איך 
זאָג אים, אַז איך לייען אויך די אַרטיקלען. די ציטאַטן זיינען טאַקע פּערל, אָבער 
אונדזערע פּערל, ניט זייערע -- ער ציטירט ניט דעם אָריגינעלן קװאַל פון דעם 
אָדער יענעם פּסוק, דאָס איז אַן עוולה, דער מקור איז אונדזער תנך, אָבער... ער 
האָט מיר געבראַכט די ציטאַטן, װאָס זיינען אים געווען זייער ליב. ער לאָזט 
זיי מיר איבער. אין אַ װאָך אַרום -- ער איז ווידער דאָ מיט נאָך ציטאַטן, דער 
טוף איז געווען, אַז ער האָט זיך איבערצייגט, אַז דער מקור פון אַלץ, װאָס האָט 
אים גערירט, איז טאַקע אונדזער תנך. ער האָט זיך אַרױפגעװאָרפן אויפן תנך; 
דאַן האָט ער גענומען לייענען הרב לעװענטאַלס ,דושודאַאיזם", מילטאָן שטינ" 
בערגס ביכער, הרב ס. ב. לעהרמאַנס (לאָנדאָן) בוך איבער יידישן ארט לעבןף 
אַ שטיקל צייט האָב איך מיט אים געלערנט משלי, פרקי אבות. ביז היינט קריג 
איך פון אים בריוו --- וי עס שיינט, װועט ער פאַרפאָרן אַזש קיין , װיליאַמסבורג".. 

פאַראַן אַ סך יוגנטלעכע, װאָס זיינען רעליגיעז גענייגט, װאָס זיי ציט צו 
אמונה, פּונקט וי עס זיינען פאַראַן בחורימלעך, װאָס זיי ציט צו סאַציאַליום, אַ 
תוכיקע שול קאַן פאַר זיי זיין אַ ברכה,. אַווינע איינצלנע קאָנען אָנרעגן פרייבר, 
און עס קאָן, און עס עס אַװעק אַ גאַנג. איך בין זיכער, אַז די טאָג-שולן-קינדער 
ווטלן באַנייען אונדזער לעבן. מעגלעך, אַז זיי װועלן אונדז, פון אונדוער דור, 
ניט צופרידן שטעלן, עס װעט זיך אונדז אויכווייזן אַז עס אי נאָך ניט דאָס.. 
דערשיטערן אָבער װעלן זיי אונדו ניט. איך בין בטוח, אַז זיי, די דאָזיקע קינדער, 
וועלן זיין דער בריק צווישן אונדזער נעכטן און אונדזער מאָרגן, אַריבערשפּריג" 
גענדיק דעם היינט, | 

פאַראַן גוטער אויל, מען דאַרף נאָר דעם פונק. פון אונטער די הענט אונדזערע 
, גליטשן" זיך אַרויַס קינדער, װאָס וואלטן געקאָנט זיין אַ ברכה פאַר אונדז און 
פאַר זיך אַלין. מיטן פאַרוואסערן אונדזערע קוריקולומס, דורך זוכן זיך צוצו- 
פּאָסן באגייען מיר א פאַרברעכן קעגן אַ סך קינדער און עלטערן. 


אָס האָט איר נעזען, אָט דאָ פריער, אַ יוגנטלעכן, װאָס אַ גליק האָט גע- 
טראָפן, ער האָט באַשלאָסן זיך צו איבערצייגן. נאָך אַ גליק -- ער איז אַװעק קיין 
גיו-יאָרק און געפינט דאָרטן אַ קרייו, וואו אויפצולעבן. האָב איך אויך געהאַט אַ 
באַגעגעניש מיט אַן אַמעריקאַנער בחורל אויף אַ רעזאָרט-פּלאַץ אין פלאָרידאַ, אין 
דײיטאָנע-ביטש. דער דאָזיקער בחורל האָט דורכן פענצטער זיינעם געזען, אַז נאָר 
איף לייען, נאָר איך שרייב, קלאַפּ אויף דער שרייב-מאַשין. האָט ער מיך אָפּגע- 
שטעלט און אַ פרעג געטאָן, װאָס איך טו דאָ, װאָס פאַראַ הנאה האָב איך פון מיין 
װאַקאַציט, אַז כאַפּן פיש כאַפּ איך ניט, אַז שפּילן טעניס אויך ניט, אַז גיין צו 
אַ טאַנץ גיי איך ניט, אַז בײיסבאָל, פוטבאָל אינטערעסירט מיך ניט, גאָלף, הערט 

ער, שפּיל איך אויך ניט, -- איז װאָס טו איך דאָ אין פלאָרידאַ? מאָרגן לאָזט ער 
זיך אַרױס מיט חברה אויף יאגד, אפשר וויל איך מיטפאָרן! דאָם אויך ניט? -= 
רבונו של עולם, , מיי גודנעס", װאָס האָט איר פון לעבן"? ער דערציילט מיר, אַז 
נעכטן איז ער געווען ביי אַ טאַנץ מיט אַ מיידל, אמת, אַ קריסטלעך קינד, אָבער 
אַ פיין קינד. מען האָט דאָרטן באמת געהוליעט, אויף װאָס די וועלט שטייט, געהאַט 
אַ סך ,פאַן", אַ סך שפּאַס. אייניקע האָבן געכאַפּט אַ שנעפּסל, זיינען אָבער געווען 
אַזױנע, װאָס קאָנען ניט טרינקען, און טרינקען, נו, האָט, זיך געטאָן, אויף טיש 
און אויף בענק די , בהמות" האָבן זיך נאָר נאַריש געמאַכט. ניט אַלע דאַרפן 
טרינקען, די װאָס קענען ניט טאָרן ניט טרינקען, פּונקט. וי די, װאָס קאָנען ניט 
שפּילן בײיסבאָל, טאָרן ניט שפּילן, אַזױ אויך וועגן קארטן. ער האָט זיך אַרײנ- 
געלאָזן אין אויפקלערן מיר וועגן פאַרשײדענע מינים בראָנפן, װי אַ בקי.. איך 
פּרוביר אַריבערפירן דעם שמועס אױיף עפּעס אַנדערש, ער אָבער לאָזט דעם. 
בראָנפן ניט אָפּ, ביז ער וויל גאָר מיך מכבד זיין מיט אַ גוטן טרונק. אַז ער דער- 
הערט פון מיר, אַז איך. בין גאָר קיין בעלן ניט אויף דעם, דערלאַנגט ער מיר אַ + 
פרעג, װאָס איז די מעשה, װאָט מיר, יידן, טרינקען ניט? ער האָט ניט געזען 
קיין שיכורן יידן,. ער דענקט, אַז דאָס איז דערפאַר, װאָס יידן זיינען אַ , סמארט 
פּיפּל", זיינען קלוג -- קען מען ניט, טרינקט מען ניט. אגב, דערלאַנגט ער מיר אַ 
פרעג, װאָס דענקט אַזאַ ייד, וי איך, וועגן ציוניזם. ער האָט מיט אַ פּאָר װאָכן 
צוריק באַגעגנט אַ פריינד, מען איז אַמאָל געווען שכנים, איז ער אַ ציוניסט, ער 
אָבער איז ניט קיין ציוניסט. צו װאָס דאַרפן יידן אַן אייגן לאַנד, איז דען אַמעריקע 
שלעכט? איך האָב אים אויפגעקלערט מיין שטעלונג און שוין געווען גרייט אַװועק- 
צוגיין פון אים, וי ער באַדױיערט שוין ווידער אַזױנע יידן, װי איך, װאָס ‏ נעמען 
ניט" פון לעבן, לעבן אָפּ זייער לעבן אָן , פאַן", אָן פרייד, דאָ האָב איך אים גע 
זאָגט, אַז יעדערער האָט זיך זיין געשמאַק אויף פרייד., אָט, למשל, דערצייל איך 
אים פון אונדזער שכן איבערן וועג. אפשר איז ער עס געווען מיט אים צואַמען 
אויף דער הוליאנקע. ער איז נעכטן באַגינען אַהײם געקומען. געקומען? -- מען 
| האָט אים געבראַכט אַהים, קוים אַרײנגעשלעפּט אויף די הענט אין שטוב אַרײן 
ער איז דער פּרעזידענט פון אַ גרויסער אינדוסטריעלער געזעלשאַפט. ער איז געווען 
אויסגעשמירט אין בלאטע. זיינע געשרייען, זידלערייען האָט מען געקאַנט הערן 
פאַר אַ קװאַרטאַל, פון מויל האָבן געשטראָמט קולות און אויסדרוקן װאָס די 
שטיינער פון טראַטואָר האָבן געמעגט רויט ווערן פאַר חרפה. ער האָט זיך בשום 
אויפן ניט געלאָזט אַרײנשלעפּן אין שטוב אַרײן, ער וויל צוריק, מען האָט אִים 
אָפּגעריסן פון יענער , בלאנדינקע", װאָ איז, האָט ער געטענהט, אַ , גייס קיד", 
אַ פיין קינד. די פרוי איז געשטאַנען אִין טיר, געהאַלטן אָפן די טיר, אָבער ער -- 
ניט פון אָרט. קוים מיט צרות אים אַרינגעשלעפּט. דאָ האָב איך דערהערט אַ 
בראזג -- װער ווייס, װאָס ער האָט פון כעס דאָרטן צעבראָכן. איך האָב באַשלאָסן 
אַריבערצוגײן, אפשר דאַרף די פרוי עפּעס. מיר זיינען באַפרײנדעט. איך האָב זי 
איין מאָל באַגעגנט אין ביבליאָטעק, זי האָט זיך געווענדט צו מיר. איך מוז זיין אַ 

אַ לערער רעדט זיך אַדאָפ פון ה אַר צן 


רוסישער ייד, איך מוז וויסן, צי עס לוינט זיך צו לייענען טאָלסטאָיס ,קריג און 
פרידן". פון דעמאָלט אָן קומט זי פון צייט צו צייט צו אונדז אַריין, ניט ער... ווער 
בין איך, און ער איז ער... איך קום אַרײן, ער ליגט אויסגעצויגן אױפֿן דיל, װי 
אַ פריץ, די קינדער ויינען, די פרוי פאַרצווייפלט,,, , מאָן"?.; קומט אַמאָל, וען 
איר האָט צייט, אַריין, איך וויל אייך דערציילן פון די פריידן, פון די פאַרגעניגנס, 
פון דער , פאַן", װוי איר רופט עס, װאָס אַואַ ייד, וי איך און ענלעכע האָבן. 


ער איז דעם זעלביקן טאָג אַריינגעקומען צוֹ אונדז, איך מאָל אים דאָס הילד, 
װאָס איך האָב דאָ ניט לאַנג געלייענט, דאָס בילד, װי מען האָט דערעפנט דעם 
ערשטן ציוניסטישן קאָנגרעס. אייער פריינד, װאָס איר האָט נעכטן באַגעגנט, איו 
דאָך אַ ציוניסט, איז הערט: אַז הערצל האָט זיך באַװיזן אין זאל, איז דער עולם 
אַרײין אין אַזאַ התלהבות, אַז די וװוענט האָבן זיך אַזש געטרייסלט. מען האָט גע" 
זונגען התקוה, מען האָט , געבראזגעט" אין די טישן, געפאטשט מיט די הענט, 
געטופעט מיט די פיס, מען האָט געויינט פאַר פרייד. אייניקע האָבן אָנגעהױבן 
אויפן קול צו זאָגן הלל, אַנדערע האָבן געמאַכט שהחינו. מען האָט זיך געװאָרפן 
צו דער טריבונע, כאָטש אָנרירן זיין בגד, אַזש ,ווילד" איז מען געװאָרן. און עס 
איז קיין וואונדער ניט --- דאָס פאָלק האָט עפּעס פּלוצלונג דערפילט אַז דאָס איז 
עס, אַז ער װעט פירן דאָס פאָלק צו דער גאולה; איז דען בר כוכבא געווען מער 
ייד? דר' הערצל איז געשטאַנען ביי דער טריבונע, געבויגן, בלייך, מיט טרערן 
אין די אויגן, אַז דער עולם איז צו זיך געקומען, און הערצל האָט נאָר אויסגערעדט 
די ערשטע פּאָר ווערטער, איז װוי נאָר מער האָט דערהערט זיין קול, האָט ווידער 
אױיקגעבראַכן די זעלביקע באַגײיסטערונג. די, װאָס זיינען פריער צו זיך געקומען, 
האָבן קוים איינגעשטילט דעם עולם. און פאַרגעסט ניט, זאָג איך אים, אַז דער 
עולם איז באַשטאַנען פון די שענסטע יידן פון אונדזער דור, צו יענער צייט, איבער 
גאָר דער ועלט. מען איז זיך דאך צוזאַמענגעפאָרן פון אַלע ווינקעלעך פון דער 
וועלט. געווען באַרימטע רבנים, גאונים, לומדים, שרייבער, געלערנטע, פאָלקס- 
מענטשן, װאָס ניט יעדע אומה, ניט יעדע עדה פאַרמאָגט אַזױנע. זי אַלע װאָבן 
אין הערצלען דערזען דעם, װאָס האָט פאַר זיי רעפּרעזענטירט דעמאָלט די אידעעי 
אַז עט איז צייט זיך צו נעמען בויען אונדזער יידיש לעבן אין אונדזער יידישן 
לאַנד, אַז ער װעט עס אויפוועקן דעם גלויבן אין די מאַסן, אַז מען קען אַז מען 
! דאַרף, אַז מען מוז, אַז ער װעט אויפטויכן מוט און גרייטקייט, --- קורץ, אַז ער איז 
עס! ניט איין מאָל האָט מען אין אונדוער געשיכטע אַ טעות געמאַכט, זיך אָפּגע- 
בריט, איז אכשר װעט ער עס זיין דער אמתער באַפרייער, 


איך האָב אים אויך דערציילט די מעשה פון יענעם פראַנקפורטער רב, װאָס 
האָט זיך געלאָזן איינרעדן פון זיין זון, ער זאָל קומען צו אַ ציוניסטישן קאָנגרעס 
יוסף שפּרינצאַק דערציילט עס אונדז. ציטירט פון ס. עי זילבערבוש. די פראַנק- 
פורטער זיינען געווען אַנטיציוניסטן, געהאַלטן, אַז נאָר משיח קאָן אונדו ברענגען 
צוריק אין לאַנד פון אונדזערע אבות. דער רב איו געזעסן שטיל, זיך צוגעקוקט, 
צוגעהערט און געשוויגן. ווען ער איז. צוריקגעקומען אַהים, און אַז איינער פון די 

מ. ב לא ש טיין 


אָרטאָדאָקטישע מנחיגים, פֿון די פראַנקפורטער. האָט אים אויסגעמוסרט, װאָס ער 
איז געפאָרן צום קאָנגרעס, צו דער אסיפה פון די , פושעי ישראל", און נאָך 
צוגעגעבן, אַז דר' הערצל איז אַ מקיל אין די דינים פון דער תורה, אַז ער איז ניט. 
פרום, -- איז דער אַלטער רב אויפגעשפּרונגען און מיט אַ ציטערדיקער שטים אויס" 
געשריען: , איך שווער ביי די ניצוצין פון קדישין אַז זיבן מאָל אין טאָג לויב 
איך דעם רבונו של עולם דערפאַר, װאָס הערצל איז ניט קיין שומר שבת: וואלט 
ער חלילה געווען אַ שומר מצוות, וואלט איך אַרומגעגאַנגען איבער די גאַסן און 
וואלט געשריען, אַז ער, הערצל, איז משיח". | 


איך האָב געװאָרפן מיין בליק אויפן בחורל און דערזען, װי ערנסט ער הערט 
זיך צו צו מיינע מעשיות. איך זע, אַז זיי מאַכן אַ טיפן איינדרוק אויף אים. פּלוצלונג 
רופט ער זיך אָפּ און דערלאַנגט מיר אַ זאָג זייער ערנכט, אַז ער האָט קיינמאָל 
ניט געהערט פון דער ועלט, וועלכע איך ווייז אים, אַז ער איז װי צעטומלט, ער 
דאַרף צוזאַמעננעמען זיינע געדאַנקען. פאַראַן, זאָגט ער, משמעות, אַנדערע , וועלטן" 
מיט פריידן, װאָס זיינען עפּעס אַנדערש, אָבער פאַרכאַפּנדיק. פאראיאָרן איז ער 
איינגעשטאַנען, דערציילט ער מיר, ביי אַ פריינד, יענער האָט אים מיטגענומען 
איין זונטיק אין קלויסטער, אַ יוניטאַריען-קלויסטער איז עס געווען, אויך דאָרטן 
האָט ער דערפילט אַן ענלעכע שטימונג, װאָס דאָ. ער וויל קומען נאָך אַמאָל, אויב 
איך האָב נאָר פאַר אים צייט גענוג, 

דעם צווייטן מאָל האָב איך אים פאָרגעלייענט, איבערזעצנדיק אין ענגליש, 
אַ קאַפּיטל פון חיים גראדעס ,, ברונעם", װאָס האָט זיך דעמאָלט געדרוקט אין 
,טאָג-מאָרגן-זשורנאַל". דער בחור האָט איינזיצן ניט געקאָנט, ער איז אַזש גע- 
שפּרונגען פון באַגייסטירונג. דער חפץ חיים האָט אים טיף גערירט. די שטימונג 
בעתן קבלת פּנים האָט אים אַרינגעבראַכט אין אַזאַ הײיליקער שטימונג, אַז ער 
| האָט מיר געבעטן איך זאָל אים רעקאָמענדירן ביכער פון דעם מין ער מוז שין 
פאָרן אַהיים, זיין װאַקאַציע ענדיקט זיך., פאַרן פאָרן האָב איך אים מיטגעגעבן 
אייניקע ביכער צום לייענען, איך שרייב זיך נאָך איצט מיט אים דורך,. לעצטנס 
האָט ער מיר געשריבן, אַז אויף אים האָט געמאַכט אַ גװאַלדיקן איינדרוק רבי גיט- 
לעלסאַנס בוך , אַביסעלע נידעריקער פאַר מלאכים", דאָס בוך איז טאַקע אַן אוצר 

פאַר יוגנטלעכע. 


פאַראַן אַ סך פּערל, װאָס זיינען פאַר אונדז, און פאַר זיי אַלין, פאַרלאָרן 
געגאַנגען. לאָמיר איצט זיך נעמען צואַמענצוקלײײבן אָט די , פּערל", און לאָמיר 
זיך ערנסטער נעמען צו וועקן און רופן עלטערן, זיי דערמאָנען אָן זייער חוב צו 
זייערע אייגענע קינדער. עס איז אַ שע! חכושר, מען איז שוין צו זאָט פון די 
אויסערלעכע פריידן אין לעבן. דער היטלער-מבול האָט אַ ריר געטאָן אונדוער 
יוגנט צו טראַכטן; די רעליגיעזע דערװאַכונג, וועגן וועלכער מען רעדט, זאָל טאַקע 
ווערן רעלגיעז, הייליק אין ברייטן זין פון װאָרט. דאַרפן מיר זיך אויפהערן צו 
שרעקן, אויפהערן מורא צו האָבּן איינצושטעלן, דאַרפן מיר זיך אַרײנווארפן אין 
בויען די טאָג-שולן. ווען מיר נעמען זיך צו דעם, ועלן מיר איבערראשט וערן 

אַ לערער רעדט זיך אַראָרּ פון האַרצן 


וויפל יוגנטלעכע ועלן זיך אָפּרופן און וויפל גױינע ‏ אינדוזלען", פול מיט 
, כלומעז", מיר וװועלן דאָ און דאָרטן טרעפן, 

דער רעדאַקטאָר פון , דאָס יידישע װאָרט" אין װיגיפּעג, ש. מ. זעלטשען 
ברענגט אַ בריוו, װאָס ער האָט דערהאַלטן צו זיין בןדשבעים-יום-טוב. דער בריוו 
איז פון נחום סירקין, אַ געוועזענער תלמיד פון דער י. ל. פּרץ שול, אַ זון פון 1 
װיניפּעגער געזעלשאַפטלעכן טוער. שרייבט אָט דער יוגנטלעכער פון לאָס אַנ" 
געלעס: ,,מיר ווינטשן אייך פאָרצוזעצן אייער דערפאָלגרייכע אַרבעט אין דער 
יידישער וועלט, פון קערנדלעך, װאָס איר, און אַנדערע, װי איר, האָבן פאַרזייט, 
ווען איך בין נאָך וי אַ קינד געגאַנגען אין דער פּרץ-שול, קאָן איך אייך אָפּגעבן 
אַ גרוס, אַז די קערנדלעך זיינען אױיסגעװאַקסן און פאַרשפּרײטן זיך. מיר האָבן 
דאָ אין לאָס אַנגעלעס אָרגאַניוירט אַ יוגנטלעכן ,ייוא-קרייז". מיר האָבן ערשט 
מיט אַ פֹּאָר װאָכן צוריק געפייערט אונדזער דריי-יאָריקע עקזיסטענץ. אונדזערע 
טעטיקייטן זיינען מערסטנס פאַרבונדן מיט יידישער זעלבטטבילדונג, און אין דער 
זעלביקער צייט זאַמלען מיר, װי איינער פון אונדזערע פּראיעקטן, די אַרכיוון פון 
יידישן לעבן אין לאָס אַנגעלעס. איך האָב דעם כבוד צו זיין דער פאָרזיצער פון 
דער גרופּע, און איך קאָן אייך באמת זאָגן, אַז ניט נאָר איך, נאָר אונדזער גאַנצע 
מיטגלידערשאַפט, פון 42 מענטשן, אין מיין עלטער, האָבן זיך די לעצטע דריי יאָר 
אַ ביסל דערפרישט און דערהויבן צו עפּעס העכערס וי דער דורכשניט, װאָס 
מען געפינט אין היגן אַמעריקאַנער יידישן לעבן. איר געדענקט מסתמא חסיה 
און לאה ווינאקור (פריער תלמידות און דערנאָך לערערינס פון דער פּרץ-שול) 
זי זיינען פאַרהײראַט, און זיי, מיט זייערע מענער, זיינען אויך זייער אַקטיו אין 
דער גרופּע"... דער רעדאַקטאָר, פאַרעפנטלעכנדיק דעם בריוו, שרייבט: , איר קאנט 
| איבערן לאַנד טרעפן אַ סך אַזױנע קינדער, היינט שוין מאַמעס און טאַטעס, װאָס 
זיינען, וי קליינע אָאַזיסן,. צעװאָרפן איבער אונדזער גייסטיקן מדבר. מיר האָבן 
שוין אַ היפּש ביסל ביישפּילן, אַז אַמעריקאַנער געבוירענע און דערצויגענע קינדער 
קאָנען זיין יידיש שעפעריש, מיר האָבן ביישפּילן פון דעם, אַז דאָרטן וואו די 
היים, בשותפות מיט דער שול, מאַכן די געהעריקע אָנשטרענגונגען. קאָן מען דער" 
ציען קינדער מיט אַ גוטן ככּום יידישן וויסן, און אַזעלכע, װאָס זאָלן זיך באַנוצן 
מיט יידיש, אָדער אפילו מיט העברעאיש, וי זייער שפּראַך, און אפילו אָרטאָ- 
דאָקסישע יידישע קינדער קאָן מען דערציען אויפן אַמעריקאַנער באָדן, וען עס 
איז דאָ דער געהעריקער ווילן פאַר דעם, װי ער איז דאָ אין די באַקאַנטע קװאַר- 
טאַלן פון װיליאַמסבורג". | 

דער רעדאַקטאָר האָט דאָ אין זינען, אַזױ בין איך זיכער, די שולן, װי זי 
זיינען געווען אַמאָל, און זיינען טיילווייז אויך איצט אין קאַנאַדע, און די טאָגישולן. 

און פון מיינער אַ תלמידה פון דער אַרבעטער-רינג-שול אין מיין דריטן 
,שאַנגרילאַ", חוה אלקין (עלקאן), איצט בנאי, פון קיבוץ עין ברוך אין ישראל, 
וועלכע האָט פאַרלאָזן דעם אוניווערזיטעט, זיך אָנגעשלאָסן אָן אַ הכשרה און זיך 
שפּעטער געשמוגלט צוזאַמען מיט פּליטים-קאצעטלער קיין ארץ ישראל, זיך אָפּי 

מ. ב לא ש ט יין 


געמוטשעט אַ יאָר צייט אויפן אינדזל ציפּערן; און פון דער יונגער טאָכטער פון 
דעם פאָרזיצער אין מיין דריטן שאַנגרילאַ, װאָס איז אַרומגעפאָרן איבער לאַנד 
אין די אינטערעסן פון יידישן אַרבעטער-קאָמיטעט; און פון דער טאָכטער פון 
מיין סעקרעטאַר, װאָס פלעגט וואונדערבאַר פאָרלײיענען שלום עליכמס ווערק, פאָר- 
זינגען יידישע לידער און אַרױסגעהאָלפן דעם לערער אין שול; און פון דער 
טאָכטער פון שול-פאַרװאַלטער, װאָס פלעגט דורכפירן אונטערנעמונגען פאַר דעם 
פאַמיליע-קרייז פון אירע עלטערן און פון דער ידישער טאָכטער, װאָס װאָט 
אַליין, אויף איר אחריות, אָרגאַניזירט קלובן פאַר קינדער; און פון דעם בחור ‏ 
דעם יידישן, װאָס איז זייער טעטיק אין דער אַרבעטער-באַװעגונג, איז אַ דער- 
וויילטער , אָלדערמאַן" אין דער שטאָט-פֿאַרװאַלטונג און איז אויך אַ קאַנדידאַט אין 
דעם פּראַװינציעלן פּאַרלאַמענט; און פון אַ גאַנצער ריי געהילף-לערער אין אונדזער 
.שולן, --- פון דעם אַלעם האָט איר פריער געלייענט. אַ גאַנצע ריי שולן, ספּעציעל 
די תוכיקערשע יידישע שולן אין וױניפּעג, טאָראָנטאָ, מאַנטרעאָל, לאָכדאַנגעלעס 
און אין אַנדערע שטעט, וואלטן געקאָנט אָנווייזן אויף אַ סך אַזױנע קינדער, איצט 
שוין מאַמעס און טאַטעס, איר האָט פון דעם אַלעם געלייענט, געהערט און געזען 
נו? ניט געקוקט אויף שװועריקייטן, אויף אַנטוישונגען קאָן מען אין אַלע ווינקעלעך 
באַגעגענען אָט די יוגנטלעכע, װאָס מיט זיי קאָן מען אָנהייבן בויען מיט אַ פאַר" 
נעם. אָט הער איך פון אַ תלמידה פון דער װיניפּיגער י. ל. פּרץישול: זי האָט זיך 
באַזעצט אין אַ שטאָט, וואו קיין יידישע שול איז ניט געווען, האָט זיך אַרײנגעװאָר- 
פן אין דער אַרבעט, און עס בליט שוין אין יענער שטאָט אַ יידישע שול.. 


די אַמאָליקע שולן האָבן אונדז דאָך געגעבן, אַ סך געגעבן; וייזט עס ניט, 
אַז מיר האָבן נאָך גענוג , אַדלערס", די , אָדלערס" קאָנען מיט אונדזער הילף דער" 
מאָנען אַנדערע געוועזענע תלמידים און תלמידות, אַז זיי זיינען אויך אָדלערס, 
אַז זיי קענען פליען.. מחמת אַ סך, װאָס האָבן פאַרבלאָנדזשעט אין די , הינער- 
שטאלן", האָבן פאַרגעסן, אַז זיי קענען פליען, און אַז זיי זיינען אָדלערס.., 

און זאָגט מיר ניט, אַז ניטאָ קיין כוח, אַז מען איז שוין צו אלט און צו מיד 
-- ניט אמת, דאָס האָט מען זיך נאָר איינגערעדט. מען בוט אַזױ פיל נייע בתי 
מדרשים, צענטערס -- דאָכן איז וואויל און גוט. מען דאַרף אָבער באַוועגן אָט די 
בויער, אַז אַ טייל פון זייער ענערגיע, פון זייער אונטערנעמונגס-גייסט, דאַרפן זי 
ריכטן אין אַן אַנדער דירעקציע --- צו פאַרטיפן אונדזער גייסטיק לעבן, צוגרייטן 
אַ דור, װאָס זאָל אין די פּרעכטיקע געביידעס און בתי-מדרשים אַריינברענגען 
די שכינה, | 

צייט, אַז די פּרעסע און אונדזערע מדריכים זאָלן אַרױסקומען אין קאַמף 
קעגן בויען אינסטיטוציעס, געביידעס, זי זאָלן שיינען און לויכטן נאָר פאָר אויג, 
בעת נאָר ליכט, װאָס ליכטיקט אין הערצער פון מענטשן האָט אַ וערט, קאָן 
ברענגען פרייד אין לעבן, פרייד און חן און גליק. איר ווייסט דאָך, װאָס פּרץ לערנט 
אונדז: אַז מען קאָן האָבן אַ פולע שטוב מיט ליכט, אפילו אַלײן זיין אַ ליכטציער, 
און זיצן אין דער פינצטער, ווען די ליכט זיינען ניט אָנגעצונדן. עס גרענעצט זיך 

אַָ לערער רעדט זיך אַראָפ5 פון האַד צן 


מיט פארברעכן ניט אָנצוצינדן, בעת דער גוטער אויל װאַרט נאָר אויף אַ פונק, 
לשָמִיר נאָר ניט מורא האָבן, אַז דער באָדן איז פאַרװאַקסן מיט װילדגראָז, מיט 
קראפעווע. איר האָט דאך זיכער געהערט, װאָס דער בריטישער געלערנטער 
האקסלי האָט דערקלערט, ווען מען האָט אים געבראַכט צו אַ פּלאַץ, װאָס מען האָט 
פון אים ניט לאַנג צוריק אַראָפּגעװאָרפן אַ חורבה-הויז, און געוויזן מאָדנע בלו" 
מען, װאָס האָבן זיך צעװאַקסן אויפן ליידיקן פּלאַץ, אין ענגלאַנד האָט מען דעם 
מין בלום קיינמאָל ניט געזען. ער האָט דערקלערט, אַז די קערנדלעך זיינען, 
משמעות, פאַרטואָגן געװאָרן נאָך פון צעזארס סאָלדאַטן, פון רוים, די קערנדלעך 
זיינען הונדערטער יאָרן געשלאָפן אין באָדן. איצט, ווען די זון האָט זיי גענומען 
באַװאַרעמען, האָבן זיי אויפגעלעבֿט.. און פון די ווייצקערנדלעך, װאָס האָבן אויפ" 
געלעבט, נאָך דעם וי זיי זיינען אָפּגעשלאָפן פיר טויזנט יאָר אין די שטיינערנע 
, קברים" אין מצרים, האָט איר זיכער געהערט. װי נאָר מען האָט זיי גענומען 
באַװאַרעמען מיט זון, זיינען זי אױפגעשטאַנען תחית המתים... און עס איז גאָר 
ניט קיין נס, װאָס די ווענט פון יריחו זיינען געפאַלן פון שופר בלאָזן. מחמת ניט 
איין , פעסטונג", און ניט איין ,פינצטערע װאַנט" איז געפאַלן פון שאלן תרועה, 
דאָס שאלן תרועה ועקט אויף אַזױנע מאוימדיקע כוחות, אַזאַ גבורה, װאָס ביי גע" * 
וויינלעכע אומשטענדן וואלט עס קיינמאָל ניט מעגלעך געווען. איר װייסט דאך 
פון דעם פארמער, װאָס דערזעענדיק, וי זיין זון האָט זיך איבערגעקערט מיטן 
טראַקטאָר אין טייך אַרײן, איז ער צוגעלאָפן און אַ הייב געטאָן דעם טראַקטאָר, 
דער זון זאָל זיך קאָנען אַיױסרײסן פון אונטער דעם טראַקטאָר. שפּעטער האָבן 4 
פאָרמערס ניט געקאָנט רירן דעם טראַקטאָר פון אָרטיי 

זאָלן נאָר אונדוערע עלטערן דערזען אַז אונדזערע קינדער ,, טרינקען זיך", 
און גרויסע ,נסים" וועלן געשען. מיד איז מען? ניט אמת, מוט פעלט נאָר. 

איר האָט זיכער געלייענט ביי מאָריס ווינטשעווסקין וועגן דעם גייסט, װאָס 
הייסט אַ מענטשן גיין אָנזאָגן, אַז די גאולה קומט. דער מענטש זאָגט זיך אָפּ פון 
דער שליחות, ווייל ניט מען וועט זיך וועלן צוהערן צו אים, ניט מען װעט אים 
פאַרשטיין, ניט מען װועט אים גלייבן. ניט מען װעט וואגן צו גיין באַגעגענען די 
גאולה... דער גייסט הייסט אים אָבער גיין, כאָטש ער ווייס עס -- ער ווייסט, אַז 
אַ סך וועלן אפילו ניט וועלן הערן, און די װאָס וועלן יאָ הערן, װעלן עס גאָר ניט 
פֿאַרשטיין, און די װאָס װעלן פאַרשטײין, װעלן ניט גלייבן, און די, װאָס װעלן 
גלייבן, װועלן ניט פאָלגן, דאך אָבער, ,עס װעלן זיך געפינען אַזױנע, װאָס װועלן 
אי הערן, אי פאַרשטײין, אי גלייבן, אי וואגן, און זי ועלן פירן דאָס פאָלק". י. ל. 
פּרץ דערציילט אונדז אין זיין ,ירושה" וועגן אַ ליליע, װאָס דער גערטנער האָט 
געפלאַנצט, זי איז געווען , די שענסטע אין זיין גאָרטן, זיין שטאָלץ און זיין פרייד", 
- איז זי אָבער פאַרשוואונדן, , דורכגעפלויגן איז אַ ווינט, און האָט זי. אַרױסגע- 
װאָרצלט, מיטגעריסן, אַװעקגעטראָגן". ווייטער דערציילט ער פון אַ שיפער, װאָס 
הלומט פון אַ שיפל, אין וועלכן ער װעט זיך אַמאָל אַװעקלאָזן אין דער ווייט, איז 
דער ברייט אין דער װעלט; אָבער ווידער אַ ווינט, אַ טייפון רייסט עס אָפּ פון 

קייט,.. און ווייטער לייענען מיר פון אַ פאסטעך, װאָס פאַרשוואונדן איז זיין ווייסטע, 
יינגנטע, בעסטע שעפעלע.. און אַ גלױביקן קומט מען אָנזאָגן, אַז אַ דונער האָט 
אײינגעשלאָגן אין זיין הייליקייט, אין זיין , גאָט". און... דער גערטנער פלאַנצט נייע 
ליליעם און דער שיפער בויט נייע שיפעלעך, און דער פאסטעך, און דער גלוי- 
יקער פאַרּלירן ניט זייער מוט, זייער גלויבן 

און פון דעם גוטן יידן ביי י. ל, פּרצן האָט אִיר געלייענט, - װאָס אים געלינגט 
איינצורעדן די בלינדע, װאָס גלייבן ניט, אַז געווען אַמאָל אַ ליכטיקע וועלט, װאָס 
האָבן זיך שוין צוגעוואוינט צום לעבן אין די הרִי חושך, זיי זאָלן פאַרלאָון די 
הרי חושך, ער פירט זיי, אָבער אויפן וועג וערן זיי מיד, זיי פאַרשילטן דעם טאָג, 
ווען זי האָבן זיך געלאָזן איינרעדן פון דעם גוטן יידן זיך צו לאָזן דעם ליכט אַנט- 
קעגן צו גיין, אָבער די פרייד, ווען די, װאָס זיינען שטאַרקער געווען, האָבן דער" 
גרייכט זייער ציל, איז אין לשער. איך דאַרף אייך ניט אויסטייטשן, אַז אונדזער 
גרויסער מאַדערנער נביא האָט דאָ אין זינען אַזױנע צייטן, װי אונדזערע, היינט 
צו טאָג, אַז ער רופט צו מוט, און גלויבן אין ליכטיקע כוחות. / 

מוט? -- װאָס װועט איר זאָגן צו אַ יונגן מענטשן, װאָס צו זיין 22 יאָריקן 
געבוירנטאָג געפינט ער אויף דער טיר פון זיין קרעמל אַ מעלדונג, אַז דאָס קרעמל 
ווערט פאַרקויפט פאַר חובות, װאָס ער איז ניט ביכולת צו צאָלן? ער שטעלט זיך 
אַרבעטן ביי אַנדערע, און פון זיין שווערער פראצע אין משך פון 2 יאָר צאָלט 
| ער אָפּ אַלע חובות. ער שטעלט זיך ווידער אין אַ קראָם מיט אַ שותף און,.. ווידער 
צרות, ווידער שווערע פראצע אָפּצוצאָלן די חובות. דאָס מאָל איז די לאַגע ערגער, 
ער דאַרף אויך אָפּצאָלן די חובות פאַרן שותף, ווייל דער שותף שטאַרבט, און דער 
יונגער מאַן פילט פאַר זיין חוב אויך פאַר אים אָפּצוצאָלן. ער ווערט אַ חתן, און.. 
די כלה שטארבט. ער ווערט אַזױ דערשיטערט, אַז מען האָט מורא אים צו לאָזן 
אַליין, ער קאָן נאָך באַגיין זעלבסטמאָרז. אָבער ניט עֶר.. ער שטעלט אַרױס זיין 
קאַנדידאַטור פאַר אַן אַמט און װערט ניט דערוויילט, ער פאַרלירט אָבער ניט זיין 
מוט. ער שטעלט וידער אַרױכן זיין קאַנדידאַטור, און דאָס מאָל ווערט ער דער- 
וויילט אין קאָנגדרעס. ער פּרובירט זיין מזל אין סענאַט און פאַרלירט אין די װאַלן, 
איר האָט דאָ דרייצן יאָר פון שווערע פאַרלוסטן, װאָס האָבן געקאָנט דערשלאָגן, 
אַנטמוטיקן, אָבער ניט אים. ער מאַטערט זיך 20 יאָר, -- און ווערט שפּעטער 
דערוויילט פאַר פּרעזידענט פון די פאַרייניקטע שטאַטן ער ווערט פאַררעכנט פאַר 
איינעם פון די הײיליקסטע פּרעזידענטן; מען בענטשט זיך מיט זיין נאָמען. דאָס 
איז אייבראהאם לינקאָלן... 


זעט איר שוין, װאָס מוט מיינט אין לעבן פון אַ יחיד, אפּשיטא אין לעבן 
פון אַ פאָלק. ווען ניט מוט און גלויבן -- וואו וואלטן מיר, יידן, היינט געװוען 
און װאָס וואלט פון אונדז יידן געװאָרן, ווען פאַרצווייפלונג און אַנטטוישונג וואלט 
אונדז באַהערשט אַראָפּצולאָון די הענט און ווארטן אויף נסים, די געשיכטע לערנט 
אונדז, אַז ניט מיט נסים זיינען פאַרבונדן די ימים טובים פון חנוכה, פּורים, פּסח, 
נאָר מיט געשעענישן, מיט זיגן, װאָס זיינען געשען אַדאַנק מוט, גלויבן, און גרייט- 

קייט צו ברענגען קרבנות. ניט קיין כישוף האָט אונדז יחזקאל געזוכט צו וויזן 
אין בכל, ער האָט נאָר געזוכט אויפצואוועקן אין אונדז מוט און גלויבן, פאַר- 
טרייבן פאַרצווייפלונג. און מען איז גיך געקומען צו זיך אין בבל, מען האָט אויפ 
געהערט צו וויינען על נהרת בבל, מען האָט גענומען מוטיק איינפירן נייע, צו 
דער צייט און צום אָרט צוגעפּאַסטע מנהגים, מען האָט גענומען זינגען 

חיים גרינבערג ע"ה האָט אַמאָל געשריבן: , אין אונדזערע טעג, כמעט גלייב" 
צייטיק מיט מדינת ישראל איז אױיפגעשטאַנען פּאָליטישן תחית המתים איינס פון 
די. נאָבלסטע פעלקער אין דער וועלט, -- איך האָב דאָ אין זינען אינדיע, די אָפַי- 
ציעלע שפּראַך פון דער אינדישער פּעדעראַציע איז נאָך אַלץ ענגליש, פאַר אונד" 
זערע אויגן האָט אין אײיראָפּע אויפגעלעבט אַ נייע זעלבסטשטענדיקע מלוכה -- 
אירלאַנד,. מיר זען דאָ אַ פאָלק, װאָס האָט געלעבט אין זיין לאַנד די גאַנצע צייט, 
געקעמפט, פונדעסטוועגן קאָן די אירלענדישע שפּראַך ביז היינט צו טאָג זיך גִיט 
אײנװאָרצלען אין דעם לעבן פון אירלענדישן פאָלק, אָבער ביי אונדז אין ישראל?י. 
אויב מיר האָבן שוין יאָ אַמאָל אין לאַנגען גלות אָנגענומען אַן אַנדער שפּראַך, 
האָבן מיר אין איר אַרײנגעגאָסן אַזױ פיל פון זיך, האָבן מיר זי אַזױ פאַריידישט, 
אַרײנגעגעבן אין איר אַזױ פיל פון אונדזער גייסט, אַז.. איך האָב דאָ אין זינען 
יידיש און אַראַמיש, זי זיינען געװאָרן אונדזערע שפּראַכן, אָנגעזאפט מיט אונדזערע 
גיואַנסן, אָנגעאָטעמט און באַהױכט מיט אונדזער קדושה'. 

אַזאַ פאָלק זיינען מיר. 


איז װאָס זשע איז מיט אונדו געװאָרן די לעצטע יאָרן, װי קומט עס, מיר 
זאָלן גרייט זיין צוזאַמענצולעבן זיך מיטן אומגליק, מיטן מצב פון אונדזער היינ- 
טיקן לעבן? עס איז דאך אַזױ שלעכט! װאָס האָבן מיר דאָ מורא אַרויסצוקומעף 
מיט אַן אוי, איפגעציטערט זאָל ווערן אונדזער געזעלשאַפטלעכקײט?,. 

מען זעט דעם אומגליק, דעם מצב פון אונדזער יידישער דערציאונג סיי וי 
סיי, מען זעט אים אין כמעט יעדער יידישער היים; מען שרייבט ועגן אים פון 
צייט צו צײיט; לערער, שול-פאַרװאַלטערס וויינען און קלאָגן, -- נו, איז דען ניט 
צייט אַרױסצוקומען בציבור מיטן גרויליקן אמת, פאַררופן אַ קאָנפערענץ פון 
לערער פון אַלע, אָן אונטערשייד, יידישע דערציאונג-אינסטיטוציעס, פון אַלע 
קולטור-טוער, פון שרייבער, פון דער פּרעסע, -- און זיך נעמען און זיך פאַרנעמען 
אויף גרויסע מעשים? עס ווערט שפּעט, און אפשר איז עס שוין שפּעטער, וי מיר 
מיינען. אָבער וי שפּעט עס איז, קאָנען מיר נאָך פון דער , שרפה" אַ סך ראַטעװען. 

אפילו די פּעסימיסטן, די, װאָס פאַרצווייפלונג און אַנטטױישונג האָט זײ 
געמאַכט פאַר שװאַרצזעער, אפילו די, װאָס זעען נאָר, אַז אונדזער יידיש לעבן 
גוססט, אַז די טעג זיינען געציילטע, --- אפילו זיי דאַרפן צולייגן אַ האַנט. מחמת אויב 
אונטערגאַנג -- איז זאָל זיין מיט כבוד, איז זאָל זיין אָן גרויסע דערשיטערונגען, 
אָן דעגענעראַציע, אָן צו פיל בלוט, אָן ליידן פון מיליאָנען יחידים. אפילו אויסמישן 
זיך דאַרף האָבן אַ פּלאַן, אַ סיסטטם, אפילו זי, די אויכמישונג, דאַרף געפירט ווערן 
מיט אַן אָרדענונג, אַנדערש קאָן זי ברענגען אַזױנע ליידן, אַזױנע מאָסן-אומגליקן, 

אַז דער זייטיקער עולם וועט זוכן צו אָנטלױכן פאַר מיילן פון די אויסגעמישטע, 
אַנטלױיפן וי פון מצורעים. אויב אויסמישונג, אונטערגאַנג איז דער גרעסטער 
אומגליק פאַר די, װאָס מישן זיך אויס, לייזן זיך אויף -- איז זי פּונקט אַזאַ 
אומגליק פאַר די, מיט וועלכע מען מישט זיך צוזאַמען. אַזױנע מאַסןפּראָצעסן 
זיינען אַן אומזין, און מיר האַלטן חלליה ניט דערביי. אויב אָבער ניט אוסימישונג, 
אויב מיר דאַרפן נאָך מער אַרונטערלאָזן פון ,מקח", אויב מיר דאַרפן נאָך מער 
נאָכגעבן דעם אַרום, זיך נאָך מער צופאסן צו אים, -- דאָרף עס געטאָן ווערן מיט 
אַ פּלאַן, סיסטעמאַטיש, וויי צו דער אַרמײ, צו יעדן כאָלדאַט, ווען דער גענעראַל 
לאָזט זי איבער , אויף הפקר"., - 

מיר האַלטן אויך ניט אַזױ שלעכט, כאַטש זייער שלעכט, מיר האַלטן נאָך 
גיט אַזױ שלעכט, מיר זאָלן זיך דאַרפן נאָך מער אונטערגעבן, פאַראַן נאָך גענוג 
ווילן, פאַראַן גענוג בענקשאַפט נאָך הימל, מיר דאַרפן נאָר איבערצייגן אונדזערע 
יוגנטלעכע, װאָס לויפן זיך , פאשען" אויף פרעמדע פעלדער, אַז דער צופּאַסונג- 
כּראָצעס פֿירט צו פּערזענלעכע קאַטאַסטראָפעס אין זייער לעבן, אַז עס אין ניט 
אַזױ אַ פראַגע פון קיום האומה, ניט אַזױ פון המשך, װי פון גליק אָדער אומ- 
גליק פאָר יעדן יידישן יחיד. און, אמת, עס איז זייער שלעכט. אָבער... אַלע באַ- 
שטאַנדטײלן פון דעם גייסט פאַר גאולה זענען פאַראַן, מע דאַרף נאָר אַ קָאַ- 
פּעטשקע מער מוט, -- און דער מאַרש באַרג-אַרױף איז פאַרזיכערט. די אמתץ 
סכנה ליגט אין אונדוזער מוטלאָזיקײיט. איז לאָמיר זיך צו דעם אומגליק נעמעף 

עס איז שלעכט, זייער שלעכט 


ב) די אמתט סכנה 


די גרעסטע סכנה פאַר יעדן יידן. פאַר אונדזערע שולן, פֿאַר אונדזער יידי" 
שער דערציאונג, הייסט עס, פאַר אונדזער קיום, פאַרן המשך אונדזערן -- ליגט 
ניט אין עפענען די וואונדן, נאָר פאַרקערט, אין פאַרבאַהאַלטן זיי, אין דער מורא 
פאַר אַ , בייז אויג", אין פאַרדעקן, מען זאָל חלילה גיט דערזען. עס ווייזט אויס, 
אַז די סטרא אחרא, רחמנא לצלן, האָט זיך דאָ אַרײנגעריסן אין אונדז און נערט, 
און פלעגט אין אונדז די מורא פאַרן. אמת, בעת דער אמת, וי טיף ער זאָל אונדז 
דערשיטערן, קאָן עפענען די שערי שמים אין אונדז פאַר דער רפואה שלמה, בעת 
דער אמת, וי טיף ער זאָל אונדז ניט ויי טאָן, קאָן אויפוועקן אין אונד! דעם 
נייטיקן ווילן און די כוחות זיך צו ראַטעװען פון דער , שרפה", װאָס פלאַקערט 
אין און אַרום אונדזערע דערציאונג אינסטיטוציעס. מען דאַרף אַרויסקומען אַזײ, 
עס זאָל אויסטשיסן אַ טרער, , און שווער זאָל זיין די טרער, און ביטער, און הויך 
זאָל זיין דער לעצטער קרעכץ" (ח. נ. ביאַליק), אַזױ אַז אונדזער יידישע וועלט 
זאָל אויפגעטרייסלט ווערן, דאָס איז דער ועג צו גאולה. | 

דער בעסטער דאָקטאָר קאָן אַ חולה ניט העלפן, ווען ער, דער חולה, באַ- 
האַלט פון דאָקטאָר געוויסע סמנים פון זיין קראַנקהײט, ווען דער חולה לעבט זיך 
צונויף מיט זיין קראַנקהייט, וי מיט אַ נאַטירלעכער דערשיינונג, אָדער ווען ער, 
דער חולה, טרייסט זיך מיט אילוזיעס, צי ווען ער פאַרלאָזט זיך אויף נסים, אָדער 
ווען אים באַפאַלט אַ שרעק, אַז אויב ער װעט פאַרן דאָקטאָר אויפדעקן דעם גאַנצן 
סקרוך פון זיין צושטאַנד, דעם גאַנצן אמת, וװעט דער דאָקטאָר אַ מאך טאָן אויף 
אים מיט דער האַנט, אים אָפּואָנן דאָס לעבן און אים אַהײם שיקן װאַרטן אויפן 
טויט. אַזאַ חולה נעמט אויף זיך דעם טוט בידים. אין דער מורא פאַרן אמת 
ליגט די גרעסטע סכנה אונדזערע, די סבנה פאַרן פאָלק, און פאַר יעדן יידישן יחיד, 

אונדז, יידן, לעבט זיך דאָ אין אַמעריקע זייער גוט. מיר זיינען זאט און 
אפשר אויך זיכער. נאָך מער, אונדז האָט זיך נאָך קיינמאָל אַזױ גוט ניט געלעבט, 
אין ערגעץ ניט. מיר זיינען אין ערגעץ ניט געווען אַזױ פריי און כמעט גלייך, וי 
דאָ. אַמעריקע, האַלטן אַ סך, איז ניט קיין גלות, עס איז אַ חוץ לארץ, דאָס אַלץ, 

אמת, קיין פול יידיש לעבן קאָנען מיר אויך אין קיין חוץ לארץ ניט פירן, 
אויך אין אַמעריקע לעבן מיר אין צוויי קולטורן, עס איז אַ צעשפּאַלטן יידיש לעבן, 

מ. ב לא ש טיין 


אָבער אַ לעבן איז עס און זאט זיינען מיר, און פריי, און כמעט גלייך, און אפשר 
אויך זיכער, פיזיש זאָט זיין איז אַ ברכה, אַ ברכה פאַרן קערפּער פון מענטשן און 
געזונט פאַר דער נשמה. אָבער ניט מער וי דאָס. און דאָס איז ניט גענוג, ווייט ניט 
גענוג. אונדזער תורה האָט אונדז, און די וועלט, געלערנט, אַז לא על הלחם לבדו 
יחיה האדם. אַז (לאָמיר פריי פּאַראַפראַזירן) ברויט מיט פוטער צו זאַט, און אפילו 
לעקעך צו זאַט, איז נאָך ניט לעבן. אַז לעבן איז מער װי ברויט מיט פוטער, אַז 
ברויט מיט פוטער איז נאָר אַ מיטל צום לעבן, ניט קיין ציל, חלילה, אין לעבן 
נאָר אַ מיטל, דאָט אַלץ, און ניט מער:; און דאָס איז ניט גענוג. 


אַ הונגעריקער מענטש קאָן זיך גרינג פאַרװאַנדלען אין אַ , באָנטשע שווייג", 
וי י. ל. פּרץ האָט אונדז געמאָלן אַזאַ טיפּ, װאָס זיין אידעאַל איז ,אַ בולקע מיט 
פוטער". איר האָט קיין רעכט ניט, און איר טאָרט ניט פאַראיבל האָבן אויף אַ 
, באָנטשען" װאָס חלומט נאָר פון אַ בולקע מיט פוטער, ניט מער און ניט פון 
עפּעס װאָס העכערס. אונדזערע הערצער מעגן בלוטיקן אויף זיין גורל. ער איז 
זיכער געבוירן געװאָרן, װוי אַ סך אַנדערע, מיט פליגל אין האַרצן, מיט אַ דראַנג 
צום הימל, צרות און נויט, ליידן און הונגער, מאָנאָטאָנע אַרבעט, זאָרג, שרעק פאַרן 
מאָרגנדיקן טאָג ברעכן פליגל, טעמפּן אָפּ דערהויבענע פאַרלאַנגען און חלומות. 
לערנען מיר דאך, אַז אין דומה מי שיש לו פת בסלו למי שאין לו פת בסל אַ 
מענטש, װאָס האָט זיין שטיקעלע ברויט צו זאָט, און דער מענטש, װאָס האָט 
געבעך ניט -- זיינען צוויי װועלטן יאָ, אַ הונגעריקער קאָן װערן אַ ‏ באָנטשע 
שווייג", און אַן אױיסגעהאָרעװעטער ביז די מארך פון די ביינער קאָן ווערן אַ 
, שמאטע", אָט וי ה. לייוויק מאלט אונדז אַזאַ טיפּ, און ניט נאָר דאָס: מאָנאָטאָנע 
אַרבעט קאָן אויך צוטראָגן אירס, מאָנאָטאַנע אַרבעט קאָן פאַרװאַנדלען אַ מענטשן . 
אין אַ , מאשין", אין אַ האַנט". די דאָזיקע אומגליקלעכע זיינען גאַנצע קרבנות, 
האַלבע קרבנות, פערטל קרבנות,. אכטל קרבנות, אָבער קרבנות פון שרעק פאַרן 
מאָרגן, פאַרן שטיקעלע ברויט. הונגער האָט זיי געבראַכט צו דעם צושטאַנד, אַ 
הונגעריקער קאָן פאַרביטערט וװערן, ער קאָן ווערן פול מיט קנאה און שנאה צו 
די, װאָס זיינען תמיד זאַט. אין אים קאָן זיך צעפלאַקערן אַ פייער קעגן אַלץ און 
קעגן אַלעמען. זיין גאל קאָן זיך אויסגיסן היינט אין איין ריכטונג, און מאָרגן אין 
אַן אַנדער ריכטונג, אַזאַ מענטש איז פול מיט , פּולווער", װאָסן קאָן אויפרייסן יעדע 
רגע און ברענגען אומגליק, און אפילו טויט -- זיך און אַנדערע. אַ הונגעריקער 
שטייט תמיד איבער אַ תהום, ביים טויער פון גיהנום פאַר זיך, און ער קאָן 
מיטשלעפּן מיט זיך אַנדערע. 


אַ הונגעריקער קאָן אָבער אויך רעװאָלטירן, ער קאָן אויפטויכן אין זיך 
הערלעכסטע געפילן פון קידוש השם, קידוש העם, קידוש העולם. אמת, דאָס קאָן 
נאָר געשען, וװען דער פיזישער הונגער טראָגט זיך אויף פליגלען פון גייסטיקן 
הונגער, ווען זיין דערציאונג, זיין היים, זיין סביבה האָט אויפגעטויכט אין אים זי 
געטלעכע פונקען פאַרלייגט אין אונדז אין הימל נאָך. אַזױ אַז דער פיזיש הונגע- 
דיקער קאָן זיך ציען אין דער הייך צו נײיטראַליזירן זיין ווייטיק, ער קאָן אָבער 


298 


אַ לערער רעדט זיך אַראָפּ פון האר צן 


אויך, וי פריער אָנגעוויזן, פאַלן אין דער נידער, כדי צו לעשן דאָס פייער, װאָס 
ברענט אין אים, און אַזױ פאַרלירן זיין צלם אלקים, 

ווען װעלן שוין עלטערן פאַרשטיין, אַז עס איז דעצידירנדיק פאַרן קינד, פאַר 
זיין שפּעטערן לעבן, ווען מען טויכט אין אים אויף הימל, װאָס מער הימל, טיפע 
הייליקע געפילן, מחמת אין פאַל פון נויט און צרות (װאָס באַהיט זאָל מען פון דעם 
זיין, אָבער...), מחמת אין פאַל פון ,שטורעם", זאָל זיך זייער זון, צי טאָכטער 
קאָנען ציען אין דער הייך. וויי-וויי, װאָס וואלט פון אונדז געװאָרן, ווען אונדזערע 
עלטערן פאַרשטײען עס ניט. תוכיקע וערטן, אויפגעװועקט אין קינד, זיינען די 
בעסטע שמירה פאַר יעדן יידן בפרט, ווייל אונדזער לעבן איז ספּעציפיש.. 


אויך אַ זאטער קאָן דורכמאַכן ענלעכע עליות און ירידות. ער קאָן פאַררינן 
ווערן, ער קאָן ווערן פול מיט פאַראַכטונג צום אָרעמען, ער קאָן אָנגעגאסן וערן 
מיט גאווה, אַזש ניט אויסצוהאַלטן פון אים. זיין פאַרריסנקייט און פאַראַכטונג 
קאַנען אָנטאָן אים אַליין און זיינע נאָענטע אַ סך צרות. איר ווייסט דאך פון דעם 
יהי רצון, אין וועלכן מיר בעטן גאָט אונדז אויסצוהיטן, ער זאָל אונדז װמשוט 
ראַטעװען, שתצלני, בעט דער ייד אין דער דאָזיקער תפילה, ער זאָל אים, הייסט 
עס, אויסהיטן פון פאַרשײיטע, פוֹן עזות פּנימער, פון גראָבע מענטשן פון נגע 
צרעתן, װאָס זיי קענען זיין אי נאָענטע, אי ווייטע, איך בין ניט קיין בעל דיקדוק, 
איך האַלט אָבער, אַז ווען מיר בעטן, בייִם ראש חודש בענטשן, איף חיים של 
שׂלום, מיינט עס שלום אין זיך אַלײן, מיט זיך אַלײן. מנוחת הנפש מיינט עם, 
אַנדערש וואלט געשטאַנען חיים בשלום, בשלום מיט מיטמענטשן. שלום מיט זיך 
אַלײן איז װיכטיקער װי שלום מיט נאָענטע און ווייטע. אין דעם זאַטן, אויך אין 
אים קאָן ברענען ,אַ שרפה", מחמת פאַרריסנקייט, גאווה איז אַ לײידנשאַפט. װאָס 
מער איר שטעלט צו דעם פאַרריסענעם כבוד, אַלץ מער צערייצט זיך אין אִים דער 
צפעטיט אויף מער כבוד, 
= דער זאטער קאָן אָבער אויך, װי דער הונגעריקער, שטייגן. ער קאָן װערן 
אַ בעל צדקה, זיך טיילן מיטן צווייטן. ער קאָן זיין געזונט, זיין פרייע צייט היי- 
ליקן אין געזעלשאַפטלעכער אַרבעט באמונה, בלב ונפש, ווען אָבער קאָן עס גע- 
שען? -- ווען זיין זאַטקײט העלפט אים צו קריגן פליגל, ווען דאָכוּ פאַרלייגטע 
אין אים, אין הימל נאָך, האָט מען דאָ אויף דער װעלט ניט געלאָזן אָפּנעטעמפּט 
ווערן; נאָר פאַרקערט -- די היים, די סביבה האָט באַװניקט דעם אוצר אין אים, 
געגעבן פון הימל נאָך. אַזױ אַז אי אַ זאטער אי אַ הונגעריקער קאָנען װערן איין 
וועלט, ווען איבער דעם גשמיותדיקן שװועבט גייסט. דער גרעסטער אוצר אין 
מענטשן איז דער גייטט אין אים צו שטייגן, זיך צו ציען צום מקור פון קדושה. 
אַזױ אַז ניטאָ װאָס מגזם צו זיין דעם אומגליק פון הונגער, װוי מען טאָר ניט 
איבערשאַצן דעם , גליק" פון זאַט זיין. גליק און פֿרײיד פאַר זיך און פאַר נאַעגטע 
קאָן מען פון חומר אַלין ניט שעפן. איר מעגט האָבן די שענסטע היימען אַזש 
פּאַלאַצן, איר קאָנט זיך איינשאַפן די בעסטע, רייכסטע, שענסטע מעבל אין שטוב, 
אָבער נאָר אין נוסח פון אייער לעבן, אין דעם גייסט, אין חן, װאָס לויכט ערויס 

פון אייער היים, -- נאָר אין דעם קאָנט איר דערפילן פרייד און גליק, גשמיות, 
חומר מוז באַהויכט וערן מיט גייסט -- אָן דעם איז קאַלט אין שטוב. אַ גראָשן 
ליכטעלע אין האַרצן ברענגט אַריין ליבט; אַ מיליאָן לינט-שטראַלן פון אַ קאַני 
דעלאַבער איז אַ קינסטלעך ליכט, װאָס האָט אין זיך קיין לעבן ניט. דעם דאָזיקן 
אמת געפינען מיר אין בראשית, נאָר דעמאָלט, ווען דער אייבערשטער װאָט 
אַרײינגעהױכט אין אדמען זיין גײיכוט, דעם רוח אלקים, ערשט דעמאָלט האָט דער 
מענטש גענומען לעבן. אונדזער חומר, אונדוער גוף איז סוף כל סוף נאָר דאָס 
הויז, די דירּה, אין וועלכער אונדזער נשמה , וואוינט", אונדזער , איך" לעבט. איך 
דאַרף זאָרגן פאַר מיין , הויז", פאַר דער , דירה" פון מיין נשמה: איך דאַרף וע 
די דירה זאָל זיין אַ שטאַרקע, געזונט געבויט און אויפגעהאַלטן זי איז אָבער 
ניט דאָס לעבן, דאָס לעבן לעבט אין איר. מיין , איך" קאָן זיך פילן גליקלעך אין 
אַן אָרעמען הויז, און אומגליקלעך אין אַ רייכן. דער זאָטסטער, דער שטאַרק- 
סטער קערפּער קאָן צעשעדיקט וערן, צעשמעטערט וערן פון אַן אויסגעהונגער- 
טער נאָך אַ גייסטיקן לעבן, פון אַן אָפּגעשוואכטער קראַנקער נשמה, בעת א 
געזונטע נשמה, אַ באַפרידיקטע, קאָן ווייזן וואונדער, קאָן אױפהאַלטן דעם 
שװאַכסטן גוף, אפילו אַ קראַנקן גוף. אַ לעבן אָן פליגל אין האַרצן אָן ליכט 
אין נשמה, אָן דערהויבענע בענקשאַפּטן און חלומות -- האָט קיין שום וװערט 
ניט. אַזאַ לעבן פירן נאָר באַשעפענישן און מענטשן, װאָס מען האָט זי גיט 
צוגעגרייט צו אַ העכערן לעבן. אויף אַזױינע מענטשן איז דער גרעסטער רחמנות. 
ניט קענען ‏ אָנגעצונדן" װערן, ניט קענען באַגייסטערט װערן, ניט קענען 
,שוועבן" אין די הימלען, ניט קענען חלומען -- איז פּשוט אַ קללה, און דער 
ברוטאַלסטער פאַרברעכן פון די, װאָס האָבן זיך געפוילט צו פלאַנצן הימל אין 
די דאָזיקע אומגליקלעכע. 


פון פיזישן הונגער ווערן וייניקער מענטשן קראַנק,. וייגיקער . מענטשן 
שטאַרבן אין זייערע יונגע יאָרן, װי פון הונגער נאָך זין, נאָך התלהבות אין לֶעבן. 
דער גייסטיקער הונגער, און צרות, וועלכע מען קאָן ניט קאָמפּענסירן מיט גייסטיקע 
פריידן, זיינען די סיבות פון פונקציאָנעלע קראַנקהײטן, װאָס זיינען דער גיהנום 
התחתון פאַרן מענטשן, דער מענטש איז אָרגאַניש געזונט, ער לידט אָבער 
ענוים קשים, וייטיקן,. ער ווערט , בלינד", ער וערט ,פּאַראַליזירט/ אויף אַן 
אבר, און טאַקע -- אַ לעבן אָן ליכט איו נאָר אַן עקזיסטענץ, ניט קֵיין לעבן 
און נאָך װאָס: פיזישע זאַטקײט אן פרייחייט קאָן אונדז ווערן אַזױ נאַטירלעך, 
אַז מיר זאָלן זיי אפילו אויפהערן צו זען. זאַטקײט קאָן אונדו אפילו דערעסן 
יאָגן זיך נאָך פיזישער גבורה און זאַטקײט ברענגט אונדז אָפט אין אַ קעגנגעזעצ- 
טער ריכטונג, ניט אין דער ריכטונג, װאָס פירט צו גליק, צו טיפן גליק, צו 
תוכיקער פרייד. דאָס ליגט אין דער ספערע פון גייסט, פיזישע גבורה, ואַטקײט 
זיינען נאָר מיטלען, וויי אָבער, ווען זיי ווערן אַ ציל! 


אונדזער גרויסער דיכטער חיים נחמן ביאַליק ע"ה איז ניט געװען קעגן 
פיזישע איבונגען, קעגן שפּילערײיען אין די פאַרשיידענע , בייס-און פוט-באָלס", 

אַ לערער רעדט זיך אַראָפּ פון האַר צן 


ער איז חלליה ניט געווען קעגן פיזישע פאַרוויילונגען און הנאות. ער האָט אָבער 
מיט יאָרן צוריק זיך דערשראָקן פאַר דער פאַרקאָכטקײט אין די דאָזיקע שפּ- 
לערייען, ווען ער האָט עס דערזען, מיט אַ סך יאָרן צוריק, אפילו אין אונדזער 
פּוילן ער האָט געװאָרנט קעגן דעם, אַז דאָס ווערט אַן עבודה זרה, אַ נוסח אין 
לעבן, אַז דאָס הייבט אָן צו פאַרנעמען דעם ברומו של עולם אין לעבן. שוין אין 
1, ווען ער איז געקומען קיין פּױלן אין די אינטערעסן פון העברעישן פאַרלאַג, 
האָט ער געשריבן, אַז , וויי קאָן ווערן צו אונדז, ווען מען זאָל זיך ניט כאַפּן אין 
צייט אָפּצושטעלן דעם ‏ גייסט" פון די , גליתעס", פון די , דעמפּסיס" און זייערס 
גלייכן, װאָס פאַר זייער דערשיינען אויף דער , באָקס-אַרענע" צאָלט מען מיליאָ- 
נען, ווען מיליאַנען מענטשן וערן דערצויגן אויף דעם בהמהשן קולט". דאָס 
האָט ער שפּעטער, אין זיינעם אַן אַרױסטריט אין פּױלן אין 1921, געזאָגט: , אויב 
דאָס הייבט אָן צו ווערן די פרייד אין לעבן, װעט עס פירן צו ירידה אויפן געביט 
פון קולטור". ער איז דעמאָלט פון דעם אַזױ דערשראָקן געװאָרן, אַז ניט געקוקט 
אויף דעם, װאָס געקומען איז ער אין שליחות פון העברעאישן פאַרלאַג און קרן 
קימת, האָט ער אין יענער רעדע זיינער גענומען רופן צו , שלום צווישן יידישיסטן 
און העברעאיסטן", און אַפּעלירט, מען זאָל גלייך זיך אָרגאַניזירן, צונויפרופן אַ 
וועלט-צוזאַמענפאָר, צונויפנעמען אַלע גייסטיקע כוחות. ער האָט מיט זיין נביאישן 
חוש שוין דעמאָלט געזען צו װאָס פארא גייסטיקן חורבן עס פירט פּאַרשיכורטקייט 
אין גשמיות, אין חומר, | 


וועגן דעם זעלביקן ענין שרייבט מנחם באריישא אין זיין ,גייער". ער 
שרייבט: , ווער עס לעבט נאָר מיט זיין , איך", דעם גופישן, דער איז פאַר זיך 
; אַלײין די וועלט, און גאָר די וועלט, די ערד, איז אַ מלחמה-פעלד צו שלאַכטן זיך 
מיט אַנדערע אַזױנע פאַר דאָס, װאָס דאַרף געהערן אים נאָר איינעם. אין אים, 
דעם גופישן, די גיציקייט און תאוה צו נצחון, אִין אים שנאה, הערשאַפט און פאַר" 
יאָכונג, אין אים דער וויי פון מענטש, די דורותדיקע איכה, אויף אים דער אײביק 
ברענענדיקער קין-צייכן. נאָר ער עס זעט אין זיך אַ פונק, װאָס איז געליען פון 
אייגיקייט, און בענקט צוריק צום קװאַל, דער װעט דערזען דאָס גליען פון פונק 
אין יעדן מענטשן, און װעט צעשטראַלן פון פרייד אַנטקעגן גרויס און קליין, װי 
איינער פרייט זיך מיט אַ ברודער, אַ געקומענעם פון וייטער היים. נאָר אין 
פרייד פון דער נשמה איז מענטש דיר ליב און טײַער: אַ שיין פון זעלבן ליכט, אַ 
פונק פון זעלבן פייער". 


דער פּרעזידענט פון יידישן טעאָלאָגישן סעמינאַר אין אע דר' ל, 
פינקעלשטיין שרייבט: , גשמיות-אינטערעסן צעטיילן מענטשן (שאַפן אַ תהום, 
הייסט עס, צװוישן מענטש און מענטש, צװישן פאָלק און פאָלק.--מ,. ב.) בעת 
רוחניות, גייסטיקע ענינים ברענגען מענטשן נעענטער צוזאַמען"; , גשמיות" צע- 
טיילט, ווייל דער מין עשירות איז נאָך גענוג פאַר אַלעמען ניטאָ", און ניטאָ פאַר 
אַלעמען , מחמת דער פאַרלאַנג איז אומבאַגרענעצט, בעת רוחניות איז פאַראַן 
טאר אַלעמען גענוג, ווייל מיר אַליין שאַפן זי". ער רופט צו לערנען זיך באַנעמען, 

אַז נאָר דאָכ, װאָס עס איז גוט פאַר אַלעמען איז גוט פאַר יעדערן, אַז מען זאָל 
זיך ניט פרייען מיט אַ דערגרייכונג, און ניט שטרעבן צו דערגרייכן גלייך רע 
זולטאַטן. מען דאַרף גדולדיק אויסחשבונען אַן ענין. װאָס ער קאָן ברענגען ‏ 
אין דער צוקונפט, זיך ניט צוכאַפּן צום ביסל, װאָס מען קאָן אָט גלייך ,אַרײן- 
כאַפּן", ער אַפּעלירט אויפצוהערן זיך זאָרגן נאָר פאַר דער אײגענער גרופּע, 
מען זאָל תמיד האָבן אין זינען די מענטשהייט, די וועלט, וי אַ גאַנצע, 

מיר, יידן אין אַמעריקע, די מערהייט פון אונדז, און נאָך מער אונדזערע 
יוגנטלעכע, שטייען אַזױ פאַרגאפט פאַר דעם אויסערלעכן גלאַנץ פונעם אַרום, אַז 
מיר זיינען פאַרבלענדט און זעען ניט דעם חורבן, אָדער ווילן ניט זען דעם 
גייסטיקן חורבן אין אונדזערע היימען. מיר זעען ניט, אָדער ווילן ניט זען װי 
דאָס הייליקע, דאָס אײיביקע, װאָס האָט אָט גאָר ניט לאַנג צוריק געצויבערט און 
געבראַכט אינערלעכע פרייד, --- ווערט פאַרפלאַכט. מיר ווילן עס ניט זען. און 
אויב עס רייסט אונדז אין די אויגן, האָבן מיר מורא וועגן דעם צו הויך און צו 
אָפן צו רעדן, בעת ווען מיר רעדן יאָ, און הויך, און אָפּן, וואלטן מיר זיך פאַר- 
שפּארט אַ סך טראַגעדיעס, אַ סך קאַטאַסטראָפּעט אין די היימען.. 


עס רייסט זיך פון האַרצן אַן אויסגעשריי צו עלטערן: זאָלן זיי אויפהערן צו 
גרייטן פאַר זייערע קינדער תכלית, עקאָנאָמישע זיכערקייט; זאָלן זי בעסער זאָרגן 
פארן עצם לעבן פון זייערע קינדער, -- מחמת דאָס לעבן, װאָס זיי פירן און 
װאָס קאָן מאָרגן װוערן לעבן פאַר זייערע קינדער, איז קיין לעבן ניט. 

מיר איז דאָ ניט לאַנג צוריק אויסגעקומען צו לייענען אין , קאָמענטאַרי" 
דעם ענטפער, װאָס איינער פון די נאָענטע פון דעם ליבאוויטשער רבין, דער רב 
כאדאקאוו, האָט געגעבן דעם רעפאָרם-ראַבאַי הערבערט וויינער, ווען דער לעצטער 
האָט אים אַ פרעג געטאָן, װאָס האָבן די ליבאוויטשער צו געבן דעם עולם. דער 
רעפאָרם-ראבאי ברענגט דעם ענטפער אין זיינעם אַן אַרטקיל: דער ליבאוויטשער 
האָט געזאָגט, אַז עס זיינען פאַראַן פאַרשײידענע טױטן, מיתות, חוץ דעם טױט, 
װאָס פירט צום קבר. װאָס פאַר איין באַשעפעניש איז לעבן, איז פאַר דעם צווייטן 
ניט קיין לעבן, אַ מאָלפּע איז ענלעך צו אַ מענטשן, פירט זיך אין אַ סך פּרטים, 
װי א מענטש, אָבער ווען אַ מענטש הייבט אָן צו לעבן, זיך פירן װי אַ מאַלפּע -- 
איז ער אויס מענטש, איז ער טויט. װוי אַ מענטש איז ער געשטאָרבן. װי גערעכט 
ער איז! נאָר דעמאָלט, ווען דער מענטש לעבט וי אַ מענטש, איז עס לעבן אַזא 
לטבן גרייט צו תוכיקע יידישע דערציאונג, אַ לעבן װאָס שטרעבט צו הימל 
און געפינט אין שטרעבן העכסטע פרייד און זין, 

אונדזערע קינדער לערנען היינט אין זייערע אַלגעמײנע שולן זייער אַ סך, 
היינטיקע קיגדער ווייסן אַ סך מער פאַר קינדער פון אַ דור צוריק וועגן עלעק- 
טריע, וועגן קלימאַט, וועגן װאָלקנס; ווייסן מער פון ביאָלאָגיע, כעמיע, פיזיק, -- 
און װאָס גיט? אָט האָט דאָ ניט לאַנג צוריק (אין געאָרגיאַ, אַטלאַנטאַ) אַ רעגירונג- 
שול דעמאַננטרירט פאַרשיידענע אַרבעטן פון קינדער אין די נידעריקע קלאַסן 
בון מניטלשול, אַ 13-יאָריק קינד האָט דערציילט די עלטערן, װאָס זיינען געקומטן 

אַ לערער רעדט זיך אַראָפּ פון ה אַר צן 


צו דער אויסשטעלונג, און דערציילט און געוויזן, װוי זיי, די קינדער, האָבן אויפ- 
געבויט אַ לופט-קילער-מאַשין. דאָס קינד, זיכער אין זיך, האָט געענטפערט אֵל? 
פּראָגן, װאָס עלטערן האָבן געשטעלט. אַ צוייט קינד האָט אויפגעקלערט די 
עלטערן די יסודות פון באַראָמעטער, װאָס זיי האָבן געשאַפן, עס זיינען דעמאָנס- 
טרירט געװאָרן אַרבעטן פון האָרשפילקעס און קליידערהענגער, מען האָט געויזן 
אָנגעזאַמלטע אינזעקטן, שטײַנער, קרישטאָלן, װי , פּראָפּעסאָרן" האָבן זיי דער" 
. ציילט פון זאַכן, װאָס אַ סך עלטערן האָבן אפילו קיין ידיעה ניט געהאַט, און מוט 
אַ 20 יאָר צוריק האָבן זיך די דאָזיקע עלטערן. די מערהייט פון זיי, זיך אַליין 
געלערנט אין דער זעלביקער שול, נו, איז דאך גוט. װער זאָגט דען אַז 6 
אוודאי איז דאָס גוט, אָבער ניט אינגאַנצן. דאָס אַלץ קאָן צוניץ קומען אין לעבן. 
אָבער... לעבן ווערט געשאַפן פון אַן אַנדער , מאַטעריע", פון גייסטיקע װערטן 
און אין דעם גייט עס. אויף דעם געביט הינקט די שול, הינקט די היים, 

עס דערמאָנט זיך מיר די מעשה ועגן דעם קונצנמאַכער, װאָס ש. אנ-סקי 
דערציילט אין זיין , דיבוק". מען דערציילט, ווערט דאָרטן געזאָגט, , מען דער- 
ציילט װועגן דעם בעל שם הקדוש, זכותו יגן עלינו, אַז אַמאָל זיינען געקומען אין 
מעזשיבאָזש קונצנמאַכערס, װאָס ברעכן זיך אין די גאַסן. האָבן זיי איבערגעצויגן 
אין דער ברייט פון טייך אַ שטריק, און איינער פון זיי איז געגאַנגען איבערן 
שטריק, איז מען זיך פון גאַנצן שטאט צוניפּגעלאָפן צום טייך קוקן אויפן בייז- 
וואונדער. איז דער בעל שם הקדוש אויך אַרױס צום טייך און איז געשטאַנען 
מיט אַלעמען, און האָט אויך געקוקט אויף דעם מענטשן. װאָס איז געגאַנגען 
איבערן שטריק. איז דאָס געווען פאַר די תלמידים אַ גרויסער וואונדער, און זי 
האָבן געפרעגט, װאָס דאָכ; באַטײט, װאָס ער איז אויך געגאַנגען אָנקוקן די קונצן, 
האָט דער בעל שם הקדוש געענטפערט זיינע תלמידים, זיינע חסידים: ,איך בין 
געגאַנגען אָנקוקן און זען, װי אַזױ אַ מענטש גייט עס איבער אַ טיפן אָפּגרונט, 
איך האָב געקוקט און געטראַכט, ווען דער מענטש וואלט אַזױ פיל אַרבעטן איבער 
זיין נשמה, וויפל ער האָט געאַרבעט אויפן גוף, איבער וועלכע טיפע אָפּגרונטן 
װאָלט זי, די נשמה, געקאָנט אַריבערגיין אויפן דינינקן שנירעלע פון לעבן". 


יאָ, אונדזערע קינדער לערנען איצט און וייסן איצט אַ סך מער, וי מיר 
מיט אַ דור צריק, אויך מיר ווייסן מער, מיר הערן, און אייניקע פון אונדז האָבן 
אפילו אַ באַגריף פון ראַדיאָ, טעלעוויזיע, פון אַטאָמישער ענערגיע. פון ראַדאַר, 
און פון די אַלע ,,מיסילס", װאָס קאָנען שיסן אַזש פאַר הונדערטער און הונדער- 
טער מיילן -- הלוואי ווייסן מיר בעסער ניט פון זיי,.. אָבער די ציװויליזאַציע מאַכט 
גיגאַנטישע טריט יעדן טאָג, יעדע שעה. מיר קאָנען װויסן פון געשעענישן פאַר 
טויזנטער מיילן אין מינוטן, נו, און די באַקוועמלעכקייטן, די פאַרוויילונגען זיינען 
פון אַזאַ פאַרנעם, אַזש אין לשער. צו גליק אָבער און פרייד אין לעבן. צו מנוחת 
הנפש אָבער קומט עס ניט, צו דעם האָבן אונדז די היינטיקע ,גליקן" ניט צוגע- 
בראכט, מחמת דאָס איז חומר, גשמיות, מאַטעריע -- דאָס איז ציזיליזאַציע, נִיט 
קולטור. פריידן, װאָס שטורעמען אויף נשמות, װאָס גיסן זיי אָן מיט זין און חן 

מ. ב לאש טיין 


מיט גליקזעליקייט -- קומען פון אַן אַנדער ספערע, ווערן געשאַפֿן פון אַן פנדער 
,מאַטעריע". 
| = מיר האָבן אַזױנע מיטלען זיך צו פאַרטײידיקן פון אָנפאַל, װאָס װעגן זײ 

האָט אַ דור פאַר אונדז אפילו אין פאַנטאַזיע ניט געקאָנט זען. און דאָך זיינען מיר 
פול מיט אומרו און שרעק פאַרן מאָרגנדיקן טאָג, מחמת די זעלביקע װיסנשאַפט 
האָט געשאַפן אַזױנע מכשירים צו טויטן און פאַרניכט, װאָס מאַכן צונישט זי 
פאַרטײידיקונג-מיטלען,,. און עס האַלט דערביי,. די ועלט זאָל אויפגעריסן װערן. 

וי צייטיק איז היינט די קריאת שמע, װאָס בעט ביים רבונו של עולם, 
שתשכיבני לשלום ותעמידני לשלום, ואל יבהלוני רעיוני וחלומות רעים והרהורים 
רעים, און ווייטער: לא תירה מפחד לילה מחץ יעוף יומם. און נאָך ווייטער: והגן 
בעדנו והסר מעלינו אויב דבר וחרב ורעב ויגון, וחסר שטן מלפנינו,., איך וואלט 
דאָ געדאַרפט ציטירן די גאַנצע קריאת שמע, װאָס בעט, דער אייבערשטער זאָל אונדו 
לאָזן זיך לייגן שלאָפן בשלום און אונדז היטן אויפצושטיין בשלום, ווייל היינטיקע 
צייטן קאָן מען ,,אויפשטיין" שוין טױט... מיר בעטן, ער זאָל אונדז העלפן, אַז זײי 
שרעקן, די געדאַנקען ביים לייגן זיך שלאָפן, די בייזע חלומות זאָלן אונדז ניט 
שטערן אין רו, מיר זאָלן זיך ניט שרעקן פאַרן טעראָר פון דער נאַכט און פאַר 
,קוילן", װאָס פליען בײיטאָג אַרום אונדז,,, פאַרטײידיק אונדז פון אונדזערע שונאים, 
פון מגפות, פון שװערד, פון הונגער.. עפּעס שיינט מיר, אַז אַמאָל איז געווען 
כמעט אַן אומזין זיך אַזױ צו שרעקן, דער קריאת-שמע איז נאָר היינט צייטיק. 

מען האָט געפרעגט איינשטיינען, מיט װאָס פארא כלי-זין מען װעט זיך שלאָגן 
אין דער פערטער וועלט-מלהמה, נאָך דער דריטער, אויפן שוועל פון וועלכער 
| מיר שטייען. זיין ענטפער איז געווען, אַז נאָך דער װאַסערשטאָף-באָמבע װועט מען 
זיך װידעראַמאָל שלאָגן (אויב עכ; װעלן נאָר איבערבלייבן מענטשן, נאָך דעם 
מבול פון בלוט און פייער) מיט שטיינערנע שװוערדן, אָט וי אַמאָל מיט טויזנטער 
און טויזנטער יאָרן. צוריק. 

מיר האָבן אומגעהערטע ביז איצט פאַרטײידיקונגס-מיטלען -- און לעבן אין 
איין שרעק יעדע רגע פאַרניכטעט צו וערן. יעדע רגעי | 

מיר האָבן, אַדאַנק דער וויסנשאַפט, היײיזער-פּאַלאַצן, אָבער ניט קיין היימען. 
ווייל היימען , בויט" מען ניט פון קיין ציגל.. 

מען פּראַװעט חתונות כיד המלך, מיט פּראכט און גלאַנץ, עס גיסט זיך 
שאַמפּאַניער, קליידער קאָסטן אוצרות געלט; פאַרן געלט, װאָס נאָר די בלומען 
קאָסטן, וואלט מען געקאָנט אָפּקופן מיין שטעטעלע, גאַנץ אושפאל, אַלע הייזער, 
מיט די שטרויענע דעכער, מיט די , מעבל' אין זײ, אַלע קראָמען, די פרויען 
קרינאָלינעס און די מענערשע ,שטאךרעק,, -- אַלץ -- אָבער די צאָל פון 
צעבראָכענע פאַמיליע-לעבנס שטייגט פון יאָר צו יאָר... אונדזערע קינדער גייען 
אָנגעטאָן, וי אַמאָל פריצישע קינדער, און נאָך רײיכער; זי לעבן וי אין אַ גןדעדן; 
וועגן זייער לוקסוס האָבן זייערע זיידעס אפילו חלומען ניט געקאָנט; און זאָט 
זיינען זיי, און קיין קליינגעלט אין קעשענע פעלט ניט, און אָפט האָט מען אויך 

; לערע -ה- רעדט זיך אַראָפּ פון האַר צן 
אַן אױיטאָמאָביל, און... די קינדער-פאַרבדעכערישקייט ווארפט אָן אַן אימה. עס 
איז, װי דער פאַרשטאַרבענער ווילקי האָט זיך אױיסגעדריקט; איין װעלט: ניטאָ 
מער קיין ווייטקייט פון איין שטאָט אין א צווייטער, פון איין לאַנד אין אַ עווייטן, 
פון איין קאָנטינענט צו אַ צווייטן; איר קאנט זיך צװאַמענרעדן דורכן טעלעפאָן 
פון װאַנקואװוער ביז קײפּטטאַון אין אַפּריקע, אַזױ נאָענט איז מען -- און.. שנאה 
און קנאה זיינען נאָך קיינמאָל ניט געווען אַזױ שאַרף און גאַליק, וי היינט. דאָס 
װאָרט שלום גייט ניט אַראָפּ פוֹן די ליפּן פון הונדערטער מיליאָנען מענטשן אַ 
נאַנצע ,ינא" אַ גאַנצע אינסטיטוציע פון פאַרײיניקטע פעלקער, 80 אין צאָל, 
איז געשאַפן געװאָרן אָנצוהאַלטן שלום, -- און.. אַלע ויילע שפּרינגען אַרױס 
מלחמות. טרייכוט זיך ניט מיט אַ פאַלשער. אַ באמת שקרדיקער טרייסט, אַז דאך 
איז מען ניט, װי די װילדע שבטים. עס איז אַ טעות! לייענט פּעטער קראָפּאָטקיגס 
, קעגנזייטיקע הילף" און איר װעט שטוינען, וויפל כלל-פאַרזאָרגערישקײט, וויפל 
קעגנזייטיקע הילף, וויפל אמתע פריינדשאַפּט, וויפל קדושה עס איז פאַראַן אין 
לעבן פון אָט די ווילדע" שבטים, מיר קאָנען זיך ביי זיי אַ סך לערנען. 

נו, איז װוי קומט עס, ווילט איר פרעגן, וואו ליגט דאָ די צרה? 

קומען קומט עס אַלץ פון דעם, װאָס מיר זוכן אוצרות אין די טיפענישן פון 
דער ערד, אין די טיפענישן פון די ימים און אָקעאַנען און ניט אין אונדז ליין, 
װאָס מיר זוכן גליק און פּרייד אין לעבן ניט אין דער ריכטונג, און ניט דאָרטן 
וואו דער אייבערשטער האָט עס אָנגעגרייט פאַר אונדז, דער גאַנצער אומגליק 
קומט (אַלע אומגליקן, אַלע פּורעניותן, אַלע פּלאַגן, אַלע אָפשיקענישן קומען) פון 
דעם ,עגל הזהב", קומט פון דעם, װאָס מיר האָבן זיך אָפּגערוקט פון הימל, פון אַלע 
הימלען, פון די לויטערע אידעאַלן; קומט פון דעם, װאָס גייסטיקע װערטן לאָזט 
מען אויפן שוועל ניט אַרױף, ווייל מען קאָן פאַר זיי קיין געלט אין באַנק ניט 
קריגן... 


עדיסאָן (דווקא ער, עדיסאָןף) לערגט אונדו , דער מענטש פאַרמאָגט אין ויך 
גייסטיקע אוצרות, כוחות, נאָך ניט אַרױסגעבראַכטע, נאָך ניט אַנטדעקטע, גװאַל- 
דיקע אוצרות. די מענטשחייט װועט אַמאָל שטיין פאַרגאַפט, ווען די דאָזיקע אוצרות 
וועלן אָנהייבן צו שיינען און לויכטן אין אונדזער לעבן. די אַלע ביז אַהער פיזישע 
אַנטדעקונגען װעלן אויכזען, װי קינדערשע לגבי זיי", 

אַז איך האָב עס געלייענט, האָב איך געטראַכט: ווען מיר רוקן זיך אַ ביטעלע 
אַפּ פון אונדזערע היינטיקע ,גליקן', און הייבן אָן צוריק צו לעבן לוט זי 
געבאָטן פון דער תורה, לויט די געבאָטן, װאָס פירן צו אַ לעבן פון ברודערשאַפט 
און שלום, פון ליכט און ליבע, װאָס פארא הערלעכער פרימאָרגן עס וואלט אוים- 
געגאַנגען פאַר אונדז! אונדזער אומגליק איז ניט אין דעם װאָס מיר האָבן דער- 
גרייכט אַזױ פיל באַקװעמלעכקײטן אין לעבן, װאָס מיר האָבן אַנטדעקט אַזױ פיל 
טודות אין דער נאַטור, דער אומגליק אונדזערער איז אין אונדזער פאַרכאַפּט 
זיין, אין אונדזער יאָגעניש, אומגעדולדיק, צו דערגרייכן נאָך מער און מער, 
די דאָזיקע יאָגעניש האָט אין אונדו אַרױסגערופן אַ קרענקלעכע אומרואיקייט, 

מ. -ב לאש טיין 


אין יאָגעניש נאָך מער און מער , פריידן" אין לעבן, האָבן מיר זיך אָפּגערוקט פון 
די אייביקע ווערטן, פון הימל. מיר האָבן זיך אַזױי אַריינגעביסן אין דעם ערדישן, 
אין גשמיות, זיך אַזױי וייט אָפּגערוקט פון דעם רתניותדיקן אין לעבה !ז 
אויסגעליידיקט זיינען מיר געװאָרן פון דער בענקשאַפט נאָך עפּעס תוכיקס, 
ערנסטס, הײיליקס, בעת אמתע גליק און פרייד אין לעבן ליגט נאָר אין רער 
ספערע פון רוחניות, און נאָר אין רוחניות. 


אַז די, װאָס דער הימל אין זיי לויכט נאָך, װאָס דער גייסט פון נר תמיד, 
װאָס דער סנה-פלאַם איז נאָך אין זיי ניט אוױיסגעלאָשן אינגאַנצן -- אַז אָט ?;י 
קוקן זיך אַרום, וי זייערע קינדערלעך, זײיערע דערװאַקסענע קינדער, זייערע! 
אייניקלעך זעען אויס און דערקאָנען זיי ניט (אָט װי יעקב אבינו האָט געפרעגט 
ביי זיין זון יוספן אויף מנשה און אפרים וער זיי זיינען), -- באַפאַלט זי אַואַ 
שרעק, אַז זיי פאַלן אַריין אין טיפסטער פאַרצווייפלונג, מחמת זיי זעען, װי גאָטס 
לעצטע קויל צאַנקט. נו, לאָזן זיי אַרונטער די הענט, פילנדיק, אַז זיי זיינען 
משמעות, דער לעצטער דור. אין דער דאָזיקער שרעק ליגט אונדזער גרעסטע 
סכנה. שרעק קאָן פירן צום גרעסטן אומגליק, צו אַ תהום, װאָס אַרױסבאַקומען 
זיך פון אים קאָן דויערן דורות. כל זמן הנשמה בקרבך, כל זמן דאָס ליכט איז 
נאָך ניט אױיסגעלאָשן, איז ניטאָ אַזאַ צושטאַנד, אַזאַ אומגליק, פון וועלכן מען זאָל 
זיך ניט קאָנען אַרױסטראַטעװען. מיר האָבן טאַקע געמאַכט אַ סך טעותן, גע- 
בלאָנדזשעט, מיר לעבן טאַקע אין אַ צייט, ווען דאָס לעבן האָט זיך פאַרװאַנדלט 
אין אַ צאָרנדיקן, ברויזנדיקן, צעיושעװעטן ים; מיר לעבן אין אַ צייט, ווען מען 
,טרינקט זיך", די גאַנצע װעלט, כל עדה ואומה טרינקט זיך אין שקר, די, 
אויף װעלכע מע קוקט אַרױס, זאָלן פירן צו גרויסע מעשים, זינען 
אַװױי קליין און קליינלעך. דער קול דממה דקה וערט פאַרגריצלט פון גאָסן- 
פויקער. עס איז טאַקע אבד חסיד מן הארץ וישר באדם אין כלם לדמים יארבו 
איש את אחיהו, יצודו..,. ניטאָ טאַקע קיין אמת רעליגיעזע (הייליקע) מענטשן, 
קיינער זוכט ניט צו לעבן ערלעך, יעדערער לויערט אויפן צווייטן, גרייט שלעכטס 
צו טאָן -- עס איז בפועל ממש מיכהס צייטן. האָט מען זיך דאך דאַמאָלט דאך 
אַרױסגעריסן פון דעם דאָזיקן גרויליקן צושטאַנד, מער אָדער וייניקער זיך דאָך 
אַרױסבאַקומען פון תהום, אין וועלכן מען האָט געהאַלטן אין איין זינקען. פאַרװאָס 
ניט איצט? אמת, הייכט עס, די גאַנצע װעלט איז ,אויס ועלט!! נאָך אונדזער 
גרויסן בלוט-מבול דאַכט זיך, אַז די וועלט איז פאַרװאַנדלט געװאָרן אין אַ װאַלד 
פון גזלנים... און טאַקע, אָט לייען איך אין , פרייען יידישן קלוב בולעטען", אַז 
פערדינאַנד און איזאַבעלאַ, ווען זיי האָבן אַרױסגעגעבן דעם באַפעל, די יידן ‏ 
זאָלן פאַרלאָזן זייער לאַנד, ווען זיי האָבן דורכגעפירט דעם גירוש, האָבן זיי אָבער 
גלייכצייטיק אַרױסגעגעבן אַ באַפּעל, מען זאָל ניט סמעיען באַפאַלן די יידן, װען 
זי גייען צו די האַפן:'שטעט פון קאַסטיליע און אַראַגאָן; אַז מען זאָל ניט טשעפּען 
זייער פאַרמעגן -- זיי האָבן אַ רעכט מיטצונעמען זייערע זילבער, גאָלד, ברי- 
ליאַנטן, אַלצדינג פון זייער רייכטום, װאָס זיי קענען טראָגן מיט זיך; אַז דער 

אַ לערער רעדט זיך אַראָפּ פון האַרצן 


װאָס וועט זיך דערלויבן זיי צו אַטאַקירן, װעט באַשטראָפט ווערן מיט טויט, 
פאַרגלייכט עס מיט היטלערס באַפעל! אַזױ אַז די צייט, אין וועלכער מיר לעבן, 
איז אַ שוידערלעכע. און דאך מוזן מיר באַקעמפן שרעק און ניט לאָזן שליסן אַ 
קאַָעקזיסטענץ מיטן אומגליק. שרעק האָט אַ טבע צו מאַכן שלום, זיך צוצופּאַסן 
צו אַן אומגליק, 


וי טייער און הייליק אונדו איז אָט דאָס, װאָס מיר האָבן אויפגעבויט, זי 
בלוטיק שווער עס זאָל זיין צוצורירן זיך צו אונדזערע ואונדן, זיי אויפדעקף 
אַרײינקוקן אין זיי, -- איז אונדוער חוב דורכצופירן די , אָפּעראַציע", זיך אויפ- 
הערן צו טרייסטן מיטן לא עליך המלאכה לגמור, אַז דאָס איז אַלץ, װאָס מיר 
קאָנען דערגרייכן; אַז מיר זיינען ניט מחויב , איבערצוקערן װעלטן"; אַז עס איז 
ניט די צייט פאַר רעװאָלוציעס; אַז גענוג, װאָס מיר היטן דאָס, װאָס מיר האָבן נאָך, 
עס איז גענוג, װאָס מיר פאַרהאַלטן, אַזױ פילן מיר, דעם מאַרש , באַרג אַראָפּ", 

איז וואו זיינען די וועגן צו אַ ליכטיקערן מאָרגן? -- װילט איר פרעגן. 

קודם כל מוזן מיר צוריק געווינען אונדזערע עלטערן, די מאַמעס און די 
טאַטעס -- און מען קען עס! וי פאַרקאָכט זיי זיינען אין עולם הזה, קאָן מען זי 
ווייזן אַ העכערן עולם הזה. עלטערן זיינען דאך עלטערן. לאָמיר ווייזן, װאָס אַן 
אמתע מאַמע, אַן אמתער טאַטע דאַרף טאָן זיך און זייערע קינדער לטובה, און.. 
װאָכ אַ מאַמע און אַ טאַטע מיינט פאַרן קינד, אונדזערע עלטערן האָבן עס אַ 
ביסעלע. פאָרגעסן,. די מאַמעס דאַרפן זיך דערוויסן, װאָס פארא אומגליק עס איז 
;אַרוסצואווארפן? פון זיך קינדער און זיי ‏ אַרויפווארפן" אויף פרעמדע הענט 
צו דערציען,. און טאַטעס דאַרפן זיך דערויסן, װאָס פארא אומגליק עס איז 
דיסציפּלין, ווען זי איז אַרויפגעצוואונגען, ווען זי איז ניט אַרױסגערופן געװאָרן 
דורך יראת הכבוד, דורך ליבע און איינזעעניש, אַז אַ קינד איז נאָר א קינד, און 
האָט מער רעבט , קיין שכל ניט צו האָבן", װי טאַטעס.. איז לאָמיר זיך פריער 
דורכשמועסן, װאָס מוטער און פאָטער זיינען פאַר קינדער, װאָס פארא דער- 
ציערישן וערט זיי האָבן פאַר זייערע קינדער, װאָס ליגט אין דער נאַטור פון 
אַ מוטער און אַ פאָטער. 

אויף די וועגן צו אַ ליכטיקן מאָרגן 


א)- די מוטער און דער פאָטער 


שוין פון די ערשטע רגעס, פון די ערשטע שעהן, פון דעם ערשטן טאָג פון 
געבורט נייטיקט זיך דאָס קינד אין ליבע פון דער מוטער, זוכט דאָס קינד /י 
מוטער, ציט זיך אומבאַוואוסטזיניק צו איר. יעדע מוטער װעט אייך דערציילן, אַז 
פון דעם ערשטן מאָמענט, ווען מען ברענגט צו איר, צום ערשטן מאָל, דאָס קינד, 
פילט זי, װי דאָס קינד טוליעט זיך צו איר. שפּעטער, אַלעמאָל, ווען דאָס עופעלע 
פילט זיך ניט באַקװעם, ווען עס פילט אַ וועלכן-עס-איז ווייטיק, צי ווען עס דער 
שרעקט זיך פון אַ טומל, פון אַ געשריי, פון אַ קלונג אין טיר, -- יעדעס מאָל אין 
אַזױנע און ענלעכע פאַלן, ,זוכט" דאָס קינד די מוטער, און באַרואיקט זיך אין 
איר שויס. גענוג דאָט עופעלע קינד זאָל דערהערן דאָס קול פון דער מוטער, אירע 
טריט אפילו, און די שטימונג פון קינד אַנדערשט זיך. אַ ריר, אַ גלעט פון דער 
מוטער קאָן איינשטילן אַ היסטעריש געוויין. עפּעס װי מע װאָלט אָנגעזאָגט פון 
הימל פאַרן , גי געזונטערהייט": , שרעק זיך ניט, קינד! אמת, מיר שיקן דיך אין 
אַ פרעמדער, ווייטער, נייער פאַר דיר וועלט, דו װעסט אָבער דאָרטן געפינען דיין 
מאַמען, זי איז אונדזער פאַרטרעטערין אויף דער דאָזיקער ועלט, זי איז גע" 
בענטשט מיט געטלעכער ליבשאַפט, מיט געדולד און מסירתינפשדיקער איבעף- 
געגעבנקייט צו דיר; זי װעט גרייט זיין צו רייסן בערג פאַר דיר; דו װעסט װוערן 
דער זין, די פרייד פון איר לעבן; איר װעט קיין זאַך קיינמאָל ניט שווער זיין צו טאָן 
פאַר דיר, זי װעט אין דער אַרבעט פאַר דיר, אין דער שטענדיקער זאָרג פאַר דיר 
געפינען העכסטן גליק. זי װעט קיינמאָל ניט לאָזן פאַלן אויף דיר קיין שפּרענ- 
קעלע, זי װעט איינשטעלן איר לעבן, אוב מען װעט עס דאַרפן, פאַר דיר. װאָס 
דו זאָלסט ניט טאָן, אפילו שלעכטס, װעט זי תמיד געפינען אַ זכות אויף ציר, 
זי װעט , אויסשטעכן" די אויגן, איינבייסן זיך מיט די ציין, ווען עמעצער זאָל 
זיך פאַרמעסטן דיר שלעכטס צו טאָן, מעגסט עס אפילו האָבן כשר פאַרדינט", 

אַזױי זיינען בטבע מאַמעס, דאָס קינד פילט עס, און אַזױ שאַפט זיך עס די 
הייליקע קרובשאַפט צווישן קינד און מוטער. די גליקזעליקייט, װאָס שיינט אַרױס 
פון קינדס אייגעלעך, ווען עס שמיכלט צו דער מוטער, און דאָס ליכט און די 
קדושה, די פרייד און גליק, װאָס שטראַלט פון דער מוטער, װען זי ענטפערט 
מיט איר שמייכל אויף איר קינדס שמייכל צו איר, -- ניין, זאָגט, װאָס איר ווילט, 


408 


= אל 


אַ לערער רעדט זיך אר אפ פון האַרצן 


דער גרעסטער וועלט-קינסטלער איז ניט ביכולת ענו אָפּצושפּיגלען מיט דער פען 
מאָלן מיטן פינדזל, אויסקריצן אין שטיין; דאָס איז אַזאַ רוחניות. װאָס מישט 
זיך ניט מיט חומר. איך גלייב אפילו ניט, אַז עס קאָן וועזדעס-איז געבוירן וערן 
אַזאַ קינסטלער, --- ווייל דאָס שמייבלט דער רבונו של עולם אַלײן. 

דערציילט מיר אַ מוטער, אַזמאָדנע, זי האָס אַ זייער האַרטן שלאָף. ױ 
צווייפלט, צי אַ װאַסער-שטאָף-באָמבע װאָלט זי געקאָנט אויפוועקן, דאַרף אָבער. 
איר קינד א פישטשע טאָן", װי אַ פייגעלע, און זי שפּריגגט אַרױס פון 2ע0, 
וי אַן אונטערגעשאַסענעי | 

מאָדנע? -- האָב איך געטראַכט, ווען זי. האָט עס מיר געזאָגט. מאָדנע? 
א סך שווערטר איז צו פאַרשטיין, ניט צוצושרייבן עס דער באמת געטלעכער ליבע 
פון אַ מוטער. װוי גרייט אַ מוטער איו ביים פאַרשװאַנגערן געשוואלן צו ווערן ור 
אַ טון, אויפגעבלאָזן צו װערן, פאַרלירן איר אויסזען אויפן פּנים. װאָכן דאָס איזי 
פאַר דעם פרויען-מין אַ זייער ערנסטער עניו --- פרויען היטן מער זייער אויסזעןי 
וי זייערע אויגן אין קאָפֿײי וי גרייט אַ מוטער איז, איידער זי איז נאָך מוטער 
געװאָרן, אויפגעבלאָזן צו ווערן, פּלאַצן ברעכנדיק, װאָכן און חדשים ליידן פון 
איבל, אַריבערטראָגן די חבלי לידה, די געבורט-וייען? 9 חדשים ליידן גלאַט 
פאַרשיידענע ווייטיקן פון טראָגן, אוײי אַז זי האָט עס שוין אַלץ דורכגעמאַכט, 
אַריבערגעטראָגן, קומט אַ סדרה פון בייכעלעך, פון פּאָקן און מאָזלען, און בכלל 
פון אַלע וויילע דאָס {ניט מיט אַלעמען", אַלע וויילע נייע זאָרג, נייע שרעק... און 
דאך איז די מוטער תמיד איבערגליקלעך. איר װעט אין אַ בית יתומים זעלטן 
געפינען קינדערלען. װאָס האָבן נעבעך פאַרלאָרן דעם פאָטער, מחמת די מוטער 
װעט זיך אַרױסשלאָגן פון די כוחות, װעס זיך , שניידן" אין האַלדז, װעט נעכט 
גיט שלאָפן, כאָטש אויף מאָרג! דאַרף זי גיין צו דער אַרבעט, זי װעט איר קינד, 
צִי אירע קינדער ,פון האַנט ניט אַרױסלאָזן": 

אין זיין , אייגענע און פרעמדע" מאלט אונדז דער באַװוסטער פּסיכאָלאָג 
כּראָפעסאָר פישל שניאורסאָן אַ בילד פון מוטערס, וועלכע באַגלײטן די פור, װעז 
מען פירט פון זיי אַװעק זייערע קינדערלעך, װאָס; די סאָלדאַטן-כאַפּערס האָבן 
צוזאמענגעקליבן צװוישן די אָרעמסטע משפּחות. אויף די קינדערלעך איז אָנגע" 
פאַלן אַן אימה ניט פון די באַװאָפּנטע זעלנער, נאָר פון די , געוויינען און קלאָגע- 
רייען פון די מאָמעס, וועלכע זיינען נאָכגעגאַנגען דעם וואגן. די גװאַלדן האָבן 
זיי שיער ניט פאַרטויבט. אַ טייל מוטערס האָבן זיך געריסן די האר פון קאָפּ 
א טייל זיך געקלאַפּט מיט די פויסטן אין קאָפּ, אַ טייל האָבן געהאַלטן אין חלשן; 
צװוישן די אַלע מאַמישע געוויינען האָט זיך באַזונדער אויסגעטיילט דאָס געוויין 
פון אַ יונגער מוטער, וועלכע האָט זיך מיט אַלע כוחות נאָכגעיאָגט נאָך דעם וואגוי 
אירע האר זיינען געווען ווילד צעפודלט, מיט אַ ביטער געווייען האָט זיך איר שטי" 
מע געטראָגן אין דער קאַלטער לופט. הערשעלע, מיין קינד, -- האָט זי געהאַלטן 
אין שרייען, -- ,,הערשעלע, מיין קינד, זאָלסט זיך ניט אונטערגעבן די פּייניקער, 
זאָלסט ניט פאַרגעסן צו זאָגן יעדן טאָג און יעדע שעה שמע ישראל, זאָלסט בלייבן 

אַ ייד, הערשעלע, קינד מייגס"! און וועגן דער מוטער אין קאָװונער געטאָ, װאָס 
האָט בעת אַ ברית פון איר קינד אויסגעשריען צום מוהל, מען זאָל איר קינד װאָס 
גיכער מלן, זאָל ער שטארבןן, וי אַ ייד, ווען מען האָט דורכן פענצטער דערזען 
אַ נאַצי-אױטאָמאָביל, און דאָס האָט געמיינט, אָן מען וועט דאָ באַלד אַלעמען דער- 
שיסן, -= וועגן דעם האָט איר דאָ פריער געלייענט, 

אַ קלייניקייט, אַ מאַמעס הארץ! 


מיר האָבן זיך גענוג אָנגעלײיענט פון דעם, װי די בעסטיעס פון 20:טן 
יאָרהונדערט, די , גאָרילעס" אין מענטשלעכע געשטאַלטן די דייטשן, װאָס האָבן 
זיך געגרויכט מיט זייער קולטור, וי זיי האָבן נאָר דעמאָלט געקאַנט אַרױסרײסן 
אַ קינד פון אַ מוטערס הענט, ווען זיי האָבן די מוטערס צעשאָסן און ניט מיט 
איין קויל (סיידן אין קאָפּ אָדער אין האַרצן). ,דורכגעזיפּט" מיט קוילן, פלעגן זיך 
מאַמעס ווארפן מיט ציין און נעגל צו ראַטעװען זייערס אַ קינד. ניט איין מוטער 
האָט די הויט אויף זיך צעריסן, די האר פון קאָפּ זיך אַלײן אויסגעפליקט פון פאַר- 
צווייפגונג, שטיקער פלייש פון זיך געריסן, ניט איין מוטער איז פון זינען אַראָפּ., 
אַ מוטער! | | 

יוסף גאר דערציילט אין זיין , אומקום פון דער יידישער קאָוונע", אַז די 
קינדערלעך האָט מען אין אַן עת צרה, אין צייט פון אַ שטרענגן איבערמאַל 
,גענומען באַהאַלטן, פּאַרשטעקן אויף פאַרשיידענע אופנים, אַזױ; למשל, האָט מען 
די קינדער באַהאַלטן אין בעטגעוואנט, אין בגדים, אין מעבל, אין גריבער אויפן 
הויף, אין די קלאָזעטן, אויף די בוידעמער, אין די קעלערס". ,געווען פאַלן ווען 
קינדער זיינען דערשטיקט געװאָרן. קליינע קינדער פלעגט מען איינשלעפערן מיט 
נאַרקאָטישע מיטלען. ניט איין קינד איז אַװעק פון דער וועלט פון דעם"... געווען 
מוטערס, װאָס האָבן זיך געפילט איבערגליקלעך, װאָס זיי גייען צום טויט צוזאַמען 
מיט זייערע קינדער, זיי פלעגן אפילו זינגען בעת מעשה פריילעכע לידער, כדי 
זל צו באַרואיק . 

איר האָט דאך זיכער געלייענט מאני לייבס פּאָעמט ,די מוטער". דאָרטן 
לייענען מיר פון אַ קאַפּריזנער כלה, װאָס זאָגט איר חתן, אַז זי װעט אים נאָר 
דעמאָלט גלייבן, אַז ער האָט זי טאַקע באמת ליב, אויבם ער װעט איר ברענגען זיין 
מוטערכ! הארץ, דער זון שניידט אויס זיין מוטערס הארץ, וי דער סיפור המעשה 
גייט, און טראָגט דאָס הארץ צו דער כלה. אויפן װעג גליטשט ער זיך אויס און 
פאַלט, די מוטער, ריכטיקער, איר הארץ שרייט אויס: , אוי וויי, מיין קינד, האסט 
זיך צעקלאַפּט"? און פון דוד איינהאָרנס , אַ מוטערס טרערן", וואו מיר זעען, וי 
ווענט פון אַ פּאַלאַץ פאַלן פון אַ מוטערס טרערן, האָט איר זיכער געהערטן װי 
איר האָט זיכער אויך געלייענט יודל מאַרקס , אַלע מאַמעס זיינען שיין", און נאָך 
און נאָך, וואו מען זוכט אָפּצושפּיגלען אַ מאַמעס הארץ, און װי שיין און גייסטרייך, 
וי הײיליק און געטלעך, מען מאָלט, און דאך, איז עס נאָך אַלץ ניט אַ מאַמעס 
הארץ. אַ קלייניקייט, אַ מאַמעס האַרץן! 

אַז עס װעט זיך געפינען אַ גרויסער קינכטלער, װאָס װעט פּרובירן מאלן 

דעם גיהנום פון אַ פּאַרטיאַנען-מוטער, װאָס ווארפט אונטער איר קינד אונטערן 
טיר פון אַ פּויערשער כאטע, מחמת אפשר װעט עס געראַטעװעט װערן און אַז עס 
װועט זיך געפינען אַ גרויסער קינסטלער, װאָס װעט שאַפן אַ געטלעך ווערקי -- 
װועט סע דען זיין נאָענט צום אמת? ניין, דאָס איז אוממעגלעך, 

איך האָב געקאָנט אַ טמוטער, אַ פאַרברענטע אַטעאיסטקע. אין איר צוואה 
האָט זי אָנגעזאָגט, מען זאָל זי מקבר זיין לעבן איר קינד, אַ קינד, װאָס זי האָט 
פון אים קיין נחת ניט געהאַט, פאַרקערט, ער האָט זי באַדעקט מיט חרפה, פאַר- 
שאַפט גרויסע שמערצן ביים לעבן מען האָט איר קערפּער געפירט פאַר דרי 
טויזנט מייל, 

לייענט די זכרונות פון תפיסה-וועכטער, איר װעט דאָרטן געפינען וועגן 
מוטערס, װאָס פלעגן אָפּשטײן טעג ביים טױער פון תפיכה, אין די שאַרפסטע 
קעלטן, אין פרעסט, צו ווארפן כאָטש איין בליק אויף זייערס אַ קינד. און פון 
דער מוטער, װאָס איז צוגעלאפן צום ריכטערס טיש, גענומען קלאפן אין טיש 
און שרייען, אַז זי האָט איר קינד געבוירן אַ ריינס, אַ הײליקס, און אויב ער איז 
טאַקע דאָס, װאָס מען האָט דאָ די גאַנצע צייט געזאָגט וועגן אים, איז משפּט די 
וועלט, ואָס האָט עס פון אים געמאַכט, ניט אים, דעם קרבן.. דער ריכטער -- 
אַ מענטשלעכער מענטש -- האָט זיך פאַרטרערט פון דער בלוטיקער טענה פון א 
דערשלאָגענער מוטער. 

איך האַלט און איך גלייב אין דעם באמונה שלמה, אַז דער רבונו של עולם 
האָט באַלױכטן די מוטער מיט אַזױ פיל ליבע צום קינד, ניט דערפאַר אַלין, עס 
זֹאָל איר זיין גרינגער צו דערציען דאָס קינד, און אויך ניט, װי אַ מתנה פאַר אַלע 
אירע שוועריקייטן אין לעבן, פאַר איר צער גידול בנים, נאָר דער עיקר, זי זאָל 
דורך איר הייליקער ליבשאַפט און געדולד, דורך איר סליחה ומחילה, קאָנען אָנ- 
האלטן די ליבע פון דעם קינד צו איר, אָט די ליבע, װאָס װוערט מיטגעגעבן דעם 
קינד פון הימל נאָך. די דאָזיקע ליבע אִיז דער הערלעכסטער װיטאַמין אין נשמה 
פון קינד, און... די ליבע איז דער בריק, װאָס פירט דאָס קינד ליב צו האָבן אַלץ, 
װאָס עס איז ליב און טייער און הײיליק די מוטער. פּונקט װי יראת שמים, ליבע צו 
גאָט פירט צו ליבע צום מיטמענטשן אַזוי עפנט די ליבע פון קינד צו דער 
מוטער דעם וועג, װאָס פירט דעם קינד צו די שערי שמים פון פאָלק. אפילו 
דערװאַקסענע מענטשן וערן אָפט אַרײינגעצױיגן אין דער אַרבעט לטובת דער אָדער 
יענער אינסטיטוציע דורך ליבשאַפט, דורכן יראת הכבוד צו דעם אָדער יענעם 
מענטשן, װאָס. זיין אידעאַל איז די אָדער יענע אינסטיטוציע. אפּשיטא קאָן עס זיין 
די מוטער. װעט אונדז געלינגען אויפצווועקן אין אונדזערע מוטערס די פרייך 
פון אַליײין דערציען זייערע קינדער, װעט דער ,חרובער בריק" וידער אויפגעץ- 
שטעלט ווערן, און ליב און זיס װעט ווערן אונדזערע קינדער אומצוקערן זיך צום 
פאָלק, באַלױכטן צו ווערן פון זיין גייסט, כדי צו שאַפן שפּעטער ביי זיך אין די 
היימען אָט דעם לעבנס-נוסח, װאָס ברענגט צוריק די שכינה. אָט די ראָל האָט 
די מוטער געשפּילט הײיליק אין משך פון טױזנטער יאָרן בין גאָר ניט לאַנג 

צוריק. אָט די ראָל דאַרף יעדע מוטער וידער אָנהייבן צו שפּילן צוליב איר איי- 
גענעם גייכטרייכן לעבן און צוליב אירע קינדער, אין דער ראָל װעט די מוטער זיך 
אַ סך גליקלעכער פילן, װוי זי פילט זיך היינט אין לעבן אירן, 

גליקלעך זיינען די מענטשן אין זייער לעבן, װאָס זײיערע מוטערס האָבן 
דורך מוטער-ליבע אויפגעטויכט אין זיי טיפע, תוכיקע, הײיליקע ליבע צו זי 
די מוטערס. וועגן פאָטערס װעלן מיר שפּעטער רעדן. דערמאַנט זיך אָן חיים 
נחמן ביאַליקס מוטער, אָן הערצלס מוטער, אָן מעדעמס מוטער, אָן מאָטקעס 
מוטער אין שלום אַשט , מאטקע גנב", אָן מר' סטאון אין שלום אַשס , טויט- 
אורטייל", אָן יאָסעלעס מוטער אין יעקב דינעאָנס ,יאָסעלע"; שטודירט די 
ביאָגראַפיענ; פון אונדזערע גייסטרייכע, פון אונדזערע ביער און קעמפער און 
שאַפער, --- און איר װעט זען, װאָס פארא טיפן איינפלוס די מוטערס האָבן געהאַט, 
פאַרשטײט זיך -- די מוטערס, װאָס האָבן אַלײן דערצויגן מיט ליבע זײערע 
קינדער, 

אַז איך פלעג אין מיין לערערישער קאַריערע באַגעגענען אַ מענטשן פול 
מיט לעבן, אַ גוטמוטיקן, אַ פריילעכן תמיד, אַ צופרידענעם, אַ רואיקן געלא- 
סענעם, אַ באַגײסטערטן, אַ מענטשן, װאָס האָט געקאָנט לעבן מיט מענטשן -- 
פלעג איך תמיד וועלן אויסגעפינען, צי ער האָט גענאסן אין פולער מאָס ליבשאַפט 
יפון זיין מוטער. די הנחה, אַז מוטערליבע אין דער זוניקסטער װיטאַמין אין נשמה 
פון קינד, פלעגט זיך תמיד באַשטעטיקן, | 

פאַראַן מענטשן, װאָס האָבן ליידער פון דעם געטלעכן בעכער פון מוטערליבע 
טרינקען צו זאָט ניט געקאָנט. די מוטערס זייערע זיינען נעבעך געווען נערוועזע, 
קראַנקע, פאַרביטערטע פון שווערן לעבן. אמת, פאַראַן קראַנקע ניט קיין פאַר- 
ביטערטע, געלאַסענע, שטילע, וי טויבן, געדולדיקע, װאָס ליידן אין דער שטיל, 
טראָגן זייער ביטערן גורל געבויגן; אין פּנים זעט איר דעם װאַרעמען, האַרציקן 
שמייכל, און פון די אויגן לויכט ליבשאַפט. אָבער פאַראַן אויך פאַרביטערטע, פאַראַן 
אפילו קאַלטע מאַמעס, פאַראַן סיבות פאַר דעם. נו, זיינען די מענטשן װאָס 
האָבן ניט גענאסן צו זאַט פון די זוניקע שטראַלן, אויך אומצופרידענע. אומע- 
טיקע, אומרואיקע, ברוגזע תמיד. פאַראַן היינט מאַמעס, װאָס טענהן, אַן זײ 
האָבן ניט קיין צייט זיך אָפּצוגעבן מיט די קינדער, צופיל אַרבעט אין שטוב, איך 
האַלט, אַז צייט האָבן זיי, און קאָנען געפינען; זיי האָבן צייט, זיי פעלט נאָר ליבע! 
פאַראַן היינט אַזױנע מאַמעס, וי פאַרנומען מאַמעס זיינען אַמאָל געווען, פלעגן זי 
געפינען צייט, כאָטש זיי פלעגן פירן אַ קראם, װאָס איז געווען צוזאַמען מיט דער 
היים; פלעגן אויפשטיין באַגינען צעוואשן די גרעט, פאַרקנעטן אַ דייזשע ברויט, 
אַלײן זויגן דאָס קינד, אויסבעטן און פאַרבעטן, ראַמען -- און שבת איז מען געווען 
מלכהס, מען האָט צייט געהאַט אַרױסצואװײזן ליבשאַפט דעם קינד, 

שרייבט אונדזער פאַרשטאָרבענער מענשטנפריינד און סאַציאַליסט יודושין 
װיקטאָר דעבס, אַז די פרוי (און ממילא מיינט עס די מוטער) , האָט די גרעסטע 
| פאַרדינסטן אין אונדזען לעבן", ,זי האָט די צויבערקראַפט שטענדיק צו באַרואיקן 

און בענטשן". , מיט איין גלעט פון איר האַנט שטעלט זי אָפּ אַ קינדסו געויין. 
און רוֹפט אַרױס שמייכל אָנשטאָט טרערן". ,איר קול דערהויבט די נשמה צו 
תפילה, און זי איז עס דער הימל צו העכערע וועלטן". , אין דער שיינער וועלט װאָס 
גאָט האָט באַשאַפן, איז קיין זאך ניט אַזױ שיין, װי די מוטער. אָן איר וואלט יעדע 
זאך אין לעבן פאַרלאָרן צויבער און פּראַכט.., קיין זאַך איז ניט אַזױ וואונדערלעך 
הײיליק און שיין, וי מוטערשאַפט", ,אוב דער מאַן באַשאַפט די נאַציע, האָט 
אָבער די מוטער אַ גרעסערן אויפטו, -- זי באַשאַפּט די היים... אויב דער מאַן דער 
ריז, מאַכט די וועלט גרויס, מאַכט אָבער די פרוי, די צויבערין, די וועלט שיין". 
וועגן קינד זאָגט אונדז דעבס, אַז ,צװישן אַלע פריידיקע געזאַנגען און צארטע 
ניגונים, מיט וועלכע דאָס געפיל האָט באַשאָנקען און באַרײכערט די ועלט, איז 
קיין זאַך ניט אַזױ ליב, ניט אַזױ מװזיקאַליש, ניט אַזױ זיס, װי דער פריידיקער 
געלעכטער פון קינד. קיין שפּראַך זאָגט ניט אַזױ פִיל, װי דאָס אומשולדיקע 
פלאפּלען פון קינד, נו, איז דען אַ וואונדער, װאָס אָט דאָס געטלעכע אין אונדזער 
לעבן, דאָס קינד, איז געגעבן געװאָרן אין רשות פון אַ צווייטן געטלעכן באַשאַף 
-- אין רשות פון דער מוטער"?. - 

נאָר דער איז אַ לערער, אַ דערציער, װאָס האָט אין זיך כאָטש אַ פונק 
. צאַרטקײט פון אַ מוטער, װאָס קאָן זיך אויפלייזן אין ליבע צום קינד. ווייל נאָר 
ליבע צום קינד קאָן אויפוועקן אין קינד. ליבע צו אַלץ און אַלעמען, ליבע, אויפ- 
געוועקט אין קינד דורך ליבע צו אים, פירט אים אויף וועגן געפלאַסטערט מיט 
בלומען. מוטערליבע װעקט אויף אין קינד דעם הימלשן ניגו, װאָס שפּעטער 
,זינגט" ער אַרױט אין אַלע זיינע מעשים בכל יום. 


וויי צום קינד, אין זיין שפּעטערן לעבן, ווען דער מוטערס ניגון װערט אוּן 
איר דערשטיקט פונעם , גרילצן" אין איר לעבן: ווען זי, די מוטער, קאָן אין שטום 
ניט איינזיצן, ווען עס , הייבט איר" פון אָרט: ווען אָפּנעטעמפּט איז אין איר דאָס - 
געפיל, װאָס וואלט געקענט אָנפילן איר לעבן מיט זין. זאָגט מיר ניט, אַו אַ 
טויבער איז אַן אומגליקלעכער מענטש, אַ הער"אַפּאַראַט קאָן אים מער אָדער. 
װייניקער העלפן, ער דעקט זיין דעפעקט מיט אַן אַפּאַראַט. ווייל ער הערט ניט 
פיזיש, און עפּעס פיזישס העלפט אים אַרױס אין זיין צרה, װיי איז צו דעם, 
װאָס איז נעבעך גייסטיק טויב! נאָך ערגער, װען גייסטיק טויב איז אַ מאַמע, 
טויב צום קינדס ניגון. פאַרן קינד איז עס דער גרעסטער אומגליק -- פאַר אים, 
פאַר זיין צוקונפטיקער פריינדין אין לעבן, פאַר זיינע צוקונפטיקע קינדערי - 

און מיינט ניט, אַז נאָר דאָס עופהלע-קינד קאָן ניט לעבן אָן דער מוטערי 
גענוג צו לייענען די באַריכטן וועגן דעם לעבן, דער שטימונג. און דעם געזונט 
פון די עװאַקואירטע קינדערלעך פון לאָנדאָן, בעת דעם בליץ-קריג: װוי אומעטיק, 
וי אָפּט קראַנק די קינדערלעך פלעגן זיין, װוי זיי פלעגן אַרומגײין מיט הױיכער 
טעמפּעראַטור, אָן אַ וועלכער עס איז כובה, און.. װי אויפגעלעבט און געזונט 
זיי פלעגן אַלע, אַלע אַן אױיסנאַם ווערן זונטיק, ווען די מוטערס פלעגן צו זי 
אַרויסקומען, כאַפּט זיך אַריין אין אַ בית-יתומים, איר װעט זען אַז די קינדער 

וָ 


פעלט דאָרטן ניט קיין , פויגל-מילך", פון בעסטן און שענסטן גיט מען זיי דאָרטן, 
אָבער איר װעט דערזען און דערפילן אַן אומעט אין זייערע אייגעלעך, ווייל עפּעס- 
װאָס פעלט זיי... ליבע פון אַ מוטער, דאָס איז די סיבה, װאָס מען ליקווידירט 
לעצטנס אַלע קינדערהיימען, װאָס מען קװאַרטירט זיי אין פּריװאַטע היימען 
זאָלן זיי איינזאַפּן אין זיך כאָטש פונקען פון אַ מוטער, זאָלן זיי כאָטש האָבן אַ 
געפיל, אַז זי זיינען אין אַ היים, מחמת זיכער וועט זיך דאָ און דאָרטן געפינען 
אַ מוטער, װאָס װעט באַהויכן דאָס קינד מיט ליבע, װאָס װעט האָבן, זאָל זיין 
נאָר שפּורן, אָבער דאך שפּורן פון דער װאַרעמקײט פון אַ מוטער, 

דאָראַ טייטלבוים שפּיגלט טרעפלעך אָפּ די בענקשאַפט פון קינדער נאָך 
מוטערליבע. זי מאלט אונדו אַ בילך פון אַ קינדערהיים, וואו יעדן באַגינען 
פאָרט פאַרביי אַ באַן. די קינדערלעך כאַפּן זיך אויף און קוקן אַרױס דורך די 
שפארינעס פון די לאדנס, אפשר קומט צו זיי אַ , פּאַסאַזשיר". און זיי קוקן און זי 
בעטן, , ס'זאָל אַ מאַמע קומען גלעטן", און זיי האפן, אַז אפשר װעט אַ מאַמע דאך 
קומען. זיי לייגן זיך אַריין צוריק אין די בעטעלעך, שלאָפן איין און חלומען.. 
װאַך בלייבט שמואליקל, ער קאָן זיך ניט אָפּרײיסן פון די לאדנס, ער זוכט מיט 
די אייגעלעך צװוישן די ביימער, צװישן די צווייגן. ער וויינט, גיסט טרערן, ביטערש 
קינדער-טרערן, און זעט אין יעדן שאָטן, װי עס גייט זיין מאַמע פון וואקזאל, זיין 
מאַמע , אין שװאַרצן שאַל", פון אַכט ברידעלעך און שוועסטערלעך איז ער איינער 
נאָר געבליבן. אים דאַכט זיך. אַז זי קומט, אָבער , זי קומט ניט פון מאַידאַנעק, 
ס'קומט די זון נאָר צו זיין גאַנעק". און זי, די זון, ווייס מסתמא, אַז ס'וועט ניט 
קומען מער זיין מאַמע, / 

קוקט זיך צו צו אַ קינד אין עלטער פון 4--5 יאָר, אפילו אין דעם עלטער, 
ווען עס האָט שוין דורכגעמאַכט , שלאַכטן" און , קאַמפן" מיט ברידערלעך און 
שוועסטערלעך, מיט שכנישע קינדערלעך, זיינס גלייכן, ווען עכו הייבט אָן אַרױט- 
צושטעלן זיין ,איך", ווען עס פּרובירט שוין ניט אַזױ געהאָרכזאַם צו זיין, צו 
פאָלגן, -- קוקט זיך צו, װי אָט דער , יאַטעבעדאם" מיינער, דער , העלד/, און 
אָפט זיגער, װי ער קלאַמערט זיך נאָך אַלץ אָן דער מוטערס קלייד ווען ער איז 
צווישן פרעמדע... ווייל אַ קינד פילט זיך תמיד זיכערער נאָענט צו דער מוטער, 
האָט איר ווען עס איז געזען אַ קינד, װאָס האָט אויף אַ רגע פון אויג פאַרלאָרן 
די מוטער, האָט איר געזען דעם סקרוך אויף פּנימל, האָט איר דערהערט די שרעק 
אין דעם ציטערדיקן קול פון היסטערישן געוויין? און האָט איר אַרױסגעלײענט 
די גרויסע פרייד, ווען עס דערזעט פאַר זיך די מוטער? אַ קלייניקייט אַ מוטער 
פאַרן קינד! 

ליידער, פאַרשטייען ניט די היינטיקע מאַמעס, װאָס פארא הימלשן כוח זי 
פאַרמאָגן אין זיך, װאָס פארא געטלעכע השפעה זיי קאָנען אויסאיבן אויפן קינד, 
און ניט נאָר, ווען דאָס קינד איז קליין, אויב די מוטער האָט נאָר אין זיך מוטער- 
ליבע... דערציילט אונדז הענרי גריידע, דער באַרימטער רעדאַקטאָר פון דער 
אַטלאַנטער , קאָנסטיטושן" (אָט דער הענרי גריידי, װאָס זיין פּערוענלעכקייט 

פילט זיך נאָך היינט אין געאָרגיאַ), אַז ווען אים פלעגט שווער וערן אויפן האַרצן, 
פלעגט ער אַװעק פון אַלץ און פון אַלעמען, ער פלעגט זיך אַרױסכאַפּן צו דער 
מוטער, אין איר שטעטל, און געפינען רו, זיך אָנשעפן מיט פרייד פון אירן אַ 
שמייכל נאָר; פון פאַרברענגען מיט איר אין אַ שמועס פון האַרץ צו האַרץ. ער 
פלעגט אויפטויכן אין זיך די שטימונג פון זיין היים, ווען ער איז נאָך אַ קינד 
געווען. קיין אַטלאַנטאַ פלעגט ער קומען צוריק אַ באַנייטער, אַ דערפרישטער, אַ 
גליקלעכער. , פון מיין מאַמען, --- פלעגט ער זאָגן, -- לויכט צו מיר דער הימל". 

קראַנקנשװעסטער וועלן אייך דערציילן פון פאַלן ווען זקנים, צי זקנות, פלעגן, 
גוסנדיק רופן די מוטערס זייערע, װאָס זיינען שוין אפשר 60 יאָר טויט געװועןיי 

זאָגט מען דאָך ביי אונדז, אַז ניט דער איז אייער פריינד, װאָס איז מיט 
אייך, ווען אייך איז גוט, ווען ביי אייך אין שטוב איז פריילעך, לעבעדיק, וען 
איר באַגעגנט אים מיט אַ ברײיטער האַנט, נאָר דער, װאָס איז מיט אייך,. װאָס 
לאָזט אייך ניט אָפּ, ווען אייך איז ביטער און פינצטער, חלילה. אַ מוטער איז בלם 
ונפש מיט איר קינד אין אַלע צייטן, נאָך מער אין צייטן שווערע און טרויעריקע. 
און קינדער ווייסן עס, פילן עס, אַזױ אַז װי דער אָדער יענער פאָטער איז מער 
מוטער, וי פאָטער, קומט עס ניט צו דער מוטער. איך בין אַזאַ פאָטער (אַזױ 
פיל אויך, און אַזױ זאָגן מיר פריינד), כמעט וי אַ מוטער. און דאך, ווען מיין 
מיידעלע איז אַמאָל אַרונטערגעפאַלן פון אַ טיש און געחלשט, האָט זי זיך גלייך 
געבעטן, מען זאָל רופן איר מאַמען, ניט געקוקט אויף דעם, װאָס אין דער היים בין 
איך דער גאַנצער , דאָקטאָר", ניט געקוקט אויף דעם, װאָס דאָס קינד, 11 יאָר 
אָלט צו יענער צייט, האָט געוואוסט, אַז איר טאַטע איז אַ פּראָװיזאָר פון רוסלאַנד, 
האָט 2 יאָר שטודירט מעדיצין און איז שיער ניט אַן אמתער דאָקטאָר געװאָרןף 
דאָקטאָר היינט דאָקטאָר מאָרגן, טאַטע היינט, טאַטע מאָרגן, -- צו דער מאַמען 
קומט עס ניט.. זי איז דער בעסטער , דאָקטאָר ?... 


זיצט ביי אונדז איינמאָל אַן עלטערע פרוי, אַן אלמנה, זי זעט אֵױס אַ סך, 
אַ סך יינגער פאַר אירע יאָרן. וי קומט עס, -- פרעג איך איר, -- אַז ניט געקוקט 
אויף דעם, װאָס זי האָט דורכגעמאַכט אַזאַ שווערן ביטערן קאַמף פאַר עקזיסטענץ, 
אַזױ שווער געפּראצעװועט איר גאַנץ לעבן, זעט זי אויס פריש און יונג. איר גע" 
לעכטער, איר שמייכל, איר באַגײיסטערט װערן, איר פרייד האָט געשפּרודלט פון 
איר, וי פון אַ יונגער, גאָר יונגער פרוי. ,,אָז מיין טייערער, -- ענטפערט זי מיר, -- 
איך בין געבליבן, ניט פאַר קיינעם געדאַכט, אַן אלמנה צו 32 יאָר, און מיט 5 
ברעקעלעך אויף די הענט. צו יענער צייט האָט מען נאָך ניט געװאוסט אין 
אונדזערט קרייזן פון פאַרזיכערונג, בין איך געבליבן מיט די קינדער, מיט אַ 
קרעמל און... מיט אַ סך חובות,.. איך האָב זיך אײנגעשפּאַנט. זיך אַרײנגעװאָרפן 
אין דער אַרבעט, און -- זעט איר דאך! איך פלעג אויפשטיין 6 באַגינען אַז איך 
פלעג עפענען מיין קרעמל, װאָס איז געווען צזאַמען מיט דער דירה מיינערי 2 
קליינע צימערלעך מיט אַ קיך, האָבן שוין די קינדער געהאַט אָפּגעגעסן זייער 
פרישטיק, די גרעט צעוואשן. די בעטן פאַרבעט, אָפּגעקאָכט מיטאָג. װי שווער דאָס 

איז מיר געווען (שווער? עס רעדט זיך נאָר אַזױ שווער..), איז עס מיר געווען ליב 
און זיס. איך בין דאך עפּעס אַ מאַמע געװען. איך האָב געפונען העכסטע פרייד 
און גליק אין דערציען מיינע קינדערלעך אַז איך זע איצט מיינע קינדערלעך, אַלײן 
שוין מאַמעס, און אייניקע שוין יונגינקע באָבעס און זיידעס, שפּרינגט מיר מיין 
האַרץ פאַר פרייד. איך דערמאָן זיך יענע צייט, ווען איך פלעג זיי דאַרפן אייג- 
טוליען װאַרעמער, וייל מען האָט געדאַרפט זיין אַ ביסעלע שפּאָרזאַם.. אַזי, - 
מיין טייערינקער, איך על שוין, משמעות, אַזױ , יונג" אַװעקגײן פון דער וועלט",, 


מיר איז אויך איינמאָל אויסגעקומען צו וואוינען אַ שטיקל צייט ביי אַ פרוי 
מיט אַן ענלעכן גורל, זי און אירע קינדער האָבן נעבעך- כמעט קינמאָל קיין אמתע 
היים ניט געהאַט. דאָס הייסט אַ היים, אַ שיינע היים, אַ יידישע היים האָט זיך תמיד 
געפירט ביי זיי, נאָר װאָס? די היים איז תמיד פול געווען מיט , קעכטניקעס", דאָס 
האָט זי געדאַרפט העלפן איר מאַן אַריינצוברענגען חיונה. איר מאַן איז געוען 
די צאַרטקײט, די איידלקייט, שטילקייט אַלין, אַ גאָלדנע נשמה. זאָגט מען מיר 
| אָבער, ער האָט זיך צו דעט היינטיקן לעבן, צו דעם היינטיקן פירן געשעפטן ניט 
אויסגעטויגט: צו ערלעך, צו גראָדליניק, צו געפילפול איז ער געווען. נו, פלעגט 
די דאָזיקע מוטער דאַרפן אָפּט צוקומען אין זיין שניידעריי אים אַרויסהעלפן, ניט 
געקוקט אויף דער שװערער אַרבעט, איז זי תמיד פריילעך געווען. צופרידן, און. 
פלעגט זיך אין געזעלשאַפט צעזינגען מיט אַזאַ התלהבות און אַזאַ ברען, װוי קיין 
! זאַך וואלט איר אויף דער ועלט ניט געפעלט. נו, דאַרף דער מאַן קראַנק וערן 
און שטארבן; בלייבט זי מיט 4 קינדערלעך אויף די הענט. דער איינציקער זון 
איז שפּעטער געפאַלן אין דער מלחמה. די קינדער האָט קיינמאָל קיין זאַך ניט 
געפעלט. זי האָט געזען, זיי זאָלן ניט פילן זייער אומגליק צו זיין פאריתומט, זי 
פלעגט קויפן רעשטלעך און זיצן ביז שטאָק אין דער נאַכט און נייען פאַר די 
קינדער, אַזױ אַז זיי פלעגן אַרױסגײן ריין און שיין אָנגעטאָן, אַזש אויסגעפּוצט, די 
ליבע אירע צו אירע קינדער, די פרייד, װאָס זי קאָן זיי דערציען (און זי האָט 
זיי טאַקע דערצויגן אַזױ, אַז זיי זיינען אומעטום אַ כבוד), האָט אָנגעפילט איר 
לעבן מיט טיפסטער פרייד, אויך זי האָט אויסגעזען אַ סך, אַ סך יינגער פאַר אירע 
יאָרן, און ביז היינט, אויף די עלטערע יאָרן, נעמט זי זיך נאָך אונטער פאָרצוזינ- 
גען פאַר געסט אַ יידיש ליד, און זינגט מיט האַרץ און טיפסטער פרייך, 
אַזױ, אַז איך האַלט, אַז דער הייליקסטער מאָמענט אין דער וועלט-געשיכטע 
איז ניט געווען דעמאָלט, ווען דער אייבערשטער האָט אַרױסגעזאָגט זיין יהי אור, 
און ניט דעמאָלט ווען ער האָט באַשאַפן דעם מענטשן בצלמו, נאָר דעמאָלט ווען 
די מוטער איז באַשאַפן געװאָרן ברוח אלקים. גערעכט איז דעבט, װאָס זאָגט, אַז 
וויי -- וויי װוי די וועלט וואלט אויסגעזען, ווען ניט שכינה, װאָס לויכט אַרױס פון 
דער מוטער. יאָ, אַזױ זיינען מאַמעס, װאָס זיי אַליין דערציען זייערע קינדער. דער 
רבי האָט טאַקע געלערנט מיטן קינד תורה, דער טאַטע האָט מיט זיין בײישפּיל טאַקע 
געוויזן דעם קינד, וי אַ ייד דאַרף לעבן און געניסן פרייד און תוֹכיק גליק 


אין לעבן, -- די מוטער אָבער האָט מיט איר ליבע צום קינד, װאָס האָט גע" 

אַ לעדרער רעדט זיך אַראָפּ פון האַרצן 


טויכט ליבשאַפּט אין קינד צוֹ דער מוטער, געעפנט די שערי שמים אין האַרצן 
פון קינד אויפצונעמען דאָס, װאָס דער רבי און דער טאַטע און די סביבה האָבן 
געלערנט. מחמת דאָס קינד האָט געפילט, אַז דאָס איז ליב, אוֹן טייער, און הייליק | 
זיין מוטער, 


| דאָ ניט לאַנג צוריק איז מיר אויסגעקומען צו טאָן אַ טובה אַ פריינד. עס 
האָט זיך געשאַפן אַ לאַגע, אַז איך האָב געדאַרפט צוגרייטן אַ קינד צו זיין בר-מצווה, 
אִיך דאַרף אייך ניט זאָגן, איר ווייסט עס אַלין, אַז דאָסו איז זייער שווער פאַר אַ 
קינד, װאָס האָט זייער וייניק געלערנט, ריכטיקער, זיך זייער װײיניק אויסגע" 
לערנט אין שול. דאָס קינד, אַן אויסנאַם-קינד אין כאַראַקטער, האָט זייער שווער 
געאַרבעט, פּשוט געהאָרעװעט. אײנמאָל איז צוגעקומען דער פאָטער. דערזעענדיקי 
וי דאָס קינד מוטשעט זיך, האָט ער רחמנות געקראָגן אויפן קינד און אַ זאָג גע" 
טאָן: זאָל מען אפשר אויפגעבן דעם ענין? אַז דאָס קינד האָט עס דערהערט, איז 
עס אַזש אויפגעשפּרונגען און אַ זאָג געטאָן: , ניין, ניין, דאָס װעט זייער וי טאָן 
דער מוטער!" איך האָב אָבער,. איידער , כ'האָב פאַרענדיקט מיטן קינד, געמוום 

פאַרלאָזן די שטאָט. אַ פריינד מיינער האָט מיט אים פאַרענדיקט דעם לימוד. אַ 
נאָענטן פריינד האָב איך געבעטן ער זאָל קומען יענעם שבת אין שול און מיר 
באַשרײבן, װי מוטער און קינד האָבן רעאַגירט ביי דער צערעמאָניע. דאָס קינד, 
האָב איך געזען, איז אַזױ פאַרליבט אין זיין מוטער, אַז ניט איין מאָל האָב איך זיך 
קוים געקאָנט קאָנטראָלירן פון טרערן, אַזױ רירן פלעגט מיר זיין באַציאונג צו 


דער מוטער. דער פריינד מיינער האָט מיר געשריבן בזה הלשון ,איר זייט אַ-- ‏ 


קראַנקער מענטש, איר זײַט צו סענטימאַנעטאַל, איר וואלט עס ניט אױסגעהאַלטן. 
אפילו איך, אַ האַרטערער מענטש, בין שיער ניט אַרױסגעלאָפן פון שול, איך 
ול אייך אפילו ניט באַשרײיבן דעם מאָמענט; ווען דער בר-מצוה-מחורל איז צו 
צו דער מוטער און זיך איינגעקלאַמערט אין איר, מיר דוכט זיך, אַז עס האָט. / 
געדויערט אַ יאָר... און בעת איך שרייב עס, דאַכט זיך מיר, אַז מוטער און קינד ‏ 
שטייען נאָך איצט, ניט ווייט פון ארון-קודש, איינגעקלאַמערט, און דער | רבונו של 
עולט אַליײין שמייכלט אַראָפּ צֵן זי +. 


נאָך װי דער לערער פון דער אַרבעטער-רינג-ישול אין מיין דריטן , שאַנ* - 
גרילאַ", האָב איך צוגעגרייט אַ קינד צו אַ וועלטלעכער, צו יענער צייט, בר- 
מצוה, דאָס קינד איז געווען אַ גאָלד אין נשמה, אָבער זייער ניט פעאיק. דאָס קינד 
האָט שווער געאַרבעט איבער זיין יידישער דרשה -- און ניט פון אָרט. עס איז 
שוין געווען האַלב איינט, און דאָך ניט פון אָרט. איך האָב די עלטערן געזאָגט, 
אַז די דרשה וועט זיין זייער אַ קורצע, אַז עס גייט ניט. זיי ווייסן, אַז אויך אין דער 
אַלגעמײנער שול לערנט זיך עס זייער שווער. איר וואלט געדאַרפט זען, װי די 
מוטער האָט זיך עס אַ ווארף געטאָן צום קינד, נאָך דער , לאַנגער" דרשה , מייגער", 
און קושנדיק געפרעפלט צום קינד, אַז זי , איז אַזױ גליקלעך, אַװוי גליקלעך". 
כדי דאָס קינד זאָל חלילה ניט פילן, אַז עס איז ניט אַזױ גוט געװעןיי 


מיין יינגערע טאָכטער איו עפּעס איין מאָל אין כּעס געװאָרן אויף איר 

מ. ב לא ש טיין 


טאָכטערל און גענומען איר שאַרף טאדלען. אַז איך האָב עס דערהערט. בין איך 

שוין געגאַנגען איר זאָגן, אַז איר מוטער האָט קיינמאָל אַזױ שאַרף צו איר ניט 
גערעדט. איידער איך בין צוגעגאַנגען, הער איך, וי זי זאָגט איר טאָכטערל, אַז 
, פאַרשטייסט דאך מיין קינד, אַז ניט געקוקט אויף דעם האָב איך דיר ליב, זייער 
ליב, שטאַרק ליב". איך בין שטיין געבליבן, די ווערטער האָבן מיך טיף גערירט. 
איך הער מיין טאָכטערס טענהן ווייטער און װידעראַמאָל, אַז ,ניט געקוקט אויף 
דעם" אאַ"וו. דאָכ קינד, גערירט פון דער ליבע, װאָס האָט באַלױכטן איר מוטערס 
כעס, האָט זיך אַ ווארף געטאָן צו דער מוטער, גענומען וויינען און זיך געקלאַמערט 
אין איר, געקושט איר. איך בין לאַנג נאָך דעם געווען אונטער דעם איינדרוק, 
אַז עס האָט זיך זיכער איינגעזאפט אין נשמה פון קינד, אַז אַ מאַמע דאַרף לערנען, 
אָנװייזן טעותן, אָבער דאָס מינימיזירט חלליה ניט דאָס הײיליקסטע אין דער מוטער, 
און דאָס טייערסטע פאַרן קינד --- דער מוטערס ליבשאַפט, 


ביי אונדז לויכט ניט אַזױי שטאַרק די לעצטע יאָרן נאָר מחמת דעם, װאָס דאָס 
קינד האָט קיין היים ניט, װאָס די מאַמעס האָבן פאַרלאָרן די פרייד און די פעאי- 
קייט צו דערציען. װי צייטיק עס וואלט געווען, וען מיר ווענדן זיך צו דער 
היינטיקער מוטער מיט דער תפילה פון הרב דוד מיללער, װאָס ער ציטירט זי אין 
זיין בוך , דער סוד פון דעם יידן, זיין לעבן און זיין משפּחה". די תפילה גייט אַזוֹי: 
,יידישע מאַמעס, איך טו תפילה צו אייך. אייערע קינדער זיינען, היינט צו טאָג, 
אין גרויט נויט און אין עלנט, זיי שטרעקן אויס צו אייך זייערע הענטעלעך און 
בעטן ביי אייך רחמנות צו האָבן אויף זיי. ווייזט זיי אַרױס אייער צאַרטקײט, אייער 
ליבע. ראַטעװעט זיי פון אַלץ, װאָס איז ניט מאָראַליש, ניט ריין אין לעבן, דערפילט 
אייער חוב. ניטאָ, ער עס זאָל אייך קענען פאַרטרעטן, ער עס זאָל קענען פאַר- 
נעמען אייער אָרט אין לעבן פון אייערע קינדער. אָן אייך זיינען אייערע קינדער 
אין גרעסטער סכנה, און אונדזער ישראל-שיף פון לעבן קאָן זינקען. קומט גיכער, 
נעמט זיך צום אַקער", נעמט אין אייערע הענט אַרײן דעם ראָד פון שיף, פאָרהיט 
אונדז פון די געפערלעכע אייז-בערג, װאָס קומען אונדז אַנטקעגן. העלפט אונדז 
אויסצומיידן די שפּיציקע פעלזן-שטיינער. פאַרהיט אונדז פון מענטשנפרעסערישע 
ים-פיש. העלפט אונדז אָנצוקומען בשלום צום יידישן ים"ברעג. דערװאַכט, קערט 
זיך אָפּ פון פאַלשע עצה-געבער, הײליקט, באַנײט דעם מובח אין אייערע היימען. 
באַזײטיקט די ,געצן", די פאַלשע , געטער", די פרעמדע ,אַגרעסאָרס!', װאָס ציען 
און לאָקן אייך אין דער נידער. אייערע היימען זיינען הייליק, יעדער חיים איז אַ 
מקום קדוש פאַר אייערע קינדער. צינדט אָן זאָל אויפלויכטן אין אייך דער נר 
תמיד, און זאָל זיך צעפלאַקערן אין אייערע היימען דער סנה-פלאַם, און זאָל ווידער 
לויכטן אין אייערע היימען דער גייסט פון הר סני. רייסט אַרױסן פון אייערע היימען 
די ווילדע גראָז, די קראפעווע, װאָס האָט זיך צעװאַקסן אין אייערע היימען. זעט 
צו באַזײיטיקן פון אייערע. , גאָרטנס", פון אייערע היימען די צעשטערנדיקע פרעמדע 
פלאַנצונגען, זייט בעסער אין אייערע היימען הערלעכע , בלומען", זייט היילי- 
קייט. מאַמעס! אָן אייך זיינען מיר פאַרלאָרן" (פריי איבערגעזעצט פון ענגליש), 

און פון פאָטערס האָט איר אויך עפּעס-װאָס צו זאָגן? -- הער איך אַ שטים, 
יאָ, איך האָב וועגן פאָטערס אויך עפּעס-װאָס צו זאָגן, כאָטש די היינטיקע פאָטערס 
זיינען נאָך װייניקער היימיש אין זייערע היימען, װי די היינטיקע מוטערס. הייב" 
טיקע בענערע פאָטערס האָבן זײיער ליב צו זיין באַשעפטיקט געזעלשאַפטלעך, 
לטובת הכלל... אָבער ניט די אידעע, דער ציל, ניט דער טובת הכלל איז דאָס רום. 
(ניט אַלע מאָל, אָבער דאָס רוב) די טרייבקראַפט, נאָר דער דראַנג הנאה צו האָבן. 
אמת, דאָס איז אַ העכערע הנאה. און עס וואלט: אונדז, און זיי, און זייערע קינדער 
אַ סך בעסער געווען, ווען זייערע קינדער האָבן הנאה פון זייערע פאָטערסייי 

אונדזערע פאָטערס, די היינטיקע, פעלט געדולד צו זייערע קינדער. קוקט זיך 
נאָר צו, וואו איר זאָלט. ניט זיין --- אין בית מדרש, ביי אַ קאָנצערט, צו גאַסט, 
אָדער אין דער היים, -- קוקט זיך נאָר צו און הערט זיך נֵאָר צו, איר װעט דערפילן 
ביי אַ סך היינטיקע פאָטער, אַז די קינדער זיינען אַן ,אָנשיקעניש". עס איז קיין 
וואונדער ניט, אוב די מאַמעס האָבן אַזוֹי װײיניק איינזעעניש, װאָס קאנט איר 
דערװאַרטן פון די פאָטערס, װאָס ביאָלאָגיש אפילו זיינען זיי ווייט פון די קינדער. 
פאָטערס זיינען בכלל גרינגע , פּאַסאַזשירן", אין טראָגן, אין האָבן, אין דערציעןיי 
אַ טעות איז עס געווען פון דעם רבונו של עולם?... איילט זיך ניט, זיין פּלאַן איז 
געווען אַ גוטער, ער האָט צעטיילט די פליכטן, דער אומגליק איז נאָר װאָס בעת די 
מוטערס דערפילן ניט אַלע זייערע פליכטן, אַנטלױפן די פאָטערס פון זייערע 
פליכטן בכלל, -י יי י 

איך הער אָפּֿט פון פאָטערס: , לאָז אָפּ; לאָז. צורו; גיי שפּיל זיך; דריי מיר ניס 
קיין קאָפּ; זיי שטיל"... איך קען פאָטערס, װאָס האַלטן מיט מיר אין איין אַר" 
גומענטירן, אַז עס איז געזינטער, װען די קינדער עסן ניט צװאַמען מיט די 
עלטערן, אַו עס איז בעסער, ווען זי האָבן שוין אָפּגעגעסן, ווען עלטערן זעצן זיך 
צום טיש, אַז עלטערן זיינען באַרעכטיקט צו רו, זי פילן נעבעך יאָ, נעבעך) -- 
ניט די פרייד פון זיצן צוזאַמען מיט די קינדער ביים טיש, דאָס איז פאַר זי אַן ‏ 
אָפּקומעניש... צום גליק זיינען ניטאָ קיין כך אַזױנע פאָטערס, אָבער אויך ניס 
וייניק, | הי . 

| פאָטערס האָבן אויך גרוֹיסע פליכטן, ספעציפיש פאַר זיי. אויב פאָטערט 

באַנעמען עס, און נעמען עס אויף מיט פרייד, איז גוט און ואויל זי און 
זייערע קינדער. | 

אויב די ליבשאַפט פון דער מוטער צום קינד איז אַזאַ װויכטיקער ענין אין 
דער דערציאונג פון קינד; אויב מוטערליבע, װאָס װעקט אין קינד אױף זײין 
ליבשאַפט צו דער מוטער, איז דער בריק, װאָס פירט דאָס קינד פון ליבע צו דער 
מוטער ליב צו קריגן אַלץ, װאָס עס איז איר ליב און טייער, און הײליק -- איז 
וואוּ קומט דאָ אַרײן דער פּאָטער, װאָס איז זיין אָנטײל אין דערציען דאָס קינד? 

דער פאָטער װעקט דורך זיינען מעשים בכל יום אין קינד באַציאונג צו וועלט 
און מענטש, װעקט הימל-באַציאונג צו מנהגים, צו טראַדיציעס, צו דעם יידישן 
לעבנט-נוסח. דאָס קינד הייבט אָן ליב צו האָבן דעם פאָטער, װען עס ועט אין 

אים טיף-גייסטיקס, אמת, דאָס קינד באַוואונדערט אין-פאָטער אויך פיזישע גבורה, 
באַוואונדערט זיין מאַכט, זיין הױכּע פּאָזיציע, אָבער דאָס באַואונדערט נאָר דאָס 
קינד, טיפע ליבע רופט עס ניט אַרױס, מחמת שפּעטער קאָן דאָס קינד דערוען אַ 
דאָס, װאָס עס באַוואונדערט, איז ניט פון גרויסן ווערט. באַװאונדערונג איז אַ 
צייטװײיליקער געפיל. שפּעטער אָבער, ווען עס דערזעט, װי דער פאָטער דאַװנט 
מיט הארץ, מאַכט קידוש, הבדלה מיט אַזאַ ערנסטן ניגון, װי ער לאָזט גיט אַרױנ 
קיין ספר פון האַנט, אין מעביר די סדרה, זיצט מיטן עולם, צי לערנט מיטן עולם 
בין מנחה למעריב, --- הייבט אָן דאָס קינד אינטואיטיוו צו דערפילן טפּעס הײיליקס 
אין פאָטער, און ווערט צו אים צוגעצויגן, הייבט אים אָן ליב צו קריגן דעם פאָטערס 
יידישקייט, דעם פאָטערס רעליגיעז געזאַנג פירט דעם קינד צו דער מתיקות, װאָס 
עס האָט געפילט פון דער מוטערס ויג-ילידער, צו איר בענטשן ליכט, צו איר 
תחינח-ניגון. די מוטער דאַרף זיך ניט דערװערבן ליבע -- עס צעשטילט זיך 
אין קינד די ליבע, ניט נאָר מחמת די מוטער איו טאָג און נאַכט מיטן קינד, װאָס 
עס העלפט אים -- דאָס אוֹיך -- אָבער מער פאַר אַלץ קאָנט איר זיך ניט באַ- 
פרייען פון געפיל, אַז מיט דער ליבע קומט עס שוין פון הימל. דער פאָטער דאַרף 
זיך ערשט דערווערבן, פאַרדינען די ליבע. איך האָב באַגעגנט היימען, וואו ניט 
דווקא דער בית מדרש, דאָס רעליגיעזע האָט געטויכט ליבע אין קינד, נאָר די 
צאַרטקײט, די איידלקייט די גוטסקייט פון פאָטער, זיין באַציאונג צו זיין אָרגאַ- 
ניזאַציע, צו יידיש געזאַנג, צום יידישן װאָרט, צו אַ יידישן קאָנצערט, -- אט וי 
איך האָב אייך געמאלן די היים פון קינד, װאָס האָט , אויסגעבעסערט" דעם סוף 
פון שלום אַשס , תהילים-ייד". דאָס אָבער אַלץ הייבט זיך אָן שפּעטער, ווען דאָס 
קינד הייבט שוין אָן צו זען, צו פאַרשטײן עפּעט. איך האָב געזען, מיט װאָס פאַרא 
פרייד קליינע קינדער, דריי-פיר-יאָריקע, מיט װאָס פארא התלהבות זיי פלעגן 
מיטזינגען, מיט די ווערטער, זמירות ביי אַ שלוש סעודות אין אַ בית-מדרש, און 
אויך מיט װאָס פארא פרייד קינדער פלעגן מיטזינגען מיט פאָטערס און מוטערס ייד" 
לידער, ווען די קינדער װאָבן דעויפילט די פרייד פון זייערע עלטערן ביים זינגען. 

אויב דאָס קינד האָט שוין ליב די מוטער שיער ניט ביים געבורט, האָט עס 
ניט קיין געפילן די ערשטע פּאָר יאָר צום פאָטער. מעג אַ פאָטער זוכן מיט אַלע 
מיטלען צ באַרואיקן אַ ברעקעלע קינד ווען די מוטער איז ניטאָ אין דער היים, 
זינגען לידעלעך, געבן אַ טרונק מילך, אַװעקלײגן אויפן בייכעלע, -- דאָס קינד, 
הערט ניט אויף צו וויינען. פּלוצלונג עפנט זיך די טיר, די מוטער קומט אַרײין 
עס איז גענוג, דאָס קינד זאָל דערהערן די טהיט פון דער מוטער (אַ! דערהערט עס, 
דערקענט עס!), דאָס קול פון דער מוטער; װי די גאַנצע לאַגע בייט זיך. ניט איין / 
מאָל איז מיר אויסגעקומען אויפצוקלערן מוטערס די דערשיינונג, װאָס דאָס קינד 
צאַרואיקט זיך טאַקע, טוליעט זיך צו דער מוטער, ווארפט בליקן פון שרעק אין 
דער ריכטונג פון פאָטער, אָבער צעויינט זיך ווידער, אָפּטמאָל היסטעריש אפילן; 
איך פלעג מוטערס. דערקלערן, אַז דאָס קינד האָט זיך טאַקע באַרואיקט, זיך דער" 
פרייט, אָבער נאָך דעם וויינט עס ניט פון שרעק, נאָר פון פרייד, דאָס , שלוקערצט" 

זיך אפ אין קינד די שרעק. װאָס עס האָט אָט אָקאָרשט איבערגעלעבט. מוטערס 
האָבן מיר מיין הנחה באַשטעטיקט דורך דעם, װאָס דעם קינדס צווייטע, אַזױ צו 
זאָגן, געוויין פאַרװאַנדלט זיך גיך אין אַ געזאַנג.. 

און עס איז קיין וואונדער ניט, װאָס דאָס קינד האָט פריער אַזױ. שמאַרק 
געוויינט, איר וואלט ניט בעסער געװעףיי דאָס קינד איז צוגעוואוינט צו דער 
מוטערס גלעט (אך, וי זיס ער איז!,,.) צו דעם שמייכל פון דער מוטער (איג דען 
פאַראַן אַ ליכטיקערער הימל?..) צו דער װאַרעמקײט, װאָס טראָגט זיך פון דער 
מוטער, און דאָ... האָט עס דערזען עפּעס גאָר אַן אַנדער פּנים, װאָנצעס,.. אַן אַנדער 
קול, אַנדערע הענט.. אַ מענטשן (איז דען די מאַמע אַ מענטש!??), אַ מענטשן, 
װאָס עס זעט אַװי זעלטן : יי | 

ווען דאָס קינד איז שוין אפילו איבער אַ יאָר אַלט, זעט עס, אַז אָפּט, אמת 
ניט זייער אָפט, אָבער דאך דרייט זיך אין שטוב אַרוֹם אַ ,דארמאיעדניק", אַ. 
מענטש, װאָס טוט גאָרגישט, און זיין מאַמע באַדינט אים נאָך, אמת, ער הייבט 
אָן אים צו באַוואונדערן: ער נעמט אַ בענקל מיט איין האַנט און דערלאַנגט אַ 
שטעל... ער דערלאַנגט אַ שטופּ דעם טיש, און דער טיש האָט קיין אַנדער ברירה 
ניט, ער רוקט זיך. נאָך שפּעטער הייבט אָן דאָס קינד נעענטער צו װערן צום 
פאָטער דערפֿאַר, װאָס ער פירט ביים טאַטן גרינגער אויס קאַפּריזן. ער ווייס ניטי . 
װאָס דאָס. איז, װאָס ער זאָגט, אָט דער פאָטער, ער כאַפּט ניט אויף דעם פאָטערס 
גוזאַלדן, אַז ,עס שפּאַלט אים. דער קאָפּ -- גיב אים שוין, דעם קינד, און אַ סוף . 
- זאָל עס נעמען". דאָס קינד פאַרשטײיט ניט דעם פאָטערס רייד, עס ווייס אָבער, אַז 
| נאָך דעם פאָטערס אויסגעשריי איז מען מקיים זיין פאַרלאַנג. נאָך שפּעטער אַרט 
ניט דעם קינד די סיבה פון פאָטערס , גוטכקייט", אבי עס דערגרייכט. די מאַמע 
איז טאַקע אַ גאָלד, אַ געזונט אין איר לעבן אַרײן, ביי איר פירט עס אָבער ניט 
אויס אַזױ גיך און ניט אַזױ גרינג אַ קאָפּריז. נאָך שפּעטער אַנטטוישט זיך דאָס 
קינד אַ ביסעלע אין פאָטער, מחמת ער איז מקיים אַ פסק. די מאַמע, ווייס עסי 
סטראַשעט, אָבער צום פּסק קומט עס ניט. אמת, זי סטראַשעט תמיד, אַז זי װעט 
| דערציילן דעם טאַטן, זי האָט אָבער אַ קורצן זכרון... ער פילט אפילו, אַז זי טוט 
עס מיטן גוטן ווילן, מיט אַ כיוון, זי װויל פאַרגעסן, ווייל עס געדענקט, אַז איין 
מאָל, ווען זי האָט ניט פאַרגענן, און דער פאָטער האָט געפאָלגט שלמה המלכן, 
ניט געזשאַלעװעט די רוט, האָט זיך ביים ערשטן שמיץ די מוטער איינגעשטעלט, 
אַז עס איז גענוג (ניט פאַרן פאָטער); ביים צווייטן שמיץ האָט ער שוין געהערט אַ 
ציטערדיק קול פון דער מוטער, און ביים דריטן האָט זי, די , מסורניצע", שוין 
געוויינט אויפן קול, אַרױסגעכאַפּט עס פון פאָטערס הענט און באַדעקט מיט קושן, 
נאסע פון טרערן... זי האָט, משמעות, פון דעמאָלט אָן באַשלאָסן פאַרגעסן פאַר- 
מסדן,,. (איר קענט דען ניט אַ מאַמען זאָגט װאָס איר װילט, אַ מאַמע איז קיין 
, מעגטש" ניט.. נאָך שפּעטער, ווען דאָס קינד לערנט שוין חומש, װער רעדט 
נאָך, אַז עס איז חומש מיט רשי, װערן זון און פאָטער גאָר נאָענטע פריינד, חברים, 
וושן דער פאָטער וויל עסיי 0 | 

גליקלעך זיינען קינדער, ווען פאָטער און. מוטער היטן גבול, ווען זי אַרבעטן 
קאָאָפּעראַטיוו, װי עס איז טאַקע דער מאָל זייער אָפט. אין אַזאַ פאַל װירקט דעם 
פאָטערס חשיבות,. זיין וויסן, זיין ערנכט, זיין באַציאונג צו װעלט און מענטש, 
זיין נוסח אין לעבן, און דער מוטערס צאַרטקײט, איר גוטסקייט, איר סליחה 
ומחילה, אויב חלילה ניט, אין אַ רחמנות אויפן קינד אוז... אויך אויף די עלטערן. 
װאָס נעענטער צו הימל, װאָס שענער און הערלעכער, װאָס גייסטרייכער דעם פאָ- 
טערס וועלט איז, אַלץ מער הימל ליכטיקט ער אַרײן אין קינד, . 

אויב אָבער דעם פאָטערס װעלט איז קאָרטן, געװעט-שפּילן, טענץ, אױי- 
טאָמאָביל, ,פאָן"; אויב דעם פאָטערס וועלט איז גענוס, און דער עגל הזהב, און 
דער מוטערס וועלט איז אויך די זעלביקע מיטן צוגאָב פון קליידער, און , סעודה- 
לעך", מעבל, דילן-טיכער אויב זי זוכט נאָר אַריבערצױאָגן איר ,בעסטע" ‏ 
פריינדין --- אויב דאָס לעבן זעט אַזױ אויס, װאָס פאַראַ רעכט קאָנען האָבן אַזױנע 
עלטערן צו זייערע קינדער, װאָס גײיען ניט אויפן דרך הישר -- ווייס איין גאָט 
אין הימל. מאַמעס שרייען אויף קינדער, װאָס די קינדער שרייען: שלאָגן די קינדער, 
װואָס זיי שלאָגן זיך אַרום: קלאָגן אויף דעם עגאָאיזם, אויף דער קאַלטקײט, אויף 
דער פאַרריסנקייט, אויף דער חוצפה פון די קינדער, -- בעת זיי די מאַמעס האָבן 
עס אַלין אויסגעלערנט זייערע קינדער, אַזױ אַז קינדער, נאָכאַמאָל, קינדער דאַרפן 
האָבן מזל צו עלטערן, עלטערן אָבער קאָנען זיך פאַרדינען מזל צו קינדעריווו.. 

ווען איך וואלט עס געקאָנט איבערצייגן עלטערן! מען דערציילט פון אַ מאָלער, 
װאָס קיינער האָט ניט געקאָנט נאָכמאַכן דעם רויטן קאָליר, װעלכן ער פלעגט 
אַרויסקריגן, נאָכן טויט פון מאָלער האָט מען אונטערן האַרצן ביי אים געפונען אַ 
וואונד, -- דאָס האָט ער די פאַרב געמישט מיטן בלוט פון זיין האַרצן. מיט בלוט. 
אוֹן האַרצן וואלט יעדער יידישער לערער גרייט געווען אויקצוקריצן דעם אמת, 
אָט דעם אמת, אַז ווען עלטערן זאָלן נאָר װעלן, זיך ניט פוילן, וי דער פאַל אין די 
לעצטע יאָרן, ווען זיי זאָלן נאָר װעלן, קאָן דער פֿאָטער אויף זיין געביט און די 
מוטער אויף איר געביט אין דערציאונג אויפוועקן אין קינד די פליגל, װאָס זאָלן 
דאָס קינד ברענגען תמיד צו די שערי שמים אין זיין לעבן. עס איז זייער וויבטיס, 
ווער די עלטערן זיינען, די היים איז נאָר אַ גאָרטן. עס ווענדט זיך אָן גערטנער, 
וי ער זייט און װאָס ער זייט, און צי זייט ער בכלל. זייט ער גראז, בלומען, צי 
פאַרלאָזט ער זיך אויף נסים, און עס װאַקסט אויס קראָפּעװע, שטעכלקעס גרייט 
ער די קינדער צו אַ ,, הינער-לעבן", צי צו אַן אָדלער-לעבן. אויב אפילו עס געלינגט 
ניט די עלטערן צוצוברענגען צו הימל די קינדער, איז אָבער זייער געוויסן ריין, 
דאַרפן זי זיך ניט , אויפעסן לעבעדיקע", די ליידן זיינען ניט אַזױנע מאוימדיקע... 
און ווען עלטערן האָבן זיך נאָר געמיט, מוזן זיין רעזולטאַטן, מעגן זי זיין ניט 
די, װאָס מ'האָט דערװאַרט, אָבער אומגליקן פאַרמיידן זיי, 

מיר לאַכן זיך אָפט אויס פון אַ מענטשן, װאָס גרויכוט זיך מיט זיין יחוס, 
אַז מיר הערן עמעצן זאָגן , מיין טאַטע, מיין זיידע -- אַ קלייניקייט! איך שטאם 
אָפּ פון",., אאַ'וו אַז מיר הערן עס, ענטפערן מיר מיט אַ , שמייכל אונטער די 

וואנצעס", די גענדז גרויסן זיך נאָך היינט, זאָגט מען אונדז, אַז זיי. האָבן אַמאָל 
געראַטעװעט רוים... אונדז אינטערעסירט ניט, וער דיין טאַטע, מאַמע. וידע, 
באָבע זיינען, -- טראַכטן מיר, בעת עמעצער שטעלט זיך אַרױס מיט זיי, --- מיר 
ווילן וויסן ניט זייער יחוס, מיר ווילן, טייערינקער, וויסן פון דיין יחום, ניט יחוס 
אבות, נאָר יחוס עצמו איו וויכטיק. ספעציעל האַלטן מיר ניט פון יחוס דאָ בי 
אונדז אין אַמעריקע, אָפט טראַכט איך, אַז אפשר איז עס דערפאַר, װאָס דאָ איז 
מען אַזױ שטאָלץ ביי זיך, דאָ גרייסט מען זיך אַזױ מיט דעם, װאָס מען איז אַן 
אַמעריקאַנער, איז ניט נייטיק עפּעס-װאָס אַנדערש מיט װאָס זיך צו גרייסן. אמת, 
דער העכערער אַמעריקאַנער האַלט ניט פון דעם, ער װאַלט, אַז ס איז װײיגיק. 
װאָס מען איז אַן אַמעריקאַנער, עכו ווענדט זיך, װאָס פארא אַמעריקאַנער מען איז, 
די מאָסן אָבֿער טראַכטן אַנדערש, אַזױ אַז אויב אין אונדזער אַלטער היים פלעגן 
מיר איבערבייגן דעם שטעקן, זיך , בוקן מיטן שטערן ביז צו דער ערד" װאַר 
יחוס, בייגט מען דאָ איבער דעם שטעקן אין אַװעקמאַכן אינגאַנצן אונטער וער 
האַנט יחוס. אמת, דאָרטן האָט מען געהאַלטן פאַר א יחוס אין דער משפּחה אַ רב, 
אַ ראש ישיבה, אַ חזן, אַ מלמד, אַ שוחט, אַ ישיבה-בחור. דאָ אָבער, אַז מען גרויסט 
זיך שוין יאָ, איז מיט אַ. דאָקטאָר אין דער משפּחה, אַן אַדװאָקאַט. אַ רב. אָבֶער 
מער פאַר אַלץ מיט אַ גביר, אַ פאַבריקאַנט, מיט אַ גרויסן געשעפּטסמאַן; דער גביר 

איז , דאָס אייבערשטע פון שטויסל". דאָ, איו אָפט ניט די פראַגע װאָס מען איז, 
נאָר וויפל טויזנטער , מען איז ווערט". אמת, די בעסערע אַמעריקאַנער דענקען 
אנדערש, אָבער די מאָסן דענקען אַזױ, פילן אַזױ, רעדן אַװױ. פאַראַן נאָך אַ מין 
יחוס דאָ -- דאָס איז דער בײסבאָליפוטבאָל-טעניט-שפּילער און ער, װאָס קאָן 
- אין אַ געראַנגל דערלאַנגען גרעסערע , בוכצעס"... ביי אונדז אַמאָל איז דער גביר / 
קיין ,, צימעס" ניט געווען, עס האָט זיך געווענדט, װאָס פארא גביר. סתם אַ גביף . 
האָט מעו פיינט געהאַט, קינמאָל ניט אַרויפגעקוקט אויף סתם אַ גביר. געהאַלטן 
האָט מען פון אַ גביר, װאָס איז צו דער זעלביקער צייט געוען אַ יודע ספר, א 
למדן, אַ בעל צדקה. געװען גבירים, װאָס האָבן אױסגעהאַלטן גאַנצע ישיבות, 
איך געדענק הורוויצעס ישיבה אין דווינסק, איך ווייכו פון דער ישיבה, װאָס איז 
עװאַקואירט געווען בעת דער ערשטער מלחמה קיין באַגאראדסק -- זי איו אויס- 
געהאַלטן געװאָרן פון אַ פּאַר מאָסקװער גבירים, 


איך געדענק אין דוויגסק די , קוכניש", וואו מען פלעגט אויסטיילן הונדער- 
טער מאָלצייטן אַ טאָג פאַר אָרעמעלײט, און דעם בית הספר, אויף זעליאַנע גאָס 
איך בין דאָרטן געווען אַ תלמיד), אוסגעהאַלטן פון דעם שװעבעלע-פאַבריקאַנט 
זאַקס. דאָ;איז דאָס רוב דער גביר (איך פאַרגין אים) אַן עם הארץ, אָפט אַן אמתער ‏ 
,בורילא",,. גיט ער אָבער צדקה (װאָס איז אין פאַרגלייך מיט דעם, װאָס מען פלעגט / 
אִמאָל געבן, אַ ,נישט מיט אַ גאָרנישט") ‏ דערטרינקט' מען אים אַזש; האַלט 
מען אים אין איין , ווייקן" אין כבוד, אין איין חנפהנען, שטעלט מען אין צייטונג. 
אַריין דאָס בילד פון דעם , בורילא, צוזאַמען מיט אַ וועלכן-עס-איז גאון, -- אַן 
אמתער הילול השם איז עכג איך האָב אין מיאמי. אין אַן אָרטאָדאָקסישער שול, 

געזען אויפן ארון קודש, העכער נאָך פאָר די עשרת הדיברות, אַ נאָמען פון אַ 
י יידן, מעג ער זיך געוועזן זיין ווער ווייס, אָבער אויפן ארון קודש?!.. אַז איך לייען 
אָפט אין צייטונגען תחילות ותשבחות, טראַכט איך: ווען דער אָדער אַן אַנדערער, 
ווען עו וואלט טאַקע געהאַט יחוס אבות, אָדער געווען אַלײן אַ יחוס עצמו, וואלט 
ער אָפּנעשטעלט די דאָזיקע ,װאַקכאַנאַליע? פון לויבענישן אין הימל אַרײן. 

אָבער זאָגט װאָס איר װילט, יחוס איז שוין גאָר אַ גרויסער ענין. איך האַלט 
בדרך כלל, אַז זייער אָפט האָט אָפּשטאַם אַ גרויסן װערט פאַרן מענטשן איך 
האַלט, אַז וי ווייט דער אָדער יענער זאָל זיך פאַרבלאָנדזשען אויף שלעכטע ועגן, 
וי ווייט דער אָדער יענער זאָל זיך ‏ אָפּרײיסן" פון זיין יחוסדיקן אָפּשטאָם, -- 
דאָס פינטעלע יחוסדיקעס אין אים, דאָס שיינע, הערלעכע, גרויסע, װאָס איז אין 
אים פאַראַן און פאַרלײגט געװאָרן, קאָן אין אַ געוויסן מאַמענט אים אַ צי טאָן 
אויף צוריק, | | 

אמת, דאָס לעבן אַרום, די מוטער, דער פאָטער, די היים האָבן דאָס לעצטע 
| װאָרט אין פאָרמירן דעם כאַראַקטער פון קינד. אָבער די משפּחה, ווער דער זיידע 
אפילו איז געווען, דער אָפּשטאַם איז אויך אַ כוח, װאָס העלפט אָדער שטערט. 
אויב געוויסע גייסטיקע קראַנקהייטן ווערן איבערגעגעבן (און מיר זיינען עדות 
פון דעם יעדן טאָג), פאַרװאָס זאָלן געוויסע כאַראַקטער-שטריכן, װי צאַרטקײט, 
סענסיטיווקייט, פוילקייט, האַרטקײט, נערוועזיטעט, פאַרריסנקייט, --- פאַרװאָס זאָלן 
אַזױנע כאַראַקטער-שטריכן, ניט זיין אָנשטעקנדיק אָדער פאַרװאָס זאָל מען זיי אין 
אַואַ אָדער אַן אַנדער מאָס ניט ירשענען? און מיר זיינען אָפּט עדות, װי עס ווערט 
יאָ ענלעכס געירשנט. איך האָב דאָ ניט לאַנג צוריק געלייענט, וי איינער האַלט, 
אַז צווישן אַלע ברכות, צווישן אַלע תהילות ותשבחות דעם אייבערשטן, װאָס מיר 
זאָגן יעדן אינדערפרי, וואלט געדאַרפט זיין אַ ברכה, אַ דאַנק. פאָרן געבן אַ זיידן, אַ 
פאָטער, אַ מוטער, װאָס זייערע הערלעכע שטריכן פילט דער. מענטש אין זיך, װאָס 
די דאָזיקע שטריכן גיבן אים דעם קאָליר, דעם חן אין זיין לעבן בכל יום, 

דער פּראָפּעסאָר פון באָסטאָנער שול פאַר טעאָלאָגיע וויליאם ל, סטידזשער 
דערציילט פון אַ קינד, װאָס האָט געהערט איין מאָל דעם לערער זיינעם, וי 
ער האָט פאַרן קלאַס געמאלן אַ מוסטער-מענטשן. אַזאַ מענטש איז תמיד גוט, תמיד 
פריינדלעך, שמייכלט תמיד, אַז ער ברענגט אַריין פרייד, וואו נאָר ער קומט אַרײן, 
אַז נאָר ער גלעט, נאָר ער טוט מענטשן טובות, אַז ער האָט אַלעמען האָלט, דאָס 
קינד האָט מיט פרייד אויסגעשריגף , דאָס מוז זיין מיין טאַטע"! אַזױנע טאַטעס 
זיינען פֿאַר זייערע. קינדער אוצרות, װאָס מען קאָן זיך ניט איינשאַפן, ניט קויפן, 
און אַזאַ יחוס קאָן יעדער פאָטער, דער אָרעמסטער, זיין; אַזֹינע אוצרות קאָן 
יעדער פאָטער, דער אָרעמסטער, געבן זיין קינד, ווען ער האָט עס אין זיך, 

מיר, יידישע לערער, װאָס יעדער קינד גייט אונדו אין לעבן, מיר, יידישע 
לערער, קאָנען ברענגען טויזנטער בישפּילן, עפּיזאָדן. װאָס קאָנען וויזן, וי 
קינדער קוקן אַרױף אויפן פאָטער, און נאָך מער קוקן אַרױס צו האָבן פאַר װאָס 
זיך צו גרויסן מיטן פאָטער, ניט איין מאָל קומט אונדז אויס זיך צוצוהערן, וי 


בָ 

אַ לערער רעדט זיך אַראָפף פון האַר צן 


קליינע קינדער גרויסן זיך מיט זייער , יחוס", מיט זייער פאָטער: אַז ער , פליט מיט 
זיין אױיטאָמאָביל שנעלער פֿאַר אַן אַעראָפּלאַן"; אַז ,ער זינגט שענער פאַר דעם 
און דעם"; אַז ,ער קאָן אויפהויבן אַ טיש מיט איין האַנט?; אַז ,ער קאָן אויפעסן 
אַ טאָפּ מיט וואורשטלעך"... שפּעטער גרויסט זיך דאָס קינד, װאָס דער פאָטער 
איז דער פּרעזידענט פון דער און דער אָרגאַניזאַציע; װאָס דער פאָטערױ איז קער 
בעסטער רעדנער: װאָס דער פאָטער העלפט אַרױס מענטשן אין נויט. נאָך שפּעטער 
פרייט זיך דאָס קינד, גרויסט זיך דאָס קינד, װאָס דער פאָטער שרייבט אין די 
גאַזעטן", װאָס מענטשן גיבן אָפּ כבוד דעם פאָטער, וי דער און דער האַלט זיף ‏ 
אַן עצה מיטן פאָטער זיינעם, און אַזױ ווייטער און ווייטער. | 


כאַראַקטעריסטיש איז, װאָס מען הערט זייער זעלטן, קינדער זאָלן זיך גרויסן 
מיט זייערע מוטערס, עפעס דאַכט זיך מיר, אַז דאָס קאָן דערקלערט ווערן מיט דעם, 
װאָס גיטאָ װאָס אויסצופיינען זיך מיט דער מוטער: איז. דען דְאָ עפּעס הייליקערס, 
עפּעס געטלעכערס פאַר אַ מוטער? אַלע זיינען זיי אַזױ! כדי דעם פאָטער אָבער ליב 
צו קריגן (און אַ קינד זוכט ליב צו קריגן דעם פאָטער!), זוכט עס אין אים עפּעס 
גרויס, און איז גליקלעך, ווען עס געפינט עס. איך האַלט, אַז ווען אַ קינד הערט 
דעם פאָטער רעדן שאַרפע רייד, ווען עס זעט דעם פּאָטער ביי גאָר ניט קיין שייטֶע 
מעשים, -- ווערט עס שרעקלעך דערשלאָגן, 
| = איך האָב געקאָנט אַ פאָטער, װאָס איז געווען פון די ניט פילע טאַטעס, גאָר. 
אַן אמתע מאַמע אין נשמה. די מוטער איז דווקא געװען אַ שװערער מענטש, 
נערוועז, פאַרביטערט, מחמת תמיד קראַנק. און ניט נאָר דאָס -- זי איז, דאַכט 
זיך מיר, געווען אויך אַ ביסעלע ניט נאָרמאַל,. זי פלעגט תמיד שרייען אויפן קיבױ, 
אים שלאָגן, דער פאָטער איז געווען פאַרצווייפלט. גאָט ווייס, װאָס פון קינד װועט 
ווערן... אמת, -- פלעג איך זאָגן דעם פאָטער, -- דאָס קינד איז טאַקע אין דער 
גרעסטער סכנה, אָבער... מעגלעך, אַז דאָס קינד װעט גאָר רחמנות קריגן אויף 
דער מוטער, ווייל עס ווייס, אַז זי איז אַ קראַנקער מענטש. וויפל מען זאָל ניט 
פאַרמיאוסן אַ מוטער, וויפל אַ מוטער זאָל זיך אַלײן ניט פאַרמיאוסן אין די אויגן 
פון אירע קינדער (און אַ שווערער צושטאַנד איז עס), קאָן רחמנות צו דער מוטער 
ניוועלירן דאָס שלעכטס, אפּשיטא ווען דער פאָטער איז אַ גאָלדענע נשמה. לויט 
אַלע כללים האָט דאָס קינד, אָן מוטערליבע, געדאַרפט אױיסװאַקסן אַ פאַרביטערטס, 
וי די מאַמע. אָבער ניין, -- עס איז אױיסגעװאַקסן , אויג אין אויג" דער טאַטע. 
דאָס קינד האָט ליב געהאַט אהבת נפש דעם טאַטן און עס איז געװוען פאַרװאָס 
אים ליב צו האָבן, דאָס האָט קאָמפּענסירט, מחמת די ערגסטע מאַמעס האָבן 
(וויפל מיר אי אויסגעקומען צו זען, און יידישע לערער, נאָר זיי קוקן און זען..) 
| די ערגסטע מאַמעס (איך האָב אַזױנע ניט באַגעגנט, און איך קאָן זיך גאָר נישט 
פאָרשטעלן, אַז עס זיינען פאַראַן אַזױנע מאָמעט, אָבער, װי דאָס ווערטל גייט) 
קאָנען ניט רואינירן זייערע קינדער. וויפל זיי זאָלן רייסן ,,פאסן" פון זייער ליבשאַפט 
צו זייערע קינדער, װי , קאַלט" זיי זאָלן זיין, בלייבט נאָך אַלץ גענוג ליבע אין זי 
צו לויכטן, אָבער אויב אפילו ניט, געפינט אַ קינד גרינג אַ זכות אויף דער מאַמען 

אָט װי מאַמעס געפינען גרינג אַ זפות אויף זייערע קינדער, מחמת קינדער װערן, 
אַזױי פיל איך, געבוירן מיט ליבע צו דער מוטער... אַנדערש איז עס מיטן פאָטער, מיט 
פאָטערליבע, האַלט איך, קומט דאָס קינד ניט אָן צו אונדז אויף דער וװעלט. דער 
פאָטער דאַרף, װי עס שיינט, ערשט דאָ זיך פאַרדינען דעם קינדס ליבע, און דעם. 
קינדס ליבע צום פאָטער איז אויך זייער און זייער וויכטיק פאַרן קינד. איך האַלט, 
אַז שלעכטע טאַטעס (פאַראַן אַזױנע, יאָ פאַראַן, און... אַ סך) קאָנען יאָ רואינירן 
אַ קינד, מחמת דאָס קינד , גייט אויס' אין בענקשאַפט צו זען עפּעס גרויס אין 
טאָטער. פריער באַוואונדערט דאָס קינד זיין פיזישן כוח, שפּעטער זוכט עס עפּעס 
גייסטיקס אין פאָטער. די מוטער עפנט די הימלען, דער פאָטער דאַרף אַרײג- 
ברענגען אַהין דאָס קינד, יאָ אַרײנברענגען. איך האַלט, אַז דאָס, װאָס דער אייבער- 
שטער האָט אַרױסגערעדט פון סנה-פלאָם מיטן קול פון משחס פאָטער, איז אַ 
וואונק, אַז דער פאָטער דאַרף עס רופן און וועקן דאָס קינד צו מעשים טובים, 
אָפּשטאם איז אַ זייער וויכטיקער ענין; דער באָדן איז טאַקע זייער וויכטיק, 
אָבער דער גערטנער האָט אויך עפּעס צו זאָגן, דער גאָרטן זאָל זיין אַ געראָטע- 
נעל... אברהמס יחוס איז ניט קיין פויגלדיקער, אויך מיר אַ טאַטע, תרח! איך האָב. 
נאָך גיט געהערט, מען זאָל אַ קינד אַ נאָמען געבן תרח.. אַז מען זאָגט אויף 
עמעצן, אַז ער איז אַ תרח, שטויסן מיר זיך שוין אָן, װאָס פאַראַ נפש דאָס איז.. 
אַזױי אַז דאָ זעען מיר אַ פאַל, ווען ניט געקוקט אויף אַ שװאַכן יחוס אבות, האָט 
מען דערגרייכט אַ גאָר הויכן יחוס עצמו. יעקבס יחוס אבות איז מיר אויך ניט 
קיין גװאַלדיקער. עפּעס געפעלט מיר ניט זיין בעטן אַ גוטן מאָלצייט, איידער ער 
בענטשט דעם זו, און עפּעס האָט ער ניט געטאָרט פאַרלאָזן דאָס לאַנד, דער 
אייכערשטער האָט עפּעס ניט געהאַט דעם גלויבן אין אים... אפשר דערפאַר האָט 
ער געהאַט אַן עשו און אַ יעקב. אַזױ אַז מען טאָר ניט מגזם זיין דעם ענין אָפּ- 
שטאם, יחוס --- אָבּער אַװעקמאַכן מיטן האַנט טאָרן מיר אוודאי ניט, מחמת דאָס 
קיגד קוקט זיך צו, לערנט זיך אָפּ פון עלטערן יל מען נאָר, קאָן יעדערער 
דערגרייכן אַ יחוֹס עצמו. אָבער, מיר מוזן צוגעבן, אַז אין דעם זין קאָן אַ פאָטער 
ברייטער עפענען טיפער אַריינברענגען זיין קינד אין הימל, אין יחוס עצמו, אָדער 
פאַרהאַקן די טיר, וועלכע די מוטער האָט געעפנט. די מוטער קאָן אויפוועקן אין 
קינד װאַרעמקײט, האַרציקײט, ווייכקייט, איידלקייט, באַשײדנקײט, מיטגעפיל; זי 
קאָן, הייסט עס, אַרײנזױיגן אין קינד אירע מוטערלעכע שטריכן, און דאָס איז זייער 
און זייער וויכטיק. דער פאָטֶער אָבער קאָן אויפוועקן גייסטיקייט. דער פאָטער 
טרעפט זיך מיטן קינד אין בית מדרש, ביים הערן אַ מגיד, ביי אַ בלאַט גמרא. זאָל 
אָבער דאָס ניט זיין דאָס װיכטיקסטע, מיר ווילן זען מער דעם מענטשן אין רב 
אפילו, װי דעם רב אין אים... ביידע שאַפן דעם הימל, | 
| /זאָ, טייערינקע, ווען איך וואלט ניט געגלייבט, אַז די טאָגישול קאָן אונדו 
צוריקברענגען אונדזערע היימען, ואלט איך געריטן קריעה.. מחמת אָן דער 
היים איז אַלץ אַ ברכה לבטלה, 
איר ווייסט דאָך, אַז אין דער פּרשה בא, אין שמות, ווערט געזאָגט, אַז טס 

האָט געהערשט אין מצרים אַזאַ חשך, אַז מען האָט איינער דעם אַנדערן נים געזען. 
אַ כרודער האָט אַ ברודער ניט געזען און קיינער איז ניט אױיפגעשטאַנען פון 
אָרט. עס ווערט ניט געזאָגט, אַז איינער האָט דעם אַנדערן ניט געקאָנט זען אַז 
איינער האָט פאַרן אַנדערן ניט געקאָנט אויפשטיין, זיך רירן פון אָרט. זיי האָבן 
אפשר געקענט און זיכער געמעגט זען דעם אַנדערן, זען און העלפן, אָבער קיינער 
האָט ניט געזען, און קיינער איז ניט אויפגעשטאַנען לטובת דעם אַנדערן -- אָט 
אַואַ פינצטערניש איז עס געווען.. אָט די פינצטערניש לעבן מיר איצט איבער, 
אין אַזאַ פינצטערער ועלט לעבן מיר איצט: יעדערער זעט נאָר זיך און רירט 
זיך ניט, -- צי זייער זעלטן, צִי זייער שווער --- פאַרן צווייטן, אין אַזאַ וועלט 
דאַרף מען צוגרייטן אַן אמתן האַפן פאַרן קינד, עס זאָל אין אַן עת צרה, אין אַ 
שווערער צייט פאַר אים זִיך קאָנען אַרײנכאַפּן אין האַפן, אָפּכאַפּן דעם אָטעם, זיך . 
אויסרוען, 

| אויב אַזױ, לאָמיר אָקאָרשט אַ קוק טאָן, װאָס פאַראַ האַפן אַ פאָטער דאַרף / 
עס צוגרייטן פאַר זיין קינד, פאַראַן פאָטערס, װאָס שעדיקן, דאָס הערלעכע, װאָס 
די מוטער (יעדע מוטער) פלאַנצט אין קינד דורך איר מוטערליבע: פאַראַן פאָ- 
טערס,. װאָס שעדיקן ניט: פאַראַן אָבער פאָטערט, װאָס קרעפטיקן די פליגל אין, 
קינד, װאָס גרייטן צו פאַרן קינד אָט דעם גייסטיקן האַפן (וועגן וועלכן מירן זיך 
דורכשמועסן אין דעם קומענדיקן קאַפּיטל). דעם פאָטער האָט דער אייבערשטער 
אָנפּאַרטרױט אַ הײליקער מיסיע. טויזנטער יאָרן האָבן פאָטערס מיט פרייד מקיים 
געווען די דאָזיקע מצווה, זיך און זיי לטובה ולברכה; לעצטנס אָבער, ווען דאָס 
מוטערלעכע איז אָגגעשװאַכט געװאָרן, איז אויך דאָס פאָטערלעכע שוואכער גע- 
װאָרן --- קינדער צאָלן אַ ביטערן פּרייו פאַר דעם אין זייער שפּעטערן לעבן. גיט 
נאָר איז די ראַדיאָ, די טעלעוויזיע, די , צאצקעדיקע" ביכעלעך, -- גיט נאָר זיי 
זיינען שולדיק אין די אומגליקן מיט קינדער, אין דער כװאַליע פון קינדער-פאַר- 
ברעכערישקייט, נאָר אויך די קאַלטע טאַטע-מאַמעס. דער אונטערשייד איז נאָר, 
װאָס ניט אַלצ קינדער , פאָרן אַוועק" אַזױ ווייט. אַ סך קינדער מיידן אויס דעם 
אומגליק, אָדער באַקומען זיך פון אים אַרױס; מיט דער , קעלט", מיט דעם לעבנס" 
נוסה פון די עלטערן טראָגן זיך קינדער אַרום זייער גאַנץ לעבן.. 

;אויף די וועגן צו אַ ליכטיקן פרימאַרגן . 


ב) דער גייסטיקער האַפן 


| ווען מיר זיינען נאָך קליינע קינדער, זיינען, מיר תמיד אויפגעלייגט, תמיד 
אָן אַ פאַרװאָס און אָן אַ פאַרווען,. פריילעך, לעבעדיק, אונדז איז גוט וי די וועלט, . 
יֵאָ, גוט וי די וועלט. אונדן איז גרינג אַ טאַנץ צו טאָן, אַ שפּרונג צו טאָן אַ 
לאך צו טאָן, און מיטן גאַנצן האַרצן, ווערן מיר אָבער עלטער, וװערט אונדז דאָס 
לעבן שווערער, װערט שוערער באַגײסטערט צו װערן, עס פרייט זיך שוין ניט, 
עס לאַכט זיך שוין ניט אַזױ גרינג, 
אָט זעען מיר מאָטלען (פון , מאָטל פייסי דעם חזנס יינגל", שלום עליכמס), 
וי ער שפּרינגט אַרום מיטן קעלבל אויפן לאנקע, בעת דער פאָטער זיינער ליגט 
אַ חולה מסוכן אין בעט. ער טראַכט גאָר ניט פון דעם. דאָס קעלבל דערלאַנגט אַ 
שפּרונג, ער נאָכן קעלבל, און האָט גװאַלדיק הנאה פון שפּיל. אָדער אָט זעען מיר 
אים אין וועט-געלויף אויפן מאַרק, וואו מען פּרובירט אויס די ציגיינערשע פערד, 
כעת אין דער היים קוקט מען אויף אים אַרױס, עס איז ערב חופה ביי זיין ברודער, 
מען ווארט אויף אים, דעם קליינעם מחותנדל,. אָט זעען מיר, װי די מוטער מוסרט 
אים, וויינט ער, טרערן גיסן זיך; אָבעֶר פלוצלונג צעלאַכט ער זיך אויפן קול, 
שיסט פּלוצלונג אויס אַ געלעכטער -- עפּעס אַ תנועה, אָדֶער װאָס, האָט עס אין 
אים אַרױסגערופן, - | | 
ווערט מען עלטער, איז שוין ניט אַזױ גרינג אַרײנצושפּרינגען פון אַ געוויין 
אין געלעכטער. אַז איך פלעג אַמאָל הערן, װי עלטערן מוסרן זייערס אַ קינד, אַז 
וואו איז דיין קאָפּ געווען דערביי, וואו איז דיין שכל געווען, װי טוט מען עס אָפּ 
אַזאַ שפּיצל, װי ,שפּילט מען עס אָפּ אַזאַ חתונה"?, -- פלעג איך װעלן, אויסגיין 
ממש פלעג איך, דאָס קינד זאָל אַן ענטפער טאָן: , מיין קאָפּ, מיין שכל? -- אָט 
דאָרטן, וואו דיין קאָפּ, דיין שכל איז געווען, וען דו ביסט געווען אין מין 
. עלטער". איר מוזט דאָך געדענקען דעם קדוש מרדכי געבירטיקט ליד: אַ. קינף / 
ענטפערט דעם פאָטער אויף זיין מוסר, אַז ער, דער פאָטער, אין זיינע יאָרןי 
דאָס קינד ענטפערט דעם פאָטער, אַז זיין זיידע האָט אים דערציילט, אַז ער, דער 
פאָטער, פלעגט זיך אין זיינע יאָרן אויך יאָגן נאָך טייבעלעך, און.. דאך לערנט 
היינט זיין טאָטע אַ בלאַט גמרא, איז אַ שייגער יד, אַ גבאי אין בית המדרש.. 
פרייט זיך ניט, און מיינט ניט, אַז איר האָט שוין אייער קינד אויפן , צימבל", 

ווען עס הערט רואיק אויס אייער מוסד. ווער ווייס, צי עס הערט,. מעגלעך, או 
עס איז גאָר בעת מעשה פאַרכאַפּט פון אייער קלאַפן מיט די ליפּן.. בעת אייער 
רעדן, צי עס איז גלאָט , אַװעקגעפאָרן אין זיין קינדערוועלט", עס איז פאַרטראַכט, 
מיט דעם דערקלערט זיך, װאָס אָפט קאָן אַ קינד אין אַזאַ מאָמענט אַ שטעל טאָן 
אַ פראַגע, װאָס האָט אַ שייכות צום מוסר, װי אַ פאטש צו גוט שבת... 
ווערן מיר עלטער, , פאָרן" מיר אַרױס פון דעם צושטאַנד, מיר נעמען באַ- 
פערקן װאָלקנס, דער הימל איו שוין ניט אַלע מאָל אַזױ בלוי פאַר אונדו, די 
לאנקע ניט אַזױ גרין. חרטה, אַנטוישונג, אָדער. גאָר געוויסן, יאָ געוויסן, גאָטס 
קול אין אונדז, הייבט אָן צו מוסרן, און צו דעם מוסר הערן מיר זיך צו.. ער איו 
אַ ברכה פאַרן מענטשן, אָט דער געוויסן, ער איז אַ פונק הייליקייט אין אונדז, אָבער 
זייער אָפט לאָזט ער גיט שלאָפן.. נו, מאָנט ער, װוייטיקט ער, און עס לאַכט זיך 
ניט מער אַזױ גרינג. אַזױ װאַקסט דאָס קינד אַרױס פון זיין קינד-צושטאַנד אין 
זיין יוגנט-פּעריאָד, און עלטער., 
שפּעטער קומט אַ צייט, ווען צרות, שװעריקייטן, זאָרג מאטערן שוין אַזױ 
דאָס נעכטיקע קינד, און היינט דעם דערװואַקטענעם יוגנטלעכן, אָדער שוין מענטשן, 
אַז ניט נאָר טאַנצט זיך ניט גרינג, לאַכט זיך ניט גריג, שפּרינגט ויך ניט גרינג, 
-- נאָר מען הייבט שוין אָן צו זוכן אַ האַפן, וואו זיך אַרײנצוכאַפּן, אויסצורוען 
זיך, צו אַנטלױפן פון דעם, װאָס דריקט, און שטיקט, און ווערגט, און לאָזט גיט 
לעבן: הייבט מען שוין אָן צו זוכן אַ ,, האפן" וואוהין צו אַנטלױפן פון דעם צע- 
שטורעמטן, צעברויזטן, צעצאָרנטן ,ים פון לעבן". זעט איר, דאָ װענדט זיך עס, 
װאָס פארא , האפן" דאָס קינד זוכט און געפינט, דאָ ווענדט זיך עס אָן דער דער- 
ציאונג, װאָס עס האָט געקראָגן.אין זיין קינדהייט, | 
פאַראַן כלערליי , האַפנס", פאַראַן קאָרט-שפּיל, לײידנשאַפּטלעכע קאָרטן- 
שפּיל, אָדער גלאָט אַ קאָרטן-שפּיל; פאַראַן קינאָדטעאַטער, טאַנץ, װאַקאַציע ערגעץ 
ואוו אין די בערג, אין קאַליפאָרניע, אין פלאָרידאַ, בערמיודאַ: פאַראַן בראָנפן, 
חלליה, ספּאָרט; פאַראַן וועט-געלאפן; פאַראַן יאגד, פיש-כאַפּן, דער אומגליק איז 
חלילה, ספּאָרט; פאַראַן וועט-געלאָפן; פאַראַן יאגד, פיש-כאַפּן. דער אומגליק איז 
אויב יאָ, איז נאָר אויף אַ שטיקל צייט, מען טוט אָן צוריק די אַלטע , בגדים" 
און מען ליידט ווידער, װוי. נעכטן, וי אייערגעכטן. די דאָזיקע האַפגס פאַרהיטן 
ניט דעם מענטשן פון די פונקציאָנעלע קראַנקהייטן; דער מענטש פאַלט אין זֵיי 
אַריין, װי אַ גיהנום, זיי היילן ניט די חולאת, וייל זיי זיינען װי פאַרטויבנדיקע 
רפואות, װאָס אַ סך פון זיי צערייצן נאָר דעם מענטשן, רופן אַרױס לײירנשאַפטן, 
אָבער אפילו די צייטװייליק באַרואיקנדיקע האַפנס, אפילו זיי ברענגען ניט 
קיין הילף, ניט איין פֿאַרכאַפּטער אין די דאָזיקע און ענלעכע האַפנס לאַנדעט 
אָפט אין אַ צושטאַנד, װאָס פירט צו דער אמתער דערלייזונג, צום טויט, ווייל קיין 
אַנדערע תרופה האָט דער פאַרכאַפּטער אין האַפן, -- דער אַנטלאָפענער פון דער 
היים, דער פאַרמאַטערטער, דער אומגליקלעכער -- ניט געקאַנט געפינען. מען האָט 
עס פאר אים ניט צוגעגרייט אין זיין קינדהייט, ווען עס איז געװען די ציט 

מ. ‏ ב לאש טיין 


דערפאַר. עלטערן האָבן פאַרנאַכלעסיקט, אָדער זיך פאַרלאָזן אויף נסים, | 

עלטערן דאַרפן זיך זייער און זייער און זייער זאָרגן, שטאַרק זאָרגן, וועגן אַ 
גייסטיקן האַפן פאַר זייערע קינדער אין דער צוקונפט. מיר לעבן אין אַמעריקע, 
| אונדז איז דאָ זייער גוט, די שפּאַנונג אָבער, די אָנגעשטרענגקייט, די אָנגעצױיגנ- 
קייט מאַכט אונדז טויט-מיד, אַ פאַרמאַטערטער מענטש,. מיט אָנגעשטרענגטע 
נערוון, קאָן זיך שווערער אויסרוען. אַ מענטש, װאָס האַלט אין איין יאָגן זיך, אין 
איין לויפן, האַװען, דאַרף זיך ערשט גוט אויסרוען, כדי צו קומען צו זיך, ער זאָל 
קאָנען באמת רוען, נו, װי רוט מען זיך אויס, אַז אפילו די פאַרגעניגנס זיינען אויך 
אַזױנע, װאָס מאַטערן אויס, 

אַ כינעזער און אַ אינדיאַנער זיינען געגאַנגען, דערציילט מען, איבער טיים- 

סקווער, און געהאַלטן אין איין קוועטשן מיט די פּלייצעס. מענטשן האָבן געמיינט, 
אַז זי באַוואונדערן עס אונדזער לעבן, אונדזער עשירות, דעם פאַרנעם אונדזערן. 
אַ צייטונגס-מענטש האָט זיי אָפּגעשטעלט און געפרעגט, װאָס זיי באַוואונדערן דאָ 
אַממערסטן, דער ענטפער זײיערער איז געווען: , באַוואונדערן? מיר שטוינען גאָר, 
וי האַלטן עס מענטשן אויס, װאָס יאָגט מען זיך דאָ אַזױ, וואוהין לויפט מען עס, 
װאָס איילט מען זיך דאָ אַזױ? ווען לעבט מען דאָ, ווען טראַכט מען, װאָס האוועט 
מען דאָ אַזױ? מִיר וואלטן שוין לאַנג אַראָפּ פון זינען, ווען מיר לעבן אַוֹאַ לעבן, 
איר מוזט דאך זיין גיבורים, אַז איר האַלט עס אויס!, =- גײ דערצייל זיי, אַז 
מיליאָנען מענטשן ביי אונדז זיינען טאַקע, לויט די באַריכטן פון די שפּיטאָלף 
ניט נאָרמאַל, גייסטיק קראַנק. די סטאַטיסטיק רעדט פון 172 מיליאָן אַזױנע 
קראַנקע, װאָס אַ גרויסער טייל זיינען אין די שפּיטאָלן, אַנדערע כאַפֿן זיך פון 
צייט צו צייט אַהין אַרין, און מיליאָנען וואלטן אויך דאָרטן באַדאַרפט זיין. און 
וויפל פון אונדז , דאָקטאָרעװען" זיך, בעת אָרגאַניש זיינעך. זיי פולקאָם געזונטע 
מענטשן?.., 

אויפן פינפטן אינטערנאַצאַנאַלן / קאָנגרעס פאַר גייסטיקער היגיענע האָט 
מען אַ סך גערעדט, אַז גייסטיקייט, הויכע אידעאַלן זיינען די איינציקע היל- 
מיטלען, די װירקזאַמסטע צו באַרואיקן געמיטער; אַז גייסטיקייט, הויכע אידעאַלן, 
אַ העכערער לעבנס-נוסח, -- אַז זיי קאָנען פאַרחיטן מענטשן פון פונקציאַנעלע 
קראַנקהײיטן, אַז זיי זיינען גלייכצייטיק די האַפנס, װאָס דער מענטש קאָן אין זי 
געפינען מנוחת הנפש. | 

נו? װאָס זאָגט איר, עלטערן, צו דעם?. 

דער באַוואוסטער אַמעריקאַנער פּסיכיאַטער הענרי סי לינק וייזט אונדז 
אַז גלייביקע, רעליגיעזע מענטשן, אידעאַליסטן, גייסטיקע מענטשן טראָגן גרינגער 
אַריבער צרות און דערשיטערונגען. ער וייזט אויך, אַז ניט רחבות, ניט זאַטקײט, 
ניט מאַטעריעלער וואוילזיין, ניט עקאָנאָמישע זיכערקייט מאַכן דעם מענטשן שטאַר- 
קער אַריבערצוטראָגן איבערלעבונגען, ניט העכערער לעבנסשטאַנדאַרט מאַכט 
דעם מענטשן מענטאַל באַלאַנסירט, געזונט, נאָר העכערער לעבנסנוסח: װאָס 
רייכער אַלץ פּוסטער, װאָס גייסטיק פּוסטער, אַלץ נידעריקערע מעגטאַליטעט. 


0 


אַ לערער רעדט זיך אֲַראָפּ פון האַר צן 


אמתע האַפנס קאָן מען ניט קריגן פאַר געלט, קאָן מען גיט קויפן אַװינע 
האַפּנס קאָן מען ניט , כאַפּן" אין אַן עת צרה, זיי דאַרף מען בויען אין משך פון 
יאָרן און יאָרן, און אויך נאָר דעמלט, ווען מען איז נאָך קינדער: װאָס העכער דער 
האַפן, װאָס טיפער, אַלץ זיכערער איז ער. מען דערציילט פון אַ גענעראַל, וועל- 
כער האָט אויף אַ מתנה בריליאַנטן, װאָס ער האָט געשיקט אַ יידישן רב, געקראָגך 
אין דאַנק אַ מזוזה. דער רב האָט אים דערקלערט, אַז זיינע, דעם גענעראַלס. 
מתנה װעט ער, דער רב, דאַרפן היטן; זיינע, דעם רבס מתנה, װעט דעם גענעראַל 
היטן. אָט די מתנה, אָט די מזוזה אין האַרצן פון אַ קינד, איז דאָס, װאָס דער 
פאָטער דאַרף אַריינגעבן אין קינד, און דער. האַפן װועט שוין זיין דער אמתער האַפן. - 

פידל שפּילן, פּיאַנאָ, ליב האָבן אַ קאָנצערט, לייענען, װיסנשאַפט -- זיינעז 
אויך האַפנס, אָבער אויך זיי דאַרף מען פאַרלייגן, , פֿאַרזײיען" אין קינד, אין די 
יינגסטע יאָרן, מען זאָל קאָנען שפּילן פידל; מען זאָל זיך בעתן שפּילן פילן למעלת 
פון דער ערד, למעלה פון דעם ערדישן אין לעבן, דאַרף די דאָזיקע קונסט ,אוג- 
טערגעגאַרטלט? װוערן מיט עפּעס גייסטיקס, אַנדערש קאָנען די מדרגה דערגרייכן 
גאָר יחידים, די מאַסן װעלן ווייט מיטן שפּילן ניט פאַרפאָרן, און אפילו דאָסט 
אפילו װיסנשאַפטלעכע פאָרשונגען,. אפילו מוזיק, מאָלערײי, און ענלעכע העכערעי 
באַשעפטיקונגען האָכן ניט געבראַכט יעדן מנוחת הנפש, ניט איינער אַזא אין 
באַגאַנגען זעלבסטמאָרד, האָט געלעבט אַ מיזעראַבלען לעבן, בעת אונדזערע לומ- 
דים, גייסטיקע ריזן, און בכלל אונדזער יידישע גיײיסטיקע מענטשן האָבן אויפ- 
געהאַלטן די אָפּגעשװאַכסטע גופים, געשוועבט אין די העכסטע הימלען. | 

איך גלייב באמונה שלמה, אַז מיר גייען צו אַ ליכטיקערן פרימאָרגן, איך זע 
עס אין די ענדערונגען, װאָס קומען פאָר אין אַ סך יידישע היימען. די רעליגיעןצ - 
דערװאַכונג טראָגט נאָך ניט דעם גייסט, װאָס מיר װאָלטן געוואלט אין איר זען. 
אָבער דאך -- אונדזערע געזעלשאַפטלעכע אינסטיטוציעס ענדערן זייער באַציאונג: 
צו גייסטיקע ענינים, אונדזערע ישיבות קטנות, אונדזערע טאָג-שולן הייבן אָן זיך' 
צו פאַרשפּרײיטן איבערן לאַנד,. עס לייטערט זיך אויס, עס איז ניט צו פאַרגלייכן' 
מיט דעם, װאָס עס איז אָט אַקאָרשט געװוען. מיר טרעפן שוין עלטערן, װאָסו 
כאַגרייפן, װוי לעבנסוויכטיק תוכיקע יידישע דערציאונג איז פאַרן קינד, וי וויכטיקי 
עס איז צוצוגרייטן פאַר אונדזערע קינדער אַ גײיסטיקן האפן, װאָס הלואי מען 
זאָל אים ניט דאַרפף! דעם מין עלטערן טרעפן מיר נאָך ניט אין אַ געניגנדיקער 
צאָל, אָבער עס מערקן זיך שוין שטערן אויפן חימל --- מירן נאָך דאַרפן אַ סך 
קעמפן מיט דער ;נאַכט", אָבער מיר מעגן װערן מוטיקער, זיך אויפהערן צױ 
שרעקן * +. | 

אויף די וועגן צו אַ ליכטיקן מאָרגן 


ג) אונדזער יידישע געזעלשאַפטלעכע אינסטיטוציעס 


נאָכֿן , מבול" אונדזערן, נאָכן ברודער-קריג װאָס איו ביסלעכוריז 
פאַרװאַנדלט געװאָרן אין אַ קריג, וי גאָר ניט צװישן נעכטיקע ברידער און 
שװועסטער, װאָס זיינען אָט אָקאָרשט געשטאַנען פּלײיצע ביי פּלײצע אין קאַמף 
פֿאַר אַ ליכטיקער וועלט און ליכטיקן לעבן; נאָך דעם, װי מיר האָבן דערזען אַז 
מיר האָבן בינו לבינו פֿאַרלאָרן אונדזער געטרייסטע שותפטע אין דערציאונג, -- 
די היים, -- פאַרלאָרן די עלטערן, נאָך דעם, װי מיר האָבן דערזען. אַו די שכינה, 
דער צויבער האָט זיך אָפּגעטאָן פון אונדוערע שולן וען מיר האָבן גענומען 
אַריינקריגן אין שול קינדער, װאָס האָבן אַ װאָרט יידיש אויסרעדן ניט געקאָנט, -= - 
האָבן מיר אויך דערזען די גרויסע ענדערונג, װאָס איז בינו לבינו פאָרגעקומען 
אין אונדזערע געזעלשאַפטלעכע אינסטיטוציעס, װאָס אין זיי דאַרף עס אויסגע- 
שמידט ווערן, אויסגעפורעמט וערן אונדוער יידיש לעבן, װאָס זיי דאַרפן עס באַ- 
איינפלוסן אונדזערע היימען. אונדזערע יידישלעכע געזעלשאַפטלעכע אינסטיטו- 
ציסע, אָנגעפירט פון אונדזערע יידישלעכע יידן, געקומענע נאָך פון יענער זייט ים, 
האָבן זייער צלם אלקים ניט אָנגעווארן, די באַגײיסטערונג אָבער. די פרייד אין דער 
אַרבעט, דער גלויבן אוֹן די גרייטקייט זיינען גװאַלדיק אָפּגעשװאַכט געװאָרן, 


די אַנדערע יידישע אינסטיטוציעס, אָנגעפירט פון דעם נייעם דור, געבוירן 
אויף דער זייט ים, האָבן זיך פאַר דער צייט ברייט צעװאַקסן, דער פאַרנעם איז 
געװאָרן אַ גװאַלדיקער, אַזש מלוכה-ארטיק, -- די יידישע נשמה אָבער, די יידישע 
וואַרעמקייט איז דאָרטן ניט געווען בנמצא, עס האָט געווייעט אַ קעלט, די גאַנצע 
אַרבעט איז געווען אַ רוטין, אָן , לייב און אָן לעבן", אָן האַרץ. די באַאַמטע, די 
דערוויילטע האָבן אויף זייער אַרבעט געקוקט וי אױיף אַ צייט-פאַרטרײב; ניט 
אַלע, אָבער די מערחייט. זיי איז די אינסטיטוציע ניט געגאַנגען אין לעבן װי 
דער פאַל איז געווען אין די יידישלעכע אינסטיטוציעס. דאָ האָט. עס ניט ,גע- 
קרענט", וי אָט אַקאָרשט אין די יידישלעכע אינסטיטוציעס, וואו ישראל, הע" 
בדטאיש, סאָציאַליזם, יידיש, יידישע קולטור איז געװען אַ גרויסער טייל פון 
לעבן ביי די מדריכים. ניט אַזױ איז געווען דער פאַל אין די נייע אינסטטוציעס. 
די פּראָפעסיאָנאַלן, די אָנגעשטעלטע זיינען דאָס רוב געווען האַרטע מענטשן 

אַ לערער רעדט זיך אַראָפּ פון האַרצן 


האָבן אין זייער אַרבעט ,געקוקט אויפן זייגער", און אַראָפּגעקוקט אויף דיי װאָס 
פלעגן קומען נאָך הילף. 

דער פּראָפּעסיאָנאַל, דער בעסטער אפילו, דער יידישלעכער, האָט זעל לטן גע 
װאַגט אַריינצוברענגען עפּעס מער האַרץ, מער ידישלעכן גײסט, אַ הארעלע 
קולטור, ווייל די , מאה-געבער", און לכן די דעהזאָגער װאָלטן זיך דערשראָקן, 
צִי װויל מען ניט זייערע אינסטיטוציעס פאַרװאַנדלען אין אינסטיטוציעס, װאָס 
פּאַסן זיך פאַר , גרינע". זיי ווילן זיין װאָס מער אַמעריקאַניש, אַנדערש, 

מיין דריטע , שאַנגרילאַ" האָט געהאַט דעם זעלטענעם גליק, און האָט נאָך 
היינט, שוין נאָענט צו 230 יאָר, װאָס אין שפּיץ פון אָט די אינסטיטוציעס איז גע- 
שטאַנען אַ יידישלעכער ייד, אַן עקזעקוטיװ-דירעקטאָר, װאָס רעדט, שרייבט און 
לייענט אַ פרייען יידיש, און האָט אַ װאַרעמע באַציאונג צו יידישער קולטור,. ער 
איז בכלל אַ מענטש, װאָס זוכט תוך, און איז זיך מתעסק בצרכי ציבור באמונת, 
באמת. איך וויל דאָ ברענגען אַן עפּיזאָד, װאָס װעט כאַראַקטעריזירן יענע צייט, 
װאָס װוערט שוין ברוך השם ,געװוען". | 

דער דאָזיקער עקזעקוטיװו-דירעקטאָר האָט איין מאָל באַשלאָסן צו עפענען 
אָוונט-קורסן אין זיין , אַלײענס", מען האָט צעשיקט בריו, פאַרשריבן האָבן זיך 
ניט קיין סך יוגנטלעכע, אָבער דאך. געלערנט האָט מען אײַן מאָל אין װאָך. די 
קעגנשטאַנדן זיינען געווען: יידיש, העברעאיש, געשיכטע, געשיכטע פון ציוניס- 
טישן געדאַנק און ליטעראַטור, געווען איז עס, וען קיין ביוראָס פאַר יידישער 
דערציאונג און קולטור זיינען נאָך ניט געווען צעשפּרײט איבערן לאַנד, װי 
היינט. די קורסן זיינען אין משך פון געציילטע װאָכן אונטערגעגאַנגען. דער אייג- 
ציקער קלאַס, װאָס האָט ,דערצויגן" ביזן סוף זמן איז געווען מיין קלאָס, יידיש. 
װאָס פארא נט איז דאָ געשען, װוילט איר וויסן? גאָר ניט קיין נס. איך פלעג נאָר 
אָפּשרײען" מיין קלאַס יעדן דאָנערשטיק, איך פלעג טעלעפאָניש דערמאָנען מיינע 
תלמידים, אַז , היינט לערנט מען".. און דאָך האָט מיין קלאַס געצאַנקט, װי אַ 
ליכט, אַװי אַז פון 10 תלמידיט און תלמידות בין איך גיך געבליבן ביי איין , בן 
יחיד", פלעגט ער קומען, איז געווען שמחה וששן; איז ער אַ דאָנערשטיק ניט 
געקומען, בין איך אָפּגעזעסן די שעה, אַרױסגעקוקט מיינע אויגן, און געקומען 
אויף איבעראַכטאָג װיִדער פּרובירן מיין מזל,,, אַזױ האָב איך דערצויגן ביזן סוף 
זמן,.. ביז היינט וויים איך ניט, צ מיין ,בן יחיד" ט. איז געקומען אויס רחמנות, 
צי מחמת ער האָט געוואלט, לערנען. 

אַז איך פלעג טרעפן אַ בחורל, אָדער אַ מיידל אין ;אלייענס", װאָס איז יאָ 
געווען פאַרשריבן אויף די קורסן, אָבער אויפגעגעבן, און פלעג אַפּעלירן זיך אומ" 
צוקערן, פלעגט דער תירוץ תמיד זיין, אַז ניטאָ קיין צייט. גענוג צייט איז אָבער 
געווען פאַר שפּילערייען; פאַר פיזישע איבונגען, פֿאַר טענץ. אמת, ניטאָ װאָס 
פאראיבל צו האָבן, ס'איז דאך יוגנט, אָבֶער איין אָװונט אין װאָך? איין מאָל האָב איך 
זיך אָנגענומען מיט מוט, און בין אַויין אין זייערן אַ קלוב, בעת זייערער אַ זיצונג 
און,.. מען האָט מיך אויפגענומען זייער פריינדלעך. װי דען אַנדערש; עס איז דאך 

אַמעריקע. אַז מען האָט מיר געפרעגט, אין װאָס פאַראַ שליחות איך בין דאָ, האָב 
איך זיי געזאָגט, איך וואלט װעלן זיך דורכשמועסן מִיט זיי. זיי זיינען גרייט! אָט אַ נס 
מהשמים, טראַכט איך, איך ווענד זיך צו זיי בזה הלשון; 

איך האָב נעכטן זיך צוגעקוקט צו אייערן אַ טאַנץ. די מוזיק האָט געשפּילט 
דעם ניגון פון ,דענסינג װויט טירס אין מיי אייס" (טאַנצנדיק מיט טרערן אין 
מיינע אויגן),. מיט טרערן אין מיינע אויגן האָב איך זיך צוגעקוקט, מיט טרערן 
פאַר פרייד, װאָס אייך איז אַזױ גוט, אייערע עלטערן האָבן פון אַזאַ לעבן ניט 
געוואוסט. אָט זיצט איר דאָ, אייניקע אין אייערע ספּאָרט-קלײדער, אָקאָרשט. 
משמעות פון גימנאַסטיק, פון אַ שפּיל; איך זע אייערע מוסקולן, עס שלאָגט פון 
אייך געזונט, אַזש גבורה, עס שטראַלט פון אייערע אויגן פרייד. איך האָב באמת 
הנאה פון דעם, אָבער מיין הנאה, מיין פרייד ווערט פאַרשטערט, מחמת ניטאָ 
קיין באַלאַנס אין אייער לעבן צווישן דער באַציאונג אייערער צו שפּיל און גייסט, 
איך בין עלטער פאַר אייך, איך ווייס פון אונדזער געשיכטע, פון מיין אייגענער 
י דערפאַרונג, אַז גיײיסטיקע גבורה איז פּונקט אַזױ וויכטיק, ספּעציעל פאַר אונד, 
יידן, װי פיזישע גבורה. איינע אויפן חשבון פון דער צווייטער, -- מעג עס אפילו 
זיין גייסט -- טויג ניט. עס קאָן קומען אַ צייט, ווען איר װעט זאַט ווערן פון די 
היינטיקע פריידן אייערע, איר װעט לעכצן נאָך עפּעס העכערס, איר וועט אפילו 
ניט וויסן, , וואו דאָס וואוינט". מעגלעך, איר װעט דעמאָלט טראַכטן ,אך, ווען 
עמעצער קומט און װאָרנט אונד:"! אָט באַלד, איר װועט זיך אפילו ניט אַרומקוקן, 
וי דער , באַלד" קאָן קומען, אָט באַלד װעט איר אַרױס אין לעבן, איר װועט דאַרפן 
אָנהייבן צו שמידן אייער לעבן. ניט געאָגראַפיע, און ניט כעמיע, ניט אוימלייג, 
און ניט אַריפמעטיק װועלן אייך העלפן, --- דאָס זיינען נאָר מיטלען צום לעבן (זיי - 
זיינען זייער וויכטיק, עס איז תכלית, אָבער דאך נאָר מיטלען צום לעבן) דאָס 
עצם לעבן שאַפט זיך פון עפּעס אַנדערעס. אַ לעבנס-נוסח פול מיט חן און פרייד 
שאַפט זיך פון די גייסטיקע װערטן, װאָס איר קאָנט זיי אַריינזאפן אין זיך פון 
הימל נאָר, אָט, טייערע, צאָלט איר אין אייער קלוב אַ געוויסן אָפּצאָל, װעט איר 
אויפהערן צו צאָלן, װעט מען אייך אויסשליסן פון קלוב. פאַרװאָס ניט איינפירן אַ 
גייסטיקן, אַ קולטור אָפּצאָל? פאַרװאָס זאָל זיך יעדער קלוב-מיטגליד ניט מתחייב 
זיין אָפּצוגעבן איין שעה, צי 2, איין מאָל אין װאָך, זיך צו לערנען, װי צו לעבן. 
פון די אַרום 350 אָװנטן אָפּגעבן אַרום 40:---50 נאָר, זיך צו שטאַרקן גייסטיק, 
קולטורעל זיך צו דערהייבן? עס װעט אַװעק אַ יאָר, צוויי, צי דריי, און. איר װעט 
דאַנקען דעם אייבערשטן פאַר אַזאַ באַשלוס אייערן, איך האָב זיי דערציילט, וי 
מען פלעגט אַמאָל לערנען ביי יידן בין מנחה למעריב, דערציילט פון דעם לעבנס- 
נוסח אַמאָל, און איך האָב געזען, אַז מיינע רייד רירן זיי. נאָך מיין אַפּיל זיינען 
אויפגעשטאַנען אייניקע און געשטיצט מיין פאָרשלאַג, דערציילט, אַז די עלטערן 
זייערע האַלטן אין איין אַרײנטענהן אין זיי די זעלביקע רייד, איז אָבער אויפ- 
געשטאַנען דער אָנגעשטעלטער פּראָפּעסיאָנאַל, װאָס ער איז זייער אינסטרוקטאָר, 
און געזאָגט, אַז דאָס איז קעגן דער קאָנסטיטוציע פון קלוב. אַז אין אַמעריקע צווינגט 

מען קיין זאַך אַרױף, אַלץ אין קלוב, גין בכלל אין אַמעריקע איז פרייוויליק. װייל 
ווער עס איז זיך לערנען, זאָל ער, דער קלוב אָבער האָט אַנדערע צילן, אאַ'וו, 

זיין עמער וואסער האָט געגעבן מוט אַנדערע צו שטיצן זיין געדאַנק. קורץ 
--- איך בין אַװעק מיט גאָרנישט, אמת, ווען איך וויל פאַרפירן אַ קאַמף, ווען איך 
גיי דירעקט צום עקזעקוטיװ-דירעקטאָר. װאָלט איך דאָך עפּעס-װאָס דער" 
גרייכט. אָבער פון מיין דערפאַרונג ווייס איך, אַז עס האָט ניט קיין זין אָנצוהייבן 
א קאַמף מיט די אינסטרוקטאָרן. מיט די פּראָפּעסיאָנאַלן, 

מיט אייניקע יאָר שפּעטער, װען מיר האָבן שין געהאַט אַ ביוראָ פאַר 
יידישער דערציאונג, בין איך איינגעלאַדן געװאָרן צו לערנען מיט אַ קלאַס יידיש, 

ביי די אָװונטקורסן פון דער ביוראָי פינצטער איז מיר אָבער געװאָרן אין מיינע 

| אויגן, ווען איך האָב דערזען דעם קלאַס. קיין איין איינציקער יוגנטלעכער.. 
פאַרפאַלן, אויפן צוויימן יאָר האָב איך זיך אָפּגעזאָגט אָנצוגיין מיטן קלאַס. איך 
האָב דעם בילדונג-דירעקטאָר געזאָגט, אַז איך בין גיט פאַראינטערעסירט אויס" 
צולערנען מיטליאָריקע יידן און עלטערע צו מאַכן אַ שענערן גימל, צי ריש -- 
גיט מיר יוגנט. מיט אייניקע יאָר שפּעטער האָב איך טאַקע דעם נחת דערלעבט. 
די קורסן האָבן זיך צעװאַקסן אין שיער ניט אַן אוניווערזיטעט, אַלע לערער אין 
שטאָט, אַלע רבנים האָבן געהאַט פולע קלאַסן, איך אויך, און,. דאָס רוב יוגנט" 
לעכע. דער פאַרנעם, די סיסטעם איז געווען משוט צו באַוואונדערן. דער לערער 
פון דער אַרבעטער-רינג-שול י. פישמאַן האָט געלערנט, אמת אין ענגליש, אָבעֶר 
דאך יידישע ליטעראַטור; דער קלאַט פלעגט זיצן פּשוט פאַרכאַפּט, אַזױ פאַראיג". 
טערעסירט, מיין ,יידיש"-קלאַס, פלעג איך אָנהײבן מיט אַ שעה פריער, און מען 
פלעגט קומען, איך האָב מיינע תלמידים און תלמידות דערקלערט, אַז מיין קלאַס 
איז ניט געשיכטע, צי ליטעראַטור, תפילות,. -- עס איז שפּראַך, מען דאַרף 
לערנען רעדן, לייענען און שרייבן, אַ שְׁעֹה איז ניט גענוג. נו, פלעגט מען קומען 
מיט אַ שעה פריער אוויי דריי פלעגן נאָך אין משך פון דער װאָך קומען צו מיר 
אַהיים לערנען. אַזאַ ענדערונג!. 

און װי לאַנג צוריק האָט מ. אָשעראװיטש געשריבן אין , פאָרווערטס" אַז 
ביי קיין אומה ולשון אין דער װעלט וואלט ניט מעגלעך געװען אַז מענטשן 
װאָס פאַרנעמען דעם אױבנאָן אִין יידישן לעבן, זאָלן גאָר אין דער אמתן זיין 
אָפּגעפרעמדט פון פאָלק, זיי זאָלן זיך ניט אָנקערן מיט דער שפּראַך. מיט דער 
קולטור פון פאָלק", אַז ,זי זיינע וויסטע עמי הארצים", אַז ‏ זיי, די פּראָפע- 
סיאָנאַלן די באַצאָלטע ספּעציאַליסטן אויפן געביט פון מעכאַניזירטער כלל-טועריי, 
קאָנען אַרבעטן פאַר װאָס פארא צוועק איר וועלט". און װי לאַנג צוריק איז עס 
געווען, ווען דער פּראָפּעסאָר פון יידישן טעאָלאָגישן סעמינאַר, דר' מרדכי קאַפּלאַן, 
האָט געשריבן, אַז ,נאָך קיינמאָל האָט אַזאַ גרויסער טייל פון אונדזער פאָלק 
געוואוסט אַזױ װײיניק פון יידישקייט, און, אַז , אונדזערע אינסטיטוציעס וואלטן 
געקאָנט אַ סך מער דערגרייכן, ווען די פירער (גבאים, די דערװויילטער. -- מ. ב. 
וואלטן געוואוסט עפּעס מער פון יידישער געשיכטע, פון יידישער גייסטיקייט. 


135 


דער אומגליק איז נאָך גרעסער, װאָס עס האָט זיך געשאַפן אַ לאַגע, אַז מען 
דאַרף גאָר קיין סך ניט וויסן צו שפּילן אַ ראָל אין געזעלשאַפטלעכן לעבן, צו 
פאַרנעמען הויכע פּאָזיציעס". ניט װײיניק קריטיק איז אויך אַרױסגעזאָגט געװאָרן 
צו יענער צייט, און גערעכט איז מען געווען (און אפילו היינט איז נאָך אַלץ ניט 
גענוג בעסער, אָבער דאָך...),. ניט װײיניק קריטיק איז אַרױסגעזאָגט געװאָרן אויפן 
חשבון פון אונדזערע קינסטלער, װאָס אין שפּיל, צי אין געזאַנג לאָזן זיי זיף 
אַרונטער צו די, מאַסן אָנשטאָט זיי צו דערהייבן צו זיך, און אין ליד , צעקאַ- 
לישטשען" זיי אומברחמנותדיק אונדזער יידיש לשוףן 
| עס איז נאָך פאַראַן אַ גרויסער מהלך צו פּערפעקציע, ביז היינט ציטערן נאָך 
אַ סך פּראָפּעסיאָנאַלן, און אפילו רבנים ניט אָנצורירן דעם כבוד פון דעם אָדער 
יענעם גכאי, דעם עם האַרץ, װאָס אַ דעה זאָגט ער אַ גרויסע, מישן זיך אין 
רעליגיעזע ענינים מישט ער זיך חוצפחדיק, וי אַ גאַנצער ידען װי אַ גאַנצער 
קעגער, בעת אים איז אָפּטמאָל שווער צו מאַכן די ברכות, וען מען גיט אים 
אַן עליה.,, | 

און װי לאַנג צוריק איז עס געווען, ווען בצלאל שערמאַן האָט געשריבן 
,אַ מודאדיקע נאָכלאָזיקײט פון די יידישע אָרגאַניזאַציעס אויפן געביט פון דער- 
ציען זייערט מיטגלידער, ניט נאָר צו דער עמאָציאָנעלער באַציאונג, נאָר אויך 
צו דער אינטעלעקטועלער פאַרשטענדעניש פון יידישע פּראָבלעמען הערשט אין 
אַ מאָס, װאָס נאָר צו שטוינען. אין דעם געיעג נאָך מיטגלידער האָבן די סינאַ- 
גאָגעס, די בני ברית, די ציוניסטישע אָרגאַניזאַציע, די הדסה, און אפילו אונדזפר 
אייגענע אַרבעטער-ציוניסטישע באַװועגונג זייער ווייניק געזאָרגט פֿאָר דעם, אַו 
דער מיטגליד זאָל עפּעס לערנען אין דער אָרגאַניזאַציע. מען פאַרלאַנגט פון דעם 
מיטגליד דעם מינימום, און מען נעמט זיך ניט צו שטאַרק צום האַרצן, וען 
ער נעמט וייניקער וי דעם מינימום. פון די קאַמפּאַניעס פֿאַר געלט איו האך 
אָפּגערעדט. וועמען אינטערעסירט עס, צי דער געבער וייס, אויף װאָס ער גיט, 
אבי נאָר ער שיקט אַרין זיין ביישטייערונג. און וועמען װעט עס אינטאַלן צו 
פאַרהערן דעם זאַמלער, צי ער אַלײן פאַרשטײט, אויף װאָס ער קלייבט, אויב ער 
איז נאָר גרייט אַװעקצוגעבן זיין צייט אין דער קאַמפּאַניע. דער רעװלטאַט איה 
אַז אַ מוראדיקע פאַרפלאַכונג שפּארט אויף דעם ידישן ישוב, איך האָב ניט 
קיין מורא, אַז ער װעט זיך אויפלייזן, איך האָב אָבער יאָ מורא, אַז אויב עס װעט 
ווייטער גיין, װוי עס גייט, װעט ער זיך אױיסלײידיקן פון יעדן שעפערישן אינהאלט". 

וי גערעכט בצלאל שערמאַן איז דעמאָלט געווען, האָב איך זיך איבערצייגט 
ביי מיינער אַ לעקציע פאַר אַן אָרגאַניזאַציע, װאָס טוט אַרבעט לטובת ישראל, 
דעמאָלט לטובת ארץ ישראל, איך האָב דורכגעפירט אַ רעפערענדום און אויס- 
געפונען, אַז נאָר 8 פון 24 צוהערער האָבן געוואוסט דעם אונטערשייד צװישן א 
מושבה, משב עובדים און אַ קיבוץ. ביי אַן אַנדער אָרגאַניזאַציע האָב איך פאָר- 
געלייענט אַ בראָשור, װאָס דער אױיטאָר פון דער בראָשור איז געווען דערביי, ער 
איז צופעליק געווען אין שטאָט. דאָס איז איינער פון די באַװוסטע קולטור-טוער 

אַ לערער רעדט זיך אַראָפּ פון האַד צן 


איבערן לאַנד, אַ ייד אַ למדן, אַ פיינער לעקטאָר און אַ בונדיסט מכמה וכמה 
יאָרן, נאָך פון יענער זייט ים. מען קאָן אים דאָ אין לאַנד זייער גוט, דאָס איז 
משה מאַנדעלמאַן. בעתן פאַרלײיענען קאַפּיטלען פון זיין בראָשור האָב איך באַ- 
מערקט אויף זיין פּנים, אַז ער וואונדערט זיך, פאַרװאָס איך טו עס, און פאַרװאָס 
איך האָג ניט געזאָגט, אַז די בראַשוך איז זיינע. דער עולם איז געווען זייער באַ- 
גייסטערט, אַז מען האָט מיך אַ פרעג געטאָן, ווער האָט עס אָנגעשריבן די דאָזיקע 
בראָשור,, קדושה וגבורה, גטויבך און בטחון!", און וואו איך האָב זי געקראָגן 
האָב איך, פאַרשטײט זיך, זיי געזאָגט און אָנגעגעבן, אַז גענומען האָב איך עס 
ביים סעקרעאַר פון דער אָרגאַניזאַציע אין שטוב, איך האָב זי געפונען צווישן די + 
אַנדערע 25 נומערן, װאָס מען האָט משמעות צוגעשיקט צו פאַרטיילן דעם סע- 
קרעטאַר, דער סעקרעטאַר, אַ מענטש, װאָט אַלײן לייענט ער אַ סך, (ער איז בבלל 
אַ ייד אַ יודע ספר) האָט געהאַלטן אַז עס האָט ניט קיין זין צו פאַרטיילן די 
בראָשו ור, קיינער וועט זי סיי וי סיי ניט לייענען, ער קאָן דאך דעם עולם. דווקא 
איז זיין עולם פון א העכערער מדרגה, אָבער לייענען אַ בראָשור? מען טוט אַרבעט 
און גענובי.. 


איך בין צו אַ געוויסער אָרגאַניזאַציע געקומען מיט אַ פאָרשלאָג, מען זאָל 
אָנשטאָט דורכצופירן לעקציעס, יעדעט מאָל איבער אַן אַנדער טעמע, אָרגאַנײ 
ירן בעסער אַ שטודיריקלאס, מיין טענה אין געווען, אַז אָפּגעריסענע לעקציעס 
יבער אַלץ אין דער װעלט גיט גאָרנישט, מען פאַרגעסט עס. אַ מגיד פלעגט 
אי שטעטל קומען איין מאָל אין אַ יובל, דער רב פלעגט דרשענען נאָר שבת 
הגדול, אָבער בין מנחה למעריב פלעגן יידן זיצן און לערנען סיסטעמאַטיש, 
דאָס, װאָס מען לערנט סיסטעמאַטיש, בלייבט. אָט, האָב איך געטענהט, האָט מען 
געהערט אַ לעקציע איבער מאני לייב, אַן אַנדער לעקציע איבער אברהם ריזען 
-- װאָס געדענקט מען פון די לעקציעס. וואלט מען אָבער דורכגעפירט אַ קלאַס 
איבער אכרהם רייזענט שאַפן אין משך פון 2 חדשים און איבער מאַני לייבס 2 
חדשים, צִי מער, וואלט עפּעס װאָס פון דעם געבליבן אַ פריינד איז אַרױסגע- 
טראָטן קעגן מיין פאָרשלאָג. זיינע אַרגומענטן זיינען געווען הילצערנע. אוים- 
כאַפּנדיק אַ באַמערקונג פון אַ פריינדין, אַז פון אַ לעקציע האָט מען אָבער הנאה, 
האָט ער די זייטיקע באַמערקונג ברייטער , באַאַרבעט?, און, פאַרשטייט זיך, אַז 
| מען האט הנאה איז דאך ניט שייך, איך האָכ געטענהט, אַז דאָס רוב רעדט מען אין 
? לעקציע , איבער די קעפּ?, מחמת דער לעקטאָר דאַרף איינשפארן, למשל, שלום 
אש צי י, ל, פּרצן אין אַ שעה צייט, און אויב מען לאָזט זיך אַװצק אױיף א 
געװויסן געכיט פון יענעמס שאַפן, דאַרף מען דאך רעדן פוֹן סטיל, און ארט, װאָס 
דער שאַטער פאַרנעמט, און... הנאה? אַ מגיד פלעגט מען גיין הערן אויסצואוויינען. 
זיך אַ ביסעלע, אָבער לערנען פלעגט מען בין מנחה למעריב. איך דאַרף אייך ניט 
זאגן, אַז מען האָט מיר מיט גװאַלד נאָכגעגעבן, אָבער איך האָב געזען אַז קיין 
חשק איז ניטאָ. אָפּנעטעמפּט איז דורף די , לעקציעס" געװאָרן די געדולד צו 
לערנען. אָבעד דאך קאָנט איר אין אונדזערע יידישלעכע אָרגאַניאַציעס טרעפן 

מ. ב לא ש טיין 


לייען-קרייזן; קאָנט איר אַרײנפאַלן צו אַ וועלכער-עס-איז פייערונג, וואו מען צע" 
זינגט זיך התלהבותדיק יידישע לידער, אַזױ אַז עס דערמאַנט אייך די אַמאָליקע 
חסידישע מלוה-מלכהס; דאך הערט איר ערנסטע שמועסן, ווען מען קומט זיך 
צוזאַמען פאַרברענגען; דאך װוערט יום-טוב, ווען אַ לעקטאָר קומט, אַ שרייבער, 
אַ פּאָליטישער טוער; דאך קאָנט איר נאָך פונקען דערפילן אין די הערצער פון 
אונדזערע יידישלעכע יידן, אַנדערש איז ביי דעם יונגן דור, דערצויגן דאָ. אויך 
דאָרטן קומען לעקטאָרס, שרייבער... אויך דאָרטן זינגט מען, -- ניט דער עולם, 
קינסטלער זינגען. אָבער אפילו דאָס איז אַזױ די לעצטע צייט. הלוואי זעט מען 
אַ ביסעלע מער דערװאַכונג אויפן געביט פון יידישער דערציאונג, דאָ קאָנט איר 
געפינען 15 הונדערט קינדער אין אַ זונטיק-שול, אָבער נאָר אַרום 400 קינדער 
אין אַ תלמוד-תורה, וואו מען לערנט מיט די קינדער ניט איין מאָל אין װאָך, 
וי אין די זונטיק-שולן, נאָר , גאַנצע" צוויי מאָל אין װאָך... און אויב איר געפינט 
אַ טאָג-שול, האָט זי ניט קיין פולע הונדערט קינדער.. דאָס רעד איך פון מיין 
דריטן , שאַנגרילאַ" (די ציפערן זיינען ניט קיין גענויע, אָבער ניט וױיט פון 
טרויעריקן אמת), 


אין מיין דריטן , שאַנגרילאַ" איז פאַראַן אַ גרויסע קראָם, די גרעסטע אין 
שטאָט. האָט מען אין איר אַריינגענומען יידישע פּלאַטעס צו פאַרקויפן, מען װאָט 
פאַר דעם אָפּגעגעבן אַ גאַנצע װאַנט, זיך פאַרנומען מיט אַ גרויסן פאַרנעם. עס 
איז ניט אַריבער קיין יאָר, װוי די פּלאַטעס זיינען פאַרשואונדן. די סיבה? מען 
האָט ניט געקויפט. נו, האָט מען אַראַנזשירט אױיספאַרקױיפן צו ביליקערע פּרײזן, 
אָן פּרנסה, --- האָט מיר דער פאַרװאַלטער דערציילט, -- עס האָט ניט געהאָלפן, 
מען האָט געמווט די פּלאטעס צוריקשיקן. מען קאָן דאך ניט אַרײננעמען אין 
קראָם אַן אַרטיקל, װאָס מען קויפט ניט. זעלטן ווען מען האָט פאַרקויפט אַ 
פּלאַטע, און אויך דאָס , כל נדרי", אָדער אַן ענלעכע פּלאַטע איין מאָל אין אַ 
יובל, װי קאָן אונדזער יוגנט האָבן אַ געפיל צו יידישער נגינה, אַז ניטאָ יענע 
צייטן, ווען מען פלעגט אין שטוב מאַכן קידוש, הבדלה מיט אַ ניגון, זינגען זמירות, 
זיך צעזינגען חסידישע ניגונים, יידישע לידער, איצט זינגט אַרױס פון דער 
ראַדיאָ, טעלעוויזיע אַנדערע, ניט יידישע געזאַנגען. קלאָגט זיך דער רעדאַקטאָר 
פון , דאָס יידישע װאָרט? אין װיניפּעג, ש. מ. זעלטשען, אַז אויס מיטן יידישן 
נוסח אפילו ביי חתונות. , דער יונגער דור װעט באַלד מיינען אַז ‏ בעסט מצן" 
און , פלאויער גוירל" איז ריין יידישער נוסח, און אַז , ביקאָז", און דער ,חיר 
קאָמס דע ברייד" זיינען אַ טייל פון יידישן ריטואַל". און שפּילט מען דען ביים 
טאַנצן יידישע ניגונים? איז וואו זאָל אַ קינד, אַ יוגנטלעכער אַריינזאפן אין זיך 
געפילן צו יידישער נגינה? אָבער.. דאָס אייז האָט זיך גערירט. איך בין שוױן 
געווען ביי חתונות, וואו מען טאַנצט אַ שער, אַ קאדריל אפיל איך האָב שוױן 
געזען אין מיין דריטן , שאַנגרילאַ", װי דער דירעקטאָר פון יידישן צענטער 
האָט דורכגעפירט אַ גאַנצע רײי אונטערנעמונגען אין דעם חודש פאַר יידישער 
מוזיק און נגינה, ער איז אפילו געגאַנגען אין פּריװאַטע הייזער דורכצופירן פאָר 

אַ לערער רעדט זיך אַראָפּ פון האַרצן 


אַ קליינער גרופּע, פאַר אַ קליינער אָרגאַניזאַציע, אַזאַ אָװֹנט. ביים אָװנט פאַרן 
אַרבעטער-רינג האָט ער אין אַ פּריװאַטער היים צוגעגרּײט אַ יידישע טאָכטער, 
װאָס זינגט שיין יידישע לידער (אגב לייענט זי פּראַכטפול פאָר שלום עליכמס 
און י, ל. פּרצס וערק, זי קאָן אַזאַ פרייען יידיש, און איז אַזױ טעטיק אין 
אַרבעטער -רינג, אַז ניט איין מאָל איז זי געווען די פאָרזיצערין פון אַ יידישן 
קאָנצערט, און איין מאָל אפילו געעפנט אַ דיסטריקט-קאָנפערענץ אין מיין דריטן 
, שאַנגרילאַ". פאַרשטייט זיך, אַז זי איז אַ גראַדואירטע פון די אַמאָליקע אַר" 
בעטער-רינג-שולן, ווען מֶען האָט געלערנט.5 מאָל אין װאָך, און די היים אין 
געווען אַ יידיש-רעדנדיקע און אין איר פאַל אַ יידיש-זינגענדיקע אפילו, די מוטער 
איז תמיד אין די קרייזן די , זאפּעוואלא" די פאָרזינגערין ביי פאַרוויילונגען. ער 
האָט, הייסט עס, צוגעגרייט די דאָויקע יידישע טאָכטער, זי זאָל זינגען יידישע 
לידער, און ער װעט אויפקלערן דעם אינהאַלט, די געשיכטע, דעם מיין. אַזױ איז . 
טאַקע געווען. ער אַליין שפּילט שיין פידל, האָט ער פארגעשפּילט יידישע זאַכן 
און אויפגעקלערט דעם ענין יידיש געזאַנג, יידישער נוסח אאַ"װו. איך האָב הנאה 
געהאַט און די יוגנטלעכע נאָך מער. זיכער װעט מען זיך ניט אָפּשטעלן ביי די 
{חדשים פאַר יידישער מוזיק און נגינה". אַן אָנהייב אויף באַרג-אַרױף איז עסי 
עס ווייזט, אַז עס הייבט זיך אָן אויסצולייטערן. 

איך האָב ניט קיין פאַקטן צו באַװיזן, אָבער איין פאַקט יאָ, אַז די באַציאונג 
פון אונדזערע יוגנטלעכע צו מוזיק און נגינה בכלל איז לעצטנס אָפּגעשװאַכט 
געװאָרן, אפילו. צו אַלגעמײנער מוזיק. איך געדענק -- אַמאָל אין געװען (אין 
בית אשר אין שם פּיאַנאָ, פידעלע", ניט געװוען אַ הויז, וואו מען האָט אַ קינד 
ניט געלערנט שפּילן אויף אַ וועלכןדעס-איז מוזיקאַלישן אינסטרומענט, אָבער היינט 
איז אַנדערש, פאַראַן אַ טעלעוויזיע,.. פלעג איך טאַקע אין מיין דריטן , שאַנגרילאַ? 
באַזוכן די , פאַס-קאָנצערטן", די אומזיסטע, װאָס צו זיי פלעגן קומען אַרום 
0 מענטשן, אמת, מען פלעגט דאַרפן קומען מיט אַ שעה פריער, שטיין אין 
די רייען, אָבער דאך האָבן זיך, זונטיק-איין זונטיק-אויס, געפונען 5000 גויים, 
װאָס פלעגן אויסשטיין די שעה, אבי הערן דעם באמת קינסטלערישן קאָנצערט, 
איך פלעג אַרױסגײן פון זאָל איינער פון די ערשטע, -- איך קאָן הונדערטער און 
הונדערטער יידן, יידן איז נישט שווער צו דערקענען, עס האָבן זיך אפשר גע" 
ציילטע נאָר , אַרױסגעגליטשט? פון מיין ציילונג, =- איך פלעג אָנצײילן אַ צענדליק 
יידן, ניט מער... עלטערע יידן גייען ניט צו אַזױנע קאָנצערטן אָבער אונדוער 
יוגנט??? האָף איך אויף די צענטערס, װאָס האָבן זיך גענומען צו דעם עניף 
דער דירעקטאָר פון צענטער האָט ביי אונדז אין שטאָט אפילו אָרגאַניזירט אַ 
קליינעם סימפאָני-אָרקעסטער. 

אויך זיינען מיר אַראָפּגעפאַלן פון אונדזער גדולה, װי אַן עם ספר, אָבער 
אויך דאָ זעען מיר, אַז עס לייטערט זיך אויס. די לאַגע איז זייער אַ שװערע 
אויף דעם געביט, מיר זיינען טיף ,אַראָפּגעפאָרן". די סיבה איז, װאָס דער יידי- 
שער לייענער איז דאָט רוב צו אַלט שוין צו לייענען און די יוגנט קאָן פּשוט ניט, 

מ. ‏ ב לאש טיין 


אָדער עס איז ניט געלונגען אויפצואַװעקן אין דעם יונגן דור השק צו ליענען 
בכלל, ניט נאָר יידיש. מחמת זייערע עלטערן (געווען יוצאים מן הכלל) האָבן 
ניט געלייענט און ניט אַרױסגעװיון דעם געהעריקן דרך ארץ צום יידישן װאָרט, 
און אפילו צום יידישן שאַפער, | | 


אַמאָל, ווען אַ מגיד פלעגט קומען, אַ לעקטאָר, אַ פועלי-ציון-אָראַטאָר, אַ 
בונדיסט --- יום טוב פלעגט זיין, אויפגעלעבט פלעגט װערן דאָס שטעטל. מיט 
צעשטראַלטע פּנימער פלעגט מען זיצן און , שלינגען" יעדעס װאָרט. אַזױ איז 
אויך דאָ ניט לאַנג צוריק געווען. די לעצטע יאָרן אָבער, אָנשטאָט צו דערהויבן 
די יוגנט צו זיך, האָבן מיר זיך ,,מטריח געווען" אַרונטערצולאָזן זיך צו איר, צו 
אונדזער יוגנט, מען האָט אויפגעהערט צו ליענען און.. װי שװער דאָס איז 
אַרױסצוברענגען אויף די ליפּן, מיר האָבן פאַרלאָרן אונדזער באַציאונג אפילן צו 
אונדזערע שאַפּער. אָט בין איך אין מיאַמי געווען ביי אַ לעקציע פון ה. לייוויק, 
מיר איז זייער שווער צו קומען צו אַ לעקציש, איר וואוין ווייט, און מיינע כוחות., 
אָבער לייװויק! געװוען אַרום דריי הונדערט מענטשן. מענטשן? זאָלן זיי מיר מוזל 
ליין, זקנים און זקנות... די אַנדערע לעקטאָרס האָבן דעם מזל ניט געהאַט, ניט 
קיין 200, אָבער די זעלביקע זקנים און זקנות, פון יענע גוטע צייטן, װאָס זיינען 
שוין ניטאָ.. יו | 

אָס האָב איך געלייענט מיט אייניקע יאָרן צוריק, אַז צו אברהם רייזענס 
(ליידער ע"ה איצט) אַ יביל זיינען אין פילאַדעלפיא געקומען , גאַנצע" 200 
יידן, אין פילאַדעלפיא! (' : 


| קלאָגט זיך יעקב שאַצקי, ליידער שוין אויך ע"ה, אין זיין לעצטן אַרטיקל 
אין , וועקער", אַז ,עס איז געװאָרן 40 יאָר זינט שלום עליכם איז געשטאָרבן 
עס איז אויך געװאָרן 40 יאָר זינט עס איז געשטאָרבן דער אוקראַאינישער שרייבער 
איװואַן פראנקא. לכבוד פראנקאס אָנדענק האָבן די אוקראַאינער אין ניו-יאָרק 
אָרגאַניזירט צוויי פולע טעג מיט װיסנשאַפטלעכע סעסיעס אין קאָלומביא אוני- 
ווערזיטעם, 15 יחידים פאָרשער האָבן געהאַלטן רעפעראַטן אאַ"װו. ערשט שפּץ- ‏ 
טער האָט מען יאָ עפּעס געהערט פון שלום עליכמס יוביליי, אָבער מיר זייגען 
דאך אַן עם ספר... װאָס פארא גישטיקער פאַרגלייך מיט דעם פאַרנעם פון די 
אוקראַאינער, און,.. וויפל יידן זיינען מיר אין ניו-יאָרק, און וויפל זיינען זיי", 
שרייבט מיר אַ גרויסער יידישער שרייבער און פאָרשער, אַ מענטש, װאָס 
האָט אָנגעשריבן אַ קאַפּיטאַלענע װערק איבער די מינדערהייטן אין אַמעריקע, 
אַז ער קאָן זיך אויפן וועג אָפּשטעלן ביי אונדז האַלטן אַ פּאָר לעקציעס. איך 
בעט זיך ביי אים, ער זאָל ניט קומען, איך קאָן דעם עולם, פאַראַן אַ 10 חסידיםם 
פון יידישן װאָרט. די איבעריקע זיינען אויסגעליידיקט... ער קומט, און קוים אַ 
מגין זיינען געקומען הערן דעם דאָזיקן באמת גרויסן געלערנטן, פאַרקויפט האָט 
מען דריי ביכער זיינע, װאָס זיינען בפועל ממש אַן אוצר, 
| אָט האָט מען מיט אַ געװיסער צייט צוריק געשריבן אַז אין מאַנטרעאָל 

אָ לע רע ר דרעדט זיך אַראָפּ פון ה אָד צן 


זיינען קוים אַ מנין יידן געקומען צוֹ י, י, סיגאַלס (אויך ליידער שוין ע"ה) אַ 
לעקציע איבער חיים גרינבערג, יעדערער, װאָס איז ניט געקומען, האָט משמעות 
געמיינט, אַז עס װעט קומען אַ גרויסער עולם, און מען װעט ניט באַמערקן, אַז 
ער איז ניטאָ.. | 

לייען איך, אַז צו צוויי אונטערנעמונגען לכבוד דעם 300 יאָריקן יוביליי 
פון יידן אין אַמעריקע (אַראַנזשירט פון דעם אַלװעלטלעכן יידישן קולטור-קאָג" 
גרעס צוזאַמען מיט די יידישע פראַטערנאַלע אָרדגס און די פּראָפּעסיאָנאַלע פאַר" 
איינען), ביי וועלכע עס זיינען אַרױסגעטראָטן בפועל ממש , בערן" -- שמואל 
ניגער, יעקב פּאַט, נחום כאַני; מאיר בראָון, איציק מאַנגער, ל, פיינבערג, מי 
אַשעראװויטש, ח. בעז, אלתר עסעלין --- זיינען געקומען צו איין אונטערנעמונג 
0, און צו דער צווייטער 1200 יידן, איר הערט? -- אין ניו-יאָרק! די אָרגאַי 
ניאַציעס, װאָס האָבן עס אַראַנזשירט, ציילן, דאַכט זיך, זייער מיטגלידערשאַפט 
אין אַ פַּאָר הונדערט טויונט און מעריי . | יי 

אָט האָט דער רעדקאַטאָר פון דעם יידישן , פּעדאַגאָגישן בולעטין", יול 
מאַרק (דער , בולעטין" איז בפּועל ממש אַ געשריבענער סעמינאַר, אַן אוצר פאַר. 
יעדן לערער) פונאַנדערגעשיקט אַ פרעג-בויגן צו איבער הונדערט יידישע לערער: 
געענטפערט האָבן נאָר אַרום 2590 לערער... לערער אפילו.. ניט געקאָנט זיך 
צוקלייבן אַװעקצזעצן זיך אויף אַ שעה צייט צו ענטפערן דעם רעדאַקטאָר, אויס 
דאַנקבאַרקײט האָט מען עס געדאַרפט טאָן. נאָך שאַרפער האָט מיר וי געטאָף 
װאָס דער רעדאַקטאָר איז געווען צופרידן מיט די 350,. איך האָב אים דווקא. 
געשריבן, אַו איך בין אויף אים אין כעס, איך בין שוין אַ צענדליק יאָר ניט קייג 
לערער, און דאך בין איך זיך מחיה מיטן , בולעטין", אַ קלאַפּ אין טיש האָט 
ער געדאַרפט געבן, ניט צופרידן זיין. אָבער מען פרייט זיך מיט דעם, אַזוי 
געפאַלן ביי זיך זענען מיר... אָבער דאך... פילן אונדזערע יידן, אונדזערע יידישע 
| יידן אין מעדיסאָן סקווער גאַרדען, ווען מען בלאָזט תרועה, ווען מען רופט ערם 
אַ סכנה, ווען מען רופט ראַטעװען... װי לאַנג נאָך װעט מען שפּילן אויף דער 
, סטרונע"? אָבער איר זעט זייער און זייער װייניק, איר זעט אַ נישטיקע צאָל 
מיטגלידער פון בני ברית, פון יוגנטלעכע אָרגאַניזאַציעס, מיטגלידערינס פון 
הדסה אאַ"וו. | |/ | 

וועגן אונדזער פּרעסע, װי זי גייט באַרג-אַראָפּ, דאַרף איך אייך דאָ ניט' 
מאלן, גענוג, װאָס פון , טאָגעבלאַט", , מאָרגן-זשורנאַל", , טאָג" איז געװאָרן 
איין יידישע צייטונג; גענוג, װאָס אויסער דעם ,פאָרווערטס" און , טאָג" האָבן 
מיר אין גאַנץ אַמעריקע נאָר די , פרייהייט" מיט אַ נישטיקער צאָל לייענער. װי 
לאַנג צוריק זיינען אויך אַרױס טעגלעכע יידישע צייטונגען אין שיקאַגאָ, אין 
פילאַדעלפיאַ? און אין אַנדערע שטעט פלעגן דערשיינען וועכטלעכע צייטונגען. 
אמת, כמעט יעדע גרויסע שטאָט האָט אַ קליין בלעטל אין ענגליש, װאָס דערשיינט 
איין מאָל אין װאָךי אָבער װאָס לייענט איר דאָרטן? אין 1925 האָבן די יידישע 
צייטונגען געהאַט אַ ציִרקולאַציע פון פינף הונדערט טוזנט ביז זעקס הונדערט 

מ. ב ל א ש ט יין 
טויזנט קאָפּיעס אַ טאָג, אין 1950 -- עפּעס מער וי צוויי הונדערט טויזנט קאָ- 
פֿיעס אַ טאָג, אַ פאַרלוסט פון 4070 אין משך פון 25 יאָר, און היינט! -- היינט 
קאָנט איר זיך משער זיין, 
און לייענער פון יידישע ביכער? -- ברענגט אונדז איסר גאָלדבערג אַזאַ ‏ 
סטאַטיסטיק; אין די יאָרן 1921--1925 האָט דאָס יידישע ניו-יאָרק אויסגעבארגט 
אַרום 90 טויזנט ביכער אַ יאָר, אין 1950 נאָר 27 טויזנט -- אַ פאַרלוסט פון 72 
פּראָצענט.., העברעאישע ביכער פון עלף טױיזנט -- נאָר 3 טויזנט, איך ויל דאָ 
ניט מאריך זיין, די ציפערן רעדן פאַר זיך גענוג. אָט ליגט פאַר מיר די סטאַ- 
טיסטיק, װאָס די , אַמעריקען ניוספּײפּער און דײירעקטאָרי" ברענגט פון די שטעט 
שיקאַגאָ, קליװולאַנד, דעטראָיט, סט' פּאַול (אַלץ יידישלעכע שטעט). פון די דאָזיקע 
ביבליאָטעקן אין די שטעט האָט מען אין 1920--1922 אױסגעבאָרגט 207 טויזנט 
ביכער, אָבער אין די דריי יאָר 1945--1947 נאָר 51 טױיזנט י-- אַ פאַרלוסט פון 
0, העברעאישע ביכער? אַראָפּגעפאַלן פון 12 טויזנט צו 4 טױיונט, 
שלעכט, האַ? יאָ. שלעכט, אָבער נאָך אַלץ ניט אַזױ שלעכט, מען זאָל זיך ניט 

קאָנען אַרױפאַרבעטן אויף בעסער, מען זאָל ניט קענען זיך ראַטעװען פונעם 
,באַרג-אַראָפּ". מען לייענט נאָך, שרייבער פאַרעפנטלעכן נאָך ספרים, מען דאַרף 
זיך נאָר אַ נעם טאָן! און... מען קאָן דערפילן דעם דופק פון גרייטקייט, 
| קוקן מיה זיך פון אויבן אויף צו צו די טעטיקייטן פון אונדזערע געזעל- 
שאַפּטלעכע אינסטיטוציעס, זעט עס אויס, װי דער עולם דאָרטן איז פאַרטאָן נאָר 
אין צדקה-אַרבעט, נאָר מען האַלט אין שאַפן געלט: עס זעט אויס װי דאָס וואלט 
געווען דער צֹלל, און ניט קיין מיטל צו אַ וועלכן-עס-איז ציל. מיר דאַרפן זיך 
פאַר דעם ניט ‏ שרעקן, מחמת מיר ווייסן פון אונדזער געשיכטע, אַז פאַראַן צייטן, 
ווען אַ דור לייגט מער געוויכט אויף מקיים צו זיין איין מצווה אין לעבן און 
פאַראַן צייטן, ווען אַ דור לייגט מער געוויכט אויף מקיים צו זיין אַן אַנדער מצווה, 
כך דרכו עולם, אין עזראס צייטן זיינען אַנדערע פּראָבלעמען אין לעמן געשטאַנען 
ברומו של עולם, וי אין די צייטן למשל פון יחזקאל אין בבל, אָדער װוי אין די 


צייטן פון בר כ 
כװאַליע: די גר 
די ברוטאַלע גר 


וכבא אאַ"וו. דאָס לעבן היינט האָט אַרױסגערופן די דאָזיקע צדקה- 
ויסע אומגליקן אונדזערע, דער בלוט-מבול פון 6 מיליאָן קדושים, 
וושים און דער אויפבוי פון ישראל האָבן עס פאַרװאַנדלט אונדזער 





דור אין אַ צדקח-דור. פאַרגעסט ניט, אַז די היינטיקע גירושים זיינען ניט ענלעך 
צום גירוש שפּאַניע. דעמאָלט האָט טערקיי און האָלאַנד ברייט געעפנט טירן און 
טויערן, דעמאָלט האָס מען מיט זיך געקאָנט מיטנעמען ניט נאָר צדה לדרך, נאָר 
גאַנצע פאַרמעגנט, און די מלוכה האָט באַשיצט די דאָזיקע יידן, זיי און זייערע 
באַוועגלעכע פאַרמעגנס, היינט איז גאָר אַנדערש. מיר זעען דעם רצחת וגם גזלת 
אויף יעדן שריט און טריט. נו, איז פקוח נפש דוחה שבת, גיט מען זיך אָפּ צו 
ראַטעװען דעם נפש, איר קאָנט לבן היינט שווער באַוועגן דעם עולם צו קומען ‏ 
צו אַ קאָנצערט, צו אַ לעקציע, רענולאַר צו קומען צו אָװנטקורסן; דער יונגער 
דור ניט ער לערנט, ניט ער לייענט, עס שטעקט אין דעם אַ גאָר גרויסע געפאַר, 


442 


אַ לערער רעדט זיך אַרדאָפּ פון האַר צן 


עס שטארבן אויס די שעפערישע יידן, גאָטס לעצטע קויל צאַנקט, לעשט זיך 
אויס, אי? טאַקע שלעכט, זייער שלעכט, אָבער מיר מעגן האפן, אַז אויף די פֿליגל 
פון דער צדקח-כװאַליע װעלן זיך נעמען טראָגן די תוכיקע באַשטאַנדטײלן פון 
דעם נאָענטן, און דער נאָענטער איז דער ברודער-יד, ‏ די דאָזיקע כװאַליע ברענגט 
נעענטער דעם יונגן דור צום לעבן צו די האָפנונגען, צו די אידעאַלן און.. צו 
דער קולטור פון פאָלק. עפּעס װי מן חשמים באַוייזן זיך פונק פון אונדזער 
גייסטיקייט אין פּלעצער, וואו מיר האָבן געמיינט, אַז אַלץ איז דאָרטן אויסגע- 
לאשן. אַז איך האָב געהערט אין אַ ‏ וויי אייטש עם איי", אין אַ יידישער ספּאָרט- 
אינסטיטוציע, װוי דער אינסטרוקטאָר האָט אין זיין ווענדונג צו די קינדער אויס- 
געטייטשט דעם פּסוק הגיד לך אדם, װאָס ער האָט יענע װאָך געלערנט מיט זיין 
קלאַס אין זיין , זונטיק-שול", אַז עשות משפּט איז דער רוף צו שפּילן אַ שפּיל 
ערלעך, עטיש, זוכן צו געווינען אַ געװעט ריין מענטשלעך, אַז אהבת חסד איז 
דער רוף צו זיין פריינדלעך, גוט-ברודעריש, האָבן איינזעעניש אין שפּיל, זיין 
גרייט! -- האָב איך געטראַכט: דאָ ברענגט ער דאָך אַריײין תורה אָרום שפּיל -- 
וי שיין און גוט דאָס איז, גאָט צו דאַנקען דערפאַר, אפשר ועט דער אייבער. 
שטער העלפן, אַז מיר זאָלן דערזען אַ געוויסע אויסלייטערונג אויך אין אונדזערע 
דערציאונג-אינסטיטוציעס, אַנדערש װעט די אויסלייטערונג גיך פאַרשװוינדן.. 

מען טאָר אָבער ניט אַריין אין התלהבות פון די שפּורן אויפלעבונג, מען 
טאָר ניט פאַרמאַכן די אויגן אַקעגן די גרויסע סכנות, מען טאָר אָבער אויך ניט 
פאַהצווייפלט װערן, אַראָפּלאָזן די הענט, ווארטן איף נסים. דורך ועגן או 
אומוועגן קאָן מען זיך אַרױפשלאָגן אויפן דרך צום באַרג-אַרויף, 

אויף די וועגן צו אַ ליכטיקן מאָרגן 


ד) איז װאָס זשע זוך איך דאָ? 


איך האָב דאָ ניט לאַנג צוריק געלייענט אין , די לעצטע נייעס" (ישראל) 
אַן עסיי פון הרב שלום טרייסטמאַן איבער דער סדרה לך לך. ער ברענגט אין 
דער עסיי אַ געדאַנק פון הרב עמיאל ז"ל, אַז , צוויי מינים אמתן זיינען דאָ אויף 
דער ועלט: אַן אמת, װאָס דערציילט דעם אמת, באַשרײבט און שילדערט די 
װירקלעכקייט; און אַן אמת, װאָס שאַפט די וירקלעכקייט. דער ערשטער מין 
אמת איז דאָס רעאַלע לעגאַלע קינד פון דער וירקלעכקייט. דער צוייטער 
אמת איז די פרוכטבארע מאמע פון דער ווירקלעכקייט, דער ערשטער איז אַ מין 
אמת, װאָס פאַקטן האָבן אים פאַראורזאַכט, דער צוייטער איז גורם פאַקטן", 
און ווייטער: , דער אמתער אמת איז דער אמת פון יהושע בן נון און פון כלב בן 
יפונה (פון די מרגלים), וו"יל דאָס איז אַן אמת, װאָס שלעפּט זיך ניט נאָך דער 
ווירקלעכקייט, נאָר צווינגט זי מיט שעפערישן כוח, זי זאָל נאָכגין נאָך אים; 
עלה נעלה. נאָר רצון ה' און רצון העם, ניט דער פאַקט, ניט דער מצב, נאָר דער 
רצון, דער ווילן דעצידירט". ,דער אמת פון אַ צושטאַנד איז אַ שװער שטיק 
,רוי--אייזן" אויף דער , קאַוואדלע פון לעבן, פון גורל", , דער וילן פון פאָלק 
איז דער האַמער, װאָס שמידט, פורעמט, באַגײסטערט אוֹן ענדערט דעם צושטאַנד 
לטובה ולברכה". 

זוך איך טאַקע, מאלנדיק דעם צושטאַנד, װוי ער איז, באַשרײבנדיק דעם מצב, 
אויפדעקנדיק דעם אמת, אָפט מיט בלוט פון האַרצן, מיט טרערן מיט טיפן 
ווייטיק, --- זוך איך, הייסט עס, מאלנדיק דעם צושטאַנד, אויפצואװעקן די 
כוחות, װאָס קאָנען ענדערן דעם גרויליקן צושטאַנד, זוך איך אויפצוטויכן דעם 
רצון, דעם ווילן, די באַגײסטערונג, װאָס קאָנען רירן בערג. איך זוך דאָ ניט 
נאָר זיך אַראָפּצורעדן פון האַרצן, ניט נאָר דאָס, און ניט נאָר איבערצוגעבן די 
װאָס קאָנען זיי אפשר ניצן, אַלע מיינע פּעדאַגאָגישע מעטאָדן. מיין דערפאַרונג, 
ניט נאָר דערציילן, װי איך פלעג רעדן און װאָס איך פלעג זאָגן עלטערן אין 
מיינע עפנטלעכע און פּריואַטע שמועסן מיט. זיי; ניט נאָר מאלן היימען באַ- 
שרייבן שול-פאַרװאַלטער, שול-פאַרװאַלטערינס, לערער, קינדער; און ניט נאָר 
צו פאַרגלייכן דעם מצב פון יידישן חינוך, װי ער איז געװען, און וי ער זעט 
היינט אויס. איך זוך אויך ניט נאָר אָנצואװייזן אויף אונדזערע פּעדאַגאַגישע 

טעותן, מען זאָל זיי מער ניט מאַכן, און ניט נאָר יל איך דאָ ווייזן מיין חרטה 
פאַר האַנדלונגען, װאָס היינט וואלט איך אַנדערש געהאַנדלט. איך זוך אויך ניט 
צו ווייזן (ווען איך זאָל אפילו קאָנען ווייזן), אַז איך קאָן שרייבן (ווען איך קאָן 
אפילו) -- ניט אין דעם גייט עס מיר. און עס גייט מיר ניט אין דעם אָדער 
| יענעמס מיינונג, צי קריטיק. איך ווייס, אַז פאַראַן אין מיין אַרבעט אַ סך. װאָס 
צו קריטיקירן, מיט װאָס ניט מסכים צו זיין,. איך ווייס, אַז אַ סך האָבן רעכט אין 
כעס צוּ ווערן אויף מיר, צו טאדלען,. מחמת איך טו זיי וויי, איך ווייס. אָבער, אַז 
אַ סך פון די װעלן פאַרשטײן, אַז ניט וויי טאָן איז מיין כוונה, | 

קורץ, מיין כוונה, יאָ, מיין הויפּט-כװנה אין דאָ צו װאָרענען, אין װאָס פארא 
סכנה עס זיינען אונדזערע קינדער, װאָס קומען אַרײן אין לעבן, אָן אַ וועלכן עס 
איז נוסח, אָן גאָט אין האַרצן, אָן אַ אידעאַל, אָן אַ ברעקל היים-טראַדיציע, אויס- 
געהונגערטע נאָך מוטעריליבע, אָן אַ זין אין לעבן, צו װאָרענען און רופן צו 
מעשים, מיר זאָלן װידעראַמאָל קאָנען זינגען דאָס ,,אָזיישיר-ליד", מיר זאָלן אָבער 
היינט גלייך דורך מעשים זינגען דאָס: ליד פון מוט און גלויבן, װאָס לערנט אונדז 
קיין מאָל ניט צו מיינען, אַז מען גייט , דעם לעצטן וועג, ווען הימלען בלייענע 
פארשטעלן בלויע טעג" (הירש גליק). איך זוך דאָ צו ווייזן, לויט מיין באַשײדענעם 
וויסן און דערפאַרונג, דעם וועג צום , באַרג אַרויף". מיט דעם וויל איך דינען מיין 
| פאָלק, װאָס דער גורל זיינער איז דער גורל פון אַ מאַרטירער, און מיר זיינען 
שטאָלץ מיט דעם דאָזיקן גורל, און כאָטש מען מעג זיין ניט איבעריק גליקלעך 
מיט אַזאַ גורל, זיינען מיר דאך גליקלעכער פאַר די װאָס, ברענגענדיק אונדו צו 
דעם צושטאַנד, ווייסן זיי נעבעך ניט, מיט וויפל סם זיי זאפן זיך אָן, לרעה זיי ‏ 
אַלין. זיכער דאַרפן מיר, אין אונדזער גרויליקן לעבן, זיך פילן גליקלעכער פאַר 
די פעלקער, װאָס , נעמען אונדז אַרום מיט שטעכיקע הענט, און טראָגן. אונדז 
צום פייער, און טראָגן אונדז צום שייטער" (ה. לייוויק), 

מיר זיינען גליקלעכער פאַר זיי צוליב נאָך אַ סיבה. מיר זיינען גליקלעכער, 
ווייל מיר זיינען גיך מוחל, כאָטש אונדז איז אָנגעזאָגט געװאָרן מיר זאָלן גע- 
דענקען, װאָס עמלק האָט אונדז געטאָן, און פאַרשטייט זיך, װאָס די היינטיקע 
, עמלקים" טוען אונדז. מיר זיינען מוחל, ווייל מיר גלײבן, אַז דער /והיה 
באחרית הימים" װעט אַמאָל קומען, ווייל מיר גלייבן בביאת המשיח אף על פּי 
שיתמהמה; מיר גלייבן אין אַ וועלט פון שלום און ברודערשאַפט און ליבע צװישן 
פאָלק און פאָלק.,,. און ‏ דעמאָלט וװעלן זייערע אייניקלעך רויט ווערן פאַר חרפה, 
ווען זיי װעלן לייענען וועגן די , שיינע" מעשים פון זייערע זיידעס אוֹן עלטער- 
זיידעס (און אפילו באָבעס און עלטערבאָבעס), בעת אונדזערע אייניקלעך ועלן זיך 
פילן גליקלעך און שטאָלץ, װאָס זיי שטאמען פון דורות, װאָס האָבן אומעטום און 
איבעראל, און אַלעמאָל אַרױסגעװיזן גייסטיקע גבורה ניט נאָר צו שטארבן נאָר 
אויך צו לעבן על קידוש השם, ניט געקוקט אויף דעם, װאָס מען אין געוען 
אַרומגערינגלט מיט רוצחים און סתם רשעים. אונדזערע אוראיניקלעך װעלן 
שטאָלץ זיין, װאָס זייערע זיידעס און באָבעס האָבן אָנגעהאַלטן אין זיך דעם צלם 

אלקים, געלעבט לויט דעם ריינעם געוויסן, האָבן קיינמאָל ניט געלעסטערט דאָס 
געטלעכע אין זײי; װאָס האָבן, װי ש. אַנסקי מאָלט אונדז אין זיין ,ערד-ציטערניש", 
מיט רחמנות געקוקט אויפן בורא עולם, װאָס דאַרף צוזען, וי זיינע קינדער פאַר- 
װאַנדלען זיך אין קינס, אין מיליאָנען קינס, אין גאַנצע פעלקער פון קינס.. ניט 
די דייטשן אַליין זיינען געווען די איינציקע רוצחים, צו זיי זיינען מיט פרייך 
צוגעשטאַנען פּאָליאַקן און אוקראַאינער און ליטווינער.. און װאָס איז מכוח די, 
װאָס האָבן ניט בידים געמאָרדעט, נאָר װאָס זיינען געשטאַנען און געשוויגן, װאָס 
האָבן פארלעצט דעם געבאָט פון לא תעמוד על דם רעך, זאָלסט | ניט שטיין גלייכ- 
נילטיק, ווען עס גיסט זיך בלוט., 

מיר זיינען גליקלעכער פאַר יעדן מערדער, פאַר יעדן שופך דם און פאַר 
עומד על דם... 

װיל איך דינען מיין פאָלק, װאָס זיין ליכט איז דער נר תמיד, אָנגעצונדן 
ביים הר סני, װאָס יעדער , סנה-פלאַם", וועלכער רופט צו באַפרייאונג, באַװעגט 
מיין פאָלק גלייך אַריינצוווארפן זיך אין דער דאָזיקער שליחות. דער אייבערשטער 
וועט אונדז פאַרגעבן, װאָס פון צייט צו צייט פאַרגעסן מיר זיך, פאַרלירן מור 
זיך און רוקן זיך אָפּ פון הײיליקן פייער צו דינען , אידעאַלן", װאָס זיינען קיין 
אידעאַלן ניט, װאָס פון צייט צו צייט כאַפּן זיך טיילן פון אונדזער פאָלק צו צו אַ 
,ליכט", װאָס אין לאַנגן גאַנג ברענגט עס גאָר פינצטערניש. אונדזער ביטער 
לעבן צינדט אין אונדז גרייטקייט, אונדזער לעבן אָפּט צווישן פעלקער, װאָס שפּיזן 
אונדז דורך מיט זייער שנאה, װאָס שאַרפן די שװערדן אויף אונדז, פאַרבלענדט 
אונדז אָפט די אויגן אַזֹי, אַז אין אונדזער אַרױסקוקן אויף גאולה כאַפּן מיר 
זיך צו אַ ליכט און ,, בריען און ברענען זיך אָפּ"... יאָ, ניט איין בלויע טויב האָט 
זיך פאַר אונדז אַרױסגעװיזן, אַז זי איז גאָר אַ שװאַרצע... מיר וערן אָבער ניט 
פאַרצווייפלט. מיר טויכן אויף נייע כוחות צו טראָגן אונדזער גורל, און צו זוכן. 
און דערװאַרטן דאָס אייביק הייליקע ליכט, וייל , זאָל װוי ווייט נאָך זיין די צייט 
פון ליבע און פון שלום, דאך קומען װעט, צי פרי, צי שפּעט, די צייט, -- עס איז 
קיין הלום" (אברהם רייזען), דאָס איז אונדזער גלויבן, דער גלויבן אַז עס מוז ‏ 
אַמאָל ליכטיק ווערן אויף דער װעלט; נו, װעט אונדז דער רבונו של עולם מוחל 
זיין, װי ער האָט אונדז מוחל געווען פאַרן עגל הזהב, און פאַרן , קריכן" אונדזערן, 
ניט איין מאָל אין אונדזער געשיכטע, אויף פאַלשע װועג ער װעט מוחל זיין, 
מחמת אונדזערע בלאַנדזשענישן זיינען געקומען פון אונדזער בענקשאַפט נאָך 
הימל אין לעבן. 

איך וויל דינען מיין פאָלק, װאָס דער גייסט זיינער ליכטיקט אַרױס פון די 
רייד פון אונדוערע נביאים, די נביאים, װאָס אינספּירירט פון גאָט אַלײן, האָבן 
זיי דעם ספר הספרים, װאָס דער אבי הנביאים, משה רבינו, האָט געבראַכט, אויס". 
געטייטשט אַזױ, אַז פון די רייד זייערע שטראַלן אַרױס אַלע הימלען, מיט זייערע 
היײיליקע אידעאַלן, 

איך וויל דאָ דינען מיין פאָלק, װאָס האָט אין משך פון זיין לאַנגער געשיכטע 

פון אברהם אבינו אָן, דורך מצרים, דורך דעם טנהיפלאם, סני, דורך דעם בית 
ראשון און בית שני, און שפּעטער יהודה און ישראל, און נאָך שפּעטער דורך 
אַלע גלותן -- אָנגעזאַמלט גייסטיקע אוצרות, מיט וועלכע די בעסטע און הער- 
לעכסטע פון אַלע פעלקער באַרײיכערן זייערע קולטורן, 


אים, מיין הערלעכן פאָלק וויל איך דינען, דערציילנדיק די געשיכטע מיינע, 
די געשיכטע פון אַ לערער, װאָס האָט אָפט געפילט, װי דער מלמד אין פישל 
שניאורסאַנס ,חיים גראוויצער",; אַז ער איז זיכער, אַז גאָט אַליין איז אים מקנא, 
װאָס ער עסקט זיך אַרום קינדערלעך. די פרייד ביי דער אַרבעט איז געװען אין 
לשער; איך ווייס ניט פאַר וועלכע מעשיט טובים, איך ווייס ניט, פאַרװאָס אונדה - 
יידישע לערער, איז באַשערט געווען אַזאַ גליק, אַזאַ הימל, װאָס מיר האָבן אים 
געפילט אין קלאַס, מיט יידישע קינדערלעך: אין די העכסטע הימלען האָט מען 
געשוועבט און מיטגעריסן מיט זיך די קינדערלעך. געווען אַ סך פרייד, אָבער אויך 
צער. עס איז נאָך ניט געבוירן געװאָרן דער קינסטלער, װאָס זאָל קאָנען אָפּ- ‏ 
שפיגלען דעם ווייטיק, ווען מען פלעגט פאַרלירן אַ קינד אין שול, ווען מען פלעגט 
דערּהערן פֿון עלטערן, אַז פאַר קיין ,רב" קלייבן זיך די דאָזיקע עלטערן זייער 
קינד ניט צו מאַכן; אָדער ווען אַ מוטער פלעגט, װי אַ , געטרייע" מוטער, טעלע- 
פאָנירן, אַז זי װויל איר קינד זאָל זיך לערנען טאַנצן, אָדער שפּילן אויף אַ מוזי- 
קאַלישן אינסטרומענט; אָדער, אַז דאָס קינד איז צו מיד, -- ניט געבוירן געװאָרן 
איז נאָך דער קינסטלער, װאָס זאָל קאָנען באַשרײבן, מאָלן דעם גיהנום אין האַרצן 
פון לערער אין אַזױנע מאָמענטן, און עס איז ניט קיין וואונדער! ווער-ווער, דער 
לערער האָט געוואוסט, װאָס פארא וואקואום עס בלייבט אין נשמה פון אַ יידישן 
קינד, ווען מען כאַפּט עס אַרױס פון שול, איידער װאָסיווען, װוי דער װאַקואום 
וועט רויבן דעם מנוחת הנפש, און וי גרינג אַזאַ װואַקואום קאָן אויפרייסן. אַזאַ 
קינד װעט דאך שפּעטער אָפּט טראַכטן און ווייטיקן -- צו װאָס די אַנדערשקײט? 
עס װעט מקנא זיין די קריטטלעכע פריינד, ווייל ניטאָ אין אַזאַ קינד דער ויסן 
און דער באַװוסטזיין, אַז עס געהערט צו אַ פאָלק כולו גייסט, צו אַ פאָלק, װאָס 
פון זיין קװאַל טרינקען דורשטיק די בעסטע און הערלעכסטע. אַזאַ קינד ליידט 
פון אַ מינדערווערטיקייט געפיל, און וואו אַזאַ געפיל פירט -- ווייסן מיר זייער 
גוט. אַזױ אַז געווען העכסטע פרייד, אָבער אויך טיפסטער צערי. 


אין יעדן יידישן קינד, אין זיין בלוט, איז פון דורות און דורות פאַרלייגט 
אַ דראַנג צוֹ גייסטיקייט, דער קול דממה דקה אין יידישן קינד װעט דאָ און דאָרטן 
אַ ,צי טאָן", אַ , דערמאָן טאָן", אַז עס זיינען פאַראַן העכערע הימלען, העכערע 
וועלטן, וועלטן, װאָס קאָנען ברענגען אמתע פריידן אין לעבן. נו, האָט מען אָבער 
אַרױסגעכאַפּט דאָס קינד פון שול אָט דווקא דעמאָלט, ווען מען האָט געהאַלטן אין 
געבן דעם קינד , די מאַפּע", עס זאָל וויסן וואו צו געפינען די דאָזיקע װועלטן, די 
| דאָזיקע הימלען; האָט מען אַרױסגעכאַפּט דאָס קינד איידער מען האָט עס געגעבן 
דעם לייטער... קאָנט איר זיך משער זיין דעם וייטיק פון לערער, דעם צער, ווייל 

דער לערער ווייס, אַז איצט גייט אַװעק דאָס קינד ניט נאָר פון אים, נאָר פון אַלץ, 
װואָס װעט דעם קינד אויספעלן אין לעב 

דאָס איז ניט שאָוויניזם, דאָס איז דער ריינער אמת, איך זאָג עס אָן גאוה. 
מיר האָבן גענוג חסרוגות, מיר מאַכן גענוג טעותן, אָבער איר װעט דאך צוגעבן, 
| אַז אויפן געביט פון גייסטיקע װוערטן האָבֿן מיר זינט סני ניט אויפגעהערט צי 
ברענגען די דאָזיקע ווערטן אין דער ועלט אַרין. 

נו, קאָנט איר זיך משער זיין, װוי אַ יידישער לערער ליידט, וי צעבראָכן ער 
ווערט פון צער, ווען ער זעט, װי עלטערן רייסן אִפּ דאָס קינד פון דער שול 
צוליב שפּיל אָדער טענץ, רייסן אָפּ פון דער שול, וואו מען זוכט צו עפענען די 
הערצעלעך אין די קינדערלעך, כדי אויפצונעמען, אַריינצוזאפן אין זיך די אוצרות, 
װאָס זאָלן זיי ליכטיקן זייער לעבן, די , מזווות", װאָס זאָלן זיי פאַרהיטן פון זי 
, שדים און רוחות? פון דעם אַרום, 

יעדער יידישער לערער פילט, אַז זיין אַרבעט איז אַ שליחות, אַז ער מוו 
עס טאָן מיט האַרץ, אַז דאָס מוז װערן פאַר אים אַן עבודת הבורא, אַז ער דינט 
גאָט דורך מעשים זיינע לטובת דעם קינד. נו, דאַרף איך אייך דען מאלן דעםט 
ווייטיק זיינעם, ווען ער זעט, װי עלטערן זאָרגן זיך נאָר פאַרן עקאָנאָמישן תכּלית, 
בעת דאָס פאַרזיכערט ניט דעם קינד קיין גליק אין לעבן ווען עלטערן זוכן גאָר 
, איינצומויערן" זייערע קינדער אין דער ,וואנט" פון אַרומיקן לעבן, װאָס איז 
דאָס רוב פלאך און גײיסטלאָז; אַז די עלטערן , ווארפן אַליין, און מיט חשק, זייערע 
קינדער אין , טייך" פון לעבן, בעת דער טייך איז אין בעסטן פאַל נאָר אַן אָפַּי 
גלאַנץ פון לעבן, ניט דעו גלאַנץ און פראכט פון הימל, װאָס נאָר אין דער ספערע 
ליגט אמתע פרייד, אמת גליק אין לעבן, 

ווער-ווער, מיר, יידן, ווייסן, װאָס שאָוויניזם איז, װאָס פאַרריסנקייט איז, װאָס 
ראַסן-האַס איז, װאָס שנאה איז, װאָס פארא אומגליק עס איז צו זיין אַ שעיר 
לעזאזל, און װאָס פארא אומגליק עס איז פאַרן פאָלק, װאָס זיינע פירער זוכן אַ 
שעיר לעזאַזל, הלוואי קאָן איך דאָ אַרינברענגען טאַדעוישעס ריד (אין ה, ליו- 
װויקט , גולם"), אין וועלכע מיר דערפילן דעם סם פון אַנטיסעמיטיזם, װאָס סמט 
דעם אַנטיסעמיט אַלײן, זיין לעבן, זיין געמיט; איך על אָבער ברענגען בְאָטש אַ 
מּאָר שורות צו באַשטעטיקן די הנחה. טאַדעוש רעכנט דאָ אויס אַלע באַשולדי- 
קונגען קעגן אונדז, װאָס זיינען אין דער אמתן כזב ושקר, און זאָגט: ;צי האָבן 
מיר אייך װייניק נאָך געפּײניקט. געברענט, גערודפט און געפירט אייך צו דער 
שחיטה? מיר זיינען מיד שוין לאַנג פון אונדזער האָס צו אייך, פון אונדזער ברע- 
נענדיקער רציחה". און ווייטער. , אונדזער הארץ וויל רו און פרידן", , איר ליגט 
אויף אונדזער קאָפּ, אויף אונדזערע געוויסנס". אַזױ אַז דער אומגליק פון יידן" 
האַס איז ניט נאָר אונדזער אומגליק, עס איז אַ חולאת, אַ קראַנקהײט, אַ מגפה, 
װאָס באַקעמפן זי דאַרפן ניט נאָר מיר, די קרבנות, נאָר אויך די, װאָס זיינען 
, קראַנק" פון שנאה. אָבער דאָס וװועט דויערן דורות און דורות. העלפן אָבער די 
קרבנות אויסצומיידן די טיפע וייטיקן, די ואונדן צו היילן אין די הערצער פון 

אַ לערער רעדט זיך אַר אָפ פון האַרצן 


אונדזערע קינדער, קאָן מען נאָר דורך תוכיקער יידישער דערציאונג. אָבער על" 
טערן פאַרשטייען גיט, ואס די דאָויקע דערציאונג מיינט פאַרן קינד, און מיר 
באַנוגענען זיך מיט ברעקלעך און שטיקלעך, װאָס האָבן קיין ווערט ניט, 
נו, לעבן מיר אין אַ פריי לאַנד, אָבער פריי פון אַנטיסטעמיטן, פון שנאת-חינם 

זיינען מיר ניט. אמת, דער היגער אַנטיסעמיטים איו ניט אַזֹי ברוטאַל, מערדע- 
ריש,. ניט אַזױ בלוטיק, װי ער איז געווען אין דער אַלטער היים, -- אָבער ער 
איז דאָ. איך האָכ אַלײן אויסגעהערט אַן אַראָפּרעדן זיך פון האַרצן פון אַ פרוי, װאָס 
האָט אין משן פון א גאַנצער וי יאָרן פיגורירט וי ניט קיין יידישע, געשטיגן ‏ 
גאַנץ הויך אין איר פּאַזיציע, אָבער, , װאָס זאָל איך טאָן, איך האַלט עס מער ניט. 
אויס, מיר איז שווער אויפצוגעבן מיין שטעל, מיר איז אויך שווער אויפצודעקןו ‏ 
מיין סוד, מיה איז פּשוט שווער צו שטעלן אין פֿאַרלעגנהייט פריינד, יאָ, , פריינךד", 
מיט וועלכע איך האָב זיך צוזאַמענגעלעבט אין משך פון יאָרן, אָבער איך קאָן 
ניט מער זיך צוהערן צו זייערע רייד, צו זייערע אַנטיסעמיטישע אויסדרוקן, איך 
קאָן מער ניט פאַרטראָגן זייער שנאה צו יידן, בעת יי פיגורירן דערװיילט צו 
ווערן צו זייערע אַמטן, אָדער צוליב אַנדערע סיבות װי גאַנצע יידן-פריינד",,, אַזױ 
האָט גערעדט אַ פרוי אַ צעוייטיקטע. זי האָט אויפגעגעבן איר אַרבעט, אַנטלאָפּן 
פון שטאָט, 
| אָט האָב איך דאָ ניט לאַנג צוריק געליזענט וועגן אַן עקספּערימענט, װאָס 

אונדזער גרויסער דיכטער און פּובליציסט אפרים אויערבאך האָט דורכגעפירט, 
איך ציטיר לויט אַן אַריקל פון דעם יידישן פּעדאַגאָג ח. בעז: , ער (אפרים אויער- 
באָך) דערציילט, וי איינמאָל, גייענדיק אין אָװונט אַהים, האָט ער אויפן טראָטואַר, 
גיט ווייט פון זיין היים, באַמערקט אַ גרויסע אויפשרימט אין ענגליש ‏ טיט די 
! יידן". עס האָט זיך אים געוואלט באַלד אָפּװישן די שענדלעכע אויפשריפט, אָבער 
אַ רגע שפּעטער איז אים איינגעפאַלן אַן אַנדער פּלאַן. ער וועט אָפּווארטן ביז מאָרגן. 
אינדערפרי, און װעט זען,. װאָס עס וועלן טאָן די יידישע קינדער, ווען זיי וועלן, 
גייענדיק אין שול, באַמערקן דעם שאנדרוף קעגן יידן. אויף מאָרגן גאַנץ פרי, 
האָט ער זיך אַװעקגעשטעלט צוצוקוקן זיך, װאָס עס װעט געשען. די שרעק פון די 
קינדערשע אייגעלעך און די פאַרלאָרנקײט איז געווען אין לשער. טייל קינדערלעך 
זיינען זיך צעלאָפן, װוי זיי װאָלטן דערפילט די האַנט פון רוצח הינטער זיך. די 
- עלטערע קינדער האָבן, פאַרשעמט מיט טיכעלעך אָפּגעװוישט די אויפשריפט און, 

אָנקוקנדיק זיך איינע די אַנדערע,. פאַרשטייענדיק, װאָס דאָס מיינט, גיך זיך צעלאָפן - 
אין שול אַריין א 1 

איך וויל דאָ צוגעבן, אַז שפּעטער זיינען זיי זיכער געזעסן צוזאַמען אין קלאָס 

מיט די קריסטלעכע קינדער, װאָס עמעצער פון זיי, צי אייניקע פון זיי צװאַמען, ‏ 
האָבן די אויפשריפט געמאַכט. ניטאָ װאָס אין כעס צו זיין אויף די קינדער, װאָס 
האָבן אַרױסגעבראַכט אין גאָס, אויפן טראָטואַר דאָס, װאָס מען האָט געכטן צי 
אייערנעכטן גערעדט, און מען װעט אויך מאָרגן רעדן, אין שטוב.. זיכער אויך, 
אַז די יידישע קינדערלעך האָבן זיך יענעם טאָג געפילט דערשלאָגן... אייניקע פון 

זיי, װאָס האָבן קיין יידישע דערציאונג ניט געקראָגן, אָדער געקראָגן , אויפן שפּיץ 
מעסער", האָבו זיכער געטראַכט: ,װי װערט מען פּטור פון דער קללה", זיינען 
זיכער מקנא געווען די קריסלטעכע קיגדער, װאָס װייסן ניט פון דעם אומגליק 
זייערן.. | 

דער אַסיסטענט-פּראָפעסאָר פון יעיל-אוניווערסיטעט, דער באַוואוסטער פּסי- 
כאָלאָג אוירווינג סאַרנאָו, װאָס זיינע פּסיכאָלאָגיע-שטודיומס דרוקט מען אין 
וויכטיקסטע פאַך-זשורנאַלן, שרייבט אין , דזשודאַיזם?: , עלטערן, יידישע צָל- 
טערן, דאַרפּן העלטן זייערע קינדער צו דערגרייכן אַ פּאָזיטיווע פאָרשטעלונג 
וועגן זיך אַלײן, װאָס זאָל זי געבן עמאָציאָנעלע זיכערקייט, זיי געבן די מעג- 
לעכקייט הנאה צו האָבן פון לעבן אין דער סביבה פון געפאַר, און זיי באַשיצן 
קעגן די פארצערנדיקע ווירקונגען פון דעם הערשנדיקן אַנטיסעמיטיזם', מחמח 
, אָפּגעשטויסענע יידישע קינדער זיינען גענייגט צו האָסן זיך אַלײן, זייערע עַל- 
טערן און יידן בכלל" (ציטירט פון אפרים אױערבאַכס אַן אַרטיקל אין , טאָג"), 
ציטירנדיק אָט דעם פּראָפּעסאָר קומט אונדזער דיכטער צום שלוס, אַז , די שטאַרקע 
באַװאָרעניש איז צו געבן דעם קינד אַ יידיש באַװוסטזין, דורך אנלאדן אים מיט 
יידישע װערטן, מיט יידיש וויסן און מיט טיפן גלויבן אין דער גרויסקייט פון 
ייישקייט, וי אַ כוח אין לעבן", קאָן מען דען צו דעם דערגרייכן אין די הילנ- 
טיקע נאָכמיטאָג-שולן, וואו דאָס קינד קומט ניט רעגולער, קומט שטום, קומט 
פוֹן אַ היים, אַן אויסגעליידיקטער פון יידישן גייסט, קומט אַרױף אויף אַ פּאָר יאָר, --- 
קאָן מען אין אַזאַ מין שול געבן אַ תוכיקע יידישע דערציאונג? װאָס קינדער, וועל- 
כע פלעגן אַמאָל קריגן אַ. מער אָדער וייניקער תוכיקערע יידרישע דערציאונג, 
פלעגן טראַכטן וועגן אַנטיסעמיטיזם, -- ברענג איך דאָ רעסטאַװורירט, לוט נאָ- 
טיצן פון אַ סימפּאָזיום, דורכגעפירט אין אַ פּראָסעמינאַר-קלאַס. אַ תלמידה, װאָס 
שפּעטער איז זי געװאָרן זייער אַקטיוו אין דער סאָציאַליסטישער באַװעגונג, האָט 
געזאָגט, אַז אין אַ װעלט געבויט אויף קאָנקורענץ, אויף קאָמפּעטיציע, אויף אַרי- 
בעריאָגן איינער דעם צווייטן, אויף אַריבּעריאָגן, אַרױסכאַפּן איינער ביים צווייטן, 
אויף אויסנוצן יענעמס שװאַכקײט -- אין אַ װעלט פון קנאה און שנאה בכלט 
וועט מען קײינמאָל נים קענען אױסראָטן אַנטיסעמיטיזם. דער אַנטיסעמיטיזם װעט 
דאָ און דאָרטן אָננעמען אַדערע פאָרמען, אַנדערש , געשלייערט? װעט ער זיין, 
אָבער דער זעלביקער סם המות פאַרן באַפאַלענעם און פאַרן אָנפאַלער. מען קאָן 
נאָר,. לערנענדיק יידישע געשיכטע, ליטעראַטור, שאַפנדיק ביי זיך אין שטוב אַ 
גייסטיקע אַטמאָספערע, דערגרייכן, אַז דעם אַנטיסעמיט זאָל ניט געלינגען אונדז 
עמאָציאָנעל, גייסטיק צו דערשלאָגן, דער אַנטיסעמיטים זאָל זיין אומבאַקוועם פאַר 
אַ יידיש קינד, אָבער ער זאָל קיין חורבן ניט אָנטאָן אין נשמה פון קינד, די תל- 
מידה מיינע האָט, פאַרענדיקנדיק דעם קורס אין שול, פאָרגעזעצט אירע יידישע 
לימודים. יעדן שבת װען זי פלעגט קומען אין שול אַרײן לערנען פּריװאַט. איך 
האָב פון דער תלמידה געהאַט אַ סך נחת, כאָטש זי איז עקסטרעם סאָציאַליסטיש 
געװאָרן, װאָס מיר איז עס דעמאָלט צום האַרצן ניט געווען. אויב דער קלויסטער, 

-- איז געווען איר טענה, -- קאָן זיך באַנוצן מיטן אַנטיסעמיטיזם, אים נערן און 
פלעגן, פאַרװאָס זאָל עס ניט טאָן דער סוחר, דער אַדװאָקאַט, דער דאָקטאָר אאַ"ו. 
זי האָט געהאַלטן, אַז איינערליל מיט וועלכע מיטלען, מען מוז אָבער אויסקעמפן 
סאָציאַליזם, ווייל אַנדערש װערט די מענטשחייט, האָט זי געהאַלטן, אַזױ דעגע- 
נערירט, אַז דורות און דורות װעט זיך גיסן בלוט, און מענטשן װעלן ווערן 
אַלץ מער און מער פאַרחיהשט. דאָ פלעגן מיר זיך פונאַנדערגיין, מחמת ,גיט מיט 
,אַלע" מיטלען".. | | 

אַ צווייט קינד, װאָס איז פאַרכאַפּט געװאָרן פון פּועלי-ציוניום, האָט גע- 
האַלטן, אַז מען דאַרף זיך אָפּזונדערן פון דער װעלט, זי האָט געהאַלטן פון אַ 
נייעם , יציאת מצרים", אַז ניטאָ קיין אַנדער וועג פּטור צו װוערן פון אַנטיסעמײ 
טיזם, זי האָט אָנגעװויזן אויף דער שנאה, װאָס הערשט צווישן דייטשן און פראָנ- 
צויזן, רוסן און פּאַליאַקן, ווייסע און שװאַרצע, צװוישן אַזיאַטן און אײראָפּעער, 
אויך זיי וואלטן געדאַרפט זיך אָפּרוקן איינע פון די אַנדערע, יעדעס פאָלק זאָל 
לעבן אין זיין טעריטאָריע, ביז די געזעלשאַפטלעכע אָרדנונג װועט זיך בייטן 
ביז זי װעט געבויט װערן אויף יסודות פון ברידערלעכער ארבעט, פון ,איינער 
פאַר אָלע, און אַלע פאַר איינעם. מיר, יידן, מיט אונדזער נוסח אין לעבן, דאַרפן 
בויען אונדזער היים אויך אויף יסודות פון אַרבעט, אַנדערש קאָן אויך דאָרטן אַנט- 
שטיין א נייער מין האַס, צוישן געקומענע פון איין לאַנד, און געקומענע פון אַן 
אַנדער לאנד, שנאה וי אויך אַנטיסעמיטיזם זיינען אַ סימפּטאָם פון ניט יושרדיקע 
עקאָנאָמישע פֿאַרהעלטעגישן, 

אַ קינד, װאָס האָט שפּעטער גראַדואירט מיט אַן עסיי איבער די גביאים, 
האָט גענומען ציטירן פּסוקים, לויט וועלכע זי האָט געוויזן, אַז עס איז פּונקט אַזאַ 
רחמנות אויף דעם אַנטיטעמיט, װי אויפן קרבן, זי האָט גענומען ווייזן, װאָס פארא 
סם שנאה בכלל איז, שנאה, קנאה און כעס. זי האָט געהאַלטן, אַז די בעסערע 
אין יעדן פאָלק -- און אַזױנע זיינען פאַראַן, -- וועלן איבערצייגן מיט דער צייט, - 
אַז אַנטיסעמיטיזם איז אֵן אומגליק פאַר אַלעמען, דער עולם װעט עס מיט דער 
צייט דערזען, אַזױ אַז זי האָפּט דאך, אין דער געזעלשאַפט אפילו, אַז אַנטיסע- 
מיטיזם װועט פאַרשװוינדן, װועט אָפּשטאַרבן. , קיין צווייפל, --- האָט זי געטענחט, -- 
אַז דער רשע, װוי שלעכט ער זאָל זיין, האָט ער דאך אַ פונק אין זיך אַ געטלעכן 
זיינע חרטה-געפילן מוזן צורויבן ביי אים זיין מנוחת הנפש, ער מוז זיכער פון 
צייט צו צייט , קריכן אויף די װענט", איבערלעבן קאַשמאַרן אִין שלאָפּלאַזע 
נעכט. מען װעט זיך כאָפּן, אַז לא זו הדרך". 

אַ קינד, װאָס שטודירט סאָציאָלאָגיע אין אוניוערזיטעט, האָט אָנגעװויזן, 
| אַז די באַשעפענישן, װאָס לעבן אַ קאַלעקטיװיסטיש לעבן, װאָס האָבן אַ געמייג- 

זאמע , עקאָנאָמיק", װאָס לעבן ,א סאָציאָליסטיש לעבן/, װאָס בויען װאָס שאָפן 

געמײינשאַפטלעך, , ברידערלעך", אט װי מוראשקעס, די בינען און ענלעבע, 
לעבן טאַקע צװישן זיך. ברידערלטך, צווישן זיך כאָטש, אפילו די אינזעקטן, װאָס 
באַפאַלן אַנדערע איגועקטן, באַהאַנדלען די געפאַנגענע, װי אייגענע. די אָבער 

אינזעקטן, װאָס לעבן אַן אינזוידואַליסטיש לעבן, קאַנען זעלן טן'ווען דורכקומען 
איינע מיט די אַנדערע? 

! געווען קינדער, װאָס האָבן אָנגעוויזן, אַן די מאַנאָטאַנע אַרבעט, שרעק פאַרן 
מאָרגנדיקן טאָג פאַדביטערט מענטשן, דאָס מאַכט זיי מיד, דאָס רופט אַרױיט פונק" 
צואָנאַלע קראַנקהייט. אויך דאָס איו דער באָדן, אויף וועלכן עס װאַקסט זיך פונאָנ- 
דער , קראָפעווע". אין הערצער פון מענטשן, -- לאדט מען אויס די פאַרביטערט- 
קייט אין אַ ריכטונג, װאָס ווערט אַ מין מאָדע-אַנטיסעמיטיזם... אַ קינד האָט צי- 
טירט חיים נחמן ביאַליקס ,אויב דיין נשמה װיל דערגיין דעם קװאַל?, אָנווייזג- 
דיק אויף דעם קװאַל, װי אויף דעם מיטל צו באַרואיקן אונדזער יידישן געמיט, 
זיך צו שטאַרקן, איבערצוקומען, גיז עס װעט ליכטיקער ווערן אויף דער וועלט, 
איבערנוקומען זי פינצטערע צייט, 

אַן אַנדער קינד האָט געהאַלטן, אַז מען טוט ניט גענוג קעגן אַנטיטעמיטיזם, 
דאָס קינד האָט געהאַלטן, אַז עס זיינען פאַראַן אויף דער װעלט גענוג מענטשן 
װאָס וואלטן זיך צוגעהערט צו אונדז, זי אַלײן וואלטן אויפגעשטורעמט געװאָרו קעגן 
דער בלוטיקער עוולה, װאָס אַ פאָלק, װאָס פון זיין קװאַל טרינקט די וועלט, זאַפּט די 
| וועלט אין זיך ליכט און פרייד, אַז אַזאַ פאָלק, װאָס האָט אומעטום און איבעראַל 
געבראַכט גרויסע נוצן, זאָל אַזױ מערדערלעך באַהאַנדלט װערן. די דערװאכטט 
קאָנען העלפן דערװאַכן אַנדערע. ‏ / : 

מען האָט געקאָנט זען, אַז דאָס קינד רעדט מיט גלוטיקן כעס אויף דער עוולה, 
ביי יעדן קינד איז אַנטיסעמיטיזם געווען אַ רציחה, אַ סם, אַ קראַנקהײט, אַ מגפף, 
אַ מיטל צו אַ פינצטערן ציל, ביי קיין איין קינד איז ניט אַנטשטאַנען קיין פראַגע, 
צי זיינען מיר אין דעם עפּעס שולדיק, 

יאָ, די שטימונג פון יעדן קינד, װוי איר זעט, פון יעדן קינד, איז געווען, אַז 
אַנטיסעמיטיום איז אַ ברוטאַלער פאַרברעכן, אַ גװאַלדיקער טקאַנדאָל, װאָס קעגן 
אים וואלטן די בעסערע פון יעדן פאָלק געדאַרפט קעמפן, אָפּװישן די בלוטיקע 
עוולה, װאָס ווערט קעגן אונדן באַגאַנגען. קיין קינד האָט ניט אַרױסגעװיזן קיין 
הרפה, קיין שפלות-געפיל און קיין צווייפל, חלילה, אַז אפשר זיינען מיר, יידן 
! אַלײן שולדיק אין דער שנאה קעגן אונדז, וייל.. 

כּאַראַקטעריסטיש, אַז געניצט האָבן זיי אין דעם דאָזיקן סימששזיוט פּסוקיט 
פון פרקי אבות, משלי, חומש, געדאַנקען און װערק פון י. ל. פּרץ, ש. אַבסקי, 
אברהם רייזען, משה לייב האַלפּערין, שלום אַש, חיים נחמן ביאַליק, ה. לייוויק; 
פון געשיכטע האָבן זיי דערמאָנט די עשרה הרוגי מלכות, די קאָמפן קעגן המנס 
צוגעגרייטע מחנות, די חשמונאים, בר-כוכבא; חלוואי קאָן איך מער און ברייטער 
ברענגען פון דעם דאָזיקן שמועס, װאָס האָט זיך געצויגן אין משך פון 4 װאָכן צייט, 

ענלעכע שמועסן אין קלאָסן פון אַ מיטלשול, פון אַ פּראָסעמינאַר-קלאַס, פון 
העכערע קורסן פלעגן אַמאָל זיין אַ געוויינלעכע דערשיינונג, ספּעציעל, וען אַ 
גאָסט פלעגט אַרײינקומען אין אַ קלאַס, און פארפירן אַ שמועס מיט די קינדער. 

יגדער? דאָס רוב זיינען עס געווען יוגנטלעכע שוין, װאָס האָבן זיך שוין געַ- 

א לערער רעדט זיך אָר אָ פ פון האַרצן 


לערנט אין לעצטן קלאַס פון דער רעגירונגס-מיטלשול, צי די ערשטע פּאָר יאָר 
אין אוניווערזיטעט. מיר זיינען ביכולת געווען איינצוהאַלטן אַזױ לאַנג אַ סך 
קינדער, ווען היימען זיינען געווען. יי | 

אָבער היינט? היינט קאָן מען צו דעם ניט קומען, איר קאָנט צו דעם גי 
קומען מיט קינדער, װאָס סע געלינגט אפילן ניט צוצובדענגען זי זאָלן עגטפערן 
דעם לערער אויף אַ פראַגע אין יידיש.. 

שרייבט טאַקע אונדזער א. גאָלאָמב, אַז ,{אָן מיטעלע און העכערע קלאַסן האָט 
די גרונטשול קיין זין ניט" און נאָך מער: , אַזױנע שולן זיינען שעדלעך", ,,בלויז 
געציילטע ווערטער צו רעדן צו אַן אַלטער באָבען און אַ קינדער לידל,,. פירט צו . 
מאָראַלישער אַטראָפיע". ער שרייבט, אַז ער האָם עס דערפילט אין אַ גרויסער 
צאָל געוועזענע תלמידים פון יידישע שולן. היינט איז דאָך. די שול ענלעך צו אַן 
אכסניא, מען , נעכטיקט" נאָר איבער אין איר אַ פּאָר יאָר... היינט גראַדואירן 
5 קינעדר פון אַ שול. און פון, וויפל קינדער באַשטײען די מיטלשולן אין אַזאַ 
כרך, װי ניװײיאָרק? / -' 

און אַז עס גראַדואירט שוין יאָ אַ קינד פון אַ שול, ווייסן מיר דאך, מיט 
װאָס פארא מיזערנעם וִויסן, מיט װאָס פארא ליבע צו יידיש, מיט װאָס פארא 
געפילן צו יידישע פּראָבלעמען, צו יידישער קולטור, עס גראַדואירט. דער באַ- 
וואוסטער יידישער דיכטער און קריטיקער 1. ב, מינקאָוו דערציילט אונדז, אַז די 
פרוי פון אונדזער דיכטער לעיעלעס-גלאַנץ, פאֲני ע"ה, ווען זי איז אַ קינד געווען, 
נאָר 4 יאָר אַלט, האָט איר לערער שוין געהאַט דורכגענומען מיט איר כמעט דעם 
גאַנצן תנך, מאמרים פון ,, השלה", און אפילו אַ געוויסן סכום גמרא. שווער ווערט 
אויפן האַרצן, ווע מען פאַרגלײיכט עס מיטן װיסן פון אונדזערע קינדער, אפילו 
אין בלי-פּעריאָד פון אונדזעד שול-וועזן. מען דאַרף באמת האָבן כוח פון אַ גיבור י 
ניט צוזאַמענצוברעכן פון צער, ווען מען פאַרגלייכט עס מיטן וויסן פון קינדער, 
װאָס לערנען אַ פּאָר יאָר אין אונדוערע שולף. יי 


גיי און דערצייל קינדער, װאָס הערן ניט אַ װאָרט יידיש ביי זיך אין די 
היימען, װאָס ניטאָ אין זייערע היימען קיין שפּור, קיין סימן פון יידישער קולטור, 
ניט אויף די ווענט, ניט אויף די פּאָליצעט, װאָס זייערע עלטערן אינטערעסירן זיך 
ניט מיט קיין יידישע פּראָבלעמען, -- גיי און דערצייל קינדער, װאָס די עלטערן 
האָבן זֵיי , צוגעװאָרפן" דער שול אויף אַ יאָר, צי צוויי,. און ווען אפילו 3 יאָר 
צִי 4, גיי און דערצייל זיי פון יידישע גייסטיקע אוצרות, פון יידישן בײטראָג צו 
דער קולטור פון לאַנד, אין וועלכן זיי לעבן. גיי דערצייל זיי, און אַז יאָ, אַז איר 
דערציילט זיי יאָ, קאָן עס דען האָבן אַ וועלכן עס איז ווערט, ווען איר רעדט צו 
טויבע ווענט"? אַ װערט קאָן עס האָבן נאָר דעמאָלט, ווען דאָס קומט צום קינד 
דורך לימוד, : | הי 


האָט מען דאָך אַמאָל געלערנט, איך האָב ערגעץ וואו געלייענט וועגן דעם, 
אַז ,קומט רשי און זאָגט", ניט ,ער האָט געזאָגט", גאָר ,ער זאָגט.; אָדער ,מאַכט 

רשי אַזױ", אָדער , די חז"ל לערנען אונדז", -- אָט װוי די חכמיני זכרונם לברכה 
וואלטן דאָ אַלע לעבן אונדז געשטאַנען און , געזאָגט". און עס איז קיין וואונדער גיט, 
די קינדער האָבן געפילט, אַז רשי, און דער רמבם, צי דער שאַפער פון, שאלות 
ותשובות, צי דער אָדער אַנדערער גאון, דער וילנער גאון, צי דער מלבין -- 
אַז זי זיינען אָט לעבן זיי, אַזױ לעבעדיק, ווייל זיכער האָבן זיי אויסגעזען, גע- 
טראָגן די זעלביקע בגדים, געדאַװנט אין ענלעכע בתי מדרשים, מקיים געווען די 
זעלביקע מצוות, וי דער פאָטער, דער זיידע. אַלע האָבן געלערנט, אַלעץ -- דאָס. 
קינד, דער פאָטער, דער זיידע. אָבער היינט? הייגט וואלט מען דאך געדאַרפט זיך 
אַריינווארפן מיט די , הערנער" צו באַקעמפן דעם מצב פון יידישן חינוך, צו דער- 
הויבן דעם שטאַנדאַרט, ניט שטיין מיט פאַרלייגטע הענט, בעת ,עס האָבן שוין די 
- פייערצונגען דאָס גאַנצע , שטעטל" איינגעשלונגען, אַלץ אַרום שוין ברענט"; וואלט 
מען דאך געדאַרפט מיט אָפענע אויגן זען, װי עס זעען גייסטיק אויס אונדזערע 
| יונגע טאַטעס און מאַמעס, די נעכטיקע תלמידים אונדזערע, און זיך מאַכן אַ 
באַגריף, וי זייערע קינדער וועלן אויסזען, אָט די מאָרגנדיקע גבאים, געזעלשאַפט- 
לעכע טוער... זאָרג איך זיך ניט וועגן דעם גייסטיק-נישטיקן אינהאַלט פון אונד- 
זערע יידישע אינסטיטוציעס, די בתי מדרשים אַריינגערעכנט, איך זאָרג זיך פּשוט . 
פאָרן געװנט-צושטאַנד פון דעם אויפװאַקסנדיקן דור, װאָס איז אַזױ ווייט פון דעם 
װאָס קאָן אויפוועקן אין זיי טיפערן זין אין לעבן, װאָס קאָן צוגרייטן אין זי אַ 
גייסטיקן האַפּן, אין פאָל פון נויט, --- אויף זיי איז אַ גרויסער רחמנות. 

גיי דערצייל קינדער, װאָס ,שלינגען" אַזש די ,צאצקעדיקע" ביכלעך, װאָס 
רעגן און גערווירן, רייצן און לאקן צו גענוס, צו , שאַרפּע" איבערלעבונגען, קיג- 
דער, װאָס , שטאפן" זיך אָן מיט די קינאָ-און טעלעװיזיע-פּראָגראַמען, אין וועלכע 
מען ממיתם זיך, מען הרגט זיך, מען כיטרעוועט אַריבער, מען נארט אָפּ, מען שיסט 
זיך און סמט זיך, -- גיי דערצייל זיי, אַז ביי אונדו אַ העלד איז דער, װאָס קאָן 
זיך, זיך, ניט יענעם, באַצװוינגען; װאָס קאָן זיך, ניט יענעם צוימען, באַזיגן; װאָס 
קאָן אין זיך אויסברענען דאָס שלעכטס, װאָס קאָן מוחל זיין, גיי דערצייל זיי, אַז 
ניט דער בייסבאָל, צי פוטבאָל-שפּילער איז אַ העלד, און ניט דער ראַנגלער, נאָר 
דער װאָס קאָן זיך מקריב זיין פאַר אַן אידעאַל, װאָס שטעלט זיך איין פאַר יענעם; 
אַז אַרויפקוקן דאַרף מען אויף אַ מענטשן, װאָס , קרענקט פאַר יענעם, װאָס קארט" 
שעט זיך פון פרעמדן שמארץ, און ווערט פאַרברענט פון יעדנס גיהנום", (היים נחמן 
ביאַליק), גיי דערצייל דאָס קינדער, װאָס קוקן זיך צו צום לעבן פון זייערע על- 
טערן, װאָס נאָר זיי זוכן פאַרגעניגן אין לעבן, אַלע אַמעריקאַנער קינדער וייסן 
זייער גוט (און זייערע לערער אין זייערע שולן וייסן אוודאי און אוודאי) פון 
לינקאָלנס באַמערקונג, אַז דער איז אַ מענטש, װאָס פילט אויף זיך און אין זיך 
דעם בייטש אויף יענעמס רוקן זי ווייסן מיט װאָס פארא פּאַטאָס זייערע דאָקו- 
מענטן, די דעקלאַראַציע פון אָפּהענגיקײט און די קאָנסטיטוציע באַטאָנען חשיבות 
פון דער מענטשלעכער פּערזענלעכקייט, זיי ווייסן עס אַלץ, אָבער אַרויפקוקן קוקן 
זי -- די קינדער, די לערער און אויך די עלטערן -- אַרױף אוֹיף דעם. װאָס קאָןי 

דערלאַנגען שווערע , בוכצעס", װאָס איז אַ בריליאַנטענער בײסבאָל-שפּילער. און 
אונדזערע יידישע קינדער זאפן אין זיך אַריין אָט דעם גייסט, י 

שוין מיט 800 יאָר צוריק האָט דער רמבם אונדו געלערנט, אַז װויסן פון אַ 
דערציער, פון אַ לערער איז זייער װיכטיק, אָבער מער פאַר דעם איו װויכטיק די 
פּערזענלעכקייט פון לערער, זיין באַציאונג צו װעלט און מענטש. נוֹ, האָט איר 
אַ סך אַזױנע לערער געטראָפן? יאָ, איר האָט אַזױנע. געטראָפו צװישן די יידישע 
| לערער, אָבער איר וייסט, וי עלטערן קוקן אויפן יידישן לערער די לעצטע 
יאָרן,,. אויף דעם לערער, װאָס פלעגט זוכן און נישטערן צו באַהױכן דאָס קינד 
מיט טיפסטע און הײיליקסטע געפילן, און קינדער פלעגן עס אויפנעמען, אָפט מיט 
העפסטער פרייד. איך געדענק די שטימונג אין קלאַס, ווען איך האָב זיי דערציילט, 
אַז שוין דער רמנם האָט געלערנט, אַז מען טאָר ניט ברענגען קיין קרבן אַ צי- 
געלע, אַ שעפסעלע, אַ קו צוזאַמען מיטן קינד זייערן, אַז זיי זיינען אויך מאַמעס, 
מיט. מוטערלעכּע געפילן; זי, די קו, דאָס שעפסעלע, װעט טיף ליידן פון דעם, ווען 
עס וועט זען מען ברענגט איר קינד פאַר אַ קרבן, מען טאָר עס ניט טאָן. די קינדער 
האָבן דאָ דערפילט די טיפסטע רחמנות, װאָס װוערט געלערנט פון אונדזערע 
גייסטיקע פירער. מיר פלעגן זיך פילן גליקלעך, ווען מיר פלעגן קענען ענלעכע 
פאַקטן ברענגען די קינדער. אָבער... דאָס אַלץ קאָן מען לערנען מיט עלטערע 
קינדערי.. : 
| = גי דערצייל אַ יידיש קינד, װאָס צו עלף יאָר כאַפּט מען אים שוין אַרױס 
פון דער שול, גיי דערצייל אַ קינד, װאָס קאָן קוים דורכלייענען אַ שורה, גיי און 
דערצייל אים, װאָס פארא בלוטיקע רציחה עס ליגט אין דעם בלוט-בלבול אויף 
אונדז, יידן, אַז מיר ניצן בלוט פון אַ קריסטלעך קינד אין מצה. גיי און דערצייל 
אים, אַז דער בילבול גייט אַזױ ווייט, אַז טויטן דאָס קריסטלעכע קינד זאָל פאַר 
אונדז זיין װײיניק -- מיר דאַרפן אים, לויט אונדזער ריטואַל, מאַטערן, מוטשען, 
ביז דאָס גאַנצע בלוט איז אָפּגעצאַפּט; מיר, הייסט עס, דאַרפן לעבעדיק בלוט, 
אונדז גייט. אין אָנטאָן ענוים קשים ביזן טויט אַרין, אַזױ בלוט-דורשטיק זיינען 
מיר, ייד דאָס גייט אָן אויף דער וועלט, בעת בלוט איז גאָר ביי אונדז טריף, װי 
חזיר. מיר זאַלצן און ווייקן פלייש, איידער מיר קאָכן עס, קיין טראָפן בלוט זאָל 
ניט בלייבן אינעם פלייש; מיר, יידן, טאָרן אפילו ניט שחטן אַ הון, דאָס קאָן טאָן 
נאָר אַ שוחט, לויט שטרענגסטע דינים פון שחיטה, דער שוחט דאַרף אויך ועף 
דאָס גאַנצע בלוט פון דער חון צי פון דער בהמה זאָל אויספליסן. און ווער פאַר- 
שפּרײיט דעם בילבול אויף אונדז? אָט די, װאָס בלוט-וואורשט איז ביי אַ זיי מאַבל.. 

גיי און דערצייל קינדער, און האָט דען אַ זין צו דערציילן, דאָס טוט מען 
אין די זונטיק-שלן, װאָס בלייבט פון דערציילן? גיי דערצייל ברעקעלעך קינדער 
(און פאַרװאָס זאָלן זיי עס ניט וויסן?) אַז ווען מען געפינט אַ דערהרגעטן אין = 
פעלד, לעבן אַ ישוב, און מען ווייס ניט, וֶוער דער מערדער איז געוען, דאַרפן, 
לויטן דין, די זקנים פון נאָענטסטן ישוב אַרױסגײן אין פעלד, ברענגען אַ קרבן, 
ואַשן די הענט און אויסרופן, אַז זייערע הענט האָבן ניט פאַרגאַסן דאָס בלוט, 

מ. ב לא ש טיין 

יזינו לא שפכו את הדם הזה ועינינו לא ראו, אפילו ניט געזען דעם מאָרד. דאָס 
גיט געזען" איז זייער וויכטיק, ווייל פאַראַן אַ געבעָט פון לא תעמוד על דם דעך, 
דו טארסט ניט שטיין גלייכגילטיק, קאַלטבלוטיק, וי אַ זייטיקער, בעת א מאָרד, 
דאַרפסט ריזיקירן מיט דיין לעבן, צו פאַרהיטן שפיכת דמים, אַ קלייניקייט -- לו 
יידן שפיכת דמים, בלוט-פאַרגיסונג! האָט מען עמעצן געוואלט אנסטראשען, איז 
-גענוג געווען צו זאָגן, אַז דאָס און דאָס א"ז דאך שפיכת דמים, אַ קלייניקייט! 

האָט מען געוואלט אונטערשטרייכן אַ געוויסע געפאַר פוֹן אַ האַנדלונג מאָט 
מען עס באַצייכנט, װי שפיכת דמים. כל שאינו מבקר את החולה כאילו שופך 
דמים (נדרים), ניט מבקר זיין אַ חולה איז וי פאַרגיסן בלוט. אַ קלייגניקייט, בלוט! 

אַז מען פלעגט אַרױסרופן אַן עדות צו אַ משפּט, ואו עס האָט געדראָט 
טויט-שטראָף, פלעגט מען מוזן דעם עדות װאָרענען, אַז אויב דער געמשפּטער װעט 
דורך זיין עדות זאָגן באַשטראָפט ווערן מיט דער העכסטער שטראָף, האַנדלט זיך 
עס ניט נאָר װעגן דעם לעבן, װעגן דעם בלוט פון דעם פאַרמֿשפּטן נאָר עס 
האַנדלט זיך אויך וועגן דעם בלוט פוֹן דורות, װאָס וואלטן געקאָנט אַרױסװאַקסן. 
פון דעם געמשפּטן. אַזאַ ערנסטע באַציאונג איז ביי אונדז צו בלוט. װוערט זאך 
געזאָגט: קול דמי אחיך. צועקים מו האדמה, ניט נאָר, הייסט עס, דיין ברודערס 
בלוט שרייט אַרױס פון דער ערד, נאָר דמי, די בלוטן, צועקים, זיי שרייען, וויינען 
אַרױיס פון דער ערד, די בלוטן פון דורות, װאָס וואלטן געקאַנט אַרויסקומען פון 
| = הבלן, ווען ער לעבט, | 

גי און דערצייל ברעקלעך-קינדער, אַז לויטן תלמוד איז אַ סנהדרין, װאָס. 
האָט אַרױסגעטראָגן אַ טויט-אורטייל איין מאָל אין 7 יאָר, אַ מערדערישער.סנהדרין, 
רבי אליעזר. בן עזריה זאָגט, אַז ווען אפילו איין מאָל אין 70 יאָר, רבי עקיבא און : 
רבי טרפון זאָגן, אַז ווען זיי וואלטן געווען אין סנהדרין, וואלט קינער 
קיינמאָל ניט פאַרמשפּט געװאָרן צום טויט, --- אַזױ הייליק איז ביי אונדז אַ לעבן 
פון אַ מענטשן, אַזױ הייליק זיין בלוט. און.. לענדער, װאָס האָבן ערשט מיט 
טויזנטער יאָרן שפּעטער אָפּגעשאַפט טויט-שטראָף, האַלטן זיך פאַר העלדן וי 
זיי וואלטן עס געווען די ערשטע איינצופירן אַזאַ מענטשלעכן דין, 

מנשה אונגער דערציילט אונדז, אַז אין יאָר תרס'ג האָבן איבער הונדערט 
דבנים גאונים אין קראָקע ביי אַן אָפּעגעם ארון קודש און ביי אָנגעצונדענע ליכט, 
געשוווירן, אַז עס איז אַ בילבול, אַז מיר ניצן בלוט פֿון אַ קריסטלעך קינד אין מצה, 
! די שבועה (אין לאַטײניש און אין העברעיש) איז צוגעשטעלט געװאָרן דעם פּופּסט 
אין רוים. האָט עס געהאָלפן? טױזנטער און טויזנטער אומשולדיקע יידן האָבן 
באַצאָלט מיט זייערע לעבנס, בעת שפּעטער האָט זיך דאָס קינד גאָר אָפּגעזוכט, 
צי מען האָט אויסגעפונען, ווער דער אמתער גזלן איז געווען. ניט איין מאָל האָט 
זיך אַױסגעוויזן, אַז געטאָן האָט עס אַ רשע, װאָס האָט זיך געוואלט נוקם זיין אָן 
די ייד מחמת נאָך אַזאַ משפּט פלעגן זיך ערשט אָנהייבן די רציחות און גזילות 
איב ר יידן. 

אונדזערע קינדטר האָבז אויך געמעגט ויסן, וויפל יידן עס זיינען געגאַנגען 

אַ לער ער רעדפ זיך אַראָפ פון האַרצן 
וי קידוש השם, זיך געלאָון פאַרמשפּטן, כדי צו ראַטעװען אַ רב, אַ למדף אַ- 
צדיק. זיי האָבן אויך געמעגט וויסן פון אַזױיגע פאַלן, װי אין וויזשון, לעבן אושפאל, 
אין ליטע, וואו אַ משומד האָט צעשטאכן דאָס בילד פון דער יידן פון נצרת, 
אונטערגעװאָרפן עס אין בית מדרש; װי עס האָט געהאַלטן ביים אויסשחטן 
גאַנץ וויזשון; עס האָט זיך אָבער געפונען אַ ייד, װאָס האָט זיך ,מודה. געווען". 
| כדי צוֹ ראַטעװען דאָס שטעטל, אונדזערע קינדער האָבן געמעגט וויסן פון אַװינע 
טויזנטער פאַלן, װי, למשל, פון 2 יידן, װאָס האָבן די נאַציס געזאָגט, אַז זי זיינען 
עס דער צדיק, וועלכן זיי זוכן אויפצוהענגען, צוויי; ווייל דער ערשטער האָט אַ 
שמייכל געטאָן ביי דער תליה, און זיי האָבן דערקאָנט, אַז ער נארט זיי;.. נו, איז 
אַרויס א צווייטער, מיט אַ לאַנגער באָרד און לאַנגע פאות, און געשטאָרבן אויף 
דער תליה. וי דער ערשטער. אָבער דאָס קאָן מען נאָר ברענגען 'צו קינדער, װאָס 
זיינען עלטער וי עלף יאָר, ווען מען כאַפּט דאָס רוב אַרױס דאָס קינד פון שול; 
און וען אפילו 13 יאָר אַלט? חוץ דעם דאַרף דאָס אַלץ אַרויסקומען פון תוכיקן 
לִימוּד פון געשיכטע, דאָס דאַרף באַפליגלט ווערן מיטן גייסט פון הייליקער גבורה, 
ניט אָנצואווארפן אַ שרעק אויף אַ קינד. מיט יונגע קינדער קאָן מען עס אַלץ 
ניט לערנען. און... װויסן דאַרף עס אַ יידיש קינד! | | 

און פּאַרװאָס זאָלן אונדזערע קינדער ניט וויסן פוך דעם מנהג בײַ אונדו, 
לויט וועלכן יינגלעך ערשטלינגען, בכורים, דאַרפן רב פּסח פאַסטן אין אָנדענק 
פון די מצרישע בכורים, װאָס זיינען נעבעך אומגעקומען איבער פרעהס עקשנות! 
מיר פלעגן אזוֹינע מנחגים ניט דורכלאָזן חלילה זיי צו ברענגען די קינדער. זאָלן 
זיי זען, וי מיר באַדױערן אפילו דאָס בלוט פון קינדער פון אונדזערע פאַר.. . 
שקלאַפער. אוֹן פאַרװאָס זאָלן זיי, אונדוערע קינדער, ניט וויסן, אַז מיר גיטן אִפּ'. 
די טראָפּנט פון כוס, דערמאָנענדיק די מכות, כדי ניט צו טרינקען פון אַ פולן 
כוס, װוי אַן אויסדרוק פון פולער טרייזד מיט דער באַפרייאונג, --- גיין, די פרייד 
איז ניט קיין פולע, דער כוס ניט פול, ווייל מענטשן האָבן געליטן װידעראַמאָל 
| איבער פרעחס עקשנות. מיר פלעגן אַמאָל האַלטן אין איין אַרױסזכן, אין איין 
ברענגען בעת די לימודים מיט עלטערע קינדער אַלץ, װאָס וייוט, װאָס פארא 
צטיק, מאָראָל,. מענטשלעכקייט, מיט וויפל קדושה און הימל אונדזער יידישקייט 
איז באַהױכט, | | יי | - 

אין דעם קאַפּיטל ברענג איך אָט דאָס, װאָס אונדז איז געגאַנגען אין לעבן אַ 
יידיש קינד זאָל וויסן; אָט דאָס זוך איך דאָ צו ווייזן עלטערן, זי זאָלן ניט מיינען, 
אַז אונדו איו געגאַנגען נאָר אין עפּעס װאָט אויסצולערנען אונדזערע קינדער, 
אונדז אין געגאַנגען אין באַהױכן דאָס קינד מיט אונדזער תורה, װאָס איו אַ 
תורה פון לעצן, אַ תורת חיים, זיי זאָלן טאַקע דערפילן אַז זי, די תורה, אין אַ 
לקח טוב, אַ הערלעכע מתנה פון גאָט, אַז זי האָט אין זינען דעם מענטשן. בעט 
טאַקע דער אייבערשטער: אל תעזבו -- מען זאָל תורה ניט פאַרלאָזן, ווייל זי 
ווייזט אונדז דעם וועג צו גליק, | 

גיל דערצײַל יונגינקע קינדערלעך, אַז נאָכן אויפשטאַנד קעגן רוים, געפירט 


= 

מ. + ?א ש טיין 


פון רבי עקיבא און בר כוכבא, בעת די פאַרפאַלגונגען פון אַדריאַן, ווען די שטראָף 
פאַר לערנען תורה און פאַר מקיים זיין אַנדערע מצוות איז געווען טױיט-שטראָף, 
פלעגן. יידן זיך מקריב זיין מאַסנװײז פאַר אַ קוצו של יוד פֿון אמונה, זיי פלעגן 
ביישטיין דעם גרעסטן, שװערסטן נסיון, שטארבן מיט פרייד פאַר אמונה. זי 
פירער, צו יענער צייט, האָבן אַרױסגעגעבן אַ דערקלערונג, און אַרױסגעלאָזן אַ 
רוף איינצושטעלן דאָס לעבן נאָר פאַר געציילטע נסיונות, צווישן די איז אויפן 
ערשטן אָרט געווען ווען דער שונא פאָדערט, מען זאָל פאַרגיסן בלוט. שפיכת 
| דמים איז אין אַלע צייטן געווען ביי אונדו די גרעסטע זינד, און אַ זינדיקער 
איז געווען ניט נאָר דער שופך דמים, נאָר אויך דער עומד על הדם. אוב דער 
שונא, האָט זיך געזאָגט אין דעם רוף, פאָדערט. אַרױסצוגעבן עמעצן, װאָס קאָן 
באַשטראָפט ווערן מיטן טויט, טאָר מען עס ניט טאָן אויב דאָס פירט אפילו צו 
דעם, דער שונא זאָל אַלעמען אויסשחטן, אפילו אומדירעקט טאָר מען אויף זיך 
גיס נעמען די שולד אין טויט פון עמעצן. דער ערשטער געבאָט פון בין אדם 
להברן, פון די עשׂרת הדיברות, איז לֹא תרצח, זאָלסט ניט טיט אַז ביי אונדז 
איז תמיד דער פרעמֿדער, דער אַרײינגעקומענער אין לאַנד געווען גלײיכבאַרעם- 
סיקט פאַרן געזעץ, איז איבעריק צו דערמאָנען 


אָס זיינען אונדזערע קינדער גרויסע פּאַטריאָטן פון זייער געבוירן-לאַנד, 
און זיי מעגן עס זיין. רופן די אַמעריקאַנער קאָנסטיטוציע און די דעקלאַראַציע 
| פון אָפּהענגיקײיט אַרױס באַוואונדערונג ביי אנדזערש קינדער,. און עס איז ניט 
קיין וואונדער, די דאָזיקע מענטשלעכש דאָקומענטן זיינען באמת הערלעך און 
גייסטרייך. זיי דריקן אויס חשיבות פון דער מענטשלעכער פּערזענלעכקייט, זיי 
רופן צו ברודערשאַפט, צו טאָלעראַנץ, צִו שלום, צו. יושר און אמת אין לעבן 
אָבער, פאַרװאָס זאָלן אונדזערע קינדער, װאָס דאַרפן זיך שפּעטער אין לעבן 
אָפּט באַגעגענען מיט פינצטערלינגען. מיט פאַרסמטע דורך האַס צו אונדז, יידן, פאַר 
װאָס זאָלן אונדזערע קינדער ניס װיסן, אַז די דאָזיקע דאָקומענטן זיינען שוין 
לאַנג צוריק ,אַרױסגעגעבן געװאָרן" פון דעם רבונו של עולם על יד משה. פאַר- 
װאָס זאָל אַ יידיש קינד, לייענענדיק די דאָזיקע דאָקומענטן, ניט , הערן" אונדזער 
וכי יגוֹר אתך גר בארצכם לא תונו אתו כאחד מכם יהיה לכם הגר הגר אתכם, 
ואהבת לו כמוך. פאַרװאָס זאָל דאָס יידישע קינד ניט דערפילן אין די דאָזיקע 
דאָקומענטן אונדזער יהי כבוד חברך חביב עליך כשלך, אָדער דעם אוהב את 
הבריות, אָדער דעם חביב האדם שנברא בצלם אלקים; פאַרװאָס זֹאֶל אַ יידיש 
קינד ניט זען וואו מען האָט גענומען די געבאָטן פון די דאָקומענטן, און וואו האָבן 
לינקאָלן, און דזשעקסאָן, און רוזוועלט, צי װילסאָן גענומען די רייד זייערע פון 
שלום און ליבע, פון יושר און ברידערשאַפט, פון פרייהייט און גלייכהייט; פאַרװאָס 
זאָלן אונדזערע קינדער ניט זען, אַז דאָס אַלץ. שטאַמט פון דעם הר סני, פאַרװאָס? 

גי און דערצייל יידישע קינדער, װאָס האָבן געקראָגן יידישע דערציאונג נאָר 
, אויפן שפּיץ מעסער", קינדער, װאָס עס איז קיין צייט ניט געווען צוצופירן זי 
צום קװאָל פון אונדזער גייסטיקייט, אַן די אַלץ דעקלאַראַציעס פאַר מענטשנרעכט, 

אַ לערער רעדט זיך אַראַָפ5 פון האַ ר צ3צ} 


אַלע אידעאַלן, אַלע דערהויבענע חלומות, בענקשאַפטן, אַלץ, װאָס רופט צו הימל, 
אַלץ װאָס פילט אָן די הערצער פון די הערלעכסטע און בעסטע מענטשן אין 
אונדזערע צייטן, -- זיינען שטראַלן פון דער זון, זיינען פונקען פון דעם נר תמיד, 
אָנגעצונדן אויפן הר סגי, | | 


און פאַרװאָס זאָלן אונדוערע קינדער ניט וויסן, ניט פון דערציילן זיי, נאָר 
פון לערנען, אַו די , פּילגרים-פֿאָטערס? פון אונדזער לאַנד, אַמעריקע, האָבן 
גלייך ביים אָנקומען אַהער איבערגעזעצט און געדדוקט אונדזער תהילים; אַז זײיערע 
-ערשטע געזעצן דאָ, אין דעם נייעם כנען" זייערן, זיינען געווען די געזעצן פון 
תורת משה; אַז זייער הייליקע ליבשאַפט צו העברעאיש איז געווען אין לשערן אַז 
איינער פון די ערשטע. גובערנאַטאָרס דאָ האָט געקאָנט העברעאיש, די שפּראַך 
פּשוט פאַרהײליקט; אַז עס איז דעמאָלט אין 17-טן יאָרהונדערט געווען אַ באַװע- 
גונג, די שפּראַך פון לאַנד זאָל זיין העברעאיש, --- פאַרװאָס זאָלן אונדזערע קינדער 
עס ניט װיסן? און פאַרװאָס זאָלן זיי ניט וויסן, אַז די אויפשריפט אויפן פריי" 
הייטס-גלאָק איז גענומען געװאָרן פון ויקרא כ"ה, וואו עס זאָגט זיך, מען זאָל 
אויסרופן פרייהייט אין לאַנד פאָר אַלע זיינע באַװױינער. און ניט נאָר דאָס. אונד" 
זערע קינדער דאַרּפן װויסן, אַז אין די באַװאָפּנטע כוחות, אין דער אַמעריקאַנער אַר" 
מיי, ים-פלאָט, לופט-פלאָט, בעת דער לעצטער מלחמה, האָבן אין די שלאַכטן אָנטײל 
גענומען 16 יידישע גענעראַלן און 600,000 יידישע סאָלדאַטן; אַז צען טױונט 
יידן האָבן געקראָגן מעדאַלן פאַרן אויסצייכענען זיך אין שלאַכטן; אַז די ערשטע 
בארעמהערציקע שוועסטער, װאָס איז געפֿאַלן אין שלאַכט, ווייל זי איז געקראָכן אין 
די געפערלעכסטע ערטער צו ראַטעװען לעבנס, איז געווען אַ יידישע טאָכטער; אַז פון 
די צוויי ערשטע העלדן-פּילאָטן, װאָס זיינען אומגעקומען, איז איינער געװען אַ 
ייד, זאָלן אונדזערע קינדער וויסן, אַז אונדז קומט די אַלע פרייהייטן, וועלכע מיר, 
יידן, געניסן דאָ אין לאַנד, אַז מיר האָבן עס זיך פאַרדינט באַגלייך מיט אֲלעָ 
פעלקערשאַפטן, מיט אונדזער יידישן מוט, מיט אונדזער גרייטקייט, מיט אונדזער 
בלוט, מיט די לעבנס פון אונדזערע זין אוֹן טעכטער, - 


און מעגן אונדזערע קינדער וויסן, אַז דער ערשטער אַמעריקאַנער, װאָס האָט + 
געקראָגן אַ נאָבל-פּרײז, איז געווען אַ ייד -- אַלבערט מיכלסאָן; אַז די ערשטע 
בארמהערציקע שװעסטער, װאָס האָט איינגעפירט די אינסטיטוציע פון אויפפאַסן 
אויף חלאים אין היימען, איז. געווען אַ יידישע טאָכטער -- ליליאַן ד. װאַלד; אַז 
די ערשטע פאַרזאַמלונג צו גרינדן אין אַמעריקע דעם ,רױיטן קרייץ", איז פאָר- 
געקומען אין אַ יידישער היים, --- ביי אַדאָלף סימעאָן סאָלאָמאָנס; אַז דעם וועג יו 
האַנדלען מיט די אינדיאַנער, צו בייטן זיך מיט זיי מיט פּראָדוקטן, מיט אָפּקױפן 
ביי זיי רויע פעל (װאָס דאָס האָט ניט נאָר אַ קװאַל פאַר נייע פּרנסות געעפנט, 
נאָר אויך די וועגן און דעם צוטריט צו די געגנטן, װאָס היינט זיינען זיי אָהיאָ. 
וועסט-ווירדזשיניאַ, קענטאָקי, אינדיאנא, אילינאָיס, מיסיסיפּי), דאָס איז געװען 
דער ייד יוסף סיימאָן, שפּעטער זיינען צוגעקומען נאָך צוויי יידן אים צו הילף, 
צוצוקומען פרידלעך צו די אינדיאַנער, -- װאָס דאָס האָט געמיינט פאַר אַמעריקעי, 

מ. ‏ ב לאש טיין 


איז איבעריק צו זאָגן. איך פלעג בעת פאַרשיידענע לימודים אַרײנפּאַסן, בהענגען 
די דאָזיקע פאַקטן ניט צו גרויסן זיך, נאָר צו מוטיקן אונדזערע קינדער, צו וויסן, 
אַז מיר האָבן אַ רעכט אויף לעבן און גליק אין אַמעריקע, אַז מען שענקט אונדו 
קיין זאַד ניט, און מיר האָבן קיינעם ניט צוֹ דאַנקען פאַר אונדזער רעכט. און. 
ניט נאָר דאַרף עס אַ קינד וויסן צוליבן מה שתשוב לאַנטיסעמיט, צי סתם אַ 
מיטבירגער, נאָר צו היילן די וואונדן אין נשמה פון אַ יידיש קינד, װאָס פילט זיך 
אָפֹט געפאַלן ביי זיך. װאָס פינצטערלינגען שלאגן אים אין קאָפּ אַרײן, אַז ער איז 
אַ פרעמדער, אַן-איינגעבעטענער גאַסט, וועלכן מען דולדעט. פאַרן קינד אַליין איז 
עס געזונט צו וויסן.., 
אונדזערע קינדער מעגן און דאַרפן װויסן, אַז די פאַרב אינדיגא האָט דער ייד 
מאָזעס לינדא אַרײנגעבראַכט, און פאַרשפּרײיט אין אַלע קאַלאָניעס, װאָס פארא 
שפע דאָס האָט געבראַכט, איז איבעריק צו באַשרײיבן, אַזױי האָבן מיר צוגעטראָגן 
אונדזער חלק אין דעם אויפבוי פון אַמעריקע. און זאָלן אונדזערע קינדער װיסן, 
אַז דער ייד נתן שטראָוס. װאָס זיין פאָלק האָט געצאָלט מִיט בלוט פאַרן בלבול, 
אַז מיר ניצן בלוט אין מצה, אַז דער ייד נתן שטראָוס האָט אַריבערגעבראַכט 
אַהער דאָס מיטל און איינגעפירט מען זאָל פּאַסטעריזירן מילך, און אַזױ געראַ- 
טעוועט מיליאָנען אַמעריקאַנער קינדערלעך פון טויט, מאַמעס און טאַטעס פון 
גרויסע טראַגעדיעס. קינדערלעך פלטגן דאך פון דעם ניט פּאַסטעריזירטן מילך 
פאַלן וי פליגן... דער זעלביקער שטראָוס און אויך דער ייד לאַזאַרוֹס האָבן דאָ 
איינגעפירט די אינסטיטוציע פון , דעפּאַרטמענט"-געשעפטן, װאָס האָט אַנטװיקלט 
האַנדל. און געבויט די אינדוסטריע אין לאַנד; אַז דער יידישער בחורל פון פּױלן, 
שמואל גאָלדפיש, איצט גאָלדװין, האָט די גרעסטע פאַרדינסטן אין דער פאַרויי- 
= לונגדאינדוסטריע --- מעגן אויך אונדזערע קינדער ויסן און פאַרװאָס ניט פו 
!= גאָמפּערס, דובינסקי, הילמאַן, זיגמאַן, פּאטאָװסקי, װאָס האָבן דערהויבן דעם 
לעבנס-סטאַנדאַרט פון די אַמעריקאַנער ארבעטנדיקע מאַסן, און ניט נאָר דעם 
לעבנס-סטאַנדאַרט, נאָר אויך די חשיבות פון אַרבעטער און אַרבעט בכלל. און 
פאַרװאָס ניט לערנען מיט אונדזערע קינדער פון דעם בײיטראָג אונדזערן אומעטום 
/איבער גאָר דער וועלט, וועגן אונדזערע האַבערס און איינשטיינס אויף געביטן פון . 
עקאָנאָמיק, פינאַנץ, װיסנשאַפט, גייסט, און װאָס ניט? זאָלן אונדזערע קינדער 
באַפרײט ווערן פון געפילן, אַז זיי זיינען אורחים, אַז זיי זיינען אָרעמעלײט, אַז זי 
בעטלען אויס, אַז זי זיצן ביי פרעמדע גרייטע טישן, זאָלן זיי ניט פאַרריסן װערן 
פון גאווה, אָבער ניט פילן זיך געפאַלן, זיי זאָלן וויסן ,אַז זיי זיינען שותפים מיט 
מארך און פראצע, און זיכער מיט גייסט אין אַלע לענדער, איבער גאָר דער וועלט, 
אַזױ פלעגן מיר אַרײנשפּינען די געשיכטע פון אונדזערע בײטראָגן צום גליק 
פון יעדן לאַנד, 
איך געדענק, װי היינט וואלט עס געווען װי אַ תלמידה האָט אין אַזױינע 
שמועסן אַרױסגענומען פון קעשענע אַ פּאַפּירל און גענומען לײיענען אַז דער 
ערשטער, װאָס האָט אַנטדעקט, וי אַזױ מען קאַן ווייזן באוועגלעכע בילדער, איו 

ניט געווען עדיסאָן, נאָר דער ייד בערלינער; און אַ צווייט. קינד האָט זיך מתקנא . 
געווען און געבראַכט דעם פאַקט, אַז ווען ניט דער ייד מיכל הייס, מיט זיין פאַר- 
זיכערונג-פּלאַן פאַר שיפן, וואלט אונדזער וועלט-האַנדל אונטערגעגאַגנען צו יע- 
נער צייט, זיכער הענגט ניט דאָס בילד פון מיכל הייס אין די פאַרזיכערונג-גע- 
זעלשאַמטן, און גיט אין די האַנדלס -ביוראָען, ווא עס וערן געפירט געשעפט. 
אויף הונדערטער ביליאָנען און װאָס שפּייון צענדליקער מיליאָנען אַמער" קאַנער 
משפּחות. בילדער פון דירעקטאָרן, װאָס זייער געהאָלט, װאָס זייערע הבנטות שטייגן 
אין די מיליאָנען, יאָ, זייעדע בילדער װאָב איך יאָ געזען, אָבֶער ניט מיכל הייסעס 

בילד. איז לאָמיר די בילדער פוֹן אָט די אַלע ,אריינגעבן. אין די הערצער מון 
א 'נדזערע קיגדער, איך פלעג עס תמיד זוכן צו טאָן בעת פאַרשיידענע לימודים, 


קומט צו גייסטיקע ענינים, איז װי קאָן מען צוקומען צו ברעקלעך קינדער 
און לערנען, און וייון, אַז אַ סטך פריער פֿאַר די עלטסטע באַקעמפער פון עקטי 
פּלואַטאַציע, נאָך פאַר מאַרקסן, פאַר די אוטאָפּיסטןטאָציאַליסטן, אַן שוין מיט אַ 
פּאַר טויונט יאָר צוריק האָט מען ביי אונדו פאַרשטאַנען, װאָס פאויא צדעות קאַ 
פּיטאַליזם, פעאָדאַליזם איז; װאָס פארא אומגליק שקלאַפערײ אין ניט נאָר פאַרן / 
שקלאַף, נאָר אויך פאַרן שקלאַפן-באַלעבאָס, ער װערט אױך אַ שקקאַף מחמת 
| הערשאַפֿט װעקט נידעריקע אינסטינקטן. אויף זייער אופן האָט מען צו יעגער 
צייט געזוכט צו צוימען דעט דאָזיקן אומגליק, אנו, לערנט דורך די סדרה משפטים 
-- עס איז פּשוט צו שטוינען, װי פאָרגעשריטן מען איז געווען, אױספאָלגנדיק די 
געבאָטן, װאָס מיר געפינען אין דער דאָזיקער טדרה,-איך קאָן זיך דאָ ניט מאריף ‏ 
זיין, אָבער איר געטינט דאָרטן אין דער סדרה אפילו אַן אָנדײיטונג אויף דער 
אינסטיטוציע פון קאַמפּענסאַציע פארן אַרבעטער אין פאַל פון אֵן אומגליק, קעמ" 
פּענסאַציע. ווען מען זאָגט אֶפּ אַן אַרבעטער; איר געפינט דאָרטן די מיטלען אָנ" 
צואווענדן, אַז פאַרמעגנס און לאַנד זאָלן זיך ניט קאָנען קאָנצענטרירן אין געציילטע 
העגט; איר געפינט דאָרטן, אַז אייגנטום איז גאָר ניט אַזאַ הייליקע זאַך; אַז אל 
9 יאָר איז אויס מיטן אײינגעהאַנדלטן אייגנטום; איר געפינט דאָרטן, א א אַרקױפֿן 
זיך פֿעַר אַ שקלאַף קאָן מען נאָר אויף 6 יאָר; איר געפינט דאָרטן, וי ענטעלער 
מען דאַרף באַהאַנדלען אַ שקלאַף, -- איר געפינט אין משפּטים אַלע הערלעכסטע. 
געזעצן בין אדם לחברו. מיט וועלכע די מאָדערנע געזעץ-געבער גרויסן זיך, אל 
אונדזערע קינדער זען, ואו מען נעמט עס אַלץ, וואו איז דער דאָויקער הייליקער 
| קװאַל, 
אוֹן פאַרװאָס זאָלן |אונדזערע קינדער ניט ויסן, װי פאַלש די באַשולדיקונג 
איז, אַז מיר יידן זיינען פחדנים, אַו מיר האָבן ניט קיין מוט איינצושטלן זיך פאַר 
אונדזער כבוד, אונדזעדע קינדער וואלטן געדאַרפט לערנען אונדזער געשיכטע 
ניט דעמאָלט, ווען זיי זיינען ערשט אינעם עלטער פון 10--11 יאָר, נאָר שפּעטער, 
| אין אַ מיטלשול, זיי זאָלן ניט הערן סתם אָפּגעריטענע פאַקטן, צי גאָר מעשהלעך 
פון געשיכטע, -- זאָלן זיי לערנען כדי צו באגעמען טיף, לערנען תוניק, אַז העל" 
דישקייט איז ביי אונדז דאָס, װאָס זי אין ביי די הערלעכסטע פֿענטשן בי ז". 

| געציילטע אין יעדן פאָלק, ביי די פאָרגעשריטענע, ביי די װאָס ליכט און ליבע 
איז דער זין פון זייער לעבן, װאָס ברודערשאַפט און שלום איז זייער חלום. זיכער 
איז העלדישקייט ביי אונדז יידן ניט װאָס ביי די דייטשן, װאָס פאַר יעדער קליי- 
ניקייט, פאַר אַ װאָרט, איבער אַ פרוי, איז מען גלייך גרייט זיך צו פעכטן אויף אַ 
דועל, זיך פעכטן און זיך שיסן. זעט איר, זיך איינשטעלן פאַר אַ אידעאַל, זיך 
מקריב זיין, גרייט זיין צו שטארבן אויפן שייטער מיט שמע ישראל אויף די ליפּן, 
די העלדישקייט פאַרמאָגט אונדזער פאָלק; און ניט נאָר די העלדישקייט צו שטאַרבן 
על קידוש השם, נאָר אויך צו לעבן אויף קידוש השם קאָנען מיר, יידן, דאָס האָבן 
מיר באַװויזן אין די געטאָס, װאָס אין פּנים פון טויט, איז מען געזעסן איבער גמרות, 
איבער באָראָכאָווס שריפטן, איבער מיכאלעוויטשעס זכרונות, האָט מען געשאַפן 
ווערק, דורכגעפירט קאָנצערטן, לעקציעס, אָנגעפירט מיט געזאַנג-פאַרײינען -- 
און געגרייט אַן אויפשטאַנד, אָן אַ וועלכער-עס-איז האָפענונג צו זיגן, צו בלייבן 
לעבן, מיט דער איינציקער כוונה צו שטאַרבן, װי העלדן, וען עס איז געװאָרן 
= אױסגעשלאָסן די מעגלעכקייט צו לעבן, װי העלדן. אונדזערע קינדער דאַרפן וויסן 
פון דער אינסטיטוציע פון זעלבסטשוץ בעת די צאַרישע פּאָגראָמען, פון דעם מוט 
פון אַ הירש לעקערט, ברוך שולמאַן, אַרטור זיגלבוים, פון די טשודנאָווער קדושים, 
װאָס אין זייערע טריט איז שפּעטער געגאַנגען חנה סענעש מיט אירע מיטהעלדן, 
וועלכע איך דערמאָן ביי אַן אַנדער געלעגנהייט, : 

אַ שאָד, װאָס אונדזערע קינדער וייסן נאָר פון אַן אסתר, װאָס האָט גע- 
ראַטעװעט די יידן אַ שאָד, װאָס זיי ווייסן ניט פון דעם, אַז אין דער אמתן האָט 
אחשורוש גאָר. המנס גזירה ניט אָפּגעשאַפט, ער האָט נאָר דערלויבט די יידן זיף 
צו פאַרטײידיקן מיט געווער אין די הענט, דאָס אַלץ, ער האָט משמעות אויך גט- 
האַלטן, אַז יידן זיינען פחדנים, טרוסן, שרעקעוודיקע באַשעפענישן. אַרױסגעװיזן 
האָט זיך גאָר עפּעס אַנדערש, װי די מגילה דערציילט. אַ שאָד, װאָס איך קאָן ניט 
דערמאָנען דעם גאַנצן נאָמען פון דעם קינד, פון חוהלען.. װאָס איר קולכעלע 
קלינגט מיר נאָך היינט אין מיינע אויערן זאָל זי געבענטשט זיין אין איר קיבוץ 
אין ישראל!), ווען זי האָט אויסגעשריען מיט פרייד, ביים פאַרלײענען די שטעלן 
אין מגילה, וואו עס רעדט זיך פון דער יידישער העלדישקייט אין יענער צייט, 
אַז ,אוי, װוי גוט! דאָס זיינען העלדן, אוראַ"! איצט איז אויס , הוראַ בי איר, 
ביי איר מאַן, און אירע 2 סאַברעלעך, -- איצט איז עס , הידד"! 


י. יעפרויקין ע"ה ברענגט אונדז אַ גאַנצע דרי העלדישקייט-עפּיזאָדן אין 
אונדזער געשיכטע: װי די פּראַנקפורטער יידן האָבן זיך פאַרטײידיקט מיט װאָפן אין 
די הענט אין 1241, אַװעקגעלײגט גענוג פגרים, איידער די מערדער האָבן זיך 
געקאַנט אַרײינרײסן אין געטאָ: אָדער וי יידן אין ראָטענבורג האָבן אין 1298 גע- 
פירט דריי טעג אַ שׂלאַכט קעגן די אָנפאַלער, און פּונקט אַזױנע שלאַכטן געפירט 
אין יענעם יאָר אין נירנבערג און אין קעלן. שפּעטער, דערציילט ער, האָבן יידן 
אין 14-טן יאָרהונדערט העלדיש און מוטיק זיך פאַרטײדיקט און אָנגעפירט 
שלאַכטן אין שפּאַניע און אין רוים, דאָס זיינען געשיכטלעכע פאַקטן, יידן זיינען 

אַ לערער רעדט זיך אַראָפּ פון ה אַר צן 


ניט קיין העלדן צו נעמען נקמה. איז דער אויפגערייצטער צארן פון די קריסטן. 
איינגעשטילט געװאָרן, האָבן די יידן אַװעקגעלײגט די כלי זין, פאַרגעבן די רוצחים, 
איר ווייסט דאָך פון אונדזער דין, װי זיך צו באַציען צום שונא, ווען ער איז אין 
אונדזערע הענט. מען דאַרף אפילו זיך זאָרגן ער זאָל האָבן געזונטע שפּײז, מען. 
דאַרף היטן זיין געזונט, מיר האָבן שוין די ,זשענעווער" געזעצן, וי צו באַהאַנדלען 
געפאַנגענע, געהאַט נאָענט צו דריי טויזנט יאָר צוריק... ער ברענגט פאַקטן, װי 
אַנדערש וואלט אויסגעזען אונדזער אומגליק אין כמעלניצקיס צייטן, ווען מיר װערךּ 
| ניט פאַרראַטן פון אונדזערע , פריינד" די פּאָליאַקן. ער ווייזט אונדז אויך אָן, אַג 
אין ,,ספר חסידים" געפינט מען אַ גאַנצע ריי פּראַקטישע עצות, וי זיך צו פאַר- 
טיידיקן קעגן רשעים מיט געווער אין די הענט. אַזױ אַז חיים נחמן ביאַליק האָטו 
טאַקע אויפגעוועקט אונדזערע מאַסן אין 1903 צו זעלבסטשוץ, אַזױ אַז די בוג- 
זיסטן קומט טאַקע דֶער כבוד פון אָרגאַניזיין זעלבסטשוץ-גרופּעס, -- אָבער 
שטאַמען שטאַמט די אידעע, די גרייטקייט, דער מוט פון מיט 700 יאָר צוריק און 
פון נאָך פריער אין אסתרס צייטן, העלדן? העלדן זיינען געווען אונדזערע ברידער 
אוּן; שוועסטער אויפן איבערישן האַלב-אינדזל, וואו גאַנצע קהילות זיינען גרייט 
געווען צו שטאַרבן, ווען די כוחות האָבן זיך אױיסגעלאָזן, און זיינען טאַקע אויס"י 
געשחטן געװאָרן, אויסקלייבנדיק טויט איידער שמד; אַ העלדין איז געווען חגח: 
און העלדן זיינען געווען אירע זין, און אליעזר, װאָס מען האָט אים פאָרגעלייגט,. 
ער זאָל נאָר מאַכן דעם איינדרוק, אַז ער עסט חזיר; העלדן זיינען ניט די, װאָס: 
ברענען אַנדערע, נאָר די, װאָס ברענען אין זיך אויס דאָס שלעכטס, ובערת את: 
הרע מקרבך, און איזהו גיבור הכובש את יצרו, -- אין דעם ליגט אונדזער יידיש9ָ 
העלדישקייט און די העלדישקייט פון די בעסערע, הערלעכערע זין און טעכטער 
פון אַלע פעלקער, אין משך פון אַלע צייטן, װאָס זיי, באַפרײיטע פון סמיקן אַנטי 
סעמיטיזם, פון פינצטערע געפילן, פון רשעות, זיינען אונדוער האָפענונג, כאָטש 
זיי זיינען נאָך הייפעלעך אין יעדן פאָלק, וי 
וי געזונט דאָס אַלץ וואלט זיין פאַר דער נשמה פון אַ יידישׁ קינד, ווען עס 
ווייס עס, ווען עס לערנט עס; כאַפּן אָבער אונדזערע עלטערן אַרױס זייערע קינדער 
פון אונדזערע דערציאונגס-אינסטיטוציעס פאַר דער צייט, ווען מע קאָן אין די קינ- 
דער פאַרלייגן דאָס ליכט, װאָס קאָן זיי פאַרזיכערן מנוחת הנפש, | 
מיר וועלן אונדזערע שונאים, די פאַרסמטע, נעבעך, יאָ, נעבעך, די פאַרסמטע 
פינצטערלינגען ניט איבערצייגן, מיר'ן זיי קיינמאָל ניט איבערצייגן, אַז זיי אַלײן ‏ 
ליידן פונעט סם אין זיי, וי זאָגט דאָרטן טאַדעאוש אין ה. לייוויקס , גולם?: , מיב 
זיינען מיד שוין לאַנג פון אונדזער האַס צו אייך, פון אונדזער ברענענדער רציחה". 
ה. לייוויק האָט דאָ ניט נאָר קינסטלעריש, נאָר פּשוט געניאַל אָפּנעשפיגלט 
י דעם געמיט-צושטאַנד פון אַן אַנטיסעמיט. אַ פאַנאַטיקער, אַ פאַרסמטן מיט האַס 
קאָן מען ניט איבערצייגן. אַזױ אַז מיר'ן ניט איבערצייגן אונדזערע שונאים, אַז 
אונדזער תורה האָט מיטן עין תחת עין, שן תחת שן, נפש תחת נפש (אַן אויג פאַר אַז. 
אויג, אַ צאָן פאַר אַ צאָן אַ לעבן פאַר אַ לעבן, אַז אונדזער תורה האָט מיט די 

אויטדרוקו ניט געמיינט בוכשטעבלעך דאָס, װאָט די ווערטער זאָגן. די תורה האָט. 
דאָ געמיינט צו זאָגן, אַז מען דאַרף אין פולער מאָס און אין אַ גערעכטער מאָס 
קאָפּענסירן דעם געליטענעם. װאָס קאָן איך געווינען פון דעם, ווען פאַרן אויס- 
שטעכן מיר אַן אויג װעט מען דעם אָנפֿאַלער אויך אויסשטעכן אַן אויג, פאַרן 
אויסהאַקן אַ צאָן, -- אויסהאַקן דעם אָנפאַלער אַ צאָן? ווען איך קאָן ביים אָנפֿאַלער 
נעמען זיין אויג, צי זיין צאָן און אַרײינשטעלן צו זיך, איז עפּעס אַנדערש. איך 
קאָן עס דאָך ניט, איז װאָס געווין איך דאָ מיטן אויסשטעכן דעם אָנפאַלער אַן 
אויג? פאַרליר איך אָבער צוליב דעם אױסגעשטאָכענעם אויג אין געניטקייט 
און ממילא אין שכירות, דאַרף עס מיר קאָמפּענסירט װערן אין פולער מאָס3 די 
תורה, פון וועלכער די וועלט שעפּט ליכט אין משך פון טויזנטער יאָרן, די תורה, 
װאָס איז דער קװאַל פון חכמה, פון לעבנס-חכמה, פון עטיק און מאָראַל, האָט גאָר 
אַנדערש ניט געקאַנט מיינען מיט די דאָזיקע אויסדרוקן, װעלכע שונאים וארפן 
! אונדז אין פּנים. דאָרטן, וואו די תורה רעדט פון טויט, זאָגט זי קלאָר און דייטלעך, 
אָבער אַז מיר לייענען ומכה נפש בהמה ישלמנה, נפש תחת נפש (דער װאָס הרגט אַ 
בההמ, דאַרף עס , גוט מאַכן", קאָמפּענסירן אין פולער מאָס, נפש תחת נפש, אַ 
לעבן פאַר אַ לעבף איף זעט, װי די תורה ניצט דאָ דעם אויסדרוק ,אַ לעבן פאַר 
אַ לעבן", וי אַן אויסדרוק פון פולער מאָס, ווייל זיכער מיינט עס דאך ניט, אַז ‏ 
מען דאַרף טייטן דעם מענטשן, װאָס האָט געהרגט אַ בחמה. דאָרטן וואו די תורה 
רעדט פון טויט-שטראָף, זאָגט זי עס קלאָר: ומכה אדם ימות (אַ מערדער דאַרף 
שטאַרבן פאַר מאָרד), --- איך פלעג אַזױ תמיד זוכן קינדער צו וייזן, צופירן צום 
מקור, זי זאָלן זען. אונדזערע קינדער דאַרפן עס וויסן, ניט צו איבערצייגן שונאים+ 
נאָר זיך אַליין צו איבערצייגן, כדי צו קענען מבטל צו זיין רשעותדיקע באַשולדי- 
קונגען,. װאָס פינצטערן אַ געמיט-צושטאַנד, : | . 


יעדער יידישער לערער, װאָס װועט לײענען די שורות, װעט באַשטעטיקן 
און ניט נאָר באַשטעטיקן, נאָר זיך אַלײן דערמאָנען, װי אומגעדולדיק ער פלעגט ‏ 
ווארטן אויף דער שעה פון לימוד, ווען ער פלעגט ,כאַפּן" עפּעס גרויסעס צו 
ברענגען עס פאַר די קינדער. אָפּט טראַכט איך, אַן די חבלי לידה, די געבורט- 
ווייען זיינען גאָר ניט אַזױ וייטיקדיק, וי אָנגענומען ביים עולם. די פרייד פון ‏ 
אַרוסברענגען פון זיך דאָס קינד אין אַוֹאַ טיפע, אַז די ליידן זיינען גאָר א 
בייזאַך, אַזױ פול מיט פרייד, אָנגעגאָסן מיט פרייד פלעגן מיר, לערער, זיין, ווען 
מיר פלעגן זיך דערװאַרטן די מינוט אַרויסצוברענגען פון זיך, צוצוברענגען די 
קינדער אַ לקח טוב, װי עס רעדט זיך אין דער תפילה, אַ שיינע, ליבע, גוטע 
מתנה. מיר, לערער, פלעגן אין אַזױנע פֿאַלן דערפילן די באַגײסטערונג, װאָס האָט 
געשטראָמט פון די הערצער פון די קינדער. אַזאַ מאָמענט געדענק איך, ווען איך 
האָב פאַרן קלאַס פאָרגעלייענט פון הרב ס. לעהרמאנס בוך איבער אמונה אַ ציטאָט 
פון ס. זינגער, אַז ,אַ אידעאַלער ייד איז אַ ייד, װאָס פילט זיך און פירט זיך, לויט - 
זיינע מעשים בכל יום, װי אַ מיטגליד פון אַ ברודערשאַפּט; װאָס דער ואוילויין, 
די זיכערקייט און דער כבוד, יאָ, די זיכערקייט אוֹן דער כבוד פון יעדן יחיד 

אַ לער ער רעדט זיך אַראָפ פון האַרצן 


איז אים ליב, און טייער, און הײליק: װאָס קאָן ביישטיין אַ נסיון; װאָס איז גרייט 
צו' ברענגען קרבנות, זיך איינשטעלן פאַר די געבאָטן פון דער תורה; װאָס לעבט 
לויט די דאָזיקע געבאָטן, װאָס פירט זיך, הייסט עס, אויף מענטשלעך. װאָס פירט - 
אַן עטיש, מאָראַליש לעבן; װאָס סימפּאַטיזירט און נעמט אָנטײיל אין אָרגאַניזאַ 
ציעס און אינסטיטוציעס, װאָס זייער ציל איז אַ שענערע, אַ בעסערע וועלט, געבויט 
מיט הייליקע, עטישע מיטלען: װאָס פאַר אים איז הײיליק גאָטס װאָרט, און האָט 
הנאה פון דינען דעם באַשעפער ניט מיראה, נאָר מאהבה, ניט על מנת לקבל פרס, 
כדי צו קריגן אַ לוין, גיט אויס מורא פאַר גאָט, נאָר אויס ליבע צו אים: װאָס איז 
פאַראינטערעסירט און לערנט דעם עבר, נעמט אָנטײַל אין הוה, און גרייט אַ צו" 
קונפט פֿאַר זיין פאָלק, זאָרגט זיך פאַרן המשך און קיום פון פאָלק אים לטובה", 
ווייל ער. געניסט, ער, און זיינע קינדער פון דעם, איך דאַרף אייך ניט זאָגן, איר 
שטויסט זיך אַליין אָן, אַז דאָס אַלץ קאָן רעדוצירט. ווערן צו יראת חטא, צו מורא 
צו זינדיקן, צו ניט קענען זינדיקן. די תורה. דער הימל זאָגט אונדז ניט, אַז מען 
טאָר ניט וועלן זינדיקן, דאָס וואלט געווען קעגן דער נאַטור פון מענטשן, ניט קענען 
זינדיקן איז אַ העכערע מדרגה, אין ניט קענען גייט עס. י 
לערנען מיר אין פרקי אבות, אַז ,לא עם הארץ חסיד; אין בור ירא חטא" 
(הלל) (אַ פוסטער מענטש קאָן ניט מורא האָבן צו זינדיקן, אַן אומוויסנדיקער 
מענטש קאָן ניט זיין אמתדיק פרום), איך וואלט עס געזאָגט, אַז ליב האָבן עפּעס, 
באַגײסטערט ווערן פון עפּעס, װערן אַ הייסער חסיד פון עפּעס, קאָן מען נאָר 
דעמאָלט ווען מען ווייס װאָס דאָס איז, אַנדערש איז עס שקר, ווען מען דערקלערט 
זיך אין ליבע צו אַ פאָלק, צו אַ קולטור, צו אַ אידעאַל. װי קאָן אַ יידיש קינד ליב 
האָבן אונדזער קולטור, אונדזער פאָלק, זיין גייסט, הייסט עס, ווען עס האָט אפילו 
ניט קיין באַגריף, װאָס דאָס איז אַזױנס: ,װי עסט מען עס, װאָס פאַראַ טעם דאָס 
האָט, וואו וואוינט עס", אַו איך הער פון עלטערן, אַז, װאָס-װאָס, זייער קינד, זייער 
זון, צי טאָכטער, אַז זייערע קינדער ווייסן, אַז זיי זיינען יידן, פלאצט מיר מיין 
האַרץ. איך פרעג אָפּט עלטערן, װאָס פארא גליק איז עס פאַרן קינד? פאַרקערט, 
עס איז אפשר גאָר אַן אומגליק אָט די , געלע לאַטע? אין האַרצן... איך האָב יאָרן 
פאַרבראַכט, און זייער אַ סך, מיט יידישע יוגנטלעכע. איך האָב מיט יוגנטלעכע 
דורכגעפירט אַ סך ליטעראַרישע אָװונטן ניט לשם דעם אֶװנט, נאָר לשם דער 
יוגנט... איך האָב אויפגעפירט ש. אנסקיס דיבוק", שלום אַשס ,אָנקל מאָזעס", 
שלום עליכמס , דאָס גרויסע געװוינס", ש, אנסקיס , פאָטער און זון". איך האָב 
תמיד געמוזט צוציען יוגנטלעכע פון אַנדערע אָרגאַניזאַציעס, אָפט יוגנטלעכע, 
װאָס האָבן קיין יידישע דערציאונג ניט געקראָגן, אפילו אַזױנע, װאָס האָבן קוים 
געקאָנט פאַרשטיין יידיש,. מיר פלעגן חדשים, און חדשים רעפּעטירן די זאַכן 
איך פלעג מיינע קינסטלער לערנען די ראָלן, מחמת מיר איז מער געגאַנגען אין 
רעפּעטירן, װוי אין אויפפירן. געדענק איך, װי חיינט, װי מיינער אַ ,קינסטלער" 
(ואָס איז געווען דעם לערער ירחמיאל לאַזאַרסאָנס אַ תלמיד נאָך, װאָס האָט ניס 
נאָר גערעדט אַ פרייען יידיש (אַמאָליקע קינדער!). נאָר האָט ליב געהאַט יידיש, 

אהבת נפש לבי געהאַט יידיש, און נאָך מער יידישע נגינה), וי צר, מיין לואי, איז 
צוגעלאָפן צו מיר בעת אַ רעפּעטיציע, אַ צעקאַכטער קעגן אַ מיטשפּילער, װאָס 
האָט קיין יידישע דערציאונג ניט געקראָגן: ,,איר הערט, װאָס ער זאָגט, ער זאָגט, 
אַז"... (איך װיל עס דאָ ניט ברענגען). מיין ענטפער איז געווען, אַז ניטאָ װאָס 
אין כעס צו זיין אויף אים, מען דאַרף אויף אים רחמנות האָבן, דו האָסט גיט 
קיין הויקער אין נשמה, דו טראָגסט ניט קיין , געלע לאַטע'" אין נשמה, דיינע 
עלטערן, די סביבה, די שול, דיין לערער לאַזאַרסאָן האָט עס , אויסגעברענט" אין 
דיר, אָבער ער, ער ווייס נעבעך ניט, לאָמיר אים אויפקלערן. איך דאַרף אייך ניט 
זאָגן, פרעגט יידישע לערער, זיי װועלן אייך דערציילן פון ענלעכע פינצטערע באַ- 
געגענישן, אַז ,וי ווייסט איר, אפשר האָבן אונדזערע אורעלטערן צי אפילו 
אונדזערע עלטערן אין דער , אָלד-קאָנטרי" דאָס און דאָס יאָ געטאָן אַזױ געווען, 
אַז הלוואי שטאַם איך פון אַן אַנדער , סטאַק.. 

און פון װאַנען זאָלן אַזױנע קינדער וויסן, אַז מיר זיינען ניט קיין , פּאַראַזיטן", 
אַז מיר זיינען ניט פויל, אַז מיר אַנטלױפן ניט פון שווערער אַרבעט? פון װאַנען 
זאָלן זיי וויסן? | 

גי און דערצייל זיי, אַז פון איין זייט האָט מען פאַרבאָטן יידן צו וואוינען 
אין די דערפער, זיך באַשעפטיקן מיט ערדאַרבעט. און פון דער צוייטער זייט 
פלעגט מען אונדז באַשולדיקן, אַז מיר דרייען זיך תמיד אַרױס פון שװערער 
אַרבעט. גיי און דערצייל דאָס 10--11 יאָריקע קינדער! און טאָמער האָבן מיר 
שוין יאָ אין די גרויסע שטעט, אין געציילטע דריי---פיר שטעט, געציילטע קינדער 
אין דער מיטלשול, זיינען זיי ניט יענע קינדער מיט אַ 15--20 יאָר צוריק, ווען עס 
איז נאָך געווען אַ יידישע היים, ווען מען איז געגאַנגען אין שול רעגולער און 
לענגער, ווען יידיש רעדן האָט יעדעס קינד געקענט. גיי און דערצייל אונדזערע 
קינדער, וויפל אינדוסטריעס מיר יידן האָבן אויפגעבויט אין שטעט און שטעטלעך 
אין מזרח-אייראָפּע, אויפגעבויט, און שפּעטער האָט מען גענומען שרייען, אַז מיר 
פאַרכאַפּן אַלץ אין אונדזערע הענט. מען קאָן וועגן אַזױנע פּראָבלעמען, ועגן 
אונדזערע צרות ניט רעדן מיט ברעקעלעך קינדער: ערשטנס, איז עס גאָר די צייט, 
ווען זיי דאַרפן זיך אָנזאפן מיט פרייד און ליבע, ווען זיי דאַרפן נאָך ארומ" 
שפּרינגען מיט קעלבעלעך", אָט װי מאָטל פּייסי דעם חזנס: והשנית, דאַרף מען 
| צוגרייטן קינדער, זיי זאָלן עס קענען אויפנעמען -- דאָס קאָן מען נאָר אין אַ 
מיטלשול. 

גיי דערצייל די קינדער פון יידישע טרעגער, פון באַלעגאָלעס, פון שמידן, 
פון קוימענקערער, פוּן בעדער, פון שוסטער, שניידער, קירזשנער, פון קצבים, 
און פאַרװאָס ניט פון דעם אויפבוי פון דעם אינדוסטריעלן לאָדזש, וי י. י. זינגער 
באַשרײבט אוֹנדז? דאָס האָבן אַלץ געטאָן יידן. און פאַרװאָס ניט ווייזן די קינדער די 
פונאַנדעבליאונג פון יידישע דערפער אין קרים, װאָס היטלער האָט חרוב געמאַכט, 
און סטאַלין האָט ניט געלאָזן ווידער אויפצובויען (יידן זיינען גרייט געווען; און 
פאַרװאָס זאָלן אונדזערע קינדער ניט לערנען ברייט און אויספירלעך וועגן דעם 

אויפבוי פון ישראל, װאָס די וועלט שטייט פּשוט פאַרגאַפט פאַר די נסים ונפלאות, 
װאָס געשעען דאָרטן, מען אַרבעט דאָרטן װי בינען, וי מוראשקעס, מען פאַר- 
װואַנדלט זומפּן און מדבריות אין בליענדיקע דערפער, אין גערטנער און פעלדער, 
אונדוערץ קינדער דאַרפן עס וויסן, | 

און פאַרװאָס זאָלן אונדזערע קינדער ניט וויסן, אַז ניט אין אונדזערע יידישע 
הענט ליגט דער לופט-ים-באַן-אָמניבוס-פאַרקער; אַז ניט אין אונדזערע הענט ליגט 
די שטאָל-און אייזן-און קוילן-און אויל-אינדוסטריעס; אַז מיר זיינען נאָר די 
קליינע, פאַרהעלטענישמעסיק, געשעפטסמענטשן. דזשענעראַל-מאָטאָר קאָרפּאָראַ- 
ציע גיט אַליין אָן, אַז זי האָט אין משך פון די ערשטע 6 חדשים פון יאָר 1055 
פאַרדיגט 600 מיליאָן דאָלער... און מיר זיינען עס די עקספּלואַטאַטאָרס! 

אויב עקספּלואָטירן,. עקספּלואַטירט מען גאָר אונדז, אַ סך יידן האָבן באַ- 
דעקט מיט כבוד די אָדער יענע מלוכה, ווייל די אָדער יענע דערפינדונג, פון אַ 
יידן, איז געגאַנגען אויפן חשבון פון דעם אָדער יענעם לאַנד; מען האָט גיך פאַר- 
געסן, אַז געווען איז עס דאָ און דאָרטן גאָר אַ ייד. רעכנט נאָר אויס, וויפל נאָבל- 
פּריז-געווינער עס זיינען געווען יידן אין דעם אָדער יענעם לאַנד. אפילו סאַלקס 
דערפינדונג, װאָס מיליאָנען מאַמעס דאַנקען אים מיט טרערן, טוען תפילה פאַר 
אים, אפילו זיין דערפינדונג װעט באַלד אַרײין אין געשיכטע, וי אַן אַמעריקאַנער 
דערפינדונג, און איינשטיין, און דיזראעלי, און װאַקסמאַן, און... אַזױ אָן אַ צאָלן 
ווער ווייס גאָר, אַז דער באַרימטער באָטאַניקער גאַרסיא דע אורטא, מיט וועלכן 
כּאָרטוגאַל איז אַזױ שטאָלץ, אַז ער האָט געליטן ענוים קשים ביים לעבן וי אַ 
ייד, אַזױנע , גאַרסיאַס" האָבן מִיר געהאַט אין די טויזנטער אין משך פון אונדזער 
געשיכטע. אַ.יידיש קִינד. מוז זיך דערפילן, וי אַ גלייכער בירגער אין דער וועלט, 
אַ בירגער, וועלכער האָט פאַרדינט באַגלײיך מיט אַלע אַנדערע פעלקער גלייכע . 
רעכט ,אויף לעבן און אויף שטרעבן צו גליק". װאָלט מען כאָטש אונדז געגעבן 
אַ האָרעלע מנוהת הנפש! | 

מיר, יידישע לערער פון יאָרן און יאָרן, האָבן גאָר קיין חרטה גיט, װאָס 
מיר פלעגן פאַר דעם אָפּגעבן אַ סך צייט. מען קאָן עס ניט אָנזען אין אונדזערע 
קינדער פון אויבן אויף, אָבער אין זייערע הערצער ליכטיקן די דאָזיקע פאַקטן, 
אַריינגעגעבן אין זיי בעת די לימודים פון געשיכטע, ליטעראַטור, צי בעת שמועסן 
אין די קלאַטן. אָבער דאָס האָט מען געקאָנט מיט די אַמאָליקע קינדער, 

איך געדענק (און ווער געדענקט עס ניט), װי מיט יאָרן צוריק פלעגן אונד" 
זערע קינדער ביי אַ סיום, ביי אַ גראַדואירונג פאַרְלייענען קאָמפּאָזיציעס: איבער 
יידישע שרייבער, איבער אַ תקופה אין יידישן לעבן, איבער השכלה, איבער חסידות, 
איבער בונדיזם צי פועלי ציוניזם, איבער דער געשיכטע פון ארץ ישראל, צי 
איבעון לעבן אין אַ ליטװיש שטעטל, איבער עמיגראַציע, ‏ איבער די ערשטע 
עמיגראַנטן, איבער דעם בײטראָג פון יידן צום אַמעריקאַנער לעב איבערן ביי" 
טראָג צו דעמאָקראַטיע, איבערן יידישן אָנטײל אין דער באַפרײיאונג פון אַמע" 
ריקע פון ענגלאַנד, איבער דער באַפרײיאונג פון די געגערס. איבער רבי עקיבא, 

בר כוכבא, איבער די נביאים -- דאָס האָב איך נאָר ,אַרױסגעכאַפּט" געציילטע 
טעמעס. מיר פלעגן זיך , פרעגלשן" אין נחת, פול-מיט פרייד זיין,. עלטערן פלעגן 
פאַלן מיט טרערן אין די אויגן זיך קושן מיט די לערער ביי אַ גראַדואירונג, דאָס 
איז געווען אַמאָל, דאָס לעבן האָט אונדז אַראָפּגעשלײדערט פון פּעדעסטאַל, פון 
אונדוער גרויסקייט, : היינט איז גערעכט געווען יענער שולפאַרװאַלטער, װאָס 
האָט צוגעזאָגט זיין גאַסט ביי אַ גראַדואירונג, אַז ער װעט הערן ,גאָלדענף" 
ווערטער. אַז דער גאַסט איז אַן אַנטטױשטער אַרױט פון זאל און געפרעגט. 
,היתבן"? -- האָט דער דאָזיקער שול-פאַרװאַלטער אים אויפגעקלערט, אַז יעדעס 
װאָרט קאָסט גאָלד,., האָט איר אַ סך היינטיקע קינדער באַגעגנט נאָך זייער גראַ- 
דואירונג, זיי זאָלן אייך פאַרשטיין אין יידיש, צי קענען ענטפערן אין יידיש? און 
זייער וויסן? אַזש קריעה צו רייסף די לערער זיינען דאָ ניט שולדיק. שולדיק איז 
די אָפּגעלאָזנקײט פון די עלטערן, זייער , װעלן לעבן", די אויסגעליידיקטע היים 
איז שולדיק, דאָס אַרומיקע לעבן, און ועל כולם --- די מורא אַרױסצוקומען מיטן 
גרויליקן אמת פון דעם מצב, די מורא פאַר אַ קריזיס, פון וועלכן (און דאָס איז. 
מיין טיפער גלויבן) מען װעט אַרוסקומען געלייטערט און געשטאַרקט, איך לאָן 
זעלטן דורך אַ גראַדואירונג, איך האָב זיי געזען און געװוייטיקט ביז טיף אין נשמה, 

= אויך די תלמוד-תורה-לערער און טוער װעלן זיך מיט דער צייט כאַפּן, אַן 
דאָס, װאָס זיי גיבן זייערע קינדער, אַז דאָס, מיט װאָס זייערע קינדער גייען פון 
זי אַװעק, איז ניט קיין יידישע דערציאונג. אַ סך לערער זייערע און טוער זעען שוין 
פאַר. זיך די נעכטיקע , סטאַרס" ביי. בר מצווהס, ביי -סיומס, זיי זעען זייער עם- 
הארצות, זיי פילן די קעלט, װאָס ווייעט פון זיי, דעם , גענעץ" זייערן... איך קאָן אַ 
בית מדרש: אַ פּראַכטפולע געביידע: צו קבלת-שבת-אָװונטן קומט אַ גרויסער עולם, 
דער רב -- אַ גייסטרייכע פּערזענלעכקייט, אַ מוסטער-מענטש, אַ בריליאַנטענער 
רעדנער און בפועל ממש אַ געניאַלער אויסטייטשער פון דער סדרה פון דער 
װאָך: אַ חון -- איך וואלט פאַר מיילן געגאַנְגען הערן זיין נוסח, זיין עברי, אַ 
מחיה; אפילו דער שמש איז אַן אויסנאַם, אַ מנגן אַ קאָמפּאָזיטאָר, זיינע תפילה- 
ניגונים זיינען פּראַכטפול, אָבער... דער עולם, די גרעסטע מערחייט, זיצט קאַלט, 
אָן געפילן, מען קומט סתם אַזױ, הנאה? אַרױיסװײזן באַגײסטערונג? ואו? ווער? 
װאָס? -- אַזש צו פּלאַצן, װי האַלט עס אויט דער רבל דער חזן? זעט ער דען ניט, 
אַ! דער בית מדרש איז אַ , ליידיקער", אַז ער רעדט צו די װענט? ניט די, װאָס 
זיצן, הערן זיך צו, און אויב זיי הערן זיך צו, הערן זיי ווערטער, שיינע געדאַנקען, 
זיי הערן, אָבער... וי זאָגט זיך דאָרטן אין דער תפילה: אויגן האַבן זיי און זעען 
ניט, אויערן אויך, זי הערן אָבער ניט, און ועל כולם -- זיי פילן ניט. מען האָט זי 
אין תלמוד-תורה ניט צוגעגרייט צו דעם, קיין צייט ניט געווען,. און ווען אפילו יאָ, 
װאָס פארא ווערט האָט עס, אַז ניטאָ קיין סימן פון דעם אין דער היים, אין לעבן, 
גאר די טאָגישול קאָן צוריקברענגען די שכינה, נאָר זי קאָן עפענען די שערי 
שמִים, נאָר זי אין אונדזער איינציקע האָפענונג... אָבער װי לאַנג נאָד װטט מטו 
זיך שפּעטיקן? ביז עס װעט שפּעט װערן? 8 

אַ לערער רעדט זיך אַראָפּ פון האר צן 


קלאָגט זיך פאַר מיר אַ תלמוד-תורה-לערער אויף עלטערן, װאָס הערן זיף / 
אַ סך מער צו צו די לערער פון דער רעגירונג-שול, װי צו אים. פּונקט אַז, 
זאָג איך אים, איז ביי אונדו, , מִיר שווימען אין איין שיף, מעגלעך, אַז איר װעט 
לעבן מיט אַ פּאָר יאָר לענגער פאַר אונדז, מעגלעך, אָבער ניט מיט קיין סך מער. 
! יאָרן פאַר אונדז, אויב איר דענקט, אַז מיר פאָרן אין דעק פון דער שיף, און איר 
אין ערשטן קלאַס, װעט עס אייך ניט העלפן. די טאָרפּעדע, װאָס װעט אונדז אפשר 
פריער טרעפן, װעט אויך אייך דערגרייכן... אויטן דעק פון ים װעלן מיר ביידע 
לאַנדן. אמת, אייך איז היינט אַ ביסעלע בעסער. אייערס אַ קינד, אַז עס קומט אַריין 
אין בית-מדרש, קאָן עס אויפמישן אין סידור, וואו מען האַלט, אָבער ניט נאָר גאָט, 
נאָר אויך די עלטערן דערזעען שוין, אַז זי האַנדלען דאָ איין אַ קליינע מציאה". 
וי לערנט אונדז דאָרטן י. ל. פּרץ: איר קאָנט האָבן א פולע שטוב מיט ליכט, איר 
קאָנט אַליין זיין א ליכטציער, אַזױ לאַנג װי די ליכט זיינען ניט אָנגעצונדן, זיצט 
איר אין דער פינצטער. אָן האַרץ, מעגט איר אפילו תפילין לייגן, אַ טלית אָנטאָן 
וועט עס דאָך זיין אַ ברכה לבטלה, האָט עס קיין שום ווערט ניט. די שכינה האָט זיך 
אָפּגעטאָן! איך זאָג אים, אַז איך ווייס, אַז אויך ביי זיי ראַנגלט מען זיך מיט דער 
זעלביקער צרה. איך דערצייל אים פון אַ פאַל, װאָס איך האָב נעכטן געהאַט. א 
קינד הייבט זיך אויף און זאָגט מיר, אַז ער , סטאַפּט", ער הערט אויף צו גיין אין 
שול. יעדער לערער ווייס, װאָס פאַראַ קלאַפּ, װאָס פארא , בוכץ" אין האַרצן דאָס 
איז, און װאָס פאַראַ שטימונג עס שאַפּט זיך אין דעם מאָמענט אין קלאָס. יעדער 
לערער קאָן דערציילן, אַז ער טוט זיך אָן אַ כוח צוֹ בלייבן גלײכֿגילטיק, וי 
גאָרנישט וואלט געשען, די אויגן אָבער, דאָס פָּנים פאַרראַטן דעם לערער, און זי 
קינדער זען עס... אַ שװאַרצע קראָ פליט דורך אין קלאַס... איך קום צו דער מוטער 
און פרעג: היתכן? װאָס איז די סיבה? דאָס קינד איז נאָך ניט קיין פולע עלף יאָר 
אָלט, זי קומט אַרױס מיט לשו! דער פּרינציפּאַל פון דער רעגירונגישול האָט 
איר געזאָגט, אַז איר קינד איז אין קלאַס מיד, הינטערשטעליק. מחמת עס / 
איז צופיל פאַר אַ קינד צוויי שולן צו באַזוכן. דער דאָקטאָר האָט עס איר אויך 
געזאָגט. קודם כל האָב איך געזוכט צו אויפקלערן דער מוטער, אַז די רעגירונג- 
שול איז אַ לערן-אינסטיטוציע, מיר אָבער זיינען אַ דערציאונג אינסטיטוציע, איך 
לייען איר פאָר פון א. גאָלאָמבן, אַז ,די יידישע דערציאונג האָט פון אײביק אָן 
אפּעלירט צו דער שעפערישער אינטואיציע אין יעדן יחיד, װאָס פירט אָן מיטן 
מענטשן פון אינעוייניק אַרױס, פון זיין גייסטיקן מאָראַלישן , איך", וייל דטר 
אידעאַל איז דאָ ניט קיין מאַטעריעלע גיטער פאַר דעם פיזישן סטאַנדאַרט פון 
מענטשן, נייערט דער סטאַנדאַרט פון דער גײסטיקימאָראַלישער פּערזענלעכקייט 
אין מענטשן גופא, די שלימות, דאָס באַהערשן און קולטיווירן די װעלט, װאָס איז 
אין מענטשן. און מהאי טעמא איז דער ציל פון לערנען ניט דער סכֿום וויסן, נאָר 
די איראַציאָנעלע פעאיקייט צו פונאַנדערװאַקסן, און פאַרמערן זיך פון געלערנטן", 
איך האָב עס איר פאַרגעלײיענט און אויסגעטייטשט מיט האַרץ, זי זאָל וויסן, וי 
וויפייק דאָס איז, און אַז ניט מיר לערנען און ניט מיר , קנעלן. -- מיר זוכן צו 

מ.. ב ל' אט טיין 


דערציען. איך האָב איר ווייטער פאָרגעלייענט פון א. גאָלאָמבן, אַן , די יידישע 
שול טאָר ניט האָדעװען קיין מאַסן"מענטש, װאָס: גייט מיטן שטראָם, און לאָזט זיך 
פּאַסיוו טראָגן מיט די הערשנדיקע ווינטן, נאָר פאַרקערט, מיר דאַרפן זיך באַמיען 
צו האָדעווען מענטשן, װאָס קאָנען גיין קעגן שטראָם, װאָס ווילן און האָבן מוט צו 
גיין קעגן שטראָם". אונדז גייט, האָב איך איר געזאָגט, אויפצואַװעקן אין קינד 
זיינע פּאָטענציעלע גייסטיקע, שעפערישע כוחות, דאָס איז דער טױיער צו אַ זין 
אין לעבן, דאָס איז דער וועג, װאָס פירט צו גליק אין לעבן, צו מנוחת הנפש אין 
לעבן; איך האָב איר געזאָגט, אָן גאווה, אַז מיר זיינען קינדער-פּסיכאָלאָגן, אידעאַ- 
ליסטן; ניט סתם לערער זיינען מיר, דאָס זיינען די לערער פון די רעגירונג-שולן, 
יענע לערער ווייסן ניט פון דער ספּעציפישקייט פון יידישן קינד, פון דער שווער- 
קייט, יאָ, פון דער שווערקייט, פון די שטערונגען מִיט וועלכע אַ יידיש קינד באַ- 
געגנט זיך אין זיין שפּעטערן לעבן, װי שווער דעם קינד זאָל זיין די יידישע שול, 
װועט אים ניט אין אַן ערך שפּעטער שװוערער זיין אָן דער שול: פון שווערער 
אַרבעט ווערט מען ניט קראַנק, מען װערט ניט קראַנק פון אַ סך לערנען פאַראַן 
אַ מיליאָן אַנדערע סיבות, פון װאָס אַ קינד ווערט מיד און קראַנק. אפשר שלאָפש 
דאָס קינד זיך ניט אויס; אפשר גייט עס צו שפּעט שלאָפן; אפשר זעט עס שרע-: 
קעוודיקע בילדער אין דער טעלעוויזיע; אפשר איז דער שלאָפצימער ניט גענוג 
לופטיק; אפשר איז די שפּייז ניט צוגעפּאַסט; אפשר איז מען צו שטרענג מיטן קינד; 
אפשר ווייזט מען אים ניט אַרױס גענוג ליבשאַפט; אפשר פילט זיך עס איבעריק; 
אפשר איז עס אייפערזיכטיק צו אַ ברודערל, צי צו אַ שוועסטערל; אפשר דאַרף 
מען אונטערזוכן זיינע אייגעלעך, די ציינדעלעך; אפשר איז זיין , געליבטע", צי איר 
,געליבטער" צו קאַלט צום קינד, מעג דאָס קינד זיין 6---/---8 יאָר אַלט... און 
יינגער: אפשר ליידט עס פון אַ געבוירענעם אָנפירער צװישן די קינדער, און דאָס 
קינד אַליין איז אַ געבוירענער הערשער: אפשר איז דער לערער, צי די לערערין 
אין קלאַס צו שטרענג, באַהאַנדלט דאָס קינד, צי אַנדערע קינדער ניט יושרדיק: 
אפשר איז דאָס קינד אַ סענסיטיוו קינד, . צו עמאָציאָנעל, װאָס יעדע קלייניקייט 
רירט עס אים טיף אין האַרצן, אפשר.,. פאַראַן אַ מיליאָן ,אפשרס", אָבער זעט, וי 
איר נעמט אַזױ גרינג אָן די שול פאַר דער אמתער סיבה. פאַרװאָס זאָל די שול 
זיין דער שעיר לעזאזל, פאַרװאָס? מאַמעס דאַרפן פאַרשטײן, אַז שטיינערנע ווענט 
זיינען נאָך ניט קיין תפיסה און פּאַלאַצן זיינען נאָך ניט קיין גליק. מעג דאָס קינד 
לעבן אין אַ פּאַלאַץ, װוי אַ פּרינץ. ראָזע לוקסענבורג פלעגט אין טורמע, אויף אַ 
האַרטן מאַטראָץ, שפּייזנדיק זיך מיט ברויט און װאַסער, זיך פילן גליקלעך, פלעגט 
זיך צעזינגען און צעטאַנצן פאַר פרייד, װאָס האָט געשלאָגן פון איר וי פון 
גייסטיקן פאָנטאַן, בעת אַ סך טרערן װערן פאַרגאָסן אין פּאַלאַצן.. ניט אַריט- . 
מעטיק און אויסלייג פון ווערטער, ניט געאָגראַפּיע װעט פאַרזיכערן דעם קינד 
גליק אין לעבן (כאָטש מען דאַרף עס זייער נייטיק), נאָר די גייסטיקע כוחו 

אויפגעװועקט אין קינד, -- דאָס טוט אונדזער שול. עס האָט ניט געהאָלפן, מיר 
האָבן דאָס קינד פאַרלאָרן, צום גליק -- נאָר אויף אַ שטיקל צייט. איך האָב באַ- 


470 


אַ לערער רעדט זיך אַראָפּ פון האַר צן 


שלאָסן נאָך אַ מאָל זיך צו טרעפן מיט די דאָזיקע עלטערן. איך האָב זיי דערציילט 
פון אַן איבערלעבונג פון אַ קינד, װאָס זיין קריסטלעכער חברל האָט אים אַמאָל 
געזאָגט, אַז ייִדן האָבן געקרײיציקט יעזוסן. דאָס קינד, שוין אַ מיטלשול-תלמיד, 
האָט זיין חברל אָנגעװיזן, אַז דער מעטאָד דורכצופירן טױיט-שטראָף איז ביי יידן 
קיינמאָל ניט געווען קרייציקונג, נאָר סקילה, שרפה, הרג, וחנק. קרייציקונג איו 
געווען דער מעטאָד פון די רוימער, װאָס זיינען דעמאָלט געווען די הערשער פון 
לאַנד. מיר, יידן, זיינען ניט פאַראַנטװאָרטלעך פאַר דער קרייציקונג, װוי די פראַנ" 
צויזן פאַר די מעשים פון די נאַציס, ווען זיי זיינען געווען די הערשער איבער 
פראַנקרייך, ער האָט אפילו אָנגעוויזן דעם אומזין פון ,משפּט" פון סנהדרין ערב 
פּסח, בעת יידן זיינען געזעסן ביי די סדרים, ער האָט אים אויך געפרעגט, צי ער 
וואלט גרייט זיין צו צאָלן פאַר אַ פאַרברעכן, װאָס זיינער אַן אור-אור-אור-זיידע 
איז באַגאַנגען, ווען אפילו באַגאַנגען? עס האָט ניט געהאָלפן, דאָס יידישע קינד 
האָט אַזש מיט טרערן, מיט האַרץ אַרײנגעטענהט אין זיין קריסטלעכן חברל זיין 
חברל, אָבער יענער האָט אים מיט כעס אַ זאָג געטאָן, אַז ,, איך גלייב מיין גלח, מיינע 
עלטערן, און איך זע, וי יידן קאָנען פון שװאַרץ מאַכן ווייס". דאָס יידישע קינר 
איז אַרײנגעלאָפן אין שטוב און זיך צעוויינט אויפן קול,. קינדער האָבן אַ טבע 
זיך צו רייצן מיט אַ חברל, ניט אויס רשעות, דאָס קינד פילט גיט, אַז דאָס און 
דאָס טוט אַזױ שטאַרק וויי. נו, הערן קריסטלעכע קינדער , מעשיות" און ברענגען 
די דאָזיקע מעשיות פון די היימען אין שול אַרין,. און רייצן זיך מיט יידישע 
קינדער; געווען אַ סך אַזױנע פאַלן; אוֹן ועל כולם, האָב איך אַ זאָג געטאָן, אויב 
מידקייט אין אַ סיבה, דאַרף מען דאָס קינד גאָר אָפּנעמען פון דער רעגירונג-שול, 
דאָרטן קריגן זיי דאָס קינד אַרײן אַן אויסגערוטס, וי װייניק און ניט טיף, אָדער 
דאָך אַן אויסגעשלאָפנס. דאָס זיינען מיר גאָר, װאָס קריגן אַ מיד קינד, נאָך אַ ‏ 
האַלבן טאָג שוין אין דער רעגירונג-שול, און... וואונדער איבער וואונדער: אונד- 
זערע קינדער וייזן ניט אַרױס קיין מידקייט אין קלאַס. מיר האָבן סוף כל סוף 
צוריקגעוואונען דאָס קינד, איר ווילט משמעות וויסן, פאַרװאָס מיר, לערער, פלעגן 
זיך אַזױ אַרײינװאָרפן אין קאַמף צוריקצוגעווינען אַ קינד! דער פּראָסטער שכל 
איז, אַז קודם כל איז אונדז געגאַנגען אין קינד, מיט אונדזער פאַרלירן פאַרלירט / 
דאָך דאָס קינד אַ סך מער... דאָס איז ראשית כל; והשנית, האָבן מיר געוואוסט, אַז 
מיטן אַרױסגליטשן זיך פון איין קינד, קאָן אַ צוױיט קינד גרינגער ווערן זיך 
אַרויסצוגליטשן פוּן שול, און דאָס האָט אָפט געפירט צו דעם, װאָס אין אַ סך 
שולן פלעגט מען אָנהייבן דעם זמן מיט אַ געוויסער צאָל קינדער, און ענדיקן 
מיט האַרצװײיטיק,,. ניט. איין מוטער האָט שפּעטער אונדז, לערער, געדאַנקט, װאָס 
מיר האָבן זיך איינגעשטעלט פאַר זייערן אַ קינד. אָט דאָ ניט לאַנג צוריק האָט 
מיך אויפגעזוכט אַ קינד, שוין אַ טאַטע, געווען אַ נחת רוח צו רעדן מיט אים, 
גייסטרייך, אידעאַליסטיש געשטימט, פאָרגעשריטן, לייענט אַ סך; מיר האָבן אים 
אַמאָל , געראַטעװעט"... 

שרייבט דער באַוואוסטער פּעדאַגאָג, רעדאַקטאָר פון דעם ,פּעדאגאגישן 

בולעטין", אַרױסגעגעבן פון דער געועלשאַפט פאַר יידישער דערציאונג. יול 
מאַרק, אַז , קיין שום נאָכמיטאָג-שול פאַרשטײיט דערוויילע ניט, וי אַזוי איינצו" 
האַלטן אַלע אירע קינדער כאָטש 4 יאָר צייט אין שול. דער דורכשניט פון באַזוכן 
אַזאַ נאָכמיטאָגישול איז אַ ביסל מער, װי 2 יאָר פאַרן גאַנצן לאַנד, און וייניקער, 
וי 2 יאָר אין ניו-יאָרק, איז עס , אַ לעק-און-אַ שמעק דערציאונג", ווען איך לייען, 
אַז נאָר 28 פּראָצענט יידישע קינדער קריגן אַ וועלכע-עס-איז יידישע דערציאונג 
(ספּעציעל, אַז אין דער צאָל קומט אַריין אויך די זונטיק-שול), ווערט מיר פינצטער 
אויפן האַרצן, שטעל איך זיך פאָר, וי מיין פאָלק, דער עם ספר, װעט אויסזען 
אין אַ דור, צי צוויי אָרום. -- ווען איך געפין אויס, אַז די 28 פּראָצענט, אַז די 
דאָזיקע קינדער, װאָס װועלן עס מאָרגן זיין די , תלמידי חכמים" אין מיין פאָלק, 
קומען אין שול ניט רעגעלמעסיק, לאָזן דורך טעג, אַז לערנען לערנט מען אין 
דורכשניט 2 און 3 טעג אין װאָך, ווען איך באַגעגן גראַדואירטע קינדער, אָט די, 
װאָס עס איז געלונגען זיי צו , דערשלעפּן", װאָס עס איז געלענגען זיי צו פאַר- 
האַלטן אין שול אַ ביסעלע לענגער, וי 2--2 יאָר, און איך זע, מיט װאָס פאַראַ 
באַגאָזש וויסן מען האָט זיי גראַדואירט, ווען איך קאָן זיך מיט זיי ניַט צוזאַמעג- 
רעדן אין יידיש, ווייל ניט נאָר קענען זיי מיר ניט ענטפערן אין יידיש, נאָר זי 
פאַרשטײיען שווערלעך, װאָס איך זאָג זיי (און די מערהייט איז אַזאַ, ספעציעל אין 
דער פּראָװינץ), -- טראַכט איך: װאָס האָבן מיר דאָ מורא איינצושטעלן װאָס 
קאָנען מיר דאָ פאַרלירן? ווען איך רעד מיט עלטערן, באַגעגן איך אַ סך, װאָס 
װאָלטן זיך אָפּגערופן. װאָס װאָלטן גרייט געווען צו ברענגען קרבנות, צו קאָאָפּע- 
רירן, ווען זיי זעען נאָר, אַז עס איז דאָ פאַר װאָס צו ברענגען די קרבנות. דאָס 
קאָן געשען, ווען מיר הערן אויף זיך צו יאָגן נאָך כמות, אַז מיר האָבן אַזױ פיל 
און אַזױ פיל שולן, בעת די שולן זיינען קיין שולן ניט, זיי ברענגען שאָדן, ניט 
קיין נוצן, ווייל דאָט, װאָס די קינדער , לערנען זיך אויס" אין שול, נעמען זי אָן 
פאַר אונדזערע אוצרות. וען, ביי געענדערטע באַציאונגען צום יידישן חינוך, 
וואלטן מיר גענומען ווייזן רעװלטאַטן; -- וי אַנדערש וואלט גענומען אויסזען 
אונדזער יידיש לעבן! װוי װוייטיקדיק עס איז צו זען די צופרידנקייט פון קולטור- 
טוער, ווען זיי געלינגט דורכצופירן אַ לעקציע פאַר דערװאַקסענע, וי מען איז 
גליקלעך, װאָט עס זיינען געקומען מיט אַ צענדליק צוהערער מער, --- דאָס ווייזט, 
וי געפאַלן מען איז ביי זיך. מיר קוקן דאך שוין אַרױף אויף אַ מענטשן, װאָס 
,ברענגט אַ קרבן", קומענדיק צו אַ לעקציע, װאָט לייענט אַ צייטונג, װאָס ,נעמט 
די האַנט אַרונטער פון האַרצן" און קויפט אַמאָל אַ בוך ביי אַ שרייבער, װאָס 
דערנידעריקט זיך און , פּעדלט" (װוי בלוטיק שווער עס איז אַרויסצובדענגען אָט 
דאָס װאָרט אויף די ליפן) מיט זיינע ביכער, אין וועלכע ער האָט אַרײנגעטאָן אַלע 
זיינע כוחות, זיין בלוט און לעבן און... אָפט זיינע אָרעמע לעצטע פּאָר גראשן 
װאָס פאַראַ דערציערישן װערט האָבן לעקציעס, צי װאָס פארא קולטור מען קאָן 
שעפן פון אַ צייטונג, פון אַ קאָנצערט, פון אַ בוך, ווען דאָס איז אַרויפגעצוואונגען 
| ווען דאָס איז פוֹן טובה וועגן, ווען עס איז אַ , קרבן". ווען ער דאָזיקער , אידעאַ- 

ליטט" פילט. אַז אים קומט אַ מעדאַל, 

לאָ, אַנדערש איז עס אַמאָל געווען אי ביי אונדז, אי אין אַמאָליקן פוילן, ליטע, 
רוסלאַנד, ווען מען האָט פון דעם אַלעם הנאה געהאט און אַרױסגעקוקט אויף דעם, 
קולטור איז געגאַנגען אין לעבן. די נבואה ,און אַ קינד װעט זיי פירן" איז נאָך 
היינט אַ הייליקער אמת; כדי אַרױיפצואַרבעטן זיך צוריק, דאַרפן מיר אָנהײבן פון . 
אונדזערע קינדער, פון תוכיקער דערציאונג, אַלע כוחות דאַרפן אָנגעװענדט ווערן 
אויף דעם געביט. אַזױ לאַנג װי מיר'ץ דעדן פון סתם יידישער דערציאונג, װאָס 
אין דער אמתן איז עס ניט קיין יידישע (ווייל וויפל יידישס קאָנען מיר געבן?), 
אוּן זיכער ניט קיין דערציאונג, | 

איך האָב ערגעץ וואו געלייענט, אַז די, װאָס ווערן קראַנק אויף פּאָק לאָזן 
די פּאָקן זיי איבער טיפע סמנים; אָבער קינסטלעכע פּאָקן לאָזן איבער אַ פּאָר 
גריבעלעך אוז דאָס אָלץ, די גריבעלעך זיינען שפּעטער קוים אֶנצוזען. נאָר טיפע, 
תוכיקע דערציאונג קאָנען איבערלאָזן סמנים... מיר האָבן אָבער זיך גענומען 
פאַרלאָזן אויף קינסטלעכע ‏ פּאָקן", אויף ,תפיצת-הדרכדיקע" דערציאונג, אויף 
אַ , לעק-און-אדשמעק-דערציאונג", און דאָ איז דער אומגליק. שרייבט יודל מאַרק, 
אַז ,,מען פאַרמאָגט איצט בעסערע קלאַסצימערן, געראָטענערע לערנביכער, מער 
װיסנשאַפטלעכע מעטאָדן, פאַרשײידנאַרטיקע רייכערע מכשירים, -- עס פעלן אָבער 
די סטאַנדאַרטן און די פעולות, עס פאַרקלענערן זיך די השגות, און עס װערן 
איינגעשרומפּן לערן-פּראָגראַמען". ווייטער שרייבט ער, אַז ,די צאָל שעהן, װאָס 
קינדער געניסן פון יידישן חינוך, האַלט כסדר אין פאַלן. קיין תרופה צו דער דאָ- 
זיקער מחלה איז דערווייל ניטאָ", ער קלאָגט זיך אויך אויף דעם, װאָס ,, ליידער, 
זיינען אַ סך פון אונדזערע פּראָמינענטע דערציער גענייגט צו פאַרשווייגן די פינצ- 
טערע זייט פון דער מטבע. אַ צאָל ערנסטע העברעאישע מחנכים לעבן איבער ניט 
קיין גרינגערע רגעס פון חשבון הנפש, װוי לערער און טוער פון שולן אויף יידיש". 

אַ גרויסע צאָל לערער זיינען, װוי קאסאנקאווא, , אַרױסגעשפּרונגען דורכן 
פענצטער" פון די שולן, זיך גייסטיק צעשעדיקט, לעבן איבער גיהנום-ליידן אִין 
שלאָפּלאָזע נעכט. די לערער, װאָס האָבן מער ניט געקאָנט אױסהאַלטן, זיינען 
מקנא די שטאַדקערע, װאָס שטייען נאָך מיט די שולן, זיינען זיי מקנא זייער אידעאַ- 
ליזם, זייערע כוחות, כאָטש מען װאָלט וועלן הערן פון זיי דעם אויסגעשריי 
װאָס זיי דריקן אין זיך, אָט וי חייַם נחמן ביאַליק שרייט אויס אין זיין , דאָס לעצטע - 
װאָרט". , צו שווער דער יאָדייי מען קאָן ניט מער... מען פוילט און פאַלט -- -- 
מען ווערט פון טאָג צו טאָג מער אַלט/.. כאָטש מען וואלט װעלן הערן פון זי 
דעם קרעכץ, װאָס פון אים זאָל די ערד אַ ציטער טאָן, װאָס זאָל אויפרייסן די 
עפנטלעכע מיינונג, אויפוועקן די פאַרשלאָפענע, און אַ טרייסל טאָן די צופרידענע, 
די װאָס האָבן שלום געמאַכט מיטן פינצטערן גורל, װאָס פרייען זיך, װאָס מען 
לעבט נאָך, װאָס טראַכטן ניט, אַז אַזאַ לעבן איז טויט... אָבער אידעאַליסטן, מאַר" 
טירער זיינען אָט די לערער, און שטאַרקע נערװון מון זיי זיכער האָבן, און 
גשדולד, 

אָבער די אַװעקגעגאַנגענע לערער זיינען געווען אין דער לאַגע פון יענעם 
האָלצהעקער, װאָס האָט זיך אָפּגעואָגט צו האַקן האָלץ מיט דער שטומפיקער 
זייט פון דער האַק. וויפל דער פּסיכאָלאָג האָט זיך ביי אים געבעטן אָנצוגיין מיט 
דער אַרבעט, ער האָט אים אַזש געוואלט אָפּגילטן, -- די טענה פון האָלצהעקער 
איז געווען, אַז ווען ער האַקט האָלץ מוז ער זען רעזולטאַטן, דאַרפן פאַלן שפּענער, 
אויב ניט -- גייט ער אַראָפּ פון זינען, זיינע נערוון זיינען שוין אין אַזאַ צושטאַנד. 

די אַװעקגעגאַנגענע לערער האָבן גענומען זען, אַז זייערע אָפּגעשװאַכטע גערוון 
קוילענען זיי, װי מיט אַ חלף, אַז זיי זיינען אויס לערער, ניטאָ דער טיפער גלויבן, 
װאָס אויף זיינע פליגל פלעגן זיי זיך אַװעקלאָזן צו ווייטסטע העכסטע האָריזאָנטן, 
ניטאָ דער גלויבן, װאָס פלעגט זיי אָנגיסן מיט איבערמענטשלעכע כוחות, גיטאָ 
דער גלויבן, ניטאָ דער געדולד, פאַרשוואונדן איז דער שמייכל אויפן פּנים, מען 
איז פאַרצווייפלט, צעבראָכן, -- איז מען אַװעק, מחמת אויס מיטן , גאָלד? אין זיי... 

, איך בין פון אַ גליקלעכן מענטשן, היינט דער אומגליקלעכסטער. איך קאָן נאָר 
פליען אין די הימלען, קאָן איך עס ניט, הער איך אויף צו פליען, -- קאָן איך זיך 
קוים אויפהייבן פון אָרט, ניט געקאָנט אַריבערטראָגן דעם , באַרג אַראָפּ --- כ'בין 
צעבראָכן געװאָרן, די פליגל זיינען פול מיט בליי/, -- האָט. זיך פאַר מיר אַואַ 
געוועזענער" לערער אַראָפּגערעדט פון האַרצן.. 

איך האָב געקאָנט אַ לערער, װאָס האָט באַשלאָסן צו פאַלן אין קלאַס, אָבער 
ניט אַװעקצוגײן. איך האָב אים ניט געזען אַ צאָל יאָרן. ווען איך האָב אים דערזען, 
האָב איך זיך פאַרטרערט. ער האָט געמיינט, אַז איך וויין פאַר פרייד, --- זיך ניט . 
געזען אַזױ פיל יאָרן. איך האָב אָבער געוויינט, ווייל װאָס פון אים איז געװאָרן, ער 
איז טאַקע געשטאָרבן פון אַ האַרץישלאג, אין אַ גאָסן-באן, פאָרנדיק פון אַ שול 
פאַרזאַמלונג... | 

שרייבט מיר אַ לערער: , איר געדענקט דאך, מיר האָבן דאך יאָרן געאַרבעט 
צוזאַמען, װי איך פלעג רעדן פאַר אַן עולם איבער דערציאננג; איר געדענקט דאך, 
מיט װאָס פארא פּאַטאָס, װוי איך פלעג , ברענען", , שפּריצן" מיט פונקען פייער 
פון האַרצן; איר געדענקט דאך, וי איך פלעג , אָנצינדן" שול-פאַרװאַלטערס, על" 
טערן; איר געדענקט דאך, אַז ניט געווען אַ היים, איך זאָל דאָרטן ניט זיין, געווען 
הונדערטער מאָל; איר געדענקט מיין אָרעם לעבן, -- װער האָט פון דעם גע" 
טראַכט? מען איז געפלויגן אין די העכסטע הימלען. היינט אָבער זיינען מיינע 
,פליגל" פול מיט בליי, איך בין אַװעק... איך האָב פּרובירט אַ סך מאָל צוריק- 
צוקומען, בין אַ סך מאָל שוין געווען אויפן שװועל פון דער שול, געװוען שון 
געציילטע װאָכן אין שול, אָבער... נאָר איר קאָנט מיר מיטפילן אין מיין פּערזענלעכן 
אומגליק, אין מיין בראך"... אין אַ צווייטן בריוו שרייבט מיר דער זעלביקער לע" 
רער, אַז עמעצער האָט, דערמאָנענדיק זיין נאָמען אין דער פּרעסע, אויך צוגע- 
שטעלט דעם אויסדרוק, , דער געוועזענער לערער'; אַז ער האָט עס דערזען פאַר 
זיינע אויגן האָט ער זיך היסטעריש צעויינט, זיך ניט געקאָנט אָפּרײסן פון דעם 
שרעקלעכן פאַר אים אויסדרוק, געקוקט אויפן װאָרט, וי -ער וואלט געלעגן אין אַן 
אָרון, און דאָס װאָרט ציט אים און ציט אין ארון אַרײין.. 

אַ לערער רעדט זיך אַראָפ פון 0 אַ ר צן 


פרעגט מיך אַ פריינד לעצטנס: װוי קומט עס, װאָס איך האָב דורכגעלאָזן די 
אָדער יענע שול-אונטערנעמונג. איך האָב אים דערציילט פון מיינער אַ לעצטער 
דערפאַרונג דאָ ניט לאַנג צוריק, ביי אַ פּסח-פייערונג אין אַ יידישער שול, אין 
איינער פון די גרעסטע שטעט אין לאַנד. דער פאָרזיצער, װאָס האָט שפּעטער מיט 
מיר גערעדט אין אַ שיינעם פרייען יידיש, האָט אָבער צום עולם גערעדט אין 
ענגליש. דער עולם.... קייט גאָם, װאַנדערט אַרום איבערן זאָל, שטייט אין קופּקע- 
לעם; מע דערציילט זיך װיצן; דער פאָרזיצער רייסט אָפּט איבער אַ דעקלאַמאַציע 
צי אַ געזאַנג פון אַ קינד, ער בעט מען זאָל זיך פאַרהאַלטן רואיקער;: דער 
עולם יווערט שטילער, אָבער אין אַ. פּאָר מינוט אַרום װוערט װידער אַ ,יאריד", 
איך האָב געזען די זעלביקע יידן ביי פייערונגען אין די רעגירונג-שולן, זיי זיצן 
דאָרטן , שטילער פאַר וואסער און נידעריקער פאַר גראָז", נים געקאָנט, פריינד, 
קומען צו דער אונטערנעמונג, ניט געקאָנט, ניט געקאָנט,. מחמת װאָס פון אונדן ‏ 
איז געװאָרןי. 

וי איר זעט האָבן מיר געזוכט און גענישטערט צו ברענגען אונדזערע קינדער 
װאָס מער וויסן, צו באַאיינפלוסן די היימען, מיר האָבן גערופן, און עלטערן האָבן 
זיך טאַקע אָפּגערופן. איז װי קומט עס, װאָס כאָטש איך ברענג דאָ יוגנטלעכע, 
װאָס זיינען ביז היינט נאָך אַ נחת, און פאַראַן גענוג יוגנטלעכע, װאָס אַנדערע 
שולן קאָנען ברענגען, װי אַ ביישפּיל, אַז ווען חיים איז געווען, איז אויך שול. 
געווען, און פעולה געווען -- איז וי קומט עס, װאָס מען זעט אַזױ. װײיניק אין 
באַוועגונגען, אָט די געקליבענע אפילו? 


דער ענטפער איז, אַז מיר האָבן פאַרגעסן, אָדער קיין צייט ניט געװען צו- 
צוגרייטן אַ סביבה. מיר פלעגן גראַדואירן -- און אַ סוף.. און נאָך װאָס: מיר 
פלעגן גראַדואירן, און פּאַרטײער פלעגן צוכאַפּן ביי אונדז די קינדער. די מעשה 
איז אָבער, װאָס אָט די , צוכאַפּער" האָבן צווישן זיך זעלטן געהאַט אָנפירער, װאָס 
זאָלן פאַרשטײן, וי אומצוגיין מיט קינדער, וי זיי צוצוציען און אַרײנצוציען, װי 
צו באַװאַרעמען זיי, זיי זאָלן װעלן בלייבן אין דער באַװעגונג. דאָס איז שוין 
געווען, ווען מען האָט זיך יאָ געזאָרגט פאַר אַ סביבה פאַר די קינדער. דאָס רום 
זיינען אַזױנע פארטייער געווען פאַנאַטיקער, װאָס זיי האָבן אין זינען געהאַט נאָר 
די , סלאָװועסנאָסט", די לאָזונגען, די אני מאמינס פון די פּאַרטײען, אָבער ניט 
דאָס, װאָס קאָן דערהייבן, באַגײסטערן און פירן צו אַ הימל, זאָל זיין צו דעם 
פּאַרטײי:הימל, די צייט איז געװען אַזאַ, ווען די לינקע האָבן ביי זיך געהאַט די 
מערהייט יוגנטלעכע, זיי פלעגן עס צוציען צו זיך די גראַדואַנטן, און װאָס פארא 
,קלימאַט? עס האָט דאָרטן געהערשט, ווייס יעדערער פון אונדז.. אַזױ אַז אָדער 
האָבן די אָנפירער ניט געטויגט, אָדער האָט מען ניט גענוג אויפמערקזאַמקײט 
געשאָנקען דער יוגנט. דערפאַר, אַז איך פלעג באַגעגענען עמעצן, אַ יוגנטלעכן צִי 
אַ מיטליאָריקן, װאָס געשיינט האָט עס, אַז דאָ קאָן איך עפּעס לערנען, פלעג איך 
אַזאַ איינעם ניט ‏ אַרױסלאָזן פון די הענט". 


איך האָב אייך אין מיין אַרבעט געבראַכט ניט נאָר קינדער, געוועוענע תל- 

מידים און תלמידות, נאָר אויך צופֿעליקע באַגעגענישן מיט יוגנטלעכע, װאָס ווען 
נאָר סביבה וואלט געווֹען... האָב איך באַגעגנט, דאָס מאָל אין מיאמי, ניט קיין 
יוגנטלעכן, -- אַ מענטשן שוֹין אֹין די שפּעטע מיטעלע יאָרן, און זיך פאַראיג- 
טערעסירט מיט אים, אַרויפגעצוואונגען און אַרוֹיסגעצואונגען פֿוֹן אים, ער זאָל 
מיר דערציילן פֿון זיין לעבן. "טוט מיר אַ טובה, -- האָב איך אים געזאָגט, -- 
ענטפערט מֿיר אויף פראַגן אָפנֹהערציק, איך מוז אייך, וי אין לעבן, אױיספאָרשן, 
איר האָט מיף באַצױבערט, אין בעט אייך, נאָר ניט קיין עניוות, איך וויל פון אייך 
הערן איער פֿאָויציע, -אייערע מעשׂים טובים; אייער פרוי קאָן איך זייער גוט, 
איבער איר איז נאָר אַ ברכה צוֹ מאַכן,. אין מיין ערשטן , שאַנגרילאַ" איז זי מיט 
אירער אַ הברטע (אויך אַ געבענטשטע ידישע טאָכטער, אַ גננת אין אונדזער 
אַרבֿעטער-רינג-שול און שפּעטער אין דער י. ל. פּרץ-שול), די צוויי שיינע יידישע 
טעכטער, געווען די, װאָס פלעגן מיט זייער געזאַנג באַצױבערן דעם עולם. איר 
חברטע האָט געהאַט אַ וואונדערבאַרע שטים, געווען אויך אַ פּיאַניסטין, אָבעד אין 
אַרױסבּרענגען הײיליק די נשׂמה פון אַ יידישן ליד, פֿון אַ חסידישן ניגון, האָט זיך 
אייער פרוי אױסגעצײכֿנט. זי שטאַמט פון אַן אַמֿאָליקער װאַלד-סוחרים משפּחה; 
האָב איך געמיינט, אַז דאָ איז עס -- וועלדער קאָנען אויפטויכן געזאַנג... ווייזט זיך 
אַרױס, אַז אייער פרוי שטאַמט פון אַ גאָר גרויסן יהוס, פון רב אלינקע פון 
באַברױסק, דאָס איז פון איר מוטערס צד. גוט, װאָס איך האָב עס נעכטן ניט 
געוואוסט, ווען זי האָט זיך צעזונגען; מער פעלט מיר ניט. איך האָב זיך נעכּטן 
קוים געקאָנט קאָנטראָלירן, עס האָט אין מיר גענומען ברענען אַ פייער, עס האָט 
זיך אין מיר געעפנט מיין טיפטטע ואונד; מיר, יידישע לערער. האָבן דאָך מיט 
אַװױ פיל בלוט און האַרץ געװעקט קדושה אין אונדזערע קינדער... און דאָ װעקט 
אַ יידישע טאָכטער מיט איר געזאַנג פון גאולה דאָס געויין גאָר פון רחל: רחל 
מבכה על בניה (ירמיהו), דאָס געוויין אין מיר אויף אונדזערע תלמידים און 
תלמידות, װאָס מען זעט זיי נאָך ניט אי פזאָלק, און עס איז אַזױ ניט רעאַל ירמיהוס 
טרייסט, אַז ושבו בנים לגבולם: זיי וועלן זיך אומקערן, זיי װעלן קומען. ניט רעאַל 
איז זי טרייסט, וייל איך ווייס, אַז דאָס קאָן געשען נאָר, װען והשיב לב אבות 
על בנים, (מלאכּי), ווען אליהו הנביא װועט געלינגען צו באַאײינפלוסן דעם דורי 
אַז די הערצער פון עלטערן זאָלן זיך אומקערן צו זייערע קינדער... אָ, ווען איך 
ווייס, אַזּ דאָס וויינט צו מיר אַרױס אָט דער הײיליקער רב, אַז איר געזאַנג שטאַמט 
אָט פון דאָרטן,.. מער וואלט מיר ניט געפעלט, און אפשר וואלט געווען טאַקע אַזױ 
גוט זיך אויסצואוויינען געשמאַק. ניט דער חדר האָט אין אייער רחל אויפגעװעקט 
יידישע נגינה, דאָס האָט געטאָן די היים, די סביבה. אָך, סביבה, היים"! 


מען זאָגט מיר, אַז אייך האָט מען איינגעלאַדן צו האַלטן די יום-כיפור דרשה 
ביי דעם טראַדיציאָנעלן יום-טוב-מנין, װאָס ווערט אָרגאַניזירט פון דעם דר, מ, 
דאלניק-צווייג פון יידיש-נאַציאָנאַלן אַרבעטער-פאַרבאַנד; אַז איר האָט גערעדט איבער 
יעקב גלאַטשטײנס שאַפן, און איבער חיים גראדעס אין זייער קעגנװאַרט: אַז איר 
האָט צוזאַמען מיט (איצט ליידער עליו השלום) דר' מאַקס דאָלגיק אין משך פון 7 

אַ לערער רעדט זיך אַראָפּ פון האַדרצן 


יאָר צייט אָנגעפירט אַ סעמינאַר ביי די פרױיען-פּיאַנערן"אָרגאַניזאַציע, אַו איר 
האָט דאָרטן געלערנט מיטן עולם יידישע געשיכטע און ביאָגראַפיעס פון יידישע 
פּערזענלעכקייטן; אַז איר זייט טעטיק אין דעם ,קאלעדזש פאַר דושואיש סטאָי 
דיעס", אין דעם קאלעדזש פאַר. יידיש װויסן; אַז איר זייט טעטיק אין , ייואָ", אַז 
/איר זייט געווען יאָרן און יאָרן דער פאָרזיצער פון דער פּועלי-צִיוֹן-אָרגאַניאַציעִ 
ביי אייך אין שטאָט, און אויך יאָרן לאַנג פאָרזיצער פון די יידיש-נאַציאָנאַלע אַר" 
בעטער-פאַרבאַנדישולן; אַז איר. האַלט אָפּט לעקציעס אין יידיש און אין ענגליש; 
אַז ניט געקוקט אויף דעם, װאָס איר. זייט שטאַרק פאַרנומען אין שפּיטאָל, װי אַ 
דאָקטאָר, גיט איר אָפּ אַזוי פיל צייט און מיט אַזױ פיל ליבשאַפּט פאַר ידישע 
ענינים, -- דאָס אַלץ האָב איך אויסגעפונען פון דער זייט, אַזױ צו זאָגן, און ווייל 
איר זייט אַהער געקומען, וי אַ יינגל נאָך, ניט קיין פולע 13 יאָר, האָב איך זיך 
מיט אייך פאַראינטערעסירט. מען דערציילט מיךר אוך, אַז אין דער אַרמײ אפילן 
האָט איר זיך געטיילט מיט די יידן אין שטעטל, וואו איר זייט געווען , איינקװאַר- 
טירט", מיט אייער וויסן און געבראַכט זיי יום טוב, און ניט נאָר זײי, נאָר אויך 
פאַר די יידישע סאָלדאַטן האָט איר זיך געזאָרגט, מען זאָל זיי אַלעמען באַפרייען 
יעדן פרייטיק אָװנט צו אַ קבלת שבת, זייט אַזױ גוט, גיט אויף אייער באַשײדג- 
קייט, אייער עניוות, --- מיר איז דער ענין זייער װיכטיק; עס גייט מיר אין לעבן, 
ווייל גענוג אַזױנע וי איר זיינען פאַרלאָרן געגאַנגען, און גייען פאַרלאָרן, ווייל 
ניט געווען, צי ניטאָ נאָך היינט קיין סביבה, קיין גייסטיקע היימען, און... מען קאָן 
,אָנפּומפּען" אַ קינד מיט פּעק טעאָריעס װוי צו שווימען, -- ביז מען האָט ניט קיין 
טייך, וואו צו שווימען פּראַקטיש, איז די טעאָריע גאָרנישט ווערט... אָט אין דעם - 
גייט עס. דערציילט מיר! | 


ער דערציילט מיר, אַז ער איז טאַקע אַהער געקומען, ווען ער איז קיין פולע - 
3 יאָר אַלט ניט געווען, דאָרטן אין דער היים, האָט ער שוין זיך געלערנט אין 
דער שטאָטישער ישיבה, געזאָלט אַריבער אין אַן אַנדער ישיבה, איז אָבער געקו" 
מען די צייט צו פאָרן קיין אַמעריקע, דאָ האָט ער געפונען אַז אַרום די יידיש- 
נאַציאָנאַלע אַרבעטער-פאַרבאַנדדשולן און אַרום די פועלי-ציון אָרגאַניזאַציעס 
עקזיסטירן קינדער-און יוגנט-קלובן, די מאַקאַבײער, האָט מען זיי גערופן. אָנגע- 
פירט זיינען זיי געווען פון דעם דאָקטאָר מאַקס דאָלניק. אַהין האָט ער זיך אָנגע- 
שלאָסן. אמת. ער איז געקומען מיט אַ ,באַנאַזש", אָבער געװען אַ סך, װאָס 
זיינען געקומען מיט אַ , קלענערן באַגאַזש", און זיי האָבן זיך אין די קלובן דעם 
באַגאַזש דערגאַנצט. און היינט... היינט זעט מען, װאָס די סביבה קאָן אױיפטאָן, 
ווען מען גרייט זי צו פאַר קינדער און יוגנטלעכע, און מען היט די סביבה פון 
זייטיקע , ייינטן", מען לערגט מיטן עולם, און מען פּאָסט זיך צו צו די קינדער און 
יוגנטלעכע, ווען מען זכט ניט אַרויפצוצװינגען אויף זיי פאַרטיקע אמתן דאָס 
האָט מען ביי אונדז געהאַט אין זינען זייער שטאַרק. זיין פאָטער איז געװען א 
משגיח איבער דער תלמוד-תורה און געלערנט אַ בלאַט גמרא מיטן עולם.. 


איך מוז דאָ ברענגען אַן עפּיזאָד, וועלכן ער האָט מיר דערציילט מיט אַזױ פיל 

האַרץ, מיט אַזאַ התלהבות. דאָס איז וועגן אַ דעבאַטע צװישן די מאַקאַבײיער- 
קלובן און די יוגנטלעכע אַרום אַרבעטער-רינג צו יענער צייט. די שופטים זיינען 
געווען װיליאַם נאַטאַנסאָן, קלמן מרמר און מאַקס דאָלניק. געווען אַן עולם פון 
איבער טויזנט מענטשן. די מאַקאַבײער האָבן געוואונען. מען האָט זיי אַרױסגע- 
טראָגן אוי ףדי הענט פון זאַל... ער איז געווען צו יענער צייט אַרום 17 יאָר אַלט.. 
אָבער ניט אַלע זיינען דאָך געקומען מיט אַזאַ , באַגאַזש? וו"סן, מיט אַזאַ קולטור- 
יסוד, -- האָב איך אים באַמערקט. דאָ האָט ער גענומען דערציילן פון צענדליקער 
משפּחות, װאָס די מענער און די פרויען, נאָך פון יענע מאַקאַבײער, זיינען איצט 
זייער טעטיק אין דער באַװעגונג, חברן זיך פּערזענלעך איינע מיט די אַנדערע, 
פאַרברענגען צװאַמען, אַ סך אַזױנע פאַרנעמען הויכע פּאָזיציעס אין געזעל- 
שאַפטלעכע אינסטיטוציעס, זיינען זייער אָנגעזען אין שטאָט. פאַרשטײט זיך, אַז 
אויך אַנדערע גרופּעס יוגנטלעכע פון יענער צייט וואלטן געהאַט צו דערציילן 
- אַזױינע נסים ונפלאות, איך האָב זיי דאָ ניט באַגעגנט. פאַר מיר, װאָס זוכט צו 
ווייזן, װאָס סביבה מיינט, איז גענוג אָט דער פאַל, װי די גינסטיקע סביבה ווירקט 
און ציט צו יוגנט. כאַראַקטעריסטיש איז זיין באַמערקונג צום סוף פון אונדזער 
שמועס ווועלכן איך גיב דאָ איבער בחיפזון נאָר, און שטאַרק געקירצט ,די 
באַוועגונג, זאָגט איר, האָט געוואונען? יעדערער פון אונדז האָט געוואונען, יע" 
דערער פון אונדז, איך און אַלע מיינע פריינד, און מיר זיינען גליקלעך, װאָס מען 
האָט אונדז געהאָלפן זיך צו פאַרהיטן פון אַ , פאַרקילונג", װאָס מען האָט אונדז 
געהאָלפן אַרױפצוגיין אויף אַ דרך, װאָס ברענגט אונדז אַלין, יעדערן באַזונדער, 
| העכסטע פרייד, זין און גליק אין לעבן". | 


איך ווייס ניט פון אַנדערע גרופעס אין זיין שטאָט. איך בין זיך משער, אַז 
אויך זיי האָבן צו פאַרצייכענען גרויסע דערפאָלגן, אויב זיי האָבן נאָר געזאָרגט 
פאַר סבביה, און אויב דער לינקיזם האָט זיי ניט אָנגעטאָן קיין פאַטאַלן שאָדן 
איך ווייס נאָר פון מיינע דריי , שאַנגרילאַס", אַז מען האָט געקאָנט ניט אין אַן 
ערך מער דערגרייכן, טיפערע װאָרצלען שלאָגן, ווען מען גרייט צו אַ גינסטיקערע 
סביבה, (ווען מען גרייט און... ווען מען שטערט ניט), דאָס וויזט, אַז מען קאָן 
אויך דאָ, אויפן באָדן פון אַמעריקע, שאַפן אַ יידישלעך לעבן, מען קאָן, און מען 
וועט... און דער גװאַלדיקער וואוקס פון די טאָג-שולן, די ישיבה-קטנהס זאָגן 
אונדז, אַז מען האָט זיך שוין צו דעם גענומען. איך וואלט נאָר װעלן. אַז אַנדערע 
לערער, קולטור-טוער, מיט אַ פּען אין האַנט, ניט קיין שרייבער דווקא, אָט װי 
איך זאָלן זיך טאַקע נעמען צו דער פּען און באַשרײבן זייערע סביבות, זייער דער- 
פאַרונג. איך בין בטוח, אַז זיי װעלן מוזן קומען צו דער זעלביקער הנחה, אַז עס 
איז נאָך ניט צו שפּעט, אַז מען קאָן נאָך שאַפן אַ הערלעכן גאָרטן לטובת אונדזערע 
קינדער, : | ' 
וי איר זעט, האָב איך אין דעם קאַפּיטל געזוכט צו וייזן דעם אומגליק 
אונדזערן: װאָס מיר קאָנען מיט אונדזערע אוצרות ניט צוקומען צום קינד, ווייל 
| מען כאַפּט עס פרי פון אונדז אַװעק; װאָס פאַראַ אוצר ס'איז דער וויסן, װאָס מיר 

האָבן בדעה צו געבן אונדזערע קינדער: װאָס פארא מנוחת הנפש די דאָויקע 
אוצרות קאַנען ברענגען דעם יידישן קינד, װאָס זיין לעבנסוועג איז פול מיט 
שטיינער און מיט גריבער; װי דאָס קינד קאָן גרינג גייסטיק געניזוקט װערן; וי 
מען דאַרף ווייזן אונדזערע קינדער דורך לימודים דעם אומזין פון די אַלע בייז- 
וויליקע און אומזיניקע באַשולדיקונגען קעגן אונדו יידן; װאָס מיר האָבן געגעבן 
און גיבן דער וועלט, און װאָס די וועלט גיט אונדז.. און ועל כולם, אַז ווען מיר 
האָבן נאָר סביבה! און סביבה קאָנען מיר שאַפן, וען מיר פאַרנעמען זיך מיט 
תוכיקער יידישער דערציאונג, ווען מיר זוכן די איכות, ניט די כמות. בכלל וואלט 
אומעטום געזונט געווען, ווען מען האָט ניט קיין מורא צו זיין די מינדערהייט, די 
קלענסטע אפילו, אבי נאָר די גערעכטע, מיט אַ צוקונפט.. 

און... מען װעט קומען צו דעם! + 

מיט דעם טיפסטן גלויבן, אַז דער מאָרגנשטערן װעט נאָך שיינען און לייכטן 
אין אונדזער יידישער װעלט, מיט דער טיפסטער זיכערקייט אין דער לעבֿנס- 
פעאיקייט פון אונדזער יידישן לעבנסינוסח, װאָס קיין דונערן און קיין בליצן 
קיין שייטערס, קיין נגישות, קיין שחיטות, קיין גירושים, קיין בלוט-בלבולים האָבן 
ביז היינט ניט דערשלאָגן, ניט פּאַראַליַזירט אונדזער ווילן, -- אַזױ אַז מיט דער 
טיפסטער ליבשאַפט צום יידישן קינד זוך איך דאָ אַרויפצולײגן מיין האַרץ אויפן 
װאָגשאָל פון דער יידישער, צי העברעאישער, דער וועלטלעכער, צי דער רעליגיע- 
זער טאָג-שול, | 

יידיש צי העברעאיש, רעליגיעז צי וועלטלעך? לאָמיר אין פּנים פון דער 
גרעסטער סכנה זוכן אַ ביסעלע מער וי אייניקייט אין פאַרשײדנאַרטיקײט, לאָמיר 
טאַקע זיך דורכשמועסן אַ ביסעלע ברייטער וועגן די ,ווענט", װאָס צעטיילן אונדז, 

ה) אַ װיכוח איבער וועלטלעכקייט 


גוט איז געווען, װאָס איך פלעג יעדן אָװנט, ווען איך פלעג אַהיים קומען 
פאַרשרייבן, װאָס דער אָדער יענער האָט געזאָגט, קאָן איך טאַקע איצט ברענגען 
דעם וויכוח, װוי ער וואלט אָט נעכטן ערשט פאָרגעקומען. 

עס קלייבן זיך צוזאַמען יידן פון פאַרשײידענע ריכטונגען יידן װאָס זיצן 
יום-ולילה על תורה ועל עבודה, װיסנשאַפּט-מענטשן, דאָקטױירים, לערער, יעדן 
מוצאי שבת קומען זיי זיך צוזאַמען און פי. ן אַ שמועט איבער פאַרשיידענע פּראַ- 
בלעמען פון יידישן לעבן. | יי 

מען פלעגט באמת הנאה האָבן פון די דאָזיקע שמועסן. נאָך מער הנאה 
פלעגט. מען האָבן, װען אַ שמועס פלעגט זיך פאַרװאַנדלען אין אַ הייסן וויכוח. 
אי קאָנט דאך אונדזערע ייד װאָס גייט זיי ניט לעבן? איר וייסט דאך, וי 
גרינג אַ געמיטלעכער שמועס פאַרװאַנדלט זיך אין אַ הײַסן וויכוח, און װי א 
הייסער וויכוח פאַרװאַנדלט זיך, צעפלאַמט זיך אין אַן אמתן פייער, ווען פונקען 
פליען, ווען יעדערער פילט, אַן דער צד שכנגד ברעגנט אומגליק" אויף דער 
וועלט, שטעלט אין סכנה קיום, המשך, פאָלק, אמונה, --- און װאָס ניט? נו, אין 
טאַקע אײינמאָל אױיסגעבראָכן אַן אמתע , שרפה". איך פיל אַז איר זייט אומגע 
דולדיק, איר ווילט וויסן, װאָס איז יענעם אָװנט געשען זאָג איך אייך דאָ גלייך, 
אַז געשען איז גאָרנישט אומגעוויינלעכס. אַזױ לאַנג מען האָט גערעדט ועגן אַ 
יידישן שרייבער, וועגן אַ גאון, וועגן אַ מאמר חז"ל, אַזױ לאַנג מען האָט גערעדט 
וועגן אַ וועלכע-עס-איז געשעעניש אין יידישן לעבן און יעדערער האָט אין אַזאַ 
פאַל געהאַט זיין מיינונג (און אַז צען יידן האָבן צען פאַרשײדענע מיינונגען, ווייסט 
איר גאַנץ גוט, און אַז יעדערער האַלט זיך און בלייבט ביי זיין מיינונג, ווייס אויך 
יעדערער פון אונדז), אַזױ לאַנג מען האָט געשמועסט איבער ענינים, װאָס רידן 
טיף ניט אָן, וועגן ענינים; װאָס צעטיילן אונדז ניט שאַרף, --- האָט מען געשמועסט 
גאַנץ געמיטלעך. דאַרף איך זיך אַרױסכאַפּן מיט אַ װאָרט איבער וועלטלעכער 
יידישקייט, און פאַרבייגייענדיק אָנרירן די רעליגיעזע מנהיגים, װאָס עפּעס דוכט 
זיך מיר, אַז זיי זאָרגן זיך ניט גענוג פאַר דער יידישער היים, װאָס װערט אויס- 
געלײידיקט פון יעדן שפּור יידישקייט, פון יעדן פונק גייסטיקייט. איך ווייס ניט, 
װאָס עס האָט מיך ,געצויגן פאַרן צונג", איך האָב זיך עפּעס צעװאַרעמט און 

, פאַרפאָרן?, אַז מען לייגט אַריין צו פיל כוחות צו לייזן פֿראָבלעמען װאָס גייען 
ניט אין לעבן, בעת דער מצב פון יידישן חינך שטעלט אין סכנה די עצם עק- 
זיסטענץ אונדזערע, און.. אַו עס האָט קיין זין גיט צו מוסרן, צו קלאָגן, מען. דאַרף 
זיך אַרײנווארפן מיט אַלע כוחות צו לעשן די , שרפה" אין אונדזער יידישן לעבן. 
וואלט דאָס געווען גענוג אָנצוצינדן אַ פייער, דאַרף איך נאָך אַריסקומען מיטן 
געדאַנק, אַז רעליגיעזע יידן וואלטן באדאַרפט זיין די װאַרעמסטע, די אומגעדול" ‏ 
דיקסטע סאָציאַליסטן, ווייל נאָר אין אַ סאָציאַליסטישער װעלט. װעט מען זיך 
קענשן ברייט און טיף, פריי און אמתדיק אויסלעבן רעליגיעז, פרום זיין, מקיים 
זיין אַלע צען געבאָטן פון די עשרת הדברות און, אַז די עשרת חהדברות, די געבאָטן 
טון בין אדם למקום און בין אדם לחברו, וועלן קאָנען קריגן אַ תקון נאָר אין אַ 
סאַציאַליסטישעל וועלט, און אַז אונדזעד וועלטלעכקייט עפנט די שערי שמּיט צו 
וא װשלט, צו אַז לעבן. מיין באַמערקונג האָט עס אָנגעצונדן די , שרפה", 

די גלעזער קאַװע שטייען נעבעך ,פאַרשעמטע", דאָס געבעקט אמתדיק 
, ברוגז", קיינער רירט זיך ניט צו, די באַלעבאָסטע, די רביצין, דערמאָנט די 
געסט, מען זאָל עפּעס טועם זיין,. דער עולם איז אָבער אַזױ פֿאַרקאָכט, אַז מען 
הערט זי אפילו ניט, צווישן דעם מנין יודן בין איך געווען דער שווייגער. אָװנטד 
איין, אוונטיאויס האָב איך געשוויגן. װי קום איך אַהער, -- פלעג איך טראַכטן, 
אַ צופאָל האָט מיך אַהער געבראַכט. איך זע דאן אָבער, אַז דאָ זיצן בערן", 
געלערנטע, רבנים, פּסיכאַלאָגן, װי קאָן איך גאָר װאָגן צו זאָגן אַ װאָרט, זיך 
גמדיינאומישן אין אַ שמועס? | 

פון מיין פריסטער יוגנט אָן בין איך דורך אַ צופאַל אָפּגעריסן געװאָרן פון 
תוכיקע יידישע לימודים, מען האָט מיך גענומען גרייטן צו אַ וועלטלעכער קאַ" 
ריערע אין לעבן, צו ,תכלית".,, און דער דאָזיקער. תכלית אי געווען אַן אומגליק 
פאַר מיין נשמה, מחמת געצויגן האָט מיך תמיד צו אונדזער תורה, געבענקט האָב 
איך נאָך דער פרייד, נאָך דער התלחבות, ווען איך פלעג אַמאָל, זאָגנדיק תחילים, 
פאַרגיסן טרערן פונעם נחת רו, װאָס איך האָב געהאַט דעמאָלט איבערגעלעבט, 
װאָס עלטער איך בין געװאָרן, אַלץ װײיטיקדיקער איז מיר געװאָרן די דאָזיקע 
בעגקשאַפֿט, איך פלעג שעהן אין טאָג זיצן איבערן תנך, זיך צוכאַפּן צו אַ בוך 
איבער אמונה, וי אַן אויסגעחונגערטער, וי אַ דורשטיקער צו שטילן מיין געמיט" . 
צושטאַנד,.. און װאָס מער איך האָב געלערנט און געלייענט, װאָס מער איך האָב 
געזוכט צו שטילן מיין דראַנג צו חימל מיט ועלטלעכן ויסן, אַלץ מער האָב 
איך געזען, אַז דאָס אַלץ איז נאָר אַ שאָטן, אַן אָפּשפּיגלונג פון דעם, װאָס קומט 
פון הר סני, און פון די, װאָס האָבן געטייטשט דאָס הויכע, הייליקע, גרויסע פון 
הר סני, פון דעם גרויסן געטלעכן אוצר, װאָס גאָט האָט געגעבן דער וועלט דורך 
משה רבינו, | 

אַ סך יאָרן בין איך געווען אָפּגעריסן פון בית מדרש; אַז איך בין צוריקגע- 
קומען ,אַהיים", פלעג איך ניט קאָנען סתם זיצן און טאָן תפילה, איך פלעג זיך 
פאַרהאַלטן ביי דעם אָדעֶר יענעם פּסוק און שטוינען אָדער פאַרגיסן טרערן פון 

מ. בלאָ שטיין 


פרייד, אַז דער עולם פלעגט אָנהייבן זינגען דעם כי לקח טוב נתתי לכם תורתי 
אל תעזבו, אַז גאָט, הייסט עס, האָט אונדז געגעבן אַ גרויסע מתנה, געויון אַ 
שיינעם וועג, אַ הערלעך ליכט, אַ הויכן הימל, מיר זאָלן עס ניט פאַרנאַכלעסיקן 
ניט פאַרלאָזן דעם וועג, זיך ניט אָפּרײיסן פון דעם הימל, זיך טיף אָנזאַפּן מיטן 
ליכט זיינעם; אַז דער עולם פלעגט זינגען אָט די תפילה, --- פלעג איך אין האַרצן 
קלאָגן אויף מיין פּערזענלעכן אומגליק, אויף מיין בראף, װאָס איך האָב יונג פאָר- 
לאָזן די הייליקע מתנה, זיך פאַרבלאָנדזשעט אין פרעמדע ועלדער, זיך אַזױ פיל 
יאָרן , געפּאשעט אויף פרעמדע פעלדער", בעת געצויגן האָט עס מיך תמיד צוריק 
,אַהיים". אַז איך האָב זיך געכאַפּט, האָב איך זיך גענומען צו די שאַפונגען פון 
י. ל. פּרץ, מענדעלע, שלום עליכם, הלל צייטלין, מנחם באַריישא, י. יעפרויקין 
ב. ריווקין, דוד אײנהאָרן, שלום אֵש, י. י. שװאַרץ, ח.נ. ביאַליק, ה: ליוויק, . 
י, י, סיגאַל; פלעג , שלינגען" דר' י. נ. שטיינבערגס , פרייע שריפטן'; ייערט 
שאַפונגען האָבן אָנגעפילט מיין נשמה מיט העכסטן גליק, איך האָב זיך גענומען 
פילן אין דער , חיים", אָט אַזױ וי דעמאָלט, אין מיינע קינדער-יאָרן ווען איך 
פלעג מיט טרערן זאָגן תהילים,. מיט טיפסטער כװונה און התלהבות דאַװנען 
די דאָזיקע שאַפונגען האָבן מיך געפירט זיך א נעם צו טאָן צוריק צום תנ"ך 
אונדזערן. צו דעם מקור, װאָס האָט די שאַפער אינספירירט. נאָך שפּעטער האָב 
איך גענומען לייענען שאַפונגען פון רבנים, זייערע אויסטייטשונגען פון דער 
תורה, נו, פאַרשטײט איר דאך, אַז מיט דעם וויסן האָב איך ניט געסמייעט אַרײנ- 
צומישן זיך אין די שמועסן. פלעג איך טאַקע זיצן, וי אין אַ גן-עדן התחתו, 
מיט טיפסטער פרייד, --- אָבער שוייגן. איך צוייפל, צי די דעבאַטאַנטן, די 
שמועסער, האָבן געוואוסט, אַז צווישן זיי זיצט אַ ייד, װאָס קיין סך וויסן האָט ער 
ניט, אָבער זיין האַרץ איז אָפן; אַז צווישן זיי זיצט איינער, װאָס בענקט אַזױ שטאַרק 
נאָך זייער הימל, װאָס איז זיי מקנא און איז זיך מחיה מיט דעם, װאָס ער לערנט 
פון זיי; אַז צווישן זיי זיצט אַ גװאַלדיקער צוהערער. אָבער זיך אַרײנמישן? גאָט 
זאל שומר און מציל זיין, װי קומט ער צו דעם? דאָ זיצן מענטשן, װאָס װאַרפן 
זיך מיט מאמרי חז"ל, װאָס אויף מאָרגן איז אים גאָר ניט גרינג אויפצוזוכן זיי 
אין די ספרים. איך דאַרף אייך ניט זאָגן, אַז מענטשן זיינען נאָר מענטשן, מען 
פאַרגעסט זיך, מען ווערט מוטיקער, נו, האָב איך זיך אויך משמעות פאַרגעסן 
אויף אַ רגע, וואו איך זיץ דאָ, און מיט מיינער אַ באַמערקונג אָנגגעצונדן אַ 
, שרפה". איך האָב זיך גלייך אויפן אָרט גוט דערשראָק, איר פאַרשטײיט עס 
אַלֵיין. אָבער ביז היינט האָב איך ניט קיין חרטה אויף דעם, פאַרקערט. פאַרפאַלן, 
-- האָב איך געטראַכט, נאָך דעם וי איך בין צו זיך געקומען, ווען איך האָב זיך 
| באַרואיקט פון דער שרעק, אין ערשטן מאָמענט. --- פאַרפאַלן, זיי װעלן דאָ באַלד 
פון מיר אַ תל מאַכן. זיי װעלן, חוץ דעם, באַלד דערזען, אַז איך בין גיט קיין . 
גלייכער צוישן גלייכע, און... װער וויל עס, מען זאָל אויפדעקן זיין צרה?.. גענוג 
װאָס מען ליידט פון איר אַלײן אַ גאַנץ לעבן.. אָבער פאַרפֿאַלן, מען ועט זיך 
מוזן אָנגורטן, קעמפן, יו יי 

אַ לערער רעדט זיך אַראַָפּ פון ה אַר צ|ן 


צווישן דעם עולם איז געווען דער מִכניס אורה אַלײן, אַ יונגער קאָנסער- 
װואַטיװוער רב, װאָס וועגן אים האָב איך אַ סך געהערט, אַז ער איז אַ גאָלדענער 
מענטש אין נאַטור (און איר ווייסט דאך, אַז וויכטיקער איז דער מענטש אין דעם 
רב, וי דער רב אין דעם מענטשן), און אַ שאַרפער מוח, אַ פענאָמענאַלער זכרון, און 
צו דעם אַ יידישער ייד, איר לאַכט, הא? וי קום איך צו זאָגן אויף אַ רב, אַז ער 
איז אַ יידישער ייד, אוים ניט ער, איז וער? איז די מעשה מיט אָט דעם ינגן 
קאָנסערװאַטיוון רב, װאָס זיין באַציאונג צו אונדזער יידיש-לשון, צו אונדזער 
וועלטלעכער ליטעראַטור, איז אַ שם דבר אין די וועלטלעכע קריין, ער אין א 
גװאַלטיקער חסיד פון ייװואָ". צו דעם האָב איך געואוסט, אַז ער איו אַ טעמ- 
פּעראַמענטפולער מענטש, ער דעבאַטירט מיט האַרץ, הייס, און פּרינציפּיעל איז 
ער, ער שטעלט זיך איין , מיט הערנער' פאַר אַ קוצו של ייד פון זיינער אַן 
איבערצייגונג, : 


ער איז עס געווען דער ערשטער, װאָס איז ספּאָנטאַן , אַרױסגעשפּרונגען מיט 
דער פּראַגע": ,װאָס איז עס אַזוינס אייער וועלטלעכקייט, װאָס אין נאָמען פון 
איר האָט איר אונדז דאָ געבראַכט אייערע טענות און תביעות?" 


קודם כל האָב איך זיך פאַרלאָרן, איך האָב דערװאַרט, אַז מען וועט מיינע 
באַמערקונגען , דורכלאָזן" גלאַט, דאָ האָב איך אָבער דערפילט פון דעם טאָן 
פון מיין יונגן קאָנסערװאַטיון רב, אַז שלעכט, איך על זיך דאָ מוזן פאַרמעסטן 
מיט , בערן". דערשראָקן האָב איך זיך ניט נאָר דערפאַר, װאָס װי קום איך 
זיך מיט זיי צו פאַרמעסטן, נאָר אויך דערפאַר, װאָס איך האָב געוואוסט, אַז איך 
אַליין צווייפל שוין אין מיינע אמתן, איך בין שוין צו יענער צייט ניט מסכים 
געווען מיט דעם אופן, וי מען טייטשט ביי אונדז אויס און װוי מען פּראַקטיצירט 
ביי אונדז וועלטלעכקייט, איך בין צו יענער צייט געװוען מֶער געגייגט צו זיין 
מסכים מיט דעם באַוואוסטן פּעדאַגאָג און שרייבער א. גאָלאָמב, װאָס לערנט, אַז 
וועלטלעכע דערציאונג, למשל, מיינט , דערציען מענטשן, װאָס זאָלן אין זייערע 
אָנשויאונגען, האַנדלונגען אין זייערע באַציאונגען פריי זיין פון , קולט-מאָמענטן?, 
לערנען, הייסט עס צו טאָן ,װאָס גוט און פרום איז" אָנשטאָט צו טאָן ,װאָס 
גוטע און פרומש לייט הייסן אונדז צו גוטן טאָן'? ער לערנט וייטער, אַז מיַר 
טאָרן ניט פאַרגעסן, אַז מיר האָבן אונדזער גלויבן אינערלעך אויסגעקעמפט, אי- 
בערגעלעבט, דורכגעפּאַָקט, דורכגעמאזלט, מיר טאָרן ניט געבן קיין פאַרטיקע 
שפּייז דעם קינד, ניט ‏ איבערקייען", וי אונדזערע באָבעס פלעגן עס אַמאֵל 
טאָן מיט אַ שטיקל פלייש, צי אַ שטיקל קוגל און אַרײנלײגן עס אין מיילכעלע 
פון ברעקעלע קינד. ניט איין קינד פלעגט עס אויסקרענקען.. ניט אין אויסלערנען 
גייט עס, נאָר אין צוברענגען דאָס קינד, עס זאָל זוכן, טראַכטן, שטרעבן, עס זאָל 
אויף זיין אופן דערגיין צו דעם זעלביקן אמת, אָבער מיט זיין קאַלאָריט זאָל עס 
זיין, לויט זיין טעם. איך האָב שוין דעמאָלט געהאַלטן פון י, ל, פרצס אַפּיל צו די 
וועלטלעכע יידן, צו די יידישע סאָציאַליסטן, װאָס האָבן אַלײן ניט באַמערקט, װי . 
זיי , טראָגן זיך פאַרביי" זייער , סטאַנציע" וועלטלעכקייט, וי זיי פאַרפאָרן אַזש אין 

מ. בלאָשטיין 


סעקולאַרישקײט אַרײן; איך האָכב שוין חייסט עס, דעמאַלט געהאַלטן פון י ל. 
פרצט אַפּיל, אין וועלכן ער האָט אונדז, װעלטלעבט יידן געאָגט: , פאָלנט מיר, 
װוערּט אייך ניט קעגן די ימים-נוראימדיקע שטימונגען.. די אידעע, אז עס אי 
פאַראַן עפעס העכערס, פאַר וועלכן אַ מענטש דאַרף זיך אִפּשטעלן, איף די קי 
פאַלן אוֹן זאָגן: איך האָב געזינדיקט, איך על ניס מער! איך נעם דעם טג 
שטייגנדיק צו דיר, -- די אידעע איז ניט קאַנטערװאַטיו (שויפן היינטיקן לשון מיינט 
עס ,ניט רעאַלציאַנער"), ניט קעגן פּראָגרעט, און ניט קעגן דעם אַלעם, צו 
וועלכן איר שטרעבט! פאַרן רעליגיעון געדאַנק דאַרפן גאַנץ אַנדערע ציטארף 
פאָרן איבערמענטשלעכן געפיל, גאַנץ אנדערע. איר האָט פער טעות די ראָלן 
פאַרטוישט, גייט דאַוונען. װערט אייך ניט קעגן האַרציקע טרערן. זאָמלט זי 
ווער אָדער ניט, -- איר ווערט דערהויבף נייגט צו גייער אויער צו די סגי- 
גיגונים, זיי זיינען דאָך אַזוי מענטשלעך -- הארציק און ריין. אדעם? אָרעם אי 
דאָס פאָלק, ניט די שול (דער בית מדרש.--ט, ב.). אדעם אין דאָס פאָלק, ניט זיינש 
רעליגיעזע געדאַנקען. אין קעניגלעכע קרוינען געפינט איר אזעלכע בריליאגטן 
גיט, די פּערל פאַרמאָגט ניט דער ים", און ווייטער זאָגט פרץ: ‏ אב איר ג"יט 
אין פּאַרק, נעמט מיט אַ תנכ"ל נעמט מיט אַ סידורל, קוקט אַרין, בלעטערט דאָט 
תנכ"ל דורך און זעם: צי איז דאָ ערגעץ אַ געבאָט, איר זאָלט הונגערן צי האָט 
גאָט ערגעץ אָנגעזאָגט, אַ מענטש זאָל פרירן פאָר קעלט?! און קומט צום בכיא, 
און הערט זיינע רייד: צי שטימען זיי ניט מיט אייערע גװאַלדיקסטע האָפענינגען, 
ברייטסטע און ווייטסטע חלומות? און דאָס טידורל עפנט, צי בעט שס ניט אטעף 
געבצט"? 


איך ווייס, אַז אונדזער א. גאַלאָמב וואלט דאָ אַרײנגעטראָגן געוויסע קאָ- 
רעקציעס, --- אַזױ פֿאַרשטיי איך גאָלאָמבן. אָבער פאַר מיר, ניט קיין למדן גיט 
קיין טיפן פאָרשער, דערגענצן זיי זיך איינע די אַנדערע, מחמת טאָן װאָס גוט 
איז, קאָן גרינג צוזאַמענפֿאַלן מיטן טאָן, װאָס גוטע און פרומע לייט הייסן אונדן 
צו גוטן טאָן. מען קאָן זיך גאר ניט , אויסשיילן" פון , טאָן, װאָס פרומע און גוטש 
לייט הייסן טאָן", דאָס דאַרף נעמען אַ סך דורות, דאָס , אויסשיילן" האָט אונדו 
טאַקע ווייטלעך פאַרפירט.., אויב דאָ און דאָרטן איז פאַראַן אַ מהלך צװוישן פּרצס 
געדאַנק און גאָלאָמבס, טרעפן זיי זיך אָבער אין פּרצס געדאנק, אַז יידישקייט דאַרף 
ניט גענומען וועון סטאַטיש, נאָר דינאַמיש, אין דער אַנטװיקלונג, אַז יידישקייט 
טאָר אין ערגעץ ניט , פאַרשטײנערט ווערן", אין ערגעץ ניט פאַרגליוװוערט װערן, 
אין ערגעץ טאָר דער פאָדעם פון יידישקייט ניט איבערגעריסן וערן: אַז מען דאַרף 
תמיד ווייטער און ווייטעד שפּינען, און אַז , גאָט איז, פון רעליגיעזן שטאַנדפּונקט, 
אײיביק און אומפאַרענדערלעך: דער מענטש אָבער אַנטװיקלט זיך, זיין פאָרשטעלונג 
. פון גאָט ענדערט זיך, אַנטװיקלט זיך אין װאַקסט, --- װאַקסט אויך מיין פאָרשטע- 
לונג פון גאָט אין מיר, און מיט מיר, ענדער איך אויך מיין שפּראַך, מיט וועלכער 
איך דעד צו מיין גאָט, און די סימבאָלן, אין וועלכע מיין גלויבן גיסט זיך אויס"., 
דאָ פּאַסט זיך אַרין א. גאָלאָמבס געדאַנק, אַז ,ײידישקייט אין דאָס שטענדיקע 

און כסדרדיקע איבערגיסן, איבערפורעמען דעם אינהאַלט פון נעכטן אין פורעמס 
פוז היינט, און יעטוועדער היינט נעמט נעמט די תורה שבעל פה פון פריערדיקע 
דורות און פארוואנדלט זי אין אַ תורה שבכתב, בויט אויף דעם זיין ווייטערדיקע 
און אַזױ ווייטער און ווייטער",. עד סוף כל החדורות, אויב עס זאָל אַמאָל זיין אַ 
טוף צו דורות, 


א. גאָלאָמכב ברענגט אַ וואונדערבאַרן משל פאַר זיין געדאַנק, אין תלמוד 
ווערט דערציילט, אַז ,אַ מלך האָט אַמאָל געגעבן זינע צויי באַליבכטע קנעכט 
מתנות: צו טעפ ווייץ און צו בינטלעך פלאַקס, דער קלוגער קנעכט האָט פון וייץ 
געמאַכט אַ גוטע חלה, און פון דעם פּלאַקס אַ פיינטם טישטוך. דער נאַרישער קנעכט 
אָבער האָט די מתנות געהיט, װי זיי זיינען אים געגעבן געװאָרן. אין א צייט 
אָרום. איז דער מלך געקומען צוגאַסט צו זיינע קנעכט. האָט דער קלונער אים 
געדעקט אַ טיש מיטן שיינעם טישטוך און געלײגט אויף אים די שיינע חלה. 
דער נארישער אָבער האָט זיין גאָסט באַוויזן די אָפּגעזיטע ווייץ און פלאַקס, האָט 
דער מלך גערימט דעם קלוגן און געלאַכט פון נאר.. אַזוֹי האָט גאָט געגעבן די 
תורה, וי ווייץ צו מאַכן זעמל-מעל און וי פלאַקס צו וועבן". 

אין דער צייט פון ויכוח האָב איך שוין טיפער געהאַט באַנומען װאָס 
וועלטלענקייט מיינט, אַז זי אִיז ניט דער היפוך פון אמונה, אַז. מען קאָן זיין בלב 
ונפש אַ סאַציאַליסט און וועלטלעך, און אויך גליינצייטיק רעליגיעז. אָבער אויפן 
אָרט האָב איך באַשלאָסן, אַז אויב , מלחמה", זאָל זיין מלחמה אויפן גאַגצן פראַנט, 
לאָמיר אַרויסקומען מיט דער גאַנצער וועלטלעכקייט, וי איך האָב זי אָט דאָ גאָר 
ניט לאַנג צוריק פאַרשטאַנען, װי דער עולם נעמט זי אויף, די מערהייט וועלט.- 
לעכע יידן, װי מען ווענדט זי אָן אין לעבן, װי מען פּראַקטיצירט זי, אַזױ האָב איך 
טאַקע געטאָן, מחמת איך האָב געװאָלט מיינע ,שונאים", דעם צד שכנגד, געבן 
װאָס מער אַמוניציע, כדי װאָס מער זיך צו לערנען פון זיי. איך האָב שפּעטער 
גענומען שטעלן פראַגעס, װאָס זיינען פאַר מיר שוין קלאָר געווען, איך האָב אָבער 
געוואלט הערן, װאָס מיינע ‏ אָפּאָנענטן" װעלן זאָגן, 

אַזױי האָב איך טאַקע אין ענטפער דעם ערשטן ;אָנפּאַלער" געבראַכט דר' 
חיים זשיטלאָווסקיס ע"ה אַ שטיקל ,רשי" איבער וועלטלעכקייט, וואו ער זאָנט; 
, דער מאָדערנער יידישער נאַציאַנאַליזם איז אין תוך אַרײן אַ סינטעז פון צויי 
אידעאַלאַגיעס: פון דעם פרומען נאַציאַנאַלן דור נענמט ער דעם נאַציאַנאָלן עלע- 
מענט, און פון דעם פּראָגרעסיון אַסימיליאַטאָרישן -- דעם גרונט-פּרינציפּ פון 
פּראַנרעס, דאָס איז דער פּראָגדרעסיוער נאַציאַנאַליזם. און װאָס איז פּראָגרעס? 
--- דאָס איז דאָס שטרענן אין דער מעטשלעכער געשיכטע אַרויסצוברענגען אין 
לעבן פערזענלעכע פרייהייט, קולטורעלע רייכקייט, סאָציאַלע גערעכטיקייט און 
אינטערנאַציאָנאַלע ברודערשאַפט", /, דער ציל פון פּראָגרעסיון נאַציאָנאַליזם איז 
צו פארווירקלעכן אין אַלע ווינקעלעך פון יידישן פאָלקסלעבן די פירװאָרצלדיקע 
אידעאַלן פון דעם אַלגעמײן-מענטשלעכן פּראָגרעס: די פּערזענלעכע פרייהייט, 
די פאַרפולקומונג, די סאַציאַלע גערעכטיקייט און אינטערנאַציאָנאַלע ברודער- 

שאַפט". ווייטער האָב איך גענומען ציטירן חיים זשיטלאָװסקיס געדאַנק, אַו 
,פאָלקס-דערציאונג מוז זיין וועלטלעך (מוז זיין וועלטלעך, איז שטאַרק אונטער- 
געשטראָכן.---מ. ב.), און נאָך מער פריי פון יעדער רעליגיעזער מיסטיק מוו זיין 
די יידישע שול, װאָס נעמט אויף זיך די איפגאַבע צו דערציען די קינדער אין 
גייסט פון מאָדערנע ראַדיקאַלע אָנשויאונגען". ער שרייבט וייטער, אַז , מיר 
דאַרפן אונדזער רעליגיע אָפּשאַצן נאָר (,נאָר' איז אונטערגעשטראָכן.--מ. ב.) 
לוט איר נאַציאָנאַלן, פּאָליטישן און ריין מענטשלעכן וערט, און נאָר אַזױנע 
ווערטן אירע אַרייננעמען אין אונדזער פּראָגראַם". 


איידער איך האָב גענומען ציטירן חיים זשיטלאָװוסקין, װי שאַרף ער אַטאַקירט 
חיים ליבערמאַנען (װאָס איז צו יענער צייט אַרױסגעקומען מיט דער פאָדערונג 
אַריינצונעמען אמונה אין די יידישע שולן), אַז , יעדער קלעריקאַל האָט זיין טעאָריע, 
פאַרװאָס די דערציאונג דאַרף זיין רעליגיעז. ליידער זיינען זיינע טעאָריעס אומ" 
געלומפּערטע צונויפמישונגען פון ריין קלעריקאַלע און אָפּגעשװאַכטע ראַדיקאַלע 
מאָטיוון", און ווייטער, אַז עס איז ביי אים אַ גרויסער ספק, צי דאָס יידישע פאָלק 
איז בטבע גענייגט צו א רעליגיעזן פאַרטיפן זיך, וי חיים ליבערמאַן וויל באַ- 
הױפּטן; איידער, הייסט עס, איך האָב גענומען ברייטער און מער צו ציטירן חיים 
זשיטלאָווסקי --- איז ווידער אױפֿגעשפּרונגען אָט דער יונגער קאָנסערװאַטיוער 
רב מיט זיינע טענות: 

-- נאָך דעם וי די וועלט האָט אונדז אין משך פון דורות און דורות געטריבן 
און געיאָגט, גערופט און געשחטן, נאָך דעם וי די וועלט האָט אונדז אין משך 
פון דורות געהאַלטן אין איין , אַרומנעמען מיט שטעכיקע הענט", און ,געפירט 
אונדז צום שייטער (ח. לייוויק), און דאָך ניט אויפגעװועקט אין אונדז קיין ביטערש 
שנאה צו זיי, קומט איר אונדז פּרעדיקן ברודערשאַפּט? צו אונדז קומט איר מיט 
דעם? ווייסט איר, װאָס דער קאזשמירער רבי האָט אַמאָל געבעטן ביים רבונו של 
- עולם? ער האָט געבעטן ביי אים, אַז אוב ער לייזט ניט אֵױס דאָס יידישע פאָלק, 
זאָל ער אויסלייזן די גויים,. דער אמתער אַדרעס. צו פּרעדיקן ברודערשאַפט דאַרפט 
איר גיין צו דעם צד, װאָס טרעט מיט די פיס די דאָזיקע ברודערשאַפט, איר, 
וועלטלעכע יידן, האַלט דאָך פון ש. אנ-סקין (איך האַלט אויך זייער שטאַרק פון 
זיין שאַפן), האָט איר געלייענט, וי די אומות העולם נעמען אויף חורבן בלוט- 
פאַרגיסונג, אומגליק? זיי פלוכן, מיר אָבער וערן טיף דערשיטערט, װאָס דער 
אייבערשטער דאַרף צוקוקן װי שלעכט מענטשן זיינען, וי מערדעריש; מיר 
זעען אַזש זיין צער אויף די מעשים פוֹן זיינע קינדער, געשאַפן אין זיין גייסט. און 
האָט איר געלייענט ביי א. ז. רבינוביץ, װי ער מאָלט אַ יום-כיפור אויף א שיף, 
ביי פּליטים, װאָס האָבן זיך קוים מיטן לעבן געראַטעװעט, אַנטלאָפן פון אַ פֹּאַ- 
גראָם? מען בעט דאָרטן אויפן שיף אַ חשובן יידן, ער זאָל זאָגן נעילה, מחמת דער 
חזן איז אָפּגעשװאַכט. דער דאָזיקער ייד זאָגט זיך אָפּ פון דעם כבוד, ווייל וי קאָן 
ער זיין זייער שליח ציבור, אַז זיין האַרץ איז פול מיט מרידה, מיט פּראָטעסט קעגן 
דעם אייבערשטן אַליין. ,עס שטייט דאָך אין דער תורה: לא תעמוד על דם רעך, וי 

קומט עס, װאָס דער אייבערשטער אַליין האָט צוגעזען די שחיטה איבער אונדז און 
געשוויגן? השופט כל הארץ לא יעשה משפּט! איז דער שופט פון דער וועלט ניט 
אונטערגעװאָרפן זיינע געזעצן"? עס װערט שטיל, אַלע זיינען דערשלאָגן, פאַר" 
אומערט, ער האָט אויפגעוועקט אַ טיפע וואונד. פּלוצלונג שרייט. דער ייד אויס, 
אַז ער גייט זאָגן נעילה: ,װוער, ברידער, װער האָט עס אַרײנגעגעבן אין אונדוי -- 
זאָגט ער -- די געפילן צו פּראָטעסטירן קעגן אומגערעכטיקייט, װער? ער האָט 
עס איינגעפלאַנצט אין אונדז, װוער האָט עס אָנגעפילט אונדזערע הערצער מיט 
מחילה און סליחה מיט אהבה ומחילה, חסד ורחמים לכל בני אדם, -- וער האָט עס 
אַריינגעגעבן אין אונדו גרייקייט תמיד מוחל צו זיין, צו פאַרגעבן און פאַרגעסן 
עוולות, נגישות, רשעות, --- װער? אוב ניט ער, דער מלך מלכי המלכים הקדוש 
ברוך הוא, איז װער? איז לאָמיר בעטן, ער זאָל כאָטש פונקען פון די דאָזיקע געפילן 
אַרײנגעבן אין די הערצער פון אַלע אומות העולם":. פון די שייטערהויפנס -- 
טענהט דער יונגער רב, -- האָט איר קיין קללות ניט געהערט פון די קדושים, 
װאָס אָט וועלן זיי פאַרברענט װוערן, איר האָט נאָר געהערט, אַז אויסגעהויכט האָבן 
זי זייערע נשמות מיט שמע ישראל אויף די ליפּן, אינו, בלעטערט דורך די לעצטע 
שאַפונגען אין יידיש און אין העברעאיש, די מצבה"ביכער, איבער די אויסגעשחטע" 
נע קדושים וטהורים, איבער די צעראבעטע שטעט און שטעטלעך, געשריבן פון 
מענטשן, װאָס האָבן זיך על פּי נס געראַטעװעט, פון מענטשן, װאָס האָבן פאַרלאָרן 
אַזױ מאוימדיק טראַגיש זייערע עלטערן, זייערע ברידער, שוועסטער, פרויען קיב" 
דער, װאָס מען האָט זיי געפּײניקט, װאָסֿ מען האָט זיך איבער זיי איזדעקעװועס 
סאַדיסטיש, װאָס מען האָט איבער זיי דורכגעפירט עקספּערימענטן דורך סמען 
זיי, דורך סטעריליזירן זיי, װאָס מען האָט איבער זייערע קינדער און פרויען דורכ" 
געפירט סעקס-אָרגיעס, --- איר געפינט ניט אין די ביכער קיין קללות און חרמוֹת, 
וי עס איז געווען צו דערװאַרטן, נאָר גייסטיקע גבורה מוט און טיפן גלויבן אַז 
דער דאָזיקער בלוט-מבול װעט סוף כל סוף אויפרייסן די עפנטלעכע מיינונג, װעט 
אויפוועקן די דעטערמינאַציע איבערצובויען דאָס לעבן אויף אַזױנע יסודות, אַז 
דאָס זאָל זיך ניט קענען איבערחזרן. אויב דאָ און דאָרטן געפינט איר אַ קללה, 
אויב דאָ און דאָרטן געפינט איר אַ רוף נקמה צו נעמען, אוב אויף דער אָדער 
יענער װאַנט פון אַ בית מדרש, צי פון אַ בונקער געפינט איר אַן אויפשריפט 
נקמה צו נעמען, -- זיינען עס אױסנאַם-פאַלן. בדרך כלל לייענט איר אין די 
ביכער וועגן די קאַנצערטן, וועגן די ליטעראַרישע אָװונטן, װעגן טעאַטער, ועגן 
קינדערהיימען, וועגן ישיבה בחורים, װאָס זיינען געזעסן איבער גמדות: װעגן 
דעבאַטן איבער בונדיזם און ציוניזם, וועגן שפּינאָזאַס פילאָזאָפיע האָט מען זיך 
, אַרומגעריסן", ניט איבער אַ שטיקל ברויט, צי איבער אַ ווינקל אין אַ שטאַל 
וואו איבערצונעכטיקן; וועגן פאָרשער אוֹן שרייבער, װאָס האָבן אין פּנים פון 
טויט נישט אויפגעהערט צו שאַפן, -- אָט וועגן דעם געפינט איר אין די ביכער. 
איר געפינט דאָרטן אָפט אַ שטוינונג, צי איז בכלל פּאַראַן אויף דער װעלט אזאַ 
חטא, פאַר וועלכן עס קומט אַזאַ שטראָף, און צי איז פאַראַן אויף דער וועלט אַואַ 

מ. ב לאָשטיין 


חרטה, װאָס קאָן מכפר זיין אֲוֹאַ זינד, אַזאַ פאַרברעכן. איז דאך אונדזער פאָלק 
אָפּגעגאַנגען מיט בלוט און געװייטיקט אויף די עומדים על הדם, -- אונדז, אונדז 
קומט איךר לערנען ברודערשאַפט? מיר דאַרפן עס? אונדז, װאָס לויט אַלֶע כללים 
וואלטן מיר געדאַרפט זיין אָנגעגאסן מיט ביטערסטן גאל און סם קעגן יעדערן, 
-- אונדז קומט איר צו דערמאָנען אָן אונדוער הנה מה טוב ומה נעים שבת 
אחים גם יהך? אונדז, . װאָס האָבן אויפגענומען די תורה מיט איר געבאָט, אַז 
חוקה אחת יהיה לאורח ולגר, יאָ, לאורח ולגר בתוכם, איין געזעץ פון גלייכהייט 
זאָל זַיין זאַי פאַרן געבוירענעם אין לאַנד אי פאַרן אַריינגעקומענעם אין לאַנד; 
אונדו, װאָס נעמען אָן דעם אַרױסרוף פון הלא אב אחד לכולנו, הלא אל אחד 
בראנו: האָבן מִיר אַלע מענטשנקינדער דען ניט איין פאָטער אין הימל, דעם איין 
און דעם זעלביקן, און האָט אונדז דען ניט דער זעלביקער איין און איינציקער 
גאָט באַשאַפן? און.. לערנט דען ניט אונדזער תורה, אַז סדום איז אונטערגע- 
גאַנגען, ווייל מען האָט דאָרטן באַהאנדלט אורחים, װי פרעמדע, וי שונאים? און 
האָט זיך דען יונה געקאָנט ,אַרויסדרייען" פון זיין. שליחות צו גיין װאָרענען און 
ראַטעװען פרעמדע? און איז דען דער אייבערשטער ניט אין כעס געװאָרן אויף די 
מלאכים, װאָס האָבן זיך צעזונגען, ווען די מצרים, אויך זיינע קינדער, האָבן זיך 
געטרונקען אין ים סוף? אוו לערנט דען ניט אונדזער תורה צו פאַרגעבן און באַ- 
האַנדלען מענטשלעךף דעם שונא, ווען ער איז שוין אין אונדזערע העגט! -- גיין 
מייגע סייערע פריינד, -- האָס ער זיך געווענדט צו מיר און צו אַ צווייטן לערער 
פון אַ וועלטלעכער שול, --- ניין, מיינע טייערע, איר שטופּט זיך, איר רייסט 
זיך אין אַן אָפּענער טיר, איר ווייסט דאָך פון דעם פּלאַן אין אַ געוויסן שטעטל, 
מען זאָל צעטיילן דעם פאַרמעגן אַלעמען גלייך. די אָרעמעלײט זיינען, פאַרשטײט 
זיך, איינגעגאַנגען אויף דעם, אָבער די גבירים... מיר, די גייסטיקע גבירים, יאָ, 
נאָכאַמאָל, גייסטיקע גבירים, זיינען גרייט זיך צו טיילן מיט די אָרעמעלייט אין 
גײיסט; ניט צו אונדז דאַרף מען קומען מיט דער תורה אײיערער פון ברודערשאַפט 
צווישן פֿאָלק און פאָלק, | י- 

דער יונגער רב האָט זיך שוין געהאַט אַװעקגעועצט, ער איז אָבער גלייך 
ווידער אויפגעשפּרונגען, אַזש אויסשרייענדיק, אַז מער פאַר דעם טוט אים ויי, 
װאָס צו אונדז, יידן, קומט מען רעדן וועגן חשיבות פון דער מענטשלעכער פּער- 
זענלעכקייט. אויב געציילטע מענטשן, געציילטע ביי די אומות העולם, מיינען דאָס 
יערנסט, האָבן זי עס דאָך גענומען פון אונדז, אָט פון די, װאָס איר קלייבט זיך זי 
צו לערנען די פרשה חשיבות פון מענטשלעכער פּערזענלעכקייט, איר האָט זיכער 
געהערט פון דעם יהי כבוד חברך חביב עליך כשלך )זאָל דער כבוד און די חשיבות 
פון דיין פריינד דיר פּונקט אַזױ ליב זיין װי דיין חשיבות, וי דיין כבוד); איר 
האָט אויך זיכער געהערט פון תדין כל אדם לכף זכות -- זאָלסט געפינען אויף 
יעדן מענטשן אַ זכות, זאָלסט זיך באַציען מיט דרך ארץ, מיט איינועעניש צו אַ 
מענטשן, זאָלסט אויך יעדן מענטשן באַגעגענען פריינדלעך, בשמחה, מיט ליבע: 
הוה מקבל כל האדם בסבר פּנים יפות. איר הערט -- יעדן מענטשן, כל האדם; נאָך 

אַ לערפר רפטדט זיך אַראָפּ פון האַר צן 


| מער: איר האָט דאַ אַ רמזל, אַן אנדייטונג, אַ וואונק, אז איר דאַרפט וען דעם 
גאנצן מענטשן, זיינע חסרונות און זיינע מעלות, יעדער מענטש האָט חסרונות 
און מעלות. כאָפּט זיך ניט צו , חונגעריק" צו זיינע חסרונות; זייט טאָלעראַנט, 
מענטשלעך, האָט דרך ארץ. משפט ניט אַזױ גיך אין גרינג! דאָס איו חשיבות פאַר 
דער מענטשלעכער פּערזענלעכקייט. און איר ווייסט זיכער פון דעם מדרש, אַז אַ ייד, 
צי אמילן א געצנדינער, א מאַן, צי אַ פרוי, אַ פרייער, צי אַ שקלאַף, לוט זייערע 
מששים בכל יום איז גאָטס גייסט אין זיי, אַז אַ מענטש איז אַ מענטש קודם כל! 
װאָס איז מען דאָ מחדש מיט דער װעלטלעכקייט, אוב זי איז דאָס, װאָס מען 
האָט דאָ אָנגעװיון? | 
| דער יונגער רב האָט זיך ווייטער גענומען ווארפן מיט פּסוקים, מיט אַזױי 
פיל תורה, און טעמפּעראַמענטפול האָט ער גערעדט, מיט האַרץ, און גיך, אַז ניט 
פאַר מיר איז געווען אויפצוכאַפּן אַלץ, װאָס ער האָט געזאָגט. דער עולם האָט 
געשוויגן, געלאָזן אויסלאָדן דעם יונגן רב זיין וייטיק, זיין צער. מיינט איר, אַז 
דאָס אַלץ? ניין, ער האָט מיך נאָך אַלץ ניט ,אַרױסגעלאָון פון זיינע הענט", גע-. 
האַלטן אין איין , האָגלען", אין איין , קלאַפן" איבערן קאָפּ, װאָס געגרייכט האָט 
עס צום האַרץ... און איר ווייסט דאך, אַז דבדים היוצאים מן הלב נכּנסים אל הלב, 
ווערטער, װאָס קומען פון הארצן, פירן צום האַרצן 

ער איז ווייטער אַרױסגעקומען, דאָס מאָל געלאַסענער, אַז עס איז פּשוט 
אָן אומזין צו קומען צו אונדז מיט דעם רוף צו ברודערשאַפט, און מיט דער חשי" 
בות צו דער מענטשלעכער פּערזענלעכקייט. ער האָט פּשוט א פרעג געטאַןף צי 
מען האָט ווען עס איז געהערט פון אַ רב, ער זאָל אין זיינער אַ דרשה פּרעדיקן, 
מען זאָל ביי קריסטן ניט קויפן קיין סחורה, מען זאָל זיי באָיקאָטירן, ער זאָל 
רופן זיך אָפּצורעכענען מיט די קריסטן, װאָס פאַרשפּרײיטן אויף אונדז בלוט" 
| בלבולים, מיר זאָלן אויסניצן אונדזער זעלבסטשוץ ניט נאָר זיך צו פאַרטיײידיקן, 
צי אָנצושרעקן, נאָר צו שחטן קריסטן, וויפל נאָר עס לאָוט זיך! ער האָט גענומען 
ציטירן פון פוסטל דע קואלאנדזשעס בוך , דע ענשיעינט סיטי", אַז אין רוים און 
אין גריכנלאַנד האָט אַ פרעמדער ניט געטאָרט קויפן קיין לאַנד, ניט געטאָרט חתונה 
האָבן; קאָנטראַקטן צווישן בירגער און ניט-בירגער האָבן קיין שום װערט ניט 
געהאט; ניט געווען דאָרטן קיין געזעץ צו פאַרטײדיקן אַ פרעמדן. בעת ביי אונדז 
האָט אַ פרעמדעו' נאָר געדאַרפט מקיים זיין די שבע מצוות דבני נח, ער האָס ניט 
געטאָרט, עסן לעבעדיקס, ער האָט געדאַרפט זיין מאָראַליש ריין. האָט ער עס 
אױיסגעפּאָלגט, באַגלײך מיט בירגער פון לאַנד, איז ער געווען אַ גלייכער צװישן 
.. גלליכע. האָט מען דאך אוגדז אָנגעזאָגט, אַז אל יעשה אדם עול אפילו נכרי, אפילן 
אַ פרעמדן טאָר מען ניט באעוולהן, טאָר מען ניט שלעכט באַהאַנדלען. בעת אַריס- 
טאָטעל האָט באַרעכטיקט קנעכטשאַפּט, האָט מען ביי ביי אונדז צו יענער ציים 
גטהייסן באַפרײען די קנעכט. פאַרגעסט אויך ניט, אַז אונדזער באַציאונג צום 
קנעכּט און זייער באַציאונג (למשל, גריכנלאַנד) איז דאָך געווען, װי טאָג צו נאַכט, 
מען האָט ביי אונדז געהאַלטן אין איין זאָרגן זיך פאַרן קנעכט, גרינגער מאַכן 

זיין גורל, קירצער מאַכן די צייט פון זיין קנעכטשאַפּט. ווערט דאך געזאָגט: שבת 
זאָלסטו רוען, דו און זיין זון, און דיין טאָכטער, און דיינע קנעכט, און דיין דינסט, 
און דיין אָקס, אוו דיין אייזל אוו אַלע דיינע בהמות אאַ"וו. בלעטערן װאָלטן איר גע- 
דאַרפט אונדזערע נביאים, אונדזער סידור, פרקי אבות, בלעטערן וואלט יאר געדאַרפט 
אונדזערע נביאים, . אונדזער סידור, פרקי אבות, בלעטערן װאָלט איר געדאַרפט 
אַלץ, װאָס איז געזאָגט געװאָרן, און אונדז אָנגעזאָגט געװאָרן, און איר וואלט 
געשטוינט, װוי עס ווערט גערופן נאָר צו אַ לעבן געבויט אויף יסודות פון ברודער" 
שאַפט, אויף יושר און שלום, אויף די יסודות פון , איינער פאַר אַלע און אַלע פאַר 
איינעם"; װי עס ווערט גערופן צו חשיבות פאַר דער מענטשלעכער פערזענלעבקייט, 
אַן אומגליק האָט אונדו געטראָפן, אַ גרויסער טייל פון אונדזער פאָלק, ליבע יידן, 
טייערע יידן (אָפּט גייסטרייכע יידן, אידעאַליסטן, גרייטע זיך מקריב צו זיין 
פּאַר מענטש און װועלט) האַלטן, אַז אמונה מיינט נאָר ריטואַל, און דאָס אַלץ, און 
װאָס היינטיקע צייטן ווייסן אַ סך פון אונדז אַזױי וייניק. 

אַ תלמוד-תורה-לערער, האָט אויסגעניצט אַ מאָמענט, װען דער ינגער 
קאָנסערװאַטיווער רב, אַ דערשעפטער, האָט זיך אַװעקגעזעצט, און געזאָגט: 

-- אהרון שטיינבערג האָט נאָך מיט אַ סך יאָרן צוריק געשריבן אין די , פרייע 
שריפטן" (רעדאַגירט פון זיין וואונדערבאַרן ברודער ד'ר י. נ. שטיינבערג) אַו 
דר' חיים זשיטלאָווסקי, זײיער-טעאָרעטיקער פון וועלטלעכקייט.--מ. ב.) האָט 
אַ שיינעם ארון קודש, אַ סאַמעטענעם פרוכת, עס איז אָבער אַ פוסטער אַרון קודש, 
און אויב עס געפינט זיך יאָ אין אים עפּעס גרויס, הײליקט, אין עס אונדזערס, 
פון אונדזער תורה. װאָס איז דאָ ח, זשיטלאָווסקי, מחהדש? ער רוקט נאָר אֶפּ די 
מאַסן פון קװאַל, פון דעם קװאַל, װאָס אין ליכטיק, הייליק, גייסטרייך פּראָגרע- 
סיוו, ער רוקט נאָר אָפּ די מאָסן פון דער יידישקייט, װאָס איז שעפעריש, לעבנס- 
פעאיק, װאָס דאַרף אפשר דאָ און דאָרטן צוגעפּאַסט וערן צום טעמפּאָ פון דער 
נייער צייט, אָבער װאָס האָט געהיײיליקט דאָס לעבן, און װעט ווייטער הייליקן, װאָס 
האָט גערופן, און װעט וייטער, רופן צו ברודערשאַפט און חשיבות, צו חשובער 
באַציאונג פון מענטש צו מענטש, צו געבאָטן פון ליבע בין אדם לחברו, װאָס אָנ- 
באַלאַנגט זשיטלאָווסקיס באַטאָנען די וויכטיקייט פון פּערזענלעכער פרייהייט, אין 
אַזױי: דער יידישלעכער ייד, דער גײסטיקער גיבור (און יעדער יד איז געוען 
אַזאַ ייד מיט אַ דור צי צוויי דורות צוריק), איז אַזױ זיכער געווען אין זיין אמת, 
האָט אַזױ התלהבותדיק אַרויפגעקוקט אויפן הימל, אַז אים האָט ניט געאַרט, װאָס 
זיין שכן דער קריסט, לאַכט פון זיינע פּאות פון זיין זופּעצע, פון זיין לאַנגער באָרד, 
ער פלעגט זיך אַװועקשטעלן דאַװנען אין טלית און אין תפילן אין באַן, אין פּנים פון 
אַלע פּאַסאַזשירן. דער יידישער ייד איז אינערלעך אַזױ פריי געווען אַז ער האָט 
מבטל געווען דאָס אָפּלאַכן פון אים, --- דאָס איז די העכסטע פּערזענלעכע פריי- ‏ 
הייט, - 

די יונגע רביצין, װאָס שטאַמען שטאַמט זי פון אַ יידיש-וועלטלעכער היים, 
האָט גענומען באַרואיקן די געמיטער, האָט גענומען זוכן אַ יסוד, אויף וועלכן 


2900 


אַ לערער רעדט זיך אַראָפּ פון ה אַר צן 


ביידע צדדים זאָל זיך קענען איניקן. זי האָט גענומען וייזן, אַז וועזנטלעך, אַז 
אין תוך איז גאָר ניט פאַראַן אַזאַ טיפער תהום צווישן ביידע צדדים. מען דעבאַ" 
טירט נאָר אַ ביסעלע צו הייס, צי צו שאַרף -- מען לעבט. איצט אין אַ צייט, ווען 
די וועלט בייט איר הויט. אין די , פאלדן" פון דעם נאָך יונגן קאַפּיטאַליזם, װאָס 
אָקאָרשט האָט עֶר פאַרביטן דעם פעאָדאַליזם, האָט נאָך אויף זיין קערפּער , פעאָ- 
דאַליזם-פלעקן", דאָ און דאָרטן הערשט נאָך אויף דער װעלט שקלאפעריי און 
קנעכטשאַפט, פּריצים עקספּלואַטירן נאָך פריי די אָרעמע פאַריאָכטע מאַסן, אויף 
דער באַפרייאונג פון. די דאָזיקע מאַָסן קוקט דער קאַפּיטאַליזם אַרױס, זיך לטובה, 
אין די פאלדן, הייסט עס, פון דעם קאַפּיטאַליזם האָבן גענומען זיך אַרײנכאַפּן 
שטראַלן פון סאָציאַליזם, פון אַ וועלט אַ סאָציאַליסטישער, געבויט אויף יסודות 
פון ברודערשאַפט און חשיבות פאַר דער מענטשלעכער פּערזענלעכקייט, אויף יסו" 
דות פון עקאָנאָמישער גלייכהייט, ניט נאָר פּאָליטישער פרייהייט, װאָס מיט דער 
דאָזיקער פּאָליטישער פרייהייט שטעלן זיך די מאַסן ניט צופרידן, אָט די דאָזיקע 
שטראַלן האָבן אויפגעלויכטן אין הערצער פון מענטשן די האָפענונג, אַז אָט-אָט 
| איז עס דאָ, מען דאַרף נאָר שטאַרקער אַ שטופ טאָן דעם , וואגן", אַרײנלאָזן מער 
, פאַרע" אין לאָקאָמאָטיוון, מען דאַרף נאָר שטאַרקער װעלן. פאַראַן אפילן אַ 
לאַנד, װאָס האָט באַשלאָסן מיט גװאַלד אַ טרייב צו טאָן די מענטשן זי זאָלן 
שטאַרקער װעלן, זי זאָלן זיך ניט רעכענען מיט געבאָטן פון תורה, מיט עטיק און 
מאָראַל, זי זאָלן זיך ניט דערשרעקן פאַר בלוט און גרייט זיין אַלײן צו פאַרגיסן 
בלוט, אפילו פון די נאָענטע. פאַראַן אָבער אַנדערע עלעמענטן, דאָט זיינען די 
װאָס האַלטן, אַז לא זו הדרך: אַז עס דאַרף ניט גיין אין האָבן דערגאַנגען, עס 
דאָרף גיין אין דעם גאַנג אויף אַ זוניקן וועג צום סאָציאַליזם. אַנדערש װצט דער 
מענטש אין בלוט פאַרחיהשט ווערן, אַזױ אַז קומענדיק אין , גן-עדן" אַרין, װעט 
דער מענטש-חיה אים פאַרװאַנדלען אין אַ גיהנום. אָבער אַזױי צי אַזױי -- די 
מענטשהייט , פלירטעוועט" מיטן סאָציאַליזם, די מענטשהייט ווערט פאַרליבט אין 
אָט דער שיינער , כלה", די צרה איז נאָר, װאָס מען פאַרגעסט אָן דער , מוטעף" 
פון אָט דער שינער כלה, אָן דעם מקור, אָן דער תורה, װאָס רופט צו 
דער , חופה" מיט דער שיינער , כלה". נו, קומט איר און איר דערמאַנט עס דאָגם 
עולם. איז דאָך גוט, זייער גוט. ניט גוט איז נאָר, װאָס אין אַ צייט, ווען דער עולם 
איז , פאַרשיכורט" פון די. דערפאָלגן זיינע דאָ און דאָרטן, -- איז דער עולם אומ- 

געדולדיק, מחמת די ליידן זיינען שוין גיט אַריבערצוטראָגן; אין דער צייט ווען 
עס האָט זיך שוין אָנגעקליבן גענוג גרייטקייט, מסירת נפש צו מעשים, פילט זיך 
ניט קיין , ברען" פאַר דעם אַלעם אין די רעליגיעז-פרומע קרייזן. פאַראַן דער 
געמיינשאַפטלעכער באָדן, אויף וועלכן ביידע צדדים קאָנען זיך טרעפן, בדי 
צוזאַמען צו מאַרשירן צום הר ה', אי דער אי יענער צד מוז געפינען דעם וֶעג 
איינע צו די אַנדערע. מעגלעך, אַז דער וועלטלעכער צד האָט זיך פאַרריסן צו 
ווייט. אָבער אויב דער ענדגילטיקער ציל איז דער זעלביקער, דאַרף מען זיך נאָר 
אַ ביסעלע אָנשטרענגען, און די מחיצה ועט פאַלן, 

דאָ האָט דער יונגער קאָנסערװאַטיװוער רב איבערגעשלאָגן זיין רביצין 

-- די צרה איו, װאָס װי נאָר מיר טרעפן זיך אין האַלבן וועג, דערלאַנגען 
אונדזערע וועלטלעכע יידן זיך אַ קער פון אונדז, זיי קערן זיך אָפּ פון דעם, װאָס 
קאָן אַרײַנברענגען מער חשיבות, מער עטיק, מער הייליקייט אין קאַמף פאַר די 
אידעאַלן, װאָס זיינען טייער אונדז און זיי. אָט האַלטן מיר פון מיכה הנביאס 
;הגיד לך אדם מה טוב ומה יהוה דורש ממך כי אים עשות משפט ואהבת הסױ 
והצנע לכת עם אלהיך" (מען האָט דיר אָנגעזאָגט מענטש, װאָס איז גוט און װאָס 
גאָט פאַרלאַנגט פון דיר: נאָר בלױז טאָן גערעכטיקייט און ליב װאָבן גענאד, 
און אומגיין שטיל פאַר דיין גאָט). שניידן אָבער אונדזערע װעלטלעכע יידן אָפּ 
פון פּסוק דעם סוף: זיי ווילן ניט הערן פון דעם געבאָט ,שטיל, באַשיידן מיט 
יראת הכבוד באַנעמען דעם בורא עולם"; זיי װוילן ניט פאַרשטיין, אַז דער איי- 
בערשטער דאַרף עס גאָר ניט, דאָס איז דער מענטש, װאָס דאַרף עסן יראת 
הכבוד צום הימל פירט דאך צום יראת הכבוד פאָרן מענטשן. אַװי שניידן זיי 
אויך דעם והיה באחרית הימים, ישעיחוס נבואה, אַז עס װעט קומען אַ צייט, . 
ווען די מענטשהייט װעט איבערשמידן די שװוערדן אין אַקעראײזנס, ווען מען 
וועס אויפהערן צו פירן מלחמות -- דעם טייל נעמען זיי אָן. אָבער אַז עס קומט 
צום ,ויורנו מדרכיו", אָדער אַז עס קומט צום , בית יִעקב לכו ונלכו באור יחוה", 
ווען עס קומט צום רוף צו לערנען זיך פון גאָטס וועגן און צום רוף צו בויען דאָס 
לעבן אין גייסט פון הימל, אין ליכט, װאָס שטראָמט צו אונדז פון הימל, -- דאָ 
בלייבן אונדזערע פּאָטענציעלע שותפים שטיין. אונדזערע שותפים ווילן ניט פאָר- 
שטיין, אַז דווקא דאָס, װאָס זיי שגיידן אויס, איז דער הייליקער כוח, װאָס קאָן 
פאַרהיטן, מען זאָל אין גאַנג צו אַ הערלעכן לעבן זיך ניט פאררייסן אויף ועגן, 
װאָס פירן צו אומקום. עס איז שוין לאַנג צייט, מען זאָל זיך אין די וועלטלעכע 
קרייון כאָפּן, אַז , ישראל קודשא בריך הוא ואוריי'תא הד הוא , -- צייט טו 
פאַרשטיין, אַז גערעכטיקייט אַלֵיין, וי פונדאַמענטאַל זי איז אין לעבן, װעט ניט 
ביכולת זיין אָנצוצינדן הייליקייט אין הערצער פון מענטשן. גערעכטיקייט, גשפיט 
פאָר יושר קאָן אויך זיין אַ גרויסער כוח, קאָן אויך פירן אַ מענטשן זיך מקריף 
נו זיין על קידוש העם, שָל קידוש גערעכטיקייט, אָבער אַזוֹי קאַנען זיין יחידים. 
מאַסן דאַרפן אין זיך, חוץ די געפילן פון גערעכטיקייט, אויך װאָבן הייליקייט 
נין זיך, אַנדערש קאָנען זיי , פאַרכװאַליען? די אינטואיטיוו אָנגעצונדענע דורך 
עליגיעזיטעט יחידים, אַ מענטש קאָן זיין אַ טיף רעליגיעזע נאַטור און נישט 
זקיים זיין אַלע תרי"ג מצוות, אָבער נאָר אַ יחיד קאָן אַזױ זיין. גערעכטיקייט דאַרף 
אַהױכּט ווערן מיט הייליקייט, מיט דער הייליקייט, װאָס קוואלט אין אַלֶע אייבי- 
{ייטן פון הימל, -- די גערעכטיקייט קאָן רירן בערג. גערעכטיקייט געפּאַנצערט 
זיס רוחניות קאָן זיך קיינמאָל ניט פאַרװאַנדלען אין אומגערעכטיקייט, װוי דער 
אַל איז אין דעם לאַנד, װאָס דינט עכודה-ורהדיק גערעכטיקייט, און איז פול 
זיט אומגעדעכטיקייט. אפילן אַ זאַטער, באַקװעמער, פרייער לעבן האָט די דאָזיקע 
ערעכטיקייט ניט געקאָנט געבן. אויפוועקן דעם מענטשן אין דעם מענטשן -- 

8 לערער רעדט זיך אַראָפּ פון האַ רד צן 


קאָן זי אוודאי און אוודאי נישט. פאַרקערט זי װעקט די חיה אין דעט מענטשן 
נאָר דאָס, װאָס קומט פון הימל, נאָר דאָס, װאָס רייסט זיך גיט אִפּ פון הימל, 
נאַר דאָס, װאָס ווערט באַהױיכט מיטן גייסט פון הימל, -- קאָן פירן צו גליק 
און פרייד אין לעבן. : 

דאָ האָט זיך אין שמועס אַריינגעמישט אַ תלמוד-תו"ה לערער, װאָס מען 
קאַן אים וי אַ זייער פרומען מענטשן, גלייבצייטיק אויך פאַר אַ הייסן סאָציאַליסט, 
און געזאָגט; 

-- אמת, אונדזערע רבנים האַלטן אין זייערע דרשות אין איין אונטער: 
שטוייכן, אַז דעם אייבערשטן זיינען װיכטיק די געבאָטן פון בֿין אדם לתברה, 
די געבאָטן פון די באַציאונגען צווישן מענטש און מענטש; אַז יושר און אמת, 
אז צטיק און מאָראָל זיינען דעם אייבערשטן אַמװיכטיקסטן אַז גיס דער איז אַ 
פו"ומער ייד, אַ רעליגיעוער ייד, װאָס איז בלויז מקייט אַלע מעוות פון ביך אדם 
למקום, נאָר דער, װאָס פאָלגט אויס אַלע 10 פון די עשרת הדיברות, דאך דאַרף 
די רעליגיעזע װעלט נער פראַקטיש נעמען מיטקעמפן מיט אַלע די, װאָס דער 
זין פון זייער לעבן איו א סאַציאַליסטישע װועלט. ער אי באמת מסכים מיט דער 
רביצלן, אמת, ער האָט ניט איין מאָל געהערט פון דער בימה, קלאָר און דייטלעך, 
ניט אַנרופנדיק דעט נאָמען סאַציאַליוט (װאָס דער נאָמען איז אין אונדזערע קרייון 
גיט אַװי כשׂן, װי אַ סך אונדזערע מנהגים זיינען ניט כשר זי, די ופלטלעפע 
יידן), געהערט אַז פרומקייט איז מער, הי מקיים זיין די תריג מצוות, אַז דעם 
אייבערשטן , גייט אַ סך מער אין לעבן" די מצוות בין אדם לחברו, אַו די מצוות 
בין אזים למקום זיגען כדי זיך צו לערנען מקיים צו זיין די מצהות בין ארט 
לוזברו, אָבער מיר וואלטן געדאַרפט מער פּראַקטיש זיך אָנשליסן אין קאַמף פאַר 
א נייערד פרייער װעלט, מיר וואלטן דורך דעם זיך דערגענטערט צו די וועלטלעכע 
יסין און געקאָנט באַװירק, זײ זאָלן זיך ניט אַרײנרײסן אין סעקולאַריט ייט 
אַריין, ער צווייפלט, צי עס וואלט שווער געװען צו איבערצייגן די וועלטלעכ 
יידן, אַו אוֹיב די תורה, װי זיי האַלטן, איו געשריבן געװאָרן פון מענטשן ינע 
דאך אָבער די דאָזיקע מענטשן זיכער אינספּירירט געװאָרן פון א העכערן גיימט, 
און פון דעם פירט דער וועג צו גאָט .די דאָזיקע יידן װעלן מוז צוגעבן אַוֹ די 
קולטור (און זי האַלטן דאך פון קולטוד) איז אײיביק געווען, אין אַלע צייטן פון 
דער מענטשלעכער געשיכטע, אַ רעליגיעזע. און אב דער מענטש איו דאך 
אַרױיס פון זיין פרימיטיוון, פון זיין ווילדן צושטאַנד, איז דאָך פאַרפיינערט 
געװאָרן, אָנגעגאסן געװאָרן מיט דערהויבענע חלומות, אויב מיר זייגען דערגאַנ 
גען צום היינטיקן צושטאַנד פון שטרעבן צו מער ליכט, מער ליבע, מער פריי 
הייט, מער גלייכהייט, מער הייליקייט אין לעבן, -- האָט עס דאך די רעליגיע! 
קולטור אונדז צו דעם געבראַכט. באַהױכּט מיט טיפער אמוגה אין דעם בורא 
עולם, אָנגעצונדן מיטן רעליגיעזן פייער און מיט ליבע צוֹ אים, האָבן דאך די 
נגיאים געשאַפן װערטן, װאָס זיינען הײיליק און טייער יעדן פּראָנרעסיון מענ- 
טשן. איז פאַרװאָס זיך אָפּרוֹקן פון דער דאָזיקער דעליגיעזער קולטור, ווען זי קאָן 
מיט איר הייליקייט שטאַרקן די פליגל? 

מ. ב לאָשטיין 


שרייבט דער באַוואוסטער געלערנטער, דער וולעטלעכער ייד, דער בונדיסט 
דר' א. מענעס, אַז ,דער מענטש װעט קיינמאָל ניט שלום מאַכן מיטן געדאַנק, אַז 
זיין קורץ לעבן פאַרענדיקט זיך מיטן אומקערן זיך צו דער ערד, פון װאַנען ער 
איז גענומען געװאָרן,. און אַז אויב דער מענטש קאָן מיט דעם גורל ניט שלום 
מאַכן, איז אַ סימן, אַז אין אים /איז פאַראַן מער װי ערד, אַז ער האָט אין זיך 
אַ פונק פון הימל, װאָס לאָזט אים ניט רוען, װאָס צווינגט אים כסדר צו זוכן 
דעם וועג צו אייביקייט", צום הימל, אָט װי אהרון ניסענזאָן דריקט אס די 
דאָזיקע בענקשאַפט און זוכעניש אין זיין פּאָעמע ,איך גלייב": 


;איך גלייב מיט אַלע מיינע טאַטעס, מאַמעס, באָבעס, דידעס,. . 
אַז קומען װועט משיח צו דער צייט, אין דער געשטאַלט, צי יענער; 
און ער וועט פו אַ וועלט, אַ נייער, פרייער, זיין דער עדות; 


אַ װעלט אַ רחמימדיקער, יושרדיקער, ליכטיקער, ששענער. 
איך גלייב מיט אַלע אומגעקומענע אין אַלע שטורעמס, 

װאָס האָט די צייט זיי אויפגעזאַמלט, װוי די גארבן, 

אַז סיאיז פאַראַן אַ טיפער זין אין לעבן, וי אין שטאַרבן 

איך גלייב, סיאיז דאָ אַ האַנט, װאָס פירט, אַן אױג, װאָס זעט, 
אַ שכלדיקייט, װאָס פאַר אונדז ניט צו באַגרייפן 

אַז אָט די שכלדיקייט אונדז דערפירן וועט 

צום לאַנד פון אייביק זון און חכמה רייפער, 

און רופט עס גאָט, צי רופט עס װאָס איר וױילט = 

סיאיז דאָ, פון נאָענט און פון וייט, פן אונטן און פון איבן 
עס פירט מיך דורך דער וועלט, און רעגט און שטילט, -- 
יאיך גלייב, איך גלייב, איך גלײיב, און איך על גלױבן", 


| אויב ניסענזאָנס פּאָעמע דריקט אויס זיכערקייט, אַז פאַראַן הימל, דריקט אַ 

הערלעכע קורצע פּאָעמע פון דער צארטער פּאָעטעסע פּעסי הערשפּעלדפּאָמעראַנץ 
אויס איר דאַנקבאַרקײט צום בורא עולם פאַרן ביסעלע גוטס, װאָס מערט זיך אויף 
דער וועלט. זי זאָגט: 

פאַר דעם שלעכטס פון דער וועלט ווערט מיין הארץ מיר פאַרקלעמט, 

ווערט מיץ צונג מיר פאַרשטומט, פאַר דעם גרויל פון דער וועלט. 

פאַר אַ ביסעלע גוטס, פאַר דיין טראָפּעלע גנאָד, שיקט מיין אויג דיר אַ לויב, 

און מיין האַרץ ווערט אַ טױיב". : 

דער תלמוד-תורה לערער האָט זיך שוין געהאַט אוועקגעזעצט, ער איז אָבער 
ווידער אויפגעשטאַנען און מיט האַרץ, צעװאַרעמט פון די צויי פּאָעמעס, װאָס 
ער האָט פאָרגעלייענט, געזאָגט; | 

-- אָט לאָמיר אַרײנױופן אַ מנין יידן פון גאַס, יידן פון פאַרשײדענע רימ" 
טונגען אין לעבן, און לאָמיר זיי אַ פרעג טאָן, װאָס איז לויט זייער באַגריף {ך 

אַ לערער רעדט זיך אַראָפּ פון האַרצן 


לויט זייערע געפילן גאָט. איר װועט פון זיי הערן, אויב איר זאָלט עס טאַקע טאָן 
אַזױ פיל אויסטייטשונגען, וויפל יידן. נו, איז עס דען שלעכט? פאַרקערט, עס אי 
גוט, דאָס ווייזט, אַז די אידעע איז ניט קיין פאַרשטײנערטע; דאָס ווייזט, אַז מיר 
שפּאַנען, מיר שטייגן העכער און העכער; דאָס ווייזט, אַז מען טראַכט פון דעם, 
מען בענקט נאָך דעם, מען ציט זיך צו דעם, װי צו אַ קװאַל פון ליכט און ליבע. 
,ככל לכבך ובכל נפשך", מיט דיין גאַנצן האַרצן, מיט דיין גאַנצער נשמה +- 
שטייט אין דער תפילה. איך זע אין דעם אַ ואונק, אַז יעדער מענטש װאַרף 
אויפנעמען גאָט לויט זיין האַרץ, לויט זיין באַגריף, לוט זיינע געפילן. אפילו 
מקיים צו זיין מצוות דאַרף מען אויך לוט געפילן, און מען טאָר ניט אַרױפ- 
צווינגען, איר ווייסט דאָך פון דעם ,אין גוזרין גזירה על הציבור אלא א"כ 
רוב הצבור יכולין לעמוד בה", אַז מען טאָר ניט אַרױסגעבן קיין שטראָף, קיין 
גזירה, קיין באַפּעל, װאָס די מערהייט קאָן עס ניט מקיים זיין, 

-- וי אויפצונעמען גאָט, װי צו פאַרשטיין דעם מהות פון גאָט! -- האָט 
דער יונגער קאָנסערװאַטיוער רב זיך וויער אַרײנגעװאָרפן אין וויכוח. -- מעגן . 
אונדזערע וועלטלעכע יידן אויפנעמען, אָט װי דער רמבם לערנט אונדו, אַו גאָט 
איו ניט קיין קערפּער, אַז ער איז פריי פון אַלע אייגנשאַפטן פון מאַטעריע, אַז 
ער האָט ניט קיין באַשטימטע פּאָרם דֶער פאַקט אַלין, װאָס דער אייבערשטער 
ווערט אין פאַרשיידענע תפילות אָנגערופן אַנדערש, װאָס מען שרייבט אים צו 
פאַרשיידענע אַטריבוטן, אָפט קעגנזעצטע, אָפט אַזױנע אַטריבוטן, װאָס זיינען 
אונדז רבנים ניט צום האַרצן, --- דער פאַקט אַלײן לערנט אונדז, װי אומענדלעך 
הויך, און טיף, און ברייט, און גרויס, װאָס פארא גװאַלדיקער ענין די גאָטהײט 
איז, דער פאַקט אַלײן, װאָס יעדערער פאַרשטײיט אים אַנדערש, פילט אים אַנ" 
דערש, ווייזט, אַז מען ציט זיך צו אים, מען זוכט זיין גייסט אין זיך. עס איז 
געזונט פאַר אונדזערע קעמפער פאַר רעכט און גערעכטיקייט אין לעבן עס איז 
זייער וויכטיק, זיי זאָלן אַריבערשפּרײזן דעם תהום און קומען צו אונדז. 


אַ לערער פון אַ יידישער וועלטלעכער שול, װאָס איז כמעט אין אַלץ מסכים 
געווען מיט דעם יונגן קאָנטערװאַטיוון רב, האָט גענומען אַרויסברענגען זיין וועלט- 
לעכקייט; הק 

ער האַלט, אַז די מחיצה צװישן זיין וועלטלעכקייט און דעם יונגן רבס 
רעליגיעזישקייט איז א זייער דינינקע. אָט, למשל, -- האָט ער געואָגט, -- האָט 
אונדזער אברהם אבינו צעבראָכן די געטער פון זיין פאָטער, ווייל ער האָט געזען 
אומזין אין זײי; ער האָט אויך אָפּגעװאָרפן די אידעע, אַז גאָט איז פייער, װאַסער 
אאַ"וו. ער איז געקומען צו דער מסקנה, אַז פאַראַן אַן איין איינציקער גאָט אין . 
הימל. דאָס איז אַ גרויסע מדרגה. ער, אברחהם, איז אָבער שפּעטער געקומען צו 
אַ נאָך העכערער מדרגה אין זיין זוכן גאָט. פריער האָט ער געהאַלטן, אַז װאָס-װאָס 
--- קרבנות האָט ער, זיין גאָט, משמעות יאָ ליב. ער האָט אָבער שפּעטער באַנומען, 
אַז ניט קיין לעבעדיקע מענטשן דאַרף מען מקריב זיין פאַר גאָט, נאָר באַשעפענישן, 
צו דעם איז ער, אַזױ האָלט איך, געקומען ביי דער שקדת יצחק, וואו דער אייבער- 

מ. ב לאָשטיין 


שטער האָט אים געוואלט אַ שטראָף טאָן, ער זאָל איבערלעבן דעם וייטיק פון 
פאַרלירן אַן איין איינציק קינד, מחמת זיין שלעכטער װאַנדלונג צו הגרן, ווען עֹר 
האָט זי פון שטוב אַרױיסגעשיקט מיטן קינד ישמטאל. אָדער וי עס האַלטן אַנדערע,. 
אַז דער אייבערשטער האָט אים געוואלט אױיספּרובירן, וי שטאַרק זיין אמונה 
איו, אָט װי אויך היינט אין די מאָס פון איבערגעגעבנקייט צו אַן אידעאל דשט 
מעגטשנס פּראקטיצירן די געבאָטן פון אידעאל אויף זיינע קינדער, איך אָבער 
האַלט, אַז דער אייבערשטטר האָט דאָ געוואלט מגלה זיין פֿאַר אברתמען או ער 
פאַרלאַנגט ניט קיין לעבעדיקע מענטשן פֿאר קרבנות. נאָך שפּעטער זעען מיר 
נאָך אַ העכערע מדרגה פון קרבנות ברענגען. די נביתים זייגען חוץ גרויסע גייטטער 
אויך טיפש פּעדאַנאָגן געווען. זיי האָבֿן פאַרשטאַנעז, אַז מען טאָר ניט קומען צום 
פאָלק מיט אַן עקסטרעמער ענדערונג, אַז אויך קיין באַשעפענישן פּאַר קרבנות 
פֿאַרלאַנגט ניט גאָט. נאָר װאָסן זאָל זיין יאָ באַשעפענישן צי ניט באַשעפענישן 
אָבער אין לעבן גייט דעם רבונו של עולם אַן אַנדער מין קרבנות: אַ מענטשלצי 
כער,. עטישער, ערלעכער פיר אין לעבן מען זאָל מיטפילן, העלפן, מען זאל 
טאָן מעשים טובים. און ניט נאָר דאָס, אויב דער מענטש האָט געזינדיקט, אַבֹּלר 
ער האָט אמתדיק חרטה אויף זיינע זיגד, אויב ער טוט תשובה, װערט אים די 
זינד פאַרגעבן, מחמת דעם אייבערשטן גייט אין לעבן ניט שטראָף חלילה, נאָר דעם - 
מענטשנס קער צו אַ חייליקן לעבנסנוסה. נאָך שפּעטער, אין בבל, האָט מען 
דעם מנהג פון ברענגען קרבנות פֿאַרביטן מיט תפילות, היינט זינען מ"ר נאָך 
ווייטער: מִיר פאַרשטייען און פילן אַ נאָך העכערן גאָט, מיר פאַָרשטײען אַוֹ גיט 
קיין רויך פון פעטע בהמות זוכט דער רבונו של שולם, גאָר ששות משפט ואהבת 
צדק, נאָר רעכט און גערעכטיקייט זאָל הערשן אין לעבן, און שלום, אוך אהבה, 
ליבע צווישן מענטש און מענטש, חיינט לויכטן צו אונדז אַרױף די עשרת הדיבדות 
וי די , קאָנסטיטוציט פון אַלע קאַנסטיטוציעס", װאָס קאָנען טאַקע באמת ברענגען 
ליכט און ליבע, זין און גליק אין לעבן. אַזױ שפּאַנען מיר פּאַמעלעך (אפשר שוין 
צין פאמעלעך), אַזױ מאַרשירן מיר (אָפט פֿאָרבלאַנדוזשען מיר, פאַרקריכן מיר אויף 
פאַלשע ועגן), אַװי ציען מיר זיך צום הר ה', אזוי װעלן מיר אַמאָל קומען צו 
דעם והיה באחרית הימים. אַזױ אַז מיין װעלטלעכקײט ואלט געוען אַז מען 
טאָר זיך פון הימל ניט אָפּרײסן, אָבער די װעגן צום הימל דאַרפן זיין אין 
גיײיסט, וי י. ל. פּרץ לערנט אונדז, אַז דער אייבערשטער איו אייביק און פאַר- 
ענדערלעך, און אַז מיר בייטן זיך, מיר שטייגן. מיר קאָנען אויפנעמען דעם דרבונו 
של עולם אַ האָרעלע אַנדערש, װי אַ דוה צוריק, און אונדזערע קינדער װעלן 
שטייגן נאָך העכער און העכער.. דאָס שטעלט ניט אָפּ דעם פּראָגרעס פון דער 
מענטשהייט, און דאָס פירט ניט, אַז דורות זאָלן זיך אָפּרײיסן פון הימל, מחמת 
דער הימל פון מדדיכים זעט אויס, וי אָפּגעשטאַנען פון לעבף 


-- איך האַלט, -- האָט דער לערער וייטער געזאָגט, -- אַז די תּורה אין 
פול מִיט לעבנס-פילאָזאָפּיע, מיט לעבנט-חכמה, מיט וואונקען, וי צו לעבן איף 
דער װועלט גליקלעך, און זיך פילן גוט. טעג זיך דעם אַדער יענעם שער לײגן 

אַ לערער רעדט זיך אַראָפּ פון ה אַרצן 


אויפן שכל, אַז דער אייבערשטער זאָל טאַקע האָבן גערעױט מיט משהן פּנים אֵל 
פּנים; אַז ער, דער אייבערשטער, האָט טאַקע געגעבן נשהן די תהר"ה צי איט 7 
דיקטירט: מעג דעם אָדער יענעם שווער זיין צו באַנעמען די אויסדרוקן אוו ערי 
דער אייבערשטער, ,האָט גערעדט", , האָט געזאָגט", ‏ האָט אַרױיסגעפירט מיט 
דער אויסגעשטרעקטער האַנט", , איז אין כעס געװאָרן" און אַװוי ווייטער, -- מעג 
ער זיי אָננעמען וי צוגעפּאַסטע פאַר דער צייט אויסדרוקן, פאַרשטענדלעך פאַר 
דעט מענטשן, װואָס קאָן אַנדערש ניט באנעמען דאָס לייקנט אֶבער ניט אָפּ די 
עקזיסטענץ פון דעם כוח, װאָס פון אים ליכטיקן אַרױס אַלע העכסטע אידעאַלן 
אַז דער מענטש איז ניט סתם א שטיק נאַטור, כולו גוף, װאָס ,אַנטהאַלט אין זיך 
אין דורכשניט, גענוג װואַסער אָנצופילן אַ צען גאלאָןדפעסל, גענוג פעטט פאַר זיבן 
שטיקלעך זייפלעך, גענוג קארבאָן (קוילן-שטאָף), פאַר צוויי טױיזנט און. צוויי הוג- 
דערט קעפּלעך שוועבעלעך, גענוג אייון פאַר אַ טשוועק, גענוג קאלך אולסעוקאלכן 
א הינער-שטאל אאַ"וו (חיים גרינכערגס אַ ציטאָט פון דעם באַוואוסטן ענגלישן נאַ- 
שורװויסנשאַפטלער ב. א. האוארר) -- דאָס אַלץ קאָן מען קויפן פאַר 96 סעבט, 
דער מענטש איז אַ סך מער, ער האָט אין זיך אַ טך געטלעכס, פונקען,פון היילל- 
קייט. איז אויב אַזוֹי, מוז זאך זיין ערגעץ וואו דער קװאַל פון אָט דער הייליקייט.. 
מעג דער אָדער יענער האַלטן, אַז מען קאַן װיסנשאַפטלעך דערקלערן קריעת ים 
סוף. איז ווען אפילו יאָ, בלייבט פאַר אונדז אַ רמו די מעשה פון די , גלעוערנע? 
וושנט צווישן די שבטים ביים אַריבערבראָדזשען אַ ים, -- אַז יעלער מטנטש, יעדעל 
שכט, יעדעס פאלק טאר זיך ניט באַהאַלטן הינטער אַן ,איוערנעם פאָרהאַנג", 
דארף ליכטיקן דעם שכן, און אַרייננעמען אין זיך דאָס ליכט, װאָס שיינט אַרױס 
פון שכן; אַז מחיצות דאָרפן זיין אָפענע, אויב זיי זיינען דאָ; אז ברודערשאַפט און 
נאָענטקײיט העלפן יעדן מענטשן, יעדן שבט, יעדן פאָלק. מעג דער אָדער יענער 
אויסטייטשן דעם ענין פון שטראָפֿן ביזן פערטן דור, אַז זיכער צאָלט אַ קיבד, 
דער צווייטער דור, פאר די זינד פון זיינע עלטערן, װאָס האָבן פֿאַרנאַכלעסיקט 
זיין דערציאונג, צאָלט ער, דער צווייטער דור און אַזױ קאָן אויך צאָלן דער דריטער 
דור. אפשר דאַרף עס פֿאַרשטאַנען װערן, אַז אויסראטן שלעכטס איוו ניט אַוי 
גרינג, אַזױ, אַז היט זיך פֿאַר דעם! און מעג דער אָדער יענער אויסטייטשן די 
מעשה ועגן דניאל, עזריהן אוֹן מישאלן, אַז ניט פייער קאָן פאַרברענען אידעאַלן, 
אַז ניט חיות (אפשר אין מענטשלעכן געשטאַלט...) קאָנען פאַרצוקן, אויסברעגען 
פון מענטשן קדושה, אויסלעשן ליכט אין אַ מענטשלעכער נשמה. מעג אַזױ טראַכטן 
און מעגן מענטשן אויפנעמען די תורה ניט װי עפעס געטלעכעס, נאָר וי דעם 
קוואל פון עטיק און מאָראָל, אַז זי איז נאָר אַ תורת חיים, און זי איז עס טאַקע, דאָט 
דארף אָבער ניט פירן אַ מענטשן אָפּצולײקענען די עקזיסטענץ פון גאָט, װי דער 
אָדער יענער זאָל אויפנעמען גאָט. דער אייבערשטער איז אַ געניאלער פּעדאַנאָג, 
בהדרגה, יאָר-איין, יאָר-אױס, דור-איין, דור-אויס העלפט ער מענטשן צו פאַר- 
שטיין זיין תורה און די געבאָטן טיפער, העכער און ברייטער, און אַזױ דער- 
נענטערט זיך דער מענטש צו הייליקייט, דאָס רייסט אים אָפּ פון דעם ערדישן און 

עפנט פאַר אים איין הימל נאָכן צווייטן. דער פרימסטער, ואָג איך צו זאָגן, קאָן 
ניט באַנעמען דעם אייבערשטנס דרכים, דער פרימסטער, וואג איך צו זאָגן, שטייט 
אָפּט דערשראָקן; וי קומט עס, גאָט זאָל אַזױי און אַזױ, דאָס און דאָס, דערלאָזן, 
אָכער בעת דער פרומער דערשטיקט אין זיך דעם צווייפל און דערשרעקט זיך 
פאָר אַזאַ געדאַנק, טראַכט דער וועלטלעכער ייד (ניט דער סעקולאַריסט, ניט דער 
אַטעאיסט) טיפער און געפינט אַ דערקלערונג. זאָל זיך דער וועלטלעך-גלײביקער 
ייד ניט דערשרטקן פאָר צווייפל, און ניט מקנא זיין דעם פרומען יידן זיין פעסטן 
גלויבן. גרעסטע גאונים, טיפסטע דענקער, פרימסטע גרויסע גייסטער האָבן ניט 
איין מאָל אַרױסגעזאָגט געדאַנקען, װאָס אַן אַנדער גלײביקן, צי אַ פאַנאַטיקער האָט 
דאָס געקלונגען, וי אפּיקורסות,,. אָט פאַרװאָס מיין וועלטלעכקייט איז ניט אין 
שאַרפער סתירה מיט דער רעליגיעזישקייט פון דעם יונגן קאָנסערװאָטיון רב, 

דער יונגער רב האָט דאָ צוגעגעבן, אַז ווען מען האָט געפרעגט אַ חסידישן 
רבין, ווען ווצט שוין משיח קומען, האָט ער געענטפערט, אַז ער גלייבט גאָר, 
אַז אין יעדן יידן איז פאַראַן אַ פונק פון משיחן, מען דאַרף נאָר מיט האַרץ צו- 
זאַמענלײגן אָט די אַלע פונקען... אָבער -- האָט דער יונגער רב געזאָגט, -- אָט 
שטרייכט איר אונטער, אַז די תורה שפּרודלט מיט עטיק און מאָראַל, אַז דער הויפּט- 
! טאָן אירער איז אַ מענטשלעכער, די געבאָטן און דער רוף אירער זיינען צוגעפּאַסט 
צו דעם ערדישן אין מענטשן די פאָדערונגען ניט איבער דרך הטבע פון דער 
מענטשלעכער נשמה; די תורה פאַרגעטערט אפילו ניט אירע העלדן, װאָס זיינען 
אַזױ געטלעך! די תורה ווייזט אפילו די טעותן די זינד זייערע, אפשר איז עס 
אונטערצושטרייכן, אַז דער אייבערשטער פאָדערט ניט צו פיל און ניט דאָס 
איבערמענטשלעכע.. אָבער אייערע מענטשן האַלטן, אַז מען קאָן זיין צטיש, מאָ- 
ראַליש, ניט גלייבנדיק אין גאָט, זאָגן מיר, אָז אפשר איז עס מעגלעך אַזױ, אָבער 
מאָסן דאַרפן האָנן אַ הימל איבער זיך, די מאַסן נייטיקן זיך אין אמונה, זיי לטובה, 
דער אייבערשטער קאָן אויסקומען אָן אונדזערע מצוות, אָן אונדזערע לױבגעזאַן- 
גען, אָן אונדזערע תפילות, מיר אָבער קאָנען ניט אויסקומען אָן דעם, װאָס דער- 
מאָנט דעם מענטשן אָן הימל, ייב צו האָבן אהבת נפש גאָט, זיך צו ציען צו זיין 
ליכט, לערנען זיך 'פון זיין געדולד, מחדש צו זיין בכלל יום תמיד מעשה בראשית. 
וויי צום קיגד, װאָס האָט ניט קיין מוטער, קיין פאָטער, וועמען ליב צו האָבף און 
מיר'ן זיך כאַפּן מיט דער צייט, אַז וויי איז געווען צו אונדזער לעבן, ווען מיר 
האָבן גענומען האָבן , געשוואלענע קעפּ", ווען מיר האָבן גענומען זיך פאַררייסן, 
גלייבנדיק אין אונדזער גבורה, בויענדיק פּאַלאַצן, און ניט לעבנדיק (וואוינען יאָ) 
אין זיי, שאַפּנדיק אוצרות, ניט געניסנדיק מיטן פולן האַרץ פון זיי, מחמת דער 
הערלעפסטער באַשטאַנדטײל האָט געפעלט -- אהבת שמים, וואס פירט צו יראת 
חטא, | | 

דער יידישער וועלטלעכער לעױער האָט דאָ איבערגעריסן דעם יונגן רב 
און געזאָגט, אַז ער האָט מורא פאַר די , בערן" דאָ. 

-- איר זייט דאָ אַלע גליקלעפּע מענטשן. איר האָט קיינמאָל, װוי איך זע, 


498 


אַ לערער רעדט זיך אַראָפּ פון האַר צן 


גיט געכלאַנדזשעט. און זיך ניט אַרױסגעשלאָגן פון די כוחות אַרױפצואַרבעטן זיך 
אויפן דרך הישר צוריק. מיר קומט עס אָן זייער שווער, די , פליגל" זייַנען ביי 
מיר אָנגעגאָסן מיט אַ סך בליי. אין מיין בלאַנדזשעניש בין איך ווייט פאַרקראָכן 
עס ציט אויף צוריק, אָבער זייט מִיר מוחל, װאָס איך װאַג אייך, , לייבן", עפּעס 
װאָס צו זאָגן, אַלע אייערע רייד טרעפן פּונקט אין , פּינטל" אַרײן, איר זייט אַזײ. 
גערעכט, און איר פילט זיך אַזױ זיכער אין אייער אמת, אַז איך בין אייך מקנא, 
איך און מיין פריינד, װאָס האָט אָנגעצונדן די , שרפה", װאָס אַרום איר זיינען 
מיר באַשעפטיקט שוין די פערטע ואָך. איך מוז אייך אָבער זאָגן, אַז די מערחייט 
פון אייערע מענטשן איבער גאָר דער װעלט זיינען אויך פאַרעקשנט, איינגע- 
שפּארט, ווילן זיך און װעלן זיך פון אָרט ניט רירן, ווילן אפילו ניט אָנקוקן אַ 
מענטשן, װאָס איז ניט 100 פּראָצענט מסכים מיט זיי, זיי האַלטן אַזױנע פאַר 
פושעי ישראל, איך האָב דאָ ניט אין זינען די פינצטערע פאַנאַטיקער, נאָר די 
מערחייט טיף פרומע יידן, אויך זיי זיינען עקסטרעמיסטן, װאָס האַלטן פון , אָדער 
גאָר אָדער גאָרנישט", זיי זיינען עס די, װאָס וועגן זיי שרייבט אונדזער י. ל, פּרץ, 
אַז זיי האַלטן זיך פעסט אפילן פאַר דער שאָל, זיי ווילן ניט זען, אַז די קערנדלעך 
לעכצן נאָך פרישער לופט, נאָך העכערע ברייטערע האָריזאָנטן. די דאָזיקע עקס- 
טרעמיסטן ברענגען פּונקט אַזױ פיל שאָדן, װי אונדזערע וועלטלעכע יידן װאָס 
האָבן זיך, פאַרריסן אין סעקולאַרישקײט אַרין... אַ גדולה האָט זיי געטראָפן, ניטאָ 
קיין גאָט אויף דער וועלט, אַלץ איז גאָטור, און די , גראנד-דאמע" די װויסנשאַפט 
װעט עס באַלד קאָנען גרינג באַװיזן. איר קאָנט געפינען צווישן אונדזערע וועלט- 
לעלע יידן, די מערהייט צווישן אונדז, װאָס וייטיקן, װאָס מען האָט פאַרקריפּלט 
די אידעע פון וועלטלעכקייט, װאָס אין נאָמען פון וועלטלעכקייט , האָט מען גע- 
פסלט אוצרות קולטור און טראַדיציע". וועלטלעכקייט רופט צו אָנערקענען אונדזער 
קולטור פון אייערנעכטן, פון נעכטן און פון היינט, וי געליכטיקט פון איין און 
ז'עם זעלביקן קװואַל, די קולטור פון אברהם אבינו אָן ביז לייוויקן און חיים גראַזע, 
און פון די, װאָס וועלן שאַפן און באַלױכטן אונדזער לעבן נאָך זיי, עד סוף כל 
הדורות, אויב אַזאַ צייט זאָל אַמאָל קומען. די פאַנאַטישע גלייביקע אייערע זיינען 
פּונקט אַזױי פאַנאָטיש, וי די פאַנאַטיש נישט גלײיביקע אונדזערע, װאָס האָבן זיך 
איינגערעדט, אַז אַלץ איז נאַטור (גאָטעניו, אַ הויז אויפצובויען דאַרף מען אַ בויער, . 
אָכער די וועלט האָט קיין בויער ניט געדאַרפט האָבן, די וועלט איז פון זיך אַליין 
אַרױסגעשפּרונגען"...). פּונקט, הייסט עס, וי אונדזערע ניט גלייביקע גלייבן, 
אַז די וועלט איז באַשאַפן געװאָרן פון זיך אַלײן, גלייבן אייערע גלייביקע, אַז 
משה רבינו, למשל, האָט אויסגעלערנט די גאַנצע תורה אין 40 טעג, די גאַנצע 
תורה, װאָס איז, לוט איוב, הויך װי די הימלען, טיפער פון אונטערערד, לענגער 
פוֹן דער ערד, און ברייטער פון ים. זעט איר, עװישן אונדוערע געפינט איר 
הייפעלעך עקסטרעמיסטן, די מערהייט אונדזערע זעט שוין היינט, װאָס פאָראַ 
שאָדן מען האָט זיך אָנגעטאָן מיט דעם, װאָס מען האָט זיך אָפּגערוקט פון בית 
מדרש, פון גאָט; ניט איין מאָל האָט מען גטוען אַז די קדושה פון בית מדרש 

האָט אויסגעפעלט; די מערהייט אונדזערע זעט שוין היינט, וואו מטן האָט ,גע- 
לאַנדעט" אין פאַרזוך צו גויען טאָציאַליום מיט מאַטעריאַליסטישע ‏ ציגל", אַ 
צווייטן ,דור-הפלגה" לעבן מיר איבער. ניט מיט חומר, ניט מיט גשמיות, ניט 
מיט מאַטעריע קאָן מען אויפבויען אַ לעבן אַ , טורעם", װאָס זאָל גרייכן אַזש אין 
הימל אַרין, וי געדעכט איז אונדזער גרויסער פּאָעט, מאיר זימל טקאטש, װאָס 
ואגט; ' 


געס הערט מיין האַרץ ניט אױיף אין דיר צו גלייבן, 
ניט זו דאַרפסט מיינע תפילות, מיינע לױבן, 
ביסט אָן מיר גרויס, נאָר איך אָן דיר בין קליין. 
איך הײליק דיך און הייליק זיך אַלײן 

איך גרויס דיין נאָמען אן איך ווער דערהויבן", 

אן וייטער: 

עדי ברכות מיינע דאַרפסטן ניט, געבענטשטער, 
און איף מיין ליבשאַפט קוֹקסטו זיך ניט אום, : 
גאָר דער, װאָס טרייבט פון האַרץ צו דיר די בענקטאַפט, 
גיסט אס דעם האָניק, פילט אָן מימ סם די בלום", 


דער לערער האָט נאָך א מאָל, שטיל און תפילהדיק, איבערגעחזרט די װערטער, 

איך הייליק דיך און הייליק זיך אַלין; גיסט אויס דעם האָגיק פילסט אָן 
מיט סם די בלום.. 

אַלע זיינען שטיל געבליבן זיצן װי בעת 8 מעדיטאַציע, זיך געכאַפּט אַז 
עס איז שוין ניט נאָר האַלבע נאַכט, נאָר פאַרטאָג, 

אַז מען איז זיך צזאַמענגעקומען דעם מוצאי שבת, נאָך דעם השתפכות 
הנפש פון דעט וועלטלעכן לערער, װאָס האָט גערופן אַלעמען, אַלץ און אַלעמען, 
צו ,תשליך", ,אויסצוליידיקן די קעשענעס", אַרײנצואװאַרפן די עבירות אין טייך 
אַרײן, װי דער מנהג איז, האָב איך זיך אָנגענומען מיט מוט אָנצואװייזן אויפן 
טעות, װאָס מען קלאַמערט זיך נאָך אַלץ אָן מנהגים, װאָט האָבן אָטגעלעבט זייער 
אייט, איך האָב ציטירט דעם פרעוידענט פון די קאַנטערװאַטיוע בתי מדרשים 
מאַקסװעל אַבעל, אַז ,אַ סך דינים און מנחגים זיינען געשאַפן געװאָרן אוֹן זיינען 
אויפגעקומען אין צייטן, ווען מיר האָבן געלעבט ביי זיך אין דער היים, איזאָלירט, 
אָט וי דאָרטן, אויף יענער זייט ים, ווען עס האָט געהערשט אַן אַנדער עקאָנאָמיק, 
דאָס פֿאָליטישע, עקאָנאָמישע לעבן איז ניט געווען אַזױ קאָמפּליצירט, װוי היינט, 
ניט אַלע דינים פון שוֹלחן ערוךף זיינען מיר היינט, ביים בעסטן וילן, ביכולת 
אויסצופאָלגן", אמת, האָב איך געזאָגט, נאָך היינט מעגן די ליבעראַלסטע געזעץ- 
געבער אַרײנקוקן אין אונדזער תורה, אין שולחן ערוך, און זיכער זיך פאַרטיפן 
אין די רייד פון אונדזערע נביאים, אָבער אַ סך דאַרף געענדערט װערן אַ סך 
דאַרף אָפּגעשאַפט ווערן פון די געזעצן פון אונדזער שלחן ערוך ספּעציעל, פאַראַן 
אַ סך געועצן, װאָס דאָס לעבן האָט זי , אָפּגעשאַפט", אָבער ניט מיר. מיר האַלטן 

י ,אויף די ביכער", ציטערן זיי אָפצושאַפן, מיר טוען עפּעס ערגערס, מיר , נייען 
זיי אַרום און ארום", מען געפינט אַן אויסוועג. א תירוץ, אַ חיתר גיט מקיים צו 
זיין, א סֶך עטישער וואלט געווען זיי אָפּצושאַפן. א קינד אין וויג פאַרשטײט, אַז. 
מען נארט דאָ עמעצן אָפּ, פריער פאַר אַלץ זיך אַלײ, וען מען , פאַרקויפט", 
למשל, דעם גאַנצן חמץ, ואס בלייכט ליגן אין אַלע סקלאדן פון דער לעגירונג 
איך ישראל, אן אראבער.. 

נעמט, למשל, שמיטה, -- האָב איך געטענהט. -- אַמאָל האָט דער זין געהאט 
אַ זיז. אָבער היינט? אנו, פירט דורך דעם געזעץ, און א יר רואינירט די עקאָנאָמיק . 
פין לאַנד, אַמאָל האָט מען זיך געכאפט, אַז ערב א שמיטה יאָר שטעלן מענטשן 
אָםּ צו לייען געלט, מען פלעגט אש רואינירט װוערן, האָט מען געפונען א װעג 

, ארומצוגיין / דעם גפוצץ, מען האָט געהייסן מעלדן דעם בית דין, אַז מען ויל 
ניט אָפנעמען דעם חום אין דפם שמיטה-ימר, או מען לאָזט איבער דעם שטר- 
הדות ביים בית דין ביז איבערן יאָר,, 

עדער נעמט דעם ענין חליצה: וועלכעד ברודער װעט עס חתונה האָבן, װעו 
ער איז אַ פארהייראטער, מיט זיין ברודערס קינדערלאזער פרוי, די אלמנה, ווער? 
וער וועט אים באטעגן צו דעם? װערן אזוינע אומגליקלעכע אלמנות גיט שאַני 
מאַזשירע פון צייט צו צייט? | 
און וי לאַנג נאָך װעט מען זיך קענען באַנוצן מיטן שבת-גוי? און װאָס ז זאל 
מען טאַקע טאָן אין אַלט אינסטיטוציעט, װאָס די אַרבעט קאָן ניט אָפּנעשטעלט 
ווערן שבת, כאָטש עס איז ניט פקוח נפש, און װי שטעלט מען עס אִֶפּ די שיף 
אין מיטן ים שבת? און אַז מען שטעלט זי אָפּ, קאָן דען די אַרבעט אויפן שיף 
קומען צו אַ שטילשטאַנד! װאָלט מען אַ ביסעלע , צוגעשאָרן" דעם שבת, וואלט 
ער ניט געדארפט גוססן, אַדער גאָר זיין אַ בר-מינן אין הונדערטער, טויזנטער, 
אין מילזאַנען יידישט היימען דטר גאַרומגעשאָרעגער' שבת ואלט דאך פאַָר- 
בליבן אַ שבת, וען מען נעמט אָן ניט צו טאָן אום שבת דאָס, װאָס מען קאָן 
אפּלייגן אויף אַן אַנדער טאָג אין דער װאָך: מען בענטשט ליכט, מען גײט צו 
לת | שבת, צי מען פארט (אין או מען פארט אין הֵית מדרש שבת איז מֶען 
, פארט" עַ ייד,..), מען רױיכּערט ניט אום שבת, מען קאָכט ניט, מען קוקט אַריין 
אין אַ ספר שבת, מען זיננט זמירות, מען מאָכּט הבדלה, מען גייט צו שלוש 
פעודות. אויב מען קאָן ניט פּועלן ביי חונדערטער טויזנטער יידן, װאָס אַרבעטן 
ניט שבת, ווייל מען האָט אויסגעקעמפט אַ 26 צי 40 שעהדיקע אַרבעטואָך, קאַן 
מען פועלן, מען זאָל היטן אַואָ שבת, װאָס זאָל דאך א זיפאַלטן אין זיך פונקען 
פון דער קדושה פון שבת. אַנדערש, ווען מען גייט ניט אויף א פשרה, פאַרלירט 
מען אלץ, האָט מען אױפגעהאַלטן יידישקײיט, געשאפן דעם תלמוד בבלי אין 
בתל, ניט האָבנדיק קיין בֵּית המקדש, קיין כהנים, ניט ברענגנדיק קיין קרבנות, 
פארבייטנדלק עס טיט תפילות. איז דאך יפה כח פשרה מכח חדין. איך וואלט עס 
פאראפראזירט, אַז מ פשרה איז אָפט געױנטער פאָר אַ די. און טאַקע, טאָר 
מען דאך ניט ארויסגעבן א גזירח, װאָס דער טולם אי ניט היכולת מקיים צו 

זיין, אַ דין, װאָס עס איז אוממעגלעך אױיסצופאָלגן, און זאָגט מיר ניט, אַז אָט 
זיינען די רעפאָרםיידן געגאַנגען נאָך וייטער און.. ,דער נאָך וייטער" האָט 
ניט געטויגט, ביי אונדז קאָן דאך בלייבן די קדושה פון שבת, רעפאָרמירנדיק די 
שבת-דינים, האָבן זיך שוין אַ סך רבנים דעררעדט צו דעם, אַז. אוב אַ ייד 
בלייבט אין דער היים, ווייל ער קאָן צופוס אין בית מדרש ניט גיין און קיין שפּור 
שבת פילט ער ניט, איז זאָל ער בעסער פאָרן אין שוֹל אַרין.. איז פאַרװאָס 
גיט ענדערן אַנדערע דינים, װאָס, ניט אָנריונדיק די קדושה פון דעם אָדער יענעם 
דין צי מנהג, קאָן ער דאך בלייבן לעבן, בעת עקשנות פירט צו כפירה פון די 
מאָסן. טראַדיציעס זיינען ניט געקומען פון הימל, זיי האָבן זיך געשאַפן און זיך 
איינגעגלידערט, איינגעהײיליקט אין אונדוער לעבן. אָט האָב איך געזען װי דער 
רב פון אַ קאָנסערװאַטיווער שול, טאַקע אונדזער יונגער רב, האָט איין שבת 
אַרױפגערופן אַלע קינדערלעך, װאָס זיינען יענעם חודש געקומען אין שול, ווייל 
עס איז יענעם הודש אױיסגעפאַלן זייער געבוירטאָג, ער האָט צוֹ זיי גערעדט, 
געבענטשט, און דער עולם איז געווען גערירט, -- די קינדערלעך װעלן עס לאַנג 
געדענקען. אָדער אָט האָב איך צוגעזען די צערעמאַניע פון אַ בר מצוה און בת 
מצוה, געווען פּראַכטפול, איינדרוקספֿול, אַזױ װעלן זיך שאַפן נייע און באַנײיטע 
טראַדיציעס; אָדער אָט האָט מען איינגעפירט די , שפּעטערע קבלת שבתן", , לייט- 
סערוויסעס", וי מען רופט עס. מען דאַװונט, אמת געקירצט, מעריב, מען לאָזט 
ניט דורך דעם לך דודי, די עמידה, דעם שמע ישראל, דער רב רעדט, עס קומען 
הונדערטער און הונדערטער יידן צו די דאָזיקע קבלת שבתן, איך האָב שוין געזען 
כיים יונגן קאָנטערװאַטיוון רב אין זיין נית מדרש אַרום 700 יידן אין איין פרייטיק- 
צוינאַכטס, נאָך דעם האָב איך בייגעוואוינט דעם עונג שבת. מיט געזאַנג פון 
זמירות, געווען אַ נחת רוח, אַלע זיינען אַװעק גליקלעכע, יום-טובדיקע, 
געלײיטערטע, אויב צו אַזאַ קבלת שבת קומען הונדערטער יידן אין שול, טויזנטער, 
הייסט עס אין אַ שטאָט, איז קול המון כקול שדי.. און װאָס וואלטן די יידן 
געטאָן, וען מען איז איינגעעקשנט און מען דאַװנט מעריב גלייך נאָך ליכט- 
בענטשן, ווען 95 פּראָצענט יידן זיינען דאך אין זייערע געשעפטן, -- זיי קאָנען 
אנדערש ניט, און אויב אפילו זיי קאָנען, לאָמיר בעסער גיין צו זיי, ווייל זיי צו 
אונדז וועלן ניט קומען... װוי פאַרשטײען עס ניט אונדזערע רבנים, אַז פון די 80, 
װאָס קומען יאָ צו דער צייט צו אַ קבלת שבת, אַז פון די 80 װעלן דאך באַלד 
- ליידער וערן 60, און 50, מיר, די עלטערע, פאַרלאָזן ליידער אונדזער וועלטל, 
בעת פון די 80, װאָס קומען צו אַ שפּעטן קבלת שבת, װעט מיט דער צייט װערן 
0, איך ווייס, אַז געוויסע יידן װעלן דאָ באַלד גרייט זיין מיך צו , לינטשן". 
איך מוז אייך אָבער זאָגן, אַז זיצנדיק צװישן 00--800 יידן, צװישן זי אַ סך, 
זייער אַ סך יוגנטלעכע, איז די שטימונג געװען אַ זײיער חשובע, נאָך מער, אַ 
הייליקע. דאָס געזאַנג בציבור האָט נאָר צו כסא הכבוד געדאַרפט דערגיין. ניט 
איין מאָל האָב איך זיך פאַרטרערט צוקוקנדיק זיך, װי יוגנט זינגט ערנסט די 
תפילות, ערנסט און מיט האַרץ. װאָס וואלטן זיי געטאָ, וען ניט די דאָזיקע 
, לייט-סערוויסעט"? 

אַז איך האָב דערזען אַז דער עולם הערט זיך צו צו מיינע רייד, קיינער 
שלאָגט מיך ניט איבער, האָב איך פאַרשטאַנען, אַז טיף אין האַרצן האַלטן משמעות 
אייניקע, אַז איך בין גערעכט. דאָס האָט מיר געגעבן מוט ווייטער אַרויסצוברענגען 
געוויטע פאַקטן, װאָס דאַרפן ווייזן, אַז אויך ביי זיי איז ניט אַלץ כשר וישר, 

אָט, האָט איר גערעדט, -- האָב איך געזאָגט, -- װעגן דער קראָפּעװע??. 
װאָס האָט זיך , צעװאַקסן" אין אונדזער וועלטלעכקייט. וועגן דער סעקולאַריש- 
קייט, וועגן אַטעאיזם. ווייסט איר, אַו פּרץ האָט געלערנט: , פאַר אמונה איז ניט 
געפערלעך אָט דער אַפּיקורס, װאָס רייסט אַרױס דאָס געפיל פון האַרצן, װאָס 
װאַרפט עס אין גרוב אַרײן, פאַרשיט די גרוב, שטעלט צוליב זיכערקייט אַ שטיין 
אויפן פרישן , קבר" און זעצט זיך, מעשה העלד, מעשה בריה אויף דער מצבה 
אַרױף, און שאלט פראליש (גאוהדיק.---מ. ב) אויס אַ בשורה דער װעלט: גע- 
שטאָרבן די רעליגיאָן; איך האָב זיך פון איר יאָך מאַפֿרײט; עסט טרינקט, קושט / 
זיך, לאָזט זיך וואוילגיין". ער וייזט אויך ווייטער אָן (י. ל, פּרץ), אַז ניט גע- 
פערלעך פאַר אמונה איז אויך , דאָס שװאַכע קעפּל, װאָס װערט באַרוישט פון 
דער קלענסטער דערפינדונג, פאַרשיכורט פון דער מינדסטער נייער באַשרייבונג 
פון אַ פיזישן, אָדער פון אַ כעמישן פּראָצעס, און לויפט, אָנגעפילט די , געדעך 
רעם" מיט פרייד אין גאָס צו די , מאַרקלײט" אַרױס און רופט: הערט! אויס מיטן 
אומנאַטירלעכן, אַלע טויערן האָבן זיך געעפנט, אין אַלע פינצטערע וינקעלעך 
איז ליכטיק געװאָרן, ניטאָ קיין מלאכים, קיין שדים, קיין גאָט, אין ערגעץ גיטאָ!", 
אוֹיך ניט געפערלעך פאַר רעליגיאָן , -- שרייבט ער וייטער, -- איז דער יידי- 
שער אַרבעטער, װאָס אין זיין שווערן קאַמף פאַר ברויט און ליכט דערזעט ער 
פּלוצלונג, אַז , דער אָפיציעלער פאַרמיטלער צװישן גאָט און מענטש, דער פאר- 
טייטשער פון גאָטס װאָרט,. שטעלט זיך אויף דער זייט פון באַצװוינגער און פאַר" 
הײליקט אין גאָטס נאָמען רויב, און דערקלערט, לויט גאָטס תורה, דאָס עקזיס- 
טירנדיקע פאַרברעכן פאַר גאָטס ווילן און פאַר אײביק, און אסרט יעדן קאַמף 
קעגן אומרעכט און מאַכט אים טריפה, װי חויר, גליבנדיק דעם פאַרמיטלער. 
ווערט ער, דער פאַרביטערטער, אין זיין עמפערונג; דער פאַרביסנסטער פיינט 
פון רעליגיאָן, מוז ער גאָט און זיין תורה אָפּראמען פון זיין וועג צום זיג", י. 5, 
פּרץ לערנט אונדז, אַז די אַלע זיינען ניט קיין סכנה פאַר אמונה, מחמת זיי װעלן 
אין זייער טעות זיך כאַפּן, געפערלעך זיינען די פאַנאַטיקער, די פאַרעקשנטע,. 
די אײינגעשפּאַרטע, די, װאָס היטן די פאַס, פון וועלכער דער ויין איז שוין לאַנג 
אויסגערונען, די, װאָס שטעלן אָפּ, אַלץ איינס אויף וועלכן פּונקט פון וועג, דעם 
מאַרש פאָרויס, װאָס לאָון ניט צו קיין ברעקל צפּאַסונג צו געענדערטע אומ- 
שטענדן פון לעבן. י. ל. פּרץ האַלט דעם עלעמענט פאַרן געפערלעכסטן, און ער 
איז גערעכט. ווען אַלץ, װאָס שטייט אין דער תורה, וואלט מען תמיד און אַלעמאָל 
אויפגענומען בוכשטעבלעך, ווען מען זוכט צו פאַרגליװערן יעדן מנהג, יעדן דין, 
וואלט אין סנהדרין קיינמאָל ניט פאָרגעקומען קיין שטרייטן, וואלט ניט געװען 
| קיין בית הלל און בית שמאי. אָבער איר מוזט צוגעבן אַו אוב מֶען האָט זיך 

מ. ב לא שטיין 


דאָ און דאָרטן פאַרריסן אין אונדוער װעלטלעכקייט, האָבן די , פערגליהערער" 
געשטויסן צו דעם, 

דאָ האָט זיך אָנגערופן אַן עלטערער רב, װאָס אין שטאָט האָט מען אים 
געהאלטן פאַר אַ ליבעראַל, פאַר זייער אַ פּראָגרעסיון מענטשן; מען האָט אפילו 
גערעדט, אוּ ער איז אַ סאַציאַליסט, אַז ער לייענט די סאַציאַליסטישע פּרעסע, און 
אַו ער כאָפּט זיך אַמאָל אַריין אין אַן אַרבעטער חיים צו הערן אַ לעקציע: אין 
זיינע דרשות פלעגט ער אָפט דערמאָנען דעם שולם, אַז מען קאָן גיט זיין קיין 
רעליגיעזער מענטש און גלייפצייטיק עקספּלואַטירן, איין מאָל, דערציילט מען 
האָט ער רעדנדיק וועגן די ברכות פון יברכך יי' וישמרך זיך אַלין אַ פרעג געטאָן, 
וואו איו די מזל ברכה פאַרן אַרעמען אַרבעטער, װאָס. האָט קוים אויף חיונה! אוֹן 
געענטפערט, אַז די דאָזיקע ברכה גזלט דער רײכעד אַװעק פון דעם אָרעמען 
אַרבעטער. ער האָט איין מֹאָל געבראַכט, אַז אין שלחן ערוך, געשאַפן מיט הונ- 
דערטער און הונדערטער יאָון צוריק אין גייסט פון דער תורה, װערט ריוחת 
רעגולירט, ווערט אָנגעווֹיזן אַז עקספּלואַטירן איז אַ גרויסע זינד, די באַציאונגען, 
-- האָט ער איין מאָל אויסגעשריען, -- בין אדם לחברו, צווישן מענטש און מענטש 
זיינען די פליגל, װאָס ברענגען די מצוות בין אדם למקום צום כסא הכבוד, מקיים 
זיין דעם געבאָט פון ואהבת לרעך כמוך, ליב װאָבן דעם מיטמענטשן איז דער 
צויבער-כוח, װאָס עפנט די שערי שמים פאַר די תכילות. אָט דער רב האָט מיר 
הערענטפערט מיין טענה אַזו; 

-- מיט דער צייט װעט דער אָדער יענער פאַרביטערטער אַרבעטער קעגן 
אמונה, קעגן דעם רב, פאַרשטיין, אַז דער אָדער יענער שטעטלשער רב, װאָס 
, לענט" אין די הימלען, װאָס פרעגט אים בחרם, װאָס עס טוט זיך אַרום אים, 
װואָס זיצט יום ולילה על תורה ועל עבודה, װאָס אַליין איז ער ער גרעסטער קבצן, 
דער אָרעמסטער פון די אָרעמע, לעבט פון דער חזקה, װאָס ער האָט אויף ליכט, 
הייוון און זאַלץ צו פאַרקויפן, װאָס זיין פרוי, די רביצן פירט עס דאָס , געשעפט", 
|-- מיט דער צייט, װעט דער אַרבעטער פאַרשטיין, אַז דער רב, װאָס לעבט נאָר 
דאָ קערפּערלעך, גייסטיק שוועבט ער אין די הימלען, אַז ער דער רב מעג ניט 
קאַנען זיך פונאַנדערקלייבן אין קאַמף צווישן קאַפּיטאַל און אַרכעט, בפרט, ווען דער 
, גרויסער קאַפּיטאַליסט?" אין שטעטל איז אויך אַ גרויסער אָרעמאַן, אָבער... װאָס 
לערנט אַ בלאַט גמרא, װאָס היט אפ אַלע דינים און מנהגים, בעת װעגן די 
שטרייקער הערט ער גאר ניט קיין גוטס.. מען דערציילט אים, אַז קוים װאָס זי 
היטן אִפּ שבת, אַז מען לויפט מיט מער חשק אין װאַלד צו , מאַסאָווקעס"? װי זין 
בית מדרש אריין; װאָס וויל מען פון אים? דער רב איז ניט קיין געזעלשאַפט- 
לעכער טוער, ער איז אפילו דאָ אין דער געזעלשאַפט, אויף דער װעלט, גיטאָ.. 
און ווען אפילו יאָ, ווען דער אָדער יענער שטעטלשער רב האַנדלט ניט, װי מען 
וואלט געדאַרפט --- איז װאָס? מעגן דאך די אַרבעטער-פירער אָנווייזן, אַז דער רב 
- אַלײן באָגײיט דאָ אַ גרויסע זינד, אָבער װאָס האָט איר צו אים, אַז ער קאָן געבעך 
ניט צוברענגען די געזעען פון דער תורה צום לעבה װייל ער אַלײן איז וייט 
פוֹן לשבן, ער לעבט גאָר ניט דאָ, ער איז איניט-היגערי. 

אַ לערער רעדט זיך אַראָפּ פון האַר צן 


האָב איך אִים צוגעגעבן, אַז ער איז גערעכט, אַז אויב מען וויל זען, וי אַ וב 
האַנדלט, זאָרף מען זיך צוקוקן צו די רבנים, װאָס זיינען יאַ פארבונדן מיטן עב בז 
זא אויף דער וועלט, אָבער פאַרװאָס זאָל די היינטיקע תורה שבעל פה, װאָס איז 
שוין אויך אַ תורה שבכתם,; זיין אַזױ פרעמד אייערע מענטשן? איר ווייסט דאך, 
אַז מיליאַנען יידן װערן צוגעטויגן צום יידישן לעבן דורך אָט דער ליטעראטר. 
האָט מען דאך, האָבנדיק אין זינען די מאַסן יידן ,אין בבל, לייענענדיק די תורה, 
זי גלייך איבערגעזעצט, אַוױי האָט אויך געטאָן עזרא הסופר. פאַרװאָס אַזא קאַלטע 
אוֹן אָפט פיינטלעכע באַציאונג צום יידישן לשון און צו דעד יידישער ליטעראָטור? 
אמת, פֿאַראַן צווישן אייך רבנים, פּראָפּעטאָרן, װאָס האַלטן, אַז די עפּאָכע, ווען 
יידיש איז געווען די שפּראַך פון פאָלק, איז געווען אַ גאָלדענע עפּאָכע, אַז מיטן 
שווערן מצם פון יידיש ווערט דער מצב פון העברעאיש ניט דערהויבן, אָבערי. 
אויף דעם האָט מיר גענומען ענטפערן דער יונגער קאָנסערװאַטיוער רב, 
װאָס רעדט אַ פרייען יידיש, לייענט די יידישע פּרעסע, אַ יידיש בוך, איז אַ חסיד 
פון , ייוואָ"} 


אויב צווישן אונדזערע מענטשן זיינען פאַראַן עקסטרעמיסטן, זיינען צווישך 
אייערע אויך פאַראַן גענוג עקסטרעמיסטן, װאָס האַלטן, אז מיט שפּראַך אַלײן 
מיט יידיש, צי מיט העברעאיש, מיט ליטעראַטור אַלין, מיטן לערנען ידישע 
| געשיכטע אין אַן אייעריקער אַ שול, מיטן פּראַווען אַ דריטן סדר, װאָס די הגדה 
איז , צװאַמענגעשטוקעװעט" פון שטיקלעך און ברעקלעך, מיטן שפּילן יידישן 
טעאַטער, מיטן אָרגאַניזירן כאָרן, מיטן פייערן יידישע ימים טובים אין דער יידי- 
שער שול (און געבענטשט זאָלן זיין די װאָס זייגען זיך מיט דעם מתעסק באמונה); 
-- מען קאָן ניט לייקעגען, אַז דאָס אַלץ איז יידישלעך, אָכער המשך, קיום האומה 
קאָן מען מיט דעם ניט פאַרזיכערן. דאָס אַלץ, װאָס זעט אויס און קלינגט ליב 
פאַרן האַרצן, קאָן ניט דערציען, פון דעם קאַנען ניט אַרױסװאַקטן קיין שעפערישע 
יידן, װאָס זאָלן ווייטער שפּינען אונדוער גייסטיקן מאָרגן. --- ער האָט דערביי 
גענומען ציטירן חיים נחמן ביאַליקן (אין י. י. שװאַרצס איבערזעצונג): , אויב דיין 
נשמה װויל דערגיין דעם קװאַל, פון װעלכן עס האָבן דיינע ברידער, די פאַר- 
פּייניקטע, געשעפּט אין צייטן ביטערע דעם העלדנמוט, מסירת נפש, צום טױט 
גיין, װוי צום טאַנץ, צו אויסשטרעקן דעם האַלדז אַנטקעגן יעדן מעסער, יעדער האק 
פאַרהויבענער, צום שייטערהויפן גיין, אין פלאַם צו שפּרינגען מיט שמע ישראל 
אויף די ליפּן"; ,אוב דיין נשמה וויל וויסן, חאו די טרערן זיינען געפלאָסן, וואו 
דאָס האַרץ האָט געזוכט בטחון און געפונען" אאַ"וו. -- אין בית מדרש! אין בית 
מדרש האָט דער ייד געשעפט כוחות, װאָס האָבן אים דערהויבן, געשטאַרקט, גע- 
מוטיקט, געטרייסט און געהייליקט. איר ווייסט דאך פון דעם געדאַנק. אַז עס איז 
מעגלעך, אַז בלעם האָט גאָר ,געשאלטן", ניט געבענטשט דאָס פאָלק: , מה איז 
װאָט, טובו גוטס, װאָס פארא גוטס געפינט איר איר איר אייערע גייסטיקע היימען, 
אין אייערע בתי מדרשים? -- ווארפט עס אַוועק"! בלעם האָט געוואוסט, אַז מיט 
פלי וין װעט מען די יידן ניט באַזיגן, מען דאַרף ביי זיי צונעמען זייער גייסטיקע 

מ. בלאָשטיין 


פעסטונג, זייערע בתי מדרשים וואלט איך געואָגְט. -- און ווענדנדיק זיך צו 
מיר האָט ער גענומען וייטער ציטירן די פּאָעמע -- ,אב דיין נשמה היל 
דערגיין דעם קװאַל/.; ,אוב ס'האָט גאָט זיין גייסט, זיין הײיליקן פון דיר נאָך 
ניט אינגאַנצן צוגענומען, און האָט אַ שטיקל טוייסט געלאָזט נאָך אין דיין האַרצן, 
און ס'גליט אַ פונק פון האָפענונג אמתער אויף בעסערס, און רייסט נאָך דורך 
אַמאָל די שווערע פינצטערניש -- דאַן ווייס און דאַן פאַרשטײי, מיין ברודער 
עלנטער, אַז דאָס איז בלויז אַ פונק, אַ קליינער פונק, װאָס איז דורך אַ נס געבליבן 
פון דעם גרויסן פייער, װאָס דיינע טאַטעס האָבן תמיד אָנגעהאַלטן אויף דעם 
מזבח זייערן. און װער קען וויסן, אפשר האָבן דאָס די טרערן זייערע דערבראַכט 
אונדו און דערטראָגן ביז אהער, אפשר האָבן זי ביי גאָט אונדז אויסגעבעטן; און 
שטאַרבנדיק, דאָס האָבן זיי אונדו אָנגעזאָגט צו לעבן, צו לעבן ביז אויף אייביק", 

דער יונגער קאָנסערװאַטיווער רב איז, לייענענדיק די דאָזיקע ווערטער אַרײן 
אין אַזֹאַ התלהבות, אַז ער האָט איבערגעחזרט אייניקע װוערטער אין העברעאישן 
אָריגינאַל (איך האָב געזען טרערן אין זיינע אויגן, ווען ער האָט, קוקנדיק אויף 
מיר, פאַרענדיקט): ,ואם לא לקח אל ממך כל רות קדשו יותר עוד מתנחומותיו 
בלבבך" ער האָט זיך שוין געהאַט אַװעקגעועצט, אָבער גלייך צוריק זיך אויפ- 
יגעהויבן, צוגעלאָפן צום אלמער (אלמער? --- 4 ווענט אין איין צימער און צוויי 
ווענט אין נאָך אַ צימער, 6 ווענט מיט ספרים...), אַרױסגעכאַפּט זייער קאָנסערװאַ- 
טיוון סידור, און גענומען לייענען פראַגמענטן פון רבי שלמה גאָלדמאַנס תפילה; 
;וי האָבן מיר זיך דאָס אויפגעהאַלטן ביים לעבן": אַז דאָס איז געווען, , ווייל מיר 
זיינען תמיד געווען פול מיסט בטחון, אָפּטימיסטן; ווייל אונדז האָט קיין קריזיס 
ניט דערשראָקן, קיין קאַטאַסטראָפע ניט צעבראַכן וייל מיר האָבן געהאַט אין 
זיך גענוג גייסט אַראָפּצושלינגען אלש נגישות און ווייטער לעבן און שטרעבף 
ווייל מיר האָבן ליב געקראָגן צו לעבן לויט די געבאָטן פון דער תורח; מיר האָבן 
פרייוויליק מיט פרייד זיך אונטערגעװאָרפן דער רעליגיעזער דיסציפּלין, ווייל ביי 
אונדז זיינען ניט געווען קיין מיוחסים, אַלע זיינען מיר געווען קינדער פון אברהם 
יצחק און יעקב, יעדער איינציקער האָט געקאַנט ווערן אַ למדן, אַ צדיק; ווייל מיר 
האָבן זיך צוגעהערט צו אונדזערע נביאים, קיינמאָל ניט שלום געמאַכט מיט מעכ- 
טיקע, זיך צוגעהערט און געפאָלגט אונדזערע רעליגיעזע מדריכים, װאָס האָבן 
תמיד גערופן און געזוכט אונדז צו דערחייבן, געװעקט אין אונדו דעם וילן צו 
לעבן ערלעך, מענטשלעך, עטיש מאָראַליש; ווייל מיר האָבן געהאַט פון וועמען 
צו נעמען אַ ביישפּיל, אונדזערע רבנים זיינען געווען באמת הייליקע מענטשן 
ווייל אונדזער משה האָט אונדז שוין אַ ריס געטאָן פון דעם , גאָלדעגעם קאַלב?; 
ווייל נתן האָט זיך ניט געשראָקן צו באַשולדיקן אין פאַרברעכן דודן, און אליהו 
הנכיא, אחאבן; ווייל מיר האָבן אין אונדזערע הערצער תמיד געטראָגן עמוסעס 
געבאָט -- רעכט און גערעכטיקייט זאָל הערשן אין אונדזער לעבן" (פריי איבער- 
געזעצט). ער האָט, פאַרענדיקנדיק, אַ זאָג געטאָף ,מיט מיין גרעסטן דרך ארץ 
צו אייערע טעטיקייטן צו אייער מסירת נפש, מוז איך אָבער אייך זאָגן, אַז אייער 

אַ לערער רעדט זיך אַדאָפּ פון האַר צן 


וועלטלעכקייט קאָן ניט שאַפּן די פרייוויליקע דיסציפּלין, װאָס זאָל, װי די קדושה, 
װאָס לויכט אַרױס פון דער רעליגיעזער דיסציפּלין, אויסשמידן אַזאַ היילקע עדה, 
װאָס זאָל אין דעם טיפסטן פאַלן קאָנען שטייגן, שטייגן צו הימל, װאָט זאָל נאָך ‏ 
אַלע גלותן דאָך שאַפן אַ גאָלדענע עפּאָכע אין שפּאַניע, אין מזרח-אײיראָפּע, אוןיי 
| אויפלעבן גייטטיק און שפּראַכלעך אין מדינת ישראל. איר קאָנט עס ניט, 


ביידע צוזאַמען, -- האָב איך אים געוואלט זאָגן, -- קאָנען עס יאָ, איך האָב 
אָבער ניט געוואלט איבערוייסן די הײיליקע שטימונג, װאָס ער האָט געשאַפן 
איך װועל אין מיין לעבן ניט פאַרגעסן די שטימונג פון שטילשווייגן, װאָס האָט 
יעדערן דאָ גענומען הייליקן. 


-- עס איז, -- האָט ער ווייטער געזאָגט, -- געווען אַ פאַטאַלער טעות, אַ 
גרויסטער אומגליק פאַר אייך און פאַר אונדז, װאָס, באַצױבערט פון דערפינדונגען 
(וועלכע דער אייבערשטער. לאָזט בהדרגה אַנטדעקן, ניט קיין סך מיטאַמאָל, נאָר 
פּאַמעלינקע), האָבן זיך געוויסע שיכטן פון פאָלק אָפגעריטן פון בית מדרש. איך 
בין גרייט, --- האָט עו ווייטער געזאָגט, --- איך בין גרייט צו זינגען אַן אמתן מה 
טובו צו אייערע אינסטיטוציעס, אָבער ווען? ווען איר קעױט זיך אום צום שװעל 
כאָטש פוֹן דער הײליקסטער אינסטיטוציע אונדזערער -- צום בית מדרש, און 
ברענגט מיט איער אידעאַליזם, אייער גרייטקייט, אייער פריש בלוט, איר פעלט | 
אונזז, און אייך פעלט די קדושה, װאָס זאָל אייך ניט לאָזן פאַרקריכן צו וייט 
אויף פרעמדע פעלדער, אייך פעלט די קדושה, װאָס זאָל אייך דינען װי אַ מזוזה, 
אויב געציילטע אייערע האָבן, װײיטלעך פון בית-מדרש דאך אַרױסגעװיזן איבער" 
מענטשלעכע גבורה, זיינען מוטיק און שטאָלץ געגאַנגען אויף די תליות, האָבן 
געפוילט אין די קאַזעמאַטן, געפינצטערט אין די סיבירן, -- זיינען עס געװען 
יחידים, װאָס האָבן אין זייער קינדהייט, צי אין זייער יוגנט אַרײנגעזאַפּט אַזױ פיל 
קדושה, אַז זיי האָבן זי געטראָגן אין די הערצער זייער גאַנץ לעבן. דאָס זיינען 
געווען יחידים,. אױסנאַם-מענטשן, מאַסן זיינען אַנדערש. מאַקסים גאָרקי דער" 
ציילט, װאָס פארא גװאַלדיקן איינדרוק עס האָט אויף אים געמאַכט, וען אַ קינד 
נאָך, זיין באָבעס פרומקייט, איר תפילה טאָן דער איינדרוק, די שטימונג האָט 
אים געצויבערט זיין גאַנץ לעבן אַזױ, אַז כאָטש ער איז ווייט געווען פון קלויסטער, 
איז ער זיין גאַנץ לעבן געווען טיף רעליגיעז אין דער נשמה, 


מיר טאָרן זיך אָבער ניט פאַרלאָזן אויף אױיסנאַם מענטשן. די ליטװאַקס און 
די מיכאַלעויטשעס, װאָס האָבן פון זייערע ישיבות מיטגענומען מיט זיך קדוש, ‏ 
האָבן געקאָנט צינדן קרייזן אַרום זיך; דאָס האָט געקאָנט דר י. נ. שטיינבערג ע"ה 
שאַרלאָזן אַזאַ הויכע פּאָזיציע אין דער ערשטער רעװאָלוציאָגעדער-סאַװעטישעֲו 
רעגירונג, מחמת מען האָט זיך גענומען ניט רעכענען מיט מענטשלעכע לעבנסי 
אין מאַסן דאַרף מען אויפוועקן אַ סך הימל, איידער מען װעקט אין זי קאַמף. 
מאַסן פאַרמאָגן הויכע פליגל, גרייטקייט, מען דאַרף עס אָבער אויפװעקן א" 
זאַמען מיט הייליקע געפילן, אַנדערש קאָן די זעלביקע מאַטע, װאָס מען האָט זי 

מ. בלאָשטיין 


געבראַכט צו בויען, גאָר ברעכן, ניט דער אייבערשטער דאַרף אונדז, מיר דאַרפן 
אים. און... חוץ דעם איז דאך אַזױ גוט צו פילן גאָט אין האַרצן 

איר האַלט איין די , שליוזעס", מען זאָל זיך ווייטער ניט פאַררײיסן טיפער 
אין סעקולאַרישקײט אַרײן -- אָבער איר קאָנט זיך באַלד אַרױיסשלאָגן פֿון די 
כוחות... זעט, די מאַסן זאָלן טועם זיין מער אמונה, איר וייסט דאך פון דעם 
טעמו וראו כי טוב., 

אַז איך דערמאָן זיך יענעם אָװנט, יענעם מוצאי שבת, ואונדער איך זיך, 
װאָס איך האָב נאָך מוט געהאַט אָפּצופרעגן דעם זין פון תפילות, אַ פאָטער, האָב 
איך געזאָגט, ווייס אַלײן, װאָס עס פעלט זיין קינד. חוץ דעם איז דער עצם בעטן -- 
הכנעה, יי 

אויף דעם איז אויפגעשפּרונגען אַ העברעאישער לערער, אַ טיף רעליגיעזער 
ייד, און געזאָגט, אַז אויף דער פראַגע האָט ער טאַקע געווארט. ער וייט, אַז די 
וועלטלעכע יידן האַלט אין איין אָפּפרעגן דעם זין פון תפילות, 

ביז היינט, --- האָט ער מיט האַרץ אַ זאָג געטאָן, --- ביז היינט וילן די 
דאָזיקע יידישע יידן ניט אָננעמען. אַז א אַ תפילה איז אין דער אמתן אַ , טבילה". 
אין די עשרת הדיברות וװוערט דאָס דאַװונען, און אפילו דאָס ברענגען קרבנות 
ניט דערמאָנט. אַ סברא, אַז דעם איבערשטן איז עס אין לעבן ניט געגאַנגען 
איר קאָנט געפינען דעם אייבערשטנס אַרױסרוף, מען קאָן דאָ און דאָרטן געפינען 
אין אַ סך ערטער זיין פאָרשלאַג אים צו פאַרגעסן, נאָר ניט די תורה. אמת, דאָ 
און דאָרטן רעדט זיך ניט צו דינען אַנדעדע געטער, דער זין אָבער איז װידעראַמאָל 
נאָר מקיים צו זיין זיינע געבאָטן, װאָס זיינען לטובה דעם מענטשן. איר ווייסט 
דאך פון דעם כי לקח טוב נתתי לכם תורתי אל תעזבו (איך האָב אייך געגעבן 

גוטע מתנה, די תורה, פאַרלאָזט זי ניט), די תורה, בעט ער, |מען זאָל זי ניט 
פאַרלאָז; 


| דאָ רייסט אים איבער אַן עלטערער רב און ‏ זאָגט, אַז ער האַלט ניט פון 
קלאָר מאַכן יעדע פראַגע, װאָס אַ ניט-שטאַרק-גלײביקער פרעגט. פאַראַן זייער 
אַ סך פּראַגן, װאָס קיינער קאָן זיי מיטן שכל ניט פאַרענטפערן. אויב עפּעסװאָס 
איז ניט פאַרשטענדלעך, אויב עס לייגט זיך ניט עפּעס-װאָס אויפן שכל, איז װאָס? 
דאָס קאָן נאָר מיינען, אַז דער אָדער יענער באַנעמט עס ניט, אָדער אַז דער ענין 
איז בכלל איבערן שכל חישר., דער רמב"ם האָט אונדז געלערנט, אַז אויב עפּעס- 
װאָס איז עמעצן ניט פאַרשטענדלעך, מיינט עס ניט, אַז ניטאָ אין דעם קיין זין 
קיין זין איז עס פֿאַר דעם אָדער יענעם. אָבער א זין קאָן אין עצם זאך זיין אָט 
לערנט אונדז מנחם איז זיין , גייער", אַז ,וי ווייט עס זאָל גרייכן דיין פאַרשטאַנד, 
וי הײיליק זאָלסט לייטערן דיין ווילן, עס איז דאָ אַ לעצטער, אַ פאַרצוימטער 
ראַנד, ואוהין פאַרשטאַנד װועט קינמאָל ניט קענען דערצילן", און ניט נאָר דאָס; 
אַז עמעצער זעט עפּעס נים, מיינט עס דען, אַז דאָס און דאָס איז ניטאָ, אין ניט 
בנמצא? און אַז מיר זעען שוין יאָ, מיינט עס, אַז עס איז זיכער דאָ? אָט זְשָטן 

מיר דעם הימל, מיר לערנען אפילו אין חומש וועגן הימל, און דאך זיינען פאַראַן 
מענטשן, װאָס באַװיזן, אַז עס איז גאָר ניטאָ קיין הימל... אָט נעמט 2 ליכט, שטעלט 
זי אַװעק לעבן אַ שפּיגל, איר זעט 4 ליכט, איר וייסט דאך אָבער, אַז פאַראַן 
זיינען נאָר 2 ליכט, איר זעט אָבער 4., װיסנשאַפט-מעגטשן קאָנען אײיך דער- 
ציילן פון פיל אַנטדעקונגען, װאָס זיינען געמאַכט געװאָרן אַ דאַנק אַ הנחה, נאָר 
קיינער האָט ניט געזען אָט דאָס, װאָס דער װיסנשאַפטמענטש האָט , געזען", ריכ" 
טיקער געפילט, אַז עס איז דאָ. אָט אין פילן, אַז עס אין דאָ, אָט אין גלייבן, אַז 
עס איז דאָ, גייט עס אונדז, אָט שרייבט דער װעלט-באַרימטער געלערנטער דאָק- 
טאָר ווארען וויווער, אַז קיינער האָט ניט געזען קיין עלעקטראָן, מען גלייבט אפילו 
ניט, צי מען װעט אים אַמאָל קענען זען, און דאך,,. אָט זעט יעדערער אַ בענקל, 
דער װיסנשאַפּט מענטש, ווען ער קוקט אויפן בענקל מיט פּרעציוֹע מכּשירים, זעט 
גאָר עלעקטרישע שטראַלן... און ווער האָט געזען עלעקטריק? אט רעדן מיר פון 
שיינע מידות, שיינע באַציאונגען צװישן מענטש און מענטש, פון רחמנות, פון 
ליבע -- יאָ פון ליבע, פון מהילה, פוֹן קדושה, פון עטיק, פון גרייטקייט -- װער 
האָט געזען עצם שיינקייט? מיר פילן, אַזֹ דאָס זיינען געטלעכע אַטריבוטן, װאָס 
האָבן אָנגענומען ערדישע פאָרמען, -- ווער קאָן עס באַװייזן, װוער קאָן עס זעף 
אנטאפן מיט די הענט?... און דאך ווייסן מיר, אַז פאַראַן שיינקייט אין לעבן. מיר 
זיינען צו טיף איינגעגלייכט אין דער גראַנד-דאַמע?" וױסגשאַפט. איך, למשל, 
האַלט, אַז דער אייבערשטער עפנט דאָ און דאָרטן פאַר דעם אָדער יענעם בהדרגה 
זיינע סודות, די סודות פון דער נאַטור. אַנטדעקן מיר װאָס, הייבן מיר אָן צו 
פאַרגעטערן" שכל, בעת מיטן לעבן פירט אָן געפיל, דער שכל צוימט אַמאָל 
-- און מיט רעכט -- געפיל, דאָס אלץ. שכל העלפט אונדו צו באַנעמען דעם 
אָדער יענעם סוד, װאָס דער אייבערשטער עפנט פאַר אונדז, און דאך ולן מיר 
| ניט אַנדערש נאָר באַנעמען מיטן שכל, װאָס איז נאָר אַ משרת פאַרן געפיל. איר 

קאָנט אָפט הערן, װי אַ מענטש גיט אייך צו: , גערעכט, עס איו אמת, װאָס איר 
זאָגט, , עס לייגט זיך קלאָר אויפן שכל,, אָבער.. ,איך קאָן עס ניט טאָן, אַ 
סברא, אַז װוי גרויס עס זאָל זיך האַלטן אַ מענטש, אַז ער לענט מיטן שכּל, ווייס - 
ער ניט, אָט דער ,חכם", אַז אפילו ווען מיטן שכל, איז עס מיט זיינע און לויט 
זיינע געפילן. עדיסאָן קלאָגט זיך, אַז מיר ווייסן נאָך ביז הייגט ניט, װאָס װאַסער 
איז, די פאָרמולע יאָ. אָבער, װאָס עצם װאַסער איז, ווייסן מיר ניט; אַז מיר ווייסן 
ניט, װאָס ליכט איז, װאָס מאַגנעטיום, װאָס היץ איז. אַזױ רעדט אַ װויסנשאַפט- 
מענטש, אַן אַנטדעקער פון סודות פון דער נאַטור, אָבער איר, וועלטלעכע יידן 
ווייסט שוין אַלץ, איר ווייסט, װאָס הימל איז, װאָט אַ שטערן איז... אַזױ אַן גיטאָ 
װאָס צו פאַרענטפערן פראַגן מיטן שכל, ווען די פראַגע איז אין דער ספערע פון 
געפילן, מיר האָבן דאָ גערעדט פון יסודות פון װעלטלעכקייט, פון יסודות פון 
אמונה, עס האָט ניט קיין זין צו פאַרענטפערן אַזעלכע פראַגעס; פראַגעס איבער 
אמונה דאַרף מען זיך אַליין פאַרענטפערן, אָדער ניט קענען פאַרענטפערן פאַר זיך 
אַלײן, די פראַגעס דאַרף מען ,אױסטראָגן", , אויסווייטיקן" אין זיך, מען דאַרף 

גרייט זיין צו , פּאַקן און מאַזלען" מים זיי. חוץ דעם... זיינען מיר ניט גאָטס , סטראַפ- 
טשעס", מיר קאָנען אַלײן, פאַר זיך אַלײן, אַ סך פראָגן ניט פאַרענטפערן. און 
אַז ניט, איז װאָס?.., 

די יונגע רביצין איז ניט מסכים געווען מיטן רב. זי װייס ניט, י-- האָט 
זי געזאָגט, -- אָבער אַזױ האָט זי פאַרשטאַנען הערי עמערסאָן פאסדיק. ער דער- 
קלערט, אַז ווען אַן עמך מענטש גייט אַרין אין אַ גרויסער קאָמפּליצירטער טאַ- 
בריק, וואו עס דרייען זיך גװאַלדיקע רעדער און טויזנטער קלענערע רעדעלעך, 
וואו עס ציען זיך לאַנגע פּאַסן, גארטלען איבער די רעדער, װאָס באַװעגן ודיגלען, 
און אַלץ אַזױי סיסטעמאַטיש, גענוי, שטייט אַן עמך מענטש פאַרגאַפט און ווייס 
ניט, װאָס דאָ טוט זיך. גייט אָבער אין דער דאָזיקער פאַבריק אַריין אַ מענטש, 
װאָס האָט געלערנט עלעקטריציטעט, טעכניק, מעכאַניק, פיזיקע. -- ער וייס 
שוין, און פאַרשטייט שוין, װאָס דאָ טוט זיך. װאָס מער אַ מענטש לערנט תורה, 
װאָס מער ער גריבלט זיך אין סוגיאס, אַלץ מער פאַרשטייט ער. דאָס דאָזיקע 
וויסן קאָן ווירקן אויפן געפיל אויך. איר װעט דאך מסכים זיין, -- האָט זי ו- 
געגעבן, -- אַז דער ידען קאָן זיין פרומער, זיין פרומקייט קאָן זיין פון אַ זעכערער 
מדרגה. לערנט דאך אפילו דער פרק: דע מה למעלה ממך, ווייס... האָט דאך הלל 
געלערנט, אַז אין בור ירא חטא ולא עם הארץ חסיד, אַז אַ פוסטער מענטש קאָן 
ניט זיין זיכער אין זיך, אַז ער װעט ניט קאָנען זינדיקן, און אַן עם הארץ לואן 
קיין טיף רעליגיעזער ייד ניט זיין. אָדער, --- האָט זי ווייטער געזאָגט, --- אָדער 
זאָל אין אַ ביבליאָטעק אַרײינקומען אַ מענטש, װאָס קאָן אפילו דעם אלף בית 
ניט -- קאָנט איר פון אים דערווארטן ער זאָל זיך באַציען מיט יראת הכבוד צו 
דעם? װועט אים ווער"עס-איז זאָגן, אַז דאָס, װאָס שטייט אין דעם און דעם בוך, 
איז אמת װעט ער אייך גלייכן אָדער ניט גלייבן, מחמת ער אַליין ווייס ניט, ער 
איו , בלינד". אמת, געפיל איז אַ געטלעכער אַטריבוט, װאָס מער געפיל אַלץ 
נעענטער צו גאָט, אָבער שכל איז ניט נאָר אַ שפחה, אַ דינסט. אויך שכל קאָן 
ווירקן אויף געפיל, וי געפיל אויף שכל, ווער-ווער, איר ווייסט דאך פון די שאַרפע 
דעבאַטן אפילן אין דעם סנהדרין, און איר ווייסט אויך פון דעם בת קול מיטן 
אלה ואלה דברי אלהים חיים, 


דער העברעאישער לערער איז מסכים געווען מיט דער רביצין, און זיך 
גענומען פאַרענטפערן מיין פראַגע. ער האַלט, אַז קודם כל דאַרפן מיר וויסן, אַז 
די תפילות זיינען ניט געשאַפן געװאָרן אויסצובעטן עפּעס-:װאָס ביים רבונו שט 
עולם, אַז תפילות דערהייבן דעם מענטשן. תפילות רייסן אָפּ דעם מענטשן פון 
דעם ערדישן. די װיסנשאַפט לערנט אונדז און ווייזט אונדז, אַז דער מענטש איז א 
לעבעדיקע בעשעפעניש. פילאָזאָפיע לערנט, אַז דער מענטש איז אַ לעבעדיקע 
באַשעפעניש, װאָס טראַכט, װאָס זוכט, פּאָרשט, װאָס מאַכט גרויסע אַנטדעקונגען 
אין דעם עצם לעבן פון מענטשן, עס לערנט אים וועגן זין אין לעבן. אמונה לערנט 
אונדז, אַז דער מענטש איז אַ לעבעדיקע באַשעפעניש, װאָס טראַכט, אָבער װאָס 
האָט אויך אַ נשמה. די נשמה ציט זיך צום מקור אירן, דעם גייסטיקן. תפילה. איז 

דאָס ליכט, די פליגל, װאָס ברױענגען דעם מענטשן צום כסא הכבוד. תפילה עפנט 
די שערי שמים, תפילה דערמאָנט דעם מענטשן אָן דעם מלאך אין אים, אָן דעם 
געטלעכן אין אים, אַו לא על הלחם לבדו יחיה האדם, אַז ברויט מיט פוסער 
אִיז ניט לעבן, לעבן קוואלט אַרױס פון נשמה, , 

בלעטער'ס דורך דעם סידור, דעם מחזור: בעט דען דער ייד פאַר זיך אַלײן; 
אפילו ווען ער בעט? בעט מען שוין יאָ, איז פאַר , אונדז", פאַרן כלל, פאַר דער 
וועלט, עס ליגט אין דעם אַ גרויסע חכמה. בעט איך פאַר זיך אַלײן, קאָן דאָס, 
װאָס איך וויל דאָ אויסבעטן, גאָר זיין אַ רעה פאַר מיין מיטמענטשן; נו. בעט מען 
פאַרן כלל, פאַר דעם, װאָס עס איז גוֹט פאַר אַלעמען. קאָן מען אין דעם זען עפּעס 
שלעכטס? פאַרקערט. אפילו אין זינד זיינען מיר זיך מודה, וי אַ ציבור. מחמת 
מענטשן ווערן אָפּט געבראַכט צו זינדיקן, עס איז דאך מעגלעך, אַז איך װייס 
ניט פון דעם, עס איז מעגלעך, אַז מיינע אַ האַנדלונג האָט געבראַכט מיין פריינד 
צו זינדיקן, לכן בין איך אַ מיטזינדיקער און שולדיק פאַר די זינד פון מיין פריינז', 
זעט איר שוין, װי טיף עס האָבן געטראַכט די, װאָס האָבן צוזאַמענגעשטעלט די 
תפילות. איז דען בעטן מחילה וסליחה פאַרן כלל עפּעס אַזױנס, װאָס מען וואלט 
ניט געדאַרפט? איז דען בעטן פאַרן כלל ניט קיין מידה טובה? פירט דען דאָס 
ניט צום זאָרגן פאַרן כלל? און איז דען זאָרגן פאַרן כלל ניט קיין אידעאַליזם? 
ניטאָ נאָך אַזאַ פאַרגעניגן, אַזאַ פרייד, אַזאַ גליקזעליקייט, ניטאָ נאָך אַזאַ ענלעכע 
חהתלהבות, װאָס זאָל זיך קענען פאַרגלייכן מיט די דאָזיקע געפילן, װאָס תפילה 
רופט אַרױס אין מענטשן. אין תפילה רייסט זיך דער מענטש אָפּ פון דעם ער" 
דישן, װאָס איז אָפּט דורכגעזאפט מיט קנאה, מיט שנאה, װאָס איז אָפּטמאָל פול 
מיט צער און טרויער. די װיסנשאַפט, װאָס האַלט אין איין צושטעלן באַקװעמ- 
לעכקייטן אין לעבן, רייסט אונדז אָפּ פון הימל, מיר פאַרקויפן דאָ די בכורה 
פאַר אַ , טאָפּ לינדזן", זאָל זיין פאַר , טעפּ לינדזן". אין געיעג נאָך די דאָזיקע באַק" 
וועמלעכקייטן פאַרלירן מיר אונדזער געזונט, אין אונדזער פאַרגעטערן דעם , גאָל- 
דענעם קאֲלב". צוליב די דאָזיקע באַקװעמלעכקײיטן אין לעבן דערשטיקן מיר אין 
זיך דאָס געטלעכע אין אונדז, וועקן מיר אין זיך ליידנשאַפט. אין אונדזער יעג 
צו דעם דאָזיקן ,גאָלדענעם קאַלב" רעכענען מיר זיך ניט מיט עטיק, מאָראַל, עמוס 
פעלט אונדז, ער זאָל אונדז דערמאָנען, אַז מיר פאַרלירן דעם צלם אלהים 
אין אונדז; ניטאָ װער עס זאָל אונדז אונטערטראָגן משלי, קהלת, מיר זאָלן זען 
דעם אומזין פון אונדזער יאָגן זיך נאָך גענוס, און נאָך אויסערלעכע פריידן אין 
לעבן -- פריידן, װאָס קירצן נאָר אונדזערע יאָרן. און ווען עמעצער קומט אינדז 
יאָ אין וועג און רופט אונדז אויף צוריק, הערן מיר זיך דען צו צו אַזאַ איינעם? 
צייט אָבער צו דערזען, אַז גליק און טיפע פרייד אין לעבן, אַז מנוחת הנפש ליגט 
אין אַן אַנדער ספערע, אין דער ספערע, װאָס תפליה איז איר אויסערלעכער אויס- 
דרוק, װאָס װעקט די הערלעכסטע געפילן אין מענטשן, װאָס װעקט אינערלעכע 
פרייד און גליק, 

אול.. מעג דער פאָטער צען מאָל וויסן, װאָס זיין קינד פעלט, טאָר דאָס קינד 

ביי אים עס ניט בעטן? און פרייט זיך דען ניט דער פאָטער מיטן קינדס גנ;" 
פון דאַנקבאַרקײט?! דער פאָטער דאַרף ניט דעם דאַנק, ער װייס אָבער, אַז דאָט 
געפיל פון דאַנקבאַרקײט איז אַ ברכה. דאָס ווייזט, אַן דאָס קינד פרייט זיך מיט 
דעם, װאָס עס האָט געקראָגן. לערנט דאך דער פרק איזחו עשיר השמה בחלקו, אַז 
דער איז רייך, װאָס פרייט זיך מיט דעם, װאָס ער װאָט. אַ צופרידענער מענטש 
איז אַ גליקלעכער מענטש, אַן אומצופרידענער אין תמיד אומגליקלעך, מחמת 
וויפל ער האָט, איז אים אַלץ װײניק, און האָבן אַלץ איז אוממעגלעך. איר טרעפט 
גענוג , אומגליקלעכע", װאָס אַנדערע אויף זייער אָרט וואלטן גליקלעך געווען; 
די דאָזיקע אומגליקלעכע מעגן זיין אומצופרידן, אָבער נאָר מיט זיך אַלין, װאָס 
זל פעלט דאָס געפיל פון צופרידן זיין, פון באַנוגענען זיך מיט דעם, װאָס זי 
האָבן. איר ווייסט דאך פון דעם גליקלעכן, װאָס האָט אפילו קיין העמד אויף זיך 
גיט געהאַט צו געבן דעם קעניג וי אַ רפואה... פאַרװאָס זאָל מען טאַקע ניט אויס- 
דריקן דאַנק און פריידך דעם בורא עולם פאַר דער זן װאָס ברענגט ליכט און 
פרייר און לעבן! פאַר דער שפע: פאַרן עפענען פאַר אונדו סודות פון נאַטור, זאטער 
און רייכער צו מאַכן אונדזער לעבן; פאַר דער נשמה אין אונדו, וועלכע מיר קריגן 
זי אַזאַ ריינע, אַזא הייליקע, אַזאַ גרייטע צו ציען זיך צו איר מקוף, װאָס דאָס 
דאָויקע ציען אַליין איז א ברכה. דער אייבערשטער אין דאך גיט שולדיק, װאָס 
זיר האָבן זיין גן עדן פאַרװאַנדלט אין אַ גהינום, וואו די נשמה טרינקט יעדן טאָג, 
יעדע שעה א בעכטרל סם, זאָפט אין זיך איין יעדע שעה, יעדן טאָג פינצטערניש 
וואו דאָס לעבן זייט אין איר , קראפעווע" אָנשטאָט בלומען; וואו די חימלשע פליגל 
ווערן אָנגעגאסן מיט בליי, און טריקענעף ואו אָנשטאָט יעקבס לײטער, דער 
לייטשר, דורך וועלכן מלאכים זיינען געגאַנגען חין און צוריק צום הימל, איז 
| פאַרװאַנדלט געװאָרן אין אַ לייטער צו קריכן אין דער נידער אין קעלער.. דער 
אילכבערשטער איו ניט שולדיק, װאָס מיר בלאַנדזשען. עו קוקט זיך צו דעם צה 
דערמאַנט פון צייט צו צייט דורך די תפילות צו אים, אַז לא זו הדרך, אַז דאָס 
איז גיט דער װעג, ער נעמט אונדוֹ אָבער ניט פאַר די הענטעלעך און שלעפט 
אונדז ניט אויף די זוניקע וועגן, --- ער וויל מיר אַלײן זאָלן געפינען דעם וועג 
הימל, ווען ער פירט אונדו פאַר אַ הענטעלע, וואלט אין אונדז אָפּגעשטארבן 
יעדער שפּור פון שעפערישקייט, װאָס דאָס אין די גרעסטע ברכה זײנע, די 
העכסטע מתנה. זייער אָפּט טרעפט איר אַ דערשלאָגענעם מענטשן זיך אַרײן- 
כאַכּנדיק אין בית מדרש מיט געויין. ער האָט בכל יום ניט געװוכט דעם רבנו 
שׂל עוֹלם, ער האָט אים ניט געדאַרפט... ניט אין נוסח פון זיין לעבן, ניט אין גע- 
שעפט, ניט אין באַציאונגען צו פריינד, איר מוזט אין אַאַ פאַל טראַכטן װאָס 
פאַר אַ , שמעלקף" איז ער איצט מיטן רבונו של עולם? וואלט זיין חרטה כאָטש 
געווען אַן אמתע --- קיין צווייפל, אַז דער אייבערשטער איז אַ מוחל וסולח, װוי א 
פּטָטער, װאָס פאַרגיט אַ קינד, װאָס האָט זיך פאַרזינדיקט.. אָבער ניט צו בעטן, 
אויסבעטן, פּועלן װאָס ביים רבונו של עולם -- זיינען תפילות. 


איך ווייס, אַז מען װועט מיר פרעגן, װאָס פאַר אַ זין האָט צו דאַװנען הען 

מען פילט אין דעם ניט דאָס, װאָס איך מאָל דאָ, אַז מען פילט ניט צו עמענען 
דאָט האַרץ פאַר גאָט, אַראָפּרעדן זיך פון האַרצן, מען פילט ניט די פרייד, -- מען 
דאַוונט אָן כוונה, אָן פייער, אָן ברען, קאַלט, --- װאָס פארא װערט האָט עס? 


איך האָב געהאָט אַ שול-פאַרװאַלטער, איינער פון די גראדליניקסטט, אָפנהער- 
ציקסטע מענטשן איז ער געווען, װאָס איך האָב וען באַגעגנט. ער איז קראג? 
געװאָרן, אָפּגעלעגן 2 יאָר אין אַ שפּיטאָל -- איך דערמאָן אים ביי אַן אמדער ‏ 
געלעגנהייט, אויך זיינע אַ טאָכטער, װי א סך אנדערע קינדער פון שוליפאר : 
װאַלטער, פלעגט אויפטרעטן פאַר אַן עולם מיט יידיש געזאַנג, זי איז אויך געווען 
פון מיינע ,קינסטלערינס" ביים אויפפירן אַ טעאַטער-שפּיל. אגב איז איר ליב- 
שאַפט צום פאָטער געווען אַ שם דבר אין שטאָט, איר גאַנצע פרייע צייט, יפדע 
פרייע מינוט פלעגט זי אָפּנעבן איר פאָטער, זיצנדיק ביי זיין בעט אין שטּיטאָל. 


{ = אָט דער שול-פאַרװאַלטער, פון די דריי גרינדער פון דעם אַרבעטער-דינג'צווייג / 


| אין מיין דריטן , שאַנגרילאַ", איז געווען כמעט אַן אַטעאיסט, און.. דאך, אין 
מינוטן פון פאַרצווייפלונג, האָט ער מיר אַמאָל אַ זאָג געטאָן, אַז הלוואי קאָן ער אַ 
דאַוון טאָן מיט כוונה.,. ,,אַ שאָד, די תפילה אין מיר איז , פארזשאווערט געווארן", 
דאָ האָב איך אים דערציילט די מעשה, װאָס איך האָב אַרױסגעלײענט ביי דך' 
אברהם יהושע העשל פון דעם זייגערמאַכער, װאָס קומענדיק אין אַ שטעטל, פלעגט 
ער זיך אָפּזאָגן צו פאַרריכטן די זייגערס, װאָס ווייל זיי זיינען ניט געגאַנגען 
האָט מען זיי גיט אָנגעצויגן, נאָר די זייגערס, װאָס מען פלעגט פון געוואוינהייט 
וועגן יאָ אָנציען, פלעגט ער נעמען פאַרריכטן, ווייל די דאָזיקע זייגערס פלעגן 
גיט , פארזשאַווערט" וערן. אין זיי פלעגט זיך אָנקלייבן וייניקער , שטויב", די 
זייגרעס פלעגט ער זיך אָננעמען צו לאָזן אין גאַנג.. אפילו פון געואוינהייט 
דאַװונען האָט אַ ווערט! די כוונה קאָן קומען גיט נאָר ניט אויף.. האָפן אויף 
כוונה קאָנען די, װאָס האָבן דאך, זאָל זיין פוֹן געוואוינהייט וועגן, , אָנגעצויגן", 
סאָג"איין, טאָג-אױס, דעם , זייגער", -- ניט אויפגעהערט צו דאַונען, 


דער אומגליק איז, װאָס מיר האַלטן זיך היינט פאַר מי לנו גדול, אַ קלייגי-. 
קייט --- מיר! מיר פאַרגעסן, אַז דווקא מיט טויזנטער יאָרן צוריק, ניט אין אונדזער 
צייט, װאָס מיר גרויסן זיך מיט איר פּראָגרעס, דווקא מיט טויזנטער יאָרן צוריק 
האָבן מיר געקראָגן, זיינען מיר ווערט. געווען צו קריגן (צי מיר האָבן געשאַפֿן, --- 
נעמט עס, וי איר ווילט), דעם ספר הספרים, די תורה; װאָס שוין טויזנטער יאָרן, 
וי מען שעפט פון אָט דער תורה די העכסטע אידעאַלן, און דעם קװאַל איו ניט 
אויסצושעפן. אויב מיר האָבן פאַרלאָרן די געפילן צו תּפילה, מעגן מיר אויף דעם 
קלאָגן, אָבער ניט אַװעקמאַכן תפילה מיטן האַנט. אָט לײיען איךף ביי יצחק 
למדן ע"ה אין זיין פּאָעמע , סליחות", אַז ,אַ שווערע און שרעקלעכע האַנט פון 
נאַכט האָט מיין אויג פאַרמאַכט, און איך האָב קריאת-שמע פאַרגעסן, תשרי-פיגגעף 
קלאַפּן אין מיינע פענצטער אָן. איך בין איינזאַם, און מיין טיר -- איז אָן אַ מזוזה, 
טאַטע, טאַטע, גיב מיר דיין לאַמטערן, איך וויל אויפשטיין און גיין צו סליחות". 
און ווייטער: , איך געדענק דיין לאַמטערן און איך, ווען געקושט האָט יעדער ויי- 

טער אוז פרעמדער וינט מיין האַרץ, האָב אידך אין האַרצן געטראַכט, אַ גרויס 
ליט װעל איך אָנצינדן, ניט קיין לאַמטערן, נאָר אַ שטורקאץ, איצט גרויס איך 
זיך ניט מער; און יענער שטורקאַץ, אך, מיין דאָזיקער פלאַם, איז אַזױ נעבעכדיק 
און קליין, װאָס גייט אויף און פאַלט, הלוואי, טאַטע, וי דיין לאַמטערן וואלט ער 
געווען; אַזױ פיל װאַרעמקײט און שיין. איך גרויס זיך ניט מער. אַצינד ווייס איך: 
יעדער פונק, װאָס לויכט אין מיר אין רו און ניט פארשטורעמט װערט, -- פון 
דיר שטאַמט זיין אייביקייט, טאַטע, צום ליכט פון דיין לאַמטערן געהערט ער", 

אַזױי װי יענעם מוצאי שבת האָט מען ניט אַזױ שאַרף דעבאַטירט; די פליגל 
פון תפילה, ריכטיקער פון די תפילות, װאָס זיינען פאָרגעלייענט געװאָרן, האָבן 
געשאַפן אַ שטימונג, אַזױ וי אַלע מחיצות וואלטן געפאַלן, -- האָט מען זיך 
גענומען אפילו טרינקעןיאַ גלעזעלע טיי. דאָ האָט אַ דאָקטאָר, װאָס האָט שױין 
איבער זיין עלטער אויפגעגעבן זיין פּראַקטיק, געבעטן מען זאָל אים לאָזן פאָר- 
לייענען רמבמס צוואה, ער האָט זי אַרױסגעלײענט פון אַ ספר פון רבי ס. מ. 
לעהרמאַן (לאָנדאָן). ער לייענט און איבערזעצט עס אין יידיש: 

,אין די לעצטע מינוטן פון מיין לעבן ביט איך אייך (קינדער מיינע---מ. ב,): 
פאָלגט די געבאָטן פון גאָט און לערנט תורה. זייט ערלעך, גראָדליניק, אויפריכטיק 
צו גאָט און צו אייערע מיטמעָנטשן. יראת שמים װעט פאַר אייך זיין אַ שמירה צו 
היטן זיך פון זינד, און אהבת שמים װעט שטאַרקן אייערע הערצער צו פאָלגן 
מיידט אויס שלעכטע חברים, חברט זיך מיט איידעלע, קלוגע און ערלעכע, וי 
אַנדערע שטרעבן צו עשירות און לוקסוס, שטרעבט איר, קינדער מיינע, צו ליבן 
מענטשן און צו לערנען. אויב דאָ און דאָרטן װעט אייך עפּעס װאָס ניט זיין קלאָר 
און קשה צו באַנעמען, ווייסט, אַז די סיבה איז אין אייך,. אפשר איז עס אַזױ, ווייל 
אייך פעלט וויסן, און אפשר איז עס אַװױי, ווייל אייך פעלט די פעאיקייט צו פאַר- 
שטיין, ניט אין אמונה ליגט די סיבה. אמת און גערעכטיקייט זאָל פון אייך ניט 
אָפּגעטאָן ווערן, אפילו ווען איר דאַרפט דורך דעם אַ סך פאַרלירן,. עס איז בעסער 
צו זיין אָרעם און ערלעך, איידער רייך און ניט ערלעך, זוכט ניט צו פאַרנעמען 
יענעמס -- קיין מנוחת הנפש, קיין גליק אין לעבן װעט איר מיט דעם ניט דערגריי- 
כן. זעט שלום צו מאַכן צווישן שטרייטנדיקע און זייט דער קװאַל פון פריינדשאַפט און 
שמייכל און מיט אַלץ, װאָס איר קענט, און נאָך מער פון דעם. היט דעם כבוד 
פון אייערע פריינד. זייער כבוד און זייער פאַרמעגן זאָלט איר היטן, וי אייערס, 
און זייט זיי געטריי. אַנטלויפט און מיידט אויס, װי פייער, מחלוקות -- פון זי 
קומט אומגליק און ביטערניש, פאַרלאָזט אפילן נאָענטסטע און טייערסטע פריינד, 
אויב איר געפינט אין זיי גרינג צו ווערן אין כעס. מער פאַר אַלץ האָט ליב מענטשן, 
| דער אייבערשטער האָט באַשאָנקען דעם מענטשן מיט לשון, מיט שפּראַך ער זאָל 
קענען לערנען און תפילה טאָן, ניט חלילה צו זאָגן שקר, צו באַלײידיקן, צו רעדן 
גראבע רייד, אַזױ װוי עס איז ניט מעגלעד צוריקצונעמע, װאָס איר האָט שין 
געזאָגט טראַכט לאַנג, איידער איר זאָגט; ווייסט אויך, אַז דער טויער צו גרויס- 
קייט איז באַשײידנקייט", יי 


514 


אַ לערער רעדט זיך אַראָפּ פון האַר צ}ן 


דאָס איז דאך אין דער אמתן דער אינהאַלט און דער זין פון אלהי נצוךף 
לשוני מרע, ושפתי מדבר מרמה, פון דעם שים שלום טובה וברכה חן וחסד ורחמים, . 
פון דעם השיבנו, פֿון תן בלבנו להבין ולהשכיל לשמוע, פון דעם מי שנתני אוך, 
פון אַלע אונדזערע תפילות, ואוֹ מען בעט דעם וטהר לבינו לעבדך באמת, 
האָט דער דאָקטאָר געזאָגט, י 


דער דאַָקטאָר האָט פון קעשענע אַרױסגעכאַפּט נאָך אַ ביכעלע, און גענומען 
לייענען א תפילה פון רבי יצחק לוי בערדיטשעווער אין יידיש, אַוֹ דער אייבער" 
שטער זאָל בטל מאַכֿן מלחמות און שפיכת דמים, ער זאָל ברענגען אייביקן שלום 
אויף דער װעלט, עס זאָל זיך ניט פאַרמעסטן אַ פאָלק קעגן אַ פאָלק מיט שװערד, 
מען זאָל בכלל זיך ניט לערנען פירן מלחמות; אַלע מענטשנקינדער זאָלן דורכגע- 
זאפט ווערן מיטן אײביקן אמת, אַז זיי זיינען געקומען אויף דער װעלט ניט זיך 
אַרומצוקריגן, ניט זיך צעטיילן אין צדדים, אַז מיר זיינען געקומען אויף דער 
וועלט ניט פיינט צו האָבן איינער דעם צווייטן און ניט צו פֿאַרגיסן בלוט איינער 
דעם צווייטן, נאָר דיך, גאָט, צו באַנעמען, 


זאָל מען זיך ניט שרעקן, זאָל מען נאָר באַדױערן, װאָס מען פילט ניט קיין 
טיפע כוונה ביים דאַװנען -- עס װועט קומעף -- ער האָט דאָ צוגעגעבן, אַז ערגעץ 
וואו האָט ער געזען, אַז דער רב ראשון, דער הוױפּט רב אין ארץ ישראל, הרב 
הגאון אברהם יצחק קוק זצ"ל, האָט געלערנט, אַז אויב אַ ייד בעט עפּעס אין אַ 
תפילה, דאַרף ער בעטן אַז פון דער װעלט זאָל פאַרשװינדן אַלדאָס שלעפטט, 
פינצטערניש, דאָס לעבן זאָל פול װערן מיט מעשים טובים, מיט גוטסקייט, מיט 
ליכט, גאָטס גייסט זאָל שוועבן איבערן לעבן, דאָס װעט העלפן טיף און זיכער 
אַלע מענטשנקינדער. 


דער אַלטיטשקער דאָקטאָר האָט זיך נאָך אַלץ ניט געקאַנט באַרואיקן, ער 
האָט געזאַנט, אַז לויט זיין טיפסטער איבערצייגונג (און גערעדט האָט ער מיט 
אַ ציטערדיקן קול), לויט זיין דערפארונג אין לעבן האַלט ער, אַז תפילות און 
מנהגים, דינים זיינען שומרים פון דעם גרויסן, הייליקן און אײיביקן פאַרן מענטשן, 
מנהגים און דינים, תפילות זיינען אַרױסגערופן געװאָרן אין לעבן, מען האָט זי 
סתם גיט געשאַפן, און אויב יאָ געשאַפן, האָט מען זיי געשאַפן לוט די געבאָטן 
פון דער תורה, לויטן קװואָל פון ליכט און ליבע. 


די גאַנצע צייט, װאָס דער אַלטיטשקער דאָקטאָר האָט גערעדט, האָט מען 
געזען, װי איינער צוישן עולם, אַ סטודענט פון אוניווערזיטעט, װאָס שטודירט 
פילאָזאָפּיע, רייסט זיך צום װאָרט. ער האָט אויסגעניצט די געלעגנהייט און אַ פרעג 
געטאָן, צי דער עולם גלייבט אין תחית חמתים. אַזױ װוי עס איז שוין געווען האַלבע 
נאַכט, שיר ניט פרימאָרגן, האָט מען באַשלאָסן צו רעדן וועגן דעם ענין דעם קו" 
! מענדיקן מוצאל שבת. דער השברעאישער לערער האָט אויף זיך גענומען צו 
ענטפערן דעם סטודעגט. 

מ. בלאָשטיין 


אַלע האָבן אַרױסגעקוקט אויף יענעם מוצאי שבת, וייל דער ענין תחית 
חמתים אין אַן ענין, װעגן וועלכן עס זיינען טאַראַן אַ סך מיינונגען 

דער העברעאישער לערער האָט קודם כל געאָגט, אַז ער גלייבט באמונה 
שלמה, אַז אויב דער אייבערשטער האָט באַשאַפן אַואַ שיינע הערלעכע װעלט, 
אַזאַ זוניק-ליכטיקע פאַר אונדז ביים לעבן. האָט ער אויך באַשאַפן אַזאַ עגלעכע 
וועלט, אַ וועלט פון העכסטער פרייד און גליק פאַר אונדז נאָך אונדוער לעבן 
אנדערש קאָן עס, על פּי לאָגיק, על פּי יושר, גאָר ניט זיין. עס קאָן גאר ניט זיין, 
אַז דער וועלט פון לעבן האָט ער געגעבן אַלע פריידן און הנאות, און דער וועלט 
נאָכן לעבן -- נאָר חושך ואפלה. מיר גלייבן אין דעם אדם יסודו מעפר וסופו לעפר, 
אַז דאָס ערדישע, דאָס פיזישע אין אונדז, װאָס קומט פון דעם ערדישן, קערט זיך 
אום צוריק צו דעם ערדישן; אַז דער קערפּער לייוט זיך אויף אין דער ערד, קומט 
צוריק ,אַהיים", -- מיר גלייבן אין דעם, און די , גראַנד-דאַמע?, זי װיסנשאַפט, 
באַשטעטיקט עס. מיר גלייבן אין דעם, אַז צוקער, למשל, װאָס פאַרשװוינדט, לייזט 
זיך אויף אין װאַסער, צי האָלץ אין פייער, צי דער אָדער יענער האַרטער, מאַסי- 
ווער עלעמענט אין פליסיקייט; אויב מיר זעען און גלייבן װי אייון, שטאָל, צינק, 
קופּער פאַרװאַנדלען זיך, ביי אַ געוויסן צושטאַנד אין אַ פליסיקייט, און קאַן זיך 
צוריק פאַרװואַנדלען אין אַ מאַסיוון עלעמענט, אַז פאַרשװוינדן פאַרשװינדט נאָר אַ 
צושטאַנד, ניט דער עצם עלעמענט, אַז עס קומען נאָר פאָר ענדערונגען, פֿאַר- 
װואַנדלונגען אין דער נאַטור, --- אויב מיר גלייבן אין דעם, און זעען עס מיט 
אונדזערע אויגן, פאַרװאָס זאָלן מיר ניט גלייבן, אַז אונדזער קערפּער ענדערט 
אויך נאָר זיין צושטאַנד, זיין פאָרמע, און לעבט וייטער אַן אַנדער , לעבן", 
שטייט אויף תחית המתים, לעבט וידער אויף אין אַן אַנדער עקויסטענץ, אַז 
מען. , שטאַרבט? ניט. אַזױ אַז ניטאָ אַזאַ זאַך װי טויט, אַז פאַראַן אַ ‏ תחית 
,המתים", עס קאָן אויך גאָר אַנדערש ניט זיין, אַז די צעשמעלצונגען, די פאַר- 
װאַנדלונגען, די ענדערונגען זיינען באַגלײט מיט הנאה, אַנדערש װאָלט זיך דער 
צוקער ניט געצויגן צום אויפלייזן זיך, וואלט דער קערפּער ניט געצויגן זיך צו 
דער ערד, צוריק אַהײם, אויפצולייזן זיך; על פּי לאָגיק מון די ענדערונג, דער 
,טויט" און די װידערגעבורט, דער ,תחית המתים", ניט זיין קיין אומגליק, שווער 
איז עס נאָר פאַר די לעבעדיקע איבערגעבליבענע, ניט פאַר די, װאָס בייטן זייער / 
צושטאַנד, און... (דאָ האָט ער זיך אויפגעשטעלט אַ צעפלאַמטער און מיט האַרץ 
: גענומען טענהן) אויב דאָס ערדישע קערט זיך אום צו דעם ערדישן פאַרװאָס 
זאָל דאָס גייסטיקע אין מיר זיך ניט אומקערן צום מקור, פון װואַנען עס איז גע- 
קומען? איר װועט דאך צוגעבן, אַז אַ נשמה פליט ניט סתם פון דער העלער הו"ט 
אַרױס, פון גאָרנישט, פון אין-ערגעץ-ניט. וואו איז דער מקור -- ווילט איר וויסן? 
איך וואלט אויך געוואלט וויסן. איך, למשל, וואלט ניט וועלן קריכן אין די הימלען, 
השמים שמים לי והארץ נתן לבני אדם, איך וואלט נאָר געװאָלט וויסן, וואו איז 
דאָס גייסטיקע אין מִיר אַלײן, וואו איז מיין , איך" אין מיר, מיין נשמה, וואו אין 
די צענטראַלע, דער מקור פון מיינע געפילן, פון מיינע ליבשאַפטן פון מיינע 

אַ לערער רעדט זיך אַראָפּ פון האַרצן 


פריידן, פון מיינע בענקשאַפטן און האָפענונגען פון מיין פעאיקייט באַגײסטערט 
צו ווערן, פון מיין קװאַל ליב צו האָבן, אין כעס צו װערן, אָנגעצונדן צו ווערן מיט 
צאָרן; פון מיין פעאיקייט צו פאַרגעבן, צו פאַרגעסן עוולות; פון מיין גרייטקייט 
זיך מקריב צו זיין, פון מיין צער, מיטגעפיל, -- וואו געפינט זיך עס אין מיר? 
וואו? מען האָט אַמאָל געמיינט, אַז דער צענטער, אַז מיין נשמה, די לאַבאָראַטאָריע 
פון גייסט געפינט זיך אין בלוט, שפּעטער אין קאָפּ, דאַן אין האַרצן. איך האַלט. 
פון דעם כבודו מלא עולם, אַז מיט זיין כבוד איז גאָט אומעטום און איבעראל, אַזױ 
איז אויך מיט מיין נשמה; דער כּבודו מלא עולם פּאַסט זיך אויך פאַר מיין נשמה, 
וי פאַר דער נשמה פון דער וועלט. מיין קערפּער איז נאָר אַ דיחה, אין וועלכער 
עס.,,וואוינט" מיין איך, מיין נשמה, פּונקט וי דער אייבערשטער האָט הנאה, ווען 
אין זיין , דירה? --- אין דער װעלט -- לעבט מען מענטשלעך הייליק, אַזױ פילט 
זיך אוֹיך מיין נשמה, ווען איך הײײיליק דאָס ערדישע ,די , חיים" אירע, און פאַר- 
קערט. פאַראַן אַ טיפער זין, טיפע חכמה אין אַ תענית, אין טבילה, אין תפילה, -- 
זיי העלפן מיין קערפּער זיך צו דערהייבן איבער דעם ערדישן, למעלה פון דער 
:ערד. אין דער קאָאָפּעראַציע פון דעם קערפּער און נשמה ליגט דער מנוחת הנפש, 
ליגט רּו און גליק אין לעבן. אַװוי אַז איך גלייב אין טויט, וי אין אַן ענדערונג, 
אין אַ פאַרװאַנדלונג, און תחית המתים וי אַן עולם הבא, אין אַ דערװאַכונג צו 
אַז אַנדער , לעבן", חוץ דעם איז דאך אַ פאַקט, אַז פאַראַן מענטשן, װאָס שטארבן 
גאָר קייגמאָל ניט, ישעיהו, עמוס לעבן נאָך היינט, 

און נאָך װאָס: טשאַרלז דאַרװין לערנט אונדז, אַז אַלץ אין דער נאַטור און 
אין לעבן ענדערט זיך, בייט זיך, אַנטװיקלט זיך; אַז יעדע דערשיינונג, יעדע עב- 
דערונג איז אַ רעזולטאַט פון אַ געוויסער סיבה, פון אַ סיבה, װאָס האָט אַרױסגע- 
דופן דעם דאָזיקן רעזולטאַט, און אַז יעדער רעזולטאַט פון אַ געוויסער סיבה 
ווערט גלייך אַ סיבה פון אַ נייעם רעזולטאַט, און אַזױ אָן אַ סוף און אָן אַ ברעג. 
אַווי גייט אָן דאָס לעבן, גוט, גערעכט, מיר זעען עס אָפּטמאָל מיט אונדוערע 
אויגן... אָבער װאָס איז געווען די ערשטע סיבה, פון װאַנען איז זי ,אַרױסגע- 
שפּרונגען", װאָס איז געווען די ערשטע סיבה, װאָס האָט געלאזן אין גאַנג אָט די 
קייט פון סיבות און רעזולטאַטן? װי האָט זיך עס אָנגעהייבן? זאָל חלילה די ערשטע 
סיבה פֿאַרשװווינדן, אָן װאָס װועט בלייבן , הענגען" די גאַנצע קייט פון סיבות 
און רעזולטאַטן? זאָל זיך ערגעץ וואו אין מיטן איבעררייסן די דאָזיקע קייט, זאָל 
פאַרשווינדן איין סיבה, צי איין רעזולטאָט אין מיטן דער דאָזיקער קייט, איז 
דאך אויס, קאַפּוט, ניטאָ דעמאָלט קיין סיבה, װאָס זאָל אַרױסרופן, און ניטאָ קיין 
רעזולטאַט זיך צו פֿאַרװאַנדלען אין אַ סיבה -- דער גאַנג, דאָס לעבן שטעלט זיך 
אָפּו ניט אַנדערש, אַז דער, צי דאָס, װאָס האָט געשאַפן די ערשטע סיבה, האָט 
געהאַט אַ פּלאַן, אויסגערעכנט דעם גאַנג, דאָס לעבן אַזױי אַז אַן אומגליק זאָל 
ניט געשען. ער איז שוין געווען דער אמתער אינזשיניער. און די סיבה מוז דאָך 
עקזיסטירן אייכיק אָדער אַזױ לאַנג, אויף לאַנג דער הגאינזשיניער. האָט 
װויסגעפּלאַנירט. אָט האָט מען אִמאָל אַנדערש באַנומען אַן אַטאָם, מען האָט עס 

מ. ב לאָשטיין 


געהאַלטן פאַר אומטײילבאַר, ווייזט זיך אַרױס, אַז אַן אַטאָם איו טײלבאַר, מען 
קאָן אים שפּאַלטן, און נאָך מער -- ער פאַרמאָגט אַ מאוימדיקע קראַפּט, װאָס 
וועט מיט דער צייט פאַרבײיטן עלעקטריע, גאַז, קוילן, װאָס װעט וייזן וואונדער 
איבער וואונדער, מיר בייטן ניט דעם נאָמען פון אַטאָם, כאָטש מיר פֿאַרשטײען 
אַז דאָס, װאָס אונדזערע אור-אור-עלטערן האָבן באַנומען אונטער אַטאָם, איז ניט 
דאָס, װאָס מיר זעען אין אים. פאַר טויזנטער יאָרן, און אפשר מיליאָנען יאָרן 
האָבן מענטשן געהאַלטן פאַר דער ערשטער סיבה, צי פאַר דעם אינזשיניער, װאָס 
האָט געשאַפן די ערשטע סיבה -- גאָט; געווען,. משמעות, טויזנטער, צי מיליאָנען. 
יאָרן, ווען מענטשן האָבן געהאַלטן פאַר גאָט פייער, שטיינער, אָדער געהאַלטן אַז גאָט 
געפינט זיך פון צייט צו צייט אין אַ שטיין, און געבעטן, געדאַװונט צום שטיין, גע- 
שאַפֿן גאַנצע פּאַלאַצן אויף בערג פאַר גאָט צי פאַר זייערע געטער, וען זיי האָבן 
געהאַלטן פון אַ סך געטער. מיר פאַרשטייען אַנדערש און באַנעמען אַנדערש גאָט, 
-- איז צו װאָס בייטן דעם נאָמען פון דעם שאַפער פון דער ערשטער סיבה? דער 
פאַקט, װאָס מענטשן זוכן גאָט, איז אויך אַ סימן אַז פאַראַן אַ גאָט אויף דער 
װעלט; וי וואגן עס מענטשן אָפּצולײקענען גאָט, בעת אפילו אויפן שכל לייגט זיך, 
אַז פאַראַן דער, צי דאָס, װאָס האָט געלאָזן די וועלט און דאָס לעבן אין גאַנג, גיט 
גערעדט שוין, װאָס דאָס געפיל בענקט נאָך דעם, ציט זיך צו דעם אין משך פון 
מיליאָנען יאָרן. 

ב. סילװערמאַן ברענגט, אַז דער כעמישער צװאַמענשטעל פון מענטשלעכן 
קערפּער איז 65 פּראַצענט זױיערשטאָף, 18 פּראָצענט קױלנשטאָף, 10 פּראָצענט 
װאַסערשטאָף, 2 פּראָצענט שטיקשטאָף, 1.5 פּראָצענט קאלך, 1 פּראָצענט פאָספאָר, 
5 פּראַצענט פּאָטאַש, 0,25 פּריאָצענט שוועבל, 0,0004 פּראָצענט יאָדע, 0,15 
פּראָצעגט סאָדע, 0.5 פּראָצענט כלאָר, 0.5 פּראָצענט מאַגנעױע ,0,004 פּראַצענט 
אייון. נו דענקט יאר, אַז אָט דער כעמישער באַשטאַנדטײל פון מענטשלעכן קערפּער, 
װאָס דער ווערט זיינער איז היינט אַ דאָלער מיט 25 סענט, אָדער װי רבי ראָלאַנד 
גיטעלסאָן האַלט, נאָר גיינציק סענט, נו, דענקט איר, -- פרעגט רבי ראָלאַנד 
גיטעלסאָן, -- אַז די דאָזיקע כעמישע סובסטאַנץ פאַרמאָגט אין זיך גרייטקייט זיף 
מקריב צו זיין פאַר אַ אידעאַל, ליב האָבן מענטשן, בענקט, רופט, האָפט, ווערט 
באַגײסטערט, צי פאַרמאָגט נאָך עפּעס, אָט די דאָזיקע סובסטאַנץ, נאָך עפּעס, װאָט 
מען קאָן ניט וועגן און מעסטן, װאָס איז ניט קיין מאַטעריע, האָט ניט קיין פאָרם, 
אָט װי דער רמבם רעדט ועגן דעם אייבערשטן? דענקט איר ניט, אַז דאָס, װאָס 
בענקט און ליבט, ווערט באַגײסטערט און איז גרייט זיך מקריב צו זיין, האָפט און 
אַזױ ווייטער, -- איז אַ פונק פון אָט דעם אייבערשטן אין מענטשן? דענקט איר 
ניט, אַז דער פונק, אַנטליען פון הימל, דער דאָזיקער ניצוץ פון דעם אייבערשטן, 
מוז אויך פאַרמאָגן אין זיך אייביקייט? און אויב אייביקייט --- איז פאַרװאָס גיט 
הייליקייט? און אויב אייביקייט און הייליקייט, פאַרװאָס זאָל זיך ניט לייגן אויפן 
| שכל אפילו, אַז דער פונק קערט זיך אום נאָכן , טויט" פון מענטשן צו זיין מקור, 
וי דער קערפּער, דאָס פיזישע, צו איר , דירה", צו איר מקור? אײיביק , לעבט" 

אַ לערער רעדט זיך אַראָפ פון האַרצן 


ניט דער װאַלד ער ווערט גאָר פאַרװאַנדלט אין קוילן, אין אויל, אין גאַז. אײביק 
, לעבן" די ענדערונגען. די בייטענישן; אייניק איז נאָר דאָס אַרױסציען זיך און 
אַרײנציען" זיך אין גייע דורות, אָדער אין ענדערן די ,פּנימער", די פאָרמען, 
דעם אויסוען, אַזױ אַז אויב מיר שטאַרבן ניט, לעבן אײביק, פאַרשטייען מיר 
אונטער תחית המתים ניט אַן אויפשטיין פון קבר, נאָר אַן איבערקלייבן זיך אין 
אָן אַנדער מין לעבן", אַז פאַראַן פאַרשײדענע װאַריאַציעס פון לעבן / 

א. גאָלאָמב שרייבט: , גיטאָ קיין אייביקייט אין דער נאַטור, ניט דער טייך, 
ניט דער בוים, ניט דער װאַלד, -- זי פּאַרשװוינדן און ווערן געבוירן אין אַן אַנדער 
פאָרמע. אַלץ בייט זיך, אַלץ ענדערט זיך, אַלץ געפינט זיך אין אײביקן שטראָם 
פון כסדרדיקע ענדערונגען אין אַן אײביקן פּראָצעס פון טראַנטפאָרמאַציע", און 
אַז ,, דאָט אייביקע פון טייך איז דער פּראָצעס פון שטראָמען: דער אָנטײיל פון 
איטלעכן טראָפן װאַסער איז זיין חלק אין דעם שטראָם, די אייביקייט פון גייסט 
איז אין פּראָצעס פון שטױאָמען, און דאָס חי עולם פון יעדן יחיד איז זיין חלק 
אין פּראַצעס". וי איך פאַרשטיי זיין עסיי,. איז אײיביק נאָר דאָס עצם לעבף. 
שטאַרבט אָפּ עפּעס אין יחיד, ענדערט זיך װאָס אין יחיד, פאַרװאַנדלט זיך עס 
אין עפּעס אַנדערש, אַזױ איז אויך מיטן עצם מענטשן; דאָס װאָס איז ;אָפּגע- 
שטארבן", דאָס װאָס איז פאַרװאַנדלט געװאָרן אין עפּעס אַנדערש, איז אויפגע" 
שטאַנען תחית המתים, טויט איו נאָר אַן ענדערונג. איך פאַרשװוינד, אָבער איך. 
קום גלייך צוריק און ווער ווידער אַ טייל פון חי עולם. אײיביק זיינען ניט קעגג- 
שטאַנדן, זאַכן, נאָר ענדערונגען, פּראָצעסן. ווייטער שרייבט א. גאָלאָמב, אַו 
, אונדזער יידישקייט האָט תמיד מיט אַלע מיטלען זיך באַמיט צו באַזײטיקן יעדע 
גשמיות,. יעדע מאַטעריאַליסטישע פאָרשטעלונג", ניט משה איז פאַר אונדז וויכ- 
טיק, נאָר זיין גייסט. מיר פאַרהײיליקן אפילו ניט דעם באַרג, ואו ער איז גע" 
שטאָרבן און איז באַערדיקט געװאָרן. זעט איר, הר סני, דער באַרג איז אונדו 
הייליק, ליב, מיר דערמאָנען אים אַ סך מאָל אין אונדזערע תפילות, אָבער ניט 
יענעם באַרג; ניט מיט גװאַלד האָבן אונדזערע גאונים געזוכט אַרױסצורײַסן פון. 
די הערצער פון די מאָסן דעם גשמיותדיקן תחית המתים, זיי האָבן פאַרשטאַנען, 
אַז װאָס ווייטער און װאָס מער מען װעט לערנען, אַלץ טיפער װעט מען פאַרשטיין 
דעם ענין תחית המתים. און עס איז אמת, אַז אין חדש תחת השמש, אַז ניטאָ קיין 
נייעס אויף דער וועלט, מען איז נאָר באַהילפיק דעם אייבערשטן אין מחדש זיין 
נכל יום בטובו מעשה בראשית, אַז מען באַנײט נאָר יעדן טאָג דאָס, װאָס איו 
באַשאַפן געװאָרן ביי דער ערשטער סיבה, װאָס דער גרויסער הימלשער אינזשיניער 
האָט פאַרלייגט פֿאַר אונדז; אויב, הײיסט עס, עס איו אמת, אַז אין חדש תחת 
השמש, מעגן מיר פאַרשטײן, אַז די וועלט איז באַשאַפן געװאָרן אויפן פּרינציפּ 
פון , טויט" און ,תחית המתים", װאָס מיינען מיינט עס אויף ענדערונגנען און 
פאַרװאַנדלונגען, אויף דעם פּרינציפּ נאָר. 

איך דאַוף אייך ניט זאָגן, אַז דער סטודענט האָט פאַרשריבן יעדעס װאָרט 
און געזאָגט, אַז דער העברעאישער לערער האָט אים יענעם אַװנט אַרויפגעפירט 

אויף אַ דרך, װאָס ער װועט, משמעות, זיין גאַנץ לעבן ווידמען דעם דאָזיקן דרך. 

די נאָטיצן, װאָס איך פלעג שאַפן יעדן מוצאי שבת, טלעג איך דורכקוקן 
אויפזוכן די קװאַלן, אויף וועלכע דער אָדער יענער פלעגט זיך באַרופן. איך האָב 
גענומען פאַרשטיין דעם זין פון די שיר המעלותן, װאָס מען פלעגט אויסהענגען 
אין אַ שטוב איבערן בעט פון אַ יולדת, דעם זין פון מזוזות, דעם זין פון דאַװנען 
פון מקיים זיין מצוות, פון מנהגים. איך האָב גענומען פאַרשטײן, אַז דאָס אַלץ 
מוז היטן דעם מענטשן, ווייל דאָס ערדישע אין אים רייסט אים אויף אַראָפּ. די 
באַקװעמלעכקײיטן אין לעבן, די שפע, די אַנטדעקונגען האָכן אַזױי פריטשמעליעט 
דעם מענטשן, אַז ער האָט גענומען טראַכטן, אַז ער איזן בכוה ,איבערצוקערן 
וועלטן, נו, האָט ער אויסראמענדיק , דעם ,חמץ. -- יידישקייט -- פון שטוףם 
און פוֹן לעבן, אָפּקערנדיק זיך פון די איײיביקע אמתן און װוערטן, זיך טאַקע , פאַר: 
בלאַנדזשעט". דער מענטש האָט אָבער גענומען די לעצטע אאָרן זען, אַז לא זו 
הדרך, אַז די נייע וועגן ברענגען ניט קיין גליק אין לעב ער האָט גענומען זען, 
אַז אַלץ, װאָס אים איז ליב און הייליק קומט גאָר פון הימל; ער האָט גענומען 
זען אין זיין העכסטן אידעאַל, אין סאָציאָליזם, דאָס , קינד" פון דער , מוטער", 
פון אמונה. : 

צווישן די געסט, ביי איינעם פון די אָװונטן, איז געווען אַ מענטש, װאָס זיין 
גאַנץ לעבן ווידמעט ער נאַטורװיסנשאַפט. וועגן אים דערציילט מען אַז ער קאָן 
! אין מיטן שמועס מיט עמעצן פּלוצלונג נעלם וערן, פאַרשווינדן. ער ויצט טאַקע 
לעבן אייך, ער הערט זיך צו צו אייערע רייד, אָבער נאָר קערפּערלעך איז ער דאָ 
-- זיינע געדאַנקען האָבן אים , אַװעקגעטראָגן" ערגעץוואו,. וייט, וױייט, אין 
דער אמתן איז ער גאָר ,אַװעקגעפאָרן", אים איז איינגעפאַלן אַ וועלכער-עס:אין 
געדאַנק וועגן אַ פליגעלע, צי אַ פישעלע, צי גאָר וועגן אַ געוויסן שטערן, נו, איז 
ער דאָרטן, ער שאָקלט צו דעם קאָפּ צו אייערע רייד, איר זעט אָבער, אַז דער 
מענטש אִיוֹ אַ , ניט-היגער".. דאָ אָבער האָט מען געזען אַז ער הערט זיך צי 
צו אונדזערע שמועסן מיט האַרץ, אַז ער איז קיין איין מאָל ניט , פאַרשוואונדן". 
ניט איין מאָל האָט מען געזען, אַז ער וויל עפּעס זאָגן.. אָבער ער איז ניט געווען 
דער איינציקער, װאָס האָט דעם אָדער יענעם געװאַלט אַרײנפאַלן אין די רייד, 
אָבער די מדברים פלעגן זיך אַזוֹ , צעקאָכן", אַז זיי פלעגן אפילו ניט ערף 
ווען עמעצער פלעגט זיי יאָ אַרײנפאַלן אין די רייד, ווען עמעצער פלעגט זי יאָ 
איבעררייסן. סוף כל סוף האָט זיך דער אייבערשטער מרחם געווען אויף אונדזער 
נאַטוראַליסט, ער האָט סוף כל סוף דאָך געקראָגן די געלעגנהייט אַריינצוברענגען : 
זיינס אין וויכוח, | 

ווייסט איר, -- האָט עֶר אָנגעהויבן זיין שמועס, -- וייסט איר, אַז דער 
אומקרייז פון דער װעלט, פון דעם אוניווערס איז 40 מיט איין און פערציק נולן 
הינטער דעם 40, אַזױ פיל מייל האַלט דער אומקרייז פון דער װעלט; מען זאָנט 
אונדז אויך, אַז עס איז פאַראַן אַ ביליאָן, איר הערט -- אַ ביליאָן שטערן, װאָס 
זיינען אַזױ גרויס און ליכּטיק וי די זון; איר הערט -- א ביליאָן זונען.. דאָס 

זיינען די גרויסע שטערן, די גרייס פון דער זון. געוויינלעכע שטערן קאָן מען אין 
אַ קלאָרער ליכטיקער נאַכט זען צוויי טויונט, דורך אַ טעלעסקאָפּ קאָן מען שוין 
זען אַ מיליאָן שטערן, דורך דעם מאָונטיװילסאָן טעלעסקאָפּ קאַן מען שוין זען 
הונדערט מיליאָן שטערן. ווייסט איר אויך, אַז אַ רייזע צו דער זון, צו דער זוך, 
װאָס איז איינע פון טויזנטער מיליאַנען זוגען, דאָרף, פליענדיק מיט דער שנעל- 
קייט פון אַרום 9 מיליאָן מייל אַ מיגוט, דויערן 10 מיגוט, אַ מהלך פון אַרום 93 
מיליאָן מייל, דאָס איז צו דער נעענטסטער זון. מיט דער זעלביקער שגעלקייט 
צו פליען (מיט דער שעלקייט פון 160 טויזנט מייל אַ סעקונדע, אַרום 9 מיליאָן 
מייל אַ מינוט) דאַרף געדויערן הונדערט טויזנט יאָר צו דערגרייכן דעם ווייסן שטעג 
פון שטערן (מילקי-וויי); אוּן צו דערגרייכן דעם שכנישן גאַלאַקס, האַלטן אַסטראַ- 
נאָמען, אַז עס דאַרף דויערן א מיליאָן יאָר. נו, איז טאַקע ניט אמת, אַז השמים. 
מספרים כבודו, די הימלען אַליין ווייזן די וואונדער פון גאָטס באַשאַףן די אַס- 
טראָנאָמען זאָגן אונדז, אַז די זון שיקט אַרױס, אונדזער נאָענטסטע זון שיקט אַרױס 
אַזױ פיל טגערגיע אין איין שׂעה, װאָס מען וואלט קאָנען אַרױסקריגן פון 20 
| בילואָן, ניט מיליאָן, נאָר ביליאָן טאָן קוילן, איר הערט! ניו-מעקסיק אַלײן קאָן 
פון זון-ראדיאציע ארויסגעבן אין אַ יאר איבער 10 טריליאָן (ניט מיליאָן. ניט 
ביליאָן, נאָר 10 טריליאָן) פערד-קראַפט, דער ים, לערנט מען אונדז, פאַרמאַנט 
אין זיך נאָר מאַגנעטיזט אַלײן אַוױי פיל, אַז ווען מען נעמט אַרױס הונדערט מיליאָן 
טאָן אַ יאָר, וואלט עס געקלעקט פאַר 4 טויזנט דורות אויף אָרום הונדערט טויזנט 
יאָר; די ענערגיע פון אַ שטיקל אוראַניום, די גרויס פון גאָלף-פּילקע, פאַרמאָגט 
אין זיך די קראַפט פון אַ האלבן מיליאָן גאַלאָן אויל, אָדער דריי טויזנט טאָן 
קױילן; איין שטיקל, די גרויס פון אַ גאָלף-פילקע... ניט ווייט פון אונדז (ניט ווייט..) 
שיקט אַ געוויסער שטערן רעגלמעסיק אַרױס אַ שטראַל ליכט פון זיך, װאָס לויפט 
מיט דער שנעלקייט פון 185 טויזנט מייל אַ סעקונדע, און עס דאַרף דאָך דויערן 
4 יאָר, איידער דער שטראל קומט אָן צו אונדו... א נו, רעכנט אויס דעם מהלך.. 
מיר גרויסן זיך, אַז די , נעוואהא" (די מיססילע כלי זין) קאָן פליען מיט דער 
שנעלקייט פון צוויי טויזנט מייל אַ שעה, פאַרגלייכט עס מיט 185 טויזגט מייל אַ 
סעקונדע... מיר גרויסן זיך, װאָס ימיר קאָנען זיך שוין אויפהייבן מיט דער ,נע- 
וואהא" 80 טויזנט פוס, 23 מייל אין דער הויך, פאַרגלייכט עס מיט 93 מיליאָן 
מייל צו דער ערשטער פון דעם מיליאָן זונען. 


דער באַרימטער פיזיקער דזשיימס דזשינס זאָגט, אַז אַלע אין דעם באַשאַף איז 
אַזױ געניאַל געטלעך אויסגעחשבונט, אַז אַ צוזאַמענשטױס צװוישן די ביליאָנען 
שטערן און זוונען קאָן אפשר פאָרקומען איין מאָל אין 6 מיט 17 יאָר (6 מיט 17 
נולן!, איך 600000000000000000,, איין מאָל אין אַזױ פיל יאָרן, אפשר איין מאָל 
אין 600 קװאַטריליאָן יאָרן.. און איז דען ניט קיין וואונדער, װי רעגולער די צו- 
פֿלוסן און אָפּפלוסן אין ים קומען פאָר? רעגולער אויף סעקונדעס, אויסגעחשבונט, 
עס איז ניט ווייט פון , געלעכטער", מען זאָל שוין האָבן דערפונדן אַ זון-באַטע- 
ריש, װאָס װעט קאַנען אַרויסקריגן פון דער זון א מיליאָן מאָל מער עלעקטרישע 

קראַפּט, וי פון דער שוין דערפונדענער אַטאָמישער באַטעריע, אַ מיליאָן מאָל 
מער! וויי װאָלט געווען צו אונדז, זאָגן אונדז די געלערנטע, ווען די ערד דרייט 
זיך ניט טויונט מייל אַ שעה אַרום דער זון, נאָר דריי חונדערט מייל, וי וואלט 
געווען צו אונדז, ווען די זון גיט ניט קיין 12 טויזנט גראד פאַרנהייט היץ, נאָר אַ 
קאַפּעטשקע מער, | 

מיר האַלטן אין איין געפינען, אין איין אַנטדעקן, מיר קאָנען שוין רעגולירן, 
עס זאָל בעסער װאַקסן, מער װאַקטן, -- אָבער דעם כוח פון אַלע פוהות, דעם 
סוד פון אַלצ סודות, די קראַפט, װאָס רופט אַרױס דאָס װאַקסן, די קראַפט װאָס 
רעגולירט, װאָס קאָמבינירט, צעטיילט, פאַראײיגיקט זיך, דעם סוד, וי אַלץ אין 
דער נאַטור ציט זיך צו לעבן, צום װאַקסן, דעם סוד, װי זאַפט עס אין זיך אַריין 
שטראַלן, -- די סודות זיינען דאך פּשוט געטלעך! עס איו דאך לעכערלעך צו 
טראַכטן, אַז דאָס האָט זיך פון זיך אַלײן געשאַפּן, פון זיך אַלײן אָן אַ באַשאַמער. 
מענטשן, װאָס האָבן געזען די גװאַלדיק מעכטיקע , סעקװאיאָס", ביימעף אין קאַ- 
ליפאָרניע און אין אָרעגאָן, האָבן באַוואונדערט די דאָזיקע ביימער, װאָס אייניקע 
האַלטן, אַז זיי זיינען די עלטסטע אויף דער ועלט. די זעלביקע מענטשן וואלטן 
נאָך מער באַוואונדערט די קערנלעך, פון וועלכע די דאָזיקע ביימער װאַקסן אַרױס, 
זיי זיינען אַווינע פיצינקע, אַז זעקס טויזנט זיבן הונדערט וועגן צוזאַמען נאָר איין 
אונץ.., פון איין אונץ קערנדלעך קאָן זיך צעװאַקסן אַ מעכטיקער װאַלד אַ גאַנצער. 
אָבער פאַראַן נאָך אַ גרעסערער וואונדער: מע ווייס, אַז נאָר 2 מאָלעקולעס (מען 
קאָן עס קוים אונטער אַ מעכטיקן מיקראָסקאָפּ זען) פון איין סובסטאַנץ און 4 פון 
אַן אַנדער סובסטאַנץ דעצידירן דעם געשלעכט פון אַ קינד, װאָס דאַרף געבוירן 
ווערן. און אָט האָט איר נאָך אַ וואונדער, װאָס צו שטוינען: איין מאָלעקולע פון אַ 
געוויסער סובסטאַנץ אין אַ מאַסע פון מיליאָן מיליאָנען מאָלעקולעס קאָן האָבן אַזאַ 
געװאַלדיקע ווירקונג, אַז דער איינציקער מאָלעקול קאָן ענדערן די גאַנצע זאַך. מיר 
ווייסן אויך, װאָס אַ מאָלעקולע פון אַ דריז, װאָס פליסט דירעקט אין בלוט אַרײין 
פון אַ מענטשן קאָן ענדערן, אָדער אָנהאַלטן דעם גאַנצן באַלאַנס פון אַ קערפּער, 
װאָס קאָן וועגן 200 פונט... נו זאָגט אַלייף 

יעדע 9 סעקונדן וערט, לוט דער סטאַטיסטיק, געבוירן אַ קינד אין די 
פאַראײיגיקטע שטאַטן. טראַכט זיך אַריין, װאָס פארא געטלעכער ואונדער עס 
שטעקט אין דעם, דאָס אייעלע פון דער מוטער איז אין דיאַמעטער 4 טויונטלעך 
פון אַן אינטש, איר הערט? נעמט אַ אינטש, און זייט זיך מטריח צעטיילט עס אויף 
טויזנט טיילן,,. און נעמט נאָר 4 אַזױנע טיילכעלעך, װאָס איר קאָנט אַזאַ ברעקעלע 
קוים זען אונטער דעם שטאַרקסטן מיקראָסקאָפּ,. דער מענלעכער ספּערם איו 85 
טויזנט מאָל קלענער פון אַן אייעלע... און דאָס װאַקטט זיך פונאַנדער אין דעם איג- 
געווייד פון דער מוטער אין , עפּעס אַזױנסט" מיט הענטעלעך, מיט פיסעלעך, מיט 
אייגעלעך, מיט אַ מיילכעלע, מיט אַ צינגעלע, מיט ליפּעלעך אאַ"וו, און שפּעטער 
לעבט עס, פילט עס, הערט עס, האָפּט עס, ליידט עס, פרייט זיך עס, ווערט באָגייס- 
טערט, , קערט ועלטן", פּשוט גרוי צו וערן פון דעם ואונדער. צואַמענגש- 

שטעלט איז דער דאָזיקער , עפּעס" פון איינצלנע , ציגל". איר קאָנט שווער אוג- 
טערשיידן די , ציגל" װאָס פון זיי אַנטװיקלען זיך לונגען אַ האַרץ, דריוןץ 
מוסקולן, ביינער, אויגן, װאָס זעען, אויערן, װאָס הערן. שוין גלייך נאָכן געבורט 
הייבן אָן געוויסע צעלן אָפּצושטאַרבן און עס הייבן אָן געבוירן צו װערן נייע ::עלן, 
און איז דען ניט קיין וואונדער דאָס װאַקסן? די אויגן, די אויערן, די פיסעלעך, 
דער קאָפּ, די הענט, יעדער אָרגאַן װאַקסט מער אָדער װייניקער פּראָפּאָרציאָנעל, 
דאָס אויג קיינמאָל ניט די גרויס פון קאָפּ, און די נאָז ניט די גרייס פון אַ 
האַנט אַא"וו, 
נעמט דעם לופטקילעראַפּאַראַט אין מענטשלעכן קערפּער. דער מענטש אַנט- 

וויקלט אין זיך אַזױ פיל היץ, אַז מען וואלט מיט דער היץ געקאָנט אויפקאָכן אַ 
מיטאָג. נו, איז אין מארך (און דער מארך אַלין איז דען ניט קיין געטלעך באַשאַף?) 
פאַראַן אַ מין טערמאָסטאַט, װאָס איז פאַרבונדן מיט יעדן טייל פון קערפּער, ער 
רעגולירט די היץ און די קעלט צו געזונט פון מענטשן. קוקט זיך צו, וי קאָאָרדי- 
נירט און סיסטעמאַטיש עס אַרבעטן די בלוט- קעמערלעך. נעמט איין טראָפּן בלוט 
אונטערן מיקראָסקאָפּ, איר געפינט דאָרטן אַ גאַנצע וועלט: 5 מיליאָן בלוט-צעלן 
פאַרמאָגט אַ טראָפּן בלוט, און 5 מיליאָן מאָל 5 מיליאָן אַזױנע פאַרמאָגט דער 
מענטש. יעדע סעקונדע (איר הערט, יעדע סעקונדע!) װוערן 10 מיליאָן פאַרניב- 
טעט, ניין, מיינע טייערינקע, ניט קיין פּשוטער , אינזשיניער" האָט עס געקאָנט 
שאַפן! 

אָט זייט איר, למשל, זייער פאַרנומען, איר לויפט, איר. האוועט אָבער אין 
אייך יאָ, אין אייך, אַרבעט די ,פאַבריק", אין אייך. זייט איר אין די מיטעלע 
יאָרן שלאָגט אייער האַרץ, אָן אויפהער, 104 טויזנט מאָל אין טאָג. אייער בלוט . 
לויפט אין אייך אַרום, האָט אַרומגעװאַנדערט, אַרומגעפירט ,סחורה", צוגע- 
שטעלט די , סחורה", גענומען צוריק דורכן בלוט אָפּגעניצטע ,סחורה" אֶפֹּצו- 
-פרישן עס, אָפּצורײניקן עס, אייער בלוט האָט אין משך פון טאָג אין אייך ,גע- 
מאַכט", אַרומגעשמײעט אַרומגעלאָפן 170 מיליאָן מייל: איר האָט 23 טויזנט מאָל 
(יאָ, 22 טויזנט מאָל, איר הערט.) געאָטעמט, איר האָט אַרײנגעאָטעמט 400 קוביק 
מוס לופט, איר האָט באַשעפטיקט 7 מיליאָן מארך-קעמערלעך (הויפּט-אָנגעשטעל- 
טע אין אייער , געשעפט", ריכטיקער, אין אייער , פאַבריק") דאָס אַלץ, בעת איר 
אַלײן זייט גאָר גװאַלדיק פאַרנומען מיט אַן אַרבעט אויסער אייך, אוֹן ניט נאָר 
פיזיש, איר האָט אויך גייסטיק אין זיך געאַרבעט, אִיר האָט בעת מעשה ,באַ- 
שעפטיקט" אייערע ,אַפּאַראָטן" פון הערן און זע פון פילן און טראַכטן -- 
גװואַלד, װוי האָט איר עס גאָר געקאָנט אויסהאַלטן? און דאך... דער , אינזשעניער" 
האָט פאַרלייגט אין אייך דעם כוח דאָס אַלץ דורכצופירן, 

נעמט דעם פאַרדייאונג-פּראָצעס, די גאַל שפּילט דאָ אַ זייער וויכטיקע ראָל, 
וי נאָר עס שאַפט זיך אַ פאָדערונג אויף גאל, וי נאָר די באַשטעלונג קומט אָן 
(און דאָס אַלין איז דען קיין וואונדער ניט:) װערט גלייך אַרױסגעשיקט אַ ,טע- 
לעגראַמע? צום גאַליפענכער, אַרױסצושיקן , סחורה", גװאַלד, װי שיקט מען עס 


523 


מ. ב לאַשטיין 


אַרױיס די , טעלעגראַמע" און װי קומט עס אָן צום אַדרעסאַט?. וואו נעמט מען די 
,סחורה", און װוער גרייט זי צו? איז די מעשה אַזאַ: יעדע 10 סעקונדן (אויפן 
זייגער, װאָס?) ווערן מיליאָנען בלוט-קעמערלעך פארױצערט, פאַרניכטעט. די לע- 
בער קאָן ניט צוזען, עס זאָל עפּעס-:װאָס גיין אין ניוועץ, ציט זי אַרױס פון די 
טויטע בלוט-קעמערלעך דעם אייזן און אַנדערע כעמישע פּראָדוקטן און אַרבעט 
זיי איבער אין אַ מין געדיכטער מאַסע, דאָס שיקט זי אַריבער צום פּענכער (באַ- 
גאַזש, װאָס?), דער פענכער קאָנדענסירט עס אין אַ מער געדיכטער מאַסע, -- דאָס 
איז די גאַל, װאָס זאָל נאָר פּראָדוצירט ווערן צו פיל, צי צו וייניק, איז שלעכט, 
זייער שלעכט, 

ווייסט איר, למשל, אַז די אויגן פאַרמאָגן הונדערטער טויזנטער סענסיטיווע 
, דראָטן", װאָס דורך זיי װוערט איבערגעגעבן דעם מארך, ואו עס זיצט דער 
, גענערלאַישטאב", אַלץ, װאָס די אויגן זעען. ווייסט איר אויך, אַז דער מארך 
פאַרמאָגט אַרום 15 מיליאָן נערוו-בלוט קעמערלעך? און אַז דער אויער באַנוצט 
זיך מיט טויזנטער טענער-אויפנעמער? איר קאָנט זיך משער זיין וויפל שכירות 
מען צאָלט דאָרטן אין מיר צי אין אייך אויס, אָט די מיליאָנען און מיליאָנען 
באַשעפטיקטע ,אָנגעשטעלטע".. און זאָגט אַלײן, איז דען ניט צו שטוינען? איז 
דען ניט צו באַוואונדערן דעם , אינזשעניער אין הימל"? נו, און טראַכט זיך אַרײן, 
וי קאָמפּליצירט עס איז דאָס דערשמעקן דעם טעם? װי קאָמפּליצירט עס איז דער 
אָפּאַראַט אונדזערער, װאָס רעגולירט שטיומנגען, באַציאונגען, נייגונגען, אַנט- 
טוישונגען, די געפילן פון פרייד, פון צער, באַגײיסטערונג, ליבשאַפטן, צאָרן, כעס, 
האָפענונגען און פאַרצווייפלונגען?.. 

אַז מיין נאַטוראַליסט האָט דערזען אַז דער עולם איז זייר פאָראינטערע- 
סירט אין די דאָזיקע פאַקטן, האָט ער זיך פאַרנומען אויף אַן אַנדער געביט. ער 
האָט גענומען מאָלן, װאָס עס טוט זיך אָפּ אין קערפּער, ווען דער מענטש וװערט 
קראַנק. עס האָט יעדן פּשוט גענומען שווינדלען אין קאָפּ, ווען ער האָט גענומען 
דערציילן פון די , קראַנקנשװעסטער", וועגן די , דאָקטוירים" אין אונדז, ועגן 
די , שפּיטאָלן", וועגן "אמבולאַנסן", , אײנשפּריצונגען".; , זויער-שטאָף", ‏ אָפּע- 
ראַציעס"... איך בין ביכולת געווען אַרונטערצוכאַפּן אוין: אַ נאָטיץ איין פאַל, דעם 
פאָל, ווען מען פאַרשטעכט זיך אַ פינגער, דאָס איז ניט געווען אַזױ , קאָפּישװינד- 
לעריש" קאָמפּליצירט, אָט האָט איר, --- האָט ער געזאָגט, -- זיך אַרײנגעשטעקט 
אַ שטיקל האָלץ אין אַ פינגער. אויב איר האָט דעם שפּליטער גלייך אַרױסגע- 
שלעפּט, איז גוט, װעט מען אין אייך ניט אויפהייבן אַזאַ געװאַלד; וי איז אָבער, 
אַז איר האָט צו דעם קיין אכט ניט געשאָנקען, צי ניט באַמערקט, דאַן ברעכט אין 
אייך אויס אַ , מלחמה". איר האָט אין זיך אַ גאַנצע , רעטונג-בריגאַדע", אַ , גענע- 
ראַלישטאב" מיט אַן אַרמײ ,,אָפיצירן'' און , סאָלדאַטן", װאָס ווארפן זיך אין 
קאַמף מיטן ‏ אַגרעסאָר", װאָס האָט זיך אַריינגעריסן אין אייער , טעריטאָריש". 
איר דאַרפט וויסן, אַז מיטן שטיקל האלץ, מיטן שפּליטער האָט זיך אין אייך אויך 
אַרײנגעכאַפּט אַ גאַנצע אַרמײ באַקטעריעס, אָט די שדים און רוחות. װאָס ווארטן 

אַ לערער רעדט זיך אַראָפּ פון ה אַדצן 


נאָר אויף געלעגנהייטן זיך ,אַריינצושמוגלען" א צין אונדז, אַו דער גענעראַל-שטאב 
קריגט די ידיעה פון דער אינװאַױע" שיקט ער גלייך אַרױט אַ גרעסערן בלוט" 
טראַנספאָרט; פון דעם וערט דאָס אָרט פון דער אינװאַזיע" רויטער און װאַרעם, 
איר האָט עס זיכּער באַמערקט. די באַקטעריעס אַרבעטן אָבער מעשים, זיי זיינען - 
גװאַלדיק רירעוודיק, ענערגיש, זיי פאַרנעמען איין פּאָזיציע נאָך דער צוייטער, 
און רייסן זיך ווייטער און טיפער אין אייך. דורכן בלוט טוען זיי עס. דאָס אָרט 
ווערט , געשװאָלן" פון אָט די באַקטעריעס, די געשווילעכץ דריקט אויף אַ דער- 
בייאיקן נערוו, דער נערוו לאָזט װיסן דעם גענעראַלישטאב דורך זיין יי טאָן 
דאָ שיקט מען אַרױס די , נייטראַפילס", די ווייסע בלוט-קעמערלעך. זיי גליטשן זיך 
דורך, דווך די דינינקע, קאַפּילאַרעס, נעענטער צום ,שלאַכטפעלד", דאַן גייט די 
גאַנצע אַרמײי אַרױס אין אַן אָנגריף, עס פאַלן קרבנות פון ביידע זייטן. פון דער 
מאַסע טויטע שאַפט זיך עס די געלע מאַסיװע, צי פליסיקע ‏ אייטער", װי מיר 
דופן עס, אָדער מאַטעריע, וי אַנדערע רופן עס. די סטראַטעגיע פון די נייטרא- 
פילס איז אַ פּאַראַשוטיסטישע, זיי שפּרינגען אַרײן אין שונאס לאַגער; אַ סך פון 
זיי לייון זיך דאָרטן אויף, אָדער זי זאַפּן די באַקטעריעס אין זיך אַרין, נעמען 
, געפאַנגענע". אַז אַ סך באַקעריעס זיינען שוין טויט, צי געפאַנגען, שיקט דער גע- 
נעראַל-שטאַב אַרױס די , לימפּאָטײטט", אַן אַנדער מין ווייס בלוט, װאָס זייער 
עבודה איז צו שאַפן ניי געוועב, נייע הויט. מעדיצין, יאָדע, מארלע, בינט, קאָמ- 
פרעסן, -- דאָס אַלץ העלפט אַ סך די קעמפער, אָבער װאָס פארא נישטיקן װערט 
האָט עס אין פאַרגלייך מיט דעם, װאָס דער , אינזשעניער אין הימל" האָט אין 
אייןך פאַרלײיגט, אין פאַל פון אַן אומגליק. דער , ערדישער" דאָקטאָר מיט זיינע 
מיטלען העלפט אייך, זיכער העלפט ער, אָבער... דער דאָקטאָר פון אַלע דאָק- 
טוירים, דער הימלשער דאַקטאָר אייערּער איז דער אמתער דאָקטאָר, װאָס האָט 
ביים געבורט אייערן, שוין דאַן, פאַרלײגט אין אייך אַ מין , פוש-באטאן" (װי מען 
רופט היינט דעם אױטאָמאַטישן אָנשטעלן דעם אױטאָמאָביל), פאַרלײיגט אין אייך 
דאָס , קנעפּל", װאָס עפנט אויף די , שלאַכט" קעגן דעם ,אַגרעסאָר?, װאָס האָט 
זין אין אייך אַריינגעריסן. 
ווייטער, טייערינקע, -- האָט ער גענומען שטעלן פראָגן, --- װאָס זאָגט איר 
צו די װוינציקסטנס 20 געפיל-פעאיקייטן אין מענטשן פון זען, פון הערן פון 
אָנטאָפּן מיט דער האַנט און פילן, פון שמעקן, פון פילן אַ טעם, פילן פאַרגעניגף . 
פון הנאה האָבן, פון שאַפּן באַלאַנס, פון פילן קעלט, װאַרעמקײט, אַ װײַיטיק,. צער; 
אונזיזער הויט אַליין האָט די סענסיטיווקייט פון 1500 װיבראַציעס אין אַ סעקונדע 
(און הויט איז, װי איר ווייסט, אַ ,גראָבע" מאַטעריע), קאָנט איר זיך משער זיין, 
װוי קאָמפּליצירט עס זיינען אַנדערע געפילן; און װאָס זיינען אייערע געפילן ביים 
באגעגענען אַ מענטשן, אייער לינשאַפט צו דעם אָדעד יענעם, צו דער אָדער יע- 
נער, װאָס די געשמאַקן זיינען אַװױי אַנדערש, אַזױ. פאַרשיידן, אַז אָפּט פרעגן מיר, 
, װאָס זעט ער אין איר", , װאָס זעט זי אין אים" און איר קוועצטשט מיט די פּלײ- 
צעס, בעת ניטאָ װאָס צו קוועטשען מיט די פּלײצעס. דאָס װאָס איר זעט ניט, זעט 

מ. ב לאָשטיין 


זי, צי ער. אך, מיינע טייערע, אַ שוך אויפנייען דאַרף מען קענען און מען דאַרף 
דעם שוסטער; אַ הויז אויפבויען דאַרף מען האָבן מאַטעריאַל, דאַרף מען האָבן דעם 
בויער, -- נאָר די װעלט, האַלטן אַ סך, איז פון זיך אַליין געשאַפן געװאָרן. װי 
לייגט זיך עס גאָר אויפן זינען?.. און װאָס װעט איר זאָגן צו אַזאַ זאַך אין אונדז, 
װאָס מיר רופן עס זכרון? אויך אַ שטיק מאַטעריע נאָר, װאָס? וואו איז דער 
, סקלאד", דער פּלאַץ אין אונדז וואו עס רוען אין זייער רו (אַך, ,רוען" זיי) די 
אַלע איינדרוקן, איינגעזאַפּטע שטימונגען, אַלץ, װאָס מיר האָבן געלערנט; וואו איז 
עס דער אַפּאַראַט אין אונדז, װאָס דערמאָנט פּלוצלונג, װי געדענקען מיר מענטשן. 
פּנימער, כעמישע פאָרמולעס, פיזיקע, פילאָזאָפיעס, פסוקים, וואו? איז עס ניט 
געטלעך? 

דער עולם איז געזעסן פאַרגאַפט דערשראָקן פאַר די ואונדער אין אונדו 
אַלײין, װאָס מיר שמים מספרים כבודו? װאָס מיר די הימלען? -- אין אונדז אַלײן 
געפינען מיר אַזױ פיל וואונדער! אַז ער האָט גענומען, שוועבנדיק אין די הימלען. 
ווייטער דערציילן, און עס האָט שוין יענעם ;אָװונט" גענומען טאָגן, האָט מען 
געפילט, אַז ניטאָ אַזאַ כוח, װאָס זאָל אים אָפּשטעלן, און אַז דער עולם װעט זיך 
שווער קאָנען אויפהייבן פון די ערטער, ער האָט גענומען דערציילן פון דעם 
וואונדער אין אונדז, װי די מאנדלען גיסן אויס זייער זאַפט דירעקט אין בלוט 
אַרײן, און שטאַרקן און נערן און פלעגן און טרייבן אונטער די אָרגאַנען צו טאָך. 
זייער אַרבעט בשלמות. דאָ האָט װידעראַמאָל גענומען שווינדלען אין קאָפּ, ער 
אַלײן, האָט מען געזען, האָט זיך אױיסגעשלאָגן פון די כוחות, ניט פון דערציילן, 
נאָר פון דער פרייד, פון דעם התלהבות, פון זיין שוועבן אין די הימלען, מען האָט 
זיך שווערלעך אויפגעהויבן צו גיין אַהײםײ ‏ - 


דעם קומענדיקן מוצאי שבת איז דער נאַטוראַליסט מיינער ניט געקומען 

ער ווייס, האָט ער טעלעפאָנירט, אַז ער װעט זיך ניט קענען קאַנטראָלירן, ער װועט 
ווידער קומען מיט זיין ,תורה", זאָלן אַנדערע רעדן. ער האָט דעם עולם לעצטן 
מוצאי שבת פאַרמאַטערט, ער האָט געזען, אַז מען איז געווען זייער צופרידן פאַר- 
מאַטערט צו ווערן, אָבער עס איז צו פיל, 

דאָ איז אַרוסגעקומען אַן אַנדער נאַטוראַליסט, אַ פּראָפּעסאָר פון זאָאָלאָגיע. 
וועגן אים דערציילט מען, אַז אין זיין יוגנט און אין זיין קינדהייט האָט ער קיין 
סך יידיש וויסן ניט געקראָגן, האָט ער זיך צוֹ דעם צוגעכאַפּט אויף דער עלטער. 
זיין פרוי האָט אירער אַ פריינדין דערציילט, אַז ער האָט לעצטנס אויפגעגעבן זיין 
פּראָפּעסור, ער זיצט יום ולילה איבערן תנך, לייענט רבנישע דרשות, ער איז גע- 
װאָרן פרום, דאַװונט מיט כוונה יעדן טאָג, מען האָט געמווט איינפירן כשרות. זי 
דערציילט ווייטער, אַז זי טרעפט אים אָפט איבער אַ ספר מיט טרערן אין דל 
. אויגן, ער איז אַזױ גליקלעך, און דאָ נעמט ער איר מסביר זיין דעם ענין, װאָס: 
האָט אים אַזױ באַגײסטערט, 

אָנגעהױבן האָט ער יענעם מוצאי שבת מיטן פאָרלייען דר' מרדכי קאצט 
אַן אַרטיקל איבער לאַקס-פיש: 

א לערער רעדט זיך אַראָפּ פון האַר צן 


, דער יונגער לאַקספיש פאַרברענגט יאָרן לאַנג אין ים. דאַן קומט ער צוריק 
צום טייך, וואו ער איז געבוירן געװאָרן. ווער ברענגט אים צו יענעם אָרט! ער 
קומט אַהין אַלײן, אויב מען טראַנספערירט אים אין אַן אַנדער טייך, באַמערקט 
ער עס גלייך, ער רייסט זיך גלייך אויף צוריק, ער וייס, אַז ער איז ניט אויפן 
ריכטיקן אָרט. ער לאָזט זיך דאַן אַװעק שוימען, ער װעט דורכשוימען אַלע 
שטרויכלונגען, און קומען צום הױפּטשטראָם, פון װאַנען זיין טייכל פליסט אַרױס, 
און אַזױי אַרײינשװימען אין טייכל, וואו ער איז געבוירן געװאָרן. ווער האָט עס 
אים אַרײינגעגעבן די דאָזיקע אָריענְטאַציע-פעאיקייט! נאָך מער וואונדערלעך איז 
דער מאַרשרוט פון איינצלנע צעלך-פיש, װאָס זיי מאַכן דורך אין װאַסערן. זיי 
שווימען טויזנטער מיילן, ביז װאַנען לעבעדיקע באַשעפענישן קומען פון זי 
ארויס, אָדער שפּאַלטן זיך פון זיי אָפּ, ווידער איינצעליקע באַשעפענישן. עס איז 
דאך וואונדער איבער וואונדער, װי אַזאַ איינצעליקע באַשעפעניש פירט אָן מיט 
איר קאָמפּליצירטן לעבן. די איינצעליקע פישעלעך, װאָס קומען פון אײראָפּע, 
שווימען טויזנטער מיילן אין ים, ביז זיי קומען קיין בערמיודאַ. דאָרטן פּאָרן זי 
זיך, גיבן געבורט צו אַנדערע, און שטאַרבן. די נייגעבוירענע שווימען צוריק דורכך 
ים צו די טייכן, צו די סאזשעלקעס, פון װאַנען זייערע עלטערן זיינען געקומען, זי 
פאַרבלאַנדזשן קיינמאָל ניט", 


זי זיינען דאך דאָרטן קיינמאָל ניט געװען?! ער האָט אין זי אַריינגעגעבן 
די דאָזיקע פעאיקייטן צו געפינען דעם ועג? 


! דערציילט ד"ר י, בוקסבוים; אַז דריי קאַנאַדער געלערנטע האָבן געמאַכט 
סמנים אויף אַ האַלבן מיליאָן לאַקספיש, װאָס זיינען געבוירן געװאָרן אין פריי- 
זער-טייך. זיי האָבן דערקענט די פיש, װאָס זיינען נאָך יאָרן און יאָרן אַרומשװימען 
צוריקגעקומען. ניט אַלע זיינען צוריקגעקומען, אַ סך שטאַרבן אין שווימען, אַ סך 
ווערן אויפגעגעסן פון אַנדערע פיש, אָבער די, װאָס זיינען געבליבן לעבן, זיינען 
אַלע צוריקגעקומען און גענומען לייגן זייערע אייעלעך און אױיסשטאַרבן, װי קומט 
עס װאָס זיי זיינען צוריקגעקומען, װי האָבן זיי געפונען דעם וועג? װי קומט עס, 
װואָס זיי האָבן ניט פאַרבלאָנדזשעט ערגעץ-וואו אַנדערש און דאָרטן גענומען לייגך 
זייערע אייעלעך? מען האָט דורכגעפירט אַן עקספּערימענט מיט װאַסערן פון צוויל 
טייכן אין װיסקאָנסין. מען האָט פאַרשטאָפט די נעזעלעך פון די פיש מיט װאַטע: 
די פישעלעך האָבן גענומען בלאָנדזשען, ניט געפונען דאָס טייכעלע פון זייער 
געבורט. פאַרקערט, האָט מען זי אַרױסגעלאָון מיט ניט-פאַרשטאָפּטע נעזעלעך. 
האָבן זיי געפונען דאָס טיילעכע פון זייער געבורט. מען האָט אויף אַזאַ אופן אויס- 
געפונען, אַז דער חוש הריח שפּילט דאָ די הױפּטראָל, װער האָט עס אין זיי 
אַריינגעגעבן אַזאַ סענסיטיוון חוש הריח? מיר ווייסן פון אַ סך באַשעפענישן, װאָס 
זיינען געבענטשט מיט געוויסע פעאיקייטן, װאָס זיי דאַרפן עס אין לעבן זייערן. 
פישעלעך האָבן ניט קיין , מאַפּעס"... קאָנען ניט קיין , געאָגראַפיע?", קאָנען זיך 
ניט מאַכן קיין סמנים; דאָס װאַסער אין טייך איז , הימל און ערד און װאַסער", איז 
נאט אייך דעם חוש הריח! די װיסנשאַפּט-מענטשן האָבן ניט געקאַנט געפינען קיין 

מ. בלאַשטיין 


אונטערשייד אין די װואַסערן פון די צוויי עקספּערימענטאַלע טייכעלעך, די פישע- 
לעך האָבן אָבער יאָ דערשמעקט אַן אונטערשייד, און דערקאָנט זייער {שטעטל", 
געקומען צו זייערע ,לאַנדסלײט/,, | 

נעמט, למשל, דעם שטילן גאָלדענעם רעגן-פייפער אַ פויגל אַוֹאַ). זיי ווערן 
געבוירן אין אַלאַסקאַ, אָדער אין סיביר, איידער נאָך די יונגינקע קאָנען פליען 
ווייט, פליען פון זיי די עלטערן אַוועק אויף די האװאַיאישע אינדולען אין אַ גע- 
וויסן טאָג הייבן זיך אָט די יונגינקע פייגעלעך אויף און פליען איבערן אָקעאַן צו 
זייערע עלטערן, זיי האָבן האָבן די דאָזיקע נסיעה קיינמאָל פריער ניט געמאַכט, 
און דאך טרעפן זיי דעם וועג צו זייערע עלטערן. 
!= אָדער נעמט גאָר דעם כאַמעליאָן, מיט זיינע װאונדערבאַרע אויגן, װעלמן 
ער קאָן דרייען אין וועלכער ריכטונג ער וויל. און ניט נאָר דאָס: איין אויג קאָן 
קוקן אויף אַרױף, און דאָס צווייטע אויג קאָן גלייכצייטיק קוקן רעכטס צי לינקס: 
װי שפּיאָנען היטן זיי די אויגן פון זייערע שונאים,. מיט די אויגן מעסט דער 
כאַמעליאָן אויס גענוי אויף אַ הונדערטל אינטש די וייטקייט פון שונא, אָדער 
פון זיין קרבן, אויף וועלכן ער שפּיצט זיינע אויגן. האָט דער כאַמעליאָן אויך אַ 
צונג; אויך מיר מענטשן האָבן אָפט אַ צו לאַנגן צונג, אָבער דער כאַמעליאָן האָט 
אַ צונג לענגער פאַר זיין גאַנצן קערפּער. דערזעט ער אַ פליגעלע, דערלאַנגט ער 
בליצאַרטיק אַ שטעק אַרױס דעם צונג און פאַרטיק, -- איידער דאָס פליגעלע האָט 
צייט געהאַט צו זאָגן ווידוי, איז עס שוין ,נאָך אַלעמען"... דער כאַמעלעאָן האָט 
אויך די פעאיקייט צו בייטן זיין קאָליר, איז עס אויפן זאַמד, נעמט ער אָן זי 
פאַרב פון זאַמד; איז עס אין גראז -- איז ער גרין; דער שונא, צי דער קרבן 
קאָן זיין 2 טריט פון אים; זיי קאָנען אים ניט זען, ער אָבער יא - 

איך האַלט, אַז די טענה צום רבונו של עולם, װאָס ער עסקט זיך אַזױ מיטן 
מענטשן, װאָס ער פאָדערט פון אים, ער זאָל זיין גיט קיין סך נידעריקער פֿאַר 
אַ מלאָך, װאָס ער האָט אין אים אַרינגעגעבן אַן אומרואיקע נשמה אײביק צוֹ 
שטרעבן, אײביק צו זוכן, -- איך האַלט, אַז די טענה איז קיין טענה ניט. דער 
רבונו של עולם עסקט זיך מיט דעם קלענסטן חיהלע, מיטן קלענסטן פליגעלע, 
מיטן קלענסטן פישעלע: אין יעדערן האָט ער אַרינגעגעבן ספעציפישע איגנ" 
שאַפטן, װאָס פּשוט צוֹ שטוינען, און ניט נאָר אייגנשאַפטן, נאָר אויך ספּעציעלע 
כאַראַקטער-שטריכן. איך דאַרף אייך ניט זאָגן, אַז קעץ האָבן אַן אַנדער כאַראַקטעל 
וי הינט; און איר ווייסט דאך פון דעם שעפסעלע, װאָס האָט זיך באַקלאָגט פאַר 
גאָט, פאַרװאָס אַלע בעשעפענישן פאַרמאָגן אין זיך עפּעס-װאָס אַזױנס, מיט װאָס 
זיך צו פאַרטײידיקן קעגן שונאים, משמעות ביז עס װעט אױך אין זייער וועלטל 
קומען אַ והיה באחרית הימים, ווען אויך זיי װועלן איבערשמידן זייערע נעגל, צי 
ציינער, צי לאַפּעס, צי שטעכלקעס, צי הערנער -- אויף מכשירים זיך צו שאַפן 
שפּייז, ווייל נאָר אין שפּייז גייט עס, נאָר הונגעריקע באַשעפענישן באַפאַלן איר 
ווייסט דאך פון די קעץ אין קאַנדאָבלין, אין אױיסטראַליע, װאָס מען האָט זיי אַהין 
געבראַכט צו פאַרניכטן די מייז אין די פעלדער: װי נאָר די קעץ זיינען פעט גע- 

אַ לערער רעדט זיך אַראָפּ פון האַרצן 

װאָרן, זיך אַנגעגעסן צו זאַט, און זיך אפילו איבערגעגעטסן, ווייל די פעלדער זיינען 
געווען פאַרפלייצט מיט מייז, וי נאָר, הייסט עס, זיי זיינען זאַט געװאָרן, האָבן זיי. 
אויפגעהערט צו כאַפּן מייז,. זיך גאָר געגומען שפּילן מיט זיי,.. איר ווייסט, הייסט 
עס, פון דעם שעפסעלע, װאָט האָט זיך באַקלאָגט מאַר גאָט, אַז עט האָט ניט קין 
נעגל, ניט קיין הערנער, ניט קיין. שאַרפע ציינער. דער אייבערשטער װאָט אָנגע- 
נומען די טענה און צוגעזאָגט דעם שעפסעלע, אַז מהוים והלאה װעלן זי האָבן 
שאַרפע ציין און שאַרפע הערנער; די שעפסעלעך, די נייד געבוירענע. זי האָבן 
עס אָבער ניט געניצט, ניט. קיין האַרץ געהאַט איינצובייסן זיך אין עמעצן. װי. 
| - קומט אַזאַ שטריך צו זיי, האַ? װידעראַמאָל פון זיך אַלײן? באַשטײט דאך אויך דער 
קערפּער פון די שעפעלעך, צי פון די הינט, פון פיזישע, פון כעמישע פּראָדוקטן, 
פון זױיערשטאָף און פון סאָדאַ, פון קאַלך, פון שטיקשטאָף, פון כלאָר, זאָל זיין 
ניט אין ווערט פון אַ דאָלער מיט אַ פערטעלע, נאָר, זאָל זיין פון אַ פערטעלע, צי 
צוויי פערטעלעך, --- נו, װעט איר דאך צוגעבן, אַו ניט דאָס ערדישע אין הינטעלע, . 
אין פישעלע, אין כאַמעלעאָן, אין פויגל, אין אָדלער, אין שעפסעלע אין לייב, --- 
אוֹ ניט דאָס ערדישע ברענגט פון זיך אַרױס די אָדער יענע כאַראַקטער-שטױיכן 
אַז די שטריכן קומען פון אן אַנדער ספערעי. | 


אָט זאָגט אונדז דער באַוואוסטער געלערנטער דר' ווארען וויווער פון וויס" 
קאָנסין-אוניווערזיטעט, אַז , די װיסנשאַפט זוכט צו ענטפערן אויף דער פּראַגצ . 
, וי אַזזי?? וי אַזױ האָטפּמען דערפונדן װוי אויפצובויען אַן עראָפּלאַן, ער זאָל זיך. 
אויפהייבן און פליען אין דער לופטן, אָדער, למשל, װי לעבן די בלוטקעמערלעך; 
די װיסנשאַפט זוכט אויסצוגעפינען זי מענטשן, װי באַשעפענישן האַנדלען אין . 
| געוויסע סיטואַציעס. דאָס איז זייער וויכטיק. אמונה אָבער ווייזט אונדו און לערנט 
אונדז, װי דערהייבט מען זיך גייסטיק, װי קאָן מען זיך אויפהייבן פון דעם ער- 
דישן, וי קאָן מען אויפטויכן אין זיך צו לעבן עטיש, מאָראַליש, װאָס גוט איז און 
װאָס שלעכט. די װיסנשאַפט און אמונה זיינען ניט קיין צוויי קעגנגעזעצטע באַ. 
גריפן, זיי דערגאַנצן זיך איינע די אַנדערע. זאָגט טאַקע אַלבערט איינשטיין אַז ‏ 
,װויסנשאַפט אָן רעליגיע איז געליימט, רעליגיע אָן װיסנשאַפט איז בלינד" (צי- 
טירט לויט וו. נאַטאַנטאָן). אגב ציטירט װו. נאַטאַנסאָן אין דער זעלביקער אַרבעט 
זיינער , די געשטאַלט און די פּערזענלעכקייט אַלבערט איינשטיין" אייזיק נאַטאַ- 
נען, אַז , דער פאַקט, װאָס דער אונשוערס איז אַזױ שיין געצייכנט, אין חסכם מיט 
אַועלכע האַרמאָנישע געזעצן, מוז באַשטימען די עקויסטענץ פון אַ געטלעכער חכמה, 
די האַנט פון געטלעכן שאַפער", אַלבערט איינשטיין זאָגט אויך, אַז ,די װיסנשאַפט - 
לערנט דעם מענטשן דעם אומזין פון אָבערגלײיבנס, פון סופּערסטיציעס, אָבער 
גלויבן ענלעך צום רעליגיעזן געפיל אין מענטשן באַהערשט יעדן װיסנשאַפט- 
לער, ווען ער פֿאַרנעמט זיך ‏ מיט טיפע פאָרשונגען. דער העכערער גייסט, װאָט ‏ 
אַנטפּלעקט זיך אין דער דערפאַרונג, שטעלט מיט זיך פאָר מיין באַגריף פון גאָט", 


דער נאָבל "פּריזיגעווינער פּראָפּעסאָר ראָבערט מיליקאַן זאָגט, אַוֹ ‏ אמוגה 
און וויסנשאַפט זיינען צויי. שוועסטער, װאָס פירן די מענטשהייט צו א העכערן 

מ8. בלאָשטיין 


שענערן נאָבעלערן לעבן. די העכסטע געלעגנהייט גרייט צו דעם מענטשן אמונת". 
דער פּרעוידענּט פון װאַשינגטאָנער אוניווערזיטעט פּראָפּעסאָר א. ה. קאָמטטאָן 
זאָגט, אַז ,דער װיסנשאַפטלער נייטיקט זיך אין מוט און אין אינספּיראַציע. -- דאָס 
גיט אים אמונה". דער באַרימטער פיזיקער, דער דערפינדער פון קאָסמישע 
שטראַלן, דער נאָבל-פּריז-געװוינער װיקטאָר פ, העס זאָגט אונדז, אַז ,ווייל דער 
װויסנשאַפט-מענטש פאָרשט די נאַטור, איז אים ניט שווער צו באַוואונדערן די 
גרויסקייט פון גאָט?, : | 

דער װיצע-פּרעזידענט פון קאַליפאָרניער אוניווערזיטעט, פּראָפּעסאָר מאנרא 
ע. דועטש, זאָגט, אַז דער שמע ישראל, דער ואהבת לרעך, כמוך אַז דער , האָט 
אונדז דען ניט איין פאָטער באַשאַפן", אַז דער , האָבן מיר דען אַלע גיט אין 
פאָטער אין הימל", --- איז דער יסוד פון העכסטע אידעאַלן פון ברודערשאַפט און 
שלום, פון דעמאָקראַטיע און פון חשיבות פּאַר דער מענטשלעכער פּערזענלעכקייט. 
ער זאָגט אויך, אַז גלייבן אין גאָט העלפט דעם מענטשן זיך צו דערהייבן איבער 
דעם ערדישן, אמונה איז אין דעם זין דער בעסטער אינסטרומענט, 

= דער פּראָפּעסאָר פון פּאַסטער-אינסטיטוט, פ. לעקאמטע זאָגט, אַז דער מענטש 

װעט קיינמאָל אויף אַ רגע ניט פאַרגעסן, אַז אין אים איז פאַראַן אַ געטלעכער 
פונק, י 

אייזיק ניוטאָן זאָגט אונדן, אַז ער וייס ניט, װאָס די װעלט װעט אָגן 
וועגן אים, ער אָבער קוקט אויף זיך, װי אויף אַ קינד, װאָס שפּילט זיך ביים ברעג 
פון ים, װאָס געפינט פון צייט צו צייט פּערל, צי אַ שענערן שאָלעכץ-שעל, בעת 
דער גרויסער מעכטיקער אָקעאַן פון סודות ליגט זיך אַזױ פאַר אים, נאָך ניט 
אַנטדעקט. איך האָב אויך געלייענט ביי אַ װיסנשאַפטלער, אַז ער האַלט זיך בבחינת 
קינד, װאָס שעפט דאָס װאַסער פון אָקעאַן מיט אַ לעפל און דענקט, אַז ער ועט 
אים אַזױ אױיסשעפּן, 5 


יאָן מיר מעגן שטאָלץ זיין מיט אונדזער פּראָגרעס אין אַלע וויסנשאַפטן, 
מיט אונדזערע אַנטדעקונגען און דערפינדונגען, אָבער כדי עפּעס װאָס צו געפינען, 
דערפינדן, אַנטדעקן,. דאַרף דאָס עמעצער עס האָבן פאַרלײגט אין דער נאַטור, 
צי אין אונדז, מיר זאָלן קענען דערפינדן! | 

אָט האָט די אינדוסטריע, װאָס באַשעפטיקט זיך מיט פּראָדוצירן אפעלסינען- 
זאַפּט, געהאַט גרויסע צרות, ניט געוואוסט װי פּטור צו ווערן פון דער שאָלעכץ 
פון די אפעלסינען. אפילו צו פאַרברענען עס פלעגט אָנקומען זייער שווער און עס. 
פלעגט קאָסטן אַ סך געלט; נו, האָט מען איצט אויסגעפונען אַ מיטל צו פאַר- 
ווענדן די שאָלעכץ, מען שאַפט פון דער שאָלעכץ אויל, װאָס װערט געניצט אין 
5 אינדוסטריעס. מען שאַפט פון דעם איצט פאַרפומען, פאַרב,. טעם-עקסטראַק- 
סן, שפּייז פאַר בהמות, און װאָס ניט, 


אָס האָט די קופּער-אינדוסטריע זיך ניט געקאָנט אַן עצה געבן מיטן רויך, 
װאָס פלעגט פאַרסמען די פעלדער; די פאַרמער פלעגן אָפּט פּשוט רואינירט וערן, 

א לערער רעדט זיך אַראָפּ פון ה אַרצן 


האָט מען דערפונדן אַ מיטל, װי פון רויך צו שאַפן אַזאַ זױיערשטאָף, װאָס ברענגט 
אַרײין ריוח, און די פאָרמערס זיינען געראַטעװעט. : | 


דאָס איז אַלץ פיין, זייער פיין, אָבער ווען? וען דאָס זאָל אין אונדז ניט 
אַרוסרופן קיין פאַרריסנקייט, אַז דאָס זאָל אונדז ניט פאַרשיכורן, ניט לערנען. 
אַז מיר קאָנען זיך שאַפֿן אונדזער לעבן אָן דעם אייבערשטן, אַז מיר דאַרפן אים 
שוין ניט. די אַלע גליקן זיינען נאָר דעמאָלט גליקן, ווען דאָס לעבן איז געבויט 


אויף יושר און אמת, -אויף ליבע און ברידערלעכע באַציאונגען צוישן מענטש און 


מענטש, די דאָזיקע גליקן זיינען נאָר דעמאָלט גליקן, ווען מיר רייסן זיך ניט 


אָפּ פון הימל, פון דעם קװאָל פון ליכט און ליבע, װער מיר באַנעמען אַז דאָס 


אַלץ איז מעגלעך אין אַ װעלט. געשאַפן פון אַן , אינזשעניער", װאָס איז דער 
געטרייער -פאָטער און בריליאַנטענער פּעדאַנאָג, װאָס לאָוט דעם מענטשן דער" 
גרייכן דעם הימל באהבה, ניט ביראה, | | 
ניט איין מאָל, קומענדיק פון אַ מוצאי שבת אַהים, האָב איך איינשלאָפן 
ניט געקענט, בין איך אָפּגעזעסן ביזן טאָג אַרײן, קודם איבער די נאָטיצן װאָס 
איך פלעג זיך מאַכן בעת די שמועסן, והשנית, ווייל איך פלעג אַהײם קומען אַ 
דערשעפטער פון די איינדרוקן און פון באַגײסטערונג. נייע װעלטן, הערלעכע 
וועלטן, לויטערע הימלען פלעגן זיך פאַר מיר אַנטפּלעקן אין די דאָזיקע אָװנטן. 
אויב די רייד פון דעם קאָנסערװאַטיוון רב, פון דער רביצין פון דעם 
העברעאישן לערער; פון דעם עלטערן רב און פון אַנדערע פלעגן אויפדעקן די 


! וואונדער, די וואונדער און דעם צויבער, דאָס ליכט פון דער תורה, פון די נביאים 


און פון די כתובים; אויב די רייד פון דעם קאָנסערװאַטיוון רב און פון די אַנדערע 
האָבן אַזױ קלאָר, אַזױ בולט אַרױסגעבראַכט דעם טעות, װאָס מיר, וועלטלעכע יידן, 
מאַכן, ווען מיר רעדן פון וועלטלעכקייט, און פּראַקטיצירן סעקולאַרישקײט, און 
אַז אונדזער סאָציאַליזם איז נאָר אַ ‏ קינד", אמת אַ הערלעך קינד, פון דער 
הערלעכער מוטער, פון אמונה, אַז אונדזער ,וועלטלעכקייט" קאָן ניט פאַרז" 
כערן קיין המשך, קיין קיום; אַז מיר, דערצויגענע אין רעליגיעזע היימען, מיר, 
װאָס האָבן איינגעזאפט אין זיך תורה, קאָנען נאָך אָנגעפילט װערן מיט פרייד, 
מיט התלהבות פון אַ יידישן װאָרט, פון אַ יידישן ניגון, פון אַ מאמר חז"ל, פון 
דער יידישערל ליטעראַטור, קאָנען נאָך זיך מחיה זיין ביי אונדזערן אַ דריטן סדר, 
ווייל איבער אים שוועבט נאָך אין אונדז דער גייסט פון דעם סדר אין דער אַמאָ 
ליקער רעליגיעזער היים, -- אָבער פאַר אונדזערע קינדער מוז עס אַלץ קאַלט 
זיין ווייל עס פעלט אין דעם קדושה, װאָס דאָס ליכטיקט אַרױס נאָר פון אמונה, 
אויב דאָס האָב איך אַרױסגענומען פון זייערע רייד, האָב איך פון די פאַקטן, װאָס 
דער נאַטוראַליסט און דער זאָאָלאָג האָבן געבראַכט, דערפילט דעם , אינזשיניער 
אין הימל". אוב די ערשטע האָבן געװיזן די גרויסקייט, די טיפקייט, די היילי- 
קייט פון גאָטס װאָרט, װאָס רופט צו אַ נוסח אין לעבן, וועלנער קאָן ברענגען 
זין און גליק, האָבן די אַנדערע דעבאטאנטן מיך געבראַכט אַזש צום כסא הכבוד, 
צוִם רבונו של עולם אַלײן הי | - 

מ. ב לאָשטיין 


אין איינעם אַזאַ באַגינען, בלעטערנדיק אַלטע זשורגאַלן, האָכן איך זיך אָנ- 
געשטויסן אָן אַ בריוו-אויסטויש צווישן מנחם באריישא ע"ה אוֹן, אים צו לענגערע 
יאָרן, א. גאָלאָמבן. אַן אַלטער נומער , יידישע װאָרט" איז עס געווען. מנחם באריישא 
לויבט דאָרטן א, גאָלאָמבס אַ ספר. ער שרייבט דאָרטף , ליבער גאָלאָמב, דאָרט 
וואו איר פירט אַ ליניע פון אַ לעבעדיקעו יידישקייט דורך דורות, האָט איר גע" 
זאָגט אַ סך אייגנס, און זייער אָפט ביים לייענען ווערט ממש ליכטיק אין די אויגן, 
איר האָט פאַר אונדזער עולם געשאַפן אַ טיש-בוך, אַזאַ, מיט וועלכן װועט זיך ניט 
קענען שיידן, און פון וועלכן מען װעט כסדר קענען שעפּן. איך אַליין גרייט זיך 
אייניקע אידעען ביי אייך צו באָרגן. דאָס בוך איז אַ פונדאַמענטאַלער אויפבוי", 


איך האָב זיך דערמאָנט ביים לייענען אַז וען איך האָב דערהערט, אַז א. 
גאַלאָמב האָט אַרױסגעגעבן אַ גאַנג פון זיינע ספרים, האָב איך דעם זעלביקן טאָג. 
ביי אים גופא אויסגעשריבן דעם גאַנג. איך האָב געוואוסט, אַז ער זאָגט תורה. 
איך געדענק אויך, װאָס פארא נחת רוז איך האָב איבערגעלעבט ביים לייענען. 

ווען גאָלאָמב כאַפּט זיך אַרין אין מיין ביבליאָטעק, וואלט ער געזען אַז איך 

| האָב פון זיי ,אַ תל" געמאַכט... דאָרטן זיינען הונדערטער און הונדערטער שורות 
אונטערגעשטראָכן, אויף הונדערטער און הונדערטער בלעטער געפינט איר עפּעס 
װאָס צוגעשריבן, און,,. ביז היינט צו טאָג, אַז איך וויל אַנטשפּאַנען די אָנגעצױ- 
גענע גערוון, כאַפּ איך זיך צו צו דעם אונטערגעשטראָכענעם. לייענענדיק מנחמס 
באַמערקונג, זע איך אין איר, אַז מיין פרייד און באַגייסטערונג איז געװען א 
באַרעכטיקטע. אוב מנחם, אָט דער טיפער שאַפער פון קאַפּיטאַלנע װערק 
(ספּעציעל , זאַוול רימער", און , דער גייער") האָט געפונען אין גאָלאָמבס שאַפן 
אַן אוצר, ער, װאָס האָט זיך זיין גאַנץ, ליידער קורץ, לעבן געצויגן צו הימל, 
אויג ער, האָט דאך איך, דער אגי הקטן לגבי אים, אוודאי געדאַרפט דערפילן 
דעם אוצר, און טאַקע דערפילט, 


| אָבֶער מנחם האָט דאָ עפּעס װאָס אויסצוזעצן. ער שרייבט ווייטער: , דאָרטן. 
גאָלאָמב, וואו איר שטעלט זיך אָפּ, ביים מענטש, קען איך ניט בלייבן שטייף 
איך מוז גיין ווייטער. איך האָב דאָס געפיל, אַז װי פלאַמיק עס איז אייער יידיש- 
קייט, פעלט אין אים דער תוך, ווייל איר האָט אין אַ געוויסן זין געטאָן דאָס זעלבע, 
ואָס אַ געוויסער יידיש-וועלטלעכער פּעדאַגאָג דאָ: איר האָט פון די עשרת הדיב- 
רות אַרויסגענומען די ערשטע.. אַזױ אַז אַלץ, װאָס איר זאָגט, איז טאַקע אמת, 
און עס ציט זיך אַ ליניע פון לעבעדיקן פאָלקסשאַפן -- פון באַרג סיני בין 
לייוויקן, -- אָבער אין דעם אמת פעלט עפּעס: דער ליכטפּונקט, צו וועלכן די 
מאָראַל, און עטיק, און דערהויבונג פון מענטש, און זיין לייטערונג האָט זיך גע" 
צויגן. אויסלאָזן דעם צענטראַלן פּונקט, אַרום וועלכן דער קאַמף מיט אַלע מינים - 
עבודה-זרהס האָט זיך דורך אַלע דורות געפירט, און בויען אַלץ אויפן מענטשן 
| אָן זיין שותף --- מיר דאַכט זיך, אַז עס איז אַ בנין אָן אַ פונדאַמענט". ער שרייבט 
ווייטער, אַז ער האָט ליב רב ישראלן דורך דער ליבע צו כל ישראל, אָבער בל 
ישראל אָן קודשא בריך הוא איז ביי אים אַ האַלבער באַגריף, ער קאָן ניט בלייבן 

ביים ואהבת, ער האַלט פון דעם ואבת צוזאַמען מיטן ואהבת את ה' 


אין זיין ענטפער שרייבט א. גאָלאָמב, אַז ביי אים איז דער גאַנצער ענין ניט 
קיין פראַגע פון רעליגיע און וועלטלעכקייט, אַז ביי אים איז אַ מענטש אֶן גאָט 6 
מסוכענע באַשעפעניש, װאָס קאָן כרענגען די גרעסטע אומגליקן אַו דערציען 
קינדער אֶן א געפיל (נִישְט באַגריף, נאָר בפורש געפיל) ועגן גאָט איז גלייך, 
וי מען וואלט זיי דערצויגן צו הפקרות און צו פאַרברעכנס. וועלטלעכקייט און גאָט 
זייגען לגמרי ניט קיין תרתי דסתרי, קיין צוויי קעגנזאַצן, װאָס שליסן אויס איינער 
דעם צווייטן". אוּן ווייטער: , יידן האָבן תמיד געזוכט דאָס געטלעכע אין מענטשן, 
דאָס דערנעענטערן זיך צן גאָטס מידות אין לעבן, דאָס דינען גאָט דורך מעשים! 
דוויך שטייגער, דורך אָנגעשטרענגטן פיר. אין לעבן, דורך דער כסדרדיקער אי 
גענער פאַרפולקאָמונג; געזוכט דאָס געטלעכע אין דער װעלט, אין מענטשן, אין 
גאַנען באַשאַף, אָבער ניט דעם אבסטראַקטן און אַבסאָלוטן גאָט, ערגעץ פאַר זיך, 
אייסטר דטם מפגטשן, אויסער דער ועלט. איך װויל גלייבן, אַז פאָרשטעלונגען 
וועגן אַזאַ מין גאָט-סובסטאַנץ, גאָט-יװעזן, גאָטס אויסזען --- זיינען געווען נאָר ביי 
הטונישע יידן". גאָלאָמב וייוט אָן, אַז אִין די עשות הדיברות װערט נאָר איין ‏ 
מאָל דערמאַנט גאָט, אַלע איבעריקע זיינען וועגן יידישקייט; אַז ווען דער נביא 
האָט געזאָגט; , איך בין פון גאָט צו אייך געשיקט" (ריכטיקער, , איך בין צו אייך 
פוֹן גאָט גצשיקט"), איז עס געווען אַ פּאָעטישער אויסדרוק, דער נביא האָט ניט 
געוואלט מאַכן דעם איינדרוק, אַז גאָט צו אים גערעדט מיט אַ מענטשלעכער שפֿראַך, 
מיט אַ לשון פון בש ודם, דאָס וואלט געווען, האַלט ער, געצנדינעריש, קריסטלעך, 
צו גראב מאַטעריאַליסטיש, ניט יידיש, דער נכיא פלעגט אַװוי מעטאַפּאָריש, פּאָעטיש 
אויך רעלן, ווען ער האָט פאָרױיסגעזאָגט דעם וגר זאב עם כבש און עגלעכע פאָרויס- 
זאָגונגען. ער דערמאַנט אויך רמבמס דערקלערונ, אַז איטלעכע פאַרקערפּערונג 
פון גאָט באַגדיף איז געצנדינעריי. ,דער געטלעכער מענטש איז דער. װאָס זיין 
גאָט איז אין זיין האַרץ,. אין זיינע מעשים, אין זיין פירונג, אין זיין לעבן, דער 
װאָס קאַן גיט אָפּטיילן זיך און זיין אייגן לעבן פין זיין גאָט, טאָג-איין און טאָג- 
אויס", -- שרייבט ער ווייטער. ביים פאַרענדיקן זיין עגטפער (װאָס הלוואי דרוקט 
מען עס איבער אין אַ בראָשור, עס וואלט געווען אין װאָס זיך צו פאַרטיפן) שרייבט 
ער , וואלט איך חלילה זיך פאָרגעשטעלט אַ , גאַט-פּערזענלעכקײט" מיט אַ ספּע- 
יעלן , וואויגנארט", און ער, אָט דער גאָט-פּערזאָן, געװועלטיקט און פירט אֶן מיט 
דער וועלט, און אַז ער איז עס פאַראַנטװאָרטלעך פאַר דעם אַלעם, װאָס עס טוט 
זיך אויף דער וועלט, אויב איך װאָלט אַזוי געטראַכט, װאָלט איך"... איך קאָן ניט 
פצרענדיקן דעם זאַץ, ער איז צו שערף, כאָטש ער איז כולו אמת. 

| ניט איך בין באָרופן צו ענטפערן א. גאַלאָמבן, איף האָב ניט גענוג װיסן 
ר דעם, מיט מיינע באַשײידענע כוחות טנטפער איך אומדירעקט אין דעם קאַ- / 
פיטל, וואו איך רעד וװעגן דער מחיצה צווישן װועלטלעכקייט, סאָציאַליסטישקײט 

און אמונה. איך וויל נאָר דאָ זאָגן, אַז, װי טיף די תורה גאָלאָמבס דאָ איז (און 
איך הא דאָ געבראכט גאָר אָפגעריסענע פסוקים נאָר), איז זי צו פרי פאַר אונדזער 

צייט. די מאַסן, דער עמך"ייד קאָן עס ניט אויפנעמען; דאָס פאָלק באַשטײט נאָך 
און וועט נאָך אין משך פון אַ סך דורות באַשטײן פון עמך-יידן, דער עמך-ייד קאָן 
אָננעמען, אַז ניט דער הימל איז גאָטס ,סטאליצע", אַז ניטאָ קיין כסא הכבוד, אַז 
ער איז טאַקע ניט קיין גאָט-סובסטאַנץ, האָט ניט קיין אויסזען און קיין פאָרם ניט, 
אָבער װאָס דאָס זאָל ניט זיין, מוז עס זיין אין צענטער, און ברומו של עולם, מוז 
;עס" צי , ער" זיין, מיר זאָלן זיך קאָנען צו אים ציען, צו אים שטרעבן אים צו באַ- 
נעמען, טאַקע ,קריכן אין די הימלען", יאָרן האָט מיר דער אייבערשטער ניט 
אויסגעפעלט, געווען פאַרכאַפּט פון אַנדערע הימלען, אָבער אַז ער האָט מיר גענו- 
מען אויספעלן, וויל איך אים אָט אַזאַ, וי מיין פאָטער, מיין זיידע, עלטערזיידע האָבן 
: אים באַנומען, און, ניט אָפּרײסנדיק זיך פון זייער באַנעמען, זוך איר ווייטער, 
דער יונגער קאָנסערװאַטיווער רב און די אַנדערע אין וויכוח האָבן מיר גע- 
געבן אַ טיפן באַגריף פון יידישקייט; די נאַטוראַליסטן, דווקא זיי, האָבן מיר גץ- 
געבן גאָט, : | 
אין איינעם פון די אָװנטן, ווען איך האָב שוין געזען, אַז איך פאַרליר מיט 
וועלטלעכקייט, אפילו מיט , מיין" וועלטלעכקייט, ווען דער עולם האָט שוין גע- 
מיינט, אַז איך בין שוין פּאַרטיק, אַז איך. װעל שוין קיין מוט ניט האָבן עפּעס װאָס 
אָפּצופרעגן (זיי האָבן דאך ניט געואוסט, אַז איך בין שוין גענוג , פאַרטיק" 
געווען נאָך פאַר דעם ויכוח, כ'האָב נאָר געהאַט געוויסע ספקות, איך האָב נאָר 
געוואלט דער וויכוח זאָל זיך ציען װאָס לענגער, ווייל ער האָט מיך פאַרכאַפּט). אין 
איינעם אַזאַ מוצאי שבת, וען מען האָט שוין געמיינט, הייסט עס, אַז איך בין 
,פאַרטיק", פאַרלאָרן מיין , שלאַכט, האָב איך אויפגעהויבן די פראַגע פון הכנעה, 
עפּעס דאַכט זיך מיר, אַז אמונה פאַרמאָגט אין זיך אָט דעם שטריך, דעם שטריך, 
אַן ,גאָט און זיין משפּט איז גערעכט": אַז אַלץ ווענדט זיך אָן אים, אָן דעם רבונו 
של עולם; אַז בעת אַלע אונדזערע געבאָטן און שריפטן זיינען דורכגעזאַפט מיט דעם 
סאָציאַלן מאָמענט אין לעבן, איז אָבער דער בית-מדרש וייט פון דעם, הכנעה, 
האָב איך געטענהט, שװאַכט אָפּ דעם וילן צו קעמפן, צו פּראָטעסטירן אאַ"ו, 
דאָ איז ווידער אַרוסגעקומען דער קאָנסערװאַטיווער רב און צוגעגעבן, אַז 
איך בין דאָ, ניט אין גאַנצן, אָכער טיילווייז גערעכט. ער האַלט, אַז מיר האָבן 
וי יידן און וי אַ רעליגיעזע אינסטיטוציע, געדאַרפט אַקטיווער זיך באַטײליקן אין 
סאָציאַלע קאַמפן, אפילו אין קאַמף פון די נעגערס פאַר זייער. גלײכבאַרעכטיקונג 
האָבן מיר געדאַרפט אַ גרעסערן אָנטײל נעמען. אָבער עס ענדערט זיך ביי אונדז 
די לאַגע. אָט האָט ער דאָ ניט לאַנג צוריק געהערט אַ רב רעדדניק שאַרף ועגן 
סאָציאַלץ קאַמפן. דער רב יענער האָט געבראַכט דעם פּראָטעסט פון די טעכטער 
פון צלפחד, װאָס זיי איז ניט איינגעטיילט געווען קיין נחלה, ווייל זיי זיינען פרויען, 
משה ברענגט זייער פּראָטעסט צום רבונו של עולם, און זי פִירְן אויס, זיגן, דער 
ערשטער קאַמף פאַר פרויען"רעכט זיגט. דער רב יענער האָט געבראַכט אַ גאַנצץ 
ריי פּסוקים פון תנך, ער האָט געבראַכט דעם עשק דל חרף עשהו, דער װאָס דריקט 
דעם אָרעמאַן, לעסטערט דעם רבונו של עולם; דעם עשה צדקה ומשפּט נבחר יהוה 

מזבח, אַז טאָן רעכט, און גערעכטיקייט איז בילכער ביי גאָט, װי שלאַכטאָפּפער; 
דעם אל תגזל דל, כי הוא תדכה עני בשער, דו זאָלסט ניט דריקן דעם אָרעמאַן, 
דעם שװאַכן אין טויער: דעם יגיע כפיך כי תאכל אשריך וטוב לך, אַז ואוֹיִל 
און גוט איז דעם מענטשן, װאָטס לעבט פון זיין אייגענער פּראצע; דעם לא תקלל 
חרש ולפני עיוור לא תתן מכשל, ניט אויסצוניצן יענעמס שװאַכקײט, יענעמס אומ" 
גליק; דעם הנה מה טוב ומה נעים שבת אחים גם יחד, אַז גוט און וואויל װועט 
אייך זיין, ווען איר װעט לבען אין ברודערשאַפט. איז דאָס ניט סאָציאַל, אָדער ויי- 
ניק סאָציאַל? איז עס הכנעה, רעאַקציע, קאָנסערװאַטיזם, ניט פּראָגרעס? און האָט 
איר שוין גאָר פאַרגעסן עמוסעס רייד, אַז גאָט האָט פיינט קרבנות און תפילות, 
האָט פיינט רעליגיעזן געזאַנג אין זיין כבוד, פון מענטשן, װאָס זינדיקן קעגן זייערע 
מיטמענטשן, / / | | | | 

און מכוח דעם, װאָס איר זאָגט , רעװאָלט", שפֿיגלט עס אָפּ מאַטעס דייטש 
אין זיין פּאָעמע איבער דעם בערדיטשעווערס אַ ,סטרייק". רבי לוי יצחק זאָגט 
זיך אָפּ אַרײנצוגײן אין גן עדן, סיידן מען ועט אַהין אַרײנלאָזן אַלע עמך-יידעלעך 
זיינע. ער זיגט, און אָט , מאַרשירט רבי יצחק מיט זיין פאַראדנעם חיל, אַ זינגעוו- 
דיקער צווישן זיינע מחנות יידן. די קוימענקערער, װאַסערטרעגער, האָלצהעקער 
,שמאראװאָזניקעס", דיגסטן, פאַרבער-יונגן, -- אַלע, . אַלע פאַרשפּיגענע, באַלי- 
| דיקטע, דערנידעריקטע און געפאַלענע: אַלע גייען דורך מיט אים פאַרביי דעם 
כסא הכבוד מיט געהויבענע קעפּ, מיט פּלאַמיקן ליכט אין די אויגן זיי גייען 
און גייען און גייען",. װוי זיגער. 


און האָט איר, --- טענהט דער יונגער רב וייטער, -- געלייענט אייער י. לי 
פּרצס, ריכטיקער, אונדזער אַלעמענס פרצס, ,גאָלדענע קייט", וואו דער רב זאָגט 
זיך אָפּ צו מאַכן. הבדלה, ער וויל לענגער פאַרהאַלטן די יידן אין גן עדן... איז עס 
ניט סאַציאַל? אַזױ האָט ער געהאַלטן אין איין האַמערן מיר איבערן קאָפּ.. און, 
-- האָט ער ווייטער מיט האַרץ. גענומען זאָגן, --- און װאָס װעט איר זאָגן צו דער / 
לעצטער דרשה פון קאָצקער רבין? ד'ר צבי כחן גיט איבער די דרשה, אויב אֲפילו 
ניט װאָרט אין װאָרט, און זיכער ניט װאָרט אין װאָרט, אָבער זיכער אין גייסט 
איז די דרשה עכט , קאָצקיש", אין דער דאָזיקער דרשה זאָגט דער קאָצקער, אַז 
, אין דער פרשה פון דער היינטיקער װאָך שטייט געשריבן, ביי דער מעשה פון 
בכורה, װאָס יעקב האָט אויסגענארט פון עשון פאַר אַ נזיד עדשים, אַז ויבך עשו, 
עשו האָט געוויינט. זאָגט רשי, אַז עשו האָט פאַרגאָסן צוויי טרערן.. אַ גװאַלד, 
אַזש גאַנצע 2 טרערן.. , זאָגט ער סאַרקאַסטיש", און פאַר די 2 טרערן, װאָס עשו 
האָט פאַרגאָסן, האָט אים דערפאַר דער אייבערשטער געגעבן די גאַנצע וועלט, אַזױ 
פיל אומות, אַזױ פיל רייכטום, אַזױ פיל כבוד. און מיר, װאָס האָבן שוין פאַרגאָסן 
טויזנטער טרערן, מיליאָנען טרערן. גאַנצע טייכן טרערן, ימים טרערן, -- װאָס 
האָבן מיר געקראָגן דערפאַר? גלות האָבן מיר געקראָגן, קנעכטשאַפט, חורבן. פרעג 
! איך ביי, דיר רבונו של עולם, איז דאָס גערעכטיקייט, איז דאָס משפּט"? און ווייטער: 
,,איך וויל ניט קיין רחמים, איך װויל משפּט, מאך אַ סוף צום גלות, אָט שוין די 

מינוט,,, אויב עס קומט מיר שטראָף, טו מיט מיר, רבונו של עולט, װאָס דו הילסט. 
װאַרף מיך אין גיהנום, אין כף הקל אַריין, אין שאול תחתיה, אין תהום, װאַרף מיך 
אין פייער, -- איך װעל ניט אױפֿהערן צו מאָנען", נו, איז דאָס הכנעה, צי פּראָ- 
טעסט אפילו קעגן גאָט אַלין? דאָ בעט דער קאָצקער ניט קיין רחמים, נאָר רעכט 
און גערעכטיקייט, אפילו ניט קיין פּרנסה, ברויט, נאָר פרייהייט. אין דען זיין . 
רעװאָלט ניט אין גײיסט פון די זשעליאַבאָווס, די הירש לעקערטס, די גערשוניט, 
װאָס האָבן צעקעמפט קעגן דעם סאָציאַלן גלות? - 


אַן ענלעפן קאָצקישן פּראָטעסט האָט שוין גאָר אַמאָל גדעון אַרױסגעזאָגט, 
ווען מען איז געווען פאַרפאָלגט פון מדין. ויאמר,אליו גדעון כי אדוני ויש יהוה. 
עמנו ולמה מצאתנו כל זאת ואיה כל נפלאותיו אשׂר ספרו לנו אבותינו: איך בעט 
דיר (מלאך) מיין האר. אוב גאָט איז מיט אונדו, טאָ פאַרװאָס האָט דאָס אַלץ 
אונדו געטראָפן? פאַרװאָס? און וואו זיינען אַלע זיינע וואונדער, װאָס אונדזערע 
עלטערן האָבן אונדז דערציילט פון זיי, וואו זיינען זיי, די נסים ונפלאות? און האָט 
דען אברהם געבויגן דעם רוקן און הכנעהדיק אָנגענומען גאָטס גרייטקייט צו 
פּאַרניכטן סדום, האָט ער דען ניט פּראָטעסטירט, ניט געפרעגט די גרויסע פראָגע: 
השופט כל הארץ לא יעשה משפּט? און פון משהס באַמערקונג צו גאָט, אַו מען פאַך- 
ניכטעט ניט אַ פאָלק אַװוי זיך, מיר ניט דיר ניט; װעט מען דען ניט זאָגן, אַז ער, 
| גאָט, װאָט ‏ אַרויסגעגאהט" די יידן פון מצרים זיי צו פאַרניכטן; און האָבן זי 
יידן שפּעטער ניט אויסגעפירט, ניט געקראָגן קיין פלייש? אֹיַר האָט זיכער געהערט, 
מיין פריינד, פון דעם וחי אוזיך עמך, דו זאָלסט זיך אויך זאָרגן פאַר דיין ברודער; 
פֿאַר דיין מיטמענטשן -- איז עס סאָציאַל? ניט מעגלעך געווען אַראָפּצוכאַפּן אויף 
כַּאָפּיר אַלץ, װאָס דער יונגער רב האָט געבראַכט צו ווייזן דעם אומזין אין באַשול- 
דיקן אמונה אין הכנעה, ניט מעגלעך געווען, ווייל ער האָט אין זיין באַגײיסטערונג 
געהאָגלט מיט פאַקטן, און מען האָט געדאַרפּט זיין אַ גרויסער למדן אַלץ אויפ- 
צוכאַפּן, | 

װאָכן און חדשים נאָך דעם ויכוח בין איך אַרומגעגאַנגען און געטראכט 
שווערע מחשבות. ניט אַנדערש, האָב איך געטראַכט, ניט אַנדערש, מיר האָבן גע- 
ליטן אַ שיפס-ברוך פון דעם קאַמף צװישן לינקס און רעכטס. מיר האָבן זיך אָנ- 
געטאָן גענוג צרות פון אונדזער ניט פאַרשטיין אַמעריקע, פון אונדזער ניט קענען 
דאָס אַמעריקאַנער לעבן. מיר האָבן געבראַכט גענוג שאָדן די קינדער, װאָס מיר, 
רעװאָלוציאָנערן, רעװאָלטאַנטן אין נשמה, זיינען געווען די דערציער פון אַ דור, 
װאָס האָט געלעבט אין אַ לאַנד פון ברייטער שעפערישער דעמאָקראַטיע, װאָס גיט 
די מעגלעכקייט צו דערגרייכן פולע פּאָליטישע פרייהייט, און אפילו עקאָנאָמישע 
גלייכקייט, מיט דער צייט, מיט פרידלעכע מיטלען. איז דאָס נאָך װייניק געווען 
האָבן מיר נאָך צוגעגאָסן גאַנצע עמערס אוֹיל אויפן פייער מיט דעם, װאָס מיר 
האָבן אונדוער וועלטלעכקייט, ווֹאָס וואלט געדאַרפט זין אַ צוגאָב צו אונדזער 
רעליגיעזישקייט, פאַרװאַנדלט אין פריידענקערישקייט, אין אפּיקורסות. דאָס האָט 
געשניסן אונדזערע קינדער אין די הערצער. דער יידישער יום טוב, װאָס פון אים 


זע 


236 


8 רער ; עדט זיך אַראָפּ פון האַר צן 


האָבן קינדער די גדרעסטע הנאה, איז פאַרשואונדן פון דער היים. עטיק, מאָראָל, 
באַציאונג צו וועלט און מענטש, קו לטוף, שיינער לעבנסנוסח, -- דאָס אַלץ איז 
זייער דערציעריש אין אַ היים, עס פעלט אָבער די שכּינה, עס פעלט הײליקייט 
אין שטוב און קינדער בענקען נאָך קדושה, אֶן דעם איז דאָס לעבן צו טרוקן פאַר 
דערװאַקסענע, אפּשיטא פאַר קינדער. אמת, די , פרומקייט" אין , פרומע" היימען 
איז גיט קיין עכטע, וי זי איז געווען מיט אַ דור צוריק, איז עס טאַקע זייער שלעכט, 
דאַרפן מיר זען. זי זאָל װוערן עכט. איז דען עכט געווען און איז אונדזער וועלט- 
|לעכקייט? מיר וועט נאָך אויסקומען עפּעס-װאָס צו זאָגן וועגן דעם. איך האָב שוין 
אייניקע מאָל אונטערגעשטראָכן דעט אומגליק, װאָס ניט-עכטקייט האָט אונדז. גע- 
בראכט, ווייל אונדזערע אָמעריקאַנער קינדער און יוגנטלעכע שניידט עס, וי מיט 
אַ חלף, און טוט אונדז אָן דעם גרעסטן שאָדן. אויך אויף יענער ייט ים האָבן 
מיר געצאָלט, שווער געצאָלט פאַר ניט-עכטקייט, אָבער זי איז געדעקט גע- 
װאָרן מיט אַזױ פיל קדושה אין יעדער ריכטונג, אַז דער שאָדן איז דאָרטן קיין 
געװאַלדיקער ניט געווען, אָבער דאָ, ביי אונדז,.. איז עס געווען סם, ווען מיר רייסן 
זיך ניט אָטּ פון אמונה טאָטאַל, וואלט אונדזער וועלטלעכקייט גען ווען אַן אַנדערע. 

און טאַקע, װוי האָבן מיר עס ניט געזען, אַז אונדזערע רעליגיעזע מדריכים 
אין אַלע דורות האָבּן אַ סך פריער פאַר אונדז, סאַציאַליסטן, גערעדט אונדזער הייג- 
טיקע שפּראַך, אַז זייער צוגאַנג איז אַ סאַציאַלער, און לכן אַ וועלטלעכער? | 

און טאַקע, אָט לייענען מיר ביי הרב א. ביק אין זיין ,קעמפער און היטער" 
| ציטאַטן פון חתם סופר, אַז דער, װאָס אַקערט און זייט; דער, װאָס בראנעוועט און 
שניידט; דער, װאָס פלאַנצט; דער, װאָס שערט ויאָל; דער, װאָס עבט און שפּינט, 
-- קורץ, די, װאָס אַרבעטן װאָס פּראצעווען, די װאָס שאַפן פּראָדוקטן, אַז אָןיזיי 
וואלט די וועלט קיין וועלט ניט געווען. ווייטער לייען איך אַרױס אַ גאנצע סדרה 
פון שאַרפע אויסדרוקן קעגן סוחרים, קעגן באַנקירן, ער ווייזט, אַז ווייל אין דער 
וועלט זיינען פאַראָן אָט די אויסניצער און רויבער, װי ער רופט זי א דאַרף מעך 
האָבן היטער, און אַלע ציטערן פאַר די היטער, 

דער מלבין, למשל, ווייזט אונדו הרב א. ביק, האָט געשריבן, אַז פון זוכע- 
ניש, פון דעם יאָגן זיך נאָך עשירות שפּראצט אַרֹיס קנאה און שנאה. מיר געפי- 
! נען אויך אויס, אַז סעדיה גאון איז אַרױסגעטואָטן שאַרף קעגן דער אינסטיטו- 
יציע פון מלכים, קעגן הערשער, קעגן מיליטערישער מאַכט. דאָס אַלץ וואלט זיך 
דאך זייער גוט אַרײנגעפּאַסט אִין בונדישע פּראָקלאַמאַציעס, און אין דער אמתן 
זיינען די בונדישע פּראָקלאַמאַציעס געשריבן געװאָרן אין דעם גייסט, און ניט 
נאָר די בונדישע, אַלע פּראָקלאַמאַציעס פון אַלע סאָציאַליסטישע פּאַרטײען; 

אָדער אָט לייען איך אין ,מסילת ישרים", אַז אַ קרעמער טאָר ניט טיילן 
קיין צוקערקעס קינדער זיי. צוצוציען צו זיין קראָם און אויף אַזאַ אופן זיי און 
זייערע עלטערן אָפּצוציען פון אַנדערע קראָמען; אַז מען טאָר ניט פאַרדעקן קיין 
חסרונות פון סחורות: אַז מען טאָר ניט באַהאַלטן, סחורות דאַרפן ליגן אָפן, דער . 
קונה זאָל אָפן זען, װאָס ! ער ק קויפט; אַז מען טאָר ניט מפסיק זיין אין דער אַרבעט 

צו באַגריסן אפילו אַ תלמיד חכם, אויב מען איז אַ געדונגענער אַרבעטער, מחמת 
די צייט איז ניט אייערע; אַז.. און איז דען מעגלעך צו ברענגען אַלע דינים, װאָס 
איר מוזט זיך שטעלן די פראַגע: איז עס אמונה, אָדער רעגולאַציעס, וי צו לעבן 
ערלעך, מענטשלעך אויף דער וועלט, איז עס אמונה אָדער וועלטלעכקייט? 

די זעלביקע פראַגע מוזט איר זיך שטעלן, װען איר לערנט פרקי אבות, 
קהלת, משלי, ווען איר לערנט יעדע סדרה פון דער װאָך. אויב אָבער איר קאָנט 
ניט באַנעמען געוויסע מנהגים, ריטואַלן, דאַרפט איר זיך נאָר אין זיי טיפער 
אַרײנטראַכטן, | 

קשה איז אונדז צו פאַרשטיין, װי קומט עס, װאָס אהרון האָט זיך ניט אַװעק- 
געשטעלט קעגן דעם עגל הזהב, האָט ער טאַקע ניט געקאָנט אָפּשטעלן דאָס פאָלק, 
נבאַװוירקן, מען זאָל זיך ניט אַרײנלאָזן אין געצנדינעריי? איך האַלט, אַז ער האָט 
זיך גאָר געפרייט מיטן עגל הוהב, פּונקט וי די מאַסן, זיין פרייד איז אָבער געווען 
אַן אַנדערע. ער האָט זיך געפרייט, װאָס דאָס פאָלק האָט געפונען אַ טרייסט אין 
זיין פאַרצווייפלונג, ער האָט געוואוסט, אַז דאָס פאָלק װועט זיך גיך כאַפּן, אַז לא 
זו הדרך, אָבער ער האָט געפילט, אַז דער עגל הוזהב איז אַ צייטווײיליקע תרופה 
פאַרן פאָלק,. און טאַקע: משה איז עפּעס פאַרשואונדן, מען קאָן זיך אויף אים 
ניט דערװאַרטן, מען איז איינער אַלײן אין אַ מדבר, מען איז פאַרצווייפלט, אַ סך 
הייבן אָן צו צווייפלען, צי מען װעט זיך גאָר קענען אַרױסאַרבעטן פון מדבר, ניט 
מען ווייס דעם וועג, ניט מען זעט דעם פירער, װאָס האָט אַרױסגעפירט פון מצרים; 
און נאָך מער: דער, װאָס האָט גערעדט און געפירט אין נאָמען פון גאָט, דער װאָס 
פלעגט אין אַן עת צרה זיך וענדן צו גאָט, איז משמעות אַװעק, -- נו, דאַרף 
מען דעם גורל נעמען אין אייגענע הענט. אהרון האָט געוואוסט, אַז װי טיף די 
מאַסן זאָלן זינקען אין עבודה זרה, אין אָבערגלויבן, װעט משהן ניט שווער זיין 
זיי אַרויפצופירן אויפן דרך הישר, און ער האָט דאָך געגלייבט, אַז משה װעט 
סוף כל סוף זיך באַווייזן. אַזױ האַלט איך, אַז אַ סך סופּערסטיציעס האָבן גע- 
דינט אַ גוטן צװועק, אפשר אין דאָס די סיבה, װאָס אונדזערע גרויסע גייסטער 
האָבן דערלאָזן אַ סך , שטרוי" אַרײנצופאַלן אין אונדזערע מנהגים. איר מוזט 
אָבער צוגעבן, אַז בנוגע אַ סך סופּערסטיציעס האָט זיך שפּעטער מיט יאָרן אַרױיס- 
געוויזן, אַז אין זיי איז גאָר געלעגן אַ זין. אַזױ איז אויך מיט געוויסע מנהגים, 
מעגלעך, אַז דאָס, װאָס עס זעט אונדז היינט אויס זינלאָז, קאָן גאָר שפּעטער זיך 
אַרױסװײזן, אַז עס ליגט אין דעם אַ טיפער זין 

איר האָט זיכער געהערט פון דעם אָבערגלויבן ביי די אַראַבער, װאָס 
פלעגן אין אַ געוויסער צייט פון יאָר צוזאַמענברענגען, צוזאַמענלײגן פרוכטבאַרע 
פייגנבוימער מיט די ניט פרוכטבאַרע, טאָן תפילה , אַרויסרופן געוויסע גייסטער" 
אאַ"װו. מאגאמעט, וי אַ שונא פון סופּערסטיציעס, האָט אָפּגעשאַפט דעם דאָזיקן 
מנהג, און... יענעם יאָר איז קיין קראַפּ ניט געװוען. דער דאָזיקער אָבערגלײיבן, האָט 
זיך אַרױסגעװיזן, האָט גאָר אַ װיסנשאַפּטלעכן יסוד, אַזױ אַז ניטאָ װאָס צו שרעקן ‏ 
זיך פאַר געוויסע אָבערגלױבנס, פאַר געוויסע מנהגים, װאָס לייגן זיך ניט אויפן 

שכל, פּונקט וי אַ ברכה איבער שפּייז, איבער אַ נאַטור-דערשינונג, ביים געזוגט 
ווערן, ביים ניצול ווערן פון אַ סכנה דערמאָנט, אַז חוץ ערדישער איז אין דעם 
פאַראַן מער וי דאָס, אַז פאַראַן אין דעם אויך הימלשעס, --- זיינען סופּערסטיציעס, 
אָבערגלייבנס, סימנים פון, קינדערשע נאָך, זוכענישן פון גאָט. און זוכן איז שוין . 
אַ מדרגה. איר קאָנט זיין אַ רעליגיעזדפרומער ייד, און דאך האַלטן דעם אָדער 
יענעם מנהג פאַר אַן אומזין, פאַר אַן אָבערגלױיבן, פאַר ,ווילדן גראָז", װאָס איז 
אַרײנגעװאַקסן אין דעם הערלעכן פרדס פון אונדזער רעליגיעזן לעבן, איר טאָרט 
זיך אָבער ניט איילן ,אַרױיסצורײסן" אָט די , קראָפּעװע", לוט אייער מיינונג, 
איילט זיך ניט, עס וועט אַ סך קליגער און עס װעט געזינטער זיין פאַר אייך אַלין, 
בעסער טיפער צו פאָרשן אָט דעם אָדער יענעם אָבערגלייבן, צי דעם אָדער יענעם 
מנהג. עס קאָן זיך אַרױסװײזן, אַו אין דעם ,אומזין" איז גאָר פאַרלייגט אַ זייער 
טיפער זין 

פון אַ סך דינים און מנהנים, װאָס היינט זעען מיר אִין זיי קיין זִין ניט, 
האָבן די מאַסן ייִדן הנאה געהאַט, זיינען געווען סטימולן צו אַ שעפערישן לעבן, 
האָבן באַגײסטערט, געבראַכט אַ סך פרייד, אַרײנגעגאָסן חן אין לעבן, געצויבערט, 
גו, פלעגט מען טאַקע זי מקיים זיין פרייוויליק, ניט מיראה, נאָר מאהבה, אַזױ 
אַז זייער מעגלעך, אַז דאָס, װאָס זעט אויס אין אונדזערע ,היינטיקע" אויגן, וי 
, קראָפּעװע? זיינען גאָר דעמאָלט געווען בלומען, און וואלטן נאָך היינט אפשר 
געווען בלומען, ווען מיר ווערן ניט , צו קלוג יי 

ביי חיים גרינבערג, ע"ה, אין זיין ,ייד און וועלט" געפינען מיר, אַז אים 
קלינגט עפּעס אין די אויערן אַ מדרש ,רשע בחייו חשוב כמת", אַז אַ רשע איז 
אפילו בעת ער לעבט געגליכן צו אַ מת, ווייל ער זעט אין דעם וואונדערלעכן דאָס 
געוויינלעכע, אין אויסשטראַלונגען פון אייביקייט דאָס אַלטעגלעכע, אין יעדער דער" 
שיינונג בלויז איר לאַנגװײליקע חיצוניות (דאָס אויסערלעכע.--מ. ב.), און ניט די 
קראַפט, װאָס , באַהאַלט זיך הינטער איר". אויב מאַכן אַ ברכה איבער אַ דער" 
שיינונג, איבער אַ פּראָדוקט פון דער נאַטור איז געװאָרן אַ דוטין, אויב די מאַסן 
האָבן פאַרגעסן דעם זין פון אַ ברכה בכלל, אוב זיי האָבן פאַרגעסן, אַז די ברכה 
דארף זיי דערמאָנען אָן דעם וואונדער פון באַשאַף, אויב זיי זעען אין דעם שטיקל 
ברויט נאָר דאָס ערדישע, און זיי װוערן פון דער ברכה ניט באַגײסטערט, זי דער- 
מאָנט זיי ניט מער אָן הימל, -- איז ניט די ברכה שולדיק, דאַרף מען באַזייטיקן 
די סיבה, װאָס האָט די ברכה פאַרװאַנדלט אין אַ רוטין, ניט די עצם ברכה. האָט 
מען אַמאָל געלערנט, געזעסן איבער אַ ספר אין דער פרייער צייט, צי זיך געשאַפן 
פרייע צייט פאַר דעם, מחמת מען האָט זיך ניט געיאָגט נאָך ערדישע פריידן, װאָס 
מאַטערן נאָר אויס.,. האָט מען געלערנט, פלעגט מען טיפער אין ווייטער זען האָבן / 
/מנהגים געבראַכט פרייד און הנאה יעדן יחיד. איך האָב דאָ ניט אין זינען קיום, 
המשך. איך האָב דאָ אין זינען יעדן יחיד. אָט װי י. ל, פּרץ לערנט אונדז, מיר 
זאָלן זיך ניט זאָרגן, צי הערט ווער אונדזערע תפילות צי ניט, קלייט וער אונד" 
זערע טרערן צי ניט -- מיר, מיר װוערן דערהויבן... און ניט נאָר דערהייבן מנה" 

גים, -- זיי זיינען אָפּט ניט נאָר פּסיכיש געזונט, נאָר אפילו פיזיש. איז שלעכט; 
װאָס מען וואשט זיך צום עסן? איז שלעכט, װאָס נאָכן עסן בלייבט מען זיצן 
בענטשן, דערלאַנגט מען זיך ניט אַ הייב און מען לויפט?,.. איז די פייערלעכקייט 
פון ליכטבענטשן אומגעזונט, װאָס? 

אָט האָבן מיר נאָך דאָ ניט לאַנג צוריק געהאַט } אַ סך מענטשן, װאָס האָבן 
געהאַלטן מילה גאָר פאַר אַ באַרבאַרישקײט, שיער ניט פאַר אַ פאַרברעכן קעגן דעם 
עופעלע-קינד, היינט ווייס שוין יעדערער, װוי געזונט דאָס איז. היינט ווערן שוין, 
אַזױ זאָגט מען אונדז, 85 פּראָצענט קריסטלעכע קינדער געמלט, אפילו דער קרוין- 
פּרינץ פון ענגלאַנד,. 

און וי לאַנג צוריק פלעגט מען די רעליגיעזע ייידן פאָרװאַרפן זייער גלייבן 
אין נסים? היינט זיינען שוין פאַראַן אָן אַ צאָל רבנים, װאָס טייטשן אויס דעם 
נס מיטן לעמפּל אויל, װאָס האָט געברענט אַכט טעג, בעת אויל איז אין אים געווען 
נאָר אויף איין טאָג, אַזױ וועלטלעך, אַז דעם ,נס" קאָנען אויך וועלטלעכע יידן 
אָננעמען. יעדער גס איז אַ וואונק, לערנען זיי, ניט צו מעסטן אַ כוח לויט דעם, 
װי מיר זעען אים: פּאַטענציעל קאָן דער כוח זיין אַ סך גרעסער., ניט אָפּצושאַצן 
אַ יידישע נשמה, אין. איר קאָנען גליען פונקען, װאָס קאָנען, ביי אַ געוויסער גע". 
לעגנהייט, ווייזן וואונדער, אַ ,נס" קאָן געשען. ביי מיר איז קיין צווייפל ניט, אַז 
געווען גענוג יידן, װאָס האָבן ניט געגלייבט אין די כוחות פון די חשמונאים, װאָס. 
האָכן ניט דערװאַרט פון דער אַסימילירטער אסתר, אַז זי װעט גרייט זיין איינ- 
צושטעלן איר לעבן פאַרן פאָלק, און אין דען דר' הערצל ניט קיין נס? ער 
וואלט געגלייבט, אַז אין אָט דעם קאַרעספּאַנדענט פון דער , פריער פּרעסף" 
װעט זיך צעהייליקן אַזאַ פייער, אזא כרען? וער װאָלט געגללייבט, אַזו חיים. 
ענצא סערעני װעט אַמאָל זיין אַזאַ העלד? און איז דען ניט יעדער ,סערעני", 
װאָס איז געקומען צום פּאָלק מיט אַ צעפלאַקערטן קידוש השם-געפיל ניט קיין נס? 
פּונקט אַזױ אומגערעכט זיינען פריידענקער, װאָס װאַרפן אויף פרומע יידן דעם 
חֹרם, כאָטש זיי ווייסן שוין זייער גוט, אַז די דאָזיקע אינסטיטוציע איז שוין טויט, 
| אָט האָט אַ געוויסע גרופּע אַרײנגעלײגט אין חרם איינעם פון די הערלעכסטע גע- 
לערנטע אין אונדזער דור, אַ פּראָפּעסאָר, װאָס גרייט צו רעליגיעזע מדריכים, 
אָבער ער האָט זיך צוגעהערט צום חרם? איך האָב ביי אַ לעקציע פון דעם דאָ- 
זיקן קאָנסערװאַטיוון רב געזען צוויי רבנים,.. מיר ווייסן דאך אפילו פון אַ גרופע 
רבנים, װאָס האָבן אַרױסגעלאָון אַ דוף קעגן דער אינסטיטוציע פון חרם, אין וועלכן 
מען האָט געשריבן, אַז ,, חלפים שטעלן מיר, אַז זי זאָלן זיין װאָס שאַרפער, מחמת 
צער בעלי חיים, ווייל מען האָט רחמנות אויף דער בהמה. אָבער פֿאַרגיסן בלוט אַ 
יידן, שפיכת דמים, אָנטאָן יענעם מאוימדיקע יסורים, דאָס יאָ? איז דען איין גלות 
ניט גענוג פאַר דעם יידן, ער דאַרף נאָך זיין ביי זיך אין דער היים, צוישן איי- 
גענע יידן, אין גלות? זאָלן אונדז בעסער די גוים שילטן, זי שילטן דאך, איז דאָס 
ניט גענוג"? 
אַ סך לאָגישער, + אַ סך געזינטער וואלט געווען פאַר אונדו וועלטלעכע יידן, 

פון דעם מין, װאָס האָבן זיך ניט פֿאַרריסן אין סעקולאַרישקײט אַריין, טאָלעראַג- 
טער זיך צו באַציען צו דעם אַלעם, װאָס זעט אין זייערע אויגן אויס ווילד. 

אָט לאַכט מען נאָף איצט אָפּ פון דעם מנהג אָפּצושערן די כלה די האר, אָדער 
פון דעט פאַרבאָט צו הערן אַ פרוי זינגען. צו יענער צייט איז עס גאָר קיין אומוין . 
ניט געווען. מיט אַ פּאָר טויזנט יאָר צוריק אין אָנגעזאָגט געװאָרן, די פרוי זאָל 
זיך פּוצן פאָר איר מאַן, יאָ פאַר איר מאַן... זי מעג זיך פאַרבן דאָס פּנים, די ליפּן, 
באַגיסן זיך מיט פּאַרפומען, כדי אויסצונעמען ביי איר מאַן, נאָכאַמאָל, ביי איר מאַן 
מהר"ם פון ראָטנבערג זאָל. האָבן געשאָלטן אַ פרוי, װאָס האָט זיך ניט געפּוצט 
פאַר איר מאַן, עס ליגט אין דעם אַ טיפער זין. ביז היינט צו טאָג קאָן מען זיך קיין 
עצה ניט געבן, וי זיך צו ראַטעװען פון אַלץ, װאָס צערייצט דעם מאַן סעקסועל. 
די דאָזיקע איבערנאַטירלעכע צערייצטקייט ברעכט מענטשן, פירט זיי צו פּאַרשיי- 
דענע פאַרברעכנס, רופט אין זיי אַרױס פאַרשיידענע חולאתן, קירצט זיי די יאָרן. 
אונדזערע אורעלטערן האָבן אויף זייער אופן געזוכט צו שטילן אָט דעם ,שד" 
אין מענטשן, װאָס, ווען געצוימט, איז ער גאָר דער קװאַל פון העכסטן גענוס, - 
איז ער גאָר געזונט פאַרן מענטשן, נאָר דעמאָלט, ווען אָט דער ,שד" רייסט זיף . 
אַרױס פון אונדזער קאַנטראָל, איז ער שעדלעך. נו, ליגט דען ,טיפערע הכמה" אין 
דעם װאָס די קינאָיטעאַטערס, װאָס די טעלעװיזיע-פּראָגראַען, װאָס די פאַרשײידענע 
זשורנאַלן, װאָס דאָס , נאַקעטקײט" אין לעבן רייצן, װי אין פּרימיטיוון. מִיטְל די 
פרוי זאָל זיך פּוצן נאָר פאַר איר מאַן, װאָס מען זאָל איר אָפּשערן די האר, װאָס 
/מען זאָל איר ניט הערן זינגען, ניט הערן איר קול? אפשר איז דאָס אַלץ געשאַפן 
געװאָרן צו װאָרענען אונדזערע דורות צו זוכן מיטלען קעגן דעם , שדישן" אין 
סעקס, מעגן מיר ניט באַוואונדערן אונדזערע אור-אור רעלטערן, װאָס האָבן שוין ‏ 
דעמאָלט געוואוסט פון דעם , אומגליק"? 


| יעדער ייד זאָגט ביים דאַװנען דעם אבינו האָב חרחמן, המרחם, רחם עלינו. 
ותן בלבנו להבין ולהשכיל, לשמוע ללמד וללמד, לשמור, ולעשות ולקים את בל 
דברי תלמוד תורתך באהכה, יעדער ייד בעט דעם אײבערשטן ער זאָל רחמנות 
האָבן אויף אים, ער, זאָל אים העלפן, אים באַאיינפלוסן צו לערנען, צו פאַרשטײן, 
צו מקיים זיין די געבאָטן. דאָס איז ניט סתם אַ תפילה, דאָס איז אַ האַרצרײסנדי- 
קער אַפּיל, װי עס וואלט אין לעבן געגאַנגען, און סע גייט טאַקע אונדז אין לעבן, 
צו פאַרשטיין, כדי מקים צו זיין כל דברי תורה. און טיף?. וי דע" ים, און הויך, 
וי דער הימל, זיינען די דברי תורה; 

דר' שלמה סיימאָן דערציילט אונדן, אַז מיט אַרום 23 יאָר צוריק, ווען ער 
האָט געהאָלפן חיים שויסן ע"ה רעדאַגירן דעם יום-טוב-בוך, איז ער אַריין אין אַ 
בוך-געשעפט, וואו מען פאַרקויפט אַלטע ביכער, און זיך נאָכגעפרעגט, צי ער קאָן . 
קריגן אייניקע ביכער איבער עמוסן און הושען. מען האָט אים אַרונטערגעשיקט 
אין אַן עמוס-צימער. אַלע פּאָליצעס פון אָט דעם צימער, אַרום 20 פוס אין דער 
לענג, פופצן פוס.אין דער ברייט, און זעקס פוס אין דער הויך זיינען געווען פול 
מיט ביכער איבער דעם ספר עמוס: ,אַלטע, נייע, דיקע, דינע, צעריסענע רוקנס, 

און אויך גלאַנציקע רוקנס מיט געליישטן גאָלד, איך האָב ניט געגלייבט, אַז די 
אַלע ביכער זיינען נאָר וועגן עמוסן. איך האָב אַרױסגענומען אַ בוך נאָך אַ בוך -- . 
יאָ אַלע וועגן עמוסן", , דער ספר עמוס פאַרנעמט קאַרגע 8 זייטן אין תנך, גע- 
דרוקט אין ירושלים תש"ג אונטער דער השגחח פוֹן ר' משה דוד קאסוטו ז"ל, 
אין דעם קעשענע-פאָרמאַט-תנך פאַרנעמט דער ספר עמוס עפּעס מער װי 9 זייטן, 
אין תרגום יהואש --- עלף זייטן, דער ספר הושע פאַרנעמט עפּעס אַ דריי זייטן 
מער װי עמוס. פאַר מיר ליגט אַ בוך אין ענגליש עמוס און הושע, אַ קריטיק און 
פירוש פון װיליאַס האַרפּער פון דער סעריע , דהי אינטערניישאָנאַל קריטיקל קאָ- 
מענטאַרי?, צווייטע אויפלאַגע 1926, פאַרנעמט דאָס בוך 600 זייטף די הקדמה 
- צו די צוויי ספרים איז הונדערט איין און אַכציק זייטן און דער פירוש אויף עמוס 
(אָן דעם טעקסט) פולע 200 זייטן, און דער פירוש אויף הושע די איבעריקע צאָל 
זייטן. די ,קעמברידזש בייבל" צעשפּרײט זיך שוין ניט אַזױ. איר עמוס-הקדמה 
און פירוש --- האַלט הונדערט און אַכט און פופציק זייטן, געדרוקט אין פּעטיט, 
דאָס ווייזט אונדז װי טיף איז דער ים פון אונדזער תורה. ווען מען זאָל למשל נע- 
מען אַלץ, װאָס מען האָט אַרױסגעלערנט און אָנגעשריבן איבער איין פּסוק פון 
דער תורה, וואלט מען פון דעם דאָזיקן געקאָנט אָנפילן אַ גאַנצע ביבליאָטעק. נו, - 
:האָט מען ביי אונדז אַזױ געלערנט מחמת שכר, צי מחמת דער טיפער חכמה, װאָס 
שפּרודלט פון אונדזער גאַנצער רעליגיעזער קולטור? זאָגט מען דאך ביי אונדז, אַז 
ואָס ליכט פון דעם יהי אור איז געווען צו שטאַרק פאַרן מענטשן, און חוץ דעם האָט 
דער אייבערשטער, װי דער געטלעכער פּעדאַגאָג, ניט געוואלט געבן דעם מענטשן 
פאַרטיקס, האָט ער דאָס ליכט אַרײנגעגעבן אין די אותיות פון דער תורה. זאָל 
דער מענטשן שעפּן ליכט פון איר, װאָס מער דער מענטש שעפּט פון דעם קװאַל, 
אַלץ ליכטיקער ווערט אים, אַלץ קלאָרער ווערן אים די סודות פון דער וועלט. זאָגט 
דאָך חנן אין ש. אנסקיס , דיבוק": , ספרי תורות... שטייען זיך צוגעטוליעט איינע 
צו די אַנדערע, רואיקע, שווייגנדיקע. און אין זיי זיינען פאַרבאָרגן אַלע סודות 
און דמזים, אַלע צרופים פון ששה ימי בראשית ביז דעם סוף פון אַלע דורות", 
און וועגן קבלה זאָגט ער. , און קבלה! זי רייסט אָפּ די נשמה פון דער ערדן זי / 
הייבט אויף דעם מענטשן צו די העכסטע היכלות, זי עפנט פאַר די אויגן אַלע הימ- 
לען, זי פירט גלייך צום פרדס, זי ציט זיך צום , אין סוף"! זי אַנטפּלעקט אַ ברענג 
פון גרויסן פאָרהאַנג,., 


נו, איז דען אַ ווואנדער, װאָס אונדז האָבן אונדזער גנאונים אָנגעזאָגט, אַז יעדער 
ייד, רייך צי אָרעם, געזונט, צי שוואך, -- יעדער ייד דאַרף לערנען תורה1 אַז 
תלמוד תורה כנגד כולם; אַז וויכטיקער פאַר אַלץ איז לערנען תורה; אַז די תורה 
איז אַ לקח טוב, אַ בעסטע מתנה פון גאָט, אַז זי איז עץ חיים, דער בוים פון 
לעבן; אַז צוויי, ווען זיי זיצז און לערנען תורה, רוט די שכינה צווישן זײ; אַז תורה 
איז גרעסער און וויכטיקער פאַר כהונה; אַז אַ גוי, װאָס לערנט תורה איז געגליכן 
צו אַ כהן גדול: אַז על שלשה דברים העולם עומד: אויף תורה, דינען גאָט אין 
לעבן, און טאָן גוטס, --- אָבער לערנען תורה שטייט אויפן ערשטן אָרט אאַ"װ. 

װאָס פאָראַ ווערט האָבן די מנהגים צי די אָבערגלײבנס, װאָס האָבן אפשר 
אָפּגעלעבט זייער צייט, װאָס היינט איז אפשר שווער צו געפינען אַ זין אין זי 
אין פאַרגלייך מיט דעם קװאַל פון ליכט און ליבע, מיט דעם קװאַל פון אַלע 
| העכסטע אידעאַלן, פון דעם ים פון די דאָזיקע העכסטע אידעאַלן, װאָס מיר זיינען 
אין אונדזער לעבן ניט אָפּגעשואומען פון זיין ברעג אפילו? אָבער אפילו אין זיי 
שפּיגלט זיך אָפּ דער הימל, הלוואי דערפילן מיר עס ווידער. 
אָט פאַרװאָס מיר, וועלטלעכע יידן, דאַרפן מיט האַרץ בעטן ביים רבונו של 
עולם: השיבנו אבינו לתורתך, וקרבנו מלכנו לעבודתך והחזירנו בתשובה שלמה 
לפניך; בעטן, ער זאָל אונדז העלפן אומצוקערן זיך צו דער תרה, ער זאָל אונדן 
העלפן זיך דערגעענטערן צו דינען אים, ער זאָל אונדז העלפן אין אונדזער חרטה ‏ 
פאַרן אָפּקערן זיך פון דעם אַלעם. העלפן -- ווייל עס איז נִישט גרינג. עס איז 
ניט גרינג, מחמת יאָרן האָט מען זיך צוגעוואוינט צו אַן אַנדער לעבן. אָבער וי 
שווער דאָס זאָל זיין, איז עס דער ועג, װאָס פירט צו זיך און חן אין לעבן, צו 
מנוחת הנפש, צוּ אַ לעבנס-נוסח, װאָס עפנט די שערי שמים צו שטיגן צו אַך 
אדם העליון. , וֹ 
מיר מעגן מיטן גאַנצן האַרצן זאָגן, אַז אשרי איש שישמע למצותיך, ותורתך 
ודברך ישים על לכבו אַז גליקלעך איז דער מענטש, װאָס הערט זיך צו צו די 
געבאָטן פון גאָט, און װאָס זיין תורה און זיין ווארט איז דעם מענטשן נאָענט צום 
האַרצן, 
אַזױ אַז ווען מען פרעגט מיר, װאָס איז עס אַ אַ וועלטלעכער- ייד מיט װאָס 
אונטערשיידט זיך אַזאַ ייד פון דעם טיף פרומען יידן, פון דעם יידן װאָס איו 
מקים אַלע תרי"ג מצוות, װאָס טרעט ניט אָפּ אויף אַ קוצו של יוד פון יידישקייט, 
אַז מען פרעגט מיר וועגן דעם (מחמת רעליגיעז איז אויך דער וועלטלעכער ייד), 
וואלט מיין ענטפער געווען: 
אַ וועלטלעכער ייד איז אַ ייד, װאָס האַלט, אַז דאָס נאַציאָנאַלע איו דאָס 
גרויסע, הייליקע, הימלשע, װאָס אַ פֿאָלק טראָגט צו, פון די טיפסטע טיפענישן 
פון זיין פאָלקס נשמה, צו דעם אַלגעמײנעם אוצר פון גרויסע, הייליקע הימלשע 
ווערטן פון דער גאַנצער מענטשהייט; אַז דאָס אינטערנאַציאָנאַלע איז דער מרכז, 
דער צענטער, דער סאַמע הימל, װאָס וערט נאַציאָנאַל באַלױכטן פון יעדן פאָלק 
| אויף זיין אופן, אין זיין שפּראַך, און װאָס לויכט אָפּ אויף צוריק, אויף יעדן פאָלק, 
מיט זיינע רעגנבויגן-קאָלירן פון פּראַכּט און גלאַנץ, | װאָס עס האָט אין זיִך אַרײג" 
געזאַפּט פון אַלע פעלקער: 
אַ וועלטלעכער ייד איז אַ ייד, װאָס איז גרייט אויפצונעמען מיט פרייד יעדן 
ישראל ליכט, װאָס קומט פונעם הימל פון דעם אָדער יענעם פאָלק, ווייל אַלע 
זיינען מיר קינדער פון איין פאָטער. 
אַ וועלטלעכער ייד איז אַ ייד, װאָס זעט אין דער היינטיקער יידישער. קולטור, . 
אין דעם היינטיקן יידישלעכן לעבן דעם המשך פון דעם לעבן, פון דער קולטור פון 
נעכטן; װאָס דערקאָנט אין יעדער שאַפונג פון היינט דאָס צויבערליכט פון נעכטן 


213 


מ. ב לאָשטיין 


װאָס באַנעמט גאָט, יאָ גאָט, װי דעם באַשעפער פון דער וועלט, און פון אַלע אירע 
װערטן; װאָס זעט אין דער תורה דעם קװאַל פון ליכט און ליבע; װאָס גלייבט 
באמונח שלימה, אַז דער אייבערשטער האָט אונדז באַשאַפן צו זיין זיינע שותפים 
אין זיין מעשה בראשית, און װאָס האָט אונדז באַשאָנקען מיט דער פעאיקייט צו 
שטייגן, מיט דער פעאיקייט בהדרגה צו אַנטדעקן די וואונדער פון זיין באַשאַף. 

אַ וועלטלעכער ייד איז אַ ייד, װאָס האַלט, אַז מיר זיינען אַ צװײשפּראַכיק 
פאָלק, אויב די שװײיצאַרער, די בעלגיער זיינען עס, מעגן מיר עס אװודאי זייף 
בפרט,,. װאָס ביידע שפּראַכן האָבן זיך אָנגעזאפּט מיט אונדזער גייסט. די שכינה 
שיינט אַרױס פון ביידע שפּראַכן. אויב אויף איינער פון זיי האָבן אונדזערע נביאים 
געבראַכט צו אונדז גאָטס װאָרט; אויב אויף איינער פון זיי איז דאָס בוך פון אַלץ 
ביכער, אונדזער תורה, -- האָבן מיט דער צוייטער שפּראַך אויף זייערע ליפּן 
6 מיליאָן יידן, קדושים, אויסגעהויכט זייער לעצטן אָטעם, שטאַרבנדיק על קידוש 
חשם ועל קידוש האומה. אויב דער תנך, אויף איינער פון די שפּראַכן, האָט גע- 
הײיליקט אונדזער לעבן, זיך איינגעבאקן אין אונדזערע הערצער, האָט מען אים, 
| דעם תנך, אויף דער אַנדער שפּראַך געטייטשט, האָבן אויף דער אַנדערער שפּראַך, 
מיליאַנען מאַמעס און באָבעס צנועחדיק אויסגעגאסן דורך איר זייער צער און גע- 
איײיליקט זייער געמיט אין די תחינות, האָבן מאַמעס און באָבעס געבראַכט זייערע 
| געהייליקטע געפילן צום כסא הכבוד, מיט דער זעלביקער הייליקייט האָט חיים 
נחמן ביאַליק געשאַפן אין יידיש און אין העברעאיש, מיט דער זעלביקער קדושה 
אין האַרצן האָט י. י. שװאַרץ אַרײנגעבראַכט אין אונדזער יידישער ליטעראַטור 
אוצרות פון דער העברעאישער ליטעראַטור. מיט דעם זעלביקן געמיט האָט יהואש . 
צוגעטראָגן די יידישע פאָלקסמאַסן דעם ספר הספרים, דעם תנך אין יידיש. נה 
און ה. לייוויק, און יעקב גלאַטשטײן, און אברהם רייזען, און שלום עליכם און 
מענדעלע און י. ל, פּרץ, און חיים גראַדע, און לעיעלעס-גלאַנץ און שאול טשער- 
ניכאָווסקי, און אַזױ אָן אַ צאָל, הונדערטער און הונדערטער שאָפּער, װער אין 
יידיש און װער אין העברעאיש, און װער אין ביידע שפּראַכן, אין וועלכע איר 
דערפילט די יידישע נשמה, -- האָבן צוגעטראָגן אוצרות אין אונדזער פרדס. און 
מעג די מערכה פון יידיש זיין אַזאַ, װוי אָט גאָר ניט לאַנג צוריק איז געווען די 
מערמוז פון העברעאיש. אונדזער יידיש לעבן האָט געוויון דער װעלט ניט איין 
ס",,, דער וועלטלעכער ייד איז ניט מקיים אַלע תרי"ג מצוות. אָבער אויב אַמאָל 
האָבן וועלטלעכע יידן יידן געזוכט װאָס מער אַראָפּצואווארפן פון דעם ,ואגן", 
כדי פּראָגרעסיווער , אויסצוזען", זוכט דער היינטיקער װעלטלעכער ייד װאָס 
מער צוריק אַרופצונעמען אויפן ,וואגן", אַזױ אַז יעדעס מאָל, װען ער געפינט 
עפּעס, װאָס ער האָט מיט יאָרן צוריק , פאַרבראַקירט", און דערזעט אין אים דעם 
טיפערן זין, -- איז ער אין די העכסטע הימלען פון פרייד און גליק, ער נעמט עס 
אויף מיט ליבע און מיט התלהבות, 

אָט ליגט פאַר מיר אַ בראָשור ‏ האנוקא האָם סערויס' פון דאַרע שאר 
אַרױיסגעגעבן פון די פֿאַרײניקטע בתי מדרשים אין אַמעדיקע (קאָנסערװאַטיוע) 

אַ לערער רעדט זיך אַראַפּ פון האַרצן 


אין דער בראָשור ווייזט דער מחבר, װי ער האָט געפייערט חנוכה ביי זיך אין 
דער היים. ער האָט עס טאַקע צוגעגרייט נאָר פאַר זיך אַלין. איר געפינט דאָרטן 
אַז יעדעס ליכטל רעפּרעזענטירט אַ געוויסע אידעע, צי אַ געוויסן אידעאַל: אמובו, 
פרייהייט, מוט, ליבע, צדקה, תמימות, וויסן און שלום, יעדן אָװנט ווען ער. פלעגט 
אָנצינדן די חנוכה-ליכט, פלעגט ער מאַכן די ברכות, און דאַן רעדן וועגן דעם, 
װאָס דאָס לינטל רעפּרעזענטירט דעם אָדער יענעם אָװנט. ער פלעגט באַשטעטיקן 
זיינע רייד מיט פּסוקים פון תורה. איר האָט דאָ דעם ערשטן אָװנט די געשיכטץ 
פון חנוכה דעם טיפן גלויבן אין גאָט: דעם צוייטן אָװונט, רעדנדיק װעגן פרי" 
הייט, האָט איר דאָ משה רבינו, די חשמונאים, איר האָט דאָ װאַשינגטאָן און ליג- 
קאָלן אאַ"װו. איר מעגט אויסשרייבן די דאָזיקע בראָשור, יעדער פרומער ייד, ניט 
נאָר דער וועלטלעכער, מעג זיך מיט איר באַנוצן חנוכה, די קינדער װעלן זיך 
מחיה זיין, די גאַנצע חנוכה צערעמאָניע, װאָס װערט רעקאָמענדירט אין דער 
בראָשור, איז נאָר וועלטלעך אויף אַוױ פיל, װאָס זי פאַרבינדט דעם נעכטן מיטן 
היינט, זי טרעט אָכער ניט אָפּ פון דער רעליגיעזער טראַדיציע. אַזױ, ניט אִפַּ- 
שאַפּנדיק טראַדיציעס, קאָן מען זיי צופּאַסן צי אונדזער צייט. אמת, מען פּראַװעט ביי . 
אונדז אַ דריטן סדר, מען פירט דורך יעדן פרייטיק אָװונט אַן עונג שבת, מען לערנט 
אין אונדזערע יידישע שולן וועגן טראַדיציע, מען גרייט צו קינדער צו בר מצוו, 
אָבער די נשמה יתירה פעלט אין דעם אַלעם. עס זעט אויס, װי מען וואלט דאָ 
זוכן עמעצן צופרידן צו שטעלן, עס פעלט דער אמתער טעם פון יום טוב, עס פעלט 
דער טעם, וייל ניט בכל לבבך ובכל נפשך, וייל ניט מיטן גאַנצן האַרצן, מיט 
דער גאַנצער נשמה. מיר מוזן יידישלעכער וערן. און יידישלעך קאָנען מיר װערן 
נאָר דעמאָלט, ווען מיר עפענען טאַקע די פענצטער, מיר לאָון טאַקע אַריין דעם 
פרישן אָטעם פון דעם אַרום, מיר באַהױכן טאַקע אונדזער יידישקייט מיט היינט- 
צייטיקייט, מיר ווייזן אָבער. דורך מעשים, אַז דער השיבנו יי' אליך ונשובה חדש 
ימינו כקדם קומט ביי אונדז אַרױס פון אַ לב אמת, כשר וטהר, אַז מיר זוכן זי 

אומצוקערן צום רבונו של עולם, צו הימל מיטן גאַנצן האַרצן, מיט דער גאַנצעף 
נשמה, לייענט דורך די בראָשור פון דעם װעטעראַן פון אונדזער שול באַועגונג 
דאָ אין לאַנד, פֿון יעקב לעווין, לייענט זיין פּראָיעקט פון אַ , פאַרבאַנד פאָר וועלט- 
לעכער יידישקייט" (פון זיין שיטה, פון זיין שניט), און איר װעט זען אַז ‏ די 
וועלטלעכע יידישקייט האָט זיך באַפרייט פונעם גלױיבן אין איבערנאַטירלעכֿע 
דערשיינונגען, וי אויך פון אַלערלײ אָבערגלױבנס. זי האָט באַפרײיט דאָס מענטש- 
לעכע לעבן, יעדן מינדסטן טריט אין לעבן. פון דער השגחה פרטית, זי האָט בֿאַ- 
פרייט דעם וועלטלעכן מענטשן פון דעם גלויבן אין יענעוועלטיקע שכר ועוגש. 
זי האָט באַפרײט די ביבל פון אָרעאל פון געטלעכקייט, זי האָט פון אונטער דער 
יידישער מאָראַל אַרױסגעצױגן דעם רעליגיעזן פונדאַמענט פון יראת שמים, זי 
האָט געעפנט אַלע יידישע שאַפונג-קװאַלן, און אַנטװיקלט די יידישע שׂעפערישע. 
כוחות צו אַזאַ הייך, װוי די יידישע ליטעראַטור, די יידישע פּרעסע, דאָס יידישע 
ליד אאַ"וו. איך נעם זיך אָבער די העזה ניט מסכים צו זיין מיט מיין אַמאָליקן 

רביז, מיט מיין אַמאָליקן מדריך, װאָס מיין דרך ארץ און ליבע צו אים איז אין 
לשער, װאָס זיינע פאַרדינסטן פאַרן יידישן חינוך זיינען ניט אָפּצושאַצן. איך נעם 
זיך די העזה צו זאָגן, אַז מיט די אַלע , באַפרייאונגען" בין איך גאָר ניט אַזױ 
גליקלעך. און נאָך װאָס: דאָס, װאָס איז אויפגעבויט געװאָרן, װאָס עס איז טאַקע 
פּשוט צו באַוואונדערן, איז אויפגעבויט געװאָרן פון אַ דור, װזאָס האָט זיך דער- 
צויגן אין אַ רעליגיעזדפרומער סביבה; די אַלע שאַפער, די גװאַלדיקסטע מערהייט 
איז געקומען פון חדר, פון ישיבה, פון בית מדרש, פון די פרוםיידישע היימען 
די ליטװאַקס, שלמה מענדעלסאַנס און די יעקב גלאַטשטײנס, די מיכאלעוויטשעס 
און די אפרים אױיערבאַכס, די אָפּאַטאָשוס און די ה. לייוויקס, די דניאל טשאַרניס 
און שמואל ניגערס און װולאַדעקס און כאנינס און יעקב לעווינס, די ז. עפרויקינס, 
-- זיי אַלע האָבן געטראָגן ציצית, געלייגט תפילן, געדאַװנט, און... דאָס האָט זי 
ניט נאָר ניט ,פארשאדט", נאָר געגעבן די געלעגנהייט אַריבערצוטראָגן די קדושה 
אויף די געביטן, אויף וועלכע זיי האָבן אָפּגעגעבן זייער לעבן, געזונט און אַלע 
כוחוֹת, אָבער די, װאָס זיינען פון זיי באַאיינפלוס געװאָרן, די װאָס זיינען פון זי 
דערצויגן געװאָרן, זיינען יידיש-שעפעריש ניט געװאָר, אַ סברא, אַז געפעלט 
האָט דער אַלטער יידישער הימל... שווער זיך אומצוקערן? מען מוז אָבער, װעט 
מען קענען. 


יעקב לעווין שרייבט ווייטער און מיט ווייטיק, אַז ,די וועלטלעכע יידישקייט 
איז געװאָרן צו ברייט און צו פריי. זי האָט צו דעם איינצלנעם יידן ניט אַרױס- 
געשטעלט קיין שום פאָדערונג, קיין שום פּאָסטולאַט (און ווען זי טוט עס, וואלט 
מען געפאָלגט?--מ. ב., זי האָט אירע אָנהענגער צו קיין זאַך ניט פאַרפליכטעט 
און האָט אַזױ אַרום באַפרײט דעם איינצלנעם וועלטלעכן יידן פון יעדער יידישער 
דיסציפּלין,,. עס האָט זיך געדאַכט, אַז יעדער איינצלנער וועלטלעכער ייד איז צו" 
פרידן, װאָס ער איז פריי פון אַלע רעליגיעזע התחיבותן; װאָס ער האָט אַראָפּגע- 
װאָרפן פון זיך דעם יאָך פון די אַלע מצוות מעשיות און פון מצוות בכלל,. די 
יידישע היים און דאָס פּערזענלעכע יידישע לעבן איז געװאָרן אויסגעלידיקט". 
װאָס ווייטער איז געווען און װאָס ווייטער איז פון דעם געװאָרן ווייסן מיר אַלע. עס 
איז ניט שווער זיך צו באַפרייען |פון התחיבותן, עס איז אָבער גאַנץ שווערלעך צו 
נעמען אויף זיך התחיבותן. אונדזערע וועלטלעכע יידן פון דעם שניט האָבן גע" 
דאַרפט וויסן, אַז מיטן אָפּקערן זיך פון בית מדרש װעט שווערלעך זיין אַרײנצן" 
ברענגען דעם עולם אין דעם נייעם , בית מדרש", מעג ער זיין, װי אָנציענד, און 
אַז אויב די אָפּגעקערטע װעלן יאָ גלייך אַרײין אין דעם נייעם , בית מדרש", צי 
וועלן זיי ביכולת זיי אַריינצוברענגען אַהין זייערע קינדער, אָט וי זייערע עלטערן 
האָבן עס געקאָנט טאָן מיט זיי? | 

שרייבט א. מענעס: , אונדזער וועלטלעכע קולטור-באַוועגונג, װאָס האָט זיך 
דער עיקר אָנגעשפּארט אויף די סאָציאַליסטישע קרייזן, איז געווען דורכגעדרונגען 
מיטן גייסט פון גרינגער יידישקייט, פון אַ יידישקייט, װאָס קאָסט ניט קיין סך, 
און איז װײיניק מחייב. די וועלטלעכע יידישקייט האָט צום איינצלנעם יידן גיט גע- 

שטעלט קיין שום פאָדערונגען, זי האָט אים ניט געזאָגט, װאָס אַ ייד דאַרף טאָן און 
וי אַ ייד דאַרף לעבן. האָט זיך אַרױיסגעװיזן, אַז אַ יידישקייט, װאָס קאָסט ווייניק, 
איז נאָך וייניקער ווערט". 

יעקב לעווין טרייסט זיך מיט דעם, װאָס , דער מזרח-אײראָפּעישער טייל פון 
די וועלטלעכע יידן איז געבליבן געטריי דעם יידישן פאָלק. נאָך דעם וי זיי האָבן 
זיך אָפּגעזאָגט פון די רעליגיעזע יידישע גלויבונגען און פון דעם רעליגיעזן יידישן 
לעבנסשטייגער, האָבן די וועלטלעכע יידן (דאָרטן.---מ. ב.) זיך באַמיט צו אַנטװיק- 
לען און באַפעסטיקן די אַנדערע נאַציאָנאַלע עלעמענטן פון דער יידישער ועלט- 
אָנשויאונג און פון יידישן לעבן. זי האָבן פון איין זייט אַרױיסגערוקט אין פאָדער- 
גרונט דעם גלויבן אין עווענטועלער יידישער באַפרייאונג פון ניט-יידישער ארומ- 
רינגלונג און אין דער אויפלעבונג פון די יידן אין אַן אייגן לאַנד; און פון צווייטער 
זייט -- די אויפלעבונג און אַנטװיקלונג פון דער באַזונדערער יידישער שפּראַך און 
קולטור, װאָס זאָלן די יידן האַלטן וי אַ באַזונדערע נאַציאָנאַליקולטורעלע גרופּע 
צווישן דער אַוומיקער ניט-יידישער באַפעלקערונג". נאָך דעם װי יעקב לעוין 
דערציילט, וי די וועלטלעכע יידן (דאָרטן.---מ. ב.) האָבן פאַרלאָזן דעם בית מדרש, 
אַרױסגעשטױסן אמונה פון הויז, זיך אָפּגעזאָגט אָפּצוהיטן כשרות, פון רעליגיעזע 
יידישע ימים טובים, אויפגעהערט שיקן די קינדער אין רעליגיעזע דערציאונג- 
אינסטיטוציעס, ברענגט ער די אויבן ציטירטע טרייסט זיינע. די טרייסט אָבער איז 
אַ קנאַפּע, און אויב יאָ אַ שטיקל טרייסט, איז וי לאַנג װאָלט מען זיך געקאָגט 
טרייסטן?... די מערסטע יידישע וועלטלעכע היימען זיינען דאָרטן געװען ,ג 
שפּאַלטענע?; אויב דאָס קינד איז אין חדר ניט געגאַנגען, אויב. דער מאַן איז אי 
בית מדרש ניט געגאַנגען, האָט די פרוי, די מוטער, זיך געקלאַמערט אין דעם בית 
מדרשדיקן --- די מוטער, דער זיידע, די באָבע, די גאַס, דאָס אַרומיקע לעבן אויך, - 
דאָס קינד האָט געלעבט אין 2 קולטורן, אין אַ וועלטלעכער און אין אַ רעליגיעזער, 
די וועלטלעכקייט האָט געשטאַרקט אין קינד דעם דראַנג צו די אידעאַלן פון באַ- 
פרייאונג און באַנייאונג, און דאָס רעליגיעזע, װאָס דאָס קינד פלעגט דירעקט צי 
אומדירעקט אַרײנזאַפּן אין זיך, האָט געהײיליקט דעם דאָזיקן דראַנג, 

די אַרומיקע רעליגיעזע סביבה, די רעליגיעזע היים, דער זיידע, די באָבע 
האָבן דערגענצט אין יידישן קינד, װאָס האָט זיך געלערנט אין דער יידישער וועלט- 
לעכער שול, דאָס רעליגיעזע; און די אַרומיקע סאָציאַליסטישע סביבה, די קאַמפן, 
די דעמאָנסטראַציעס, דער לעבנס-נוסח פון די אַרבעטער-פירער (יאָ, אויך זייער 
הײיליקער לעבנס-נוסח) האָט דערגענצט אין יידישן קינד, װאָס האָט זיך געלערנט 
אין אַ רעליגיעזער שול -- דאָס סאָציאַלע. מיר האָבן נאָך אין פּוױילן ניט געהאַט 
קיין סך בונדיסטן בני בונדיסטן, און אפילו ווען בני, איז נאָך אַלץ די מחיצה 
ניט אָפּגעשאַפט געװאָרן. אַזױ אַז איך וואג צו זאָגן, אַז דאָס איז אפשר געוען 
די סיבה, װאָס די באַװעגונגען דאָרטן, די פרייסטע, זיינען געפירט געװאָרן צטיש, 
הײיליק; װאָס אין קאַמפן פלעגן מענטשן ניט פאַרלירן דעם צלם אלקים אין זיי; 
װאָס איבער די מיכאלעוויטשעס און זיגלבוימס, איבער די נוחס און אַנדערע האָט 

געשוועבט אַן אָרעאָל פון קדושה, און אויך אין די הערצער פון די יידישע מאַסן 

ביידע קולטורן, די רעליגיעזע און די וועלטלעכע האָבן בשותפות דערצויגן, 

אויב, װוי יעקב לעווין גיט אַליין צו, עס איז ניט געלונגען די וועלטלעכע 
,רביים" צו שאַפן אַ וועלטלעכע עדה, ניט געלונגען צו שאַפן אַ קאָדעקס, וי און 
װאָס אָפּצוהיטן, ניט געלונגען צו שאַפּן די מסיבה אויסצולעבן זיך וועלטלעך, גיט 
געלונגען צו באַהוכן די וועלטלעכקייט מיט צויבער, מיט צוציאונגס-קראַפט, איז עס 
דערפאַר, װאָס טראַדיציעס שאַפן זיך ניט, זיי ווערן געבוירן, װאַקסן. בליען זיך 
פונאַנדער אין משך פון הונדערטער דורות. דער אמתער דרך וואלט געוען ניט 
אָפּצורוקן זיך פון בית מדרש, נאָר אַרײנברענגען אין אים דאָס, װאָס איז ליב 
און טייער און הייליק די וועלטלעכע יידן, צוצופּאַסן היינטצייטיקייט, לעבן מיט אַ 
יידישן קאָנצערט, מיט אַ יידיש ליד, מיט אַ יידישן בוך, מיט יידיש, מיט אַ דריטן 
סדר, מיט אַן עונג שבת? -- גוט, אָבער קיין שעפערישע יידן קאָנען אונדוערע 
קינדער מיט דער יידישקייט ניט אַרױסװאַקסן, און מיר זעען עס שוין היינט פאַר 
אונדזערע אויגן. אויב עס אונדז איזן שװוערלעך דער השיבנו, קאָנען מיר זיך 
אָבער אין אים אַריינלעבן, און מיט דעם עפענען דעם וועג פאַר אונדזערע קינדער 
פאַר מער זין, מער חן. מער גייסט, מער קדושה אין זייער לעבן. 

אַז איך הער דעם אויסדרוק ,יידישע סאָציאַליסטן", האַלט איך ,אַז מיר מאַכן 
דאָ אַ גרויסן טעות. ניטאָ אַזאַ זאַך, װי יידישער סאָציאַליזם, אָדער יידישע סאָ- 
ציאַליסטן, ניטאָ קיין כינעזישע, פראַנצויזישע, דייטשע סאָציאַליסטן, וי ניטאָ 
קיין שוועדישער, צי נאָרװעגישער, האָלענדישער סאַציאַליזם, פאַראַן זיינען יידן- 
סאָציאַליסטן, װוי שוועדן-סאַציאַליסטן אאַ"וו, יידן-סאָציאַליסטן קעמפן פאַר אַ יידי- 
שער , דאָיקייט", בויען יידישע שולן, פאַרשפּרײטן יידישע קולטור אאַ"װ, 

מיינען דאַרף עס מיינען, אַז דער אינטערנאַציאָנאַלער, אַלװעלטלעכער סאָד 
ציאַליזם גיט איבער יידן-סאַציאַליסטן, שװעדן-סאָציאַליסטן געוויסע התחייבותן 
דורכצופירן אין די ראַמען פון דעם אָדער יענעם פאָלק. 

אויב עס איז יאָ פֿאַראַן א יידישער סאָציאַליום, אַ יידישער, איז ער דער 
סאַציאַליום פון אונדזערע נביאים, װאָס האָבן געדונערט קעגן עקספּלואַטאַציע, 
אָבער זיך ניט אָפּגעזאָגט פון יידישער טראַדיציע. ווען מיר האַלטן זיך טאַקע פעסט 
ביי אונדזער יידישן סאָציאַליזם, וואלטן מיר אפשר גרינגער געקאָנט פאַרהיטן דעם 
מאָסן-סאָציאַליסט ניט אַריינגענארט צו װוערן אין דעם גיהנום פון קאָמוניזם. מיר 
וואלטן געווען די דערמאָנער, אַז נאָר מיט עטישע מיטלען קאָן מען אויסקעמפן 
און אויפבויען אַן עטישע וופלט, אַז עס טאָר ניט גיין אין האָבן דערגאנגען נאָר 
אין גיין אויף אַ זוניקן וועג. 

ביים וויגעלע פון וועלטלעכקייט זיינען געשטאַנען , בערן", געשטאַנען גרעס- 
טע יידישע שרייבער, דיכטער, לערער, אינטעלעקטואַלן. מען האָט אָבער זיך אָפּגע- 
שטעלט ביים ואהבת לרעך כמוך, און אָן דעם ואהבת את ה' אליהך װעט דער 
ואהבת לרעך כמוך אין לעבן ניט אַרײן, 

אַ גליק האָט אונדז געטראָפן, װאָס מיליאָנען יידישע יידן זיינען געבליבן 

א לערער רעדט זיך אַראָפּ פון ה אַר צ|ן 
ביים בית מדרש. איך וויל ניט זאָגן, און װעל ניט וואגן צו זאָגן אַזֹ די דאָזיקע 
יידן זיינען די אמתע יידן, קיינער וועט ניט אָפּפרעגן די ליבשאַפט פון די וועלט- 
לעכע יידן צו אונדזער פאָלק, יעדערער ווייס, וויפל קרבנות די דאָזיקע יידן האָבן 
געבראַכט און זיינען תמיד גרייט געװוען צו ברענגען על קידוש האומה. דער 
גליק אונדזערער איז נאָר געווען, װאָס מיליאָנען יידישע יידן זיינען געבליבן ביים 
בית מדרש אינטואיטיוו, אַזױ אַז עס איז דאָ וואוהין צוריקצוקומען. וי אָפטמאָל 
איז מיר אויסגעקומען צו זאָגן, אַז אַ גליק האָט געטראָפן די אַרבעטער-באַװע- 
גונג, װאָס געוויסע עלעמענטן האָבן זיך ניט געלאזן אַװעקטראָגן מיטן שטראָם 
פון קאָמוניזם, האָבן טאַקע די פאַרבלאָנדזשעטע וואו צוריקצוקומען. 

מיר, די וועלטלעכע יידן, װאָס זוכן דעם וועג צוריק אין בית מדרש אריין 
(און מיר קומען אַהין מיט אונדזער פּאָזיטיון , באַגאַזש", אָן נעגאַציעס נאָר) 
זיינען טאַקע בעל-תשובה, אָבער אָן חרטה-געפילן; מיר האַלטן, אַז מען האָט גע- 
דאַרפט אויספּרובירן די נייע וועגן. מיר, וועלטלעכע יידן, קאָנען ניט באַנעמען 
אין די תפילות דעם השמרו לכם, אַז מער פעלט אונדז ניט, זאָלן מיר נאָר סמייען.. - 
און די הימלען וערן פארשלאָסן, ס'וועט קיין רעגן ניט זיין אאַ"וו. מיר קאָנען ניט . 
הערן, אַז גאָט איז אַן אל נקמות, אַז גאָט נעמט נקמה... אויך שווער איז אונדז צו 
פֿאַרנעמען, אַז שומר יי' את כל אהביו ואת כל הרשעים ישמיד, אַז ער היט די, 
װאָס האָבן אים ליב... עס קלינגען אונדז די און ענלעכע אויסדרוקן וי בֿאַליידי- 
קונגען, און אויך וי אומזין, בעת זייט ביי זייט געפינען מיר, אַז ער, דער אייבער- 
שטער, איז אַן ארך אפים ורב חסד, אַז ער איז אַ מוחל וסולח, אַז ער עפֿנט יד 
בתשובה לקבל פושעים וחטאים, אַז ער איז אַ מרחם על הבריאות... אַז ער איז פול 
מיט געדולד, אַז ער איז מוחל זינד, אַז ער באַגעגנט מיט פרייד, הייסט עס, זינדיקע, - 
און מען קאָן געפינען נאָך אוך" אָך הערלעכע אויסדרוקן, װאָס ווייזן דעם הײליקן 
מהות פון גאָט.. 

וי גערעכט מיר זיינען אין אַ סך פּרטים געווען, אָבער... אָבער אָפּרײסן זיך 
האָט מען ניט געטאָרט, מחמת ניט געווען מיט ואָס צו פאַרבייטן, גערעכט איז 
פּראָפעסאָר עזריאל נאקס, װאָס זאָגט, אַז אויב אַ לעבנסוועג מעג זיין ניט דווקא, 
ניט אומבאַדינגט נאָר לוט דער הלכה מן השמים, מוז אָבער די נייע הלכה , אַלעמאָל 
זיין לשם שמים, צוליב אַ גרויסן און הײיליקן צוועק, צוליב אַ טראַנסצעדענטאַלער 
אידעע, װאָס שפּרייזט אַריבער די גרענעצן פון צייט, און גיסט צונויף דעם היינט 
מיט דער אייביקייט". אַ נייע הלכה, ניט מן השמים, אַז זי זאָל באַהערשן די הער- 
צער פון מאָסן מוז זי זיין העכער, , אויב ניט נאָך העכער" פאַר דער הלכה, וועלכע 
מען זוכט צו פאַרבייטן, אַ סך לאָגישער און פּעדאַגאָגישער אי! די אַלטע" הלכה 


אפּצופרישן, זי צופאסן צו געענדערטע אומשטענדן, באַזײיטיקן איבעריקן ,גראז" + 


(װידערשפּרוכן), די , בלום" זאָל פרייער און שענער זיך צעבליען, דער , בוים" 
זאָל העכער און מאַיעסטעטישער װאַקסן אין הערצער פון מענטשןן, 


עס איז דאָ נאָך אַ מאָמענט, מיט וועלכן דער וועלטלעכער יד, װאָס לאָזט 
זיך ניט אַװעק אין סעקולאַרישקייט אַריין, אונטערשיידט זיך פון דעם פרום -- 

מ. ב לאָשטיין' 


רעליגיעזן יידן. דער דאָזיקער וועלטלעכער ייד, װאָלט געװאָלט רעווידירן אַ סך 
אויסדרוקן וועגן דעם מהות פון גאָט און באַזייטיקן אַ סך תפילות (װאָס זיינען 
גאָר ניט אין כבוד פון דעם אייבערשטן, ניט נאָר װאָס זיי דעגראַדירן די היילי- 
קייט פון דעם באַשעפער, נאָר זיינען אויך פול מיט לױבגעזאַנגען, אַזשׁ ביז.. 
כאָטש עס מוז דאָ צוגעגעבן וערן, אַז בדרך כלל זיינען די תפילות פול מיט 
קדושה, זיינען טיפסטע אויסדרוקן פון בענקשאַפט נאָך עטיק און מאָראַל אין לעבן. 
זיינען דעמאָקראַטיש און בפועל ממש פּראָגרעסיודמענטשלעך), ער קאָן אויך ניט 
גלייבן, אַז דער אייבערשטער שטראָפט פאַר זינד און באַלױנט פאַרן מקיים זיין 
מצוות, פֿאַר מעשים-טובים. ער גלייבט ניט אין שכר ועונש, וי דאָס ווערט דאָ 
און דאָרטן געבראַכט אָדער אויסגעטייטשט, אויב דער אייבערשטער וייזט דאָ און 
דאָרטן אָן, אַז אױיספאָלגנדיק זיינע געבאָטן װעט זיך דעם מענטשן לעבן גוט און 
וואויל, איז עס פאָטערלעך אַזױ אָנצואַװײזן, פאָטערלעך און פּעדאַגאָגיש. אָבער 
סטראַשען, שרעקן מיט שטראָף, דאָס איז ניט געטלעך. בכלל האַלט דער װעלט. 
לעכער ייד פון דעם אין גזירה על הצבור אלא א"ב רוב הצבור יכולין לעמוד בה; 
אַז קיין זאַך ווערט ניט אַרויפגעצוואונגען, אַז עס ווערט ניט אָנגעזאָגט דעם מענטשן 
צו טאָן עפּעס-װאָס, װאָס עס איז ניט אין זיינע כוחות צו טאָן, אָדער, װאָס עס איז 
קעגן זיין װילן עס צו טאָן. דער וועלטלעכער ייד האַלט, אַז אויב מען רעדט דאָ 
און דאָרטן פון מורא פאַר גאָט, האָט מען אין זינען די מורא וויי צו טאָן, װוי צארטע, 
געפילפולע מענטשן ציטערן וויי צו טאָן אַ ליבן מענטשן. מיר האָבן ליבֿ אַ גוטן. 
האַרציקן מענטשן, אַ מענטשן, װאָס איז גרייט צו פאַרגעבן, װאָס איז תמיד דאָ, 
ווען מען נייטיקט זיך אין הילף; װאָס געפינט אַ זכות, װאָס באַציט זיך מיט חשיבות 
צום נאָענטן; װאָס האָט געדולד, װאָס איז פול מיט רחמנות, װאָס איז אַן אוהב 
הבריאות, דאָס זיינען אַלץ געטלעכע אַטריבוטן. דאָס אַלץ קומט דאָך פון הימל, 
דאָס נעמט נאָר אָן ערדישע פאָרמען אין אונדזער לעבן. נו, ווילן מיר עס זען אין 
דעם רבונו של עולם, אָבער ניט צאָרן, כעס, שטראָף. עס ליגט זיך ניט אויפן 
שכל, און עפּעס איז דאָ ניט גלאַט, ווען מיר לייענען: אַז ער האָט אויסגעהרגעט אַלע 
בכורים אין מצרים (אגב איז אין סידור פון די קאָנסערװאַטיווע בתי מדרשים ניט 
איבערגעזעצט אין ענגליש דער כל בכוריהם הרגת), בעת שפּעטער צו האָט ער 
ניט געקאַנט הערן דאָס שירה-געזאַנג פון די מלאכים, ווען ,זיינע קינדער, די 
מצרים" ווערן דערטרונקען אין ים. עפּעס גלייבט זיך ניט, אַז דער אייבערשטער 
איז אייניקע מאָל אַזױ אין כעס געװאָרן אויף די מענטשן, אַז ער איז גרייט געווען 
חרוב צו מאַכן די װעלט; אַז אין מדבר איז ער גרייט געווען צו פאַרניכטן די יידן; 
אַז משה האָט אים געדאַרפט אָנווייזן, אַז דאָס איז ניט אין זיין כבוד, ווייל מען 
וועט אים באַשולדיקן, אַז ער האָט פאַר דעם מערדערישן ציל אַרױסגעפירט די 
יידן פון מצרים -- פאַר דעם ציל, און ניט פאַר באַפרייאונג פון שקלאַפּערײ. עפּעס 
גלייבט זיך אויך ניט און עס לייגט זיך ניט אויפן שכל, אַז ער האָט פאַרברענט 
סדום, מחמת זייערע זינד. עס לייגט זיך גרינגער אויפן שכל, אַז דאָס זיינען 
מעשיות, װאָס ווינקען פּעדאַגאָגיש אָן אַז עס איז בעסער גוט צו זיין, ערלעך צו 
זיין אאַ"וו. | - 

אַ לערער רעדט זיך אַראָפ פון האר צן 


אין משלי לערנען מיר, אַז עס איז געזונט צו זיין געלאסן, רואיק, געדולדיק; 
אַז דער, װאָס איז איינגעהאַלטן אין צאָרן, האָט גרױויס פאַרשטענדיקייט, אַז דער 
װאָס האָט אַ קורץ געמיט, קלייבט אויף נאַרישקײט; אַז ,דו זאָלסט ניט זיין האסטיק 
אין דיין געמיט צו ווערן אין כעס, װאָרעם כעס רוט אין בוזעם פון נארן" (יהואשעס. 
איבערזעצונג),. לערנט דאך אונדז דער פרק, אַז , דער, װאָס האַלט איין זיין צארן, 
איז בעסער וי אַ גיבור, אַז , דער, װאָס אים איז שווער אַריינצוברענגען אין כעס 
איז לייכט איבערצובעטן, איז אַ צדיק". און דער אייבערשטער דאַרף זיין און איו 
מער וי אַ צדיק, ער איז הייליק, און ווייל אַזױ רופט ער אונדז אויך הייליק צו זיין, - 

אַזױ אַז דער וועלטלעכער ייד קאָן ניט אָננעמען די דאָזיקע װידערשפּרוכן 

ווען דער אייבערשטער וואלט טאַקע געשטראָפט, וואלט ער שוין לאַנג גע- 
דאַרפט אויפהערן צו שיקן קינדערלעך אויף דער װעלט, וואלטן שוין לאַנג די 
שטערן געדאַרפט פאַרשווינדן פון הימל, און די זון שוין לאַנג אויפהערן צו שיינען 
און לויכטן. זאָגן מיר זיך אָפּ צוּ גלייבן אין שכר ועונש, בלייבט נאָך אַלץ איבער 
גענוג הימלישס אין אונדזער יידישער רעליגיעזער ליטעראַטור. מען װעט אַמאָל 
אויסגעפינען די סיבה, װאָס אַזױ פיל ניט-געטלעכס האָט זיך אַרײינגעריסן אין 
אונדזער רעליגיעזן אַרט דענקען. 

וויי-וויי וואלט געווען צו אונדז, ווען מיר טייטשן אויס אונדזער גרויסן בראָך, 
דעם שוידערלעכן גורל פון די 6 מיליאָן קדושים, דעם דאָזיקן מאוימדיקן אומגליק 
וי אַ שטראָף פון גאָט. דאָס וואלט דאך געמיינט, אַז מיר זיינען די רשעים, און זיי, 
| די רוצחים -- די צדיקים,,. און אויב צדיקים, װי דערלאָזט מען עס זיי דורכצו" 
פירן אַזאַ בלוט-מבול? מוז עס דאך אויך פאַר זיי זיין אַ שטראָף, מחמת ניטאָ קיין 
מערדער, װאָס אים זאָל גלאַט דורכגיין אַ מאָרד, ער מוז זיך שפּעטער קאָרטשען 
אין חרטה-געפילן, ער מוז איבערלעבן אַ קאָשמאַר. און וואו איז דער זן, די לאָגיק, 
יושר, אַז הרב צירלסאן דאַרף צעריסן ווערן פון א באָמבע און אפילו ניט װערט 
זיין צו קומען צו קבר ישראל? און װאָס איז מכוח די אומשולדיקע קינדערלעך? 

אָט שרייבט בערנאַרד גאָלדשטײן (ציטירט לויט ח. ש. קאַזדאַנס ספר (יאָ, 
ספר!) , די געשיכטע פון יידישן שול-וועזן אין אומאָפּהענגיקן פּולן"; 

אין אַ שיינעם זומעױ-פרימאָרגן, אין מיטן אױיגוסט, ווען די קינדערלעך. 
זיינען נאָך געלעגן אין די בעטעלעך און געחלומט זיסע חלומות, קינדערשע זיסע 
חלומות, ניט טראַכטנדיק פון טויט-קאָשמאַר אַרום, --- זיינען די בנינים פון דער 
מעדעם-סאַנאַטאָריע אַרזמגערינגלט געװאָרן דורך רוצחישע באַנדעס פון דער נאַצי- 
שער פאַרניכטונג-קאָמאַנדע, באַװאָפּנט מיט כלערליי. טויט-געצייג. ס/איז געפאַלן 
דער באַפּעל; אַלע, װאָס געפינען זיך אין סאַנאַטאָריע, זאָלן אַרױס אויפן הויף. ס' אי 
געװאָרן אַ טומל, אַ מוראדיק געוויין האָט אויסגעבראכן, די קינדערלעך האָבן 
זיך געקלאַמערט אָן די בעטן, אָן די פענצטער, אָן די טירן, אָן די טישן, זיך ניט גע- - 
לאָזט נעמען, געביסן די הענט פון די מערדער, זיך געראַנגלט, געווערט זיך. די אָנגע- 
פּאַקטע, סוף כל סוף, לאַסט-אױטאָס מיט יאמערדיקע קינדערלעך, מיט ספּאַזמירנדיקע 
לערערס, דערציערינס, קראַנקן-שװעסטער, האָט מען אָפּגעפירט צו דער באַן ליניע 

מ. ב לאָשטיין 


אין מיעדזעשין און פון דאָרטן קיין טרעבלינקע"... פאַרגאַזט, פאַרברענט צו 
ווערן, --- און די הימלען האָבן עס צוגעזען און געשוויגן. , 

האָבן די קינדערלעך פאַרדינט אַזאַ גורל? איז עס שטראָף געווען? 

און אפשר וועט איר מיר זאָגן, אַז אויך דאָס, װאָס עס ווערן געבוירן שטומע, 
בלינדע, אָן מארך , בלויע" קינדערלעך.-- איז אויך אַ שטראָף מהשמים? און װאָס 
וועט איר זאָגן צום אומגליק פון די צוויי יונגינקע קינדערלעך, װאָס דער פאָטער איז. 
אין מיטן פון דער נאַכט אַראָפּ פון זינען, אוֹן האָט זיי, זייער מוטער, זיין פרוי, 
הייסט עס, און זיך מערדערלעך אומגעבראַכט. דאָס עלטערע יינגעלע, 11 יאָר אַלט, 
/אַז ער האָט דערזען דעם אומגליק, אַזױ שטויסט מען זיך אָן, האָט ער זיך פאַר- 
שלאָסן אין אַ צימער, האָט דער פאָטער אויפגעבראָכן די טיר און אים מיט אַ 
האַקמעסער געממיתט. איז עס אויך געווען אַ שטראָף? 

איך האָב דאָ ניט לאַנג צוריק געלייענט, וי קאַרל ליבקנעכט וענדט זיך 
צו אַן עולם, װאָס איז אים געקומען הערן, אַז אויב מען װעט אים דערשיסן, ער 
דערװואַרט עס, זאָל מען דעם מערדער מוחל זיין, ווייל ער איז נאָר אַן אויפגץ- 
רייצטער, דער מערדער איז אויך אַ קרבן פון די פינצטערע כוחות אין לאַנד, װאָס 
קריצן אויף אים מיט די , ציינער "יא 

און ליב איז מיר געווען צו לייענען, װאָס דער פּרעזידענט פון דעם יידישן 
; טעאָלאָגישן סעמינאַר חרב לואי פינקעלשטיין זאָגט. לויט זיין מיינונג האַלט ניט 
די יידישע אמונה, אַז שרעק פאַר שטראָף איז די הויפּט-סיבה זיך צו אונטער- 
ווארפן דעם ווילן פון גאָט. ,,אונדזער אמונה", שרייבט ער, פאונדזער אמונה לערנט 
אונדז, אַז ניט אױספאָלגן געבאָטן פון גאָט פירט צו ליידן, דאָס מיינט ניט, אַז גאָט 
איז אַ שטרענגער וועגווייזער, אַ בייזער פאָטער, װאָס שטראָפט. דאָס מיינט גיכער, 
אַז בעת די געבאָטן פון גאָט, װאָס זיינען פאַרקערפּערט אין אונדזער יידישער 
טראַדיציע; דינען דעם מענטשן אויף זיין וועג צו גליק אין לעבן, פירט דאָס ניט- 
אויספאָלגן די געבּאָטן צו ליידן, אָם װי דאָס ניט רעכענען זיך מיט געבאָטן פון 
היגיענע שעדיקט דאָס געזונט. ווען מיר זאָגן, אַז גאָט שטראָפט די, װאָס פאָלגן 
ניט אויס די געבאָטן, מיינען מיר מיט דעם צו זאָגן, אַז זינדיקע מעשים נעמען צו 
ביים מענטשן גליק אין לעבן, װאָסֿ ער וואלט געקאָנט דערגרייכן, וען ער פירט 
אַן עטיש, רעליגיעז לעבן ... ,ווייל גאָט האָט ליב די מענטשן, זיינע קינדער, גיט 
ער די געלעגנהייט תשובה צו טאָן אַ סך טעותן אַ סך עבירות קאָנען פאַרגעבן 
ווערן, ווען מען האָט חרטה אויף זיי", זיכער האָט דאָ דר' לואי פינקלשטיין אין 
זינען ישעיהון, װאָס זאָגט אין נאָמען פון גאָט: ,וואשט אייך, רייניקט אייך, טוט 
אָפּ אייערע שלעכטע מעשים קעגן מיינע אויגן, הערט אויף שלעכטס צו טאָן 
לערנט גוטס צו טאָן, שטאַרקט דעם געדריקטן, טוט רעכט דעם יתום. נעמט זיך 
אָן פאַר דער אלמנה, קומט נאָר, לאָמיךר זיך דורכרעדן, זאָגט גאָט: אויב אייערע 
זינד װעלן זיין װי קאַרמין (רויט), װועלן זי ווייס, װוי שניי, װערן: אויב זיי װעלן 
רויט זיין, וי ווערמיל-פאַרב, װועלן זיי, וי װאָל, ווערן". זיכער האָט דער פּרעזידענט 
פון דעם יידישן טעאָלאָגישן סעמינאַר אויך אין זינען געהאַט יחזקאלן, װאָס האָט. 

א לערער רעדט זיך אַראָפּ פון האַרצן 


אין נאָמען פון גאָט געזאָגט: ,אַזױ װוי איך לעב, זאָגט גאָט, דער האר, אויב איך 
באגער דעם טויט פון שלעכטן, נייערט אַז דער שלעכטער זאָל זיך אומקערן פון 
זיין וועג אין לעבן" (יהואשס איבערזעצונג). ד"ר פינקעלשטיין זאָגט ווייטער, אַז 
| דער פאַקט, װאָס דער מענטש האָט נישט געלעבט לוט די געזעצן פון אמונה, 
ווערט ער דאָך נישט פאַרמשפּט צו ליידן; זיין זינדיק לעבן לייגט נאָר אַרױף אויף 
אים אַ חוב חרטה צו האָבן, און זיך אומקערן צו גאָט. 

יאָ, גערעכט איז הרב אברהם יצחק קוק הכוהן זצ"ל, װאָס זאָל האָבן גע- 
זאָגט, אַז יעדער חוטא איז אַ פּאָטענציעלער בעל תשובה. און דאָס אָרט אין אונדזער 
רעליגיעזן לעבן, װאָס אַ בעל תשובה פאַרנעמט, ווייס יעדערער. 

עס קאָן ניט זיין, אַז גאָט שטראָפט. דאָס לעבן ,, שטראָפט" יאָ. שטראָף פאַר- 
ביטערט נאָר; פאַרהאַרטעװעט נאָר, בעסערט ניט אויס קיין מענטשקן דאָס זעען מיר 
אין לעבּן בכל יום; 

לוט פרעד דוש. קוקס סטאַטיסטיק קומען פאָר אַ סך מער מאָרדן אין 
יענע שטאטן, וואו מען האָט טױטשטראָף ניט אָפּגעשאַפט, װי אין די שטאטן 
וואו מען האָט טױיטשטראָף יאָ אָפּגעשאַפט. ער פאַרגלייכט די שטאטן מיין, ראָוד 
איילאַנד, מיטשיגען, װיסקאַנסין, מינעסאָטאַ, נאָרט-דאַקאָטאַ, וואו טױיטשטראָף איז 
אָפּגעשאַפט געװאָרן, מיט שטאַטן, װאָס ליגן נאָענט צו די אויסגערעכנטע שטאַטן 
וי ניו-ענגלאַנד, אילינאָיס, און אַ גאַנצער ריי אַנדערע שטאַטן, וואו טױיטשטראָף. 
איז ניט אָפּגעשאַפט, און ווייזט, אַז די מורא פאַר שטראָף האָט קיין ווירקונג ניט, 
אַ סך מער מאָרדן קומען פאָר אין די שטאַטן, וואו טױטשטראָף איז ניט אָפּגע- 
שאַפּט געװאָרן. 

און ווער פון אונדז האָט ניט געלייענט אין זכרונות פון תפיסהוועכטער, 
אָלער פאַרװאַלטער, וואו זיי ווייזן, אַז שטראָף איז אַ קליינע באַװאָרעניש קעגן 
פֿאַרברעכנס; אַז פאַראַן זייער און זייער אַ סך פֿאַרברעכער, װאָס קערן זיך אום 
צוריק אין תפיסות, קערן זיך אום אומצייליקע מאָל. שוין צייט צו פאַרשטײן, אַז 
פאַראַן טיפע סיבות אין אונדזעד לעבן, װאָס טרייבן מענטשן צו באַגײין פאַרברעכנס, 
און אַז ניט שטראָף איז די סגולה. אָט האָט מען געלעבט אין אײראָפּע אין נויט 
און אין הונגער, אין די יידישע שטעטלעך איז אָפט אַ שטיקל ברויט מיט רעטעך 
געווען אַ מאכל, , זופּ מיט נישט" אוודאי און אוודאי (זופּ מיט נישט האָט געמיינט 
זופּ, אויסגעקאַכט אָן פלייש און אפילו אָן מילך), גרויפּן, צי בולבעס מיט װאַסער 
און פאַרן געשמאַק אַ ציבעלע,.. און זעלטן ווען מען האָט עמעצן באגנבעט, און גאָר, 
גאָר זעלטן עמעצן געהרגט.. בעת דאָ.. איך דאַרף אייך ניט זאָגן, װאָס עס טוט 
זיך דאָ ביי אונדז, אין לאַנד פון שפע. יאָ, ניט אָרעמקײט איז די סיבה פון פאַר- 
ברעכנס, און ניט שטראָף איז די סגולה צו דער מחלה, 

אַז איך לייען אין דער פּרעסע, צי אין אַ בוך, צי איך הער אַ דרשה, ואו 
מען באַרעכטיקט שטראָף, צי איך שטויס זיך אָן ביים דאַװנען וועגן שטראָף פאַר- 
גייט מיר אונטערן האַרצן. דערפאַר איז מיר אַזױ ליב געװען צו לייענען אין די 
זכרונות פן דעם לוכאוויטשער רבין אַ קאַפּיטל, וואו ער שרייבט: ‏ אַנדערש איז 

מ. בלאָשטיין 


געווען דער דרך פון דעם נייעם מגיד ר יוסף. ער האָט ניט געגאסן קיין פעך און 
שוועבל אויף די זינדיקע, פון זיין מויל איז ניט אַרוֹיסגעזאָגט געװאָרן קיין איין 
איינציקע קללה, ער האָט ניט גערעדט וועגן גיהנום, ער האָט אויך ניט דערציילט, 
וי אַלע אַנדערע מגידים, וועגן די מלאכי-חבלה און די מעשים תעתועים, װאָס 
זי באַגײען מיט די בעלי-עבירהניקעס. אָנשטאָט דעם האָט ער דערציילט וועגן די 
אַלע גוטיקייטן, װאָס עס דערװאַרטן די, װאָס לערנען תורה, און די, װאָס זיינען 
מקיים אירע מצוות. ער האָט בכלל ניט געוואלט באַקערן דעם עולם צו תורה און 
מצוות דורך אָניאָגן אויף אים אַן אימה ופחד, נאָר דורך געווינען די הערצער פון 
יונג און אַלט, מענער, פרויען און קינדער דורך גוטסקייט, האַרציקײט און הויפּט- 
זעכלעך דורך פאַרשטענדלעכקייט". איר געפינט אין דעם דאָזיקן ספר, אַז פאַר 
תורה לערנען, אַז פאַר טאָן מצוות, אַז פאַר דעם ווערט מען ניט באַלױנט מיט קיין 
גן עד אַז דאָ אויף דער װעלט איז דעם מענטשן ליבער צו לעבן, ווען ער טוט 
מעשים טובים, אַז מען האָט פון דעם די גרעסטע הנאה; אַז עס איז בכלל פאַראַן 
מער הנאה און פרייד פון ליב האָבן עמעצן, װי פון געליבט צו װערן פון עמעצן 
אַז מצוה גוררת מצוח און עבירה גוררת עבירה; אַז װאָס מער מצוות, אַלץ העכער 
שטייגט דער מענטש, און אַז װאָס מער עבירות, אַלץ נידעריקער, ליידנשאַפטלע- 
כער, פאַרביטערטער ווערט דער מענטש. דאָס איז לאָניש, און געטלעך, און הייליק, 

דער רמבם האָט שוין מיט אַזױ פיל הונדערט ער יאָרן צוריק געזאָגט, אַז די 
שטראָף אין הימל באַשטײט נאָר אין דעם, װאָס דעם זינדיקן פאַרדריסט, װאָס ער 
האָט ניט אויסגעניצט ביים לעבן די געלעגנהייט צו דינען גאָט, אָט װי עס שעמט 
זיך, װי עס פאַרדריסט אַ מענטשן, װאָס ער איז באַגאַנגען אַ געוויסע זינד אין / 
זיינע קינדער- צִי יוגנטלעכע יאָרן : 

זאָגט אַלײן, איז עס ניט שרעקלעך, שרעקלעך צו זען אין סידור, אַז שומר 
ה' את כל אהביו ואת כל חרשעים ישמיד, אָדער אַז אם שמוע תשמעו, איז גוט, 
אָבער אויב ניט איז השמרו לכם, היט זיך! מיט װאָס איז אַזאַ גאָט בעסער פאַר אַ 
דורכשניטלעכן מענטשן? איך האָב באַגעגנט צוישן מענטשן בעסערע... דאָס זאָגט 
אייך אַ מענטש, װאָס דאַװנט יעדן טאָג אין טלית און תפיליף? ‏ 

איר האָט זיכער געהערְט פון דעם, אַז דער בעל-שם זאָל האָבן מחיה געווען 
אַ מת כנגד דעם רצון פון דער גאַנצער פּמליא של מעלה. עס איז דאַן אַרױס אַ 
בת קול פון הימל, אַז ער האָט, פאַרן װידערשפּעניקן דעם ווילן פון הימל, פאַר- 
לאָרן זיין חלק עולם הבא. דער בעל שם, ווערט דערציילט, זאָל האָבן, דערהערנדיק 
עס, אויפגעשפּרונגען פאַר פרייד; מחמת איצט װעט ער קאָנען דינען דעם רבונו 
של עולם ניט פאַר שכר, און ניט מיראה, אויס שרעק פאַר שטראָף, נאָר מאהבה, 
אויס ליבע, ו' 

און ניט נאָר שטראָף נערווירט יעדן איינציקן, אַזױ גלייב איך, נאָר אויך 
שכר, ניט נאָר עונש, נאָר אויך שכר. לערנט דאך דער פרק אל תהיו כעבדים 
המשמשים את הרב על מנת לקבל פרס, דין ניט, באדין ניט פאַר שכר, מחמת 
ניט שטראָף דאַרף קומען פאַר עבירות, און ניט שכר פאַר מצוות, 


254 


אַ לערער רעדט זיך אַראָפּ פון האר צן 


איך האָב ערגעץ-וואו געלייענט אַ מעשהלע פון אַ גאָלדענעם פּאַלאַץ -- 
איך פלעג אָפּט דערציילן דאָס דאַזיקע מעשהלע די קינדערלעך אין אַ קלאַס. איך 
האָב עס אַזױ פיל מאָל דערציילט און איבערדערציילט, אַז כ'האָב פאַרגעסן, ווע" 
מענס מעשהלע דאָס איז, אַ שאָד, עס דערציילט זיך, הייסט עס, אין מעשהלע פון 
אַ גאָלדענעם פּאַלאַץ, אַ פּאַלאַץ פון העכסטן גליק, פון העכסטער פרייד, אין פּאַלאַץ 
פלעגן קאָנען אַריינקומען נאָר אַזױנע קינדערלעך, װאָס האָבן דאָ אָדער דאָרטן 
געטאָן אַ סך גוטס. האָט זיך פון דעם דערוואוסט אַ קינד. דאָס קינד האָט באַשלאָסן 
אַרײנצובאַקומען זיך אין פּאַלאַץ, קומט עס איין מאָל צו צום שומר פון פּאַלאַץ און 
דערציילט, אַז עס האָט געטאָן דאָס און דאָס, און ,גיב דעם שליסל, שומר!" דער 
שומר זאָגט זיך אָפּ צו געבן דעם שליסל; פאַרשטייט דאָס קינד, אַז עס מוז משמעות 
טאָן עפּעס גרעסערס, טוט עס אַזױ, װידער שלעכט, ער גיט ניט דעם שליסל. דאָס 
קינד גיט אויף דעם עסק, איין מאָל גייט עס דורכן װאַלד און דערזעט אַ הינטעלע, 
װאָס האָט זיך אַרײנגעפּלאָנטערט אין אַ פּאַסטקע. ער קריגט רחמנות אויפן היג- 
טעלע און זעט עס צו באַפרײען. עס אַרבעט איבער די כוחות, עס צעשניידט זיך די 
פינגער, עס גיט אָבער ניט אויף, ביז.. דאָס הינטעלע איז באַפרײט, דאָ דערזעט 
דאָס קינד, אַז דער שומר שטייט לעבן אים און גיט אים איבער דעם שליסל, דער 
שומר דערקלערט דעם קינד, אַז מעשים טובים זיינען נאָר דעמאָלט אמתע מעשים 
טובים, ווען מען טוט זיי אויס ליבע צו דער זאַך, ניט מיט דער כוונה צו קריגן 
שכר פאַר דעם. פרומקייט מיראה איז קיין פרומקייט ניט, מחמת די כוונה אין דאָ 
ניט קיין ריינע: פרומקייט מיט דער כוונה צו קריגן שכר איז קיין פרומקייט גיט, 
מחמת זי איז נאָר אַ גוט , געשעפט", עס צאָלט גוטע דיװוידעגן.. 


-אך, ווען מען כאַפּט זיך אין צייט, ווען מען באַזײטיקט אָט דאָס ניט געטלע- 
כע, וואלטן אפשר אַ סך סעקװולאַריסטן קיין סעקולאַריסטן ניט געוען. אָן דעם. 
שכר ועונש איז פאַראַן גענוג הימל אין אמונה. 

אויב אָבער גאָט שטראָפּט טאַקע, דאַרף דאך די שטראָף פירן צו יסורים, 
איז הערט, װאָס אונדזערע גדולי הדור זאָגן וועגן יסורים. דער קדוש הלל צייט- 
לין, למשל, ברענגט אין זיין ספר , דאָס פּראָבלעם פון גוטס און שלעכטס" פון ר' 
אייזיק עפּשטײינס , השפולת והשמחה", אַז ,דאָס װאָס עס װערט דערמאָנט אין 
דער גמרא דער ענין פון גם זו לטובה, הייסט אַזױ: די דאָזיקע צדיקים האָבן 
געשפּירט דעם פאַרגעניגן, װאָס עס האָבן אין זיך יסורים, דאָס איז געגליכן צו 
זייער שטאַרקע געטראנקען, װאָס בעת איינער טרינקט זיי, פילט ער אַ גוטן טעם 
אין דעם, ווייל ער איז אַ שטאַרקער פון דער נאַטור, און האָט אַ געזונטן קאָפּ 
אַן אַנדערער, װאָס טרינקט די זעלביקע משקה, קאָן דאָס גיט פאַרטראָגן, ווייל ער 
האָט אַ שוואכע נאַטור און אַ שוואכן קאָפּ,. אַזױ אַז ער איז צו שוואך צו געניסן 
פון דער הנאה, װאָס דער ערשטער האָט פון דער דאָזיקער ברעננעדיקער שאַרפ- 
קייט. פאַר אים איז די שאַרפקײט אַ וייטיק, אַ רייסעניש, כאָטש אין דער אמתן 
װוירקט עס אויף אים גוט. יענע חכמים, װאָס האָבן געזאָגט גם זו לטובה, האָבן 
געהאַט אין זיך אָט די שטאַרקײט פון דער נאַטור, זיי האָבן אַרױסגעזאָגט זייער 

מ. ב לאָשטיין 


צופרידנקייט און אויסגעדריקט אין אַן אויסערלעכן געפיל די באַהאַלטענע גוטס- 
קייט, װאָס איז פאַראַן אין דער שאַרפקייט פון די יסורים". און װייטער; , אינערלעך 
פילן זיי די פאַרבֿאָרגענע גוטע זייטן פון די אַלע צרות, זיי פרייען זיך מיט זייערע 
יסורים, דאָס הייסט, זיי שפּירן טאַקע ממש די יסורים, און פונדעסטוועגן פרייען 
זי זיך, ווייל זיי שפּירן אויך דאָס גוטע, דעם פאַרגעניגן". ווייטער ברענגט הלל 
צייטלין געדאַנקען פון דעם רב מלאדי, וועלכע ער דריקט אַװי אויס: , װאָס העכער 
דער מענטש הייבּט זיך אויף, אַלץ נישטיקער און קלענער וערן ביי אים די אינ- 
טערעסן פון אונדזער וועלטל מיט אירע געשעפטן, פאַרלאַנגען, צרות, און ווייטיקן", 
דער אמת פרומער, דער טיף רעליגיעזער ייד איז מבטל וייטיקן, יסורים, שרעק; 
ער פילט אפילו ניט קיין אימת מות. לייענט אָקאָרשט דורך שלום אַשס ,יתגדל 
ויתקדש": אָדער איר האָט זיכער געלייענט, װי מען פלעגט אין דער געטאָ זיצן 
און לערנען תורה; װוי רבי לעאָן בעק פלעגט גאָר האַלטן פאָרטראַגן איבער פּלאַטאָג 
וי די וועלטלעכע יידן, די פּאַרטײער, פלעגן רעליגיעז, הייליק זיך באַטײליקן 
אִין דעבאַטן, אויסהערן קאָנצערטן, אָנפירן מיט קינדער-היימען, אָרגאַניזירן אוים- 
שטאַנדן, -- ווייל װאָס העכער דער מענטש, װאָס ווייטער פון דעם ערדישן, אַלץ 
ווייניקער פילט דער מֿענטש שרעק און יסורים, 

הלל צייטלין ברענגט נאָך אַ שיינעם געדאַנק, דאָס מאָל פון דעם בעל שם, 
אַז ,דאָס שלעכטע איז בלויז אַ כסא פאַר דעם גוטן. ווען דאָס שלעכטס ברענגט 
יוטס, ווערט עס אַ כסא פאַר דעם גוטן, און אַלץ װוערט שוין גוטס", אַװי אַז 
,שלעכטס איז ניט קיין קעגנזאַץ פון גוטס, נאָר אַן אונטערשטע מדרגה פון גוטס", 

אויב אַזױ, װי קאָן מֿען שטראָפן פאַר שלעכטס, ווען שלעכטס פירט גאָר צו 
;וטס? אַזױ אַז שלעכטס האָט אויך אַ שליחות אין לעבן. אָבער... נאָך דעם אַלעמען, 
זי קומען בכֹּלל יסורים צוֹם פרומען? אונדז גייט דאָ ניט, צי ער פילט זיי, צי ניט 
- װוי קומט צום צדיק יסורים, שטראָף? -- ער איז דאך אַ צדיק! דאָס וייזט 
נונדז, אַז דער ענין פון שכר ועונש איז פול מיט װידערשפּרוכן, און די ווידער" 
זפּרוכן קומען פון דעם, װאָס ניטאָ קיין שכר ועונש, גאָט שטראָפט ניט און באַ- 
וינט ניט; מיר זיינען די שמידן פון אונדזער גורל, מיר קאָנען זיך אויסקלייבן 
עם דרך אין לעבן; װאָס העכּער אונדזער לעבנסינוסח, װאָס הייליקער אונדזער 
'עבן, װאָס מער הימל, װאָס נעענטער צו גאָט, -- אַלץ ליכטיקער, אַלץ מער זין, 
;ער חן, מער גליק און פרייד אין לעבן. און פאַרקערט, 

און אַז מען גלייבט ניט אין שכר ועונש; אוֹן אַז מען האַלט, אַז אין יעדן 
זענטשן איז פֿאַראַן אַ פונק פון משיחן; און אַז מען האַלט, אַז פאַראַן אַ סך קדושה 
ויך אין אונדזער נייער יידישער מאָדערנער, יידישער און העברעאישער ליטעראַ- 
ור; און אַז מען איז אַ סאָציאַליסט; און אַז מען האַלט ניט פון אַ גאַנצער רײ 
נהגים, -- האָט מען געדאַרפט זיך אָפּרוקן פון בית מדרש? וי האָבן מיר עס 
אַרגעסן אָן דעם אל תפרש מן הציבור; זונדערט זיך ניט אָפּ, איזאָלירט זיך ניט!! 
? האָט חסידות אַרײנגעבראַכט אַן אמתע רעװאָלוציע אין אונדזער לעבן, חסידות 
אָט אָבער ניט אָפּגעשאַפט קיין איין מצוה פון די תרי"ג מצוות, ניט אָפּגעשאַפט 

אַ לערער רעדט זיך אַראָפּ פון האַר צן 


קיין איין דין פון שלחן ערוך, ניט אַװעק פון בית מדרש. עס איז נִיט נייטיק זיךף 
צו גריבלען אין ספרים, מען דאַרף נאָר דורכלייענען פּרצס , אויב ניט נאָך העכער", 
צי זיין ביים , גוסס צוקאָפּנס", וואו איר הערט, אַז מעשים טובים זיינען וויכטי- 
קער פאַר זאָגן סליחות אין בית מדרש:; וואו איר זעט, װי אַ ייד זאָגט זיך אָפּ 
צו גיין אין גורעדן, ער װיל בעסער גיין אין גיהנום, כדי צו זיין מיט מענטשן, 
וועלכע ער וויל מיטפילן, מיטליידן מיט זיי, זי גרינגער צו מאַכן זייער גורל. עס 
איז איבעריק צו זאָגן, װאָס פארא איבערקערעניש דאָס איז געווען, כאָטש אין 
גייסט פון אונדזער תורה הקדושה. מען איז נִיט אַװעק. לייענט ביי שׁ. אנסקין אין 
זיין , דיבוק" חננס געדאַנקען וועגן שלעכטס, אַז מען דאַרף עס נאָר לייטערן, אָדער 
דעם צדיקס רייד אין ,דיבוק", אַז יעדעס אָרט קאָן זיין הײיליק, און יעדער מענטש, 
און יעדער טאָג, און יעדעס װאָרְט, ניט נאָר... אָדער לייענט די באַשרײבונג ביי 
י. י. סיגאַל פון אַ באַגעגעניש צוישן אַ תלמיד און זיין רבין; 

-- ,גוט מאָרגן אייך, רבי. פון װאַנען זשע גייט איר עס רבי? פון װאַנען אַזױ 
פרי: --- איך גיי פון דאַװנען. -- אין װאַלד גאָר פון דאַװנען? צי איז דען דאָרט 
דאָ אַ בית מדרש! -- דער װאַלד איז אַליין אַ בית מדרש. צי קאָן נאָך זיין טיפערע 
שטילקייט, צי קאָן נאָך זיין ריינערע רואיקייט, וי צװישן ביימער? וי איבער 
גואָזן? די ראָסע -- די הענט זיך צו וואשן און שטעלן זיך דאַװנען. -- איר האָט 
דאך ניט, רבי, קיין סידור? 

איר טראָגט דאך נישט, רבי, קײַן טלית! -- צי ווייסטו נישט, זון, אַז איט- 
לעכער ייד האָט זיין אייגענעם סידור, האָט זיין אייגענעם תהילים אין האַרצן. און 
דער װאָס האַלט ריין זיין נשמה פאַר גאָט -- אַ בעטלער יאַן עני ואביון, איז זיין 
אייבערשטער ראק, מעג זיין ריסן אויף ריסן, מעג זיין לאַטעס אויף לאַטעס, אַזױ. 
השוב ביי גאָט, װי אַ טלית פון תכלת און ארגמן", 

עס איז איבעריק צו זאָגן, אַז די פילאָזאָפיע, װאָס מיר לייענען דאָ אַרױס, 
איז ווייט געווען פון דער פילאָזאָפיע אין לעבן, װאָס אָט געהערשט איידער חסי- 
דות איז אויפגעקומען. מען האָט די חסידים געטריבן פון די בתי מדרשים, מען 
האָט זיי געהאַלטן פאַר פּושעים, פאַר , פאַררעטער", זייערע אידעען -- פאַר אַ 
גרויסן אומגליק, װאָס ברענגט חורבן. איר ווייסט פון די קאַמפן, פון די מחלוקות, 
אין רעזולטאַט האָט חסידות טיף באַאיינפלוסט אונדזער רעליגיעזן לעבן אַרײנ- 
געבראַכט אַ לויטערן הימל, זון-שטראַלן, מחמת זי זיינען ניט אַװעק. מיר אָבער, 
די וועלטלעכע יידן, האָבן געטאָן אונדזער פאָלק אַ גרויסע רעה, און זיך אויך, 
אונדזערע קינדער אוודאי און אוודאי, מחמת אָפּגעריסן פון ציבור, האָבן מיר זיף 
פאַרריסן אין סעקולאַרישקייט אַרײן. איבער. דעם איז דער השיבנו אַזױ שוער. 
אָבער לאָמיר נאָר ;אָפּכאַפּן דעם אָטעם", לאָמיר נאָר זיך אָנהייבן צו פילן היימיש 
אין אונדזער אַלט-נײער היים, לאָמיר נאָר , אָניאָגן" דאָס, װאָס מיר האָבן דורם- 
געלאָזן, און מיר װעלן אַריינברענגען אונדזערס, אונדז און אונדזער פאָלק לטובה. 
מחמת, װי לערנט אונדז דאָרטן י. ל .פּרץ: גאָט איז אײיביק און אומפאַרענדלעך, 
מיר אָבער בייטן זיך, מיר פאַרשטײען און נעמען אויף, װאָס ווייטער אַלץ טיפער ' 

און העכער, דעם אייבערשטן, זיינע געבאָטן, זיין תורה. מיר וװעלן יאָ אַריינברעג- 
גען אונדזער ליכט, אונדזער בליק אויף מענטש-און וועלט-און ייד"פּראָבלעמען. די 
בעסערע, װאָס האָבן זיך קיינמאָל ניט אָפּגערוקט פון בית מדרש, די בעסערע 
וועלן אונדז אויפנעמען מיט אָפענע אָרעמס און פאַרשטיין אונדזער בענקשאַפט נאָך 
הימל אין לעבן, | 

איך װיל מיט דעם פאַרענדיקן דעם קאַפּיטל ,וויכוח", איך מוז אָבער דאָ 
ברענגען אַן עפּיזאָד אין מיין שול אין דריטן , שאַנגרילאַ", װאָס האָט אַ שייכות 
צו די פּראָבלעמען, װאָס מיר איז אויסגעקומען צו רעדן וועגן זיי אין דעם קאַפּיטל 
,וויכוח". דאָס איז וועגן אַ גאַסט אין שול, וועלכן די קינדער, היינט שוין טאַטעס 
און מאַמעס, קאָנען ביז היינט ניט פאַרגעסן, 

אוית די וועגן צו אַ ליכטיקן מאָרגן 


װו) אַ גאָסט אין שול 


װאָס מיט זיין שאַפן זיינען מיינע תלמידים און תלמידות פון העכסטן קלאַס גוט 
באַקאַנט, איז דאָ צו גאַסט ביי זיינע קרובים, אֹיך האָב געוואוסט, אַז ער אין אַ 
וועלטלעכער ייד, אָבער פון יענע, װאָס זעען ניט קיין סתירה צוישן 
וועלטלעכקייט און רעליגיעזיטעט; װאָס האַלטן, אַז זיי דערגענצן גאָר זיך איינע 
די אַדנערע; װאָס האַלטן, אַז וועלטלעכקייט איז גאָר ניט קיין נייעס אין יידישן 
לעבן, מחמת אין אַלע צייטן האָט מען געזוכט מחדש צו זיין, בכל יום, אונדזער 
יידיש לעבן, אַז יעדער דור האָט געזוכט צוצופּאַסן אונדזער יידישקייט צו געענ- 
דערטע אומשטענדן, אָדער געזוכט טיפער צו באַנעמען גאָטס װאָרט, -- פון דער 
וועלטלעכקייט האָט דער דאָזיקער שרייבער געהאַלטן. איך האָב געוואוסט, אַז ער 
דאַװונט יעדן טאָג אין טלית און תפילין, אַז שבת גייט ער אין בית מדרש, וועגן 
כשרות איז אָפּגערעדט, װאָס טוט מען אָבער, איך וואלט װועלן די קינדער זאָלן 
מיט אים פאַרברענגען אַ פּאָר שעה, ער פאָרט אָבער זונטיק פרי אַװעק, און פרייטיק 
וועט ער משמעות ניט װועלן קומען אין שול אַרין, ווייל זיינע קרובים וואוינען ווייט 
פון דער שול, עס װועט צו שפּעט זיין פאַר אים, ער װעט ניט קאָנען זיין צוריק אין 
דער היים פאַר ליכט-בענטשן. איך באַשליס אָבער אים אָנצופרעגן, בעטן אַן 
עצה. זיין ענטפער איז געווען, אַז אויב איך האַלט, אַז פאַר די קינדער קאָן עס 
זייער אַ סך מיינען, ווען ער רעדט זיך דורך מיט זיי איבער זיין שאַפן, קומט ער, 

די קינדער, די מערהייט פון זיי, שוין גראַדואירטע פון דער עלעמענטאַר- 
שול, זיינען געווען אַזױ באַגײסטערט, דער גאַסט אויך, אַז מען האָט זיך פאַר- 
דעדט שפּעט אין פרייטיק-צו-נאַכטס אַרײן. אַ קינד גייט צו אים צו און בעט אים 
אַרײינשרײבן זיין נאָמען אין טעקסטבוך. ער זאָגט זיך אָפּ, מחמת ער שרייבט ניט, 
זאָגט ער דעם קינד, אום שבת. דאָ אָבער ווענדט ער זיך צו מיר, איך זאָל פאַר 
אים אַרוסרופן אַ טאַקסי. די קינדער, װאָס הערן עס, בלייבן שטיין דערשטוינט, 
שרייבן ניט, אָבער פאָרן יאָ, היתכן? איך לייען עס אַרױס פון די פּנימער פון די 
'קינדער, ער אויך. ער בעט מיך אַריינצורופן די קינדער צוריק אין קלאַס אַרײן, 
ער וויל זי אויפקלערן דעם ענין. די קינדער צעזעצן זיך װידער אויף די בענקלעך 


צופעליק האָב איך זיך דערוואוסט, אַז אַ באַװאוסטער יידישער שרייבער, 

מיט פרייד, זי האָבן גרויס הנאה געהאַט פון זיין שמועס מיט זיי. די קינדער, און דער 
לערער אויך, זעען, אַז דער גאָסט אין זייער נערוועז: מען זעט, אַז די הענט אַוש 
ציטערן אים, די ליפּן אויך. ער הייבט אָן צו רעדן, ער שטעלט זיך אָפּ, מען פילט, 
אַז אים שטיקן טרערן, ער קומט אָבער גיך צו זיך און זאָגט: 

טייערע יידישע קינדערלעך מיינע, איר וואונדערט זיך: אונטערשרייבן ניט, 
אָבער פאָרן יאָ? וואו איז דאָ די לאָגיק? דער לערער אייערער האָט מיר געויזן, 
היינט אין דער פרי, אייערע קאָמפּאָזיציעס, װאָס איר האָט געשריבן. דער לערער 
אייערער האָט מיר געזאָגט, אַז געאַרבעט האָט איר איבער זיי אין משך פון אַ 
גאַנצן יאָר, אַז געשריבן האָט איר זיי אין קלאַס. איך פאַרשטײ, און אייער לערער 
האָט עס מיר טאַקע געזאָגט, אַז דאָס איז ניט הונדערט פּראָצענט אייער אַרבעט. 
דער לערער האָט מיט אייך דורכגעשטודירט דעם מאַטעריאַל; יעדערער פון אייך 
האָט מיט דער הילף פון דעם לערער זיך געשאַפן קורצע נאָטיצן, לויט ועלכע 
צו שרייבן; בעתן שרייבן פלעגט איר אָפט צוקומען צום לערער מיט פּראָגן -- 
:אַזױ אַז דאָס איז געװען אַ מין לימוד. די קאָמפּאָזיציעס זיינען ערשט געװאָרן 
:הונדערט פּראָצענט אייערע נאָך דעם, וי איר האָט זיי אָנגעשריבן, פון פּעדאַגאָגי- 
?שן שטאַנדפּונקט האַלט איך דעם אופן פאַר אַ וואונדערבאַרן איינפאַל. די טעמעס 
;האָבן מיך פּשוט גערירט. זאָגט מיר ניט, און ווייזט מיר ניט, ער עס האָט גע" 
שריבן איבער מיין שאַפן, איך בין אַ צו סענטימענטאַלער מענטש, אַ צו געפיל- 
פולער... פּונקט אַזױ וואלט גערירט געווען חיים נחמן ביאַליק, ווען ער לעבט און 
לייענט, װאָס אַ קינד פון א יידישער שול, ערגעץ ואו אין אַ מרחקים, שרייבט ‏ 
איבער זיין , לעצטן װאָרט", איבער זיין , אויב דיין נשמה וויל דערגיין", איבער 
זיין , זאָל זיין װוי אייערער מיין גורל", איבער זיין , מיין טאַטע", איבער זיין 
, צעשיידונג'', דער אָפּקלײב אַלין קאָן רירן ביז טרערן. נו און אברהם רייזענס 
שאַפן, י. ל, פּרצעס, ש. אַנ-סקיס, און די אַרבעט איבער די נביאים, איבער חסידות. 
אאַ"װו. איר אַלײן װאָלט עס ניט געקאָנט שרייבן. איר האָט אָבער דערגרייבט די 
מדרגה אין משך פון יאָר, אַז איך קאָן מיט אייך רעדן, פריי רעדן איבער דעם ענין, 
;ואָס אייך האָט איבערראשט, 

איער לערער האָט מיר דערציילט, אַז ער האָט מיט אייך געלערנט ,און דאַן 
אויפגעפירט די ערשטע צוויי אַקטן פון ש. אַנסקיט , דיבוק". אַז איר האָט דאָ ביי 
אייך אין שטאָט און אין אַ דערבייאיקער שטאָט געויזן אַז װען קינדער האָבן 
יידיש-רעדנדיקע היימען, יידישלעכע היימען, קאָנען זיי דערגרייכן אָט דאָס, װאָס 
איך זע איר האָט דערגרייכט. געדענקט איר משמעות, אַז חנן גייט צו צום ארון 
קודש און זאָגט: ,ספרי תורות... שטייען זיך אַזױ צוגעטוליעט, איינע צו די אַנדע" 
רע, רואיקע, שווייגנדיקע, און אין זיי זיינען פאַרבאָרגן אַלע סודות און רמזים, 
אַלע צרופים פון ששת ימי בראשית ביז דעם סוף פון אַלע דורות". הײיליקע ווער- 
-טער, טייערע ווערטער, ניטאָ נאָך אַזאַ אמתער אמת אויף דער וועלט. טויזנטער 
יאָרן שעפט די וועלט פון אָט דעם קװאַל קדושה און װעט קיינמאָל ניט אויסשעפן, 
איר קאָנט ניט געפינען אין דער ענגלישער, אין דער רוסישער, אין דער פראַנ- 

אַ לערער רעדט זיך אַראָפּ פון האַר צן 

צוינישער, איר קאָנט ניט געפינען אין קיין איין ליטעראַטור אין דער וועלט קיין 
איין געדאַנק, װאָס זאָל ניט באַאיינטלוסט זיין פון דער תורה. כאַראַן יידן ;װאָס 
האַלטן אַז די תורה איז , הכתובה מפי ה' על יד משה'"; אַז ,, זאת התורה אשר שם 
משה לְפנַי בני ישראל על פּי יי' ביד משה; אַז דער אייבעצרשטער האָט דיקטירט, 
און משה האָט געשריבן. פאַראַן יידן, װאָס האַלטן, אַז נאָר די עשרת הדיברות 
זיינען געשריבן געװאָרן באצבע אלקים, פון גאָט, אַליײין פאַראַן אפילו יידן, װאָס 
פרעגן אָפּ די גאַנצע געטלעכקייט, װאָס גלייבן ניט, אַז משה האָט די תורה גע- 
קראָגן פון גאָט, אָבער אַלע מוון צוגעבן, אַז עס איז אַ געטלעך בוך. אַז ער איז 
דער קװאַל פון ליכט און ליבע, דער קװאַל פון אַלע העכסטע אידעאַלן און אידעען, 
פון אַלט שטרעבונגען און האַפּנונגען, פון אַלץ, װאָט איז הײיליק אין אונדזער לעבו, 
איך, למשל, גלייב באמונה שלימה, אַז נאָר גאָט האָט געקאַנט אונדו בוענגען אַזאַ 
אוצר, אַז דאָס איז זיין מתנה דעם מענטשן, דער לייטער צו שטייגן, דער דרך צו 
דערגרייכן שלימות אין לעבן, דאָס אַלײן, װאָס מיר האַלטן אין איין זוכן גאָט, 
דאָס װאָס מיר האַלטן אין איין גריבלען זיך אין הימלשע ענינים, דאָס אַלין ווייזט, 
אַז אין אונדז איז פאַראַן אַ געטלעכער פונק, װאָס ציט זיך זיך צו זיין מקור צו גאָט, 

זאָגט מען ביי אונדז אלהינו ואלהי אבותנו, אלהי אברהם, אלהי יצחק ואלהי 
יעקב (אונדזער גאָט, דער גאָט פון אונדזערע עלטערן, דער גאָט פון אברהם, דער 
גאָט פון יצחק, און דער גאָט פון יעקב), איך קאַלט, אַז מען זאָגט עס אַזױ, מחמת . 
גאָט איז טאַקע אײיביק און אומפאַרענדערלעך, מיר אָבער בייטן זיך, שטייגן, ענדערן 
זיך; איך האַלט, הייסט עס, אַז מען זאָגט אַזױ, מחמת יעדער דור נעמט אויף דעם 
אייבערשטן לויט דעם באַגריף פון דעם דור. דורות זיינען פאַרשיידן. זאָגט מען 
דאך ביי אונדז, אַז נח איז געווען אַ צדיק אין זיין דור, אפּנים, אַז יעדער דור האָט 
זיין באַגריף וועגן אַ צדיק. קיין צווייפל ניט, אַז אין ישעיהוס צייטן, אין עמוסעס - 
צייטן האָט מען פרומקייט באַנומען אַנדערש, װי עמוס און ישעיהו האָט זי פאַר- 
שטאַנען, אַנדערש וואלטן זי ניט געמוסרט, ניט גערעדט אין נאָמען פון גאָט, אַז 
שחטן אַ קרבן איז ניט דאָס, װאָס דער אייבערשטער זוכט, אַז פרום זיין מיינט 
מקיים צו זיין די געבאָטן פון בין אדם למקום צוזאַמען מיט די געבאָטן פון בין 
אדם לחברו; אָן דער ערלעכער, שיינער, גערעכטער באַציאונג צום מיטמענטש, אָן 
דעם זיינען די געבאָטן ניט אָננעמבאַר פאַר גאָט. ניט נאָר איז יעדער דור מחדש 
כטובו מעשה בראשית, נאָר דער מענטש , באַנײיט" אויך די באַגריפן, די אידעען 
די אידעאַלן, װאָס קומען פון הימל. יסודות, פונדאַמענטן ענדערן זיך ניט, יעדער 
דור אָבער גראָבט טיפער אין די יסודות, כדי העכער צו שטייגן. ערגעץ-וואו האָב 
איך געלייענט, אַז, ווען מען גלייבט נאָר אין גאָט פון אונדזערע עלטערן, וען 
מען גלייבט, װוי אונדזערע עלטערן האָבן געגלייבט, וואלט ניט געטויגט, דאָס וואלט 
געפירט צו סטאַגנאַציע. און בכלל זיינען אידעען און אידעאַלן, הייליקייטן פאַרטי- 
קע קיין גליק ניט, | 

מען דאַרף אַלײן ,אױיסטראָגן" אויסװוייטיקן, אויסגליען אין זיך, מען דאַרף 
אַליין אויפוועקן אין זיך, אויפטויכן אין זיך דאָס פאַרלײגטע אין אונדז אין הימל 

נאָך, נאָר אַזױ האָט עס אַ ווערט, וויי וואלט געווען צו אונדז, ווען מיר קומען אויף 
דער ועלט מיט אַלעם פאַרטיקן, מיר וואלטן קינמאָל ניט געואוסט פון דער 
פרייד פון שטייגן, און דערגרייכן עפּעס-װאָס מיט אייגענע כוחות. ווען עס וואלט 
געווען נאָר אונדוער גאָט, דער גאָט פון אונדזער דור, וואלט אויך ניט געטױגט, 
עס וואלט געקאָנט עמעצער קומען און אונדז איבערצייגן אין אונדזער טעות, מִיר 
וואלטן געבליבן הענגען אין פוסטקייט. ביידע צוואַמען איז גוט, -- דער גאָט 
פון אונדזערע עלטערן און אונדזער גאָט, אי דאָס געירשנטע, אי דאָס געפונענע, 
דערװאָרבענע, דאָס אויסגעשמידטע פון אונדזער בלוט און מארך. דאָס געירשנטע 
אָבער פּאָסט צו יעדער דור, לויט זיינע שעפערישע, לויט זיינע גייסטיקע כוחות, 
צו זיין צייט, צו זיין לעבן, צו די געענדערטע אומשטענדן, אלהינו, אונדזער גאָט, 
און דער גאָט פון אברהם, און דער גאָט פון יצחק און דער גאָט פון יעקב, יעדערער 
פון זיי האָט העכער און טיפער באַנומען גאָט. אויך אין איין און דעם זעלביקן דוף - 
קאָנען זיין פאַרשיידענע ריכטונגען, אין אונדזעף דור, למשל, זיינען פאַראַן אַזױנע 
לומדים, װאָס זייער פילאָזאָפּיע איז נאָענט צו אונדז, וועלטלעכע יידן, פאַראַן אָבער 
אויך אַזױינע, װאָס ווילן די לעבעדיקע זאָמען, אַרום וועלכע די שאָל האָט געפּלאַצט, 
װאָס דאַרפן פונדאָסנײ פאַרפלאַנצט װערן, זי זאָלן שענער און פאַרביקער אוים- 
שפּראָצן, --- ווילן זיי די דאָזיקע זאָמֶען אין שאָל פאַרשליסן, און פאַרבינדן, און 
אָרומזראָטן די שאָל און אַ שפּרוך זאָגןף , װאַקסט אין דער עננשאַפט". מען טאָר 
ניט און מען קאָן ניט דערװאַקסענע קינדער , צוריק אין וויג אַרײינשטױס, מיט 
ווינדעלעך בינדן, מיט בענדעלעך שנירן". (י. ל. פּרץ) | 


איך וויל דאָ מיט דעם זאָגן, אַז מיר קאָנען ניט אױיספאָלגן אַלע דינים פון 
שלחן ערוך. עס איז אַן אַנדער צייט, אַן אַנדער לעבן. איך וויל צופאַסן דאָס, װאָס 
עס איז מעגלעך, צו דער נייער צייט, צו די נייע אומשטענדן, צו דעם נייעם לעבן, 
ווייל ליב און טייער, ליב און הייליק זיינען מיר די דאָזיקע דינים ומנהגים, מחמת 
זיי האָבן געשאַפן, ביי גינסטיקע אומשטענדן, אַ הערלעך געטלעך לעבן. לאָמיר 
פּרובירן פאַרהיטן, זאָל זיין אין אַ געענדערטער פאָרם, דאָס, װאָס עס לאָזט ויך 
אויפצוהיטן ביי די היינטיקע ניט גינסטיקע אומשטענדן איך בין ניט דער 
װאָס איך האָב געקאָנט זיין, באַדאַרפט זיין, װאָס מיינע עלטערן האָבן געהאָפט, אַז 
איך װעל זיין: איך בין אָבער מער ניט דאָס, װאָס איך בין געווען נעכטן: איך בין 
כעסער, גייסטיקער, העכער, איך ווייס מער פון דעם נעכטן, פאַרשטײ מער, שאץ 
אָפּ בעסער, העכער געטלעכע הייליקייט אין אַ מענטשלעכער נשמה. איך בין 
אַנדערש, וי מיין פאָטער זצ"ל, לעב אין אַן אַנדער וועלט, אין אַזאַ געענדערטער, 
אַז ניט צו דערקענען. און װי ניט פאַרשטענדלעך אונדז זאָלן זיין די ענדערוג- 
גען, װי צו שטוינען פּאַסירונגען, גלויב איך באמונה שלימה, אַז דאָס איז אַלץ 
לויטן פּלאַן פון דעם גרויסן ,,אינזשיניער" אין הימל, איז אויף דעם אַלעם פאַראַן 
זיין חתימה, מעג מען אין דעם זען דעם אצבע אלקים, וי זאָגט דאָרטן מנחם 
באַריישא אין זיין , גייער": ,וי ווייט עס זאָל גרייכן דיין פאַרשטאַנד, װי היײיליק 
זאָלסט לייטערן דיין ווילן, ס'איז דאָ אַ. לעצטער אַ פאַרצוימטער ראַנד, וואוהין 

פאַרשטאַנד וועט קיינמאַל ניט דערצילן". איך לעב אין אַן אָנדער וועלט, אַ שטויי 
גנענדיק-געענדערטער, מעג איך מיין באַגריף פון אמונה אויך ענדערן געהען 
דורות, ווען די ענדערונגען זיינען געווען כמעט ניט-זעבארע, אָבער ענדערונגען 
זיינען תמיד געווען. אין די ענדערונגען זע איך דעם זין פון אייביקייט, אײביק 
זיינען נאָר ענדערונגען. | 


אָפּט טראַכט איך, פון װאַנען קומט אַ ניגון? ניט אַנדערש, אַז פוֹן אונדה 
פון אונדזערע נשמות: ער האָט עס אין אונדרז פאַרלײגט, אוב ניט גאָט! דאָס 
אויג שאַפּט ניט קיין ליכט, זאָל מען נאָר קענען פאַרניכטן ליכט, און דאָס אייג 
װעט עס ניט זען. װועו האָט באַשאַפן ליכט! ניט אַלץ, װאָס עס איז פאַראַן אין 
לעבן, זעען מיף. אַ סך זאַכן פילן מיר. ווער האָט עס באַשאַפן, און ער האָט עס 
אַרײינגעגעבן אין אונדז די פעאיקייט עו פיל גאָט, טיערינקע, קאָן מען גאָר. 
פילן. מיר, אונדזרע דור, האָט פאַרלאָרן די פעאיקייט צו פילן. אפשר דאַרף עס 
אַזױי זיין, כדי שפּעטער גליקלעכער זיין ביים צוריק-דערפילן. איך ווייס ניט דעם 
זין, װאָס ליגט אין פאַרלירן דעם דאָזיקן געפיל צו גאָט, אָבער אַ פאַקט איז עס, 
איך פיל אויך ניט אַזױי שטאַרק, װי מיינע עלטערן, פאַרדריסט עס מיר, זיי אין 
בעטער געווען. מיר האָבן צו שטאַרק פאַרערדישט די געטלעכע אַטריבוטן פון ליב 
און גליק, פרייד און פאַרגעניגן, דאַרף טאַקע יעדערער זען זיך צו קלאַמערן אין 
דעם געטלעכן, אין ליבע און גליק, און זיך אַזױ קלאַמערן אין דינים ומנהגים, 
װאָס הײיליקן און העלפן דעם קלאַמערן. | 


מערסטע פון אייך לערנען זיך שוין אין די אוניווערזיטעטן, װייסט גיר, 
אַז פרויד האָט אונדז געלערנט, אַז דער מענטש װוערט געפירט פון זיין דראַנג או 
פון זיין לעכצן נאָך ליבע, אָבער ליבעס זיינען פאַראַן פאַרשיידענע. קומט װאָ . 
אמונה און לערנט אונדז די דאָזיקע ליבשאַפט צוֹ הײיליקן. לערנט אונדן יאָנג, 
אַז דער דראַנג אין לעבן איז אין זוכעניש נאָך זיכערקייט, נאָך מנוחת הנפש -- 
קומט דאָ ווידער אמונה און זאָגט, אָז ניט גשמיות, חומר ברענגט אמתע רו, אמתע 
זיכערקייט, אמתן מנוחת הנפש, נאָר ברידערלעכע געפילן אָנגעזאָגט פון דעם 
רבונו של עולם דורך זיינע געבאָטן פון בין אדם לחברו. לערנט אונדז אַדלער, אַז 
די טריײיבקראַפט אין לעבן איז גאָר דעד דראַנג אָנערקענט צו װערן -- לערנט 
אונדז אמונה, אַז די העכסטע אָנערקענונג איז, ווען דער מענטש אַליין פילט זיין 
חשיבותּ. אַזױ אַז אמונה איז ניט נאָר מקיים צו זיין געוויסע דינים, מקיים צו . 
זיין אַלע תרי"ק מצוות. אמונה העלפט דעם מענטשן צו שטייגן צו אַן אדם העליון. 
וואלטן מיר פאַר דעם אַלײן געמעגט דאַנקען גאָט, האָט ער נאָך חוץ דעם אונדו 
מיטגעגעבן אַ שומר, אונדזער. געוויסן, צו וועלכן יעדער מענטש הערט זיך צו 
װאָס צאַרטער דער געוויסן איז אין אונדז, אַלץ עטישער, אַלץ הײליקער זיינען 
אונדזערע מעשים, אַלץ הימלשער איז דער נוסח פון אונדזער לעבן, אַלץ נעענטער 
זיינען אונדזערע מעשים צו די געבאָטן פון גאָט. האָט טאַקע יעדער לערער, האָבן 
טאַקע עלטערן קודם כל אין זינען אויפצוטויכן מער געוויסן אין קינד, 


די עובדה פון אמונה איז אַרויסצוהעלפן עלטערן און לערער אין דער דאָי 

זיקער מיסיע. אויב עס זיינען פאַראַן א סך תפילות, װאָס דריקן אויס אונלוער 
דאַנק דעם רבונו של עוֹלם פאַר אונדזער געזונט, פאַר אונדזער פרייד אין לעבן 
פאַר דער זון, פאַרן ליכט אאַ"וו, -- האָבן געמעגט זיין צען מאָל אַזױ פיל תפילות 
צוֹ דאַנקען פאַר דעם דאָזיקן שומר אין אונדו, מחמת אַ פענטש מעג וװעלן זיג- 
דיקן, ער דאַרף אִבער ניט קענען, דאָס איז די מדרגה צו וועלכער אַ מענטש דער- 
הויבט זיך, ווען גאָטט קול אין אים, ווען דער געוויסן אין אים, איז צארט, אין 
סענסיטיוו. מען דערציילט פון אַ גנב, װאָס האָט ביים זיך מודה זיין געזאָגט, אַז 
ווען ער פלעגט זיך אַריינגנבענען אין אַ יידישער היים, פלעגט ער פאַרהענגען יצחק 
אלחננס, דעם ווילנטר גאונס, דעם רמבמס בילד, אַנדערש פלעגט ער ניט קענען. 
אָפּטאָן זיין , אַרבעט",. דאָך אַ שטיקל געוויסן געווען אין אים. און וויפל גנבים 
. קערן אום דאָס געגנבעטע? און וויפל מענטשן זיינען זיך מודה אין פאַרברעכנס, ווייל 
זי האָבן מער ניט געקאַנט זיך אַרומטראָגן מיט זייער פאַרברעכן? װוי איך שטויס 
זיך אָן,. װעט אַמאָל קומען אַ צייט, ווען דער בעסטער שלאס אויף א טיר, זיער 
בעסטער כּוח זיך צו קאָנטראָלירן פון באַגיין אַ פאַרברעכן װעט זיין דער שומף ‏ 
אין אונדז, דאָס איז די סיבה, װאָס איך בּין אַ סאַציאַליסט, איך האַלט, אַז אין 
אַ סאַציאַליסטישער געזעלשאַפט וט דער מענטש קאַנען זיין אמתדיק רעליגיץז, 
אמתדיק פרום, װעט דער מענטש קאָנען מקיים זיין אַלֶע מצוות, זיין נעענטער 
צו גאָט. זאָגט מיר ניט, אַז פאַראַן פרומע יידן, װאָס דער שומר אין זיי, זייער 
געוויסן אי הארטלעך. מיין ענטפער איז, אַז זיי דינען אַן עבודה זרה... אחרונם 
זין האָבן געבראַכט אַ פאַלשן פייער... מען קאָן פאַלש פאַרשטיין פרומקייט, ניט די 
לאַנגע זופּעצע, ניט דער לאַנגער ארבע כנפות, ניט פּרעפּלען תפילות -- ווייזן פרומ" 
קייט. איר ווייסט דאך, װאָס פּרץ לערנט אונדז; ער זאָגט, אַז די נאָז מעג שמעקן בש- 
מים, די פיס פירן אין בית מדרש, די הענט לייגן תפילין, -- איז אָבער קיין הארץ 
דערביי ניטאָ, איז עס אַ ברכה לבטלה. פאַראַן אויך אַזױנע סאַציאָליסטן, װאָס טוען 
אויף אַ וועלט, אָבער... דער מענטש אין רב, אין פרומען, אין סאַציאַליסט איז 
דעם אייבערשטן ויכטיק. אמת, עס איז ניט גרינג איינצוהיטן אין זיך רעם 
מענטשן, אָבער דער איז פרום, דער איז אַ סאָציאַליסט, װאָס איז אַ כובש את יצרן, 
װאָס קאָן עס יאָ. | ' 


מען דערציילט פון לעאָנאַרדאָ דאַ וויטשי, װאָס האָט זוכנדיק פאָר זיינעם 
אַ מאָדעל אַ פּנים, װאָסּ זאָל אויסדריקן קדושה, אומשולד, גוטסקייט, צאַרטקײט, 
געפונען די דאָזיקע שטריכן אין אַ קינד. גליקלעך מיט דעם, האָט ער געשאַפן איינס 
פון זיינע געטלעכע בילדער. מיט יאָרן שפּעטער האָט ער באַשלאָסן צו מאָלן אַ בילד 
פון אַ מענטשן, װאָס זיין פּנים זאָל אויסדריקן רציחה, קנאה, שנאה, גאל, פאַר- 
ברעכערישקייט. ער האָט פאַר זיין מאָדעל געפונען אַ בחורל, געשמידט אין קייטן 
אין אַ תפיסה. וי דערשטוינט איז ער געווען, ווען ער האָט אויסגעפונען, אַז ראָס 
בחורל איז עס דער זעלביקער, װאָס קינדווייז איז ער געוען זיין מאָדעל אויף 
אויסדריקן קדושה און אומשולד. אַ מוטער האָט, ביים פאַרמשפּטן איר זון צו טויט- 
שטראָף פאַר אַ מאָרד, זיך אַ װאָרף געטאָן צום ריכטער מיט אַ געשריי, אַז ער 

האָט ניט קיין רעכט צו פאַרמשפּטן איר קינד צום טויט, זי האָט אים געבוירן אַ 
הײיליקן און ריינעם, און אויב ער איז דאָס, װאָס מען זאָגט אויף אים, אַז ער איז 
עס, האָט די װעלט עס פון אים געמאַכט, משפּט די װעלט, ניט אים. װאָס מער 
לוקסוס, װאָס מער ערדישע פריידן, אַלץ וייטער פון הימל, װאָס נעענטער צום 
הימל, אַלץ ווייניקער פאַרברעכנס. מיט אַ סך יאָרן צוריק, ווען מענטשן זיינען 
געווען נעענטער צו גאָט, ניט געווען פאַרשיכורט, , פריטשמעליעט" פון דערפינ- 
דונגען, ניט געווען פאַרכאַפּט פון די באַקװעמלעכקײטן אין ערדישן לעבן, ווען מען 
האָט אָפט געליטן הונגער און נויט און קעלט, -- זיינען געווען װייניקער פאַר- 
ברעכער... אָט פאַרװאָס איך האַלט, אַז אמונה דינט דעם מענטשן ניט גאָט, און 
אָט פאַרװאָס איך האַלט, אַז סאַציאַליזם איז דער לייטער, װאָס קאָן פירן דעם 
מענטשן צו די שערי שמים, אַזױ װי שלעכטס אויף דער װעלט (ניט פאַר מיר 
צו פאַרשטײן, צו װאָס מען האָט עס בכלל געדאַרפט האָבן) איז אַ רעװולטאַט פון 
אונדזער פינצטערן לעבן, און פון דער פינצטערניש װעלן מיר זיך אַמאָל אַרױס.- 
באַקומען, גלייב איך באמונה שלימה, אַז דאָס װעט נישט געשען אויס מורא, נישט 
מיראה נאָר מאהבה, און אַז נאָר ליבע סליחה ומחילה, אַז נאָר מיט גוט, װעט 
דער מענטשן גייסטיק װאַקסן, װוי פון זון און ליכט װאַקסט בכלל אַלץ אויף דער 
וועלט, 


דער וועלטלעכער ייד זוכט דאָס מענטשלעכע אין אמונה, דאָס הייליקע אין 
ידעם רבונו של עולם, כדי אויפצוטויכן אין זיך אָט די מענטשלעכקייט, דאַרפן מיר 
דאך זיין הייליק, ווייל הייליק אין דער רבונו של עולם. איז מאַכט מיר ניט אומ- 
הייליק דעם רבונו של עולם מיט שטראָף און שכר, ספּעציעל מיט עונש! 

דער אייבערשטער איז אַ בריליאַנטענער פּעדאַגאָג, ער װיל, דער מענטש 
זאָל אויסברענען אין זיך דאָס שלעכטס, אויסוייטיקן אויסגליען, מחמת דאַן נאָר 
וועט דאָס ליכט זיין עכט. ,וי אַ גאָלדשמיד לייטערט גאָלד אין שטאַרקן פייער, 
וי אַן ערדאַדבעטער זיפּט אָפּ פולע קערנער פון פּוסטע קאסטרע, אַזױ דאַרף מען 
אויסלייטערן זינד פון איר טומאה, אַזױ אַז עס זאָל בלייבן קדושה". אַלץ, װאָס . 
גאָט האָט באַשאַפן, האָט אין זיך אַ ניצוץ קדושה, איז טאַקע די עובדא פון מענטשן 
זיך צו לייטערן אין אָט דער קדושה (ש. אַנסקי), אָט פאַרװאָס איך גלייב ניט, אַז 
גאָט שטראָפט. דאָס לעבן שטראָפט. מיר צאָלן פאַר זינד, פּונקט װי דאָס קינד, 


װאָס ברענט זיך אָפּ דעם פינגער, וייל עס האָט אָנגערירט דעם הייסן פרעס, צי ‏ . 


דעם הייסן אויוון. די נאַטור איז אין דעם אַ רבי, ניט אָנצורירן הייסע זאַכן ניט 
גאָט האָט געשטראָפט. מעגן זיך מענטשן אַזױ , צעיושען", מעגן מענטשן אַזױ אויפּ" 
גערייצט וערן, אַז זיי טוען אָפּ גרעסטע פאַרברעכנס, עס פאַלן אומשולדיקן קרב" 
| נות, און זי אַלײין די רשעים , קריכן אָפּט אויף די ווענט" פון חרטה-געפילן, אַזױ 
לערנט די מענטשהייט, אַזױ איז דער װעג צום הר ה פול מיט גריבער און. 
זומפּן, קיין פאַרטיקן גן עדן האָט דער אייבערשטער ניט צוגעגרייט, דאָס וואלט ‏ 
פּעדאַגאָגיש געווען אַ גרויסער טעות, מחמת, אַז מיר'ן שוין דערגרייכן אַזאַ לעבן, 
אַז אונדז װעט זיך דאַכטן, אַז דאָס איז עס, אַז דאָס איז עס דער אמתער גן עדן 

מ. ב לאָשטיין 


-- וועט זיך עס אונדו נאָר דאַכטן, מחמת עס טאָר ניט דערגיין אין האָבן דער- 
גאַנגען, עס דאַרף גיין אין גאַנג, אין שטייגן צו אַלץ העכערע און העכערע הימלען. 
מען זאָגט טאַקע ביי אונדו, אַז פאַראַן 7 הימלען; איך האַלט, אַז ניט זיבן און ניט 
זיבן מאָל זיבן, עס זיינען פאַראַן הימלען אֶן אַ סוף און אָן אַ ברעג, 

| = איצט, אַז איר ווייסט שוין מיין בליק אויפן לעבן, װויל איך אייך, טייערינק 
זאָגן, אַז מיר, וועלטלעכע יידן, האַלטן, אַז הפקרדיק אַװעקמאַכן מנחגים און דינים 
טאָר מען ניט, מען טאָר אָבער זיך אויך ניט האַלטן ביים , בוכשטאב" פון דין 
אָדער מנהג. מיר דאַרפן היטן שבת, וי די אויגן אין קאָפּ היטן, אָבער מיר לעבן 
אין אַן אַנדער צייט, ביי אַנדערע אומשטענדן, איך, למשל, האַלט, אַז מיר טאָרן ניט 
| טאָן שבת דאָס, װאָס מיר קאָנען אָפּלײגן עס צו טאָן אויף אַן אַנדער טאָג, איך 
הײיליק שבת מיט דעם, װאָס מען בענטשט ביי אונדז ליכט, מען גייט צו קבלת 
שבת אין בית מדרש, מען מאַכט ביי אונדז קידוש, מען זינגט זמירות, מען רעדט 
דברי תורה, מען בענטשט, מען רויכערט ניט שבת, מען שרייבט ניט, מען טוט 
קיין זאַך ניט, װאָס איז װאָכעדיק, און װאָס מען קאָן אָפּלײגן עס צו טאָן אויף 
מאָרגן נאָך שבת, פאָר איך אין בית מדרש שבת? יאָ. איך פאָר שבת אין ערגעץ 
ניט,. חוץ אין בית מדרש אַריין, ווייל איך וואוין זייער ווייט פון בית מדרש. איךף ‏ 
קאָן אַ סך יידן, װאָס אויב זיי זאָלן ניט פאָרן שבת אין בית מדרש, װעלן זיי די 
פּאָר שעה זיכער ניט הײיליקן שבת, עס װעט זיך ניט פילן קיין שבת-אַטמאָספערע 
אין דער היים. איך האָב זיך צוגעהערט, וי אַ ייד האָט געטענהט צו אַ קאָנסער" 
װואַטיוון רב, אַז ער האָט אַזאַ הנאה אין בית מדרש, ער דאַװנט מיט הארץ, דאָס 
הזנישע וװועקט אין אים טיפסטע געפילן, ער פילט זיך באמת הײליק אין בית 
מדרש, ער איז פּשוט גליקלעך צו זען אַרום זיך יידן אין טליתים, װאָס פאַרגייען אין 
געזאַנג. בעת אַ קדושה. אָבער ער מוז פאָרן, ווייל ער וואוינט זייער וייט. דער 
ענטפער פון רב איז געװען: ‏ אַזױ? איר פילט זיך הײיליק אין בית מדרש? איר 
ווערט אָפטמאָל אַזױ גערירט, אַז עס גיסן זיך אַזש טרערן פון אייערע אויגן? אַזוֹי, 
זייער שיין, זייער שיין, דאָס ווייזט, אַז איר זייט -- , פאָרט אַ ייד! א 


אַז אייער לערער האָט געבעטן איך זאָל קומען צו אייך, יידישע קינדער- 
לעך, ,אַז מיר זאָל זיין, יידישע קינדערלעך, פאַר אייערע כשרע אייגעלעך" (חי. ג. 
ביאַליק), אַז איר װועט הנאה האָבן זיך צו באַקאָנען מיט אַ יידישן שרייבער, װאָס 
זיין שאַפן לערנט איר, האָב איך זיך געטראַכט: אמת, מעגלעך, מען װעט זיך 
פאַררעדן, עס װעט ווערן צו שפּעט צו קבלת שבת, איז וי װועל איך קומען אַהײם, 
איך שטיי איין ביי קרובים, װאָס וואוינען אַרום 8 מייל פון שול, איך על מון 
פאָרן,. מעגלעך, אַז דאָס אַלץ װעט געשען אָבער איך האָב געפילט, אַז דער 


אייבערשטער אַליין װועט מיר מתיר זיין עס צו טאָן אויב איך קאָן דורך מיין  .‏ 


קומען צוטראָגן איין קליינעם פונק פון דעם הײליקן סנה-פלאַם אין די הערצעלער 
פון יידישע קינדערלעך, דאַרף איך עס טאָן, װעט דער ניצוץ קדושה אויסלייטער 
די טומאַה פון דער זינד מיינער. װאָס מער אַ ייד הערט זיך צו צום קול אין אים 
פון גאָט, צום געוויסן זיינעם, װאָס מער אַ ייד זוכט צופאסן דעם אָדער יענעם 

אַ לערער רע דט זיך אַראָפּ פון האַרצן 


דין צו געענדערטע אומשטענדן אין לעבן, װאָס מער אַ ייד טראַכט זיך טיפער. 
אַרײן אין דער אָדער יענער מצווה, אַלץ מער טראָגט ער צו צום פּערזערװירן, 
אויפצוהאַלטן דאָס ליכט, װאָס איז אָנגעצונדן געװאָרן אויפן הר סני, ווייל דאָס 
ליכט ווייזט אונדז דעם וועג צום הימל, און װאָס נעענטער צום הימל, אַלץ מער גליק 
און פרייד און מנוחת הנפש. אין יעדער מצוה קאָן מען געפינען אַ פונק פון אַן 
עבירה, און פאַרקערט, אֶט ווייס איך, אַז ישראל סאַלאַנטער האָט געלערנט, אַז עס 
איז גאָר אַ גרויסער עבירה צו דאַװונען מיט כוונה, אויפן קול, ניט רעכענענדיק זיך 
מיט די בעל-עגלהס, װאָס שלאָפן נאָך אין דער אכסניא מידע, אױסגעמאַטערטע 
פון אַ טאָג שווערער אַרבעט; אָדער אַז עס אַן עבירה זיך צו וואשן די הענט צום 
עסן מיט אַ סך װאַסער, ניט רעכענענדיק זיך מיט דעם, װאָס די דינסט שלעפּט די 
עמערס װאַסער, אָפט מיט די לעצטע כוחות, ווייל דער ברונעם איז ווייט פון שטום, - 
מען דאַרף, הייסט עס, זיך היטן, װי פאַר פייער, פאַר אַ ניצוץ עבירה אין דער 
אָדער יענער מצוה, מחמת דער ניצוץ קאָן פאַרװאַנדלען די מצווה אין אַן עבירה 
גאָר. איר ווייסט דאך, קינדערלעך, פון דעם פאָטער, װאָס איז דערשיטערט געװאָרן 
פון דער באַמערקונג פון זיין זון, מיט וועלכן ער פלעגט יעדן באַגינען לערנען 
תורח, ווען דער זון זיינער האָט איין מאָל אַ זאָג געטאָף ,זעסט, טאַטע, איך בי 
אויפגעשטאַנען און לערן, און מענדל זיין ברודער) ,פּאָפּט". דער פאָטער האָט. 
אים אַ זאָג געטאָן: , דו װאָלסט שוין אויך בעסער געשלאָפן, איידער רעדן אַזױנע 
רייד אויף דיין ברודער. װועסט דאך באַלד ביים דאַװנען זאָגן דעם אלהי, נצור 
לשוני מרע, ושמתי מדבר מרמה (היט, רבונו של עולם, מיין צונג צו רעדן שלעכטס 
און מיינע ליפּן פון פאַרראַט) ... איר זעט, און איר װועט זיך מיט דעם אָנשטויסן 
אויף יעדן שריט און טריט, אַז עטיק און מאָראַל, ליבע און שלום, רעכט און געַי 

רעכטיקייט, סליחה ומחילה, -- אַז די דאָזיקע געטלעכע געפילן אויפצואוועקן 
אין מענטשן איז דער גאַנצער זין פון אמונה; אַז דער, װאָס ,זעט אין זיך אַ פונק, 
װאָס איז געליען פון אייביקייט", װאָס ,, בענקט צוריק צום קװאַל", דער דערזעט 
, דאָס גליען פון פונק אין יעדן מענטש'' (מנחם באריישא); אַז ,אַלץ, װאָס קומט 
אַראָפּ פון אויבן, מוז זיך אָנקליידן אין ערדישע געשטאַלטן, אַזױ אויך די תורה". 
מען דאַרף ניט אָפּשאַצן ,אַ מענטשן לויט די קלײידערּ, װאָס ער טראָגט, דאָס 
וויכטיקע איז דער גוף, אויף וועלכן די קליידער זיינען אָנגעטאָן, און נאָך וויכ- 
טיקע איז די נשמה אין דעם גוף. אַזױ אויך מיט דער תורה. איר קליידונג זיינען 
די מעשיות, װאָס װערן דערציילט. איר גוף זיינען די מצוות, װאָס זי פאַרזאָגט, די 
אמתע חכמים קוקן בלויז אין דער נשמה, װאָס איז דער עיקר פון אַלץ, און אין 
דער צוקונפט װעט מען זוכה זיין אַרײנצוקוקן אויך אין דער נשמה פון דער 
נשמה"... (פון די באַמערקונגען פון מנחם צום , גייער", ציטירט פון זוהר). אַזױ, 
טייערע קינדער, איז װיַכטיק תמיד אַרינצוקוקן מיט אַ הײיליקן געמיט, מיט טיפס- 
טער כוונה אין יעדער מצוה, און אויך אין יעדער עבירה, 


אונדזער אמונה, קינדערלעך, װאָס איר גייסט ליכטיקט אַרױס פון דער תורה, 
פון דער תורה, װאָס יעדעס װאָרט איז כולו אמת, װאָס קיין איין גרויסער וויסג" 

מ. ב לאָשטיין 


שאַפט-געני האָט ביז היינט ניט געקאָנט (און כ'בין זיכער --- װעט קיינמאָל ניט 
קענען) אַ שאקל טאָן, איז העכער פאַר די דינים און מנהגים געשאַפן אין שפעטערע 
יאָרן. דעם יסוד פון יעדן דין און יעדן מנהג דאַרפן מיר היטן, מיר מוון אָבער 
דאָ און דאָרטן זיי צופאסן צו דער צייט, צו געענדערטע אומשטענדן. אָט האָבן 
מענטשן זיך אָנגעכאַפּט אָן דאַרװינס טעאָריע פון קאַמף פאַר עקזיסטענץ. איו 
געקומען קראָפּאָטקין און געוויזן מיט הונדערטער בײישפּילן, אַז קעגנזייטיקע הילף 
איז מער פאַרשפּרײט אין לעבן פון באַשעפענישן, װי קאַמף, װי מלחמות פאַר 
עקזיסטענץ. קאַמף? קומט ב. סטיינער און ווייזט גאָר, אַז קיין אָרגאַניזם קאָן ניט 
לעבן, סיידן מיט דער הילף פון אַן אַנדער אָרגאַניזם; איין אָרגאַניזם לעבט אַדאַנק 
די פּראָדוקטן, געשאַפן פון אַ צווייטן אָרגאַניזֹם, איינער העלפט דעם צווייטן, אויף 
און אין די װאָרצלען, אויף און אין די בלעטער פון אַ געוויקס לעבן און געניסן 
פון לעבן פאַרשיידענע מיקראָאָרגאַניזמען. וי אמת עס איז דער הנה מה טוב ומה ‏ 
נעים שבת אחים גם יחד, װי גוט און וואויל, ווען מען לעבט צוזאַמען ברידערלעך, 
די לופט אַליין שטעלט צו אָרגאַנישע און אומאָרגאַנישע שפּייז פאַרשיידענע באַ- 
שעפענישן און פלאַנצן, אָט געפינען מיר, װי ברידערלעך צוזאַמען, טיילנדיק זיך 
מיט זייער , שפע", לעבן צוזאַמען געוויסע שוועמלעך-משפּחות מיט ,אַלגע-מש- 
פּחות. אַ סך פאַקטן װאַרפן אויך אום די טעאָריע פון אַנטװיקלונג פון באַשעפע- 
נישן איינע פון די אַנדערע, אַז מיר למשל שטאַמען גאָר פון אַ מאַלפע אאַ"ו. 
קומט א. פליישמאָד, דער מחבר פון קאַפּיטאלנע װערק, און באַשטעטיקט ר. וויר- 
כֿאָווס טעאָריע. שרייבנדיק, אַז אין 17 גרופּע-פאָרמען פון באַשעפענישן, אין פאַר- 
שיידענע מינים פיש, פייגל און אַנדערע זויגלינגען איז ניט מעגלעך צו געפינען 
סימּנים, אַז זי שטאַמען פון נידעריקע פאָרמען. שפּעטער איז אויפגעקומען אַ נייט 
טעאָריע (חוגאָ-דע ווריעס), די טעאָריע פון מוטאַציע, אַז פון צייט צו צייט , שפּריג- 
גען פון העלער הויט" אַרױס נייע פאָרמען, אַװױי ווערן געשאַפן טעאָריעס, נאָך דעם 
ווערן אייניקע אָפּגעלײיקנט, שאַפן!זיך נייע טעאָריעס. אָבער דאָס ליכט, װאָס לויכט 
אַרױס פון אונדוער תורה, די געבאָטן בין אדם לחברו, די הנחה, אַז אין יעדן 
מענטשן איז פאַראַן אַ ניצוץ פון קדושה, פון גאָט, ‏ -- אַלץ, װאָס מיר לערנען 
| אַרויס פון תנך און פון די, װאָס האָבן געשאַפן אין גייסט פון תנך, שטייט פעלדזן- 
פעסט, | : 0 

אָט האַלטן אַ סך פון עװאָלוציע, אַז יעדע סיבה רופט אַרױס אַ רעזװולטאַט, 
און דער רעזולטאַט ווערט גלייך אַ סיבה צו אַ נייעם רעזולטאַט, און אַזֹי גייט 
עס ווייטער און ווייטער. איז װאָס איז געווען די ערשטע סיבה? און איר מוזט 
צוגעבן אַז די ערשטע סיבה מוז זיין, מיין "לעבן" אײביק, אַז עמעצער האָט דאך 
די ערשטע סיבה, אָן אַ רעזולטאָט פֿאַר איר, אַז עמעצער האָט דאָך די ערשטעץ 
סיבה געשאַפּן און געלאָזן די קייט פון סיבות און רעזולטאַטן אין גאַנג.. ווער. 
אָדער װאָס איז עס געווען, האָט איר געטראַכט ועגן דעם? 

אַזױ, טייערינקע, אַז עס איז טאַקע ניט קיין וואונדער, װאָס גרעסטע געלערנטע 
קומען צוריק צו אמונה, צום גלויבן אין דעם , אינזשיניער", װאָס האָט די וועלט 


508 


אַ לערער רעדט זיך אַראָפּ פון ה אַר צן 


געלאָזן אין גאַנג; און אַז ער מוז זיין העכער, הײיליקער פאַר אַלץ, װאָס איז הויך 
און הײליק; אַז ער מוז זיין אײיביק; און אַז אויב העכער און הייליקער -- איז ער 
דער קװאַל פון ליכט און ליבע, פון עטיק און מאָראַל. אָבער גלייבנדיק אין אים, 
טאָרן מיר אים ניט דעגראַדירן מיט דעם, מיר זאָלן מורא האָבן פאַר אים, 
איר האָט דאך געלערנט חיים נחמן ביאַליקס שאַפן, מוזט איר געדענקען ‏ 
פון זיין , מגילה פון פייער", װי , דער יונגער מלאך מיט פאַרבענקטע אויגן און 
קלאָרע פליגל, װאָס היט די פּערל-טרערן פון שטומען טרויערבעכער"; ,װאָס האָט 
פון מאָרגנשטערן דערזען דעם פייערדיקן לאָק פוּן פייערדיקן לייב; וי ער רויכערט 
און ציטערט און גוססט, צװישן צעברענטע שטיינער פון הר הבית; וי , אויפגע" 
ציטערט האָט דעם מלאכס האַרץ, און באַנג האָט אים געטאָן אַז גאָטס לעצטע 
קויל זאָל פאַרלאָשן ווערן, אַז דאָס הייליקע פייער אויף דער ערד זאָל אויסגיין, און 
די לעצטע האָפענונג פון גאָטס פאָלק זאָל אויף אייביק פאַרלוירן גיין"; װוי ער 
האָט פלינק צוגעשוועבט צום הײליקן מזבה, אַרױסגעכאַפּט דעם געטלעכן פלאָם 
פון דער שרפה און אַוועקגעפלויגן; וי ער פאַרלירט אין פליען אַ טרער; װוי דער 
טרער פּאַרזינקט אין אש, װי ער פליט ווייטער" מיטן הײיליקן פייער אין האַנט", 
צוגעדריקט צום האַרצן; װוי ער פאַרגייט אין אַ תפילה צום רבונו של עולם, ער 
זאָל ניט. לאָזן פאַרלאָשן ווערן דער לעצטער קויל אויף אײביק: וי דער אייבער- 
שטער דערהערט זיין תפילה; װוי דער אייבערשטער זאָגט אָן דעם מאָרגנשטערן 
ער זאָל היטן דאָס פלעמל; װי דער יונגער מלאך פליט דעמאָלט צוריק צו היטן 
די פאַרבאָרגענע טרערן אין שטומען טרערן-בעכער, זיינע אויגן אָבער ‏ זיינען טי" 
פער און פאַרבענקטער געװאָרן װי פריער, און אין זיין האַרץ און אויף זיינע ליפּן 
האָט ער אַ פײערבאַנד געטראָגן, ווייל דאָס געטלעכע פייער האָט זיי באַרירט", 
כיי די לעצטע װוערטער איז ער געבליבן שטיין, דעם קאָפּ געבויגן, די אויגן 
פול מיט טרערן, און שטיל, װאָרט ביי װאָרט, געזאָגט: , פּונקט װי אמונה האָט אין 
זינען גליק פאַרן מענטשן, פּונקט, װי עלטערן גייט עס ניט אין אייער ליבע צו 
זיי, נאָר אין אייער גליק, אַזױ גייט עס דעם רבונו של עולם אין גליק פון זיינע 
קינדער. מען מוז זען גאָטס לעצטע פלעמל זאָל ניט אויסגעלאשן ווערן אין אונדזער 
לעבן. לכן בין איך פאַר צופאסן אונדזערע הײיליקע געבאָטן צו געענדערטע אומ- 
שטענדן. אַז ליכטיק זאָל אונדז זיין, און הייליק זאָל זיין אונדזער לעבן, און טיף' 
אין האַרצן אונדזער תורה, דער קװאַל פון העכסטע אידעאַלן, פון די אידעאַלן 
װאָס װעלן אַמאָל פאַרװאַנדלען די וועלט אין גאָטס געצעלט".. 
איך װעל מיין גאַנץ לעבן, ביז מיין לעצטן אָטעם-צוג ניט פאַרגעסן דל. 
הייליקע שטימונג, װאָס האָט זיך געשאַפן יענעם פרייטיק-צו-נאַכט. איך צווייפל, 
צי אַזױי פיל קדושה האָט געלויכטן יענעם פרייטיק-צוינאַכט אין בית מדרש, ביים 
קבלת שבת. איך זע נאָך איצט פאַר מיר די צעלויכטענע ,צעצונדענע פייערלעך 
אין די אייגעלעך פון די קינדער, ריכטיקער, יידישע יוגנטלעכע. דער גאַסט, אַ 
ברכה אויף אים, האָט דאָ ניט געקאָנט משמעות פאַרענדיקן, אַזױ גערירט איז ער 
אַלײן געווען. ער האָט זיך, אַרױסגעשלײכט פון צימער, און ניט געװאָרן... שפּעטער 

מ. ב לאָשטיין 


האָב איך אויסגעפונען, אַז ער איז דאך צופוס אַהיים געגאַנגען, 8 מייל, ער האָט 
מיר אויף מאָרגן פרי, פאַרן אָפּפאָרן פון שטאָט, טעלעפאָניש געדאַנקט פאַרן גרויסן 
נחת רנח, און איך... איך בין געבליבן, וי פּאַראַליזירט, ניט געקאָנט אפילו אים 
זאָגן, אַז איך צווייפל, צי איך װעל ווען עס איז קענען דערהייבן צו דער הייך, צו 
דער קדושה אַ קלאַס, און טאַקע ביז היינט ניט געקאָנט.. 
,;מער פאַר אַלץ דערמאָן איך דעם עפּיואָד מיט צער, װאָס מיר קאָנען היינט ניט 

רעדן אַזױ צו אַ קלאַס, מיר האָבן ניט, חוֹץ אין דער טאָג-שול, קיין קינדער, מיט 
וועלכע מען זאָל קאָנען פירן אַזאַ שמועס. מען כאַפּט אַװעק דאָס קינד פון שול 
אין אַן עלטער, ווען זיי זיינען נאָך צו יונג און ניט צוגעגרייט צו אַזױנע שמועסן 
די היימען זיינען , אױיסגעבודקט פון דעם ,חמץ", פון יידישקייט. עלטערן אאָגן 
זיך נאָך אַן ערדישן תכלית, בעת ניט דער תכלית פירט צו גליק און פרייך אין 
לעבן, בעת ניט דער תכלית פירט צו אַ לצבנס-נוסח פול מיט חן, בעת מנוחת הנפש 
ליגט אין אַן אַנדער ספערע, אין דער ספערע פון הימל.. 

אין מיין לערערישער קאַריערע איז עס געווען פאַר מיר דער , לעצטער דור", 
דער לעצטער קלאַס, װאָס מען האָט צו אים געקאָנט רעדן אַזױ, װאָס מען האָט גע- 
קאָנט אָנצינדן און אַלײן אָנגעצונדן ווערן. איך האָב געפרעגט אַ גאַנצע ריי מחנ" 
חים, צי זיי האָבן נאָך היינט כאָטש אַ פונק פון דעם, װאָס יעדערער פון זיי האָט 
ערשט מיט אַ 10 יאָר צוריק געהאַט. דער ענטפער איז געווען, אַז ניט. דאָס זיינען. 
נאָך געווען קינדער, װאָס אין זיי האָט זיך נאָך געפילט דער אָטעם, דער פונק פון 
זייערע עלטערן, װאָס אַ סך פון זי האָבן אַלײן, צי זייערע ברידער און שוועסטער, 
געטריקנט זומפּן אין ארץ ישראל, געהאקט שטיינער, זיך געקארטשעט אין מאַ- 
לאָריע; אָפּגעשלאָגן אַראַבישע אָנפאַלער, אָנטײל גענומען אין דער רעװאָלוציע 
פון 1905 אָדער 1917 װאָס פלעגן אָנפילן די זאַלן און מיט ברען אויסהערן אַ 
מיכאלעוויטש, צי אַ חיים גרינבערג: װאָס האָבן זיך געװאַרעמט אין דער שכינה 
פון ישיבה; װאָס האָבן , געברענט" מיט באַגײיסטערונג אויף זייערע מאסאווקעס, 
די בונדיסטישע, װאָס האָבן אָרגאַניזירט זעלבסטשוצן, װאָס האָבן אַלײן געשאַפן 
ווערק אין יידיש, צי אין העברעאיש, אָדער געמוטיקט און באַגײסטערט די שאפער: 
װאָס פלעגן שוועבן אין די העכסטע הימלען ביים חסידישן רבין, װאָס... 

אָבער היינט... װי שווער עס ווערט אויפן האַרצן, ווען מען הערט פון הער- 
לעכע זין פון אונדזער פאָלק, אַז זיי געפינען ניט קיין תרופה אין די טאָגישולן 
נו? איז װאָס וואלטן זיי פאָרגעלייגט? בלייבן ביים אַלטן -- דערציט מען אַ דור, 
װאָס ניט נאָר איז ער אשר לא ידע יוסף, נאָר ער וויל גאָר ניט וויסן.. ניין, טייע- 
רינקע, צו דער אַרבעט! קודם אָפּצושאַפן די מחיצה צװוישן די לעבעדיקע כוחות 
אין אונדזער פאָלק, אַזי, אַז געאייניקט און צוזאַמען זאָל. מען מאַרשירן צום הר ה', 

וי גערעכט איז דר' מרדכי מ. קאַפּלאַן, װאָס שרייבט וועגן די צוויי סעקטאָרן 
(דער וועלטלעכער, יידישיסטישער, אָדער דער פאָלקיסטישער, און דער רעלי- 
גיעזער, סינאַגאָגישער): 

אין איצטיקן מאָמענט זיינען די צוויי סעקטאָרן שטאַרק אָפּגעשײדט 

סאָציאַל, פּסיכאָלאָגיש און גייסטיק. זיי זעען אויס כמעט מער וי צוויי פעלקער, 
אָנשטאָט װי טיילן פונעם זעלביקן יידישן פאָלק. אויסערדעם װאָס זיי מוזן זיך ביידע 
פאַרנעמען מיטן געמיינזאַמען שונא -- אַנטיסעמיטיום -- און װאָס זיי קאָאָפּערירן 
געלעגנטלעך ביי פילאַנטראָפּישע קאַמפּיינס, לעבן די וועלטלעכע יידן און די שול- 
יידן אין צוויי פאַרשידענע װעלטן --- אַזױ פאַרשידן װי ס'איז געווען די װעלט 
פון שלום עליכם פון דער וועלט פון אייזיק מ, ווייז, אָדער בער באָראָכאָוס וועלט 
פון דער וועלט פון סאַלאָמאָן שעכטער. אַז די דאָזיקע צעטיילונג פון יידישער אייני- 
קייט טראָגט אין זיך אַ געפאַר פאַרן קיום און פאַר דער ווייטערדיקער עקזיסטענץ 
פון יידישן פאָלק, איז קוים נייטיק צו באַװײזן /.. 

אָט וועגן אָפּשאַפן די מחיצה, וועגן אַ בריק צװישן ריכטונגען,. װעלן מיר 
רעדן אין דעם קומענדיקן קאַפּיטל, 0 

) לאָמיר אָפּשאַפן די מחיצח 


נאָך דעם וויכוח איז מיר אַמאָל אויסגעקומען צו האַלטן אַ פאָרטראַג איבער 
די נביאים פאַר דעם אַרבעטער-רינג-צווייג אין מיין דריטן , שאַנגרילאַ". בעת דעם 
פאָרטראַג האָב איך באַמערקט, ווי איינער אַ ייד, איינער פון מיינע בעסטע פריינד, 
אַ יודע ספר, אָבער אַ האַרטער מאַרקסיסט, קאָן פּשוט ניט איינזיצן אויפן בענקל, - 


איך זע, אַז ער איז עפּעס אין כעס, אַז אָט-אָט און ער שפּרינגט אַרױס מיט 
אַ באַמערקונג. ער האָט מיך פּשוט נערװיַרט. איך האָב שוין געהאַלטן אין איבער- 
רייסן די לעקציע, אים פרעגן, װאָס איז די סיבה, װאָס ער איז אַזױי אויפגערעגט, 
אַזױ אין כעס. פילט ער זיך אפשר שלעכט, װאָס טוט זיך דאָ? 

וי נאָר איך האָב געענדיקט, אַז ער שפּרינגט טאַקע אויף, ניט װאַרטנדיק 
אויפן פאָרזיצערס באַמערקונג, און שרייט אַזש אויס, אַז צו אַן אַרבעטער-רינג- 
צווייג קומט מען ניט מיט אַזױנע לעקציעס, אַז ,, מיר האָבן אַנדערע נביאים, מיר 
האָבן מאַרקסן, קאוטסקין, ענגעלסן, מיט די נביאים אייערע דאַרפט איר גיין רעדן 
אין בית מדרש, צו יענע יידן, ניט צו אונדז", 


איך האָב מיין פריינד געענטפערט, אַז די נאַכט טאַקע האָט זיך מיר געחלומט, 
אַז איך האַלט דעם פאָרטראַג אין אַ בית-מדרש, פאַר די בית-מדרש-יידן, און 
דאָרטן איז אויך , אויפגעשפּרונגען" אַ ייד מיט דער טענה, אַז ניט צו זיי דאַרף 
מען קומען מיט אַזױנע לעקציעס, מיט אַזאַ צוגאַנג צו די נביאים, אַז אַזױנע 
לעקציעס פּאַסן זיך פאַר די אַרבעטער-דינגניקעס. וי איך שטויס זיך אָן. האָב 
איך אים געזאָגט, -- האָבן נעבעך די נביאים מיין מזל: מען פאַרשטייט זיי ניט, 
און מען וויל זיי ניט אַרױפלאָזן אויפן שוועל, ניט דאָ און ניט דאָרטן. עס וייזט 
אָבער אויס, אַז דער גאַנצער אמת איז טאַקע ניט דאָ און ניט דאָרטן, נאָר ערגעץ- 
וואו צווישן דעם , דאָ" און דעם , דאָרטן", אַז דער אמת שטייט נעבעך וי אַן עני 
ואביון ביי די טירן, און בעט מען זאָל אים אַרֹײנלאָזן, וייל ער געהערט ,אי 
דאָ", , אי דאָרטן?, 
| = אַ סך סאָציאַליסטן, װוי אָט דער פריינד מיינער, מיינען אַז קעמפנדיק פאַר 
אַ סאַציאַליסטישער וועלט, קעמפן זיי פאַרן גוף, איז עס אויך גוט, ווייל דער גוף 
איז די ,דירה" פון דער נשמה, און װאָס געזינטער פאַר דעם גוף, װאָס רייכער, 

שענער, פרייער, ליכטיקער די , דריה", אַלץ געזינטער און ליכטיקער פאַר דער 
נשמה, אפּשיטא איז אַ מצוה צו קעמפן פאַר דער ,דירה" פון אַלע נשמות, פֿאַר 
דער וועלט, אָבער רייסן קייטן קאָן מען אויף פאַרשיידענע אופנים, מען קאָן 
רייסנדיק די קייטן דעגראַדירן די נשמה. מען קאָן, צערייסנדיק איין מין קייטן 
שמידן די מענטשן אין אַנדערע קייטן: מיר האָבן דעם ביײישפּיל פאַר אונדוערע 
אויגן.,, א נו, לייענט דורך ה. לייוויקס דראַמע , די קייטן".. 
איך, למשל, האַלט, אַז אמונה קאָן זיין אַ גוטע שמירה, מען זאָל ניט פאַר- 
היהשט ווערן אין רייסן קייטן. אָן אמונה קאָן די , ישועה" אַרױיס , באָקאָם",. דער 
, באָרשטש" קאָן האָבן אַזאַ ביטערן טעם, אַז ער וועט , ברענען אויפן האַרצן", אונד- 
זערע נביאים האָבן אונדז געלערנט, אַז דער אייבערשטער פאַדערט ביים מענטשן, ער 
זאָל זיך באַציען מענטשלעך, יושרדיק, מיט ליבע צו זיין מיטמענטשן; אַז ער זאָל 
ניט עקספּלואַטירן; אַז רעכּט און גערעכטיקייט זאָלן הערשן אויף דער װעלט; אַז 
צוקומען צו גאָט קאָן נאָר דער, װאָס די הענט זיינע זיינען ריין... אָבּער זיי דער- 
מאָנען אויך אָן דעם, װאָס האָט פאַרלייגט אין מענטשן די געפילן פון יושר און 
אמת, ליכט און ליבע, מען זאָל ניט , צעשניידן' דעם פּסוק פון הגיה לךף אױדם 
מה טוב ומה ה' דורש ממך כי אם עשות משפּט ואהבת חסד והצנוע לכת עם 
אלהיך; רייסט איר אַרױס דעם סוף, דעם הצנוע לכת עם אלחין, זיך צו באַציען 
מיט חשיבות, חייליק צו גאָט, גייט די נשמה אַרױס פון דעם געבאָט.. זאָלן סאָ- 
ציאַליסטן שטאַרקער אונטערשטרייכן דעם ערשטן העלפט פֿון פּסוק, אָבער ניט 
אָפּרײיסן זיך פון הימל, און זאָלן די אַנדערע זיך ניט פאַרגעסן אָן דעם ערשטן טייל 
פוֹן פּסוק, אָט דעמאָלט וװצט געשאַפן ווערן דער סיגטעו, װאָס קאָן דערנעענטערן די 


יישועה, אָן דערשיטערונגען, אָן בלוט,,, 


אָט שטייען סאָציאַליסטן אין די ערשטע רייען פון קאַמף קעגן מלחמות, 
זיי רופן צו אַנטװאָפענונג. אָבער, טייערינקער פריינד, -- האָכ איך געזאָנט, -- 
האָבן דאך שוין דעם. רוף אַרױסגעלאָזן מיט אַ פּאָר טױיונט יאָר צוריק און מער 


יישעיהו, עמוס, מיכה. אין פאַרװאָס זאָלן ביידע צדדים ניט , איבערשמידן די 


שווערדן אין אַקעראײונס", פֿאַרװאָס זאָל ברודער ניט דערקענען ברודער, פאַר- 
װאָס? און פאַרװאָס זאָלן ביידש צדדים זיך ניט נעמען טיפער צו באַנעמען די 
רייד פון די ערשטע קעמפער קעגן עקספּלואַטאַציע, קעגן שקלאַפּערײ, קעגן קאָ- 
לאַניאַליום, די רייד פון די נביאים, װאָס רעדן תמיד אין נאָמֶען פון גאָט? זי 
האָבן משמעות פֿאַרשטאנען, אַז אַ גשמיותדיקער ‏ טורעם,, אַ דור הפלגה קאָן 
קיין גליק און ליכּט אין לעבן ניט ברענגען. 

אָט שרייבט איר פּראָקלאַמאַציעס, אָדער אָט מאלט איר די װועלט אין פינצ" 
טערע פאַרבן -- און איר זייט גערעכט. אָבער מיט איבער 2 טױיזנט יאָר צוריק 
האָט מיכה געשריבף , אונטערגעגאַנגען איז דער פרומער פון לאַנד, קיין רעכט" 
פאַרטיקער איז צווישן מענטשן ניטאָ: אַלע לויערן זיי אויף בלוט, איינע די אַנדערע 
פאנגען זיי אין נעץ. אויף שלעכטס טאָן זיינען די הענט, װאָס דאַרפן גוטס טאָן 
דער שררה פאַרלאַננט, און דער /ריכּטער איז פאר באַצאלט, און דער גריסטף 

מאַן, ער רעדט געריקייט פון זיין זעל; אַזױ האָבן זיי עס פאַרדרייט. דער בעסטער 
פון זיי איז וי אַ דארן, דער רעכטפאַרטיקער, ערגער פון אַ שטעכיקער צאם"., 

און ווייטער ווייזט ער אָן, אַז מען קאָן ניט האָבן קיין צוטרוי אפילו צו אַ 
חבר, צו אַ פריינד, אפילו קינדער וייזן אַרױס שנאה צו עלטערן מענטשן זיינען 
זיך איינע די אַנדערע שונאים, אַזאַ וועלט איז עס, 

איז עס דען אַנדערש היינט?! איז דען דאָס לעבן, געבויט אויף קאָנקורענץ, 
אויף אַריבעריאָגן איינער דעם צווייטן, אויף אַרױסכאַפּן איינער ביים צווייטן, איז 
דען דאָס לעבן היינט ניט פול מיט שנאה און קנאה, איז דען אונדזער געזעלשאַפט- 
לעך לעבן ניט פול מיט שקר, און דאָס פּאָליטישע לעבן מיט קאָרופּציע? מאלן דען 
היינטיקע סאָציאַליסטן דאָס אַרומיקע לעבן אַנדערש, וי עמוס, מיכה און ירמיהו 
האָבן עס געמאָלן? ‏ 
| אַז איך לייען אין משלי: ,לך אל נמלה עצל, גיי, פוילער, צו דער מוראשקע, 
זע אירע וועגן, און וער קלוג; הגם זי האָט ניט קיין פירער, קיין אויפזעער און 
קיין געװועלטיקער, גרייט זי אום זומער איר ברויט, האָט זי אָנגעקליבן אין שניט" 
צייט איר שפּייז" (יהואשעס איבערוזעצונג). אַז איך לייען עס, טראַכט איך: איז עס 
דען ניט אַ רוף צו בויען אַ לעבן אָן רעגירער, אָן באַלעבאַטים, איז עס דען ניט אַ 
רוף צו אַ ברידערלעכן לעבן, צו אַ לעבן פון איינעם פאַר אַלע און אַלע פאַר איינעם? 
איז דער רוף פון משלי ניט אין גייסט פון די הימנען פון אַרבעטער-רינג, פון , בונד", 
אין גייסט פון דער אויפקלערונג, װאָס סאַציאַליסטישע אָרגאַניזאַציעס איבער גאָר 
דער װועלט פאַרשפּרײטן צוישן די אַרבעטנדיקע מאַסן? דאַרפן וועלטלעכע יידן, 
דאַרפן סאָציאליסטן מורא האָבן פאַר אמונה? וי זאָגט דאָרטן י, ל, פּרץ: מען האָט 
זיך פאַרביטן מיט די ראָלן; גאַנץ אַנדערע שיכּטן פון דער באַפעלקערונג דאַרפן 
מורא האָבן פאַר אמונה, זי באַקעמפן, זיינען אָבער יענע שיכטן קליגער, זיי ניצן 
אויס אמונה פאַר זייערע צוועקן, אַרױסרײסנדיק" די נשמה פון אמונה, איבער. 
לאָזנדיק אין איר דאָס, װאָט איז פאַר זיי ניט שעדלעך, קולטיווירנדיק דאָס אייבער- 
פלעכלעכע, דעגראַדירנדיק דעם תוך אירן. אַז איך לייען, װעמען דער אייבער- 
שטער האָט פיינט (אמת, איך װאָלט דעם אויסדרוק פאַרביטן אויף ,ער עס איז 
דעם אייבערשטן ניט צום האַרצן, איך קלייב זיך ניט צו רעדאַגירן דעם תנךי. 
איך בין אָבער בטוח, אַז עס װעלן אַמאָל קומען גרויסע גייסטער? װאָס װעלן דאָ און 
דאָרטן פאַרבייטן אויסדרוקן, װאָס האָבן זיך זיכער נאָר אַרײנגעכאַפּט אין תנך 
ביים איבערשרייבן, אויסדרוקן, װאָס װאַרפן אַ פאלש ליכט אויף דעם הײליקסטן 
אין מענטשנס נשמה, אויף גאָט), אַז איך לייען, הייסט עס, אַז דעם אייבערשטן זי- 
נען ניט צום האַרצן, אַז אים טוט וויי פאַר מענטשן, װאָס האָבן האָפערדיקע אויגן, 
הענט, װאָס פאַרגיסן אומשולדיק בלוט, ליגנערישע צינגער, װאָס האָבן , הערצער, 
װאָס טראַכטן מחשבות פון אומרעכט", װאָס האָבן ,פיס, װאָס איילן צו לויפן 
צום בייזן", , פאַלשע עדות, מענטשן, װאָס אָטעמען מיט ליגנס", װאָס מאַכן אָן 
קריג צװישן ברידער אאַ"וו, --- ווען איך לייען עס, פארמאך איך די אויגן און זע 
פאַר זיך אַ פּראָקלאַמאַציע פון אַ סאָציאַליסטישער אָרגאַניזאַציע. איך זע אויך אין 

אַ לע-ער רעדט זיך אַראָפף פון האַר צן 


די װערטער דעם טיפן, דעם הייליקן זין פון אמונה. אַז איך לייען עס, טראַכט 
איך; װי האָט מען עס געקאָנט {מיט יאָרן צוריק אַזױ זיכער אין זיך, מיט אַוֹאַ 
ברייטקייט האַלטן אמונה פאַר פינצטערניש און רעאַקציע? אמת, היינט איז מען 
ניט אַזױ זיכער אין דעם, אָבער דאָך... האַלט מען זיך פון ווייטן, | 

אַז איך שטויס זיך אָן אין תנך, מען זאָל זיך ניט פרייען מיטן פאַלן פון 
שונא, מען זאָל אים שפּייזן, ווען ער איז הונגעריק, אַז מען זאָל זיך צו אים באַציען 
מענטשלער, , ווען ער איז שוין אין דיינע הענט", -- אַז איך שטויס זיך אָן אין 
אַזױנע און ענלעכּע געבאָטן פון אונדזער תורה, זע איך דעם מקור פון. די , זשענּע- 
ווער" געזעצן, װוי צו באַהאַנדלען געפאַנגענע בעת אַ מלחמה, 
| = עפנט דעם תהילים, און איר ווערט דערהויבן, געלײיטעױט פון דעם טאָן אַלײן, 
פון דעם געאַנג, װאָס זינגט אייך אויס די הימלשע סימפּאַטיע, פון גוטסקייט, 
צאַרטקײט, איידלקייט, באַשײדנקײט, הײיליקסטער ליבשאַפט, טיפסטער פרייד און. 
באַגײסטערונג. דער טאָן אַלײן רייסט אייך אָפּ פון דעם ערדישן, װאָס צערט נאָר 
אויס דעם מענטשן, ברעכט אונטער זיין געזונט, צעשרויפט זיינע נערון, קירצט ‏ 
אים די יאָרן. דעם אמת געפֿינען מיר אין פרקי אבות, וואוז עס ווערט געואָגט אַז 
הקנאה והתאוה והכבוד מוציאים את האדם מן הארץ, אַז קנאה און תאוה און כבוד 
קירצן דעם מענטשן די יאָרן, װאָס מער דער מענטש ציט זיך צו הימל, װאָס מער 
ער רייסט זיך אָפּ פון דעם ערדישן אין אים, אַלץ גליקלעכער קאָן זיין לעבן זיין, 

איך האָב זיך דאָ ניט לאַנג צוריק אַרײנגעכאַפּט אין אַ בית מדרש, דער יונגער 
קאָנטערװאַטיווער רב האָט געלערנט מיטן עולם פרקי אבות. וי דערשטוינט בין 
איך געװאָרן, ווען איך האָב דערהערט, אַז דער רב טייטשט אויס עקאָנאָמיש, וואלט 
איך געזאָגט, געוויסע פּסוקים: אַז דאָ און דאָרטן האָט מען געהאַט אין זינען דעם 
רייכן, און דאָ און דאָרטן דעם אָרעמען; אַז אונדזער תורה רעכנט זיך מיטן כאַ- 
ראַקטער פון דעם מענטשן, זי פאָדערט ניט דאָס, װאָס איז קעגן דער נאַטור פון 
מענטשן; דער מענטש, האָט ער געזאָגט, דאַרף קודם כל האָבן זיך אין זינען, אם 
אין אני לי מי לי, אויב איך זאָל ניט זאָרגן פאַר זיך, איז ווער זאָל עס טאָן, ווער? 
זיך פאַרלאָזן אויף צדקה, װאָס? וי אַזױי קאָן איך זאָרגן, דער צוייטער זאָל ניט 
זיין הונגעריק, בעת איך אַלײן לייד פון הונגער? אַזױ, אַז עס איז נאַטירלעך דער 
מענטש זאָל זאָרגן פאַר זיך קודם כל. אָבער דאָס איז גיט אַלץ. דאָ, ביי דעם, טאָר 
מען זיך ניט אָפּשטעלן, ווייל וכשאני לעצמי מה אני? אויב נאָר פאַר זיך אַלײן 
װאָס פארא מענטש בין איך? אויך ירמיהו האָט אַמאָל געלערנט, מען זאָל געטריי 
זיין דעם לאַנד, וואו מען וואוינט, זיך פרייען מיטן פרידן, מיט דער שפע אין לאַנד, 
ווייל , וועט זיין פרידן, וועט זיין גוט אין לאַנד, װעט אויך אייך זיין גוט און 
וואויל?. איז דאָס דען ניט קיין רוף צו אַ ברידערלעכן צוזאַמענלעבן צוישן פאָלק 
און פאָלק, צווישן מענטש און מעגטש? 

איך ווייס, אַז אייניקע װעלן מיר דאָ גלייך זאָגן, אַז דאָס אַלץ איז מענטש- 
לעכקייט, אָבער ניט סאָציאַליזם, וואו קומט דאָס צו סאָציאַליזם? מיין ענטפער װעט 
דאָ זיין, אַז די דאָזיקע סאָציאַליסטן מאַכן דאָ דעם זעלביקן טעות, װאָס די אייג- 

מ. בַלאַָשטיין 


געעקשנטע פרומע: ביידע קוקן ניט אַרײן אין תוך פון זייערע אידעאַלן, , שווימען 
ניט טיף", װי י. ל, פּרץ דריקט זיך ערגעץ-וואו אויס. מיין ענטפער די דאָזיקע 
סאָציאַליסטן װעט זיין, אַן סאָציאַליום איז נישט , ברויט מיט פוטער!, צו שטי- 
מען פריי אין װאָלן" אאַ"וו, סאָציאַליזט איז קודם כל מענטשלעכקייט; א סאָציאַ- 
ליסט איז דער, װאָס פירט איין סאָציאַליזם ביי זיך אין שטוב, אין זיינע באַציאוג- 
גען צווישן זיינע מיטמענטשן; סאָציאַליזם איז אַ כאַראַקטער שטריך אין מענטשן; 
סאָציאַליזם, הייסט עס, איז קודם כל מענטשלעכקייט, איז יעדער ריר און גלעט פון 
שיינקייט, יעדער אויסדרוק פון ליבשאַפט, יעדע טובה פון האַרצן, יעדער שריט 
בצרכי ציבור באמונה, --- דאָס איז סאַציאַליזם, 

סעקולירט איר, שיילט איר אַרױס פון סאָציאַליזם און פון אמונה מענטש- 
לעכע, געטלעכע, הייליקע מעשים בכל יום, װאָס בלייבט איבער?.. פוסטע פראזן? 
אַ סאַציאַליסט (און אויך אַ פרומען יידן) דאַרף מען דערקענען ניט לויט דער 
סאָציאַליסטישער, לאַנגער ,זופעצע", װאָס ער טראָגט, ניט דורך זיין פרומען ‏ 
שעפשטשען פּסוקים פון קאַרל מאַרקס, ניט לויט זיין פּאַרטײ-קאַרטל, ניט לוט 
זיין , סאַציאַליסטישן ארבע כנפות" איבער די קני, ניט לוט זיין , שטריימל". אַ 
טאַציאַליסט און אַ פרומען דאַרף מען דערקענען לויט דעם , מי יעלה בהר יי' ומי 
יקום במקום קדשו, נקי כפים ובר לבב אֲשר לא נשא לשוא נפשי'"; לוט דעם 
, אשרי שומרי משפּט ועשי צדקה בכל עת, לויט דער ריינקייט פון זיין לעבן 
לויט דעם גוטס, װאָס ער טוט צו יעדער צייט, ווייל כל הגוזל שוה פרוטה מחברו 
כאילו נוטל נשמתו, ווען אַ מענטש באַגזלט אַ צווייטן אפילו מיט אַ פרטה, איז וי 
ער וואלט צוגערויבט פון צווייטן די נשמה. דאָס אַלץ איז שייך דעם סאָציאַליסט, 
וי דעם פרום-רעליגיעזן. און גזלען קאָן מען פון יענעם זיין נאָמען ,זיין כבוד, זיין 
רו, ניט נאָר געלט, 

אַזױי האָב איך געהאַלטן אין איין אַריינטענהן אין מיין פריינד, װאָס האָט 
אויסגעשריען ביי מיין פאָרטראַג איבער די נביאים, אַז מיט אַזױנע לעקציעס דאַרף 
מען גיין אין בית-מדרש, און אַזױ האָב איך געטענהט צו מיין בית-מדרש-יידן, װאָס 
האָט מיר אין חלום געשיקט מיט דער לעקציע צו די סאָציאַליסטן. אַן אומגליק 
האָט אונדז געטראָפן: די מחיצה צווישן די צוויי ריכטונגען, צווישן וועלטלעכקייט 
און רעליגיעזיטעט, צוישן די פרומע און צווישן די סאָציאַליסטן, האָט אונדז גע- 
בראַכט אַ סך שאָדן. מען נייטיקט זיך איינע אין די אַנדערע. דער טאָג, ווען די 
מחיצה װועט פאַלן, ווען ברודער װועט דערקענען ברודער, --- וועט אַמאָל באַצײכנט 
ווערן וי דער ליכטיקסטער טאָג אין דער געשיכטע פון אונדזער פאָלק. - 

האָב איך זיך טאַקע זייער געפרייט, ווען איך האָב געלייענט אין דער בונ- 
דישער , אונדזער צייט", אַז ,עס איז ניט גענוג, אַז סאָציאַליזם זאָל אַקצעפּטירט 
ווערן נאָר דורכן שכל, די שטרעבונג צום סאָציאַליסטישן וועלט-סדר דאַרף אַפּע- 
לירן צו אונדזער פּסיכיק ניט װייניקער וי צו אונדזער לאָגיק. די סאָציאַליסטישע 
געזעלשאַפט דאַרף זיין מער וי אַ סברא פון אונדזער וויסן, זי דאַרף זיין אַ יסוד 
פון אונדזער געוויסן. אַ דערפאָלגרײיכע סאָציאַליסטישע באַװועגונג דאַרף רעדן ניט 

נאָר צו אונדזערע ראַציאָנאַלע שכלדיקע באַגריפן, זי מוז אויך אַפּעלירן צו דער 
איראַציאָנאַלער װעלט פון אנונגען, געפּילן, סטימולאַנטן, װאָס דרעמלען טיף פאַר- 
באָרגן אין יעדערן פון אונדז. אַ סאַציאַליסט, װאָס אַפּעלירט נאָר צו דער ראַציאָ, 
צו לאָגיק, צום שכל, קאָן ניט אויפשליסן קװאַלן פון יענעם גלויבן, װאָס באַװעגן 
בערג", 

ווייטער לייען איך אין דער זעלביקער , אונדזער צייט", אַז דער סאָציאַליזם 


אין עגגלאַנד איז אַנדערש, ווייל ער איז באַהױיכט פון תנך, און אַז ,אַן עכט נאַי + 


ציאָנאַלע אויפלאַגע פון אינטערנאַציאָנאַלן סאָציאַליזם באַרירט די אינטימע קלאַנ- 
גען פון דער יידישער נשמה". - 
נאָך מער איבערראשט בין איך געװאָרן, און גרויס הנאה האָט עס מיר 
געטאָן, ווען איך האָב געלייענט טעזיסן פון דעם גרויטן געלערנטן און בונדיסט, 
איצט ליידער ע"ה, פּראָפּעסאָר ל. הערש, אַז ,דער עטישער מאָמעגט אין ביי די 
יידישע פֿאַלקסמאַסן טיף אײנגעװואָרצלט, אַדאַנק טויזנטער יאָרן פון ליידן, פאַר- 
פאָלגונגען, און אַדאַנק דער גכיאישער טראַדיציע, אָנזײבנדיק פון תורת משׂה, 
פוֹן צלם אלקים אין מענטשן, פון סאַציאַלן יושר עװישן פעלקער, געבויט אויף 
| אינטערנאַצאגאַלער גערעפטיקייט", 
א,. יעדערער וואלט געדאַרפט לייענעו, מיט װיפּל ליבשאַפט און מיט װאָס 
פארא = אָט דער באַוואוסטער בונדישער פירער, פּראָפּעסאָר ל. הערש, פירט 
דורך אַ פּאַראַלעל צװוישן די אונטערשיידן פון דער ידישער אמונה און דער 
קריסטלעכער. ער ווייזט, אַז , בעת ביי זיי רופט מען צו הכנעה, לערנט אונדזער 
תורה צו פּראָטעסטירן קעגן יעדער עוולה, װאָס װערט באַגאַנגען, מחמת מיס- 
ברויך פון מאַכט און רייכטום"; ער ווייזט אָן, אַז שקלאפעריי איז קעגן די געבאָטן 
פון דער תורה; ער דערמאָנט אויך, אין דער דאָזיקער עסיי, אָן אונדזער ליבעראַ- 
לער באַציאונג צום פרעמדן. ער ברענגט דעם אייבערשטנס באַשטײן אוֹיף דעם, 
יונה זאָל יאָ גיין קיין נינוה זיי צו װאָרענען. זיי זאָלן תשובה טאָן, און דעם 
אייבערשטנס פּראָטעסט קעגן די מלאכים, װאָס האָבן גענומען זינגען שיפ 


כעת די מצרים האָבן זיך געטרוגקען, -- זעט מען דען דאָ ניט דעם אינטערנאַציאָ-. 


גאַלן כאראַקטער פון די דאָזיקע עפּיאָדן, אַז אַלע מענטשן זיינען ברידער, מו?.. 
אַלע זיינען זיי גאָטס קינדער? | 

פּראָפּעסאָר ל. הערש לאָוט ניט דורך אָנצואוזייזן, אַז בעת מען רעדט אין 
אונדזער צייט פון אַנטװאָפענונג, האָבן מיר שוין מיט טױיזנטער יאָרן צוריק גע- 


אי 


ופן איבערצושמידן די שווערדן אין אַקעראײונס, װאָבן מיר שין גערופן צו ‏ 


שלום, אַ פאָלק מיט אַ פאָלק זאָל קיינמאָל ניט פירן קיין מלחמה צװישן זיך, מען 


זאָל זיך די דאָזיקע , איידעלע" מלאכה גאָר ניט לערנען און אַז לא בחיל ולא 


בכוח כי אים ברוח, 

מיר גיבן צו די דערקלערונג פון דעם, ליידער איצט פֿאַרשטאָרבענעט, 
סאַציאַליסטישן פירער אין דייטשלאַנד קורט שומאַכער, אַז ,עס איז ניט קיין אונ" 
טערשייד צי מענטשן װוערן סאָציאַל-דעמאָקראַטן דורך מעטאָדן פון מאַרקסיסטישן, 

עקאָנאָמישן אַנאַליז, אָדער אויס עטישע און רעליגיעזע מאָטיון". הייסט עס, רע- 
ליגיעזע געפילן, אמונה קאָן אויך פירן מענטשן צום סאַציאַליזם. זעט איר, אַזאַ 
שטעלונג געפעלט מיר שוין זייער שטאַרק, ווען איך הער עס פון אַ סאָציאַליסט, 

און פון קלמן מרמרס ענטפער אַ לייענער. אַז ער, מרמר, איז צום סאָציאַליזם 
געקומען , דורך דער תורה פון אונדזער לערער משה רבינו, און דורך די אויס- 
טייטשונגען פון דער תורה פון זיינע "תלמידים', די נביאים פון ישראל און 
יהודה, אַז אַדאַנק דער דאָזיקער ליבער , חברותא", פון וועלכע (װוי דער לייענער 
האָט אים געשריבן.---מ. ב.) אַלע , רעכטדענקענדיקע לייט האָבן זיך ‏ אָפּנעקערט 
מיט עקל", אָט אַ דאַנק דער דאָזיקער ליבער הברותא בין איך, שרייבט קלמן 
מרמר, , געװאָרן ערשט אַ סאָציאַליסט, און שפּעטער אַ סאַציאַליסט-ציוניסט', -- 
פון דעם ענטפער האָט איר זיכער געהערט, 

דער באַוואוסטער געלערנטער און בונדיסט א. מענעס שרייבט. פאַר די 
לעצטע יאָרן איז אין די קרייזן פון דער יידישער סאַציאַליסטישער אינטעליגענץ פאָר 
געקומען א באַדײטנדיקע עװאָלוציע אין דער ריכטונג פון אַ נייעם צוגאַנג צו דער 
יידישער טראַדיציע בפרט, און צום גאַנצן ענין אמונה בכלל", ער האַלט ניט, אַז 
נאַציאָנאַלע מאָטיוון האָבן דאָ געשפּילט אַ ראָלע: אמת, די יידישע קאַטאַסטראָפע 
אין אײיראָפּע האָט אַרױסגערופן שטימונגען פון חשבון הנפש; די טיפערע סיבוז 
זיינען די אַנטטוישונגען אין פּראָגרעסיוון כוח פון אונדזער מאָדערנער קולטור. די 
רעזולטאַטן פון ,וויסן" האָבן טיף דערשיטערט, מען האָט דאך אויף דעם געלייגט 
גרויסע האָפענונגען". 

ער שרייבט ווייטער: , מען האָט אויך אַ שטיקל טעות גטמאַכט אין מענטש! צו 

באַהערשן די נאָטור האָט מען זיך איסגעלערנט, די עקספּלאָזיווע כוחות אין 
מענטשן האָבן מיר זיך נאָך ניט אויסגעלערנט צו קאָנטראָלירן. די װיסגשאַפט 
האָט אַריבערגעיאָגט דעם מאָראַלישן פּראָגרעס. עס איז אפשר גאָר ניט קיין גליק 
אין דעם עץ הדעת". ער שטעלט זיך וייטער די פראַגע: ,װי קומט עס, װאָס 
גדראד אין דעם קלאַסישן לאַנד פון דער מאָדערנער סאַציאַליסטישער באַװעגונג, 
אין דעם לאַנד פון קאַרל מאַרקס, בעבעל און ליבקנעכט, האָט דער היטלעריום 
באַװיזן צו פאַרכאַפּן אַזעלכע ברייטע שיכטן פון דער באַפעלקערונג"? 

די סיבה פון דער ראַדיקאַלער רעוויזיע אין דער יידישיסטיש-סאַציאַליסטיש- 
זועלטלעכע אידעאָלאָניע, איז, װאָס מען האָט זיך אַרומגעזען, אַז דער באַועגונג 
פעלט עפּעס, עס פעלט קדושה, און דאָס קאָן אמונה אַרײינברענגען, מחמת אמונה 
איז תמיד געווען די דערציערין פון מענטשן, װאָס האָט אים תמיד גערופן צו 
הימל, צו זיין הייליק, מחמת גאָט איז הייליק, זיינע געבאָטן זיינען הייליק. אויב 
דער מענטש איז נאָך אַלץ ניט דאָס, װאָס ער וואלט שוין באַדאַרפט זיין, איז די 
שולד ניט אין אמונה, נאָר אין דעם, װאָס דער מענטש האָט זיך נאָך ניט אויסגע- 
לערנט צו לעבן רעליגיעז, ער האָט נאָך ניט באַנומען דעם תוך פון אמונה, ער 
/בלאַנדזשעט נאָך אפילו אין זיין שטייגן צום. הימל. אָבער אין דעם עצם פון אמונה, 
ליגט דער שעפערישער כוח, װאָס וועט אַמאָל פירן די װעלט צום הר ה, מיף 

מעגן זיך פרייען מיט די נייע װינטן, אמת רעליגיעזע יידן דאַרפן אױפכאַפּן די 
נייע טענדענצה אויפנעמען אויפריכטיק, באהבה. ליגט אָבער דאָ אַ גריסע 
סכנה, מחמת די דאָזיקע קרייזן, האָב איך מורא, זיינען נאָך ניט גרייט צו באַנעמעף 
װאָס פארא גליק עס שטייט אונדז פאָר, ווען די מחיצה צוישן די ביידע ריכטונ- 


גען אין אונדזער יידישן לעבן װועט פאַלן, 


איך האָב גוט געקענט די אַמאָליקע רעליגיעזע קרייזן, איך קום פון אַ 
משפּחה סופרים, מלמדים, רבנים, איך האָב אויך גוט געקענט די רעליגיעזע מאַסן 
די פאָלקסמענטשן. איר האָט דאך זיכער געלייענט ביי ביים נחמן ביאַליק, װאָס 
מאלט דעם יידישן עמך-יידן, דעם פאָלקסמענטשן אַז , באַהאַלטן איז דער פיינער 
גייסט" זייערער ,וי פּערל אויפן דעק פון ימען"; אַז זייער האַרץ איז אַ היכל; 
אַז זיי זיינען פּרינצן אין נשמה, אַז זייער ,האַרץ איז אויף, דאָס אויער האָרכט" 
און זייער , אויג טוט וואכן"; און , די נשמה ציטערט אויף פון דינסטן ריר און 
גלעט פון שיינקייט ; אַז זי זיינען ,היטער געטרייע פון גאָטס אויסזען אויף דער 
וועלט". אַזױנע האָב איך זי געקענט אין מיינע קינדער-און יוגנטלעכע יאָרן. איך 
געדענק, וי אָנגעצונדן איך פלעג װערן פון דער קדושה, װאָס האָט אַרױסגע" 
היײיליקט פון זייערע נשמות, פון זייער באַציאונג צו די געבאָטן פון דער תורה, 
אָבער היינט... לייענט דורך ביי ש. אנסקין זיין , דער אשמדאי און להבדיל מלאך 
מיכאל". צו שאַרף, װועט איר מיר זאָגן, אמת, צו שאַרף, אָבער דער אמת איז עס, 
ליידער. ניטאָ מער יענע תורה-דורשטנדיקע,. נשמה-יתרהדיקע ייד איך קאָן 
אויך אונדזערע וועלטלעכע יידן און מִדריכים אַרום די יידישע שולף אין די 
צווייגן פון אַרבעטער-רינג, יידיש נאַציאָנאַלן אַרבעטער-פאַרבאַנד, זיי זיינען שוין 
אויך ניט די, װאָס זיי זיינען געווען, אָבער... די רעליגיעזע מדריכים האָבן זיך ניט 
װאָס צו ,בריקעווען". איך באַגעגן אין מיין איצטיקער מיאמי יידן פון אַלע וויג- 
קעלעך פון די פאַראײיניקטע שטאַטן און פון קאַנאַדע, פון אַלע ווינקעלעך און פון 
אַלע שיכטן. אויב איר זעט אַ יידן מיט אַ בוך אין האַנט, מיט אַ ליטעראַרישן 
זשורנאָל אין האַנט (אָט װי זייערע עלטערן אַמאָל מיט אַ ספר אין האַנט, אָדער 
איבער אַ ספר)), ווייסט איר, אַז ער קומט פון די יידישע וועלטלעכע קרייזן. די 
פרומע װעלט האָט אונדז דאָ אין מיאמי אַרונטערגעשיקט יידן, װאָס פילן אָן פריי" 
טיק צו נאַכט צו קבלת שבת און שבת פרי די בתי מדרשים. אָבער אַרױס פון בית 
מדרש -- איז אויס מיט דער גאַנצער יידישקייט, מען זיצט ניט בין מנחה למעריב 
|איבער אַ גמרא, א גאַנצן טאָג איז געבעך שטיל, טויט שטיל אין די בתי מדרשים, 
איר הערט נאָר די ווענט ויינען... איך האָב געזען, װי אַ משולח (אַזױי האָט ער 
אויסגעזען) האָט דורך אַ טעות אַ נעם געטאָן דעם , פאָרװערטס", אים גלייך אַ 
שליידער געטאָן מיט עקל,. ניט קיין פרזמע צייטונג. איך בין דווקאא צוגעגאַנגען צו 
אים און פאַרפירט מיט אים אַ שמועס, אמת, האָב איך געזאָגט, אויך אַ סך אונדזערע 
מענטשן שפּילן אין קארטן, אָבער צְװוישן איין שפּיל און צווייטן לערנען זיי, לייענען 
זיי, לויפן זי הערן אַ גוט װאָרט, קויפן זי אַ בוך, אָבער אייערע... איך האָב געזען, 
וי אַ פּאָר טויזנט האָבן זיך צוגעהערט צו פוילע ויצן, סעקסועל באַפאָרבענע, 

! זיך צוגעהערט, געפאַטשט בראװאָ, התלהבותדיק אויפגענומען די דאָױקע {װי- 
בערע קולטור". איר קאָנט אויך ליכטיקע שטראַלן װיזן, אָבער עס מעג איך 
אָנשטיין דער שידוך, װאָס איך וואלט ביידע צדדים גערעדט.. 

איך בין איבערצייגט, אַז די בעסערע קרייון פון דער פרומער װעלט װעלן 
מיט פרייד אויפנעמען אויך די רייד פון פּראָפּעסאָר ל,. הערש, דעם בבננדיסט, 
װאָס זאָגט, אַז ,װאָס שייך אמונה זיינען מיר לחלוטין ניט קעגן רעליגיע, -- מיר 
זיינען פאַר וועלטלעכקייט. מיר זיינען קעגן דער פּרעטענזיע פון יידישן קלער (איך 
קאָן ניט דורכלאָזן גלאָט אַזױ דעם אויסדרוק , קלער", ווייל זיין קאנאטאציע איז 
אַ טינדערװערטיקע; מען פלעגט אַמאָל מיט רוגוא ניצן דעם דאָזיקן אויסדרוק, 
ניצט אים פּראָפּעסאָר ל. הערש פון געוואוינהייט ועגן---מ. ב.), מיר זיינען קעגן 
דער פּרעטענזיע פון קלער, הייסט עס, צו מאַכן די תרי"ג מצוות פאַר דעם מאָנאָפֿאָל 
אויף יידישקייט. (אַז יידישקייט מיינט אַ סך מער פֿאַר דעם, איז פאַר מיר קלאָר.--- 
מ. 3.) מיר זיינען פאַר פרייהייטלעכער באַציאונג פון אינדיווידועלן געוויסן און 
פאַרשטאַנד; װאָס אין דער יידישער רעליגיע אי( װי אין אונדוער נאַציאָנאַלער 
ירושה בכלל, קערן, און װאָס איו היסטאָרישע שאָלעכץ, וועלכע האָט אױיף א 
געוויסער סטאַדיע מעגלעך געמאַכט דעם קערן זיך צו אַנטװיקלען". דער פאַקט, 
װאָס מיר האָבן דאָ דריי פאַרשיידענע ריכטונגען אין אמונה וייזט, אַז מיר לעבן 
אין אַ תקופה פון אָפּקלייב, כדי צו פאַרהיטן. דעם קערן, ביי געענדערטע אומ" 
שטענדן אין לעבן. 
| = אויב פון אונדזערע וועלטלעכע און טאָציאַליסטישע עלעמענטן הערן מיר 
אַזוֹינע רייד, הערן מיר שוין ברוך השם אוין פון צוייטן צד, פון דער טרומער 
וועלט, רייד, װאָט זאָגן אָן, אַז די מחיצה פאַלט, אַז שוין היינט איז זי אַ זייער 
דינינקע, | 

אָט ציטירט רבי ס. מ. לעחרמאַן (לאַנדאָן) הרב קוק, אַז ,װאָס מער וועלט- 
לעכקייט עס איז פאַראַן אין לעבן, אַלץ מער הײיליקייט איז פאַראַן, מיר האָבן זיך 
פאַרגומען צופיל מיט דער נשמה פון מענטשן, און אַזױ װײיניק מיטן גוף. מיר האָבן 
אַ הייליקע נשמה און אַ הייליקן גוף. מיר דאַרפן תשובה טאָן פאַר דעם קערפּער- ‏ 
לעכן אין אונדז. מיר דאַרפן הײליקן אונדזער טאָגטעגלעכן לעבן. ניט פאָרמולירג- 
- דיק, װי אַ געזעלשאַפט דאַרף געבויט װערן, לוט די געבאָטן פון דער תורה, וי 
עס דאַרף אינגעאָרדנט װערן אונדזער עקאָנאָמיש אוֹן געזעלשאַפטלעך לעבן, איז 
זיכער, אַז די קאַפּיטאַליסטישע געזעלשאַפט איז דער היפוך פון דעם". איר הערט 
ווערטער פון דעם רב ראשון פון ישראל הרב אברהם יצחק הכוהן זצ"ל! 

רבי ס, מ. לעהרמאַן אַלײן, זאָגט אין זיין ספר , דער יידישער אַרט לעבן", 
אַז ,,צו היילן די װעלט, וואלט מען געדאַרפט שאַפן אַ ציויליזאַציע, אַ געזעל- 
שאַפט װאָס איר יסוד זאָל זיין טאַציאַלע גערעכטיקייט, אויסגעדריקט אין אונדוער 
תורה, אויף אונדזער היינטיקן לשון וואלט עס געמיינט אַ דעמאַקראַטיש-סאָציאַ- 
ליסטישע געזעלשאַפט". איר הערט רייד?! 

ניט װייניקער ליב איז מיר געװען צו לײענען ביי רבי מרדכי קאַפּלאַף 

דעם פאָטער פון דער , רעקאַנטטראָקשעניסט?-באַװעגונה, אַז ,כל זמן די וועלט- 
לעכע יידן רופן זיך אָפּ מיט פּיעטעט אויף געוויסע פאַרהײיליקטע עלעמענטן פון 
יידישער ציװיליזאַציע, אָדער זיי שטרעבן צו פאַרקערפּערן עטישע אידעאַלן אין 
יידישן לעבן, קען מען ניט באַטראַכטן זייער וועלטלעכקייט וי טאָטאַלע פאַרלייקע- 
נונג פון יידישער רעליגיע". | 

דער זעלביקער רבי מרדכי קאַפּלאַן. דער פּראָפעסאָר פון יידישן טעאָלאָגישן 
סעמינאָר, האָט דאָ ניט לאַנג צוריק געשריבן אין , פראָנטיער", אַז לויט װי ער 
פאַרשטייט דעם אַרבעטנדיקן ציוניזם, איז ער אין גייסט פון די יסודותדיקע פּרינ- 
ציפן, לויט וועלכע יידן האָבן געלעבט, לויט די פּרינציפּן פון אונדזערע נביאים, אַז 
לֹּא בחיל ולא בכוח כי אים ברוח אמר ה' צבאות", עד רופט ווייטער צו שטיצן 
דאָ אין לאַנד אָלץ, װאָס עס איז פּראָגרעסיו אין לעבן, שטיצן די פּראָפּעטיאַנאַלע 
באוועגונג, די קאאָפּעראַטיװוע באַװעגונג, אַלע + סאָציאַליפּראָגרעסיווע אינסטי- 
טוציעס, : 

אַזױ רעדט אַ דֹּב אין אונדזערע צייטן. אַזױ האָב איך אויך געהערט אַ דרשה 
פון אַ רב, אין וועלכער ער האָט אַריינגעטענהט אין עולם, אַז אויב אַ ייד עקס- 
פּלואַטירט, ניצט אויס דעם אַרבעטער זיך לטובה, איז זיין פרומקייט קיין פרום- 
קייט ניט, אַז ניט דאָס זוכט דער רבונו של עולם. ער האָט אַ פרעג געטאָן ואו 
זיינען די בדכות פון דעם אַרעמען אַרבעטער, װאָס ער הערט אויס אין דעם יברכך? 
| דער ענטפער איז, אז די רייכע ,רויבן" אַװעק פון אַרבעטער די דאָױקע ברכה 
זייבעי. הי 

אַ צווייטער רב האָט זיך שטאַרק צעקאָכט, װאָס מען איז צו גלייכגילטיק 
צום קאַמף פון די געגראָ-טירגער קעגן סעגרעגאַציע: אַו מיר, יידן, דאַרפן זיין די 
ערשטע זיי צו העלפ;. וייל ער נאָך, חוץ אונדז, האָט געפילט אויפן רוקן די 
בייטש, און אין האַרצן דעם מעסער, און אױטן קאָפּ דעם שטעקן צי אַ שטיין. 
פון פינצטערלינגען, װאָס דענקען, אַו נאָר זיי זיינען די קינדער פון גאָט? 

אויך איז מיר ליב געווען צו הערן אַזאַ פריידיקן טאָן, אַזאַ ליבעראַלע באַ- 
ציאונג, אין דעם פאָל צו רעליגיע, פון אַ בונדיסט, װאָס האָט געשריבן אין דעט 
, וועקעב", די צייטשריפט פון דעם יידישן סאַציאַליסטישן פאַרבאַנד. אַז /נים נאָך 
איז סאַציאַליזם ניט אין װידערשפּרוך צו יידישקייט, נאָר פאַרקערט דער סאָציאַ- 
ליסטישעב אידעאַל איז א דערגאַנצונג צו יידישקייט" (ד, שעדלעצקי). מעג אין 
ניט מסכים זיין מיט זיין אויסדרוק, מעג איך האַלטן, אַז סאָציאַליזם איז ניט קיין 
- דערגאַנצונג, נאָר אַ קינד פון יידישקייט, דאָס שענסטע קינד; און נאָך מער. מעג 
איך האַלטן, אַז סאָציאַליום איז דער תוך פון יידישקייט, מחמת סאָציאַליום איז 
ניט קיין ערדישער אידעאַל פאַר אַ זאַטערן לעבן, פאַר אַ פרייערן לעבן, דאָס קאָן 
מיט דער צייט אויך דער קאַפּיטאַליזם דערגרייכן, און ער טוט עס צוליב זיין 
אריכת ימים ושנים, --- סאָציאַליזם איז, װי אמונה, גיט קיין ערדישער אידעאַל, 
כאָטש ביידע זאָרגן זיך וועגן דעם מענטשנס לעבן אויף דער װעלט; מעג איך ניט 
מטכים זיין מיט ד,. שעדלעצקיט אויסדרוק, אָבער דער תוך איז ליב און אַ צייכן 

פון דער צייט. ווייטער שרייבט דער זעלביקער ד. שעדלעצקי אין , וועקער" (רע-" 
דאַגירט פון יצחק לעװין-שאַצקעס, אַ ייד א יודע ספר, װאָס ניצט זייער אָפט 
גאַנצע פּסוקים פון דער תורה, מאמרים פון חז"ל אַזױ טרעפלעך, אַז אַ מחין, 
| כאָטש ער איז זיכער ניט מסכים מיט אַלץ, װאָס ד. שעדלעצקי שרייבט איבער 
אמונה, דרוקט ער אויך אַזױינע אַרטיקלען, פונקט װי אין , פאָרװוערטס" דרוקט 
מען אַרטיקלען פון שרייבער, װאָס זיינען אַ סך פרימער פאַר יענעם משולח, װאָס 
האָט אַ שליידער געטאָן פון זיך דעם , פאָרװוערטס?), ווייטער, הייסט עס, שרייבט 
דער זעלביקער ד. שעדלעצקי, אַז , אפילו אַ רעליגיעזער ייד קאָן זיין אַ גוטער 
(איר הערט, אַ גוטער!---מ. ב.) סאָציאַליסט, ווייל אין תורה, אָנהײיבנדיק פון תנך 
ביז צום תלמוד, און אויך אין שפּעטערע ספרים װוערן אַרױסגעבראַכט פּרינציפן, 
װאָס זיינען זייער נאָענט צום סאַציאַליזם". אמת, איך װאָלט אויך דאָ װעלן דער- 
ווידערן דעם חשובן שרייבער, אַז ניט נאָר קאָן אַ רעליגיעזער יידן זיין אַ גוטער 
סאַציאַליסט, נאָר ער דאַרף און מוֹז עס זיין, מחמת נאָר אין אַ סאַציאַליסטישער 
וועלט װעט דער מענטש קאָנען לעבן רעליגיעזדפרום. איך וואלט אויך אָפּגעפרעגט 
דעם אויסדרוק, אַז אין תורה ,וערן אַרױסגעבראַכט פּרינציפּן, װאָס זיינען זייער 
נאָענט צום סאַציאַליזם", נאָענט? איך האַלט, אַז די תורה איז דער אמתער קװאַל 
פון סאָציאַליסטישן געדאַנק. אָבער, אַזױ צי אַזױי, עס אין ליב צן הערן פֿון די 
קרייזן אַזאַ באַציאונג צו דער תורה, און צו אמונה, 

נאָך ליבער איז מיר געווען צו הערן פון דעם פֿראָפעטאָר ז און בונדיסט ל, 
הערש, אַז ,עס ווערן אין טאָציאַליזם אַ סך שטאַרקער וי פריער אונטערגעשטראַכן 
זיינע עטישע און װאָלונטאַרע עלעמענטן. די פראַנקפורטער ,פּרינציפּ-דעפרקלט- 
רונג" פון סאָציאַליסטישן אינטערנאַציאָנאַל אָנערקענט פאַר סאַציאַליסטיש-דערץ 
לאָזבאַר דעם מאַרקסיסטישן, דיאַלעקטיש-מאַטעריאַליסטישן באַנעם פון סאַציאַ- 
ליזם, װוי אויך (איר הערט!--מ. ב.) דעם רעליגיעון אָדער עטישן באַנעם, לוט 
וועלכן דער סאָציאַליזם קען פאַרװירקלעכּט װערן בלויז דורך דעם באַוואוסטזיגיקן 
ווילן צו בויען די געזעלשאַפט אויפן יסוד פון הײליקייט און ווירדע פון דפר 
מענטשלעכער פּערוענלעכקייט". 

ניט מיט וייניקער פרייד האָב איך געלײיענט ביי מנשה אונגער די מיינונג 
פון דעם לוֹניצער חסידישן רבין, וועגן די קעמפער פאַר פרייהייט און גלייכהייט, 
וועגן סאָציאַליסטן. דער רבי איז מיט זיי צוואַמען געזעסן אין תפיסה, ווען מען 
האָט אים פאַרמסרט פאַר דער רעגירונג, אַז ער רעדט קעגן מלוכה. ער האָט 
געזאָגט אַז זײי, די סאָציאַליסטן, זיינען אידעאַליסטן, אַז זיי זיינען מקבל באהבה 
יסורים, אַז זיי לאָזן זיך פּייניקן, זיי לאָזן זיך פאַרשיקן אין די קאַלטע מדבריות . 
פון סיביר, אפילו אויף אייביק, זיי גיבן אָבער ניט אויף זייער קאַמף פֿאַר די 
| גערודפטע, פאַר די אונטערערדיקטע פאַר די עקספּלואַטירטע. 

עס איז פאַראַן אַ טיפער יסוד, אַ הייליקער אויך, װאָס מעג באַװעגן ביידע 
צדדים, װאָס האָבן זיך דורות פאַרשטיין ניט געקאָנט, אָפּצושאַפן די מחיצח צווישן 
זיך. דער אומגליק איז, װאָס מען שפּעטיקט זיך.. 

אַ לערער רעדט זיך אַראָפּ פון האר צן 


ווען די צעטיילונג, די שאַרפע באַציאונג, די מחיצה, דער תהום צװישן די 
ביידע מינים יידן, וואלט ניט אָנגערירט אונדזער דערציאונג, וואלט דער אומגליק 
ניט געווען אַזױ גרויס. יעדע גרופּע האַלט זיך ביי איר , גראָשענעם ליכטל" און 
פֿאַרזעט דאָס גרויסע ליכט, װאָס ווערט פאַרטונקלט פון דער צעשפּליטערונג. 

וויינט טאַקע אויף דעם אונדזער א. גאַלאָמב, װאָס שרייבט, אַז ,וויפל ריכ- 
טונגען און סובריכטונגען ביי יידן, אַזױ פיל דערציאונג-סיסטעמען פּראָגראַמען 
און אַזױל פיל פאַרשיידענע אינהאַלטן פון לערנען וויפל ריכטונגען, אַזױ פיל 
פאַרשידענע יידישקייטן, און איין ריכטונג וויל ניט װויסן פון דער צווייטער, און 
איין ריכטונג האָט פיינט אַ צווייטע, און איז קעגנעריש געשטימט קעגן דער צוויי" 
טער, פון דער זונטיק-שול, ערגעץ ביי אַ טעמפּל, ביז אַ ליובאוויטשער ישיבה, -- 
וויפל יידישע פעלקער דערציען זיי? אַ מערכה, װאָס קיין איין דערציאונג-סטיסטעם ‏ 
דערפירט ניט אירע תלמידים און תלמידות ביז צום אידעאַל, װאָס די פירער זוכן", 

אויב עס איז שוין יאָ פאַראַן אַ געוויסע דערנענטערונג, װי די היינטיקעו 
אייניקייט אין פאַרשידנאַרטיקײט, איז דער דאָזיקער , אידעאַלער" צושטאַנד נישט / 
קיין גרויסער גליק. דער דאָזיקער צושטאַנד שאַפט ניט אָפּ די צעשפּליטערונג. די 
דאָזיקע , אייניקייט" איז אַ מין שטיל-צושטאַנד, װאָס פארלעשט ניט די פונקען 
פון מלחמה, װאָס שטעלט ניט אָפּ די קאָנקורענץ, די קנאה און שנאה. 

דער געוועזענער קולטור-דירעקטאָר ביים אַרבעטער-רינג און היינט דער 
הויפּט-סעקרעטאַר, נחום כאנין, האָט טרעפלעך באַמערקט אין זיינער אַ רעדע בי 
אַ געוויסן שול-יום-טוב, אין מיין דריטן , שאַנגרילאַ?, וואו אַלע פאָרשטייער פון 
אַלע טיפּן דערציאונג-אינסטיטוציסע אין שטאָט זיינען געווען פאַרטראָטן, אַז עס 
מוז ,,איין מאָל פאַר אַלע מאָל? פאַרשווינדן יעדע שפּור פון קאָנקורענץ, פון קנאה 
צווישן די דערציאונג-אינסטיטוציעס. וויי צו אונדז, ווען אַ וועלכע-עס-איז שול 
קוקט אַרױס אויפן חורבן פון אַן אַנדער שול. פון דעם חורבן געניסט קיינער ניט, 
אונדזער פאָלק פאַרלירט אָבער זייער אַ סך. עס איז איין וועלט, מיר פאָרן אין איין 
,שיף", די טאָרפּעדע, װאָס טרעפט חלילה דעם ,דעק", דעם קעלער (אויב אַלע 
אַנדערע דענקען, אַז זיי פאָרן מיטן ערשטן קלאַס, אין אַ קאַיוטע), װעט אויך אָנ- 
קומען צו די, װאָס האַלטן זיך פאַר מיוחסים. צייט צו פאַרשטײן, אַז אויב עס עפנט 
, זיך אַ נייע שול, ציט די נייע שול טאַקע אָפּ פון די אַנדערע שולן אַ געוויסע צאָל 
קינדער, אָבער די נייע שול ציט צו קינדער, װאָס האָבן זיך ,אַרומגעװאַלגערט" 
אָן אַ וועלכער-עס-איז דערציאונג, פאַרקערט, אויב אַ שול שליסט זיך, קריגן די 
אַנדערע יידישע שולן צו אַ געוויסע צאָל קינדער, אָבער א צאָל קינדער , גליטשו" 
זיך אַרױס פון ,צוישן די פינגער", די דערפאַרונג האָט עס אונדז געלערנט, 
לכן, לאָמיר, יעדערער פון אונדז. פאַרהיטן דעם אומגליק פאַר אַ געוויסער צאָל 
קינדער. : 

אין יעדער שטאָט זיינען פאַראַן גענוג קינדער, װאָס האָבן ‏ גוטע" עלטערן 
עלטערן, װאָס האָבן רחמנות אויף זייערע קינדער, די קינדער זייערע זאָלן זיך 
חלילה ניט דאַרפן אָנשטרענגען... גענוג קינדער, אַרײינצוציען אין די שולן, לאָמיךף 

מ. בב לאָשטיין 


דאָס טאָן, און לאָמיר דערהייבן דעם סטאַנדאַרט פון וויסן, 

גענוג טרויעריק איז, װאָס אין אַזאַ יידישער שטאָט, װי ניװיאָרק, אין אַ 
שטאָט מיט אַ יידישער באַפעלקערנג פון צוויי און אַ האַלב מיליאָן יידן, כן ירבו, 
קריגן נאָר 76 טויזנט יידישע קינדער יידישע דערציאונג. און אַז מיט אַ פּאָר 
צענדליק טויזנט מער, איז װאָס? וואלט דער אומגליק נאָך אַזױ גרויס ניט געווען 
ווען אין דער צאָל גייען ניט אַריײין די זונטיק"שולן, וואו דאָס יידיש-וויסן, װאָס 
אַ קינד קריגט דאָרט, איז אַזױ גרויליק וייניק, אַזױ נישטיק, 

מיט אַ צװאַנציק יאָר צוריק איז עס געווען, מיין פאַרװאַלטונג פלעגט שטוי- 
נען, װאָס איך פלעג דערמוטיקן קינדער אָנצושליסן זיך אָן די זונטיק-שולן ביי די 
בתי מדרשים, און װאָס איך פלעג קקאָאָפּערירן מיטן צענטער (עדוקײשאָנאל 
אַלײענס) אין מיין דריטן , שאַנגרילאַ?, וואו מען פלעגט מיט די קינדער פאַר- 
ברענגען, דורכפירן פאַרשיידענע שפּילערײען. איך פלעג טענהן, אַז נאָר זונטיק- 
שול טויג ניט, ס'איז אַן אומגליק, אָבער אויב אַ קינד לערנט זיך אין אַ יידישער 
שול, און אין אַ תלמוד-תורה, אָבער גלייכצייטיק איז עס אָנגעשלאָסן און באַזוכט 
אַ זונטיק-שול ביי אַ בית מדרש, איז עס געזונט, ווייל דאָ ווערט אָפּגעשאַפט די 
וואנט, די מחיצה, די איזאָלאַציע פון איין שיכט יידישע קינדער פון אַן אַנדער 
שיכט, וויפל איך פלעג עס טענהן, פלעגן מיינע פֿאַרװאַלטער ניט װעלן מסכים 
זיין מיט מיר, מיר איז עס געגאַנגען אין אָפּשאַפן די מחיצה, 

מיר פלעגן מיט קינדער אַרױספאָרן אָפט אויף גאַנצענע טעג אין פּאַרקץן 
זיך באָדן, פאַרברענגען,. מיר פלעגן פייערן אין שול אונדזערע ימים טובים, מיר 
פלעגן האָבן אונדזערע קינדער-קלובן, אָבער מיר איז געגאַנגען אין לעבן יידישע 
קינדער זאָלן ניט זיין פרעמד איינע פון די אַנדערע... עס איז ניט נייאָרק! חוץ 
דעם האָב איך געהאַלטן, אַז ס'איז געזונט פאַרן קינד, ביי אונדזערע אויסגעליי" 
דיקטע היימען, אונדזערע קינדער זאָלן ניט ווייכן פון אַ בית-מדרש.. 

| אויף יענער זייט ים האָט דאָס אַרומיקע רקליגיעזע לעבן דערגאַנצט דאָס, 

װאָס קינדער פלעגן ניט קריגן אין אונדזערע ועלטלעכע שולן דאָרטן; און דאָס 
לעבן אַרום, דער קאַמף פאַר עקזיסטענץ, די קאָמפן אין דער אַרבעטער- באַװע- 
גונג האָבן דערגאַנצט דאָס, װאָס אַ קינד פון דער תלמוד-תורה האָט דאָרטן ניט 
געקראָגן,. פאַרגעסט אויך ניט, אַז די שולן, אַלע טיפּן שולן, זיינען געווען גאַנצע 
שולן, טאָג-שולן, און ניט נאָר די טאָגישולן אוֹיף וועלכע מיר ליגן אַװױי פיל 
האָפענונגען דאָ: דאָרטן האָט מען אַלע וועלטלעכע קעגנשטאַנדן (געאָגראַפיע, מאַ- 
טעמאַטיק, באָטאַניק, נאַטורװיסנשאַפט) געלערנט אין יידיש, אָדער אין העברעאיש, 
יעדע שול איז געווען אַ שול, אַ דערציאונג-איגסטיטוציע, אַזױ אַו די צעשפּליטע- 
רונג, אויף וועלכער מען האָט אויך דאָרטן זיך באַקלאָגט, האָט קיין חורבן גיט 
געבראַכט, ווייל די דערציאונג איז געווען אַ תוכיקע, אָבער דאָ.. אַז מען רייסט 
ביי אונדז קיין קריעה ניט, אַז מען רייסט זיך ניט ,די האָר פון קאָפּ", איז עס 
נאָר דערפאַר, װאָס מיר אַלײן האָבן פאַרלאָרן אונדזער , ברען", װאָס מיר אַליין 
האָבן פאַרלאָרן אונדזער גלויבן אין דער וויכטיקייט פון יידישער דערציאונג. איף + 

מוזט געדענקען, װי אָנגעצונדן עס פלעגט װערן א ייד, װען ער פלעגט דערוען 
אויף אַ יידישן קינד, אַז עס האַלט ניט ,שטאַט". דאָ זעען מיר אומגליק, און מיר. 
האָבן זיך צוגעוואוינט צו דעם.. דאָ האָבן מיַר מורא צו ריזיקירן, דאָ האָבן מיר 
מורא צו פאַרלירן דאָס װאָס , מיר האָבן".., דאָ ווארטן מיר אויף נסים... 

איר הערט אָפט פון מענטשן, אַז אַמעריקע איז אַנדערש. דאָ רייסן זיך ניט 
אַזױ שאַרף אָרום גרופּעס, ריכטונגען, פּאַרטײען, װוי אין אײיראָפּע. איך טענה, אַז 
דאָס איז אַזױ ווייל אידעען און אידעאַלן גייען דאָ ניט. אין לעבן; דאָ הערט איר 
אָפט, מען זאָל זיך ניט מישן אין יענעמס פּערזענלעכן לעבן, אבי ער טוט זייער 
אַ סך אויפן געועלשאַפטלעכּן געביט. איך האַלט, עס פאַר אַ גרויסן אומגליק, פאַר 
אַ גרויסער צרה. ווען אַ אידעאל גייט יאָ אין לעבן, לעבט מען לויט דעם אידעאַל 
ביי זיך אין דער היים. מען דאַָרף דערקענען א סאַציאַליסט, אַ יידישיסט, א 
פועל-ציוניסט, אַ רעליגיעזן יידן לויט מעשים בכל יום, לוט זיין פּערזענלעכן 
לעבן; לויט זיין כאַראַקטער אפילו, אַזױ איז געווען דאָרטן, ביי אונדו אין דער 
אַלטער היים, אָבער אָנגענומען, אַז דאָ איז עס אַנדערש, ווייל מען איז טאָלעראַנ- 
טער, מען קאָן גרינג אויסהערן יענעמס אַ מיינונג, מען האָט דרך ארץ צוֹ יענעמס 

איבערצייגונג, גוט, אָבער דער אומגליק איז, װאָס דאָס אַלץ יל מען זען ביי 

| יענעם,.. פּונקט װוי איר קאָנט טרעפן מענטשן, װאָס לויבן אין הימל אַריין מעגטשן, 
װאָס זיינען גוטמוטיק, האַרציק, ברײיטהאַרציק, װאָס טוען טובות, װאָס פילן מיט, 
װאָס זיינען תמיד גרייט צו העלפן אָבער.. דאָס אַלץ האָט מען ליב צו זען אין 
צווייטן.,. אויב דאָס איז אַזױ אין אַלגעמײן, מערקט מען עס בי אונדז אין אַ 
שאַרפערער פאָרמע. מיר זיינען אַמװינציקסטן טאָלעראַנט, מיר זיינען היציק, ביי 
אונדז קאָן זיך , צעפלאַקערן אַ שרפה" איבער אַ קוצו של יוֹד, ביי אונדן איזן די 
שאַרפּקייט די קאָנקורענץ, די קנאה, דער תהום טיפער. 

זייט. אַזױ גוט, גייט אַרײן. אין אַ רעליגיעזער אינסטיטוציע ביי די אומות 
העולם, פאַראַן פאַרשיידענע דענאָמינאַציעס, איר וװועט דעם אונטערשייד שוער 
באַמערקן, קיין מחלוקות ברעכן צװישן די דענאָמינאַציעס ניט אויס. ביי אונדז 
אָבער... דערמאָנט זיך די שאַרפקייט, מיט וועלכער מען האָט באַקעמפט דעם באַ- 
שלוס פון די קאָנסערװאַטיווע רבנים צוצושרייבן עפּעס װאָס צו דער כתובה. איף 
קאָן אויף מיינע ליפּן ניט אַרױסברענגען דעם אויסדרוק אויף די נאָך ניט גױ- 
בוירענע יידישע קינדערלעך, װאָס װעלן געבוירן ווערן ביי עלטערן, װאָס װעלן 
נעמען חופה וקדושין ביי אַ קאַנסערװאַטיון רב... איך האָב דאָ ניט לאַנג צוריק 
זיך צוגעהערט צו אַ דרשה פון אַ יונגן אָרטאָדאָקסישן רב צו כל נדרי, אין ועל- 
כער ער האָט בפועל ממש געגאָסן ,פּעך און שוועבל" אויף די קאָנסערװאַטיווע 
רבנים, און... שפּעטער האָט ער זיכער מיט כוונה געזאָגט דעם אלהי, נצור לשוני 
מרע, ושפת!, היט רבונו של עולם מיין צונג פון רעדן שלעכטס און מייגע ליפן.. 
אוֹן עשה שלום, הוא יעשה שלום., 

אין מיין דריטן , שאַנגרילאַ" איז פאַראַן אַ רב, אַ געבוירענער דאָ אין אַמע- 
ריקע, ער האָט אָבער יאָרן געלערנט אין סלאָבאַדקער ישיבה, ער איז אַ ברי- 


585 


מ. ב לאָשטיין 


ליאַנטענער רעדנער און אַ גרויסע פּערזענלעכקייט, ער איו שוין רב אין זיין שול 
נאָענט צוֹ 230 יאָר. די לעצטע יאָרֹן אַ סך יאָרן, וי די שול אין אין גייסט אַ 
קאָנטערװאַטיווע שול, אָפּיציעל האָט מען די ענדערונג ניט געמאַכט. מיט אייניקע 
יאָרן צוריק האָט דער רב באַשלאָסן אָנצושליסן זיך אָן די קאָנטערװאַטיװוע שולן 
אָפיציעל, מיין טיפסטע איבערצייגונג איז, אַז ניטאָ איבערן לאַנד אַ סך אַזױנע 
רבנים, װי אָט דער רב. אגב שטאַמט דאָזיקער רב פון גאָר גרויסן יחוס: דער פאַ- 
סער זיינער איז פון די סאַמע עלטסטע און חשובסטע רבנים איבערן לאָנד; 
דער פעטער זצ"ל איז געווען א ראש ישיבה אין סטלאבּאדקע: ברידער זיינען רבנים 
| אין חברון; אַ ברודער, אַ רב, איז געפאַלן פון די הענט פון די אַראַבער אין די 
פּאָגראָמען אין 1929, ווען איך ברענג דאָ דעם שאַרפן טאָן פון דער אָפיציעלער 
פירערשאַפט פון דער אָרטאָדאָקסישער רבנישער קערפּערשאַפט, דעם שאַרפן טאָן 
פון זייער פּראָטעסט קעגן דעם רב אין דער שטאָטישער יידישער צייטונג אין 
ענגליש, ווען איך ברענג דעם טאָן, דעם אָפּפרעגן זיין ערלעכקייט אפילו, וואלט 
איר זיך געכאַפּט פאַרן קאָפּ. 
איך דאַרף אייך ניט זאָגן, װאָס פארא איינדרוק דאָס האָט געמאַכט אויף די 
יוגנטלעכע אין שטאָט. קיין כבוד האָט עס דער אָרטאָדאָקטיע ניט געבראַכט, און װאָס 
איז מכוח דעם שלא מבוה, שלא מבייש?.. 
| צייט זיך צו כאַפּן, װאָס פארא שאָדן אַוױנע האַנדלונגען ברענגען, צייט אִמּ- 
צושאַפן דעם תהום צווישן די דריי ריכטונגען אין אמונה, דעם תהום כאָטש, און 
אוודאי צווישן אמונח און וועלטלעכקייט. דער דערציאונג ברענגט די מחיצה, די 
צעשפּליטערקייט, גװאַלדיקסטן שאָדן, אוב מען דאַרף און מען מון דאך זין 
אָפּגעשײדט איינע פון די אַנדערע, זאָל געפינען ווערן אַ יסוד, מען זאָל זיך קאָנען. 
אייניקן כאָטש אויפן דערציערישן געביט. קיין ריכטונג האָט ניט קיין רעכט פֿאַר- 
ריסן צו זיין. די שפּינה, אויב זי שיינט וואו, שיינט זי זייער בלאַס.. אויב פאַראַן 
פונקען --- צאַנקען זיי... ביי קיינעם איז ניט כשר וישר, 
ברוך צוקערמאַן דערציילט, אַז ווען ער האָט פאַרלאָזן ווילנע אין 1904, האָט 
יעדערער געוואוסט, אַז אויפן באַרימטן שולהויף, וואו עס געפינט זיך די קלוין 
פון ווילנער גאון, האָט מען געדאַװנט טאָג און נאַכט, איין מנין נאָכן אַנדערןף 
צווישן שחרית און מנחה, צװישן מנחה און מעריב זיינען געווען קליינע הפסקות. 
אַז ער האָט באַזוכט ווילנע מיט 23 יאָר שפּעטער און איז פאַרבײגעגאַנגען דעם 
זעלביקן שולהויף, אַרום 4 אַזײיגער נאָכמיטאָג, איז פון איינעם פוֹן די קלוקן 
אַרױסגעלאָפן אַ ייד און זיך געבעטן ביי אים, ער זאָל אַרײן אין קלויז,. עס פעלט 
אַ ייד צו אַ מנין. אפילו דאָרטן!ו 
גרויסט מען זיך דאָ, ביי אונדז אין אַמעריקע, מיט א רעליגיעזער דערוא- 
פונג. ועגן דעם שרייבט דער באַוואוסטער געלערנטער, דער מחבר פון דעם קאַ- 
פּיטאַלענעם ווערק איבער די מינאָריטעטן-פעלקער ;יידן און אַנדערע עטנישש 
גרופעס אין די פאַרײיגיקטע שטאַטן", בצלאל שערמאַן, אַז מען פרייט זיך צו פרי 
און אומזיסט מיטן שטייגן פון דער צאָל מיטגלידער אין די קאָנגרעגאַציעס; אַז 

, דאָס, און דער פאַקט, װאָס מען האַלט אין איין בויען נייע קאָנגרעגאַציעס, גייע 
טעמפּלען אין די נייע פאַרשטעט, װאָס שאַפן זיך איצט -- זיינען ניט. קיין סמנים 
פון אומקער צו אמונה, ניט קיין סמנים פון אַ רעליגיעזן אויפשטייג. גיכער איז 
עס אַ נאָכטאָן אונדזערע אַמעריקאַנער שכנים װאָס דער מנהג איז ביי זיי, אַז 
מען געהערט צו אַ קלויסטער". בצלאל שערמאַן איז אין משך פון איבער 85 
יאָר תמיד אין באַרירונג מיט יידן פון אַלע שיכטן, ניטאָ כמעט אַ שטאָט, וואו ער 
איז ניט געווען, וואו ער האָט ניט גערעדט פאַר דער קהילה, צי זי שטודירט, 
זיין װאָרט איז װאָגיק, 

אין דעם זעלביקן גייסט שרייבט אונדזער דיכטער און פּובליציסט אפרים 
אױיערבאַך, אין פאַרבינדונג מיטן זיג פון די , סענד-פאינט"-יידן, װאָס האָבן גע- 
וואונען דעם קאַמף זייערן, די פאָרשטאָט זאָל זיי דערלויבן צו בויען אַ בית מדרש, 
ער שרייבט: ,,:מיר קענען ניט די יידן פון , סענד-פאינט", אָבער מיר זיינען זיך 
משעו, אַז זייער השגה איז אַ דורכשניטלעכע אַמעריקאַניש-ײידישע, דאָס איז די 
חשגה פוֹן אַ לפּנימדיקער יידישקייט, פון אַ סינאַגאָגע מיט אַלע דרויסנדיקע אֶר" 
נאַמענטן, אָבער מיט אינעװייניקסטער גייסטיקער ליידיקייט. די סינאַגאָגע איז 
רייך, אָכער די יידישע השגה אירע איז אָרעם. טראַכט נאר פון די אַלע הייליקע 
געראַנגלען, װאָס יידן האָבן אָנגעפירט אין זייער לאַנגן גלות פאַר זייער רעכט 
אויף יידישקייט? די היסטאָרישע געראַנגלען אונדזערע האָבן געפירט צו דער 
פאַרפעסטיקונג פון יידישקייט, זיי האָבן פאַרמאָגט אין זיך מסירת נפש פאַר אַ 
אידעע, װאָס איז דערנאָך דורכגעפירט געװאָרן אין לעבן. ניט דער בנין פאַר אַ 
כית מדרש, אָדער פאַר אַ כית הכנסת, איז געווען די אידעע, נאָר דער תוכן אין 
היהת מדרש איז געווען די אידעע. איז דערפאַר, אַז די יידן אין סענד-פאינט האָבן 
זייער קאַמף געוואונען, איז זייער חוב איצטער אַ טראַכט צו טאָן, פאָר װאָס זי 
האָבן געקעמפט אַזױ עקשנותדיק: פאַר אַ שיינעם בנין צי פאַר דער ידישער 
נשמה, װאָס זאָל אין בגין געפינען איר תיקון? דאָ, דוכט זיך מיר, באַשטעטיקט 
זיך די טעאָריע פון יענע פּובליציסטן ביי אונדו, װאָס זעען פאָרוֹיס דעם קיום 
פון אַמעריקאַנער יידנטום אין אַ רעליגיעזער ראַם. אָבער אַ ראַם איז די דרויסג- 
דיקע פאָרם פון אַ בילד. דער עיקר איז דאָס בילד, װאָס די ראַם נעמט עס אַרום. 
אויב דאָס אַמעריקאַנער יידנטום זאָל, חלילה וחס. בלײיבן ביי דער ראַם, און 
דאָס בילד זאָל פעלן, איז דער יידישער קיום זייער אַ סך אָפּנעפרעגט", 

אויב אונדוער פצלאל שערמאַן, און אויך אפרים אויערבאך זיינען עפּעס גיט 
זיכער אין דער רעליגיעזער דערוואכונג, וועגן וועלכער מען רעדט דאָ ביי אונדו 
אין לאַנד אַזױי ברייט און זיכער, קלאָגט זיך ד"ר אברהם יהושע העשל, דער פּראָ- 
פעסאָר פון יידישן טעאָלאָגישן סעמינאַר, דער מהבר פון אַ גאַנצער רײי ספרים 
איבער אמונה, אַז ביי די מיטליאָריקע יידן און ביי די עלטערע יידן, ביים ערשטן 
| דור געבוירענע דאָ אין לאַנד און ביי די אַריבערגעקומענע אַהער אין זייערע קיג- 
דעריאָרן, צי אין דער יוגנט, איז אויך ניט גלאַטיק. , מען דאַוונט,. -- קלאָגט ער 
זיך, --- אָן הארץ, קאלט, שטייף, אן לייב און אַן לעבן"; אַז ניטאַ דער הייליקער 

פונק, װאָס זאָל אָנצינדן הערצער. ניט ויכטיק, שרייבט ער, אָנצופילן די בתי 
מדרשים מיט מיטגלידער, -- עס דאַרף גיין אין מער גאָט אין בית מדרש, וי אין 
מער מיטגלידער, אַ צווייטער רב קלאָגט זיך (ביי אַ פאַרזאַמלונג פון קאָנסערװאַ- 
- טיווע רבנים און ביי אַ קאָנפערענץ פון די גבאים, פּרעזידענטן פון די דאָויקע 
בתי מדרשים), אַז עס איז קאַלט אין די בתי מדרשים: ער פרעגט, וואו זאָל ער 
שעפן אינספּיראַציע אָנצוצינדן דעם עולם, אַז ער אַלײין דערפילט זיך װאָכעדיק 
אין בית מדרש,. ווען ער זעט פאַר זיך קאָנגרעגאַנטן, װאָס האַלטן אין איין דורכ- 
שמועסן זיך בעתן דאַװנען, אין איין דערציילן זיך איינע די אַנדערע װיצן; די 
פרויען האַלטן אין איין גלעטן די האָר, אין איין אַרײנקוקן אין די שפּיגעלעך, צו- 
פאַרבן די ליפּן; אַז מען קומט אין בית מדרש אַרײן אין , דעקאָלטע", און אַזױ 
אױסגעפּוצט, אַז דאָס וואלט זיך אַ סך בעסער געפאסט פאַר אַ נאַכט-קלוב, אָדער 
קאָנטרי-קלוב, ניט פאַר אַ בית מדרש. ווען די זיידעס און באָבעס שטייען אויף} 
פון די קברים און דערזעען עסיי 

מען האַלט טאַקע דעם סידור פאַר זיך, אָבער מיט די אויגן עסט מען זיך 
אַרײין אין די קליידער פון די שכנות. 

מיר זיינען ניט קיין מיסיאָנערן, אָבער אַ שאָד: מיר אַליין וואלטן געדאַרפט 
פאַר זיך אַליין האָבן מיסיאָנערן, זיי זאָלן אונדז דערמאָנען אָן הימל. אַ שאָד, װאָס 
עס איז ניט דורכגעפירט געװאָרן דער פּלאַן פון דעם גערער רבין, װאָס האָט 
גערופן זיינע פייערדיקע חסידים מיטצופאָרן מיט די יידן, װאָס האָבן זיך געקליבן 
קיין אַמעריקע בעת דער שטאַרקער עמיגראַציע: ער האָט געהאַלטן, אַז אוב ניט 
די הייסע יידן, קאָן חלילה יידישקייט פאַרלירן איר פייער... וי גערעכט איז ער 
געוועף! אויב ל"ו צדיקים קאָנען ראַטעװען, קאָנען אויפהאַלטן אַ גאַנצע ועלט, 
וואלטן 26 פייערדיקע חסידים זיכער געקענט האָבֿן די השפעה, מען זאָל דאָ 
אַזוֹי גיך ניט גיין צו ,,תשליך", אויסצוליידיקן די הערצער פון קדושה. אַ שאָר! 

איך האָב זיך לאַנג געשלאָגן מיט דער דעה, צי איך זאָל ברענגען דעם 
עפּיזאָד, ניט געוואלט וויי טאָן עלטערן. איך באַשרײיב עס אָבער אַזוי, אַז חוץ די 
עלטערן װעט מען זיך ניט קאָנען אָנשטױסן װער דאָס איז, װעט עס גרינגער זיין 
די עלטערן ,אַראָפּצושלינגען" דעם וייטיק, איר בין זיכער, אַז די דאָזיקע על- 
טערן וועלן זוכן ,זייער" עפּיזאָד, זאָג איך זי פון דאַנען, אַז ניט געקוקט אויף דעם, 
װאָס דער אומגליק איז געשען, ליכטיקט זייער קינד אין מיין נשמה, ווייל טיף אין 
נשמה איז ער אַ גאָלדענער מענטש היינט; אַז אין דעם נייעם לאַנד זיינעם איז ער 
גװאַלדיק באַליבט; אַז זיי מעגן אי גליקלעך זיין אי שטאָלץ זיין, װאָס זייער קינד 
האָט אַזױ שיין דורכגעמאַכט דעם שטורעם.. אַ קינד האָט אַ טעות געמאַכט, ניט 
געטראַכט, אַז דאָס איז שלעכט, געווען צו ערלעך זיך ניט מודה צו זיין, קורץ, 
יעדן חודש פלעג איך אים באַזוכן צוזאַמען מיט די עלטערן הינטער די אייזערנע 
קראטן,.. איין מאָל דערציילט ער מיר, אַז צו אים קומט אַ מיסיאַנער, אַו ער זיצט 
מיט אים אָפּ שעהן, אַז ער האָט ליב מיט אים צו פאַרברענגען אאַ"וו,. מיין תלמיף 
ווערט באַפרײט, און... ער האַלט, אַז דער ייד פון נצרת איז טאַקע משיח, אַז אאַ"וו.. 


588 


אַ לערער רעדט זיך אַראָפּ פון האַר צן 


טס האָט זיך קוים געענדיקט דער , ערשטער אַקט פון דער דראַמע", וי עס הייבט 
זיך דאָ אָן אַ , צווייטער אַקט" פאַר די עלטערן. די עלטערן האָבן פאַרשטאַנען, אַז 
ווען זייער קינד האָט אַ תוכיקע דערציאונג, וואלט ער אַזױ גיך און אַזױ גרינג 
ניט באַאיינפלוסט געװאָרן, זאָגט מיר ניט, אַז קריסטלעכע מיסיאָנערןיידן האָבן 
אָפט גװאַלדיקן יידישן וויסן. מיין ענטפער ועט זיין, אַז ניטאָ װאָס צו גלייבן אין . 
זייער קריסטלעכקייט, עס איז געשעפט.. קורץ, עס איז געווען ניט קיין גרינגע 
אַרבעט אָפּצוציען דאָס קינד פון אַ צווייטן טעות אין זיין לעבן. אָט דעמאָלט האָב 
איך געטואַכט, אַז מיר פאַרזעען אַ געוויסן ענין. מען דאַרף אויך ביי אונדו האָבן 
מיסיאָנערן פאַר זיך אַלין, און... פאַרװאָס לאָזן די קלויסטערס ניט אָפּ קיין פאַר- 
שפּארטע, פאַרװאָס זאָלן מיר זיי ניט זוכן, ניט זיך באַנוגענען מיט די, װאָס מיר 
קענען? פון דעם בחורל מיינעם האָב איך אויסגעפונען, אַז מען ברענגט זיי פּאַפּי" 
ראָסן, ביכער, זיסיקייטן, מכשירים זיך צו שפּילן. קיין יידן האָט ער צװישן די, 
װאָס קומען צו זיי, קיינמאָל ניט געוען. אמת, מיר האָבן הינטער די אייזערנע דואָטן 
ניט קיין סך יידן. האָט דער רעדאַקטאָר פון , דאָס יידישע װאָרט" אין װיניפּעג 
אַמאָל באַמערקט, אַז אין דער תפיסה אין זייער שטאָט האָט מען געטראָפן גאָר 6 
יידן. אָבער די 6 זיינען אויך יידן, און אין אַנדערע שטעט איז מעגלעך, אַז פאַראַן 
מער, אָבער חוץ דעם וואלטן מיר געדאַרפט האָבן סתם מיסיאָנערן. אמת, צוישן 
אונדו וואלטן עס געדאַױפט זיין אָנגעצונדענע מיט גאָטס װאָרט, הייליקע, אמתע 
ל"ו-יידן, און געציילטע אַזױנע טרעפט מען דאָ און דאָרטן, אָבער דאָס איז ניט גענוג, 
איך בין בּטוח, אַז ווען געאײניקט און צוזאַמען, וואלטן מיר געהאַט מער כוחות, 
מער יום טוב, מער הימל; אַז עס וואלטן ניט אויסגעפעלט באַגײסטערטע יידן, װאָס 
זאָלן באַגײסטערן, אויפוועקן, אָנצינדן די אָפּגעקילטע, 

אָבער, אַזױ צי אַזױ, ניטאָ װאָס האָפּערדיק צו זיין, פאַרריסן צו זיין, גרויס 
זיך צו האַלטן, זען דעם , שד" נאָר ביים צווייטן צד, דער שידוך מעג אָנשטין 
ביידן -- ניט ביי די רעליגיעזע יידן און ניט ביי די וועלטלעכע שיינט די שכינה, 
איר האָט דאך זיכער געהערט פון דער פלוגתא, צי אַמעריקע איז אַ גלות, צי ניט, 
צי איז אַמעריקע אַ חוץ לארץ, צי אַ ליכטיקער גלות, יאָ גלות ניט גלות, אָבער 
די שכינה אין יאָ אין גלותי. | 

ניטאָ װאָס צו זען ביי יענעם ,אַלדאָס בייז". איר האָט זיכער געלייט נט בי 
דר י, ג. שטיינבערג ע"ה, וי ער און װלאַדעק ע"ה פאַרברענגען אַ מוצאי שבת 
ביי אַ חברה תלמידי חכמים, װי װלאַדעק ווארפט זיי אויף, אַז עס איז קאָלט ביי 
זיי אין די בתי מדרשים. איך דאַרף עס אייך ניט זאָגן, איר שטויסט זיך אַלײן אֶן 
אַז מען האָט אים געענטפערט מיט דער זעלביקער ,מטבע": ,נו, און װי איז ביי 
אייך"? אַ שאָד, װאָס איך בין דאָרטן ניט געווען, איך וואלט גלייך אַרױסגעכאַפּט 
פון קעשענע ש. אנסקיס , דער אשמדאי און להכדיל מלאך מיכאל", און נאָך דעם 
וואלט איך דאָרטן אויפגעזונגען דעם קדוש מרדכי געבירטיקס ,עס ברענט': , עס 
ברענט, ברידערלעך, עס ברענט! אונדזער אָרעם שטעטל (אונדזער רייכע ירושה, 
אונדזערע אוצרות, אונדזער יידיש לעבן.--מ. ב) נעבעך, ברענט! עס האָבן שוין 

די פייערצונגען דאָס גאַנצע שטעטל איינגעשלונגען, אַלץ אַרום שוין ברענט. און 
איר שטייט און קוקט אַזױ זיך מיט פאַרלייגטע הענט, און איר שטייט און קוקט 
אַזױ זיך, װי אונדזער שטעטל ברענט?: אַז אָנשטאָט צו זען דעם שטרוי ביי יענעם 
אין אויג און ניט דעם באלקן ביי זיך, בעסער -- ,נעמען די כלים און לעשן דאָס 
פייער". אַז איך זע אויף אַ , שטיקל גבאי" פון אַ בית מדרש, אַז זיין פּנים ווערט 
פול מיט ביטול, ווען איך זאָג אים, אַז איך בין אַ מיטגליד פון אַרבעטער-רינג, 
און אַז איך קאָן אַמאָל דאָ און דאָרטן ניט מסכים זיין מיט אַ וועלכער עס'איז 
האַנדלונג פון אַרבעטער-רינג, איך בין אָבער גליקלעך צו געהערן צו דער אָרגאַ- 
ניזאַציע, איך בין שטאָלץ מיט דער פאָלקסטימלעכקייט, מיט דער אַרבעט אויף 
אַלע געביטן פון יידישן געזעלשאַפטלעכן לעבן און איבער גאָר דער ועלט, אַז 
איך רעד אַזױ, -- זע איך אַ טיפן שמייכל אויף זיין פּנים, מחמת זיין קרייז איז 
חשובער, האַלט ער. אָבער וויי-וויי, װי גייסטיק אָרעם! -- טראַכט איך, 

אָפט טראַכט איך טאַקע,. װי האַלטן עס אויס די רבנים, װאָס ציטערן אָפט 
פאַרן גרעסטן עם האָרץ, דעם גבאי, ער זאָל אין כעס ניט װערן און זיך פאַר- 
ווארפן, רעזיגנירן פון זיין אמט, און דאָס װעט מיינען, אַז ער, דער רב, קאָן זיך 
ניט צוזאַמענלעבן מיט דער פירערשאַפט. װי האַלטן עס אויס די רבנים, װאָס 
דאַרפן זיך היטן פאַר אַ װאָרט, װאָס דאַרפן פאַרשווייגן, גוטמוטיק אויפנעמען קרי- 
טיק, קריטיק, װאָס שניידט פּשוט אין האַרצן. דער טענהט, אַז דער רב רעדט צו 
אָפּט איבער כשרות: יענער אַז דער רב רעדט צופיל וועגן גאָט אַז אַנדערער -- 
אַז ער רעדט אין זיינע דרשות צופיל וועגן עטיק, מאָראַל; דעם געפעלט בכלל ניט 
די טעמעס; אָדער דער טענהט גאָר, אַז דער רב איז צו רעליגיעז; אַן אַנדערער, 
אַז אים געפעלט ניט, װאָס דער רב קירצט ניט די תפילות; און דער, אַז ער קירצט 
צופיל, -- יעדערער איז אַ מבין, בעת ער קאָן קוים די ברכות מאַכן, ווען מען 
רופט אים אויף צו אַן עליה, | | 


דער יונגער רב. ווען ער ענדיקט דעם סעמינאַר, צי ווען ער קריגט זיין 
סמיכה, קאָן זיך קוים דערװאַרטן צו באַגעגענען זיין קהילה, ער קומט פול מיט 
פרייד, מיט גרייטקייט, און װאַרפט זיך אַרײן מיט התלהבות אין זיין אַרבעט, אויף 
וועלכער ער האָט אַרױסגעקוקט, עס נעמט אָבער ניט קיין סך צייט, ער װערט 
גיך דערשלאָגן און פאַרצווייפלט,.. לערנט ער זיך אויס צו שווייגן, זיך צוצופאַסן 
צו די אומשטענדן; קאָן ער דערשטיקן אין זיך זיין דראַנג צו בויען, צו קעמפן, װעט 
ער קאָנען ווי-עס-איז, , אין געהאַקטע ואונדן", זיצן אויף אַן אָרֹט, אַנדערש 
וועט ער זיך אָפט דאַרפן נעמען צום ,װאַנדער-שטעקן"... אַזױ איז עס, ווייל ניט / 
די נשמה פון בית מדרש גייט אין לעבן דעם אָדער יענעם גבאי. איך קאָן אַ רב, 
װאָס האָט אויף מיר געמאַכט דעם װאַרעמסטן, דעם שענסטן אינדרוק, אַ רב, 
װאָס פלעגט זיצן יום ולילה און לערנען, ער האָט אָכער געוואלט, אַז בלאָזן שופר 
זאָל אַ שומר-שבתניק; ער האָט געוואלט, דער בעל שחרית אין די ימיםנוראים- 
טעג זאָג זיין אַ ייד, װאָס האַלט כשרות: ער האָט געוואלט איינפירן, מען זאָל אין 
תלמוד תורה לערנען 3 מאָל אין װאָך מיט אַ קינד, ניט 2 מאָל; ער האָט געהאַָט 

אַ לערער רעדט זיך אַראָפ פון ה אַר צן 


די , העזה" צו טענהן, אַז די אַוונט-קורסן זיינען אויך פאַר די גבאים, אַז אויף 
זיי מעגן איין מאָל אין װאָך קומען לערנען; ער האָט געהאַלטן אַז אויב יאָ קאָב- 
פירמאַציע, זאָלן די קינדער טאַקע עפּעס-װאָס וויסן ביים קאָנפירמירט ווערן אַז 
עס גייט ניט אין , טעאַטער שפּילן", אין זיך אויספּוצן אין טייערסטע קלידער 
און מאַרשירן, נו.,. האָט ער גיט געטויגט, ער איז צו ערנסט, צו פרום, פאָדערט 
צו פיל, ער האָט דעם ,װאַנדער-שטעקן" פון האַנט ניט געקאַנט אַרױסלאָזן... 

אמת, אַזאַ באַציאונג קאָנט איר אין די סאָציאַליסטישע קרייון ניט באַגעגע- 
נען, מען שאַצט אָפּ דעם אָדער יענעם לערער, דעם אָדער יענעם פירער, אין די 
קרייזן פון אַרבעטער-רינג, צי פון יידישנאַציאָנאַלן אַרבעטער-פאַרבאַנד, צי אַרום 
דעם שלום-עליכם-אינסטיטוט. מען לערנט, מען לייענט, מען הערט זיך צו, דער 
אידעאַל, דער צִיל גייט דער מערהייט אין לעבן -- קורץ, עס איז אַנדערש. באָטש 
אָפּט קאָן מען זיך אויך דאָ באַקלאָגן, אָבער איר האָט דאָ צו טאָן מיט אַ גייסטיק 
העכערן עולם. זאָלן דאָס האָבן אין זינען די פרומע קרייון, זאָלן זיי אויפהערן 
זיך צו װאַרפן סאַרקאַסטיש מיטן אויסדרוק , ראַדיקאַלן", אָבעֶר אויך דאָ פעלט 
נאָך אַ סך האַרץ; אויך דאָ איז ניט פּוילן, צי ליטע, און ניט אַזױ, װי עס איז 
, נעכטן? געווען; אויך דאָ מעג מען זיך פאַרטראַכט און זוכן די סיבות, װאָס דאָס 
ליכט צאַנקט; אויך דאָ האָט מען געמאַכט גרויסע טעותן. 

אָט, האַלט איך, טאָרן סאַציאַליסטן ניט מינימיזירן דעם גרױליקן פּאַקט, 
װאָס היטלערן איז געלונגען אין געציילטע הדשים צו פאַױניכטן און דערשטיקן 
די סאָציאַליסטישע און די פּראָפּעסיאָנעלע באַװעגונג אין דייטשלאַנד, זיינען דאָך 
די דאָזיקע באַװעגונגען געווען דער שטאָלץ פון די אינטערנאַציאָנאַלן. מען האָט 
אין ערגעץ ניט געהאַט אַזאַ ברייט-פאַרצווײיגטע סאָציאַליסטישע און פּראָפּעסיאָ- 
נעלע פּרעסע צענדליקער טעגלעכע און וועכנטלעכע סאָציאַליסטישע צייטשריפטן 
מען האָט אין ערגעץ ניט געהאַט אַזױ פיל אַרבעטער-אינסטיטוציעס, אַזױ אָרֹגאַני- 
זירט, אַזױ סיסטעמאַטיש, מיט אַזאַ פאַרנעם אָנגעפּירט אין משך פון יאָרן און יאָרן. 
סאַציאַליסטן און קאָמוניסטן האָבן געצויגן אַרום 13 מיליאָן שטימען בעת די 
לעצטע װאַלן. ווען פאַראײיניקט, וואלט די מאַכט אפשר ניט אַריינגעפאַלן אין די 
הענט פון דעם גרעסטן רשע, און אפשר וואלט דאָס אויך ניט געהאָלפן, מחמת די 
קאָמוניסטן איז עס געגאַנגען אין לעבן צו שלעפּן דיײיטשלאַנד אין תהום אַרין, 
דאָס איז געווען זייער סטראַטעגיע (די מערחייט אָבער קאָמוניסטן זיינען געווען 
נעכטן סאָציאַליסטן, זיך אױסגעהאָדעװעט אין סאָציאַליסטישע אָרגאַניזאַציעס און 
אינסטיטוציעס), אָבער עפּעס האָט משמעות געפעלט די סאָציאַליסט, װאָס די 
מערהייט האָט זיך אַזױ גיך ;איבערגעקוליעט", אַזױ אַז ניט איין מיליאָן פון די 
מיליאָנען האָט געטאָן די בלוטיקע אַרבעט פון דעם רשע, און מיט חשק... װי 
קומט עס? װי אַזױ האָט ער געקאָנט געשען?+ װאָס איז! די סיבה פון דער 
קאַטאַסטראָפע? 

און װי קומט עס, װאָס אַן אַרמײ, געשאַפן מיט מארך און געלט פון ענגלאַנד 
(איך האָב דאָ אין זינען די ירדן אַרמײ), האָט דעמאָלט, ווען ביי דער רעגירונג 

זיינען געשטאַנען סאָציאָליסטן, וי קומט עס, װאָס די דאָזיקע אַרמײ האָט גע- 
קעמפט אויף דער זייט פון דער פינצטערסטער רעאַקציע, אויף דער זייט פון די 
עפענדיס, די געמיינסטע עקספּלואַטאַטאָרס --- קעגן אַ יונגינקער מלוכה, װאָס האָט 
זיך געבויט אויף סאַציאַליסטישע יסודות. וי קומט עס, װאָס אַ סאָציאַליסטישע 
רעגירונג האָט דערלאָזן אַ מיניסטער, ער זאָל ניצן מיליטערישע כוחות צו באַ- 
האַנדלען ברוטאַל די שארית הפּליטה, די קוים מיטן לעבן געראַטעװעטע אָפּגע- 
ריסענע, אויסגעצערטע, אויסגעהונגערטע יידן, װאָס זיינען אָט אַקאָרשט געשטאַ- 
נען ביי די גאַזדקאַמערן, -- װוי האָט עס געקאָנט געשען? 

איך האַלט, אַז אויב מען וואלט מיט יאָױן און יאָרן צוריק, ביי דער אַנט" 
שטייאונג פון דער מאָדערנער אַרבעטער באַװעגונג, אָנגענומען, אַז אַ סאָציאַליסט 
איז ניט דווקא דער, װאָס געהערט צו דער סאַציאַליסטישער פּאַרטײ, צאָלט מיט- 
גליד-אָפּצאָל, טוט אַ סך אויף לטובת דער פּאַרטײ, נאָר דער װאָס אין לוט זיין 
כאַראַקטער, לויט זיין לעבנס-נוסח, לויט זיינע באַציאונגען צו װעלט און מענטש 
אַ סאָציאַליסט; אַז עס גייט ניט אין האָבן דערגאַנגען, אין האָבן דאָ און דאָרטן 
געזיגט, אױיסגעפירט; אַז עס גייט ניט אין כמות; אַז עס גייט אין דעם גאַנג אויפן 
עטישן, זוניקן ועג, -- וואלטן מיר צו אַזוֹינע אומגליקן ניט געקומען. וען די 
סאַציאַליסטישע באַוועגונג רייסט זיך ניט אָפּ פון אמונה, פון דער תורה, װאָס האָט 
אין משך פון טויזנטער יאָרן , געשלעפּט? די װועלט און די מענטשהייט פון איר 
ווילדן צושטאַנד, װאָס האָט געוועקע דאָס הייליקע אין מענטשן וואלטן מיר ניט 
געווען די עדות און די קרבנות פון אַזאַ גרויליקער קאַטאַסטראָפע, 

ווארפט מיר ניט אין פּנים די אינקויזיציעט, די גירושים, די פּאָגראָמען 
די קרייצצוגן, די אַלע נגישות, די ימען טרערן און בלוט, װאָס די , גלויביקע" האָבן 
געבראַכט. מיין ענטפער וועט זיין, אַז אויף דעם קלאָגט טאַקע די שכּינה. אויך דאָ, ‏ 
אין די , פרומע" קרייזן האָט מען אָפּט געבלאַנדזשעט, האָט מען פאַרגעסן אָן 
דער נשמה פון אמונה, האָט מען זיך פאַרריסן און פּאַלש אויפגענומען דעם באַ- 
גריף סאָציאַליסט, סאַציאַליסטישע איגסטיטוציע. בייד"ע מעגן זיך שלאגן על חטא. 
שחטאנו, . ביידיע דאַרפן זיך נעמען צוריק צו תורת משה. און מען װועט זיך 
נעמען, האף איך, איידער מען ועט דערגיין צו אַ צושטאַנד, ווען מען װעט זיך 
דאַרפן. לערנען עטיק און מאָראַל פון חיות אין װאַלד.. 

און װוי זעט עס אויס אין די רעליגיעזע קריין? 

- אַז איך הער זיך צו, װי אַ ריכטונג אין אונדזער אמונה , פאַלמעסט" א צוויי- 
טע ריכטונג, פּלאַצט מיר מיין האַרץ. וואלט דען ניט בעסער געוען, װען מען 
ווארפט זיך אַריין מיט דער גאַנצער ענערגיע צו ראַטעװען דעם שבת. הונדערטער 
טויזנטער יידן אַרבעטן ניט שבת אין די גרויסע. שטעט, עס איז דאך דאָ די גלענ- 
צנדיקע געלעגנהייט אַריינצוברענגען זיי אין בית מדרש אַרין און אין זייערע 
היימען דעם שבת, עס וואלט דאך געווען אַזױ לטובה די קינדערלעך זײיערע! 

;אמת, די רעליגיעזע קרייזן טוען לטובת יידישער דערציאונג אַ סך, זייער 

אַ סך -- מער פאַר אונדז, וועלטלעכע יידן ניט אין אַן ערך מער פאַר אונדז, 

סאָציאַליסטן, אָבער דאָס איז אַ טראָפּן ים, װען מען מעסט עס מיט די מעג- 
לעכקייטן װאָס די פרומע קרייזן האָבן. 

פאַראַן וויכטיקערע אויפגאַבן, װי קאַמף קעגן אַנדערע בתי מדרשים. זאָלן 
טאַקע, חוץ דעם, אונדזערע רעליגיעזע מדריכים ניט פאַרגעסן, אַז מיליאָנען יידישע 
יוֹגנטלעכע טראָגן זיך אַרום מיט בלוטנדיקע, ניט נאָר מיט בלוטיקע, נאָר בלו" 
טנדיקע ספקות: וי האָט עס דער אייבערשטער דערלאָזן?.. מיליאָנען יידן זאָלן 
אומקומען, זיי, צוזאַמען מיט זייערע פרויען, און קינדער, זקנים, אומקומען אין 
די גאַזקאַמערן; מען זאָל זיי אַרױפטרײבן אויף אַ פאַרפראַרענעם טייך, גיסן אויף 
זיי מיט קעראָסין און זיי אָנצינדן; אומקומען אין הונגער, געשװאָלענע פאַלן אין 
מיטן גאַס; צעשאָסן װערן: צעריסן ווערן פון צעווילדעוועטע, צערייצטע חיות אין 
געשטאַלט פון מענטשן; זיי אַלײן זאָלן דאַרפן גראָבן פאַר זיך קברים אאַ"וו, ווי?י, 
האָבן דען אונדזערע רעליגיעזע מדריכים ניט געלייענט דעם ויייגעשריי פון די 
דאָזיקע קדושים, דורך דעם קדוש יצחק יחיאל קאַצענעלסאָן, דעם ווי-געשריי 
װאָס שרייט אַרױס אומבאַוואוסטזיניק פון די הערצער פון די מיט נסים געראַ- 
טעוועטע, און פון יוגנטלעכע, װאָס טראַכטף יצחק יחיאל קאַצענעלסאָן טענהט: 
,איר האָט זיך, הימלען, צוגעקוקט פון אויבן, װי מען האָט די קינדער פון מיין 
פאָלק געפירט איבער װאַסערן, אויף באַנען און צופוס אין טעג אין העלע און 
פינצטערע נעכט, צום טױט; מיליאָנען קינדער האָבן, ביים דערהרגט וערן, הענט 
צו אייך געהויבן. -- ס'האָט אייך ניט גערירט. מיליאָנען מאַמעס איידעלע און 
טאַטעס -- ניט פאַרציטערט האָט אויף אייך די בלויע הויט"... און ווייטער שרייבט 
ער, אַז אויב אַזױ,, איז , פרייט זיך הימלען, פרייט זיך! איר זענט געוען אָרעם, 
איצט זענט איר רייך, אַ געבענטשטער שניט אַזאַ -- אַ גאַנץ פאָלק, אַזאַ גליק 
איז אייך הימלען באַשערט! פרייט זיך הימלען אויבן, מיט די דייטשן, און די 
דייטשן אונטן זאָלן פרייען זיך מיט אייך, און זאָל אַ פייער פוֹן דער ערד אויף 
אייך ארויפגיין, און אַ פייער זאָל צעפלאַקערן פון אייך זיך אויף דער ערד". מיר 
האָבן שוין איבערגעלעבט גענוג אויף דער װעלט, קיינמאָל ניט געשריען צו די 
הימלען; מיט שמע ישראל אויף די ליפּן אױסגעגאַנגען אפילו אויף די שייטער- 
הויפנס, אַזאַ בלוטבאָד אָבער האָט נאָך די װעלט ניט געזען, אַזאַ רשעות, אזא 
רציחה! נו, איז קיין וואונדער ניט, װאָס אַזאַ געשריי האָט זיך אַרױסגעריסן פון 
דעם דאָזיקן צאַרטן דיכטער -- דאָס איז דער געשריי, װאָס יעדער צאַרטער יוגנט- 
לעכער הערט. און וייטער קלאָגט ער זיך: ,די ערשטע אומצוברענגען זיינען 
געווען די קינדער, די יתומעלעך, פֿאַרלאָזענע, דאָס בעסטע אויף דער ערד, דאָס 
שענסטע, װאָס די ערד די פינצטערע פאַרמאָגט! פון די עלנטסטע פון די יתומע- 
לעך אין קינדערהיימען וואלט געװאַקסן אונדזער טרייסט; פון די אומעטיקסטע 
פּנימלעך די חושכדיקע וואלט געטאָגט אונדז, וואלט געטאָגט". ווייטער מאלט עֶר 
בילדער, װי עלטערע פאַרװאָרלאָזטע קינדערלעך היטן ברידערלעך און שוועסטער- 
לעך, וי זיי אַלײן ווערן געשוואלן פון הונגער, גיבן אָבער אָפּ דעם לעצטן ביסן די 
דאָזיקע שוועסטערלעך זײיערע: ער מאָלט אויך אַ בילד פון אַ קינד. װאָס איז 

געווען אויפגערעגט, װאָס עס האָט געשטורעמט פון אים: ,ישעיהו! דוה אָ, דו 
האַסט ניט געפלאַמט, װי ער, האָסט ניט געהאַט אַזאַ יידישע צונג"... און ווייטער, 
,ישעיהו! ביסט ניט קליין געווען, װי ער און ניט געוועזן אַזױ גרויס, ניט אמתדיק 
אַזױי, און האָסט, ישעיהו, ניט אַזױ געגלייבט". ער פירט דעם לעזער דורך דעם 
עמק הבכא, דורך אַ קינדערהיים, און... מען דאַרף האָבן אַ האַרץ פון שטיין ניט 
צו פּלאַצן... װי מיסט האָט מען די דאָזיקע קינדערלעך שפּעטער געשליידערט אין 
די וועגענער און... ,אַועקגעפירט זיי, זיי אויסגעהרגט, פאַרניכטעט זיי. ס'איז 
קיין שפּור פון זיי, פון מיינע בעסטע, ניט געבליבן מער, אך ויי איז מיר, און 
וינד איז מיר און וויסט ., יב 

נו, װוי דערקלערט מען עס אונדוער יוגנט? 

אונדזער גרויסער דיכטער ה. לייוויק װייטיקט אויס זיין צער אין אַ פּאָעמע, 
פרעגנדיק דעם רבונו של עולם, צי װעלן מיר נאָך אַמאָל וען דאַרפן ביישטיין 
נסיונות. ער דערמאָנט דעם רבונו של עולם אָן דער אימה אין אונדז פאַר אַ שי" 
טערשן פייער; ער זאָגט, אַז אַ שוועבעלע אפילו דערמאַנט, װעקט אויף זכרונות 
פון פייער; ער איז זיך מודה פאַרן רבונו של עולם, אַז ער , האָט מורא אויף גליאיקע 
קוילן צו ליגן", , אויף שפּיציקע שפּיזן צו זיצן", , אויף תליות אַהין און אַהער זיך 
צו וויגן". ער שרייט אויס מיט בלוט אין האַרצן אין זיין בריליאַנטענער פּאָעמע 
,תהילימדיק", פרעגנדיק דעם בורא עולם, צי ער, דער מענטש, דער ייד, איז איט 
נאָך טייער, מחמת וויפל איז דער שיער", דער אייבערשטער זאָל גיין אַנטקעגן 
| מיט וועלף, און מיט שלאנגען, מיט שפּיז און מיט פייער". | 

די בילדער, די שחיטות ועקן אין אונדו אויף אַלטע ואונדן, וואונדן ניט 
פאַרהיילטע, פראַגן ניט פאַרענטפערטע, און טענות צום רבונו של עולם, אָט װי 
יהודה הלוי קלאָגט זיך פאַר גאָט, אַז די שיין פון זיינע אויגן , קאָן אים זיס ניט 
זיין, ווע שװואַרצע ראבן פיקן גאָטס אָדלער"... און ,וי קען מען לעבן אויף דער 
וועלט און צוזען, װי גאַסןדהינט שלעפּן גאָטס טויטע לייבן". 

איז וואו זייט איר,,. גדולי הדור, וואו זייט איר, פאַרװאָס ווארפט איר זיך ניט 
אַרײין צו טרייסטן און מוטיקן, מיט װאָס פאַרנעמט איר זיך אין אַ צייט, ווען ,גאָטס 
לעצטע קויל" צאַנקט? מיט וװאָס? 

מעגן מיר ניט מסכים זיין מיט די אַלע, װאָס שרייען אויס זייער ווייטיק און 
דעם פּראָטעסט פון די מיליאָנען קדושים וטחורים; מעגן מיר האַלטן, אַז ניט דער 
אייבערשטער האָט פאַרװאַנדלט אַ פאָלק אין קינס -- ער אַלײן האָט דאך אַמאָל 
פֿאַרשאָלטן אַ קין, און ניט נאָר פאַרן בלוט פון קינס ברודער, הבלס בלוט, נאָר 
פאַר די בלוטן פון הבלס נאָך ניט געבוירענע קינדער און קינדס קינדער, עד סוף 
כל הדורות. אַזױ אַז איך קאָן אָננעמען, אַז דער בלוט-מבול איז ניט געקומען, וי 
גאָטס שטראָף. אַ פאָלק איז ווילד געװאָרן, פאַרריסן געװאָרן פון דער מאניע פון 
נרויסקייט, אָנגעגאָסן געװאָרן מיט פּוסטער גאווה. מיט סם; איז טויב געװאָרן צום 
קול דמכה דקה אין מענטשן, צום געוויסן, צו גאָטס קול אין מענטשן, מחמת טאָ- 
טאַלער געהאָרכּזאַמקײט, אייזערנער דיסציפּלין; דאָס האָט אַ פאָלק איינגעזאַפּט אין 

זיך דעם גייסט פון פיכטע, פון גיטשע, פון טשעמבערלין (אויך אַ דייטש), װאָס 
האָבן געלערנט מיטן פאָלק זייערן די פילאָזאָפּיע זייערע, די פילאָזאָפּיע פון אַ 
,הערן-פאָלק", פון אַ סופּערנאַציע, פון , אייבערמענטש", אַז אַזאַ פאָלק מעג טרעטן 
מיט די פיס אַלע הייליקייטן אויפן וועג צו זיין ,,גליק";. -- ניט שטראָף פון גאָט 
איז עס געווען. 

פאַראַן אַ הײליקער חוב, דער חוב אויפצוקלערן אונדזערע יוגנטלעכע, אַז 
שולדיק איז ניט גאָט און ניט אמונה. שולדיק זיינען די, פון אַלע אמונות, װאָס 
נעמען אויף גאָט און אמונה פלאך און פאַלש, אָט װי מען נעמט אױיף פלאך 
אזו פאַלש סאָציאַליזם, אָדער נאַציאָנאַליזם. תוכיקער גלויבן, תוכיקע אמונה קאָן 
! פאַרמיידן, אַז רעליגיעזע יידן זאָלן פירן מלחמות, מחלוקות צווישן זיך; קאָן פאַר- 
מיידן סאָציאַליסטן זאָלן שענדן דעם סאָציאַליזם (װוי די בעוינס און סטאַליגס); 
קאָן פאַרמיידן, אַז ליבע צום פאָלק, נאַציאָנאַליזם זאָל פאַרװאַנדלט ווערן אין אַ מאַ-. 
שיזם אין אַ היטלעריזם. אַלע מעגן מיר זיך נעמען צום געבאָט פון דעם ובערת את. 
הרע מקרבך, אויסצוברענען דאָס שלעכטס פון זיך אַלײן, זיך זאָרגן פאַר דער רייג- 
קייט פון דער אייגענער נשמה, פאַר דער ריינקייט און הייליקייט פון דעם אייגענעם 
קרייז,., ביי אונדז מעגן מיר זיך דערמאַנען אָן דעם יפה כוח פשרה מכוח הדין, -- 
אַז ניט דער קאַלטער דין קאָן אונדז העלפן, נאָר די פשרה. אויב עס ליגט אַ 
טיפער אמת אין דעם אלו ואלו דברי אלהים חיים, אַז אַלעמענס אידעאַלן, אַלעמענס 
רייד איז, װי גאָטס רייד, מעג מען דאך אוודאי געפינען א בריק איינער צום 
צווייטן, אין בריק גייט עס ;ניט אין , בריקעווען זיך.. יי 

ווען איך האָב געלייענט א. גאַלאָמבס פאָרשלאָג, אַוֹ , אַן אַלװועלטלעכע יידי- 
שע אומפּאַרטײיאישע שול-אָרגאַניזאַציע זאָל געגרינדעט ווערן, יעדע שול זאָל האָבן 
דעם אָבליגאַטאָרישן מינימום פון פּראָגראַם, װאָס איז מחייב אַלע יידישע שולן"; 
אַז ,אין יעדן לאַנד זאָל מען זיך אָנשטוענגען צו בויען אַלע מדרגות פון דער 
שול-סיסטעם, -- פון קינדערגאָרטן ביז קאלעדזשעס, -- װאָס זאָלן האָבן אָפּטײ 
לונגען, װאָס קאָנען באַפּרידיקן אַלע שיכטן פון פאָלק; אין דער אָרגאַניזאַציע און אין 
פּראָגראָם זאָל הערשן דער פאָלקס-פרינציפּ, און קיינמאָל ניט דער פּאַרטיפּריג- 
ציפּ, װאָס איז פאַר דערציאונג סם-המות", -- אַז איך האָב געלייענט דעם דאָזיקן 
פאָרשלאָג, האָב איך געטראַכט: גוט, זייער גוט, פאַר אַ התחלה איז עס גוט, 
דער ציל דאַרף אָבער זיין איינהייטלעכער יידישער חינוך, אָט װי דער חדר איז 
עס אַמאָל געווען. ניט אַלע חדרים זיינען אויך אַמאָל געווען פון איין שגיט, די 
אונטערשיידן זיינען אָבער געווען מינימאַלע, ניט אָנזעעװדיק פאַרן קינד. װאָס 
איז עס פאַראַ ,שלעפּעניש" און ,רייסעניש" פון דעם קינד אין דעם אָדער יענעם 
, קרעמל" אַריין? װאָס איז עס פאַראַ , מגפה" אַזאַ אויף אונדוערע קעפ: האָבן 
מיר נאָך אַלץ וייניק געלערנט, זעען מיר נאָך אַלץ ניט, אַז מען , שלעפּט' גאָר 
ניט אַריין? און אַז אפילו יאָ, זעען מיר דען ניט, אַז דער אַרײנגעשלעפּטער" 
איז גאָר קיין , מציאה", --- זעען מיר עס נאָך אַלץ ניט? 

אמת, דער אונטערשייד, היינט, פוֹן די פאַרשיידענע טיפּן פון אונדזערע 

מ. ב לאָשטיין 


וועלטלעכע שולן איז אַ מינימאַלער, אַ קוים אָנזעעװודיקער, אָבער צו דעם זיינען 
מיר געקומען ניט אויס איבערצייגנוג, דאָס קומט ניט פון אַ דראַנג צו אייניקייט 
און איינהייטלעכקייט. דאָס קומט נאָר פון , דער מורא פאַרן טויט": דאָס קומט פון. 
זוכן יוצא צו זיין פאַר עלטערן, פון אַרונטערלאָזן פון ,מקח", דאָס קומט פון דעם, 
װאָס די שיכטן עלטערן האָבן זיך אויסגעגליכן, די עלטערן זיינען דאָס רוב מיטל- 
קלאָס -מענטשן אָדער פּראָפּעסיאָנאַלן. אפילו אידעאָלאָגיש איז מען היינט געענ- 
טער. אויך דאָס קומט ניט פון דעם ציל צו קאָנסאָלידירן די כוחות. דאָס קומט פון 
דעם, װאָס מען איז מעסיקער געװאָרן , קעלטער" צו אידעאַלן, מען איז שוין 
ניט אַזױי פאַרכאַפּט, עס "גייט שוין ניט אין לעבן". קינדער שפּרינגען שוין אַרי- 
בער אין העכערע עקאָנאָמישע קלאַסן, ,אויב ניט נאָך העכער"; קינדער און איי- 
גיקלעך געהערן שוין צו שיכטן אין פאָלק, װאָס דעם זיידן פלעגט מען דאָרטן 
,אויפן שוועל ניט אַרױפלאָזן", װאָס דער זיידע האָט ניט געהאַט די העזה צו 
קריכן אַהין... פּאָליטיש און געזעלשאַפטלעך איז מען ישראליסטן, און ניט קיין 
ציוניסטן: סאָציאַליסטן, אָבער מער פאַר דעם דעמאָקראַטן; מען איז אָרטאָדאָקסן 
און קיין מחיצה איז אין בית מדרש ניטאָ: כשרות איז אַ ,, געשמאַק זאך" אפילו ביי 
גבאים, אפילן ווען מען קאָן אָפּהיטן שבת, שטרענגט זיך קיינער ניט אָן פרייטיק 
צו נאַכט ברענגט מען אַמאָל אַ קרבן, מען לאָזט דורך אַ בײיסבאָל-שפּיל, --- אָבער 
ניט יעדן פרייטיק-צו-נאַכט.., | , 

און דאָך טענהן אייניקע, אַז עס האַלט נאָך ניט אַזױ שלעכט. אָט האָט מען 
שוין מיט 50 יאָר צוריק פאָרויסגעזאָגט דעם אונטערגאַנג פון יידיש, און אָט זעט 
איר דאך... מען שרייבט נאָך יידישע בריוו, מען לייענט נאָך אַ יידישע צייטונג, 
דאָ ווילט זיך מיר פרעגן די דאָזיקע אָפּטימיסטן: אין וועלכן עלטער זיינען עס די, 
װאָס שרייבן יידישע בריוו, לייענען אַ יידישע צייטונג, נעמען אַ יידיש בוך אין 
האַנט אַרין, אין וועלכן עלטער זיינען זיי? חיינט, אַז אַ פאָטער קריגט אַ יידישן 
בריוו פון אַ זון, צי פון אַ טאָכטער, טראָגט ער זיך מיט דעם אַרום, װוי מיט אַן 
אבן טוב, האַלט אין איין אויספיינען זיך... אָבער צי װעט זיין אייניקל שרייבן אַ 
יידישן בריוו זיין פאָטער, דעם זון פון דעם היינטיקן בעל גאווה? -- זעט איר, 
אין דעם בין איך ניט זיכער, סיידן מיר'ן זיך אויפהערן צו טרייסטן,,, 

נאָך אַ גדולה: עס פאַרשרייבן זיך אַ סך קינדער אין די דערציאונג-אינסטי- 
טוציעס, עלטערן װאָס אַליין קאָנען זי ניט קיין יידיש, װאָס אַליין האָבן זיי אפשר 
קיין יידישע דערציאונג ניט געקראָגן, שיקן זייערע קינדער אין שול אַרײן, אויך דאָ 
איז די פרייד אַן אומזיסטע, מחמת וי לאַנג האַלטן די עלטערן זייערע קינדער אין 
שול, װי רעגולער קומען די קינדער אין שול אַרין, וויפל טעג אין װאָך לערנט אַ 
קינד, און מיט װאָס פארא , באַגאַזש? וויסן קומען זיי אַרױס פון שול, אפילו די, 
װאָס מען האַלט זיי איין אין שול ביז אַ גראַדואירונג? און מער קינדער? מיר 
זיינען אַ סך מער! און מען שיקט? עס קאָן ניט שאַטן.. אָן האַרץי 

ווען איך כאַפּ זיך אַרין אין אַ שול, ערגעץ-וואו אין דער פּראָװינץ (ניו-יאָרק 
קען איך ניט), און הער, אַז דער לערער רעדט מיט די קינדער ענגליש, ניט נאָר 

: 


אַ לערער רעדט זיך אַראָפּ פון ה אַר צן 


פאַרן לערנען און נאָכן לערנען, נאָר בעת די לימודים אפילו רעדט ער מער 
ענגליש וי יידיש; אַז איך הער וי קינדער ענטפערן זייער זעלטן, כמעט קינמאָל. 
ניט דעם לערער אין יידיש, און אויב אַ קינד ברענגט שוין יאָ אַרױס אַ יידישן 
זאץ איז , אַן אֶך און אַז וויי" צום זאַץ; אַז איך געפין אויט, אַז מען לערנט שוין 
דעם צווייטן יאָר און אָפט דעם דריטן יאָר פון דעם זעלביקן טעקסט-כבוך; אַז צו 
די טעקסטביכער פון יעקב לעוין, פון ז. יעפרויקין, ה. בעז און צו אַנדערע 
טעקסטביכער פאַר העכערע קלאַסן קומט מען קיינמאָל ניט צו; ווען איך זע אויף 
די פּנימלעך פון די קינדער אױסגעגאָסן די בענקשאַפט זיך צו באַפרײיען פון דער 
,תפיסה", וי זיי קוקן אַרױס דורכן פענצטער און ווארטן אויף , משיחן" -- אויפן 
גלאָק; וי זיי דערלאַנגען עס ווילד אַ שפּרונג, ווען זײַ דערהערן דעם גלאָק: ווען 
איך דערפיל דעם זעלביקן גייסט אין א אַ תלמוד-תורה; ווען איך זע מיט װאָס פארא 
,הפקר" מען דאַװונט שבת אינדערפרי; װי מען דאַרף מיט גװאַלד אײינהאַלטן די 
קינדער, װאָס קומען יאָ זונטיק אינדערפרי צו דאַװנען אין טלית און אין תפילין, 
מיט װאָס פארא מיטלען ((, פּאָליצייאישע"...) מען האַלט זיי איין, זיי זאָלן נאָכן 
איבערבייסן בענטשן (און װאָס פארא בענטשן איז עס, עס איז א שענדונג), והען 
איך זע עס אָלץ, טראַכט איך: אויף װאָס ווארטן אונדזערע מדריכים? איז עס נאָך 
אַלץ ניט גענוג שלעכט צו בלאָזן תרועה, װי מען פלעגט עס אַמאָל טאָן בעת אַ 
טויט-סכנה? אַמאָל פלעגן קינדער הנאה האָבן פון ער שול, און אין הנאה גייט 
עס! דער פרומער ייד האָט הנאה געהאַט פון לערנען תורה, פון תפילה טאָן, 
כאַפּט זיך אַרײן אין אַ טאָג-שול, איר וועט יאָ זען די הנאה פון די קינדער, 
שרייבט דער לערער-דירעקטאָר פון די י. ל, פּרץישולן אין ויניפּעג פ, 
הערשטיין (איר הערט? -- אין װיניפּעג; װאָס די װעלט בענטשט זיך מיט זייער 
מצב): , אַ קינד האָט אָט גאָר ניט לאַנג צוריק געלערנט אין שול 14 יאָר: 2 יאָר 
אין קינדערגאָרטן, 7 יאָר אין דער עלעמענטאַר-שול, 2 יאָר אין דער מיטלשול, און 
2 יאָר אין די העכערע קורסן, ניט אַלע קינדער פלעגן אויסהאַלטן 14 יאָר, אָבער 
8 יאָר זייער אַ סך". , זייענדיק פאַרבונדן מיט דער י. ל. פּרץישול אַזױ פיל 
יאָרן, האָט אַזאַ תלמיד, אָדער תלמידה, טאַקע אַװעקגעטראָגן מיט זיך אַ רייכן 
באַגאָזש פון יידישן וויסן און יידישער גייסטיקער צוגעבונדנקייט, װאָס האָט גע- 
קלעקט אויף לאַנגע יאָרן, אויב ניט אויפן גאַנצן לעבן. זיינען די , פּראָדוקטן" פון 
אזֹאַ שוליטיסטעם שפּעטער געװאָרן אקטיווע טוער און אָנפירער אין יידיש גע- 
זעלשאַפּטלעכן לעבן, אַ טייל פון זיי איז מיט דער צייט אַרײנגעצויגן געװאָרן אין 
שוק אריין, װי לערער. דאָס איז אַ נחת, װאָס ניט יעדע שול ביי אוֹנדז האָט דערצו 
ה געווען. ליידער קאָן מען אין די לעצטע יאָרן ביי אונדז מער ניט פאַרציי- / 
בענען אַזעלכע נחתדיקע דערשיינונגען. גראד איז די צאָל גראַדואַנטן פון דער. 
עלעמענטאַרישול געשטיגן (ספּעציעל ווען די טאָגשול האָט אָנגעהויבן צו װאַקסן), 
| בער די צאָל קאַנדידאָטן. פאָרן מיטלשול-קורס, אָדער פֿאָר די העכערע קורסן . 
האַלט אין איין פֿאַלן, דאָס איז אַ סימן מובהק, אַז דער אידעאַל פון תורה לערנער 
האָט אפילו אין וויניפּעג אָנגעהויבן לעצטנס צו פאַרלירן זיין אַמאָליקע חשיבות". 

יצ ל לאָשׁ מי ר עו 


יי איך פאַרשטיי דעם דאָזיקן לערער, אים ווילט זיך מער! ,,ברויט מיט פוטער. ר 
צו זאַט. איז אים ניט גענוג, אים. ווילט זיך אויך. ,קאָמפּאָט". װעל איך אים אָבער / 
| = זאָגן, אַז אויך אַמאָל, אין אונדזער אַלטער היים, זיינען ניט אַלע קינדער געװאָלן ‏ / 

| ישיבה-בחורים, אָבֶער ישיבה-בחורים זיינען געווען, ווי. אין דער דאָזיקער פרעפ" ; - 


טיקער י; לי פּרץ שול זיינען פאַראַן קינדער, װאָס זעצן פאָר די לימודים אין דער 


- = מיטלשול: און אפילו די, װאָס זעצן ניט פֿאָר זייערע לימודים אין דער מיטלשול, 
| == גייען דאך אַועק מיט אַ אַ שיינעם, לוט די אומשטענדן, יידישן באַגאַזש!'? חלוואי 7 
האָבן מיר אַ ,שטיקעלע ברויט", ווען אפילו אָן.,פּוטער",א - | | 
| -- װאָס אַ צווייטער לערער, פון די ראשונים דאָ אין לאַנד,. משה קאַנטאָר; שוין. 0 
| אַרום דרייסיק יאָר פאַרבונדן מיט דער י. ל. פּרץישול, װאָס ער שרייבט װעגן .. 
דער שול, וועגן די היימען, האָט איר שוין פריער געלייענט. איז װאָס זשע טוט מעף. / 
| - װאָס צו טאָן לייגט פאָר אונדזער ליטעראַטור-קריטיקער און דיכטער יעקב.. י 
גלאַטשטײן; מצג ‏ דאַרף, שרייבט ער, אַרויסקומען מפני כל עם ועדה,. אַרויסקומען 2 
אין דער עפנטלעכֿקייט מיטן מצב און הייבן די סטאַנדאַרטן פון די לימודים, | מען 7 יה 
-טאָר ניט, שרייבט ער, מקריב זיין פעסטע -איינגעפונדעוועטע שולן, אויב. עס :יו - 


נען נאָך דאָ אַזױנע, פאַר אַזױנע; װאָס האָבן קיין ווערט ניט, 


מען דאַרף, וואלט איך צוגעגעבן, אויפהערן זיך צו ,שפּילן" אין. שולן, -מען י- 
| דאַרף ארויסשטעלן עלטערן אַ פאָדערונג: אָדער-אָדער. ייִדישע דערציאונג איז גאָל ‏ - 
דעמאָלט אַ דערציאונג ווען זי איז אַ תוכיקע: די היימען מוזן זיין אין גייסט פון. יי 
דער שול; אויך די עלטערן דאַרפן זיך לערנען. מיר גיבן די קינדער מיט אַ. 


מזוזה", מיר גיבן זיי אוצרות, מיר דערהויבן זייער לעבנס -נוסח, מיר. לערנען 


זי צו שטייגן צו הימל. די שול איז אַ גרויס גליק, מעגן מיר שטעלן קאָנדיציעס: ‏ . . 


אַנדערש איז אַ , קלאָג און אַ בראָך" צו , אונדז, עלטערן זיינען עלטערן, זיי האָבן 


אין זיך. גוטן ,אויל", מען דאַרף נאָר דעם פונק עלטערן, ווען אויפנעדעקט פאַה. - 


! זיי דעם. גרויליקן מצב, ווען געבלאָזן ,תרועה", װעלן דערװאַכן. אַנדערש קאָן עס 


| גאָר ניט זיין. מיר'ן אפשר פאַרלירן |בלעטעֶר, צווייגן -- דער בוים אָבער וועם., י 


זיך צעבליעזי 

אוים די וועגן צו אַ ליכטיקן מאָרגן 


ח) װאָפ פאַרא דערציאונג? 


פריינד, װאָס קענען מיך פאַר די לעצטע 20--235 יאָר, פרעג: װאָס פאַראַ 
יידישע דערציאונג וואלט איך געגעבן מיינע קינדער, און װאָס פאַראַ דערציאונג 
וואלט איך געעצהט עלטערן צו געבן זייערע קינדער? זיי פרעגן עט, מחמת זײ 
ווייסן, אַז איך האָב געענדערט מיין בליק אויף יידישער דערציאונג, זיי לייענען 
עס אַרױס פון מיינע אַרטיקלען אין װױניפּעגער ,יידישן װאָרט". 

נו, קודם כל לאָזט מיר אייך זאָגן, אַז ניט גרינג איז מיר אָנגעקומען די 
דאָזיקע ענדערונג, זייער שווער. און אויב איר ווילט וויסן װי שווער, װי שווער און 
וי ווייטיקדיק דאָס איז אָנגעקומען, -- פרעגט יעדן יידישן לערער. ער װעט 
פאַר אייך עפענען זיין האַרץ, ער װעט אייך דערציילן פון שלאָפּלאָזע נעכט, פון 
דעם קאָשמאַר צוצוזען, װי גרינג עלטערן , ראַמען" אויס פון זייערע היימען אַלץ, 
װאָס איז אונדז טייער און הייליק געווען אין משך פון הונדערטער דורות, װאָס 
האָט אָנגעפילט אונדזער לעבן מיט יידישן חן און מיטן צויבער פון אונדוער תורה, 
ער װעט אייך דערציילן, װי ער פלעגט פאַר זיך זען די שטוינונג אין די אייגעלעך 
פון אונדזערע קינדער, װאָס מען לערנט זיי שרייבן, און רעדן, און לייענען יידיש, 
צי העברעאיש; װאָס מען לערנט זיי דאַװונען, מקיים צו זיין מצוות, װאָס עלטערן 
זיינען ניט מקיים; װאָס מען זוכט אויפצואוועקן אין זיי געפילן צו יידישער נגיגה, 
ווען קיינער זינגט די דאָזיקע לידער, צי די דאָזיקע זמירות קיינמאָל ניט אין 
זייערע היימען, ווען דער לערער עפנט פאַר אייך זיין האַרץ, און איר דערזעט די 
בלוטנדיקע וואונדן זיינע, װעט איר פאַרשטיין די לערער, װאָס זיינען געקומען צו 
דעם, װאָס איך בין צו דעם געקומען: װעט איר פאַרשטײין, װוי לערער , פינצטערן" 
נאָך ביי די שולן, האָבן ניט קיין כוח אַװעקצוגײן, וי זיי ענדערן פּראָגראַמען, 
מעטאָדיק, אבי אָנצוהאַלטן ביים לעבן די שול, װאָס איז שוין לאַנג ניט יענע שול,. 
װאָס האָט זיי, וי מיט אַ מאַגנעט צוגעצויגן, די שול, װאָס זיי האָבן איר אָפּגעגעבן 
זייער געזונט, זייער לעבן, -- און באהבה, מיט ליבע און מיט פרייד, 

קודם כל, וואלט איך געצהט עלטערן אויפצוהערן צו דערווארטן, איפ- 
צוהערן זיך צו פאַרלאָזן אויף דער תלמוד תורה, אויף דער יידישער שול --- אפילו 
אויף דער ישיבה קטנה, אויף דער טאָגישול -- אַז זיי זאָלן דערציען זייערע קינ" 

מ. ב לאָשטיין 


דער. דערציען דערציט די היים. אַװױ איז עס געוען אַמאָל, אַזױ דאַרף עס זיין 
און אַזױ, האף איך, װעט עס באַלד ווידער זיין. װוערט דאך אונדז אָנגעזאָגט אין 
שמע ישראל, ושננתם לבניך, ודברת בם, בשבתך בביתך ובלכתך בדױרך ובשכבך 
ובקומך, אַז דו זאָלסט, דו טאַטע, עס טאָן, ושננתם לבניך ודברת בם, זאָלסט זיך 
ניט פאַרלאָון אויף דעם רבין, אויפן לערער. זאָל דער לערער לערנען מיטן 
קינד יידישע ליטעראטור, געשיכטע, בענטשן נאָכן עסן, דאַװנען. עס זאָל אָבער 
וועלן לייענען אַ יידיש בוך, עס זאָל װועלן בענטשן, --- דאָס דאַרפסטו, טאָטע, אים 
באַאיינפלוסן. דערציען קאָן נאָר די היים. און האָט רחמנות, פאַרלירט ניט אייער 
צייט, זעצט זיך ניט אַװעק מיט אייער קינד און , קנעלט' אין אים ניט אַרײן 
דערציאונג". דאָס איז שעדלעך און ניט מעגלען. איר דאַרפט דערציען יעדע 
רגע פון טאָג, ביי יעדן ריר אייערן, ווען איר זייט אין דער היים מיטן קינד, ווען 
איר זייט מיט אים אין וועג, ווען איר לייגט זיך שלאָפּן, ווען איר שטייט אויף, -- 
דורך אייערע מעשים דערציט איר אייער קינד, דער חדר, די ישיבה האָט אַמאָל 
געלערגט יידישקייט, מאַכן אָבער דאָס קינד פאָר אַ יידן האָט געמאַכט די היים, 
דאָס לעבן. און ווייל ניטאָ מער קיין היים, איז אונדזער עובדה, ביז מיר'ן ווידער 
געווינען די היים, זייער און זייער אַ שווערע, איז אונדזער עובדה, ביז מיר'ן ווידער 
מאַכן, ניט , ביליקער" צו מאַכן אונדזער דערציאונג אין די שולן ניטאָ װאָס 
מורא צו האָבן פאַר , צו פיל לערנען' -- קיין קינדערלעך שטארבן חלילה ניט 
פון דעם, עס ווערן נאָר טיפערע אמתן, העכערע הימלען אין זיי אויפגעטויכט, די 
שול איז ניט קיין , מאָל-מאַשין", װאָס ,,װאַרפט אַרויס" פאַרטיקע יידעלעך. גיט 
וועלטלעכע שול האָט דערצויגן אַ דור, װאָס האָט ליב אַ יידישן ניגון, װאָס האָם 
ליב אַ יידישע לעקציע, װאָס לייענט אַ בוך, װאָס זאָל װעלן אויפהענגען ביי זיך 
אין די היימען יידישע, אָנשטאָט כינעזישע, בילדער; און ניט די תלמוד תורה 
האָט דערצויגן אַ דור, װאָס זאָל פילן תפילה, װאָס זאָל היטְן כשרות,. װאָס אמונה 
זאָל גיין אין לעבן, -- ווייל קיין היים איז ניט געווען, איז קיין דערציאונג ניט 
געווען. ביי אַ סך איז אױיסגעװאַקסן ,װילדגראָז" אין די נשמות, ביי אייניקע אפילו. 
, קראָפּעװע", מיט נסים , טומלען זיך" נאָך אייניקע אין געזעלשאַפטלעכע אינס* 
טיטוציעס, אָנגעהאַלטן אָפּט פון באַצאָלטע פּראָפּעסיאָנאַלן.. 

אויב עס לעבט נאָך יאָ עפּעס ביי אונדז, איז עס אַדאַנק די מיכאלעוויטשעס 
און ליטװאַקס, אַדאַנק די ליטװאַקאָוס אפילו און די איציק פעפערס, אַדאַנק די 
ה. לייוויקס און שלום אשס, אַדאַנק די שמואל ניגערס און די דניאל טשאַרניס, 
אַדאַנק די יעקב גלאַטשטינס, אַדאַנק די לעילעס גלאַנצס, אַדאַנק די כאַנינס און 
ברוך צוקערמאַנס, װאָס האָבן נאָך אַמאָל געהאַט היימען און געלייגט תפילין.. 
עס ווענדט זיך אָן דעם ואהבת לרעך כמוך און אָן דעם ואהבת את ה' אלהיך בכל 
לבבך ובכל נפשך ובכל מאודך, -- אָן דעם, אָן די היימען, ווענדט זיך עס, 

אַזױ אַז עס איז שעדלעך זיך צו פאַרלאָון אויף דער דערציאונג-אינסטיטו" 
ציע, װאָס איז תמיד געווען און איז ביז היינט נאָר אַ לערן-אינסטיטוציע, דאָס אַלץ, 
אַזױ אַז עס אי שעדלעך צו ‏ שלעפּן' דאָס קינד אַהין אָדער אַהער. אויב איר 

אַ לערער רעדט זיך אַרדאָפ פון האַר צן 


װוילט דאָס קינד זאָל געפינען זין און פרייד אין געזעלשאַפטלעכער אַרבעט, צי 
דאָס קינד זאָל דווקא דאָ און ניט ערגעץ-וואו אַנדערש אויסליכטיקן, הײיליקן זיין 
לעבן, --- ווענדט זיך עס אָן דער חיים, אָן זייטיקע אומשטענדן אַמאָל, אָן גרויסע 
דערשיטערונגען אין לעבן, אֶן אַ וועלכ-עסאיז עפּיואָד, ועל כולם -- אָן כאַ- 
ראַקטער פון קינד. שלעפּט איר קינסטלעך, מיט גװאַלד, צי מיט , צוקערלעקעכ- 
לעך" אַרײן אַ קינד אין אַן אָרגאַניזאַציע, איז דאָס קינד אַ קינסטלעכע , בלום 
אין גאָרטן": עס איז שיין, עס איז אָנגענעם פאַרן אויג, אָבעֶר קיין לעבן איז אין . 
דעם ניטאָ.. אַ סך געזינטער איו פאַר דער , בלום", ווען זי װאַקסט נאַטירלעך, 
וֹען זי זאַפּט אין זיך איין אַזױ פיל טוי און רעגן, אַזױ פיל זון, וויפל זי וויל, --- 
אַנדערש טוט איר דעם קינד און דער אָרגאַניזאַציע אַ , בערישע" טובה, 
| זייער גוט זאָגט וועגן דעם ענין אונדזער א, גאָלאָמב: , עס קאָן זיין אַן אויס- 
געלערנטע יידישקייט, און עס קאָן זיין אַ יידישקייט, װאָס איז איינגעלעבט, די 
ערשטע איז וי אַ בגד, װאָס מען טראָגט, און מוז צעריסן ווערן. די צװויַטע איז 
וי אַן אָרגאַנישער טייל פון נשמה", | | 
אויסלערנען קאָן מען אפילו אַ העלפאַנט טאַנצן, אָבער װאָס פארא טאַנצן 
איז עס? עס איז אַ טאַנצן , אָן לייב און אָן לעבן", אוֹן.., זיין טאַנצן, די געפילן צו 
וועלן טאַנצן װעט דער העלפאַנט ניט ביכולת זיין איבערצוגעבן זיין קינד בי" 
רושה. אַ יידיש ליד, אויסגעלערנט אין שול האָט ניט דעם טעם, פאַרמאָגט ניט דעם 
גייסטיקן כוח, רירט ניט, קאָן ניט אַרױסרופן די התלהבות, װוי זמירות. מחמת 
זמירות, געזונגען ביים שבתדיקן טיש, האָט אין זיך דעם צויבער, װאָס דער פאָ- 
| טער, װאָס די גליקזעליקע מוטער, װאָס די שבתדיקע שטימונג גיט אין די זמירות 
אַריין. ווען דעם ליד פעלט היימישקייט, פעלט לעבן, | 
מיר איו אויסגעקומען צו זען אַן עלטערן יידן, א , פאַרברענטן" אַטעאיסט, 
וי ער האָט זיך , צעקאָכט" ביי אַ זמירות-ניגון; איך האָב אים אויך געזען צע- 
קאָכט ביים זינגען די לידער, װאָס זיין מוטער פלעגט זינגען אין דער היים. איך 
- מוז אייך זאָגן, אַז די ווערטער זיינען פאַר מיר געווען ,,שפענער האלץ", דער אינ- 
האַלט -- , לאקריץ-ליבע" אָדער ,, מאסאווקע"-לידער פון הונגער, און נויט, פון 
טרערן און בלוט, -- דער אינהאַלט האָט זיך גאָר ניט געפאסט צום זינגער (אַ 
ייד אַ גביר), ניט צום טיש מכל טוב,.. אָבער איר האָט געפילט, אַז דאָס זיגנט ער 
אויס זיין בענקשאַפט נאָך דער היים, דער אָרעמער, זייער אָרעמער, אָבער גייסטיק 
זייער רייכער היים... אַזױ אַז מיר דאַרפן װייניקער לערנען אין דער היים, ויי- 
ניקער מוסרן, ניט האַלטן קיין לאַנגע נאָטאַציעס, נאָר וייזן, ווייזן די קינדער, 
דאָס איז דערציאונג --- ווייזן אַ בײישפּיל!... 
ה. וו. פאַקט שרייבט אין זיין בוך , דעם קינדס צוגאַנג צו אמונה"! , דאָס 
קינד שאַפט זיך אַ באַגריף וועגן גאָט, צי אַ באַגריף פון דעם, װאָס עס איז גוט, 
װאָס עס איז פיין, װאָס עס איז שיין --- פון דעם, װוי גוט און פיין און שיין צַל- 
טערן זיינען אין לעבן; עס לערנט זיך ליב צו האָבן פון דער ליבע צװישן פאָטער 
און מוטער, און פון דער ליבע צו אים: עס לערנט זיך צו זיין אויפריכטיק, צאַרט 

ימ. ב לאָשטיין 


און איידל, ווען די רייד פון די עלטערן זיינען קיינמאָל ניט שאַרף און האַרט, נאָר 
צארט און איידל (אַ קינד איז אַ מאַלפּעלע, האָט ליב נאָכצומאַכ, ,נאָכצומאַל- 
פּעווען", עלטערן דאַרפן עס האָבן אין זינען יעדע רגע אין זייער לעבן---מ. ב.; 
דאָס קינד לערנט זיך צו זיין אויסגעהאַלטן, אַלטרואיסטיש, זיך צו רעכענען מיטן 
צווייטן, ווען עס זעט, וי די עלטערן זיינען אַזױ (דאָס קינד ווייסט ניט, װאָס דאָס 
איז. װי מען רופט עס, מיט װאָס מען ,עסט עס", עס נעמט אָבער דאָס אַרײן אין 
זיך, עס לערנט זיך אויס.---מ, ב.). איר קאָנט צום קינד ניט רעדן וועגן די דאָזיקע 
באַגריפן, איר קאָנט אים ניט אויפקלערן די דאָזיקע כאַראַקטער-שטריכן, איידער 
עס זאפט זיי אַריין אין זיך אומבאַוואוסטזיניק. אַ סך פריער נאָך, איידער עס קאָן 
באַנעמען גאָט, קאָט עס געלערנט, װאָס גאָט איז פון אייך, ביי אייך אין דער 
היים", 

אין זיין , אייגענער און פרעמדע" מאָלט אונדז פּראָפּעסאָר פישל שניאורטאָן 
אַ בילד פון אַ יונג קינד, װאָס האָט איינגעזאפט אין זיך פרומקייט ביי זיך אין 
שטוב, פון די פריסטע יאָרן זיינע. נו, האָט מען דאָס קינד געכאַפּט און אָפּגץ- 
געבן פאַר אַ סאָלדאַט, אָט אין יענע צייטן, ווען מען פלעגט כאַפּן קליינע קינדער 
פאַר דעם צוועק. די מוטער לויפט נאָכן וואגן נאָך, אין וועלכן מען פירט פון איר 
אַװעק איר קינד. זי לויפט מיט די לעצטע כוחות, זי וויינט היסטעריש אויפן קול, 
רייס די האָר פון קאָפּ און שרייט צום קינד, עס זאָל זיין אַ ייד,,. און דאָס איינגע- 
לעבטע אין אים, ניט דאָס אויסגעלערנטע אין חדר, איז געווען אַזױ טיף אין אים, 
אַז מען , קאטעוועט" אים זיין לייב, ער זאָל אויפהערן תמיד צו שעפטשען תפילות 
(ער האָט זיי שוין געקענט אויף אויסנװוייניק), ער זאָל אויפהערן תמיד צו זאָגן 
זיין שמע ישראל, -- עס העלפט ניט: ער טראָגט אַריבער אַלע יסורים, מען פירט 
ביי אים ניט אויס, ער קלאַמערט זיך אָן גאָט מיט די לעצטע כוחות: מען פאַר- 
שמייסט אים צום טויט, אָבער, אויסהויכנדיק דעם לעצטן אָטעם, שעפטשעט ער 
שמע ישראל ה' אלהינוי. | 

מען קאַן אַ קינד ניט אויסלערנען צו זיין פרום, מען קאָן עס אַריינלערנעו 
דורך דעם, װאָס מען ווייזט עס דעם קינד, ווען עס זעט די פרומקייט פון זיינע 
נאָענטסטע פריינד, זיינע טייערסטע און באַלײבסטע פריינד --- זיינע עלטערן. דאָס 
קינד קאָן דערפילן דעם רעליגיעזן ציטער, ווען עס דערפילט די התלהבות אין די 
עלטערן. חדר און שול קאָנען נאָר באַקרעפטיקן דאָס, װאָס דאָס קינד זאַפּט אין 
זיך אַריין אין שטוב, | 

אָבער אויך דאָ, אין חדר און אין שול, אין דער ישיבה קטנה, צי אין דער 
טאָגשול, קאָן די באַקרעפטיקונג קומען, ווען דאָס קינד זעט און דערפילט, אַז דעם 
רבין, צי דעם לערער גייט עס אין לעבן אָט דאָ זעען מיר, וי גערעכט איו 
אונדזער לייבוש לעהרער, װאָס זאָגט, אַז אַ לערער דאַרף זיין אַ פערזשנלט- 
קייט, ער דאַרף פאַרמאָגן דאָס פּינטעלע ייד אין זיך, ער דאַרף זיין אַן אידעאַ- 
ליסט, ער דאַרף אַלײן , ברענען", כדי צו קענען אָנצוצינדן די קינדער, 

ניט איין מאָל איז מיר אויסגעקומען פאָרצולייענען די קינדער עפּעס רעלי- 

אַ לעדרער רעדט זיך אַראָפ פון האַרצן 


גיטזעס, עפּעט הײליקס, איך געדענק אויך דעם מאָמענט, װען איך האָב די 
קינדער דערציילט פון דער קראַנקהייט פון בינוש מיכאלעוויטש, -- אין האָב 
זיך אין אַזױנע פאַלן ניט געקאָנט קאָנטראָלירן פון אַ טרער. די הייליקע שטי- 
מונג; װאָס פלעגט זיך אין אַװוינע מאָמענטן שאַפן אין קלאַס, פיל איך נאָך היינט, 
די קינדער פלעגן אין אַזױנע מאָמענטן דערפילן, אַז דער לערער איז אין די 
הויכע אימלען, -- האָט ער געקאָנט אויך דעם קלאַס ברענגען נעענטער צום 
הימל. ‏ / | | 

איר מוזט געדענקען, וי דער מגיד פלעגט אַרײין אין התלהבות, שוועבן אין 
די הימלען און מיטרייסן די עדה יידן. דערציילט מיר ניט פון בייזע מלמדים, 
אמת, געווען אַזױנע, דער מערהייט אָבער איז אמונה, דאָס יידישע וויסן געגאַנגען 
אין לעבן, -- האָט דאָס קינד געקאָנט אָנגעצונדן װערן. 

װאָס טוט איר אָבער מיט קראַנקהייט, װי קלערט איר דאָס אויף דעם קינד? 
און װי, אַז עס וויל מיט אייך שמועסן ועגן גאָט? גוט, יאָ שמועסן, אָבער דאָס 
איז נאָך אַ פאַרגײענדיקער ענין, וויכטיקער פאַר אַלץ איז ניט, װאָס איר זאָגט, 
נאָר װאָס איר ,ווייזט דעם קינד", װאָס איר טוט, װי איר לעבט, װאָס איר האָט 
ליב, װאָס אייך גייט אין לעבן.. | וּ 
- = איך זאָג מיין קינד, אַז יעדע זאַך אין דער וועלט האָט איר נאַטור; אַ בוים 
װיאַקסט נאָר אין גאָרטן, צי אויפן גאַס, ניט אין שטוב, ניט אויפן דילן --- דאָס 
איז דעם בוימס נאַטור, עס דאַרף אויך האָבן זון און רעגן. אַ שטיינדל קאָנסטו אַ 
ווארף טאָן, און עס קאָן גאַנץ בלייבן, דו קאָנסט עס ניט טאָן מיט אַ טעלער, צִי 
מיט אַ-גלאָז. דאָס מיינט ניט, אַז דער שטיין איז בעסער, אָדער אַז דער טעלער 
איז טרגער, -- דאָס איז די נאַטור פון שטיין און פון טעלער און פון בוים און פון 
בלום, אַזױ איז אויך מיטן מענטשן. דו קאָנסט ניט אַרומלופן איבער די כוחות, 
פאַרשוויצט ווערן, און זיך ניט פאַרקילן; דער אויוון מוז הייס זיין, ער זאָל קאָנען 
באַקן; רעכנסטו זיך ניט מיט דעם, ריוסט אָן מיטן פינגער, דערלאַנגט עס אַ ברען, 
ניט ווייל דער אויוון איז שלעכט, נאָר ווייל זיין נאַטור איז צו זיין הייס, און דעם 
פינגערס נאַטור איז אַזאַ, אַז ער פאַרטראָגט ניט קיין היץ. ווען דו לויפסט ניט 
אַזוי ווילד, װאָלסטו ניט געפאַלן; און אַז דו פאַלסט קאָן דיין צאַרטע הוט נים 
פאַרטראָגן די האַרטקײט פון אַ שטיין, צי פון אַ שטיק האָלץ, דיין הויט דאַרף די 
צאַרטקײט האָבן, דאָס איר איר נאַטור -- רעכנסטו זיך ניט מיט דעם, טוסטו זיך 
אָדער דער. הויט אָן שאָדן.. אָבער, קינד מיינס, װער האָט דיר געװונט געמאַכט, 
אויסגעהיילט? אין נאַטור איז שוין פאַרלייגט געהיילט צו װערן דאָס האָט גאָט 
שוין פּאַרלײגט אין מענטשן, די מעדיצין העלפט נאָר צו צו דעם. איר מעגט 
אַזױ זאָגן, ווייל אַ קינד פרייט זיך אָן גרענעצן, װאָס חוץ טאַטע-מאַמע האָט עס נאָך 
,עמעצן" ליב צו האָבן, דאַנקבאַר צו זיין, נאָך , עמעצן", װאָס העלפט אים און 
האָט אים ליב, | 

הייבט אָבער אָן דאָס קינד אייך צו פאַרװאַרפן מיט פראַגעס, איז זייער דער" 
ציעריש צו זאָגן, אַז ניט אַלץ ווייסט איר; אַז איר ווייסט מער פאַר אייערע עלטערן, 

דאָס קינד װעט אַמאָל מער וויסן פאַר אייך. װאָס איר ווייסט, זאָגט איר. דעם קינד, 
אָבער איר זייט ניט קיין ‏ אַלץ:וייסער", איר טראַכט -- נו, הייבט דאָס קינד 
אויך אָן אַזױ -צו טראַכטן, און זאָל עס,,, אַװױי טראַכטנדיק און אויפכאַפּנדיק, װאָס 
עס זעט, קומט דאָס קינד צו זיין באַגריף גאָט, װאָס װאַקסט און צעװאַקסט זיף 
אין אים אין משך פון זיין גאַנץ לעבן קומט דאָס קינד צו זיין אמונה, צו זיין 
באַציאונג צו וועלט און מענטש, צו זיינע געפילן צו דער קולטור פון זיין פאָלק, 
שמידט זיך אויס זיין לעבנס-נוסח, די מעשים בכל יום פון זיינע עלטערן, זייער 
באַציאונג צו אַלץ, װאָס איז הײיליק אין לעבן, דערציען דאָס קינד, 


פּונקט װי דאָס קינד װערט דערשראָקן, פאַרצווייפלט און דערשיטערט פון 
שלעבטס. פון אַ געשריי, פון שטראָף, פון בייזקייט, פון אומזיניקע באַפעלן, אַזױ 
װעױט עס צעשטראַלט פאַר פרייד פון אַ שמייכל, פון א ריר און גלעט פון שייג- 
קייט, לכן איז דער חוב פון עלטערן צו באַרואיקן דאָס קינד, ווען עס דערשרעקט 
זיך, ,אויסשניידן" (איך. ניץ דעם ואונדערבאַרן ענגלישן אויסדרוק ,טו קאט 
אַאוט"), יאָ, ,אויסשניידן" יעדע אָנדייטונג פון שלעכטס, פון בייזקייט, מחמת דאָס 
קינד איז אַ צארט באַשעפעניש. צארטער פאַר דער טייערסטער קרישטאָלענער 
וואזע, וועלכע עלטערן נעמען יאָ אָן צאַרט מיטן האַנט. האָט רחמנות אויפן מאָרגן 
פון קינד, יאָ, אפילו אויפן מאָרגן פון קינד, און סטראַשעט עס ניט, אפילו ווען דער 
סטראַשונעק איז אין האַלב-שפּאַס, שפּילט זִיך ניט מיט קפייער", מחמת דער טאָן 
מיט וועלכן איר רעדט צום קינד, זאָגט דעם קינד מער, װי די ווערטער. זאָגט ניט 
בעת אַ דונער, אַ בליץ, אַז דער אייבערשטער בייזערט זיך, װי עלטערן האָבן אָפט 
ליב אויסצוניצן די. נאַטור-דערשײינונג, כדי. אויסצופירן ביים קינד עפּעס-װאָס, צִ 
אָנצוסטראַשען. זאָגט בעסער אַז דאָס זאָגט דער אייבערשטער אָן די גוטע בשורה 
פאַר די פלאַנצן, אַז באַלד װעט רעגענען, זיי אַלע זיינען זייער דורשטיק, און 
קוקן אַרױס אויף רעגן, און אויף אַ סך רעגן, עס זאָל אויך קלעקן פאַר די װאָרצ- 
לען, וואוהין קומט אַחין די זון ביינאַכט! -- װאָס מיינסטו,,. קינד, עס איז אַ גרינ- 
גער ענין צו באַלױכטן די וועלט, צו האַלטן אין איין שיקן שטראַלן צום געזונט, 
צום לעבן? די זון װערט מיד, שיקט דער רבְּונו של עולם אַרױס די לבנה, אַ שװואַ- ‏ 
כער ליכט, אַז אי די זון זאָל רוען, אי די מענטשן זאָלן קענען שלאָפן, מעגלעך, אַז 
די זון רוט, און מעגלעך, אַז זי באַזאָרגט, אין דער צייט ווען מיר שלאָפן, אַנדערע 
וועלטן מיט ליכט און לעבן. זאָל אייער קינד זען װאָס מער גוטסקייט פון אייך, 
פון דער נאַטור, פון דעם רבונו של עולם. דער רמבם זאָגט אָן זיינע קינדער צו 
אַנטלויפן פון בייזע מענטשן, פון קריגערישע, מעגן זיי זיין פון די נאָענטסטע, אַ 
קינד ווערט דערשיטערט פון אַ הויכן טאָן אפילו און ווערט אויפגעציטערט פאַר 
פרייד, ווען עס זעט ליבשאַפט. יאָ, איר, עלטערן -- איִר דערציט. 

דערציען דערציט די היים, פאַר דער שול, פאַר דער ישיבה קטנה, פאַר דער 
טאָגשול, פאַרן חדר איז גענוג, אַז זי לערנען דאַס קינד, אַז גאָט איז אַן אל רחום 
חנון, אַן ארך אפים ורב חסד ואמת: אַז ער איז פול מיט רחמים, אַז ער האָט 
אַ סך געדולד צו אונדז מענטשן! אַז ער איז פול מיט סליחה ומחילח; אַז ער איז 

אַ זורע צדקות: אַז ער איז מחדש בכל יום בטובו מעשה בראשית: אַז ער העלפט 
אונדז צו באַנײען יעדן טאָג עפּעס-װאָס אין לעבן, פאָרצוזעצן זיין באַשאַף; אַז די 
תורה, װאָס ער האָט אונדז געגעבן, אין פאַרן לעבן, פאַר אונדו לטובה, זי איז 
אַ תורת חיים: אַז ער עפנט יד בתשובה לקבל פּושעים וחטאים, אַז ער באַגעגנט 
מיט אָפענע אָרעמט יעדן זינדיקן, װאָס טוט תשובה; אַז זיין גייסט, זיין פאָטער- 
לעכע ליבע, זיין זאָרג פאַר אונדז, זיינע געבאָטן, אונדז צום גליק, געפינען מיר 
אין די ספרים, און אין רייד פון די, װאָס האָבן אויסגעטייטשט פאַרן פאָלק זי 

געבאָטן פון דער תורה דורךף פרקי אבות, דורך משלי, דורך דעם תהילים, זורך 
די נביאים; אַז ער איז דער קװאַל פון ליכט און ליבען אַז װאָס נעענטער צו אים, 
אַלץ מער זין און חן און גליק אין לעבן, דאָס צו לערנען דאַרף די דערציאונג- 
:אינסטיטוציע, דעם גייסט אָבער, דעם דאָזיקן, דאַרף דאָס קינד אַריינזאפן אין זיך. 
אין דער היים, וואו עס לעבט זיין לעבן, 


פּונקט אַזױ, װי עס איז מיט אמונה, אַזױ איז מִיט ציוניזם, מיט סאָציאַ- 
ליזם, מיט װאָס פאַר אַ אידעאַל איר וואלט װעלן באַהױכן דאָס קינד. איר אַלײן 
מוזט עס טאָן, און טאָן קאָנט איר עס מיטן ווייזן דעם קינד, אַז דאָס גייט אייך 
באמת אין לעבן, און ווייזן קאָנט איר נאָר מיט מעשים. רעדט יאָ פון צייט צו צייט 
וועגן דעם, אָבער דאָס איז אַ בייזאַך, איר קאָנט דורך רעדן , אַרײנקלאַפּן" אין קינד 
אייער אידעאַל, צי װעט עס שפּעטער װעלן טרינקען פון דעם קװאַל -- בין איך 
שטאַרק מסופק. איר קאָנט ניט דערציען סאָציאַליסטיש, ווען אין שטוב הערשט 
קאַפּיטאַליזם, צי פּעאָדאַליזם, זייט איר אָנגעשלאָסן אָן פאַרשיידענע פּראָגרעסיװוע 
אָרגאַניזאַציעס, זייט איר אין זיי טעטיק בלב ונפש, פירט איר זיך אין שטוב און 
מיט אייערע נאָענטסטע סאַציאַליסטיש, ציוניסטיש, -- לערנט זיך עס דאָס קינד 
אויס, לעבט זיך דאָס קינד אין דעם אַרין, איר קאָנט זיך משער זיין, װי טיף מיר, 
אונדזער דור האָט אין זיך אַרײנגעלעבט ידישקייט, אַז געציילטע זיינען נאָר 
טאָטאַל קאַלט געבליבן צו דעם, -- אין דער מערהייט ברענט אַ בענקשאַפט נאָך 
דעם דאָזיקן גייסט, האָט מען געזנגען אין דער היים, זינגט זיך אונדז. אָבער 
אונדזערע קינדער?.. ווייזט אַרױס גרייטקייט דורך מעשים צו אַ סטרייק, צו אַ קאַמף 
פאַר פרייהייט; לעבט און פיבערט מיט ישוראל דורך מעשים, -- װעט איער קינד 
זיך לערנען. ניט די שול קאָן עס געבן. 


איך האָב געהאַט צווישן די שול-עלטערן אַ מוטער, װאָס ניט געווען אַ טאָג, 
זי זאָל מיר ניט טעלעפאָנירן, עפּעס װאָס פרעגן אָדער װעלן צוקומען צו מיר 
אין שול זיך אַן עצה האַלטן. אַ פאַרצווייפלטע מוטער, װילט איר מיר זאָגן, איז 
זי משמעות געווען. מעגלעך. אָבער די לערער קוקן אַרױס אויף אַווינע מוטערס, 
אויב זיי קאָנען נאָר זיך קאָנטראָלירן, ניט אַרױסװײזן זייער זאָרג, זייער אומרה, 
אויב די קינדער זעען נאָר ניט סופּערמוטערלעכקייט, איז וואויל און גוט אירע 
קינדער. טעלעפאָנירט זי מיר איין מאָל, און פרעגט, װאָס זאָל זי טאָן: איר מיידעלע 
האָלט אין איין פרעגן, צי גאָט האָט אַ וייב, קינדער; צי ער איז אַ שיינער, אַ 


בלאַנדער; צי ער עסט, -- אויב יאָ, פאַרװאָס ניט איינלאַדן אים צו אַ וועטשערעל? 

פאַרשטייט זיך, אַז איך האָב דאָ װידעראַמאָל געעצהט צו אונטערשטרייכן יעדעס 
מאָל, אַז ניט אַלץ ווייס דִי מוטער, זי ווייס מער װי פריער, זי האָפּט שפּעטער 
צו װויסן נאָר מער, און אַז, מעגלעך, אַזױ איז עס, אָבער איינלאַדן צו זיך איז 
אוממעגלעך. ווען יעדערער לאדט אים, און די װעלט איז אַזױ גרויס!! ער אִיז 
גענוג פאַרנומען מיטן אָנפירן מיט דער וועלט, וי וואלט ער עס געקאַנט טאָן? ווער 
ווייס, צי מען קאָן אים זען, אָבער מיר פילן אים אין האַרצן, זעען זיינע גוטע 
מעשים, ,אָט װי נעכטן איך בין געווען אין שטאָט, דו האָסט מיך ניט געזען 
איך האָב דיך אויך ניט געזען, אָבער איך האָב דיך געפילט אין האַרצן, ליב גע" 
האַט, זיך געפרייט, װאָס נעכטן ביסטו אַזױ גוט געווען, מיר געהאָלפן װישן די 
געשיר, איך בין זיכער, אַז דו האָסט מיך אויך געפילט, ליב געהאַט, כאָטש ניט 
געזען געוואוסט, אַז איך בין גרייט צו טאָן פאַר דיר אַלץ אין דער וועלט". שמועסט 
אַזױ נאַטירלעך מיטן קינד, און האָט ניט קיין מורא, װאָס דאָס קינד שטעלט זיך 
גשמיותדיק פאָר גאָט. דאָס קינד װעט פון דעם אַרױסװאַקסן, איר זעט נאָר פאָף- ‏ 
צושטעלן גאָט װי אַ ליבן, האַרציקן, טייערן פאָטער, װאָס איז אָן גרענעצן גוט, 
, דאָס זיינען מיר אָפט ניט פאָרזיכטיק, דאָס טוען מיר זיך אַלײן אָן צרות, וי 
נעכטן, ווען איר האָב דיר געװאָרנט פאָרזיכטיק צו זיין מיטן האַמער, אָבער דוי 
מאָלט נאָר דעם אייבערשטן אין הערלעכע קאָלירן, 


אָט ווייסן מיר, אַז ראַבידראַנאַט טאַגאָר איז זייער אַ הויכער, טראָגט אַ שיינע 
ברייטע באָרד, דאָס פּנים איז מאַיעסטעטיש שיין, פון די אויגן לויכט תמיד אַרױס 
אַ זיסער שמייכל, נאָר ער גלעט קינדער, וען ער באַגעגנט זיי. דערציילט מען 
פון אַ מוטער, װאָס האָט זיך אויף אַ רגע געהאַט פאַרלאָרן, וען איר קינד האָט 
איר אַ פרעג געטאָן, ווען זי האָט דערזען טאַגאָרן, צי ער איז גאָט, זי האָט אָבער 
זיך גלייך געפונען און געזאָגט, אַז גיין, ער איז ניט גאָט. ער איז נאָר איינער 
פוֹן זיינע פריינד, וי עס קאָן זיין יעדערער, װאָס איז גוט און ליב, ' 


| = אַזױ שרייבט מיר אַ לערערין, אַז ווען זי האָט געשמועסט ועגן גאָט אין 
קלאָס, דערציילט די קינדער, אַז זיי זאָלן זיך קיינמאָל פאַר קיין זאַך ניט שרעקן 
גאָט איז זייער בעסטער פריינד. אויב זיי מאַכן נאָר ניט קיין טעותן, אוב זיי 
זיינען נאָר פאָרזיכטיק, געלאסן, שפּילן זיך שיין, זיינען גוט צו פריינד, -- איז 
ער גליקלעך מיט זיי, האָט זיי ליב, דער אייבערשטער איז פול מיט גוטסקייט, איז 
תמיד גרייט צו העלפן, זאָרגט זיך פאַר יעדערן ;איז תמיד פול מיט פרייד, שרייבט 
אָט די לערערין, אַז אין מיטן שמועס האָט אַ קינד אויסגערופן ,פּונקט, וי מיין 
טאַטע"! גליקלעך איז אַזאַ קינד! יאָ, גליקלעך איז אַ קינד, װאָס זעט אין פאָטער 
אַװוי פיל שיינקייט און גוטסקייט. שרעקט זיך ניט פאַר דעם, װאָס דאָס קינד 
זעט אַ גשמיותדיקן גאָט. קוקט אַרײן אין אונדזערע תפילות, -- איר וועט דאָרטן 
זען אַז ער האָט אונדז אַרױסגעפירט פון מצרים מיט אַן אויסגעשטרעקטער האַנט 
(האַנט!), אַז ער האָט גערעדט, אַז ער איז אין כעס געװאָרן, אַז ער האָט מיט זיין 
פינגער (אצבע!) אָנגעשריבן די עשרת הדיברות, און... דאך איז די מענטשהייט 

אַ לערער רעדט זיך אַראָפּ פון ה אַרצן 


געקומען צו דעם, אַז ער , עסט" ניט צי ער , שפּייזט" זיך ניט מיטן פלייש, צי 
מיטן דויך פון קרבנות אאַ"ו, | 

שרעקט נאָר ניט דאָס קינד מיט גאָט, אַז ער שטראָפט. דערקלערט דעם 
| קינד, ווען עס איז שלעכט, אַז איר זייט אויך אַמאָל געווען אַ קינד, און געווען פון 
צייט צו צייט שלעכט, אָבער דאָס רוב זייט איר גוט געוען אֶט, װי זי, אייער 
קינד; אַז אַלע מאָל קאָן מען ניט זיין גוט; מען לערנט זיך אויס ביסלעכווייז צו 
זיין מער און מער גוט. אָדער, מוסרנדיק אייער קינד, טוט וי יענע רביצין װאָס 
פאַרענדיקט אַ ,סכסוך" מיטן , אָבער דאָך האָב איך דיך ליב, זייער ליב". לערנט 
אויך אייער קינד, עס זאָל אין אַ צרה, אין אַ טעות, װאָס עס מאַכט, זיך אַלין 
באַשולדיקן,. עס זאָל זיך ניט אויסלערנען תמיד צו זוכן אַ שעיר לעזאזל, און 
זיכער ניט מאַכן דעם אייבערשטן פאָרן שעיר לעזאזל, צי פאַר אַ שטראָפער אַ 
בייזן, װאָס שטייט תמיד גרייט מיטן , קאַנטשיק". דאָ ליגט אַ סכנה. און אין דצם 
איו די סכנה, װאָס דאָס קינד זעט אַ גשמיותדיקן גאָט מיט ערדישע אַטריבוטן 
אָבער, װי געזאָגט, דאָס זיינען נאָר שמועסן, בויט ניט אויף דעם, פאַרלאָזט זיך 
ניט אויף דעם. אויב אפילו דער לערער דערציילט אין קלאַס וועגן מאַרטירער, 
וועגן קעמפער, וועגן זייער אידעאַליזם, איז עס זייער ניצלעך, אָבער ,פעט" װעט 
דאָס קינד פון דעם ניט וערן, אויב דאָס קינד זעט אין דער היים עפּעס אַנדערש.. 
איר װועט לאַנדן אָט דאָ, וואו יענער קאָנגרעסמאַן, װאָס האָט געשטימט קעגן 
הטכערן די שכירות די קאָנגרעסלײט, און דערווארט פון זיינע וויילער, אַז זיי װועלן 
אפשאצן זיין אידעאַליזם, ערשט יעדערער האָט אים אַ זאָג געטאָף , ביסט אַ גאַר, 
פאַרװאָס ניט, איך וואלט געשטימט פאַר דעם". קיין צווייפל, אַז אונדזער ניט דער" 
גרייכּן דאָס, װאָס מיר האָבן דערווארט אין אונדזערע קינדער, קומט פון דעם. 
װאָס עלטערן האָבן זיך פאַרלאָזן אויף דער שול, און מיר לערער האָבן געמיינט, 
אַז מיר'ן ,אַרײנרעדן" אין זיי אמונה, צי סאָציאַליזם, 


פאַראַן נאָך אַ מאָמענט, װאָס איך וויל דאָ שטאַרק אונטערשטרייכן, דער מאָ- 
מענט איז נוגע שוין עלטערע קינדער. פאַראַן עלטערן, װאָס זוכן אַרויפצוצװוינגען 
אויפן קינד התחיבותן צום פאָלק, צו אמונה; פאַראַן לערער, װאָס זוכן די טענדענץ 
פון דער שול אַרויפצוצווינגען אויפן קינד, אַזאַ לערער בין איך ליידער אַ סך יאָרן 
געווען, איידער איך האָב זיך געכאַפּט, װי שלעכט דאָס איז. איך יל דאָ ניט 
אַרויפווארפן אויף עמעצן מיין חטא, איך זוך ניט קיין שעיר לעזאזל, איך ויל 
זיך ניט פאַרטײידיקן מיט דעם, װאָס אַ צייט געווען אַזאַ. געווען אַזאַ צייט, און דאך 
זיינען געווען אַ סך לערער, װאָס האָבן זיך פריער פאַר מיר געכאַפּט, צי בכלל פון 
אָנפאַנג אָן פאַרשטאַנען, אַז װאָס מער מענטש, אַלץ מער סאָציאַליסט, ציוניסט, 
אַלץ מער ייד; אַז דאָס מענטשלעכע אין קינד אויפוועקן איז אונדזער חוב אוןי. 
אַז אונדז דאַרף גיין אין גליק פון קינד,. גליקלעכע קינדער, גליקלעכע מענטשן 
קאָנען בויען אַ שיינע גליקלעכע וועלט. אַ שיין פאָלק באַשטײט פון שיינע יחידים, . 
ניט אין װאַלד דאַרף אונדז גיין, נאָר אין יעדן בוֹים, אין יעדן גרעזעלע, מחמת 
דער װאַלד באַשטײט פון יחידים-ביימער. און טאַקע: 

מ. ב לאָשטיין 


זייער אָפט הערן מיר אַ רוף זיך מוסר נפש צו זיין פאַרן פאָלק, פאַר זיין 
קולטור, פאַר גאָט. אַז איך הער עס, טראַכט איך, אַז אומבאַוואוסטזיניק מוֹז דאָס 
קינד זיכער שטאַרק פּראָטעסטירן קעגן דעם. עס מווֹ אומבאַוואוסטזיניק טראַכטן; 
װאָס איז עס פארא פאָלק, פארא קולטור, פארא גאָט, װאָס נאָר מען דאַרף אָט 
די אַלע גוטע זאַכן ראַטעװען. אונדזערע עלטערן, אונדזערע עלטער-עלטערן און 
אַ סך דורות פאַר אונדז, מיר, אונדזערע קינדער און קינדס-קינדער, עד סוף כל 
הדורות, װועלן נאָך אַלץ, משמעות, זיך דאַרפן מקריב זיין זיך, מוסר נפש זיין, נאָך 
אַלץ האַלטן אין איין ראַטעװען אונדזער. פאָלק, אונדזער קולטור, אונדוער לאַנד, 
אונדזער אמונה, נאָך אַלץ דאַרפן ,אַװעקלײגן" אַ סך כוחות אָנצוהאַלטן עס ביים 
לעבן, , אָפּשרײיען" פון טויט. װאָס איז עס עפּעס תמיד אַזױ אין גרויס סכנה, װאָס 
רייסט זיך עס אַלץ צום שטארבן? פאַרװאָס זאָל מען זיך דאַרפן אַזױ שטאַרק אָנ- 
שטרענגען עס צו דערהאַלטן ביים לעבן? װועט אַמאָל קומען אַ צייט, ווען מען 
וועט אויפהערן צו ציטערן פאַר קיום, פאַר המשך? און פאַרװאָס דאַרפן עס מיר, 
קינדער, זיין אין די ערשטע , טראנשייען" פון דער , מלחמה"? עפּעס זעען מיר ניט, 
אונדזערע עלטערן זאָלן זיך אָפּזאָגן פון זייערע פאַרגעניגנס, פון זייערע פריידן אין 
לעבן; עפּעס זעען מיר ניט, אונדזערע עלטערן זאָלן אַזױ , פאַרקאָכט" זיין אין אָט 
די אַלע מנהגים, אין דער קולטור, אין דער שפּראַך... אָבער זי , גייט אין לעבן" 
עס ,אַרײנצוקלאַפּן" אין אונדז. מיר'ן משמעות אויך אַזױ זיין, ווען מיר'ן עלטער 
- װערן, פאָטערס און מוטערס װערן: מירן, משמעות, אויך אָפּרײיסן אונדזערע קינדער 
פון זייערע פריידן אין לעבן, פון זייערע שפּילערייען אָנצוהאַלטן דעם קיום, דעם 
המשך. װאָס איז עס פארא , באַשעפעניש" אַזאַ. װאָס מען זוכט, אמת ניט אַזױ 
הייס, אויף אונדזער חשבון אָנצוהאַלטן ביים לעבן, װאָס פארא פרייד געפינען 
זיי אין דעם אַלעם? | | | 


און קינדער מוזן אַזױ אומבאַװואוסטױניק טראַכטן, אַזוֹי אַן עס קאָן קומען 
צו אַ , רעװאָלט",. 


שווערע מחשבות , פינצטערן" אָפט אין מיר, ווען איר הער, װי מען האַלט 
אין אַריינטענהן אין אַ בר-מצוה-קינד וועגן זיינע התחיבותן, וועגן די געבאָטן, 
װאָס ער , דאַרף" איצט אױספאָלגן. אַ סך לאָגישער, פּעדאַגאָגישער, דערציערישער 
וואלט געווען, ווען מען קען אַנװייזן דעם קינד, װאָס פארא אוצר ער האָט איינגע- 
זאפט אין זיך, וויפל זין און חן, וויפל הימל דער דאָזיקער אוצר װעט אים געבן 
אין לעבן. דער ,אם אין אני לי מי לי" לערנט קודם כל צו זאָרגן פאַר זיך, זיך 
אין זינען האָבן; מען דארף נאָר ניט האָבן אין זינען זיך זאָרגן נאָר פאַר זיך 
אַלײין, אָבער קודם כל האָבן זיך אין זינען -- דאָס יאָ. זאָגט מען דאָך, אַז אַ שטאָרך 
הייסט חסידה, טראָגט אַזאַ הײיליקן נאָמען, און דאך איז ער טריף. מחמת ער איז 
אָן גרענעצן איבערגעגעבן זיינע קינדערלעך -- דערפאַר אַזאַ שיינער נאָמען 
אָבער טריף איז ער, ווייל ער זאָרגט זיך נאָר פאַר זיך אַלײן, נאָר פאַר זיך, דאָס 
טויג ניט. זאָל דאָס קינד, װאָס איז ערשט ,אָקאָרשט" געקומען אויף דער וועלט, 
זאָל עס ניט פילן אַז מען ווארפט שוין אַרױף אים אַ ,,משא", מען װאַיפט 

אַ לע רע ר רעדט ויך אַר אָפ פון ה אַר צן 


אויף אים שוין אַרױף התחיבותן. זעט איר, האָט איר אייער קינד גע נגעב בן א תוכיקע 
דערציאונג אין חדר, צי אין שוֹל, אַ סך וויסן געגעבן מיט האַרץ און מיט פרייך, 
האָט איר עס דערצויגן ביי זיך אין דער חיים דורך אייערע מעשים בכל יום, דורך 
אייער ליבע צו אים, דורך אייער שיינעם יידישן גייסטיקן, קולטורעלן לעבנס-נוסח, 
-- האָט איר דעמאָלט אַ רעכט, און ס'איז לאָגיש, און פּעדאַגאָגיש, און דערציעריש 
צו רעדן צום קינד װועגן דעם אוצר, װאָס װעט אים געבן זין, און חן, און גליק 
אין לעבן; רעדן ועגן דעם רייכטום, װאָס די עלטערן האָבן אין אים אַריינגע- 
זוניקט. דאָס װעט שוין ממילא פאַרזיכערן קיום, המשך, דאָס װעט שוין ממילא 

זיין פאַר פאָלק און אמונה. 


רעדט איר אָבער צום קינד וועגן זיינע התחיבותן, און אפילו ווען איר רעדט 
וועגן דעם אוצר, ווען איר האָט עס ניט געגעבן, טראַכט זיך דאָס קינד: ,װאָס איז 
עס פאַר אַן אוצר? װאָס װעט עס מיר געבן? װאָס טענהט ער, דער רב, צי דער 
פאָטער, צי דער זיידע וועגן, חן, און זין, און גליק"? דאָס קינד הערט ווערטער, 
װאָס , פליען" איבער זיין קאָפּ, און זיין קאָפּ איז גאָר פאַרטאָן אין דִי מתנות, װאָס 
מען װועט אים באַלד נעמען צוזאַמענטראָגן אין שטוב אַרין., 

אונדזערע עלטערן, אונדזערע אורעלטערן, אוד-אור-עלטערן האָבן געוואוסט, 
! אַז יראת שמים פירט צו יראת חטא, אַז יראת שמים פירט צו אַ שיינעם גייסטיקן 
לעבן -- איז דאָס געווען דער אמתער תכלית, וועגן וועלכן זיי האָבן זיך געזאָרגט, 
זיי איז דער יראת שמים געגאַנגען אין לעב מחמת דאָס איז גוט און געזונט 
פאַרן קינד, מחמת דאָס קינד װעט אין דעם געפינען ,יעקבס לייטער' אין 
האַרצן, אָבער װאָס פאַר אַ זין האָט צו רעדן צו אַ קינד וועגן אוצרות, אַז עס ווייס 
אטילו ניט זייער , טעם "0 

האָט טאַקע וועגן דעם שמואל ניגער ע"ה אַמאָל געשריבן: , די גאַנצע גע" 
זעלשאַפטלעכע אַטמאָספערע איז ביי אונדז, יידן, אַזאַ. אַז יעדערער, װאָס קומט 
מיט איר אין באַרירונג ווערט מאָראַליש געצוואונגען צו קאָנצענטרירן זיין געדאַנק 
ניט אויף פראַגן פון פּערזענלעכער אויפפירונג, פון אינדיווידועלער שלימות, נאָר 
אויף אַזעלכע אַלגעמײנע פּראָבלעמען, וי , פאָלק, לאַנד שׂפּראַך". , קולטור איז אַן 
אידעאַל פאַר זיך אַלײן, און ניט סתם אַזױ אַן אידעאַל, נאָר אַזא, װאָס איז העכער 
פאַר אַלץ, --- װאָס איז אַלץ, אויף זיין מזבח מוז דער מענטש אַלץ מקריב זיין, 
כדי דעם דאָזיקן אידעאַל צו רעאַליזירן, דאַרף ער זיין גרייט צו גיין אַלײן צו דער 
עקדה, אָדער פירן צו אים דעם איי-איינציקן זון, װאָס ער האָט אַזױ ליב", און ‏ 
ווייטער. , אַז דער קיום פון פאָלק, די צוקונפט פון שפּראַך (װאָס אין דער אמתן איז 
עס ניט מער ווי. אַ. מיטל צו מאַכן דעם מענטשנס לעבן בעסער, שענער, שעפערי- 
שער), ווערט פאַר. זיך אַליין אַ ציל, װוערט דער ציל פון די צילן, ווערט אַ פעטיש, 
ווערט אַן עבודה זרה". : 

מען דערציילט פון זוסיע אנאפאלער, אַז בעת ער איז געלעגן אויף זיין טויטן- 
בעט, איז ער געווען זייער טרויעריק. די תלמידים האָבן אים געפרעגט: היתכן? 
ער האָט זיי דאך תמיד געלערנט, אַז דער טויט איז נאָר אַן איבערגאַנג צו אַן 

מ. ב לאָשטיין 


אַנדער עקזיסטענץ. זיין ענטפער איז געווען, אַז עפּעס אַנדערש מאַכט אים אַזױ 
טרויעריק, אַז ער װעט קומען צום כסא הכבוד, װעט מען אים זיכער ניט פרעגן, 
וי קומט עס, װאָס ער איז ניט געווען, װי משה רבינו, װוי ישעיהו. אויב אפילו יאָ, 
וועט ער האָבן װאָס צו ענטפערן. ער ועט זאָגן, אַז מען האָט אין אים פון הימל 
ניט מיטגעגעבן די גװאַלדיקע גייסטיקע כוחות צו זיין אַ משה. ער האָט נאָר מורא, 
צי מען װעט אים אָקאָרשט גיט פרעגן, פאַרװאָס ער איז קיין זוסיע אַנאַפּאָלע, ניט 
געװאָרן, פאַרװאָס ער האָט ניט אויפגעטויכט אין זיך די גייסטיקע כוחות, די 
פליגל, צו זיין אַ זוסיע, | 

מיר דאַרפן קומען צו עלטערן מיט דער בשורה, אַז מיר קאָנען זי און זייערט 
קינדער געבן זייער אַ סך גליק; מיר קאָנען, אָבער נאָר מיט זייער הילף, אויפ- 
טויכן אין זייערע קינדער אַלץ, װאָס איז פאַרלײיגט געװאָרן אין קינד. דאָס אין 
אַ גרויס גליק, ווייל אויב ניט אויפגעטויכט, רייסט זיך דאָס ניט-אויפגעוועקטע, 
דאָס ניט-אויפגעטויכטע אויף אַרױס, און אין אַ צושטאַנד אַרײן, װאָס פינצטערט ‏ 
דאָס לעבן, ציט אויף אַראָפּ, אָנשטאָט אוֹיף אַרױף. װאָס מער אַ מענטשן ציט אויף 
אַרױיף, אַלץ מער גליק, װאָס מער אויף אַרונטער -- אַלץ מער אומגליק, 

גענוג צו רעדן פון פאָלק, פון קולטור, פון שפּראַך, פון אמונה -- דאָס װעט 
ממילא קומען, און קומען װעט עס נאַטירלעך. - | 

תוכיקע יידישע דערציאונג, די היים קודם כל, פאַרן ידישן קינד קאָן 
זיין אַ ברכה נאָר דעמאָלט, ווען זי ווערט געגעבן מיטן אויג אויפן קינד, מיט דער 
טיפסטער ליבע צום קינד, מיט דער מוטערלעפער ליבע צום קינד, װאָס די ליבע 
אין לערער איז זיין בעסטער אַטעסטאַט, אַז ער איז אַ לערער און אַ דערציער. 
קומט דער לערער ‏ אָנצואווארפן" דעם קינד פאַרטיקע אמתן; זוכט דער לערער 
אויפצואַװעקן אין קינדער באַציאונג צו דעם אָדער יענעם אידעאַל; האָט דער לערער 
אין זינען זיין גרופּע, זיין פּאַרטײ, זיין מין יידישקייט, --- איז דער לערער ניט 
קיין לערער, נאָר אַ פּראָפּאַנאַנדיסטט און פּראָפּאַגאַנדירן אין קינד אידעאַלן איז 
אַן אומזין, באַהױכט דאָס קינד מיט גייסטיקייט, אין חדר, אין שול און אין דער 
היים; באַװאַרעמט אים, באַגײסטערט אים מיט דער טיפקייט פון אונדזער תורה; 
,זינגט" אין אים אַרײין די הערלעכסטע ,ניגונים" פון אונדזערע אוצרות; זוכט ניט, 
יאָגט זיך ניט נאָך קיין ציל, -- דערהויבט נאָר דאָס קינד, טויכט נאָר אויף אין 
אים דאָס, װאָס אים איז מיטגעגעבן געװאָרן פון הימל, און איר דערגרייכט דעם 
אמתן ציל, די אמתע שלימות, דעם אמתן יידן. און זאָל אייך ניט ארן, וואו דאָס 
קינד וועט , לאַנדן" -- דער מענטש אין אים, דער ייד אין אים װעט אים תמיך 
האַלטן נאָענט צו אַלץ, װאָס איז הײיליק און הימליש, װאָס איז טיף מענטשלטך, 
און לכן געטלעך. וואו עס זאָל ניט , לאַנדן", װועט אַזאַ קינד שפּעטער זיין אַ ברכה. 

בזדגוריון שרייבט, אַז די קינדער פון חלוצים פון דגניה, פון נגבה, און טירת 
צבי, און פון אַנדערע ענלעכע מקומות, װאָס האָבן זיך אַזױ העלדיש אויסגעצייכנט 
אין קאַמף קעגן די אַראַבישע אַריינדרינגער, האָבן אין משך פון זייער לעבן זיך 
צוגעקוקט צו דעם הויכן, שיינעם, גייסטרייכן לעבנס-נוסח פון זייערע עלטערן. 

אַ ‏ לערער רעדט זיך אַראַפּ פון האר צן 


זיי האָבן געזען, װי די עלטערן זייערע האָבן געבויט אַ אידעאַליסטיש לעבן אַ 
לעבן פון איינער פאַר אַלע און אַלע פאַר איינעם, זי האָבן עס געזען און זיף 
,צוגעהערט", װי מען האָט צו זי , גערעדט" דורך מעשים, --- האָבן זי איינגע- 
זאפט אין זיך אידעאליזם און גרייטקייט, װאָס איז געװאָרן אַ טייל פון זייער פער" 
זענלעכן לעבן, פון דעם לעבן פון יעדן יחיד. נו, האָבן די בחורים און די מיידלעך 
זיך אַװעקגעשטעלט, וי גבורים און גבורות, צו פאַרטײידיקן זייער לעבנס"נוסח, 
ממילא האָט עס געדינט דעם פאָלק און אַלץ, װאָס איז הייליק און טייער דעם פאָלק. 
מרדכי אבישי האָט מיט אַ געװויסער צייט צוריק באַשריבן אין ,ײידישן 
קעמפער", וי יידישע בחורים און מיידלעך האָבן זיך פרייוויליק אַװעקגעלאָזן אין 
שונאס לאַגער און אין די געטאָס צו רדאַטעװען אומגליקלעכע היטלער-קרבנות. אין 
געציילטע טעג, ווען עס איז אַרױסגעלאָזן געװאָרן דער רוף צו גיין אויף אַ זי" 
כערן טויט, האָבן זיך געמעלדעט 240 יוגנטלעכע. ,וויפל דערהויבנקייט זיי האָבן 
אַרײינגעבראַכט מיט זייער שליחות אין די נידערגעשלאָגענע און פאַרשפּאַרטע אין 
די געטאָס, וויפל יידישן שטאָלץ זיי האָבן אַרױסגערופן אין די לאַגערן, נאָך דער 
באַפרייאונג --- איז אין לשער. זייער מסירת נפש האָט געװאָרצלט אין הייסע לידי- 
שע הערצער". 
גיט צו דעם צו די זעלבסטשוצן מיט אַ דור צוריק, די פּאַרטיזאַנען"גרופּעס, 
אין אונדזער צייט, די רעװאָלוציאָנערן פון 1905, די אויפשטענדלער אין די גע- 
טאָס, די ערשטע און צווייטע עליה, די בחורים און מיידלעך, װאָס האָבן אוים- 
געגעבן קאַריערעס, פאַרלאָזן אָפטמאָל רייכע היימען, זיך אָפּגעריסן פּון עלטערן, 
כרידער און שוועסטער, זיך אַװעקגעלאָזן קיין ארץ ישראל האקן שטיינער, מא- 
טערן זיך אין הונגער, פון מאַלאַריע, איינשטעלן זייערע לעבנס, פאַלן אין קאַמף 
מיט אַראַבישע מערדער, -- דאָס זיינען אַלץ געווען בחורים און מיידלעך פון די 
יידישע היימען, וואו די מאַמע האָט דורך איר צניעות, דורך איר אומבאַגרענעצ- 
טער ליבע צום קינד, און דער פאָטער דורך זיין יראת שמים ויראת חטא, דורך 
זיין ואהבת את ה' אלהיך בכל לבבך ובכל נפשך, וואו דער דאָזיקער לעבנס-נוסח. 
האָט געװועקט אין די מיידלעך און די בחורים דעם ואהבת לרעך כמוך, | 
אָבער אויב איר דערװאַרט מער, און ספּעציעל ווען איר זוכט אַן ערנסטן ‏ 
שותף אין דערציאונג --- קאַנט איר אים געפינען אין דער טאָגשול,, 
וועגן דעם אין קומענדיקן קאַפּיטל, | 

די ישיבה קמנה און די טאָנשול 


מיט ניט קיין סך יאָרן צוריק; ווען זי יידישע היים איז נאָך געווען אַ יידיש- 
רעדנדיקע; ווען אויף די װענט האָט מען נאָך געזען יידישע בילדער, און אין די. 
אַלמערס, צי אויף פּאָליצעס -- יידישע ביכער; ווען מען האָט נאָך, אין דער ברייט 
און אין דער לענג, געלייענט יידישע צייטונגען, און מען איז נאָך מיט פרייד גע" 
גאַנגען הערן יידישע לעקציעס; ווען מען פלעגט זיך קוים דערווארטן דעם טאָג פון 
אַ יידישן קאָנצערט, פון אַ יידישער פאָרשטעלונג; ווען די, װאָס פלעגן אַליין ניט 
לייענען קיין יידישן בוך, פלעגן זיך אָבער אָנשליסן אָן אַ לייען-קרייז: ווען מען 
פלעגט מיט התלהבות, מיט ברען זינגען יידישע לידער ביי משפּחהפאַרויילוג- 
גען; ווען מען פלעגט, ביים טרעפן זיך אין פּריואַטע הייזער, פירן שמועסן איבער 
ליטעראַטור, איבער פּאָליטיק, ניט שפּילן אין קארטן, אָדער זיצן, װי שטומע, 3 
די טעלעוויזיעס; ווען די דאָזיקע שמועסן איבער ליטעראַטור, איבער פּאָליטיק, 
וועגן פּראַבלעמען פון מענטש, און פאָלק, און װעלט פלעגן זיך צעפלאַקערן אין 
, אמתע שרפות", ווייל דאָס איז געגאַנגען אין לעבן; ווען דערװאַקסענע קינדער+ 
פלעגן זיך מיט גװאַלדיקן אינטערעס צוהערן צו די דאָזיקע שמועסן, אוֹן אפילו 
אָפּט אָנטײל נעמען אין זײי; ווען אַ יידישער יום-טוב האָט זיך אָנגעזען אין שטובן; 
ווען עלטערן פלעגן מיט האַרץ קאָאָפּערירן מיט דער שולן ווען אין דער הייט 
און אין דער שול האָט געהערשט דער זעלביקער גײיסט; ווען יידישע דערציאונג 
איז געגאַנגען אין לעבן, און דאָס קינד האָט עס געזען -- אָט דעמאָלט איז די 
דערגאנצונגישול, די נאָכמיטאָגישול געווען א דערציאונג-אינסטיטוציע. היינט 
אָבער, ווען די שול האָט אפילו קיין אָנזען ניט אין דער היים: היינט, ווען די היים 
שפּיגלט ניט אָפּ דעם גייסט פון דער שול; ווען די שול האָט ניט װאָס צוצוגעבן, 
האָט ניט װאָס צו באַקרעפטיקן, מחמת די היים איז אויסגעליידיקט פון יעדן שפּור 
יידישקייט, ניט צו דערקענען אפילו, אַז זי איז אַ יידישע היים, -- װאָס פאַר אַ 
ווערט האָט דאָס אַלץ, װאָס דאָס קינד קריגט אין דער שול! אַז אין לעבן פון דער 
היים האָט עס ניט קיין אָנװענדונג, דאַרף מען עס ניט, ניצט מען עס ניטן אַז דאָס 
| קינד הערט ניט קיין יידיש, קיין יידיש ליד; ווען מען פּראַװעט שוין יאָ אַ יום- 
טוב, איז ער נאָר יוצא צו זיין, זוכט מען נאָר אים אָפּצופּטרן, איז ער אָן , לייה 
און אָן לעבן", איז ער, וי אַ ניט אָנגעלײיגטער גאַסט, װאָס שטערט נאָר אין די 
פאַרגעניגנס, צו וועלכע מען רייסט זיך, װאָס איבער אים האָט מען געמוזט דורכב- 

אַ לערער רעדט זיך אַדאָפ פון האַר צן 


לאָזן אַ ,באב האופּ", צי אַ ,, מילטאָן-בערלע"-פּראָגראַם. װאָס פאַר אַ װוערט האָט 
דאָס, װאָס דאָס קינד נעמט שוין יאָ מיט זיך מיט פון דער שול.. און וויפל נעמט 
עס מיט, ווען דאָס איז אַרויפגעצוואונגען, ווען קיין חשק איז צו דעם ניטאָ? און 
פֿאַרװאָס זאָל דאָס קינד האָבן חשק צו דעם? 
| שרייבנדיק וועגן דעם דוחק אין יידישע לערער, קלאָגט זיך דער קולטור- 
און שולן-דירעקטאָר פון אַרבעטער-רינג, זלמן יעפרויקין; 

,צום באַדוערן איז ביי דער מערהייט עלטערן ניט פאַראַן דער ווילן /צו 
געבן די קינדער אַ פּאַסיקע יידישע דערציאונג. ס!איז גענוג, אַז די קינדער זאָלן 
,אַ לעק אוֹן אַ שמעק טאָן" פון יידישקייט. מער דאַרף מען ניט. מען יל די 
קינדער ניט שיקן צו אָפט אין דער יידישער שול. מען וויל ניט, זיי זאָלן צו לאַנגע 
שעהן פאַרברענגען אין איר, באַלד אַ העלפט תלמידים און תלמידות פאַלט אַרױס 
די ערשטע צוויי יאָר. ווערט מען בר-מצווה, צי בת-מצווה, איז אויס מיטן לערנען, 
אויס מיט יידישקייט. אַ נישטיקער פּראָצענט טרעט אַריין אין. די מיטלשולן, און 
נאָך װייניקער פאַרענדיקן זיי". 

האַלט איך אָבער, אַז ווען מען שטעלט זיך אַװעק שטרענגער, ווען מען קומט 
אַרױס מיט אַ קול קורא, ווען מען שטורעמט אויף אונדזער געזעלשאַפטלעכקיט, 
ווען מען קומט אַרױס געאייניקט, אַלע טיפּן שולן, אַלע תלמוד-תורהס, מיטן גע- 
שריי צו די עלטערן, װאָס פארא פאַרברעכן זיי באַגײיען קעגן זייערע קינדער, -- 
װאָלט זיך די לאַגע געענדערט, מען מוז אויפהערן צו געבן די קינדער אַ מיני" 
מום: אָדער אַ דערציאונג, אָדער גאָרנישט. זאָל מען ניט קאָנען קריגן קיין ,בי" 
ליקע" דערציאונג. + 

ער קלאָגט זיך אויך, אַז ,עס איז ניטאָ קיין האַרמאָניע צווישן. דעם, װאָס 
דאָס קינד לערנט אין שול, און װאָס דאָס קינד זאַפט אין זיך איין אין דער היים, 
די היים איז אין ס'רוב פאַלן אָפּגעפרעמדט פון יידישע פירונגען. עס לעבן ניט 
אין איר קיין יידישע בענקענישן. עס ציט זיך ניט קיין פאָדעם צווישן היים און 
שול, װאָס זאָל זיי פאַרבינדן". און ווייטער: ,ווען עס גייען אַװעק עטלעכע יאָר 
נעמען דעם לערער נאָגן ספקות. וויפל הארץ און נשמה ער זאָל ניט אַרײינלײגן אין 
דער אַרבעט, זעט ער ניט קיין פעולות. ער זעט ניט, אַז די יידישע דערציאונג ‏ 
זאָל משפּיע זיין דעם תלמיד. פון זיין שליחות (װאָס ער נעמט אויף, וי אַן עבודת 
הבורא.---מ, ב.) לאָזט זיך גאָרנישט אויס. ער פילט, יאַז ער האַקט האָלץ, פאַלט ער 
אַריין אין אַ יאוש"... 

אַזױ רעדט אַ קולטור-און שול-דירעקטאָר, אַלין זיין גאַנץ לעבן אַ לערער, 
איך געדענק, וי נעכטן וואלט עס געווען, וי אַ פרוי פון איינעם פון די הערלעכס- 
טע אונדזערע ראשונים-לערער, װאָס זיין איבערגעגעבנקייט, זיין ברענען מיט שול 
און קינד איז אַ שם דבר, האָט מיר א זאָג געאָטן: ,וויי צו אייך, װאָס איר האָט זיך 

שוין , אַרױסגעקאַסאַנקאַװעט? דורכן פענצטער, זיך צעניזוקט: אָבער נאָך מער 

וויי איז צו אונדו, װאָס האָבן שוין אפילו קיין כוח ניט , אַרױסצושפּרינגען" דורכן 
פענצטער",.. און עס איז ניט קיין וואונדער, װאָס אַ שול-דירעקטאָר, װאָס לערער 

מ. בלאָשטיין 


פילן אַזאַ טיפן ווייטיק. דעם זעלביקן צער האָט ניט אינמאָל אויסגעדריקט דער 
רעדאַקטאָר פון דעם , פּעדאַגאָגישן בולעטין", דער באַואוסטער פּעדאַגאָג און פי- 
לאָלאָג יודל מאַרק, וועלכן איך ציטיר אין מיין אַרבעט אַ סך מאָל, 

זאָלן מיר ניט ביכולת זיין צו דערהייבן דעם פּרעסטיזש פון דער שול אין די 
אויגן פון די עלטערן, דורך דער פעולה, װאָס די קינדער זאָלן טאָן אין שול; 
זאָלן מיר ניט איבערבויען אונדזער שול-וועזן, קינדער זאָלן ווידער אָנהויבן חנאה 
צו האָבן פון דער שול, װי ניט גאָר לאַנג צוריק; זאָלן מיר ניט געפינען קיין מיטל, 
ניט צו שטעון אונדזערע קינדער אין זייערע שפּילערײיען, אין זייערע פאַרגעניגנס; 
זאָל אונדז ניט געלינגען צוריק צו געווינען די היימען, -- װעט אונדזער פאָלק, 
און יעדער יחיד צאָלן אַ ביטערן פּרייז. מיר'ן פאַרלירן דורות, איידער מען װעט 
זיך אַרױסבאַקומען פון דעם גרױליקן צושטאַנד, מער פאַר אַלץ טוט מיךר וי 
װאָס יעדעס קינד, װאָס בלייבט פוסט, מיט א װאַקואום, צאָלט בלוטיק פאַר דער 
נאכלעסיקייט פון די עלטערן, און װאָס אַזױנע קינדער נעמען אָן דעם לעק און 
שמעק תורה פאַרן אוצר, און זעען אין אונדז, די באַגײסטערטע מיט דער תורה, 
מענטשן פול מיט שקר, -- מחמת ער ,ווייס", ער האָט באַזוכט אַ יידישע נאָכמי- 
טאָג-שול, ער ,ווייס", װאָס דער אוצר איז. 

מיט גאָר ניט קיין סך יאָרן צוריק, ווען אין שול פלעגן אַרײנקומען יידיש 
רעדנדיקע קינדער, און ווען די היים איז געווען היים, פלעגט מען לערנען, און 
ברייט און טיף, יידישע ליטעראַטור, יידישע געשיכטע: פלעגט מען פירן שמועסן, 
דורכפירן מיט די קינדער ליטעראַרישע אָװנטן; האָט מען געקאָנט מיט אַ העכערן 
קלאַס אויפפירן די ערשטע צוויי אַקטן פון ש, אַניסקיס , דיבוק", בינוש שטיינמאַנס 
,די וואנט", ,אַ מאסאווקע", לוט יעקב פאטס , די בונדיסטן"; פלעגט מען קאָנען 
מיטנעמען קינדער צו יידישע לעקציעס. נאָך היינט, אַז איך באַגעגן אַ קינד, שוין 
איצט אַ פאָטער צי אַ מוטער, אַ קינד פון יענער צייט, צי ווען איך קריג פון 
עמעצן פון זיי אַ בריוו, דערמאָנען זיי א. ליטװאַקס לעקציעס איבער , די נביאים", 
זרובבלס איבער , פון מענדעלע ביז ה. לייוויק", דר' יהודה קויפמאַנס (איצט אין 
ישראל אבן-בן-שמואל) לעקציעס איבער קבלה, חסידות און השכלה, בצלאל שער" 
מאַנס לעקציעס איבער פועלי-ציוניזם. יעדער יידישער לערער, ווען ער דערמאָנט 
זיך אָן יענער צייט, ווען קינדער פלעגן ביי אַ גראַדואירונג שרייבן קאָמפּאָזיציעס 
| איבער ח. נ. ביאַליקס שאַפן, איבער ה. לייוויקס, איבער שלום עליכמס, איבער ', 
ל. פּרצן, איבער חסידות, איבער ישראל סאלאנטער, איבער אברהם רייזען, איבער 
די גזירות ת"ח ות"ט, איבער בינוש מיכאלעוויטש, -- יעדער יידישער לערער, 
הייסט עס, ווען ער דערמאָנט זיך אָן יענער צייט, עסט ער זיך אויס זיין לעבן 
ווייל היינט האָט ער פאַר זיך קינדער, װאָס קוים ער דערלעבט צו הערן פון זיי 
אַ צעקאליעטשעטן יידישן זאַץ.. | 

די היינטיקע לערער אונדזערע, און די היינטיקע לערער, פון די ראשונים 
נאָך, האָבן מער פּעדאַגאָגישן וויסן, וויפל לערער האָבן געהאַט צו יענער צייט. 
אַ סך האַרץ און ליבע און גרייטקייט און מסירת נפש האָבן די דאַמאָלטדיקע לערער 

אַ לער ער רעדט זיך אַראָפּ פון האַרצן 


יאָ געהאַט, אָבער ניט קיין סך פּעדאַגאָגישן וויסן, היינט האָבן, חוץ דעם, די יידי 
שע לערער אַ בפּועל ממש סעמינאַר, אַ זשורנאַל, װאָס קומט זיי אָן חודשלעך, -- 
איך האָב דאָ אין זינען דעם , פּעדאַגאָגישן בולעטין" אונטער דער רעדאַקציע פון 
יודל מאַרק. איר געפינט אין דעם , בולעטין" אַ װועלט מיט עצות, מיט אָנװיי- 
זונגען,. מיט מעטאָדיק, מאַטעריאַל, ניטאָ זיין גלייכן אויף דער ענגלישער גאַס. 
חודש-איין חודש-אויס לייענט דער יידישער לערער דאָרטן אַ ספּעציעלע רובריק 
גוטס אום שלעכטס פון דער לערערשער פּראַקטיק, -- הלוואי האָבן מיר עס 
מיט יאָרן צוריק. | 

מיר האָבן היינט וואונדערבאַרע טעקסט-ביכער, װאָס מיט יאָרן צוריק האָבן 
מיר אפילו חלומען ניט געקאָנט פון זיי, פלעגן מיר דאך אַמאָל אַלײן דאַרפן ,,אויס- 
ווייטיקן", זוכן, נישטערן. און... ועל כולם האָט דער לערער געמזט זיין דער 
, באַװועגער" פון דער באַװעגונג, דער אינספּירירער, --- איז דער לערער געווען 
טאָג און נאַכט פאַרנומען מיט לייזן פאַרשײדענע פּראָבלעמען אין דער חיים. היינט 
קאָן זיך דאך דער לערער פרייער אָפּגעבן מיטן קינד, אין װאָס זשע איז אַזױ 
שלעכט אויפן האַרצן? 

װאָס איז עס די סיבה, װאָס קינדער רייסן זיך פון דער שול, וי פון אַ תפיסה, 
װאָס עלטערן כאַפּן צו דאָס קינד פון שול איידער עס האָט נאָך גראַדואירט! און 
גראַדואירן גראַדואירט מען אין אַ שול 3--4--5 קינדער, און אויב מיט אַ קינד 
מער --- איז עס אַ גרויסע גדולה אויף אונדז,.. און דערזעט מען, צי מען דערפילט 
דעם , באַגאַזש", מיט וועלכן דאָס קינד פאַרלאָזט די שול, װערט ביטער און 
פינצטער אויפן האַרצן, אַזױי אַז דער ליכטיקסטער אָפּטימיסט מוז זיך פאַרטראַב- 
טן, צי איז עס ניט דער סוף צו אַלץ, װאָס איז אַזױ. טייער, און ליב, און הייליק 
און.. אַזױ געזונט אין לעבן פון יידישן קינד, - 

װאָס איז די סיבה, פרעגט איר? -- די סיבה איז װאָס מיר האָבן פאַרלאָרן 
די היים, אָט זיץ איך צו װעטשערע בי דעם ינגן קאָנסערװאַטיון רב און 
רביצין. דאָס עלטערע קינד. 6 יאָר אַלט, האַלט אין איין דערציילן, װאָס עס 
האָט יענעם טאָג געלערנט אין דער ישיבה קטנה אירער. די עלטערן הערן זיך 
צו זייער אויפמערקזאַם, שטעלן פראַגעס, דאָס קינד זאָל זען, אַז דאָס גייט זיי אין 
לעבן, און עס גייט זיי טאַקע אין לעבן, פלוצלונג, נאָלן עסן און נאָכן בענטשן, 
הייבט דער רב אָן פאַרטראַכט, שטילינקערהייט צו מורמלען אַ ניגון, דאָס עלטערע 
מיידשלע, 6 יאָר אַלט, שפּרינגט אויף: , דאָס איז מה לך היום",. דער רב פאַרציט 
דאַן פֿאַר איר אַן אַנדער ניגון. זי שפּרינגט ווידער מיט פרייד אויף: , דאָס איז כי 
לקח טוב נתתי לכם". ער זינגט װידער, -- דאָס מאָל איז עס יום זה לישראל 
אורא ושמחה (פון זמירות); שפּעטער דערקענט זי דעם יום זה מכובד מכל ימים 
(אויך זמירות); דאַן גייט אבינו אָב הרחמן, דאַן השיבנו, דאַן שלום עליכם, דאַן 
קומט ברוך אלהינו שבראנו לכבודו. -- דאָס קינד דערקענט יעדן ניגון און זינגט . 
יעדן ניגון אויס מיט אַלע ווערטער. מיינט איר, אַז נאָר זי? אויך דאָס שוועסטערל, 
ניט קיין פולע 4 יאָר אַלט, האַלט מיט, זאָגט אויך אַרױס קלאָר די װוערטער, און 

מ. ב לאָשטיין 


אויב עס פלעט איר א װאָרט, כאַפּט זי עס פון איר שװעסטערל. און האָט מען 
דען ניט מיטגעבענטשט מיטן טאַטן און מיט דער מאַמען צװאַמען? און אַלע 
ווערטער, װאָס מען זינגט זיי אויס אין ברכת המזון, האָט מען געקאָנט. וואו האָט 
עס דאָס קינד ,גענומען"? ניט אין דער ישיבה קטנה, -- זי גייט דאָרטן ערשט 
דעם פערטן חודש. דאָס האָט זי גענומען אין דער היים.. 
שפּעטער האָב איך זיך אַװעקגעזעצט צו דערצייטן די קינדערלעך מעשהלעך 
אין יידיש, זיי האָבן פון די מעשהלעך געקוועלט מיט פרייד, וואו האָבן זיי זייער 
יידיש גענומען? פון דער היים, | 
וי לאַנג צוריק איז עס געווען, ווען מיר פלעגן אַריינקריגן אין שול רעדג- 
דיקע קינדער, ניט קיין ,,שטומע", אָט וי אין דער רעגירונגישול קומען ביז היינט 
אַרײן קינדער מיט ענגליש אין זייערע מיילכעלעך, קינדערלעך, װאָס װעגן דעם 
, איי-בי-סי" איז אָפּגערעדט, אַ סך קאָנען אפילו לייענען אַ ביסעלע. | 
אין אַן אַנדער קאַפּיטל געפינט איר אַ יידישע היים, וואו קינדער האָבן אַרײגֿ- 
געלעבט אין זיך יידישע נגינה, באַציאונג צוֹ יידישער ליטעראַטור; אַ וועלטלעכע 
היים איז עס געווען, די וועלטלעכקייט האָט אָבער אַרױסגעלױכטן פון די בילדער 
אויף די ווענט, פון דער שאַפע יידישע ביכער, פון דער הייליקער באַציאונג פון 
די עלטערן צו יידישער וועלטלעכער קולטור. די קינדער האָבן בכל יום געזען אַז 
דאָס גייט זייערע עלטערן אין לעבן... | 
| יאָ, די צרה איז, װאָס מיר האָבן פאַרלאָרן אונדזערע יידישע היימען, און 
מיר האָבן מורא עפּעס װאָס איינצושטעלן, זי צוריק צו געווינען. מען האָט מורא 
אַרויסצוקומען מיטן גרויליקן אמת, מיט אַ קול קורא צו די עלטערן אַז עס איז 
שלעכט, זייער שלעכט; אַז מיר קענען ניט, ביי די געענדערטע אומשטענדן אין 
לעבן, געבן אונדזערע קינדער גענוג יידיש וויסן אין דער נאָכמיטאָג-שול; אַז אָן 
דער היים איז אונדזער אַרבעט אַ ברכה לבטלה; אַז מען מאַטערט זיך שוין יאָרן, 
מען האָט אַלץ אױסגעפּרונירט, אַז קיין זאך איז שווער ניט געװען. מען האָט 
אָכער געליטן און געשוויגן, מחמת מען האָט געהאָפּט: אפשר, אפשר. מען האָט גע- 
שטיקט אין זיך צער, אָבער איצט איז געקומען די צייט, מחמת מיר האַלטן עס 
מער ניט אויס, אויף אַ הבה נתחכמה: לאָמיר --- איר, עלטערן, און מיר, לערער -- 
צוזאַמען זיך נעמען צו דער אַרבעט, לאָמיר זיך אַרױסבאַקומען פון דעם חורבן 
אָן אייער שותפות, עלטערן, װעלן מיר גאָרנישט קאָנען אױפטאָן, אייך גייט דאך 
אין לעבן דער מאָרגן פון אייערע קינדער, -- איז צו דער אַרבעט! 
/קומט מען אָבער ליידער מיט דעם דאָזיקן קול קורא ניט אַרױס. מען האָט 
מורא איינצושטעלן, בעת עס איז פּשוט ניטאָ װאָס איינצושטעלן. כאָפּט זיך אַריין 
אין אַ שול, רעדט זיך דורך מיט די פאַרצווייפלטע לערער, -- איר װעט זיך פּשוט 
וואונדערן, װי טראָגן זיי עס אַריבער. מען טאָר דאך אָבער ניט לאָזן גיין אַזו, 
וי עס גייט. דאָס קינד, די שול ,גייט דאך אויס" פאַר אונדזערע אויגן. צם"/ 
הארצות װאַקסט, און פאַרפלייצט אונדזער לעבן, 
האָט טאַקע אונדזער גרויסער דיכטער און ליטעראַטור-קריטיקער, יעקב 

אַ לעדרער רעדט זיך אַר אָפ פון ה אַר צן 


גלאַטשטײן, מיט אַ פּאָר יאָר צוריק געשריבן: , שמואל ניגער (איצט ליידער ע"ה. 
--י,. ב.) האַלט, אַז מיר דאַרפן ניט זיין פאַרצווייפלט ווען מיר רעדן וועגן וועלט- 
לעכער יידישער דערציאונג; אויב אפילו דאָס קינד װאַקסט אויס און גייט דורך 
שבעה מדורי ענדערונגען אין לעבן, און ווען אפילו דאָס יידיש אויף זיין צונג 
ווערט פאַרװאַנדלט אין ענגליש, -- עס בלייבט דאך אין אים איבער אַ שטיקל 
יידישער אָפּוֹאָץ, אָדער אפשר אַ יידישער אַראָמאַט אין קינד, װאָס האָט אַמאָל 
געלערנט אין אַ יידישער שול, אַזױ אומגעפער האָט ניגער אַרוסגעדרונגען לעב- 
לעכע טרײיסט-טראָפּנס פון דער װאַרעמער פייערונג לכבוד אַן אַלטן יידישן לע" 
רער. װויל איך דאָ זיך אָנטאָן אַ מאנטל פון נײטראַליטעט, און ניט נעמען קײין 
דירעקטע שטעלונג צו דעם ענין, און אפילו ניט רעדן פון דער ספּעציפישער 
טרייסט, װאָס מיט איר האָבן מיר זיך אַלע לעצטנס באין ברירה גענומען באַפרי- 
דיקן, איז עס אָבער בפירוש כדאי דאָס אויפצונעמען װוי אַ סימפּטאָם, װאָס שוועבט 
דורך, װי אַ סוד, אין דער גאַנצער יידישער דערציאונג, און קיינער וויל דערפון 
ניט רעדן דירעקט, ניגער האָט דערויף אָנגעוואונקען, אָבער פאַרװאָס ניט איינ- 
;אל פאַר אַלעמאָל רעדן גרונטװאַנע וועגן דעם אָנגעװוייטיקן ענין", 


| קוֹדם כל ווילט זיך מיר דאָ זאָגן מיט טיפן צער אַ פּאַר װוערטער וועגן יידישן 
{פואַץ" און יידישן אַראָמאַט?. | 


ניט אַלע, װאָס האָבן זיך אַמאָל געשמאַק געלערנט אין חדר און אין ישיבה, 
זיינען געװאָרן לומדים, רבנים, ניט אַלע. אָכער דער חדר, װאָס האָט אָפּנעשפּינלט 
דעם גייסט פון דער חיים און פון דער סביבה, און די היים, די סביבה, װאָס האָבן 
באַװוירקט דעם הדר, --- אָט דער דאָזיקער חדר האָט יאָ איבערגעלאָון אין יידישן 
קיגד א יידישן , אָפּזאַץ", אַ יידישן ,אַראָמאַט". װוי װייניק דער אָדער יענער האָט 
מיטגענומען מיט זיך פון חדר, צי פון ישיבה -- איז עס טיף אין אים, ניט קיין 
סך אין אים, אָבער טיף. דער גרעסטער עם:הארץ צװישן אונדז, אָט פון יענער 
צייט, פון יענעם לעבן, פון יענעם חדר, פון יענער סביבה. האָט ליב צו ציטירן. 
אַ פּסוק, אַ מאמר חז"ל (ניט נאָר קאָן, נאָר האָט ליב, האָט הנאה) --- דאָס איז זייער 
אַ גרויסער ,אָפּזאַץ". מיַט ליבע דערמאָנט מען די צייט אִין חדר, דעם רביף 
כאָטש פאַראַן אַ סך, װאָס האָבן ליב זיך צו לאָזן וואוילגיין אויפן חשבון פון דעם 
, בייזן רבין". מען דערמאָנט מיט פרייד יענע צייט, און מען צעזינגט זיך, מען צע- 
פלאַמט זיך מיט האַרץ, מיט עקסטאַז פון פרייד ביי אַ יידישן ניגון; היימיש דער" 
פילט מען זיך אין בית מדרש. ניט אַלץ איז פון חדר, אָבער דער חדר האָט עס 
אַלץ באַקרעפטיקט. װאָט פארא ,אַראָמאַט", װאָס פארא ,אָפּואַץ" בלייבט היינט 
אין אונדזערע קינדער, װאָס לעונען אַ פּאָר יאָר אין דער יידישער שול, אין דער 
תלמוד תורה, ווען פון דעם ,אַראָמאַט", פון דעם !;אָפּואַץ", װאָס איז פאַרבליבן 
אין יענע אונדזערע קינדער, װאָס האָבן זיך סיסטעמאַטיש, און יאָרן לאַנג, און מער 
צייט יעדן טאָג געלערנט אין אונדזערע נאָכמיטאָג-שולן מיט יאָרן צוריק, --- ווען 
טון דעם , אַראָמאַט", און פון דעם ,אָפּזאַץ" האָבן מיר אויך קיין נחת ניט דער" 

מ. בלאָשטיין 


לעבט, ניט קיין סך נחת. רעדט זיך דורך מיט קינדער, פון האַרץ צו האַרץ. מיט 
קינדער, װאָס האָבן זיך די לעצטע 10 יאָר געלערנט אין אונדזערע שולן, אפילו 
מיט די, װאָס האָבן גראַדואירט, רעדט זיך דורך מיט זיי -- איר װעט קריעה 
רייסן,.. | 


ווייטער דערמאָנט יעקב גלאַטשטײן, אָפּאָנירנדיק שמואל ניגערן אָן די 
, פעסטונגען פון עקשנות, װאָס די אַלע אַזױ גערופענע וועלטלעכע יידישע שולעס 
האָבן מיט זיך פאָרגעשטעלט מיט יאָרן צוריק: יידיש איז געווען דער צענטראַלער 
קעגנשטאַנד פון אַלע לימודים; און די זומער-קעמפּס, װאָס די יידישע שולעס האָ- 
בן געגרינדעט, זיינען ערשט געווען די אמתע פעסטונגען, וואו מען האָט דאָס 
קינד געהאַלטן אַ גאַנצן זומער און עס געגעבן, װי מען האָט עס גערופן, אַ וועלט- 
לעכע יידישע דערציאונג, דורכן גאַנצן מעת לעת: אָט די פעסטונגען זיינען מיט 
דער צייט איינגענומען געװאָרן: אפשר האָט זיי טאַקע די צייט איינגענומען, אפשר 
האָבן זיי זיך אונטערגעגעבן, ווייל דער פונדאַמענט האָט ניט געטיגט. װאָס עס 
זאָל ניט זיין, דער אמת איז אַ ביטערער, -- מען האָט אין די אַלע קינדער-קעמפּס 
פאַקטיש אויפגעגעבן יידיש, וי די באַקרױינונג פון אַלע לימודים, אָבער ניט נאָר 
וועגן די אַלע קעמפּס, וואו יידיש איז שוין אַ צווייטע שפּראַך, אָדער גלאַט אין 
| פאַרשעמטן גלות, רעדט זיך דאָ. אפילו אין די שולעס האָט מען שוין לאַנג אָנ" 
געהויבן אונטערלאָזן פון דער אייגענער ווירדע". 


און ווייטער שרייבט גלאַטשטײן: ,אנומלט האָבן יידישע שרייבער -- און 
איך בתוכם -- געמאַכט אַ טומל, ווען די יידישע לינקע האָבן אָנגעהויבן אַ 
דיסקוסיע אין דער עפנטלעכקייט וועגן פאַרװאַנדלען די יידישע שולעס אין ענג" 
ליש-יידישע, עס איז געװאָרן , הימל עפן זיך". מיר האָבן אָנגעוויזן אויף דער באַ- 
וואוסטזיניקער ליקװידאַציע פון יידיש אין זייערע רייען,. מיר האָבן דעמאָלט נע- 
בעך ניט געוואוסט, אַז אין אונדזערע אייגענע ריען טוט מען אַזױ, און שוין 
היפּשע עטלעכע יאָר, נאָר מען מאַכט עס בשתיקה, אָן עפטנלעכע דיסקוסיעס", 
ער קומט צום שלוס, אַז ,אפשר דאַרפן מיר זיך אָנגורטן מיט נאָך מער עקשנות 
און קעמפן קעגן דעם לייכטן נחת, װאָס מיר ווילן לעצטנס אײנקאַסירן? און אפשר 
איז כדאי איבערצולאָזן עטלעכע געציילטע שולעס, װאָס זאָלן נאָך אַלץ זיין פעס- 
טונגען פון נאָכגיביקײט?! וייל אוֹיב די אַמאָליקע פעסטונגען האָבן 
כאָטש - איבערגעלאָזן אין תלמידים און תלמידות דערינערונגען קאָן 
דאך, חלילה, פון היינטיקע קאָמפּראָמיסן גאָרנישט בלייבן אפשר איז אונדזער 
גאַנצע: וועלטלעכע יידישע דערציאונג געווען געבויט אויף זאַמד, ווייל זיי זיינען 
געווען אומרעליגיעזע שולעס, און זי האָט ניט באַװיזן צו געבן דעם יידישן לשון 
די פולע וואג און מאָס, װאָס יידיש דאַרף האָבן אין אַ פרעמדער וועלט? טראָג איך 
נאָך אַלץ דעם מאנטל פון נײטראַליטעט, אָבער איך האַלט, אַז די פראַגע פון 
נאָכגעביקייט אין אונדזערע יידיש-שולעס טאָר ניט פאַרבלייבן אַ קאָנטראַבאַנד, 
װאָס זאָל דיסקוטירט וערן פּריװאַט, נאָר זי מוז אַרױס אין דער עפנטלעכקייט, 

אַ לערער רעדט זיך אַראָפּ פון האַר צן 


כדי אַלע פּיינלעכע שלוסן, װאָס מיר מוזן ציען פון דֶער. ביטערער לאַגע, זאָלן זיין 
לעגיטימע, און ניט דורכגעשמוגלטע", 

איך האָב אָט דעם לאַנגן ציטאַט געבראַכט צו ווייזן, וי מען איז פאַרזאָרגנ, צע- 
טראָגן, צעשראָקן, פאַרצווייפלט און דערשלאָגן אין דער יידישער וועלט. און ניט 
נאָר די, װאָס ווילן זיך אָנטאָן אַ מאנטל פון נײיטראַליטעט און שרייען אויס זייער 
צער און ווייטיק, מחמת דער ענין בלוטיקט אין זיי, אויך לערער, און לערער פון 
לערער, רעדן מיט טיפסטער אומרו וועגן דעם מצב. אַזױי שרייבט דער באַוואוס- 
טער יידישער פּעדאַגאָג יודל מאַרק, דער רעדאַקטאָר פון , פּעדאַגאָגישן בולעטין" 
און פון , יידישער שפּראַך?: , אמת, מען פאַרמאָגט איצט בעסערע קלאַסצימערן 
געראָטענע לערנביכער, מער ויסנשאַפטלעכע מעטאָדן, פאַרשײדנאַרטיקע און 
רייכערע מכשירים. עס פאַלן אָבער די סטאַנדאַרטן און די פעולות, עס פאַרקלע- 
נערן זיך אָבער די השגות, און עס װערן אײנגעשרומפּן די לערױפּראָגראַמען". 
ווייטער שרייבט ער, אַז ,די צאָל שעהן, װאָס די יידישע קינדער געניסן פון יידישן 
חינוך,. האַלט כסדר אין פאַלן. קיין תרופה צו דער מחלה איז דערווייל ניטאָ", 
ער קלאָגט זיך אויף דעם, װאָס , ליידער זיינער גענייגט אַ סך פון אונדזערע פּראָ- . 
מינענטע דערציער צו פאַרשװײיגן די פינצטערע זייט פון דער מטבע, אַ צַאָל 
ערנסטע העברעאישע מחנכים לעבן איבער ניט קיין גרינגערע רגעס פון חשבון 
הנפש, וי לערערס פון שולן אויף יידיש". 

איר הערט דאָ רייד פון אַ לערער פאַר לערער, איר הערט דעם פינצטערן 
טאָן, איר פילט זיין צער, איר פילט זיין צער, זיין פאַרצװוייפלונג! נו, איז דען זא 
װאָס איינצושטעלן, װאָס מורא צו האָבן? וואלט מען ניט געדאַרפט פאַררופן אַ 
קאָנפערענץ פֿון לערער און געוועזענע לערער; פון פּסיכאָלאָגן, סאָציאָלאָגן, פון 
יידישע שרייבער, פון אַלע ריכטונגען אין אונדזער יידישן לעבן און... זיי אַװעק- 
זעצן, ניט אויף געציילטע דריי-פיר טעג, זיי זאָלן צוזאַמען אַרױסלאָזן אַ רוף, 
אַרויסרופן אַ טרער, אַ קרעכץ, די יידישע ועלט זאָל טאָן אַ ציטער, זיי זאָלן 
זיך ניט פונאַנדערפאָרן, ביז זיי װעלן געפינען אַ וועג, מיר זאָלן זיך קענען אַרױס- 
באַקומען פון אונדזערע בלאָנדזשענישן, פון אונדזער אומגליק, פון אונדזער סכנה, 
מחמת מיר שטייען ביי אַן אָפּגרונט, מיר זיינען נאָך קײינמאָל אין אונדזער גע" 
שיכטע ניט דערגאַנגען צו אַזאַ פינצטערן צושטאַנד, 

שרייבט פ. בערמאַן אין , פאָרװערטס": , מ. בלאָשטײן פון אַטלאַנטאַ, דזשאָר- 
דזשיא איז גערעכט, אַז דאָס ביסל יידישקייט פון דער צוגאָב-שול פאַרגעסט דאָס 
קינד זייער גיך, ווייל אין דער היים איז ניטאָ קיין סימן פון דעם, װאָס די שול 
לערנט, און ווייל די היים אייננעמען זיינען מיר ניט ביכולת, בלייבט דער איינצי- 
קער אויסוועג -- אַ טאָגשול". זיכער פאַררופט ער זיך אויף מיינע אַרטיקלען אין 
װיניפּעגער ,יידישן װאָרט", װאָס דערלויבט זיך צו דרוקן מיינעם אַן אַרטיקל 
איבער דערציאונג אין אַ ראש-השנה נומער, אַן אַרטיקל, װאָס איז אַן אמתע בראָ- 
שור! בעת אין אַנדערע צייטונגען דאַרף מען זיך פאַסן קורץ, מען האָט מורא פאַרן 
עולם, מעג אפילו דער ענין גיין אין לעבן.. פ. בערמאַן האָט דורכגעלאָון דעם 

מ. ב לאָשטיין 


טייל, וואו איך ווייז אָן, װי מען קאָן די היים צוריק געווינען, װעל איך דאָס 
טאָן אין דער אַרבעט מיינער שפּעטער, | | 

ער שרייבט ווייטער, אַז ער קאָן ניט מסכים זיין מיט צביונען, אַז עס מאַכט 
ניט אויס, וויפל מען לערנט זיך אויס אין דער יידישער שול, אַז וויכטיק איז מען 
זאָל גיין, עפּעס װאָס װעט זיך שוין , צוקלעפּן". לייקענען לאָזט זיך דאָס ניט, 
אָבער פון מיין דערפאַרונג מיט צענדליקער סטודענטן, װאָס זיינען קינדווייז גע" 
גאַנגען אין אַ יידישער שול, קען איך זאָגן, אַז מען דאַרף האָבן אַ מיקראָסקאָפּ 
אויף צו דערקענען, װאָס עס האָט זיך , צוגעקלעפּט". איר האָט דאָ אין דער אַרבעט 
פריער געלייענט שמואל ניגערס מיינונג, װאָס איז אין גייסט פון צביונס, דאָ 
הערט איר, װאָס אַ פּראָפּעסאָר האָט צו זאָגן וועגן דעם צוגאַנג. איר װעט שפּעטער 
לייענען, װאָס אַן אַנדער פּראָפּעסאָר האָט אויסגעפונען פון אַ אונטערזוכונג וועגן 
דעם ענין, און... הערט זיך צו, װאָס פאַר אַ ניגונים זיינען נאָענט צום האַרצן 
אונדזערע געוועזענע תלמידים און תלמידות, װאָס פארא לידער זיי זינגען מיט 
פרייד און וועלכע לידער זיי זינגען קיינמאָל ניט, װאָס פארא זשורנאַלן זיי. לייענען 
און װאָס פארא ביכער, וי גערן זיי גייען" אין אַ יידישן טעאַטער, צי צו אַ 
יידישן קאָנצערט, צו אַ יידישער לעקציע, -- הערט זיך צו דעם אַלעם צו, און 
קוקט זיך צו, און איר װעט אויפהערן זיך צו טרייסטן מיט ,אַראָמאַט", מיט 
, אָפּואַץ?, מיטן , צוגעקלעפטן", 

אָבער ניט די קינדער זיינען שולדיקי. 

איך האָב אָנגעפרעגט דעם יידישן פּעדאַגאָג, פון די ראשונים, ירחמיאל לאַר 
זאַרסאָן,. װאָס מיט זיינע געוועזענע תלמידים און תלמידות האָב איך מיט אאָרן 
צוריק אויפגעפירט ש. אנסקיס , דיבוק" און שלום אַשס ;אָנקל מאָזעס", שלום 
עליכמס , דאָס גרויסע געווינס" און נאָך און נאָך: צי איך וואלט עס היינט געקאָנט, 
צי שפּעטער טאָן מיט זיינע היינטיקע תלמידים און תלמידות. ער האָט דאך אַ סך 
מער דערפאַרונג און פּעדאַגאָגישן וויסן, װוי אַמאָל, אַ קלייניקייט --- מער וי 35 יאָר 
לערער! זיין ענטפער איז געווען, אַוֹ ניין און ניין, אויסגעשלאָסן. ער, דער גוטער 
, רייטער" צו יענער צייט, װאָס היינט איז ער זיכער נאָך אַ בעסערער ‏ רייטער", 
קאָן היינט ניט , דעררייטן", מיט די היינטיקע היימען, מיט די ,הינקענדיקע פער- 
דעלעך"... היינט, טייערינקע, בלייבט. גאָרנישט איבער אין אונדזערע קינדער, 
מחמת ניטאָ קיין היים, 

האַלט איך, אַז נאָר די טאָגשול, די ישיבה קטנה קאָן אונדז צוריקברענגען די 
היימען. מיר דאַרפן אָנהייבן קליין, מיר'ן זיך אַרױפאַרבעטן אױיף גרויס. אוב 
אונדז איז באַשערט צו לעבן -- און איך גלייב, אַז יאָ -- װעט אונדזער אויפלענן 
קומען פון אָט דעם מין יידישע, העברעאישע טאָגשולן, 

איז לאָמיר קודם כל אָנהייבן פון טענות, װאָס מען האָט צו די טאָגשולן, צו 
די ישיבות קטנות; לאָמיר אָנהייבן פון די ספקות, װאָס מיר הערן פון צייט 
צו צייט, 
| = א) טענהן אייניקע, אַז מיטן פאַרטיפן זיך און מיטן פאַרשפּרײטן זיך מיט 

אַ 1 לער ער רעדט זיך אַראָפֿ פון ה אָד צן 


יידיש און העברעאיש פּטרט מען די ענגלישע אױיסשפּראַך, קאָן שפּעטער אַ יידיש 
קינד ניט שאַפן קיין שיינעם ענגלישן זאַץ, מחמת דער זאַץ-געבוי אין יידיש און 
העברעאיש איז אין היפּוך צום זאַץ-געבוי אין ענגליש, 

חוץ דעם, טענהן זײי, קאָן בכלל ניט לערנען מיט אַ קינד אַזױי טיל 
שפּראַכן מיטאַמאָל. נו, האָבן לינגװויניסטן דווקא אַן אַנדער מיינונג, זיי האַלטן, 
אַז קינדער לערגען זיך אויס שפּראַכן זייער גרינג, כאַפּן אַ שפּראַך אַזש בליצ- 
אַרטיק., 
| היימאַן כאַװאַנער ציטירט אין דעם , רעקאָנסטראַָקשעניסט" אַ גאַנצע ריי מחנ- 

בים און קִינדער-פּסיכאָלאָגן, װאָס באַשטעטיקן עס. זיי האַלטן, חוץ דעם, גו 

לערנען צוויי שפּראַכן מיט אַ קינד איז עמאָציאַנעל קיין סכנה ניט, און אַז אין 
די יינגסטע יאָרן איז עס זייער גרינג פאַרן קינד, 

אָט געפין איך אין אונדזער ,פּעדאַגאָגישן בולעטין", אַז עוועלין װאַןדאיג- 
האם האַלט, אַז װאָס יינגער אַ קינד איז, אַלץ גרינגער נעמט עס אױף אַ נייע 
שפּראַך. זי ציטירט אַ מיינונג פון איינעם פון די גרעסטע נעוראָלאָגיסטן אין דער 
וועלט, דעם באַרימטן מארך-כירור ד"ר וויליאם פענפילד פון מאָנטרעאָל, אַז , פאַ- 
רָאַן דריי אָדער פיר פּלעצער אין מארך, װאָס זיינען ספּעציאַליזירט אויף צו 
פאָרמולירן שפּראַך און אויך איינצונעמען אין זיך לשון. דאָס קינד האָט אַ מערק- 
ווירדיקע מעגלעכקייט אויסצוניצן די דאָױקע מארך-צענטערס. עס איז מעגלעך 
אפילו צו לערנען קינדער עטלעכע לשונות גלייכצייטיק", 

פאַר אונדוערע אויגן האָבן מיר געזען, װי קינדער פון ניי-אַריבערגעקומע- 
נע. דאָ אין לאַנד, האָבן , אויפגעכאַפּט" ענגליש אין געציילטע חדשים, בעת די 
עלטערן פלעגן זיך מאַטערן אַרויסצוברענגען אויף די ליפּן אַן ענגלישן זאַץ. פון 
מיין אייגענער דערפאַרונג געדענק איך, וי מיין יינגערע טאָכטערל, װאָס האָט 
ביז איר 5 יאָריקן עלטער ניט געקאָנט קיין איין װאָרט ענגליש, ווייל אין שט 
האָט מען גערעדט אויסשליסלעך יידיש, האָט אױפגעכאַפּט ענגליש אין געציילטע 
פּאָר חדשים, ווען מער האָבן געוואוינט אויף אַ רעזאָרט, לעבן אַ קריסטלעכער 
משפּחה, װאָס דער אייבערשטער האָט איר געבענטשט מיט 9 קינדערלעך. די 
ערשטע טעג פלעגט מיין טאָכטערל רעדן צו זיי יידיש און זיי צו איר ענגליש, און 
דאך האָט מען זיך געשפּילט צוזאַמען -- אַן אמתע מיסטעריע, װי מען האָט זיך 
פאַרשטאַנען! ביסלעכווייז האָג איך געהערט, וי מיין טאָכטערל ווארפט שוין אַרײן. 
ענגלישע ווערסער אין איר יידיש, און אַזױ איז זי ביסלעכויין אריבער אויף 
ענגליש, : 

טענהן אָבער אייניקע, אַז אין אײיראָפּע רעדט מען אויף אַ: שטח וי צװישן 
וואנקואווער (אין קאַנעדע) און מיאַמי (אין די פאַרײניקטע שטאַטן) פיניש, און 
עסטאָניש, און רוסיש, און ליטוויש, און לעטיש און פּוליש און דייטש און פראַנ- 
צויזיש,,, אַ דור הפלגה שפּראַכן, דאָ אָבער נאָר איין שפּראַך --- ענגליש. אמת, אין 
דער פּראָװינץ קוועבעק רעדט מען פראַנצויזיש, װוי אויך אין לואיזיאַנאַ, אָכער 
אויך גװאַלדיק אַ סך ענגליש, אפילו אין די צוויי ערטער; איבערן גװאַלדיקן שטח / 

מ. ב לאָשטיין 


פון אַמעריקע הערט מען ענגליש און ענגליש. אין אײיראָפּע רעדן מענטשן פריי 2 
און דריי און מער שפּראַכן, אַ דורכשניטלעכער ייד רעדט דאָרטן יידיש, אָפּטמאָל 
צו דעם העברעאיש, פאַרשטײט אַראַמיש, און רעדט צו דעם די שפּראַך פון זיין 
געגנט און די שפּראַך פון דער נאָענטער געגנט, מען איז דאָ אין אַמעריקע ניט 
פעאיק צוֹ שפּראַכן, 

אָבער אונדזער ענטפער איז, אַז מיר, יידן, זיינען אַנדערש, װוי לאַנג צוריק 
איז עס געווען, ווען אַ יידיש קינד האָט גערעדט אַ פרייען, אידיאָמאַטישן יידיש, 
זיך אויסגעלערנט אין דער יידיש-רעדנדיקער היים, געקאָנט גאַנץ פיין העברע- 
איש, ווען עס האָט געלערנט אין אַ תלמוד תורה (אַמאָל!), צי אין אַ העברעאישער 
שול, און געקאָנט פיין ענגליש, ניט קיין ערגערן ענגליש חלילה פאַר זיינע מיט- 
שילער אין דער אַלגעמײנער שול, װאָס אָנבאַלאַנגט די טענה, אַז אַ פרעמדע 
שפּראַך, צי אַ צווייטע שפּראַך שטערט דעם ענגליש, איז די טענה קיין טענה נלט, 
אָט האָט עלעאָנאָר רוזוועלט איז איר פֿ-יאָריקן עלטער ניט געקאָנט א װאָרט ענג- 
ליש; אירע עלטערן האָבן געהאַלטן, אַז אַ קינד דאַרף חוץ ענגליש קאָנען אַן איי- 
ראָפּעאישע שפּראַך, האָבן זיי ביי זיך געהאַלטן אַ פראַנצויזישע דערציערין, און 
די שפּראַך אין שטוב, און די שפּראַך װאָס עלעאַנאָר האָט געהערט אין שטוב 
| אַממערסטן, --- איז געווען פראַנצויזיש, און... הלוואי אויף אַ סך געזאָגט געװאָרןי 
איר ענגליש, דערציילט קאַרל סאנדבערג, אַז אין זיינע פריסטע קינדער-יאָרן האָט 
מען אין שטוב ביי זיי, און ער אויך, גערעדט מער שװעדיש, װי ענגליש, דאָס 
האָט אים ניט געשטערט צו װערן פון די קינסטלער אין דער ענגלישער שפּראַך, 

פּרינציפּאַלן און לערער פון די אַלגעמײנע שולן, און שפּראַכן-פאָרשער ווייזן 
אָן, אַז קינדער פון יידישע, צי העברעאישע טאָגשולן קומען צו זיי אַריין אין די 
קלאַסן פון מיטלשול מיט אַ רייכערן ענגליש פאַר די קינדער, װאָס זיינען נאָר- 
מאַל געגאַנגען אין דער אַלגעמײנער שול, נאָך אַ שפּראַך, האַלטן זיי, מאַכט ריי- 
כער די שפּראַך, װאָס מען קאָן שוין, 

אין דעם , רעקאָרדער", דעם בולעטין פון דער שערי-צדק-שול (דעטראָיט), 
ווערט געבראַכט אַ ציטאַט פון דר' ראָבערט גאָרדיס: אַלע דערפאַרונגען האָבן 
געוויזן, אַז די ריכטיקע צייט אָנצוהייבן צו לערנען מיט אַ קינד אַ צווייטע שפּראַך, 
איז ווען אַ קינד איז נאָך אין דער עלעמענטאַרער שול, ווען אַ קינד לערנט זיך 
גיך און גרינג, ווייל זיין פעאיקייט, זיין זכרון און זיין שפּראַך-אָרגאַן איז גרינג- 
אויפנעמיק, דר' ראָבערט גארדיס ציטירט דאָ דעם באַװאוסטן שפּראַך-פאָרשער, 
פּראָפעסאָר מאַריאָ פעי, פון קאָלומביא אוניווערזיטעט, װאָס זאָגט אין זיין בוך 
,די געשיכטע פון ענגליש", אַז אַ צווייטע שפּראַך איז ניט נאָר אַ שטערונג פאַר 
דער ערשטער שפּראַך, נאָר פאַרקערט, א צווייטע שפּראַך העלפט דער ערשטער 
צו דערגרייכן מײיסטערשאַפט, פּראָפּעסאָר מאַריאָ פעי זאָגט, אַז דער בעסטער מע- 
טאָד צו דערלערנען אַ שפּראַך, זיך אויסלערנען קלאָרער צו טראַכטן אין איר, 
איז דורך לערנען אַ צווייטע שפּראַך,. און דורך די פאַרגלײכונגען צווישן ביידע 
שפּראַכן. ד'ר ראָבערט גארדיס פאַרענדיקט מיט דעם, װאָס ער שטרייכט אונ- 

אַ לערער רעדט זיך אַראָפּ פון האַרצן 


טער, אַז מיטן לערנען העברעאיש, אַ צווייטע שפּראַך, געווינט גאָר דער ענגליש, 

אַזױ אַז עלטערן מאַכן דאָ גאָר אַ גרויסן טעות, זייער שרעק איז גאָר אַן 
אומזיסטע, פּאַרקערט -- זייערע קינדער פאַרלירן גאָר פון אויסמיידן לערנען אַ 
צווייטע שפּראַך. אונדזערע עלטערן האָבן אין זייער קינדהייט געטייטשט חומש 
אין יידיש, און צו דעם נאָך פאַרשטאַנען אַראַמיש, 

אין מיין דריטן , שאַנגרילאַ?" האָב איך געהאַט אַ קינד, װאָס האָט גערעדט 
אַ פּרעכטיקן יידיש, זיך געלערנט העברעאיש, און אין דער אַלגעמײנער שול האָט 
עס געקראָגן דעם גאָלדענעם מעדאַל פאַר איר ענגליש, װאָס ווערט געגעבן אין 
דזשאָרדזשיאַדשטאַט. חוץ דעם איז זי געווען די רעדאַקטאָרין פון זייער מיטלשול- 
זשורנאַל. יידישע קינדער (מחמת אונדזערע װאַנדערונגען, און צוליב אַ גאַנצער 
ריי אַנדערע סיבות) זיינען ספּעציעל פעאיק צו שפּראַכן. 
| אמת, יידיש צי העברעאיש איז ניט דער ציל אונדזערער אין יידישער דער- 
ציאונג. אונדז גייט ניט אין אויסלערנען אַ יידיש קינד יידיש צי העברעאיש, 
אָדער ביידע שפּראַכן, מיר האָבן אין דער אַמאָליקער היים אונדזערער, אין איי- 
ראָפּע, באַגעגנט אַ סך גויים, װאָס האָבן גערעדט פריי יידיש, דאך זיינען זיי גע" 
בליבן גויים, דער יידיש האָט זיי פאַר קיין יידן נײַט געמאַכט, אָבער שפּראַכן זיי" 
נען ניט קיין מיטלען. אין יעדער שפּראַך שפּיגלט זיך אֶפּ די נשמה פון פאָלקי. 
דער יידישער ;וויין" קאָן בלייבן יידיש, ווען דער , לאגל" איז אַ יידישער. ניט 
נאָר פאַרײיניקט יידיש צי העברעאיש (ביידע זיינען יידישע שפּראַכן..) אונדז יידן 
איבער גאָר דער וועלט און איין פֿאָלק און שאַפּט אונדז אונדזער יידיש:וועלט, גיט 
נאָר דאָס: יידיש און העברעאיש זיינען געװאַרעמט און געהײליקט געװאָרן אין 
אונדזער געמיט אין משך פון הונדערטער יאָרן (כמעט טויונט יאָר יידיש, און 
טויזנטער יאָרן העברעאיש), אַ קלייניקייט, װאָס? ליבע, זאָגט מען, איז בלינד, איך, 
למשל, האַלט גאָר, אַז ליבע איז שוין גאָר ניט בלינד, פאַרקערט, מען האָט ליב 
אַ מענטשן, ווייל מען זעט (איר הערט, מען זעט!) אין דעם אָדער יענעם מענטשן 
עפּעס, װאָס דער צוייטער זעט ניט: דער צוייטער, דער זייטיקער איז בלינד, 
דער פאַרליבטער זעט מער פאַר אים, מער און בעסער און טיפער. אַזױ אַז ליבע 
איז גאָר ניט בלינד... ליבע, הייסט עס, מער. דאָס איז שייך ליבע צו אַ מעג- 
טשן, אַזױ איז אויך ליבע צו אַ שפּראַך. מען פילט אין איר מער, דער קלאַנג איז 
זיס, די ווערטער האָבן אַ בײי-טאָנאַציע, װאָס רעדט אַריין טיפער אין נשמה, זינגט 
אַריין זיסערע ניגונים, איר קאָנט אַ קונסטװועק איבערזעצן, בריליאַנטיש אי- 
בערזעצן, -- די נשמה פון דעם קונסטווערק איז אָבער אויך אַן איבערגעזעצטע,. 
און, לכבן, אָן נשמוו, 

ביידע יידישע שפּראַכן זיינען ניט-צעטײלבאַרע שוועסטער. יידיש האָט אין 
זיך אַריינגעזאפט אַ סך העברעאיש. זי איז הייליק, , געיידישט"? געװאָרן. גאָר אַן 
אַנדער טעם האָט אַ בלאַט גמרא, געלערנט אויף יידיש, וי אויף ענגליש, אָדער 
גאָר רוסיש, רחמנא לצלן, יידיש און העברעאיש זיינען, הייסט עס, צויי געהיי- 
ליקטע שוועסטער, װאָס אויב מאַכט איר מיט איינער אַװעק, איז אַ גרויסער אומ" 

גליק; מאַכט איר מיט ביידע אַװעק -- איז אונדזער קולטור נוטה למות, איז טויט- 
סכנה. זיינען מיר דאך אונטערגעגאַנגען אין מצרים, וייל פֿאַרלאָרן די שפּראַך, 
ענגליש און פראַנצויזיש האָבן אַזױ פאַרענגלישט און פאַרפראַנצױזישט דאָס לאַ- 
טייניש, װוי מיר דאָס דייטש. שוין דערפאַר אַלײן װאָס מיר האָבן געשריבן דעם 
דייטשמערישן יידיש מיט יידישע אותיות, באַזאַפטיקט מיט אַזױ פיל העברעאיש 
-- איז עס געװאָרן אונדזערס, װי ענגליש -- בריטיש, 

יידיש און העברעאיש שטערן ניט דעם ענגליש, פֿאַרקערט -- מאַכן אים 
רייכער. און װאָס דער גורל זאָל ניט זיין פון יידיש און העברעאיש אין די לענ- 
דער פון אונדזער פאַרשפּרײטונג, מוזן מיר זיך קלאַמערן אָן די דאָזיקע יידישע 
שפּראַכן, ווייל אָן זיי קאָן יידישע דערציאונג ניט האָבן קיין טעם, און זיכער גיט 
דעם יידישן גייסט, װאָס האָט געלויכטן און װועט לױכטן אין אונדזער יידישן 
לעבן. 

מיר זיינען אַנדערש. בעת ביי אַ סך עטנישע גרופן זיינען זייערע שפּראַכן 
שוין לאַנג האַלב-טױט, האַלטן מיר נאָך זייער ווייט פון דעם, כאָטש אונדז איז ניט 
היימלעך. זעט, וי מיר זיינען אַנדערש, װי גרינג עס האָט אויפגעלעבט העברע- 
איש אין ישראל, און װי עס רירט זיך ניט פון אָרט די אינדישע און אירישע 
שפּראַכן אין זייערע לענדער, ביי אַ סך בעסערע אומשטענדן.. 

ב) קלאָגן זיך אַנדערע, אַז מען װעט אין די טאָג-שולן חלילה דערציען אַ 
פרעמדן שבט, פרעמד צום אַמעריקאַנער לעבן. 

אויך דאָ איז מען ניט גערעכט, 

הונדערטער טויזנטער אַמעריקאַנער, פון די רייכערע קלאַסן; צווישן זי אַ סך 
קאָנגרעס-מיטגלידער, גובערנאַטאָרן, ריכטער פון העכסטע געריכטן, פּראָפּעסאָרן, 
גרויסע געלערנטע (צווישן זיי אַזאַ הערלעכער פּרעזידענט, װי פ. ד. דזוועלט) 
װאָס האָבן זיך דערצויגן אין פּריװואַטע שולן, זיינען קיין פרעמדע צום אַמערי- 
קאַנער לעבן, צו דער אַמעריקאַנער טראַדיציע, ניט אױסגעװאַקטן. גייסטיק ריי- 
כער, -- דאָס יאָ, 

דזשאָזעף ל, בלאו ברענגט אין דעם , דזשואיש פראָנטיער" אַ דערקלערונג 
פון פרעדעריק ג. האכוואלט, דעם דירעקטאָר פון דער קולטור-אָפּטײלונג פון דער 
, קאַטױלישער וואוילזיין-קאָנפערענץ/, אַז די פּראָגראַם צוצופאסן זייערע קינדער 
צום אַמעריקאַנער לעבן איז נאָענט צו דער פּראָגראַם, אָנגענומען איבערן גאַנצן 
לאַנד, פון אַלע מינים שולן, און אַז אַלע אַקטיװױטעטן פון די קינדער אין זייערע 
שולן אונטערשיידן זיך ניט פון אַלע שולן איבערן לאַנד, אונטערשיידן. זיך גיט 
און קאָאָפּערירן, אפילו די טעקסטביכער זיינען די זעלביקע. מען קאָן זיך אָנ- 
שטויסן, אַז צו דעם אַלעם, װאָס אַ קינד קריגט אין דער אַלגעמײנער שול, װוערט 
צאָר צוגעגעבן עפּעס זייערס. + 

| פאַרװאָס זאָלן מיר פאַרגעסן, אַז חוץ אין דער טאָגשול, וואו דאָס קינד 

פאַרברענגט נאָר 5 מאָל אין װאָך, און נאָר צו האַלבע טעג, און ניט קיין פולע 10 
|חדשים אין יאָר (ווען פרייע פון לערנען טעג אַראָפּגערעכנט, איז עס העכסטנס נאָר 

אַ לערער רעדט זיך אַראָפּ פון ה אַר צן 


9 חדשים אין יאָר) אַז חוץ אין דער טאָגשול לעבט דאָס קינד (איר הערט! -- 
לעבטן אין אַמעריקע צוזאַמען מיט אַלע אַנדערע קינדער איבערן לאַנד, דאָס קינד 
לייענט די אַמעריקאַנער פּרעסע, די אַמעריקאַנער שפּאַסיקע זייט אין דער ציי- 
טונג, די אַמעריקאַנער , קאָמיקס", גייט אין דעם אַמעריקאַנער קינאָדטעאַטער, הערט - 
זיך צו צו דער ואַדיאָ, און רייסט זיך ניט אָפּ פון דער טעלעוויזיע, הערט זיך צו 
צו אַמֶעריקאַנער מוזיק, שפּילט אַמעריקאַנער שפּילערײיען, ווערט אויך , פאַרקאָכט 
און אויפגעקאָכט? ביי די בײיסבאָל-און פוטבאָל-שפּילערײען און שפּילט זיי אליין, -- 
וי קאָן זיך דאָ שאַפן אַ פרעמדער שבט אין אַמעריקאַנער לעבן? דאָס װעט דאף 
יעדערער צוגעבן אַז דער אַרום, די סביבה, די היים אי דעצידירנדיקער אין. 
דערציאונג, 

יאָ, אין דער אַלטער היים אונדזערער זיינען מיר טאַקע געווען אַ פרעמדער 
שבט, ניט נאָר ווייל מען האָט אונדז געשטויסן פון זיך, גערודפֿט, געיאָגט פֹּאָי 
גראָמירט, געשחטן, -- נאָר ווייל מיר אַלין האָבן געוואלט זיין אָפּגעזונדערט. וועֶר 
פון אונדז, און אויב יאָ, וויפל פון אונדז, האָבן געקאָנט די שפּראַך פון לאַנד, פון 
אונדזערע שכנים? װוער איז געגאַנגען, און אויב יאָ, וויפל פון אונדז זיינען גע" 
גאַנגען אין זייער טעאַטער, צו זייערן אַ קאָנצערט, געלערנט זיך אין זייערע שולן, 
זיך געשפּילט צוזאַמען? ווער און וויפל פון אונדז האָבן געהערט צװאַמען אין 
קלובן, פאַרבראַכט צוזאַמען? װוער און וויפל פון אונדז פלעגן זיך קליידן, װי זיי? 
קליידער מיט בונטע קאָלירן, קורצע רעק, גאָלן זיך, אַ בלישטענדיקער דאשעק, 
שיך מיט כאלעוועס; --- האָבן זיך געפאסט פאַר גויים... ווער פון אונדז האָט גע- 
פלאַנצט אַ גערטנדל לעבן הויז, זיך אינטערעסירט מיטן בוים, װאָס איז געװאַקסן 
פאריתומט לעבן הויז, ווער? מיר האָבן געהאַט אַנדערע ‏ בלומען", אַנדערע 
, גאָרטנס", אַנדערע , ביימער" -- אין שטוב: דאָס איז געווען דער אַלמער מיט 
ספרים, רמבמס בילד, דעם ווילנער גאונס, יצחק אלחננס בילד, אַן אויסגענייטער 
מזרח אויף די ווענט -- דאָס זיינען געווען אונדזערע ,בלומען .+ 

היינט, טייערינקע, קומט אַקאָרשט אַרין אין אַ שטוב און זייט אַ חֹכם, גע- 
פינט אויס, װאָס פאַר אַ היים איז-עס, ער וואוינט דאָ: אַ ייד, אַ דייטש, אַ כי- 
נעזער... יאָ, אַז עס איז אַן אַמעריקאַנער היים, װעט איר גלייך דערקענען. 

אַ פרעמדער שבט, װעט דאָ אױיסװאַקסן?! װאָס? 

פּונקט וי אונדזערע יידישע קינדער אין דער אַלטער היים פלעגן אַמאָל 
אַזש , שלינגען" שלום עליכמס , מעסערל", , מאָטל פייסי דעם חונס יינגל", ,את- 
רוג", , די פאָן", יעקב דינעזאָנס ,יאָסעלע", אַזױ זיינען זיך אַלע קינדער דאָ, 
(די טאָג-שול-קינדער אויך!) מחיה מיט , פּינקי לי", מיט , מיקי מאַוז", מיט , דאַו- 
דויודו", מיטן , סופּערמאַן"; אַמאָל איז עס געווען , אָנקל סאַמס הייזקע", אַנדער- 
סאָנס צי גרימס מעשהלעך. נו, איז דאָס אַמעריקע, צי ניט? | 

שרייבט דר' מאַרקוס עליאָט, װאָס האָט דורכגעפירט אַן אונטערזוכונג אין 
איו ניו הייווען, קאַנעקטיקוט, אַז קינדער פון אַ טאָגשול, װאָס שייך אַמעריקאַ- 
ניזם אונטערשיידן זיך לחלוטין ניט פון אַנדערע אַמעריקאַנער קינדער. אויך ביי 

מ. ב לאָשטיין 


זי זיינען לינקאָלן, און װאַשינגטאָן, און רוזוועלט און, להבדיל, מילטאָן בערלע 
-- זייער באַליבט. און פאַרװאָס ניט , דיק טרייסע" אוֹן דאָנאַלד דאק, און בלאָנדי, 
און אייאדין, און באב האַופּ )ניט מאָטקע חבד, ניט הערשעלע אָסטראָפּאָלער, גיט 
כעלמער נאַראָנים). איך לייען אויך אַ סך פון די דאָזיקע , קונסט-ווערק", לאך זיך 
אויך אָן אַ סך, אָבערּ דאָס נעמט פון מיר ניט אַװעק מיין ליבע צו ישראל בעל שם 
טוב, צו ישראל סאלאנטער, און צו אַנדערע ישׂראלס, 


איך לאָז זעלטן דורך אַ שלוש סעודות אין אַ קאָנסערװאַטיװוער שול, מען 
/הערט פון רב אַ שטיקל תורה, מען זינגט זמירות, אַ מחיה, צוֹ די דאָזיקע שלוש- 
סעודות קומען אייניקע קינדער פון אַ ישיבה קטנה, דערװאַקסענע שוין קינדער, 
איין קינדט שטעלט זיך אַװעק ביים עמוד און דאַװונט פאַרן עולם מנחה, אַ צויי- 
טער איז אַ בריליאַנטענער בעל קורא. זיי גייען שוין יאָרן אין דער ישיבה קטנה. 
קענען אַ סך תורה, רעדן פריי אַ פּרעכטיקן העברעאיש, הערן זיך צום רבס תורה, 
רעאַגירן, װי דערװאַקסענע, כאָטש דער. דורכשניט עלטער זייערער איז אַרום 
15-4 יאָר. איין מאָל נאָך מעריב דערהער איך קולות אויפן הויף, װאָס דענקט 
איז עס געווען? -- עס איז געווען דער פוטבאָל-סעזאָן, האָט מען זיך , צעספאָרעט", 
צעקאָכט, מחמת געווען ,חסידים" און ,מתנגדים" פון די אָדער יענע שפּילער.. 


אָט האָט מנשה אונגער אַ פרעג געטאָן אַ ישיבה-קטנה-בחורל, װאָס געפונען 
האָט ער אים ביים לערנען אַ בלאַט גמרא, צי ער האָט ליב, און צי ער איז בכלל 
פאַראינטערעסירט אין ספּאָרט, איך דאַרף אייך ניט זאָגן, אַז דער ענטפער איז 
געווען ,יאָ", איר פאַרשטײיט עס אַלײן. איר קאָנט זיך משער זיין, װי וואלט 
מנשה אונגער אויסגעזען אין די אויגן פון אַ סלאָבאָדקער ישיבה-בחורל, ווען ער 
שטעלט אים די דאָזיקע-פראַגע. דער ישיבה דבחורל וואלט פון מנשה אונגערן 
אַנטלאָפן, וי פון א משוגענעם. 


דערציילט אונדז דער רעפאָרם-ראבאי הערבערט וויינער אין זיינע אַרטיקלען 
אין , קאָמענטאַרי", אַז ווען ער איז צונעקומען צו אַ ליובאוויטשער ישיבה קטנה, 
האָט ער אויפן גאָס, בעת אַ הפסקה געזען קינדער שפּילן פאַרקאָכט אין בײיסבאָל, 
און צוויי ישיבה-קינדער האָבן זיך געראַנגלט לויט אַלץ כללים., 

| איר זעט דעם אונטערשייד פון אַ יידישן ישיבה-בחורל אויף יענער זייט ים, 

װאָס האָט זיך יאָ דערצויגן, וי אַ פרעמדער אין לאַנד, און מיט רעכט.. אָבער 
איז אַ ישיבה-בחורל דאָ, װאָס װאַקסט אַרײן אין אַמעריקע מיט אַלע פיברען פון 
נשמה, , אַ פרעמדער שבט"? װאָס רעדט איר! 

דער זעלביקער ד"ר מאַרקוס עליאָט שרייבט, אַז אין איין פּרט איז יאָ 
פאַראַן אַן אַנדערשקײט צװוישן קינדער פון דער אַלגעמײנער שול און קינדער פון. 
דער טאָגשול: אַמליבסטן האָבן טאָגשול-קינדער צו לערנען חומש, אָבער אַמ- 
בעסטן האָבן זיי ליב צו לייענען אַן ענגלישן בוך. און דאָס אַרט אונדז גיט, און 
עס איז קיין וואונדער ניט; זיי לעבן מער אין ענגליש און אין אַמעריקע, אָבער.. - 
מיר גיבן אין זיי אַריין נאָך ,,אַן אינגרעדיענס", נאָך אַ באַשטאַנדטײל, יידישקייט, 

א לערער העדט זיך אַראָפּ פון ה אַרצן 


װאָס וועט צוגעבן זין און חן זייער לעבנס-נוסח; זיי וועלן לעבן העכער, גייסטיקער, 
שענער, און ממילא -- גליקלעכער, 

אַ יידיש קינד, װאָס לערנט אַלע לימודים פון דער אַלגעמײנער שול ביי 
זיך אין דער טאָגשול, לערנט זיך שפּעטער אין דעם אַמעריקאַנער קאלעדזשי 
צי אין דער אַלגעמײַנער מיטלשול (אין די העכערע קלאַסן); אַ קינד, װאָס לעבט 
(איר הערט, לעבט!) אין אַמעריקע, מיט איר פּרעסע, קונסט, לויט אַלע אַמערי- 
קאַנער טראַדיציעס, מיט איר שפּראַך, און קאָן נאָך צו דעם יידיש, צי העברעאיש, 
צי ביידע שפּראַכן, תנך, גמרא, האָט גװאַלדיק ליב יידישע, העברעאישע ליטע- 
דאָטור, יידישע געשיכטע, אינטערעסירט זיך מיט יידישע פּראָבלעמען, האָט ליב אַ 
וידישן ניגון, --- אַזאַ קינד האָט די געלעגנהייט אויסצוװואַקסן אַ טיפערער איג- 
טעליגענט, אָבער אויך אַ שענערער אַמעריקאַנער. | 

זאָגט אַנאַ בער ברעוויס אין איר בראָשור , יידישע דערציאונג" הייבט זיך אָן 
אין דער היים", אַז , מורא האָבן דאַרפן מיר נאָר, אונדזערע קינדער זאָלן גיט 
פאַרלירן אונדזער יידישע גייסטיקע ירושה, װאָס דאָס העלפט זיי צו ווערן גוטע 
אַמעריקאַנער". ווייל אַלע אידעאַלן, װאָס באַפליגלען אַמעריקע, װאָס מאַכן אַמע" 
ריקע גרויס, װאָס דאָס איז דאָס גאָלד פון אַמעריקע, איז באַאיינפלוסט געװאָרן פון 
אונדזער תורה. תורהוויסן קאָן נאָר פאַרשטאַרקן אַמעריקאַנישקײט, ױ דערהייבן 
נאָך העכער, 

מען האָט ביי אונדז סעפּאַרירט אמונה פון מלוכה, אָבער ניט פון לעבן פון . 
שול אויך ניט; פון גאַס, פון דער ראַדיאָ, פון דער טעלעוויזיע, אוודאי גיט; די 
קריסטלעכע אמונה, איר גייסט, רייסט זיך מיט גװאַלד אַרײן אין אונדזערע יידישע 
היימען, מעגן מיר און מיר דאַרפן, --- מעג עס אפילו זיין אַ. האָרעלע אויפן חשבון 
פון סופּער-פּאַטריאָטיזם, פון לאיאַליטעט, פון פולער איינגעבירגערט זיין אין לאַנז 
-- מעגן מיר און מיר דאַרפן געפינען מיטלען, װי אָפּצוציען אונדזערע קינדער 
פון דער אַרומיקער קריסטלעכקייט און דערנענטערן זיי צו אונדזער יידישקייט. 

איך צווייפל שטאַרק, צי אירלענדער, צי סקאָטן, בריטישע צי האָלענדער, דאָ 
אין לאַנד, טראַכטן אפילו פון דעם, און שרעקן זיך וועזדעס-איז, אַז דאָ און דאָרטן 
קאָן מען זיי חלילה באַשולדיקן אין שװאַכער לאָיאַליטעט צו אַמעריקע. ביי אונדז 
/אָבער איז די שרעק שוין אַרײן אין בלוט מקדמונים, ווען פרעה האָט געטענהט, 
אִז די יידן זיינען ניט לאָיאַל, אַזױ דענקט ער, און זיי קאָנען נאָך אַריבערגײן 
אויף דער זייט פון שונא אין צייט פון אַן אָנפאַל, דאָס איז דאך די זעלביקע מעשה 
געווען אין אַמאָליקן רוסלאַנד: צוערשט אונטערדריקט מען, פּאָגראָמירט מען, פירט, 
מען איין געזעצן קעגן די יידן, -- און דאַן הייבט מען אָן צו צווייפלען אין זייער 
פּאַטריאָטיזם, אָבער דאָ אין אַמעריקע איז דאך גאַנץ אַנדערש די לאַגע. מיר 
זיינען גאָר הייסע פּאַטריאָטן פון לאַנד --- דאָס לאַנד פאַרדינט עס כשר -- אָבער, 
די שרעק פון למה יאמרו הגוים איז אין אונדו. גערעכט איז געווען בראַנדעיס, 
װאָס האָט געזאָגט, אַז דאָפּלטע לאָיאַליטעט, צו מיין פאָלק און צום לאַנד טױג 
ניט, װען זי איז אין װידערשפּרוך; דערגאַנצט זי אָבער איינע די אַנדערע -- 

מ. בלאַשטיין 


איז זי גאָר אַ געזונטע דערשיינונג, ביידע לאַָיאַליטעטן באַפרוכטיקן, באַזאַפטיקן 
איינע די אַנדערע. דאָס מוזן פאַרשטײן די בעטערע אַמעריקאַנער, גניט די פינצטער- 
לינגען, װאָס זיי װעלן מיר קיינמאָל ניט איבערצייגן, ווייל זיי זוכן נאָר אונדזער 
אומגליק, אונדזער טויט, -- און אויף דער פשרה קאָנען מיר ניט איינגיין, דעם 
פאַרגעניגן קאָנען מיר זיי ניט פאַרשאַפן, דאָס שרעקן מיר זיך, יידן, מיר, 

מען האָט אין אַמעריקע זיך אפילו ניט פאַרטראַכט, צי מען זאָל אָנפאַרטרױען 
אייזענהויערן די קאָמאַנדע אין מלחמה קעגן דיײיטשלאַנד. מען האָט געוואוסט, אַז 
ער שטאַמט פון שװײיצאַרישע אורעלטערן, אַ קשיא אויף אַ מעשה, אפשר האָט ער 
! אין זיך אויך דייטשיש בלוט; שפּעטער האָט מען אים אויסגעקליבן פאַר פּרעזי- 
דענט, וועגן רוזוועלטן דערציילט מען, אַז ער פלעגט מיט התלהבות ליב האָבן 
צו זינגען האָלענדישע לידער: די שרעק אין אונדז לאָזט אונדז ניט אָפּ, װען 
אייזענהויער איז אַ ייד, וואלטן מיר זיך געשראָקן, מחמת ווען מען פאַרלירט 
די מלחמה, וואלט אויסגעגאַנגען דער אומגליק צו אונדזערע קעפּ, מען וואלט באַ- 
שולדיקט אייזענהויערן אין פאַרראַט. דער אומגליק איז אין אונדזער שרעק און 
אין דער ספּעציפישער לאַגע פון אונדוז, יידן, איבער גאָר דער ועלט., 

וי קאָן דאָ בכלל זיין אַ סתירה צװישן אונדזער טיפער יידישקייט און דער 
טיפער אַמעריקאַנישקײט, אַז אין דער דאָזיקער אַמעריקאַנישקײט, אויסגעדריקט 
אין דער , דעקלאַראַציע פאַר אומאָפּהענגיקײט", אין דער אַמעריקאַנער קאָנסטיטו- 
ציע, אין די רייד פון די בעסטע זי פון אַמעריקע -- ליכטיקן גאָר אַרױס פונקען 
פֿון אונדזער תורה?י., 

אויב יאָ זיך שרעקן, דאַרפן מיר זיך שטאַרק שרעקן, אונדזערע קינדער 
זאָלן ניט פרעמד בלייבן צו זייער אייגענעם , שבט' -- דאָ ליגט די סכנה פאַרן 
מנוחת הנפש פון יידישן קינד, 

װאָס זאָל טאָן א יידישער ייד, געבוירן דאָ אין לאַנד, אָנטײל גענומען אין 
דער לעצטער וועלט-מלחמה, צי אין דער ערשטער, צי אין דער קאָרעער, װאָס 
וועט אויפן ערשטן רוף װידער זיך שטעלן מיט לייב און לעבן פאַרטײידיקן די . 
פרייהייט, די אומאָפּהענגיקײיט פון זיין לאַנד, זי הײיליקן מיט זיין בלוט און . 
גרייט זיין זיינע קינדער צו שיקן אין פייער פאַר אַמעריקע, -- װאָס זאָל ער טאָן, 
ווען ער וויל צו דעם אַלגעמײנעם וויסן פון זיין קינד צוגעבן יידישע גייסטיקייט, 
װאָס איז אין גייסט פון אַמעריקע, װאָס? וי אַז ער זאָגט, ער װויל עפענען אַ שול 
פאַר זיין קינד מיטן בליק אויף די דאָזיקע הייליקע פאַר אים װערטן, װאָס, מחמת 
אַ סך סיבות, נייטיקט זיך זיין קינד אין דעם, וי אין לעבן וי אַז ער ויל 
עפענען אַזאַ שול, וואו זיין קינד װעט זיך לערנען צװאַמען מיט נאָך יידישע 
קינדער, אָבער לעבן און טאַנצן זינגען און פאַרברענגען, זיך שפּילן װעט זײן 
קינד מיט אַלע אַנדערע קינדער אין דער שכנשאַפט; אַז עס װעט לײענען די 
אַלגעמײנע פּרעסע; אַז זיין קינד װעט ער דערציען אין די טראַדיציעס פון אמט" 
ריקע; אַז לערנען, הייסט עס, װועט עס אַלץ, מקיים זייַן אַלץ, בפועל ממש אַלץ, 
זיך שװוערן געטרײישאַפט צו דער פאָן; נאָר װאָס, ער וויל צו דעם אַלעם עפּעס 

װאָס צוגעבּן, צוגעבן פון דעם קװאַל, פון וועלכן אַלץ, װאָס איז שיין און הערלעך 
אין אַמעריקע ציט די יניקה, -- מעג ער עס? | 

בויען פּראָטעסטאַנטן טאָנשולן, ווייל זיי ווילן זייערע קינדער געבן מער: 
בויען אַזױנע שולן אייגענע די קאַטאָליקן, ווייל זיי ווילן שטאַרקן זייער אמונה, 
אָנהאַלטן זייערע מנהגים, זייער רעליגיעזן גייסט אין די קינדער. נאָר מיר יידף ‏ 
דער עם ספר, דער עם פון ספר הספרים, מיר יידן זיינען הינטערשטעליק, ביי 
אונדז האָט מען מורא פאַרן מה יאמרו הגויים, . , י 

לייען איך אין , ניו יאָרק טיימס", אַז שוין אין 1952. האָבן דריי און אַ האַלבן 
מיליאָן קאַטױלישע קינדער געלערגט אין די קאַטױלישע טאָגשולן, און פיר- 
הונדערט טויזנט אין זייערע קאַטוֹילישע קאלעדזשעס, צוזאַמען גענויע 4 מיליאָן.. 
איר קאָנט זיך משער זיין, וויפל הונדערטער טויזנטער, דערצויגענע אין די קאַ- 
טוילישע שולן, האָבן זיך אין משך פון יאָרן און יאָרן באַטײליקט אין מלחמות, 
פאַרטײידיקנדיק זייער אַמעריקע; וויפל הונדערטער טויזנטער פאַרנעמען הויכע 
אַמטן; וויפל פון זיי פאַרנעמען הויכע פּאַזיציעס אין אינדוסטריע, אין פינאַנץ, אין 
קולטור, אין לעבן פון זייער אַמעריקע. די דאָזיקע פיר מיליאָן און די הונדערטער 
טויזנטער פון די פּראָטעסטאַנטישע טאָגשולן זיינען ניט קיין פרעמדער שבט, 
מיר, יידן, ציילן ליידער נאָר אַרום 50 טויזנט קינדער אין די טאָג-שולן אין אַמערי- 
קע, קאַנאַדע, מעקסיקע און אַרגענטינע... 50 טויזנט., 

דערציילט מיר אַ קאָנסערװאַטיווער רב, אַז ער אַריײן אין אַ דריטן קלאַס 
פון אַ געוויסער העברעאישער טאָגשול און... אַרױס מיט טרערן אין די אויגן 
פֿאַר פרייד. קינדער אין אַזאַ נידעריקן קלאָס האָבן זיך גרינג געקאָנט דורכ- 
שמועסן מיט אים אין העברעאיש, פון אַ גמרא-קלאַס, פון 14-יאָריקע קינדער, 
האָט ער זיך ניט געקאָנט אָפּרײסן. און עס איז קיין וואונדער ניט. אָנשטאָט זצו 
לערנען 2--3 מאָל אין װאָך צו איין שעה (און ניט יעדע װאָך איז עס פולע 2--23 
מאָל) לערנט אַ טאָגשול-קינד יידישע לימודים 5 מאָל אין װאָך צו דריי שעה, און 
רעגולער, און סיסטעמאַטיש! און ווייל די שטימונג איז אַן אַנדערע, װוי אין דער . 

אַרױפגעצוואונגענער אויפן קינד נאָכמיטאָג-שול, װאָס רייסט אָפּ דאָס קינד פון 

שפּיל און פון אָנטײילנעמען אין פאַרשײדענע קידער-פאַרוויילונגען, ווייל די שטי- 
מונג איז אַן אַנדערע, און ווייל עס איז אַ נאָרמאַלע שול, און ווייל דאָס קינד אַלײן 
זעט, אַז עס לערנט זיך עפּעס אויס, און ווייל אַלע אַנדערע קינדער זיינען אין דער 
צייט פון טאָג אין די שולן, אַלע גייען אין שול (װוי דער פאֵל איז אַמאָל, גאָר אַמאָל 
געווען, ווען אַלע,. אַלע קינדער פלעגן גיין אין דער נאָכמיטאָג-שול), וייל אַזױ 
קריגט דאָט קינד ליב די שול און קאָן זוכן צו באַאיינפלוסן עלטערן אַרײנצו- 
ברענגען דעם גייסט פון דער שול אין שטוב אַריין, װי מען זעט עס אויף טריט און 
שריט. אַזױ אַז די. טאָגשול קאָן אונדז אומקערן די היים, 

הלוואי בין איך אַ שרייבער, הלוואי קאָן איף מאלן דאָס בילד, אָפּשפּיגלען 
די פרייד, װאָס האָט זיך געטראָגן פון קינדער צו די עלטערן און פון עלטערן 
צו קינדער בעת א פיערונג: די זעלביקע פריד, רואיקייט, נאָרמאַלקײט, קאָ- 

אָפּעראַציע אָב איך דערפילט אין די קלאַסן. עס האָט. מיר. דערמאָנט אונדזער 
אַמאָליקן נעכטן, אָט מיט אַרוט 20--23 יאָר צוריק, 

! אִיר וואלט געדאַרפט לייענען ח. ש. קאזדאַנס בוך איבער דער ,געשיכטצ ‏ 
- פון יידישן שול-וועזן אין פּוילן". איך פאַרזיכער אייך, אַז איר װעט פאַר זיך זען 
אַ הערלעך בילד פון אַ יידישער גיגאָלד-תקופה. איר װעט דעמאָלט קלאָרער 
פאַר זיך זען, װי גערעכט איז דאָ אברהם יהושע העשל, ווען ער באַהױפּטעט אין 
זיין אָפּשאַצן די יידישע מזרח-אײיראָפּעישע תקופה, װי די סאַמע גאָלדענע עפּאָכע 
אין יידישן לעבן אין חוץ לארץ. דאָרטן, אין קאַזדאַנס בוך, געפינט איר פאַקטן 
(איך ברענג זיי ערגעץ וואו אַנדערש אין מיין אַרבעט), װאָס וייזן, װאָס פארא 
איינפלוט קינדער, וועלכע קריגן אַ תוכיקע יידישע דערציאונג, האָבן אויף זייערע 
עלטערן, אויף זייערע היימען. אפילו קינדער, װאָס פלעגן פאַרברענגען אַ קורצע 
צייט אין מעדעם-סאַנאַטאָריע, וואו מען פלעגט אַרומרינגלען קינדער מיט אַזױי 
פיל ליבשאַפט און באַהױכן מיט אַזױ פיל קדושה, אפילו די קינדער, װאָס פלעגן 
אָפּטמאָל קומען פון אַסימילירטע היימען, פלעגן דורכפירן רעװאָלוציעס אין זייערע 
היימען. | 

דער זעלביקער ח. ש. קאַזדאַן, דער װעטעראַן און דאָס האַרץ, וואלט איך 
געזאָגט, פון יידישן שולוועזן אויף יענער זייט ים, האָט אַמאָל געשריבן אין 
,קולטור און דערציאונג", אַז ער איז אַמאָל, מיט אַרום 50 יאָר צוריק, געווען 
לערער אין אַ רוסישער שול פאַר יידישע קינדער. אויף די ווענט זיינען געהאנגען 
שטרענגע מעלדונגען, מען זאָל ניט סמייען צו רעדן יידיש אין די הפסקות אפילן, 
נו, האָט ער איין מאָל (בגנבה משמעות...) פאָרגעלייענט פאַר די קינדער עפּעס-װאָס 
פון שלום עליכמען. די קינדער זיינען פּשוט אויפגעציטערט געװאָרן פאַר פרייד, 
פון הנאה. דעמאָלט איז קיין קונץ ניט געווען, האָב איך געוואלט שרייבן גאַזדאַ- 
|פון הנאה. דעמאָלט איז קײַן קונץ ניט געווען, האָב איך געוואלט שרייבן קאַזדאַ- 
נען, צו דערציען... אָבער װאָס טוט מען היינט? היינט, וואלט איך געענטפערט, 
דאַרפן מיר זיך אַרײנװאָרפן בויען, בויען מיט אַלע כוחות טאָגשולן, ניט נאָר 
לטובת אונדזערע קינדער, נאָר אויך צו װייזן עלטערן פעולה און צו העלפן 
אונדזערע קינדער דורכצופירן רעװאָלוציעס אין זייערע היימען. אונדזערע קינדער 
זיינען טאַקע ניט קיין רעװאָלטאַנטן, אָבער... מיר ווייסן פון אַ סך קינדער, אָט די 
שטילינקע, געלאַסענע, די , מיקי-מאַוז"-קינדערלעך, װאָס האָבן יאָ דורכגעפירט 
רעװאָלוציעס אין היימען פון זייערע סעקולאַריסטן עלטערן.. 

קינדער, װאָס. קומען פון אַ פאָלק, װאָס האָט דורכגעמאַכט אַלע שבעה מדורי 
גיהנום אויף דער ועלט, װאָס אין בלוט פון יעדן יידן, אין זיין נשמה, קאָן מען 
געפינען ,איינגעגעסענע" שרעק, שפלות-געפיל, טיפע גייסטיקע וואונדן, --- אַזױנע 
קינדער דאַרפן ויסן, זייער אַ סך וויסן פון זייער פאָלק, כדי זיך ניט צו פילן צו 
. געפאַלן ביי זיך, כדי גיט באַהערשט צו װערן פון אַנטיסעמיטישע שטימונגען.. 
צו שאַרף געזאָגט, האַ? שאַרף צי גיט שאַרף -- דאָ ליגט אַ גרויסער אומגליק, אַ 
גרויסע סכנהן דאָס קאָן פירן צו זעלבסטהאַס, צו שעמען זיך און פיינט קריגן 
אייגענע עלטערן, פון וועלכע מען שטאַמט. ווידער צו שאַרף, הא? הלוואי וואלט 

אין דעם קיין שפּור אמת ניט געווען, הלוואי... אָבער מעג אַ הי-געבוירענער יוגנט- 
לעכער, װאָס טראַכט און פילט (אַ סך טראַכטן ניט און פילן ניט, ביז מען דערלאַנגט . 
זי ניט איבערן קאָפּ, דעמאָלט הייבן זי אָן צו טראַכטן און.,. ווייטיקן), מעג אַ הי- 
געבוירענער יידישער יוגנטלעכער זיך שווערן פאַר מיר, אַז ער פילט זיך װי אַ 
פולקאָמענער אַמעריקאַנער, אַז קיין ברעקל שפלות-געפיל איז אין אים ניטאָ. -- 
וי ער זאָל זיך פאַר מיר ניט שווערן, בלייב איך ביי מיינס. מחמת ניט איין קינד, 
ניט איין יוגנטלעכער האָט זיך דאָ און דאָרטן אַרױסגעכאַפּט פאַר מיר מיט אַ װאָרט; 
װאָס האָט אָנגעדײיט אַז טיף אין נשמה קומט פאָר אַ ויתרצצו, פירט זיך אַ מלחמהי., 

אברהט לעװוקאָװויטש דערציילט אין ,יידישן קעמפער" וועגן אַן אױיספאָר- 
שונג, װאָס איז געמאַכט געװאָרן איבער 100 יידישע קינדער, װאָס האָבן זיך גע- 
ווענדעט נאָך פּסיכישער טעראַפּיע. פופציק קינדער אין עלטער פון אַכט ביו 16 
יאָר, און פופציק יוגנטלעכע אין עלטער פון 16 ביז 22 יאָר; עס וואלט געושן 
כדאי, יעדער לערער און יעדער פאָטער און מוטער זאָל דורכשטודירן דעם אַרטיקל 
און זוכן מער מאַטעריאַל איך וויל דאָ נאָר ברענגען, װאָס די אױיספאָרשונג האָט 
געלערנט, ציטיר איך דאָ פון זיין אַרטיקל; 

,עס איז כדאי אונטערצושטרייכן, אַז אַלע, װאָס האָבן אַרױסגעװיזן זעלבסט- 
האַס און פיינטלעכקייט צו יידן, זיינען געווען אַזעלכע, װאָס האָבן ניט באַקומען 
קיין יידישע. דערציאונג און האָבן ניט געהאַט קיין גוטע באַציאונג מיט זייערע 
עלטערן יענע קינדער און יוגנטלעכע װאָס האָבן באַקומען אַ יידישע דערציאונג, 
אָבער האָבן ניט געהאַט קיין גוטע באַציאונגען מיט זייערע עלטערן, האָבן אָנגע- 
וויזן, אַז זייערע עלטערן זיינען ניט גענוג פרום, אַז יידישע עלטערן זיינען נערוועז, 
קעכלען און צעפּעשטשען צו פיל זייערע קינדער. קיינער פון זיי האָט אָבער גיט 
אַרױסגעװיזן קיין יידישן זעלבסט-האַס. פון אַלע אויסגעפרעגטע האָבן זעקס און 
פערציק דערקלערט, אַז ווען זיי קענען אויסקלייבן נאָך אַ מאָל געבוירן צו וערן. 
װאָלטן זי ניט אויסגעקליבן געבוירן צו ווערן יידן -- אָט די אַלע האָבן ניט באַקומען 
קיין יידישע דערציאונג און האָבן ניט געהאַט קיין גוטע באַציאונגען מיט זייערע 
עלטערן". | יי 

איר הערט! צוויי אומגליקן: ניטאָ קיין גוטע באַציאונגען מיט עלטערן, דאָס 
איז איין אומגליק. און מיר האָבן אין אונדוער קאַפּיטל וועגן עלטערן אָנגעוויזן, 
אַז ווען עלטערן ווייזן אַרױס ליבע צו זייערע קינדער, דורך מעשים בכל יום, 
װעקט די ליבשאַפט אויף אין קינדער ליבשאַפט צו עלטערן, און דאָס איז דער 
בריק צו אַלץ, װאָס עלטערן איז ליב און טייער און הייליק, 

און עס איז שוין לאַנג אונדז אָנגעזאָגט געװאָרן בכל לבבך ובכל נפשף 
זבכל מאודך, אַז דו, פאָטער, אַז דו, מוטער, זאָלסט דערציען מיטן גאַנצן האַרצן, 
מיט דער גאַנצער נשמה, מיט אַלע כוחות אין דיר. דו, איר --- ניט די שול, גיט. 
דער לערער, ניט די דינסט.. אַמאָל פלעגן מיר האָבן אויך זיידעס און באָבעס, 
װאָס האָבן געהאַט די טיפסטע השפעה אויף אייניקלעך דורך זייער לעבנס-נוסח, 
חיים, הייסט עס, קודם כל, און דאַן תוכיקע דערציאונג. איר הערט! אָט די 46, 

מ. ב לאָשטיין 


װאָס טראָגן זיך אַדום מיטן וייטיק, װאָס זיי זיינען יידן, מחמת זיי וואלטן ניט 
אויסגעקליבן געבוירן צו ווערן יידן; אָט די, װאָס זיינען פאַר זיך אַליין אַן אומ- 
גליק, --- האָבן קיין יידישע דערציאונג ניט געקראָגן.. און װי שווער עס איז צו 
זאָגן, אַז אַזױ מוזן פילן אַ סך, זייער א סך, װאָס האָבן געקראָגן יידישע דערציאונג 
אויפן שפּיץ מעסער... טענות צו עלטערן, דאָס איז איינס, אָבער זעלבסט-האַס און 
פיינטלעכקייט צו. יידן!!! 

ווייטער שרייבט לעװקאָוויטש: 

,אונדזער פאָרשונג באַװייזט, אַז אָפּגעשטױסענע יידישע קינדער קענען זיך 
גיט אידענטיפיצירן מיט זייערע עלטערן און זיינען גענייגט זיי צו האָסן אוים 
אַזעלכע קינדער האָבן ניט באַקומען קיין יידישע דערציאונג, זיינען זיי גענייגט 
אַריבערצוטראָגן דעם האַס פון זייערע עלטערן צו זיך אַליין און צום גאַנצן יידישן. 
כלל, די קינדער און יוגנטלעכע, װאָס קענען זיך ניט אידענטיפיצירן מיט זייערס 
גלייכן, מיט זייערע עלטערן און מיט זייער אייגענער מינדערהייט-גרופע, אידעג- 
טיפיצירן זיך מיט דעם שונא, מיט די פאָראורטיילן און מיט דער שנאה פון דער 
הערשנדיקער מערהייט-גרופּע. | | 

אויפן יסוד פון אונדזער קליניש-פּסיכיאַטרישער אױספאָרשונג קומען מיר 
דעריבער צו דער מסקנה: כדי צו העלפן יידישע קינדער דערגרייכן אַ פּאָזיטיווע 
פאָרשטעלונג פון זיך אַלײן, װאָס זאָל זיי העלפן צו געשינען גאַנצקײט אין זיך; װאָס 
זאָל זיי געבן עמאָציאָנעלע זיכערקייט און די מעגלעכקייט צו געניסן פון לעבן 
אַזױ פיל, װי עס איז מעגלעך אין אַ ניטיידישער סביבה, -- איז נייטיק פאַר די 
קינדער זיך צו אידענטיפיצירן מיט זייערע לעטערן און מיט זייער' אייגענער לידל- 
שער גרופּע אין די סאַמע פריסטע קינדערשע יאָרן", 

אויב עס וואלט אפילו יאָ געווען אַ שפּור סכנה פאָר ;פרצַמד-שבטקייט", 
וואלטן מיר געדאַרפט זיך דערמאָנען אין דעם אָנזאָג צו מעסטן נוצן מיטן שאָדן, 
װאָס די אָדער יענע האַנדלונג קאָן אַרויסרופן, הוה מחשב הפסד מצוה כנגד שכרה 
וִשכר עבירה כנגד הפסדה. מער פאַר אַלץ דאַרפן מיר, הייסט עס, זיך שרעקן אַ 
יידיש קינד זאָל ניט אָנהייבן צו טראַכטן ‏ אפשר.. אפשר איז דאָס אַלץ אמת, 
װאָס די אומות העולם זאָגן וועגן אונדז, די גאַנצע וועלט קאָן דאך ניט זיין משוגע.. 
אפשר זיינען עס אַזױ געווען, און אַזעלכעס און אַזעלכעס האָבן געטאָן אונדזערע 
עלטערן, אורעלטערן אין דער אַלטער היים, אין דער ,אלדקאָנטרי", אַזױ, אַז 
הלוואי קומט מען אַרױיס פון אַן אַנדער פאָלק, פון אַן אַנדער , סטאָק?,. 

| און פאַרװאָס זיך גאָר ניט שרעקן פאַר עפּעס װאָס אַנדערש, פאַרװאָס זיךף 

ניט שרעקן, װאָס אַ קינד, װאָס לערנט זיך אין דער אַלגעמײנער שול (װאָס טראָגט 
אַן אַנדער גייסט, וי די יידישע נאָכמיטאָג-שול, װאָס די שפּראַך איז אַן אַנדערע) 
דאַרף יעדן טאָג, צי אייניקע טעג אין װאָך, דווקא וען די גאַס אין פול מיט 
שפּילנדיקע קינדער, -- בייטן דעם גייסטיקן , קלימאַט",. זיך אַרײנפאָסן אין אַן 
אַנדער , לופט" דאָס קאָן גרינג ניט אָנקומען דעם יידישן קינד פון דער פּוסטער, 
פון קולטור אויסגעליידיקטער היים, 

אַ לערער רעדט זיך אַראָפּ פון האַרצן 


שרייבט טאַקע וועגן דעם דער קאָנסערװאַטיווער רב פון איסט מידוואודער 
יידישן צענטער, ד"ר הערי האַלפּערין, אַז אין דער טאָגשול װערט דאָס קינד 
בהדרגה צוגעפּאַסט און צוגעגרייט צום יידישן און צום אַמעריקאַנער לעבן אַז די 
טאָגשול באַויטיקט די שוועריקייט פון צופּאַסן זיך יעדן טאָג צו צוויי ,, קלימאַטן?, 


! מיר דאַרפן אויף אַ רגע ניט פאַרגעסן, אַז בלייבן פיים אַלטן מיינט נעמען 
אויף זיך בידים דעם טויט, אויב די תלמוד תורהס באַרימען זיך מיט בעסערע 
רעזולטאַטן, זיינען די דאָזיקע רעזולטאַטן אַזױנע מינימאַלע, אַז קיין שעפערישע 
יידן, קיין יידן, װאָס זאָלן פירן אַ העכערן גייסטיקן לעבנס-נוסח, האָבן זיי אונדז 
דערוויילע ניט געגעבן. גענוג זיך אַרײנצוכאַפּן אין אַ ביתימדרש, כאַפּן אַ שמועס. 
מיט , גלאוונע" גבאים אפילו, גענוג צו כאַפּן אַ שמועס מיטן רב, מיטן חזן, - מיטן 
שמש, און מיט די פּאַר יידן, װאָס זיינען יוצאים מן הכלל, -- און... רייסן קריעה 
דאַרף מען. זאָגט טאַקע שלמה ביקל, אַז , פאַרבלײיבן ביי דער צוגאָב-שול מיינט 
זיך פּשוט ניט וויסנדיק מאַכן וועגן די רעװולטאַטן פון די פאַרלאָפּענע 0 יאָר" 
דערציאונג-אַרבעט, דאָ אין אַמעריקע. ניט אונדזערע קידער זאָלן ווערן פרעמדע 
צום אַמעריקאַנער לעבן, דאַרפן מיר זיך שרעקף ניט מורא האָבן דאַרפן מיר, 
אונדזערע קינדער זאָלן ווייט זיין פון אַמעריקאַנער לעבן, צי אָפּגעזונדערט פון 
זייערע קריסטלעכע שכנים, -- ניט פאַר דעם דאַרפן מיר מורא האָבן. מורא דאַרפן 
מיר האָבן, זי זאָלן ניט ווערן צו נאָענט,,. װאָס קיין פאַרברעכן איז עס ניט, אָבער 
קיין געזונט קאָן זיי פון דעם ניט צוקומען. פאַר דעם שרעקן זיך אַלע ריכטונגען 
פון אַלע אמונות, ניט חלילה דערפאַר, װאָס מען האַלט זיך פאַר בעסערע, שענערע, 
פאַר גרעסערן יחוס, נאָר ווייל פאַראַן טיפערע סיבות זיך צו שרעקן פאַר דעם. 
אָנשטאָט דער מורא צו ווערן צו נאָענט. שרעקט מען זיך גאָר ביי אונדז פאַרן 
וערן צו ווייט פאַר איזאָלאַציע, איז לאָמיַר זיך דורכשמועסן וועגן איזאָלאַציע. 


ג) פאַראַן נאָך אַ מין קעגנער פון די טאָגשולן דאָס זיינען די, װאָס פאַר- 
שטייען, אַז ‏ קיין פרעמדן. שבט װועט מען אין די טאָגשולן ניט דערציעף פרעמד 
צום אַמעריקאַגער לעבן װעלן די קינדער ניט זיין; זיי װעלן זיין פּאָלנע אַמערי- 
קאַנער, מעגלעך, אַז בעסערע' אַמעריקאַנער, --- אָבער זיי זיינען קעגן איזאָלירן 
קעגן אָפּטײילן אונדזערע קינדער פון די קינדער אין זייער שכנעשאַפט. פאַר 
איזאָלאַציע האָבן זיי מורא. אין דער אַמעריקאַנער שול, טענהן זיי, װאַקסן זיך 
צוזאַמען אַלע קינדער, אין לעבן איז עס זייער קאָמפּליצירט. די יידישע קינדער 
וועלן ניט געגוג פריינד האָבן. ניט גענוג נאָענטע, באַקאַנטע, ניט קאָנען דערמאָ- . 
נען געמיינשאַפטלעך דעראינערונגען פון קינדהייט, װאָס דאָס אַלײן ברענגט מענ" 
טשן נאָענטער צוזאַמען. אָפט איז די נאָענטקײיט זייער וויכטיק אפילו פון עקאָ- 
נאָמישן שטאַנדפּונקט, ניט נאָר פֿון געזעלשאַפטלעכן, ווען מען געהערט צו איין' 
קלוב, צו איין אָרגאַניזאַציע. קינדער, טענהן זיי ווייטער, װועלן שפּעטער מקנא 
זיין אַנדערע, ווען דערװאַקסענע שוֹין; וועלן, הייסט עס, תּמיד מקנא זיין די אין 
אַ קלוב, צי אין אַן אָרגאַניזאַציע, װאָס זעצן זיך אַװעק און דערמאַנען איינע די 
אַנדערע עפּיזאָדן פון זייערע קינדער-יאָרן; די דאָזיקע װעלן זיין אַ סך נאַענטער 

איינע צו די אַנדערע, וי זיי, , איזאָלירטע" אין זייערע קינדער-אָרן. וואוינען 
דאָך אָפּטמאָל געציילטע יידן אין אַ גאַס, די מערהייט זיינען אָפט קריסטן וי ווייט 
װעלן אונדזערע קינדער זיין פון דער מערהייט שכנים זייערע, איז איבעריק צו 
מאלן, -- טענהן אָט די קעגנער פון די טאָגשולן; ניט קיין פרעמדן שבט, דאָס 
איז אמת, װעט מען דערציען, נאָר זייטיקע מענטשן, װי ניי"געקומענע, און איר 
ווייסט דאך, װי מען , באַקוקט", װי מען ,, מעסט און ועגט", מיט װאָס פארא 
אומצוטרוי מען באַגעגנט נייע מענטשן.. - | 

אויך די דאָזיקע קעגנער זיינען ניט, גערעכט, גאָר ניט גערעכט; אויך זייערע 
מורא איז אַן אומזיסטע מורא, 

אמת, עס איז ניט גוט, עס וואלט אַזױ ניט געדאַרפט זיין, ניט געטאָרט זיין, 
- אָבער אַזױי איז עס: יידישע דאָקטױרים, יידישע אַדװאָקאַטן, אינזשיניערף 
סוחרים, פּראָפּעסיאָנאַלן, אַרבעטער וואלטן זיך ניט אָפּגעזאָגט זיך צו חברן מיט 
; די קריסטלעכע דאָקטוירים, אַדװאָקאַטן, אַרבעטער אאַ"וו, װאָס זיי זיינען מיט 
זיי צוזאַמען געגאַנגען אין דער אַלגעמײנער שול אין משך פון יאָרן און יאָרן 
געזעסן אָפט אַ בענקל צו אַ בענקל, צוזאַמען געלערנט אין די קאלעדזשעס. די 
קריסטלעכע קאָלעגן אָבער ווייכן פון די יידישע. די מחיצה װעט מען נאָך דורות 
און דורות ניט קאָנען אָפּשאַפן, טיפע סיבות האַלטן אָן די דאָזיקע מחיצה. סוף- 
כל-סוף זאָלן מיר דאָך האָבן געקרייציקט... וויפל מען זאָל ניט אָפּלײקענען וי 
מען זאָל ווייזן דעם אומזין, דעם היסטאָרישן שקר, דעם בלבול, -- בלייבט עס 
אַן ,אמת". -- פאַר דער צייט האָבן זיך צו דעם בלבול , צוגעקלעפּט" מיליאָנען 
בלבולים' / | 

גיט פאַר מיר זיך צו נעמען אויסרעכענען די סיבות, ניט פאַר מיר אָנצוא" 
זוייזן, וי און ווען די דאָזיקע סיבות װעלן אַמאָל באַזײטיקט וערן, איך גלייב, אַז 
זיי װועלן אַמאָל פאַרשווינדן, אָבער היינט האָבן מיר פאַר זיך די מחיצה, װאָס ניט 
מיר האָבן זי געשאַפֿן, און ניט דורכן גיין פון אונדזערע קינדער אין די אַלגעמײנע. 
שולן װעלן זי אָפּשאַפן. ניט פון וואױלטאָג וועגן און ניט פון פאַרגעניגן ועגן 
האַלטן די שרעקעוודיקע פאַר איזאָלאַציע און פאַר פרעמד-שבטקייט אָן באַזונ- 
דערע, ,,איזאָלירנדיקע וייעם-אייטשעס" און אַנדערע איזאָלירנדיקע קינדער אֶר- 
גאַניזאַציעס. זיי טוען עס, ווייל עס , מישט זיך ניט", ניט מיר איזאָלירן זיך, מען 
איזאָלירט זיך פון אונדז. איז אויב יאָ אַזױנע ספּעציעל יידישע צענטערס פאַר 
קינדער --- פאַרװאָס ניט קיין שולן? אין שול לעבן ניט קיין קינדער, אין שול לערנען 
זיי זיך נאָר -- איז איזאָלאַציע גוט? איז זי געזונט! 

זי איז פאַראַן, די איזאָלאַציע, צי מיר ווילן /צי מיר וילן ניט; זי איז 
פּאַראַן, די מחיצה צװישן די קריסטלעכע קינדער און אונדזערע, און זיי װעלן 
עקזיסטירן דורות. מחמת ניט אַזױ גרינג װעט מען , אויסברענען" די , װאָרצלען", 
װועט מען קאָנען באַזײיטיקן די סיבות, --- זיי ליגן אויסער אונדז, און זיי האָבן זיך . 
צו טיף אַרײנגעגעסן אין בלוט פון אונדזערע שכנים. די סיבות האָבן זיך אַזי 
טיף אַריינגעגעסן אין זײַער רעליגיעזן,. געזעלשאַפּטלעכן און עקאָנאָמישן לעבן, אַז 

צו באַזײיטיקן זיי װועט מען דאַרפן אומווארפן אַזױ פיל , גייסטיקע" זיילן, אַז איין 
גאָט ווייס, צי די איצטיקע געזעלשאַפטלעכע אָרדנונג װעט עס קאָנען.. און 
שפּראָצונגען. -- אמת, פאַרקריפּלטע -- פון אַ נייער געזעלשאַפט האָבן באַװיזן, 
אַז אויך: אין זיי איז די מחיצה ניט געפאַלן, די סיבות ניט פאַרשװונדן; און אפילו 
שפּראָצונגען, װאָס האָבן זיך ניט אָפּגעריסן פון עטיק און מאָראַל אין זייער וועג 
צו דער נייער געזעלשאַפט, האָבן צו אונדז, יידן, אַרױסגעװיזן רשעות, -- לאָמויר 
- עס אָנרופן מיטן נאָמען: , בעוויניזם"... דער אָפּזאַץ, דער ביי-טעם אפילו פון דִי 
זקני-ציון"פּראָטאָקאָלן, פון די בלבולים, פון דעם בלוטיקסטן בלבול, אַז מיר ניצן . 
קריסטלעך בלוט אין מצה, און דער בלבול פון קרייציקן (בעת ביי אונדו איו גאָף . 
אַזאַ מעטאָד ניט אָנגעװענדט געװאָרן ביי טױיט-שטראָף), -- דאָס אַלץ װעט נאָך! 
פינצטערן אונדזער לעבן אַ סך אאָרן, -- אפילו נאָך דעם, וי די מענטשהייט 
וועט שפּאַלטן דעם ים פון סם, און אַרוסקומען אויף דער ,יבשה". 

אַזױ אַז ווען אפילו עס איז פאַראַן אַ געוויסע געפאַר פאַר איזאָלאַציע, דאַרף 
אונדז גיין אין לעבן אָנצוגיין מיט די טאָגשולן; געבן אונדזערע קינדער אַ תוכיקע 
דערציאונג, כדי דער סם, מיט וועלכן מען האָט געסמט אונדזער לעבן, זאָל אוגד- 
זערע קינדער ניט פינצטערן זיי זאָלן זען דעם אמת, זיי זאָלן זיך אָנזאפן מיט 
אַ סך זון, זיך פארטיפן אין װאָס מער יידיש וויסן, זיך דערהייבן צו די העכסטצ / 
הימלען, זיי זאָלן קאָנען מבטל זיין די באַשולדיקונגען, און רחמנות האָבן אויף 
די, װאָס דער סם אין זיי לאָזט זיי אויך ניט לעבן רואיק, אָט װי ה. לייוויק ווייזט 
אונדז אין ,, גולם", ווען טאדעאוש זאָגט: ,,מיר זיינען מיד שוין לאַנג פון אונדוער - 
האַס צו אייך, פון אונדזער ברענענדיקער רציחה.. אונדזער הארץ װיל רו און / 
פרידן", די וועלט וועט אַמאָל קומען צו דער דאָזיקער רו און דעם דאָזיקן פרידן, 
| אָבער... אַ לאַנגער וועג צו דעם! דערוייל דאַרפן מיר זיך זאָרגן פאַר. רו און 
פרידן פון אונדזערע קינדערי. 

קוקט זיך צו, און אויב איר האָט אַ שװאַך האַרץ -= טוט עס ניט; קוקט זיך 
צו, און אויב איר קאָנט זיך ניט קאָנטראָלירן פון אַ היסטאָריש געוויין -- טוט עס 
גיט: קוקט זיך צו, וי נאָך יונגע קריסטלעכע קינדער וויכן פון יידישע אין די 
אַלגעמײנע שולן; קוקט זיך צו,. װי אונדזערע קינדער זעען עס אומבאוואוסטזיגיק, . 
זעען און ווייטיקן, איך וויל, אונדזערע קינדער זאָלן זיך באַגעגענען מיט דעם 
אומגליק נאָר דעמאָלט, ווען זיי האָבן געשמאק און אַ סך שוין געטרונקען פון 
אונדזער קװאַל.., 

איך קאָן אַ מיידעלע, 6 יאָר אַלט איז זי. זי איז אַװי צארט, סענסיטיוו, 
געפילפול, אַזױ האַרציק, אַז איר מוזט זי ליב האָבן און.. אויך רחמנות האָבן 
אויף איר, מחמת אַזױנע האָבן אַ שווער לעבן אין אונדזער װעלט, צעקריגן זיך 
קינדער, מישט זי, די 6 יאָריקע, זיך אַרײן פאַר. שלום, זי זוכט צו פאַרגיטיקן 
ביידע צדדים מיט עפּעס װאָס, אבי שלום. באַלײדיקט עמעצער זי, דערלאַנגט 
עמעצער איר אַ קלאַפּ, נו, מען דאַרף האָבן אַ האַרץ פון אייון צוצוזען איר פאַרי 
שווייגן, איר נעמען. געבן צוריק! חלילה! אין אַ מינוט אַרום שמייכלט זי שױן 

צום , גזלן" צי צו דער , גזלנטע", מישטיינס געזאָגט. דאָס קינד באדט זיך אַזש 
אין ליבע פון אירע עלטערן. איר וואלט דאַרפן זען; װי זי לאשטשעט זיך צו זיי, 
װאָס קומט מיר דערפאַר, און זאָל מיך דער אייבערשטער שטואָפן, ווען איך זוך, 
אַז אָט דאָס קינד, צי אַנדערע יידישע קינדער זאָלן זיך באַגעגענען מיט רשעות, 
מיט שנאת חינם, מיט שנאה, ערשט וען זיי װועלן זיין עלטער, יידישלעך , אויס- 
געװאַרעמט?! אַז דאָס זאָל זיי ניט דערשיטערן אין די יינגסטע יאָרן, זֵיי זאָלן זיך 
מיט דעם באַגעגענען, ווען מער גייסטיקע כוחות זיינען שוין אין זיי פאַרלײיגט; 
װאָס קומט מיר דערפאַר, ווען אפילו איך בין אַ ביסעלע עובר אויף פרעמד-שבט- 
קייט, אָדער אויף אַ קאפּעטשקע איזאָלאַציע, --- אפּשיטא, אַז ניטאָ, לחלוטין ניטאָ 
װאָס מורא צו האָבן פאַר דעם, , 


און נאָך װאָס: טאַטעס און מאַמעס, װאָס שרעקן זיך אַזױ שטאַרק פאַר 
איזאָלאַציע, זיינען גאָר ניט אַזױ גליקלעך, ווען זייערע קינדער פאַרברענגען, גייען 
אַרױס צוזאַמען מיט קריסטלעכע קינדער צו אַ טאַנץ, וועגן זיך משדרך זיין איז אָפּי 
גערעדט. ניט נאָר מיר, יידן, שרעקן זיך פאַר דעם. אונדזער י. י. שװאַרץ מאָלט 
אונדז אין זיין , קענטאָקי" אַזאַ בילד, אָט װי ער קען: דזשייקאָב הייבט אָן איינצו- 
לאַדן װיוויאַן, אַ קריסטלעך מיידל, װאָס אַלע האָבן זי אין שטוב ליב געהאַט אהבת 
נפש,; און... עס קומט צו אַ שידוך. דער פעטער, װאָס ביי אים האָט זיך דערצויגן, 
װיוויאַן די פּלימעניצע, קומט צו זיין שכן, דעם יידן, װאָס זיין זון האָט עס חתונה 
מיט זיין פּלימעניצע. איר זעט דאָ דעם תהום, די מחיצה; איר זעט דאָ דעם סם, 
װאָס רייסט זיך אַרױס פון דעם קריסטלעכן מחותן. איר. הערט דאָ, אַז גלייבן האָט 
ער ניט געקאָנט זיינע אויערן, --- זיין ,,ברודערס טאָכטער און דער ייד? אַ פיינע 
פּאָר!" ווען זיין ברודער האָואַרד לעבט ,וואלט עס מסתמא דערצו ניט געקומען". 
ער גייט אַרום , די לעצטע פּאָר מאָנאַטן דול" ער שעמט זיך אויפצוהייבן ,זיינע 
אויגן",. דערוויסט ער זיך גאָר, אַז ער, דער ייד, איז ,גאָר פלאָם-פייער, אַרױס- 
געטריבן פון געשעפט דעם זון, און גיי האָב טענות: נו, דערלעבט זיך צייטן". אַז 
ער דערהערט פון דעם יידן אַז, ער דער ייד, דער פאָטער, האָט גאָר ניט געזוכט 
דעם יחוס, איז דער קריסטלעכער מחותן אָנגעצונדן געװאָרן. און דאָ הערט איר 
שוין וועגן דער קרײיציקונג, וועגן דעם, אַז דער ייד איַז געקומען אַהער ,וי אַ 
בעטלער, אַ ציגיינער, אָפּגעריסן, זיך אַרומגעשלעפּט אויף אַלע ועגן, צעדארט, 
צעקווארט מיט משא אויף די פּלײצעס, און איצט.,? די מוטער זיצט און גיסט 
ביטערע טרערן אויף איר גרויסן אומגליק. דער יד, דער פּאָטער, האָט עס 
מער ‏ ניט געקאָנט. אויסהאַלטן, ניט געקאָנט מער אַריבערטראָגן די שנאת חינם, 
די שטעכווערטלעך, װי פאַרריסנקייט, --- ער האָט זיך אויפגעשטעלט, און אָנ- 
ווייזנדיק אַז דאָס װאָס ער פאַרמאָגט, האָט ער אויף דעם שוער און ביטער גע- 
אַרבעט; טאָג און נאַכט געאַרבעט, אָפּגעשפּאָרט אַ סענט צו אַ סענט פון זיך; 
אָבער װאָס אים וייטיקט, | איז דווקא דאָס, װאָס ער, זיין (פינצטערע יאָרןף.-- 
מ. ב.) מחותן האָט דערמאָנט, די קרייציקונג. מחמת ,עס קען זי מיט יאָרן 
שפּעטער, אַז עס װעט דער פּלאַם פון יונגן בלוט זיך אָפּקילן, װעט ער, מיין זון, - 

אַ. לערער רעדט זיך אַראָפּ פװן האַרצן 


דאָס אייגענע דערהערן פון מויל פון אייגן ווייב, זיין פלייש און בלוט (זיינע איי- 
גענע קינדער..---מ, ב.) און דאָס וואלט זיין שרעקלעך". | 

טייערינקע, טראַכט זיך אַרײין אין די לעצטע פּאָר שורות: וי טיף, װי גע" 
ניאל, וויפל בלוט און טרערן איר דערפילט אין זייי.. | 

קעגן געמישטע חתונות זיינען מיר, ניט דערפאַר, חלילה, װאָס מיר האַלטן זיך 
העכער, און אונדזערע שכנים נידעריקער; נאָר ווייל עס מישט זיך ניט, די מחיצה 
איז אַ ים בלוט, אַ ים טרערן. אבר אפילו די קאָטױילישע און פּראָטעסטאַנטישע 
עלטערן זיינען גאָר ניט גליקלעך. פאַרקערט, זיי זיינען זייער אומגליקלעך, וען. 
וייערע קינדער האָבן חתונה מיט קינדער פון עלטערן פון אַנדערע דענאָמינאַציעס, 
אפילן קאַטוילישע מיט פּראָטעסטאַנטישע מישן זיך ניט,. און ניט דערפאַד 
זיינען זיי אומגליקלעך, װאָס דער אָדער יענער איז זייער פרום, צי זייער איבער" 
געגעבן זיין קלויסטער, נאָר דערפאַר. װאָס שפּעטער אין לעבן איז עס אַן אבן נגף 
אין פאַמיליע-לעבן, און דערפאַר. װאָס די קינדער זיינען גאָר צעטומלט ,קאָנ" 
פיוזט". וויי צום בחור, דעם יידישן, װאָס פילט זיך אַזױ פרעמד צװישן זיינע 
ינייע קרובים; און וויי צו איףּ, זיין פרוי, אפילו ווען זי האָט זיך מגיר געװעף 
יוצאים מן הכלל זיינען זייער ועלטענע דערשיינונגען. 

פאַראַן א פראַנצויזיש ווערטל, אַז ,מיר האָבן ניט אַלע מאָל חתונה מיט 
דער, צי מיט דעם, װאָס מיר ליבן, נאָר מיר לערנען זיך אויס ליב צו האָבן איינע 
די אַנדערע נאָך דער חתונה". קומען קומט דאָס ווערטל משמעות פון אונדוער 
תורה, וי דען אַנדערש? האָט איר שוין וואו-עס-איז, וועזדעס-איז געטראָפן טיפע 
לעבנס-הכמה ערגעץוואו אַנדערש? קומען קומט, הייסט עס, דאָס ווערטל משמעות 
פון דעם פּסוק: ויקח יצחק את רבקה ותהי לוֹ לאשה ויאהבה, ער האָט התונה 
געהאַט מיט רבקהן און זי ליב געקראָגן, אין געמישטע הייראַטן איז דווקא געמאָלט, 
אַז ווען מען דאַרף זיך צזאַמענלעבן, שאַפן זיך ערשט שטרויכלונגען, שוערי- 
| קייטן, װאָס זיי איז אָפטמאָל ניט בייצוקומען, ווייל זיי װאָרצלען זייער טיף, עס אין. 
קיין וואונדער ניט, װאָס אברהם האָט אָנגעזאָגט דעם זקן ביתו, אַז ,לא תקה אשה 
לבני מבנות הכנעני אשר אנכי יושב בקרבו, אל ארצי ואל מולדתי תֵלֶךְ ולקחת 
אשה לבני (זאָלסט, הייסט עס, ניט נעמען קיין פרוי פאַר מיין זון פון די טעכטער 
פונעם כנעני, װאָס איך זיץ אין זיין לאַנד, נאָר צו מיין פאָטערס הויז זאָלסטו 
גיין, אין לאַנד, וואו איך בין געבוירן געװאָרן, הייסט עס, צו מיין משפּחה, און 
דאָרטן זאָלסטו נעמען פאַר אים אַ פרוי). / 

ניט תוכיקע יידישע דערציאונג, נישט די טאָגשול איז די סיבה פון איזאָ- 
לאַציע, איזאָלאַציע איז אויף אונדז אַרויפגעצוואונגען געװאָרן אין משך פון דורות 
און דורות.. תוכיקע יידישע דערציאונג קאָן פאַרהיטן דאָס יידישע קינד פון ליידן, 
פון שרעק. אונדזער גרויסער דיכטער אפרים אױערבאַך באַשרײבט זיי, מאלנדיק 
דעם עפּיזאָד, ווען ער האָט זיך צוגעקוקט, װי עס רעאַגירן יידישע קינדער אויף 
אַ שענדלעכער אויפשריפט מען זאָל טייטן יידן (װאָס איך ברענג אין אַן אַנדער 
קאַפּיטל), 

מ. ב לאַָשטיין 


תוכיקע יידישע דערציאונג קאָן פאַרהיטן דאָס קינד פון אומגליקלעכע גע" 
מישטע הײיראַטן, אויך דאָ קאָנען זיין יוצאים מן הכלל, אָבער דער כלל בלייבט כלל. 

איך האָב פאַר זיך אַ סטאַטיסטיק פון געמישטע התונות אין קאַנאַדע אין 
בריטיש קאָלומביאַ (וואו יידישע דערציאונג איז קיינמאָל ניט געווען אַזױ הויך 
אַװועקגעשטעלט אַון אַזױ תוכיק, וי אין אַנדערע פּראָװינצן אין קאַנאַדע) איז דער 
פּראָצענט פון געמישטע חתונות אין די יאָרן 1926--1920 געווען 37; אין די יאָרן 
, 1951---1953 איז דער פּראָצענט שוין געווען 51 (איר הערט 5190:), בעת אין מאַ- 
ניטאָבאַ (װיניפּעג און סביבה) איז דער פּראָצענט אין די זעלביקע יאָרן געווען 5 
און 14. אַזאַ גװאַלדיקער אונטערשייד! אמת, אויך דאָ האָט דער פּראָצענט אַ 
- שפּרונג געטאָן פון 5 אויף 14. אָבער, ראשית, איו דאָס נאָך זייער און זייער 
ווייט פון 5190; והשנית, מעגן מיר דערווארטן, ביי די כעסטע אומשטענדן אַ 
גרעסערע צאָל געמישטע הײיראַטן, סיי מחמת דעם. װאָס אַסימילאַציעפּראָצעסן 
זיינען נאַטירלעך אין אונדזערע לענדער, סיי מחמת דעם צואוואוקס פון דער באַ- 
פעלקערונג בכלל. אין דער פּראָװינץ קוויבעק, אין קאַנאַדע, װאָס נעמט אַרײן 
מאָנטרעאָל (מיט אירע ואונדערבאַרע טאָגשולן אין דער פאָלקסשול, און אין די 
י. ל, פּרץ-שולן, װי אויך די ישיבות קטנות) איז דער פּראָצעגט פון געמישט 
חתונות געווען אין די זעלביקע יאָרן 3 און 6, אין אָנטעריאָ (דאָ האָבן מיר טאָ- 
דאָנטאָ, מיט אירע דערציאונג-אינסטיטוציעס, װאָס האָבן אויך תמיד אַרויסגע- 
שיינט, וי די אינסטיטוציעס אין מאָנטרעאָל, װיניפּעג, קאַלגאַרי, עדמאָנטאָן) איז 
דער פּראָצענט געווען אין די זעלביקע יאָרן 5 און 14. זעט איר, אין טאסקאטשע"- 
װאַן-פּראָװינץ איז דער פּראָצענט שוין 12 אין די בעסטע, ערשטע יאָרן און 38 
פּראָצענט אין די 1951---1953 יאָרן, דער פּראָצענט אין סאַסקאַטשעװאַן איז תמיד 
געווען אַ גרעסערער, מחמת די יידישע משפּהות, חוץ אין די צוויי גרעסערע שטעט, ‏ 
ויינען געווען צעשפּרייט איבער פאַרשיידענע קליינע שטעטלעך, געציילטע משפּחות 
אין יעדן שטעטל. אַזױ שאַרף געשטיגן איו דער פּראָצענט געמישטע חתונות אין 
סאַסקאַטשװאַן"פּראָװינץ, מחמת פריער האָבן צוויידריי משפּחות אױיסגעהאַלטן אַ 
רבין, צי אַ לערער:; געווען אפילו פאַלן, ווען איין איינציקע משפּחה האָט אויסגע- 
האַלטן אַ לערער, צי אַ רבין פאַר די קינדער; דער לערער, צי דער רבי פלעג 
| אויך גלייכצייטיק דאַרפן אַרויסהעלפן אין קראָם. מען פלעגט טאַקע זוכן הילף 
אין קראָם און אָנשטעלן נאָר אַזאַ איינעם, װאָס איז ביכולת געווען צוֹ געבן די 
קינדער אַ יידישע דערציאונג; אַזױ אַז אויב מען האָט זיך נאָר אין שטוב געפירט 
אמתדיק יידישלעך, האָט אויך אַזאַ רבי געקאָנט עפּעס אױפּטאָן. אגב, פלעגן אַ סך 
עלטערן שפּעטער, ווען קינדער זיינען אונטערגעװאַקסן, זיי שיקן אין אַ גרעסערער 
שטאָט אַרין, קיין צווייפל, אַז די דאָזיקע סיסטעם און די דאָזיקע באַציאונג צר 
יידישער דערציאונג זיינען אָפּגעשװאַכט געװאָרן. 

אמת, די פאָרשונג ביוראָ ביים קאַנאַדער יידישן קאָנגרעס וייזט אָן אַז 
דער פּראָצענט געמישטע חתונות האָט אין דורכשניט, איבער גאַנץ קאַנאַדע, דער- 
גרײיכט דעם העכסטן פּונקט צוועלף מיט איין צענטל פּראָצענט, דאָס איז מער וי 

אַ. לערער רעדט זין אַר אָפ פון האַר צן 


צוויי מאָל אַזױ פיל, װוי אין דעם פּעריאָד צוישן 6 און 1920, ווען דער פּראָ- 
צענט איז געווען נאָענט צו 5, גענויער 49. דער פּראָצענט אין קאַנאַדע איז אָבער 
! ניט אין אַן ערך קלענער װי אין די (היינטיקע...) אײיראָפּעאישע לענדער און וי 
אין די פאַראייניקטע שטאַטן פון אַמעריקע. 

מען קאָן פון דעם גרינג ציען דעם שלוס, װאָס פאַר אַ ווירקונג יידישע 
דערציאונג האָט אויפן יידישן קינד, מיר דאַרפֿן דאָ ניט פאַרגלײיכן, עס איז איבע- 
דיק צו פאַרגלייכן דעם מצב פון יידישער דערציאונג אין קאַנאַדע און דעם מצב 

דאָ בײַ אונדז אין די שטאַטן, צי אין דער היינטיקע איראָפּע. 

נאָך איידער די טאָגשולן האָבן זיך גענומען +פונאַנדערבליען, זיינען ניט 

מיר, נאָר אונדזערע שכנים, געווען די װאָס פלעגן אַנטלויפן פון אַ גאַס, אין וועל- 
כער ס'האָבן זיך אַרײינגעקליבן אַ פּאָר יידישע משפּחות. אונדזערע קינדער זיינען 
געגאַנגען צוזאַמען אין די רעגירונג-שולן -- עס האָט אָבער ניט געהאָלפן. עס 
העלפט אויך ניט, װאָס מיר האָבן גענומען זיך צופּאַסן צו אונדזערע שכנים אויף 
אַוױי פיל, אַז איר קענט שווער דערקענען א חיים, צי זי איז אַ יידישע, צי אַ כי- 
נעזישע... עס העלפֿן אפילו ניט די חנוכה-קריסטמעס-ביימער, און אפילו ניט די / 
אמתע קריסטמעס-ביימער אין אַ סך יידישע היימען, װאָס דערנידעריקן זיך אַזױ 
-- און עס העלפט ניט. עס װעט ניט העלפן אַ לאַנגע צייט, איך האָב מורא -- 
אַ סך דורות. איר האָט זיכער געלייעגט ביי די צוויי יידישע היסטאָריקער לעאָן 
פּאַליאַקאָוו און יוסף וואול, אין זייערע ביכער וועגן די רציחות פון די דייטשן 
איכער יידן און אַנדערע פעלקער, אַז היטלער האָט אױיפגעפאָדערט אויסצוהרגענען 
| אַלע דייטשן, װאָס זייער לעבן איז װערטלאָז, מען זאָל אומברענגען אין די גאַז- 
קאַמערן אומהײילבאַרע, גײיסטיק-קראַנקע דײַטשן. אַז מען האָט זיך דערוואוסט וועגן . 
דעם סוד, האָט זיך אויפגעהויבן אַ גװאַלדיקע פּראָטעסט-באַװעגונג. עס האָבן 
געשטורעמט גלחים, גענעראַלן, עס האָט זיך געטאָן מעשים. און נאָך דעם, װי מען 
האָט אומגעבראַכט 0 דייטשן, האָט מען געמוזט אויפגעבן די אַקציע. בנוגע 
דער גװאַלדיקסטער רציחה. איבער 6 מיליאָן יידן האָט מען געשוויגן.. 
...אמת, די דייטשע נאַציס איז ניט געלונגען צו באַװעגן די איטאַליענישע גע- 
נעראלן נאָכצוטאָן זייער אױיסראַטונג-בײישפּיל; אַלע אָן אויסנאַם גענעראַלן האָבן 
זיך אָפּגעזאָגט דורכצופירן די ברוטאַליטעט אפילו דעמאָלט, ווען מוסאָליני איז 
גרייט - געווען נאָכצוקומען זיין פריינד היטלערן אַ סימן, אַז גאָר פאַרסמט 
איז די װעלט נישט, אַז נאָך פאַראַן מענטשף זײ װעלן זיך מערן אָבער 
דערוויילע זעען מיר טאַר אונדזערע אױיגן, אַז מען אַנטלױפּט פון אונדו, 
מען איזאָלירט זיך פוֹן אוֹנדזּ, און ניט מיר איאָלירן זיך, : 

און לכן טאָרן מיר ניט מורא האָבְן, אַז די טאָגשולן װועלן אונדז שעדיק =. 
מיר האָבן, טייערינקע, צו לאַנג און צו. פיל האָפענונגען געלייגט אויף לי- 
בעראַליזם, אויף ציװויליזאַציע, אויף קולטור; געהאָפּט -- אָבער אומזיסט.. די 
ישועה איז ניט געקומען. די דייטשע װיסנשאַפטלער (און וואו איז די זיכערקייט 
אַז אַנדערע װיסנשאַפטלער װעלן זיין בעסער:) װאָס אַ סך פון זיי האָבן געהערט צו 

מ. ב לאָשטיין 


צער-בעלי-חיים-אָרגאַניזאַציעס, האָבן קאַלט, געלאסן דורכגעפירט עקספּערימענטן 
איבער יידן, זי געסמט, געשניטן פלייש פון לעבעדיקע מענטשן, געטונקט אין 
זױערשטאָפן, אין שוועבל, אויפגעשניטן אָרגאַנען אין די קערפּערס פון לעבעדיקע 
יידן, אָנגעטאָן ענוים קשים, צוגעקוקט זיך מיט פּרעציזע אינסטרומענטן, וי מען 
גוססט, געבויט די גאַזדקאַמערן.. און די דאָזיקע געלערנטע האָבן זיכער ליב 
געהאַט צו הערן אַן אָפּערע, האָבן זיכער געלייענט, פלעגן זיכער יעדן זונטיק (אויב 
ניט אַלע איז די מערחהייט), גיין אין קלויסטער, אויסגעהערט דרשות איבער עטיק, 
מאָראַל, -- דאָס זיינען געווען די װיסנשאַפטלער, און װיײיניק מענטשן פון קולטור, 
סטודענטן פון אוניווערזיטעטן, נעכטיקע מיטגלידער פון סאַציאַליסטישע און קאָ- 
מוניסטישע פּאַרטײען, דעמאַקראַטן, -- האָבן פּראַקטיש דורכגעפירט די ברוטאַלע, 
די בעסטיאַלישע מעשים איבער לעבעדיקע ייד זקנים, מאַמעס, טאַטעס און 
קינדער אין די קאָנצענטראַציע"קעמפּט? דאָס האָט דאך געטאָן אַ פאָלק. יאָ, אַ 
גאַנץ פאָלק, מחמת וויפל האָבן זיך געלאָון אַרײנשפּאַרן אין די תפיסות, זיך אִמַּ" 
געואָגט פון דאָס געגזלטן, צערויבטן, פון צוינגען יידן גראָבן קברים און זי 
דערנאָך צעשיסן, צי אַרױפטרײבן אויף אַ פאַרפראָרענעם טייך, גיסן אויף די אומ- 
גליקלעכע יידן מיט גאַזאָלין, אונטערצינדן זיי, צי אַרײנטרײבן אין די בתי מדר" 
שים, אונטערצינדן און שטיין דערביי, צוקוקן זיך צום , ספּעקטאַקל" און פּלאַצן 
פאַר געלעכטערד.. 

אין צענדליקער טויונטער קאָפּיעס האָט מען פאַרשפּרײט די באַרימטע דרשה 
(אין צענדליקער טויזנטער? אפשר גאָר אין הונדערטער טויזנטער) פון דעם גלח 
דר' דזשאן האָלמס, אין וועלכער ער האָט אָנגעװויזן, װי דאַנקבאַר קריסטנטום 
דאַרף זיין יידן; אַז קריסטנטום איז שולדיק אַ גרויסן חוב יידן; מחמת אַלץ, װאָס 
קריסטנטום פאַרמאָגט איז גענומען געװאָרן פון יידישקייט, אַז דער מאַן פון נצרת 
איז געווען אַ ייד, זיינע נאָכפאָלגער, באַגרינדער זיינען געווען יידן; אַז אַלץ, װאָס 
איז שיין אין קריסטנטום, האָבן קריסטן פון אונדזער תורה גענומען אַז יעדעס 
װאָרט, אויך די באַרימטע דרשה אויפן באַרג, איז באַהױכט מיטן גייסט פון דער 
יידישער תורה. נו, העלפט עס אַ סך? הערט מען זיך צו דעם צו! צו טיף אין די 
וועלט פאַרסמט מיט אַנטיסעמיטיזם. ‏ 


ביז היינט שפּילט מען , טהע פאשיאן פּליי", די פאָרשטעלונג, װאָס געבויט 
איז זי אויפן ליגן, אַז מיר האָבן געקרײיציקט יעזוסן, אויפן ליגן, װאָס צערייצט 
די חיה אין מענטשן, װאָס גיסט אָן די קריסטן מיט סם, װאָס ,אייטערט" אין 
די בעסטע, אָפּטמאָל, מחמת נאָר יוצאים מן הכלל קאנט איר דאָ און דאָרטן 
באַגעגענען. ביז היינט פירט מען אויף די דאָזיקע פאָרשטעלונג (מיט דער ברכה 
פון דער רעליגיעזער קריסטלעכער ועלט), אָבער ניט לעסינגס ,נתן דער חכם", 
וואו מיר געפינען אַזאַ דיאַלאָג: ,נתן, איך שווער (זאָגט צו דעם יידן דער קריסט.--- 
מ. ב.), דו ביסט אַן אמתער קריסט, עס האָט ביז דיר קיין בעסערער קריסט אויף 
דער וועלט ניט געלעבט". אויף דעם קומט דער ענטפער פון נתנען, אַז: ,,מאָדנע, 
דווקא דאָס, װאָס מאַכט דיך זען אין מיר דעם קריסט, מאַכּט מיך זען אין דיר 

אַף לערער רעדט זיך אַראָפּ פון האַר צן 


דעם ייד". אַזױנע זאַכן פירט מען ניט אויף, זאַכן (צי מיר זיינען מסכים מיט זי 
צי ניט) װאָס וואלטן געקאַנט היילן די וועלט פון דעם סם-אַנטיסעמיטיזם. זעט איר, 
, שײילאָק' -- דאָס פירט מען דורך. בעת מען ווייס, אַז צו יענער צייט זיינען גאָר 
קיין יידן ניט געווען אין ענגלאַנד; אַז אויב דאָ און דאָרטן אין יאָ וואו-עס-אין 
געווען אַ שײילאָק, איז פּשוט אַן אומזין אַ ייד זאָל פאָדערן אַ פונט פלייש, בלוטן 
אין אַ צייט, ווען דער ייד פלעגט זיך פרייען, אַז ער שלאָפט רואיק איבער אַ נאַכט,- 
אין אַ צייט, ווען דעם יידנס לעבן איז געווען הפקר, -- איז פּשוט אַן אומזין, אַ 
ייד זאָל זוכן אַזאַ בלוטיקע נקמה: מען האָט זיך געפרייט, אַז מען לאָזט צו רו 

אָט דערציילט מען, אַז דער באַוואוסטער ליבעראַלער גלח, בישאָפּ שיעל 
(פאַראַן. געציילטע) האָט זיך איין מאָל פּלוצלונג, ניט איינגעלאָדן, באַװיזן אויף אַ 
פאַרזאַמלונג פון אַן אַנטיסעמיטישער אָרגאַניזאַציע, און גענומען אַריינטענהן אין 
די פאַרזאַמלטע, װאָס פארא זינד עס ליגט אין שנאת חינם, וי אַנטיקריסטלעך 
אַנטיסעמיטיזם איז אאַ"װו,. מען האָט אים , פאַרהוקעט", געמאַכט אַזאַ טומל, אַן 
שווער געווען צו הערן, װאָס ער רעדט. אַז ער האָט פאַרענדיקט זיין רעדע, האָט 
אַ פרוי, ווען ער איז איר פאַרבײיגעגאַנגען אים אַ שפּײי געטאָן אין פּנים -- ער 
האָט גלייך אונטערגעשטעלט די צווייטע באַק. אַז דער עולם האָט אים נאָכגעשריען 
,ראבאי שיעל", האָט ער זיך אָפּנעשטעלט און אויסגעשריען אַז דער מאַן פון 
נצרת האָט זיך אויך גערופן ראַבאַי. מיינט איר אפשר, אַז די סצענע האָט געהאַט 
אַ וועלכן עס איז איינפלוס אויפן עולם? חלילה. מחמת זיכער האָט אַ רעדנער נאָכן 
גלח געזאָגט, אַז די יידן האָבן אים אונטערגעקויפט, אָדער דער טייוול איז אין 
אים אַריין. | 

עס װעט דויערן דורות און דורות, ביז דער סם װעט פאַרשװינדן; מען האָט 
מיט אים , געקארמעט" דעם עולם צו לאַנג און.. פון די ,הויכע פענצטער". 
לייענט מאַלקאָלם האיס בוך , טהע-פוט אָװו פרייד" און אים װועט זיך כאַפּן פאַרן 
קאָפּ, איר װעט אוסיגעפינען, אַז אפילו פּױיפּסטן האָבן אין דעם אומגליק געשפּילט 
אַ ראָל, אפליו זיי האָבן געגאַסן ,,אויל" אויפן פייער, פאַרשפּרײט בלבולים און גע- 
רופן זיך נוקם צו זיין, . 

יאָ, די אַמאָליקע , הייליקע", פּױפּסטן, האָבן באַרעכטיקט די בלוט-בעדער, 
באַשטעטיקט די בלבולים, גערופן צו גירושים, דורכצופירן אינקוויזיציעס, זי 
האָבן עס אינספּירירט,. מאַלקאָלם הייס באַװייזט עס מיט פאַקטן און דאָקומענטן, 
וועלכע ער ציטירט, 


די ברענענישן פון תלמוד האָבן דאך געלערנט די מאַסן אַז אל דאָס בייז 
אויף דער ועלט קומט פון אונדו. אָט ווייסן מיר פון אַ באַפעל צו פאַרברענען 
דעם תלמוד פון דעם פּױפּסט גרעגאָרי, דעם דריטן מארץ 1240 אין רוים, און 
אין דעם זעלביקן יאָר אין יוני,. אין פאריזש. דאָ, אין פאריזש, האָט מען צװאַ- 
מענגעקליבן 24 וועגענער מיט ספרים און עפנטלעך פאַרברענט. דער עולם האָט 
געיובלט... אין באַרצעלאָנאַ האָט מען אַזאַ ברענעניש דורכגעפירט נאָך אַן אַרופ- 
געצוואונגענער דעבאַטע, וואו די רבנים האָבן זיך אָפּגעזאָגט זיך נאַריש צו מאַכן, 

וי מען האָט פון זיי געפאָדערט. זיי האָבן בעסער באַצאָלט מיט זייערע לעבנסי. 
און נאָך דעם האָט דאָס פאָלק, די אויפגעריצטע מאַסע, זיך גענומען צו דער 
געטאָ, און צוט ברענען די ספרים. אין דעם יאָר 1264 האָט דער פּויפסט קלעמענט 
דער פערטער אַרױסגעגעבן אַ באַפעל צו באַשטראָפן מיט טױט יעדן איינציקן 
װאָס מען װעט ביי אים געפינען אַ תלמוד, אַזױ האָט מען װוידער געברענט אין 
9 אין פאריזש און אין 1322 אין רוים. אין 1415 האָט דער פּױפּסט מאַרטין 
דער פינפטער פאַרבאָטן צו לערנען תלמוד, און אין 1490 האָבן טאָרקװעמאַדאַ, 
אָט דער אינקװיזיטאָר, און שפּעטער מאַרטין לוטער, געשריבן, אַז דער תלמוד 
איז פול מיט ליגנס, גאָטלעסטערונג, מיט קללות און חרמות, און געפאָדערט מען 
זאָל פּאַרבוענען אַלע בתי מדרשים.. און אין 1558 האָט מען וידער געברענט. 
און אין 1569 האָט מען אויפגעריסן אין קרעמאָנאַ די יידישע ספרים-ביבליאָטעק 
און פאַרברענט 12 טויזנט ספרים. אַזש אין 1757 אָט מיט 200 יאָר צוריק, האָט 
מען נאָך אַלץ געברענט. פאַרגעסט אויך ניט, אַז גלייכצייטיק פלעגט מען זיך 
אַרײנרײיסן אין די געטאָס און גזלען, רויבן און שחטן אַז גלײכצייטיק פלעגט 
מען אַרױסטרײבן יידן פון לענדער און צונעמען זייער האָב און גוטס, פלעגט 
מען דורכפירן אינקװאַזיציעס איבער מאַראַנען און אנוסים.., 
| = די קריסטלעכע וועלט, אירע רעליגיעזע מדריכים קומען ניט אַרױס מיט דעם 
אמת, אַז די דאָזיקע בלוטיקע מעשים זיינען אין היפּוך צו דעם, װאָס זייער אמונה 
לערנטן אַז מיט די מעשים קרייציקן זיי זייער געקרײיציקטן דורך די רוימער יעדן 
טאָג, יעדע שׂעה. אויב דאָ און דאָרטן רעדט יאָ זייערער אַ מענטש אין דעם גייסט 
--- איז עס אַ קול דממה דקה, איז עס אַ קול קורא ניט במדבר, נאָר אין אַ דזשאָנגל, 
אין אַ װאַלד פון בלוטדורשטיקע, צערייצטע נאָך מענטשלעך בלוט ווילדע חיות.. 
אָט האָבֿן מיר דאָ, ביי אונדז אין אַמעריקע, געלייענט אין , מיטשיגען קאַ- 
טאָליק", אַז ,דעם יידן דר. יונה סאַלקס דערגרייכונג איז אַ צעשטערנדיקער 
ענטפער אַנטיסעמיטן, די קראַנקהאַפטע פאַרלוימדער, װאָס געפינען אין כמעט 
יעדן פיזישן און מאָראַלישן פאַרברעכן אַ יידישע פאַרשווערונג צו פאַרניכטן קריס- 
טנטום, אָדער אַ פאַרזוך צו דאָמינירן די ועלט. עס זעט כמעט אויס, װי אַ געט / 
לעכקייט, װאָס דעם כבוד צו באַזיגן די שרעקלעכע קראַנקהייט איז אױסגעפאַלן 
אויף אַ יידן, אַ פאָרשטייער פון אַ פאָלק, װאָס ווערט פון אונדז אַזױ אומיושרדיק 
דער ציל ברעט פון אָנגעלאַדענע לונאַטיקער". 


אָבער וויפל לייענען עסל און וויפל גלחים װאָגן אַזױי צו רעדן, צי צו שרייבן? 
זיי האָבן פּשוט מורא, מען קאָן זיי פאַרשרײען, װי פאַררעטער, װאָס האָבן זיך 
פאָרקויפט די יידן, צי דער טייוול האָט זיך אין זיי באַזעצט און רעדט פון זי 
אַרױס,,, אונדזערע קינדער טרעפן זיך ניט מיט קינדער, װאָס זייערע היימען זע" 
נען באַאיינפלוסט פון די בישאָפּ שיעלס, צי פון עדיטאָריעלס, װוי אין , מיטשיגען 
קאַטאָליק?. די צענדליקער מיליאָנען היימען װערן באַאיינפלוסט פון העצער, 
אָדער פון איגנאָראַמוסעס. װאָס דאַרפט איר מער, אָט האָבן מיר געהערט, און 
| מיליאָנען האָבן עס געלייענט, אָט האָבן מיר אָט אָקאָרשט געהערט פון דעם 

אויסלאַנדס-מיניסטער, דעם סעקרעטאַר דזשאָן פאָסטער דאָלעס, אַז די שטרייטי- 
קייטן צװישן די יידן און די אַראַבער, דער האַס פון די אַראַבער צו די יידן 
קומט פון דעם, װאָס די יידן האָבן דערהרגעט זיער גאָט.. נאט אייך נאָך אַ 
, טשין", נאָך אַן אויסצייכענונג, יאָך אַ כבוד! מיר זיינען אין די ,ביזנעס. פון 
,הרגענען" געטער... דאָס מוז זיין אונדזער עובדא אויף דער וועלט.. 

אויף מאָרגן, אַז מען האָט אים אויפמערקזאַם געמאַכט, אַו דאָס איז ,ניט 
געשטויגן, ניט געפלויגן", האָט ער זיך אַנטשלדיקט,, אָבער איר קאָנט זיכער 
זיין, אַז אַ סך פאַרסמטע ועלן זאָגן, אַז מען האָט אים משמעות דערלאַנגט אַ גוטע 
אפותיקי, ער זאָל צוריקרופן זיין באַמערקונג; אָבער אַז דער דאָזיקער זאַץ זיינער 
װעט מיט דער צייט פיגורירן אין די אַנטיסעמיטישע אױסגאַבן, אַז מען װעט זיך 
מיט דעם ‏ אומזין" אַרומטראָגן, -- מעגט איר זיכער זיין, 

נאָך אַ מאָל, און ווידער אַמאָל: אונדזערע קינדער זאָלן זיך אין דעם יינגסטן 
עלטער זייערן ניט דאַרפן טרעפן מיט דעם אומגליק, -- צוליב דעם אַלײן װאָלט 
מען געדאַרפט בויען אייגענע שולן. 


דערציילט מען טאַקע פון אַ קינד, װאָס איז געקומען פון דער אַלגעמײנער 
שול אַ דערשלאָגענער, ער איז אַריינגעקומען אין שטוב און זיך היסטעריש צע- 
וויינט: זיין חברל האָט אים געזאָגט, אַז ער האָט דערהרגט יעזוסן, -- ער האָט 
זיך געשװאָרן, אַז ער האָט אָט דעם יעזוסן אפילו ניט געזעןיי 

אָבער דאָס חברל זיינס גלייבט אים ניט; דאָס חברל זאָגט, אַז זיין פאָטער 
ווייס בעסער. װאָס פארא קאָשמאַר דאָס קינד האָט יענע נאַכט איבערגעלעבט -- 
קאָנט איר זיך משער זיין. זאָגט, װאָס איר ווילט: ווען איך זאָל אויף יענער וועלט 
דאַרפן מאָנען ביי די אומות העולם פאַרן רשעות, פאַרן אַרומנעמען אונדז ,מיט 
שטעכיקע הענט און טראָגן צום פייער'" (ה. לייוויק), פאַר די שחיטות, פאַר די 
רציחות און גזילות, --- וואלט איך פאַרן בלוט, פאַר די ליידן, פאַרן סקרוך פון 
די יונגינקע קינדערלעך אונדזערע, װאָס באַגעגענען זיך דעם ערשטן מאָל מיט 
אונדזער אומגליק ניט געמאָנט, ווייל ניטאָ אַזאַ שטראָף, װאָס זאָל קאָנען מכפר 
זיין די דאָזיקע זינד, און. ניטאָ אַזאַ שכר און אַזאַ חרטה, װאָס זאָל קאָנען פאַר- 
גיטיקן און היילן די וואונדן אין די הערצער פון אונדזערע יידישע קינדערלעך. 

יאָ, איר קאָנט מִיר זאָגן, אַז אויך שכנישע קריסטלעכע קינדער קאָנען צו- 
טראָגן דעם דאָזיקן אומגליק, װאָס זיי הערן פון אים אין זייערע היימען, דעם 
יידישן קינד, אמת, אָבער אויב פאַראַן אַ צושטאַנד, װאָס איך קאָן אים ניט אויס- 
מיידן, מיינט עס ניט, אַז איך דאַרף דורכלאָזן אַ געלעגנהייט, וואו עס לאָזט זיך יאָ 
אויסצומיידן דעם אומגליק. | 

מיר טאָרן ניט פאַרלירן אונדזער האָפענונג, אַז. אײביק װעט אַזױ ניט זיין, 
אִיר האָט זיכער געלייענט און געהערט (אויך אין מיין אַרבעט ברענג איך אַ סך 
פאַלן), וי גלחים, פּשוטע פּויערים, פאָלקסמענטשן האָבן זיך אַטנקעגנגעשטעלט 
רשעות, איינגעשטעלט זייערע לעבנס צו ראַטעװען יידן. איר האָט דאָ געלײענט 
פון דעם בישאָפּ שיעל; איף האָט געלייענט וועגן עדיטאָריעל אין , מיטשיגען קאַ- 

טאָליק?; געווען און עס זיינען נאָך פאַראַן מענטשן, װאָס האָבן ניט פאַרלאָרן גאָטס 
פונק אין זיך; און אָט האָבן מיר אַלע געלייענט פון די צוויי טויזנט דייטשע יוגנט- 
לעכע, װאָס האָבן אַװעקגעלײגקט אַ קראַנץ בלומען אויפן בית עולם, וואו, וי מען 
האַלט, אַנאַ פראַנק איז באַערדיקט געװאָרן; איר האָט געלײענט פון די רעדעס, 
װאָס זיינען ביי דער געלעגנהייט געהאַלטן געװאָרן, -- דאָס אַלץ זיינען טרייסט- 
וואונקען, אַז פאַראַן נאָך פונקען ליכט, אַז ניט אױיסגעלאָשן אֹיז אינגאַנצן קדושה,. 
אָבער איידער ליכט װעט באַזיגן פינצטערניש, דאַרפן מיר זוכן, דער אַנטיסעמי- 
טיזם זאָל ניט דערשלאָגן אונדזערע קינדער. זאָל ער נאָר קענען אומבאַקוועם מאַכן 
דאָס לעבן, אָבער ניט מער. זאָלן אונדזערע קינדער וויסן דעם מקור פון אומגליק, 
און פון דעם אומגליק פון די האסער; זאָלן זיי וויסן, אַז דער מקור איז ניט אין 
אונדז; זאָלן זיי אויך וויסן, אַז דאָס איז משמעות די דאַנקבאַרקײט פאַר אונדזערע 
יוספס, װאָס האָבן ניט איין , מצרים" געראַטעװעט, און אַז עס װועלן זיכער קומען 
בעסערע צייטן, די מענטשהייט װעט זיך אַמאָל אַרױסבאַקומען פון די געפילן פון 
האָס צו אַנדערש פילנדיקע, אַנדערש דענקענדיקע, אַנדערש לעבנדיקע, אַנדערש 
גלויביקע. 


איך האָב דאָ ניט לאַנג צוריק געלייענט אַן אָפּהאַנדלונג פון דעם קאָנסער- 
װאַטיוון רב דזשעק ריעמער איבער דעם קינאַָ-בילד ,ירשן דעם וינט". ער 
דערציילט אונדז, װי עס ווערט אין בילד אַרױסגעבראַכט דער קאַמף צוישן קלאַ- 
רענס דאראו, דעם פאַרטיידיקער פון דעם לערער, װאָס האָט געלערנט מיט זיינע 
תלמידים די טעאָריע פון עװאָלוציע, און דעם באַשולדיקער וויליאם דזשענינגס 
ברייען. נאַכן משפּט, זעט מען אין בילד, װי קלאַרענס דאַראַו לייגט צוזאַמען אַלץ 
זיינע דאָקומענטן אין פאָלאַריש, דעם תנך מיט דאַרװינט בוך איינע לעבן די 
אַנדערע. רבי דזשעק ריעמער זעט אין דער קליינער פּאַסירונג אַ סימבאָל, אַז דאָ 
איז ניט קיין פראַגע פון אָדער-אָדער, --- די װעלט נייטיקט זיך אין ביידע לערעס, 
זיי װידערשפּרעכן זיך ניט איינע די אַנדערע. אונדזער יידישע פילאָזאָפּיע לערנט 
אונדז, אַז דער אייבערשטער האָט אונדז געגעבן שכל און תורה. די װיסנשאַפט 
לערנט אונדז און ווייזט אונדז, וואו מיר זיינען אויף דער וועלט, וואו מיר האַלטן 
אויף דער וועלט, װוי צו שפּאַנען אין וועג פון לעבן. וועלכן וועג אָבער צו שפּאַנען 
לערנט אונדז די תורה, זי גיט אונדז אַ ציל אין שפּאַנען. די װיסנשאַפט איז די 
מאַפּע, די תורה דער קאָמפּאַס. אָט פאַר אונדזערע אויגן האָבן מיר געזען פרוידן 
און עדיסאָנען, הענרי פאָרדן און שטיינמעצן, און קוריען און איינשטיינען פאַר 
אונדזערע אויגן איז געשאַפן געװאָרן אַ שפע פון ליכט (עלעקטריע; אָבער מיר 
זיינען ווייט, צי צוריקגעשליידערט געװאָרן פון דעם ליכט, װאָס קומט פון הימלן 
מיר שאַפן היץ, װאָס קאָן פאַרשרפהנען די גאַנצע וועלט, און ניטאָ קיין ברעקל 
װאַרעמקײט אין צוזאַמענלעבן צװישן מענטש און מענטש, פאָלק און פאָלק; מיר 
פליען , ביז די העכסטע הימלען", אָבער מיר זיינען נאָך קיינמאָל ניט געווען אַזוי 
ווייט פון הימל, וי אין די היינטיקע צייטן 


שרייבט מיר מיינער אַ פריינד פון ישראל, אַז ווען ער קומט אויף יענער 

אַ. לערער רעדט זיך אַראָפּ פון האַר צן 


וועלט, אויפן עולם האמת, וואלט ער זיך מיט גװאַלד צוגעריסן צום כסא הכבוד, 
גענומען דעם רבונו של ועלם אין אַ ווינקל און אים געשטעלט האַרבע קשיותיי 


איך בין זיך משער, װאָס דער. אייבערשטער וואלט אים געענטפערט. ער וואלט 
אים געזאָגט; 


,הער, מיין פריינד, װאָס װוילסטו פון מיר? וייניק האָב איך אייך געגעבן, 
ווֹאָס?! ווער איז אייך שולדיק, װאָס איר ניצט אַלע ברכות מיינע, די גאַנצע שפע 
לרעה? קוקט זיך צו, פאַר וועלכע צוועקן איר ניצט די אַלע דערפינדונגען, װאָס 
איך לאָז אייך , געפינען", די אַלע סודות פון דער נאַטור, װאָס איך לאָז אייך 
אַנטדעקן, דעם גאַנצן שבל, װאָס איך האָב אין אייך פאַרלײיגט, מיטגעגעבן אייך, 
אָט האָט זיך היראם מאַקסים איינגערעדט, אַז זיין דערפינדונג װעט אַ סוף מאַכן 
צו מלחמות, און אַלפרעד נאָבעל, אַז זיין דינאַמיט-דערפינדונג -- אוודאי און 
אוודאי. אָבער אָט זייט איר דערגאַנגען צו דער -אַטאָם-קראַפט, װאָס קאָן פאַר- 
װואַנדלען די וועלט אין אַ גן עדן, קריכט איר גאָר צו דער װאַסערשטאָף-באָמבע, 
װאָס קאָן אומברענגען אייער גאַנצע וועלט.. איך האָב עס אַלץ אייך געלאָזן דער" 
פינדן לטובה. אָבער איר... ווער איז אייך שולדיק, װאָס איר , פּלאַצט" פון אייערע 
קינדער; ניט די אוגערקעס זיינען שולדיק, װאָס פון אייער , פאַרזייערן" זיי האָבן 
זיי אָנגעהויבן צו פוילן... דאָס פאַרװאַנדלט איר די וועלט און אייער לעבן אין אַ 
גיהנום. װוער איז אייך שולדיק! ,וואשט זיך, רייניקט זיך, טוט אָפּ דאָס שלעכטס 
פון זיך"! (עמוס). וי זאָגט דאָרטן אייער הערי עמערסאָן פאזדיק? ער זאָגט, אַז 
איר װעט באַלד אָנהױיבן צו זינגען תפילה צו װיסנשאַפט, אַז זי איז אייער , פּאַס" 
טוך" (וויסנשאַפט רעי לא אחסר...), בעת װיסנשאַפט איז נאָר אַ מאַפּע, די תורה 
אָבער איז דער קאָמפּאַס; לאָזט איער שיף אַרױס מיטן קאָמפּאַס אין האַרצן י. 

יאָ, װיסנשאַפט איז די מאַפּע, די תורה דער קאָמפּאַס. וויי, ווען איינע פון זי 
ביידע פעלטו זאָגט טאַקע דער אָנערקענטטטער זקן װיטנשאַפטלײט, דער פאָרשערױ 
פון קאָסמישע שטראַלן, דר' ראָבערט מיליקאַן אַז אַ ריין מאַטעריאַליסטישע 
(גשמיותדיקע, חומרדיקע) פילאָזאָפּיע אין לעבן איז דער גרעסטער אומזין, װיי" 
וויי, װען די װיסנשאַפט ווערט אַן עבודהז זרה, אַן עגל הזהב! וויי, ווען מען רייסט 
זיך אָפּ פון עטיק, פון מאָראַל, ווען מען , גראָבט זיך אַרײן אין דעם ערדישן" און 
מען װויל אפילו ניט אָנזען דעם הימל, דעם גרויליקן ביישפּיל האָבן מיר געזען 
פאַר אונדזערע אויגן. די צאַרישע רעגירונג, אָרגאַניזירנדיק פּאָגראָמען אויף ייַדן 
כדי אָכּצואַװענדן די מאָסן פון די אמתע סיבות פון זייער אָרעמקײט, פון זייער 
גטפאַלנקייט, פון זייער ביטערן, פינצטערן לעבן, פּאָגראָמען קעגן ייד האָט זי 
געקאַנט אין דער דאָזיקער , נאָבעלער" אַרבעט אַרײנציען נאָר באַפרײטע, ספּע- 
ציעל פאַר דעם ציל, אַרעסטאַנטן, פאַרברעכער, שיכורים, אונטערוועלט-מעגטשן 
ווייוויי וואלט געווען צו אונדז, ווען מאָסן ווערן אין דעם אַרײנגעצױגף זעט איר, 
אין דײיטשלאַנד, האָט מען אין דער דאָזיקער , שיינער" אַרבעט אַרײנגעצױגן יונג 
אוֹן אַלט, פּראָפּעסאָרן און פאָלקסמאַסן, סטודענטן -- און װועמען ניט? די סיבה 
איז געווען, װאָס די װיסנשאַפט איז ביי זיי געווען זייער גאָט, ניט זייער. אמונה, 

מ. ב לאַשטיין 


ניט זייער תורה. אויב מיר האָבן אָבער געקאָנט האָבן מיצקעוויטשעס, עליזא 
ארזשעשקאס און גאָרקיס; אויב מי רהאָבן געקאָנ טהאָבן, ניט קיין סך, און גיט 
גענוג, אָבער דאך, קדושים וטהורים צװוישן די אומות העולם, אפילו גלחים, װאָס 
האָבן איינגעשטעלט זייערע לעבנס צו ראַטעװען יידן, יידישע קינדער, -- מעגן 
מיר גלייבן, אַז אײיביק װעט פינצטער ניט זיין, אַז פון די געציילטע ליכטיקע 
שטראַלן װועלן ווערן אַ סך, און פון דעם אַ סך, זייער אַ סך און אַזױ ווייטער און 
ווייטער, | 

אָבער היינט, היינט דאַרפן מיר געבן אונדזערע קינדער אַ תוכיקע יידישע 
דערציאונג, אַז דער אַרומיקער סם זאָל ניט קאָנען אָנטאָן צו גרויסע חורבונות אין 
די הערצער פון אונדזערע קינדער; היינט דאַרפן מִיר ניט מורא האָבן פאַר איזאָ- 
לאַציע, ניט מיר איזאָלירן זיך. דאַרפן מיר געבן אונדזערע קינדער װאָס מער מאַפּע, 
װאָס מער וויסן, און נאָך מער תוּרה. אייביק װעט פינצטער ניט זיין --- אָבער היינט 
דאַרפן אונדזערע קינדער אַ יידישע לאַמטערנע, | 

היינט בלייבן ביי דער נאָכמיטאָג-ישולן, -- מיינט פאַרמאַכן די אויגן, זיך 
זוכן איינצורעדן, אַז עס איז נאָך ניט אַזױ שלעכט, מחמת פאַרשיידענע ניט באַ- 
רעכטיקטע מוראס. שרייבט יודל מאַרק, דער באַוואוסטער פּעדאַגאָג און געלערנ- 
טער, דער תמידיקער גאַסט-רעדנער ביי פאַרשיידענע דערציאונג-קאָנפערענצן, אַו 
, קיין שום טיפּ נאָכמיטאָג-שול פאַרשטייט דערוויילע ניט, וי אַזױ איינצוהאַלטן 
אַלע אירע קינדער כאָטש 4 יאָר צייט (װאָס פאַראַ גרויסע ,מציאה" די פיך יאָר 
צייט זיינען, ווען קינדער קומען אין דער נאָכמיטאָגישול , שטומע" אין יידישן 
לשון, ווען מען לערנט צו 2--23 מאָל אין װאָך, ווען דער נאַזוך איז אַ ניט דע- 
גולערער, ווען די חיים איז ‏ אויסגעבודקט" פון גייסטיקייט, וי , חמץ", קאָנט 
איר זיך משער זיין---מ. ב.) דער דורכשניט פון באַזוכן אַזאַ נאָכמיטאָגישול איז 
אַ כיסל מער וי צוויי יאָר (צוויי יאָר!--מ. ב) פאַרן גאַנצן לאַנד און װייניקער 
(װיײיניקער נאָך!---מ. ב.) וי צוויי יאָר אין ניו-יאָרק, דאָס איז ,אַ לעק-און-אַישמעק- 
דערציאונג", | 

אַזױ רעדט יודל מאַרק, װאָס דערציאונג איז דער זין פון זיין לעבן ערי 
דער ערשטער דירעקטאָר פון דער ערשטער יידישער גימנאַזיע אין ווילקאמיר 
(ליטע), דער רעדאַקטאָר פון ,יידישער שפּראַך', אַרױסגעגעבן פון דער יװאָ, 
דער רעדאַקטאָר פון דעם , פּעדאַגאָגישן בולעטין". 

א. גאָלאָמב האַלט אַזאַ דערציאונג פאַר שעדלעך. עלטערן פאַרשטייען עס, 
פילן עס און... זעען עס. גראַדואירט מען טאַקע אין די שולן קינדער, װאָס לערער, 
אָנשטרענגענדיק זיך איבער די כוחות, אָנװענדניק אַלע מיטלען, איז געלונגען זיי 
צו פאַרהאַלטן, גראַדואירט מען טאַקע געציילטע קינדער. אָט האָב איך געזען אין 
דער זונטיקדיקער , פאָרװערטס"-בילדער-אויסגאַבע אַ בילד פון דריי גראַדו- 
אירטע קינדער מיט אַ לערערין, װאָס מען קאָן זיך מיט אַזאַ לערערין בענטשן; אין 
די שטעט, וואו זי איז לערערין געווען, האַָלטן מען זי פאַר אַן אויסנאַם, ווערן 
דערציילט וועגן איר באַציאונג פּשוט לעגענדעס, -- אַזױ באַליבט האָט זי זיך 

אַ. לערער רעדט זיך אַראָפּ פון האַרצן. 


אומעטום געמאַכט, דריי קינדערז.- לייען איך, אַז אין 1956 האָבן פון 10 שולן 
אין ניו-יאָרק, אָנגעפּירט פון דעם יידיש-נאַציאָנאַלן אַרבעטער-פאַרבאַנד, : גראַדו" 
אירט 60 קינדער, אין דורכשניט 6 קינדער פון אַ שול; און פון די י. ל. פרץ". 
אַרבעטער-רינג-שולן, צוזאַמען מיט דער מיטלשול -- 110 קינדער, װאָס דאָס 
מאַכט אויס ניט מער קינדער פון אַ שול.. 

ווייטער שרייבט דער זעלביקער יודל מאַרק: ,עס פאַלן די סטאַנדאַרטן 
און די פעולות, עס פאַרקלענערן זיך די השגות, און עס ווערן איינגעשרומפּן לערן" 
פּראָגראַמען"... , ליידער זיינען גענייגט אַ סך אונדזערע פּראָמינענטע מחנכים 
צו פאַרשווייגן די פינצטערע (איר הערט? פינצטערע!--מ. ב.) זייט פון דער מטבע! 
אַ צאָל ערנסטערע העברעאישע מחכנים לעבן איבער ניט קיין גרינגערע רגעס פון 
חשבון הנפש, וי לערער און טועֶר פון שולעס אויף יידיש". 

ד) זיינען פאַראַן יידן,. װאָס זיינען גרייט צוצוגעבן דאָ און דאָרט, אַז זי 
זיינען ניט גערעכט. אָבער פאַרװאָס עפּעס האַלטן צו פיל יאָרן דאָס קינד אין דער 
טאָגשול? די דאָזיקע יידן לייגן פאָר, די טאָגשול זאָל זיין אַ , פונדאַציע-שול". 
לאָמיר פאַרלייגן אין קינד אַ פונדאַמענט, אַ יסוד, און גענוג, זאָלן די טאָגשולן 
זיין פאַר אויסנאָם-קינדער. 


איך האַלט, אַז דאָס טויג נִיט. דאָס טוג ניט דערפאַר, װאָס דווקא דעמאָלט, 
ווען מען קען דעם קינד געבן מער און מער, ווען דאָס קינד איז אין דעם עלטער, 
אַז ער איז צוגעגרייט אויפצונעמען תוכיקערע לימודים, -- נעמט מען דאָס קינד 
אַרױס פון דער טאָגשול און מען שיקט עס אַריבער אין דער אַלגעמײנער שול. 
ווען מען זאָל אפילו שאַפן פאַר אַזױנע קינדער נאָכמיטאָג -קלאַסן, װעט עס ווידער- 
- אַמאָל ניט טויגן, ווייל דווקא דעמאָלט, ווען מען קאָן מיטן קינד דורכפירן ערנס- 
טערע אַרבעטן, ווען מען קאָן מיט אים פייערן ימים טובים, װאָס זייער גייסט זאָל 
אַרױסקװאַלן פון די סיסטעמאַטישע לימודים, ווען מען קאָן אָרגאַניזירן געוויסע 
קלובן מיט קינדער, װאָס זיינען מער פאַראינטערעסירט אין ליטעראַטור, צי אין 
געשיכטע, אין דראַמאָטישער קונְסט, צי אין מוזיקי -- דווקא דעמאָלט װעט מען 
קומען צוריק צום ,,אומגליק", װועט מען אָפּרײסן דאָס קינד פון שפּילערײיען, ווען 
-אַלע קינדער שפּילן זיך, װעט מען װוידער קאָנען האָבן דאָס קינד נאָר געציילטע 
טעג אין װאָך, און אויף אַ שעה אין טאָג, מחמת עס װעט דאך אין דער אַלגעמײ- 
נער שול זיין פאַרנומען ביז שפּעט אין נאָכמיטאָג. עס איז אַ גרויסער ספק, צי דאָס 
װעט לייזן אונדזער פּראָבלעם פון תוכיקער יידישער דערציאונג. עס קאָן ניט 
לייזן, ווייל מיר'ן נאָר ביכולת זיין צו לערנען מיטן קינד אַ ביסעלע מער, אָבער 
צוצוברענגען דאָס קינד, עס זאָל אויך קענען זיך אויסלעבן אין יידישקייט, זיין 
יידישקייט אין שול זאָל ניט זיין קיין אויסגעלערנטע, אַרײינגעלערנטע, נאָר אויך 
מער אָדער װייניקער אַן אַריינגעלעבטע, -- װעט די פונדאַציע-שול ניט קענען, 
און לכן איז אַזאַ דערציאונג נאָר ,אַ לאַטע". מיר טאָרן ניט פאַרגעסן, אַז מיר דער" 
ווארטן, די קינדער אין דער טאָגשול זאָלן אַרײננעמען אין זיך אַזױ פיל גייסט, זי 
זאָלן אַױיך באַװירקן די היים, העלפן צוריקברענגען די שכינה אין שטוב אַרֹײן 

דאָס קאָן דערגרייכט וערן, ווען מיר זאָלן קענען באַהױכן דאָס קינד מיט שטימונג, 
מיט פרייד, מיט הנאה פון יידישקייט, עס זאָל זיך צוגעוואוינען צום יידישן 
,קלימאַט", דערפילן אירע זוניקע שטראַלן, עס זאָל ליב קריגן אונדזער הימל, -- 
דאָס קאָן די פונדאַציע-שול ניט דערגרייכן, מחמת דאָס קינד איז נאָך צו יונג, 
עס האָט נאָך קיין צייט ניט געהאַט באַװאַרעמט צו ווערן. - 


קומען אייניקע, אָט װי דר' שמואל מאַרגאָשעס, און זאָגן, אַז יאָ טאָגשולן, 
אָבער... פאַר געציילטע, אויסגעקליבענע, צוגעקליבענע קינדער. שרייבט וועגן 
דעם שמואל מאַרגאָשעס: , די אַלגעמײנע ציוניסטישע באַװעגונג, קומענדיק שפּע- 
טער אויף דער דערציאונג-סצענע, קאָן בשום אופן ניט פאַרמאַכן די אויגן אויף 
אַלץ, װאָס עס איז שוין געשאַפן געװאָרן. זי טאָר ניט דופּליצירן, זי דאַרף זיין גע- 
טריי צו איר כאַראַקטער, װוי אַ רעװאָלוציאָנערע באַװעגונג אין יידישן לעבן, זי מוז 
זיך שטעלן אויף דער זייט פון מאַקסימום-יידישקייט". זי מוז, הייסט עס, העלפן 
בויען טאָגשולן, אָבער , טאָג-שולן בלויז פאַר אַ טֵייל פון דער יידישער שול-באַ- 
פעלקערונג פון די פארייניקטע שטאַטן, װאָס צוליב דער באַזונדערער יידישער 
היים, סביבה, באַזונדערס צוליב אַ שטאַרקערער. גייגונג צו יידישקייט און אויסער- 
געוויינלעכער לערן-פעאיקייט, שטעלט דער טייל, הייסט עס, מיט זיך פאָר דעם 
גייסטיקן אָפּקלײיב, פון וועלכן עס קאָן רעקרוטירט ווערן די יידישע פירערשאַפט 
פון דער צוקונפט, אין אַנדערע ווערטער, די יידישע טאָגשולן איז די צוגרייטונג- 
שול פאַר די באַזונדערע יידיש-גענייגטע און פעאיקע יידישע קינדער, פון וועלכע 
עס װעלן אױיסװאַקסן די רבנים, די לערער אין יידישע שולן די אָנפירער פון 
געזעלשאַפטלעכע אינסטיטוציעס און די כלל-טוער און פירער פון יידישע געמייג" 
דעס". 


איך נעם זיך די העוה ניט מסכים צו זיין מיט אונדזער יידישן געלערנטן 
דר. שמואל מאַרגאָשעס. איך האַלט, אַז פון פּעדאַגאָגיש-דערציערישן שטאַנדפונקט 
וועט דער פּלאַן ניט טויגן. 

לעוו טאָלסטאָי האָט געהאַלטן (לויט דזשאן קנייטס ,געשיכטע פון מיין פּסי- 
כאָאַנאַליז"), אַז מען מאַכט אַ גרויסן טעות, ווען מען דענקט, אַז מענטשן זיינען 
באַשטענדיק גוט אָדער שלעכט, קלוג אָדער נאַריש, אָפּגעלאָזן אָדער ענערגיש; 
מענטשן זיינען ניט אַזױ, האָט טאָלסטאָי געהאַלטן, מענטשן, האָט ער געהאַלטן 
זיינען אַזױ װי טייכן: דאָס װאַסער איז אין אַלע טייכן װאַסער, אָבער יעדער טייך 
איז, (יעדער טייך!--מ. ב) דאָ אַ שמאלער, דאָ פליסט דאָס װאַסער גיכער, דאָ 
פּאַמעלעכער, דאָ איז דאָס װאַסער קלאָר, װי קרישטאָל, דאָ ניט אַזױ קלאָר, דאָ 
איז דאָס װאַסער קאַלט, דאָ אַ ביסעלע װאַרעמער. איר געפינט אין יעדן טייך אַלע 
שטריכן, װאָס אַ טייך קאָן פאַרמאָגן. אַזױ זיינען אויך מענטשן, יעדער מענטש פאַר- 
מאָגט אין זיך אַלע מענטשלעכע שטריכן. עס טרעפט, אין אַ געוויסער צייט זעט מען 
אין דעם מענטשן איין שטריך בולטער, שאַרפער אַרױס, אַזױ אַז אָפטמאָל איז דער 
מענטש שטאַרק ניט ענלעך צו זיך אַלײן. אויב אַ דערװאַקסענער איז אַזױ, אפשיטא 
איז אַװי קינד, װאָס יעדע קלענסטע פּאַסירונג, יעדער קלענסטער עפּיזאָד, יעדע 

אַ.; לערער רעדט זיך אראָפּ פון האַרצן 


קלענסטע דערשיינונג װוירקט אויף אים טיפער, וי אויפן דערװאַקסענעם, זוייל 
דאָס קינד האַלט אין װאַקסן, די בלום האַלט זיך אין פונאַנדערבליען. 

וי װעט איר דערקענען אַ קינד אין יינגסטן עלטער, און אפילו צו 10--42 
יאָר, אַז עס איז אַ פּאָטענציעלער פירער, רב, לערער אאַ"װו -- װי? און היימען? 
מיר קענען אַ סך היימען, װאָס נאָר אַ פינצטערער ,שװאַרצזעער" האָט געקאָנט 
פאָרױיסזאָגן, אַז פון אַזאַ ליכטיקער היים װעט אַרױסװאַקסן אַזאַ משומד, צי 
משומדת, אַזאַ , דרייקאָפּ"; אַז , זייערס אַ קינד זאָל זיך אויסקלייבן אַ לעבן-באַג- 
לייטערין, צי לעבן-באַגלײטער פון אַ קריסטלעכער היים"; אַז ,פון אַזאַ חיים. 
זאָל אַרױסװאַקסן אַ קינד מיט אַזאַ באַציאונג צו יידישקייט, צו יידישע פּראָר 
בלעמען". װעל איך אָבער צוגעבן אַז דאָס זיינען יוצאים-מן-הכלל-פאַלן, אָבער 
אַרײינפאַלן קאָן מען מיט אַזאַ קינד. אויב די היים האָט ניט געקאָנט, די גוטע 
היים, ווירקן אויפן קינד, קאָנט איר ניט דערװאַרטן, אַז די בעסטע טאָגשול אפילו 
זאָל עס קאָנען. 


און פעאיקייטן?! איר ווייסט עס אַזױ גוט װוי איך, אַז אַ סך קינדער קאָן מען 
קלאַסיפיצירן אין אַ געוויסן עלטער פאַר דורכשניט-קינדער, פאַר נידעריקער נאָך, 
וי דורכשניט-קינדער, און שפּעטער.. אָדער פאַרקערט, אפילו דאַרװין איז ביז 
אַ געוויסן עלטער געווען אַ דורכשניט-קינד. און וועגן איינעם אַזאַ ,דורכשניט- 
קינד" װאָס האָט אָט אָקאָרשט פאַר אונדז געלויכטן מיט זיין געניאַליטעט אויף 
אַ סך געביטן, איינשטיין, האָט איר אויך זיכער געהערט. איך קאָן אויך אַ יידף 
װאָס ווען אָט דער צעבליטער גייסטיקער ייד איז געווען 11 יאָר אַלט, האָט מען 
| אים אָפּגעגעבן צו אַ יידענע, װאָס פלעגט לערנען מיידלעך עברי, זי זאָל אים 
כאָטש אויסלערנען דאַװוֹנען, און שפּעטער... איך בין זיכער, אַז חנה סענעש, און 
סערענין און אפילו דר' הערצלען, וואלט מען זיכער אויסגעבראקירט, גיט אַרײג" 
גענומען אין דער טאָגשול, און כאָטש מען קאָן אויסרעכענען אַזױ פיל ענלעכע 
פאַלן, װועל איך דאך צוגעבן, אַז בדרך הכלל זיינען זיי אויך יוצאים מן הכלל. 
אָבער מיר קאָנען אַ סך פאַרלירן ביים אָפּקלײב, 
| אָבער וואו איז די זיכערקייט, אַז די אָפּגעקליבענע װעלן גענייגט זיין צו 
געזעלשאַפטלעכער אַרבעט? און וואו איז די זיכערקייט, אַז די עלטערן פון די 
אָדער יענע אויסגעקליבענע וועלן גרייט זיין צו לאָזן זייערע קינדער צוצוגרייטן 
זיי צו געזעלשאַפּטלעכע קאַריערעס? װוי, אַז זיי זאָגן אייך: ,, אויב דאָס קינד װעט 
זיך שפּעטער אויסקלייבן אַזאַ קאַריערע אין לעבן, ביי וועלכער ער װעט תמיד 
דאַרפן זיין אָפּהענגיק פון באַלעבאַטים, ביי וועלכע ער קאָן זיך נאָר פאַרזיכערן 
מיט , אַלסערס", מיט וואוגדן אין מאָגן, מיט האַרצשלאָגן, מיט , געברענטע צרות", 
צעשרויפטע נערוון,. -- אויב דאָס קינד װעט זיך עס אויסקלייבן אַליין, זאָל עס, 
אָבער איך זאָל עס טאָן בידים? --- נייף לוט אונדזערע געפילן, װעלן מיר עס 
דעם קינד גאָר שטערן, אים װאָרענען". װאָס װעט איר טאָן מיט אַזױנע עלטעהן? 
אויך זיי זיינען יוצאים מן הכלל, אָבער.. די יוצאים מן הכלל װוערן שוין באַלד אַ 
מללי. | 


649 


מ. ב לאָשטיין 


און, טייערינקע, ניט פירער דאַרפן מיר צוגרייטן. פירער וװוערן ,מיסטע- 
ריעז" געבוירן, מען קאָן זיי ניט , פאַבריצירן"; פירער װאַקסן אַרױס פון די 
מאַסן. די מאַסן דאַרפן מיר דערהייבן, פון זיי דאַרפן אַרױסװאַקטן פירער, מחמת 
וויי צום פירער און צו די מאַסן, װאָס דער תהום איז צוישן זיי אַ צו טיפער, מען 
פאַרשטייט זיך ניט --- און פון דעם גרעסטע אומגליקן, 

אפילו פּעדאַגאָגיש-דערציעריש איז אַן אָפּקלײב שעדלעך. די אויסדערווייל- 
טע קאָנען פאַרריסן וערן, אָנגעגאָסן ווערן מיט גאווה, נעמען אַראָפּקוקן אויף 
די מאַסן פון אויבן אַראָפּ, וי אויף , בהמות", װאָס זיי דאָרף מען פירן, און אַרײין 
אין צאָרן, ווען די דאָזיקע , בהמות" לאָזן זיך ניט פירן, ווען צװוישן די , בהמות" 
געפינט מען גאָר אַזױנע, װאָס האָבן מער שכל, מער טאַקט, מער האַרץ, װאָס 
זיינען, טיפער, זעען ווייטער און בעסער פאַרן פירער, װאָס ווען מען קלייבט אים 
ניט אֶפּ פון דער ,סטאַדע", ווען ער לעבט זיך צונויף מיט דער ,סטאַדע", -- 
וואלט אַ סך בעסער געווען פאַר אים און פאַר די געפירטע. די געפאַר פון ,גע" 
שװאָלענע קעפּ" איז אַן אַקטועלע. | 

נו, װאָס װעט איר טאָן, ווען צוישן די אָפּגעקליבענע , פולע קערנער" וועט 
פול זיין מיט ,פוסטע קאסטרע"? װעט קומען אונדזער י. י. שװאַרץ און אייך ווייזן 
(אין זיינע , יונגע יאָרן") זיינע חברים אין דער ישיבה; | 

;דער גוטער און תמים-דרך און דער וויצלינג; מיט פשטות איינגעבוירענער 
און שאר-רוח: דער פלינקער שאַרפער קאָפּ, דער עלוי, דער שלעכטער און פאַר" / 
ביסענער, דער מיזאַנטראָפּ, װאָס קאָן ניט קוקן גלייך דיר אין די אויגן: דער קמצן 
און די פרייע האַנט; דער כיטרער פוקס: דער פּלאַפּלער און דער טומלער און פאַר- 
כאַפּער; דער ניט-פאַרגינער, און דער פּוסטער בעל גאווה; און דאָס שטילע צניעות- 
דיקע יינגל, תמיד גרייט זיך טיילן מיט אַ חבר מיטן לעצטן ביסף אַ העלפט פון 
הױפּן אַרבעס, אַ געפרוירן עפּעלע, געקויפט פון דער באָב-יידענע פאַר זיין לעצטן 
גראשן, געווען אויך צווישן אונדז פּראָצענטניקעס, אַנטליען דיר אַ קאָפּעקע, אַרױס- 
געריסן צוויי, גענוי ווי ביי די גרויסע"... : 6 

נו, פאַראַן דאָ גאָלדענע מענטשן, אָבער מער אַזעלכע, װאָס הלוואי זיינען זֵיל 
ניט קיין פירער, קיין רבנים. מען קאָן ניט אָפּקלײבן, און אַז מען זאָל קאָנען 
קאָן עס גריילעך נים טויגן. װוידער װעט מען מיר זאָגן, אַז דאָס זיינען יוצאים 
מין הכלל, עס ווערט שוין באַלד בלל,,, 

די אַלע פריינד, װאָס האָבן די אָדער יענע טענות צו דער טאָגשול, װאָס 
ביי זיי איז נאָך אַ ספק, צי די טאָגשול קאָן אונדז ברענגען די ישועה: װאָס זוכן 
אַנדערע מיטלען צו דערגרייכן גרעסערע פעולות; װאָס וואלטן שוין אפשר מסכים 
געווען אויף דער טאָגשול, אָבער זיי ווילן זי מאָדיפיצירן, אַריינברענגען געוויסע 
שינויים. די אַלע פריינד, בין איך זיכער, פאַרשטייען, אַז בלייבן ביי דעם אַלטן, 
ביי דער נאָכמיטאָג-שול -- טאָר מען ניט. נאָך מער, זי פילן אַז עס װערט 
שפּעט, מען טאָר אַ טאָג ניט פאַרלירן, מען מוז װאָס גיכער זיך אַרױסבאַקומען פון 
דעם גרויליקן צושטאַנד פון אונדזער יידישן חינוך. פאַר די דאָזיקע פריינד האָב 

איך, אַזױ פיל איך, שוין אַלץ געזאָגט, אין איך וואלט ביי דעם געקאָנט זיך אִפַּ- 
שטעלן. איך וויל אָכער דאך עפּעס צוגעבן און וייזן די גינסטיקע זייט פון דער 
טאָגשול, אפשר וועלן די פאַקטן איבערצייגן די, װאָס װאַקלען זיך נאָך. איז לאָמיר 
צוטרעטן צו דעם. 

א) מען האָט זיך די לעצטע יאָרן (אַ ביסעלע שפּעטלעך..) שטאַרק גענו- 
מען זאָרגן וועגן קינדער מיט העכערע פעאיקייטן, וועגן קינדער, װאָס זייער אויפ- 
נאַמס-פעאיקייט אין א גיכע, אַ שאַרפֿע, אַ בליצאַרטיקע, וועגן געניאַלע קינדער. 
ניט איין קינד, נאָר טויזנטער און טויזנטער קינדער, האָט מען זיך געכאַפּט, װאָס 
האָבן אַרױסגעשײנט מיט שאַרפזין, מיט געניאַליטעט, מיט זכרון, װאָס האָבן זיך 
געריסן צו וויסן, װאָס לערער פלעגן זיי באַוואונדערן און פאָרױיסגעזאָגט אַ הער- 
לעכע צוקונפט, --- זיינען גאָר פאַרקראָכן אויף דרכים, װאָס די עלטערן האָבן זיך 
פאַרשאָלטן די יאָרן איבער דער מתנה פון דעם אייבערשטן אין זייערע קינדער, 
איבער זייער געניאַליטעט, די געניאַליטעט איז פון אַ ברכה פאַרװאַנדלט געװאָרן 
אין אַ קללה. עלטערן האָבן זיך בעסער געוואונטשן דורכשניטלעכע קינדער, אוןי. 
ניט איין פאָטער און ניט איין מוטער האָבן געלעבט אין גרויס שרעק. וען זי 
פלעגן דערזען, אַז זייערס אַ קינד איז זייער פעאיק. 

נו, איז אַנטשטאַנען די פראַגע, צי זיינען מיר, לערער, ניט שולדיק, װאָס 
אַזױנע , מעכטיקע שטראָמען" ברעכן דורך די , דאָמבעס"? מיר האָבן זיך תמיד 
געהאַלטן אין איין זאָרגן וועגן צוריקגעשטאַנענע קינדער, אָפּנעשטאַנענע, קינדער 
מיט שװאַכערע אויפנאַמס-פעאיקייטן. מיר האָבן אַ גאַנצע ליטעראַטור איבער דער 
פּראָבלעם, ספּעציעלע שולן אפילו. אָבער וועגן געניאַלע קינדער װאָס איז זיך 
דאָ צו זאָרגן? די , כלה" איז צו שיין, װאָס? 

לערער האָבן גענומען באַמערױקן אַז אָט די געניאַלע קינדער ויצן זײיער 
אומרואיק אין קלאַס, זיינען דאָס רוב שווער צו קאָנטראָלירן, זיי זיינען אָפט נער- 
וועז, עפּעס וי צערייצט, אָפט אויפגערעגט, ענטפערן אָפט מיט רוגזא, עפּעס 
תמיד אומצופרידן, און ניט נאָר אין שול, אויך אִין די היימען זיינען זיי אַזױ. 
רואיקער, געלאַסענער, געזינטער זיינען די קינדער, האָט מען גענומען באַמערקן, 
װאָס זיצן אין העכערע קלאָסן, לויט זייער עלטער, צי די קינדער, װאָס לערנען 
זיך מוזיק, טענץ, װאָס האָבן געפונען אַ , האָבי", אַן אינטערעס אין אַ וועלכער-עס- 
איז אַרבעט. מען האָט זיך גענומען אָנשטױסן, אַז אפשר איז די סיבה פון זייער 
נערוועזיטעט, זייער אומרו, זייער צערייצטקייט, -- װאָס עס איז זיי לאַנגװײליק, 
מאָנאַטן צו זיצן שעהן אין קלאָס און נאָכאַמאָל און נאָכאַמאָל הערן פון דער לערע- 
רין אויפקלערונג אין לימוד, װאָס זיי האָבן עס בליצאַרטיק , געכאַפּט", אפילו פון 
אַ וואונק. ווערן מיר דען ניט נערוועז, ווען עמעצער האַלט אין אונדו אַרײ1- 
קייען און איבערקייען" אַן ענין, װאָס , גװאַלד, הערט שוין אויף, איך הער עס 
שוין צום צענטן מאָל, איך האַלט עס ניט אוים., 

דר פּאול וויטי פון נאָרט-װעסטערן-אוניווערזיטעט שרייבט, אַז מען באַגײט אַ 
גרויסע עוולה, נאָך מער, אַ גרויסן פאַרברעכן, װאָס מען נעמט ניט ערנסט |י 

פּראָבלעם פון קינדער מיט העכערע פעאיקייטן, מחמת פאַר אַװינע קינדער איז 
דער דורכשניטלעכער קוריקולום צו גרינג; זיי זיצן אין קלאַסן מיָט דורכשניטלע- 
כע קינדער און װערן טויט מיד; די דאָזיקע מידקייט, האַלט ער, איז די סיבה 
פון זייער שטיפערישקייט, פון זייער רעבעלירן, פון זייער נערוועזיטעט, פון זייער 
נערווירן די לערער. דאָס זיינען קינדער, שרייבט ער, װאָס ברעכן די דיסציפּלין, 
װאָס שטערן דעם קלאַס, אַזױנע קינדער, װאָס עס שפּרודלט פון זיי, װוי פון אַ 
, פאָנטאַן", ענערגיע, געפינען וועגן װי אוסיצולאדן די ענערגיע, און זייער אָפט 
אויף געביטן, װאָס ברענגט זיי צו גרויסע אומגליקן, אַזױנע קינדער נייטיקן זיך 
אין װאָס מער אַרבעט, אין אינדיווידועלער אויפמערקזאַמקײיט מצד דעם לערער, 
װאָס קאָן ריכטן זייערע פעאיקייטן, זייער ענערגיע לטובת דעם קינד, און ניט 
לרעה, ווען דאָס קינד זוכט אויפצולייזן זיין אומרו, זיין נערוועזיטעט, 

מיר מעגן דאַנקען דעם פּראָפּעסאָר לואיס מ. טערמאַן, פון סטאַנפּאָרד-אוני- 
ווערזיטעט, װאָס האָט געשאַפן דעם טערמין ,איי-קיו", אָפּצושאַצן קינדער ניט 
לויט זייער עלטער, נאָר נאָך זייער אַנטװיקלונג. ער איז אויך געווען דעל, װאָס 
האָט אָנגעוויזן אויף דער פּראָבלעם פעאיקערע קינדער. 

ד'ר טעאָדאָר װאַן'דעלען האַלט, אַז אַרום 20 פּראָצענט אַמעריקאַנער קינדער 
האָבן העכערע אויפנאַמס-פעאיקייט. ער דערציילט, אַז אַ מוטער האָט צו אים גע- 
בראַכט אַ קינד, 7 יאָר אַלט, װאָס איז געווען זייער נערוועז, פלעגט ביי דער קלענס- 
טער שטערונג זיך צעוויינען, זיך נעמען רייסן די האָר פון קאָפּ, שרייען, טופּען 
מיט די פיס, זוכן עפּעס-װאָס צו צעברעכן. עס האָט. זיך אַרױסגעויזן, אַז די גאָס 
פון דער אינטעליגענץ פון קינד איז געװען 153 ,איי-קיו". מיטן אָפּגעבן דאָס 
קינד אין אַ פּריװאַטער שול, מיטן געפינען פאַרן קינד געוויסע, לױטן קינדס ‏ 
געפילן, באַשעפטיקונגען, איז דאָס קינד געראַטעװען געװאָרן, יאָ, געראַטעװעט גע- 
װאָר? די עלטערן אויך.. | | 

אָט האָט מען, דאָ ניט לאַנג צוריק, באַשטימט אַ סך ביליאָנען צו בויען 
וועגן. די אויל-און אױטאָמאָביל-אינדוסטריע איז אין דעם געווען טיף פאַראינטע- 
רעסירט, אָבער געלט צו בויען װאָס מער שולן, העכערן דעם לעבנס-סטאַנדאַרט 
פון לערער, עס זאָל ניט זיין קיין דוחק, -- אויף דעם איז קיין געלט ניטאָ.. מען 
פירט דורך קאָנפערענצן וועגן קינדער-פאַרבדעכערישקייט, און.. די שענדלעכט 
און. שעדלעכע קינדער-ליטעראַטור ווערט ווייטער פאַרשפּרײט, און די קינאָדטעאַ- 
טערס און די טעלעוויזיעס ווייזן פאַרברעכערישע בילדער., 


קלאַסן זיינען איבערפולט מיט קינדער, אַז לערער קאָנען זיך אָפּט קיין עצה 
ניט געבן,. קומען אַריין אין קלאָס מיט פרייד עפּעס אויפצוטאָן, אָבער פרייען זיך 
ווען דער ,גיהנום" איז אַריבער, מען גייט שוין אַהים, מחמת אין קלאַס װאָט 
דער לערער געהאַט אַן ערב-רב, אָדער, בעסער געזאָגט, אַ מישמאש פון פאַר: 
שיידענע קינדער. דער קלאָס איז באַשטאַנען פון קינדער, װאָס זייערע עלטערן 
דערציען זיי ביד חזקה, און לכן זיינען זיי צעשראָקענע, אָנגעשראָקענע און אי- 
בערגעשראָקענע קינדער, מחמת אין דער היים איז ביי זיי ניט קיין היים, נאָר ;} 


052 


אַ לערער רעדט זיך אַראָפּ פון האַרצן 


, קאַנצענטראַציע-קעמט'; די עלטערן זיינען תפיסהוועכטער" און די קינדער, 
פאַרשטייט זיך, , קרימינאָלן", , פאַרברעכער", , אַרעסטאַנטן", װאָס מען , קאַטע- 
וועט" פאַר יעדער קלענסטער ,זינד". דער קלאָס, הייסט עס, איז באַשטאַנען פון 
אַװױנע קינדער און... פון קינדער גאָר ניט דערשלאָגענע, װאָס האָבן , גאָר גוטע" 
עלטערן: מען לאָזט זיי טאָן, װאָס זיי ווילן נאָר,. אבי זיי לאָזן די עלטערן צורו, 
אבי זי בלייבן אַליין מיט אַ , זיצערקע" אין דער היים, אבי זיי שטערן נאָר ניט {ײ 
- עלטערן , צו לעבן"... און פוֹן קינדער, װאָס די הויט קאָן אויף זיי ניט רוען, ניט 
אַ מינוט, יעדע װײַלע שפּרינגען זיי אַרױס מיט אַ נייעם שפּיצל.. און פון קינדער 
נערוועזע, אָדער אויך פון טיפערע קינדער, פעאיקערע, געניאַלע. נו, די לערערין 
-- ניט זי קאָן די קינדער (וואו האָט זי צייט? דער קלאַס איז אַן איבערגעפולטער, 
ער גייט אויף , רעדעלעך"'), ניט זי קען די קינדער, ניט די עלטערן. אך, ווען אֶט 
די קינדער קויגן אינדיווידועלע אויפמערקאַמקײט, וי אַנדערש וואלטן געװוען 
וי גליקלעך די קינדער, די עלטערן און די לערער אוודאי. לערער ווערן אליין ,א 
בינטל צעשרויפטע נערוון"; נו, איז דער לערער גליקלעך, ווען ער גייט שױן 
אַהיים... די גרעסטע צרה איז אָבער מיט די פאָרגעשריטענע קיגדער, מיט די 
װאָס זייער אויפנאַמס-פעאיקייט איז אַ הויכע, מיט די געניאַלע קינדער, -- זי 
קאָנען אין שטיפערייען ניט אויסלאדן זייער ענערגיע, באַרואיקן די צעשרויפטע 
נערוון פון לאַנגװײל און מאָנאָטאָנקײט, מחמת זי קאָנען אויפנעמען מער און 
גיך. אַזױנע קינדער לאַנדן אין גרויסע אומגליקן.. 


דער רמבם האָט נאָך מיט אַרום 800 יאָר צוריק געלערגט, אַז די צאָל תל- ‏ 
מידים אין אַ גרופּע דאַרף זיין אַ באַגרענעצטע, אַז מער װי 25 קינדער טאָר מען 
ניט אַרײיננעמען אין אַ גרופּע. עס איז ניט אָפּצושאַצן דעם װוערט פון אַ טאָגשול 
פאַר מער פעאיקערע קינדער, אָבער אויך דורכשניטלעכע קינדער קאָנען אַ סד, 
זייער אַ סך געווינען, מחמת דער קלאָס באַשטײט ניט פון אַ , טאָלפּאַ", --- פאַר' 
יעדן קינד איז וויכטיק אַז די לערערין, דער לערער זאָל זיין אַ נאָענטער מענטש, 
זאָל זיין מער דערציער, װי לערער, ווייל ניט אין אויסלערנען דאַרף עס גיין, נאָר ‏ 
אין דערציען. אוו פאַרװאָס זאָל טאַקע דאָס קינד ניט לערנען מער, ניט לערנען 
טיפער, לערנען ביי אַ רואיקער שטימונג אין קלאַס, ניט מיד וװערן פון טומל, 
 -‏ פון הוהא, פון דער גערוועזער, אָנגעצױגענער לערערין? סוף כל סוף גייט עס דאך 
אין דערהייבן דעם לעבנס-נוסח, גייט דאך אין אויפוועקן אין קינד דעם דראַנג צו 
אמתער ליטעראַטור, צו קונסט, צו מוזיק, עס זאָל הנאה האָבן פון אַ העכערן 
שענערן, גייסטיקערן לעבן. אַ המוןדשול דערציט המון-מענטשן, װאָס קאָנען. 
לייענען (אָבער װאָס איז זייער געשמאַק?), װאָס האָבן אַ באַגריף פון עלעקטריצי- 
טעט, פון דעם געבוי פון אַ טעלעוויזיע, פון אָן אויטאָמאָביל, --- אָבער ניט אוים- 
געװעקט אין זיי איז דער דראַנג צו אַ הימל, צו גייסטיקייט. כאָכאָטשעט מען, / 
וואו איין גאָט ווייס, װאָס איז דאָ צו כאָכאָטשען; לויפט מען צו די געוועט לויפן 
פון הינטלעך און פערלעך, צו ראַנגלענישן. איז דאָס לעבן? אָבער אונדו גייט דאָך 
אין נאָך װאָס. מיר האָבן אַ גרויסן אוצר פאַר אונדוערע קידער, -- מיר :;יינען 

מ. ב לאָשטיין 


אין די צוגאָב-און די נאָכמיטאָג-שולן ניט ביכולת עס צו געבן. 

ב) פאַראַן נאָך אַ פּראָבלעם, װאָס פאַר די עלטערן, ועלכע זיינען אַלײן 
שוין לאַנג קיין קינדער ניט, אָדער װאָס זיינען נעבעך קיינמאָל קיין קינדער ניט 
געווען... איז עס קיין פּראָבלעם ניט. דאָס זיינען עלטערן, װאָס ,ווייסן" תמיד 
בעסער פאַרן קינדער-פּסיכאָלאָג, פאַרן לערער, פאַרן דאָקטאָר, דאָס זיינען עלטערן, 
װאָס האַלטן אין איין מוסרן, אין איין טענהן, אַז ,זיי אין זייערע יאָרן", מחמת 
זיי האָבן נעבעך אַ זייער קורצן זכרון,,. זיי האָבן פאַרגעסן, אַז קיין צדיקים זיינען 
זיי נישט געווען. דאָס זיינע עלטערן, װאָס בעת אַ קראַנקהייט לויפן זיי צו א 
ספּעציאַליסט, אין דערציונג אָבער זיינען זיי אַלײן ,, גרויסע ספּעציאַליסטן" און.. 
קומען צו לויפן צום לערער, צי צום קינדער-פּסיכאָלאָג, ווען עס איז שוין צו 
שפּעט, אחר המעשה, ווען דער חלף ליגט שוין אויפן האַלדז.,, דאָס זיינען עלטערן, 
װאָס האַלטן, אַז שפּיל פאַר קינדער איז אַ לוקסוס, אַן איבעריקער ענין; זיי לאַכן 
זיך אויס, ווען מֶען דערקלערט זיי, אַז אַ קינד נייטיקט זיך אין שפּיל, װוי אין 
לעבן, אַז קינדער נייטיקן זיך אין שפּיל אויסצולאדן זייער ענערגיע, צו באַרואיקן 
די , טייפונען", די , אוראַגאַנען", די שטורעם-כװאַליעס פון געפילן, װאָס בושעווען 
אין- דער נשמה פון קיגד, 

אַזױנע טאַטעס און מאַמעס (מאַמעס וייניקער אַ ביסל) און זיידעס-באָבעס, 
פון דעם נעכטיקן דור טענהן אָפט: , גװאַלד, װאָס טוט זיך דאָז װאָס זאָרגט מען 
זיך אַזױ היינטיקע צייטן וועגן שפּיל פאַרן קינד -- משוגע, װאָס, זעט, וויפל ביכער, 
ליידיקגייער, משמעות האָבן עס אָנגעשריבן איבער שפּיל. מיר האָבן זיך נישט 
געשפּילט, און דאך".., גיי און זעץ אָט די חכמים אַװעק און ווייז זיי, אין װאָס אַ 
קינד קאָן זיך , אַרײינלעבן", וי אַ קינד קאָן , אויסלעבן" זיך לרעה, ווען עס האָט 
זיך ניט אויסגעלעבט אין שפּיל. און... אַז אויך זיי האָבן זיך געשפּילט, זיי האָבן 
נאָר פאַרגעסן אָן דעם, 

דערציילט מיר אַ ייד, אַז ער פלעגט אַװעקשטעלן זיינע צוויי יינגערע ברידער 
פאַר משוררים, זיך באַדעקן מיט אַ ליילעך, פאַר אַ טלית, און עס פלעגט אַװעק אַ 
שפּיל אין ,חזן און משוררים"; אָדער װוי ער פלעגט אויסזעצן די שכנישע קינדער 
און אַליין זיך אַװעקשטעלן מעשה מגיד מוסרן דעם עולם; אָדער וי ער פלעגט 
זיך שפּילן אין טאַטע-מאַמע-קינדער, ער פלעגט זיין דער טאַטע, אַ שװעסטער 
די מאַמע, די אַנדערע שכנישע קינדער זייערע , קינדער", און דאָ פלעגט מען זיך 
,קריגן" אין שטוב, אָדער קאָכן, זיצן ביים טיש און זינגען זמירות. אַ צווייטער 
ייד דערציילט מיר, אַז זיינע אַ קרובה האָט אים געבעטן אַרויסהעלפן איר זונעלע 
אין העברעאיש, נו, האָט ער קודם כל אויפגעשריבן אויף אַ גרויסן בלאָט פּאֲפּיר 
,בית הספר", געקראָגן אַ האמער און צוויי טשוועקעס, זיי געקלאַפּט אין װאָגט, 
אויפצוהענגען דעם , שילד"; ער געדענקט, װי די קרובה איז אַרײנגעלאָפן אין 
צימער מיט אַ געשריי, מחמת ער האָט אָנגעטאָן אַ גוטן חורבן אין װאַנט... זי האָט 
אים אָנגענומען פאַרן האַנט און אים משלח געווען, זיין פוס זאָל זיך מער ניט ,יא- 
ווען" ביי איר אויף די טרעפּ. נאָך אַ ייד דערציילט, װי ער און זיין חברל האָבן 

אַ לערער רעדט זיך אַראָפ פון האַרצן 


זיך אַרױסגעגננעט פון חדר, צוגעלאָפן צו דער קאַרוסעל, װאָס איז געשטאַנען 
ניט ווייט פון חדר, אַרױפגעקואַכן אויפן בוידעם פון קאַרוסעל, געהאָלפן דרייען 
די ראָד (געווען פון די פּרימיטיווע קאַרוסעלן, אין יענע צייטן), און אַזױ זיך 
פאַרדינט אַ , יאזדע? אונטן, אויף די הילצערנע פערדלעך. איין מאָל, דערציילט 
ער מיר, האָט ער, אַזױ דרייענדיק די ראָד, דערזען הינטער זיך דעם רבין.. ער 
ווייסט ניט, צי ער וועט זיך אַמאָל אַזױ דערשרעקן פאַרן מלאך המות, וי דעמאָלט 
פאָרן רבין... אָבער דאָס האָט ניט געשטערט, אים מיט זיין חברל, נאָכן לערנען. 
זיך װוידער אַרױפכאַפּן אויפן בוידעם פון קאַרוסעל; אמת, מען איז געקומען שפּעט 
אַהיים, געקראָגן נאָכאַמאָל געשמיסן, אָבער ניט די שמיץ פון רבין און ניט פון 
טאָטן האָט זי אָפּגנעשטעלט װידעראַמאָל צו רייסן זיך צום קאַרוסעל, 
| קינדער גייטיקן זיך אין שפּיל און אין פאַרגעניגנס ניט װייניקער און אפשר 

נאָך מער פאַר אונדז, דערװאַקסענע, אַן עלטערער ייד, װאָס האָט זיך צעװאַרעמט 
מיט זיינע דעראינערונגען פון זיינע קינדערשע אאָרן, האָט מיר דערציילט, װי 
ער האָט אַמאָל אויסגעריסן אַלע קנעפּלעך פון זיין מאַמעס שבתדיקן בגד, וייל 
ער האָט געהאַט פאַרשפּילט אַלע זיינע קנעפּלעך, ניט געהאַט מיט װאָס אָנצו" 
הייבן פון דאָס ניי. ער געדענקט, װאָס פאַראַ חורבן אין שטוב איז געװאָרן, ווען 
שבת אינדערפרי האָט זיך זיין מאַמע געכאַפּט, אַז זי האָט ניט װאָס אָנצוטאָן צן 
גיין אין בית מדרש. 

מיר, יינגלעך, האָבן זיך געשפּילט לעבן חדר אין קנעפּלעך: מיר פלעגן זיך 
פאַרמעסטן אין געלויף; מיר פלעגן שפּילן אין ,, לאפאטא"; מיידלעך פלעגן זיך 
שפּילן אין צייכנס, אין פילקע, מיט פאפקעס, -- אין װאָס ניט? גיט צו דעם צו 
דאָס שפּילן פּסח, אין נִיס, גיין אין װאַלד מיט הילצערנע שװערדן רייסן גריגס 
אויף שבועות, חנוכה אין דריידלעך, און אונדזער אַרומלויפן פּורים מיט די שלח- 
ומנותן איבערן שטעטל, און סוכות העלפן בויען די סוכה, זי אויסהענגען מיט פאַר- 
שיידענע פרוכטן -- איז דען קיין שפּיל פאַר קינדער ניט געווען? און שמחת תורה 
און... מען האָט זיך געשפּילט, זייער אַ סך זיך געשפּילט און געזוכט פאַרגעניגנס 
אין לעבן. װי דען אַנדערש? קינדער דאַרפן עס, | 

לייענט, װאָס קינדער-פּסיכאָלאָגן זאָגן וועגן שפּיל (אונדזערע גאונים, אונד- 
זערע רביים, אונדזערע גרויסע גייסטער האָבן ענלעכעס געזאָגט און צוגעגרייט צו 
יעדן יום-טוב עפּעס װאָס שפּילעװדיקעס פאַר די קינדער), די קינדער-פּטיכאָלאָגן 
זאָגן אונדז, אַז שפּיל װעקט אין קינד שעפערישקייט, אונטערנעמונגס-גייסט; אַז 
אין שפּיל לערנט זיך דאָס קינד צוֹ אַרבעטן מיט האַנט און מארך; אַז שפּיל ברענגט 
דעם קינד פרייד, װאָס דאָס איז זייער געזונט פאַר דער נשמה פון קינד, אוף. 
ניט דאָ איז דער פּלאַץ צו רעדן וועגן דעם, װאָס פארא טעראַפּשע ווירקונג, װאָס 
פארא רפואה אָט די אָלע בײסבאָל, פוטבאָל, באַסקעטבאָל זיינען. צו פּאַציפיצירן 
געוויסע צערייצטקייטן, װאָס װערן אַרױסגערופן אין קינד ביים רייף װערן װאָס 
פארא לידנשאַפטן עס וערן איינגעשטילט אין דעם אויפװאַקטנדיקן קינד. אוג- 
דושערע קינדער זיינען ברוך השם דאָס רוב זייער געזינטע קינדער. מען זאָרגט 

מ. ב לאָשטיין 


זיך פאַר זייער געזונט, איידער נאָך זיי ווערן געבוירן, און שפּעטער אוודאי -- וויי 
וואלט געווען, װען זיי נײיטראַליזיון ניט זייער לײדנשאַפטן אין שפּיל,. 

ניט איין מוטער, װאָס איז נעבעך אַרומגעלאָפן פון איין דאָקטאָר צום צװיי- 
סן מיט איר קינד, װאָס איז נערוועז, צערייצט, שלאָפט אומרואיק, ווארפט זיך, 
שלליידערט זיך, -- האָט אויסגעפונען, אַז די צרה איז ניט אין קינד, נאָר אין 
איר , שלעפּן" דאָס קינד אין דער , אױיסגעװאַקטנקײט! אַריין, מחמת זי וויל זיך 
נאָר אויספיינען פאַר שכנים, און לכן רייסט זי אָפּ דאָס קינד פון שפּיל, אַ קינד 
דאַרף װוי אין לעבן זיך פילן פריי און דאַרף צייט האָבן זיך צו שפּילן, אויסצַו- 
שפּילן זיך צו זאט, 

מערי וו. מאפיט פון קווינס-קאלעדזש לערנט אונדז, אַז פאַרטיקע צאצקעס, 
מיט וועלכע קינדער שפּילן זיך, האָבן קיין גרויסן ווערט ניט, אויב בכלל אַ ווערט, 
;אַ קינד, װאָס דאַרף אַליין אויסמאסטערירן אַ שפּיל-זאַך, אַרבעט מיטן מארך, 
טראַכט, קאָמבינירט, און האָט הנאה. הענט און מארך געווינען פון דער שותפות", 
זי האַלט אַז שפּילן זיך איז פאַרן קינד וויכטיק, וי אין לעבן. ביים שפּיל לעבט 
אויף אַ קינד, באַרואיקט די נערוון, רוט זיך אויס, און זאפט זיך אָן מיט שעפעריש- 
קייט און מיט גאָר אַ סך פרייד, | , 

נו, טייערינקע, ווען קאָן זיך אַ יידיש קינד, װאָס לערנט זיך אין אַ צוגאָב 
-- נאָכמיטאָג-שול, שפּילן? עס דאַרף זיצן אין קלאַס (אוי, , זיצט" עס), בעת 
אַלע קינדער, די מערהייט, שפּילן זיך אויף די הויפן אין גאַס, אין די , צענ- 
טערס", אין די ,וויי עם אייטש אײיס", אין די פאַרשיידענע קינדער-קלובן יאָ, 
דווקא דעמאָלט, ווען די גאַסן זיינען פול מיט יידישע קינדערלעך, װאָס האָבן 
,גוטע" עלטערן, זי גיבן זיי ניט קיין יידישע דערציאונג, צי זיי שיקן זיי נאָר 
איין מאָל אין װאָך אין אַ זונטיק-שול, -- דווקא דעמאָלט, ווען די גאַסן און די 
הויפן ווערן פאַרהילכט פון פריידיקע שאלן, פון הויכן געלעכטער, ווען קינדער 
צעפלאַמטע פון התלהבותדיקע שפּילן, -- שלעפּט זיך דאָס קינד אַרום אַ שעה 
צייט איבערן שטאָט אין דעם שול-אָמניבוס אויפן וועג אין שול, זיצט אין קלאַס, 
און טרייסלט זיך נאָך דעם װידער אַ שעה אויפן וועג אַהײם.. אַזױינע קינדער 
טראַכּטן. נעבעך זייערע טרויעריקע מחשבות און ציילן די טעג, ווען זי װעלן שוין 
באַפרייט ווערן פון דעם , אומגליק" זייערן... 

נו, האָבן אַ. סך שולן געפונען אַ תרופה. מען לערנט נאָר 2 צי 3 מאָל אין 
ואָך. איז קודם כל פאַלן אָפט צונויף די גרופּעס-שפּילן מיט דער צייט פון לער- 
נען. און... וויי צו דער תרופה פון דערציערישן שטאַנדפּונקט... וי צו אונדז און 
צו אונדזערע קינדער? װאָס פארא דערציונג דאָס איז, 

וועלכער לערער פון אַ נאָכמיטאָגישול קאָן פאַראיבל האָבן אויף אַ קינד, 
זוען זיין קעפּעלע איז ניט ביים לערנען, הא? איך געדענק, וי לעבן אונדזער שול 
איז געווען אַ ליידיקער שפּילפּלאַץ, נו, איז דאך גוט, הא? די קינדער קאָנען 
,אַרײנכאַפּן" אַ שפּיל, גוט, אָבער אויך זייער און זייער שלעכט. פלעגט דער 
גלאָק זיך צעקלינגען, אַז מען דאַרף אין קלאַס אַרײן, האָט מען געדאַרפט האָבן אַ 

אַ. לערער רעדט זיך אַראָפּ פון האַרצן 


האַרץ פון שטיין, ניט רחמנות צו האָבן אויף די קינדער... און אַז די אייגעלעך 
פון די קינדער פלעגן זיך צי ציען צום פענצטער, אָדער אַז אַ הורא-געשריי פון 
געווינער פלעגט זיך אַרײנרײיסן אין קלאַס. פלעגט װערן אויס קלאַס... איך גע* 
| דענק, וי מיינער אַ תלמיד האָט מיך געבעטן, איך זאָל אים אַװעקזעצן ווייטער פון 
פענצטער. דער שפּילפּלאַץ איז מיר געשטאַנען, וי ,אַ ביין אין האַלדז", מחמת 
אויף אים האָבן זיך אָן אויפהער געשפּילט קינדערלעך פון דעם מין ,גוטף" 
עלטערן, װאָס האַלטן ניט פון יידישער דערציאוגג. + 


שפּעטער, ווען אונדזערע יידישע היימען האָבן זיך גענומען אויסליידיקן פון 
גייסטיקייט, ווען אונדזערע מאַמעס און טאַטעס האָבן בכלל אויפגעהערט צו פילן 
פרייד אין. דערציען זייערע קינדער ווען מיר האָבן אָנגעהױיבן צו זען די גרויסע 
ענדערונג, אין דעם לעבנס דנוסח, ווען אונדזערע עלטערן האָבן אָנגעהויבן ליידג- 
שאַפטלעך צו װעלן לעבן, ווען זיצן אין דער היים איז געװאָרן אַ ‏ נודעניש", 
ווען אונדזערע קינדער האָבן גענומען נאָכמאַכן אונדזערע עלטערן אין װעלן לעבן, 
-- װאָבן מיר אין שול גענומען קלאָרער זען אַז אויב מיר'ן ניט געפינען אַ 
תרופה ניט אָפּצורײסן די קינדער פון שפּיל, דווקא אין יענע שעהן, ווען קינדער 
שפּילן זיך, וועט זיין זייער שלעכט, 


איך געדענק, וי היינט װאָלט עס געווען, איך געדענק אַ קינד, װאָס איז 
ביי מיר געווען פון די בעסטע תלמידים, איז עפּעס איין טאָג געזעסן אין קלאַס 
טרויעריק, אומעטיק, פאַרכמורעט. איך האָב שפּעטער אויסגעפונען די סיבה, 
װאָס פאַרצווייפלונג, צער האָט פּשוט אַרױסגעװײטיקט פון דעם דאָזיקן קינד. עס 
האָט זיך אַרױסגעװיזן, אַז זיין גרופּע בײיסבאָל-שפּילער האָט אים אױסגעשלאָסן, 
זי האָבן פאַרלאָרן אַ געװעט-שפּיל און אים באַשולדיקט אין זייער , גרויסן אומ- 
גליק", מחמת איבער דער שול פלעגט ער אָפט דוכלאָזן רעפּעטיציעס. די צייט 
פוֹן די רעפּעטיציעט פלעגט אָפט צוזאַמענפאַלן מיט דער צייט, ווען ער האָט גע- 
דאַרפט זיין אין שול, נו, פילט ניט מיט אַזאַ קינד! אויב ביי אייך איז שפּיל ניט 
קיין ענין, איז עס ביים קינד זיין לעבן, און אַזוֹי דאַרף עס זיין, און װאָס לענגער, - 
איז עס בעסער פאַרן קינד, מחמת, װאָס לענגער אַ קינד איז קינד, אַלץ געזינטער ‏ 
איז עס פאַר אים, איר מיינט חלילה, אַז ווען איך פלעג זיך דערויסן, אַז דאָס 
קינד, צי אַן אַנדער קינד האָט זיך ניט באַװיזן דעם אָדער יענעם טאָג אין שול, 
מחמת, ניט געקאָנט ביישטיין דעם נסיון, און אָנשטאָט צו גיין אין. שול, האָט עס 
אויפן וועג אין שול זיך אַרײנגעכאַפּט אין אַ שפּיל מיט זיין גרופּע, --- מיינט איר, 
אַז ווייס גאָט, װאָס פון אים װעט אױיסװאַקסן? ניין און ניין. איך פלעג אין אַואַ 
פאָל גוטמוטיק זיך דורכשמועסן מיטן ,פאַרברעכער", װאָס האָט ניט געקאָנט . 
ביישטיין דעם נסיון, כדי זוכן אַ וועג, ער זאָל ניט דאַרפן , זינדיקן". און אין האַרצן 
|פלעג אים איך ‏ מיטפילן, פאַרשטײן, אַז די שול האָט אים דערפירט צו זיין , פאַר- 
ברעכן". אָפּט פלעג איך אַרײן אין , דיפּלאָמאַטישע" פאַרהאַנדלונגען מיט אַ שפּיל- 
גרופּע, זען, צי איז פאַראַ אַ מעגלעכקייט צו בייטן די צייט; איך פלעג אַמאָל 
אַריבערפירן אַזאַ קינד אין אַן אַנדער קלאַס; איך פלעג אַמאָל צופּאַסן די אָדער 

יענע קעגנשטאַנדן אין אַ קלאַס צו דעם אָדער יענעם טאָג, דאָס קינד זאָל קאָנען 
דורכלאָזן דעם טאָג אין שול, און קומען אַן אַנדער טאָג פּריװאַט צו מיר, נאָך די 
לימודים, צי צווישן די לימודים, אָנצואָגן דעם קלאַס; עס פלעגט אַמאָל זיך שאַפן 
אַ געלעגנהייט דאָס קינד זאָל איין טאָג אין װאָך לערנען מיט אַן אַנדער קלאַס, 
ניט אַלע מאָל פלעגט מיר געלינגען ,דער װאָלף זאָל זיין זאַט, און דאָס ציקעלע 
גאַנץ, נו, פלעגט טאַקע זיין זייער שלעכט. אָרגאַניזירן שפּילערײיען, געװועטן אין 
שול גופא איז מעגלעך געווען נאָר דעמאָלט, מיט יאָרן פריער, ווען מיר פלעגן אין 
די שולן האָבן אַ סך קינדער. שפּעטער האָבן מיר עס ניט געקאָנט, 

אַזױ פלעגן מיד זיך מאַטערן אַזױ פלעגן קינדער טראָגן זאָל זיין אומ" 
באַוואוסטזיניק, אַ כעס אויף דער שול, וי אַזאַ געפיל פלעגט צעפטרן דעם חשק 
אין קינד, װוי אַזאַ געפיל פלעגט שטערן די פעולה פון קינד, וי אַזאַ געפיל פלעגט 
פאַרביטערן דאָס קינד, װי אַזאַ געפיל פלעגט סוף כל סוף ברענגען דאָס קינד, 
עס זאָל אָנהײיבן צו קעמפן ,זיך אַרױסצורײסן, זיך אַרוסצוגליטשן" פון שול, -- 
דאַרף איך אייך ניט זאָגן, איר פאַרשטייט עס אַלײן. - 

נו, פּאַרשטײט איר שוין, אַז מיר זיינען בינו לבינו געבליבן ביים ,טייטל", 
און דאָס האָט ניט געטויגט, קאָנקורירן מיט די ,ווייעם -- אייטשעס", מיט די 
צענטערס, מיט אונדזערע , רויבער", איז געווען, און איז ביז היינט, אַן אומזין, 
ניט נאָר מחמת מיר האָבן צו װײניק קינדער געהאַט, נאָר ווייל דאָרטן האָבן די 
| קינדער געהאַט אַלע באַקװעמלעכקײטן, רחבות, מכשירים. דאָרטן זיינען פאַר דעם 
אַװעק אָנגעשטעלט ספּעציאַליסטן-פּראָפּעסיאָנאַלן, אָ קלייניקייט, װאָס? און... זאָל איך 
זיך מודה זיין? איר װעט מיך ניט לינטשן? איך האָב געהאַט אַ קינד, װאָס איז 
געווען גװאַלדיק פאַרקאָכט אין שפּילערײען, זיין ברענען אין שפּיל איז געווען 
איבער דרך הטבע. דאָס קינד פלעגט ביי מיר פועלן זייער אַ סך פּריווילעגיעס. 
איך האָב דערװאַרט, אַז די עלטערן, זייער אינטעליגענטע מענטשן, איך האָב דער- 
װואַרט, זיי זאָלן מיר שטעלן די פראַגע; שול אָדער שפּיל? לינטשט מיך ניט, איך 
בין פאַרטיק געווען צו עצהן די דאָזיקע עלטערן, זיי זאָלן זען זייער היים זאָל 
ווערן די דערציאונג-אינסטיטוציע, אָבער... מיין עצה איז --- שפּיל; איך װעל גרייט 
- זיין צו לערנען פּריװואַט מיטן קינד, אפילו גיין צו זיי אַהיים, אָבער... שפּיל, ניט 
שול, װי אַ פיש אין װאַסער פילט זיך אַ קינד אין שפּיל, דאָ לעבט דאָס קינד, ‏ 
איז זאָל עס לעבן, ראשית, ווייל דאָס איז זייער וויכטיק, און... ווער ווייס -- אפשר 
וועט עס חלליה שפּעטער ניט קאָנען לעבן ניט האָבן קיין הארעלע פרייד אין 
לעבן. מאַמעס! איך שרייב עס מיט טרערף 


וי אַנדערש איז עס מיט דער טאָגשול. דאָ, אין דער טאָגשול, לערנט זיך 
דאָס קינד, דאָ שפּילט עס, דאָ אָרגאַניזירט עס זיינע שפּיל-גרופּעס, דאָ פייערט מען 
אַלע ימים טובים, דאָ לעבט דאָס קינד. נאָכן לערנען און שפּילן, דריי אַזײיגער 
בײיטאָג, איז דאָס קינד פריי באַגלייך מיט אַלע קינדער, פריי, וי אַ , פּאלנא- 
!פראוונער" מיטגליד פון זיין , קינדערלאַנד", פון זיין ,, קינדערוועלט". און אַ קינד 
דאַרף זיך פילן פריי, דאַרף געוויסע שעהן אין טאָג זיין פריי פון התחיבותן. מחמת 

וויי צום קינד, װאָס אים פעלט די דאָזיקע פרייהייט, דאָס געפיל, אַז עס איז פריי, 
! עס קאָן טאָן, װאָס עס וויל, װאָס זיין האַרץ גלוסט, אָן פרייהייט און אָן שפּיל 
,טריקנט" איין דאָס קינד, װאַקסט עס מיט אַ משא אויף די פּלײיצעס, צו ערנסט; 
אָן פרייהייט און שפּיל האָט דאָס קינד ניט די געלעגנהייט אויסצולעבן זיך אין 
פרייד, אויפצוטויכן אין זיך די פּאָטענציעלע שעפערישע כוחות, װאָס שפּעטער אין 
לעבן צאָלט עס פאַר דעם אַ גרויסן פּרײז, אַ שווערן און ביטערן.. און ניט נאָר 
ער, נאָר אויך זיין צי איר לעבנסבאַגלײטער, צי באַגלייטערין, און אויך די" 
קינדערי. ו' 

ג) פאַראַן אָבער. נאָך אַ פּראָבלעם, װאָס נאָר די טאָגשול קאָן אים ליוז 
לאָמיר אַ שמועס טאָן וועגן אָט דער פּראָבלעם, 

ס. דינגאל, פון , טאָג-מאָרגן-זשורנאַל", האָט געהאַט אַ שמועס מיט דעם 
פּראָפעסאָר איזידאָר טשיין (יצחק חן), פאַר װאָס אין דער אויסטייטשונג פון דעם 
העכסטן געריכט אין לאַנד, אַז סעגרעגאַציע אין די אַלגעמײנע שולן אין לאַנד איז 
ניט קאָנסטיטוציאָנעל מען און דאַרף אָפּשאַפן די סיסטעם פון באַזונדערע שולן 
פאַר נעגראָדקינדער און אַנדערע קינדער, -- פאַרװאָס פאַררופט זיך דער העכערער 
געריכט אויף אַן אָנװווייזונג פון דעם דאָזיקן פּראָפּעסאָר, אַז נעגראָ-קינדער, און 
נעגראָ-יוגנטלעכע פילן זיך אינפעריאָר, געפאַלן ביי זיך, װאָס מען טיילט זי אָפּ, 
וי מצורעים, װי קרעציקע, חלילה, פון אַנדערע קינדער, װאָס זיי טאָרן זיך ניט 
לערנען צוזאַמען מיט ווייסהויטיקע. קינדער אין איין שול, 


איך דאַרף אייך ניט זאָגן, װאָס פארא סם אין נשמה פון אַ קינד איז אַ 
מינדערווערטיקייט-געפיל, , אַן אינפעריאָריטקאָמפּלעקס", װאָס רייסט זיך אַרײן 
| אין נשמה פון אַ קינד. דער דאָזיקער פּראָפעסאָר פון סאָציאָלאָגיע האָט ס. דיג- 
גאלן געזאָגט, אַז ביז דער לעצטער צייט איז געווען אַ זעלטנהייט. צו געפינען 
צווישן פאַרברעכערישע קינדער אַ יידיש קינד, אַנדערש איז עס היינט. אויך היינט 
שטייען מיר נאָך ווייט אָפּ פון אונדזערע שכנים, מיר יאָגן זיי אֶבשֶר אָן, מען 
באַגעגנט שוין אַ בדייטנדיקע צאָל קינדער-פאַרברעכער ביי אונדז יידן. כאַראַקטע- 
ריסטיש, װאָס די אַמעריקאַנער געבוירענע יידן, װאָס האָבן זיך דערצוגין אין די 
היימען פון אונדז, עמיגראַנטן נאָך, אין היימען פון מיט 40-30 יאָר צוריק, שטעלן 
צו אַ נישטיקן פּראָצענט פאַרברעכער בכלל. אָט שרייבט דער רעדאַקטאָר פון 
,דאָס יידישע װאָרט" (װיניפּעג) ש, מ. זעלטשען, אַז צװישן די 2,200 מענטשן / 
װאָס האָבן זיך געפונען אין 1956 אין דער העדינגלי-תפיסה (אין דער מאַניטאָבער 
פּראָווינץ אין קאַנאַדע), האָבן זיך געפונען נאָר 6 יידן אַז לויט דעם פּראָצענט ‏ 
פון דער יידישער באַפעלקערונג וואלט מען אין תפיסה געדאַרפט טרעפן 55 ניט 
6 יידן. און ער פון אונדז האָט ניט געהערט ,וי רבנים זוכן פרייוויליקע, װאָס 
זאָלן גרייט זיין צו דאַוװונען ראש השנה און יום-כיפּור מיט די יידישע אַרעסטירטע 
אין דער אָדער יענער תפֿיסה, מחמת נִיטאָ קיין פולע 10 יידן דאָרטן צו אַ מנין.. 
איך האָב דאָ ניט לאַנג צוריק געלייענט, אַז מיט אַיסך יאָרן צוריק, אין די צייטן 
ווען די היים איז נאָך געווען היים, זיינען צוישן פאַרברעכערישע קינדער אין די 

תפיסות אין ניויאָרק געווען זייער אַ סך יידישע קינדער. איך האָב זיך געכאַפּט 
פאַרן קאָפּ פאַר שרעק. אָבער איר ווייסט דאך, װאָס פארא כישוף-מיכערין סטאַ- 
טיסטיק איז, -- זי קען דערשלאָגן אומזיסט און אומזיסט באַגײסטערן, טרוקענע 
ציפערן זאָגן גאָרנישט, אָט ווייסט איר למשל, אַז מיר האָבן אַ סך מער קינדער אין 
! די יידישע דערציאונג-אינסטיטוציעס היינט, װי מיר האָבן געהאַט מיט אַ סך, 
אַסך יאָרן צוריק. איז וי אָבער קומט עס! מיר האָבן דאך כמעט 75 פּראַצענט. 
יידישע קינדער, װאָס קריגן גאָר קיין יידישע דערציאונג ניט, וואו איז דאָ דער 
טעות? די טרוקענע ציפערן וייזן דאָס. און דאָס לעבן וייזט עפּעס אַנדערֹש 
,סטאַטיסטיק", רחמנא לצלן., מיידלעך פלעגן אַמאָל קיין יידישע דערציאונג ניט 
קריגן, מען האָט פון דעם ניט געהאַלטן, די גרעסטע מערהייט יידישע קינדער 
פלעגן לערנען ביי פּריװואַטע מלמדים, נו, אַז עס איז געװאָרן אויס מיטן , טייטל- 
מלמד", אַז מיידלעך האָט מען היינט אין די שולן מער, וי יינגלעך, -- איז די 
סטאַטיסטיק אַזאַ: װאָס איז אָבער די מעשה מיט דער גרויסער צאָל קינדער- 
פאַרברעכער צװישן יידישע קינדער צו יענער צייט? די מעשה איזיגאָר אַ שיינע, 
די אָרעמקײט איז געווען אַזאַ, אַז קינדער פלעגן דאַרפן העלפן אַריינברענגען אַ 
טייל חיונה. אין שטוב אַריין, פלעגן יידישע קינדער אַרויסצוהעלפן זייערע עלטערן. 
אַרומלויפן פאַרקויפן בלייערס, בריװו-פּאַפּיר, נאדלען אאַ"וו. דאָס איז געווען קעגן 
! געזעץ, קינדער טאָרן זיך ניט באַשעפטיקן מיט מסחר, -- נו, פלעגן זיי אַרײנ- 
פאַלן, אָט די יידישע קינדער, אָפט אַרעסטירט װערן אין דאָ די סטאַטיסטיק 
ווידער גערעכט. אָבער דאָס לעבן איז אַנדערש. די קינדער-פאַרברעכער האָבן 
געפירט מסחר נים כדי צו קענען מער נאשן, צי גיין אין אַ צירק, ניט פאַר 
זייער פאַרגעניגן, -- נאָר אַרויסצוהעלפן זייערע עלטערן, ביי מיר איז קיין צווייפל 
ניט, אַז ווען מען קוקט אַריין אין בוך ,ער איז ווער" אין אַמעריקע, קאָן מען 
געפינען דאָרטן הערלעכע מענטשן, גרויסע גייסטער, מוסטער-מענטשן, מענטשן, 
װאָס מען קאָן זיך מיט זיי בענטשן, --- אָבער זיי האָבן אַ ,רעקאָרד", מחמת ווען זי 
זענען געווען קינדער, האָבן זי משמעות כדי צו שטילן זייער הונגער אין דעם הונגער 
פון זייערע ברעקעלעך-שוועסטער-ברידער, געמוזט אונטערהאַנדלען מיט בלייערס,, 
געווען צווישן די דאָזיקע קינדער אויך אַזױנע, װאָס האָבן ניט געהאַט מיט װאָס צו 
האַנדלען, פלעגן זיי בעטלען, און דאָס איז געווען פאַררעכנט צו יענער צייט פאַר 
אַ גאָר גרויסן פאַרברעכן, זעט אָקאָרשט, צי װעט איר ניט געפינען צװישן די 
,ווער איז ווער? אַ סך ;נעכטיקע בלעטער", אָבער היינט גרויסע גבירים 
אין - גייסט.., | 

נו, זוכט מען די סיבות פון קינדער-פאַרברעכערישקייט היינט, מען וייזט 
אָן אויף דעם קינאַדטעאַטער, אויף דער. טעלעוויזיע, אויף דער ראַדיאָ, אויף די 
קאָמיק-ביכלעך, אויף אַנדערע ,, צאצקעדיקע" זשורנאַלן; מען וייזט אויך אָן, װי 
אויף דער הופּט-סיבה, אויף די , צעבראָכענע" היימען. דאָ פרעג איך: װאָס זיינען 
די סיבות פון די , צעבראָכענע" היימען? 

מען זאָגט אונדז, אַז דער מענטש איז אָפטמאָל דאָס, װאָס ער עסט. אויב 
דאָס איז ריכטיק, איז דאך דער מענטש דאָס, װאָס ער , עסט" מיט די אויגן, װאָס 

ער זעט, װאָס ער לייענט, װאָס ער נעמט אין זיך אַרײן גײיסטיק און ,פאַרדײט עס". 
אָבער אַ שִטיק אמת ליגט אין דעם, 


יעדער פאָטער און יעדע מוטער װאָלט. געדאַרפט לייענעך (לייענען? ניט 
לייענען, נאָר שטודירן), שעהן זיצן איבער דר. הערי אַװערסטריטס בוך , דע מאָטיור 
מיינד?. ער ווייזט אָן (און איבערצייגט יעדערן, ווייל עס איז אמת), אַז ניטאָ גאָר 
קיין גוטע צי שלעכטע מענטשן, עס זיינען נאָר פאַראַן אַנטװיקלטע און ניט אַנט" 
וויקלטע מענטשן, ;מאַטירע? און נישט:מאַטיוורע?' מענטשן. די נישט 
אַנטװיקלטע, די , ניט-מאַטיורע" זיינען די, װאָס זיינען דערװאַקסענע, לויט די 
יאָרן, לויט זייער עלטער, אָבער קינדער זיינען זיי גייסטיק. זיי זיינען געבליבן 
שטיין, װוער ביי 7 יאָר אַלט, און ווער ביי 12 יאָר אַלט, כאָטש די יאָרן זיינען 
געגאַנגען ווייטער, דער דאָזיקער מענטש טראַכט, װי אַ קינד; האַנדלט דאָ א 
דאָרטן, וי אַ קינד; לעבט, וי אַ קינד, מיטן קינדערשן שכל זיינעם. ער טוט 
שווערע אַרבעט, פירט געשעפטן, ער האָט זיך דאך סוף כל סוף אויסגעלערנט אַ 
מלאכה, די קונסט צופירן אַ געשעפט, נישט אַלע מאָל אַזױ גוט, װי מען װאָלט 
געדאַרפט, אָבער זיינע באַציאונגען צוישן מענטש און מענטש, צווישן אֹים און 
זיינע קינדער איז ניט, װוי פון אַן אַנטװיקלטן מענטשן. ער איז אָפּטמאָל ברוטאַל, 
וואולגאַר, ווילד, אַװאַנטודיסטיש; ער איז א ריױקאַנט. טוט אָפּ מעשים, װאָס 
ערשט שפּעטער כאַפּט ער זיך, אַז עס איז שלעכט:; ער לייזט פּראָבֿלעמען קינדיש, 
נאַריש; זאָרגט זיך װײיניק-װאָס, טראַכט ניט פון דעם מאָרגנדיקן טאָג. לעבט מיטן 
היינט און נאָר מיט זיך, מיט זיין גופישן אין אים: , כאָכאָטשעט", ער איז אַ 
, פוסטאסמעך", צעקייכט זיך אין אַ געלעכטער פון זאַכן, װאָס איר זעט גאָר גיט!, 
װאָס איז דאָ צו לאַכן; שרעקט זיך פאַר קיין זאַך ניט: פילט ניט מיט, אים טוט 
װײיניק װאָס װויי; אים רירן ניט וועלט-און מענטשפּראָבלעמען, -- ער איז אַ קינד, 
כאָטש שוין אַ זיידע... אים האָט געפעלט דערציאונג. אַמאָל איז געווען אַ מאַמע 
אין דער היים, אַ באָבע, אַמאָל זיינען געווען אין שטוב אַ דוצנט קינדערלעך, 
געווען מיט וועמען זיך צו שפּילן, מיט וועמען צו רעד מיט ועמען זיך צו 
קריגן (דאָס איז אויך נייטיק), פון וועמען זיך צו לערנען. הינט אָבער לעבט 
מאָנאָטאָן דער בן יחיד, צי די בת יחידה אין שטוב, אָן טאַטע"מאַמע, און אַז עס 
ווערט אַ ביסעלע עלטער, עס דערזעט זאַכן, װאָס לאָקן, ציען. -- גייט ער און 
נעמט, ווייל ווער און װאָס האָט אים געלערנט, װאָס שיין איז, װאָס גוט איז, װאָס 
ערלעך איז, מענטשלעך, עטיש? מען האָט עס נעבעך איבערגעלאָזן אַ , בהמהלש" 
בצורת מענטש, | 


אפשר ליגט גאָר דאָ די סיבה פון אַלע סיבות, אפשר ליגט טאַקע גאָר דאָ 
די סיבה פון פאַרברעכערישקייט צווישן קינדער און יוגנטלעכע, און אפילו , דער- 
װאַקטענע" נאָר אין יאָרן. קיין צווייפל, אַז דאָ שטעקט אַ גרויסער אמת. זעט איר 
דען ניט, װוי קינדיש עס וערן אָפּט דורכגעפירט פאַרברעכנס? די היינטיקע , פאַר* / 
ברעכער", האַלט איך, זיינען ניט קיין פאַרברעכער, נאָר ,ניט-מאַטיורע" מענטשף . 
ניט אַנטװיקלטע. מיט דעם דערקלערט זיך אפשר, װאָס מען שיסט און מען מאָר- 

דעוועט, מען גנבעט און מען פירט דורך איבערפאַלן אַװי קאַלט, אומדערשראָקן, 
-- אַזױ קינדיש... אפשר ליגט די סיבה פון אַלע סיבות, װאָס- מען לערנט אַזֵױ 
װייניק, און מען שפּילט צו פיל, מען דאַרף זיך שפּילן, אָבער מען שפּילט זיך דאָך 
אַזױ ווילד.,. אין קינדיש. איז עס ביי אַ בײסבאָל-שפּיל, צי ביים אַריינגנבענען 
זיך אין די קװאַרטירן פון מיידלעך-סטודענטקעס און כאַפּן זייער אונטערוועש און 
אַ גדולה... אַ גרויסער יום-טוב, אַ פרייד, גאַנצענע דעמאַנסטראַציעס פירט מען 
דורךי. | 
האָט מען דאָ ניט לאַנג אויפגעהויבן אַ געשריי: ,װאָס פאַראַ ‏ אינקויזי- 
ציע" גרייט מען דאָ פאַר אונדז עלטערן, מען וויל, מיר זאָלן זיין פאַראַנטװאָרט- 
לעך פאַר פאַרברעכנס, דורכגעפירטע פון אונדזערע קינדער? משוגע?" 

האַלט איך, אַז דאָס איז ניט קיין אינקוויזיציע, און עלטערן זיינען יאָ פאַר- 
אַנטװאָרטלעך. מיר געפינען שוין אין גמרא. אַן אָנזאָג,. אַז דער, װאָס איז ביכולת 
| צו פאַרהיטן עמעצן (אפּשיטא עמעצן פון זיין משפּחה, זיין קינד.---מ. ב.) פון אַ 
זינד און טוט עס ניט, איז ער פאַראַנטװאָרטלעך פאַר דער זינד.. אַזױ לאַנג די 
אַלגעמײײנע שולן בלייבן שולן פון די , דריי ארס", פון , רייטינג, רידינג און ריפ- 
מעטיק", שולן אויסצולערנען (ניט אַלע מאָל לערנט-מען אפילו דאָס אויס) שרייבן, 
לייענען און אַריפמעטיק, -- ועט די שול אויך טראָגן איר פאַראַנטװאָרטלעכקײט 
פאַר די זינד פון אונדזערע קינדער, װאָס קיין פאַרברעכער זיינען זי ניט, זיי זיי- 
נען ניט דערצויגן, ניט , מאָטיור". 

דאָ קומט די טאָגשול פאַר אונדזערע קינדער, וי דער. גרעסטער גליק פאַר 
זיי און פאַר זייערע עלטערן. אפילו די נאָכמיטאָג-שול האָט אין די אַמאָליקע יאָרן 
צוגעטראָגן צום גליק פון קינד זייער אַ סך. אָט דעמאָלט, ווען די היים איז געווען 
היים, אָט דעמאָלט איז אויך די אַלגעמײנע שול געווען אָננעמבאַר, ווייל צו יענער 
צייט פלעגן קינדער לייענען העריאָט ביטשער סטאַוס , דעם פעטער טאָמס הייזקע". 
דאָ פלעגט דאָס קינד זען הכנעה, װאָס פלעגט דעם קינד וי טאָן אַרויסרופן 
אין אים רחמנות-געפילן צו אונטערדריקטע, צו דערנידעריקטע: דאָ פלעגט דאָס 
קינד זען גוטמוטיקייט, געדולד, אמונה, קדושה אין לעבן פון די דאָזיקע אונטער- 
דריקטע, פאַרשקלאַפּטע, אין לעבן פון די פּשוטע, אָרעמע מענטשן דאָ פלעגט עס 
זען, װוי יעדער ריר און גלעט פון שיינקייט, פון גוטסקייט רופט אין די דאָזיקע 
נעגראָרמענטשן אַרױס טיפסטע פרייד און דאַנקבאַרקײט, אַ נו, דערלאַנגט אַ פרעג 
מענטשן, װאָס האָבן אין זייער קינדהייט געלייענט דאָס בוך, צי ענלעכע ביכער, 
זיי וועלן אייך דערציילן וויפל טרערן זיי האָבן פאַרגאַסן... און טרערן זיינען געזונט 
פאַרן קינד, בפרט אַזױנע טרערן. טרערן דערהייבן, טרערן לייטערן, טרערן -- 
אָבער ניט די , לאַכערײקעס" און די , טשעפוכאס", ניט די פוילע, פלאכע ויצן 
װאָס מיט זיי , שטאפט" זיך נעבעך אָן דאָס קינד. איך זאָג , נעבעך", ווייל עס איז 
אַ ביטערער רחמנות אויפן קינד, אין זיין שפּעטערן לעבן, מחמת דעם איינפלוס, 
װאָס אָט די ,, צאצקעדיקע קונסט" האָט אויף אים, 

נו, און איז דען דער דאָזיקער גייסט ניט דער גייסט פון אַלץ, װאָס מען 

טראָגט צו דעם עולם? איר באַגעגנט זעלטן אַ צייטשריפט, װאָס זאָל ניט האָבן 
אַ פולע צי ווינציקסטנס אַ האַלבע זייט מיט שפּאסן. קוקט זיך צו. װי יידן, גע- 
בוירענע דאָ אין לאַנד, וי זיי עפענען אַ צייטונג, די בעסערע אפילו ווארפן אַ בליק . 
אויף דער ערשטער זייט, אָבער ,גראָבן זיך איין" אין דער זייט פון ספּאָרט, און וויצן, 
אין ,,קאָמיקס", איר װועט אויך זעלטן טרעפן אַ רעדנער, װאָס זאָל ניט אָנהייבן זיין 
רעדע צי זיין לעקציע מיט אַ שפּאַס, מיט אַ וויץ, װאָס זאָל אָנהייבן זיין לעקציע 
אָן דער , קאָמעדיאַנסקע וואטע", װי אונדזער בצלאל שערמאַן האָט עס אַמאָל 
אָנגערופן; דער עולם , צעכאכאטשעט זיך", און די שטימונג איז דאָ. דערלאַנגט 
| נאָך דעם אַ קוק, ווארפט אייער בליק אויף די פּנימער פון די צוהערער, -- איר 
װועט דערזען אַן אויסדרוק פון דערװאַרטן אויף נאָך אַ וויץ. מיינט איר, חלילה, אַז 
מען דאַרף אויף דעם לאַנג ווארטן? און קאָנט איר באַגעגענען דאָ ביי אונדז אַ 
צייטונג אָן אַ ראָמאַן, װאָס , קיצלט", װאָס רעגט, װאָס װעקט און טויכט געפילן, 
װאָס הלוואי שלאָפן זיי?.,. אַזױ איז עס, און קעגן דעם וואלט מען געדאַרפט אויפ- 
הייבן אַ מעכטיקן קאַמף, אָבער עס איז שא, שטיל. יּ 


איז טאַקע רחמנות אויף אונדזערע קינדער, װאָס אָטעמען אַזאַ לופט; איו 
טאַקע ניט קיין וואונדער, װאָס אונדזערע קינדער בלייבן גייסטיק ניט , מאַטיורץ", 
ניט אַנטװיקלט, װאָס זיי ווערן עלטער און בלייבן קינדער, און קינדער איז גרינג 
צו פירן אויף ,שטעכיקע? וועגן. גענוג, װאָס עס איז אַזױ װייניק פאַראַן אין לעבן, 
װאָס זאָל דעם קינד ציען אויף אַרוֹיף. , זופּט ויך". דאָס קינד נאָך אָ מיט , לי- 
טעראַטור", װאָס ציט אין דער נידער, 


איך זע אַ טיף פּעדאַגאָגישן וואונק אין אהרון הכוהנס אומגליק, װאָס זיינע 
זין זיינען געקומען מיט אַן אש זרה, מיט אַ פרעמד-פייער, זיינען זיי טאַקע פאַר- 
ברענט געװאָרן. ליטעראַטור איז ליכט, פייער, אָבער ניט קיין ליכט, װאָס ליב" 
טיקט און ניט קיין פייעה, װאָס װאַרעמט איז די ליטעראַטור, װאָס איר געפינט 
בהרחזבה צעלייגט אין די אַפּטייק-געשעפטן... זיי צעשרפהנען אונדזערע קינדער, 
צינדן אין זיי אָן דעם פרעמדן פייער, דעם אש זרה, װאָס פאַרצוקט זיי, און לאָזט 
זיך ניט צעלויכטן, צעװאַרעמען דעם אמתן פייער, װאָס איז אין זיי פאַרלייגט 
געװאָרן אין הימל נאָך... זע איך אַ קינד לעבן אַן אפּטייק-געשעפט, זע איך אַ קינד 
,אײנגעגראָבן" אין דער , צאצקעדיקער ליטעראַטור", זע איך אים אין אַפּטייק- 
געשעפט, --- וויינט מיין האַרץ אויף אים און אויף זיינע עלטערן.. 

אָט האָט דער ניװײיאָרקער פּאַליצײי-דירעקטאָר זיך געװענדט צו דעם ניו- 
יאָרקער שטאָטראַט, צום גובערניע-סאַנאַט אָנצונעמען שטרענגע געזעצן קעגן די 
שעדלעכע און שענדלעכע ביכלעך און זשורנאַלן פאַר קינדער. אַ סך ביכלעך און 
זשורנאַלן אַזױנע גייען אַרױס אַנאָנים. ער האָט געפאָדערט, מען זאָל די, װאָס 
פאַרשפּרײיטן עס, און די, װאָס דרוקן עס, אויך די, װאָס שטעלן זיי צוזאַמען, -- 
באַשטראָפן מיט תפיסה,. מחמת װאָס פארא שטראָף איז עס, ווען מע פּסקנט צו 
אַזאַ איינעם 500 דאָלער שטראָף, ווען ער האָט פאַרשפּרײט מיליאָנען אַזױנע ביכ- 
לעך און זשורנאַלן? 

מ. בלאַשטיין 


ביז ניט גאָר לאַנג צוריק האָט מען געהאַלטן, אַז אַ פאַרברעכער איז אַ גזלן, ‏ 
אַ גנב; װאָלט מען זיי אונטערזוכט, װאָלט מען אויסגעפונען, אַז די סיבה פון 
זייערע פאַרברעכנס איז געווען הונגער, נויט, שיכרות, עס האָט זיך געוואלט אַ 
לעב טאָן; די גרעסטע מערהייט פאַרברעכער פלעגן קומען פון די אָרעמסטע שיכ- 
טן, גאָר אַנדערש איז עס היינט. היינט קומען דאָס רוב פאַרברעכערישע קינדער 
גיט דווקא פון צעבראָכענע היימען, פון אָרעמען שיכט, נאָר זייער און זייער אָפט 
פון רייכע היימען, פון מער אָדער ווייניקער פיינע היימען. זיי זיינען חלילה ניט 
קיין קינדער פון פאַרברעכערישע היימען, געצײילטע זיינען נשמה-קראַנקע: די 
מערהייט האָט געזוכט שאַרפע און שטאַרקע איבערלעבונגען, רייצונג (,טריל", 
וי מען רופט עס דאָ--מ. ב.),. העכסטן גענוס, שפּאס (, פאָן", װוי מען רופט עס 
דאָ). נו, איז רעכט דערפאַר , פון דער הויט אַרױסצוקריכן", זיך צו לאָזן װילד 
וואוילגיין, צו מאטערן אַ מענטשן, אִים ברענען מיט אַ פּאַפּיראָס, אים האַלטן גע" 
בונדן און שטעכן מיט נאָדלען, צוזאַמענקװעטשן סענסיטיווסטע טיילן פון קער" 
פּער, ממיתן, דערטרינקען, צוקוקן זיך וי דער קרבן ליידט, קרעכצעט און גוססט, 
הויכט אויס זיין נשמה. דאָס טוען ניט קיין מערדער, קיין גזלנים, דאָס טוען ,ניט- 
מאַטיורע" מענטשן און , פוסטעפאסניקעס"-קינדער, װאָס , בעסעווען" זיך פון 


וואוילטיק, 1 
יעדער פאָטער און יעדע מוטער װאָלט געדאַרפט לייענען דוזש. פיינס בוך. 
,אַ מיליאָן פאַרברעכערישע קינדער". ד"ר דזש. פיין איז דער רעדאַקטאָר פון דער 
-ליטעראַרישער און קולטור-אָפּטײילונג פון דער ,ניו-יאָרק טיימס". עֶר האָט יאָרן 
געאַרבעט איבערן בוך. עלטערן װאָלטן זיך איבערצייגט, אַז , דאָס קאָן אויך זייערע 
קינדלף טרעפן"; אַז די סכנה איז גרויס, אַז ניט-דערציאונג איז אויך אַ דערצי- ‏ 
אונג; אַז תוכיקע דערציאונג אין אַ טאָגשול איז דער גייסטיקער װיטאַמין, איז די 
מזוזה אין די הערצער פון זייערע קינדער, די מזוזה, די שיר המעלותן, װאָס קאָנען 
אויסהיטן זייערע קינדער פון די ,רוחות און שדים", װאָס דער אַרום פּראָדוצירט 
און , שטופּט" אין די הערצער פון זייערע קינדער. - 


אויך װאָלט מען געדאַרפט לייענען ביי װאַלטער לאקע, אַז ,אַזױ גייט עס 
שוין ביי אונדז אין אַמעריקע". איידער די זון גייט אויף, און איידער דער טאָג 
איז אַריבער, קאָנט איר אָנציילן אומגעפער איבער 5 טויזנט גרויסע, גװאַלדיקצ ‏ 
פאַרברעכנס, אַרום -24 מערדערייען, איבער 1000 גנבות, איבער 2000 געמאַכטע 
שרפות, אַרום 50 פאַרגװאַלדיקונקען איבער פרויען, אַרום 500 אױײטאָמאָבילן 
ווערן געגנבעט. 15 פּראָצענט צווישן די דאָזיקע פאַרברעכער זיינען אין עלטער 
ביז 21 יאָר, אין 1951 האָט זיך די יוגנטלעכע , קװאָטאַ" פאַרגרעסערט אויף 
נאָענט צו 8 פּראָצענט, און זי האַלט זיך אין איין פאַרגרעסערןי. 


דער זעלביקער װאָלטער לאקע ברענגט אונדז, אַז אין דער גאָר לעצטער 
צייט איז די פאַרברעכערישקייט צווישן קינדער אין ניויאָרק, אין עלטער אונטער 
6 יאָר, געשטיגן אויף 32.5 פּראָצענט. און איר װאָלט געדאַרפט לייענען אין 


664 


אַ.; לערער ורעדט זיך אַראָפּ פון האַר צן 


מערץ -נומער 19957. פון דעם ,אָסטעאָפּאַטיק העלט"-זשורנאָל, ועגן ווענערישע | 
קראַנקהייטן צווישן 'קינדער אין יינגסטן עלטער... עלטערן שלאָפן ניט קיין נעכט. 
אפשר דערקלערט זיך מיט דעם, װאָס 22 מיליאָן יפילן ווערן אייַנגעשלונגען אַ 
נאַכט, װאָס אין 1956 האָט מען אַרײנגענומען אין זיך עלף מיליאָן פוגט, איר 
הערט, עלף מיליאָן פונט אַספּירין?... 


פון דעם באַריכט פון דעם הופּט פון דער פּאַליציי / אין ניװ-דיאָרק דערוויסן 
מיר זיך, אַז אין די ערשטע 6 חדשים פון יאָר 1955 האָט מען אַרעסטירט פאַך 
-פאַרברעכנס 3000 קינדער אין דעם. עלטער פון אונטער 16 יאָר; אין די ערשטע 
6 חדשים פון 1956 --- שוין ניט דריי טויזנט, נאָר קנאַפּע 5 טויזנט.. צוישן די 
פינף טויזנט זיינען אַרום ידריי טויזנט באַגאַנגען זייער ערנסטע פאַרברעכנס, אָנ- 
געגנבעט סחורות האָט יונגוואַרג,. קינדער אונטער דעם 16 יאָריקן עלטער, אויף 
5 מיליאָן דאָלער... איך דאַרף אייך ניט זאָגן, אַז די דאָזיקע פאַרברעַכנס זיינען 
ניט באַגאַנגען הונגעריקע קינדער... 2 | 


ווען איך זע אַ מוטער שטאַרק באַזאָרגט, װאָס איר קינד , אַרבעט זיך חלילו 

איבער, דערמאָן איך זיך, װאָס דער באַרימטער גלח און שרייבער טשאַרלס אַללען 
שרייבט, אַז ווען נאָך אַ קינד, נישט קיין יפולע עלף יאָר אַלט, האָט ער זיך אָנגענו" 
ימען צו רייניקן פאַר יעדן זונטיק דעם קלױסטער, וואו זיין פאָטער איז געווען 
גלח. ער פלעגט אויפשטיין זונטיק באַגינען, -אַרום 3 אַזײיגער פאַרטאָג, און זיך 
ינעמען צו דער אַרבעט. אַרוּם זעקס אַזײגער פלעגט אַרינקומען די מוטער און 
שטרענג דורכפירן אַן אינספעקציע, צי ער האָט גענוג פאַראַנטװאָרטלעך דורפ 
געפירט זיין אַרבעט: אַ לעבן אויף אַזױנע מאַמעס!! 


| = ווען איך באַגעגן פאַרזאָרגטע עלטערן, װאָס . זייערע קינדער, 'טענהן זיי, 
דאַרפן , נעבעך" פרי אויפשטיין, װאָס זייערע קינדער דאַרפן ,נעבעך" זיצן ביז 
שפּעט אין אָװנט און טאָן זייער היים-אַרבעט, װאָס מען גיט זיי אַרױס אין דער 
יאַלגעמײנער שול, װאָס דאַרפן ,נעבעך" פון צייט צו צייט אַרויסהעלפן דעם פאָטער 
אין קראָם, -- װוילט זיך .מיר אויסשרייען הערט אויף, ({קאט איט אַאוט!? -- װײ; 
! מען. זאָגט עס אין ענגליש), הערט אויף מיט אייער , נעבעך", הערט אויף רז" 
מנות צו האָבן אויף אייערע קינדער, זייט גליקלעך, װאָס זיי טוען עס. פרייט זיך, 
װאָס אייערע קינדער אַרבעטן שווער, װאָס זיי זיינען תמיד פאַרנומען, מחמת װאָס 
מער זיי אַרבעטן, װאָס מער זיי שפּילן ֹיִך, װאָס מער זיי לייענען, װאָס מער זיי 
{ לערנען, -- אַלץ געזינטער איז עס פאַר זי די קינדהייט איז די צייט, ווען קינדעף . 
| דאַרפן אויפטויכן אין זיך. העהלעכסטע געפילן, פּאָטענציעלע פעאיקייטן, באַצי- 
אונגען, פאַראַנטװאָרטלעכקײט, סיסטעמאַטישקײט, -- װאָס מיינט איר, דאָס אַלץ 
- פאַלט אַרונטער פון הימל? 


פעשטשעט אָבער ניט אייערע קינדער: אַרױסװײזן ליבע === דאָס יאָ און 
װאָס מער אַלץ בעסער, אַלץ געזינטער; אַרױסװײזן דרך ארץ צו דעם קינדס פּעה* 
זענלעכקייט, זיך רעכענען מיט זייגע געפילן, איינפלאַנצן אין אים, דורך אייערע 

מעשים, עטישע געפילן, -- | דאָס יאָ. ניט אַרויפצווינגען ניט ;אַריינדרעסירן" 
עטיקעט, וי אין אַ לאשעקל, נאָר אויפטויכן אין קינד דורך אייערע מעשים (יאָ, 
נאָכאַמאָל, דורך: אייערע מעשים דורך אייערע עטישע געפילן, דורך אייער באַצי- 
אונג צוי וועלט און מענטש). פעשטשעט איר אָבער אייערע קינדער, טראָגט איר 
זי צו דאָס , טעלערל פון הימל", זעט איר נאָר, זיי זאָלן זיך ניט אָנשטרענגען, 
פלאַנצט איר אין זיי פוילקייט, אַטראָפּירט איר אין זיי די כוחות, װאָס זיי װעלן 
זיך אין זיי נייטיקן, װי אין לעבן. אָנשטאָט תמיד צו זיין פול מיט ענערגיע, מיט 
אונטערנעמונגס-גייסט, צו בויען און שאַפן, -- װעט עס תמיד האַלטן אין איין 
,גענעצן". די קינדער װעלן אייך שפּעטער ,זייער דאַנקבאַר" זיין פאַר אייערע 
,בערישע טובות". איר ווייסט דאָך פון דעם געבאָט, פון פאַר אַ סך, אַ סך הונ" 
דערטער יאָרן צוריק, אַז טוב לגבר כי ישא עול מנעוריו, אַז גוט איז יענעם יונגג" 
מאַן, װאָס האָט געטראָגן אויף זיך זאָרג, װאָס האָט געאַרבעט, געהאַט פליכטן 
פון זיין קינדהייט אָן, װאָס מער דאָס חדר-יינגל, דער ישיבה-בחור האָט געמאַטערט 
זיין מוח, אַלץ גרינגער איז אַזאַ איינעם געווען דורכצומאַכן דעם קורס פון אַן 
אַמאָליקער גימנאַזיע (מיטלשול און צוויי יאָר קאלעדזש), דורכצומאַכן אים אין 
געציילטע פּאָר יאָר, יאָ. אין געציילטע פּאָר יאָר. װער פון אונדז געדענקט עס 
ניט! װאָס מער דער אָדער יענער בחורל פלעגט אַרויסהעלפן דעם פאָטער אין 
דער אַרבעט (דעם פאָטער, דעם שוסטער, דעם שנידער, דעם טישלער דעם 
פאַרבער), אַלץ גרינגער איז אַזאַ איינעם געווען אויפצובויען דאָ אין לאַנד. גרעסטע 
פאַבריקן, ן 

אַזױ, אַז ניט נאָר די קינאָיטעאַטערס, די ,צאצקעדיקע" זשורנאַלן, די טע- 
לעוויזיע פּראָגראַמען; ניט נאָר די פּוסטע, אויסגעליידיקטע היימען אָן טאַטע- 
מאַמעס אין שטוב: ניט נאָר דאָס, װאָס עלטערן זיינען אַזױ , פאַרקאָכט אין עולם 
הוה, -- נאָר אויך עלטערן, װאָס צעפעשטשען זייערע קינדער, װאָס מען פּראַװעט 
די געבוירן-טעג פון די קינדער מיט אַזאַ פאַרנעם, בעת עס וואלט געווען אַ סך 
דערציערישער צו פייערן די געבוירן-טעג פון די עלטערן צוגעוואוינען קינדער 
צו געבן די עלטערן מתנות, ניט האגלען אויף זיי, די קינדער, מיט אָן אַ צאָל 
מתנות (דאָס האָבן סוחרים, געשעפטסלייט געבראַכט צו דער ווילדקייט, ווייל עס 
איז גוט פאַר , ביזנעס"), װאָס מען לערנט ניט דאָס קינד צו האָבן פרייד פון 
געבן, ניט פון נעמען... יאָ, אויך עלטערן, װאָס צעפיעשטשען זייערע קינדער, װאָס 
געוואוינען זיי צו זיך צג פוילן און װאָס צערייצן זייערע אַפּעטיטן צו געניסן װאָס 
מער פון עולם הוזֹה, -- אַזעלכע עלטערן טראָגן צו צוֹ דער ניט-אַנטװיקלטקײט, 
צו דער יט -מאַטיורישקײיט" פון אונדזערע קינדער, און ממילא צו פאַרברע- 
בערישקייט, 

מיר מוזן האמערן אין אונדזערע עלטערן, אַז חוץ די אַלגעמײנע , שדים און 
רוחות", װאָס אונדזער היינטיק לעבן שיקט אַרױף אויף אונדזערע קינדער, ליידן 
אונדזערע קינדער פון דער ספּעציפישער צרה, אַנטיסעמיטיזם, װאָס ברענגט און 
פלעגט מינדערווערטיקייט אין אונדזערע קינדער, אָט וי דער פאַל איז מיט די 

נעגראָדקינדער. איך וואלט אייך געעצהט ,זיך אַרומדרײען" אַרום אַן אַלגעמײנער 
שול, זיך צוקוקן, -- איר װעט זען, אַז דאָס רוב יידישע קינדער טוליען זיך איינע 
צו די אַנדערע, מחמת דאָס רוב קריסטלעכע קינדער וייכן פון זיי. אויב פאַראַן 
, קריסטלעכע קינדער, װאָס מיידן ניט אויס קיין יידישע, דערשלאָגט מיך אָבערּ די 
הכנעה, װאָס איך לייען אַרױס פון די אויגן פון אונדזערע קינדער; און נאָך מער 
ווער איך דערשלאָגן, ווען אין ,זע" אין אויסדרוק פון פּנים פון אַ קריסטלעך 
קינד, אַז אים קומט אַ מעדאַל, װאָס ער איז אַזױ מענטשלעךי. 
אַ סך קינדער האָבן אין שמועסן מיט מיר אַרױסגעבראַכט דאָס דאָזיקע. אַז 

מען רעדט מיט אַ קינד פון האַרץ צי האַרץ, און מען קומט אגב אורחדיק אַרױף 
אויף דער פּראָבלעם, קאָן מען אַ סך מער לערנען, װי פון די רוטינע פאָרשונגעף 

איך בין אַ קנאַפּער מאמין אין אַ סך פאָרשונגען, װי אין סטאַטיסטיקעס.. 
דאָס זעלביקע קינד האָט מיר אין אַן אָפיציעלער פאָרשונג, אין אַ געוויסער אינס- 
טיטוציע, געגעבן קעגנגעזעצטע ענטפערס, וייל קינדער בייטן זייערע געפילן. 
און באַציאונגען יעדע וויילע אין טאָג. מען דערציילט פון אונדזערן אַ שרייבער, 
װאָס וועגן אים זאָגט מען, אַז ווען מען פאַררופט זיך אויף זיינער אַ מיינונג, פרעגט 
מען, ווען האָט ער עס געזאָגט; און אויב נעכטן, איז ווען -- אינדערפרי צי פאַר" 
נאַכט: און אויב פאַרנאַכט, וויפל אַזייגער איז עס געװען און ווען אַזױ, װאָס האָט 
ער געזאָגט 10 מינוטן שפּעטער; און װי גיך האָט ער פאַרגעסן, װאָס ער האָט 
געזאָגט.,. קינדער זיינען נאָך ערגערי.. 

אויב איר פרעגט: 

איז װאָס זשע איז דער אויסוועג פאַר יידישע קינדער, װאָס חוץ די אַלגע- 
מיינע שדים אוֹן רוחות, װאָס דאָס אַרומיקע לעבן שיקט אויף זיי, ליידן זיי נאָך 
פון ספעציפישע. צרות, װאָס שטערן זי זיך צו ציען אין דער הויך, צו זון, צו 
הימל, װאָס דאָס איז זייער נאַטור?" | 

איז מיין ענטפער צו אייך: | 

דער אויסוועג איז צו באַהױכן דאָס קינד מיט אַ סך יידישן װיס געבן 

דעם קינד אַ , לאַמטערנע" אין האַנט צו ליכטיקן זיך און זיין נאָענטסטע סביבה, 
עס זאָל ניט אַרײנפאַלן אין קיין ,גריבער": געבן אַ מזוזה אין האַרצן, זיך אויס" 
צוהיטן פון די , שדים און רוחות" פון דעם אַרום, ער זאָל קאָנען ,װוי י. ל. פּרץ 
לערנט אונדז סימבאָליש אין זיין , לאָמפּן-מוסר", צו ברענען (לעבן, הייסט עס, 
תמיד אין דער חויך, וי -אויפן מזבח, און פֿאַראײניקן זיך מיטן ליכט, װאָס לויכט 
אײביק, איר ווייסט דאך פון יענעם בוימייסטער, װאָס האָט אַרויפגענומען זיין 
קינד אויף אַ דאך פון אַ ‏ 20-שטאָקיקער געביידע, װאָס ער האָט אויפגעבויט: ווען 
ער האָט דערזען וי זיין קינד קוקט אין איין שרעק אויף אַראָפּ, האָט ער געזאָגט 
צום קינד, עס זאָל קוקן אויף אַרױף, װעט אים קיין זאַך ניט שרעקן, אויסלערנען 
דאָס קינד קוקן אויף אַרױף, --- דאָס קאָן שוין ניט מער די נאָכמיטאָג-שולן דאָט. 
קאָן היינט, ביי געענדערטע אומשטענדן אין לעבן, נאָר די טאָגשול, 

איז טאַקע אונדזער חוב צו , האמערן" אין אונדזערע עלטערן, אָט װי פּראָ- 


667 


7 מ. בלאָשטיין 


פּעטאָר יצחק חן (איזידאָר טשיין) לערנט, צו פאַרהיטן קינדער פון מינדערווער. 
טיקייט-קאָמפּלעקס; אַז ,אויב אַ פאָטער צי אַ מוטער, אויב עלטערן וילן געבן 
זייערע קינדער אַ יידישע דערציאונג איז פון פּסיכאָלאָגישן שטאַנדפּונקט געזינטער 
פאַרן קינד אַ טאָגשול, וואו די יידישע לימודים גייען צוזאַמען מיט די אַלגעמײנע 
לימודים, איידער צו לאָזן אים גיין אינדערפרי צו זיין אַן אַמעריקאַנער, און נאָכ- 
מיטאָג צו זיין אַ ייד. פון זיין יידישקייט בלייבט גאָרנישט, און דורך דער צייט 
פון זיין לערנען גייט ביי אים אָן אַ קאָנפליקט צווישן צוויי קולטורן... די אַמערי- 
קאַנער קולטור מוז זיגן, ווייל זי איז שטאַרקער אין לעבן פון קינד", און ווייטער 
זאָגט ער, אַז ,די יידישע טאָגשול (אין דעם פּאַל די ישיבה-קטנה, וואוהין איך שיק 
מיין קינד) נעמט גאָרנישט צו ביים קינד פון זיין אַמעריקאַנישקײט, נאָר זי פאַר- 
שטאַרקט זיין יידישקייט", 

טענהן אייניקע עלטערן, אַז צופיל יידישקייט טוג ניט, מען לעבט אי 
אַמעריקע, דאָ איז דאָס לעבן קאָמפּליצירטער, דאָ איז דער קאַמף פאַר עקזיסטענץ 
שווערער. די דאָזיקע עלטערן מאַכן דאָ אַ גװאַלדיקן טעות, זיי ווילן ניט זען די 
צרה ערגעץ-וואו אַנדערש, אָט דאָרטן, וואו זי איז טאַקע פאַראַן, דעם קװאַל אירן, 
דער קאַמף פאַר עקזיסטענץ איז דאָ שווערער, ווייל מען פּאַררײיסט זיך צו הויך 
אין דער דאָזיקער , עקזיסטענץ". מען איז ניט צופרידן מיט פאַרדינען צום לעבן, 
מען זוכט נאָר אַ רייכערן, און נאָך מער רייכערן לעבן, און אויך דאָס אין ניט 
גענוג: עס איז ניט גענוג, ווען מען האָט די טייערסטע קליידער, בריליאַנטן אויף 
די פינגער, רייך-אויסמעבלירטע הייזער; מען האוועט, מען לויפט, מען רוט ניט, 
מען ברעכט אונטער ס'געזונט, מען וויל נאָר , מאַכן געלט", , שעפן גאָלד", און., 
וויפל מען האָט, איז אַלץ ווייניק. דאָ קומט װידעראַמאָל די יידישע תוכיקע דער- 
ציאונג, װאָס לערנט דאָס קינד, אַז גליק ליגט אין אַן אַנדערע ספערע. העלפט צו 
! דעם צו די היים, איז גוט און וואויל דעם קינד אין זיין שפּעטערן לעבן, װאָס מער 
יידישקייט, װאָס מער גייסט, אַלץ נעענטער צו הימל, אַלץ ווייטער פון דעם ערדישן, 
דעם עולם-הזהדיקן, װאָס צערט נאָר אויס ס'געזונט. קירצט די יאָרן װי דער פרק 
לערנט אונדז, אַז תאוה און קנאה , שלעפּן", אין לאַנגן צי קורצן גאַנג, דעם 
- מענטשן אַרױס פון דער וועלט. מיר דאַרפן ווייזן אונדזערע קינדער אַ שענערע 
וועלט, אַ גייסטיקערע וועלט, אַ העכער לעב הייסט עס, הימל, און װען נאָר / 
באַקרעפּטיקט פון דער היים, -- וֹעלן זיך אונדזערע קידער אויסקלייבן אַזאַ 
לעבן. . - 

איר האָט דאך זיכער געהערט פון יענעם, װאָס האָט איין מאָל געפינען אַ 
- פֿינפערל און פון דעמאָלט אָן האָט ער געהאַלטן אין איין זוכן נאָך פינפערלעך -- 
אַ גליק האָט אים געטראָפן... גיכער אַן אומגליק. ער האָט פון דעמאָלט אָן נאָר 
געקוקט אויף דער. ערד, אויף אַראָפּ, קיין מאָל ניט צום הימל, צום קװאַל פון 
אמתן גליק אין לעבן. צו פיל יידישקייט, צופיל הימל? דער מענטש, טייערינק, / 
איז אומבאַגרענעצט אין זיין פאַלן, אָבער אומענדלעך אין זיין שטייג! | 


אִיר האָט אויך זיכער געהערט פון דעם פויגל מיט די וואונדערבאַרע פליגל, 

אַן לערער רעדט זיך אַראָפּ פון האַרצן 


װאָס אַלע אַנדערע פויגל פלעגן אים מקנא זיין דעם מאַיעסטעטישן פליען זיינעם 
אין די העכסטע הימלען. האָט ער אָבער איין מאָל פאַרזוכט אַ ווערעמל: געשמאַק, אַ. 
מחיה,,. ער האָט אָבער פאַר יעדן ווערעמל געמוזט צאָלן מיַט פעדערן פון זיינ . 
פליגל, װאָס מער ווערעמלעך, אַלץ מער פעדערן האָט ער געדאַרפט אַרױסרײסן . 
פון זיינע פליגל, און,.. ער קאָן זיך שוין מער ניט אויפהייבן אַזוֹי הויך, ער פלפט 
שוין ניט אַזױ מאַיעסטעטיש, ביז ער הייבט זיך שוין קוים אויף פון דער ערדו. 

אײיביק װעט דער שפּיל פון ,פויגל מיט די װערעמלעך" ניט אָנגיין אין 
לעבן. מען װעט קומען צו דעם, וי גאָלאָמב לערנט אונדז, אַז ניטאָ אַזאַ זאַך וי 
צו פיל יידישקייט, צופיל גייסט; אַז אָנשטרענגונג, אַז גייסט שאַפט כאַראַקטער, 
און כאַראַקטער איז דער בעסטער קעגנגיפט קעגן אַלץ, װאָס ציט דעם קינד אין 
דער נידער, כאַראַקטער איז דער בעסטער שומר. און טאַקע, אַ מענטש מעג ועלן 
זינדיקן, ער דאַרף אָבער ניט קענען. ניט קענען קומט פון כאַראַקטער, און כאַן 
ראַקטער שאַפט זיך פון דער ,מאַטעריע", װאָס קומט פון הימל, ניט פון דער 
| ערד, א. גאָלאָמב לערנט אונדז, אַז ,,אין יידישע היימען, (ניט סתם היימען, וואו 
יידן וואוינען, עסן, שלאָפן און שפּילן אין קארטן--מ. ב.) אין יידישע היימעף 
מיט יידישן שטייגער, מיטן יידישן יום-טוב, מיט אָפּגעהיטע פאַרבאָטן, אַז דאָס און 
דאָס טוט מען ניט, ווייל מען טאָר ניט, וייל מיר זיינען יַדן (טאַקע יידן אין 
גייסט, מחמת אַ ייד, װאָס געהערט צו אַ בית מדרש, פרעפלט תפילות, גיט פאַר 
אַ יידישן צוועק, -- איז נאָך ניט קיין ייד, װאָס קאָן װעקן שעפערישקייט אין 
קינד; אַזױ איז אויך מיט אַ וועלטלעכן יידן, מיט אַ סאָציאַליסט אאַ"וו.--מ, ב,, 
אַז אין אַװינע היימען װאַקסן אויס קינדער, װאָס זיינען מער באַװאָרנט פון צַרות". - 

װאָס מער גשמיות, װאָס מער חומר, װאָס מער עולם הזה, װאָס מער באַק" 
וועמלעכקייטן אין לעבן, --- אַלץ מער ווערט דער מענטש צערייצט צו נאָך מער נאָר 
מער גשמיות, חומר, נאָך מער עולם הזה... און ניט דאָס ברענגט דעם מענטשן גליק 
אין לעבן, פאַרקערט, ער ווערט אויסגעצערט און טויט-מיד, דער וועג, װאָס פירט 
דעם מענטשן צו אינערלעכער רו, צו מנוחת הנפש, צו טיפער פרייד און גליק אין 
לעכן, -- איז דער וועג צו הימל, צו גייסט, ניטאָ װאָס צו שרעקן זיך פאַר צו פיל 
יידישקייט, ווען עס וואלט אפילו געווען אַזאַ זאַך, װוי צופיל גייסט, צופיל יידיש" 
קייט. שרעקן דאַרפן מיר זיך פאַר צו װײיניק יידישקייט, פאַר ;צו װײיניק גייסט, 

ד) צװישן די מענטשן, װאָס איך האָב אין מיין לעבן פאַרהײליקט, און 
װאָס האָבן אויף מיר געהאַט די טיפסטע השפעה, איז אין דער ערשטער רײ 
'געווען דער גאון הדור, דער קדוש הלל צייטלין. האָט וועגן אים אַמאָל געשריבן 
זיינער אַ תלמיד (שוין איין מאָל אַ תלמיד), דער באַרימטער רעװאָלוציאַנער, 
דערנאָך גרינדער און פירער פון פּלמ"ח, דער העלד פון די נגב קאַמפן, יצחק 
שדה, ע"ה, אַז דער מעטאָד פון לערנען מיט קינדער איז ביי הלל צייטלינען 
ווען ער איז געווען אַ לערער, געווען אַזאַ: בעתן לערנען אַ קאַפּיטל תנך פלעגט 
ער דערציילן די אגדות, װאָס האָבן געהאַט אַ שייַכות צו דעם קאַפּיטל, ער, יצחק ‏ 
שדה, און די אַנדערע תלמידים פלעגן זיך פילן, וי אין גןדעדן מחמת דער טיפקייט 

מ. ב לאַָשטיין 


פון תנך. דעם צויבער פלעגן זיי ערשט דאַן דערפילן, ווען הלל צייטלין פלעגט. 
מיט הארץ און מיט אַ טיפן זיסן שמייכל אויפן פּנים אַזש פאַרגיין זיך אין דער- 
ציילן די אָדער יענע אגדה. זאָגט דען דאָס אונד! ניט, אַז װאָס מער וויסן דער 
לערער פאַרמאָגט, װאָס מער האַרץ, װאָס מער ליבע צו יידישקייט, װאָס מער 
פרייד אין לערנען מיט געציילטע קינדער, -- אַלץ מער גז"עדן שאַפט אַזאַ לערער? 
ווייל דער לערער מיט געציילטע קינדער קאָן ווערן דער קינסטלער, װאָס שוועבג- 
דיק אַליין אין די הימלען, ציט ער מיט זיך מיט די תלמידים. ווייטער האָט יצחק 
שדה דערציילט אין זיינע זכרונות, אַז, ווען ער איז עלטער געװאָרן, פלעגט זיין 
רבי, הלל צייטלין, מיט אים פירן שמועסן איבער פילאָזאָפישע פראַגן, ספּעציעל 
איבער אמונה, אַז עס איז אין ערגעץ ניטאָ קיין סוף, קיין דערגרייכונג. עס 
קומט אין לעבן פאַר אַ כסדרדיקע שטרעבונגג צוֹ דערקענטעניש, צו פולקאָמעג- 
הייט, צו שלימות, צו אמת; אַז וויכטיק איז דער ועג, דאָס גיין, דאָס זוכן, דאָס 
פאָרשן, דאָס דענקען; אַז דער ענטפער, דער ציל איז שטענדיק ווייט-ווייט, נישט 
דערגרײיכבאַר, צו הויך פאַר אונדז, אָבער דאך איז דער ציל אינגעשלאָסן אין 
אונדז,. מחמת די עצם שטרעבונג צו וויסן, דער גיײיסטיקער דאָרשט צו געפינען 
לייזונג דערהייבט און דערנענטערט דעם מענטשן צום , אין סוף", 

ברייטע און טיפע יידישע דערציאונג, די דערציאונג, װאָס האָט פאַר איר 
צִיל ניט דעם הימל, נאָר די הימלען, איז אַ ברכה פאַרן קינד. װאָס מער מאַגנעט 
צו די הימלען, אַלץ מער זין און חן און פרייד אין לעבן. אינו, דערמאָנט זיך אָן 
דעם גליקלעכן, װאָס האָט געפונען דאָס פינפערל און פאַרלאָרן דעם הימל, און אָן 
דעם פויגל, װאָס האָט פאַרלאָרן די פעאיקייט צו פליען אין די העכסטע הימלען 
מחמת זיין לײידנשאַפט צו די ווערעמלעך, צו גשמיות, צו חומר. נאָר גייסט שמידט 
כאַראַקטער, און גייסטיקע מענטשן מיט כאַראַקטערן זיינען איך טיפע- 
רע יידן און ממילא בעסערע אַמעריקאַנער, און גליקלעכער אין לעבף 
מחת נאָר גייסט פירט צו זין און חן און גליק אין לעבן אַזױ איז : 
אַלע מאָל געווען, און אַזױ װעט איײביק זיין. אין דער ריכטונג האָט דער 

אייבערשטער אַװעקגעלאָזן זיין וועלטל אין גאַנג. 

מיר מאַכן איצט דורך שווערע צייטן, מחמת מיר האָבן זיך פאַרריסן אין 
עולם-הזה-לעבן. מִּיר זיינען געגליכן צו יענעם אומגליקלעכן פויגל, וועגן וועלכן 
איר האָט. געלייענט פריער. װער פון אונדז, איז ניט באַזאָרגט װעגן אונדזערע 
קינדער? וער פון אונדז האָט ניט אין זינען צוצוגרייטן אונדזערע קינדער, זײ 
זאָלן קענען דורכמאַכן געוויסער, שטורעם? מחמת מיר לעבן אין אַזאַ ניט-סטאַ- 
בילער צייט, װאָס יעדע רגע אין לעבן איז צו דערװאַרטן שווערע נסיונות, שווערן 
ביטערן קאַמף פאַר עקזיסטענץ. | | 

י. עפרויקין ברענגט אונדז אַ דערקלערונג פון דעם באַוואוסטן אָמעריקאַנער 
פּסיכיאַטר, װאָס שטעלט פעסט אויפן סמך פון סטאַטיסטישער פאָרשונג, דורט- 
געפירט דורך דער ניו-יאָרקער שטאָט-פאַרװאַלטונג צװישן 15 טויזנט אַרבעטלאָזע, 
אַז די גלויביקע (די גייסטיקערע, הייסט עס.---מ. ב.) האָבן זיך אַרױסגעװיזן פאַר 

אַ. לערער רעדט זיך אַדאָפּ פון. האַרהצן 


העכערע, פולערע פּערזענלעכקייטן, װי די נישט-גלויביקע. פון דער אַנדער זייט, 
ווייזט ער אַן אויפן וואוקס פון מענטאַלע שלאַפקײטן גראד אין אונדזערע צייטן. 
/מיטן פּראָגרעס פון וויסן און מאַטעריעלן וואוילשטאַנד. ברענגענדיק אַ גאַנצע ריי 
פאַקטן, זאָגט ווייטער י. עפרויקין (ליידער ע"ה איצט) אַז ער וואלט געקאַנט 
,אויסרעכענען אַ גאַנצן מנין קאַרפּן-קעפּ פון דער װיסנשאַפּט און פון דער פילאָ- 
זאָפּיע,- װאָס ניט בלויז זיינען זיי קיין העלדן ניט געוען, נאָר זיי זיינען אפילו 
געווען ווייט פון פּשוטער. ערלעכקייט און מיטלמעסיקער מאָראַלישער ריינקייט". 


אַ סברא, אַז וויסן, אַז ציוויליזאַציע איז װייניק, דער מענטש זאָל קאָנען 
זיך דערהייבן אויף יעקבס לייטער צום הימל.. . | י 
װאָס פאַראַ השפעה אָבער גייסט האָט אויפן מענטשן, ברענגט אונדו דער 
באַוואוסטער קולטור-טוער, למדן און בונדיסט משה מאַנדעלמאַן, אין זיין ברי". 
ליאַנטענער בראָשור , קדושה וגבורה, גלויבן און בטחון". שרייבט ער: ,דער 
נאַצישער שונא האָט אין די מערב-אײיראָפּעאישע לענדער, באַלד ביי די ערשטע 
קלעפּ, װאָס ער האָט דערלאַנגט, געטראָפּן דערשלאָגענע, נכנעדיקע ייד גיט 
באַװאָפּנטע אינערלעך מיט מאָראַלישן װידערשטאַנד. יידן אין דייטשלאַנד און אין 
עסטרייך האָבן ניט געוואגט זיך אַנטקעגנשטעלן, האָבן שטילשוייגנדיק איבער- 
געטראָגן די נירענבערגער געזעצן, די טאָגטעגלעכע שיקאַנעס, פּייניקונגען און 
בזיונות, ווייל אין די מערב-אייראָפּעאישע לענדער האָבן יידן שוין לאַנג אויפגע- 
הערט אָנצוהאַלטן אַ נאַציאָנאַלייידישן פיר. די באַוואוסטזיניקע און אומבאַוואוסט- 
| זיניקע צופאַסונג-אַסימילאַציע האָט אָפּגעטײט, געמאַכט נאַציאָנאַל אימפֿאָטענט 
די דאָזיקע יידישע קיבוצים". וי אַנדערש זיינען געווען די יידן פון מזרח-אײיראָפּע, 
וואו יידישע תוכיקע דערציאונג איז די יידן אין די שטעט און שטעטלעך אין פּױלן, 
אין ליטע, אין אוקראַינע, אין גאַליציע, אין לאַטװיע -- געגאַנגען אין לעבן 
שרייבט ער טאַקע ווייטער: , דאָס טאָגטעגלעכע לעבן איז אָפט געווען אַ ביטערער 
געראַנגל פאַר עקזיסטענץ, עס איז אָבער כסדר געשטאַרקט און גענערט געװאָרן 
מיט העכערע מאָראַליש-עטישע עיקרים און דאָגמעס. רבנים, רביים און מגידים 
האָבן טאָג-אויס, טאָג:איין געצונדן האָפענונג אין די אָרעמע מאַסן, געשפּײזט 
זיי מיט דברי אלהים חיים,- מיט הייליקע רייד פון גרויסע יידישע לטרערס, העל- 
דישע טאַטן פון יידן מקדשי השם, מיט שאַרפזיניקע המצאות, ווערטלעך און הל- 
צות. דאָס אַלץ האָט פאַרלײכטערט און אינערלך געשטאַרקט, רייכער געמאַכט 
די נשמה פון דעם אויסערלעך אָרעמען יידן. אויף דעם דאָזיקן זאַפּטיקן יידישן 
באָדן זיינען אויפגעקומען. די היינטצייטיקע נאַציאָנאַלע און סאָציאַלע באַװעגונ- 
גען"... ,אויך די נייע מאָדערנע מאָדערנע יידישע וועלטלעכע קולטור האָט זיך 
פּרעכטיק צעבליט און מיט שענסטע פאַרבן באַשײנט דאָס יידישע לעבן". און 
ווייטער: , אונטער די שמאַטעס און טראַנטעס, װאָס האָבן באַדעקט די אױיסגעמאַ- 
רעטע, אויסגעדארטע, קרענקלעכע יידישע גופים, האָבן אַרױסגעלױכטן הויכֿע, 
געלייטערטע נשמות, װאָס האָבן געצויגן קראפט און יניקה פון נישט-ערדישע 
ספערעס". הי : | 

מ. ב לאָש טיין 


שרייבט מאיר מוחר (ישראל), אַז , אויסגעווייקט אין בלוט און געשיצט אין 
גאָטס שאָטן, געקוילערט זיך אינעם שטויב פון שפלות און דערהיבן בִּין די 
הימלען מיט זיין מענטשלעכן שטאָלץ" איז געווען דער ייד. , אדרבא זאָל קומען 
נאָך אַ פאָלק אויף דער ערד און אונדז נאָכמאַכן,. צו לעבן טויזנטער יאָרן צווישן 
עקדעשן און אָפּהיטן דעם צלם אלקים אין זיין גאַנצער ריינקייט און לויטערקייט".. 
,װאָס פארא גאַלערײע פון פּערזענלעכקייטן, בלויז אין די לעצטע 200 יאָר! וואו 
איז נאָך אַ פאָלק, װאָס האָט אַרױסגעגעבן אַואַ מאַסע פון גרויסע אין מעשים 
און ריינע אין געדאַנק אויף אַלע לעבנס-שטחים!" 

געקומען איז עס פון דער תוכיקער יידישער דערציאונג און פון דעם שיינעם 
גייסטרייכן יידישן לעבנס-נוסח אין די היימען.. 

אין מינעסאָטער אוניווערזיטעט האָבן צוויי פּראָפּעסאָרן דורכגעפירט אַן 
עקספּערימענט צו זען, װאָס פארא ווירקונג הונגער האָט אויפן געמיט-צושטאַנד, 
אויפן מצב-הרוח פון מענטשן, 32 סטודענטן האָבן זיך אונטערגענומען צו לעבן 
6 חדשים ציט אין האַלב הונגער. מען האָט יי 6 חדשים ציײט 
געהאַלטן איזאָלירט, און געגעבן נאָר אַזױ פיל שפּײז, קוים אױם.- 
צוהאַלטן די נשמה, די סטודענטן זיינען פון טאָג געװאָרן אַלץ מער און מער 
צערייצט און בייז; זיי פלעגן זיך איבער קלייניקייטן ווארפן שלאָגן איינע די 
אַנדערע, זיי זיינען געװאָרן אָפּגעלאָזן, פארלאָרן יעדן אינטערעס צו קולטור, ניט 
געוואלט הערן קיין לעקציע, ניט געוואלט גיין צו אַ טאַנץ אאַ"װ. אַז איך האָב 
עס געלייענט, האָב איך געטראַכט, אַז די נאַצישע בעסטיעס האָבן משמטות אויס- 
געחשבונט, אַז די יידן אין די געטאָס װעלן פון הונגער װוערן אַזױ ווילד, אַז זי 
וועלן זיך אָנהױבן צו בייסן און רייסן, זיך צו ממיתן איינע די אַנדערע; אַז זי 
די נאַצישע מערדער, װעלן נאָר שטיין פון וייטן, פּלאַצן פאַר געלעכטער, װי 
די יידעלעך וװעלן פאַרטיליקן איינע די אַנדערע... ערשט װאָס? די רוצחים האָבן 
דעם נחת ניט דערלעבט. זיי האָבן גאָר דערזען, אַז יידן עפענען שולן פאַר קינדער, 
עפענען ישיבות, פירן דורך לעקציעס, אַראַנזשירן קאָנצערטן, אָרגאַניזירן כאָרן, 
זיצן איבער ספרֹים און לערנען תורה, שאַפן װערק, -- און שפּעטער האָבן. די 
נאַציס גאָר גענומען באַגעגענען אויפשטאַנדן, און ועל כולם דער װאַרשעװער ‏ 
געטאָ זאויפשטאַנד, װאָס האָט אויפגעשטורעמט די ועלט, 

דאָס איז געקומען פון תוכיקער יידישער דערציאונג; דער כוח איז געקומען 
פון , צו פיל יידישקייט", װאָס אייניקע שרעקן זיך פאַר דעם. די דאָזיקע תוביקע 
דערציאונג, דאָס גייסטיקע לעבן אַרום האָבן אָנגעגאסן די הערצער מיט מוט און 
גלויבן, מיט גייסטיקער גבֿורה, װאָס דאָס איז געזונט אין טאָגיטעגלעכן לעבן 
אפּשיטא, ווען עס דונערט און עס בליצט, ווען עס האגלט, ווען עס גיסט אַ שלאקס- 
רעגן, בעת אַן אוראַגאַן, ווען מען זוכט אַרײנצוכאַפּן זיך אין אַ גייסטיקן האַפן 
טענץ און קאָרטן, מיאַמי און בערמיודאַ, ביײיסבאָל און בכלל שפּיל -- זיינען 
צייטווייליקע האַפנס, קומט מען אַהים, באַגעגנט אייך שוין אויף די טרעפּ די 
זעלביקע אומרואיקייט, דער זעלביקער גיהנום, פון וועלכן איר זייט אַנטלאָפן 
בעת גייסטיקע האַפנס ברענגען אמתן מנוחת הנפש אין די שװערסטע מאָמענטן 

אַ. לערער רעדט זיך אַראָפּ פון האַר צן 


אין לעבן. אֵרום או זאָרום זעט מען מענטשן, געשװאָלעגע פון הונגער, פאַלן 
מענטשן טויט אין די גאָסן, גייען אוֹיף די הענט פון מאַמעס אויס קינדער, רייסן 
זיך מאַמעס די האָר פון קאָפּ, -- און גלייכצייטיק הערט איר רעפּעטירן אַ כאָר, 
שפּילט מען טעאַטער, לערנט מען תורה, איז מען פול מיט בטחון, אַז מאָרגן 
מאָרגן... און מעג מען ניט דערלעבן דעם מאָרגן, דער לעצטער גהיינט" אָבער 
לאָזט ניט פאַרלירן די האָפענונג, פאַרביטערט ניט, לאָזט ניט דעגענערירן, מען 
ווערט באַלױכטן מיט ליכט אין דער שוידערלעכסטער פינצטערניש. 

כדי דאָס לעבן פון אונדזערע קינדער זאָל זיין מיט מער זין און חן אונ- 
דזערע קינדער זאָלן דערפילן די פרייד און דאָס גליק אין לעב װאָס קומט 
פון הימל, און האָבן אין זיך צוגעגרייט אַ גייסטיקן האַפן אויף צייטן שלא תבוא, 
-- דאָרף מען זיי געבן תוכיקע יידישע דערציאונג, װאָס דאָס קאָן נאָר אַ טאָג- 
שול געבן, | ! : 

יידישע דערציאונג טאָר זיך ניט באַנוגענען מיטן אויסלערנען אַ קינד רעדן 
לייענען און שרייבן יידיש (ווען מען זאָל עס אפילו קאָנען דערגרייכן אין אַ נאָכ- 
מיטאָג-שול); טאָר זיך ניט באַנוגענען מיט ראשי פרקים פון יידישער געשיכטע, 
טאָר זיך ניט באַנוגענען מיט סוראָגאַט-פײיערונגען אין שול פון ימים-טובים, 
יידישע דערציאונג איז נאָר דעמאָלט אַ יידישע דערציאונג, וען זי װערט ניט. 
געגעבן, נאָר אויפגעכאַפּט, אַריינגעלעבט דורך דעם לעבן אין דער טאָגשול און 
דורך דעם לעבן אין די היימען. | | | 

ניטאָ װאָס אין כעס צו זיין אויף עלטערן, װאָס נעמען צו זייערע קינדער 
פון די שולן צו פרי, װאָס לאָזן זיי נאָר איבער אין שול אויף אַ פּאָר יאָר, װאָס 
זיינען אַזױ קאַלט צו יידישער דערציאונג. עלטערן, ווען זיי זעען, אַז דאָס קינד 
לערנט זיך אַזױ שרעקלעך װײיניק אויס (און איז דען אַ וואונדער? -- דער בעס- 
טער רייטער קאַן ניט , דערדרייטן" אויף אַ , הינקענדיקן פערדל'), עלטערן אַז 
זיי דערזעען, אַז דאָס קינד טוט סיי וי סיי קיין פּעולה ניט אין שול, -- איז צו 
װאָס זאָל מען מאַטערן דאָס קינד, אים אָפּרײיסן פון שפּיל, פון דעם קינדס פאַר" 
געניגנס, צו װאָס? און אַז דער אָדער יענער פאָטער, אַן אַנטױשטער, שיקט שוין 
יאָ זיין קינד אין שול, און אַז דער אָדער יענער פאָטער האַלט, אַז ‏ שאָטן 
קאָן עס ניט", -- איז װאָס פאַראַ גליק איז עס פאַרן קינד און פאַר דער שול? 
אַ גדולה! | 

אַנדערש איז, ווען עלטערן דערזעען יאָ פֿעולה. די פּעולה קאָן װאַרעם מאַכן 
די קעלטסטע עלטערן, און מיר זעען עס זייער אָפּט מיט עלטערן פון די טאָגשולן, 
בעת מיר, לערער פון די נאָכמיטאָג-שולן, פרייען זיך, אַז מען קומט צו אַ לערערס 
אַ באַריכט, צו אַ קינדער-קאָנצערט (מען קומט? -- מען קומט ,, פטרן" אַן אָוונט.. 
דאָ פּאַסט ניט, דאָ האָבן זיידע-באָבע זיך אײנגעבעטן דאָ קאָן מען ניט מצער 
זיין דעם לערער, -- דאָך אַ פיינער מענטש, אַ רחמנות...), בעת מיר, לערער פוֹן די 
נאָכמיטאָג-שולן, הייסט עס, פרייען זיך, אַז מען קומט צו אַ שול-באַריכט, צו אַ 
קינדער-קאַנצערט, אַז עס געפינען זיך שוין יאָ עלטערן, װאָס ברענגען דעם קרבן, 

--- איז דער ענין ניט קיין פּראָבלעם פאַר די לערער פון די טאָגשולן, מען קומט, 
א-נו, כאַפּט זיך אַריין אין אַ נאָכמיטאָג-שול צו אַ לערער-באַריכט. איר װעט דאָרטן 
טרעפן די גאַנצע שול-פאַרװאַלטונג (אַ ברירה האָבן זיי, װאָס? אויב ניט זײי, איז 
ווער?); איר טרעפט דאָרטן זיידעס און באָבעס (אויך זיי לאָזן זיך צו , ספענדן אן 
איוונינג", מחמת אין דער היים איז דאך גאָר לאַנגװײליק צו זיצן); איר טרעפט 
דאָרטן , גליקלעכע" מאַמעס (ניט קיין סך, אָבער דאך), װאָס זיי איז געלונגען 
איבערצורעדן די מענער, מען זאָל עס טאָן פאַרן קינד, , פאָר דע סייק אָװ דע 
טשיילד", װי אַ מאַמע האָט אין מיין געגנװאַרט זיך געװוענדט צו איר מאַן און 
איר טרעפט דאָרטן ,אַ ביסל" טאַטעס, װאָס זיצן אָנגעכמורעט, ווייל מען הייבט 
ניט אן אין צייט, אָדער װאָס עס דויערט צו לאַנג... איר װילט מיר זאָגן, אַז איך 
האָב דאָ צו שװאַרץ געמאָלן? אַז פאַראַן אויך אַנדערע מאַמעס און טאַטעס, זיידעס 
און באָבעס? זיכער פאַראַן, אָבער וויפל? און.. זייט אַזױ גוט, כאַפּט אַ שמועס 
מיט לערער; מיר, יידישע לערער, װאָס קאַנען יעדע היים, שיער ניט וי די איי" 
גענע היים, װאָס מיט יעדער מוטער (פאָטערס זיינען קודם כל פאַרנומענע מענ- 
טשן, און, והשנית, איז עס גאָר ניט קיין וויץ, װאָס מען דערציילט פון אַ פאָטער, 
װאָס האָט זיין פרוי אַ זאָג געטאָן, זי זאָל וויגן איר טייל קינד, און זאָל זיין טייל 
שרייען... טאַטעס זיינען גרינגערע פּאַסאַזשירן, ניט אַלע, אָבער די גרויסע מער- 
הייט), מיר, יידישע לערער, הייסט עס קאָנען יעדע היים, און מאַמעס, אַ לעבן 
אויף זיי, פאַרטרױען זיך די לערער, רעדן זיך פאַר זיי אַראָפּ פון האַרצן; מיר, 
לערער, ווייסן, און לכן מאָל איך ניט שװאַרץ, נאָר רעאַל. אָ, מיר, יידישע לערער! 
האָט מיר אַמאָל אַ לערער אַ זאָג געטאָן (הלוואי האָב איך שכל אַזױ קלוג אַ זאָג 
צו טאָן), אַז ער האָט ניט קיין מורא פאַרן גיהנום, ער איז זיין גאַנצן לעבן זיינער 
אַ ,שכן", און אויב מען װעט אים הייסן זיך מטריח צו זיין אויף יענער וועלט, 
אין גיהנום אַרײן, װעלן הונדערטער מאַמעס זיך אַװעקשטעלן ניט לאָזן זייער 
לערער שטראָפן, מחמת ער איז שוין גענוג געשטראָפט געװאָרן ביים לעבן -- 
| כאָטש ער האָט ניט קיין חרטה! 


יאָ, וי אַנדערש איז אין די טאָגשולן. איך האָב לעצטנס גענומען באַזוכן 
אונטערנעמונגען דורכגעפירט פון די טאָגשולן, און לערער האָבן אויגן.. אָט בין 
איך דאָ ניט לאַנג צוריק געווען ביי אַ חנוכה-קאָנצערט, און שפּעטער ביי אַ פּר 
רים-אונטערנעמונג. די קאָאָפּעראַציע פון די קינדער, זייער פרייד, זייער װעלן 
אויסנעמען ביים עולם האָט געוויזן, אַז ביי זיי איז עס אַ גרויסער יום-טוב, אַ קליי" 
ניקייט, װאָס? עס איז דאך זייער שול און דער עולם? דער עולם האָט מיט ציטער 
פון פרייד אויפגענומען יעדן אַרױסטריט. הלוואי קאָן מען פאָרן יידישן עולם גליים" 
צייטיק ברענגען דעם חנוכה-קאָנצערט, דורכגעפירט פון טאָגשול-קינדער און דעם 
פּסח-קאָנצערט, דורכגעפירט אין איינער פון די גרעסטע שטעט, דאָ אין לאַנד, 
פון אַ נאָכמיטאָג-שול, ריכטיקער -- פון אַ ריי שולן אין יענער שטאָט, װאָס איך 
האָב פריער באַשרײיבן, -- וואו דער עולם האָט זיך בעת דעם קאָנצערט געלאָזן 
וואוילגיין מיט גאָם, זוזדקערנעלעך, וואו מען איז ניט איינגעזעסן אויף אַן אָרט, 

ווא מען האָט געהאַלטן אין איין דורכשמועסן זיך; די קינדער האָבן געזונגען 
אויפגעפירט אַ שפּיל, דעקלאַמירט, אָבער עס האָט געפעלט די פרייד, דער עג- 
טוזיאזם, אפילו פון די קינדער (ועגן עולם איז אָפּגערעדט, דאָס איו מכוח 
קינדער-אונטערנעמונגען. 
| = װאָס שייך עלטערן-פאַרזאַמלונגען -- איז אויך דער גײסט, די באַציאונג 
. ניט צו פאַרגלייכן, עס קומען אַלע עלטערן. איך האָב בייגעוואוינט אַזױנע פאַר- 
זאַמלונגען. די לעױער האָבן מיר פאַרזיכערט, אַז געקומען זיינען אַלע עלטערן, 
אי פאָטערס, אי מוטערס, ביידע שלטערן פון יעדן קינד. ניט געקומען זיינען נאָר 
געציילטע, װאָס מען ווייס, אַז זיי זיינען קראַנק. און עס איז קיין וואונדער ניט, די 
שול איז דאך זייער שול, די שׂול איז דאך אַזױ ליב זייערע קינדער, און די שטי- 
מונג ביי די דאָזיקע פאַרזאַמלונגען איז אַ געהויבענע, אַ פריידיקע, 

אָט װי ניסן גאַרדאָן באַשױײבט אין , טאָג-מאָרגן-זשורנאַל" די שטימונג פון 
די גליקלעכע מוטערס און פאָטערס ביים צװאַמענפאָר פון די לערער-עלטערן- 
פאַראיינען פון די ישיבות קטנות, אָפּגעהאַלטן אין נייאָרק: , דער צװאַמענפאָר 
האָט געשפּרודלט מיט פרייד, אַז אפילן דאָס פעסימיסטישע האַרץ האָט געמווזט 
אויפלייכטן און צוגעבן, אַז עפּעס גרויס קומט פּאָר אין היגן יידישן לעבן אַז די 
אַלע רייד וועגן אַ רעװאָלוציע אין יידישע היימען זיינען ניט קיין גוזמא, נאָר אַ 
קאַנקרעטע ווירקלעכקייט, וועמענס חוהם איז אויסגעגאסן אויף טויזנטער אַמע- 
ריקאַנער יידישער היימען". רעדט טאַקע מיט לערער; און זיי וועלן אייך דערציילן 
פון , איבערקערענישן", װאָס קומען פאָר אין אַ סך היימען פון קינדער, װאָס 
לערנען זיך אין די טאָגשולן, : 

דער באַואוסטער װעטעראַן פון דעם יידישן שול-וועזן איבער אונדזער גאַנ- 
צן יידיש"לאַנד, דער פּעדאַגאָנ ש. ח. קאַזדאַן, דערציילט אונדז אין זיין קאַפ- 
טאַלנע ווערק ,די געשיכטע פון יידישן שולזועזן אין פּוילן", אַז ,די קינדער פון 
מעדעםיסאַנאַטאָריע, ווען זיי פלעגן אַהיים קומען, פלעגן זיי אויסאיבן אַ גרויסע 
השפעה אויף זייערע עלטערן". ווייטער שרייבט ש. ח. קאַזדאַן, אַז , זי (די קינדער) 
פלעגן אַרײנטראָגן אין דער אָרעמער קעלער-שטוב פון די עלטערן נייע רגילותן 
פון היגיענע, קולטור, עסטעטיק,, שפּראַך, באַנעמונג מיט מענטשן. אָפּטמאָל האָט 
אַן ענערגיש קינד אַדורכגעפירט אַ גאַנצע רעװאָלוציע אין שטוב. די עלטערן 
זיינען געװאַקסן קולטורעל צוזאַמען מיט די קינדער"... ,,אויב דאָס קינד איז געווען 
פון אינטעליגענטערע אָדער רייכערע אַסימילירטע עלטערן האָט דאָס דאָזיקע 
קינד מיטגעבראַכט מיט זיך פון סאַנאַטאָריע אַ נייע באַציאונג צו יידיש, צום יידי- 
שן געדדוקטן װאָרט, צו אַ יידישן ליד, צום פאָלקסמענטש און צו יידישער וועלט- 
לעכער שול"... ,אַזױ איז אויך געווען מיט קינדער פון די גאַנצע שולן" (װי 
זי פלעגן רופן זייערע טאָגשולן.--מ. ב.). דאָס רוב קינדער פון די ציש"אָישולן 
פלעגן קומען פון היימען, װאָס מען האָט שוין דאָרטן קיין רעװאָלוציעס ניט גע" 
דאַרפט דורכפירן,. דערציילן לערער, אַריבערגעקומענע אַהער; אויב אָבער יאָץ 
זיינען די עס קינדער געווען די רעװאָלוציאָנערן. און עס איז קיין וואונדער ניט, 

אין דער טאָגשול לערנט זיך דאָס קינד (לערנט זיך, און לערנט זיך עפּעס אויס..), 
שפּילט זיך דאָס קינד, די טאָגשול שטערט דעם קינד ניט אין זיין לעבן אין 
זיינע פריידן, עס איז תמיד פריי, ווען זיין , קינדערוועלט" איז פריי. עלטערן 
ווערן אָנגעצונדן פון דער פרייד פון די קינדער. אוב קינדער קאָנען באַװירקן 
עלטערן אין ספּאָרט און אין אַנדערע אַמעריקאַנער ענינים, פאַרװאָס גיט אין 
גייסט, װאָס הערשט אין דער טאָגשול, װאָס איז ליב דעם קינד, ווייל עס איז 
זיין שול? 

ווער פון אונדז קאָן אָן טרערן לייענען ביי אונדוער קאַזדאַנען אין זיין 
,פון חדר און שקאָלעס ביז ציש"אָ?, אָן טרערן פון באַגײיסטערונג (און בלוטיקן 
ווייטיק, װאָס דאָס איז שוין.. געװוען, אַז די עלטערן האָט , געצויגן צו דער שול 
סטיכיש, זיי האָבן געפילט, אַז עס איז זייער שול. זיי וואלטן ניט געקענט דער- 
קלערן, פאַרװאָס קלעפּן זי אַזױ צו דער שול. זיי האָבן מיט זייער אינסטינקט אַרױס- 
געפילט, אַז אָט די שול איז אַ וויכטיקער יידישער קנין (און הערט זיך גוט 
צו!--מ, ב.), זיי האָבן געזען בחוש, וויפל פרייד און גליק די שול פאַרשאַפט זייערע 
קינדער, און זיי האָבן , געלערנט" צוזאַמען מיט די קינדער, זיי זיינען געװאַקסן 
גייסטיק און צוזאַמען מיט די קינדער , פאַרענדיקט" די שול", 

הלוואי קאָן איך זיך מאריך זיין, הלוואי קאָן איך אייך דאָ ציטירן מער 
פון קאַזדאַנס בוך, -- איר מוזט אים אַליין לייענען, איר װעט רייכער ווערן. מו- 
טיקער וערן, איר װעט זיך דערמאָנען אָן דער צייט פון אונדזער בראשית פון 
דעם שול-וועזן דאָ אין לאַנד.,. אָבער דאָס לעבן איז היינט אַנדערש, הייגט קאָן 
אונדז נאָר די טאָגשול צוריקברענגען צו אונדזער גלאָריע פון אַמאָל, 

איך געדענק, װי היינט װאָלט עס געווען, איך האַלט אַ פאָרטראַג איבער 
, פּאָליטיק און מאָראַל?, דאָ ברענג איך אויך אַרױס דעם געדאַנק, אַז יעדער 
דור, יעדע תקופה מוז האָבן אַ נחשון, װאָס זאָל האָבן מוט זיך צו ווארפן אין ים 
קעגן כװואַליעס, קעגן אַ מעכטיקן שטראָם, ניט מורא האָבן צו בלייבן אַלײן, אַױ 
גערעכט זיך פילן, אַזױ זיכער צו זיין אין זיך. איינער פון מיינע צוהערער האָט 
צווישן פאַרשיידענע נחשונס אָנגערופן נחום כאַנינען. איר געדענקט, וויפל מענטשן 
זיינען אַריבער צו די לינקע, איר געדענקט, װאָס פארא מענטשן דאָס זיינען גע- 
ווען, איר געדענקט זייער פּאָזיציע אין יידישן לעבן, -- האָט ער געטענהט. גאָר 
אַלײן איז ער ניט געווען, אָבער דער ראש פון די, װאָס האָבן זיך געװאָרפן שפּאַל- 
טן דעם ים, איז ער געווען. קאָן מען דען פאַרגלייכן י. ל. פּרצן צו ישעיהון, אָבער 
מיר האַלטן פּרצן פאַר אַ נביא אין זיין דור (א"נו, לייענט דורך זיין , האָפענונג 
און שרעק"! און נאָר דאָ זעט איר נביאות?). קאָן מען פאַרגלייכן משה רבינו צו 
אַ צווייטן משהן, צו רבי משה בן מימן צום רמבם! קאָנט איר פאַרגלײכן דעם 
גאון אברהם יצחק הכהן קוק זצ"ל צום ווילנער גאון זצ"ל? אַזױ אַז איך האָב אָ- 
גענומען דעם געדאַנק פון מיין צוהערער, װאָס האָט ניט אַזױ זיכער אין זיך, מיט 
שרעק, אַרומקוקנדיק זיך, אָנגערופן כאַנינען, אַז ער איז אַ מאָדערנער נחשון. 
אַז איך דערמאָן זיך אין דעם עפּיזאָד, טראַכט איך: מיר האָבן אַ סך פּאָטענציעלע 

א לער ער רע ד ט זיך אַראַָפּ פון האַרצן 


נחשונס אין אונדזער צייט, -- דאָס זיינען די (װאָס איך קען), װאָס פאַרנעמען 
אַזױנע פּאַזיציעס אין לעבן, אַז אויף זיי ליגט דער חוב אַרױסצוקומען און װערן 
נחשונס. איך האָב דאָ אין זינען אָט טאַקע נחום כאַנינען, זלמן יעפרויקין, ח. ש. 
קאַזדאַן, יודל מאַרק, יעקב לעווין, לייבוש לעהרער, די ת. בערנשטיינס, י. לאַי 
זאַרסאָנס, די הגליליס (איך דערמאָן דאָ ניט די, װאָס שטייען ביי די טאָגשולן, 
און די ה. לייוויקס, חיים גראָדעס, יעקב גלאַטשטײנס, אפרים אױערבאַך, ד"ר 
מוקדוגי, י, י, שװאַרץ, יעקב לעשטשינסקי, בצלאל שערמאַן, ב. י. ביאַלאָסטאָצקי, 
א. לעיעלעס גלאַנץ, --- איך וויל, איך גיי אויס, אונדזערע קינדער זאָלן לייענען 
זייערע שריפטן. אַ סך פון די דערמאָנטע טוען זייער חוב, שרייבן פון צייט צו 
צייט, אָבער מען דאַרף אַרױס געאייניקט און צוזאַמען מיט אַ קול קורא, מען דאַרף . 
אויפטרייסלען, אויפשטורעמען אונדזערע יידן. 


שרייבט יוסף ברומבערג אין , קולטור און דערציאונג" (אַרויסגעגעבן פון 
דעם בילדונגס-קאָמיטעט ביים אַרבעטער-רינג, רעדאַגירט פון זלמן יעפרויקין און 
- נחום כאנין), אַז , אַרגענטינע געהערט היינט צו טאָג צו די געציילטע לענדער, 
וואו יידיש לשון איז אַ לעבעדיקער פאַקטאָר אינעם לעבן פון ישוב. איר הערט די 
שפּראַך אין גאַס, אין -די היימען, אין טויזנטער יידישע היימען, אויף דער גרויסער. 
צאָל פאַרזאַמלונגען, לעקציעס, זיצונגען פון צענדליקער געזעלשאַפּטלעכע און 
קולטור-אָרגאַניזאַציעס, און אוודאי אין די װענט פון די שולן אין ועלכע עס 
לערנען זיך 25 טויזנט יידישע קינדער". איך מוז עס אייך זאָגן, דער אויסדרוק 
!, אין די ווענט פון די שולן" האָט מִיר דערלאַנגט אַ קלאַפּ אין האַרצן.. איך בין 
אויך זיכער, אַז אַזױ װעט אויך זיין מיט אַ סך לייענער. מען װעט זיך דערמאָנען, 
אַז װי לאַנג צוריק איז עס געווען, וען , אין די וענט פון די שולן" האָט מען 
אויך ביי אונדז געהערט נאָר דאָס יידישע לשון, גערעדט פריי, אידיאָמאַטיש, 
זאַפטיק דורך אונדזערע קינדער אין די נאָכמיטאָג-שולן.. ווייטער שרייבט דער 
זעלביקער יוסף ברומבערג, אַז ,עס איז פאַרשטענדלעך, אַז פון דער יידישער 
שול, אין וועלכע עס װערן געלערנט יידישע לימודים 5 מאָל אין װאָך, צו דריי 
און אַ האַלבע שעה אַ טאָג (טאָגשולן), גייען אַרױס קינדער (הערט זיך איין!---מיב, 
מיט אַ גרויסן באַגאַזש וויסן". די שולן האָט מען אָנגעהױיבן גרינדן ערשט אין די 
צװאַנציקער יאָרן, אָבער דער ואוקס איז אַ פענאָמענאַלער. ,די שלום עליכם- 
שול האָט אין 2 געציילט 625 קינדער, אין 1952 ציילט זי דריי מאָל אַזױ פיל 
קינדער. די י. ל, פּרץישול האָט אין 1947 געציילט 450 קינדער, אין 1952 איבער 
0 קינדער. די תל אביב-שול האָט אין 1929 געציילט 18 קינדער -- איצט אָבער 
האָט די דאָזיקע געזעלשאַפּט 7 שולן מיט 1200 קינדער". ער דערציילט אונדז 
נאָד און נאָך וואונדער, ער דערציילט פון דעם לערער-סעמינאַר, װאָס האָט אין 
3 געציילט 117 תלידים און תּלמידות. און אין 1952 שוין 600., י 

איר האָט אויך פריער געלייענט פון דער באַציאונג פון דער קהילה צו 
יידישער דערציאונג, װאָס פארא גװאַלדיק גרויסע סובסידיעס די קהילה טיילט 
אויס די שולן, וויפּל זי טראָגט צו צו שול-געביידעס; אפילו פון די פאַרשיידענע 

מ. ב לאָש טיין 


קאַמפּאַניעס לטובת ישראל ווערט אַרונטערגענומען אַ געוויסער פּראָצענט לטובֿת 
דער שול, מחמת דאָ דערציט מען פּאָטענציעלע ביישטייערער, און קומענדיקע גע- 
זלעשאַפטלעכע און קולטור-בויער און שאַפער. ביי אונדז אָבער... 

איך שרייב דאָ ניט וועגן די שולן אין מעקסיקע. וועגן זי ווייס יעדערער ביי 
אונדז. גענוג צו זאָגן, אַז אונדזער א. גאָלאָמב האָט אויף איין שול געלייגט זיין 
חתימה, און אין דער צווייטער פילט זיך זיין השפעה. דאָס איז גענוג משיג צו זיין 
זייער איינפלוס און זייער פאַרנעם. איך בין טיף איבערצייגט, אַז די פעולות, װאָס 
אונדזערע טאָגשול-קינדער טוען, װועלן אויפוועקן די קהילח-טוער ערנסטער זיך צו 
באַציען צום שול-וועזן דאָ ביי אונדז אין לאַנד, 

איר האָט זיכער געהערט פון דעם רב, װאָס האָט זיך געלאָזט איינרעדן פון 
זיין זון, אַ לערער פון אַ נאָכמיטאָגישול, ער זאָל באַזוכן זיין וועלטלעכע שול. 
דער רב האָט נאָכן באַזוך געזאָגט זיין זון: ,מיט דער , סחורה", מיין קינד, װעט 
איר ווייט ניט אַװעקפאָרן. איך פאַרשטײי, אַז די עלטערן מוזן ניט זיין צו גליקלעך 
מיט דעם, װאָס די קינדער ברענגען פון שול; און אָן זי וװועט דער ,וואגן" זיך ניט 
רירן פון אָרט, מחמת , די קליאטשע" איז נעבעך אַן אױיסגעדאַרטע... מיט אַ היים, 
מיט עלטערן, מיט באַגײסטערטע קינדער -- קאָן אפילו אַ , בעזעם" אויסלערנען 
א קינד צו זיין אַ ייד און הנאה האָבן פון דעם. איר װועט זיך אַרױסשלאָגן פון די / 
כוחות; איר װעט אויסמאַטערן די קינדער; מיט גװאַלד וועט איר אין זיי ניט , אַרײג-. 
שטאָפּן" קיין תורה. דו גרויסט זיך, װאָס אין אייערע שולן לערנען זיך מער קיגדיער, 
וי אין דער טאָגשול, װאָס פאַרמאָגט קוים 5 קלאַסן. פון אייערע 400 קינדער װעט 
ווערן 300 און 100 און אַזױ ווייטער, בעת פון יענע 5 קלאַסן װעלן מיט דער צייט 
ווערן,.. ווייל זיי גיבן סחורה, שיינט טאַקע דאָרטן די שכינה".. 

דאָס איז געזאָגט געװאָרן מיט 5 יאָר צוריק, איך האָב זיך צום שמועס אַלין 
צוגעהערט, 0 

מען דערציילט פון אַ פּטיכאָלאָג, װאָס האָט, צוליב אַ געוויסן עקספּערימענט, 
אָנגעשטעלט אַ מענטשן, ער זאָל האַקן האָלץ מיט דער שטומפּיקער זייט פון האַק, 
דער האָלץ-:האקער האָט אָפּגעהאַקט אַ סאָג, צוויי, דריי, און... איז געקומען זאָגן 
דעם פּסיכאָלאָג, אַז אויס, ער האַקט ניט מער: ,אַז איך האַק, דאַרפן פאַלן שפענער, 
איך דאַרף זען רעזולטאַטן, אַנדערש װעל איך פון דער מאָנאָטאָנקײט פון זינען 
אַראָפּ". ער האָט זיך פאַר קיין שום געלט ניט געלאָזן איינבעטן ווייטער צו האקן, 
איך דאַרף אייך אויך ניט דערמאָנען, מיט װאָס פארא פאַרגעניגן, מיט װאָס פארא 
פרייד אַ שניידער פלעגט אַמאָל ,אַרומשפּרינגען" אַרום אַ באַשטעלער, ווען ער 
פלעגט אים אָנמעסטן דעם גארניטער. דאָ אַ צי, דאָ אַ גלעט, דאָ אַ שמיר מיט 
קרייד,,. אָבער היינט, אַז מען אין נאָר אַ , האַנט", װאָס נייט נאָר קגעפּלעך? ער 
נייט און גייט, , הימל און ערד און קנעפּלעך"; די קנעפּלעך שפּרינגען פאַר זיינע 
אויגן, רייצן זיך מיט אים; ער קאָן זיי שוין ניט אָנזען. עס קריכט אים פון 
האַלדז; די קנעפּלעך נערווירן אים, מחמת ער זעט ניט קיין פאַרטיקן פּראָדוקט, ער 
זעט ניט קיין רעזולטאַטן, -- ער איז אַן אױטאָמאַט, אַ מאַשין, צי אַ שרייפעלצ ‏ 


678 


אַ. לער ער רעדט זיך אַראָפּ פון האַרצן 


צו אַ מאַשין... די דאָזיקע מאָנאָטאָנקײט, דאָס פאַרװאַנדלען דעם מענטשן אין אַן 
אױטאָמאַט איז די סיבה פון אַ סך פונקציאָנעלע קראַנקהײטן, װאָס בייגן און ברעכן 
מענטשן, דאָס איז איינע פון די סיבות, װאָס אין אונדזער לאַנד פון שפע האָבן 
מיר איבער אַנדערטהאַלבן מיליאָן גייסטיק קראַנקע, און מען שאַצט אָפּ, אַז זיבן 
און האַלב מיליאָן וואלטן געדאַרפט ליגן אין אַ שפּיטאָל, קאָנט איר זיך משער זיין 
דעם געמיט-צושטאַנד פון אַ טך יידישע לערער, װאָס זעען קיין פּעולה ניט: דעם . 
געמיט-צושטאַנד פון די לערער, מאַרטירער, װאָס דער אײיבערשטער האָט זי 
באַשאַנקען מיט שטאַרקערע נערוון, װאָס זיי קאָנען נאָך ליידן און שווייגן. װאָס 
ווארטן אויף אַ נס, װאָס האַלטן זיך נאָך מיט די לעצטע כוחות ביי די נאָכמיטאָג" 
שולן, װאָס וואלטן יאָ װעלן אויסשרייען זייער ווייטיק, יאָ אַרױסלאָזן אַ קרעכץ, 
די יידישע וועלט זאָל טאָן אַ ציטער, -- זיי האָבן אָבער מורא, מחמת זיי ווייסן, 
אַז עס איז אָנגעװאַקסן אַ סך ,ווילדפלייש" אין די נשמות פון אונדזערע עלטערן. 
די דאָזיקע לערער, אידעאַליסטן שבאידעאַליסטן, װאָס די היינטיקע שול-טוער 
שאַצן ליידער ניט אָפּ זייער , דאָליע", זייער ביטערן גורל, מאַכן אָבער אַ טעות, --- 
זיי שאַצן ניט אָפּ דעם כוח פון דערװאַכטע הערצער פון עלטערן, פון ,פליגל", 
װאָס קאַנען זיך פונאַנדערװאַקסן אין הערצער פון עלטערן, ווען מען ווייזט זיי דעם 
תהום, ביי וועלכן זיי שטייען. 

מען דערציילט, אַז דער אייבערשטער זאָל האָבן באַדאַרפט אַמאָל שיקן 
ערגעץ וואו אַ שווער פּעקל. דער לייב האָט זיך אָפּגעזאָגט צו גיין אין שליחות, 
ווייל דאָס איז נידעריקער פאַר זיין ווירדע -- איז ער דאך סוף כל סוף אַ קעניג 
ביי די חיות אין װאַלד; דאָס העזעלע האָט געטענהט, אַז דאָס פּעקל איז צו שווער 
פאַר אים; דער שעפס האָט געהאַלטן, אַז ער דאַרף עס ניט טאָן, ער טוט גענוג 
גוטס, ער גיט װאָל, ער פאַרהיט עלטערע מענטשן פון קעלט אין די ביינער: דער 
הונט און דאָס קעצעלע האָבן מורא געהאַט צו פאַרבלאַנדזשען: אמת, זיי טרעפן 
תמיד דעם וועג, אָבער דער וועג איז אַ צו לאַנגער, זי האָבן מורא איינצושטעלן, 
--- קורץ, יעדע באַשעפעניש האָט געהאַט אַ תירוץ. ניט אָפּגעזאָגט זיך פון שליחות 
האָט נאָר דאָס פייגעלע. און.,. וואונדער איבער וואונדער,. די משא איז טאַקע געווען 
צו שווער פאַרן פייגעלע, אָבער װאָס שווערער די משא איז געװאָרן אויפן לאַנגן 
וועג, אַלץ שטאַרקער האָבן זיך גענומען צעװאַקסן די פליגעלעך... אוןי. | 

אַ סברא, אַז מען וויל נאָר, אַז מען טוט עפעס מיט האַרץ, צעװאַקסן זיך 
,פליגל", און גרינג װוערט דורכצופירן די שװערסטע שליחותן. און אויפוװעקן 
האַרץ אין עלטערן איז ניט שווער, מען דאַרף נאָר ווייזן עלטערן די סכנה. 

און ניט נאָר צו די עלטערן דאַרף מען קומען מיטן גרוליקן אמת פון דעם 
מצב פון יידישער דערציאונג, נאָר אויך צו אונדזער יידישער געזעלשאַפטלעכקײט. 
מען דאַרף ווייזן, אַז יידישע דערציאונג איז פּונקט אַזױ וויכטיק, װי אַלע אַנדערע 
יידישע אינסטיטוציעס, אויב ניט נאָך װויכטיקער. גענוג צוצואווארפן שטיקלעך 
און ברעקלעך פון רייכן טיש! אויב אין אַרגענטינע קאָן די קהילה צוטראָןג 5092 
פון דעם, װאָס עס קאָסט אויפצובויען אַ שול-געביידע פאַר קינדער, און 2570 

מ. ב לאָשטיין 


פון דעם שול-ביודזשעט, אויב יעדע קהילה אין אַרגענטינע קאָן אַזױ פיל צו- 
טראָגן לטובת יידישער דערציאונג, --- דאַרפן מיר צוטראָגן אַ סך מער, קודם 
דערפאַר, װאָס מיר האָבן זיך צו טיף פאַרבלאָנדזשעט אין , דושאָנגל" פון לעבן, 
מיר דאַרפן אָנװענדן אַ סך מער כוחות אַרױפצואַרבעטן זיך צוריק אויפן דרף ‏ 
הישר, און אויך מחמת דעם װאָס מיר זיינען ניט אין אַן ערך רייכער, 

טענהן אײניקע: װי באַװעגט מען אָט די עלטערן און די געזעלשאַפּטלעכע 
טוער, װוי פירט מען זיי צו צו מעשים? דער ענטפער איז: במקום שאין אנשים 
השתדל להיות איש. זיי דו דער ערשטער, דער מענטש, זיי דו דער בעל תוקע, 
דער ל"ד-ניק. אין אַ בראשית דאַרף מען ניט האָבן קיין מאַסן, ניט איין מאָל האָבן 
ווייניקע אָנגעהויבן און,.. מען האָט שפּעטער בערג גערירט, די שולן אין מעקסיקע, 
אין אַרגענטינע, די ציש"אָדשולן, די תרבות, די יבנה-שולן האָבן ניט מאַסן אָנ" 
געהויבן, -- די מאַסן זיינען שפּעטער געקומען. מיר, דאָ אין אַמעריקע, האָבן שוין 
אָנגעהויבן צו בויען טאָגשולן, מען דאַרף נאָר צעוויגן דעם שוואונג, 

| עס איז שוין דאָ װאָס צו וייזן. עס זיינען שוין פאַראַן 214 טאָגשולן אין 

3 שטעט, דאָס האָט נאָר אונדזער סעקטאָר, דער וועלטלעכער, װאָס אויף אַ סך 
געביטן פון אונדזער יידישן לעבן איז ער תמיד געגאַנגען אין דער פאָדערשטער 
ריי, דאָס האָט נאָר אונדזער סעקטאָר 3 טאָגשולן איבערן לאַנד, דאָס איז נאָר 
אונדזער סעקטאָר אָפּנעשטאַנען אפילו פון קאַנאַדע, מעקסיקע, אַרגענטינע, וואו 
עס װאַקסט די צאָל און דער פאַרנעם פון אונדזערע יידישע וועלטלעכע טאָגשולן, 

לאָמיר זיך ניט שרעקן, װאָס הערצער ביי עלטערן און געזעלשאַפטלעכע 
טוער זיינען נאָך פאַרשלאָסן פאַר יידישער דערציאונג. איר ווייסט דאך, װאָט דער 
קאָצקער האָט געענטפערט, ווען מען האָט אים געפרעגט, פאַרװאָס עס שטייט 
ושמתם את דברי אלה על לבבכם ועל נפשכם, פאַרװאָס הייסט דער אייבערשטער 
זיינע רייד , אַרױסלײגן" אויפן האַרצן, על לבבכם, ניט בלבבכם, ניט אין האַרצן 
דער קאַצקער האָט אויף דעם געענטפערט, אַז ניט אַלע מאָל זיינען הערצער אָפן, 
אויפצונעמען עפּעס גרויס, -- לייגט עס אויפן האַרצן, זאָל עס זיין גרייט אַרײנ- 
צוקומען אין האַרצן, ווען ס'הארץ וועט זיך עפענען. לאָמיר האַלטן אין איין צו" 
טראָגן אונדזער צער, אונדזער וייטיק, אונדזער שרעק. די סכנה, דעם תהום, 
לאָמיר ניט אויפהערן צו , לייגן" אויף זייערע הערצער די פּראָבלעם פון יידישער 
דערציאונג, 

- אָט האָט דער בני ברית דורכגעפירט אָן אַנקעטע צװישן אירע יוגנטלעכע 

מיטגלידער. די אַנקעטע האָט אַרױסגעבראַכט, אַז מער פאַר אַלץ איז מען פאַר- 
אינטערעסירט אין ספּאָרט, אין , הוליאַנקעס" (פאַרדיס), אין טענץ, וואלט דאָס 
נאָך אַזױ שלעכט ניט געווען, ווען דער אינטערעס אין יידישע ענינים אין יט 
קיין מהיכא-תיתידיקער, פאַרנעמט ניט דאָס לעצטע אָרט אין זייערע אינטערעסן. 

לאָמיר אָבער ניט ווארפן קיין שולד אויף דער יוגנט, לאָמיר ניט טאַדלען 
די רעזולטאַטן, די סימפּטאָמען פון דער קראַנקהייט, נאָר די סיבות, 

אַז איך לייען וועגן דעם פאַרנעם פון די ליובאוויטשער אויפן געביט פון 

אַ. לערער רעדט זיך אַראָפּ פון האַר צן 


חינוך, פרייט מיר מיין האַרץ. איך וואלט וװעלן זען ביי אונדז, וועלטלעכע יידן 
דעם ענטוויאָזם, דעם אידעאַליום, דעם מסירת נפש, דעם מוט צו גיין קעגן 
שטראָם, --- וי גיך מיר װאָלטן זיי אָנגעיאָגט, װוי גיך מיר װאָלטן געקומען צו 
זייער פאַרנעם. און... לינטשט מיך, אויב איך פאַרדין עס: ווען איך האָב אַ קינד 
און וואוין אין ניו-יאָרק, װאָלט איך מיין קינד צו זיי געשיקט. איך װאָלט אַהין 
געשיקט נאָר צוליב דעם ענטוזיאַזם, נאָר צוליב דעם ערנסט פון די לערער, צוליב 
זייער בטחון. איך האָב ניט קיין מורא פאַר טלית און תפילין, איך האָב ניט 
קיין מורא פאַרן ארבע כנפות, וי ראַדיקאַל איך זאָל זיין (און איך בין עס ניט) 
מחמת זאָלן זיך דערמאָנען אָט די, װאָס שרעקן זיך פאַר דעם: וי לאַנג צוריק איז 
עס, ווען זיי האָבן געלייגט תפילין? איך וויל זיי פאַרזיכערן, אַז דאָס גאָלד אין זיי 
איז פון דעם עכטער און שענער געװאָרן. אוןיי ' 

דער עקסטרעמיסט פון אַלע עקסטרעמיסטן, דער עקשן פאַר פּרינציפּן, 
װולאַדימיר זשאַבאָטינסקי, זאָל אַמאָל האָבן געשריבן צו בן-גוריונען, אַז אויב ניטאָ 
קיין אַנדער וועג פאַר אַ יידישער מלוכה, וי דער סאַציאַליסטישער, און אויב 
דער וועג קאָן פאַרקירצן די צייט אויף אַ דור, איז ער מסכים; אויב דער ועג 
דאַרף זיין פון דער אָרטאָדאָקסיע, אָבער קיין אַנדער וועג איז ניטאָ, איו מסכים; 
אַ יידישיסטישע מדינה? -- אויך מסכּים, אויב קיין אַנדער וועג איז גיטאָ. אמת, 
ער װעט איבערלאָזן אַ צוואה, אַז ווען די מדינה װעט זיך גוט באַפעסטיקן זאָל 
מען מיט 5 יאָר שפּעטער דורכפירן אַ רעװאָלוציע... אָבער מסכים. װי קומט אַואַ 
ווייכקייט, אַזױנע פשרות צו דעם שטאָלענעם זשאַבאָטינסקין? עס קומט פון דעם? 
װאָס די יידישע מדינה איז אים געגאַנגען אין לעבן 

לאָמיר נאָר אַרױס מיטן גרויליקן אמת, לאָמיר נאָר וייזן די עלטערן, װאָס 
פארא אוצרות מיר גיבן אונדזערע קינדער אין די טאָגשולן, אין די ישיבות 
קטנות, לאָמיר נאָר זיי איבערצייגן, אַז עס גייט אין זין, און אין חן און אין 
גליק, און אין פרייד, און אין דעם מנוחת הנפש אין לעבן פון זייערע קינדער, -- 
און יידישע דערציאונג װעט אָנהויבן די עלטערן צו גיין אין לעכף דער געמיט- 
צושטאַנד קאָן רירן, מוז רירן און איך גלויב באמונה שלמה, אַז ער װעט 
רירן בערגי.. | | 

פּונקט אַזױי האָט זיך מיין האַרץ געפרייט, ווען איך האָב געלייענט אין דעם 
יונייטעד סינאַגאָג רעוויו", אַז זייער טאָגשול, אויפן נאָמען פון שניאור זלמן 
שעכטער, אין קווינס (ניו-יאָרק), האָט גלייך אַרױסגערופן אַזאַ טאָגשול אין פילאַ- 
דעלפיע, אַ דריטע ביי דער מזרח-מידוואוד יידישן צענטער אין ברוקלין; אַז שוין 
פון פריער האָבן זי אַ טאָגשול ביי אנשי אמת בית מדרש אין שיקאַגע, ביי בית' 
אל אין ראקאװיי-פּאַרק, ביי שערי ציון בית מדרש אין מאָנטרעאָל, און ביי עדת 
ישראל; אַז מיט אָנפראַגעס האָט מען זיך געװענדט פון סקענעקטעדי, דעטרויט, 
טאָראָנטאָ, דזשעקסנסוויל, יוסטאָן, טעקסאַס; אַז עס װערט געשאַפן אַ ספּעציעלצ ‏ 
אָפּטײלונג ביי זייער אָרגאַניזאַציע צו דירעקטירן דעם ואוקס פון די דאָזיקע 
טאָגשולן. דער מחבר פון אַרטיקל, רבי בן-ציון באקסער, וייזט אָן, אַז אין 1925 

האָט מען געהאַט נאָר 16 טאָגשולן אין ניריאָרק, אין וועלכע עס האָבן זיך גע- 
לערנט 4,487 קינדער; אין 1955 ציילט מען שוין 102 טאָגשולן, אין וועלכע עס 
לערנען זיך 25,000 קינדער! מיך אַרט ניט, װאָס דער מחבר פון דעם אַרטיקל 
שטרייכט אונטער, אַז דער יסוד פון יידישער דערציאונג װועט בלייבן די נאָכמי- 
טאָגשול, אָבער די, װאָס װועלן זוכן צו געבן זייערע קינדער מער, װעלן... און אַז 
פון דער טאָגשול װעלן אַרויסקומען פירער, לערער, רבנים. מיר ארט ניט די 
הנחה, מיר האָבן שוין פריער גאַנץ ברייט אַרומגערעדט, אַז דאָס איז פּעדאַגאָניש 
פאַלש, דער פאַקט בלייבט אָבער, אַז די קאָנסערװאַטיוע באַװעגונג האָט זיך 
פאַרנומען, און מיט אַ פאַרנעם, צו בויען טאָגשולן. 

אפילו אין טשילע לערנען זיך שוין אין 1500 קינדער אין זייערע 5 טאָג- 
שולן און אין דער טאָג-מיטלשול, אויך אין יאָהאַנעסבורג, (אַפריקע) איז שוין 
פאַראַן אַ טאָגשול מיט 650 קינדער און אַ מיטלשול מיט 165 קינדערא. / 

און עס איז קיין וואונדער ניט, װאָס מען פאַרנעמט זיך צו בויען נייע יידישע 
דערציאונג-אינסטיטוציעס, מען קאָן די נאָכמיטאָג-שול ניט , פאַרריכטן", מען 
קאָן זי נאָר פאַרבייטן, פונדאַמענטאַל, בהדרגה, מיט די טאָגשולן, 

שרייבט טאַקע יודל מאַרק, אַז , אונדזער יידישע שול (אַלע יידישע נאָכמי- 
טאָג-שולן און תלמוד-תורהס.--מ. ב.) נייטיקט זיך אין איבעראָריענטאַציע און 
אין איבעראָרגאַניזירונג, עס איז ניט גענוג צו פּלאַנירן װי אַזױ צוצוביען אַ 
פליגל צו אַ גרייטן בנין, וי אַזױ צו פאַרריכטן ערגעץוואו אַ שפּאַלט אין װאַנט, 
עס איז נייטיק איבערבוי" (גוט!--מ, ב.),,, עס איז אַ מוז (איר הערט? אַ מוז!---מיב) 
צו וועקן גלויבן, אַז דער איבערבוי איזן מעגלעך, אַז מיר האָבן גענוג נשמה". 
כוחות פאַר אים" (גאָלדענע װערטער!--מ. ב.). און ווייטער שרייבט ער: ,אַ בריי- 
טער פאַרמעסט, אַ גרויסער פאַרנעם מוז איצט זיין אונדזער דרך. ווען מען דאַרף 
עפּעס װאָס פאַרטינקעווען, אין גענוג אַ טאַנדײטנער בעל מלאכה: מיר אָבער 
מוזן זיך אַרױפאַרבעטן צו גרויס מייסטערשאַפט, װײַל דער מצב פון דער יידישער 
דערציאונג רופט צו גרונטיקסטן איבערבוי". , און אפשר איז איבערבוי -- שרייבט 
ער, -- אויך ניט דאָס ריכטיקע װאָרט, אפשר איז פּאַסיקער , פון-דאָס-נײי-בוי", 
,בכל אופן הילכט אַזױ דער רוף, װאָס שרייט אַרױס פון די אָרעמע און נעבעכדיקע 
שולכעלעך אין די פאַראייניקטע שטאַטן", 

איר ווייסט דאך פון דעם ליד: ,אַז איר װעט קינדער עלטערן ווערן, װעט 
איר אַליין פּאַרשטײן, וויפל אין די אותיות ליגן טרערן און וויפל געויין", נו, 
קאָנט איר דאָס ליד מיט רעכט פּאַראַפּראַזרין, אַז וויפל אין די ווערטער ליגן טרערן 
און געוויין און בלוט!!! דאָס שרייבט פאַר אייך דער רעדאַקטאָר פון , פּעדאַגאָגישן 
בולעטין", יודל מאַרק, װאָס באַגעגנט זיך טאָגטעגלעך מיט לערער, װאָס באַזוכט 
טאָגטעגלעך יידישע דערציאונג-אינסטיטוציעס, -- דאָס איז ער, װאָס קלאָגט, 
אַז ,עס פאַלן די סטאַנדאַרטן, און די פעולות, עס פאַרקלענערן זיך די השגות, 
עס ווערן אײינשרומפּן די פּראָגראַמען". ווער-ווער, יודל מאַרק זעט דעם גרויליקן 
! מצב יעדן טאָג, און ער פון אונדזערע לערער און שול-פאַרװאַלטערס זעען אים 

ניט? מען האָט אָבער מורא איינצושטעלן. װאָס איינצושטעלן? אָבער אַװי איז עס 
ליידער.. | 

און עס װערט ערגער פון טאָג צו טאָג, און עס הייבט אָן צו ווערן שפּעט. 
מיר קאָנען און מיר דאַרפן און מיר מוזן (און , אויב איר װילט איז עס ניט קיין 
חלום"...), מיר קאָנען און מיר דאַרפן און מיר מוון אויפשטורעמען, אויפציטערן 
אונדזערע טאַטעס און מאַמעס אַזױ, אַז יידישע דערציאונג זאָל זֵיי גיין אין לעבןי 
וועלן זיי קומען צו דער טאָגשול, 

יאָ, מיט ניט קיין סך יאָרן צוריק, ווען די יידישע היים איז געווען אַ יידיש- 
רעדנדיקע: ווען אויף די וװענט האָט מען נאָך געזען יידישע בילדער, און אין די 
אַלמערס, צי אויף די פּאָליצעס -- יידישע ביכער: ווען מען האָט נאָך, אין דער 
לענג און אין דער ברייט, געלייענט יידישע צייטונגען און מען איז מיט פרייד 
געגאַנגען הערן אַ יידישע לעקציע: ווען מען פלעגט זיך קוים דערװאַרטן דעם טאָג . 
פון אַ יידישן קאָנצערט, פון אַ יידישער פאָרשטעלונג: ווען די, װאָס פלעגן אַליין 
ניט לייענען קיין יידישן בוך, פלעגן זיך אָנשליסן אין אַ לייען-קרייז; ווען מען 
פלעגט מיט התלהבות, מיט ברען זינגען יידישע לידער ביי משפּחה-פאַרוויילונגען; 
ווען מען פלעגט, ביים טרעפן זיך אין פּריװאַטע הייזער, פירן שמועסן איבער, 
ליטעראַטור, איבער אַ לעקציע, אַ קאָנצערט, אַ פאָרשטעלונג, איבער אַ יידישן 
שרייבער, איבער פּאָליטיק, ניט שפּילן אין קארטן, אָדער זיצן, װי שטומע, ביי 
די טעלעוויזיעס: ווען די שמועסן איבער ליטעראַטור, איבער פּאָליטיק, וועגן פּראָ- 
בלעמען פון מענטש, וועלט און ייד פלעגן זיך צעפלאַקערן אין ,אמתע שרפות", 
ווייל דאָס אַלץ איז געגאַנגען אין לעבן: װען דערװאַקסענע קינדער פלעגן זיך 
מיט גװאַלדיקן אינטערעס צוהערן צו די דאָזיקע שמועסן, און אפילן אָפטמאָל 
אָנטײל נעמען אין זײי; וען אַ יידישער יום טוב האָט זיך אָנגעזען אין שטוב; 
ווען עלטערן פלעגן מיט הארץ, בלב ונפש קאָאָפּערירן מיט דער שול: ווען אין 
דער היים און אין דער שול האָט געהערשט דער זעלביקער גײיסט; ווען יידישע 
דערציאונג איז געגאַנגען אין לעבן; ווען דאָס קינד האָט געלערנט אין שול, זיך 
געשפּילט אין שול, זיך אויסגעלעבט געזעלשאַפטלעך אין שול; ווען אַלע, אַלע 
קינדער, ספּעציעל אין דער פּראָװוינץ, זיינען געגאַנגען אין שול (ווי דען אַנדערש?; 
ווען מען האָט יוצאים מן הכלל געזען זייער וײיניק, כמעט ניט געטראָפן און 
לכן איז דער באָזוך פון די קינדער געווען אַ רעגולערער, יעדן טאָג, און מיט חשק 
איז דאָס קינד געגאַנגען אין שול, -- אָט דעמאָלט האָט די נאָכמיטאָג-שול דער- 
גאַנִצְט די היים, אָט דעמאָלט האָט די נאָכמיטאָג-שול געקאָנט געבן אַ יידישן קינד 
יידישע דערציאונג, 

אָבער היינט? היינט?,,, 


און דאך... אני מאמין באמונה שלמה בביאת המשיח, ואף על פי שיתמהמה, 
עם כל זה אני מאמין גלײיב איך, אַז מירן זיך אַרױסבאַקומען פון אונדזערע 
בלאָנדזשענישן,,. שוין געווען ביי אונדז שווערע ציטן, אמת, ניט אַזױנע גע- 
פערלעכע, ניט אַזױ אָנגעלאדענע מיט דינאַמיט, וי היינט, אָבער געווען זייער 

שווערע צייטן. געווען צייטן פון פאַרצווייפלונג, צייט פול מיט שרעק, ווען דער" 
שלאָגענע מאַסן זיינען געקומען צו יחזקאלן אין בבל און געפרעגט: אפשר... נהיה 
כגוים כמשפּחות הארצות לשרת עץ ואבן, --- אפשר זאָלן מיר ווערן אָט װוי אַנדערע 
פעלקער, דינען זייערע געטער, הייסט עס.. האָט זיי יחזקאל דאַן דערציילט פון 
די פאַרטריקנטע ביינער, װאָס האָבן זיך גענומען באַציען מיט פלייש און בלוט, 
און רוח החיים איז אין זיי אַריין. 

מיר זיינען נאָך ניט קיין , אויסגעטריקנטע ביינער", מיר האָבן נאָך אין זיך 
גענוג , זאַפּט", גענוג כוחות! | 

זאָגט מיר ניט, אַז ניטאָ קיין כוחות. מיר, יידן, זיינען אומבאַגרענעצט אין 
אונדזער שטייגן, אומבאַגרענעצט אין אונדזערע כוחות. גאַנץ רוסלאַנד האָט אַמאָל 
אונטערן צאַר געהאַט 11 אוניווערזיטעטן, אָבער מיר, יידן, די אָרעמסטע פון די 
אָרעמע, האָבן אויסגעהאַלטן ישיבות (אוניווערזיטעטן) אין מיר, אין קלעצק, ראדון, 
קאַמענעץ, װאָלאָזשין, באַראַנאָװיטש, גראָדנע, בריסק, פּינסק, קאָברין, לאָמזשענ 
ביאַליסטאָק, סלאָנים, מעזריטש, -- דאָס נאָר אין מזרח-קרעסן פון פּױלן װאָס 
איז וועגן דער נעץ ליובאוויטשער ישיבות אונטערן נאָמען ,תומכי תמימים"? און 
דער ישיבה אין באבאוו (גאַליציע), פון די װאַרשעװער ישיבות, וי ,תורת חיים", 
,בית שמואל", און די ,, מתיבא", װאָס האָט געציילט 400 תלמידים? און וואו איז 
,ישיבת חכמי לובלין", און די סלאבאָדקער, טעלזער ישיבות?.. (איך נעם עס 
אַלץ פון ד"ר יצחק לעווינס בוך , חורבן אײיראָפּע"). אַלץ? איז דען מעגלעך אַלץ - 
אויסצורעכענען? אין יעדער שטאָט איז געווען אַ ישיבה, און װאָס איז מכוח די 
,יבנה"-און ,תרבות"-שולן, און די ציש"אָישולן, און די פאָלקסאוניווערזי- 
טעטן... און װוער האָט עס אַלץ געבויט? מיר, די אָרעמע יידן, און װאָס איז מכוח 
די גייסטיקע צענטערס, וואו מען האָט געהערט דברי אלקים חיים? יעדער חסידי- 
שער רבי האָט געשאַפן אַרום זיך אַ צענטער, איז געווען אַ אינסטיטוציע. גענוג 
צו דערמאָנען די רביים פון גער, אַלעקסאַנדער, סאָכאַטשאָו, גראָדזיסק, ראדאָמסק, 
סטריקאָוו, סאָקאָלאָוו, אָסטראָווצע, פאָריסאָוו, ראדזין, ראדזימין, לובאװויטש, 
אמשינאָוו, נאָװאָמינסק, מאָדויץ, סלאָנים, קאָזעניץ, לובלין, זיכלין, פילץ, יאַבלאָנע: 
סטאָלין, פּיאַסעטשנע, טשאָרטקאוו, באָבאָו, באיאן, הושיאטין, סאדעגורע, סאַנץ, 
דזיקאָוו, סטוטשין, אטיניע, קאָסאָו, זמיגראָד, בלאזאָוו, ‏ ריבאטשיטש, ריישא, 
זידאטשאָװו, סאמבאר, סאסעוו, קאָמאָרנע, קאָפיטשיניץ (פון ד"ר יצחק לעווינס 
בוך חורבן אײיראָפּע)... גיט צו דעם צו, אַז אין יעדן שטעטל, אין קלענסטן, זיינען 
געווען ציוניסטישע, בונדיסטישע, פּועלי-ציוניסטישע קלובן, אָװונטקורסן, האָט מען 
אַראַנזשירט לעקציעס, געשפּילט טעאַטער, אָרגאַניזירט כאָרן.. 

און זאָל זיין גענוג... קאָנט איר זיך איצט פאָרשטעלן, אויף װאָס פארא בית 
עולם פון גייסט מיר יידן לעבן דאָ? | 

און... װעט איר נאָך איצט שטאַרק צווייפלען. צי מען קאָן? 

הרב ד"ר מרדכי נוראָק דערציילט פון אַ גרויסן קינסטלער, אַ מאָלער, װאָס 
פלעגט מאָלן זעלטענע בילדער מיט די שענסטע פאַרבן אַז מען פלעגט אים 

אַ.4. לער ער רעדט זיך אַראָפֿ פון האָר צן 


פרעגן, וואו ער נעמט די פאַרבן, װי ער שאַפט זי פלעגט ער ענטפערן בלויז מיט 
אַ טרויעריקן שמייכל, אַז דער מאָלער איז געשטאָרבן, האָט מען זיך אַ לאָז געטאָן 
אין זיין אַטעליע, אַרומגעזוכט אין אַלע ווינקעלעך, אָבער ניט געפונפן קיין שפּור, 
וואו ער פֿלעגט נעמען, און װי ער פלעגט שאַפן אַזױנע וואונדערלעכע פאַרבן, 
בעת מען האָט אים מטהר געװוען אַרומגעװאשן דעם קערפּער, האָט מען אויף 
זיין האַרצן אַ טיפע וואונד. געפונען: עס האָט זיך אַרױסגעװיזן, אַז ער פלעגט מישן 
די פאַרב מיט בלוט פון זיין האַרצן.. (איך האָב דעם זעלביקן ביײישפּיַל געפונען ‏ 
אין בוך פון הרב ד"ר הערי עפּשטײן (אַטלאַנטאַ, דזשאָרדזשיאַ, 


מיט בלוט פון אייערע הערצער האַלט איר, לערער-מאַרטירער, שול-פאַר- 
װאַלטערס /און פֿאַרװאַלטערינס, אויף אונדזערע נאָכמיטאָג-שולן. צייט אויסצו" 
שרייען אייער אוי, אַז אונדזער יידישע וועלט זאָל אַ ציטער טאָן... עס ווערט שפּעט, 

| עס איז שוין איצט אפשר שפּעטער, װוי מיר ווילן זיך איינרעדן. 


.א שאָד, װאָס עס איז בין איצט ניט געשאַפן געװאָרן קיין גרויס װוערק 
פאַר אונדזערע קינדער וועגן אליהו הנביא. פון דערציערישן שטאַנדפּונקט װאָלט 
אַזאַ וערק געווען אַ גרויסער אוצר. איך ווייס ניט פון נאָך עמעצן, אַרום וועלכן 
דאָס פאָלק זאָל האָבן אויסגעוועבט אַזױ פיל לעגענדעס, וי אַרום אליהו הנביא, 
א שאָד, װאָס מיר איז ניט געלונגען אויסצוגעפינען די סיבה פון דעם, אין די 
לעגענדעס אַרום אליהון האָט דאָס פאָלק אַריינגעגעבן דעם גאַנצן הימל אונדזערן. 
אין די דאָזיקע לעגענדעס שפּיגלט זיך אָפּ אַלץ, װאָס אונדז, יידן, איז ליב און 
טייער און הײיליק; דעם גאַנצן תוך פון אונדזער תורה, פון אַלע געבאָטן פון בין 
אדם לחברו און בין אדם למקום, געפינען מיר אין די מעשים, װאָס ווערן צוגע- 
שריבן דעם באַלינטן נביא אליהון, אַ װערק אַרום אָט די אַלע לעגענדעס ואלט 
פאַרכאַפּט די פאַנטאַזיע פון אונדזערע קינדער און זײי משפּיע געװוען לטובה 
ולברכה, אויב צו ישעיהון, עמוסן, מיכהן, יחזקאלן און צו די אַנדערע נביאים הערט 
מען זיך צו; אויב מען מען קוקט אויף זיי אַרױף מיט יראת הכבוד: אויב מען 
איז מקבל באהבה זייערע שטראָף-רייד? אויב מען זוכט צו פאָלגן זייער רוף פון / 
רחצו הזכו הסירו רע מעלליכם מנגד עיני חדלו הרע, למדו היטיב דרשו משפט 
אשרו חמוץ שפטו יתום ריבו אלמנה (וואשט אייך, רייניקט אייך, טוט אָפּ אייערע 
שלעכטע מעשים פון קעגן מיינע אויגן,. הערט אויף שלעכטס טאָן לערנט גוטס 
טאָן, זוכט גערעכטיקייט, שטאַרקט דעם געדריקטן, טוט רעכט דעם יתום, נעמט 
זיך אָן פאַר דער אלמנה, -- יהואשס איבערזעצונג): אויב מיר קוקן אַרױס מיט 
פרייד און מיט אַ פאַרכאַפּטן אָטעם אויף דעם היה באחרית הימים, אויף דער צייט 
פון שלום און יושר, אויף אַ וועלט פון ברודערשאַפּט און קדושה, פאָרױיסגעזאָגט 
אונדז, אין נאָמען פון גאָט,.--- קוקן מיר זיך אָבער מיט אַ פאַרכאַפּטן אָטעם צו צו 
די מעשים פון דעם גוטינקן, האַרציקןפּ צאַרטן, שטילן, װײַ אַ טויב, צו דעם מאָ- 
טערלעכן אליהון, װאָס די מעשים זיינע לערנען אונדז און ווייון אונדז, װי דער 
מענטש דאַרף און קאַן -- זיך און דער װעלט לטובה -- לעבן, װי מען קאָן 
מקבל זיין פּראַקטיש די געבאָטן פון הקדוש ברוך הוא, | 

מ. בלאַָ שטיין 


איר געפינט אין די לעגענדעס אַרום אליהון אַזױ פיל גרייטקייט, אַזױ פיל / 
זאָרג פאַרן נאָענטן און ווייטן, אַזױ פיל ליבשאַפט, אַזױ פיל מסירת נפש, אַזױ פיל / 
טרייסט און בטחון, -- אַז איר ווערט אָנגעפילט מיט טיפסטער ליבשאַפט צו אים, 
און טאַקע: װוי וואונדערלעך איז זיין דערשיינען אין דער ריכטיקער צייט, װען / 
מען נייטיקט זיך אין הילף, זיין תמיד זוכן, װי מיט ליכט, צו טרייסטן, צו מוטיקן, | 
צו פאַרטיידיקן, צו איינלייגן װעלטן פאַר דעם אָדער יענצם. - -- | 


איר װוייסט, אַז ער װעט עס ברענגען משיחן, אַז ער קומט עס צו יעדן 


ברית און זיצט לעבן סנדק, -- ער זיצט דאָרטן, וי אַן אָנדייטונג, אַז ;אַװי װֹײ 


-איך, קינד, דאַרפסטו און דו קאָנסט לעבן"! אַז דו װועסט פון דעם האָבן העכסטע 
פרייד, ווייל פון טאָן גוטס אַ צווייטן, פון ליב האָבן אַ צווייטן האָט מען אַ סך 
מער פרייד, װוי פון געליבט צו זיין; אַז דער, װאָס טוט גוטס, האָט פון דעם אַ סך 
מער פרייד, װי דער מקבל פון דעם גוטס. איר וייסט אויך פון די לעגענדעס. 
אַז ער װעט עס אַמאָל אויפקלערן אַלע שווערע פאַר אונדז, ניט קלאָרע שטעלן 
אין דער תורה; אַז ער איז דער אייביקער װאַנדערער, װאָס באַװייזט זיך פאַר אַלע 
ליידנדיקע דערשלאָגענע, פאַרצווייפלטע אין די סכנהדיקסטע מאָמענטן, ער איז 
עס, װאָס ווייזט אָן, אַז דווקא דער תפיסה-וועכטער גאָר, אַז דווקא ער, װאָס היט. 
אָפּ די ריינקייט און הייליקייט אין תפיסה, דווקא ער, װאָס באַהאַלט גאָר פאַר 
אַלעמען זיין יידישן אָפּשטאַם, כדי מען זאָל זיך פאַר אים ניט היטן, אין פאַל ווען 
עמעצער זאָל זוכן צו טאָן שלעכטס יידן, --- ער זאָל אין אַן עת צרה, אין אַ סכנה. 
װאָרענען די יידן, איז זיכער מיט זיין עולם הבא; און דווקא דער ,פריילעך-מא- 
כער", װאָס נאָר ער זוכט באַזאָרגטע, געבויגענע, דערשלאָגענע יידן, מאַכט ער זיי. 
פריילעך, העלפט ער זיי זיך אַרױסצורײסן פון עצבות, אַז וואו נאָר עס ברעכט 
אויס אַ מחלוקה לויפט ער גיך שלום צו מאַכן צוישן די צדדים, --- אַז אָט די צוויל. 
זיינען, הייסט עס, זיכער מיט זייער עולם הבא. אליהו הנביא וויל דאָ, משמעות, 
ווייזן, מען זאָל ניט זוכן צו טאָן גרויסע, גװאַלדיק גרויסע מעשים, אַז אין אָט. 
די קליינינקע, פון אויבן אויף, מעשים איז פאַראַן אַ סך. קדוֹשה. דאָס איז ווידער- 
אַמאָל אליהו הנביא, װאָס האָט אויף זיינע פּלײיצעס שטילינקערהייט אַרױסגעטראָגן 
פון תפיסה, ווען די שומרים זיינען געשלאָפן, רבי עקיבאס קערפּער, ער זאָל אים קאָ- 
נען ברענגען צו קבר ישראל; דאָס איז ער געווען, װאָס אויף זיין רוף, אויף זיין קול - 
| דממה דקה, האָט זיך דער אייבערשטער אָפּגערופן אויפן הר כרמל, -- ניט אויף 

די געשרייען פון די פאַלשע נביאים; דאָס איז ער געלאָפּן צו אברהם, צו יצחק 
און צו יעקב מיט דער טענה, װאָס שווייגן זיי, --- דער חלף איז דאך שוין אין 
האַנט פון המנען: ער לויפט פון זיי צו משה רבינו, װאָס האָט ניט איין מאָל אָפּגע- 
שריען דעם אייבערשטנס גזירות, ער זאָל זיך דאָ מיען, ער זאָל העלפן: משה פרעגט 
אים, צי איז אויף דער וועלט דאָ אַ געטלעכער ייד; אליהו ווייזט אָן אויף מרדכי - 
הייסט ער, מרדכי זאָל טאָן תפילה, און ער װעט טאָן תפילה אין הימל, -- און. 
די יידן ווערן געראַטעװעט, דאָס איז אליהו, װאָס האָט אחאבן אין פּנים געשליידערט + 
דעם רצחת וגם ירשת -- דו האָסט דערמאָרדעט און געירשנט,. דאָס איז ער. 

א לער ער רעדט זיך אַראָפּ פון האֲה צן 


דער באַליבטער אומעטומיקער האַרציקער אליהו, װאָס יעדע יידישע היים עפנט 
די טיר פאַר אים ביים סדר, װאָס פאַר אים, דעם האַרציקן, ווערט אָנגעגרייט דער 
כוס ביים סדר, 

יעדע לעגענדע איז אַ קונסטווערק, יעדע לעגענדע אָטעמט מיט קדושה. איך 
געדענק, װוי היינט װאָלט עס געווען, איך געדענק און זע פאַר מיינע אויגן די 
באַגײיסטערע, פון פרייד און הנאה צעפלאַמטע פּנימלעך פון די קינדערלעך, ווען 
איך פלעג זיך אַרײנלאָזן אין דערציילן די לעגענדעס אַרום אליהו הנביא; איך זע 
זי נאָך חיינט פאַר מיינע אויגן, זיי, די גליקלעכע. איך זע זיי --- און זיך? זיך זע 
איך אַ דערשלאָגענעם, אַ פאַרצווייפלטן נאָכן דערציילן, מחמת וויפל הארץ איך 
פלעג אַרײינלײיגן אין דער אָדער יענער לעגענדע, האָב איך געפילט, וי אַנדערש, 
וי שענער װאָלט עס געווען, און וי טיפער משפּיע װאָלט עס געווען, ווען איך 
לייען די אָדער יענע לעגענדע אין אַ װערק איבער אליהו הנביא, געשאַפן פון אַ 
גאָט-געבענטשטן קינסטלער, 

איך געדענק, װאָס פארא רושם עס האָט געמאַכט אויף די קינדער פון אַ 
מיטלשול-קלאַס, ווען איך האָב זיי פאָרגעלײיענט פון ה. לייוויקס ‏ גולם' דעם 
מהר"לס טענות צום אַלטן בעטלער (אליהו הנביא, אַזױ האַלט מען--מ. ב) אַז 
עֹר, װאָס האָט דאָ געבראַכט משיחן צו פרי, זאָל ניט דערציילן פון פינצטערניש 
און ניט וועקן קיין רחמנות (אליהו, בעט זיך, ניט צי טרייבן צוריק, ער פאַרשטייט 
אָבער, אַז ניט גרינג איז דעם מהר"ל אַזױ צו האַנדלען ער פאַרשטײט, אַז דער 
מהר"ל טוט עס אַזױ, מחמת ער האַלט, אַז זיי זיינען צו פרי געקומען, די וועלט 
איז נאָך ניט גרייט, און ניט ראוי אויפצונעמען משיחן אָבער ער, אליהו, קאָן 
שוין ניט אַריבערטראָגן די פינצטערניש, די רציחות אויף דער וועלט), 


אליהו, הייסט עס, קאָן ניט צוזען דעם חושך אויף דער וועלט און בעט רחמים, 
דער מהר"ל פּאַרשטײיט דעם צער פון אליהון, ער פאַרשטײט, אַז אליהו מיט זיין 
צאַרטער געפילפולער נשמה, מיט זייַן טיפסטן מיטגעפיל, קאָן עס מער ניט אַרי- 
בערטראָגן, זיין האַרץ װוערט צעריסן פון רחמנות, נו קומט ער מיט משיחן, ניט 
צום ערשטן מאָל רייסט ער בערג צו העלפן, דער מהר"ל פאַרשטייט עס --- ער איז 
אָבער אַ היגער, אַ דאָדװעלטיקער, ער ווייס דעם מצב הרוח פון דער װעלט, 
פון דער מענטשהייט, און ער מאָלט די װעלט און די מענטשהייט פאַר אליהון, 
ער ווייזט אים, אַז וויי וואלט געוען צו אים, װען ער פאַרטרײבט פון זיך די 
האַרטקײט, און עפנט זיין האַרץ פאַר אליהוס רחמים; די צייט איז אָבער נאָך ניט 
רייף פאַר משיחן. ,,מיט אונדזער פּחד סם אים ניט דאָס האַרץ... ער מוז אַװעק. 
ער טאָר זיך ניט געפינען אין אונדזער גבול?, -- טענהט דער מהר"ל. , צי קאָן ער 
זיינע פינגער צונויפקלאַמערן אין פויסטן אייזערנע, און שלאָגן מיט רציחה איבער 
| = קעפּ? צי קאָן ער גאָר דעם גערוך פוֹן בלוט פאַרליידן?"... און ווייטער: ,ער קאָן 
ניט; אויב ער וויל עס קאָנען -- וויל איך ניט... און וויי װעט זיין צו אים, אויב ער 
וויל קומען, זיך איינשטעלן פאַר אונדז מיט גװאַלד... דערשטיקן זאָל ער טיף זיין 
בענקעניש",.. מיר האָבן דאָ ניט רייד פון אליהון, מיר שטויסן זיך אָבער אָן, פון 

מ. ב לאָטשטיין 


די רייד פון מהר"ל, װאָס זיינען געווען די האַרצרײסנדיקע בקשות פון אליהון. 

ה, לייוויק האָט זיך דאָ נאָר צוגערירט צו אליהוס גייסט -- און זעט, װאָס 
פארא הויכער הימל עס עפנט זיך דאָ פאַר אונדז! אַזױ אַז אַ שאָד, אַ שאָד, װאָס 
מיר האָבן נאָך ניט קיין גרויס ווערק איבער אליהון. און פאַרװאָס ניט איבער 
שרה בת טובים? 


ברענגען ברענג איך דאָ צום סוף אליהון צוליב מלאכיס נבואה, אַז אויב 
טאַקע אליהון,. אין וועמענס מעשים עס איז פֿאַרקערפּערט די העכסטע קדושה, 
דאָס פּראַקטיש אױיספאָלגן די געבאָטן פון דער תורה, -- אויב אים איז צוגע- 
טיילט דער כבוד אַריינצוברענגען, צו עפענען די משיח-תקופה, װעט ער, -- 
זאָגט אין נאָמען פון גאָט מלאכי, --- פריער פאַר אַלץ אומקערן די הערצער פון 
די עלטערן צו די קינדער און די הערצער פון די קינדער צו די עלטערן והשיב 
לב אבות על בנים ולב בנים על אבותם... כאַראַקטעריסטיש איז, װאָס צום ערשטן 
דאַרף עס זיין די הערצער פון די עלטערן צו די קינדער, און ערשט דערנאָך די 
הערצער פון די קינדער צו די עלטערן 


יאָ, מיין טיפסטע איבערצייגונג איז, אַז (פריער געציילטע, שפּעטער מער װי 
געציילטע) עלטערן װעלן אומקערן זייערע הערצער צו זייערע קינדער, ווען מען 
וװועט בלאָזן שופר, שאלן תרועה, וי אָמאָל ביי גרויסע סכנות: ווען מען װעט 
אַרױיסקומען מיטן גרויליקן מצב פון אונדזער יידישער דערציאונג: ווען מען װעט 
אַרויסקומען מיטן וויי, אַז מען האַלט עס מער ניט אויס; ווען מען װעט אויפוועקן, 
אויפטרייסלען, אויפשטורעמען, אויפציטערן אונדזערע עלטערן.. און מען קאָן 
עס!... אונדזערע יידישע עלטערן האָבן תמיד געהאַט אַ שװאַכקײט אָן גרענעצן 
צו ציטערן פאַרן מאָרגן פון זייערע קינדער; אונדזערע יידישע עלטערן האָבן אין 
אַלע דורות אַרױסגעװיזן אומבאַגרענעצטע ליבשאַפט צו זייערע קינדער. אין אונד- 
זערע יידישע עלטערן איז פאַראַן גוטער אויל, -- מען דאַרף נאָר דעם פונק, און 
- אויפהערן װעלן עלטערן זיך צו פאַרלאָזן אויף דינסטן, אויף זיצערקעס און אפילו 
אויף טאָגשולן; זיי וועלן אויפהערן זיך צו יאָגן נאָך אויסערלעכע פריידן אין לעבן, 
פריידן און פאַרגעניגנס, װאָס צערן נאָר אויס דאָס געזונט. זיי װעלן ווידער אָנ- 
הייבן אַליין מקיים צו זיין דעם ושננתם לבניך ודברת בם, 


אַלין, יאָ, אַלײין זיך נעמען דורך מעשים בכל יום, דורכן לעבנסנוסח 
דערציען און העלפן דערציאונג-אינסטיטוציעס, אויך מיטן גאַנצן האַרצן, אָט װי 
אין אַלע צייטן, און װי מיט אַ דור, צוויי צוריק. רעדט מיט עלטערן און איר דער- 
פילט, אַז מען לעכצט נאָך אַ גרויס װאָרט, נאָכן רוף, װאָס מוז קומען, 


דער אייבערשטער, דער געניאלסטער פּעדאַגאָג, ער האָט דאָ זיכער אַ טיפע 
כוונה ניט סתם, עלטערן זאָלן סתם אָנהייבן צוריק ליב צו האָבן זייערע קינדער, 
און קינדער זייערע עלטערן; ניט נאָר אין דעם גייט עס אים. עס גייט אים אוֹן 
דעם, װאָס ליבע פון קינדער צו זייערע עלטערן איזן די בריק, װאָס פירט די 
קינדער פון ליבע צו די עלטערן ליב צו האָבן אַלץ, װאָס איז טייער און ליב און 

אַ לערער רעדט זיך אַראָפּ פון האַד צן 


הײיליק די עלטערן, -- פּונקט װי עכטע אהבת שמים פירט ליב צו האָבן אַלץ, 
װאָס דעם אייבערשטן איז ליב, | 
און... די בריק. גייט אונדז אין לעבן, ניט נאָר לשם פאָלק, ניט נאָר לשם 
אמונה, לשם המשך, קיום, נאָר מער פאַר אַלץ לשם יעדן קינד, לשם יעדן יחיד, 
יעדער יחיד גייט אונדו דאָ אין לעבן, וייל אַ געזונטער ,װאַלד" באַשטײט 
פון געזונטע איינצלנע , ביימער". 

